

REPRINT FROM THE PANDIT

जैमिनिसूत्रवर्ति

सुवेदिनिनामिका ।

— ० —

श्रीयुतरामेश्वरसूरिविरचिता ।

पर्वतीयनित्यानन्दशर्मणा संशोधिता ।

काशिकराजकीयपाठालयाध्यक्षश्रीमदार्थरवेनिष्ठसाहेब

महाशयानुमत्या



PRINTED AND PUBLISHED BY DR JAGANNATH PRASAD,
M. B., B. S., PROPRIETOR, E. J. LAZARUS & Co, AT THE
MEDICAL HALL PRESS, BENARES.

1923.

Price Rs. 5-8.]

[मह्यम ५॥]

॥ श्रीः ॥

भूमिका ।

इह खलु सर्वेषां प्राणिनां सुखाय प्रवर्तमानानां कृत्साध-
नानि प्रतिपित्सूनां दुःखसाधनानि जिहासूनां क्षणिकप्रोत्तिसाध-
नेषु बहुलदुःखपरिणामेषु कर्मसु रागौत्कट्येन सुखसाधनत्वमात्र-
मनुसंधानानामैहिकसुखोपभोगतत्पराणामायासमाध्येषु हितप-
रिणामेषु मोहावरणेन तत्त्वमनश्चगच्छतानानस्यादिना ततो निवृत्ता-
नां हेतुवादमवलम्बमानानां स्थूलदेहे आत्मत्वभ्रमवतामामुष्मिकम-
परिशुक्लानां तन्मिन् संदिहानानां च पुनः पुनर्दुःखार्णवे निमज्जता-
मपि असंखिदानानां स्वातन्त्र्यमधिगच्छतां नैकं विपत्तिषूणा सुहृ-
रायपरमकारुणिको भगवान् जैमिनिः तेषां यथाधिकार वैदिककर्मक-
लापप्रवृत्तिप्रवणत्वं स ग्रादयिष्यन् वेदप्रामाण्यं व्यवस्थाप्य द्वादशलक्ष-
ण्या तदर्थमव्यवासाययत् । तस्याश्च दुरवगततया मन्दमतीनां
ततो जनबोधमालोच्य साध्यकारादयस्तां व्याचक्षत । सर्वेष्वेव
भाष्यादिग्रन्थेषु प्रायः वैदिकवाक्यानि प्रदर्श्य संदेहाक्षेपसमाधाना-
न्येवाधिकरणाङ्गानि प्रदर्शितानि, न तु सौत्राणि पदानि विगृह्य
व्याख्यातानि । तदेतां न्यूनतां परिजिहीर्षु रामेश्वरसूरिः मन्दत-
मानां सूत्राक्षरार्थबुभुत्सूनामुपकाराय सुबोधिन्व्याख्यां वृत्तिमररचत् ।
परमोपकारकस्याप्यस्य ग्रन्थस्य सुद्रशं विना दुर्लभतया आधुनि-
कानां सौत्राक्षरार्थयोजने क्लेशमालव्य परोपकाराय बहुपरिकरैः
सुद्रणा योद्युक्तैः काशिकराजकीयप्रधानपाठालयाध्यक्षैः श्रीयुतवेनि-
समाहेवमहाशयैः एतद्ग्रन्थशोधनाय प्रवर्तितो इह तारकाश्रम मठ-
स्थमेकमेवाशुद्धिबहुल पुस्तकमुपलभ्य इदं कार्यं प्रारभे । कतिपयभा-
गमुद्रणानन्तरं च उपकारव्रतनिष्ठतया संस्कृतविद्यापुस्तकसंग्रहरसि-
कस्य श्रीयुतगोविन्ददासगुप्तमहाशयस्य पुस्तकालयाद् द्वितीयं
जातिः शुद्धपुस्तकमुपलभ्य स्थलविशेषेषु शावरभाष्येण श्रीद्विगुरुवरणै-
श्च संशयमपाकार्य यथामति अशोधये । मुद्रितं च पुस्तकं पुनर्नि-
रीक्षमाणः बह्वीरशुद्धीः उपलभ्य संकलय्य च शुद्धिपत्रे न्यवीविशम् ।

अथापि मम प्रमादेन अर्थानवबोधेन मीनकाक्षरयोजकदोषेण
संजाता अगुद्विन्पलभ्य बोधयन्तु गुणैकपक्षपरान्तो दोषज्ञा विद्वान्-
सः । ग्रन्थप्रमादिकालश्च,

नन्दवाणाद्विभूषाके शुक्लां भूते मिते रभौ ॥

रचितो ग्रन्थमर्भौ विश्वेश्वरणे ऽर्पितः ।

इति दशमाध्यायान्ते,

खतुं शैलेन्दुपक्ष्याके शाके फाल्गुनमासके ।

मिते पक्ष दशम्यां श्रीविश्वनाथप्रसादनः ॥

रामेश्वरः प्राप्तमतिदत्तन्त्राध्यायस्यवृत्तिकाम् ॥

इत्येकादशाध्यायान्ते,

दत्तत्वंद्विद्वानिते शालिवाहनाके ऽविमुक्तके ।

सहस्रमितपक्षे ऽयं द्वितीयायां रभौ निशि ॥

रामेश्वरः सूत्रवृत्तिं निर्माणाथ यथासति ॥

अक्षपूर्णाविश्वभर्तृचरणे ऽर्पितवानिनाम् ॥

इति ग्रन्थान्ते च द्वितीयपुस्तके उपलब्धात् एकषष्ठयुत्तर-
सप्तदशशततमः ११६१ शकाब्दः काष्ठीमेवावगम्यते । तारकाश्रामम-
ठस्थपुस्तके ग्रन्थान्न शितिकण्ठभट्टविरचितायामिति लेखस्तु पल-
द्विरोधात् ग्रन्थकर्त्रज्ञानमूलक एव । अत्र एव तत्पुस्तके पादान्ते
अध्यायान्ते च न ग्रन्थकर्तृलेखः । द्वितीयपुस्तके च पादान्ते अध्या-
यान्ते च सर्वत्र रामेश्वरसूरेकलेखो दृश्यते श्लोकाश्चैते उपल-
भ्यन्ते ऽनोरामेश्वरसूरेरेव कर्तृत्वं निश्चीयते ।

मुद्रितपुस्तकरूपादौ शितिकण्ठभट्टकृतैर्युल्लेखो ऽपि तदा-
नो द्वितीयपुस्तकानुपलब्ध्या मठस्थपुस्तकपर्यालोचनमूलक एव ।

ग्रन्थान्ते तदुल्लेखस्तु मन्मुद्रणकाले द्वितीयपुस्तकोपलब्धा-
वपि मुद्रणार्थं प्रथमपुस्तकादेव पुस्तकस्य लेखितत्वाच्च शोधनस-
मये प्रमादाच्च स्थितः इत्युपरम्यते बहुल्लेखनेन । शम् ।

पर्वतीयनित्यानन्दशर्मा

सूचोपत्रम् ।

अ

अधि० अ० पा० पृ० पं०
 ११ अंशब्दाभ्ययोरपि सादनादि-
 चमेवत्वम् । ३ ६ १५६ १६
 १३ अग्नये जुष्टमित्याग्निपदस्योहो
 विकृतौ । ९ १ ३९६ २५
 १० अग्निचयनस्य संस्कारत्वम् ।
 २ ३ ७१ ६
 ९ अग्निचयने ऽग्निविमोकस्य प्र-
 धानापवर्गकालत्वम् ।
 ११ ३ ६२३ १४
 ४ अग्निचयने प्राकृतवैकृतोभय-
 दीक्षाहुतीनामनुष्ठानम् ।
 १० ३ ४८६ ८
 १० अग्निचिद्वर्षणादिब्रह्मणां क-
 त्वन्ते ऽनुष्ठानम् । ५ ३ २४४ ६
 ८ अग्नियागस्यारादुपकारकत्वम् ।
 १० १ ४५६ ६
 ८ अग्निर्मूर्धेत्यादियाज्यादीनां
 तानेन विनियोगः । तृतीयव-
 र्णकम् । ९ २ ४१४ ९
 ४ अग्निविहरणादिकप्रकाशकम-
 न्त्राणां तत्रैव विनियोगः ।
 ३ २ ९७ ६
 २५ अग्निष्टुति स्तुतशस्त्रयोरवि-
 कारः । १० ४ ५१२ २३

अधि० अ० पा० पृ० पं०
 ६ अग्निष्टोमे तपांशुत्वस्य प्राची-
 नपदार्थप्रयुक्तत्वम् । ९ १ ३९१ १
 १ अग्निहोत्रादिनाम्ना धर्माति-
 देशः । ७ ३ ३३९ २३
 ७ अग्निहोत्रादियाज्यज्जीवकर्म-
 णां स्वकालमात्रकर्तव्यत्वम् ।
 ६ २ २७३ १
 ३ अग्निहोत्रादिशब्दानां याग-
 नामलाधिकरणम् । १ ४ ३३ १
 १ अग्निहोत्रादिषूक्तानां धर्माणा-
 मपूर्वप्रयुक्तत्वम् । ९ १ ३८४ १
 ८ अग्निहोत्रादीनां स्वकालावृ-
 त्त्या ऽवृत्तिः । ६ २ २७३ २३
 ३ अग्निषोमीयपशावुक्तकशब्देन
 द्रव्याभिधानम् । ९ ४ ४३८ २८
 ५ अग्नीषोमीयपशौ दार्शिकध-
 र्मातिदेशः । ८ १ ३५७ १
 ५ अग्नीषोमीयपशौ पाशैकत्व-
 पाशबहुत्वाभिधायिसन्त्रयो-
 र्विकल्पः । ९ ३ ४२५ १५
 ८ अग्निषोमीयपशौ प्रयाजानू-
 यातयोः पात्रभेदः । ५ २ २३५ २१
 ३ अग्नीषोमीयपशौ लौकिकयूप-
 स्पर्शप्रायश्चित्तम् । ९ ३ ४२३ २१
 १९ अग्नीषोमीयपशौ सर्वत्रैव प्र-
 योगे निर्गुणेनाग्नेरभिधानम् ।
 १० ४ ५०९२ १

सूचीपत्रम् ।

अधि० अ० पा० पृ० पं०
 १ अग्नीषोमीयप्रयाजादिभिः पु-
 रोडाशक्योपकारः । १२१ ५४७ १
 ३ अग्नीषोमीयादिषु यूपस्य त-
 न्मन्त्रेणानुष्ठानम् । ११ ३ ६१९ २५
 ८ अग्नीषोमीये पौरोडाशिकका-
 लएव वाग्विभर्गः । ११ ३ ६२१ ८
 ११ अग्न्यातिग्राह्यस्य विकृतावु-
 पदेशः । १० ८ ५७४ ११
 १ अग्न्यादौ नारिष्ठहोमादिभिः
 नक्षत्रेष्ट्यादीनां समुच्चय
 १० ४ ५०० ७
 ७ अङ्गक्रमस्य मुख्यक्रमानुसारि-
 त्वम् । ५ १ २२४ १७
 ९ अङ्गगुणविरोधे प्रधानगुणस्यैव
 बलवत्त्वम् । १२ २ ६६५ २८
 २० अङ्गनिर्वाहासमर्थस्यापि प्र-
 धाननिर्वाहकस्य मुख्यस्योपा-
 दानम् । ६ ३ २८३ १३
 २ अङ्गवैकल्ये काम्यस्य निष्फ-
 लत्वम् । ६ ३ २७६ १७
 ९ अङ्गहीनस्यापि यागे ऽधि-
 कारः । ६ १ २६३ २०
 २ अङ्गानामपि समदेशादिनि-
 यमः । ११ २ ६०४ १२
 २ अङ्गानामेककार्यत्वम् ।
 ११ १ ५८७ ३
 १ अङ्गापूर्वभेदः २ २ ५३ १४
 १३ अङ्गिरसां द्विरात्रे षोडशिनः
 परिसंख्या । १० ५ ५२६ १०
 ८ अङ्गेषु मुख्यक्रमापेक्षया पाठ-
 स्य बलीयस्त्वम् । ५१ २२४ २९

अधि० अ० पा० पृ०
 १० अर्थिकित्स्याङ्गवैकल्यस्य या-
 गानधिकारः । ६ १ २६३ २४
 ५ अङ्गनादेः परिठयाणान्तानुस-
 मयः । ५ २ २३३ ५
 ६ अङ्गजनाभ्यङ्गजने नक्षत्रीताभ्य-
 ङ्गनस्य गौगुलुखाभ्यङ्गजना-
 दिभिः समुच्चयः । १० ४ ५०३ ५
 ५ अतिक्रमगत्यामभ्यस्यमानायां
 त्रैशोकगानम् । वर्णकान्तरम् ।
 ९ २ ४१० २२
 १४ अतिदेशस्थले ऽपि विविध-
 ठेनैव देवतान्निधानम् ।
 १० ४ ५०६ १९
 ९ अदाभ्यादिशब्दामां ग्रहनाम-
 त्वम् । २ ३ ७० १७
 ६ अदृष्टफलकस्यावघातादेः स-
 कदनुष्ठानम् । ११ १ ५९४ १
 ४ अधूनूच्या इडाभक्षधिकारत्वम् ।
 १० ७ ५५५ १५
 ४ अग्निगौ प्रशसायाह इत्यत्र
 प्रशसाशब्दस्य प्रशंसापरत्वम् ।
 ९ ४ ४३९ १०
 ५ अग्निगौ श्येनमस्येत्यादौ श्ये-
 नादिशब्दानां कात्स्न्यवचन-
 त्वम् । ९ ४ ४३९ १८
 ४ अष्टवरकल्यायां त्रिषु संचेष्ट-
 ज्ञानां भेदेनानुष्ठानम् ।
 ११ २ ६०८ २६
 १ अनारम्भ विहितानां पर्णता
 दीनां प्रकृतिगामित्वम् ।
 ३ ६ १४७ ११

सूचीपत्रम् ।

- अधि० अ० पा० पृ० पं०
 २ अनाहिताग्निपु उपनयनहो-
 माः । ६ ८ ३२३ १
 १ अनाहिताग्नेरेव चतुर्विंशो-
 माधिकारः । ६ ८ ३२१ १०
 ३ अनाहिताग्नी स्थपतीष्टिः ।
 ६ ८ ३२४ १८
 ४ अनाहिते ऽग्नाववकीर्णप-
 श्वनुष्ठानम् । ६ ८ ३२५ १८
 ४ अनाहुतिर्वै जर्तिताश्चेत्या-
 दिनिषेधस्यार्थवादत्वम् ।
 १० ८ ५७० २१
 ३ अनिरुमे ऽप्यभ्युदयेष्टि ।
 ६ ५ २९४ २६
 ४ अनिरुमे ऽभ्युदये वैकृती-
 भ्यो निर्वापः । ६ ५ २९५ १८
 १९ अनुक्रमेणापच्छेदे उत्तराप-
 च्छेदनिमित्तकप्रायश्चित्तम् ।
 ६ ५ ३०३ २३
 २ अनुनिर्वाप्यपशुपुरोडाशानां
 पशुपुरोडाशस्यैव तन्निवृत्त्यम् ।
 १२ ३ ६७० २३
 ३ अनुयज्ञादिषु आरम्भणीया-
 वाधः । १० १ ४५१ ९
 १४ अनुयाजादीनामाग्निमारुतो-
 र्ध्वकालत्वम् । ४ ३ २०९ २०
 १२ अनुयाजाद्युत्कर्षप्रयाजान्ता-
 पकर्षो । ५ १ २२७ ३
 २० अनुयाजेषु स्विष्टकृद्यागस्य
 संस्कारकर्मत्वम् । १० ४ ५१० ४
 १६ अनुषङ्गः । २ १ ५२ १३

- अ० पा० पृ० पं०
 ६ अनुष्टुब्गाप्रयोः प्रयत्नेन
 श्यावाश्वान्धीगवधोगानम् ।
 तृतीयवर्णकम् । ९ २ ४१२ २१
 ४ अमृतमदमनिषेधस्य क्रतुध-
 र्मत्वम् । ३ ४ १२४ १६
 १७ अनैन्द्राणाममन्त्रकमक्षणम् ।
 ३ २ १०५ ८
 ६ अन्तर्वैदेर्युपानङ्गतत्वम् ।
 ३ ७ १६३ १८
 ६ अपगौरणादीनां पुमर्थत्वम् ।
 ३ ४ १२६ ४
 १८ अपच्छेदयैगपद्ये अदक्षिण-
 त्वसर्वस्वदक्षिणत्वयोर्विकल्पः ।
 ६ ५ ३०३ ४
 १७ अपच्छेदयैगपद्ये ऽपि प्राय-
 श्चित्तम् । ६ ५ ३०२ ११
 ९ अपररात्रं व्रतस्यानियमः ।
 ६ ८ ३२६ ५
 ११ अपरिमितशकदेन सहस्राधि-
 कस्य ग्रहपम् । ६ ७ ३१७ १८
 १५ अपशवादिवाकानां गवादि-
 स्तुत्यर्थत्वा । १ ४ ३९ १
 १६ अपूर्वमाकृत्यर्माणां विकृता-
 वसंखन्धः । ३ ८ १७९ २१
 १ अपूर्वस्याख्यतपदप्रतिपा-
 द्यत्वम् । २ १ ४१ १
 २ अपूर्वास्तितम् । २ १ ४२ १९
 १० अभिक्रमणादीनां प्रयाजमा-
 त्राङ्गत्वम् । ३ १ ८९ २४
 १४ अग्निधारणे विधारणतत्पा-
 त्रयोरनुष्ठानम् । ४ १ १९२ ७

अधि०	अ० पा० पृ० पं०	अधि०	अ० पा० पृ० पं०
४ अभिनर्शनस्याङ्गप्रधानोभया- ङ्गत्वम् ।	३ ७ १६२ १७	४ अवहनमादीनां व्यवस्थित- विषयत्वम् ।	३ १ ८४ ३
१४ अभिवेचनीयदशपेययोर्भेदेन प्रयोगः ।	११ २ ६१६ १७	३ अवेषावङ्गानां भेदः । ११ ४ ६३४ १३	
१० अभ्युदयेष्टौ दधिशृतयोः प्रदे- यधर्मानुष्ठानम् ।	९ ४ ४४३ १८	२ अवेषेः कर्मान्तरत्वम् । २ ३ ६५ १८	
१२ अभ्युत्थीतसोमभक्षणे चन्द्र- स्याप्युपलक्षणम् ।	३ २ १०२ १४	१३ अवेषेरन्त्याफलकत्वम् ।	२ ३ ७२ १३
१८ असुरूपे संस्कारयोग्ये ऽपि सुरूपस्यैवोपादानम् ।	६ ३ २८२ २५	९ अठयक्त्यागे सौनिकधर्मा- तिदेशः	८ १ ३५७ २४
८ अयं सहस्रेति ऋचा प्रगीत- यैवोपस्थानम् । द्वितीयवर्ण- कम् ।	९ २ ४१४ १	१२ अश्वप्रतिग्रहेष्ट्यां प्रतिपुरोडा- शचतुष्कपालभेदः । ११ ४ ६४२ ६	
१ अर्थवादप्रामाण्यम् । १ २ १०१		१३ अश्वमेधे ईशानाय परस्वत- इत्यनेन यागान्तरविधानम् ।	९ ४ ४४५ १
११ अवघातादिसंस्कारविधान- स्य नियमार्थत्वम् ।	४ २ २०२ १	१९ अश्वमेधे प्राकाशावित्यने- नाद्युभागवाचः । १० ३ ४९७ १	
५ अवघातादीन्मातृकुलनि- र्वृत्त्यभ्यासः ।	११ १ ५९३ २१	१ अष्टरात्रे वत्सत्वगङ्गतवांससोः समुच्चयः ।	१२ ३ ६७० ६
१ अवस्तनाशे पुनरवदानार्थं प्रतिनिध्यादात्मम् ।	६ ४ २८४ १	२१ अस्थियज्ञे ऽस्थ्यां कास्यक- र्माद्यनुष्ठानम् ।	१० २ ४७६ १९
४ अवदानस्य प्रदानान्तानु- समयः ।	५ २ २३२ २४	२२ अस्थियज्ञे ऽस्थ्यां सूक्तवाक- गताशासनानुष्ठानम् ।	१० २ ४७६ २७
८ अवभृथगमनस्य प्रतिपत्तिक- र्तव्यम् ।	४ २ २०१ १	२० (१) अस्थियज्ञे क्रत्वर्थशुक्र- ग्रहान्वारम्भाद्यनुष्ठानम् ।	१० २ ४७६ १४
४ अवभृथनामा सौनिकधर्मा- तिदेशः	७ ३ ३४२ ४	२३ अस्थियज्ञे होतृकामाभावाः ।	१० २ ४७७ ९
१८ अवभृथे ऽनीवरुणयोः स- स्विष्टकृच्छ्रदेनाभिधानम् ।	१० ४ ५०९ ४	१९ अस्थियागे ऽस्थ्यां चपा- नुष्ठानम् ।	१० २ ४७६ १

(१) पुरतो एतस्याङ्गुलेखो ऽनवधानसूक्तकः तन्मूलकश्चाग्निमाधिकार-
केषु विपरीतहृलेखः ।

सूचीपत्रम्

अधि० अ० पा० पृ० पं०
 १ अहर्गणस्येऽपि विश्वजिति
 सर्वस्वदानम् । ६ ७ ३१५ २१
 २१ अहर्गणेऽप्यच्छेदे न सर्वेषा-
 मावर्तनम् । ६ ५ ३०४ १९
 २१ अहर्गणेऽर्थाद्वासोऽन्तरो-
 रोहपादनम् । १० ६ ५५२ ९
 १० अहर्गणेषु द्वादशाहिकधर्माति-
 देशः । ८ १ ३५८ १
 १३ अहीने उदणामुत्सर्गस्य कर्म-
 शेषप्रतिषेधार्थत्वम् । ११ २ ६१५ २३
 १२ अहीने शुक्रस्पृशादौ यस्य
 कस्य चिद् यजमानस्य कर्तृ-
 त्वम् । १२ ४ ६८६ ६
 आ
 १० आकृतिशक्तिः । द्वितीयवर्णा-
 कम् । १ ३ २९ १०
 ८ आग्नीध्रोपस्थाने प्राकृतानां
 मन्त्राणां विनियोगः । ३ २ ९९ १९
 १४ आग्नेयद्विरुक्तेः स्तुत्यर्थत्व-
 म् । २ ३ ७३ १
 १३ आग्नेयादिशुद्धदानां ब्राह्म-
 णादिस्तुत्यर्थत्वम् । १ ४ ३८ १६
 ६ आग्नेयादिशुद्धदानानामसाम-
 त्वम् । १ ४ ३४ १४
 १ आग्नेयादीनां प्रधानानां त-
 न्त्रम् । ११ २ ६०३ ९
 आग्नेयादीनां प्रधानानां भेदे
 ऽपि आचारादीनामङ्गानां
 तन्त्रेणानुष्ठानम् । ११ १ ५९९ १२

अधि० अ० पा० पृ० पं०
 १ आग्नेयादीनां समुदितानां
 तन्त्रेण स्वर्गफलकत्वम् । ११ १ ५८५ ३
 १२ आग्नेयादीच्छटीनां कर्मान्तर-
 त्वम् । २ ३ ७२ ८
 १४ आग्नेयाच्छटाकपालचरोद्व्य-
 षदानमात्रस्य होतृव्यत्वम् । ३ ४ १३२ ९
 १० आग्रयणादेव षोडशग्रहणम् । १० ५ ५२४ १
 १४ आग्रयणे प्रभूतवर्हिषामेव
 ग्रहणम् । १२ २ ६६८ २५
 ५ आचारादीनामपूर्वत्वम् । २ २ ५७ ९
 ११ आचारादीनामाग्नेयाद्यङ्ग-
 त्वम् । ४ ४ २१७ १२
 ३ आचाराद्याग्नेयादीनामङ्गा-
 क्लिप्तावः । विद्वद्वाक्यस्या-
 नुवादकत्वम् । २ २ ५४ ६
 १२ आचारेऽपि पूर्ववन्मन्त्रा-
 न्ते कर्मसन्निपातः । १२ ३ ६७७ १
 ९ आज्यभागौ यजतीत्यनेन-
 पूर्वग्रहमेधीयाज्यभागविधा-
 नम् । ५० ७ ५५७ २१
 ६ आज्यस्य सोमादनुत्कर्षः । ५ ४ २५२ २८
 १४ आज्येन शेषं संस्थापयतीत्य-
 नेन कर्मान्तरविधानम् । ९ ४ ४४६ ४
 २० आतिथ्यायां स्तरणमन्त्र-
 स्याद्वृत्तिः । १२ १ ६५८ १७

सूचीपत्रम् ।

अधि०	अ०	पा०	पृ०	पं०	अधि०	अ०	पा०	पृ०	पं०
१९ आतिथ्यायाः बर्हिषः प्रति कर्म प्रोक्षणाद्यभावः ।					४ आनिष्ठायां पथोधर्मातिदेशः ।				
									८ २ ३६६ ४
२ आधानस्य तन्त्रेणानुष्ठानम् ।	१२	१	६५७	२५	६ आयुर्दादिमन्त्रपाठस्य बाजमानत्वम् ।				३ ८ १७५ १५
४ आधानस्य पवमानंष्ट्यनङ्गत्वम् ।	११	३	६१९	१५	३ आरब्धकाम्यकर्मणो ऽपि समाप्तिनियमः ।				६ २ २६९ २०
३ आधानस्य विधेयत्वम् ।				३ ६ १५७ ३	४ आरब्धलोकिककर्मणः समाप्त्यनियमः ।				६ २ २७० १८
				२ ३ ६६६ ८	४ आरम्भणीयायोमारम्भणीयाबाधः ।				१० १ ४५१ २२
५ आधानस्य सर्वार्थत्वम् ।				३ ६ १५० १८	६ आरुण्यादिगुणानामसङ्कीर्णत्वम् ।				३ १ ८६ १३
१५ आधाने ऽग्नेः सगुणेनाभिधानम् ।	१०	४	५०६	२५	७ आश्रयिणामदृष्टार्थता ।				४ १ १८८ १७
१० आधाने ऽपरिमितं देयमित्यनेन संख्यान्तरविधानम् ।				६ ७ ३१७ ५	२ (१) आश्वमेधिकसवनीयाश्वस्यापि सङ्कीर्णं समस्य वचनम् । न चतुस्त्रिंशदित्यनेन समस्ताया ऋषो निषेधः ।				९ ४ ४३७ १४
१६ आधाने आज्ययोरग्नेर्निर्गुणेनाभिधानम् ।	१०	४	५०८	६	१९ आश्विनादीनां ग्रहाणां प्रतिकर्षः ।				१० ५ ५३० ५
६ आधाने उपषादस्य विकल्पत्वम् ।	१०	८	५७१	१०	२० आश्विनादीनां ग्रहाणामैन्द्रवायवस्य पुरस्तात् प्रतिकर्षः ।				१० ५ ५३७ २७
२ आधाने गानस्योपांशुत्वम् ।				३ ३ १०९ २४	३ आसादननियोजनयोः प्राक्तनगुणविधित्वम् ।				१० ३ ४८५ ८
५ आधाने विविधसंख्याकानां दक्षिणानां विकल्पः ।				१२ ४ ६८० १७	३ आहूतप्रकाशकमन्त्राणामाहूतानि विनियोगः ।				३ २ ९६ १
१९ आश्वर्यवादिषु अध्वर्यादीनां कर्तृत्वनियमः ।	३	७	१६९	१४					
४ आसनहोमानां सांग्रहणयङ्गत्वम् ।	४	४	२१२	३०					

(१) पुस्तके, ऽत्र उत्तरसूत्रे वाधिकरणोस्तेखो वार्त्तिकमतमनुसृत्य, भाष्यवृत्तिकारुत्वा तु एकमेवाधिकरणमिदम् । अतस्तद्वीत्या ऽस्मिन् पादे १४ अधिकरणानि ।

सूचीपत्रम्

अधि० आ० पा० पृ० पं०

१४ इडोपह्नामन्त्रे यज्ञपतिश-
ब्दस्यानुष्ठः । ९ १ ३९७ २९
१२ इति ह स्मेत्यादिपरकानिपु-
राकलरानामर्थवादत्वम् ।

६ ७ ३१८ ७

११ इन्द्रप्रीतस्येत्यादिमन्त्राणां
सर्वेषु भक्ष्येषु जह्नेन विनि-
योगः । ३ २ १०१ २५

२ इन्द्रप्रकाशकमन्त्राणां श्रुत्या
गार्हपत्ये विनियोगः ।

३ २ ९५ ४

१९ इरापदस्य प्रगीतत्वम् ।

९ १ ४६३ ७

८ इष्टकासु सकृद् विकर्षणाद्यनु-
ष्ठानम् । ९ १ ३१२ २३

९ इष्टिसंस्कृताग्नावग्निरहोत्राद्य-
नुष्ठानम् ५ ३ २४३ १

३ इष्टिसोमयोः पौर्वापर्यानि
यमः । ५ ४ २५० १

उ

१८ उक्थ्यानुरोधेन षोडशयु-
त्कर्षः । ५ १ २३० ९

७ उखायां काम्येन नित्याग्ने-
र्विकारः १ ४ ६८३ ९

१ उच्चैस्त्वादीनां वेदधर्मत्वम् ।
३ ३ १०७ १२

७ उत्तमप्रयाजन्य संस्कारक-
मन्ता । १० १ ४५५ ६

९ उत्तमान्येषामङ्गां पत्नीसंया-
जास्तत्त्वम् । ९ १ ३९३ १४

अधि० आ० पा० पृ० पं०

१० उत्तरदक्षिणविहारयोः कर्त्र-
भेदः । ११ २ ६१३ १५

११ उत्तरदक्षिणविहारयोरापरा-
ग्निकहोमानां भेदेनानुष्ठान-
म् । ११ २ ६१४ १९

९ उत्तरदक्षिणविहारयोर्भेदेना-
ङ्गानुष्ठानम् । ११ २ ६१२ १

१० उत्तरयोः स्तोभातिदेशः ।

९ २ ४१५ १२

५ उत्तरयोगायतीत्यत्र उत्तराग्र-
न्थपठितयोरेव ऋचोर्ग्रह-
णम् । ९ २ ४१० १

९ उत्तरा दोहयतीत्यत्र सर्वासां
गवां दोहनविधानम् ।

११ १ ५५८ ३

८ उत्सर्गातिरिक्तस्यान्यद्वारा
ऽनुष्ठानम् । ३ ७ ९६५ १

१४ उदवसानीयस्य त्रिजं सत्रि-
भ्यो मित्मता । १० २ ४७४ २१

१३ उदवसानीयस्य त्रिजामेकैके-
नानुष्ठानम् । १० २ ४७४ १४

१२ उदवसानीये दानस्य परिक-
यार्थत्वम् । १० २ ४७४ २

१२ उदवसानीयोत्कर्षो ऽपि म-
तिहोमानुष्ठानम् । ६५३०१ १

२० उद्गातुरुत्तरापचक्षेदे ऽपि सर्व-
स्वदक्षिणादानम् । ६५३०४ ४

८ उद्गातृणां सुब्रह्मणेन सह
भक्षणम् । ३ ५ १४० ३

७ उद्योदयगतसंख्याऽविधत्ता ।

३ १ ८७ १८

सची त्रपम् ।

अधि० अ० पा० पृ० पं०

१ उद्भिन्नदादिशब्दानां यागना-
मताधिकरणम् । १ ४ ३२ १

१४ उपगानामपृथक्त्वम् ।

9 139 139

१७ उपभृति द्विः चतुर्गृहीताच-
रणम् । ४९ १८५ १८

४ उपयजनादिप्रतिपत्तिकर्मणां
समुच्चयः । १२ ४ ६६० १०

२० उपरक्षनञ्जस्यावृत्तिः ।

8 584 8 99

११ उपवीतस्य प्राकरणिकाङ्ग
त्वम् । ३१९०१६

१३ उपशयो यूपो भवतीत्यादौ
यूपशब्दस्य संस्कारप्रयोजक-
त्वम् । ७३ ३४७ १२

१० उपसत्कालस्य सुब्रह्मण्या-
ह्यानस्य तन्त्रेणानुष्ठानम् ।

११ ३ ६२५ २१

७ उपसत्काले सुब्रह्मण्याह्वान-
स्याविकारेण कर्तव्यत्वम् ।

92 2 443 2

१२ उपस्तरणमिघारणाभ्यां स-
हैव चतुरथदानम् । १० ८५७५ १५

२० उपहृष्टये ऽश्वेन कृत्स्नकृतुद-
क्षिणाबाधः । १०३ ४९७ १९

१५ उपांशुयागस्य ध्रौवाज्यद्वय-
कत्वम् । १० ८ ५७९ २३

१६ उपाशु यागस्य प्रकृतदेवता-
नियमः । १० ८ ५५० ७

अधि० अ० पा० पृ० प.

१९ उपांशु यागस्य विष्णवादिदे-
वताकत्वं पौर्णमासीकर्तव्य-
त्वं च । १० ८ ५८० १४

४ उपांशु यागाऽपूर्वत्वम् ।

۱۱۱۱

१३ उपांशुयाने ऽपि चतुरवत्त-
स्यावश्यकत्वम् । १०८ ५७६ १६

२ उपांशु पागे ऽपि देवताऽप-
नयः । ६ ५ २५४ १०

ॐ नमो भगवते वासुदेवाय

७ उपाकरणादीनामगनीषोमी-
यपशुधर्मत्वम् । ३६ १५१ १५

२२ उपावहरणार्थमेव वासोऽन्त-
रोत्पादनम् । १० ६ ५५२ १८

८ उभयसाक्षि बृह बंतरयोः
समुच्चयः । १० ६ ५४१ १५

१ ऊहप्रणयस्य पौरुषेयत्वम् ।
वर्णकान्तरम् । ८२ ४०५ १

९ कृहादीनामसमूहत्वम् ।

2948

我

१० जगत्कलाम् । २१५०१०

११ ऋणत्रयापाकरणस्य ब्राह्मण-
क्षत्रियवैश्यानां नित्यत्वम् ।

३२४१४

२१ ऋतपेये सोमचमसेन कृत्स्नक-
तुदक्षिणाबाधः । १० ३ ४९८ ९

१६ अतिक्पदस्य योगरूढ्या स-
सदशमात्रगामित्वम् । ३७ १६८३

सूचीपत्रम् ।

आंघ० अ० पा० पृ० पं०

८ ऋत्विग्दानस्यानत्यर्थता

१० २ ४७९ १७

१८ ऋत्विजां स्वानिषत्तदश
तत्त्वम् । ३ ७ १६९ ९

३ ऋत्विजामेव शेषभक्षणम् ।
६ ४ २८४ २०

ए

२ एकत्रिके आद्ये तृचे गानम् ।

१० ५ ५१७ १

१ एकदेशग्रहणे प्राथमिकानामे
व ग्रहणम् । १० ५ ५१५ १८

१७ एकपात्राणामेवानुज्ञापनम् ।
३ ५ १४४ १४

१३ एकपात्रे होतुः प्रथममक्षः ।
३ ५ १४३ १२

१८ एकपुरोडाशायामप्युपाशु-
यागः । १० ८ ५८२ २१

१४ एकवाक्यत्वलक्षणम् । २ १ ५२ १
३ एकस्यासृचि धूर्गानम् ।

१० ५ ५१७ २५

५ एकस्यैव पुंस आधाने

अधिकारः । ६ १ २६० १३

६ एकहविरार्तावपि पञ्चशराव-
निर्वापः । ६ ४ २८८ ९

१७ एकां गानित्यनेन प्राकृतसं-
ख्याया बाधः । १० ३ ४९६ १

२० एकादशाधिकरणस्योक्तस्योप-
संहारः । ३ २ १०६ २०

१४ एकादशिन्यामेकवचनान्तमे-
वशब्दस्योद्देशः । ६ ३ ४३२ १३

१५ एकानेकस्तोमकानां सर्वेषाम-

अ० पा० पृ० पं०

गिनष्टोमपूर्वकत्वम् । ५ ३ २४८ १९

४ एतद्वाह्मण इत्यनेन एककपा-
लैन्द्राग्नयोः सार्थवादविध्य-
तिदेशः । ७ १ ३३४ ४

३ एतद्वाह्मणानीत्यादिना प-
ञ्चसु हविःषु सार्थवादविध्य-
तिदेशः ७ १ ३३३ ५

ऐ

७ ऐकादशिन्येषु सधनधर्माति-
देशः । ८ १ ३५७ ९

५ ऐन्द्रवायवग्रहे द्विः शेषभ-
क्षणम् । ३ ५ १३८ १७

१७ ऐन्द्रवायवस्य सर्वादावप्रति-
कर्षः । १० ५ ५२८ २९

१८ ऐन्द्राग्नभक्षस्यामन्त्रकत्वम् ।
३ २ १०६ १

४ ऐन्द्राग्न्यादौ ऐष्टिकधर्माति-
देशः ८ १ ३५६ २७

२ ऐन्द्रावार्हस्पत्ये द्विविधया-
जमानुवाक्ययोर्विकल्पः ।

१२ ४ ६७९ १७

१२ ऐष्टिकेषु अग्न्यन्वाधानानु-
ष्ठानम् । १२ १ ६५४ ३

१६ ऐष्टिकेषु अन्वाहार्यदाना-
भावः । १२ १ ६५६ ७

१४ ऐष्टिकेषु आरण्यभोजना-
भावः । १२ १ ६५५ २०

१३ ऐष्टिकेषु पत्नीसंतहनाननु-
ष्ठानम् । १२ १ ६५५ १३

१५ ऐष्टिकेषु शेषभक्षस्य संस्कारा-
र्थतया कर्तव्यत्वम् । १२ १ ६५६ १२

अधि०	अ० पा० पृ० पं०	अधि०	अ० पा० पृ० पं०
१५ ऐष्टिकेषु शेषभक्षानुष्ठानम् ।	१२ १ ६५५ २७	न्त्रोच्चारणम् ।	१२ ३ ६७४ १३
१८ ऐष्टिकेषु होतुर्वरणसद्विधा ।	१२ १ ६५६ १९	७ कल्पसूत्राणां स्वतःप्रामा- ण्याभावः ।	१ ३ २५ २४
१६ श्रौतभृतजोहवयोः क्रमेणोभ- यानुभवार्थत्वम् ।	४१ १९४ २५ ।	१८ कामसयोगे ऽपि ऐन्द्रवायव- स्यादावप्रतिकर्षः ।	१० ५ ५२९ १६
क		१६ कामेष्टौ दानस्य हृष्टार्थता ।	१० २ ४७५ ५
२७ कण्डूयनमन्त्रस्य सकृत्प्रयोगः	११ ४ ६४४ १०	४ काम्यकर्मणां भूयो ऽभ्यासः ।	११ १ ५९२ १०
२३ कण्ठवरयन्तरस्य स्वयोनौ गा- नम् ।	१० ४ ५११ १०	७ काम्ययाज्यानुवाक्यानां का- म्यमात्राङ्गत्वम् ।	३ २ ९६ ९
२४ कण्ठवरयन्तरस्य स्वयोन्युत्त- रयोगानम् ।	१० ४ ५१२ १०	९ काम्यानां यथोक्तकाम्यफल- कत्वम् ।	४ ३ २०७ १
१६ कण्ठवरयन्तरे ब्रह्मद्रव्यन्तरधर्मस- मुच्चयः ।	९ २ ४१८ २३	१९ काम्येष्टिषु उपांशुत्वस्य प्र- धानार्थत्वम् ।	३ ८ १८० १९
११ कपालानां तुषोपवापाप्रयो- क्त्यत्वम् ।	४ १ १९० १८	१७ काम्येष्टिषु प्राकृतद्रव्यदेवत- स्य निवृत्तिः ।	१० ८ ५६६ १
८ कपिजलानिति बहुवचनस्य त्रित्वपरत्वम् ।	११ १ ५९६ १५	१२ काम्येष्टीनामनियमेनानुष्ठा- नम् ।	५ ३ २४६ १
१४ करणमन्त्रेषु कर्मार्यफलस्य ऋतिवर्धनत्वम् ।	३ ८ १७९ ४	५ किञ्चिन्निरूप्यते ऽभ्युदये ऽव- शिष्टस्य लूढणीं निर्वापः ।	६ ५ २९६ ८
१३ करणमन्त्रेषु स्वाभिफलस्या- शामितव्यत्वम् ।	३ ८ १७८ १८	० कुम्भ्या अपि तन्त्रता ।	११ ४ ६४१ १
९ कर्तृदेशकालविधीनां निय- मार्थत्वम् ।	४ २ २०१ १४	९ कुलायादौ प्रतिपदोरुत्कर्षः ।	३ ३ ११३ ७
७ कर्मकाले ऽनध्याये ऽपि- मन्त्राणां प्रयोगः ।	१२ ३ ६७३ २५	४ कृत्स्नैकदेशभेदे प्रायश्चित्ता- नुष्ठानम् ।	६ ४ २८५ १६
३ कर्मणां गुणप्रधानभाववि- भागः ।	२ १ ४३ १	११ कृष्णग्रीवयोः प्रथमतृतीय- योर्भेदेनानुष्ठानम् ।	११ १ ६०२ १३
८ कर्मणि प्रवचनस्वरेणैव स-		५ कृष्णालचरौ ब्रह्मणे सर्वभक्ष- भागार्पणम् ।	१० २ ४७० १२

अधि०	अ० पा० पृ० पं०	अधि०	अ० पा० पृ० पं०
३ कृष्णलचरौ भक्षनद्रावः ।	१० २ ४६९ ९	२ क्रमस्य क्व चिदार्थिकत्वम् ।	५ १ २२१ १०
४ कृष्णलचरो सहपरिहारविधानम् ।	१० २ ४७० १	१३ क्रयानिषवादीनां सोममात्रधर्मत्वम् ।	३ ६ १५७ १६
११ कृष्णले ऽवहननबाधः । द्वितीयवर्णकम् ।	१० १ ४४९ ६	५ क्षामे सर्वदाहे प्रायश्चित्तानुष्ठानम् ।	६ ४ २८७ ७
२ कृष्णले उपस्तरणाभिधारणयोरभावात् ।	१० २ ४६७ १	ख	
१ कृष्णले चरौ पाकानुष्ठानम् ।	१० २ ४६६ ५१	३२ खलेवालीतगुलयोः खादिरत्रैहृत्वानियमः ।	१० २ ४८० ४
६ कौण्डपायिनामयने ऽग्निहोत्रद्रव्यस्य प्राजहिते श्रवणम् ।	१२ १ ६५१ १५	३३ खलेवाल्यां तक्षणाद्यननुष्ठानम् ।	१० २ ४८० १५
१० कौत्सादिभिर्धर्मव्यवस्था एकादिबाधः ।	१० ४ ५०४ २०	३४ खलेवाल्यां पर्युहणादिसंस्काराणामनुष्ठानम् ।	१० २ ४८० १५
२ क्रत्वर्थपुरुषार्थलक्षणं वर्णकान्तरद्वयसहितम् ।	४ १ १८३ ८	५ खलेवाल्यां यूपहुतिबाधः ।	१० १ ४५३ ३
४ १ १८३ १		ग	
१ क्रमनियमाधिकरणम् ।	५ १ २२१ १	१२ गर्गत्रिरात्रे लौकिकान्तेरुपनिधानम् ।	७ ३ ३४६ २५
४ क्रमस्य क्व चित् पाठानुसारित्वम् ।	५ १ २२१ २३	१० गवानयनस्य पदकर्माप्रबोजयत्वम् ।	४ १ १९० १८
५ क्रमस्य क्व चित् प्रथमप्रवृत्त्यनुसारित्वम् ।	५ १ २२३ १	१७ गवानुबन्धनपृषदाज्यहोमयोर्विधिशब्दाभ्यामेवोस्त्रावनरूपतिशब्दाभ्यामभिधानम् ।	१० ४५०८ १७
६ क्रमस्य क्व चित्स्यानानुसारित्वम्	५ १ २२४ ६	३ गवामयनिके पृष्ठ्यषडहेवृहद्रयंतरयोर्विभागः ।	१० ६ ५३७ २०
		२ गवामयने ऐकाहिकेति कर्तव्यतानुष्ठानम् ।	७ ४ ३५२ ८

(१) अस्य वर्णकस्य उत्तरवर्णकस्य च विषयो लोकेऽपि पुस्तके यद्यपि नास्ति तथा ऽपि एवं वेत्त्यनेन सूचीतं वर्णकान्तरत्वमवगम्य विषयभेदः कल्पनीयः स चात्र स्पष्टं निरूपितः ।

अधि० अ० पा० पृ० पं० ।

११ गवामयने मद्यश्नचृताशन-
योः प्रतिमासमावृत्तिः ।

१० ६ ५४३ १

९ मवामयने माघपौर्णमास्याः
पुरस्ताद् दीक्षा । ६ ५ २९८ १६१९ गायत्रच्छन्दस इत्यादिम-
न्त्राणामनेकच्छन्दस्के विनि-
योगः । ३ २ १०६ १८६ गायत्रमेतदहर्भवतीत्यादौ
उत्पत्तिगायत्रीणामागमः ।

८ ३ ३७१ २४

७ गीतिसंपादकानामश्रविका-
नादीनां विकल्पः । ९ २ ४१३ १३१ गीतिना सामनामात । ९ २ ४०४ ११
३ गुणकर्मलक्षणम् । ३ वर्णकम् ।

२ १ ४३ १४

१४ गुणकामानामप्यनतिदेशः ।

८ १ ३५९ १२

१० गुर्वनुगमनादीनां प्रतिनिमि-
त्तमावृत्तिः । ६ २ २७४ १०६ गुर्वनुगमनादीनामुपनयनो-
त्तरकालकर्तव्यत्वम् । ६ २ २७२ २१११ गृहमेधीये प्राशित्रादिभक्ष-
णाभावः । १० ७ ५६० १९१० गृहमेधीये स्विष्टकृदाद्यनुष्ठा-
नम् । १० ७ ५६० १२३ गोदोहनादीनां प्रकृतिगा-
मित्वम् । ३ ६ १४९ १७२ गोदोहनादीनामनित्यार्थ-
त्वम् ४ ३ २०४ ३१ ग्रहाग्रत्वस्य ज्योतिष्टोमाङ्ग-
त्वम् । २ ३ ६४ १२

अधि०

अ० पा० पृ० पं०

६ ग्रहेष्टकादीनां क्रत्वग्निशेष-
त्वम् । ५ ३ २४१ २३९ ग्रावस्तुतो ऽपि सोमभक्षणम्
३ ५ १४१ ६

च

१५ चतुर्धाकरणस्याग्नेयमात्रा-

३ १ ९३ १

१४ चतुर्भिर्भिमादत्तइत्यादौ-

मन्त्राणां समुच्चयः । १२३ ६७७ १३

२२ चमसहोमे ऽध्वर्योः कर्तृ-
त्वम् । ३ ७ १७१ १४ .

८ चमसादौ संमार्गाननुष्ठानम् ।

३ १ ८८ २४

१२ चमसाध्वर्यूणां दशसंख्या-
नियमः । ३ ७ १६७ ३

१० चमसाध्वर्यूणां पृथक्तवम् ।

३ ७ १६६ १६

११ चमसाध्वर्यूणां बहुत्वम् ।

३ ७ १६६ २१

७ चमसिनां शेषभक्षणम् ।

३ ५ १३९ १३

१ चातुर्मास्यचौत्रामश्वोरैष्टिक-
यर्मातिदेशः । ८ २ ३६३ ९२६ चातुर्मास्येषु आज्यशब्दस्या-
विकारेणावाहनम् । १० ४ ५१३ ११२ चातुर्वर्ण्यातिरिक्तस्य रथका-
रस्याधाने ऽधिकारः ।

६ १ २६४ १३

२ चित्रादिशब्दानां यागनाम-
ताधिकरणम् । १ ४ ३२ १३७ चित्रिण्यादीनां मध्यमचि-
ताद्युपधानम् । ५ ३ २४२ १०

अधि० अ० पा० पृ० पं०
१२ चित्रियादीष्टकानामन्यङ्ग-
त्वम् । ३ ६ १५७ ५

छ

१० छागस्यैवाग्नीषोमीयपशुत्व-
म् । ६ ८ ३२६ १०
३ छेदनस्य शाखाप्रयुक्तत्वम् ।
४ २ १९८ ३

१५ जगत्सामेति शब्देन विषुव-
तो । ग्रहणम् द्वीतोयवर्णकम् ।
१० ५ ५२८ ३

५ कज्जभ्यमानधर्माणां प्रकरणे
निवेशः । ३ ४ १२५ ८
२ जनकसम्राज्ञे त्रिवृत्स्वहःसु
द्वादशाहधर्मातिदेशः ।
८ ३ ३६९ ९

१ जपस्तुत्याशीरभिधानानां
समुच्चयः । १२ ४ ६७९ १
६ जयादीनां वैदिककर्माङ्गत्वम् ।
३ ४ १२८ ८

१० जाघन्याः प्रकरणादनुत्कर्षः ।
३ ३ ११४ ३
१८ जीवतासस्थियज्ञः ।
१० २ ४७५ २१

८ ज्ञातस्यैव वाचयितव्यत्वम् ।
३ ८ १७६ ४

१४ ज्योतिष्टोमविकाराणामग्नि-
ष्टोमपूर्वकत्वम् । ५ ३ २४७ ६
३ ज्योतिष्टोमस्य याजुर्वेदिकत्वम् ।
३ ३ ११० ३

अधि० अ० पा० पृ०
७ ज्योतिष्टोमाङ्गयाचजः क्रययो-
र्नित्यत्वम् । ६ ८ ३२५ १७

८ ज्योतिष्टोमादिषु पयोव्रतादी-
नामपि नित्यत्वम् ६ ८ ३२५ २५
३ ज्योतिष्टोमे ऽनिजयाशेषैस्त्वष्ट-
कैः स्विष्टकहुमः १० ७ ५५५ ७

११ ज्योतिष्टोमे गवामेव द्वादशश-
तस्य दक्षिणात्वम् । १० ३ ४८९ १४
१२ ज्योतिष्टोमे दीक्षणीयादीना-
मङ्गत्वम् । ४ ४ २१९ २०

१ ज्योतिष्टोमे प्रत्यह हविर्भे-
दः । १० ७ ५५३ ५

९ ज्योतिष्टोमे मन्त्रस्य प्रतिपन्न-
यत्वम् । १० २ ४७२ १८

१२ ज्योतिष्टोमे अपणानां प्रदेय-
धर्मानुष्ठानम् । ९ ४ ४४४ ८

१८ ज्योतिष्टोमे स्वप्नादिषु मन्त्रा-
नवृत्तितः । ११ ४ ६४४ २१

११ ज्योतिष्टोमोत्कर्षे प्रतिहोमान-
नुष्ठानम् । ६ ५ ३०० १९

त

१२ तशङ्खुलावापमन्त्रे घान्यपदस्-
योहः । वर्णकान्तरम् । ९ १ ३९७ १३

३ तपसो याजमानत्वम्
३ ८ १७४ १२

१२ तस्य द्वादशशतमित्यनेन पशु-
गतसंख्यानिधानम् । १० ३ ४९१ ७

१६ तस्यै शृतमिति मन्त्रे ऽनूहः ।
वर्णकान्तरम् । ९ १ ३९९ १४

८ तुल्यसंख्याकानां धर्मविरोधे
प्रथमस्यैव धर्मानुष्ठानम् ।
१२ २ ६६५ १६

अधि०	अ० पा० पृ० पं०	अधि०	अ० पा० पृ० पं०
३ प्रत्युचं कृत्स्नमात्मनः समापनम् ।	८ २ ४०७ २७	९ दध्ययानयनस्य आमिक्षाप्रयो- गः ।	४ १ १८९ २०
१ तृतीयसवने एव षोडशग्रह णम् ।	१० ५ ५२४ ८	१ दर्विहोमशब्दस्य नामधेय- त्वम् ।	८ ४ ३७६ १०
४ तृतीयसवने हविष्कृदाह्वान- स्यापुनरावृत्तिः ।	१२ २ ६६१ २४	२ दर्विहोमशब्दस्य लौकिकवै- दिकोभयकर्मनामधेयत्वम् ।	८ ४ ३७६ १६
१० त्रिः प्रथमासन्वाहेत्यादिषु स्यानधर्मता ।	९ १ ३९५ ६	३ दर्विहोमशब्दस्य होमनामधे- यत्वम्	८ ४ ३७६ २६
७ त्रिवृदग्निहोम इत्यत्र स्तोम- गतसंख्याविकारः ।	१० ६ ५४१ १५	४ दर्विहोमशब्दस्यापूर्वत्वम् ।	८ ४ ३७७ २७
५ त्रैयम्बकादावभिधारणानभि- धारणादीनामर्थवादत्वम् ।	१० ८ ५७१ ५	११ दर्शपूर्णमासयोः उपार्चयस्यै- वाधिकारः ।	६ १ २६४ ४
१३ त्रैवर्णिकभिन्नस्य निषादस्य रौद्रयागे ऽधिकारः ।	६ १ २६५ १	१४ दर्शपूर्णमासयोरग्नयेन्द्राग्न- योरनुवादत्वम् ।	१० ८ ५७७ २
२३ उपनीकायामैन्द्रवायवाग्रतो- क्तेः समानावधयर्थत्वम् ।	१० ५ ५३१ २७	६ दर्शपूर्णमासयोर्द्विपत्नीके प्रयो- गे पत्नीं संनह्येति मन्त्रस्या- नूहः ।	९ ३ ४२६ २७
८ त्वाष्ट्रपात्नीवतस्य पर्यग्नि- करणान्तत्वम् ।	२ ३ ७० ६	१७ दर्शपूर्णमासयद्विष्याय दान- स्यादृष्टार्थत्वम् ।	१० २ ४७५ १३
६ दण्डदानस्यार्थकर्मत्वम् ।	४ २ २०० ३	२१ दर्शपूर्णमासयोर्वाज्यापुरोनु- वाक्ययोः संस्कारकर्मत्वम् ।	१० ४ ५१० १६
५ दधिग्रहस्य नित्यत्वम् ।	४ ४ २१३ ६	१९ दर्शपूर्णमासयोर्होमद्वयस्य व्यवस्था ।	९ २ ४२० २५
१० दध्ययादिद्रव्यस्य सफलत्वम् ।	२ २ ६१ २०	३ दर्शपूर्णमासादिकान्यकर्मणां लोपसंहारः ।	११ १ ५८९ ७
३ दध्ययादेर्नित्यनैमित्तिकोभया- र्थत्वम् ।	४ ३ २०४ १०	१० दध्ययानयनस्य आमिक्षाप्रयो- गः ।	४ ३ २०७ २४

अधि० अ० पा० पृ० पं०
 १५ दर्शपूर्णमासादौ प्रतिनिवंप
 णादि मन्त्रावृत्ति ११ ४ ६४३ १३
 ३ दर्शपूर्णमासेष्टिप्रभृतिषु सघ-
 भेदेनाङ्गानां भेदेनानुष्ठानम् । ११ २ ६०९ १
 ११ दर्शादीनां प्रतिफलं पृथगनु-
 ष्ठानम् । ४ ३ २०८ ५
 २ दर्शादौ कर्त्रेक्यनियमः । ६ २ २६९ १
 ९ दर्शादौ भेदादिनिमित्तावृत्त्या
 ऽऽवृत्ति । ६ २ २७४ ६
 ८ दशार्थोद्गुरणस्यामन्त्रकत्वम् । ९ ४ ४४१ १०
 ६ दशार्थोद्गुराग्निलोपे प्राय-
 ष्चिन्नसूक्तपञ्चोतिष्ठमत्या अन-
 लु नम् । ९ ४ ४४० ९
 १ दर्शं ऽभ्युदयेष्टौ नैमित्तिकदैव-
 ताऽयनयः । ६ ५ २९२ २५
 ४ दाक्षायणादीनां गुणत्वम् । २ ३ ६६ २०
 १५ दाक्षिणाग्निकहोमानपकर्षः । ५ १ २२८ २४
 ११ दातुर्वारुणेष्टिः । ३ ४ १२९ १६
 १४ दानपदार्थनिरूपणम् । ४ २ २०२ १९
 २ द्वित्रिमागस्यानुवादत्वम् । ३ ४ १२२ २५
 १६ दीक्षणीयादिधर्माणामग्नि-
 होमाङ्गत्वम् । ३ ६ १५९ ३

अधि० अ० पा० पृ० पं०
 १० दीक्षणीयादिषु अग्न्यन्वाधा
 नस्याभावः । १२ १ ६५३ ३
 २ दीक्षणीयादिषु आरम्भणी-
 याबाधः । १० १ ४५० २४
 ११ दीक्षणीयादिषु व्रतोपनयन-
 स्याभावः । १२ १ ६५३ १०
 ५ दीक्षादक्षिणयोः प्रधानार्थ-
 त्वम् । ३ ७ १६३ ८
 १७ दीक्षादक्षिणाव्यक्तोक्तानां
 ब्रह्मादीनामेव सप्तदशऋत्वि-
 कत्वम् । ३ ७ १६८ २२
 ८ दीक्षापरिमाणस्य द्वादशाह-
 त्वनियमः । ६ ५ २८८ ५
 ११ दीक्षाया इष्टिसिद्धुत्वम् । ५ ३ २४५ ३
 १९ दीक्षितस्य प्रयागे मन्त्राना-
 वृत्ति ११ ४ ६४४ २८
 ७ दीक्षितो न ददातीत्यादिनि-
 षेधस्य पर्युदासत्वम् । १० ८ ५७१ २३
 १० दीक्षोत्कर्षे तन्नियमानाम-
 प्युत्कर्षः । ६ ५ ३०० ३
 ३ दूष्टद्वारभेदाद् भिन्नोपकार-
 काणां गुणानां समुच्चयः । १२ ३ ६७२ १
 ३ दूष्टमूलकस्मृत्यप्रामाण्यम् । १ ३ २३ १९
 ९ देवताभेदकतः कर्मभेदः । २ २ ६१ ३
 ६ देवताभेदे वसाहोमानां भेदे-
 नानुष्ठानम् । ११ २ ६१० ७
 ५ देवतामन्त्रक्रियाणामपचारे
 प्रतिनिधयभावः । ६ ३ २७८ १८

अधि० अ० पा० पृ० पं०

१२ देशपात्रत्वजामन्यप्रयोगे पूर्व
देशाद्यादानस्यैच्छिकत्वम् ।

११ ३ ६२७ १

५ दैवकर्मणामुदगयनादिकालता

६ ८ ३२५ ६

६ दैवताद्यवदानेषु पदार्थानुस-
मयः ।

५ २ २३४ १

१५ द्यावापृथिव्यादीनां सर्वेषा-
मेव तन्त्रिता । १२ २ ६६९ १३५ द्रव्यवदेवतायुक्तानां कर्मान्त-
रत्वम् ।

२ ३ ६८ ५

३ द्रव्यभेदे ऽपि कर्माभेदः ।

६ ३ २७७ ४

१ द्रव्यसंस्कारकर्मणां क्रत्वर्थ-
त्वम् ।

४ ३ २०३ १३

१५ द्रव्यसंस्कारस्याङ्गप्रधानार्थ-
त्वम् ।

३ ८ १७९ १६

१० द्रव्ये गुणविधानस्य नियमा-
र्थत्वम् ।

४ २ २०१ २३

९ द्वयोः प्रणयन्तीत्यनेन मध्य-
मयोर्द्वयोः प्रणयनम् । ७ ३ ३४४ १५८ द्वयोः प्रणयन्तीत्यनेन सौमि-
कधर्मानतिदेशः । ७ ३ ३४३ १९९ द्वादशानां द्वन्द्वानामाद्यव्य-
वत्वम् ।

३ ८ १७६ १०

२७ द्वादशाहे ऋतुयाज्याद्यनुष्ठा-
नम् ।

१० २ ४७८ १२

६ द्वादशाहे कृष्णविषाणाप्रास-
नस्यान्तथाहे एव कर्तव्यत्वम् ।

११ ३ ६२१ २६

५ द्वादशाहे दीप्तोपसत्सुत्यानां

अधि०

अ० पा० पृ० पं०

प्रत्येकं द्वादशदिनसाध्यत्वम् ।

११ ४ ६३५ २३

५ द्वादशाहे सत्राहीनयोर्व्यव-
स्थया धर्मातिदेशः ।

८ २ ३६७ १

१२ द्वादशाहे सत्रिमिरपि मध्य-
शनम् ।

१० ६ ५४३ ९

८ द्वादशोपसत्ताया अहीनाङ्ग-
त्वम् ।

३ ३ ११२ १

७ द्विपत्नीके विकृतियागे ऽपि
मन्त्रस्यानूहः । ९ ३ ४२७ ४११ द्विपशुयागे ऽधिगुप्तैषे एकधेति
शब्दस्यभ्यासः । ९ ३ ४२८ २७४ द्विपशुयागे पाशमन्त्रयोरेक-
वचनान्तबहुवचनान्तपदयो-

र्द्विवचनान्तोनोद्धः । ९ ३ ४२४ १

१० द्विपशुयागे सूर्यं चक्षुर्गमयता-
दिति मन्त्राणामनूहः ।

९ ३ ४२८ १४

१२ द्विपश्वादिपशुविकृतौ मेघ-
पतिशब्दस्य देवतानुसारे-

णोहः । ९ ३ ४२९ २१

४ द्विरात्रादिषु दशरात्रस्य
विधयन्तानुष्ठानम् । १० ५ ५९८ ६१७ द्विसामके बृहद्रथन्तरधर्मयो-
र्व्यवस्था ।

९ २ ४१९ ४

७ द्रव्यमातस्योभयप्रयोज्य-
त्वम् ।

३ ८ १७५ २६

ध

३ धर्मप्रमाणस्य विचार्यत्वम् ।

१ १ २ ७

अधि० अ० पा० पृ० पं०

२ धर्मलक्षणम् । १ १ १ १८

४ धर्माणां देवताप्रयुक्तत्वाभा-
वः ९ १ ३८७ १५

५ धर्मं वेदस्य स्वतः प्राप्ता-
वयम् । १ १ ३ १

७ धाट्योद्धाने प्रायश्चित्तरूप-
ज्योतिष्मत्यननुष्ठानम् ।

६ ४ ४४० २१

३० धेन्वादिशब्दानां गोवाचि-
त्वम् । १० २ ४७९ १९

१ ध्रुवाज्यादिभिः शेषकाट्या-
ननुष्ठानम् । ३ ५ १३४ २३

न

२ न तौ पशौ करोतीत्यादि-
निषेधस्यार्थवादत्वम् ।

१० ८ ५७० ७

५ नतु प्रतीक्षेदित्यादिना सो-
मकालबाधः । ५ ४ २५२ ६

३ नातिरात्रे षोडशिनमिति
निषेधस्य विकल्परूपत्वम् ।

१० ८ ५७० १५

७ नानाबीजेष्टौ चतुर्ष्वलादीनां
तन्त्रता । ५ २ २३४ २१

१४ नानाबीजेष्टौ द्रव्यभेदेन सं-
स्कारावृत्तौ मन्त्रावृत्तिः ।

११ ४ ६४३ ३

२ नानाशास्त्रासु विहिताऽग्नि-
होत्रादिकर्मणामैक्यम् । २४ ७५ १५

१४ नानाहीने षोडशग्रहग्रहणम्
१० ५ ५२६ २८

९ नारिष्टहोमस्योपहोमपूर्वत्व-
म् । ५ २ २३६ १

अधि०

अ० पा० पृ० पं०

१२ निकायिनामुत्तरेषु पूर्वनिका-
यिधर्मोतिदेशः । ८ १ ३५८ १०

१३ निगदानां यजुःष्वन्तर्भावः ।
२ १ ५१ १

४ नित्यकर्मणो ऽनित्यप्रारब्ध-
कर्मणश्च द्रव्यापचारे प्रति-

निधिना समापनम् । ६ ३ २७७ २१

१० नित्यस्योरुयस्याग्नेरधारणम् ।

१२ ४ ६८५ १७

१ नित्ये यथाशक्त्यङ्गानुष्ठा-
नम् । ६ ३ २७४ २५

९ निर्मन्थ्यशब्दस्य यौगिक-
ताधिकरणम् । १ ४ ३५ १३

७ निर्मन्थ्यादिशब्दैर्धर्मानति-
देशः । ७ ३ ३४३ १२

१२ निर्वापमन्त्रे सवित्रादिशब्दा-
नामनूहः । ९ १ ३९६ १

१ निवीतस्यार्थवादत्वम् । ३ ४ १२० १७

५ निशियज्ञे ऽमावास्यातन्त्रप्र-
योगः । १२ २ ६६२ १६

९ नीवाराणां ब्रीहिप्रतिनिधि-
त्वे ब्रीहिशब्दस्यानूहः ।

९ ३ ४२७ १९

१२ नीवारादिषु प्रोक्षणावघाता-
दीनामनुष्ठानम् । ९ २ ४१६ १७

६ नैमित्तिकप्रायश्चित्तानां स-
मुच्चयः । १२ ३ ६७३ १६

७ नैवारचरोराधानार्थत्वम् ।

२ ३ ६९ २५

प

६ पञ्चदशरात्रादिषु सत्रधर्मा-
तिदेशः ८ २ ३६८ १

अधि०

अ० पा० पृ० प०

अधि०

अ० पा० पृ० प०

८ पञ्चशरावनिर्वापस्य कर्मा-
न्तरत्वम् । ६ ४ २८९ १७

१० पञ्चशरावयागस्य नैमित्तिक-
दर्शयागाङ्गत्वम् । ६ ४ २९० १

२० पञ्चावसैव वपा कार्त्तयने
नाङ्गत्ववि पञ्चावसत्रिधा
नम् । १० ७ ५६८ १७

६ पत्न्या यावदुक्ताशीर्ब्रह्मच-
र्यावावेधाधिकारः ६ १ २६० २४

१० पदार्थकरणमन्त्राणां पाठान
न्तरमेव पदार्थानुष्ठानम् ।

१२ ३ ६७६

४ पदार्थप्राप्त्यम् । १ ३ २३ २५

४ पयोव्रतादीनां क्रतुधर्मत्व-
म् । ४ ३ २०४ २३

१ परिक्रयस्य स्वामिकर्मत्वम्
३ ८ १७२ २५

९ परिक्रीतानामृत्विजां संख्या
विशेषनियमः । ३ ७ १६५ २१

१२ परिगृहीतद्रव्यापचारे तत्स-
दृशस्यैवोपादानं न तु वैक-
ल्पिकद्रव्यान्तरस्य । ६ ३ २८० १

१० परिधौ परिधियूपधर्मा-
न्नुष्ठानम् । १२ २ ६६६ १४

१३ परिधौ यूपधर्मानुष्ठानम् ।
९ २ ४१७ ५

११ परिधौ विरोधियूपधर्मान-
नुष्ठानम् । १२ २ ६६६ २०

३ परुषिदितादीनामनुवादत्व-
म् । ३ ४ १२४ ५

१२ पवमाने एव विवृद्धाविवृद्ध-
स्तोमककृतनां सामावापो
द्वापो । १० ४ ५०५ ११

४ पवमानेष्टिहविषां भेदेनानु-
ष्ठानम् । ११ ४ ६३५ ३

६ पवमानेष्टीनामसंस्कृते ऽग्नौ
कर्त्तव्यत्वम् । ३ ६ १५१ ३

२८ पवमानेष्टौ निर्वापानुष्ठानम् ।
१० २ ४७८ १८

११ पशुकामेष्टौ दधिशृतयोःप्रदे-
यधर्मानुष्ठानम् । ९ ४ ४४३ ३०

८ पशुगणेषु ऐकादशिनधर्माति-
देशः । ८ १ ३५७ १४

६ पशुगणेषु जाघनीनावि-
कल्पः । १२ ४ ६८० २४

९ पशुपुरोडाशयागस्यदेवतास-
ंस्कारकत्वम् । १० १ ४५७ १

१३ पशुषु गवां नियमः ।
१० ३ ४८१ १४

६ पशुसोमयोरपूर्वत्वम् ।
२ २ ५८ ११

२ पशोर्हृदयादिभिरेवाङ्गविशै-
र्घैर्वागानुष्ठानम् १० ७ ५५३ १६

३ पशौ पयोधर्मातिदेशः ।

२ पशौ सान्नायधर्मातिदेशः ।

८ २ ३६५ १

१ पशवादी सामिधोन्यादिप्रा-
प्तानम् ।

१० ३ ४८१ १६

अधि०	अ० पा० पृ० पं०	अधि०	अ० पा० पृ० पं०
५ पञ्चवेकत्वविवक्षा । ४१ १८६ १६		१३ पूतीकस्य सोमप्रतिनिधि-	
१ पाठक्रमापेक्षया श्रुत्यर्थयोर्व-		त्वम् । ६ ३ २८१ १७	
लक्षत्वम् । ५ ४ २४९ ४		१३ यूषा घाम् इत्याद्येककार्या-	
१३ पात्नीवतमक्षणे कुन्दादी-		र्थानां सन्त्राणां विकल्पः ।	
नामनुपलक्षणम् । ३ २ १०३ १२		१२ ३ ६७७ ७	
१५ पात्नीवतशेषमक्षणे त्रिंशतो		१० पृथोठ्यै त्वहेत्यादिविधिना	
ऽनुपलक्षणम् । ३ २ १०४ १५		ऽविहितस्वाहाकारेषु प्रदाने-	
१४ पात्नीवतशेषमक्षणे त्वष्टुःनु-		षु स्वाहाकारविधानम् ।	
पलक्षणम् । ३ २ १०४ ३		१० ८ ५ ३ २०	
१३ पात्राणामाकर्णवमाप्ति		१५ पृष्ठशमनीये प्रत्येकं यष्टुना ।	
धारणम् । ११ ३ ६२७ १३		१० २ ४८४ २३	
१४ पात्राणामाधानमारम्भ		१४ पृष्ठैरुपनिष्ठतइत्यादौ	
धारणम् । ११ ३ ६२९ १३		पृष्ठशठस्य ऋगुठयत्रा-	
६ पादप्रग्रथनेन ब्रह्मसामगान-		चित्त्वम् । ७ ३ ३४७ २५	
म् । चतुर्थवर्णकम् । ९ २ ४१२ २९		२ पौण्डरीकेषु हविषप्रस्तरण-	
८ पौण्डरीकेषु दर्शयागान-		सन्त्रस्योहः । ९ ३ ४२२ ५	
ङ्गत्वम् । ४ ४ २१५ १५		१७ पौण्डरीके सकृदेव दक्षिणा-	
६ पित्र्यकर्मणो ऽपरपक्षा-		दानम् । १० ६ ५४८ २३	
दिकालता । ६ ८ ३२५ १४		१८ पौण्डरीके सर्वासां दक्षिणा-	
८ पुनराधानं प्रति वक्ष्यनुगमद्व-		नां विमज्जय नयनम् । १० ६ ५५० १०	
यस्य निमित्तत्वम् । ६ ४ २८९ ३		प	
५ पुनराधाने अग्न्याधानदक्षि-		१४ पौण्डणपेषणस्य चारावेव-	
णानां निवृत्तिः । १० ३ ४८७ १६		निवेशः । ३ ३ ११८ १	
१७ पुरोडाशविभागस्य भक्षा-		१३ पौण्डणपेषणस्य विकृतौ	
र्थत्वम् । ३ ४ १३३ २२		निवेशः । ३ ३ ११७ १९	
१३ पुरोडाशस्य स्विष्टकृदपयुक्त-		१५ पौण्डणपेषणस्यैकदेवत्ये	
त्वम् । ४ १ १९१ १०		निवेशः । ३ ३ ११८ २३	
१६ पुरोडाशाभिवासनान्तस्य		४ प्रकरणस्य विनियोजकत्वम् ।	
दर्शे ऽनपकर्षः । ५ १ २२९ ४		३ ३ ११० १५	
२ पुरोडाशे आज्यभागयोः		३ प्रजापतिव्रतानां पुरुषा-	
कर्तव्यत्वम् । १२ १ ६४९ २४		र्थत्वम् ४ १ १८४ ६	

अधि० अ० पा० पृ० पं०
 ५ प्रणीतानिर्णयस्य प्रतिपत्ति-
 कर्मत्वम् । ४ २ १९९ १५
 १७ प्रतिनिधिना प्रारब्धे
 कर्मणि मुख्यलाभे ऽपि प्रति
 निधिनैव समापनम् । ६ ३ २८२ १
 १४ प्रतिनिधिष्वपि मुख्यधर्मानु-
 ष्ठानम् । ३ ६ १५८ १
 १४ प्रतिनिधयपचारे उपात्तद्रव्य-
 सद्व्यस्य प्रतिनिधित्वम् ।
 ६ ३ २८१ १९
 ८ प्रतिप्रस्थातुर्भक्षाभावः ।
 १० ७ ५५७ १३
 ५ प्रतिषिद्धकर्मणामनुष्ठाने ऽनि-
 श्चयः । ६ २ २७१ १६
 ६ प्रतिषिद्धद्रव्यस्य प्रतिनिधि-
 त्वाभावः । ६ ३ २७९ ५
 १३ प्रतिहोमे सायमग्निहोत्रप्रभृ-
 त्यारम्भः । ६ ५ ३०१ ८
 ४ प्रत्यक्षस्य धर्मप्रामाण्यकत्वा-
 भावः । १ १ २ १३
 २ प्रथमादीनां तिसृणामुपसदां
 त्वस्यानावृत्तिः । ५ ३ २३८ २३
 २२ प्रदानस्याप्रतिकर्षः । १० ५ ५३१ २०
 १ प्रदेशानारभ्यविधानयोर्निषे-
 धस्य पर्युदासत्वम् । १० ८ ५६९ १२
 ३ प्रधानकर्मलक्षणम् । २ वर्णकम् ।
 २ १ ४३ ७
 ७ प्रधानानां धर्मविरोधे बहूनां
 धर्मानुष्ठानम् । १२ २ ६६४ २३
 ६ प्रधानैरपृथक्कालानामङ्गानां
 भेदेनानुष्ठानम् । ११ ४ ६३८ ५
 १ प्रयाजादिधर्माणामपूर्वप्रयुक्त

अधि० अ० पा० पृ० पं०
 त्वम् । ७ १ ३२९ १
 ७ प्रयाजादीनामङ्गानां सकृदनु-
 ष्ठानम् । ११ १ ५९४ ९
 १ प्रयाजादीनामेकादशादिसं-
 ख्यायाः सर्वसंपाद्यत्वम् । ५ ३ २३८ ८
 ३ प्रयाजानुमन्त्रणे क्रमानियमः ।
 ५ १ २२१ १६
 १० प्रयोगवचनाच्चोदकस्य
 बलवत्त्वम् । ५ १ २२५ २०
 १९ प्रयोजनायोग्यस्य मुख्यस्य
 सत्त्वे ऽपि प्रतिनिध्या-
 दानम् । ६ ३ २८३ ४
 ४ प्रयोजनैक्ये गुणानां वि-
 कल्पः । १२ ३ ६७२ ७
 ८ प्रयोज्यप्रयोजकभावनिरूप-
 णप्रतिज्ञा । ४ १ १८९ ९४
 १२ प्रवर्ग्यनिषेधस्य प्रथमप्रयोग-
 विषयत्वम् । ३ ३ ११७ १
 १३ प्रवृत्त्या मोक्षणादीनां सौमि-
 कपूर्वभावित्वम् । ५ १ २२७ १७
 १८ प्राकृतपुरोडाशादीनां विधा-
 नम् । ३ ८ १८० १०
 १७ प्राणभृदादिष्वुदानां स्तुत्य-
 र्थत्वम् । १ ४ ३९ १०
 १६ प्राथमिकशेषात् स्विष्टकृदा-
 द्यनुष्ठानम् । ३ ४ १३३ १३
 ९ प्रायणीयचरौ प्रदानधर्माणा-
 मननुष्ठानम् । ९ ४ ४४१ १९
 १६ प्रायणीयनिष्कासे उदयनी-
 यनिर्वापस्यार्थकर्मत्वम् ।
 ११ २ ६१८ १५

- अधि० अ० पा० पृ० पं०
 १३ प्रायणीयातिथययोः पूर्वाभ्या-
 सेव श्रुतिवृद्धाभ्यां संस्थानम् ।
 १० ७ ५६१ २२
 १२ प्रायणीयातिथययोः श्रुतिव-
 ङान्ततानियमः । १० ७ ५६१ ७
 ८ प्रायणीयादिषु दीक्षाजागर-
 साख्याभावः । १२ १ ६५२ १७
 २ प्रायणीयेति नाम्ना धर्मान-
 निदेश । ७ ३ ३४० २३
 ४ प्रायणीयोदयनीयचरैकादशि
 नानां विभागः । १० ६ ५३८ ७
 ७ प्रासनस्य प्रतिपत्तिकर्तृत्वम् ।
 ४ २ २०० १९
 ११ प्रैषप्रैषार्थयोः पृथक्कर्तृकत्व-
 म् । ३ ८ १७७ २७
 १२ प्रैषप्रैषार्थयोः यथाक्रममाह्व-
 र्यवाग्नीप्रत्यम् । ३ ८ १७८ ३
 २ प्रोक्षणस्यापूर्वप्रयुक्तत्वम् ।
 ९ ३ ३२५ १०
 ५ प्रोक्षणादीनामपूर्वप्रयुक्तत्वम्
 ९ १ ३८८ २३
 ८ प्रोक्षणयादिशब्दानां यौगि-
 कताऽधिकरणम् । १ ४ ३५ ७
 फ
 १९ फलवमनस्येज्याविकारत्वम् ।
 ३ ५ १४३ १२
 ३ फलदेवतासंबद्धधर्माणामपूर्व-
 प्रयुक्तत्वम् । ९ १ ३८६ २९
 १३ फलादीनामनतिदेश ।
 ८ १ ३५८ १५
 ब
 ७ बहिरादिशब्दानां जातिवा-

- अधि० अ० पा० पृ० पं०
 चित्ताऽधिकरणम् । १ ४ ३५ ६
 १ बहिरादीनां दर्शपौर्णमासत-
 दङ्गोभयाङ्गत्वम् । ३ ७ १६१ १
 १५ बह्विषः आतिथ्यादिसाधार-
 ण्यम् । ४ २ २०२ २३
 १२ बह्विषेत्यादिप्रतेः व्रतकाल-
 ६ ४ २९० २०
 १३ बह्विषेत्याद्युक्तकालस्य सन्नय-
 दसन्नयदुभयसाधारण्यत्वम् ।
 ६ ४ २९१ २४
 २१ बह्विषो देशान्तनिवने संन-
 हनहरणमन्त्रयोरप्रयोगः ।
 १२ १ ६५८ २२
 ४ बहिष्यवमाने आगन्तूनां
 पर्याप्तोत्तरकालता । ५ ३ २४० ८
 ५ बहिष्यवमाने आगन्तूनां
 साम्नां मध्ये निवेशः ।
 ५ ३ २४१ ९
 ७ बहिष्यवमाने ऋणागमः ।
 १७ ५ ५२१ ६
 १३ बहुदेवत्वपशावपि एकवच-
 नानामेधपतिशब्दस्य वि-
 करणः । ९ ३ ४३२ १
 १६ बाहुल्येन स्मृतिव्यपदेशः ।
 १ ४ ३९ ५
 ६ बृहतीपङ्क्तयोरेव प्रग्रथनेन
 रथंतरस्य गानम् । ९ २ ४११ ८
 ६ बृहतीविष्टारपङ्क्तयोः प्रग्र-
 थनेन रौरवयोधाजयसाम्ना-
 र्गनम् । द्वितीयवर्णकम्
 ९ २ ४१२ ९

अधि०

अ० पा० पृ० पं०

१५ बृहद्रथंतरयोर्धर्मव्यवस्था ।

९२ ४१८ ११

२ बृहस्पतिसवादी बार्हस्पत्य-
ग्रहादिभिः प्राकृतैन्दवायवा-

दिग्रहाणां समुच्चयः । १० ४ ५०१ १९

७ ब्रह्मभक्ते चतुर्धाकरणादीनौ-
सभावः । १० २ ४७१ १०१९ ब्रह्मवर्चसकामैर्ब्रौहिमिरेव
यागः । १० ७ ५६७ ३९ ब्राह्मणपाठापेक्षया मन्त्रपा-
ठस्य बलीयस्त्वम् । ५ १ २२५ ७

८ ब्राह्मणलक्षणम् । २ १ ४९ १९

१५ ब्राह्मणविहितानामुरु प्रथ-
स्वेत्यादिमन्त्राणां विकल्पः ।

१२ ३ ६७७ १६

४ ब्राह्मणस्यापीष्टिसोमयोः पी-
र्यापर्यानियमः । ५ ४ २५१ ५१५ ब्राह्मणस्यैवातिर्वज्ये ऽधि-
कारः । १२ ४ ६८७ १८२० ब्राह्मणानामेव राजन्यचम-
सानुसर्पणम् । ३ ५ १४६ १८

भ

१४ भक्षणस्यानुज्ञापूर्वकत्वम् ।

३ ५ १४४ १

१६ भक्षणे ऽनुवषट्कारदेवताया-
अनुपलक्षणम् । ३ २ १०५ ८६ भक्षभागाणां स्वस्वकाले ब्र-
ह्मणा भक्षणम् । १० २ ४७१ ३

अधि०

अ० पा० पृ० पं०

९ भक्षमन्त्राणां पथालिङ्गं ग्रह-
णादौ विनियोगः । ३ २ १०० १७९ भाषिकेणोपदिष्टानां भाषि-
कस्वरेणैवोच्चारणम् ।

१२ ३ ६७५ १५

२ भिन्नकलयोरपि राज्ञः पुरो-
हितस्य च कुलालयज्ञे ऽधि-
कारः । ६ ६ ३०७ २१११ भिन्नजातिषु पशुषु कुम्भया-
भेदः । ११ ४ ६४१ २३९ भिन्नदेवताकेवपि शूलादीनां
तन्त्रता । ११ ४ ६४० २११६ भूनामैकाहे तस्य धेनुरित्यनेन
कृत्स्नक्रतुदक्षिणाबाधः ।

१० ३ ४९३ ७

१५ भेदजादिनिमित्तकहोमस्य
दश पूर्वमासाङ्गत्वम् ।

६ ५ ३०१ १७

म

१९ मधूदके उर्वाशुयाजीयाज्य-
धर्मातिदेशः । ८ १ ३६२ १८९ मध्वशनघृताशनयोः षडह्वा-
न्ते ऽनुष्ठानम् । १० ६ ५४२ ४

२२ मनोतायामुहास्तावः ।

१० ४ ५११ ४

१९ मनोर्हच इत्यनेन यावदर्थ-
मृषामुपादानम् । १० ६ ५५१ ३

७ मन्त्रलक्षणम् । २ १ ४९ १४

अधि०	अ०	पा०	पृ०	पं०
४ मन्त्राणामर्थप्रत्यायना-				
र्थत्वम् ।	१	२	१८	१
६ मन्त्राणामविधायकत्वम् ।				
	२	१	४९	१
१० मन्त्राभिर्भूतिरित्यादेर्भक्षया-				
मीत्यन्तरस्यैकमतत्वम् ।				
	३	२	१०१	९
७ मन्त्राद्व्याससा संवादनियेषस्य				
पुनर्थत्वम् ।	३	४	१२६	१९
३५ महापितृयज्ञं धानास्त्ववद्या				
तानुष्ठानम् ।	१०	२	४८१	१
७ महाव्रते ऽह्नतवाससः तार्या				
दिभिः समुच्चयः ।	१०	४	५०३	१८
५ महाव्रते ऋत्विगुपगानस्य				
पत्न्युपगानेन समुच्चयः ।				
	१०	४	५०२	२५
८ महाव्रते रथंतरादिसामां				
श्लोकादिसामभिः समुच्चयः ।				
	१०	४	५०४	१
१३ मानसस्य दशमाहाङ्गत्वम् ।				
	१०	६	५४३	१८
११ मासाग्निहोत्रादीनां क्रत्वन्त-				
रत्वम् ।	२	३	७२	१
२ मुख्यक्रमेणाग्नेयस्य पूर्वमव-				
दानाद्यनुष्ठानम् ।	५	४	२४९	१५
१६ मुख्यापचारे पुनस्तत्प्राप्तौ				
तस्यैवोपादानम् ।	६	३	२८२	७
३ मुष्टिकपालादीनां समुदाया-				
नुसमयः ।	५	२	२३१	२०
६ मैत्रावरुणस्यापि शेषसक्ता-				
स्तिरत्वम् ।	१०	७	५५६	२१

अधि०	अ०	पा०	पृ०	पं०
७ मैत्रावरुणस्यैकभागत्वम् ।				
	१०	७	५५७	४
६ श्लेच्छप्रसिद्धपदार्थप्रा-				
माण्यम् ।	१	३	२५	१४
य				
१२ यजमानपदस्य प्रस्तरादिस्तु-				
त्यर्थताऽधिकरणम् ।	१४	३८	११	
२४ यजमानस्य मरणोऽपि सर्वग्रा-				
रस्य समापनम् ।	१०	२	४७७	१५
१४ यजुर्लक्षणम् ।	२	१	५०	१८
१३ यज्ञानामग्निष्टोमपूर्व-				
कत्वम् ।	५	३	२४६	१९
१८ यज्ञायज्ञीये गिरापदस्य स्थाने				
इरापदस्यैव कर्तव्यत्वम् ।				
	९	१	४०१	१६
४ यज्ञायुधानामनुवादत्वम् ।				
	४	१	१८५	१९
१२ यागपदार्थनिरूपणम् ।				
	४	२	२०२	६
१ यागादिकर्मणां स्वर्गादिकल-				
साधनत्वम् ।	६	१	२५५	१
२ यागादिषु समर्थस्य मनुष्य-				
स्यैवाधिकारः ।	६	१	२५६	२९
३ यागादिषु स्त्रीपुंसयोस्तुभयो-				
रधिकारः ।	६	१	२५७	११
१३ यागादौ विधिशब्देनैव देव-				
ताभिधानम् ।	१०	४	५०५	२१
४ यागे दम्पत्योः सह-				
धिकारः ।	६	१	२५९	१९
८ यागे निर्धनस्याप्य-				
धिकारः ।	६	१	६६३	११

अधि० अ० पा० पृ० पं०
१२ याजमानसंस्काराणां रुक्म-
प्रतिमोकात्पूर्वतावित्त्वम् ।

५ २ २३७ २६

१८ याज्यापनये भक्षक्यापय-
नपः । ३ ५ १४४ २०

१९ यावज्जीवदर्शपूर्णमासयोः
आरम्भणीयेष्टेः सकृदनुष्ठान-
म् । ८ १ ३८५ १८

१ यावज्जीविकारूपमासस्य कर्तृ-
धर्मत्वम् । २ ४ ७३ १६

४ यूपसंस्काराणां तन्त्रे गानुष्ठा-
नम् । ११ ३ ६२० ४

१४ यूपदिशब्दानां यजमान-
स्तुत्यर्थत्वम् । १ ४ ३८ २३

७ यूपैकदशिन्यां तन्त्रेण सू-
पाहुत्यनुष्ठानम् । ११ १ ६१० ११

र

८ रथंतरमुत्तरयोगीयतीत्यादौ
उपरावर्णवर्णेन गानम् ।

८ २ ५१४ १५

१ रथंतरादिसाम्नां तृप्ते गानम् ।
१० ६ ५३७ १

१ रथन्तरादिशब्दस्य गानवि-
शेषार्थत्वम् । ७ २ ३३५ १

१० रथानात्रिवृत्त्यादीनां सर्वप-
शुधर्मत्वम् । ३ ६ १५६ ४

८ रथानाया यूपार्हत्वम् । ४ ४ २१६ ५

७ राजसूयेऽन्त्ये एव हविष्कृ-
त्काले वाग्विसर्गः । ११ ३ ६१२ २६

अधि० अ० पा० पृ० पं०
१ राजसूये आश्रावैष्णवादिके
ऽङ्गानां भेदेनानुष्ठानम् ।

११ ४ ६३२ २३

२ राजसूये कर्तुंस्तान्त्रम् ।

११ ४ ६३३ २१

१ राजसूयेज्यानां विदेवना-
द्यङ्गत्वम् । ४ ४ २११ १४

८ राजसूयस्यार्थवादिकफ-
लकत्वम् । ४ ३ २०६ १२

ल

१ लवणप्रकाशकमन्त्राणां मुख्ये-
ष्वर्तिष्वि विनियोगः । ३ २ ८४ ७

६ लिङ्गस्य विवक्षा । ४ १ १८८ ७

८ लोकपुण्यतः पूर्व चित्रित्या-
द्युपधानम् । ५ ३ २४२ २३

१० लोकवेदयोः शब्दार्थव्य-
प्रथमवर्णकम् । १ ३ २८ १०

४ लोहितोष्णीषलादीनां सर्व-
श्रुत्यवधर्मत्वम् । ३ ८ १७४ २५

व

६ वत्सालम्भादीनां संस्का-
रत्वम् । २ ३ ६८ १२

८ वत्से पाकाभावः ।

१० ३ ४८८ २८

५ वनिष्टोर्ध्वविकारत्वम् ।

१० ७ ५५६ १७

२ वपनादिसंस्काराणां याजना-
नत्वम् । ३ ८ १७३ ७

८ वत्सहोमादिभिराहवनीयस्य
वाधः । १० ८ ५७२ १७

अधि० अ० पा० पृ० पं०
 १२ वषट्कर्त्रादीनां चमसे सोम-
 भक्तः । ३ ५ १४२ १९
 १० वषट्कारस्य भक्तनिमित्तत्व-
 म् । ३ ५ १४२ ५
 ५ वसाहोमस्य तन्त्रेणानुष्ठा-
 नम् । ११ २ ६१० १
 ११ वसोर्ध्वरायां पूर्ववन्मन्त्रान्ते
 कर्मसन्निपातः । १२ ३ ६७६ १४
 १५ वाक्यभेदः । २ १ ५२ ९
 १८ वाक्यशेषेण अंदिग्धार्यनिरू-
 पणम् । १ ४ ३९ १६
 ७ वाङ्मनियमस्यावान्तरः
 युक्तत्वम् । ९ १ ३६२ ४
 १ वाजपेयपशूनां सर्वेषामेकदो-
 पाकरणदिधर्मानुष्ठानम् ।
 ५ २ २३० २
 ५ वाजपेयादिशठदानां आगना-
 नताधिकरणम् । १ ४ ३३ २०
 १६ वाजपेयादौ यूपादीनां स्वा-
 दिरत्वादिनियमः । १० ७ ५६४ २
 ३ वाजपेये प्राजापत्यपशूनां क्रतु-
 पशुभिः समुच्चयः । १० ४ ५०२ ९
 ८ वाजपेये प्राजापत्येषु शूला-
 दीनां तन्त्रता । ११ ४ ६४० १२
 १२ वाजपेये ब्रह्मसामन्यालम्भ-
 स्य कर्मशेषप्रतिषेधार्थत्वम् ।
 ११ २ ६१४ १९
 २९ वाजपेये मुष्टिलोपः ।
 १० २ ४७८ २४
 ३ वाजपेये रथधोषदुन्दुभिधोषा

अधि० अ० पा० पृ० पं०
 भ्यां दर्भसन्त्रयोरुभयोर्वाधः ।
 तृतीयधर्णकम् । १० ४ ५०१ ६
 २२ वाजपेये रथस्य भागनियाम-
 कत्वम् । १० ३ ४९९ २०
 व
 ३१ वायव्यपशोरुभयैवालम्भ-
 नम् । १० २ ४७९ २७
 ११ वारवन्तीयादीनां कर्मान्तर-
 त्वम् । २ २ ६२ ९
 ५ वारुणप्रधानिकाधृथस्य
 तुषनिष्कासद्रव्यकत्वम् ।
 ७ ३ ३४२ २४
 १५ वारुणेनैककपालेनेत्यादिना
 उपवस्यवसृथस्य विधानम् ।
 १० ७ ५६४ १
 १५ वारुण्या निष्कासेन तुषैश्वा-
 वभृथंयन्तीत्यस्य कर्मान्तरो-
 पदेशत्वम् । ११ २ ६१८ १
 १३ वार्त्रेण्यद्यमुवाक्यानामाज्य-
 भागाङ्गत्वम् । ३ १ ९२ १
 ११ वासन्नादिशठदानामाकृतिनि-
 मित्तत्वम् । ७ ३ ३४६ १५
 ९ वाससि पाकाभावः ।
 १० ३ ४८९ ५
 २० वाससि मानोपावहरणयोर-
 नुष्ठानम् । १० ६ ५५२ ५
 ७ वासोवत्सयोरन्वाहार्यधर्मा-
 नुष्ठानम् । १० ३ ४८८ २०
 १० वासोवत्सयोरभिधारणभा-
 वः । १० ३ ४८९ १०

अधि	अ० पा० पृ० पं०
७ यागे शूद्रस्यानधिकारः ।	६ १ २६१ ७
६ वासोवत्साम्यामन्वाहार्यस्य निवृत्तिः ।	१० ३ ४८८ १४
९ विकृतिविशेषे प्राकृतसामन्नां कौत्सादिभिर्बाधः ।	१० ४ ५०४ १
६ विकृतिष्वप्यारम्भणीयानुष्ठानम् ।	१२ २ ६६३ २१
७ विकृतिसप्तदशसामिधेनीषु वर्णत्रयाधिकारः ।	६ ६ ३११ २७
११ विकृतौ कश्चित्प्रकृतिधर्मान- तिदेशः ।	५ १ २२६ ४
१५ विकृतौ ग्रहाणामग्रयणाग्र- त्वम् ।	१० ५ ५२७ २१
१ विकृतौ मन्त्रगतव्रीह्यादिश- ठदानासहः ।	९ ३ ४२१ १७
१ विकृतौ क्षुप्तार्थानां प्राकृतानां बाधः ।	१० १ ४४७ ६
२ विदेवनस्य कर्त्स्नराजसूयाङ्ग- त्वम् ।	४ ४ २१२ १
१० विदेवनादीनामभिषेकपूर्व- त्वम् ।	५ २ २३७ ३
२ विधिवन्निगदाः ।	१ २ १४ १७
१७ विधृतिपवित्रयोः परिभोज- नीष्वर्हिषा कर्तव्यत्वम् ।	३ ८ १८० ३
१४ विभज्य गोदक्षिणाया दानम् ।	१० ३ ४८२ १
६ विवृद्धस्तोमके ऽप्राकृतानां साम्नामागमः ।	१० ५ ५१९ १२
११ विवृद्धाविवृद्धस्तोमकक्रतुषु य- थाक्रमं प्राकृतसामवाधाबाधौ	१० ४ ५०५ १

अधि०	अ० पा० पृ० पं०
२ विशेषकर्मणो धर्मातिदेशः ।	८ १ ३५५ ६
१ विशेषातिदेशप्रतिज्ञा ।	८ १ ३५५ १
३ विश्वजिति अश्वदादीनाम- देयत्वम् ।	६ ७ ३१३ २६
६ विश्वजिति दक्षिणाकाले वि- द्यमानानामेव सर्वस्वानां देयत्वम् ।	६ ७ ३१४ १५
७ विश्वजिति दक्षिणादानोत्त- राङ्गाणामप्यनुष्ठानम् ।	६ ७ ३१४ २०
९ विश्वजिति द्वादशशतन्यून- धनस्यानधिकारः ।	६ ७ ३१६ १३
५ विश्वजिति धर्मार्थसेवकशूद्र- स्यादेयत्वम् ।	६ ७ ३१४ १०
१ विश्वजिति पित्रादीनामदे- यत्वम् ।	६ ७ ३१३ १२
२ विश्वजिति पृथिव्या अदेय- त्वम् ।	६ ७ ३१३ २१
४ विश्वजिति विद्यमानानामेव सर्वस्वानां दानम् ।	६ ७ ३१४ ५
५ विश्वजित्सर्वपृष्ठ इत्यत्रैक- स्यैव पृष्ठदेशे निवेशः ।	१० ६ ५३९ १२
५ विश्वजिदादीनां सफलत्वम् ।	४ ३ २०५ ७
७ विश्वजिदादीनां स्वर्गफलक- त्वम् ।	४ ३ २०६ ६
६ विश्वजिदादीनामेकफलत्वम्	४ ३ २०५ २५
९ विहारभेदेन मन्त्रभेदः ।	१२ १ ६५२ २३

- अधि० अ० पृ० पं०
 १ विहारार्त्तवैदिकसमात्रा-
 र्थत्वम् । १२ २ ६५९ ६
 ५ वृष्टिकामनाया याज-
 मानता । ३ ८ १७५ ५
 ८ वेदस्यापौरुषेयत्वम् । १ १ ८ ११
 ७ वेदस्यार्थप्रत्यायकत्वम् ।
 १ १ ७ १६
 १६ वेदिप्रोक्षणे प्रत्यावृत्ति
 मन्त्रानावृत्तिः । ११ ४ ६४३ २६
 १ वेद्याद्यङ्गानां प्रधानकालान्य-
 कालकर्तव्यत्वम् । ११ ३ ६१९ ८
 १२ वैकङ्कतादिपात्राणां कृत्स्न-
 यागगुणत्वम् । ३ १ ९१ ८
 ९ वैकारिकाग्नेराधानिकसं-
 स्काराभावः । १२ ४ ६८५ ७
 ८ वैकारिकाग्नेराहवनी-
 यत्वाभावः । १२ ४ ६८४ २४
 १४ वैकृत्यूपकर्ममात्रा-
 पकर्षः । ५ १ २२८ १५
 ७ वैकृतानामैन्द्राग्नादीनां
 सद्यःकालता । ५ ४ २५३ १६
 ५ वैगुण्यसमाधानार्थानां प्रायश्चि-
 त्तानां विकल्पः । १२ ३ ६७३ ४
 १२ वैदिकपानव्यापदि सौमे-
 न्द्रचरुविधानम् । ३ ४ १३० ४
 १६ वैदिकवचनेन आर्थक्रमानु-
 सारेण प्रतिवचनम् । ३ ५ १४४ १
 १५ वैदिकवचनेनानुज्ञापनम् ।
 ३ ५ १४४ ५
 १० वैदिकाश्वप्रतिग्रहे दृष्टेः
 कर्तव्यत्वम् । ३ ४ १२८ २६

- अधि० अ० पा० पृ० पं०
 ९ वैमृधादिषु सामदशयविधे
 र्विकल्पत्वम् । १० ८ ५७३ १
 १३ वैमृधादेः पौर्णमास्य-
 । ४ ३ २०९ ५
 ६ वैरूपवैराजसाम्नेः पृष्ठकार्ये
 निवेशः । १० ६ ५३९ २६
 १० वैश्वदेवादिशठदानां नामधे-
 यताधिकरणम् । १ ४ ३५ १७
 १ वैश्वदेवे चरौ विष्णोरावा-
 हनवाधः । तृतीयवर्णकम् ।
 १० १ ४४९ २६
 ६ वैश्वानरस्य नैमित्तिकत्वम् ।
 ४ ४ २१३ २५
 ११ वैश्वानरे ऽष्टत्वाद्यर्थवाद-
 ताधिकरणम् । १ ४ ३६ १८
 १७ वैश्वानरेष्टेः जातकर्मांतर-
 कालत्वम् । ४ ३ २१० २०
 १६ वैश्वानरेष्टेः पुत्रगणफल-
 कत्वम् । ४ ३ २१० ११
 ६ वैष्णवशठदेनातिष्ठयायां
 धर्मानतिदेशः । ७ ३ ३४३ ५
 १७ वयवेताऽननुषङ्गः । २ १ ५३ ६
 १६ व्यापन्नशठदार्थनिर्णयः ।
 ६ ५ ३०२ ५
 २४ व्यूढद्वादशाहस्य समूहवि-
 कारत्वम् । १० ५ ५३२ ११
 २६ व्यूढे मन्त्राणां छन्दोव्य-
 तिक्रमः । १० ५ ५३६ १०
 १३ व्रीह्यवहननादौ प्रतिग्रहार्थं
 मन्त्रस्यानावृत्तिः । ११ ४ ६४२ २३

अधि०

अ० पा० पृ० प०

श

१२ शकृस्त्रोहितयो पशावप्रयो-

लकत्वम् । ४ १ १८१ १

१८ शनकृष्णलारुर्वाहरये औष-

धधर्मातिदेशः । ८ १ ३६१ २८

५ शताकृष्यादौ कपोलिष्टोनात्

स्त्रीत्रोपचयः । ८ ३ ३७१ ६

६ शठदस्य नित्यत्वम् । १ १ ३ २३

१३ शमितुः पृथक्त्वम् । ३ ७ १६७ ८

१ शरमयत्रर्हिपा कौशब्धि-

र्वाधः । द्वितीयवर्णकम् ।

१० ४ ५८० २७

४ शाखाग्रहरणस्य प्रति-

पत्तिकर्मत्वम् । ४ २ १९८ २०

२ शाखाया अहार्यत्वम् ।

४ २ १९७ २४

८ शाखाहरणादीनामुभयदो-

हधर्मत्वम् । ३ ६ १५५ ९

५ शानिन्ने पशुपुरोडाशप्रपणा-

भावः । १२ १ ६५१ ७

५ शास्त्रप्रसिद्धपदार्थप्रामाण्यम्

१ ३ २५ १

१ शास्त्रारम्भसमर्थनम् । १ ११ ६

१ शुचिदेवते आग्नेयस्याग्नावै

ठणवे चाग्नीषोमीयस्य धर्मा-

तिदेशः । ८ ३ ३६८ २१

१४ श्रुतादौ प्रणीताधर्मानुष्ठानम्

९ २ ४१७ २४

अधि०

अ० पा० पृ० प०

३ शेषत्वलक्ष्यम् । ३ १ ८३ १६

१ शेषलक्षणप्रतिज्ञा । ३ १ ८३ १

२ शेषलक्षणम् । ३ १ ८३ ८

२३ श्येनवाजपेययोरध्वर्यवादि-

स्वर्गगणकर्तृकत्वम् । ३ ७ १७२ ५

२० श्येनाङ्गा नवनीताज्य-

त्वम् । ३ ८ १८० ३१

४ श्येनादिशब्दानां यागनाम-

ताधिकरणम् । १ ४ ३३ ११

११ श्रुतद्रव्यापचारे तत्सदृशस्यैव

प्रतिनिधित्वम् । ६ ३ २८० १२

१५ श्रुतस्यापि प्रतिनिधिरभावे

सुरुषसदृशस्यैव प्रतिनिधि-

त्वम् । ६ ३ २८१ २५

२ श्रुतिप्राप्त्यर्थम् । १ ३ २३ ११

१५ श्रुतेष्वपि प्रतिनिधिषु सुरुष-

धर्मानुष्ठानम् । ३ ६ १३८ २४

७ श्रुत्यादीनां पूर्वपूर्ववर्तीय-

स्त्वम् । ३ ३ १११ १८

य

३ षट्त्रिंशद्वाग्ने षडहधर्माति-

देशः । ८ ३ ३७७ १

१० षड्हावृत्तावपि षड्व्यशमघृता-

शनयोः सकृदनुष्ठानम् ।

१० ६ ५४२ १८

अधि० अ० पा० पृ० प०

१४ बहुपमद इत्यादिना उपूर्णो
पमत्कर्माविधानम् १० ७ ५६२ २६

१ षड्विंशतिरस्य बहुल्य इ-
त्यादौ समस्योक्तः । ९ ४ ४३२ २५

७ षष्ठ्याश्चित्तेर्निमित्तकत्वम् ।
४ ४ २१४ १७

१२ षोडशिशिग्रहस्य सस्ते-
शक्तत्वम् । १० ५ ५२५ १४

९ षोडशिना प्राकृतत्वम् ।
१० ५ ५२० १७

१४ षोडशिमन्थे प्रातरग्निहो-
त्रभृत्यनुष्ठानम् । ६ ५ ३०९ १३

स

७ मंथयया कर्मभेदः । २ २६०४

८ संज्ञाकृतः कर्मभेदः । २२ ६० १६

११ संतर्दनस्य संस्थानिवेशः ।
३ ३ ११५ १

९ संमार्गादीनां ग्रहधर्माणां
सवनत्रयार्थत्वम् । ३६ १५५ २३

४ संमार्जनादीनामप्रधानत्वम् ।
२ १ ४४ १

२५ संवत्सरसत्रे ऽनीकानां
विवृद्धिः । १० ५ ५३३ ९

११ संवत्सरसत्रेषु गवामयनध-
र्मातिदेशः । ८ १ ३५८ ५

१६ संसवे उपषत्यग्नियवत्यो-
रभावः । १० ५ ५२८ ११

४ संस्थागणेषु द्वादशाहिकध-
र्मातिदेशः । ८ ३ ३७० १७

१४ सत्रस्य बहुकर्तृकत्वम् ।
१० ६ ५४५ १६

अधि० अ० पा० पृ० प०

७ सत्राय प्रवृत्तमात्रस्य
विश्वजित् । ६ ५ २९७ १५

११ सत्रायागूर्वाप्रवृत्तस्य विश्वजि-
दावश्यकत्वम् । ६ ४ २९० १

११ सत्राहीनयोः शुक्रमपशोदी-
नामेकयजमानकर्तृकत्वम् ।

१२ ४ ६८६ १

१२ सत्राग्नी-
देवविवेकः । १० ६ ५४८ ११

१४ सत्रे ऽजुनादिसंस्काराणां
सर्वगामत्वम् । १२ ४ ६८६ १५

५ सत्रे आहिताग्नेरवरधिकारः ।
६ ६ ३१० १३

१० सत्रे ऋत्विग्वरणाभावः ।
१० २ ४७३ ७

८ सत्रे कस्य चित्स्वामिनो उप-
चारे प्रतिनिध्यादानम् ।

६ ३ २७९ १७

६ सत्रे जुह्वादीनां सर्वमाधा-
रण्यम् । ६ ६ ३११ ७

११ सत्रे पग्निक्रियाभावः । १० २ ४७३ १३

१० सत्रे प्रतिनिहितस्य यजमान-
धर्मग्राहित्वम् । ६ ३ २८० ७

९ सत्रे प्रतिनिहितस्यास्वा-
मित्वम् । ६ ३ २७९ २२

१ सत्रे प्रत्येकस्य सत्रिणः
फलसंबन्धः । ६ २ २६६ १

३ सत्रे ब्राह्मणमात्रस्याधिकारः ।
६ ६ ३०८ २०

१५ सत्रे यजमानानामेव
ऋत्विक्त्वम् । १० ६ ५४६ १२

- अधि० अ० पा० पृ० पं०
 ४ सत्रे विद्याग्निसत्त्वमानक-
 ल्पानामधिकारः । ६६ ३०० २४
 १३ सत्रे शुक्रस्पर्शादौ गृहपतेरेव
 कर्तृत्वम् । १२ ४ ६८६ १०
 १ सत्रे समानकल्पानां सहा-
 धिकारः । ६६ ३०५ १
 ६ सन्नयदसन्नयदुभयस्यैवाभ्युदये
 प्रायश्चित्तम् । ६ ५ २९७ १
 ९ सप्तदशारतित्वस्य पशु-
 धर्मत्वम् । ३ १ ८९ १४
 ५ सप्तभिरधुनोतीत्यनेनानौ
 धूनाद्व्यानां मन्त्राणामनि-
 यन्नेनापादानम् । १० ५ ५१९ १
 १५ समाख्यानुसारेण दक्षिणा-
 विभागः । १० ३ ४९२ १६
 २० समाख्याप्राप्तकर्तृत्वस्य
 कचिद्वाधः । ३ ७ १७० १०
 ६ समाख्याया विनिर्धोज-
 कत्वम् ३ ३ १११ ८
 १३ समानतन्त्रयोः प्रकृतिविकृ-
 त्योः विकृतितन्त्रानुष्ठानम् ।
 १२ २ ६६८ १६
 २ समानमितरच् छ्येनेनेति
 श्रुत्या द्वयोः श्येनीयविशेष-
 धर्मातिदेशः । ७ १ ३३२ ८
 १५ समानयनस्याज्यधर्मप्रयो-
 जकत्वम् । ४ १ १९३ २५
 ४ समास्वेव तिसृषु ऋक्ष-
 गानम् । ९ २ ४०९ १२
 २० समिदादीनां यागनामता ।
 ९ २ ४२१ ५

- अधि० अ० पा० पृ० पं०
 २ समिदाद्यपूर्वभेदः । २ २ ५३ २६
 २१ समुच्चित्योरनुवचनपैषये।मै-
 त्रावरुणाकर्तृकत्वम् । ३ ७ १७० २३
 ३ सर्वपृष्ठशब्देन विषयां पृष्ठाना-
 मतिदेशः । ७ ३ ३४१ ४
 ४ सर्वपृष्ठेऽपि विवर्तकदुष्प्रानम् ।
 ३ ५ १३८ ३
 १५ सर्वसोमानामुपरिष्ठात्
 प्राजापत्यप्रकारः । ११ ३ ६३० ११
 २५ सर्वस्वारे कार्यब्राह्मणवस्था ।
 १० २ ४७७ २७
 २६ सर्वस्वारे यजमाने सृते
 ऽप्यायुराशंसनम् । १० २ ४७८ १
 २१ सर्वेषामेव श्येनाङ्गानां निव-
 नीताज्यत्वम् । ३ ८ १८१ १५
 १२ सवनीयपशुपरोडाशयोः
 पशोरेव तन्त्रोत्वेन पाशु-
 कतन्त्रस्यैवादानम् । १२ २ ६६७ १३
 ८ सवनीयपशुनां समानविधान-
 त्वे प्रास्माग्निमिति
 मन्त्रे ऽनुहः ९ ३ ४२७ १४
 २ सवनीयपशौ पशुपरोडाशस्य
 कर्तव्यत्वम् । १२ २ ६६० २४
 ३ सवनीयपुरोडाशे हविष्कदाह्या-
 नस्याभावः । १२ २ ६६१ १५
 ६ सवनीयादिपशौ अग्नीषोमोऽ-
 धर्मातिदेशः । ८ १ ३५७ ५

अधि०

अ० पृ० पं०

२२ सवनीयानां मांसमयत्वम् ।

३ ८ १८२ १

१६ सवनीये पुरोडाशे देवतो-
त्कर्षः । ११ ३ ६३१ २४

१४ सह शाखयेत्यस्य कालवि-
धानार्थत्वम् । ६ ४ २९२ ५

१३ सहस्रमंघत्सरशठदस्य सहस्र-
दिनपरत्वम् । ६ ७ ३१९ १०

२ सहस्राश्वप्रतिग्रहस्थले एकै
कस्यैकदा सर्वधर्मानुष्ठानम् ।

५ २ २३१ १२

४ सांग्रहणीष्टौ आपनहोमैरनु-
याजानां समुच्चयः । १० ४ ५०२ १६

२ साकंप्रस्थाधीये स्विष्टकृदन्-
तम् । ३ ५ १२७ १६

५ साकमेधे वारुणसघासिकैक-
कपालातिदेशः । ७ १ ३३४ ८

८ साङ्गस्यावभृथस्य अपस्वनुष्ठा-
नम् । ११ २ ६१० २७

२१ सादनस्यापि प्रतिकर्षः ।

१० ५ ५३१ ११

१८ साद्यस्त्र त्रिवत्सेन सर्वेषां क्रया-
र्थानां बाधः । १० ३ ४९६ ७

६ साद्यस्त्रे स्यात्वाहुतिबाधः ।
१० १ ४५३ २१

९ साधुपदप्रयोगनियमः ।

१ ३ २८ १

१७ सान्तपनीयाया अग्निहोत्रा-
नुत्कर्षकत्वम् । ५ १ २२९ १५

१९ सामर्थ्यानुसारेण व्यवस्था ।

१ ४ ३९ २३

११ सामलक्षणम् । २ १ ५० १५

अधि०

अ० पा० पृ० पं०

८ सामान्यश्रुतिकल्पनम् ।

१ ३ २६ १४

२ सामिधेनीनां सप्तदशसख्या-
या विकृतिगामित्वम् ।

३ ६ १४९ ९

३ सामिधेनीषु आगन्तूनामन्ते
निवेशः । ५ ३ २३९ ९

८ सामिधेनीव्यवशिष्टानामाग-
न्तेन संख्यापूरणम् । १० ५ ५२१ १२

२ साम्नः श्रक्संस्कारकर्मत्वम् ।

९ २ ४०५ १४

८ साम्ना स्तुवते इत्यस्यैव
विधित्वम् । ९ २ ४१३ १३

१७ सारस्वत्यां भेद्यामधिनगुवच-
नाभाधः । ९ १ ४०० ७

११ सावित्रहोमादीनि दीक्षणी-
यापूर्वत्वम् । ५ २ २३४ १८

११ सुत्याकालिकस्य सुब्रह्मण्या
ह्वानस्य भेदेनानुष्ठानम् ।

११ ३ ६२५ १

१६ सुब्रह्मण्याह्वाननिगदे हरि-
वच्छठदस्यामूहः । ९ १ ५९८ १६

८ सुब्रह्मधारणादीनां पुमर्थत्वम् ।
३ ४ १२७ १०

५ सूक्तवाकस्य प्रस्तरप्रहरणा-
ङ्गकत्वम् । ३ २ ९७ १८

६ सूक्तवाकानामर्थानुसारेण
विनियोगः । ३ २ ९८ २०

१५ सूक्तवाके यजमानशठदस्योहः ।
९ १ ३९८ १२

३ सोमक्रयसाधनानामजादीनां
समुच्चयः । १२ ४ ६८० ३

अधि०

अ० पा० पृ० पं०

अधि०

अ० पा० पृ० पं०

९ सोमविकाराणां दर्शपूर्णमा-
साभ्यामूर्ध्वं कर्तव्यत्वम् ।

५ ४ २५४ १५

१५ सोमविक्रेतुः पृथक्त्वम् ।

३ ७ १६७ २२

८ सोमात्मान्नाद्यविकारादी-
नामुत्कर्षः ।

५ ४ २५४ ६

१५ सोमादीनां दर्शपूर्णमासोत्तर-
कालेत्वम् ।

४ ३ २१० १

३ सोमे ऐष्टिकधर्मान्तिदेशः ।

८ १ ३५५ २०

३ सोमे दार्शिकवेदेरकरणम् ।

१२ १ ६५० ५

४ सोमे दार्शिकैः स्रज्जर्दभिः
पात्रैः साधनपञ्चादिहीमः ।

१२ १ ६५० २१

५ सोमे शेषभक्षास्तित्वम् ।

३ ५ १३८ २३

३ सौत्रामण्यां शेषाननुष्ठानम् ।

३ ५ १३७ २१

१२ सौत्रामण्यादीनां ध्वनाद्य-
ङ्गत्वम् ।

४ ३ २०८ १६

३ सौत्रामण्याद्यङ्गानां स्वका-
लकर्तव्यत्वम् ।

४ ३ २११ १

१२ सौत्रानिधनयोः कामैक्यम् ।

२ २ ६३ १२

१८ सौमापौष्णपशौ खादिरयू-
पस्य नियमः ।

१० ७ ५६६ १३

३ सौनिकवेद्यादीनामुभयार्थत्वम् ।

३ ७ १६२ ९

१३ सौमेन्द्रचरोर्यजमानपानव्या-
पद्विषयत्वम् ।

३ ४ १३० १६

३ सौम्यादीनामुपसत्कालत्वम् ।

४ ४ २१२ १५

१८ सौर्यचरावभ्युहनबाधः ।

१० १ ४६६ १

१६ सौर्यचराबुपधानबाधः ।

१० १ ४६५ २१

११ सौर्यचरोः स्यात्पामेष पाकः ।

१० १ ४६३ २५

१९ सौर्यचरौ ज्वलनबाधः ।

१० १ ४६६ ५

१७ सौर्यचरौ पृथुशूलफलबाधः ।

१० १ ४६५ २५

१२ सौर्यचरौ पेषणबाधः ।

१० १ ४६४ २४

२० सौर्यचरौ व्युद्धत्यासादनबाधः ।

१० १ ४६६ ८

१५ सौर्यचरौ संतापनबाधः ।

१० १ ४६५ १६

१३ सौर्यचरौ सघवनबाधः ।

१० १ ४६५ ८

१४ सौर्यचरौ संवपनबाधः ।

१० १ ४६५ १२

१० सौर्ययागे चरुशब्दस्योदनवा-
चित्वम् ।

१० १ ४६१ २२

१८ सौर्यादिषु पार्वणहोमाद्यन-
नुष्ठानम् ।

९ २ ४१९ १५

१६ सौर्ये आग्नेयधर्मान्तिदेशः ।

८ १ ३६० १३

१५ सौर्ये चरौ अभिमर्शनद्वयस्य
विकल्पः ।

८ १ ३६० १

१ सौर्ये चरौ इतिकर्तव्यताव-
त्त्वम् ।

७ ४ ३४८ १६

अधि०	अ० पा० पृ० प०	अधि०	अ० पा० पृ० प०
५ स्तोत्रादिप्राधान्यम् २१ ४५ १		१७ हविर्देवतयोर्विकल्पे हविः	
११ स्तोत्रलक्षणम् । ८ २४१६ ११		सामान्यस्य बलीयस्त्वम् ।	
५ त्यागस्य विनियोजकत्वम्			८ १ ३६१ ६
३ ३ ११० १५		७ हविर्धानं शकटान्येन औष	
५ रूप्यादीनां व्यवस्थितत्वम् ।		धद्रव्यकाणां पुरोडाशानां-	
३ १ ८५ १८		निर्वापः ।	१२ १ ६५१ २५
१ स्मृतिप्रामाण्यम् । १ ३ २२ १४		७ हविर्धानस्य सामिधेयनङ्ग-	
१० स्वरसामादिशब्देन		त्वम् ।	३ १ १६४ ५
धर्मातिदेशः । ७ ३ ३४५ ५		२१ हविष्कृदादिमन्त्राणा-	
२ स्वरस्य दीक्षणीयापूर्वप्रयु-		सावृत्तिः ।	११ ४ ६४५ २३
क्तत्वम् । वर्णकान्तरम्		१४ हस्तावनेजनादीनां कृत्स्नप्रा-	
८ १ ३८६ ८		करणिकाङ्गत्वम् । ३ १ ८२ १४	
२८ स्वरः पञ्चङ्गत्वम् ।		३ हिरण्यर्भ इत्यादिमन्त्रस्यो-	
४ ४ २१६ २०		त्तरस्मिन्नाधारै गुणत्वम्	
५ स्वरः साधारण्यम् । ११ ३ ६२० २६			१० ३ ४८४ ११
१ स्वरः श्लेदनाद्यप्रयोजकत्वम्		३ हेतुवन्निगदाः ।	१ २ १६ १
४ २ १८६ १८		१० होतुराध्वर्यवकरणमन्त्रानु-	
२ स्वर्दूकशब्देन वीक्षणस्य		ष्ठातृत्वम् ।	३ ८ १७७ ८
कालार्थता । १० ६ ५३७ १०		१ होमपदार्थनिरूपणम्	
७ स्वामिनः प्रतिनिधयभावः			४२ २०२ १३
६ ३ २७९ ११		११ होमाभिषवयोरपि तन्निमित्त-	
२ स्वामिसंस्काराणां		त्वम् ।	३ ५ १४२ ११
प्रधानार्थत्वम् ३ ७ १६१ २६		७ होमाभिषवोभयकर्तुरेव नृभक्ष	
२ विषष्टकदर्शवत्तनाशे पुनरव-		णम् ।	६ ४ २८८ २१
दानाभावः । ६ ४ २८४ १२		१६ होत्राणां मन्त्राणां समुच्चयः	
			१२ ३ ६०८ १२

जैमिनीयानामधिकरणनां सूची समाप्ता ।

॥ श्रीगणेशाय नमः ॥

जैमिनिसूत्रवृत्तिः सुबोधिनीनामिका ।

श्रीशितिकण्ठभट्टकृता

नत्वा श्रीत्रिपुरामम्बां तत्पुत्रं श्रीगणाधिपम् ।

जैमिनिं भाष्यकारं च कुर्वे वृत्तिं सुबोधिनीम् ॥ १ ॥

शास्त्रारम्भमर्थनम् । अधि० १ ।

अथातो धर्मजिज्ञासा ॥ १ ॥

तत्र द्वादशभिरध्यायैः प्रतिपाद्यमानं शास्त्रमारम्भणीयं न वेति संशये स्वाध्ययो ऽध्येतव्य इति विहिताध्ययनस्य फलाकाङ्क्षायां विश्वजिन्न्यायेन स्वर्ग एव(१) फलं कल्प्यम् । तथा चाक्षरग्रहणमात्रेण स्वर्गसिद्धौ विचारशास्त्रस्य अकिञ्चित्करत्वाद्विचारशास्त्रं नारम्भणीयमिति बहिःपूर्वपक्षे सिद्धान्तमाह । अथेति । अथ गुरुकुलस्थितिपूर्वक-वेदाध्ययनानन्तरम् अतः यतः अध्ययनस्य अर्थज्ञानं फलमतः धर्मस्य वक्ष्यमाणलक्षणस्य जिज्ञासा ज्ञानेच्छासाधो विचारः(२) कर्तव्य इति शेषः । अयं भावः । दृष्टे सम्भवत्यदृष्टकल्पनाया अन्याद्यत्वाद्(३) अध्ययनेन तदर्थनिश्चयसम्पादनस्यैवोचितत्वाद् अर्थतत्त्वज्ञानस्य विचारशास्त्रमन्तरा ऽसम्भवाद् इदं विचारशास्त्रमवश्यारम्भणीयमिति ॥१॥

धर्मलक्षणम् । अधि० २ ।

चोदनालक्षणो ऽर्थो धर्मः ॥ २ ॥

अथातो धर्मजिज्ञासेत्यत्र को धर्म इति जिज्ञासायां धर्मस्वरूप-

(१) अर्थावबोधफलकत्वे विध्यानर्थक्यप्रसङ्गः तस्य विचाराधीनत्वात्तदर्थं गुरुकुले एव वासापत्तौ वेदमधीत्य स्नायादिति स्मृतिबोधितस्य स्नाने वेदाध्ययनामन्तर्यस्य बाधापत्तिश्चेति भावः । स्वर्गलक्षणं तु यन्न दुःखेन सम्भिनं न च यस्तमनन्तरम् । अभिलाषोपनीतं च तत्सुखं स्व.पदासपदमिति ।

(२) जिज्ञासापदस्य लक्षणया एतदर्थलाभः । इच्छाया विधातुं निषेद्धुं वा ऽशक्यत्वात् । (३) अदृष्टं स्वर्गफलं कल्पनीयमध्ययने तत्साधनत्वं चेत्पुण्यकल्पनापेक्षया क्लृप्तार्थबोधसाधनत्वकल्पनायां लाघवात् । न च विध्यानर्थक्यम् । नियमार्थत्वात् । क्लृप्ताप्रत्ययस्तु पूर्वकालमेव बोधयति न त्वानन्तर्यमिति न स्मृतिबाधापत्तिरिति भावः ।

ज्ञानार्थं लक्षणमाह । चोदनेति । चोदनेति प्रवर्तकशब्दनाम । लक्ष्यते
 ज्ञायते अनेनेति लक्षणम् । यथा धूमेन वह्निर्लक्ष्यतइति वह्निज्ञाने
 लक्षणं धूमः तद्वदुर्मज्ञाने लक्षणं चोदना । इत्थं च चोदना चोदनैव
 लक्षणं करणं यद्विषयकज्ञानस्य तस्यैव सति अर्थत्वं लक्षणम् । अर्थत्वं च
 सुखाधिकदुःखाजनकत्वम् । इदं च प्रयेनयागे धर्मत्वनिवृत्त्यर्थम् ।
 एतेन चोदनातिरिक्तेन्द्रियादिगम्यत्वं धर्मस्य नेत्यपि सूचितम् ॥२॥

धर्मप्रमाणस्य विचार्यत्वम् अधि०

तस्य निमित्तपरीषुः ॥ ३ ॥

इत्थरप्रमाणानि तत्र प्रसरन्ति न वेति संशयस्य परीक्षां विना
 निवृत्त्यसम्भवात् तत्परीक्षां प्रतिजानीते । तस्येति । तस्य धर्मवि-
 षयकतरवज्ञानस्य निमित्तं करणं तस्य परीक्षितः परीक्षा युक्तिपूर्व-
 कसाधकतर्ककलापैर्विचारः कर्तव्य इति शेषः ॥ ३ ॥

प्रत्यक्षस्य धर्मप्रमापकत्वाभावः । अधि० ४ ।

सत्सम्प्रयोगे पुरुषस्येन्द्रियाणां बुद्धिजन्म तत्प्रत्य-

क्षमनिमित्तं विद्यमानोपलम्भात्(१) ॥ ४ ॥

प्रतिज्ञातमेवार्थं विशदयति सत्सम्प्रयोगइति । पुरुषस्येन्द्रि-
 याणांसति विद्यमाने विषये सम्प्रयोगे संयोगे सति यद् बुद्ध्याः
 ज्ञानस्य जन्म तत्प्रत्यक्षम् । ईदृशं यत्प्रत्यक्षं तदुर्मज्ञाने निमित्तं
 नोत्पादकं प्रत्यक्षप्रमासाधनीभूतानीन्द्रियाणि धर्मप्रमां न साधय-
 न्तीति फलितम् । तत्र हेतुमाह विद्यमानस्य वर्तमानस्यैव वस्तुनः
 इन्द्रियैरुपलम्भात् । धर्मस्य ज्ञानकाले ऽसत्त्वेन इन्द्रियायोग्यत्वा-
 दिति भावः । इन्द्रियाणां तन्निमित्तत्वनिराकरणेन ठ्याप्तिज्ञानसा-
 दृश्यार्थापत्तीनां तन्निमित्तत्वं निरस्तम् । तेषां सर्वाणां प्रत्यक्षफल-
 त्वात् । अतः चोदनामात्रगम्य(२)त्वमेवेति सिद्धम् ॥ ४ ॥

(१) विद्यमानोपलम्भनत्वादिति शाबरभाष्यादिसंमतः पाठः । (२) ननु
 शक्तिग्रहस्य वृद्धव्यवहारमूलकत्वेन प्रत्यक्षानुमानमूलकत्वाद्धर्मे ऽसम्भवेन
 चोदनाया अपि तत्र प्रामाण्यं कथमिति चेन्न । इह सहकारतरो मधूनि
 मधुकरः पिबतीत्यादौ समभिव्याहारादपि मधुकरशब्दादेः शक्तिग्रहदर्शनेन
 चोदनाया अपि तथा सम्भवात् ।

धर्मं वेदस्य स्वतः प्रामाण्यम् । अधि० ५ ।

श्रौतपत्तिकस्तु शब्दस्यार्थेन संबन्धस्तस्य ज्ञानमुपदे-
शो ऽव्यतिरेकश्चार्थे ऽनुपलब्धे तत्प्रमाणं वाद-
रायणस्यानपेक्षत्वात् ॥ ५ ॥

शब्दार्थयोरुत्पत्त्यनन्तरं पुरुषेण कल्पितसङ्केतात्मकसंबन्धस्य
कल्पितत्वात्पुरुषकल्पितसंबन्धज्ञानापेक्षत्वाच्च शब्दस्य यथा प्रत्य-
क्षज्ञानं शुक्तिकादौ सत्यत्वं व्यभिचरति यथा पुरुषाधीनत्वेन शब्दे
ऽपि सत्यत्वव्यभिचारसम्भवान्न धर्मं चोदना प्रमाणमिति पूर्व-
पक्षे सिद्धान्तमाह । श्रौतपत्तिक इति । शब्दस्य नित्यवेदघटकपदस्य
अग्निहोत्रं जुहुयात्स्वर्गकाम इत्यादेः अर्थेन तत्तत्प्रतिपाद्यार्थेन
संबन्धः शक्तिरूपः श्रौतपत्तिकः स्याभाविकः (१) नित्य इति यावत् ।
अतः तस्य धर्मस्य ज्ञानम् अत्र कारणेत्युद् ज्ञप्तेर्यथार्थज्ञानस्य कर-
णम् । ननु पर्वतो वह्निमानिति श्रुत्याव ऽपि प्रत्यक्षेण वह्निं दृष्ट्वा
शब्दे प्रमाणत्वं गृह्णातीति लोके प्रसिद्धं तथा च प्रत्यक्षादीतरप्र-
माणसापेक्षत्वात्कथं धर्मं प्रमाणमत आह । अनुपलब्ध इति । अनु-
पलब्धे प्रत्यक्षादिप्रमाणैरनुपलब्धे ऽर्थे उपदेशः अव्यतिरेकः अर्थाव्य-
भिचारी दृश्यते अत इतरानपेक्षत्वात् प्रत्यक्षाद्यनपेक्षत्वात् तद्वि-
विधिवदितवाक्यं धर्मं प्रमाणं वादरायणाचार्यस्य अनुमतम् । अयं
भावः पर्वतो वह्निमानिति दोषवत्पुरुषप्रयुक्तमर्थं व्यभिचरत्यतः
प्रामाण्यनिश्चये प्रत्यक्षादिकमपेक्षते तथाग्निहोत्रं जुहोतीति वाक्यं
कालत्रये ऽप्यर्थं न व्यभिचरति अत इतरनिरपेक्षं (२) धर्मं प्रमा-
णमिति ॥ ५ ॥

शब्दस्य नित्यत्वम् । अधि० ६ ।

कमके तत्र दर्शनात् ॥ ६ ॥

पूर्वाधिकरक्षे शब्दार्थयोः संबन्धो नित्य इत्युक्तं तच्च शब्दनित्य-

(१) उत्पत्तिशब्देन लक्षणया स्वभाव उच्यते इति भावः । (२) यद्यपि
लोके प्रमाणान्तरमूलानां नद्यास्तांरे फलानि सन्तीत्यादिकाख्यानां प्रामाण्यं
दृश्यते अतन्मूलानां चाप्रामाण्यं तथापि न प्रामाण्यस्य सापेक्षत्वम् । अनाप्त-
वाक्यस्य तु दुष्टमूलतया शब्दस्य दुष्टत्वेन स्वाभाविकस्य प्रामाण्यस्य अयनी-
दादप्रामाण्यम् । वेदस्य तु अपौरुषेयत्वेन पुरुषदोषसंबन्धनसंभावात्प्रामा-
ण्यमवश्यमनूयितुं भवतीति भावः ।

तथाधीनमिति तत्सिद्धाधयिषुः प्रथमं शब्दानित्यत्ववादिमतं पूर्वं पक्षसूचयति । कर्म^१ति । एके नैयायिकाः कर्म अनित्यं शब्द वदन्ति तत्र शब्दविषयकप्रयत्नदर्शनात् (१) । यद्विषयः प्रयत्नः सो ऽनित्य इति व्याप्तेः ॥ ६ ॥

अस्थानात् ॥ ७ ॥

किं च अस्थानाद् अस्थिरत्वात् क्षणादूर्ध्वमनुपलब्धेति भावः ॥ ७ ॥

करोतिशब्दात् ॥ ८ ॥

किं च करोतिशब्दात् । यथा घटं करोतीति तथा शब्दं करोतीति अनित्यव्यवहारात् ॥ ८ ॥

सर्वान्तरे यौगपद्यात् ॥ ९ ॥

इतो ऽप्यनित्य इत्याह । सर्वान्तरइति । देशान्तरइत्यपि पूरणीयम् । तथा च देशान्तरे अन्यदेशस्थे सर्वान्तरे प्राण्यन्तरप्रत्यक्षे यौगपद्यमेककालिकत्वं दृष्टम् । अयं भावः यथा लाघवान्नित्यत्वं तथा तेनैव हेतुना शब्दे एकत्वमपि सिद्ध्यति । इत्थं च एकस्य वस्तुनः अपकृष्टपरिमाणस्य सन्निकृष्टविप्रकृष्टपुरुषप्रत्यक्षं युगपद् भवति इदमेकत्वे नित्यत्वे ऽनुपपन्नमतो ऽनित्यः शब्दो नामा चेति ॥९॥

प्रकृतिविकृतयोश्च ॥ १० ॥

इतो ऽपि तथेत्याह । प्रकृतीति । दध्यन्नेति दधि अन्नेति प्रकृतिस्थितौ प्रकृतिभूतेकारस्थाने यकाररूपो विकारो भवति यस्याः प्रकृतेः विकारः सो ऽनित्य इति व्याप्तिरिति भावः ॥ १० ॥

वृद्धिश्च कर्तृभूम्ना ऽस्य ॥ ११ ॥

कर्तृभूम्ना कर्तृबाहुल्येनास्य शब्दस्य वृद्धिः महत्त्वं दृश्यते अतो ऽप्यनित्यः । पुरुषप्रयत्नस्य शब्दव्यञ्जकत्वपक्षे व्यञ्जकसहस्रेणापि वृद्धिर्न दृश्यते यथा दोषसहस्रेणापि घटस्य । अतः

(१) प्राक् प्रयत्नादस्तीत्यत्र प्रमाणाभावेन नाभिव्यञ्जकत्व प्रयत्नस्येति वक्तुं शक्यते इति भावः ।

व्यञ्जकत्वपक्षो ऽयुक्त इति भावः ॥ ११ ॥

समं तु (१) तत्र दर्शनम् ॥ १२ ॥

एवं व्यञ्जकत्वे बहूनि दूषणान्युक्तानि क्रमेण परिहर्तुं प्रक-
मते । सममिति । सतद्वयइति क्षणमिति च शब्दद्वयं पूरणीयम् ।
सतद्वये क्षणं क्षणमात्रं दर्शनं शब्दप्रत्यक्षं सममविवादम् ॥ १२ ॥

सतः परमदर्शनं विषयानागमात् ॥ १३ ॥

समत्वे ऽपि कतमः पक्षो खरिष्ठ इति प्रश्ने व्यञ्जकत्वपक्षो युक्त
इत्याह । सत इति । सतः सर्ववादिविद्यमानस्य परं पूर्वोत्तरकाले
अदर्शनं प्रत्यक्षाभावः संस्कर्तुं व्यञ्जकस्य विषयं शब्दं प्रत्ययनाग-
मात् । अयं भावः । स एवाब गकार इति प्रत्यभिज्ञानाद् लाघवा-
च्च शब्दो नित्यः सुखोदुनवायुसंयोगविभागाः शब्दप्रत्यक्षप्रतिब-
न्धकीभूतं स्तित्तिनवायुं दूरीकुर्वन्तीति (२) सतः प्रत्यक्षमिति अ-
स्थानादित्यस्योत्तरम् ॥ १३ ॥

प्रयोगस्य परम् ॥ १४ ॥

करोतिशब्दादित्यस्योत्तरमाह । प्रेति । शब्दं करोतीत्यत्र करो-
तिपदं प्रयोगस्य उच्चारणस्य परं तत्तात्पर्यकम् ॥ १४ ॥

अदित्यवद्यौगपद्यम् ॥ १५ ॥

सत्त्वान्तरे यौगपद्यादित्यस्योत्तरमाह । आदित्यवदिति । यथा
एकः सूर्यः नानादेशस्थैः युगपदीक्ष्यते तथा आदित्यवद् महान्
शब्दो न सूक्ष्म इति भावः ॥ १५ ॥

शब्दान्तरमविकारः ॥ १६ ॥

प्रकृतिविकृतयोश्चस्योत्तरमाह । शब्दान्तरमिति । इकारस्थाने

(१) तु शब्दात्पक्षो विपरिवर्तते ।

(२) ननु स्तुप्रस्थैः सुखोदुनवायुसंयोगविभागैः स्तित्तिनवायुदूरीकरणे
आकाशस्थैकत्वाददेशान्तरेष्वपि शब्द उपलभ्येतेति चेन्न । स्वरूपत आकाश-
स्थैकत्वे ऽपि उपाधिभूतानां कर्णशृङ्खलीनां भेदाददुरस्थानां कर्णशृङ्खु लीना-
मुपकारकत्वस्य संयोगविभागेष्वभावेन उपलम्भशङ्काऽभावात् ।

यकारः शब्दान्तरमन्यः शब्दः न इकारस्य विकारः तृणानां कट
इव तथा सति कटकत्रा नियमेन तृणसम्पादनवद् यकारं प्रयुज्जन्
नियमेन इकारमादद्याद् इति भावः ॥ १६ ॥

नादवृद्धिः परा ॥ १७ ॥

वृद्धिश्चेत्यस्य उत्तरमाह । नादेति । पराश्रयतिशयिता शब्द-
वृद्धिरिति भ्रमविषया नादवृद्धिः । बहुभिः भेरीमाश्रद्धिः वर्णात्म-
कशब्दमुच्चारयद्भिर्वा महान् शब्द इत्युपलभ्यते । तत्र परमते प्रति-
पुरुषं शब्दावयवा उत्पन्नाः सन्तः तून् महत्त्वबलच्छब्दे महत्त्वं स-
म्पादयन्तीति वक्तुमशक्यम् । परमते शब्दस्य गुणत्वेन निरवयव-
त्वादतः अगत्या कर्णशब्दकुलीमण्डलस्य सर्वां सरणिं ठपाप्नुवद्भिः
संयोगविभागैः नैरन्तर्येण असकृद् ग्रहणाद् महानिवाचयवसानिष-
च्च प्रतीयते । संयोगविभागा नादपदवाच्याः तेषामेव वृद्धि-
रिति भावः ॥ १७ ॥

नित्यस्तु स्याद्दर्शनस्य परार्थत्वात् ॥ १८ ॥

एवं परप्रतिपादितदूषणान्युद्धृत्य स्वमते साधकं वक्तुं प्रक्रम-
ते । नित्य इति शब्दः नित्यः स्याद् दूश्यते व्यज्यते शब्दो ऽनेनेति
दर्शनमुच्चारणं तस्य परार्थत्वाद् अन्यस्यार्थस्य प्रतिपत्त्यर्थत्वात् ।
अनित्यत्वे श्रोतुरर्थप्रतिपत्तिपर्यन्तं न तिष्ठतीति प्रतिपत्तिर्न स्यात्
कारणाभावादिति भावः ॥ १८ ॥

सर्वत्र यौगपद्यात् ॥ १९ ॥

किं च सर्वत्र गोशब्दमात्रे यौगपद्याद् अबाधितप्रत्यभिज्ञाया
युगपदुत्पत्तेः । स एवायं गकार इति युगपदनेकेषां भवति न ह्यनेके
युगपद् भ्रान्ता अभवन्निति भावः ॥ १९ ॥

संख्याभावात् ॥ २० ॥

दशकृत्वः गोशब्दोच्चारं दशवारमुच्चारितो गोशब्द इत्येव वदति
न च दश गोशब्दा उच्चारिता इति । अतो ऽपि शब्दो नित्य
इत्याह । सङ्केति । शब्दे सङ्ख्याभावात् स्पष्टम् ॥ २० ॥

अनपेक्षत्वात् ॥ २१ ॥

इतो ऽपि नित्य इत्याह । अनपेक्षत्वादिति । अनपेक्षत्वाद्
शब्दनाशकारणस्य पामरादिसाधारण्येन ज्ञानाभावाद् यथा घटप-
टादिदर्शनमात्रे असमवायिकारणादिनाशनाश इति निश्चिनोति
तथा पामराणां शब्दे नाशकारणनिश्चयाभावान्नित्य इति
भावा ॥ २१ ॥

प्रत्ययाभावाच्च योग्यस्य ॥ २२ ॥

ननु शब्दो वायुपरमाणुप्रकृतिकः तदीयसंयोगैरूपपन्नत्वात् । तथा
च शिक्षा । “वायूरापद्यते शब्दतामिति” । वायुपरमाणुप्रकृतिकत्वा-
दनित्य इत्याशङ्क्यामाह । प्ररूपेति । योग्यस्य श्रोत्रेन्द्रियजन्यप्रत्य-
क्षविषयस्य शब्दस्य प्ररूपाभावात् । वायुविकारस्य श्रोत्रेन्द्रियाग्रा-
ह्यत्वादिति भावः ॥ २२ ॥

लिङ्गदर्शनाच्च २३ ॥

लिङ्गेति । वाचा विरूप नित्ययेति मन्त्रे नित्यया वाचेति लि-
ङ्गम् ॥ २३ ॥

वेदस्यार्थप्रत्यायकत्वम् । अधि० ७ ।

उत्पत्तौ वा रचनाः स्युरर्थस्यातन्निमित्तत्वात् ॥ २४ ॥

एवं शब्दस्य शब्दार्थसंबन्धस्य च नित्यत्वे ऽपि चोदना धर्मं न
प्रमाणमित्याक्षिपति । उत्पत्तादिति । उत्पत्तौ पदार्थज्ञानोत्पत्तौ
सत्यां वाक्यवाक्यार्थयोः संबन्धा रचनाः पुरुषकल्पिताः स्युः अर्थस्य
वाक्यार्थज्ञानस्य अतत्पदार्थज्ञानभिन्नं निमित्तं कारणं यस्य तत्त्वात् ।
न हि पदार्थ एव वाक्यार्थः । अतः पदस्य पदार्थे यथा शक्तिसंबन्धः
तथा पदसमूहरूपवाक्यस्य वाक्यार्थे न शक्तिसंबन्धः किं त्वन्यः स
च पुरुषकल्पित इति कुत्रिमः कथं धर्मं प्रमाणमिति पूर्वपक्षसूत्राभि-
प्रायः ॥ २४ ॥

तद्भूतानां क्रियार्थेन समाम्नायो ऽर्थस्य तन्निमित्तत्वात् ॥ २५ ॥

सिद्धान्तमाह । तद्भूतानामिति । तेषु अग्निहोत्राद्यर्थेषु क्लृप्तानां प्रत्ये-
कपदानां क्रियार्थेन क्रियावाचिना पदेन सह समाम्नायः पठन दृश्यते

अतः क्रियावाचकपदघटितपदसमूहादेव अपूर्वी वाक्यार्थग्रह अर्थस्य वाक्यार्थज्ञानस्य तन्निमित्तत्वात् तत्पदार्थज्ञानं निमित्तकारणं यस्य तत्त्वात् । अग्निहोत्रं जुहुयात् स्वर्गकाम इत्यत्र च अग्निहोत्रनामकहो-
मेन स्वर्गं भावयेदिति वाक्यार्थज्ञानं न पदार्थोपस्थितिमन्तरा
भवति किंतु पदादुपस्थितानामर्थानां योग्यतया परस्परसंबन्ध-
ज्ञानमेव वाक्यार्थज्ञानमिति भावः ॥ २५ ॥

लोकै सन्नियमात् प्रयोगसन्निकर्षः स्यात् ॥ २६ ॥

लोके लौकिकशब्दे पदार्थं दृष्ट्वा पदार्थज्ञानपूर्वकं सन्नियमात्
प्रयोगाद्वेदे ऽपि गुरुपरम्परया ज्ञानपूर्वकः प्रयोगस्य सन्निकर्षः
उपपत्तिः स्यात् ॥ २६ ॥

* वेदस्यापौरुषेयत्वम् । अधि- ८ ।

वेदांश्चैके सन्निकर्षं पुरुषाख्याः ॥ २७ ॥

वेदस्यानित्यत्वात् पौरुषेयत्वाद् धर्मं न प्रमाणं पुरुषदोषसम्भ-
वादिति पुनराक्षिपति । वेदानिति । यतः पुरुषाख्याः (१) काठकं
कौथुममिति पुरुषघटिताः आख्याः नामानि अतः सन्निकर्षमाधु-
निकं सादीन् (२) । असमानवचनत्वं चिन्त्य विस्तरभयाद् बाल-
बोधार्थत्वात् लिख्यते । एके नैयायिका आहुः ॥ २७ ॥

अनित्यदर्शनाच्च ॥ २८ ॥

इतो ऽप्यनित्य इत्याह । अनित्येति । अनित्यानां जननमरणवतां
पुरुषाणां, बर्बरः प्रावाहणिरकामयत कुस्तुबिन्द औद्दालकिरकामय-
तेत्यादि वेदेषु दर्शनात् तेषां पुरुषाणां जननात् प्राग इमानि वा-
क्यानि नासन्निति सादित्वादनित्यत्वं पौरुषेयत्वं सिद्धम् ॥ २८ ॥

उक्तं तु शब्दपूर्वत्वम् ॥ २९ ॥

सिद्धान्तमाह । उक्तमिति शब्दे पूर्वत्वं नित्यत्वमुक्तम् साधितं

(१) न हि प्रवचननिमित्तत्वं समाख्यानं संभवति । एकस्यापि कर्तृत्वे
बहुनां प्रवक्तृत्वसंभवेन तस्य असाधारणत्वाऽभावेन अन्यव्यावर्तकत्वरूपवि-
शेषणत्वाऽयोगादिति भावः । (२) अस्य आहुरित्यनेनान्वयः ।

प्राक् शब्दै नित्यत्वे सिद्धे वेदे ऽपि नित्यत्वं वाचा विरूपनित्य-
येत्यप्युक्तम् ॥ २९ ॥

आख्या प्रवचनात् ॥ ३० ॥

आख्या काठकादिसमाख्या प्रवचनाद्(१) अध्ययनेन कठेना-
धीतं काठकमित्युपपन्ना ॥ ३० ॥

परं तु श्रुतिसामान्यञ्च ॥ ३१ ॥

यद्यपि बर्बरः प्रावाहणिरित्यस्ति परं तु श्रुतिः प्रावाहण्यादि-
शब्दः सामान्यमन्यार्थस्यापि वाचकम् । प्रेत्यस्य उत्कर्षाश्रयः वह्न-
शब्दस्य गतिः इकारस्य कर्ता तथा च उत्कृष्टगत्याश्रयः नापत्यार्थः
प्रत्ययः तथा च वायुपरः स चानादिः बर्बर इति वायुशब्दानुक-
रणमिति नानुपपत्तिमन्धो ऽपि ॥ ३१ ॥

कृते वा नियोगः स्यात्कर्मणः संबन्धात् ॥ ३२ ॥

ननु “जरद्वयः कम्बलपादुकाभ्यां द्वारि स्थितौ गावति भद्र-
काणि । तं ब्राह्ममणी पृच्छति पुत्रकामा राजबुभायां लशुनस्य
कोऽर्घ्य” इतिवद्वेदे गावो वा एतत्सत्रमासतेत्यादीनामसंबन्धुप्रला-
पानां सत्त्वात् कथं वेदः प्रमाणमत्राह । कृतइति । कर्मणः कर्मप्रो-
तिपादकवाक्यास्य संबन्धात् परस्परसाकाङ्क्षपदघटितत्वाद् गावो
वा इत्यादीनामपि कृते कर्मणि स्तुतिद्वारा विनियोगः अयं
भावः । यएवं विद्वांसःसंबत्सरमुपयन्त्यनार्तया इति अनेन संबत्स-
रसाध्यसत्रपागः कार्य इत्युक्ते केनेत्युक्ते होमेनेति कस्मै आर्तिना-
शाय कथमिति ज्योतिष्टोमो वैश्वानरोऽतिरोश्र इत्यादिरीत्या सब
संबन्धुम् । तत्समीपे गावः सत्रमासतेति न स्वार्थतात्पर्यकं किं तु
गवादयः जडा अपि कर्मानुष्ठानं चक्रुः किमुत विद्वांसः अनुष्ठे-
न्नित्यत्रासंशय इति स्तुतौ तात्पर्यं तस्मात्सब संबन्धुमिति ॥ ३२ ॥

इति जैमिनिसूत्रवृत्तौ प्रथमस्य प्रथमः पादः ॥ १ ॥

(१) प्रवचनं हि प्रकर्षणाऽध्ययनं तच्च कठे एवावतीति न विशेषणत्वानु-
पपत्तिरिति भावः ।

जैमिनीसूत्रवृत्तौ सुप्रोधिन्पाम्

अर्थवादप्रामाण्यम् । अधि० १ ।

आम्नयस्य क्रियार्थत्वादानर्थक्यमतदर्शानां

तस्मादनित्यमुच्यते ॥ १ ॥

विधेर्धर्मं प्रामाण्यं व्यवस्थापितम् । अर्थवादानां धर्मं प्रामा-
ण्यमस्ति न वेति संशये पूर्वपक्षमाह । आम्नायस्येति । आम्नायस्य
वेदस्य क्रियार्थत्वात्प्रवृत्त्याद्यर्थत्वाद् अतदर्शानां प्रवर्तकविध्याद्यध-
टिष्ठानां सिद्धवस्तु कथनरूपाणां वायुर्वेत्पादीनामानर्थक्यप्रवृत्त्या-
द्यजनकत्वं (१) यतो ऽतस्तस्माद् अनित्यं धर्मप्रमित्यजनक
मुच्यते ॥ १ ॥

शास्त्रदृष्टिविरोधाच्च ॥ २ ॥

इतो ऽपि न प्रमाणसित्याह । शास्त्रेति । शास्त्रेण विरोधो
यथा स्तेनं मनो ऽनृतवादिनी वागिति सिद्ध्यर्थस्य केवलस्य श्रूयमा-
णस्य निष्फलतया मनः स्तेनं वाचमनृतां कुर्यादिति विधिः कल्प्यः
तथा च नानृतं वदेदिति शास्त्रविरुद्धम् (२) । तथा दृष्टिः प्रत्यक्ष-
प्रमाणं तद्विरुद्धं तस्माद् धूम एव अग्नेर्दिवा ददृशइति वाक्यस्यै-
वकारेशा बहिर्दर्शनं नेति प्रतिपादनं प्रत्यक्षविरुद्धम् ॥ २ ॥

तथा फलाभावात् ॥ ३ ॥

दूषणान्तरमाह । तथेति । तथेति दूषणान्तरद्योतकं फलाभावात् ।
गर्गत्रिरात्रब्राह्मणे शोभते ऽस्य मुखं य एवं वेदेति श्रुतं कुमुखस्यैत-
ज्ज्ञाने न मुखं न शोभते अतः फलाभावो दृष्ट इति भावः ॥ ३ ॥

आनर्थक्यात् ॥ ४ ॥

पूर्णाहुतिमुत्तमां जुहोति सर्वमेवाप्नोतीति अवगात्पूर्णाहुत्यैव
सर्वफललाभे तदतिरिक्तानां यावतां कर्मजां वैयर्थ्यमित्यभिप्राये-
णाह । आनेति । आनर्थक्याद् वैयर्थ्यात् ॥ ४ ॥

(१) न च सो ऽरौदीदित्यादौ यतः सरुद्धो रुरोद अतो रोदितव्यमन्येनापि
यतः मजापतिर्वपामुच्चिखेद अतो ऽन्यो ऽप्युत्खिदेदात्मनो वपामित्याद्यध्या-
हारेणार्थकल्पनेन प्रवर्तकत्वं शङ्क्यम् । रोदनस्येष्टवियोगादिनिमित्तकस्य वपो-
त्खेदस्य चाऽपुरुषार्थत्वात् । (२) षोडशग्रहणाऽग्रहणवद्विकल्पस्तु ना-
पादयितुं शक्यः । नानृतं वदेदिति निषेधस्य प्रत्यक्षत्वमेव अस्य च विधेः
कल्प्यत्वेन समानवृत्त्याभावात् ।

अभागिप्रतिषेधात् ॥ ५ ॥

लोके केन चित्प्राप्तस्य निषेधो दृश्यते अर्थवादे अत्यन्तमप्राप्ता
र्थनिषेधो नान्तरिक्षे चिन्वीतेति अतः स्वार्थे अप्रमाणं सद्गुर्मे कथं
प्रमाणं भवेदित्याह । अभागीति ! अभागिनः अत्यन्तमप्राप्तस्य ॥५॥

अनित्यसंयोगात् ॥ ६ ॥

पूर्वं बर्बरः प्रावाहणिरिति जन्मवत्पुरुषसंयोगाद्देहा अनित्यस्य
इति यो ऽयमाक्षेपः तमेवाक्षेपं प्रकृतपूर्वपक्षोपोद्धूलकत्वेन अनुवदति ।
अनित्येति । पूर्वं ठयाख्यातम् ॥ ६ ॥

विधिना त्वेकवाक्यत्वात्स्तुत्यर्थेन विधीनां स्युः ॥ ७ ॥

सिद्धान्तमाह । विधिनेति । विधीनां विधिविषयाणां वायठ्यं
श्वेतमालभेतेति विहितवायुदेवतादीनां स्तुत्यर्थेन स्तुतिसापेक्षेण
विधिना वाक्यैकवाक्यत्वाद्(१) विधेयं स्तुवन्तः अर्थवादः धर्म
प्रमाणानि स्युः । अयं भावः । यथा ऽर्थभावनांशत्रयवती तथा
शब्दभावनाया अप्यंशत्रयम् । साध्याकाङ्क्षायां पुरुषप्रवृत्तिः साध्य-
तयान्वेति करणाकाङ्क्षायां लिङादिश्रवणं लिङादिश्रवणेन केवलेन
पुरुषप्रवृत्तयसंभवात्सहकारितया स्तुतिमपेक्षते । तदर्पकतयार्थवादः
विध्यैकवाक्यतामापद्यतइति (२) ॥ ७ ॥

तुल्यं च सांप्रदायिकम् ॥ ८ ॥

ननु अर्थवादवाक्यानि पूर्वोक्तयुक्त्या संपातायातानीत्यत्राह ।
तुल्यं चेति । सांप्रदायिकं गुरुपधर्मरूपरासंप्रदायप्राप्तम् स्वाध्याय-
विधिपरिगृहीतत्वानध्यायपाठाभावादिरूपपालनादिकं तुल्यं वि-
ध्यर्थवादयोः तुल्यम् । अतः न संपातायातम् ॥ ८ ॥

(१) यतो वायुः क्षेपिष्ठो देवता अतो भूतिकामः श्वेतमालभेतेति यतो रजतं
रोदननिमित्तमतो यागे न देयम् यतः प्रजापतिरात्मनो वपामप्युत्तिष्ठेयं
यागमकरोदवश्यमेतादृशः प्रशस्तयागः कर्तव्य इति सर्वत्र विधिना निषेधेन
वा सहेकवाक्यतालाभाद्विधेयस्तुत्यादिद्वारा प्रवर्तकत्वमुपपन्नमर्थवादवा-
क्यानाम् ।

(२) यत्र नार्थवादस्तत्रागत्या लिङैव प्राशस्त्यं बोध्यते इति बोध्यम् ।

अप्राप्ता चानुपपत्तिः प्रयोगे हि विरोधः स्याच्छब्दार्थ-

स्त्वप्रयोगभूतस्तस्मादुपपद्येत ॥ ८ ॥

शस्त्रदृष्टिबिरोधादित्यत्र शास्त्रविरोधस्य परिहारमाह । अप्रा-
प्तेति । पूर्वोक्तशास्त्रविरोधः नानृतं वदेदित्यादिना स विरोधः प्र-
योगे अनृतवदनं कर्तव्यमिति तात्पर्यं सति स्यात् । विरोधे शब्दा-
र्थः स्तुतिनिन्दादितात्पर्यकः । शब्दार्थः अनृता वागिति अप्रयो-
गभूतः अप्रयोजकः विरोधे अतो ऽस्मन्मते ऽनुपपत्तिः विरोधरूपा
अप्राप्ता उपपद्यते च सर्वम् ॥ ९ ॥

गुणवादस्तु ॥ १० ॥

ननु विधिना त्विति सूत्रे अर्थवादस्य विधेयस्तावकत्वमुक्तं तत्त-
वेद्यमिच्छरति यथा वेतसशाखाया बकाभिश्च विकर्षतीति वेतस-
शाखावकयोर्विधिः कथां च स्तुतिः तदासीनायामिदं कथमत्राह ।
गुणेति । गुणस्य विधेयकारणगतगुणस्य वादः कथनं वेतसशाखाव-
कयोः कारणमापः तद्वृत्तिगुणकथने कारणगुणाः कार्यगुणान् आर-
भन्तइति न्यायेन कार्ये ऽपि तद्गुणसत्त्वं ज्ञायतइति तस्यापि
स्तुतिरिति भावः ॥ १० ॥

रूपात् प्रायात् ॥ ११ ॥

ननु अस्तेने मनसि स्तेनाभेदप्रतिपादनं तथा वाच्यमृतत्वप्रति-
पादनं बाधितार्थं गौरव्य इतिवदत्राह । रूपादिति । रूपात्स्तेन-
वृत्तरूपाद् धर्मवत्त्वात् स्तेनेन चोरेण सहाभेदं प्रायात् प्राप ।
अयं भावः । चतुर्थपादे वक्ष्यमाणो यथा ऽऽदित्यो यूप इति आदि-
त्यवृत्तिरूपवत्त्वेन अभेदं प्राप तथा (१) स्तेने यथा प्रच्छन्नसंचार-
स्तथा मानसि सत्त्वाद्भेदप्रयोग औपचारिक इति ॥ ११ ॥

दूरभूयस्त्वात् ॥ १२ ॥

दृष्टिबिरोधं परिहरति । दूरेति । (२) दिवा दूरदेशस्थस्य धूम एव

(१) हिरेण्य इस्ते भवति अथ गृहणाति अस्त्र विधेः स्तेनं मनो ऽनृतवादि-
नी वागिति शेषः ।

(२) अग्निर्ज्योतिरग्निः स्वाहेति सायं जुहोति सूर्यो ज्योतिर्ज्योतिः सूर्यः
स्वाहेति मातर्जुहोतीति मिश्रलिङ्गमन्त्रयोर्विधानस्य तस्माद्धूम एवाग्नेर्दिवा
ददृशे इत्ययं शेषः ।

दृश्यते न वह्निरिति न दृष्टेर्विरोधः । बह्नेर्दिवाददर्शनमिति सूत्रे
पूरणीयम् ॥ १२ ॥

स्वयंपराधात् कर्तुश्च पुत्रदर्शनम् ॥ १३ ॥

प्रवरानुमन्त्रणविधिसमीपे न चैवं विद्म ब्राह्मणा वयमब्राह्मणा
वेति श्रुतम् । प्रत्यक्षेण निश्चिते ब्राह्मणत्वे संशयकथनं प्रत्यक्ष-
विरुद्धमुक्तं परिहरति । स्वयंपराधादन्यजातीयपुरुषयोगेनापि
कर्तुः पुत्रत्वमन्यजात्युत्पन्नपुत्रत्वं तस्य दर्शनं संभावनमस्ति अतः
ब्राह्मणा अब्राह्मणा वेति विचिकित्सासंभवः । अयमर्थवादः आर्षेयं
वृणीतइति विधिशेष(१)स्तावकः ॥ १३ ॥

आकालिकेप्सा ॥ १४ ॥

को हि तद्देद यद्यनुष्ठिमन् लोके ऽस्ति वा न वेति दिक्षवतीकाशान्
करोतीति । ज्योतिष्टोमे प्राग्वंशशालायाः परिश्रयणं विहितं प्रथमम् ।
अनुष्ठिमन् लोके स्वर्गो ऽस्ति न वा को वेद इदानीं धूमस्य सुखा-
दिषु प्रवेशे सद्यो मरणं भविष्यतीति धूमनिर्गमार्थं चतुर्दिक्षु द्वाराणि
करोतीति वाक्याभिप्रायः । तत्र ज्योतिष्टोमेन स्वर्गकाम इत्युक्त्वा
स्वर्गो ऽस्ति न वेति कथनं शास्त्रविरुद्धं कथमुक्तमित्याक्षेपे उत्तरमा-
ह । आकालिकेति । आकालिकस्य तत्कालोद्भवस्य सुखस्य दुःख-
निवृत्तर्वेप्सा इच्छा सर्वानुभवमिद्धा । तां गृहीत्वा कालान्तरभा-
विस्वर्गनिन्दया द्वारकरणप्रावश्यकमिति स्तौति चेदं वाक्यम् ॥ १४ ॥

विद्याप्रशंसा ॥ १५ ॥

शोभते ऽस्य सुखं य एवं वेदेति गर्गत्रिरात्रविधिस्तावकमित्याह ।
विद्येति । गर्गत्रिरात्रवेदनस्येदं फलं किमुत तदनुष्ठानइति ।
विद्याया वेदनस्य प्रशंसा तद्द्वारा क्रतुस्तुतिः ॥ १५ ॥

सर्वत्वमाधिकारिकम् ॥ १६ ॥

पूर्णाहुत्या सर्वे कामा इति शेषवैयर्थ्यमित्यस्योत्तरं सर्वत्वमिति ।
श्रूयमाणं सर्वत्वमाधिकारिकम् औपचरिकम् । यथा सर्वमन्नं शुद्धमि-

(१) न चैतद्विद्म इत्यादिः प्रवरे प्रव्रियमाणे देवाः पितर इति
ब्रूयादित्यस्य शेषः ।

तत्र सर्वपदं गेहस्थान्नमात्रपरं तथा सर्वपदं प्रकृतक्रतुसाध्यफलपरं, यच्च क्रतुसाध्यं फलं तत्पूर्णाहुत्यनुष्ठानेन विना न भवतीति पूर्णाहुति(१)विधिस्तावक इति भावः ॥ १६ ॥

फलस्य कर्मनिष्पत्तेस्तेषां लोकवत्परिमाणतः

फलविशेषः स्यात् ॥ १७ ॥

इदं समाधानं शेषवैयर्थ्यपरिहारकम न भवतीति समाधाना-
न्तरमाह । फलस्येति । फलस्य स्वर्गादेः कर्मतः क्रियया निष्पत्तेः
तेषां कर्मणां परिमाणतः फले विशेषो लघुगुरुभावः स्याद् लोकवत् ।
लोके ऽल्पक्रियया ऽल्पभृतिः गुरुत्वे कर्मणा भृत्याधिक्यम् तथा
पूर्णाहुत्या ऽल्पकालभोग्यः स्वर्गः ज्योतिष्टोमेन चिरभोग्य इति न
शेषवैयर्थ्यमिति भावः ॥ १७ ॥

अन्त्ययोर्यथोक्तम् ॥ १८ ॥

अन्त्ययोः अभागिप्रतिषेधादिति अनित्यसंयोगादिति सूत्रयोः
समाधानम् यथोक्तं पूर्वोक्तं ज्ञेयम् । स्वार्थे अप्रामाण्ये ऽपि
रुक्ममुपदधातीति विधेयस्तावकतया प्रावाहणिरित्यस्य वायुप-
रत्वं चोक्तमिति भावः ॥ १८ ॥

विधिवन्निगदाः । अधि० २

विधिर्वा स्यादपूर्वत्वाद्वादमात्रं ह्यनर्थकम् ॥ १९ ॥

औदुम्बरो यूपो भवतीति । अत्रौदुम्बरत्वमूर्कपशुरूपफलमु-
द्दिश्य विधीयत उतातिदेशप्राप्तयूपमुद्दिश्य विधीयत इति संशये पूर्व-
पक्षमाह । विधिरिति । वाशब्द एवार्थः । फलमूर्जं पशूनाप्नोती-
त्यंशप्रतिपादितमुद्दिश्य औदुम्बरत्वस्य विधिरेव स्याद् अपूर्वत्वाद्
गुणफलयोर्जन्यजनकभावस्याप्राप्तत्वात् । नन्वर्थवादो ऽस्त्यत
आह वादेति । वादमात्रमर्थवादमात्रं चेत् स्वार्थप्रतिपादकतया
अनर्थकं व्यर्थम् । यत्र सर्वथा(२) ऽगतिः तत्र लक्षणया स्तावकत्वं
प्रकृते तथा नेति (३) भावः ॥ १९ ॥

(१) पूर्णाहुतिं जुहोतीत्यस्येत्यर्थः । (२) लक्षणाया जघन्यवृत्तित्वा-
दिति भावः । (३) यद्यप्यत्र विधिप्रत्ययो नास्ति तथापि कर्जं पशूनाप्नो-
त्यूर्जं ऽवरुध्यै इत्यनेन पशूनां साध्यत्वं गम्यते श्रुत्या । साध्यस्य च साध-
नापेक्षत्वात् तद्वन्निधौ उच्चरितमौदुम्बरत्वं साधनत्वेनावगम्यते । फलसाध-

लोकवदिति चेत् ॥ २० ॥

सिद्धान्ती शङ्कते । लोकेति । लोके गोविक्रयवेलायामियं गौस्सं-
पन्नक्षीरा स्त्र्यपत्येति स्तुतिश्चाचकशब्दमपेक्षते त्वया क्रीतव्येति
वाक्यं तथौदुम्बरो यूयो भवतीति स्तुतिमपेक्षते अतो ऽर्थवादो
न फलप्रतिपादकः ॥ २० ॥

न पूर्वत्वात् ॥ २१ ॥

दूषयति । नेति । पूर्वत्वात् प्रत्यक्षादिगम्यत्वाद् विधिरप्रयोजक
इति स्तुतौ पर्यवस्यति इह तर्कपशुत्वादिसाधनत्वं न तथा ऽतः
शक्त्या फलजनकत्वबोधसंभवे लक्षणया स्तुतिकल्पनं न युक्तमिति
भावः ॥ २१ ॥

उक्तं तु वाक्यशेषत्वम् ॥ २२ ॥

सिद्धान्तमाहोक्तमिति । विधिन त्वेकवाक्यत्वादिति सूत्रे वाक्य-
शेषत्वं विधिशेषत्व स्तुतिद्वारा विध्येकवाक्यत्वमुक्तं तथा च न
भिरर्थत्व (१) मिति भावः ॥ २२ ॥

विधिश्चानर्थकः क्व चित्तस्मात्स्तुतिः प्रतीयेत तत्सामा- न्यादितरेषु तथात्वम् ॥ २३ ॥

ननु शक्त्या विधिसंभवे लक्षणया स्तुतिकल्पनमन्याय्यमत आह ।
विधिरिति । क्व चिद्वाक्यविशेषे विधि विध्यर्थप्रवर्तनारूपः अन-
र्थकः संभवति यथा वायुर्वै क्षेपिष्ठा देवतेति वाक्ये वायौ क्षिप्रगा-
मित्वविषयप्रवर्तनार्थः । वायुः क्षिप्रगामी कर्तव्य इति द्योत्यं तन्न
संभवति वायोः क्षिप्रगामित्वस्य स्वाभावसिद्धत्वेन पुरुषकृत्यसाध्य-
त्वाद् अतः आह । आनर्थक्यमिति । आनर्थक्यं विधावानर्थक्यं
स्यात् स्तुतिः वायव्यं इवेतमालभेत भूतिकास इति विहितयागा
ङ्गभूतवायुदेवतास्तुतिः तत्समीपवृत्तित्वेन तस्माद्वाक्यात् प्रतीयेत

नत्वज्ञानमात्रेण च प्रवृत्तिसिद्धेर्न विधिप्रत्ययादते का चिदनुपपत्तिः अर्थ-
वादत्वे तु वैयर्थ्यमिति भावः । (१) अविहितस्य फलसंबन्धाऽसंभवाद्
विधेश्चाश्रवणात्कल्प्यत्वे स्तुतिं विना तदसंभवात् स्तावकत्वबोधकत्वयोरु-
भयोरश्रयेण वाक्यमेदमसङ्गादगत्या लक्षणयो अन्यत्रेव स्तावकमिति भावः ।

मन्त्राणामर्थप्रत्वायनार्थत्वम् । अधि० ४ ।

तदर्थशास्त्रात् ॥ ३१ ॥

मन्त्रोच्चारणमदृष्टार्थमुत कर्मसमवेतार्थस्मारकतया तदुपयौग-
इति संशये पूर्वपक्षमाह । तदिति । देवस्य त्वेत्यारभ्य गायत्रेण
छन्दसा ऽऽदे त्रेष्टुमेन जागतेन त्वा छन्दसा ऽऽदे पाङ्क्तेन
ककुदसा ऽऽददइति मन्त्राः सन्ति । तत्र लिङ्गेनैव आदानसिद्धौ
चतुर्भिरभिमादत्तइति आदानार्थकशास्त्रान्तरश्रवणं तथा इमाम-
गृभणन् रशनामित्यत्र लिङ्गेनैव आदानसिद्धौ इमामगृभणन् रशना-
मृतस्येत्यश्वामिधानीमादत्तइति श्रवणं(१)ऽप्यर्थम् उरु प्रथस्वेत्यत्र
तदर्थः सः पुरोडाशप्रथनरूपो ऽर्थः यादृशि शास्त्रे तादृशशास्त्राद्
उरु प्रथस्वेति पुरोडाशं प्रथयतीति विधिवाक्यात् तज्ज्ञानसंभ-
वात् । मन्त्रानर्थक्यमित्यत्र (२)सर्वपञ्चम्यन्तानामन्वयः ॥ ३१ ॥

वाक्यनियमात् ॥ ३२ ॥

हेत्वन्तरमाह । वाक्येति । वाक्यस्य वाक्यक्रमस्य नियमात् ।
अग्निसूर्धो दिवः ककुदित्यत्र सूर्धो दिव इति ठ्युत्क्रमपाठे ऽपि
अर्थप्रतिपत्तिर्संभवात् क्रमनियमो ऽयर्थः स्यादिति भावः ॥ ३२ ॥

बुद्धशास्त्रात् ॥ ३३ ॥

हेत्वन्तरमाह । बुद्धेति । अग्नीध्रेण प्रयोगाद् बहिरेव अग्नि-
विहरणादिकर्म मदीयमिति बुद्धे ज्ञाते अग्नीदग्नीन्विहर बर्हि-
स्तृणीहीति शास्त्रात् पाठाद् ज्ञातस्य ज्ञानं निष्ठमयोजन-
मिति भावः ॥ ३३ ॥

अविद्यमानवचनात् ॥ ३४ ॥

इतो ऽपि मन्त्रानर्थक्यमाह । अविद्येति । अविद्यमानव-
स्तुनः वचनात् कथनाद् । चत्वारि ऋङ्गा त्रयो अस्य पादा इति
प्रातिपादितं वस्तु प्रकृतौ विकृतौ वा नास्तीति भावः ॥ ३४ ॥

(१) अदृष्टार्थत्वे तु मकरणाद्यत्र क्वचन तदुच्चारणं प्रसज्येतेति कर्म-
विशेषे विनियोगार्थं चतुर्भिरभिमादत्ते इमामगृभणन् रशनामृतस्येत्यश्वामि-
धानीमादत्तइत्यादीनां सार्थक्यमिति भावः । (२) अनित्यसंयोगा-
न्मन्त्रानर्थक्यमित्येकोनचत्वारिंशत्तमसूत्रस्यइति शेषः ।

अचेतनार्थसंबन्धात् ॥ ३५ ॥

शृणोत ग्रावणः स्वधिते मैन् हिंसीरित्यचेतनसंबोधनादपी-
त्याह । अचेतनेति अचेतनार्थे स्वधित्यादौ संबोधन(१)विः
भक्तिप्रयोगात् ॥ ३५ ॥

अर्थविप्रतिषेधात् ॥ ३६ ॥

हेत्वन्तरमाह । अर्थेति । अर्थयोः मन्त्रघटकपदार्थयोः विप्रति-
षेधाद् विरोधात् । अदितिद्यौरदितिरन्तरिक्षमित्यत्रादितिः चेतना
तस्या अचेतनेन अन्तरिक्षादिना साकं संबन्धो विरुध्यतइति
भावः ॥ ३६ ॥

स्वाध्यायवदवचनात् ॥ ३७ ॥

यथा स्वाध्यायो ऽध्यातव्य इति अक्षरग्रहणविधिः तथा
अवचनादर्थस्मरणं मन्त्रेण कर्तव्यमिति विध्यभावात् ॥ ३७ ॥

अविज्ञेयात् ॥ ३८ ॥

अन्यं हेतुमाह । अविज्ञेति । सूरयेव जर्भरी तुर्करीत्यादिम-
न्त्राणामविज्ञेयार्थकपदघटितत्वादिति भावः ॥ ३८ ॥

अनित्यसंयोगान्मन्त्रानर्थक्यम् ॥ ३९ ॥

अन्यमाह । अनित्येति किं ते कथयन्ति कीकटेषु गाव इत्यत्र
कीकटदेशादिरूपानित्यवस्तुबचनपदघटितत्वात् । अर्थविवक्षाया-
मनित्यत्वं वेदस्य स्यादतो मन्त्रानर्थक्यं दृष्टस्यार्थस्मरणस्य
कारणं न किं तु तदुच्चारणमदृष्टार्थमिति भावः ॥ ३९ ॥

अविशिष्टस्तु वाक्यार्थः ॥ ४० ॥

सिद्धान्तमारमते । अतीति । लोके यानि पदानि ये च तेषा-
मर्थाः तेभ्यः अविशिष्टः अविलक्षणः वेदे पदप्रहितो ऽर्थः । यथा लोके
उच्चारितशब्दार्थो निवक्षितः तथा वेदे(२) ऽपीति भावः ॥ ४० ॥

(१) श्रोत्रे जायस्वेनं स्वधिते मैन् हिंसीः शृणोत ग्रावण इत्यादा-
विति शेषः । संबोधनं नामाऽभिमुखीकरणं न च तत्संभवति अचेतने इति
भावः । (२) अप्रकाशिते यज्ञे यज्ञाङ्गं च यागस्याभिनिर्वर्तयितुमशक्य-
तया संभवति दृष्टफलकत्वे ऽदृष्टफलकत्वेनाया अन्वयार्थत्वाच्च अर्थस्मर-
णार्थत्वं मन्त्राणामवश्यं वक्तव्यमिति भावः ।

गुणार्थेन पुनः श्रुतिः ॥ ४१ ॥

चतुर्भिरभिमादत्तइत्यस्य फलमाह । गुणेति । गुणार्थेन चतु-
र्यरूपगुणलाभार्थं पुनः श्रुतिः पुनर्विधानम् । आदाने लिङ्गेनैकैक-
सन्तत्त्वस्य विकल्पेन प्राप्तौ चतुर्णां समुच्चयार्थं पुनर्विधिरिति भावः ॥ ४१ ॥

परिसंख्या ॥ ४२ ॥

अश्वामिधानीमादत्तइत्यस्य फलमाह । परीति । परिसंख्याया
शर्दभरशनातो निवृत्तिः फलम् । लिङ्गस्योभयसाधारणत्वादिति
भावः ॥ ४२ ॥

अर्थवादी वा ॥ ४३ ॥

उरु प्रथस्वेति ब्राह्मणवाक्यं लिङ्गेन कल्पितविधिशेषो ऽर्थवाद-
इत्याह । अर्थेति ॥ ४३ ॥

अविरुद्धं परम् ॥ ४४ ॥

वाक्यनियमादित्यस्योत्तरमाह । अविरुद्धमिति । परं निय-
तक्रमकं पठनमविरुद्धमर्थस्मरणपक्षे ऽप्यविरुद्धं क्रमपाठनियमापूर्व-
कल्पनादिति शेषः ॥ ४४ ॥

संप्रैषे कर्मगर्हाऽनुपालम्भः संस्कारत्वात् ॥ ४५ ॥

बुद्धशास्त्रादित्यस्योत्तरमाह । संप्रैषइति । संप्रैषे ऽग्नीदग्नी-
निति वाक्ये कर्मणि कर्मबोधे गर्हा दूषणं तदनुपालम्भः अदूषणम् ।
संस्कारत्वात् । मन्त्रेण पुनः स्मरणेन आग्नीध्रस्य संस्कारो भवति
स्त्रीहीणामिव प्रोक्षणेनेति भावः ॥ ४५ ॥

अभिधाने ऽर्थवादः ॥ ४६ ॥

अविद्यमानवचनादित्यस्योत्तरमाह । अभिधानेति । अभिधाने
चत्वारीति मन्त्रे चत्वारि शृङ्गा इत्यादीनि पदानि अर्थवादः
शौण्या वृत्त्या स्तावकानि । अयमृगवेदे विषुवसंज्ञकएकाहे आग्नेय्या
होता शंसतीति विहितआज्यशस्त्रे अग्निस्मूर्यार्द्धभिन्म इति
कृतुत्वार्थं प्रवृत्तः । अस्य सूर्यस्य चत्वारि शृङ्गा दिवससंज्ञनिधनः
॥ अयः शीतीष्णवर्षाः पादाः द्वे अयने शौर्वे सप्त अश्वः

हस्तासः त्रिधा त्रिप्रकारेण सवनत्रयरूपेण बहुः कृष्टिहेतुत्वाद्द्वयभः
महोदेवः सत्यानुत्साहयन् आविवेशेति सूर्योभिन्नो ऽग्निरित्यर्थः ।
एतेनाचेतने स्वधित्यादौ चैतन्यारोपेण तत्स्तुतिरिति अचेतनेति
सूत्रमपि प्रत्युक्तम् ॥ ४६ ॥

गुणादविप्रतिषेधः स्यात् ॥ ४७ ॥

अर्थविप्रतिषेधादित्यस्योत्तरमाह । गुणादिति । गुणाद् गुणक-
थनात् । अविप्रतिषेधः अविरोधः । अदितिद्यौरित्यत्र त्व साता
त्वं पितेतित्वदविद्यमानगुणैरेव स्तुतिरिति भावः ॥ ४७ ॥

विद्यावचनमसंयोगात् ॥ ४८ ॥

स्वाध्यायेति हेतुं निवारयति । विद्यति । विद्याया अर्थज्ञान-
स्यावचनमविधानम् । असंयोगादर्थसिद्धत्वात् स्वाध्यायविधिभा-
वमर्थज्ञानमिति सिद्धत्वादिति भावः ॥ ४८ ॥

सतः परमविज्ञानम् ॥ ४९ ॥

सृष्टयेव जर्भरीत्यादौ सतः अर्थस्य सतः अविज्ञानं ज्ञानाभावः
आलस्यादिति पूरणीयम् । तस्या ऋचो ऽर्थकौस्तु रूपष्टः ॥ ४९ ॥

उक्तश्चानित्यसंयोगः ॥ ५० ॥

अनित्यसंयोगपरिहारस्तूक्तः प्रथमपादइत्याह । उक्त इति ।
अनित्यसंयोगः लङ्कारणोपायः ॥ ५० ॥

लिङ्गोपदेशश्च तदर्थत्वात् ॥ ५१ ॥

एवं परोक्तदोषानुद्घृत्यार्थविवक्षायां साधकमाह । लिङ्गेति
आग्नेय्या ऽऽग्नीध्रमुपतिष्ठतइत्यत्र विधौ आग्नेयेति मन्त्रे ऽग्नि-
लिङ्गोपदेशः अर्थज्ञानमन्तरा न संभवति । तदर्थत्वाद् अग्निः
देवता प्रतिपाद्या अस्यामृचीत्याग्नेयीति तद्वितार्थत्वात् । अस्या-
मृच्यग्निर्देवता प्रतिपाद्येत्यर्थज्ञानमन्तरा ऽसंभवादिति भावः ॥ ५१ ॥

ऊहः ॥ ५२ ॥

साधकान्तरमाह । ऊहः ऊहनिषेध उपपन्न इति शेषः । अयं
भावः । बहुपशुकयागे अर्थबाधेन एनमित्यत्र एनानिति बहुवच-
नोहवत् साता मन्यतामनुपितेत्यत्र सातरो मन्यन्तामनुपितर

इत्थं न माता वर्धते नो पितेति माता बहुवचनाद्युहेन
न (१) वर्धयितव्यइति निषेधः अर्थज्ञानार्थत्वउपपद्यते । केवलम
दृष्टार्थत्वे कृहस्या प्रसक्त्या निषेधो विरुध्यतइति ॥ ५२ ॥

विधिशब्दाश्च ॥ ५३ ॥

साधकान्तरमाह । विधीति । विधिश्च क्वचिदर्थवादश्च
मन्त्रस्यार्थवत्त्वसाधकः । यथा ऽग्निहोत्रप्रकरणे महोपस्थाने अ-
ग्ने गृहपते सुगृहपतिरहं त्वयेति मन्त्रै शत् हिमा इत्यस्ति । तत्र
हिमा इत्यस्य व्याख्यानं शत् हिमा इत्याह शतं त्वं हेमन्तानि-
न्धिषीयेति वा वैतदाहेति । शतं हिमाः शतं हेमन्तानिति
एतद्यजुर्वाहेति व्याख्यानवाक्यार्थः । यदि यजुषो ऽर्थज्ञानपर्यन्तं ता-
त्पर्यं न स्यात् तर्हि एतद्यजुरिममर्थमाहेति यजुरर्थप्रकाशनं व्यर्थ-
मिति भावः ॥ ५३ ॥

इति जैमिनिसूत्रवृत्त्यां प्रथमाध्यायस्य द्वितीयः पादः ॥ २ ॥

स्मृतिप्रामाण्यम् । अधि० १ ।

धर्मस्य शब्दमूलत्वादशब्दमनपेक्ष्यं स्यात् ॥ १ ॥

उक्तदिशा विध्यर्थत्वादमन्त्राणां धर्मं प्रामाण्यं व्यवस्थाप्येदानीं
(२) स्मृतिशिष्टाचाराणां धर्मं प्रामाण्यं व्यवस्थापयन् पूर्वप-
क्षमाह । धर्मस्येति । धर्मस्य उक्तलक्षणलक्षितस्य शब्दः वेदः मूलं
यस्य तत्त्वात् ।

(१) शब्दवृद्धिर्नाम द्विवचनबहुवचनसंयोगः ।

(२) यद्यपि चोदनाप्रामाण्यमप्रामाण्ये ऽपि स्मृतीनां न विहन्यते तथा
ऽपि किंलक्षणो धर्म इति जिज्ञासाधिकारात् स्मृतिप्रामाण्यं लक्षणे सङ्गतम् ।
केचित्तु स्मृतीनामप्रामाण्ये याजुनाः प्रतिनन्दन्तीति मन्त्रस्य स्मार्तकर्मज्ञत्वे
देवताकर्मज्ञत्वेन तत्सापेक्षत्वत्तदप्रामाण्येन अप्रामाण्यास्तत्त्वामाण्येन
सकलस्य वेदस्याप्रामाण्यं प्रसज्येतेति वेदप्रामाण्यमिद्वयं स्मृतिप्रामाण्यमि-
ति सङ्गीतमाहुः । तन्न समञ्जसम् । स्मृत्यप्रामाण्ये मन्त्रस्य स्मार्तकर्मज्ञत्वे
प्रामाण्याऽभावात् । लिङ्गस्यापि तु विनियोजकत्व फलवदङ्गत्वेनाफलस्य
विनियोगात् स्मृत्यप्रामाण्ये च स्मार्तकर्मणः फलवत्त्वाऽभावात् वक्तुं
शक्यम् । किं च मन्त्राऽप्रामाण्ये ऽपि न सर्वस्य वेदस्याऽप्रामाण्यमापाद-
यितुं शक्यम् । सापेक्षत्वलक्षणहेतोरतत्राऽभावेन अप्रामाण्यलक्षणसाध्य-
विद्ध्येरयोशात् । पक्षतावच्छेदकावच्छेदेन साध्यविद्धिं प्रति पक्षतावच्छेद-
कावच्छेदेन हेतुनिश्चयस्य कारणत्वात् । तस्मादुक्तरीत्यैव सङ्गतिरिति ।

अष्टकाः कर्तव्या इतिकेवलपौरुषवाक्यप्रतिपाद्यमशब्दमवेदमूलमन-
पेक्ष्यमनादरणीयं स्यात् ॥ १ ॥

अपि वा कर्तृसामान्यात्प्रमाणमनुमानं स्यात् ॥ २ ॥

सिद्धान्तमाह । अपि वेति । दृढवैदिकप्रणयनान्यथानुपपत्तिक-
पमनुमानं स्मृतिसूलभूतश्रुतिसत्त्वे स्यात् । तदित्थं स्मृतिः स्वमूल-
भूतवैददर्शनबह्वर्णीता वेदार्थिकगम्यो धर्मो न भवतीतिनिश्चय-
वता परेषां धर्मज्ञानार्थं प्रणीतत्वात् कल्पसूत्रादिवत् । नन्विदं प्र-
तारकवाक्यमित्येव किं नोच्यत इत्यत आह । कर्तृसामान्याद्
वैदिकानुष्ठानस्मृत्योरेककर्तृकत्वात् । न हि वैदिकं कर्म धर्मबुद्ध्या
अनुतिष्ठन् प्रतारको भवेदिति भावः ॥ २ ॥

श्रुतिप्राबल्यम् । अधि० २ ।

विरोधे त्वनपेक्ष्यं स्यादसति ह्यनुमानम् ॥ ३ ॥

औदुम्बरो रपृष्ठोद्गायेदिनिश्रुतिविरुद्धा औदुम्बरी सर्वा वेष्ट-
यितव्येति स्मृतिः पक्षे श्रुतिआघिका संकोचिना वा सती धर्म-
प्रमाणं स्मृतित्वादिति बहिः पूर्वपक्षे सिद्धान्तमाह । विरोधइति ।
विरोधे उपलभ्यमानश्रुतिविरोधे अनपेक्ष्यं स्मृतिप्रामाण्यमनादर-
णीयं कल्प्यश्रुत्यपेक्षया प्रत्यक्षश्रुतेः प्रबलत्वेन बाधाद्यसंभवादिति
भावः । विरोधे ऽसति श्रुतिकल्पकमनुमानं प्रवर्तते ॥ ३ ॥

दृष्टमूलकस्मृत्यप्रामाण्यम् अधि० ३ ।

हेतुदर्शनाच्च ॥ ४ ॥

ननु सर्वा वेष्टयितव्येतिस्मृतिप्रणयने किं कारणमत्राह । हेत्व-
ति । प्रणयने विस्तीर्णवस्त्रलाभो भवतीति लोभस्य स्मृतिप्रणयने
कारणत्वदर्शनात् । एतेन वैसर्जनीयं वासो ऽध्वर्युर्गृह्णातीति श्रुति-
विरुद्धस्मृतेरपि मूलं लोभ एवेति सूचितम् ॥ ४ ॥

पदार्थप्राबल्यम् । अधि० ४ ।

शिष्टाकोपे ऽविरुद्धमिति चेत् ॥ ५ ॥

वेदं कृत्वा वेदि करोतीति श्रुत्या वेदवेद्योः पूर्वापरभावः
प्रतिपाद्यते । तयोर्मध्ये क्षुत्तआचानेदिति क्षुत्रिमित्तमाचमनं स्मृत्या
प्राप्तम् । एवं • औत्क्रमेण प्राप्ते स्मात्तार्चमनस्य विरोधे आचमनं
बाध्यते न वेति संशये सिद्धान्तेनोपक्रमते । शिष्टेति । शिष्टानां

वैदिकानां पदार्थानामकोपे अविरोधे आचमनमविरुद्धमनुष्ठेयम् ।
क्रमस्य पदार्थधर्मत्वेन आचमनेन प्रकृतेन पदार्थेन बाधे बाधका-
भाव इति भावः ॥ ५ ॥

न शास्त्रपरिमाणत्वात् ॥ ६ ॥

पूर्वपक्षमाह नेति । शास्त्रावगत प्रयोगविषयवगतं परिमाणं
संख्याविशेषो यत्र तत्त्वपूर्वोक्तं न । प्रयोगविना अहिमन्कर्मणि वृ-
यन्तः पदार्था इति संख्याविशेषो ग्राहितः तद्विरोधादाचमस्मृति-
बाध इति भावः ॥ ६ ॥

अपि वा कारणाग्रहणे प्रयुक्तानि प्रतीयेरन् ॥ ७ ॥

सिद्धान्तं द्रढयति । अपि वेति । कारणानां स्मृतिप्रणयनकार-
णानां लोभादानामग्रहणे अदर्शने सति प्रयुक्तानि अनुष्ठितान्याच-
मनादीनि अविरुद्धानि प्रतीयेरन् । न हि स्वगुणरूपस्वरूपानुसारेण
(१) प्रधानपदार्थबाधो युक्त इति भावः ॥ ७ ॥

(१) प्रमेयावगमस्य प्रमाणपूर्वकत्वात्पूर्वभाविप्रमाणस्य बलाबलं पूर्वं गृह्यते ।
तेनाचमनादिभ्यः क्रमादीनां बलवत्त्वे निर्णये पश्चादवगतं प्रमेयबलाबलं
नादरणीयमिति तु शङ्क्यम् । प्रमेयगतविरोधालोचनयैव प्रमाणविरोध-
बुद्धेरुदयन प्रमेयविरोधावगमकाले एव तयोर्बलावनष्टोपपन्नमास्तत एव
निर्णये प्रमाणबलाबलस्यैव नैराकाङ्क्षयेणाऽनादरणीयत्वात् ।

अत्र वातिककारोऽन्यथा अधिकरणमाचक्षयति सम । भाष्योक्तपूर्वप-
क्षस्यातिसन्देहात् । शाक्योक्ताऽहिंसादिप्रचनं प्रमाणप्रमाणं वेति संशये शि-
ष्टाकोपेऽविरुद्धमिति चेदिति पूर्वपक्षसूत्रम् । अस्यार्थः । शिष्टस्य श्रुतिस्मृति-
विहितस्य अकोपे व्याकोपाऽभावे अविरुद्धं तत्प्रमाणं भवत्विति । सिद्धान्त-
यति । न शास्त्रपरिमाणत्वादिति । “पुराणन्यायमीमांसाधर्मशास्त्राङ्गमिश्रि-
ताः वेदाः सधानानि विद्यानां धर्मस्य च चतुर्दश” । इत्यादिभिरेव धर्मप्रमा-
या नियतत्वात् श्रुतिधृतगोक्षीरस्य शुचित्वाऽभाव इव शाक्योक्ताऽहिंसादेः
फलसाधनत्वाऽभावेन धर्मत्वाऽभावास्तद्वचनस्याऽप्रामाण्यमिति । अपि वा
कारणाग्रहणे प्रयुक्तानि प्रतीयेन् । इति सूत्रं तु सदाचारप्रामाण्यबोधनार्थ-
सधिकरणान्तरत्वेन व्याख्यातवान् । सदाचारोऽप्रमाणं प्रमाणं वेति संशये
मूलभूतवेदाऽभावादप्रमाणमिति बहिः पूर्वपक्षे प्रयुक्तानि वैदिकैर्धर्मबुद्धे-
रनुष्ठितानि कारणस्य रागद्वेषादिनिमित्तकस्य धर्मव्यतिक्रमसाहचर्याग्रहणे
श्रुतिस्मृतिविरोधादर्शनाच्च प्रतीयेरन् प्रमाणतया गृह्येरन् । मन्वादिभि-
रपि श्रुतिः स्मृतिः सदाचार इति संक्षेपेण सदाचारस्य प्रामाण्यं मतिपा-
दितम् । तस्मात्प्रमाणमिति सिद्धान्तः ।

शास्त्रप्रसिद्धपदार्थप्रामाण्यम् । अधि० ५ ।

तैष्ठ्यदर्शनाद्विरोधस्य समा विप्रतिपत्तिः स्यात् ॥ ८ ॥

यवमयश्चरुर्भवतीत्यत्र आर्ययवनव्यवहारद्वैविध्येन यवपदार्थसंशये पूर्वपक्षमाह । तैष्ठ्यमिति । तेषु व्यवहारेषु विरोधस्य प्रबलदुर्बलभावस्य दर्शनाद् विप्रतिपत्तिः शक्तिग्रहः समा तुल्यः स्यात् ॥ ८ ॥

शास्त्रस्या वा तन्निमित्तत्वात् ॥ ८ ॥

सिद्धान्तमाह । शास्त्रस्येति । शास्त्रस्या शास्त्रप्रतिपाद्या प्र-
तिपत्तिः यवशब्दस्य “वसन्ते सर्वसस्यानां जायते पत्रं शातनम् ।
सोद्मानाश्च तिष्ठन्ति यवाः कणिशशालिनः” इति शास्त्रप्रतिपत्तिर्व-
लीयसी । कुतः तन्निमित्तत्वात् । तस्य धर्मज्ञानस्य निमित्तं शास्त्रं
तत्त्वात् । यवमयश्चरुर्भवतीति धर्मसाधनयवशक्तिज्ञानं शास्त्रजमेव
धर्मवपयुज्यते । यवनानां व्यवहारस्य शक्तिभ्रमेणापि संभवादिति
भावः । ॥ ९ ॥

म्लेच्छप्रसिद्धपदार्थप्रामाण्यम् । अधि० ६ ।

चोदितं तु प्रतीयेताविरोधात्प्रमाणेन ॥ १० ॥

पिकतामरसादिशब्दप्रयोगः आर्याणां न कुत्रापि म्लेच्छास्तवर्थ-
विशेषे व्यवहरन्ति । तत्र म्लेच्छव्यवहारं परित्यज्य व्याकरणेन
प्रकृतिप्रत्ययौ परिशील्यार्यकल्पनमुचितं म्लेच्छव्यवहारकूप एव
वेति संशये म्लेच्छव्यवहारस्य धर्मसाधनत्वाभावाद् व्याकरणादि-
ना कल्प्यो ऽर्थ इति बहिः पूर्वपक्षे सिद्धान्तमाह । चोदितमिति ।
चोदितं यवनैर्यवहूतं प्रतीयेत तत्पदार्थत्वेन ज्ञातव्यम् । बलवत्ता
प्रमाणेन अविरोधात् । यथा ऽर्थवादविरुद्धो यवव्यवहारः तथा
ऽत्राभावादिति भावः ॥ १० ॥

कल्पसूत्राणां स्वतः प्रामाण्याऽभावः । अधि० ७ ।

प्रयोगशास्त्रमिति चेत् ॥ ११ ॥

वैधायनापस्तम्बादिसूत्राणि पौरुषेयाणि न वेति संशये पूर्वपक्ष-
माह । प्रेति । प्रयोगशास्त्रं कल्पसूत्रम् अपौरुषेयमनादीति चेत् ॥ ११ ॥

नासन्नियमात् ॥ १२ ॥

सिद्धान्तमाह । नेति । न अपौरुषेयाः असतः पूर्वमसतः कौ

यन्माचार्यादिभिः नियमाद् निर्माणात् । तत्र कर्तुः स्पष्टमुल्लङ्घ-
मानत्वादिति भावः ॥ १२ ॥

अवाक्यशेषाच्च ॥ १३ ॥

अवाक्यशेषात् । प्रयोगविधिसन्निधौ तच्छेपार्थवादपाठाभा-
वाच्च न वेदतुल्यः ॥ १३ ॥

सर्वत्र प्रयोगात्सन्निधानशास्त्राच्च ॥ १४ ॥

सर्वत्र सर्वकल्पसूत्रेषु सन्निधानशास्त्रात् सन्निधिपठितशास्त्रा-
र्थात् । विरुद्धस्येति शेषः । विरुद्धार्थकस्य प्रयोगात् । यथा ऽऽपस्त-
म्बसूत्रे सर्वाणि हवोषि पर्यग्नि करोतीति पुरोडाशं पर्यग्नि करो-
तीति प्रत्यक्षश्रुतिविरुद्धम् एवमन्यसूत्रेष्वपि ब्रूयानि । अयं भा-
वः । कल्पसूत्राणां वेदमूलत्वप्रुभयवादिमिदु तस्य नित्यत्वे श्रुत्य-
र्थानुवादकत्वात्प्रत्यक्षश्रुतिविरुद्धं वाक्यं न स्यात् । अनित्यत्वे न्या-
याभासज्ञानेन वाक्यरचनं संभवतीति ॥ १४ ॥

सामान्यश्रुतिकल्पनम् । अधि० ८ ।

अनुमानव्यवस्थानात्तत्संयुक्तं प्रमाणं स्यात् ॥ १५ ॥

होलाकाद्याचारः प्राच्यैरेव क्रियते । तन्मूनभूता कल्प्यमाना
श्रुतिः होलाकाद्याचारः प्राच्यैः कर्तव्य इति कल्प्यते उत सा प्राच्या-
द्यघटितेति संशये पूर्वपक्षमाह । अनुमानेति । अनुमानस्य अनुमि-
तिकारणीभूतलिङ्गस्याचारस्य व्यवस्थापनात्प्राग्देशे (१) एव नि-
यतत्वात् प्रमाणमनुमिता श्रुतिः तत्संयुक्तं प्राच्यादिपदघटितं
स्यात् ॥ १५ ॥

अपि वा सर्वधर्मः स्यात् तन्न्यायत्याद्विधानस्य ॥ १६ ॥

सिद्धान्तमाह । अपि वेति होलाकादिः सर्वेषां धर्मः स्यात् ।
विधानस्याचारानुमितश्रुतेस्तदप्रायत्वात् । सः प्राच्यः द्यघटितवा-
क्य इति को न्यायः तर्कः तत्वात् । प्राच्यत्वादेरनुगतस्य निर्वक्तुमश-
क्यत्वेन प्राच्यादिघटितवाक्यकल्पकोऽत्र हेतुर्नास्तीति भावः ॥ १६ ॥

(१) हेतुसाध्ययोः सामानाधिकरण्यनियमाच्च हेतुस्तत्रैव साध्यसिद्धि-
रिति भावः ।

दर्शनाद्विनियोगः स्यात् ॥ १७ ॥

ननु शिखाकर्मवद्भवस्था किं न स्यादत्राह । दर्शनादिति । शिखायां मुण्डा भृगव इति गोश्रोपपदर्शनाच्च अवणाद्विनियोगः व्यवस्था इह तथा नेति भावः ॥ १७ ॥

लिङ्गाभावाच्च नित्यस्य ॥ १८ ॥

इतो ऽपि नेत्याह । लिङ्गेति । नित्यस्य कर्तृविशेषनियम-
कर्तुः लिङ्गस्याभावात् ॥ १८ ॥

आख्या हि देशसंयोगात् ॥ १९ ॥

ननु प्राच्यत्वजातिं स्वीकृत्य तदुदितश्रुतिकल्पनं संभवती-
त्यत्राह । आख्येति । प्राच्यत्वं न जातिः किं तु प्राचीदेशसंयोगाद्
व्यवहारः ॥ १९ ॥

न स्याद्देशान्तरेष्विति चेत् ॥ २० ॥

ननु यः प्राच्य इति समाख्यावान् सो ऽन्यस्यां दिशि गतः
तदा प्राच्य इति व्यवहारो न स्यात् । प्राग्देशसंयोगस्य व्यवहार-
निमित्तस्याभावादिति शङ्कते । न स्यादिति ॥ २० ॥

स्याद्योगाख्या हि माथुरवत् ॥ २१ ॥

माथुरायां भवो माथुर इति योगवदत्रापि प्राच्यां भव इति योगः
न देशसंयोगप्रयुक्त इति समाधत्ते । स्यादिति ॥ २१ ॥

कर्मधर्मो वा प्रवणवत् ॥ २२ ॥

ननु मास्तु कर्तृपरिच्छेदः तथा ऽपि करञ्जवृक्षादिपूजनस्य
कृष्णसृद्धति देशे आचारात् तादृशभूः कर्मधर्मः कर्माङ्गम् । वैश्वदे-
वकर्मणि प्राचीनप्रवणदेशवत् ॥ २२ ॥

तुल्यं तु कर्तृधर्मेण ॥ २३ ॥

यथा कृष्णवर्णकर्त्रा ऽनुष्ठिते कर्मणि कृष्णवर्णो नाङ्गन्तथा
देशवर्णो ऽपीत्यभिप्रायेण समाधत्ते । तुल्यमिति ॥ २३ ॥

जै सूत्रवृत्तौ सुबोधिन्याम्

साधुपदप्रयोगनियमः । अधि ० ट ।

। तपस्यशास्त्रत्वाच्छब्देषु न व्यवस्था स्यात् ॥ २४ ॥

ठयाकरणशास्त्रं प्रमाणं न वेति संशये पूर्वपक्षमाह । प्रयोगेति । प्रयोगोत्पत्तौ प्रयोगनियमे गौरित्येव प्रयोक्तव्यं न तु गावीति निबन्धे ठयाकरणस्य निर्मूलत्वेनाशास्त्रत्वाच्छब्देषु गोगाव्यादि शब्देषु न व्यवस्था स्यात् ॥ २४ ॥

शब्दे प्रयत्ननिष्पत्तेरपराधस्य भागित्वम् ॥ २५ ॥

सिद्धान्तमाह । शब्दइति । शब्दे साधुशब्दे प्रयत्नेन स्वरवर्णादि-
लोपभौतिपूर्वकतया निष्पत्तेः उत्पत्तेः वर्णस्वरादिलोपे अपरा-
धभागित्वस्य दोषयुक्तत्वस्य अवगमयस्ति अतः गोशब्दः साधुः
गावीशब्दस्त्वसाधुरिति फलितो ऽर्थः ॥ २५ ॥

अन्यायश्चानेकशब्दत्वम् ॥ २६ ॥

ननु गोशब्दस्य गावीशब्दस्योभयोरप्यर्थवत्त्वमास्तामत् आह ।
अन्याय इति । अनेकशब्दत्वमनेकशब्दवाच्यत्वमन्याय्यमनुचितम् ।
अनेकपदेषु शक्तिकल्पनायां गौरवादिति भावः (१) ॥ २६ ॥

तत्र तत्त्वमभियोगविशेषात्स्यात् ॥ २७ ॥

तत्र संस्कृतशब्दे तत्त्वं साधुत्वज्ञानम् अभियोगविशेषाद्
ठयाकरणशास्त्राभ्यासजनितसंस्कारविशेषात् ॥ २७ ॥

तद्गतिश्च तदनुरूपत्वात् ॥ २८ ॥

ननु गाव्यादिपदाद् गोबोधश्च शक्तिभ्रमाद्वाच्यः । अस्मै मूलं
किमित्याकाङ्क्षायामाह । तदिति । तत्र गोपदे अशक्तिः किञ्चि-
त्करणापादवदोषादुचचारणासामर्थ्यं क्वचित्कल्पयते । नन्वेतावता
गावीशब्दे गवार्थत्वं कथमत्राह । तदनुरूपत्वाद् गोशब्दसदृशत्वात् ।
अयमभिप्रायः केन चित्तोशब्दोचचारणेच्छावता कण्ठे दोषवशेन

(१) सास्त्रादिमति अर्थे गोशब्द एव वाचक इतिवद् गावीशब्द एव
वाचक इति नियमस्याप्यङ्गीकारे अष्टदोषग्रस्तविकल्पापत्तेरित्यर्थः ।
हृषीदिशब्दे तु अगत्या तत्स्वीकार इति बोध्यम् ।

गावीत्युक्तं विष्पेण तदभिप्रायं ज्ञात्वा गौरानीता समीपस्थो
गावीशब्दो गोवाचक इति अमेण गावीशब्दं प्रायुङ्क्त तद्दृष्ट्वा ऽन्यः
एवमन्धपरम्परया गोशक्तिश्च न इति भावः ॥ २८ ॥

एकदेशत्वाच्च विभक्तिव्यत्यये स्यात् ॥ २८ ॥

एवमेकदेशविकारे ऽप्यर्थस्मरणाङ्गीकारादेव अशमकैरागच्छ-
तीति पञ्चमीस्थाने तृतीयाप्रयोगे ऽपि विभक्तिव्यत्यये अन्यस्यो-
च्चारणे ऽपि अशमकेभ्य इति समुदायैकदेशत्वादशमकशब्दस्य
तस्मादशमकदेशस्मरणमिति । तथा गावीशब्दस्य गौरिति शब्दै-
कदेशत्वाद्गोस्मरणमुपपन्नमिति भावः ॥ २९ ॥

लोकवेदयोः शब्दार्थेभ्यस् । अधि १० ।

प्रयोगचोदनाभावादर्थैकत्वमविभागात् ॥ ३० ॥

लोकवेदयोः शब्दार्थौ भिन्नौ उक्तमभिन्नाविति संशये शब्दार्-
थौ भिन्नौ । देवासः भवति कर्णभिरिति रूपभेदात् । उत्ताना
हि देवगवा बहन्तीति चार्थभेदादिति बहिः पूर्वपक्षे सिद्धान्तमाह ।
प्रयोगेति । पूर्वमुभयोर्भेदइति पूरणीयम् । प्रयोगस्य वाक्यस्य
चोदना उच्चारणजन्यार्थप्रतीतिः तदभावात् । अभावप्रसङ्गात् ।
अयं भावः । वैदिकशब्दार्थयोः भिन्नत्वे तयोरेकत्वेन शक्तिग्रहा-
सम्भवादर्थज्ञानं न स्यादिति । अतः शब्दानामविभागादभेदादर्थै-
क्यमपि । लोके गृहीतशक्तिकत्वात्तदुपपत्तिः (१) ॥ ३० ॥

आकृतिशक्तिः । वर्णकान्तरम् ।

अद्रव्यशब्दत्वात् ॥ ३१ ॥

षदानां व्यक्ती जातौ वा शक्तिरिति संशये पूर्वपक्षमाह ।
अद्रव्येति । जातिवाचकत्वपक्षे अद्रव्यवाचकता स्याद् इत्यर्थः ।
एका देया द्वे देये इत्यादौ जातेरेकत्वेन संख्यान्वयासम्भवादि-
व्यापत्तिर्न सम्भवतीति भावः ॥ ३१ ॥

अन्यदर्शनाच्च ॥ ३२ ॥

इतो ऽपि न जातिरर्थ इत्याह । अन्यति । अन्यशब्दार्थस्य
दर्शनात् । यदि पशुरुपाकृतः पलायेतान्यं पशुमुपाकुर्यादित्यत्र

(१) यूपादिशब्दानां तु प्रसिद्धपदसमभिव्याहाराच्छक्तिग्रह उपपद्यते
इति भावः ।

अन्यपदार्थस्य पशुपदार्थेनान्वयो वाच्यः । स न सम्भवति । तव
मतेः जातेः पशुपदार्थस्येकत्वेन तत्रान्यपदार्थान्वयाम्भवत् । जातेः
पलायनासम्भवात्(१) । अतो व्यक्तावेव शक्तिरिति पूरणीयम् ॥३२॥

आकृतिस्तु क्रियार्थत्वात् ॥ ३३ ॥

सिद्धान्तमाह । आकृतिरिति । क्रियार्थत्वात् क्रियाप्रयोजन
त्वात् । आकृतिः जातिः पदवाच्या । अयं भावः । व्यक्तिशक्तिव-
दिना ऽप्यवश्यं जातिर्भासतइति वाच्यम् । अन्यथा श्येनचितं
चिन्वीतेतिवाक्यार्थानुपपत्तिः । तथा हि । धात्वर्थे श्येनः किं
करणत्वेनान्वेत्युत कर्मत्वेन । नाद्याः । कर्मण्यग्न्याख्यायानिति
पाणिनिसूत्रम् । कर्मवाचके श्येनादिरूपे उपपदे धात्वर्थे ऽपि
कर्मणि अग्न्याख्यस्थगिडलसंज्ञायां कर्तृव्यायां भिनोतेर्धातोः क्विप्
स्यादिति तदर्थः । इत्थं चोक्तसूत्रानुसारेण श्येनसदृशे लक्षणां
स्वोक्त्य श्येनसदृशं चीयमानं स्थगिडलं चयनक्रियया भावयेदिति
वाक्यार्थः संपद्यते । करणत्वेनान्वये कर्मवाचकोपपदाभावेन
निरुक्तसूत्रविरोधः । अतो ऽवश्यं कर्मत्वेनान्वये सादृश्यलक्षणाया
कर्मत्व श्येनपदार्थस्य संपादनीयम् । चयनक्रियायाः फलं
श्येनसादृश्यम् । सादृशगुणस्यैव श्येनचितं चिन्वीत स्वर्गकाम
इत्यत्र स्वर्गसाधनत्वं प्रतीयते । एवं सति केवलव्यक्तिशक्ति-
वादिना यावद्व्यक्तिसादृश्यमिष्यतउत यत्किंचिद्व्यक्तिसादृ-
श्यम् । सर्वव्यक्तिसादृश्यस्यैकज्ञासंभवान्नाद्यः । न द्वितीयः ।
यद्व्यक्तिसादृश्यं वेदतात्पर्यविषयीभूतं तन्नाशे ऽनुष्ठान-
लोपापत्तिः । तात्पर्यविषयीभूतवस्तुनो ऽभावादगत्या
श्येनत्वाश्रयसादृश्यमिति वाच्यम् । तथा च श्येनत्वबोधस्याव-
श्यकतया तद्वोधार्थं तत्रापि शक्तिस्तथावश्यकी । तथा सति तत्रैव

(१) एवं वृक्षो नित्यादौ लिङ्गसंख्याकारकाण्ययाऽसम्भवो ऽपि द्रष्टव्यः ।
न च व्यक्तेर्वाच्यत्वे आनन्त्यव्यभिचाराविति वाच्यम् । जातेरुपलक्षणत्वा-
ङ्गीकारात् । तावतैव धर्मान्तरप्रकारकबोधापत्तिवाक्ये तत्र शक्तिकल्पनाया
अनुपयोगात् । अत एव पुरुषो देवदत्त इत्यादौ एकार्यकत्वरूपसामानाधि-
करणबोधोपपत्तिरिति पूर्वपक्ष्यभिप्रायः ।

शक्त्या सर्वकार्यनिर्वाहे व्यक्तिशक्तिः निरर्थिकेति बहुविस्तरे-
णालम् । इममेवार्थं भट्टपादा आहुः ॥ “विशेष्यं नाभिधा
गच्छेत् क्षीणशक्तिर्विशेषणे” इति ॥ ३३ ॥

न क्रिया स्यादिति चेदर्थान्तरे विधानं न द्रव्यमिति चेत् ॥ ३४ ॥

सिद्धान्ते दूषणान्याह । नेति । ब्रीहीन्प्रोक्षतीत्यत्र जातेः प्रो-
क्षणरूपा क्रिया न स्यात् । तथा पदार्थान्तरे अन्यपशुस्थोने अ-
न्यपशोर्विधानं स्यात् । द्रव्यं द्रव्यकार्यम् एका देया षड् देया इति
ष न स्यात् । इति द्वयं संपातायातम् ॥ ३४ ॥

तदर्थत्वात्प्रयोगस्याविभागः ॥ ३५ ॥

सिद्धान्तयुक्तदूषणानि परिहरति । तदर्थत्वादिति । उक्तानां
ब्रीह्यादिपदानां लक्षणया तदर्थत्वात् ब्रीह्याद्यर्थत्वात् प्रयोगस्य
ब्रीहीन्प्रोक्षतीति प्रयोगस्याविभागः अबाधः । तदुक्तं भट्टपादैः ।
“आनन्त्यं व्यभिचाराभ्यां शतयनेकत्वदोषतः । न व्यक्तावाकृतौ तु
स्यात्सर्वमेतत्समञ्जसम् । अन्वयव्यतिरेकाभ्यामेकरूपप्रतीतितः ।
आकृतेः प्रथमं ज्ञाने तस्या एवाभिधेयता । व्यक्त्याकृत्योरभेदाच्च
व्यवहारोपयोगिता । लिङ्गसंख्यादिसंबन्धः सामानाधिकरण्यधीः ।
सर्वोपपन्ना च यतस्तस्मात्तत्रैव कलमयेदिति” (१) ॥ ३५ ॥

इति जैमिनिसूत्रवृत्त्यां प्रथमस्याध्यायस्य तृतीयः पादः ॥ ३ ॥

अयमभिप्रायः । अन्वयव्यतिरेकाभ्यां जातिरेव वाच्या । न च लिङ्गसंख्या-
क्रियाकारकाणामन्वयस्य सामानाधिकरण्यस्य चानुपपत्तिः । व्यक्त्याकृ-
त्योरभेदाद् व्यक्तौ लक्षणास्वीकाराद्धा । न चैतदनुरोधेन व्यक्तिशक्तिकल्प-
नावकाशः । आनन्त्यदोषस्य दुष्परिहरत्वात् । न चोपलक्षणत्वमात्राश्रयणे-
न तत्परिहारः संभवति । अस्मिन्नपवरके स्थिताः शकटादयो ऽक्षपदवाच्या
द्वत्युक्तौ अपवरकस्थितत्वरूपोपलक्षणधर्मेण शक्तिग्रहे ऽपि तदनादरेण अ-
क्षशब्दात् तेन तेन रूपेणाभिधानवज्जातेरुपलक्षणत्व ऽपि व्यक्तिस्वरूपेणैवा-
भिधानतादवस्थात् । किं च अन्यव्यक्तिव्यावृत्तजातिबोधं विना गोशब्दाद-
श्वादिबिलक्षणप्रतीत्युदयासंभवेन तत्प्रतीतेरावश्यकतया विशिष्टशक्तिस्वी-
कारस्यावश्यकत्वे विशेष्यं नाभिधा गच्छेदिति न्यायेन जातावेव शक्तिः
स्वीकार्येति ।

उद्भिदादिशब्दानां यागनामताधिकरणम् १ ।

उक्तं समाम्नायैतदर्थं (१) तस्मात्सर्वं तदर्थं स्यात् ॥ १ ॥

विध्यर्थवादमन्त्राणां विधिस्तुत्यनुष्ठेयार्थप्रकाशैर्धर्मे प्रामाण्यं दर्शितम् । उद्भानिमुद्भिदा यजेतेत्यत्रोद्भिदादिपदानां कथं प्रामाण्यमिति प्रश्ने पूर्वपक्षमाह । उक्तमिति । समाम्नायस्य वेदस्यैतदर्थं विधिस्तुत्यनुष्ठेयार्थप्रकाशार्थत्वमुक्तं यस्मात्तस्मात्सर्वं वैदिकपदं तदर्थमुक्तान्यतमार्थं स्यात् ॥ १ ॥

अपि वा नामधेयं स्यादुत्पत्तावपूर्वमविधायकत्वात् ॥ २ ॥

सिद्धान्तमाह । अपि वेति । यस्य पदस्योद्भिदादेस्तत्पत्तौ प्रथमश्रवणे अपूर्वमर्थान्तरे रूढत्वज्ञानं न, तद् उद्भिदादिपदं कर्मनामधेयं स्यात् । अविधायकत्वाद् विध्यसंभवात् । गुणविधौ सत्वर्थलक्षणापत्तेरिति भावः (२) ॥ २ ॥

चित्रादिशब्दानां यागनामताधिकरणम् २ ।

यस्मिन्गुणोपदेशः प्रधानतो ऽभिसंबन्धः ॥ ३ ॥

चित्रया यजेत पशुकाम इत्यत्र चित्रापदस्य गुणे रूढत्वेन नामत्वासंभवादग्नीषोमीयपश्वनुवादेन चित्रत्वस्तीत्वोभयविधिरिति पूर्वपक्षे सिद्धान्तमाह । यस्मिन्निति ।

यस्मिन्वाक्ये रूढ्या अनेकगुणोपदेशः प्रतीयते नासौ गुणविधिः । वाक्यभेदप्रसङ्गादिति (३) पूरणीयम् । चित्रापदस्य का गतिस्तत्राह । प्रधानतः धात्वर्थेन साकं नामत्वेनाभिसंबन्धः ॥ ३ ॥

(१) समाम्नायैदमर्थमिति शा० भा० पाठः । (२) अत्र भाष्ये उद्भिदादिपदान्युदाहृत्य गुणविधिर्नामधेयं वेति विचार्य उक्तं समाम्नायैदमर्थमिति सूत्रेण पूर्वपक्षमभिधातुं अपि वा नामधेयं स्यादित्यनेन सिद्धान्तितम् । तत्तु प्रमाणलक्षणासंगतमिति वार्तिककारेण भेदमाश्रित्य प्रथममुद्भिदादिशब्दानां धर्मे प्रामाण्यमस्ति न वेति विचार्य पश्चाद्गुणविधिनामधेयविचारो दर्शित इति शास्त्रदीपिकाकारः । (३) अग्नीषोमीयपश्वनुवादेन चित्रत्वस्तीत्वोभयविधाने वाक्यभेदप्रसङ्गादिति भावः । चित्रत्वस्तीत्वविशिष्टकारकविधाने तु अनेकधर्माणां विधेयतावच्छेदकत्वकल्पनारूपं गौरवं ज्ञेयम् ।

अग्निहोत्रादिशब्दानां यागनामताधिकरणम् । ३ ।

तत्प्रत्ययं चान्यशास्त्रम् ॥ ४ ॥

अग्निहोत्रं जुहोतीत्यक्राग्निरूपगुणविधिर्नामधेयं वेति संशये
अत्र वाक्यभेदाभावाद्गुणविधिरिति बहिः पूर्वपक्षे सिद्धान्तमाह ।
तदिति तस्य गुणस्य श्रूयमाणस्याग्न्यादेः प्रत्ययं प्रापकमन्यशास्त्र-
मग्निर्ज्योतिर्ज्योतिरग्निः स्वाहेति मन्त्रलिङ्गादि यत्र तदपि कर्मना-
मधेयम् । एवमेवाचारमाचारयति पञ्चदशान्याज्यानि सप्तदशानि
पृष्ठानीत्यत्राचाराज्यपैतुपदानि कर्मनामधेयानि । तदुक्तं भट्टपादैः ।
“विधित्तिमतगुणप्रापि शास्त्रमन्यद्यन्तरित्वह । तस्मात्तत्प्रापणं त्व-
र्यमिति नामत्वनिष्पत्तिरिति” ॥ ४ ॥

इयेनादिशब्दानां यागनामताधिकरणम् । ४ ।

तद्दूष्यपदेशं च ॥ ५ ॥

इयेनैनाभिचरन्यजेतेत्यत्र इयेनो गुणो वा कर्मनाम वेति विशये (१)
इयेनशब्दस्य पक्षिणी कृढत्वान्गुणविधिरिति बहिः पूर्वपक्षे सिद्धान्त-
माह । तदिति । तस्य गुणस्य इयेनस्य त्वपदेशः सादृश्यं यस्मिन्-
नकर्मणि तत्तद्दूष्यपदेशं तदपि नाम स्यात् । अयं भावः यथा इयेनो
निपत्यादत्तएवमयं निपत्यादत्तइति निपत्यादानेन इयेनसादृश्यं
प्रतीयते । न हि इयेनगुणविधौ स्वस्मिन् स्वसादृश्यस्तुतिः संभव-
त्यतः इयेनसदृशमिति गौणवृत्त्या कर्मनामधेयम् ॥ ५ ॥

वाजपेयादिशब्दानां यागनामताधिकरणम् । ५ ।

नामधेये गुणश्रुतेः स्याद्विधानमिति चेत् ॥ ६ ॥

वाजपेयेन स्वाराज्यकामो यजेतेत्यत्र वाजस्यान्नस्य पेयं द्रवी-
भूतो रस इति ठयुत्पत्त्या वाजपेयपदार्थो यवागूरूपगुणस्तस्य वि-
धिर्नामधेय वेति संशये पूर्वपक्षमाह । नामेति । नामधेये वाजपेये
नामधेयत्वेन संभाविते चकठयत्पत्त्या गुणस्य यवागूरूपस्य शब्द-
शास्त्रस्य विधानमिति चेत् ॥ ६ ॥

जैमिनिसूत्रवृत्तौ सुबोधिन्याम्

तुल्यत्वात्क्रिययोर्न ॥ ७ ॥

सिद्धान्तमाह । तुल्येति । क्रिययोः दर्शपूर्णमासवाक्येययोः
तुल्यत्वाद् इतिकर्तव्यतांशे तुल्यत्वापादनाद् यथाग्वा ओषधिद्रव्य-
प्रभवत्वे द्रव्यसादृश्येन बलवता दर्शपूर्णमासधर्मातिदेशापत्तिः ।
न चेष्टापत्तिः । सप्तदशोपसत्को वाजपेय इतिसौमिकधर्मश्रवणवि-
रोधात् । तस्माद्गुणविधिर्न ॥ ७ ॥

एकाशब्दे (१) परार्थवत् ॥ ८ ॥

हेत्वन्तरमाह । एकेति । एकशब्दे एकवारमुच्चारिते धात्वर्थे
युगपत्कर्मत्वकरणत्वान्वये परो यथागूरूपो यो ऽर्थः तद्विधानवद्
विधानाश्रयः तदर्थमनुवादवत्स्यात् । कस्य चित्समीपे पाठाभावेन
धात्वर्थानुवादासंभवाद्यथा स्वार्थविधानवान्यागः तथा परस्य गु-
णस्य विधयर्थमनुवाद्यमपीति विरुद्धयोर्विधेयत्वानुवाद्यत्वयोः ए-
कस्मिन्काले समावेशापत्तिरिति (२) भावः ॥ ८ ॥

आग्नेयादिशब्दानामनामतवम् । अधि- ६ ।

तद्गुणास्तु विधियेरन्नविभागाद्विधानार्थं न चेदन्येन
शिष्टाः ॥ ९ ॥

यदाग्नेयो ऽष्टाकपालो ऽमावास्यायां च पौर्णमास्यां चाच्युती
भवतीत्यत्र वाक्यभेदमिमा ऽऽग्नेयादिशब्देन न गुणविधिः किं तु
कर्मनामेति बहिः पूर्वपक्षे सिद्धान्तमाह । तद्गुणा इति । तच्च कर्म
च देवताद्रव्याष्टाकपालरूपा गुणाश्च विधियेरन् । विधानार्थं वि-
धीयमाने ऽर्थे यागे उक्तगुणेषु चाविभागात् क्रियैव विधेया गुणा
एव विधेया इति नियामकाभावात् । अन्येन अन्यवाक्येन शिष्टा
विहिता न चेत् । सर्वे ऽप्यपूर्वा अतो नियमासंभवः । न च वाक्य-
भेदः । गुणविशिष्टक्रियाविधिसंभवादिति भावः ॥ ९ ॥

(१) ऐकशब्दे इति शा- भा- पाठः ।

(२) सवमुपादेयत्वोददेश्यत्वयोः गुणत्वमुख्यत्वयोश्च विरुद्धयोः समा-
वेशापत्तिर्विधा । सेयं विरुद्धत्रिकट्यापत्तिरिति गीयते मीमांसकैः ।

बहिरादिशब्दानां जातिवाचिताऽधिकरणम् । ७ ।

बहिराज्ययोरसंस्कारे शब्दलाभादतच्छब्दः स्यात् ॥ १० ॥

बहिराज्यशब्दप्रवृत्तिनिमित्तं विहितसंस्कारः यूपान्वनीयव-
दिति बहिः पूर्वपक्षे सिद्धान्तमाह । बहिरिति । बहिराज्यशब्दयोः
असंस्कारे संस्कारशून्ये ऽपि शब्दलाभाच्च शब्दप्रयोगादतच्छब्दः सं-
स्कारनिमित्तमिहः जातिवाचक इति भावः ॥ १० ॥

प्रोक्षणीदिशब्दानां यौगिकताऽधिकरणम् । ८ ।

प्रोक्षणीष्वर्थसंयोगात् ॥ ११ ॥

तर्हि प्रोक्षणीशब्दो ऽपि जातिवाचक इति पूर्वपक्षे सिद्धान्त-
माह । प्रोक्षेति । प्रोक्षणीषु प्रोक्षणसाधनजलेषु प्रोक्षणीपदस्य यो
ऽर्थः योगार्थः तेन योगात्त रूढिः सेवनसाधनं द्रवद्रव्यसानान्यन-
र्थ इति भावः ॥ ११ ॥

निर्मन्थ्यशब्दस्य यौगिकताऽधिकरणम् । ९ ।

तथा निर्मन्थ्ये ॥ १२ ॥

निर्मन्थ्यशब्दे ऽपि प्रोक्षणीशब्दधर्मयोगमतिदिशति । तथे-
ति । रूपेण ऽर्थः ॥ १२ ॥

वैश्वदेवादिशब्दानां नामधेयताऽधिकरणम् । १० ।

वैश्वदेवे विकल्प इति चेत् ॥ १३ ॥

आग्नेयमष्टाकपालं निर्वपति सौम्यं चरुं सावित्रं द्वादशक-
पालमिति वाक्येन द्रव्यदेवताविशिष्टानष्टौ यागान्विधाय तस्यैव
समीपे वैश्वदेवेन यजेतेति श्रुतम् । तत्र वैश्वदेव इति गुणविधिर्ना-
मधेयं वेति संशये पूर्वपक्षमाह । वैश्वदेव इति । वैश्वदेवे वैश्वदेवश-
ब्दे गुणविधायकत्वादिति शेषः । देवतारूपस्य द्रव्यरूपस्य वा गु-
णस्य विधायकत्वादाग्नेयमष्टाकपालं निर्वपतीति वाक्यविहितदेव-
तया द्रव्येण वा विकल्पः ॥ १३ ॥

त प्रकरणात्प्रत्यक्षविधानाच्च न हि प्रकरणं द्रव्यस्य ॥ १४ ॥

हिदुःन्तमाह । नेति । प्रकरणात् समीपपाठात् । बलवत्त इति शेषः । प्रत्यक्षविधानाद् उत्पत्तिविधिभ्रतत्वाद् (१) उत्पत्तिशिष्टगुणव्याख्यादेः पक्षे ऽपि बाधो न संभवतीति भावः । ननु देवतावाधो ना भवतु पक्षे द्रव्यं पुरोडाशादि बाध्यतामत्राह । न हीति । प्रकरणं समीपपाठमात्रं द्रव्यस्य उत्पत्तिशिष्टद्रव्यस्य न बाधकम् । तस्मादगत्या नामधेयमष्टानां यागानां समुदायस्य (२) ॥ १४ ॥

मिथश्चानर्थसंबन्धः ॥ १५ ॥

ननु वैश्वदेवशब्देनाष्टौ यागान् अनुद्यत्तुद्देशेन यागावृत्त्या आवृत्तयागे विश्वदेवगुणविधिश्चास्तीति प्रथममग्न्याद्यद्देशेन द्वितीयवारं विश्वदेवदेवताक आस्तामस आह मिथश्चेति अक्षपावृत्तिमन्तरेणेति शेषः । वैश्वदेवशब्दस्यावृत्तिं विना मिथः यागदेवतयोः परस्परमुद्देश्यविधेयभावाख्यसंबन्धः अनर्थं कर्तुमशक्यः ॥ १५ ॥

परार्थत्वाद्गुणानाम् ॥ १६ ॥

कर्मावृत्तिर्नेत्यत्र हेत्वन्तरमाह । परैति । गुणानां देवतादिगुणानां परार्थत्वादप्रधानत्वात् । न ह्यप्रधानगुणानुवारेण प्रधानावृत्तिः संभवतीति भावः ॥ १६ ॥

वैश्वानरे ऽष्टवाद्यर्थवादताधिकरणम् । ११ ।

पूर्ववन्तो ऽविधानार्थास्तत्सामर्थ्यं समासनीये ॥ १७ ॥

वैश्वानरं द्वादशकपालं निर्वपेत्पुत्रे जाते यदष्टाकपात्रो भवति गायत्र्यैवैनन ब्रह्मवर्चसेन पुनाति, यन्नवकपालस्त्रिवृतैवास्मिंस्ते

(१) तथा च पूर्वोपस्थितत्वरूपान्तरङ्गत्ववतो ऽग्न्यादेः बहिरङ्गेण तेन बाधो न संभवतीति भावः ।

(२) माचीनप्रकरणे वैश्वदेवेन यजेतेत्यादौ वैश्वदेः शब्देन अष्टानां संघस्य व्यवहारं वैश्वदेवेन यजेतेत्यनेन समुदायानुवादस्य फलं बोध्यम् । अतो न नामत्वपक्षे वैयर्थ्यशङ्केति ।

जी दधाती त्यादि । अष्टाकपालादिशठदा गुणविधिरूपा भर्तृवादा
वेति संशये पूर्वपक्षमाह । पूर्ववन्त इति । वैश्वदेवेन यजेतेत्यत्र
गुणा अग्न्यादयः पूर्ववन्तः उत्तरतिवाक्येन प्रथम प्राप्ता इति
वैश्वदेवेनेतिवाक्यगतगुणा अविधानार्थाः सन्तु । प्रकृते समाम्नाये
अष्टाकपालनवकपालादिवाक्ये तत्सामर्थ्यं विधिसामर्थ्यमस्ति ।
पूर्वमप्राप्तेः । अतो गुणविधायकमिति भावः ॥ १९ ॥

गुणस्य तु विधानार्थेऽतद्गुणाः प्रयोगे स्युर्नर्थका
न हि तं प्रत्यर्थवत्ता उस्ति ॥ १८ ॥

सिद्धान्तमाह । गुणस्येति गुणस्याष्टाकपालादिरूपस्य गुणस्य
विधानार्थे वाक्ये सति अतद्गुणाः वैश्वानरं द्वादशकपालं निर्वपे
दिति कर्मण्यगुणाः । तत्र द्वादशकपालावपीधात् । यागान्तरविधाने
असमर्थाः सन्तः प्रयोगे अनुष्ठाने अनर्थका अनुपयुक्ताः स्युः । न
हि तं प्रति द्वादशकपाले कर्मणि अष्टाकपालस्य भर्तृवत्ता उस्ति ।
अतो निष्फलमेव स्यादिति भावः ॥ १८ ॥

तच्छेषो नोपपद्यते ॥ १८ ॥

ननु सिद्धान्ते वक्ष्यमाणद्वादशकपालस्तुभिः अष्टाकपालादि-
भिः कथमत्र न संभवतीत्याशङ्कते तच्छेषेति । तच्छेषः द्वादश-
कपालविधिशेषः ॥ १९ ॥

अविभागाद्विधानार्थेऽस्तुत्यर्थेनोपपद्येरन् ॥ २० ॥

समाधत्ते । असीति । विधानार्थे कालगतद्वादशसंख्यया
पृथ्वादिसंख्याया अविभागान्नियतत्वादिति फलितो ऽर्थः । द्वाद-
शसंख्याया अवयवरूपत्वादिति निष्कर्षः । द्वादशकपालस्तुत्यर्थ-
त्वेनाष्टाकपालादिशठदा उपपद्येरन् । अवयवस्तुतिद्वारा अवय-
विस्तुतिरिति भावः ॥ २० ॥

कारणं स्यादिति चेत् ॥ २१ ॥

ननु गायत्र्यैवैनं ब्रह्मवर्चसेन पुनातीति श्रूयमाणफलमाधन-
त्वेनाष्टाकपालादिगुणविधिः किं न स्यादिति शङ्कते । कारणेति ।
कारणं श्रूयमाणफलकारणम् ॥ २१ ॥

आनर्थक्यादकारणं कर्तृर्हि कारणानि गुणार्थं
विधीयन्ते ॥ २२ ॥

पूर्वोक्तं गुणफलसंबन्धं दूषयति । आनर्थक्यादिनि । अकारणम्
अष्टाकपालादि पतत्वादिकारणं न । वाक्यभेदोपक्रमोपसंहारभङ्गा-
दिदोषग्रस्तत्वेन गुणफलसंबन्धबोधासंभवेन वाक्यस्यानर्थक्यात् ।
गुणार्थं स्तुत्यर्थं विधीयन्ते तात्पर्यविषयीक्रियन्ते । हि यस्माद्गु-
णफलानि कर्तुः दुष्टानि गोदोहनादिजनितानि फलानि पशवादी-
नि । सूत्रे कर्तुरित्यनन्तरं फलेष्विति पूरणीयम् । यागकर्तृसब-
न्धिफलकारणानि गुणादीनि पतत्वादिकलानि जातस्य शिशोः न
तु कर्तुरित्यतो ऽपि न गुणफलसंबन्धः ॥ २२ ॥

यजमानपदस्य प्रस्तरादिस्तुत्यर्थताऽधिकरणम् । १२ ।

तत्सिद्धिः ॥ २३ ॥

इतः परं गौणवृत्तिप्रसरे निमित्तान्याह । तदित्यादिना ।
यजमानः प्रस्तर इत्यत्र यजमानकार्यं परिधिपरिधानं प्रस्तरः क-
रोतीति तस्मात्प्रस्तराद्यजमानकार्यसिद्धिः ॥ २३ ॥

आग्नेयादिशब्दानां ब्राह्मणादिस्तुत्यर्थत्वम् । अधि० १३ ।

जातिः ॥ २४ ॥

प्रजापतिरकामयत प्रजायेयेति स मुखतस्त्रिधृतं निरमिमीत
तमग्निर्देवता ऽन्वसृजयत गायत्रीकुन्दो रथन्तरं साम ब्राह्मणो
मनुष्याणामजः पशूनां तस्मात्तं मुख्या इति प्रजापतिमुखप्रभव-
त्वेनाग्नेर्ब्राह्मणस्य चैकजातिमत्त्वाद् अग्निर्वैश्वानरो यद्व ह्यग्न-
इति ब्राह्मणस्तुतिः ॥ २४ ॥

यूपादिशब्दानां यजमानस्तुत्यर्थत्वम् । अधि० १४ ।

सारूप्यम् (१) ॥ २४ ॥

आदित्यो यूप इत्यत्र यूपस्याष्टाश्रीकरणे तत्र घृतेनाज्यमाने
तेजस्वित्वं संपद्यते । आदित्ये ऽपि तेजस्वित्वमिति तेजस्वित्वेन
सारूप्यात् स्तुतिः ॥ २५ ॥

(१) सारूप्यादिति शि० भा० पाठः ।

अपश्वोदिशब्दानां गवादिस्तुत्यर्थत्वम् । अधि० १५ ।

प्रशंसा ॥ २६ ॥

अपश्वो वा अन्ये गोऽश्वेभ्य इत्यनेनान्येषः सपशुत्वनिन्दया
गोश्वस्य च प्रशंसा ॥ २६ ॥

बाहुस्येन सृष्टिव्यपदेशः । अधि ॥ १६ ॥

भूमा ॥ २७ ॥

सृष्टीरूपदधातीत्यत्र सृष्टिलिङ्गमन्त्रोपधेयादन्यत्रापि सृष्टिपदप्रयोगो
गौण्या । तत्र निमित्तं भूमा भूयस्त्वं सृष्टिलिङ्गकमन्त्राणां भूयस्त्वे-
न तन्मध्यवर्तिनि असृष्टिर्लिङ्गेऽपि तथा प्रयोग (१) इति भावः ॥ २७ ॥

प्राणभृदादिशब्दानां स्तुत्यर्थत्वम् । अधि-१७ ।

लिङ्गसमवायात् ॥ २८ ॥

प्राणभृत उपदधातीत्यत्र प्राणलिङ्गकमन्त्रसमीपपठितानामप्रा-
णभृतामपि प्राणभृत्वं गौण्या वृत्त्या । प्रथमं प्राणलिङ्गकमन्त्रपाठा-
त्तस्य प्राधान्यम् ॥ २८ ॥

वाक्यशेषेण संदिग्धार्थनिरूपणम् । अधि- १८ ।

संदिग्धेषु वाक्यशेषात् ॥ २९ ॥

अक्ताः शर्करा (२) उपदध्यादित्यत्र येन केन चिदञ्जनमुत धृते-
नैवेति संशये नियामकशास्त्राभावाद्येन केनाप्यञ्जनमिति बहिः
पूर्वपक्षे सिद्धान्तमाह । संदिग्धेष्ठिति । संदिग्धेषु संदेहविषयीभू-
तेषु विधेयार्थेषु सत्सु वाक्यशेषाद् अर्थवादात् तेजो वै घृतं स तै-
जसमेवाग्निं चिनुतइत्यर्थवादेन धृतस्तुत्या विधेयार्थोऽपि घृतमे-
वेति सिध्यति । अर्थवादेन विधेयार्थस्यैव स्तुतेरिति भावः ॥ २९ ॥

सामर्थ्या नुबारेण व्यवस्था । अधि- १९ ।

अर्थाद्वा करुपनैकदेशत्वात् ॥ ३० ॥

हस्तेनावद्यति स्त्रुवेणावद्यति स्वधितिना ऽवद्यतीति विहि-
तमवदानसाधनत्रयं प्रत्येकं यावदवदानोद्देशेन सत द्रव्यविशेषे

(१) कृत्रिणो याप्तीत्यादाविवेति भावः ।

(२) उपदधातीति

वाचनं शेष इति संग्रहे नियामकाभ वात्प्रथमकल्प एवेति बहिः
 पूर्वक्षे सद्वाच्यमाह अर्थादिति । अर्थाद् वस्तुवृत्तिसामर्थ्याद् ।
 विधेयार्थमिद्विरिति पूरणोचम् । ननु तर्कान्तिसङ्ख्याधर्मत्वमित्याश-
 ङ्क्यमाह । कल्पनेति । कल्पनायाः हस्तेन चरुपुरोडाशादीनामे-
 व स्वधितिना मामयैव सुवेणाज्यादेरेव ग्रहणमिति सामर्थ्यानु-
 सारेण कल्पितपदेषु वेदैकदेशत्वात् । तथा च वेदप्रतिपाद्यत्वेन
 धर्मत्वमठ्याह्वनमिति भावः ॥ ३० ॥

इति श्रीमज्जैमिनिनूत्रवृत्तयां प्रथमाध्यायस्य चतुर्थः पादः ॥ ४ ॥

सप्तमश्च प्रथमोऽध्यायः ॥

अपूर्वस्य स्यात्तदपदप्रतिपत्तिमाद्यत्यम् अथि० १ ।

भावार्थाः कर्मशब्दास्तेभ्यः क्रिया प्रतीयेतैष

ह्यर्थो विधीयते ॥ १ ॥

प्रमाणनिरूपणानन्तरं तदधीनो भेदो द्वितीये निरूप्यते ।
सोमेन यजेतेति वाक्ये सोमपदं यागपदं चास्ति । तत्र द्वित्वगम-
नाविरहाद् द्वयोरर्थयोरपुद्गारा फलसंबन्ध इति पूर्वपक्षे अनेका-
दुष्टकल्पनागौरवादेकस्मादपूर्वमिति सिद्धौ किं सोमपदार्थस्योक्त-
धात्वर्थस्य फलेन संबन्ध इति संशये द्वयस्य सिद्धत्वादिद्वयनाध्य-
योरिति न्यायेन द्वयादेवापूर्वमिति पूर्वपक्षे सिद्धान्तमाह । भावार्था
इति । भावार्थाः भावनारूपो य आख्यातार्थस्तस्य परिच्छेदः अर्थः
प्रयोजनं येषाम् एतादृशाः आख्यातेन भावनादानाम्ने उपस्थिते
इतरदानादिभावनातो ठयावत्तयन् यागरूपोधात्वर्थः अवच्छेदको
भवत्येवेति भावः । एवमवच्छेदकीभूता ये कर्मशब्दाः धात्वर्था
इति यावत् । तेभ्यः क्रिया अपूर्वं प्रनीयेत ज्ञायेत । हि यतः एषो
ऽर्थः विधीयते । एकपदश्रुत्या तस्यैव विधानात् । यो विधीयते स
सत्करणत्वेन संबध्यतइति ठयाप्तिरिति भावः ॥ १ ॥

सर्वेषां भावो ऽर्थ इति चेत् ॥ २ ॥

ननु सर्वेषां पदार्थानां प्रथमं भावनायामन्वय इति सिद्धा-
त्ताद् धात्वर्थवत्सोमादीनामपि क्रियायामवच्छेदकत्वसम्भवात्पूर्वं
ऽपि भावार्था इत्याशङ्कते । सर्वेषानिति । सर्वेषामर्थी भावः
भावनाया अवच्छेदकम् ॥ २ ॥

येषामुत्पत्तौ स्वे प्रयोगे रूपोपलब्धिस्तानि नामानि

तस्मात्तेभ्यः पराकाङ्क्षा भूतत्वात् ॥ ३ ॥

उत्पत्तौ उत्पत्तिवाक्ये सोमेन यजेतेत्यादौ स्वे प्रयोगे सोमे-
नेति प्रयोगे उच्चारणसमये येषां यत्पदवाच्यानां सोमादिद्वयाणां
रूपस्य स्वरूपस्य उपलब्धिः प्रत्यक्षयोग्यता तानि सोमादिपदानि
नामानि नामसंज्ञानि यानि चिरस्थायीनि तद्धासकपदानि द्वयगुण-
वाचकानीति निष्कर्षः । तेभ्यः नामार्थात्पक्षे परस्यान्यसाकाङ्क्षा ।
नेत्यस्याध्याहारः । यद्वा अग्रिमसूत्रस्थं न विद्यते इत्यनुषङ्गम् ।

कुतः भूतत्वाद् उत्पन्नत्वात् । पूर्वमेव सिद्धत्वादिति यावत् । तथा च द्रव्यरूपसोमोत्पत्त्यर्थं न क्रियापेक्षेति न द्रव्यार्थं क्रियेति भावः ॥ ६ ॥

येषां तूत्पत्तावर्थे स्वे प्रयोगो न विद्यते तान्याख्या-
तानि तस्मात्तेभ्यः प्रतीयेताश्रितत्वात्प्रयोगस्य ॥ ४ ॥

नामपदलक्षणमुक्त्वा आख्यातास्तं लक्षयति । येषामिति । उत्पत्तौ उत्पत्तिविधौ येषां पदानां प्रयोगे इति शेषः । प्रयोगकाले स्वार्थं उच्चारिते ऽर्थे प्रयोगः सत्त्वं न विद्यते तान्याख्यातानि आख्यातास्तानि । तस्माद् अविद्यमानोत्पत्तिकत्वात्तेभ्यः आख्या-
तार्थेभ्यः अपूर्वं प्रतीयेत । अयं भावः । सोमस्य स्वर्गहेतुत्वे तदुत्पत्तेः पुरुषप्रयत्नानधनीनत्वेन पुरुषानपेक्षात् स्वर्गाद्युत्पत्त्या-
पत्तिः । तथा च पुरुषं प्रवर्त्तयितुमुच्चारितविधिवैयर्थ्यम् । यदि यागेन पुरुषप्रयत्नाधीनेन द्रव्येकश्चन संस्कारः संस्कृतत्वविशिष्ट-
द्रव्योत्पत्तेरुच्चारणकाले ऽसत्त्वादुत्पत्तौ पुरुषप्रवर्त्तयन् विधिरपि सफल इत्युच्यते तदा ऽनेकादृष्टकल्पना । यागादपूर्वोत्पत्तिपक्षे यागादपूर्वं यागं प्रति दृष्टविधयैव द्रव्यं कारणमिति नोक्तदोष इति । इममेवार्थं संक्षेपेणाह सूत्रकारः आश्रितत्वादित्यनेन । प्रयोगस्य उत्पत्तेः आश्रितत्वात्पुरुषाश्रितत्वात्पुरुषाधीनत्वा-
दिति यावत् ॥ ४ ॥

अपूर्वास्तित्वम् । अधि० २ ।

चोदना पुनरारम्भः ॥ ५ ॥

एकापूर्वकल्पना अनेकापूर्वकल्पना वेत्यादिवचनान्यपूर्वसिद्धा-
वुत्तिष्ठेरन् । तत्रैव मानं न पश्याम इत्याक्षेपे समाधानमाह । चो-
दनेति । चोदना अपूर्वम् । अस्तीति शेषः । पुनरिति शब्दालंका-
रे । यतः आरम्भः स्वर्गस्य यागः साधनमित्युपदेशारम्भः अतः
आशुतरविनाशिनः कालान्तरभाविस्वर्गसाधनत्वोपदेशानुपपत्तिरे-
वाऽपूर्वं मानमिति (१) भावः ॥ ५ ॥

(१) ननु शास्त्रप्रामाण्यादेव यागात्स्वर्गः स्यादिति अन्यथा यागे स्वर्ग-
साधनत्वबोधकश्रुतेरप्रामाण्यापत्तिरिति व्यर्था ऽपूर्वकल्पनेति चेन्न । मत्तद्व्या-
वर्तनाशस्य तस्य साधनत्वकल्पने प्रमाणान्तरविरोधप्रसङ्गात् ।

कर्मणां गुणप्रधानभावविभागः । अधि० ३ ।

तानि द्वैधं गुणप्रधानभूतानि ॥ ६ ॥

ब्रीहौ न व हन्तीत्यादौ सर्वत्र आख्यातान्तादेवापूर्वं भाषाख्या-
ताधिकरणन्यायादिति बहिः पूर्वपक्षे सिद्धान्तमाह । तानीति ।
तानि आख्यातानि द्वैधं द्विप्रकाराणि । क्व चिद् द्रव्यं प्रति गुण-
भूतानि क्व चिद् द्रव्यं प्रति प्रधानानि च ॥ ६ ॥

प्रधानकर्मलक्षणम् ।

यैर्द्रव्यं न चिकीर्ष्यते तानि प्रधानभूतानि

द्रव्यस्य गुणभूतत्वात् ॥ ७ ॥

द्वैविध्यं व्युत्पादयति । यैरिति । यैः आख्यातान्तैः द्रव्यं
संस्कार्यत्वेन न चिकीर्ष्यते तानि आख्यातान्तवाच्यानि कर्माणि
यागदानादीनि द्रव्यं प्रति प्रधानानि । यथा स्वर्गकामो यजेत हिरण्यं
ददातीति । तत्र द्रव्यस्य गुणभूतत्वाल्लोकनः गुणत्वेन क्लृप्तत्वात् ॥ ७ ॥

गुणकर्मलक्षणम् ।

यैस्तु द्रव्यं चिकीर्ष्यते गुणस्तत्र प्रतीयते तस्य

द्रव्यप्रधानत्वात् ॥ ८ ॥

यैः कर्मभिः द्रव्यं संस्कार्यत्वेन चिकीर्ष्यते तत्र धात्वर्थः गुणः
प्रतीयेत तस्य धात्वर्थस्य द्रव्यप्रधानत्वाद् द्रव्यं प्रधानं यस्य
तत्त्वात् । यथा ब्रीहौ न व हन्ति तण्डुलान्पि न ष्टीत्यादौ वितुषी-
भावरूपदृष्टफलसंभवान्मादृष्टकल्पनेति भावः ॥ ८ ॥

श्रुतेरप्रामाण्यशङ्का तु तस्य यागशक्तित्वादवान्तरव्यापाररूपत्वाद्वा निरस-
नीया न हि बाणव्यापारस्य कारणत्वे बाणस्य तद्द्वारा कारणत्वं विहन्यते
येन श्रुतौ अप्रामाण्यशङ्कावकाशः स्यात् । तस्माच्छ्रुतार्थापत्त्या अवश्यमपूर्वं
कल्पनीयम् । “कर्मनाशाजलस्पर्शात् करतोयाविलङ्घनात् । गरहकीबा-
हुतरणाद्धर्मः सरति कीर्तनात् । इति धर्मस्य कीर्तनादितो नाशबोधनाद्-
ध्वंसस्य च नाशसंभवाद् न ध्वंसस्य व्यापारत्वसंभवः । अभावस्य कारण-
त्वासंभवाच्च । न चैवं सति नित्याननुष्ठाने प्रत्यवायानुत्पत्तिप्रसङ्गः ।
तदनुष्ठानकाले अग्न्यानुष्ठानत एव तदुत्पत्तेरुपपत्तेरिति दिक् ।

संमार्जनादीनामप्रधानत्वम् । अधि० ४ ।

धर्ममात्रे तु कर्म स्यादनिवृत्तेः प्रयाजवत् ॥ ८ ॥

यत्र दृष्टफलं दृश्यते तत्रास्तु गुणकर्म यत्र दृष्टं फलं दृश्यते स्मृचः समावर्तीत्यादौ गुणकर्म प्रधानकर्म वेति संशये पूर्वपक्षमाह । धर्मेति । दृष्टोपकारशून्ये धर्ममात्रे संमार्गादिधावत्कर्मणि कर्म प्रधान-कर्मत्व एवात् स्मृचिभिरसंमार्गं भावयेदित्येव स्यात् । यथा प्रयाजा-स्तथा अनिवृत्तेः द्रव्यं प्रत्युपकारस्य कर्मणा ऽदृष्टत्वात् ॥ ९ ॥

तुल्यश्रुतित्वाद्देतरैः सधर्मा स्यात् ॥ १० ॥

सिद्धान्तमाह । तुल्येति । इतरैः अवहननादिभिः सधर्मा तुल्यः स्यात् गुणकर्म स्यात् । तुल्यश्रुतित्वाद् ब्रीहीनितिचद् द्विती-याश्रुतेस्तुल्यत्वात् । स्मृच इत्यत्र द्वितीयाया प्रधानत्वबोधनाद् द्रव्यस्येति भावः ॥ १० ॥

द्रव्योपदेश इति चेत् ॥ ११ ॥

सिद्धान्तमाक्षिपति । द्रव्येति । द्रव्योपदेशः गुणतया द्रव्यो-पदेशः कश्चिद् दृश्यतइति शेषः यथा सक्तूञ् जुहोतीत्यत्र द्विती-यान्तरक्तूनां होमं प्रति गुणत्वमतः गुणवाचिका ऽपि द्विती-येति भावः ॥ ११ ॥

न तदर्थत्वाल्लोकवत्तस्य च शेषभूतत्वात् ॥ १२ ॥

आक्षेपं वारयति । नेति । न करणार्थं द्वितीया कुतः तदर्थ-त्वात् कर्मणि द्वितीयेत्यनुशासमेन द्वितीयायाः तदर्थत्वात् कर्माय-त्वात् । लोकवत् । लोको ग्रामं गच्छतीतिचदृष्टं गच्छतीति द्वितीयां न प्रयुक्ते करणवाचकपदात् । ननु सक्तूञ्जुहोतीति कथं प्रयोग इत्यत्रोह । तस्येति । स्मृगादिद्रव्यस्य शेषभूतत्वाद् आज्यादिक-त्वर्थहविर्धारणशेषभूतत्वात् । अयं भावः । सक्तूञ्जुहोतीत्यत्र द्वितीया कर्तृत्वकार्यिकेत्युक्ते होमेन सक्तूनां असमीभूतत्वेनाग्रे तस्य विनियोगाभावात्संस्कारो व्यर्थः स्यात् । अतो द्वितीयाया लक्षणया करणत्वमर्थ इत्यवश्यं वाच्यम् । स्मृचां तु संस्कारयुक्तानां हविर्धारणे विनियोगो ऽस्तीति सक्तुवैषम्यमिति ॥ १२ ॥

द्वितीयाध्यायस्य प्रथमः पादः ।

स्तोत्रादिप्रामाण्यम् । अधि० ५ ।

स्तुतशस्त्रयोस्तु संस्कारो याज्यावद्देवता-
भिधानत्वात् ॥ ३१ ॥

स्तोत्रशस्त्रयोः किं सन्निपत्योपकारकत्वमुन आरादुपकार-
कत्वमिति संशयं पूर्वपक्षमाह । स्तुतेति । स्तुतशस्त्रयोः स्तोत्रश-
स्त्रयोः (१) फलमिति शेषः । संस्कारः देवतायाः स्मरणेन संस्कारः ।
यथा याज्यायाः देवतास्मरणं फलं तद्वद् देवताभिधानत्वात् देव-
तायाः अभिधानं प्रकाशनं यच्च तत्त्वस्य याज्यास्तुतिशस्त्रे तुल्य-
त्वादिति भावः ॥ ३१ ॥

अर्थेन त्वपकृष्येत देवतानामचोदनार्थस्य
गुणभूतत्वात् ॥ ३२ ॥

अस्मिन्पक्षे दूषणमाह । अर्थेनेति । माहेन्द्रग्रहयागसन्निधौ
स्तोत्रशस्त्रयोः केवलेन्द्रलिङ्गकः अभि त्वा शूर नोनुम इत्यादि-
मन्त्रः पठितः । तत्रत्या स्तुतिः देवतास्मरणं प्रत्यङ्गभूता तर्हि
अर्थेन केवलेन्द्रदेवतास्मरणरूपकार्यानुगोचेन माहेन्द्रयागादपकृष्येत
वियुज्येत देवतायाः नाम्ना इन्द्र इति नाम्ना चोदिता जनिता
या उपस्थितिस्तद्रूपार्थः कार्यं तं प्रति गुणभूतत्वाद्वचः । तथा च
कार्यानुसारेण यत्रेन्द्रयागः तत्र संयुज्येत केवलेन्द्रेण देन महेन्द्रा-
स्मरणद्वियुज्येत पूषानुमन्त्रणमन्त्रवत् । तथा सति माहेन्द्रग्रहस-
न्निधिपाठवैयर्थ्यमिति भावः ॥ ३२ ॥

वशावद्वा गुणार्थं स्यात् ॥ ३३ ॥

पूर्वदूषणोपरि समाधानमाह । वशेति । गुणार्थं महत्त्वरूप-
गुणसहितेन्द्रस्मरणार्थं पूर्वोक्ता ऋक् स्यात् । वशावत् । सा वा
एषा सर्वदेवत्या यदजावशा वायव्यामाहमेतेत्यस्मिन्यागे छागस्य
वपाया मेदस इतिमन्त्रस्यच्छागपदेन वशारूपगुणविशिष्टच्छा-
गोपादानविरहवत् ॥ ३३ ॥

(१) अमगीतमन्त्रवाच्या स्तुतिः शस्त्रम् । प्रगीतमन्त्रवाच्या स्तुतिः
स्तोत्रम् इति तयोर्विशेषः ।

न श्रुतिसमवायत्वात्(१) ॥ १६ ॥

इमं पक्षं दूषयति । नेति । न, अनुत्कर्ष इति न, श्रुत्या इन्द्रपदश्रुत्या मन्त्रस्य समवायत्वात् संबन्धत्वात् । यद्वा श्रुत्या देवतावाचकतद्धितश्रुत्यासमवायत्वादिति पूर्वार्थकम् । महेन्द्रपदा-
ज्जाततद्धितः स्वार्थेन देवतारूपेण स्वप्रकृत्यर्थं योजयेत् । न तु प्रकृत्यर्थैकदेशमिन्द्रम् । प्रत्ययानां प्रकृत्यर्थान्वितस्वार्थबोधकत्व-
नियमात् । इत्थं चेन्द्रो महेन्द्रश्च^१ भिन्न इति भावः ॥ १६ ॥

व्यपदेशभेदाच्च ॥ १७ ॥

उक्तार्थे साधकान्तरमप्याह । व्यपेति । दर्शपूर्णमासे बहु दुग्धीन्द्राय देवेभ्यः, बहु दुग्धि महेन्द्राय देवेभ्य इति व्यपदेशस्य निर्देशस्य भेदात् । यदीन्द्रपदेन महेन्द्रोपस्थितिः तर्हि निर्देश-
भेदो व्यर्थ इति भावः ॥ १७ ॥

गुणश्चानर्थकः स्यात् ॥ १८ ॥

यदि इन्द्रमहेन्द्रयोरैक्यं तदा सहस्ररूपगुणकथनं व्यर्थं स्यादिति भाव इत्याह । गुण इति ॥ १८ ॥

तथा याज्यापुरोरुचोः ॥ १९ ॥

तथा द्वयोरभेदे दर्शपूर्णमासहौत्रकाण्डे याज्यायाः पुरोरुचः पुरोऽनुवाक्यायाश्च सहा^२ इन्द्रो य ओजसेति ऐन्द्र सानसिन्निति च भेदेन पाठोऽनर्थकः स्यात् ॥ १९ ॥

वशायामथसमवायात् ॥ २० ॥

पूर्वं वशावदिति दृष्टान्तः प्रतिपादितः स विषयः । अस्मिन् सूत्रे प्रत्यक्षेणेति पूरणीयम् । तथा च वशायां बन्धयारूपच्छा-
ग्यामथस्य बन्धयात्वस्य समवायात् प्रत्यक्षेण संबन्धावगमात् । अयं भावः । छाग्या वपाया भेदस इति निगदे छागीपदश्रवणे वा छागी तदभिन्ना वशेति प्रत्यक्षेण ज्ञातुं शक्यते । इन्द्रपदोपस्थाप्ये सहस्ररूपो गुणः शास्त्रैकगम्य इति वैषम्यम् ॥ २० ॥

यत्रे(१)ति वा ऽर्थवत्त्वात्स्यात् ॥ २१ ॥

पुनः पूर्वपक्षयुतिष्ठते । यत्रेति । यत्रेन्द्रः तत्रेति उत्कर्षः स्यात् ।
अर्थवत्त्वात् । इन्द्रस्मरणरूपकार्यत्वात् (३) ॥ २१

अपि वा श्रुतिसंयोगात्प्रकरणे स्तौतिशंसती
क्रियोत्पत्तिं विदध्याताम् ॥ २२ ॥

सिद्धान्तमाह । अपि वेति । श्रुतिसंयोगाद्घातोः शक्तिरूपा-
र्यसंबन्धात् शक्यार्थेन साकं संबन्धादिति यावत् । स्तौतिशंसती
तयोरर्थौ प्रकरणे प्रकृतमाहेन्द्रग्रहएव क्रियोत्पत्तिमपूर्वरूपां विदधा-
तां कुरुतः । अयं भावः । स्तौतिशंसतिधात्वोः मुख्यार्थः स्तुतिः
सा स्तुतिश्च गुणिनिष्ठानां विद्यमानानामविद्यमानानां च गुणा-
नां प्रकाशनम् । तथा च गुणप्रकाशेन सावयेदिति । तथा सति
लक्षणा स्यात् शक्यार्थगुणप्रकाशविधाने तस्य दृष्टं किमपि फलं
नेत्यदृष्टं कल्प्यतइति प्रधानकर्मत्वमिति ॥ २२ ॥

शब्दपृथक्त्वाच्च ॥ २३ ॥

अत्रैव हेत्वन्तरमाह । शब्देति । शब्देन संख्यावाचकद्वादशश-
ब्देन पृथक्त्वात् स्तोत्राणां शस्त्राणां पृथक्त्वावगमात् अयं भावः ।

(१) यच्चेतीति शा० भा० पाठः । (२) एतदुत्तरं सूत्रद्वयव्याख्या
तमस्यां वृत्तौ नोपलभ्यते शाबरभाष्ये तन्त्रवार्तिके जैमिनिसूत्रदीधितौ चोप-
लभ्यते अतस्तद्व्याख्यानं दीधित्युक्तमुपन्यस्यते । न त्वास्मात्तेषु ॥ १ ॥

एकदेशो त्वाह । न त्वास्मात्तेष्विति । तुरवधारणे । इन्द्रास्मात्तेषु मन्त्रेषु
। तद्वृत्तेष्वपि नैव । अर्थवत्त्वमस्तीति शेषः । यतो, याम्याः शंसति, यिपि
। एवतीः शंसति, अग्निमारुते शंसति, मण्डूकसूक्तमज्ञसूक्तमित्यादिष्वगत्या
दृष्टार्थत्वमेवमत्रापि प्रधानकर्मतया तथैव प्रकरणे स्वास्तिवति भावः ॥ १ ॥

दृश्यते ॥ २ ॥

पूर्वपक्षवादी निराकरोति । दृश्यतइति । याम्यादीनामुत्कृष्टानामर्थवत्त्वं
दृश्यते इत्यर्थः । याम्यादीनां तत्तद्देवताके कर्मणि । मण्डूकसूक्तस्य चयने
मण्डूकेन विकर्षतीति विधानात् । राजसूये ऽज्ञसूक्तस्य अज्ञेदीव्यतीति वि-
धानात् । एवमन्यत्र । इत्येवार्थवत्त्वं सर्वेषाम् । वाचः स्तोमे कर्मविशेषे सर्वा
अथ इत्यादि दाशतयीरनुब्रूयादित्यन्तेनार्थवत्त्वस्य दृष्टेरित्यर्थः । तस्मात्
संस्कारकर्मणी इत्येवमस्तीति ।

सिद्धान्ते संख्यया अपूर्वाणां स्तोत्रजन्यानां द्वादशत्वात् तत्साध-
नानां द्वादशत्वं युक्तम् । अर्थस्मरणपक्षे प्रत्यक्षं स्मरणस्य भिन्न-
त्वेन तत्साधनानामपि तावत्संख्याकत्वं तत्र द्वादशत्वं बाध्ये-
तेति भावः ॥ २३ ॥

अनर्थकं च तद्वचनम् ॥ २४ ॥

किं चानर्थकं उच्यते तद्वचनम् आग्नेयीषु स्तुवनइति वचनम् ।
तथा हि । अग्निष्टुति ऋतौ प्राकृतयहानुवादेनाग्नेया ग्रहा भव-
न्तीति अग्निसंबन्धविधौ अग्निप्रकाशार्थत्वेनाग्नेयीनामृचां प्राप्तौ
पुनराग्नेयीभिः स्तुवनइति तत्संबन्धौ विधिर्नार्थः स्यात् । अद्व-
ष्टार्थत्वे तत्साधनत्वस्याग्नेयीष्वस्तु शास्त्रैकगम्यत्वाद्विधिः सफल
इति भावः ॥ २४ ॥

अन्यश्चायः प्रतीयते ॥ २५ ॥

अपि च अन्यः स्तोत्रजन्यफलादन्यः विजातीयः शास्त्राद्
अर्थः फलं प्रतीयते । उभयोः अपूर्वफलत्वे उभाभ्यामपूर्वस्य विजा-
तीयस्य जायमानत्वाद् उपपन्नम् । स्मणार्थत्वे तस्यैकजातीय-
त्वादनुपपत्तिरिति भावः ॥ २५ ॥

अभिधानं च कर्मवत् ॥ २६ ॥

इतो ऽपि प्रधानं कर्मेत्याह । अभीति । कर्मवत्कर्मप्रत्य-
यान्तं द्वितीयान्तमिति यावत् । अभिधानं कर्मणाम् प्रवृत्तं शंसति
निष्केवल्यं शंसतीति यतः अतः यन्नाम द्वितीयान्तं तत्प्रधानकर्म
यथा ऽग्निहोत्रं जुहोतीति व्याप्तेरिति भावः ॥ २६ ॥

फलनिवृत्तेश्च ॥ २७ ॥

साधकान्तरमाह । फलेति । स्तोत्रश्रवणमिति पूरणीयम् ।
तथा च ताभ्यां फलस्य निवृत्तकृत्यैः अवणात् । एव वै स्तुतश-
्रवणोर्दोह इति दोहः फलम् । संस्कारपक्षे देवताया एव फलसाध-
नत्वं श्रूयतेति भावः ॥ २७ ॥

(१) ऐकशब्दादिति शा० भा० पाठः । (२) स्मृतस्योपेक्षानर्हत्वं प्रसङ्गः । (३) लक्षणस्योपयोगश्च पूर्वाचार्यैर्दर्शितः । ऋषयोऽपि पदार्थानां नान्तं यान्ति पृथक्त्वशः । लक्षणेन तु सिद्धानामन्तं यान्ति विधिशिचत इति जैमिनीयभ्यायमालाविस्तरे माधवाचार्याः । (४) प्रायस्किमिदम् । वसन्ताय कपिज्जलानालभेतेत्यादिषु विध्यादिरूपेषु मन्त्रेष्ववस्थाप्तेः किं तु धार्मिकसमाख्यानं लक्षणं मन्त्राणां दूषक इति बोध्यमिति ।

ऊहादोनाममन्त्रत्वम् । अधि० ८ ।

अनाम्नातेष्वमन्त्रत्वमाप्नातेषु हि विभागः

हस्यात् (१) ॥ ३२ ॥

ऊहप्रवरनामधेयेषु मन्त्रत्वमस्ति न वेति संशये तस्यापि पूर्वोक्तलक्षणाक्रान्तत्वादस्ति मन्त्रत्वमिति पूर्वपक्षे सिद्धान्तमाह । अनाम्नातेष्विति । हि यतः विभागः मन्त्रो ब्राह्मणमिति विभागः आम्नातेषु कण्ठरवेण पठितेष्वेवातः ऊहे सूर्याय जुष्टमिति, प्रवरे काश्यपाक्षत्सारेति, सुब्रह्मरथानिगदादिषु कृष्णशर्मा यजतइत्यादिषु अनाम्नातेषु अमन्त्रत्वम् ॥ ३२ ॥

सामलक्षणम् । अधि १० ।

(२) ऋग्यत्रयवशेन पादव्यवस्था ॥ ३३ ॥

एवं मन्त्रसामान्यलक्षणमुक्त्वा ऋक्सामयजुषां प्रत्येकं लक्षणमाह । ऋगित्यादिना । यत्र वाक्ये अर्थवशेन चण्डोविशेषवशेन पादव्यवस्था वा ऋक् ॥ ३३ ॥

सामलक्षणम् । अधि० ११ ।

गीतिषु साम(३) ॥ ३४ ॥

तत्रैव गीतिषु गाने सति साम(४) ॥ ३४ ॥

यजुर्लक्षणम् । अधि० १२ ।

शेषे यजुःशब्दः ॥ ३५ ॥

शेषइति । स्पष्टो ऽर्थः ॥ ३५ ॥

(१) शा० भा० स्याच्छब्दरहितः पाठः । (२) तेषामृगिति शा० भा० पाठः । (३) सामाख्येति शा० भा० पाठः । (४) इह मन्त्रविभागमात्रं विवक्षितं गीतिवाचकत्वसाधनस्योपयोगाभावात् । तस्य च गीतिवाचित्वे गीतिविशिष्टत्ववाचकत्वे वा सामशब्दस्य ऋग्यजुषान्वयस्य सर्वथा ऽपि सिद्धत्वेन अनुपपन्न्यभावात् । सप्तम् तु अतिदेशोपपत्तये गीतिवाचित्वं सामादिशब्दानां युक्त्या साधितमित्यपीनहस्त्यम् । भाष्यकारादीनामत्र गीतिवाचकत्वसाधनप्रयासस्तु प्रासङ्गिकः ।

निगदानां यजुःषु अन्तर्भावः । अधि १३ ।

निगदो वा चतुर्थः स्याद्धर्मविशेषात् ॥ ३६ ॥

निगदानां यजुष्यन्तर्भावो न वेति विचारे पूर्वपक्षमाह ।
निगद इति । निगदः चतुर्थः ऋग्यजु सामस्यो ऽतिरिक्तः । उच्यैर्ऋ-
चा क्रियते उच्यैः सामोपांशु यजुषोच्यैर्निगदेनेति यजुषः उपांशु-
त्वादतिरिक्तधर्मत्वात् ॥ ३६ ॥

व्यपदेशाच्च ॥ ३७ ॥

साधकान्तरमाह । व्यपेति । व्यपदेशाद् यजुंषि निगदा इति
भिन्ननाम्ना व्यवहाराच्च यजुभ्यो निगदः ॥ ३७ ॥

यजुंषि वा तद्रूपत्वात् ॥ ३८ ॥

सिद्धान्तमाह । यजुंषि वेति । निगदा यजुंषि तद्रूपत्व इ-
यजुर्लक्षणावस्थात् ॥ ३८ ॥

वचनाद्धर्मविशेषः ॥ ३९ ॥

यश्चोच्यैस्त्वरूपो धर्मविशेषः स पूर्वोक्तवचनात् ॥ ३९ ॥

अर्थाच्च ॥ ४० ॥

उच्यैस्त्वधर्मव्याख्यात् परप्रत्यायनरूपफलवत्त्वाच्च न अयम-
नीन्विहरेत्युपांशु निगदोच्यवारे परो चास्य नीत्युच्यैस्त्वमिति
भावः ॥ ४० ॥

गुणार्थो व्यपदेशः ॥ ४१ ॥

पूर्वोक्तसंज्ञाभेदस्य का गतिस्तत्राह । गुणेति । गुणार्थो गुणनि-
मित्तो व्यपदेशः भेदेन व्यवहारः ब्राह्मणपरिव्राजकवत् ॥ ४१ ॥

सर्वेषामपि चेत् ॥ ४२ ॥

उच्यैस्त्वगुणैर्न सारूपादूगादीनामपि निगद इतिव्यवहाराप-
त्तिरिति शङ्कते । सर्वेषामिति ॥ ४२ ॥

न ऋग्व्यपदेशात् ॥ ४३ ॥

समाधत्ते । नेति । न ऋग् निगदः । अयाज्या वै निगदाः त-
स्मादुच्यैव यजन्तीति ऋग्भ्यो ऽन्यत्वेन व्यवहारात् ॥ ४३ ॥

एकवाक्यत्वलक्षणम् । अधि - १४ ।

अर्थे कत्वादिकं वाक्यं साकाङ्क्षं चेद्विभागे स्यात् ॥४४॥

अथैकवाक्यतालक्षणमाह । अर्थेति । विभागे वाक्यघटकप-
दामां विज्ञाने साकाङ्क्षमेकपदरहितस्यापरपदस्य शाब्दबोधाजनक-
त्वं तयोरेवार्थैकत्वम् एकफलप्रतिपादकत्वम् । विभागे साकाङ्क्षत्वे
सत्येकफलप्रतिपादकं यत्तदेकवाक्यमित्यर्थः (१) । यथा अग्नये जुष्टं
निर्वपामीत्यत्र विभागे परस्परसाकाङ्क्षं निर्वापरूपैकफलप्रति-
पादकम् ॥ ४४ ॥

वाक्यभेदः । अधि - १५ ।

समेषु वाक्यभेदः स्यात् ॥४५॥

तथाममेषु परस्परनिरपेक्षेषु पदेषु तु वाक्यभेदः स्यात् ।
यथा इषे तथा, ऊर्जे त्वेति (२) ॥ ४५ ॥

अनुषङ्गः । अधि १६ ।

अनुषङ्गो वाक्यपरिसमाप्तिः सर्वेषु तु ल्ययोगित्वात् ॥ ४६ ॥

ज्योतिष्टोमे, या ते अग्ने ऽयागया या ते अग्ने रजाशया या ते
अग्ने इराशया नूर्ध्वर्षिष्ठा गङ्गरेष्टोयं वः अपावधीरवेणं वधो अपाव-

(१) अत्र विशेष्यानुपादाने स्थोनं ते सदनं कृणोमि घृतस्य धारया सु-
शेवं । कल्पयामि तस्मिन् सीदामृते प्रतिनिष्ठ ब्रीह्यर्णा मेधं सुमनस्यमान इ-
त्यत्र तस्मिन्नित्याद्युत्तरार्धघटकतत्पदस्य बुद्धिविषयतावच्छेदकधर्मावच्छि-
न्नवाचकत्वेन बुद्धिविषयतावच्छेदकत्वज्ञानापेक्षशाब्दबोधोपयोगिशक्तिश्च
हविषवत्त्वाद् बुद्धिविषयतावच्छेदकत्वज्ञानस्य च सादनादिपदार्थज्ञानाधी-
नत्वाद् उत्तरार्धस्य विभागे सति साकाङ्क्षत्वस्य स्फुटत्वेन तत्रैकवक्यत्व-
लक्षणान्तिव्याप्तिः स्यादतस्तद्वारणाय तदुपादानम् । भगो वां विभजतु, पूषा
वां विभजतु, अग्नेरेकवाक्यत्ववारणाय च सत्यनतम् । विशेषणविशेष्य-
योरुभयोरुपादाने तु न दोषः । पूर्वत्र सदनसादनरूपभिन्नपदार्थप्रतिपादक-
त्वात् । उत्तरत्र विभागे साकाङ्क्षत्वाभावात् ।

(२) इषे त्वेति छिनस्ति ऊर्जे त्वेति अनुमाष्टीति आभ्यां पलाशशा-
खोच्छेदनमार्जनयोरनयोर्विनियोगात्तदनुसारेण छिनस्ति अनुमाज्मि इति
क्रियापदयोरध्याहारेण भोः पलाशशाखे इषे इष्यमाणायान्नाय त्वां छिनस्ति
ऊर्जे वल्गाय त्वामनुमाज्मि इत्यर्थे भिन्नार्थत्वाच्चैकवाक्यत्वम् । एतेन सत्यो-
र्थस्मारकत्वाभावेन अदृष्टार्थत्वात्तत्त्वे च एकादृष्टकल्पनायां लाघवादे-
कादृष्टफलत्वेन सन्नैक्यमिति पूर्वपक्षः परास्तः । अर्थस्मारकत्वसंभवस्य
दर्शितत्वात् एवमेव आयुर्यज्ञेन कल्पतानित्यत्रापि सन्नभेदो दृष्टव्यः ।

तस्याहेत्याम्नातम् । अत्र तन्पूर्वविष्टेत्यनुषङ्गेण त्रिषु योज्यम् उत
चरममन्त्रएवेति संशये सन्निहितत्वाच्चरममन्त्रएवेति पूर्वपक्षे
सिद्धान्तमाह । अन्विति । वाक्यस्य असन्निहितवाक्यस्य परिस-
माप्तिराकाङ्क्षाशान्तिः यस्मात्तादृशो ऽनुषङ्गः कार्यः सर्वेषु वाक्येषु
तुल्ययोगित्वाद् आकाङ्क्षापरिपूरकत्वस्य तुल्यत्वात् ॥ ४६ ॥

व्यवेताऽननुषङ्गः । अधि० १७ ।

व्यवायान्नानुषज्यते ॥ ४७ ॥

सं ते प्राणो वायुना गच्छतां सं यजत्रैरङ्गानि सं यज्ञपतिरा-
शिषेत्यत्र प्रथममन्त्रस्य गच्छतामिति पदं चरममन्त्रे नानुषज्यते ।
अध्यममन्त्रे ऽङ्गानीतिकर्तृवाचकपदसमानवचनकत्वोपपत्तये गच्छ-
न्तामित्यस्य बहुवचनान्तस्याध्यागारे अनुषङ्गविभेदात्तृतीये ऽपि
नानुषङ्गः किं त्वध्याहार इत्याह । व्यवायादिति ॥ ४७ ॥

इति जैमिनिसूत्रवृत्त्यां द्वितीयाध्यायस्य प्रथमः पादः ॥ १ ॥

अङ्गापूर्वभेदः । अधि० १ ।

शब्दान्तरे कर्मभेदः कृतानुबन्धित्वत् ॥ १ ॥

प्रथमपादे उपोद्धातं समाप्य द्वितीयपादे शब्दान्तरादिभिः
सापवादैः कर्मभेदो निरूप्यते । ज्योतिष्टोमे, सोमेन यजेत, दाक्षि-
णानि जुहोति, हिरण्यमात्रेयाय ददातीत्यादीनि पर्यायरहितानि
बहुन्याख्यातान्तानि श्रूयन्ते । तानि सर्वाण्येकफलभावनायाम-
न्वयं प्राप्नुवन्त्युत नानाफलभावनास्त्विनि संशये नानाधात्वर्थ-
स्यो नानाऽपूर्वकल्पने गोरवादेकापूर्वभावनायामन्वयं प्राप्नुयुरिति
बहिः पूर्वपक्षे सिद्धान्तमाह । शब्देति । शब्दान्तरे धातुभेदे
कर्मणो ऽपूर्वस्य भेदः । कृतः अनुबन्धः भावनाव्यवच्छेदो ऽनेनेति
कृतानुबन्धित्वात् । एकधात्वर्थस्यैकभावनायामन्वये यागभावने-
तरभावनाव्यवच्छेदादिति भावः ॥ १ ॥

समिदाद्यपूर्वभेदः । अधि० २ ।

एकस्यैव पुनः श्रुतिरविशेषादनर्थकं हि स्यात् ॥ २ ॥

समिधो यजति, सनूनपातं यजतीत्यादौ धातुभेदाभावात्तात्रा-

पूर्वोद इति बहिः पूर्वपक्षे विद्वान्तमाह । एकस्येति । एकस्य धातोः अविशेषाद् गुणाद्यविधायकत्वेन पुनः श्रुतिरपि शब्दान्तर-
वत्कर्मभेदकं प्रमाणं स्यात् । दधना जुहोतीत्यत्र दध्यादिष्वदन्यस्य
विधेयस्याभावेन सकृदुच्चारणदेव कार्यसिद्धौ असकृदुच्चारणा-
मनर्थकं स्यादिति भावः (१) ॥ २ ॥

आचाराद्यः स्नेयादीनामङ्गाङ्गिभावः । विद्वद्वाक्यस्यानुवादकत्वम् । अधि० ३॥

प्रकरणं तु पौर्णमास्यां रूपावचनात् ॥ ३ ॥

दर्शपूर्णमासप्रकरणे यदाग्नेयो ऽष्टाकपालो ऽमावास्यायां
पौर्णमास्यां चाच्युनो भवति, तादृश्रूतामग्नीषोमावाज्यस्यैव नौ
सपांशु पौर्णमास्यां यजन्ति । ताभ्यामेतमग्नीषोमीयमेकादशक-
पालं पूर्णमासे प्रायच्छत् । ऐन्द्रं दध्यामावास्यायाम् ऐन्द्रं पयो
ऽमावास्यायामिति षड्यागान्विधाय तत्समीपे, य एवं विद्वान्पौर्ण-
मासीं यजते, य एव विद्वानमावास्यां यजते इति विद्वद्वाक्ये
अयमाणं यागान्तरम् उत षण्णामनुवादकं यजतिपदमिति
संशये सिद्धान्तेनारभते । प्रकरणमिति । पौर्णमास्यां पौर्णमा-
स्युपलक्षितविद्वद्वाक्यद्वये प्रकरणं प्रकृतपूर्वोक्तषड्यागानुवादः ।
रूपावचनाद् देवताद्रव्यप्रतिपादकशब्दाभावात् । देवताद्रव्य-
लाभमन्तरा यागविध्यसंभवादिति भावः ॥ ३ ॥

विशेषदर्शनाच्च पूर्वेषां समेषु ह्यप्रवृत्तिः स्यात् ॥ ४ ॥

ननु अनुवादपक्षे तस्मिन्निधिपठितानां प्रयाजानुयाजचक्षुःप्रभृ-
तीनां सर्वेषामनुवादकं सद्राजसूयवत्सर्वाण्येव प्रधानानि सन्त्वत
आह । विशेषेति । पूर्वेषाम् आग्नेयादिषराणाम् अनुवादः विद्वद्वा-
क्येन । विशेषदर्शनात् । कश्चित्सौर्ययागे, प्रयाजे प्रयाजे कृच्छ्रं
जुहोतीत्यतिदेशदर्शनात् । समेषु प्रधानेषु सत्सु प्रयाजानां

(१) ननु समिदादिसंज्ञाभेदाद् अथैव उगोतिरथैव विष्वग्ज्योतिरि-
तिवद्यागभेदः स्यात् तथा चेदमधिकरणं नारम्भणीयमिति चेन्न ।
शब्दैकत्वेनार्थैकतास्यदृढतरप्रत्यभिज्ञानात् । स्पष्टे च यागैकत्वे तस्य
समित्संज्ञाऽवच्छेदस्य संज्ञान्तरमन्याय्यमिति तनूनपादादिशब्दाः समिद्यागे
देवताविधायन्ति न तु संज्ञाः येन संज्ञातो भेदः स्यादिति शा० दी० ।

प्रधानतया सौर्ययागे अप्रवृत्तिः अतिदेशेन प्रवृत्त्यभावः स्यात् ।
प्रधानस्यातियेगाथावदिति भावः ॥ ४ ॥

गुणस्तु श्रुतिसंयोगात् ॥ ५ ॥

नेमी समुदायानुवादकौ किं न्वपूर्वकर्मणी । रूपलाभस्तु यद-
ग्नेयो ऽष्टकपाल इति वाक्ये श्रूयमाणामावास्यापौर्णमासीपदे कर्म-
नामनी । अमावास्यापौर्णमासीसंज्ञकयागे आग्नेयो ऽष्टकपालः कार्य-
इति यदाग्नेयवाक्यार्थः । तथाच नायमुत्पत्तिविधिः किं तु गुण-
विधिः । विद्वद्वाक्ये ऽमावास्यापौर्णमासीशब्दौ तत्रत्ययागवाचकौ ।
तथा चारिहोत्रशब्देन प्राक्तनारिहोत्रयोर्विहोत्राणिरितिहोत्रे यथा
तथा ऽत्रापि विद्वद्वाक्यविहितयागे देवता ऽग्निः द्रव्य पुरोडाश इत्य-
भिप्रायेण शङ्कते । गुण इति श्रुत्या पौर्णमास्यादिशब्देन संयोगाद्
गुणः यदाग्नेयवाक्यविहितो गुणः । द्रव्य देवता च लभ्यइति
शेषः ॥ ५ ॥

चोदना वा गुणानां युगपच्छासनाच्चोदिते हि

तदर्थत्वात्तस्य तस्योपदिश्येत ॥ ६ ॥

यदाग्नेयेति न गुणविधिरिति सिद्धान्तमाह । चोदनेति ।
चोदना कर्मात्पत्तिविधिः एकवाक्येनानेकेषां गुणानां शासनात् । हि
यतः यदि गुणविधिः स्यात् तदा चोदिते विध्यन्तरेण प्राप्तौ कर्म-
णि तदर्थत्वात्कर्तार्यत्वाद्धिधीयमानगुणस्य तस्य प्रत्येकं विध्यर्थं
प्रत्येकमुपदिश्येत प्रत्येकं विधिः स्यात् । ऋजुमाधारयती, संततमा-
धारयतीतिवत् । अपूर्वकर्मविधिपक्षे तावद्गुणविशिष्टमेक कर्म विधातुं
शक्यते ऽतो न गुणविधिरिति भावः ॥ ६ ॥

व्यपदेशश्च तद्वत् ॥ ७ ॥

किं च पौर्णमास्यां पौर्णमास्या, अमावास्याममावास्याया य-
जितेत्यनेन विहितकर्मणः यदाग्नेयादिवाक्ये ऽनुवादः तर्हि ताभ्या-
मेतमग्नीषोमीयमित्यादिशेषवाक्येऽपि श्रूयमाणामावास्यापौर्ण-
मासीशब्दा अपि सत्पराः स्युः तथा सत्येककर्मानुवादेनानेकदेव-
ताविकल्प एव देवताया यागश्चैक इति स्यात् । तथा चोग्राणि

ह वा एतानि हवींषि अमात्राख्यायां संस्क्रियन्त आग्नेयं प्रथमसैन्द्रे
उत्तरे इत्यनेन ठयपदेशः आग्नेयेन्द्रयागयोः सहानुष्ठानं श्रूयमाणं
तद्वद् विरुध्यतेति ॥ ७ ॥

लिङ्गदर्शनाच्च ॥ ८ ॥

किं च चतुर्दश पौर्णमास्यामाहुतयो हूयन्ते त्रयोदशामावास्या-
यामिति लिङ्गम् एकयागपक्षे विरुध्येत । सिद्धान्ते पञ्च प्रायाजास्त्र-
यो ऽनूपाजाः द्वे चक्षुषी प्रधानत्रयं स्विष्टकृदिति चतुर्दश ॥ ८ ॥

उर्वांशु यागाऽपूर्वत्वम् । अधि० ४ ।

पौर्णमासीवदुपांशुयाजः स्यात् ॥ ९ ॥

जामि वा एतद्यज्ञस्य क्रियते यदन्वञ्चौ पुरोडाशा उपांशुयागन-
न्तरा यजति, विष्णुरुपाशु यष्टव्यः प्रजापतिरुपांशु यष्टव्यः, अग्नीषो-
मावुपांशु यष्टव्यावजामित्वायेति पठितम् । अन्तरावाक्यं विष्णवा-
दियागत्रयोनुवादकमुनापूर्वयागविधायकमिति संशये पूर्वपक्षमाह ।
पौर्णमासीवदिति । पौर्णमासीवद् यथा विद्वद्वाक्यस्य पौर्णमासीपदं
समुदायानुवादकं तथोपांशुयागः ऽन्तरावाक्यस्यो ऽपि समुदाया-
नुवादकः (१) ॥ ९ ॥

चोदना वा ऽप्रकृतत्वात् ॥ १० ॥

सिद्धान्तमाह । चोदनाति । अन्तरावाक्यमेव चोदना कर्त्त-
व्यत्वाक्यं न विष्णवादिवाक्यानि विधायकानि अप्रकृतत्वाद्
उपक्रमवाक्येणानाकाङ्क्षितत्वात् । अयं भावः पूर्वोदाहृतवाक्ये जा-
मि वा एतद्यज्ञस्य क्रियते यदन्वञ्चौ पुरोडाशावित्युपक्रमवाक्ये
पुरोडाशासंज्ञेत्ये दोषकथनादन्तराले किं चिद्विषया भवतीति नि-
श्चयादन्तरालघटितवाक्यमुपक्रमेण साकं यथा संबद्धं तथान वि-
ष्णवादिवाक्यमत इदमेव विधायकं विष्णवादिवाक्यानि अन्तरा-
लगुणककर्मविधिशेषा अर्थवादा इति (२) ॥ १० ॥

(१) द्रव्यदेवतयोरभावेन रूपाभावाद्भूतमानोपदेशाच्चेति भावः ।

(२) विष्णवादिवाक्येऽन्तरालसंयोगाभावाज्जामितापरिहाराय अन्यत्र
क्व चिद्विषयादयो यष्टव्या अजामित्वायेत्युक्तौ असांगत्येन प्रशंसा नावकल्प-
इति भावः ।

गुणोपबन्धात् ॥ ११ ॥

ननुपांशुयाग इतिनामप्रवृत्तिः कथं तत्राह । गुणेति । तत्राब्रू-
तामग्नीषोमाउपांशु पौर्णमास्यां यजेन्निति वाक्यादुपांशुत्वगुणे
तत्र सिद्धे तद्गुणोपबन्धात् तत्प्ररूपन्यायेन नामत्वं तस्य ॥ ११ ॥

प्रायवचनाच्च ॥ १२ ॥

किं च तस्य वा एतस्याग्नेय एव शिरः हृदयमुपांशुयाजः पा-
दावग्नीषोमीय इति प्राये प्रधानपङ्क्तौ वचनाद् उपांशुयाग इत्यु-
क्तवाक्ये ग्रहणादुपांशुपदघटितस्य विधायकत्वमिति भावः ॥ १२ ॥

आचारादीनामपूर्वत्वम् । अधि० ५ ।

आधाराग्निहोत्रमरूपत्वात् ॥ १३ ॥

अजुमाधारयति, संततमाधारयतीत्युक्त्वा तत्समीपे यदाधार-
माधारयतीति श्रुतम् । एवं दध्ना जुहोति पयसा जुहोतीति तत्समी-
पे ऽग्निहोत्रं जुहोतीति श्रुतम् । आचारवाक्यमग्निहोत्रवाक्यं च
विधायक समुदायानुवादक वेति संशये पूर्वपक्षमाह । आचारेति ।
आधाराग्निहोत्रम् इदं पदद्वयं समुदायानुवादकं विद्वद्वाक्यवदरूप-
त्वाद् देवताद्रव्यबोधकाभावात् ॥ १३ ॥

संज्ञोपबन्धात् ॥ १४ ॥

संज्ञया अग्निहोत्रम् आधारमिति द्वितीयान्तसंज्ञया उपबन्धाद्
निर्देशात् । द्वितीयान्तनिर्देशः सिद्धस्यैव न त्वसिद्धस्य, अत
एवासिद्धत्वाच्चित्रया यजेतेति तृतीयान्तनिर्देश इति भावः ॥ १४ ॥

अप्रकृतत्वाच्च ॥ १५ ॥

इती ऽपि नेत्याह । अप्रेति । न विद्यते प्रकृतं समीपवृत्तिदे-
वताद्रव्यप्रकाशकवाक्यान्तरं ययोः तत्रात् । तथा च रूपाभावो
दृढीकृतो ऽनेन । दध्ना जुहोतीति वाक्येनापि केवलदध्नः सिद्धस्य
विधानासम्भवाद् दधिविशिष्टो व्यापार एव विधेय इति तदनु-
वादो ऽनेन युक्त इति भावः ॥ १५ ॥

चोदना (१) शब्दार्थस्य प्रयोगभूतत्वात्तत्सन्निधेर्गुणार्थेन
पुनः श्रुतिः ॥ १६ ॥

मिद्वान्तमाह । चोदनेति । चोदना कर्मोत्पत्तिवाक्यम् । शब्दार्थस्य उक्तवाक्यार्थस्य प्रयोगभूतत्वाद् अग्निहोत्राधारनामके कर्मणी अनुष्ठेये इति अनुष्ठानापरपर्यायप्रयोगरूपत्वाद्विधेयत्वम् । अग्निहोत्राधारसंज्ञके कर्मणी विधेये अतः तत्सन्निधेः अग्निहोत्राधारसन्निधेः पुनः अग्निहोत्राधारयोः अथवा गुणार्थेन गुणलाभार्थत्वेन दधना जुहोतीत्यनेन गुणविशिष्टकर्मविधौ अत्वर्थलक्षणापत्तेः । अनुवादे फलाभावाच्च अग्निहोत्रादिवाक्यमेव कर्मविधायकमिति भावः (१) ॥ १६ ॥

पशुसोमयोः पूर्वत्वम् । अधि० ६ ।

द्रव्यसंयोगाच्चोदना पशुसोमयोः प्रकरणे ह्यनर्थको

द्रव्यसंयोगो न हि तस्य गुणार्थेन ॥ १७ ॥

ज्योतिष्ठतोमे श्रूयते, हृदयस्थाग्रे ऽवद्यत्यथ जिह्वाया अथ वक्षस इति । तत्रैवाग्नीषोमीयं पशुमालभेतेति श्रुतम् । तथा ऐन्द्रवायवं गृह्णाति सैत्रावरुणं गृह्णात्याश्विनं गृह्णातीति पठित्वा तत्रैव सोमेन यजेतेति श्रुतम् । अत्र हृदयादिवाक्यैरुत्पन्नस्य कर्मणो ऽनुवादकं यदग्नीषोमीयं पशुमालभेत इति वाक्यं, तथा ऐन्द्रवायवादिवाक्यैरुत्पन्नकर्मणां समुदायानुवादकं सोमेनेति वाक्यं विद्वद्वाक्यवदिति बहिः पूर्वपक्षे मिद्वान्तमाह । द्रव्येति । पशुसोमयोः पशुसोमघटितवाक्ययोः चोदना अपूर्वकर्मलाभः द्रव्येण पशुना सोमेन च संयोगात् तद्वाचकपशुसोमघटितत्वादिति निष्कर्षः । प्रकरणे प्रकरणपठितहृदयेन्द्रवायववाक्यविहिते यागे सति द्रव्यसंयोगः द्रव्यवाचकपशुसोमपदसंयोगः अनर्थकः व्यर्थः हृदयादिवाक्यैरगठया धारया गृह्णातीति च द्रव्यलाभेन तस्य पशुपदस्य सोमपदस्य च दधना जुहोतीतिवद्गुणार्थेन सार्थकता न हि ॥ १७ ॥

(१) चोदना चेति शा० भ० पाठः ।

(२) यद्यपि अग्निहोत्रादि-

वाक्ये रूपं न ज्ञायते तथा ऽपि विधिवशादेव सामान्यमतिक्रम्य तत्संज्ञितो ऽन्वयाविहितो होमविशेषो ऽयमित्येतावतैव गम्यमानत्वाच्च विधानासंभवः इति शा० दी० ।

अचोदकाश्च संस्काराः ॥ १८ ॥

किं च ऐन्द्रवायवं गृह्णातीत्यादयः अचोदकाः अपूर्वकर्मवि-
धायका न, किं संस्काराः ग्रहणेन इन्द्रवायुमं वन्धिद्रव्यं संस्क्रुयादि-
त्येवार्थः (१) । ऐन्द्रवायवमिति द्वितीयान्तग्रहणादिति पूरणीयम् ।
हृदयस्येत्यत्र षष्ठ्या हृदयादीनां प्राधान्यं ज्ञेयम् ॥ १८ ॥

तद्देवात्कर्मणो ऽभ्यासो द्रव्यपृथक्त्वादनर्थकं हि
स्याद्देवो द्रव्यगुणीभावात् ॥ १९ ॥

ननु सोमेनेति वाक्यस्य कर्मोत्पादकत्वे तस्यैकत्वाद् ऐन्द्रवाय-
वाद्यनेकदेवतासंबन्धो विकल्पेन वाच्यः तथा सति दृशैतान् ग्रहा-
नध्वर्युः प्राणः सवने गृह्णातीति ग्रहसमुच्चयो विरुध्येतेत्यत्राह ।
तदिति । सोमेनेति विहितकर्मणो ऽभ्यासः आवृत्तिः सायंप्रातरग्नि-
होत्रवत् । तद्देवाद् देवतासंबन्धभेदात् । ननु दृशानां ग्रहाणां ग्रहणं
युगपदेव संभवति किमभ्यासेनेत्यत्राह । द्रव्येति । द्रव्यस्य पृथ-
क्त्वात् पादभेदेन पृथक्त्वात् संस्कारस्य भेदः । ननु तथा ऽपि
एकद्रव्यसंस्कारे किनिति यावतां ग्रहणं तत्राह । द्रव्यं प्रति
गुणीभावादङ्गत्वाद्ग्रहणस्य । तथा च प्रतिप्रधानमङ्गावृत्तिरिति
न्यायेन संस्काराभ्यासः । यागस्यापि देवतासंबन्धभेदादभ्यासः ।
तथा चोक्तसमुच्चयो ऽप्युपपन्न इति भावः । ननु सकृदेव
गृहीत्वा विभज्य यागं कुर्वन्त्वत् आह अनर्थकमिति । हि यतः
आश्विनो दशमो गृह्यतइति क्रमविधिरनर्थकः उच्यते स्यात् ॥ १९ ॥

संस्कारस्तु न भिद्येत परार्थत्वाद् द्रव्यस्य गुणभूतत्वात् ॥ २० ॥

ननु खादिरे पशुं बध्नाति, पाठाशे बध्नातीत्यत्रापि बन्धनस्य
कुतो नाभ्यासस्तत्राह । संस्कार इति । संस्कारः पशुसंस्कार बन्ध-

१ ननु ग्रहणमात्रेण तददेवत्वत्वं न संभवति त्यज्यमानद्रव्योददेश्य-
त्वं हि देवतात्वमिति चेत् । मैवन् । यागवहितेन द्रव्येण तत्सम्भवात् ।
यागापेक्षायां च सर्वत्र सोमेन यजेतेत्येव द्रव्यदेवतासंबन्धमुपपादयद्यागान्तर-
कल्पनां निरुणद्धीति बोध्यम् ।

नरूपः न भिद्येत नाभ्यस्येत द्रव्यस्य यूपस्य परार्थत्वाद् बन्ध-
नार्थत्वात् । परार्थत्वमेव विवृणोति गुणभूतत्वादङ्गत्वात्, तथा
चाङ्गानुसारेण न प्रधानावृत्तिरिति भावः ॥ २० ॥

संख्यया कर्मभेदः । अधि० ७ ।

पृथक्त्वनिवेशात्संख्यया कर्मभेदः स्यात् ॥ २१ ॥

वाजपेये सप्तदश प्राजापत्यान्पशूनालभतइति श्रुतम् । अत्र
सप्तदशपशुकरण एको याग उत सप्तदश यागा इति संशये अनेक-
यागपक्षे अनेकापूर्वकल्पनापत्तेरेको याग इति बहिः पूर्वपक्षे
सिद्धान्तमाह । पृथगिति । संख्यया सप्तदशत्वादिसंख्यया सह
पृथक्त्वस्य निवेशात् सामानाधिकरण्यात् । यत्रोत्पत्तिवाक्ये कर्मस-
मानाधिकरणा(१) देवताविशिष्टद्रव्यसमानाधिकरणा(२) वा संख्या
श्रुयते तत्र स्वाश्रयसमवेतत्वसंबन्धेन स्वाश्रयावधिकं पृथक्त्वमिति
नियमात्कर्मणो भेदः स्यात् । प्राजापतिना साकं प्रथममन्वितेषु
पश्चात्सप्तदश्यान्वये प्रत्येकपशौ देवतासंबन्धसत्त्वाद्यागाः सप्त-
दशेति भावः ॥ २१ ॥

संज्ञाकृतः कर्मभेदः । अधि० ८ ।

संज्ञा चोत्पत्तिसंयोगात् ॥ २२ ॥

ज्योतिष्ठटोमसन्निधौ श्रुयते, अथैष ज्योतिरथ विश्वज्योतिरथ
सर्वज्योतिरेतेन सहस्रदक्षिणेन यजेतेति । किमेभिर्नामभिः ज्योति-
ष्ठटोममनूयसहस्रदक्षिणारूपगुणो विधीयतइति कर्मान्तरमिति
संशये प्रकरणानुग्रहाद्गुण एव विधीयतइति बहिः पूर्वपक्षे
सिद्धान्तमाह । संज्ञेति । संज्ञा च कर्मभेदिका । उत्पत्तिवाक्यसंयो-

[१] तिस्र आहुतीर्जुहोतीत्यादौ । [२] सप्तदश प्राजापत्यान्
पशूनालभतइत्यादौ । [३] कर्मकत्वे अस्यैकादशिनपशुगणविकारत्वाद्
एकादशिनपशुगणस्य च सवनीयविकारत्वात्तत्र च एकपशुनिष्ठान्नैकादशा-
वदानद्रव्यत्वादत्रापि एकस्यैवावदानगणस्यातिदेशे सप्तदशानां प्राजापत्यत्वं
न संपद्येत, अतो ऽपि कर्मान्तरत्वम् । अत एव वसन्ताय कपिञ्जलानाल-
भेतेत्यादिष्वपि कर्मभेदः सिध्यति । अन्यथा तत्र देवताया भिन्नपदीपात्त-
त्वेन तद्विशिष्टं संख्यान्वयायोगेन तत्सिद्धिर्न स्यादिति शास्त्रदीपिकातो
ऽवगन्तव्यम् ।

गात्पाठात् । अथेत्यनेन प्रकरणविभेदात्संज्ञया कर्मभेद एवेति भावः ॥ २२ ॥

देवताभेदकृतः कर्मभेदः । अधि० ८ ।

गुणश्चापूर्वसंयोगे वाक्ययोः समत्वात् ॥ २३ ॥

तप्ते पयसि दध्यानयति सा वैश्वदेव्यामिक्षा वाग्निभ्यो वाजिनमिति । अत्र वाग्निभ्य इत्यनेन पूर्वकर्मानुवादेन वाजिनरूपं गुणान्तरं विधीयते उत कर्मान्तरमिति संशये अपूर्वद्वयकल्पने गौरवाद्गुणविधिरिति बहिः पूर्वपक्षे विद्वान्तमाह । गुण इति । अपूर्वसंयोगे पूर्वकर्मनिवेशाभावे गुणश्च कर्मभेदकः । ननु पूर्वकर्मोत्तरव कये निविशतामन्नाह । वाक्ययोर्द्वयोरपि समत्वात् । उत्तरकर्मैव पूर्वत्र निविशतामिति नियामकाभावादिति भावः ॥ २३ ॥

अगुणे तु कर्मशब्दे गुणस्तत्र प्रतीयेत(१) ॥ २४ ॥

ननु दधना जुहोति, पयसा जुहोतीत्यत्र कथं विकल्पस्तत्राह । अगुणइति । कर्मशब्दे कर्मोत्पत्तिवाक्ये अगुणे गुणपदशून्ये सति यथा अग्निहोत्र जुहोतीति तत्र तत्समीपवृत्तिगुणवाचकशब्दघटितवाक्ये गुणः गुणविधिः प्रतीयेत तथा दधिपयोवाक्ये । गुणपदघटितोत्पत्तिवाक्ये तु उत्पत्तिशिष्टगुणावरुद्धे उत्पन्नशिष्टगुणस्य दुर्बलस्य पक्षे अपि बाधकत्वं न संभवति । दध्यादौ तु द्वयोरप्युत्पन्नशिष्टत्वेन तुल्यत्वात्पक्षे बाधाद्विकल्पो युक्त इति भावः ॥ २४ ॥

दध्यादिद्रव्यस्य सफलत्वम् । अधि० १० ।

फलश्रुतेस्तु कर्म स्यात्फलस्य कर्मयोगित्वात् ॥ २५ ॥

दध्नेन्द्रियकामस्य जुहुयादित्यग्निहोत्रसमीपे श्रुतम् । उदाहृतवाक्येन विहितं कर्मोत्पत्तिवाक्यादतिरिक्तमुत गुणफलसंबन्ध इति संशये पूर्वपक्षमाह । फलेति । भावार्थाधिकरणानुरोधेन फलस्येन्द्रियरूपस्य कर्मणा धातुप्रतिपादितक्रियया साकं संबन्धात् ।

(१) भाष्यकारेण अधिकरणान्तरपरतया इति द्वे सूत्रं व्याख्यातम् । संमतं च शास्त्रदीपिकाकारादीनाम् । सुबोधिनीकारेण तु पूर्वधिकरणशङ्कानिरासपरत्वेनैव व्याख्यातमतो नाधिकरणोल्लेखः कृतः ।

अयं भावः । दधनेन्द्रियकामेत्यत्र शिक्कस्थदधना इन्द्रियाजनत्वात् क्रियामाश्रयत्वेनापेक्षते दधि । स्वव्यापारं क्रियामुत्पाद्य तद्द्वारा फलमाधनं भवति । इह तु रेवत्यधिकरणकसामगानमपि क्रिया यागोऽपि क्रियारूपः यागस्य व्यापारो गानं गानस्य व्यापारो यागो वेति नियन्तुमशक्यतया भाषार्थधिकरणन्यायेन गानविशिष्टम् अपूर्वं ब्रह्मैव फलेन संबध्यते । अथैव ज्योतिरितिवदेतच्छब्दो विधीयमानकर्मपर इति । यदि च विधीयमानं गानं फलं प्रति करणम् अनूद्यमानो यागः तस्य व्यापार इत्युच्यते तथाऽपि साम्नः रेवत्यधिकरणकत्वं फलसंबन्धश्चोभयं विधेयमिति वाक्यभेदः । दधनः यागरूपक्रियाजनकत्व लोकगम्यत्वेन अविधेय फलसंबन्धमात्रं विधेयमिति न वाक्यभेद इति ॥ २९ ॥

सौभरनिधनयो कापैवयम् । अधि० १२ ।

सौभरे पुरुषश्रुतेर्निधने कामसंयोगः ॥ २८ ॥

यो वृष्टिकामो यो ज्ञाद्यकामः यः स्वर्गकामः स सौभरेण (१) स्तुषीतेत्युक्त्वा होषिति वृष्टिकामाय निधन(२) कुर्याद् कर्णित्य-
ज्ञाद्यकामाय कुर्यादिति स्वर्गकामायेति । अत्र सौभरसामफलादन्यद्वि-
षादिफलम् उत प्रथमफलानुवादेन हीषादिनियमविधिरिति संशये
पूर्वपक्षमाह । सौभरइति । सौभरे सौभरसंबन्धिनि निधने
निधनाश्रितहीषादौ कामसंबन्धः फलान्तरजनकत्वं । पुरुषश्रुतेः ।
सरत्तवाक्ये वृष्टिकामायेत्यादिपदैः पुरुषश्रुतेः शक्त्या पुरुषप्रति-
पादनात् । एकफलपक्षे वृष्टिकामपदस्य वृष्टिकामकर्तृकप्रयोग-
संबन्धिनि लक्षणां कृत्वा निधनेनान्वयः कार्य इति लक्षणादोष
इति भावः ॥ २८ ॥

सर्वस्य वोक्तकामत्वात्तस्मिन्कामश्रुतिः

स्यान्निधनार्था श्रुतिः ॥ २८ ॥

सिद्धान्तमाह । सर्वस्येति । सर्वस्य निखिलसौभरसाम्न उक्त-
वृष्टिपदयः फलानि यस्मात्सौभरसाम्नः तत्त्वाद् एकमेव फलम् । अयं

(१) सौभरं नाम सामविशेषः । जै० ग्या० वि० । (२) निधनं नाम
पञ्चभिः सप्ताभिर्वा भागैरुपेतस्य साम्नोऽन्तिमो भाग इति जै० ग्या० वि० ।

भावः । शाखाभेदेन हीष् इति स्थाने सौभरसंज्ञो निधनभागः अन्यवर्णघटितो ऽप्यस्ति कस्यां विच्छाख्यायां हीषवर्णघटितो ऽप्यस्ति यो वृष्टिकामः स सौभरेण स्तुवीतेति वचनेन सर्वस्य साम्नः फलहेतुत्वे सिद्धे हीष् इत्यस्यापि सिद्धमेवेति न फलसंबन्धविधिसंभव इति । ननु हीष् इति वृष्टिकामायेति व्यर्थमत आह । तस्मिन्हीष् इति समुदाये कामश्रुतिः फलसंबन्धश्रुतिः निधनार्थो हीष् इति घटितनिधननिधनार्थः । अयं भावः । नानाशाखापाठवशादन्यवर्णानामपि प्राप्तौ वृष्टिकामकर्तृकप्रयोगे सर्वदा हीषित्येव निधनमिति नियमार्थम् । अपूर्वविधयपेक्षया नियमविधौ लाघवस्यान्यत्र दर्शितत्वाललाघवानुसारेणोक्तलक्षणा ऽकिञ्चित्करीति ॥ २९ ॥

इति श्रीमज्जैमिनिसूत्रवृत्तयां द्वितीयस्य द्वितीयः पादः ॥ २ ॥

ग्रहाग्रत्वस्य ज्योतिष्टोमाङ्गत्वम् । अधि० १ ।

गुणस्तु क्रतुसंयोगात्कर्मन्तरं प्रयोजयेत्सं-

योगस्याशेषभूतत्वात् ॥ १ ॥

ज्योतिष्टोमे श्रुतं यदि रथंतरसामा सोमः स्यादैन्द्रवायवाग्रान् ग्रहान् गृह्णीयाद्यदि वृत्तसामा शुक्राग्रान् यदि जगत्सामा आग्रयणाग्रानिति(१) । अत्र तत्तद्वाक्योक्त्या गुणविशिष्टं रथंतरादिसामविशिष्टं ज्योतिष्टोमादन्यत्कर्म विधीयते उक्त क्रतौ तत्तत्साम्नित् निमित्ते नैमित्तिकमुक्ताग्रामात्रं विधीयतइति संशये पूर्वोक्तमाह । गुण इति । रथंतरसाम गुणः स्यात् । रथंतरं साम यत्रेति समासेन क्रतुना संयोगात् संबन्धात् । ननु तथा ऽपि प्रकरणात्प्रकृतक्रतुनैव संबध्यतामत्राह । संयोगस्य रथंतरसामसंबन्धस्य अशेषभूतत्वात् । त्रिवृत्सोमो सप्ततीतिषत्

(१) तत्र सोमशब्देन सामलतासाधनको यागो विधीयते । तस्मिंश्च यागे साध्यन्दिने सवने पृष्टस्तोत्रे रथंतरबृहज्जगन्नामकानि सामानि विकल्पेन विहितानि । अभि तत्र शूरेत्येतस्यां योनावुत्पन्नं रथंतरम् । त्वामिद्धि इवामहे इत्येतस्यामुत्पन्नं बृहत् । जगतीच्छन्दस्कायामृच्युत्पन्नं जगत् । ऐन्द्रवायवो मैत्रावरुण आश्विनः शुक्रो मन्थ्याग्रयण उक्थ्यो ध्रुव इत्यादिनामका ग्रहाः प्रातःसवने गृह्यन्ते । दक्षिणार्धेषु सोमरसस्य ग्रहणाद् ग्रहा भवन्ति । सोमयागस्य रथंतरसामोपेतत्वपक्षे एतेषु ग्रहेष्वैन्द्रवायवः प्रथमं ग्रहीतव्यं । बृहत्सामोपेतत्वपक्षे शुक्रः । जगत्सामोपेतत्वपक्षे आग्रयणः प्राथमिक इति विषयवाक्यस्यार्थ इति जैमिनीयन्यायमालाविस्तरे ।

क्रतुसंबन्धियावत्सामकार्येण व्याप्तत्वात् । ज्योतिष्टोमे रथंतराद-
न्यानि सामानि सन्ति अतः रथंतरसामसाध्ययावत्सामकार्यकं
कर्मान्तरमपूर्वमेव प्रयोजयेदुत्पादयेत् । यदीति कामप्रवेदने । यथा
लोके यदि शालीन् भुञ्जीत तत्र दध्नुपसिञ्चेदित्यत्र यदीत्यस्य
व्यत्ययेनोत्तरवाक्ये ऽन्वयं संग्राह्यं यदि दध्नुपसिञ्चनमिति चेत् तर्हि
शालीन्भुञ्जीतेति तथा प्रकृते व्यत्यासेन अन्वयो योज्यः ॥ १ ॥

एकस्य तु लिङ्गभेदात्प्रयोजनार्थमुच्येतैकत्वं

गुणवाक्यात् ॥ २ ॥

सिद्धान्तमाह । एकस्येति । एकस्यैव ज्योतिष्टोमस्य भाग्य-
न्विनस्रवने पृष्ठस्तोत्रे विकल्पेन बृहद्रथंतरयोः समावेशेन लिङ्ग-
योः बृहद्रथंतरयोर्भेदादैनद्रवायवाग्रनाशुक्राश्रतयोः प्रयोगभेदेन
नियमविधिरूपप्रयोजनार्थमिदं वाक्यमुच्यते । अतः गुणवाक्याद्
ज्योतिष्टोमे अङ्गत्वेन क्लृप्तबृहद्रथंतरादिरूपगुणवाक्यत्वं एकत्व-
मेतद्वाक्यविहितकर्मणः । अयं भावः । रथंतरं साम यस्य पृष्ठस्तोत्रे
इति व्युत्पत्तिकरणेन निखिलक्रतुसंबन्धं विना ऽप्यन्यपदार्थत्वस्य
क्रताउपपत्तिसंभवात्प्रकरणभङ्गमप्रकृतकल्पनं व्यत्ययेनान्वयश्चेत्य-
नेकदोषाङ्गीकारस्यान्याय्यत्वादिति (१) ॥ २ ॥

अवेष्टेः कर्मान्तरत्वम् । अधि० २ ।

अवेष्टौ यज्ञसंयोगात्क्रतुप्रधानमुच्यते ॥ ३ ॥

राजसूये अवेष्टिसंज्ञकाः पञ्च यागाः । आग्नेयमण्डाकपालं
निर्वपति हिरण्यं दक्षिणैन्द्रमेकादशकपालमृषभो दक्षिणा वैश्वदेवं
चरुं पिशङ्गी पृष्ठौही दक्षिणा मैत्रावरुणीमार्तिक्षां वशां दक्षिणा
बार्हस्पत्यं चरुं शितिपृष्ठो दक्षिणेति । तत्समीपएव यदि ब्राह्मणो
यजेत बार्हस्पत्यं मध्ये निधायानुतिमाहुतिं हुत्वा ऽभिघारयेद्यदि
राजन्य ऐन्द्रं यदि वैश्यो वैश्वदेवमिति । अत्र ब्राह्मणादिकर्तृकत्वे
निमित्ते राजसूयान्तः पातिषु गुणविधिः उत कर्मान्तरमिति संशये

(१) यद्यपि प्रकृतिरूपसोमयागे जगत्सामाभावान्न तत्र आग्रयणाश्रित्वं
विधातुं शक्यं तथा ऽपि यत्र विकृतौ तत्संभवस्तत्रैव तद्विधानमस्तु नैतावता
अपूर्वकर्मविधायकत्वं सिध्यतीति भावः ।

पूर्वाधिकरणसिद्धान्तयुक्त्या गुणविधिरिति बहिः पूर्वपक्षे सिद्धा-
न्तमाह । अवेष्टाविति । अवेष्टिसमीपे पठितं यदि ब्राह्मण
इत्यादि क्रतुप्रधानमपूर्वकर्मन्तरविधायकम् । यज्ञसयोगात् ।
क्षत्रियस्यैवेत्यध्याहारः । राजा राजसूयेन यजेतेति वाक्येन
क्षत्रियस्यैव यज्ञेन राजसूयाख्येन संयोगाद् अधिकारविधानात् ।
राजसूयाङ्गभूते अवेष्टिकर्मणि ब्राह्मणस्याधिकाराभावाच्च गुण-
विधिः किं तु कर्मन्तरमिति भावः (१) ॥ ३ ॥

आधानस्य विधेयत्वम् । अधि० ३ ।

आधाने ऽसर्वशेषत्वात् ॥ ४ ॥

वसन्ते ब्राह्मणो ऽग्निमादधीत ग्रीष्मे राजन्यः शरदि वैश्य
इति । अत्र यदाहवनीये जुहोतीति होमसामान्यस्याहवनीयवि-
धानादर्थान्तिसिद्धाधाने रथनरादिसामवद्ब्राह्मणकर्तृकत्वे निमित्ते
वसन्तकालविधिरिति बहिः पूर्वपक्षे सिद्धान्तमाह । आधानइति ।
आधाने विषये वसन्तादिवाक्यं प्रापकम् । ननु यदाहवनीये
इतिविधयन्यथानुपपत्त्या प्राप्तमाधानमित्यत्राह । असर्वशेषत्वात् ।
आहवनीयस्य एकैनाधाने कृते सिद्धौ तत्रैवान्येषां पुरुषाणां क्रतुसं-
भवेनाक्षेपसिद्धाधानस्य सर्वपुरुषान्प्रत्यनङ्गत्वात् । अनेन वाक्येन
आधानविधाने आत्मनेपदश्रवणाद्येनाधानं कृतं तदनुष्ठितक्रतुफलं
तस्यैव नान्यस्येति प्रतिपुरुषमाधानावृत्तिः सिध्यतीति भावः ॥४॥

दाक्षायणादीनां गुणत्वम् । अधि० ४ ।

अयनेषु चोदनान्तरं संज्ञोपबन्धात् ॥ ५ ॥

(१) यद्यपि लोके राजशब्दस्य राज्यकर्तरि ब्राह्मणादप्यपि प्रयोगो
दृश्यते राज्यपदस्य च जनपदरक्षणे तथा ऽपि राजानमभिषेचयेदित्यादौ
वेदे राज्ययोगात्पूर्वमेव क्षत्रियमात्रे राजपदप्रयोगदर्शनाद्राजपदं क्षत्रियजातौ
रूढमित्यवगम्यते । लोके ऽपि द्रविडेषु प्रयोगो दृश्यतएव । राज्यपदं तु
पत्यन्तपुरोहितादिभ्यो यगितिसूत्रस्थेन राजा ऽसे इति गणसूत्रेण राज्ञः
कर्मैतयर्थे यगिविधानाद् राजसंबन्धनिमित्तकम् । अन्यत्र राजादिपदप्रयो-
गस्तु गौणः । एवं च राजा राजसूयेन यजेतेति विहिते राजसूये ब्राह्मणां
णदैरधिकाराभावाच्च गुणविधिः किं त्ववेष्टिः कर्मन्तरमिति भावः ।

दाक्षायणयज्ञेन स्वर्गकामो यजेतेति दर्शपूर्णमासप्रकरणे श्रुतम् ।
अत्र गुणफलसंबन्ध उत कर्मान्तरमिति संशये संज्ञया कर्मभेद इति
पूर्वपक्षमाह । अयनेष्ठिति । अयनेषु अयनपदघटितवाक्येषु चो-
दनान्तरं कर्मान्तरविधानम् । संज्ञोपबन्धात् ॥ ५ ॥

अगुणा च कर्मचोदना ॥ ६ ॥

इतो ऽपि कर्मान्तरमित्याह । अगुणा चेति । गुणविधिशून्या
कर्मचोदना केवलकर्ममात्रविधिः श्रूयते ॥ ६ ॥

समाप्तं च फले वाक्यम् ॥ ७ ॥

किं ध वाक्यमुदाहृतं फले स्वर्गरूपफले समाप्तं कर्मणः संबन्धं
बोधयन् निराकाङ्क्षम् ॥ ७ ॥

विकारो वा प्रकरणात् ॥ ८ ॥

सिद्धान्तमाह । विकार इति । विकारः दर्शपूर्णमासविकारः
तस्यैव गुणविशेषविधायक इति यावत् शेषं स्पष्टम् ॥ ८ ॥

लिङ्गदर्शनाच्च ॥ ९ ॥

कर्मान्तरत्वे लिङ्गविरोधमाह । लिङ्गेति । तथा हि । त्रिंशत्तं
वर्षाणि दर्शपूर्णमासाभ्यां यजेत यदि दाक्षायणयाजी स्यादथो अपि
पञ्चदशैव वर्षाणि यजेतात्रैव सा संपत्संपद्यते द्वे हि तत्र पौर्णमा-
स्यो द्वे अमावास्ये अत्र ह्येव सा संपद्भवतीति । यदि दाक्षायणयज्ञो
दर्शपूर्णमासावेव तत्र प्रयोगाभ्यासस्य फलसंबन्धः तदा द्विवारमाव-
र्तने पञ्चदशसु वत्सरेषु त्रिंशत्संवत्सरपर्यन्तं भकृदनुष्ठाने यावत्
संख्या प्रयोगावृत्तौ तावती संख्या पञ्चदशसु वत्सरेषु भवति ।
तावत्संख्याकप्रयोगावृत्त्या फलं भवतीत्यभ्यासस्य फलहेतुत्वे
लिङ्गम् ॥ ९ ॥

गुणात्संज्ञोपबन्धः ॥ १० ॥

यस्तु संज्ञया कर्मभेद इति नेत्याह । गुणात्संज्ञेति गुणाद् दक्षस्य
यजमानस्येमे दाक्षाः ऋत्विजः तेषामयनमभ्यासो यत्र स दाक्षायण
इति व्युत्पत्त्या गुणविधिहेतोः दाक्षायण इति संज्ञानिबन्धः ॥ १० ॥

समाप्तिरविशिष्टा ॥ ११ ॥

यच्च पर्वपक्षे समाप्तमिति सूत्रं तदुत्तरमाह । समाप्तिरिति ।
कर्मफलसंबन्धे अभ्यासरूपगुणफलसंबन्धे ऽपि निराकाङ्क्षत्वम-
विशिष्टं तुल्यम् ॥ ११ ॥

द्रव्यदेवतायुक्तानां कर्माप्तिरत्वम् । अधि० ५ ।

संस्कारश्चाप्रकरणे ऽकर्मशेषत्वात् ॥ १२ ॥

अनारभ्य पठितं वायव्यं श्वेतमालभेतेति । दर्शपूर्णमासे
ईषामालभेतेति । ईषा शकटस्य दीर्घकाष्ठं तस्य स्पर्शः कार्यं
इति तदर्थः ईषावाक्येन विवितस्पर्शरूपसंस्कारानुवादः चत-
यावद्वाक्यश्रुतमपूर्वं फलहेतुः चत यागान्तरं विधीयतइति संशये
आद्यपक्षमाह । संस्कार इति । संस्कारः ईषावाक्यविहितस्पर्श-
रूपः अप्रकरणे वायव्यवाक्ये अनूद्यतइति शेषः । अकर्मशेषत्वात् ।
कर्म शिष्यते बोध्यते ऽनेनेति कर्मशेषः न कर्मशेषः कर्मवाचकं
पदं यस्मिन्वाक्ये सः अकर्मशेषः तत्त्वात् । यागवाचकपदाभावा-
दिति फलितो ऽर्थः ॥ १२ ॥

यावदुक्तं वा कर्मणः अतिमूलत्वात् ॥ १३ ॥

द्वितीयपक्षमाह । यावदिति । यावदुक्तं श्वेतं यत्किं चिद्
द्रव्यं स्पृशेदिति श्वेतद्रव्यसाध्या स्पर्शक्रिया फलाय विधीयते
कर्मणः अयमाणस्पर्शरूपकर्मणः भावार्थाधिकरणन्यायेन एकपदश्रु-
तिमूलत्वान्न यागकल्पनेति भावः ॥ १३ ॥

यजतिस्तु द्रव्यफलभोक्तृसंयोगादेतेषां

कर्मसंबन्धात् ॥ १४ ॥

सिद्धान्तमाह । यजतिरिति । यजतिः यागः विधीयते । द्रव्यस्य
पशवादेः फलस्य भूत्यादेः भोक्तृदेवतायाश्च परस्परसंयोगात्
संबन्धप्रवणात् । ननु गुणफलसंबन्धविधिपक्षे ऽपि द्रव्यस्याश्रयतया
फलस्य साध्यतया कर्मणश्च साधनतया संबन्ध उपपन्न इति यावदुक्तं
कर्म कर्तव्यमिति पक्षस्य न निरास इत्यत्राह । एतेषां द्रव्यगुण-

फलानाम् । द्रव्यं वायव्यमित्यनेन प्रतिपादितं गुणः श्वेतपदेन प्रतिपादितः फलं भूतिकाम इति प्रतिपादितम् । एतेषां कर्मणा प्रधानकर्मणा संबन्धाद् । यावदुक्तपक्षे देवतासंबन्धः प्रथमपक्षे फलसंबन्धोऽनुपपन्न इति भावः ॥ १४ ॥

लिङ्गदर्शनाच्च ॥ १५ ॥

किं च यो ब्रह्मवर्चसकामः स्यात् तस्मात्तं सोमारौद्रं चरुं निर्वपेदिति श्रुतम् । तथा दर्शपूर्णमासे चतुरो मुष्टीनिर्वपेदिति श्रुतम् । तत्रत्यनिर्वापमनूद्य चरुरूपगुणो ब्रह्मवर्चसाय विधीयत इति वायव्यन्यायतुल्यत्वाद्वाक्यं तथा सति सोमारौद्रं चरुं निर्वपेदत्रत्यनिर्वापपदार्थं यजिन्ना अनूद्य परिश्रयणगुणविधानं विरुध्यतेत्याह । लिङ्गेति ॥ १५ ॥

वत्सालम्भादीनां संस्कारत्वम् । अधि० ६ ।

विशये प्रायदर्शनात् ॥ १६ ॥

अग्निहोत्रे वत्समालभेतेति श्रुतम् । तत्र वत्सालम्भो यजिः स्यात् प्राणिद्रव्यान्लम्भत्वाद् अग्नीषोमीयालम्भवदिति बहिः पूर्वपक्षे सिद्धान्तमाह । विशय इति । विशये यागविधिः संस्कारविधिर्वेति संशये संस्कारविधिः न यागविधिः प्रायदर्शनाद् दोहनादिसंस्कारमुच्यताम् । अनुमानं पूर्वोक्तप्रयोजकमिति भावः ॥ १६ ॥

अर्थवादोपपत्तेश्च ॥ १७ ॥

किं च तद्विधिसमीपे वत्सलिकान्ता हि पशव इति तच्छेषोऽर्थवादः श्रूयते । निकान्ताः प्रिया इत्यर्थः एतेन वत्सस्य चेनुसमीपस्थितौ दुग्धप्रस्रवः प्रसिद्धो लोके तदर्थं वत्सस्य समीपे आनयनार्थमालम्भस्पर्शो भवति । यदि आलम्भनं यागः तदा वत्समरणादुक्तार्थवादे विरुध्यतेति भावः ॥ १७ ॥

नैवारचरोराधानार्थत्वम् । अधि० ७ ।

संयुक्तस्त्वर्थशब्देन तदर्थः श्रुतिसंयोगात् ॥ १८ ॥

महाग्निचयने नैवारश्चरुर्भवति यदेनं चरुमुपदधाति बृहस्प-
तेर्वा एतदन्नं यज्ञीवरा इति श्रुतम् । तत्र चरुमुपदधातीत्यनेन हुतशेषस्योपधानमुपयुक्तसंस्कारो विधीयते । अन्यथा बृहस्पत्युद्देशेन त्यागाभावेन बृहस्पतेरन्नमित्यर्थवादासंगतेरिति बहिः पूर्वपक्षे

सिद्धान्तमाह । संयुक्त इति । चरुर्थशब्देन कार्यशब्देन उपदधा-
तिना संयुक्तः संबद्धः तदर्थ एव न तु यागार्थः । अतिसंयोगात्
शक्यार्थलाभाद् । बृहस्पतेरिति विधिर्षेपो ऽर्थवादः । यथा रात्रिसूत्रे
कलाकाङ्क्षया ऽर्थवादगतं फलं कल्प्यते तथा श्रूयमाणमुपधानं
देवतां नाकाङ्क्षते । यतो ऽर्थवादगतदेवता कल्प्येतेति भावः ॥१८॥

त्वाष्ट्रपात्नीवतस्य पर्यग्निकरणान्तत्वम् । अधि० ८ ।

पात्नीवते तु पूर्ववत्त्वादवच्छेदः ॥ १८ ॥

त्वाष्ट्रं पात्नीवतमालभेतेति श्रुतम् । तत्रैव पर्यग्निकृतं
पात्नीवतमुत्सृजतीति श्रुतम् । अत्रोत्तरवाक्येन पूर्वयागादन्यथागो
विधीयत इति शेषपरिसरुयेति सशये पर्यग्निकृतमित्यनेन द्रव्यस्य
पशोः पात्नीवतमित्यनेन देवताया लाभाद्देवताद्रव्यसंबन्धाद्-
पूर्वयागविधिरिति अहिः पर्वपक्षे सिद्धान्तमाह । पात्नीति ।
पात्नीवते पर्यग्निकृतपात्नीवतमिति वाक्ये पूर्ववत्त्वात् तदेवेद-
मिति पूर्ववाक्यविहितकर्मणः प्रत्यभिज्ञया विशेषीकृतपूर्वकर्मणः
बोधकतीसंबन्धवत्त्वात् । अवच्छेदः अग्निकर्मणां विश्वजनप्रभृतीनां
निवृत्तिः ॥ १९ ॥

अदाभ्यादिशब्दानां ग्रहणामन्तत्वम् । अधि० ८ ।

अद्रव्यत्वात्केवले कर्मशेषः स्यात् ॥ २० ॥

अनाभ्य श्रुतम् एष ह वै हविषा हविर्यजति यो ऽदाभ्यं गृहीत्वा

(१) ननु आग्नेयं चतुर्धा करोतीति विहितं चतुर्धाकरणं केवलारि-
देवताके पुरोडाशे न तु अग्नीषोमीये अग्निपर्याप्तोददेशयताकत्वाभावा-
दिति तृतीयाध्यायस्य प्रथमपादे पञ्चदशाधिकरणे व्यवस्थापयिष्यते
तद्वदत्रापि त्वाष्ट्रं पात्नीवतमिति उत्पत्तिवाक्येत्वष्ट्रपात्नीवत एव देवतात्वं
गम्यते न तु केवलपात्नीवत इति कथं पर्यग्निकृतं पात्नीवतमित्यत्र
तस्य प्रत्यभिज्ञानमिति चेद् न । अग्नीषोमीयादौ विशिष्टात्तद्धितोत्प-
त्त्या देवतात्वस्य उभयपर्याप्तत्वेन अग्निपर्याप्तोददेशयताकत्वेन विहित-
चतुर्धाकरणाभावे ऽपि अत्र प्रत्येकं तद्धितोत्पत्त्या प्रत्येकं देवतात्वबोधनेन
पर्यग्निकृतं पात्नीवतमित्यत्र प्रत्यभिज्ञानसंभवात् । एव चात्र पर्यग्निकर-
णान्ताङ्गविधिः पूर्वयागमुदिदस्य न तु कर्मन्तिरत्वम् । त्वाष्ट्रं पात्नीवत-
मित्यस्य च शीघ्रोपरिथितिकप्रत्यक्षवचनविहितपर्यग्निकरणान्ताङ्गोपकारेण
निराकाङ्क्षत्वाच्चोदकस्याप्रवृत्त्या अग्निमाणां विश्वसनादीनां निवृत्तिः
सिध्यति । गृहमेधोये आज्यभागौ यजतीत्यनेन आज्यभागविधानादन्यङ्गा-
निवृत्तिवत् । अतो नात्र त्रिदोषग्रस्ता परिसंख्या चोदनीयेति बोध्यम् ।

सोमाय जुहेहोतीति । इदं कर्मान्तरम् अप्रकरणपाठादिति बहिः
पूर्वपक्षे सिद्धान्तमाह । अद्रव्येति । अद्रव्यत्वाद् द्रव्यस्य तदुपल-
क्षि देवतायाश्चाभावात् । केवले गृह्णातिमात्रश्रवणे ज्योतिष्टोमे
गृह्णातिभूयस्त्वसत्वात्तेन उपस्थितस्य कर्मणः ज्योतिष्टोमस्य
शेषः स्यात् ॥ २० ॥

अग्निचयनस्य संस्कारत्वम् । अधि० १० ॥

अग्निस्तु लिङ्गदर्शनात्क्रतुशब्दः प्रतीयेत ॥ २१ ॥

य एवं विद्वानग्निं चिनुतइति श्रुतम् । अत्राग्निशब्दः कर्मना-
सधेयं चिनातिधातोर्लक्षणया यागो ऽर्थः । लक्षणायां तात्पर्यग्रा-
हकम् अग्नेः स्तोत्रम् अग्नेः शस्त्रमिति क्रत्वर्थविधिरिति स्तोत्रशस्त्र-
श्रवणं लिङ्गम् । तथा चाग्निनामकयागेन भावयेदिति वाक्यार्था-
भिप्रायेण पूर्वपक्ष्याह । अग्निरिति । अग्निः क्रतुशब्दः क्रतुवाचकः
लिङ्गस्य स्तोत्रशस्त्ररूपस्य दर्शनात् ॥ २१ ॥

द्रव्यं वा स्याच्चोदनायास्तदर्थत्वात् ॥ २२ ॥

सिद्धान्तमाह । द्रव्यं वेति । द्रव्यम् अग्निरूपद्रव्यम् ।
उक्तपक्षे वादाधानसंस्कृतं ऽद् द्रव्यम् आहवनीयपदवाच्यं स
एवाग्निशब्दार्थः । चोदनायाः विधेयस्य चिनातिधात्वर्थस्य तदर्थ-
त्वाद् अग्निसंस्कारपरत्वात् । तथा च चयनेन उत्तरवेदिस्थाना-
पन्नेन स्थण्डिलविशेषेण स्वस्मिन् स्थापनद्वारा संस्कर्षादिनि-
फलितो वाक्यार्थः । संस्कृतस्याग्नेर्विनिर्णयो गाकाङ्क्षायामथातो
ऽग्निमग्निष्ठोमेनानुयजतीत्यग्निष्ठोमाद्यङ्गत्वम् ॥ २२ ॥

क्रतुसंयोगात्क्रतुस्तदाख्य स्यात्तेन धर्मविधानानि ॥ २३ ॥

ननु स्तोत्रशस्त्ररूपोक्तलिङ्गस्य का गतिरत्राह । क्रत्विति ।
अग्नेः क्रतुसंबन्धात् । अथातो ऽग्निमित्यनेन क्लृप्ताङ्गलिङ्गभाव-
पसंबन्धात् । क्रतुः ज्योतिष्टोमादिः अग्नेः स्तोत्रम् अग्नेः शस्त्र-
मिति वाक्ये ददाख्यः अग्निनामा शस्त्रसंबन्धरूपलक्षणाया
तयोर्वाक्ययोः क्रतुं ब्रूतइति न लिङ्गविरोध इति भावः । तेन
अग्नेः स्तोत्रमित्यादिवाक्येन अग्निपदलक्ष्यक्रतौ धर्माणां स्तोत्र-
शस्त्रादीनां विधानानि विधिर्भवतीत्यर्थः ॥ २३ ॥

मासमग्निहोत्रादीनां क्रत्वन्तरत्वम् । अधि० ११ ।

प्रकरणान्तरे प्रयोजनान्यत्वम् ॥ २४ ॥

कुण्डपायिनामयने उपसद्भिश्चरित्वा मासमग्निहोत्रं जुहो-
तीति श्रुतम् । अत्र मित्याग्निहोत्रानुवादेन मासरूपगुणविधिरित्यु-
त्सूत्रे पूर्वपक्षे सिद्धान्तमाह । प्रेति । प्रकरणान्तरे(१) सति प्रयो-
जनस्य कर्मणा अन्यत्वं भेदः । त्वाष्ट्रं पात्नीवतं पर्यग्निकृतं
पात्नीवतमितिषदभेदप्रत्यभिज्ञाऽसंभवादिति भावः ॥ २४ ॥

आग्नेयादीष्टीनां कर्मान्तरत्वम् । अधि० १२ ।

फलं च कर्मसन्निधौ ॥ २५ ॥

अनारभ्य श्रुतम् । आग्नेयमष्टाकपालं निर्वपेद्रुक्काम(२) इति ।
अत्राग्निं प्रकृतमनूय फलं विधीयतइति बहिः पूर्वपक्षे सिद्धान्त-
माह । फलमिति । कर्मसन्निधौ श्रूयमाणं फलं च कर्मभेदकम् ॥ २५ ॥

अवेष्टेरन्नाद्यफलकत्वम् । अधि० १३ ।

सन्निधौ त्वविभागात्फलार्थेन पुनः श्रुतिः ॥ २६ ॥

राजसूगाङ्गभूता अवेष्टयः आग्नेयादयः अस्मिन्पादे द्वितीया-
धिकरणउदाहृताः । तत्समीपे एतेनान्नाद्यकामं याजयेदिति श्रुतम् ।
इदं कर्मान्तरं कर्मसन्निधौ फलपाठादिति पूर्वपक्षे सिद्धान्तमाह ।
सन्निधाविति । सन्निधौ पाठे अविभागात् । एतच्छब्देन अभेदप्र-
त्ययात् तदेव कर्म । ननु किमर्थं पुनः श्रुतिस्तत्राह । फलार्थेन फ-
लसंबन्धित्वेन पुनर्विधिः । अवेष्टित्वेन पूर्ववाक्याज् ज्ञाने ऽपि
फलजनकत्वेनाज्ञातत्वाद्नेन वाक्येन ज्ञाप्यतइति भावः । फलमुद्दि-
श्य पुनः कर्मविधिः फलस्य प्रामाणान्तररेण ज्ञातत्वेनाविधेयत्वात् ।
अयमेव न्यायः देशकालनिमित्तसंस्कारेषु द्रष्टव्यः ॥ २६ ॥

(१) प्रकरणान्तरं पूर्वकर्मसन्निधानं न तु अप्रकृताभिधानं, तथा सति
गुणादीनामपि वाजिभ्यो वाजिनमित्यादौ अप्रकृतविषयताऽऽपादकत्वाना-
पत्तेरिति निरूपितं विस्तरेण शास्त्रदीपिकायाम् । (२) रुक्कामस्तेजस्कामः ।

आग्नेयद्विरुक्तः स्तुत्यर्थत्वम् । अधि० १४ ।

आग्नेयस्तूक्तहेतुत्वाद्भ्यासेन प्रतीयेत ॥ २७ ॥

दर्शपूर्णमासे यदाग्नेय इति वाक्येनाग्नेययागद्वयं विधाय पुन-
रपि यदाग्नेयो ऽष्टाकपालो ऽमावास्यायां भवत्यैन्द्रं दधीति विहि-
तम् । इदं कर्मान्तरमुत्तार्यत्वाद् इति संशये पूर्वपक्षमाह । आग्नेय
इति । आग्नेयः अभ्यासेन पुरोडाशद्वयेन प्रतीयेत । सक्तहेतुत्वात् ।
अभ्यासरूपोक्तहेतोः सत्त्वात् ॥ २७ ॥

अविभागास्तु कर्मणो द्विरुक्तो न विधीयेत ॥ २८ ॥

सिद्धान्त्येकदेशी त्वाह । अविभागेति । द्विरुक्तो ऽप्याग्नेययागः
द्वाभ्यां न विधीयेत । कर्मणः प्रकरणैक्येनाविभागाद् अभेदप्रत्यभि-
ज्ञानात् । किं तु विकल्पेन अन्यतरेण विधीयतइति ॥ २८ ॥

अन्यार्था वा पुनः श्रुतिः ॥ २८ ॥

सिद्धान्तमाह । अन्येति । अन्यार्था इन्द्रयागस्तुत्यर्था पुनः
श्रुतिः । इन्द्रयागशेषो ऽर्थत्वाद् इति भावः ॥ २८ ॥

इति जैमिनिसूत्रवृत्त्यां द्वितीयाध्यायस्य तृतीयः पादः ॥ ३ ॥

यावज्जीविकाभ्यासस्य कर्तृधर्मत्वम् । अधि० १ ।

यावज्जीविको ऽभ्यासः कर्मधर्मः प्रकरणात् ॥ १ ॥

यावज्जीवमग्निहोत्रं जुहोतीति श्रूयते । अत्र दर्शपूर्णमासक-
र्मार्थतया यावज्जीविकालो विधीयते अथ वा जीवने निमित्ते दर्श-
पूर्णमासकर्म विधीयते पुरुषार्थतया इति संशये पूर्वपक्षमाह ।
यावज्जीविक इति । यावज्जीविकः दर्शपूर्णमासाभ्यास आवृत्तिः
कर्मधर्मः कर्माङ्गं प्रकरणात् तत्प्रकरणपाठात् ॥ १ ॥

कर्तुर्बा श्रुतिसंयोगात् ॥ २ ॥

सिद्धान्तमाह । कर्तुर्वेति कर्तुः धर्मः अङ्गपुरुषार्थतया जीवने नि-
मित्ते दर्शपूर्णमासौ नैमित्तिकौ प्रत्यवायपरिहाराय विधीयते नैमि-
त्तिकाननुष्ठानस्य प्रत्यवायजनकत्वात् । उक्तार्थं हेतुमाह । श्रुतिसं-
योगात् । यावज्जीवनित्यस्य शक्यार्थलाभात् । कर्मधर्मक्षेत्रे जीवन-

काले सप्तमा स्यात् । निमित्ते नैमित्तिकस्यावश्यकतया निमित्ता-
वृत्तौ प्रयोगाभ्यास इत्यभ्यासो ऽपि अर्थसिद्धः । यद्यपि प्रकृतहा-
सिः अप्रकृतकल्पना च पुरुषार्थत्वपक्षे तथा ऽपि लक्षणाभिया व-
क्ष्यमाणलिङ्गादिहेतुभ्यश्च पुरुषार्थत्वं युक्तेति भावः ॥ २ ॥

लिङ्गदर्शनाच्च कर्मधर्मो हि प्रक्रमेण नियम्येत

तत्रानुष्ठेयमन्यत्स्यात् (१) ॥ ३ ॥

किं च यदि यावज्जीववाक्यं कालपरं सत् सावत्काल र्यन्त-
मेक एव प्रयोगः संवत्सरमाह्वयसत्रादिवत्तर्हि किं विलिख्यं विरुध्य-
त इत्याह । लिङ्गेति । दर्शपूर्णमासे ऽपि यावज्जीव दर्शपूर्णमासा-
भ्यां यजेतेति श्रुत्वा । तथा यो दर्शपूर्णमासयाजी सन्नमावास्यां पौ-
र्णमासीं वा ऽतिशब्दवति स स्वर्गाच्छ्रवते । अग्नये पथिकते ऽष्टा-
कपालं निर्वपेदिति श्रुतम् । यदि चैकः प्रयोगो मरणपर्यन्तं तदा
दर्शपूर्णमासप्रयोगस्य मरणान्तरमेव समाप्तेः दर्शपूर्णमासयाजी सन्
इति कथनं विरुध्येतेति । यदि दर्शपूर्णमासयाजी सन्निति अस्य
प्रक्रमेण आरम्भेण चकारसूचितेन अतिपादयेदित्यस्य असमाप्त्या
च नियम्येत ठयाख्यां कुर्वीत तर्हि अन्यत् पथिकानुष्ठानविधिर-
नर्थकः स्यात् । मरणपर्यन्तप्रसमाप्तेः मरणान्तरमनुष्ठानासम्भवा-
दिति भावः । सिद्धान्ते माससाध्यप्रयोगस्य फलहेतुत्वान्मासे
सम्पूर्णे एकः समाप्तः । एव जीवने निमित्ते ऽभ्यासः प्रतिमासम् ।
तत्र कदा चिदेकप्रयोगलोपे प्रायश्चित्तमिति न किं चिदनुपप-
न्नम् ॥ ३ ॥

ठयपवर्गं च दर्शयति कालश्चैतकर्मभेदः स्यात् ॥ ४ ॥

किं च दर्शपूर्णमासाभ्यामिष्ट्वा सोमेन तजेतेति ठयपवर्गं दर्शपूर्णमा-
सप्रयोगसंप्राप्तं दर्शयति । तत्र सते मरणसमय एव प्रयोगसमाप्तेः ।
अग्रे कालश्चेत् कर्मभेदः भिन्नसोमरूपं कर्म स्यात्तदेव नेति भावः ॥ ४ ॥

अनित्यत्वाच्च नैवं स्यात् ॥ ५ ॥

यो ऽग्निहोत्रं न जुहोति न दर्शपूर्णमासौ यजते तस्याहुति-

(१) तत्रानर्थकमिति आ० भा० पाठः ।

भाजो ऽनुध्यायिनीः करोति इत्यर्थवादः नैमित्तिकत्वपक्षे उपपन्नः
नैमित्तिककर्मणो नियमेनानुष्ठेयत्वाद्यः नियमेन यस्य ददाति तस्यै-
कस्मिन् दिने ऽदाने तस्मिन् समये तं ध्यायतीति लोकप्रसिद्ध्या
उपपन्नः । काम्यपक्षे काम्यानुष्ठानस्यागित्यत्रान्नैवं स्याद्
ध्यानोपपत्तिर्न स्यात् ॥ ५ ॥

विरोधश्चापि पूर्ववत् ॥ ६ ॥

किं च यावज्जीवकालस्याङ्गात्वे यावत्काम्येष्टिष्टवसिदेशेन
प्राप्तौ सर्वासामिष्टीनां यावज्जीवानुष्ठानं ब्रह्मणा ऽपि कर्तुमश-
क्यमित्यननुष्ठानलक्षणो विरोधः पूर्ववद् दर्शपूर्णमासाभ्यानिष्ठा
सोमेनेतिवत् ॥ ६ ॥

कर्तुंस्तु धर्मनियमात्कालशास्त्रं निमित्तं स्यात् ॥ ७ ॥

उक्तार्थमुपसंहरति । कर्तुरिति । कालशास्त्रं कालशास्त्रव-
द्भासमानं यावज्जीवमिति वाक्यम् उक्तीत्या निमित्तं निमित्तपरं
स्यात् । उक्तीत्या कर्तुर्धर्मनियमात् । कर्तुं इत्यसिद्धाप्तात् ॥ ७ ॥

नानाशाखासु विहिताऽग्निहोत्रादिकर्मणामैक्यम् । अधि० २ ।

नामरूपधर्मविशेषपुनरुक्तिनिन्दाऽशक्तिसमाप्तिवचनप्राय-
श्चित्तान्यार्यदर्शनाच्छाखान्तरेषु कर्मभेदः स्यात् ॥ ८ ॥

एकस्यैव वेदस्य बहुषु शाखासु अग्निहोत्रदर्शपूर्णमासादीनि
पठितानि । तानि सर्वाणि भिन्नान्युनाभिन्नाभीति संशये पूर्वपक्ष-
माह । नामेति । शाखान्तरेषु सत्सु कर्मभेदः स्यात्कालभेदादिहेतु-
भ्यः । नान्यो भेदः काठकं कौथुमिति । कस्यां विच्छाद्यायाम-
ग्नीषोमीय एकादशकपालः अन्यत्र द्वादशकपालः इति रूपेण
भेदः । कारीर्यध्वयने भूमिभोजन धर्मः अन्यत्र न इति धर्मभेदः ।
पुनरुक्तिः प्रसिद्धा तथा । शाखाभेदेन उदितानुदितहोमयोः निन्दया ।
एकस्मिन्कर्मणि सर्वशाखागतानुष्ठानाशक्त्या । महाग्निवचनस-
माप्तेः शाखाभेदेन भिन्नत्वेन । उदितानुदितहोमयोः स्वस्वकाला-
तिक्रमे प्रायश्चित्तदर्शनेन । द्वादशाहे यदि दीक्षितो बृहत्क्रतुमुपेया-
द्यादीक्षितो रथन्तरनिति दीक्षितादीक्षितयोरधिकारं दर्शयति ।
ताण्डके तु एष वा प्रथमो यज्ञो यज्ञानां यज्ज्योतिष्टोम इति

सर्वप्राथम्यं दर्शयति । इदं शाखाभेदेन कर्मभेदे एकस्मिन्
ज्योतिष्टोमे ताण्डकशाखोक्तं प्राथम्यं निविशेत अन्यत्रादीक्षिता-
धिकार इत्यन्यार्थदर्शनेनेति मवहेतुमिति ॥ ८ ॥

एकं वा संयोगरूपचोदनाख्याविशेषात् ॥ ८ ॥

सिद्धान्तमाह । एकमिति । सर्वशाखास्वेक कर्म । संयोगस्य
फलस्य रूपस्य द्रव्यदेवतयोः चोदनायाः पुरुषप्रयत्नस्य आख्यायाः
नाम्नः अविशेषाद् ऐकरूप्यात् ॥ ९ ॥

न नाम्ना स्यादचोदनाभिधानत्वात् ॥ १० ॥

पूर्वपक्षयुग्यस्तहेतुषु दूषयति । नेति । नाम्ना काठका-
दिनाम्ना कर्मभेदो न । अचोदनाभिधानत्वात् । चोदनायां कर्मो-
त्पत्तिवाक्ये यदभिधानं नाम तत्त्वाभावात् । उत्पत्तिवाक्यगत-
कर्मनामैव कर्मभेदकं न ग्रन्थनाम तथेति भावः ॥ १० ॥

सर्वेषां चैककर्म्यात् ॥ ११ ॥

ननु ग्रन्थनामैव भेदकमस्त्वत आह । सर्वेषामिति । ग्रन्थनाम्न
एव कर्मभेदकत्वे दर्शपूर्वनासाग्निहोत्रज्योतिष्टोमादियावत्कतू-
नामेककर्मत्वं स्यात् । तैत्तिरीयमिति ग्रन्थसंज्ञाया एकत्वात् ।
अतो ग्रन्थरुचैक्यं नामेदप्रतिपादकमिति भावः ॥ ११ ॥

कृतकं त्वभिधानम् ॥ १२ ॥

इतो ऽपि न संज्ञया कर्मभेद इत्याह । कृतेति । कृतकम्
अनिष्टम् । अभिधानं काठकादिसंज्ञा । यदा कठेन प्रवचनं कृतं
तदाग्रन्थप्रवृत्ता संज्ञा तत्पूर्वं भेदकसंज्ञाभावादेकं कर्म पश्चाद्विज्ञ-
मिति वैकल्प्यं स्यादिति भावः ॥ १२ ॥

एकत्वे ऽपि परम् ॥ १३ ॥

द्वितीयं निरसयति । एकेति । एकत्वे ऽपि कर्मणः परं
द्वादशकपालरूपं विकल्पेन निविशतइति शेषः ॥ १३ ॥

द्वितीयाध्यायस्य चतुर्थः पादः ।

विद्यायां धर्मशास्त्रम् ॥ १४ ॥

तृतीयं निरस्यति । विद्यायामिति । धर्मस्य भूमिभोजनादेः
शास्त्रं विद्यायाम् अध्ययने अङ्गत्वबोधकं न कारीर्याम् ॥ १४ ॥

आग्नेयवत्पुनर्वचनम् ॥ १५ ॥

चतुर्थं दूषयति । आग्नेयेति । पुनरुक्तिः । आग्नेयवत् । यथा
ऽऽग्नेयवाक्येन सिद्धे कर्मणि यदाग्नेयो ऽष्टाकपालो भवत्यैन्द्रं दधी-
त्यत्रानुवादः तथा ॥ १५ ॥

अद्विर्वचनं वा ऽश्रुतिसंयोगाविशेषात् ॥ १६ ॥

नन्वनुवादे फलाभावेन पाटवैयर्थ्यमतः पक्षान्तरमाह । अद्विरिति ।
अद्विर्वचनम् अनुवादाभावः । अश्रुतिसंयोगस्याज्ञातार्थसंबन्धस्य
यावच्छाखागतवाक्येष्वविशेषात् । अज्ञानज्ञापकत्वस्य तुल्यत्वा-
दिति भावः । न चैकेनाज्ञातज्ञानसंभवे शेषवैयर्थ्यम् । तच्छाखिना
स्वस्वशाखागतवाक्येनैवार्थज्ञानं स्वादयेदिति स्वाध्यायविधि-
तात्पर्यात् ॥ १६ ॥

अर्थसन्निधेश्च ॥ १७ ॥

अर्थस्य शाखान्तरप्रतिपादितदर्शपूर्णमासादेः शाखान्तरस्ययोः
तयोरसन्निधेः असन्निहितस्यानुवादासंभवादिति भावः ॥ १७ ॥

न चैकं प्रति शिष्यते ॥ १८ ॥

ननु यस्य शाखायां यावन्तो धर्माः पठिताः तावद्धर्मानुष्ठा-
नेनैवापूर्वोत्पत्तिसंभवे कुतो विकल्पसमुच्चयाद्यानुसरणमत्राह । न
चेति । तच्छाखायां पठितो धर्मः तच्छाखिनं प्रति शिष्यते विधीयते
न । उद्देश्यसंकोचे मानाभावादिति हेतुः पूरणीयः ॥ १८ ॥

समाप्तिवच्च संप्रेक्षा ॥ १९ ॥

महाशिवयनस्यसमाप्तिभेदहेतुं निरस्यति । समाप्तीति । समा-
प्तिवत् । यथा समाप्तिर्भेदकत्वे हेतुः तथा संप्रेक्षा उत्प्रेक्षा । सा च
मैत्रायणीयानामग्निः अन्वारोहेषु परिसमाप्यते नास्माकमिति बुद्धि-

रभेदमुगेद्वलपति । यदि भिन्न कर्म स्यात्तदा नास्माकमिति न
स्यात् । किं तु अस्माकमनेन समाप्य षष्ठयेव स्यात् ॥ १९ ॥

एकत्वे ऽपि पराणि निन्दाऽशक्तिसमाप्तिवचनानि ॥ २० ॥

पराणि शेषाणि निन्दाऽशक्तिसमाप्तिवचनानि पूर्वपक्षिणा भेद-
साधकत्वेनोपन्यस्तानि कर्मैक्ये ऽप्युपपद्यन्ते । निन्दायां न हि
निन्दायां तात्पर्यं किं तु पक्षान्तरविधाधिति । अशक्तिः विरुद्धार्थानां
युगपदनुष्ठानाशक्तिश्च विकल्पेन प्रयोगभेदानुष्ठानेनोपपत्तेति
भावः ॥ २० ॥

प्रायश्चित्तं वा निमित्तेन ॥ २१ ॥

ननु सर्वेषां हेतूनामुपपत्तावपि उदितानुदितहोमयोः स्वस्वका-
लातिक्रमे प्रायश्चित्तं श्रूयते । अस्य सर्वथा कर्मभेदमन्तरा गत्य-
भावः । वैकल्पिकत्वव्यवस्थापने च वैकल्पिकपक्षातिक्रमे ग्रीहियव-
प्रयोगे प्रायश्चित्तमस्तीत्याशङ्कते । प्रेति । निमित्तेन तत्तत्काललो-
पनिमित्तेन । ज्ञानज्ञाप्यत्वं तृतीयार्थः । प्रायश्चित्तं कथमिति
शेषः ॥ २१ ॥

प्रक्रमाद्वा नियोगेन ॥ २२ ॥

समायत्ते । प्रक्रमेति । प्रक्रमात् प्रथमप्रयोगात् । नियोगेन नि-
यमेन प्रायश्चित्तगतिः प्रथमप्रयोगे समविकल्पः द्वितीयादिप्रयोगेषु
यत्र प्रायश्चित्तश्रवणं तत्र सर्वत्र प्रथमप्रयोगपरिगृहीतस्यैवानुष्ठान
तदतिक्रमे प्रायश्चित्तमिति कल्प्यतइति भावः ॥ २२ ॥

समाप्तिश्च पूर्ववत्त्वाद्यथाज्ञाते प्रतीयेत ॥ २३ ॥

ननु महाग्निचयनसमाप्तिः कर्मभेदलिङ्गमुक्तसंप्रेक्षा कर्मैक्ये
लिङ्गमिति तुल्यत्वसमापतितमब्राह्म । समाप्तिरिति । पूर्ववत्त्वाद् अभे-
दप्रत्यभिज्ञादिपूर्वयुक्तिमत्त्वात्ताभिर्युक्तिभिर्यथाज्ञाते अभेदप्रत्यय-
विषयीभूते ऽर्थेऽप्येव समाप्तिः समाप्तिलिङ्गं प्रतीयेत । समाप्तिरपि
अभेदपरेति भावः ॥ २३ ॥

लिङ्गमविशिष्टं सर्वशेषत्वान्न हि तत्र कर्मचोदना तस्माद्
द्वादशाहस्याहारव्यपदेशः स्य त् ॥ २४ ॥

यच्च पूर्वदर्शिततारुडकशाखास्य ज्योतिष्टोमे शाखाविशेषस्ये
इत्युक्तं तद्वचयति । लिङ्गनिति । लिङ्गं प्राथम्यरूपम् अविशिष्ट-
मुभयोस्तुल्यम् । सर्वशाखास्यज्योतिष्टोमशेषत्वात् । ननु तारुड-
कशाखायां श्रूयमाणां प्राथम्यं तच्छाखास्यज्योतिष्टोमएव निविशते न
तद्वच्यतेति कथं सर्वशेषत्वमब्राह्म । न हीति । तत्र तारुडकशाखायां
कर्मणः ज्योतिष्टोमस्य चोदना नास्ति अतः विनिगमनाविरहा-
त्सर्वशेषत्वे दीक्षितादीक्षितविरोधः कर्मभेदे ऽपि तदवश्यः ।
तस्माद् द्वादशाहस्य य आहारः प्रयोगः तस्मिन् व्यपदेशः विरु-
द्धानुष्ठान विकल्पेन प्रयोगभेदेन स्यात् ॥ २४ ॥

द्रव्ये चाचोदितत्वाद्विधीनामव्यवस्था स्या निर्देशाद्

व्यवतिष्ठेत तस्मान्नित्यानुवादः स्यात् ॥ २५ ॥

ननूक्तलिङ्गस्योक्तदिशा निर्वाहे ऽपि लिङ्गान्तरं कर्मैक्ये
विरुध्यते । तथा हि । महाग्निचयनप्रकरणे यत्पक्षसंमितां मिनु-
यात्कनीयांसं यज्ञक्रतुमुपेयात्पापीयस्यात्मनः प्रजा स्याद्वेदिसंमितां
मिनोतीति । अस्यार्थः । पक्षसंमितां श्येनाद्याकारो यो ऽग्निः
तस्य यः पक्षः तन्मानपरिमितो देशो यदि यूपैकादशिन्या भवेद्
यज्ञक्रतुमल्पं प्राप्नुप्यात् । क्रतुजन्यं किं चिदल्पं फलं भवेत् । स्वीय-
प्रजाः पापवाचनावत्यः स्युः । अतो वेदिसंमिताः स्युरिति वेदिप-
रिमितो देश यैकादशिन्या भवेदिति । यथा शाखान्तरे रथाक्षमि-
तानि यूपान्तरालानि भवन्तीति । अस्या अपि तत्र निवेशे रथा-
क्षमानान्तरालसहितायाः पक्षसंमितायाः वेदिसंमिताया यूपैकाद-
शिन्यः कर्तुमशक्यत्वात्कर्मभेदमङ्गीकृत्यैव व्यवस्था संपाद्येत्याशङ्का-
यामाह । द्रव्यइति द्रव्ये चयनरूपद्रव्यप्रकरणे । अचोदितत्वात् ।
यूपैकादशिन्या अविहितत्वात् । विधीनां पक्षसंमिन्ननिन्दावेदिसं-
मितरथाक्षान्तरालविधीनाम् । अव्यवस्था परस्परविरोधः ।
कथमिति पूरणीयम् । कथं स्याद् । न विरोध इत्यर्थः । महाग्निच-
यने एकादशयूपानामविधानादेक एव यूपः तस्यान्तरालाप्रसक्तेः ।
रथाक्षमितान्तरालगुणस्तु न निविशतइति न को ऽपि विरोध इति
भावः । ननु रथाक्षमितान्तरालशास्त्रस्य कुत्र निवेशस्तत्राह ।
निर्देशाद् वाचःस्तोमे एकादशयूपविधानेन तत्रैकादशयूपनिवेशात् ।

तत्रैव रथाक्षमानशास्त्रं व्यतिष्ठते । ननु पक्षसंनितमानस्यैक-
यूपे सर्वथा ऽसंभवेन निन्दाऽनवकाशस्तत्राह । तस्मादिति । तस्मा-
दुक्तहेतोः । यथा यदन्तरिक्षे चिन्वीतान्तरिक्षं शुचा ऽर्पयेदिति अ-
न्तरिक्षे चयनाभावस्य अन्तरिक्षे चयनासंभवेन लोके सिद्धस्य दो-
षकथनपूर्वको नित्यानुवादः तथा पक्षमानं नित्यानुवादः स्यात् ॥२५॥

विहितप्रतिषेधात्पक्षे ऽतिरेकः स्यात् ॥ २६ ॥

ननु लिङ्गद्वयोपपत्तावपि अपरं लिङ्गं विरुध्यते विराजं सं-
स्तुतानां द्वे अतिरिच्येते इति । शास्त्रान्तरे तिस्रो ऽतिरिच्यन्त-
इति । कर्मैक्ये विरुद्धसख्यायाः कथं निवेशस्तत्राह । विहितेति ।
अतिरात्रे षोडशिनं गृह्णाति नातिरात्रे षोडशिनं गृह्णातीति वि-
धिनिषेधौ एककर्मणि विकल्पेन स्तः । तस्माद् ग्रहणपक्षे तिसृणा-
मतिरेकः अग्रहणपक्षे द्वयोरतिरेक इति पक्षे विकल्पेन स्यात् ।
अतिरेकोपपत्तिर्भाष्यादवगन्तव्या ॥ २६ ॥

सारस्वते विप्रतिषेधाद्यदेति स्यात् ॥ २७ ॥

नन्वेवमपि सारस्वतसत्रे ये पुरोडाशिनस्त उपवसन्ति ये सान्ना-
यिनः ते वत्सान्धारयन्तीति । पुरोडाशिनः । असोमयाजिनः
सान्नायिनः सोमयाजिनः । पूर्वीदाहूतेनैष वा प्रथमो यज्ञ इति
वाक्येन सर्वेषां क्रतूनां सोमपूर्वकत्वाद्ये पुरोडाशिन इति कथनं
विरुध्यते कर्मैक्ये अत्राह । सारस्वतइति । सारस्वते सारस्वतसत्रे
विप्रतिषेधात् पूर्वदर्शितविरोधाद् यदेति पदमध्याहार्यं स्यात् ।
सोमयाजिनोमपि पौर्णमास्यां केवलपुरोडाशित्वाद्यदा पौर्ण-
मास्यां सोमयाजिना ऽपि पुरोडाशित्वं तदा केवलोपवास इति
योजयमिति भावः ॥ २७ ॥

उपहठ्ये प्रतिप्रसवः ॥ २८ ॥

ननु उपहठ्यनामके क्रतौ शाखाविशेषे उपहठ्यो ऽग्निष्टोमः रथ-
न्तरं सामाश्वः श्यावो दक्षिणेति । अन्यत्रोपहठ्य उक्थ्यो यज्ञः
बृहत्सामाश्वः श्वेतो रुक्मललाटो दक्षिणेति । अत्र वाक्यद्वये बृहद्र-
थन्तरसाम्नोर्यहणं व्यर्थं कर्मैकत्वे प्रकृतितः द्वयोर्विकल्पेन प्राप्तत्वात् ।

द्वितीयाध्यायस्य चतुर्थः पादः ।

कर्मभेदे तु प्रकृतितो विकल्पेन प्राप्तौ तत्तच्छाखोक्ते उपहृत्ये
नियमार्थं तद्ग्रहणं सङ्गच्छतइति शङ्कते । उपेति । प्रतिप्रसवः
विकल्पपञ्चाधार्थपुनस्तयोर्ग्रहणं सफलमिति पूरणीयम् ॥ २८ ॥

गुणार्था वा पुनः श्रुतिः ॥ २८ ॥

समाधत्ते । गुणेति । तत्तत्सामि निमित्ते संस्थाविशेषस्य
दक्षिणाविशेषस्य विधानार्थं पुनः श्रुतिः पुनः पाठः सफलः अतो
न कर्मभेदे लिङ्गमिति भावः ॥ २९ ॥

प्रत्ययं चापि दर्शयति ॥ ३० ॥

एवं भेदसाधकालं लिङ्गानुद्धृत्य कर्मैकपसाधकं लिङ्गं दर्शयति ।
प्रत्ययमिति । प्रत्ययं कर्मभेदज्ञानं वक्ष्यमाणं लिङ्गं दर्शयति तथा-
हि । मैत्रायणीयशाखायां समिदादयः प्रयाजा न विहिताः तैत्तिरी-
यशाखास्थान् समिदादिप्रयाजान्नूय ऋतवो वै प्रयाजा इत्यनेन,
समा होतव्या इति पञ्चानां देशैक्यरूपो गुणो विधीयते । यदि तैत्तिरीयं
कर्म भिन्नं तदा तदनुवादो मैत्रायणीये ऽनुपपन्नः अतः कर्मैकम् ॥ ३० ॥

अपि वा क्रमसंयोगाद्विधिपृथक्त्वमेकस्यां शाखायां

व्यवतिष्ठेत ॥ ३१ ॥

सिद्धान्ते शङ्कते । अपि वेति । एकस्यां शाखायामेकशाखास्थ-
कर्मणि विधिपृथक्त्वम् अपरशाखास्थकर्मणः पृथक्त्वं व्यवतिष्ठेत
सिध्येत् । क्रमसंयोगात् स्वशाखायां क्रमकल्पकपाठादिप्रमाणानां
संयोगात् । यथादर्शपूर्णमासे स्विष्टकृदुत्तरं प्राश्निन्नदानं पठितं तत्
इडावदानं कस्यां विच्छाखायाम् । अपरस्यां तद्विपरीतम् । एवं पा-
ठव्यत्यये अनुष्ठानक्रमो ऽपि पाठानुसारेण विपरीतो भवेत् । तथा
सति कर्मैक्यं व्यवस्थाप्य यावच्छाखास्याङ्गोपसंहारे स्वशाखास्थ-
पाठादिक्रमो ऽत्र बाधयेत् । एतदपेक्षया कर्मान्तरमित्यङ्गीकृत्य त-
त्तच्छाखिनां स स क्रमो नियत इति कल्पनमेव वरिष्ठमिति
भावः ॥ ३१ ॥

विरोधिनां त्वसंयोगादैककर्म्यं तत्संयोगाद्विधीनां

सर्वकर्मप्रत्ययः स्यात् ॥ ३२ ॥

उक्तदूषणं परिहरति । विरोधिनामिति । पूर्वोक्तयुक्तिभिः सर्व-
शाखास्थानामैककर्म्यं कर्मणामेकत्वे सिद्धे विधीनां सर्वशाखापठिता-
नामङ्गविधीनां तत्संयोगात्कर्मसंबन्धात् सर्वेषामङ्गानां कर्मणि
एककर्मणि प्रत्ययः समन्वयः स्यात् । ननु विरुद्धक्रमस्य कथमन्वय-
स्तत्राह । विरोधिनां विरुद्धानां पूर्वोदाहृतानां क्रमाणामेकप्रयोगे
असंयोगाद् असंबन्धादुपपत्तिः । तथा च प्रयोगभेदेन समावेशः
कार्य इति भावः ॥ ३२ ॥

इति जैमिनिसूत्रवृत्तयां द्वितीयाध्यायस्य चतुर्थः पादः ॥ ४ ॥

समाप्तश्च द्वितीयोऽध्यायः ॥ २ ॥

शेषलक्षणप्रतिज्ञा । अधि० १ ।

अथातः शेषलक्षणम् ॥ १ ॥

शब्दान्तरादिषट्प्रमाणैः कर्मभेदं सापवादं द्वितीये निरूप्य तदुपजीवकं(१)शेषशेषित्वनिरूपणं प्रतिजानीते । अथेति । अथ भेदनिरूपणान्तरम् । अतः भेदाधीनत्वाच्छेषशेषिभावस्य । शेषस्य लक्ष्यमाणलक्षणस्य लक्षणम् अध्यायः प्रारम्भयति शेषः । प्रतिज्ञा-
वाक्यरूपत्वाच्च विषयाद्यपेक्षा ॥ १ ॥

शेषलक्षणम् । अधि० २ ।

शेषः परार्थत्वात् ॥ २ ॥

तत्र कः शेषः केन हेतुना शेष इति प्रश्ने ऽर्थश्रुतिभ्यामु-
भयोरुत्तरमाह । शेष इति । परार्थत्वाद् ब्रीह्यादीनां स्वभिन्नया-
गार्थत्वाद् ब्रीह्यादयः यागं प्रति शेषभूताः यो यदर्थं प्रवृत्तिवि-
षयीक्रियते स तदङ्गमिति ठयाप्तिः । सूत्रे परार्थत्वादिति पञ्चश्रुत्या
हेतुत्वं स्पष्टम् । यः परार्थः । स शेष इति स्वरूपकथनमर्थि-
कम्(२) ॥ २ ॥

शेषत्वलक्षणम् । अधि० ३ ।

द्रव्यगुणसंस्कारेषु वादरिः ॥ ३ ॥

निरुक्ताङ्गत्वं द्रव्यगुणसंस्कारेच्छेदेवात यागफलयेरपीति संशये
पूर्वपक्षमाह । द्रव्येति । द्रव्यं ब्रीह्यादिगुणः अरुणादिः संस्कारः प्रोक्ष-

(१) कर्मभेदोपजीवकमित्यर्थः । भिन्नानामेव शेषशेषिभावस्य संभवा-
दिति भावः । ब्रीहीनवहन्तीत्यादौ द्रव्यकर्मणां शेषशेषिभावस्य कर्मभेदान-
पेक्षत्वे ऽपि प्रयाजाग्नेयादीनां कर्मणां तज्ज्ञेदापेक्षशेषिभावस्य कर्मभेदनि-
रूपणोत्तरमेव वक्तव्यतया तन्निरूपणोत्तरमेव शेषलक्षणारम्भ इति बोध्यम् ।

(२) पारार्थ्यं च षरोददेशप्रवृत्तकृतिव्याप्यत्वम् । इदमेव शेषलक्षणं
निर्दिष्टम् । अन्यानि तु अतिव्याप्त्यादिदूषणग्रस्तानि । तथा हि यो येन
विना न भवति स तस्य शेष इति अविनाभावसत्त्वलक्षणम् आग्नेयादिप्र-
धानयागानां परस्परमविनाभावसत्त्वान्तरातिव्याप्तम् । प्रयोज्यत्वम् तु तुको-
पवापाऽप्रयोज्येषु कपालेषु शेषत्वदर्शनादव्याप्तम् । यथा कपालानां तुषोप-
वापप्रयोज्यत्वं न, तथा चतुर्यस्य प्रथमपादे स्फुटीविद्यति । उपकारकत्वमपि
लक्षणं प्रधानानामनुष्ठानोपयोगरूपाङ्गोपकारकर्तृत्वात्तदेषामपि तच्छेषत्वा-
पह्या हैयम् । एवमग्रेषु लक्षणेषु दूषणं यासत्रदीपिकादिहो ऽत्रगजतद्वयम् ।

णादिः एष्वेव पाराशर्यमिति बादरिराचार्यो मनुते । एवकारेण प्रधानयागफलव्यवच्छेदः । ननु फलार्थत्वाद्यागस्य कथं नाङ्गत्वमिति चेदुच्यते । यथा फलार्थत्वं यागस्य नास्ति तथा षष्ठाद्याधिकरणपूर्वपक्षसूत्रे वक्ष्यते । तथा फलस्य पुरुषं प्रति शेषत्वं नास्ति तदपि तत्रैव स्पष्टम् ॥ ३ ॥

कर्माण्यपि जैमिनिः फलार्थत्वात् ॥ ४ ॥

सिद्धान्तमाह । कर्माण्यपीति । पाराशर्यमिति योज्यम् । फलरूपपाराशर्यलक्षणस्य तत्र सत्त्वात् । यथालक्षणसत्त्वोपपत्तिस्तथा षष्ठे व्यक्तीभक्षियति । अपिना द्रष्टव्यगुणसंस्कारपरिग्रहः ॥ ४ ॥

फलं च पुरुषार्थत्वात् ॥ ५ ॥

पुरुषरूपो यः परः तदर्थत्वरूपलक्षणं फले ऽप्यस्त्यतः फलं पुरुषस्याङ्गमित्याह । फलमिति । सूत्रार्थः स्पष्टः (१) ॥ ५ ॥ २

अब्रह्मनादीनां व्यवस्थितविषयत्वम् । अधि० ४ ।

तेषामर्थेन संबन्धः ॥ ६ ॥

दर्शपूर्णमासे पुरोडाशधर्माः अब्रह्मनादयः आज्यधर्मा उत्पन्ननादयः सान्नाय्यधर्माः वत्सापाकरणादयः दृश्यन्ते । ते सर्वार्थावतावब्रह्मनादयः पुरोडाशार्था उत्पन्ननादयः आज्यस्यैव वत्सापाकरणादयः सान्नाय्यस्यैव धर्मा इति संशये सिद्धान्तेनारभते । तेषामिति । तेषाम् अब्रह्मनादीनाम् अर्थेन दृष्टेन फलेन वितुषीभावादिना व्यवस्थया संबन्धः शेषशेषिभावः । दृष्टे फले संभवत्यदृष्टकल्पमाया अन्याय्यत्वादिति भावः ॥ ६ ॥

विहितस्तु सर्वधर्मः स्यात्संयोगतो ऽविशेषात्

षात्प्रकरणाऽविशेषाच्च ॥ ७ ॥

पूर्वपक्षयुत्तिष्ठते । विहित इति । विहितः शास्त्रेण विहितः सर्वधर्मः सर्वशेषः स्यात् । संयोगतः अविशेषात् साक्षात्परम्परया वा

(१) इति उत्तरं "पुरुषश्च कर्मार्थत्वाद्" इति सूत्रं भाष्यवार्तिकदिषु श्लाघ्यताम् । अत्र तु नोपलभ्यते । कर्मार्थत्वात्पुरुषो ऽपि शेष इति नदर्थः स्पष्टः ।

सर्वेषां परमापूर्वसंबन्धाविशेषात् । प्रकरणस्य दर्शपूर्णमासप्रकरणपा-
ठस्य अविशेषात्तुल्यत्वाच्च । अयं भावः ब्रीहीनवहन्ति आज्यमुत्पु-
नातीत्यादौ ब्रीह्यादिशब्दा न स्वार्थपराः किं तु प्रकृतापूर्वसाधन-
द्रव्यपरा इति वक्ष्यति । तथा चोद्देश्यतावच्छेदकस्य सर्वद्रव्यवृत्ति-
त्वाविशेषादवस्थिता एव प्रवर्तन्ते इति ॥ ७ ॥

अर्थलोपादकर्म स्यात् ॥ ८ ॥

सिद्धान्तयुक्तिमाह । अर्थेति । अर्थस्य दृष्टोपकारस्य लोपाद्
लोपापत्त्या अकर्म अवहननस्याज्यादिष्वननुष्ठानम् । उत्पवनस्य
ब्रीह्यादिषु च ॥ ८ ॥

फलं तु सह चेष्टया शब्दार्थोऽभावाद्धिप्रयोगे स्यात् ॥ ९ ॥

ननु विधिवलाद्दृष्टोपकारलोपो भवत्वत आह । फलमिति ।
फलं दृष्टं वितुषीभावादि चेष्टया अवहननादिक्रियया दृश्यते ।
तत्रैवावघातादिशास्त्रं प्रवर्ततइति पूरणीयम् । विप्रयोगे दृष्टफलस्य
वितुषीभावादेरसति अभावाद् दृष्टोपकारकत्वाभावादाज्यादिष्व-
प्यवघातरूपः शब्दार्थः न स्यात् । दृष्टालाभात् । अयं भावः
तण्डुलपदस्य न परमापूर्वसाधने लक्षणा किं तु आग्नेयोत्पत्त्यपूर्व-
साधने सन्निकृष्टत्वात् । स च शब्दार्थः ब्रीहिरेव नाज्यादिः ।
अतो न शास्त्रबलेन दृष्टलोप इति ॥ ९ ॥

स्फयादीनां व्यवस्थितत्वम् । अधि० ५ ।

द्रव्यं चोत्पत्तिसंयोगात्तदर्थमेव चोद्यते ॥ १० ॥

दर्शपूर्णमासे श्रुतं स्फ्यश्च कपालानि च अग्निहोत्रहवणी च
शूर्पं च कृष्णाजिनं च शम्या चोलूखलं च मुसलं च दूषधोपला चै-
तानि वै दश यज्ञायुधानीति । एतानि दश यज्ञसाधनानीत्यर्थः ।
तथा स्फयेनोद्बुन्ति । कपालेषु पुरोडाशं श्रपयति । अग्निहोत्रह-
वण्या हवींषि निर्वपति । शूर्पेण तण्डुलान् विधिनक्ति । कृष्णाजि-
नमुलूखलस्याधस्तादुपस्तृणाति । शम्यायां दूषदमादधाति ।
उलूखलमुसलाभ्यामवहन्ति । दूषदुपलाभ्यां पिनष्टि । इति च
श्रुतम् । अत्र दशवाक्यगतस्फ्यादिद्रव्यवाचकपदानि सर्वाण्यपूर्वसा-

घनद्रव्यमात्रलक्षकाण्युत शक्यार्थमेव प्रवदन्तीति संशयेऽत्र रूपया-
दिपदानां यज्ञसाधनपात्रमात्रे लक्षणायां तात्पर्यग्राहकस्य एतानि
वै दश यज्ञायुधानीति वाक्यस्य सत्वाद् येन केनाप्युद्धननं कर्तव्य-
मिति बहिः पूर्वपक्षे सिद्धान्तमाह । द्रव्यमिति । द्रव्यं रूपयादिद्रव्यं
यादृशकार्यार्थं चोद्यते तदर्थं तदङ्गत्वेनैव विधीयते न तु क्रियान्त-
राङ्गम् । उत्पत्तौ उत्पत्तिवाक्ये रूपयेनोद्धन्तीत्यादौ उद्धननादिक्रि-
यासंयोगात् । साध्यसाधनभावादिसंबन्धप्रवणात् । अयं भावः
रूपयेनोद्धन्तीत्यत्र सत्त्वर्थलक्षणाया रूप्यविशिष्टोद्धननेनापूर्वं भावये-
दिति तदर्थः । अत्र वैशिष्ट्यं साध्यसाधनभावरूपम् । तथा च रूप्य-
साध्योद्धननेनापूर्वं भावयेदिति फलितत्वात्तत्साध्यमेवोद्धननम् । न
च रूप्यपदस्य यज्ञसाधनलक्षणायां तात्पर्यग्राहकं यज्ञायुधानीति
वाक्यम् । तस्य यज्ञायुधानि संसरन्तीतिविधिशेषत्वात् ॥ १० ॥

आरुण्यादिगुणानामवङ्कीर्णत्वम् । अधि० ६ ।

अर्थैकत्वे द्रव्यगुणयोरैककर्म्यान्नियमः स्यात् ॥ ११ ॥

ज्योतिष्ठोमे क्रयसन्निधौ श्रूयते अरुण्या पिङ्गाक्ष्यैकहायन्या
सोमं क्रीणातीति । अत्रैकहायनीपिङ्गाक्षीपदे द्रव्यवाचके । वार्तिके
बहुव्रीहावन्यपदार्थे शक्तिरिति व्यवस्थापितत्वात्(१) । तन्सूत्रयु-
क्तयः ततो ऽवगन्तव्या विस्तरभयान्न लिखन्ते । अतः तयोः करण-
त्वेन क्रये ऽन्वये न किं चिद्वाचकम् । अतः तावपहायारूपास्यते
विचारः । अत्रारुण्येति पदं क्रयेण संबध्यतउत वाक्याद्विच्छिद्य प्राक-
रणिकद्रव्यसामान्येन संबध्यतइति संशये अरुणापदं रूपविशेषे
गुणे शक्तं रूपविशेषे क्रयरूपक्रियाकरणत्वं बाधितम् अतो वाक्या-
द्विच्छिद्य ज्योतिष्ठोमापूर्वसाधनद्रव्यं भावयेदित्य उपाहृत्या रुण्या
द्रव्यं भावयेदिति बोधान्तरमिदमिति बहिः पूर्वपक्षे सिद्धान्त-
माह । अर्थैकत्वइति । यस्मिन्वाक्ये द्रव्यगुणयोरैकक्रियान्वयि-
त्वरूपार्थैकत्वं संभवति तस्मिन् सति नियमः परिच्छेद्यपरिच्छे-

(१) सर्वत्र यौगिकैः शब्दैर्द्रव्यमेवामिधीयते । न हि संबन्धवाचित्वं
संभवत्यतिगौरवादित्यादिनेति शेषः ।

दक्षभावनियमः श्रूयमाणयोः तयोः स्यात् । ऐककस्याद् एकार्थ-
प्रतिपादकत्वरूपैकवाक्यतासम्भवात् । अयं भावः । उदाहृतवाक्येन
भावार्थाधिकरणन्यायेन क्रयो विधीयते । तस्मिन् क्रयरूपैककरणा-
बहुभावनार्थां करणान्तरसंबन्धस्यानाकाङ्क्षितत्वादगत्या धात्वर्थे
सोमेन यजेतेतिवन्मत्वर्थलक्षणामङ्गीकृत्यान्वयः त्रयाणाम्(१) । एवं
त्रितयविशिष्टक्रये विहिते सति आक्षिप्तविशेषणविधयः त्रयः ।
अरुणया क्रयं भावयेत् । एकहायन्या क्रयं भावयेत् । पिङ्गाक्षया
क्रयं भावयेद् इति । तत्रैकहायनपिङ्गनेत्रयोः परस्परसामानाधिक-
रण्यमङ्गीकृत्यैकद्रव्यपरिच्छेदकत्वं तथा ऽहणारूपगुणस्यापि तत्र
समावेशे बाधकाभावात्त्रयाणामेकार्थत्वेनैकवाक्यत्वे संभवति सति
दुर्बलेन प्रकरणेन अध्याहारेण च भिन्नवाक्यत्वकल्पनमनुचितम् ।
न चैकार्थेषु विकल्पप्रसक्तिः विरोधे सत्येव विकल्पात् । प्रकृते
ऽविरोधेनान्वयस्य दर्शितत्वात् । न चारुण्यस्य द्रव्येणान्वयः
क्रियतइति शङ्क्यम् । असूतस्य साक्षात्क्रियाकरणत्वासंभवेन
पदानामर्थं वदतां शक्तिः सहकारिणीति न्यायेन द्रव्यपरिच्छेदद्वारा
क्रियान्वये बाधकाभावादिति । इतो ऽधिकविचारो भाष्यादा-
वाकरे द्रष्टव्यः ॥ ११ ॥

उद्येश्यगतसंख्याविवक्षा । अधि० ७ ।

एकत्वयुक्तमेकस्य श्रुतिसंयोगात् ॥ १२ ॥

उद्योतिष्ठोमे श्रुतं दशापवित्रेण ग्रहं संमाष्टीति । दशाप-
वित्रं खण्डपटः । ग्रहाः दशैन्द्रवायवादयः । अत्र ग्रहपदोत्तरैकव-
चनार्थो विवक्षितो न वेति संशये पूर्वपक्षमाह । एकत्वेति । एक-
त्वयुक्तं ग्रहादिद्रव्यं संमार्गस्योद्देश्यं श्रुतिसंयोगाद् एकत्ववाच-
कपदघटितत्वादतः एकस्य एकत्वविशिष्टग्रहस्यैव संमार्गः न तु
दशानामिति भावः ॥ १२ ॥

सर्वेषां वा लक्षणत्वादविशिष्टं हि लक्षणम् ॥ १३ ॥

सिद्धान्तमाह । सर्वेषामिति । सर्वेषां संमार्गः कार्यः लक्षण-

(१) शास्त्रदीपिकादिग्रन्थे तु लक्षणां विनैव क्रये साक्षादन्वयः स्वीकृतः ।
तस्य चामूर्त्तस्य साक्षात्करणत्वं न संभवतीति द्रव्यपरिच्छेदद्वारा तदुपपा-
दनीयमिति च विस्तरेण निरूपितं तत्तत् एवावसन्तव्यम् ।

त्वात् । ग्रहत्वजातिरूपं यद्ग्रहलक्षणं तस्य सर्वेषु सत्त्वात् ।
लक्षणं लक्षणा शक्यसंबन्धः । ग्रहत्वजातिप्रतियोगिकः ।
अत्रिशिष्टमविलक्षणम् । अयं भावः । आकृत्यधिकरणन्यायेन
ग्रहपदस्य ग्रहत्वमर्थः । तस्य संमार्गेणान्वयासंभवात्लक्षणावृत्त्या
अत्युपस्थितिमङ्गीकृत्य तेनैव साकं संमार्गस्यान्वयो वाच्यः ।
तत्र लक्षितदशग्रहाणां मध्ये असुकमेव ग्राह्यमित्यत्र नियामका-
भावात्सर्वेषां ग्रहगमिति ॥ १३ ॥

चोदिते तु परार्थत्वाद्यथाश्रुति प्रतीयेत ॥ १४ ॥

ननु पशुना यजेतेत्यत्रापि पुंस्त्वमेकत्वं चाविवक्षितं स्यादु-
क्तयुक्तेरत आह । चोदितइति । चोदिते विहिते उपादेये पशवादी
यथाश्रुति श्रुत्यनतिक्रमेण एकत्वादिविशिष्टः पशुः प्रतीयेत अवेयात् ।
परार्थत्वात् । यागार्थत्वात् । अयं भावः आकृत्यधिकरणन्यायेन
ग्रहपदस्य ग्रहत्वमर्थः तस्य संमार्गसंभवात्तदाश्रयो लक्ष्यते । तस्य
द्वितीयाश्रुत्या प्राधान्यात् प्रतिप्रधानमङ्गावृत्तिरिति न्यायेन दश-
स्वप्नङ्गावृत्तिः प्राप्ता । सर्वेषु ग्रहेषु संमार्गप्राप्तौ संमार्गः
क्रियत्सु कार्य इत्याकाङ्क्षैव नोदेति अतो ऽविवक्षा ।
एवमपि एकत्वविवक्षायां संमार्गेणान्वितेषु ग्रहेषु एकवचने-
नेतरग्रहेषु नित्यं प्राप्तसंमार्गस्य परिसंख्या कार्या । सा
विधिमन्तरा न संभवतीति विध्यावृत्तौ वाक्यभेदः ग्रहं संमृज्यात्
तं चैकमिति । पशोस्तु क्रियां प्रत्यङ्गत्वात्प्रत्यङ्गं क्रियाप्राप्त्यभा-
वात्क्रियद्भिः पशुभिः कार्यमित्याकाङ्क्षोदयाच्छूयमाणा संख्या-
विवक्षिता । तथा ऽपि अनेकगुणविसिष्टैकक्रियाविधानान्न
विध्यावृत्तिप्रयुक्तौ वाक्यभेदश्चेति(१) ॥ १४ ॥

चपश्वदौ संमार्गानुष्ठानम् । अधि० ८ ।

संस्काराद्वा गुणानामव्यवस्था स्यात् ॥ १५ ॥

पूर्वोदाहृतवाक्येव शक्त्या ग्रहत्वमर्थः उत सोमलिप्तपात्रमात्रं
लवलयार्थ इति सशये पूर्वपक्षमाह । संस्कारादिति । गुणानां संमा-

(१) ध्यैकत्वविशिष्टस्य ग्रहस्य संमार्ग एको ऽर्थो विधीयते तेन न
कश्चित्पूर्वाक्तो दोषः स्यादिति मतम् । कस्तदा भवति वाक्यार्थः । यद्
ग्रहजातीयमेकसंख्यं च द्वयं तस्य संमार्ग इति, एवमपि सर्वेषां प्रत्यक्नेक-
त्वाद् ग्रहत्वाच्च संमार्गस्य च तद्गुणत्वात्सर्वत्र प्राप्तिः स्यादिति शास्त्रदी-
पिकायां विस्तरः ।

तृतीयाध्यायस्य प्रथमः पादः ।

गौदीनामठयवस्या चमसैष्ठ्ये कार्यमिति नियमाभावः स्यात् ।
संस्कारात् संमार्गस्य संस्काररूपत्वात् । संस्कारोद्देश्यतावच्छेदकस्य
अपूर्वसाधनत्वरूपस्य त्रीहीन्प्रोक्षतीत्यादौ ठयवस्यापितत्वात्तस्य
चमसादावपि सत्त्वादिति भावः ॥ १५ ॥

ठयवस्या वा ऽर्थस्य श्रुतिसंयोगात्तस्य

शब्दप्रमाणत्वात् ॥ १६ ॥

सिद्धान्तमाह । ठयवस्यति । ठयवस्या ग्रहेष्ठ्येवेति नियमः ।
अर्थस्य ग्रहरूपार्थस्य श्रुतिसंयोगाच्च शक्येन मुख्यवृत्तिसंबन्धात् ।
लक्षणायामपि ग्रहजन्यापूर्वलक्षणाया एव युक्तत्वादाग्नेयाद्यपूर्व-
वदिति (१) भावः । ननु ग्रहापूर्वमेव लक्षणयेन्न परमापूर्वमित्यत्र
किं नियामकमत आह । तस्येति । तस्य अपूर्वसाधनस्य शब्द-
प्रमाणत्वाच्च शास्त्रेकगम्यत्वात् । ग्रहपदश्रवणाद्ग्रहापूर्वमेव लक्ष-
येदिति भावः ॥ १६ ॥

सप्तदशारत्नित्वस्य पशुधर्मत्वम् । अधि० ८ ।

आनर्थक्यात्तदङ्गेषु ॥ १७ ॥

सप्तदशारत्निर्वाजपेयस्य यूपो भवतीति श्रुतम् । अत्र यूपपदं
ग्रहविशेषलक्षकमुत शक्यार्थ एवेति सशये वाजपेयस्य सोमविका-
रत्वेन यूपप्रसक्तेः खादिरत्वादिना सदृशवाजपेयसंबन्धिषोडशि-
ग्रहलक्षको यूपशब्द इति बहिः पूर्वपक्षे सिद्धान्तमाह । आनर्थ-
क्यादिति । वाजपेये प्रधाने यूपभावेनानर्थक्याद्यूपपदानर्थक्यात्त-
दङ्गेषु प्राजापत्यादिपशुषु निविशत इदं वाक्यम् । लक्षणां विना
ऽपि संभवे लक्षणा ऽनुविता । श्रूयमाणषष्ठयः संबन्धमात्रे शक्त-
त्वेन परस्परसंबन्धस्यापि शक्यार्थत्वादिति भावः ॥ १७ ॥

अभिक्रमणादीनां प्रयोजनमात्राङ्गत्वम् । अधि० १० ।

कर्तृगुणे तु कर्मासमवायित्वाद्वाक्यभेदः स्यात् ॥ १८ ॥

(१). सोमयागस्यैकत्वे ऽपि अभ्यासानां भेदात्तेषां च विनश्वराणामपूर्-
वमन्तरा परमापूर्वसाधनत्वायोगादवान्तरापूर्वकल्पनायां सन्निहितत्वाद्
ग्रहजन्यापूर्वमेव लक्षयितुं युज्यत इति भावः ।

दर्शपूर्णमासे प्रयाजमन्त्रिधौ अभिक्रामं जुहोतीति श्रुतम् ।
इदमभिक्रमणं सर्वहोमाङ्गभुत प्रयाजमात्राङ्गमिति संग्रहे पूर्वाह्न-
माह । कर्तृगुणइति । अभिक्रमणस्य धात्वर्थेन कर्मणा साकमसम-
वायित्वादन्वयापोष्यत्वात् । कारकस्यैव क्रियान्वयित्वेन क्रियायाः
क्रियाकारकत्वेनान्वयासंभवात्प्रकरणेन परिगृहीतप्रयोगकत्रन्वितं
कर्तृगुणतया ऽन्वितं सत्तत्संस्काररूपम् । इत्थं चाभिक्रमणे कर्तृगुणे
सति श्रूयमाणवाक्याद्विच्छिन्नान्यत्रान्वयेनिखिलदर्शपूर्णमासप्रयो-
गकर्तारमभिक्रमणक्रियया संस्कुर्यादिति वाक्यं श्रूयमाणवाक्या-
द्विद्येत अन्यदेव भवेत् । जुहोतीति अवयु त्यानुवादः ॥ १८ ॥

साकाङ्क्षं त्वेकवाक्यं स्यादसमाप्तं हि पूर्वेण ॥ १८ ॥

सिद्धान्तमाह । साकाङ्क्षमिति । अभिक्राममिति यामुलन्तं
जुहोतीक्रियापदसाकाङ्क्षम्, अत एकवाक्यं स्यात्त वाक्यभेदः । हि
यतः पूर्वेण यामुलन्तेन असमाप्तमपरिपूरणम् । तथा च परिपूर्यर्थं
क्रियान्तरमध्याहार्यं ततो वरं सन्निहितयोजनम् । सन्निहितं प्र-
याजानुवादकं जुहोतीति । अनः प्रयाजस्यैवामिति भावः (१) ॥ १९

उपवीतस्य प्राकरणिकाङ्गत्वम् । अधि० ११ ।

सन्दिग्धेषु व्यवायाद्वाक्यभेदः स्यात् ॥ २० ॥

विश्वरूपो वै त्वाष्ट्र इत्यध्याये सप्तमाष्टमानुवाक्यो सामिधेनीब्रा-
ह्मणमाप्नातम् । नवमे निवित्सज्जकमन्त्रब्राह्मणं दशमे कास्यसामि-

(१) अत्र वातिककारो ऽन्वया अधिकरणं वर्णयांचकार । तथा हि ।
“यदा त्वतिस्थूतत्वान्नैवाभिक्राममित्येतत्पदमात्रविच्छेदेन पूर्वपक्षं क्रियते
कथं तर्हि यज्जुहोतीति सप्तमप्रकरणजुहोत्यनुवादेन अभिक्रमणविधिनाद,
अवान्तरप्रकरणस्य चाभावाद महाप्रकरणविनियोगाश्रयेण पूर्वपक्षाश्रयणं,
तदा कर्तृगुणे त्वभिक्रमणे अवान्तरप्रकरणापर्युपस्थापितयाजकर्मासमवा-
यात् नत्प्रकरणौक्यावयवत्वाभावमात्रमेव वाक्यभेदः स्यादित्युक्तत्वा साकाङ्क्षं
त्विति अवान्तरप्रकरणमेव प्रयाजचोदनाप्रसूतकथंभावाकाङ्क्षासंबन्धद्वारा
तदेकवाक्यत्वेन सिद्धान्तो ऽभिधीयते । यदप्यसमाप्तं हि पूर्वेणेति, तन्न
वाक्यासनात्प्रतिप्रायेण । किं तर्हि असमाप्तं स्यान्तरप्रकरणं पूर्वेण प्रया-
जस्वरूपगुणविधिनेत्यर्थः । येनाभिक्रमणादूर्ध्वं प्रयाजानां गुणे ऽपरि । वि-
ध्यस्यते प्रयाजानां तस्मात्प्रकरणास्तित्ता” । इदं सर्वं तन्त्रवातिके । इतो
ऽधिकविचारः शास्त्रदीपिकायां द्रष्टव्यः ।

धेनीश्चोक्तवैकादशे उपठययनइत्युपधीतविधिः श्रूयते । अग्रे ऽपि ति-
ष्ठन्नन्वाहेति के चन सामिधेनीधर्माः पठिताः । एवं सति उपधीतं
सामिधेन्यङ्गं सर्वाङ्गं वेति संशये पूर्वोधिकरणन्यायेन सन्निहित-
परित्यागे नानाभावात्सामिधेन्यङ्गमिति बहिः पूर्वपक्षे सिद्धान्त-
माह । सन्दिग्धेष्ठिवति । सन्दिग्धेषु अवान्तरप्रकरणसंदेहविषयेषु
वाक्येषु सत्सु निविद्धिभर्त्यवधानाद्वाक्यभेदः स्यात् । सामिधेनी-
वाक्यैकवाक्यतापन्नं न, किं तु महाप्रकरणेन सर्वाङ्गम् ॥ २० ॥

वैकङ्कतादिपात्राणां कृत्स्नयागगुणत्वम् । अधि० १२ ।

गुणानां च परार्थत्वादसंबन्धः समत्वात्स्यात् ॥ २१ ॥

अग्न्याधानसन्निधौ पठितं वारणो यज्ञावचरः वैकङ्कतो यज्ञा-
वचर इति । यज्ञावचरो यज्ञसाधनम् । इदं पवमाने ऽप्यङ्गमथ वा
यज्ञसाधनमात्राङ्गमिति संशये आधानसन्निधौ पवमानेष्टीनां पाठे-
नाधानाङ्गत्वादाधाने यागाभावेन यज्ञसाधनपात्राणामप्रसक्तेस्तस-
न्निधौ पाठवैयर्थ्याद्वाजपेयस्य यूप इतिवत्तदङ्गे पवमानेष्टौ निवि-
शतइति बहिः पूर्वपक्षे सिद्धान्तमाह । गुणानामिति गुणानां वारणवै-
कङ्कतादिगुणानां परार्थत्वाद् यज्ञसाधनपात्रार्थत्वाद् आधाने यागा-
भावात् पवमानेष्टिसन्निधावस्य वाक्यस्य पाठभावेनासन्निधिपाठस्य
समत्वाद् यज्ञान्तरैः पवमानेष्ट्याः सामसंबन्धः अङ्गाङ्गिभावो न ।
नापि वाजपेयस्य यूप इतिन्यायप्रवृत्तिः । आधानपवमानेष्ट्योः
अङ्गाङ्गिभावनिराकरणस्याग्रे बह्वयमामाणत्वात् । अतः सर्वय-
ज्ञाङ्गम् (१) ॥ २१ ॥

(१) वार्तिककारस्तु भाष्यकारोक्ताश्रुतवाक्यकल्पनामसृज्यमाणः पव-
मानेष्टीनामाधानाङ्गत्वे ऽपि वैकङ्कतादिपात्राणां न पवमानेष्टिषु निवेशः
वाजपेयस्य यूप इत्यत्रेव्यवहितसंबन्धे ऽपि वस्त्यवपत्तेस्तथा कल्पने माना-
भावात् । यज्ञावचर इति हि पूषानुमन्त्रणन्यायेन उत्कृष्टं सद् अनारभ्य-
वादरूपेण सर्वत्र पात्राणि विदधातीति नार्थो ऽधिकरणेन । गुणानां चेति
सूत्रं तु ननु निविदां सामिधेन्यङ्गत्वाद् व्यवधायकत्वं न स्यादिति पूर्वा-
धिकरणसिद्धान्त्याशङ्काया निवृत्त्यर्थम् । लिङ्गेन निविदां सामिधेनीनां च
अग्निसमिन्धनगुणत्वान्न तासां मिथः संबन्ध इत्याह । अङ्गीकृतं चैतत्
पार्थसारथिमिश्रादिभिरिति ।

वः चंध्याद्यनुवोवयानामाज्यभागाङ्गत्वम् । अधि० १३ ।

मिथश्चानर्थसंबन्धात् ॥ २२ ॥

दर्शपूर्णमासप्रकरणे श्रुतम् । वार्त्रघ्नी(१) पौर्णमास्यामनूच्येते
वृधन्वती अमावास्यामिति । अत्र वार्त्रघ्नीवृधन्वत्यौ प्रधान-
यागाङ्गं यद्वा ऽज्यभागाङ्गमिति संशये प्रधानयागवाचकयोरमा-
वास्यापौर्णमासीपदयोः अवगात्प्रधानेनैव संबन्ध इति बहिः
पूर्वपक्षे सिद्धान्तमाह । मिथ इति । मिथः युगलीभूतयोः द्वित्ववि-
शिष्टपाज्यापुरोनुवाक्ययोः प्रधानेनानर्थः निरर्थः निष्प्रयोजनः
संबन्धः । अयं भावः । दर्शे पौर्णमासे च प्रत्येकं प्रधानत्रयम् । तैः
प्रत्येकं संबन्धो ऽपि निष्प्रयोजनः । एकस्यैकेन चरितार्थत्वात् । न
समूहे एकेन न्यूनत्वाद् । अतः आज्यभागयोर्द्वित्वात्तयोर्युगल तत्र
सफलम् अतस्ताभ्यामन्विष्यतपूर्णमासरूपे काले तयोर्वार्त्रघ्नी अमा-
वास्याकाले वृधन्वतीति नियामकं वाक्यम्(१) ॥ २२ ॥

हस्तावनेजनादीनां कृत्स्नप्राकरणिकाङ्गत्वम् । अधि० १४ ।

आनन्तर्यमचोदना ॥ २३ ॥

दर्शपूर्णमासयोः श्रूयते हस्तावधनिके, लपराजिं स्तृणा-
तीति । अवनेनिके प्रक्षालयति । अत्र हस्तप्रक्षालनमुलपराजि-
स्तरणार्थमुत्तैतदुत्तरं क्रियमाणसर्वकर्मार्थमिति संशये हस्तप्रक्षालन-
स्य फलाकाङ्क्षायामुलपराजिस्तरणार्थत्वेन वाक्ययोरेकवाक्यत्व-
सम्भवात्तदर्थमेवेति बहिः पूर्वपक्षे सिद्धान्तमाह । आनन्तर्यमिति ।
आनन्तर्यं सान्निध्यम् अचोदना एकवाक्यतासाधकं न । तथा सति
घटमाहुरति गां नयतीत्यनयोरप्येकवाक्यतापत्तेरिति भावः ॥ २३ ॥

वाक्यानां च समाप्तत्वात् ॥ २४ ॥

एकवाक्यताया लक्षणमपि नास्तीत्याह । वाक्यानामिति ।
स्पष्टं विभागे परस्परं साकाङ्क्षत्वाभावादिति भावः ॥ २४ ॥

(१) वा वृधन्वतीति पूर्ववर्णदीर्घः । एवमेव वृधन्वती इत्यत्रापि बोध्यम् ।

चतुर्धाकरणस्याग्नेयमात्राङ्गत्वम् । अधि० १५ ।

शेषस्तु गुणसंयुक्तः साधारणः प्रतीयेत

मिथस्तेषामसंबन्धात् ॥ २५ ॥

दर्शपूर्णमासे श्रूयते आग्नेयं चतुर्धा करोतीति । अत्र चतुर्धा-
करणं पुरोडाशमात्राङ्गमुत केवलाग्नेयपुरोडाशाङ्गमिति सशये पूर्व-
पक्षमाह । शेष इति । शेषः चतुर्धाकरणरूपसस्काररूपो गुणः
गुणसंयुक्तः अग्निरूपगुणसंबन्धविशिष्टो ऽपि गुणसंबन्धविशिष्टोद्दे-
श्यवाचकपदघटितो ऽपीति फलितम् । साधारणः अग्नीषोमैन्द्राग्न-
साधारणः । तेषां चतुर्धाकरणव्यक्तीनामग्नेश्च शाखान्तरे असंब-
न्धादुद्देश्यतावच्छेदकत्वेन अग्नेरश्रवणात् । अयं भावः । शतपथे
पुरोडाशं प्रकृत्य तं चतुर्धा करोतीति श्रुतम् । तत्र तच्छब्दस्य
प्रकृतपुरोडाशमात्रपरत्वाद्वाप्याग्नेयपदं पुरोडाशमात्रपरमिति २५ ॥

व्यवस्था वा ऽर्थसंयोगाल्लिङ्गस्यार्थेन संबन्धा-

ल्लक्षणार्था गुणश्रुतिः ॥ २६ ॥

सिद्धान्तमाह । व्यवस्थेति व्यवस्था आग्नेयस्यैव चतुर्धाकर-
णनियमः । अर्थेन देवतारूपतद्वितार्थेन पुरोडाशस्य सम्बन्धात् ।
सूक्तहविषोः इत्यनुशासनेन देवतातद्वितत्वात् सम्बन्धसामान्य-
वाची अग्नीषोमस्थले अग्नौ देवतात्वं न पर्याप्तमिति भावं दर्श-
यति । लिङ्गस्य देवतात्वपर्याप्तिप्रकाशकलिङ्गस्य इतरनिरपेक्षत्व-
रूपसामर्थ्यरूपार्थेन सम्बन्धात् । अग्नीषोमीयघटकाग्नेः सौमसा-
पेक्षत्वान्न तत्रोक्तसामर्थ्यमिति भावः । ननु आग्नेयस्य मस्तकं
विरुज्य प्राशिन्नमवद्यतीति श्रुतत्वात्कथं सर्वपुरोडाशेभ्यः प्राशि-
न्नावदानमत आह । लक्षणेति । आग्नेयमस्तकोपलक्षणार्था गुणश्रुतिः
अग्निदेवतासम्बन्धश्रुतिः । आग्नेयपदस्य अवद्यतीत्यनेन न सम्बन्धः
किन्तु मस्तकेन । तथा चाग्नेयस्यैव शिरोभेदनं नेतरस्य । यत्तु
शाखान्तरे पुरोडाशं चतुर्धा करोतीति तस्याप्यत्रैवोपसंहारः । यत्र

सामान्यवाचकस्य प्रमाणान्तरेण विशेषोपसंहारस्तत्र विशेषप-
रत्वमेव । यथा घटमानयेत्युक्ते गेहस्यघटे नात्पर्यग्रहे सति तत्प-
रत्वमेव नान्यपरत्वमिति सर्वानुभवः, एवमिहापि आग्नेयं चतुर्धा
करोतीति वाक्येनैकवाक्यनायामुपसंहारस्योपपत्तेर्न किञ्चिद्वा-
धकम् ॥ २६ ॥

इति जैमिनिसूत्रवृत्त्यां तृतीयाध्यायस्य प्रथमः पादः ॥ १ ॥

लवनप्रकाशकमन्त्राणां मुख्ये बहिर्हिषि विनियोगः । अधि० १ ।

अर्थाभिधानसंयोगान्मन्त्रेषु शेषभावः स्यात्तस्मा-

दुत्पत्तिसंबन्धोऽर्थेन नित्यसंयोगात् ॥ १ ॥

पूर्वपादे श्रुत्या विनियोगश्चिन्तितः । अस्मिन्पादे लिङ्गेन
विनियोगश्चिन्त्यते । मन्त्राधिकरणे मन्त्राणां कर्मसमवेतार्थस्मा-
रकतया क्रत्वङ्गत्वमिति स्थितम् । तत्र पदानामर्थस्मारकत्व द्विधा
शक्त्या लक्षणया च एवं सति बहिर्देवमनं दामोति मन्त्रे बहिर्दय-
देन शक्तयो कुशाः लक्षणया तत्सदृशाः तृणविशेषाः । उभयोः खण्डने
अयं मन्त्रः उत कुशखण्डनएवेति संशयेऽर्थस्मारकत्वस्य तुल्यत्वादुभ-
यत्र विनियोग इति बहिर् पूर्वक्षे सिद्धान्तमाह । अथेति । उत्पत्त्या
औत्पत्तिकेन स्वाभाविकेन मुख्येनैव अर्थेन मन्त्रघटकपदानां संब-
न्धः स्यात् । कुतः नित्यसंयोगात् । पददार्थयोः संबन्धो नित्य
इति प्रथमाध्याये व्यवस्थापितत्वात् । यस्माच्छक्तिसंबन्धो नित्यः
तयोस्तस्मादर्शस्य (१) मुख्यार्थस्याभिधानं कथनं तद्द्वारा संयो-
गात् क्रतुसबन्धान्मन्त्रेषु शेषभावः क्रत्वङ्गत्वं स्यात् । नामुख्या
यस्मरणद्वारा । मुख्यार्थेनैव मन्त्रस्य निराकाङ्क्षात्वादमुख्ये न
प्रवृत्तिरिति भावः ॥ १ ॥

संस्कारकत्वादचोदिते न स्यात् ॥ २ ॥

नन्वेव सति पूषानुमन्त्रणमन्त्रस्य प्रकाशावच्छेदापत्तिरेव यत्रै-
व उदापत्तिमाह । संस्कारेति । संस्कारकत्वात्पूषानुमन्त्रणमन्त्रस्य

(१) मुख्यमिव प्रधानत्वान्मुख्यः प्रथमः इति र्थः । गुणनैरपेक्ष्येण यः
शब्दात्प्रथमं प्रतीयते स इति यावत् । यथा अग्निशब्दस्य ज्वलनः । शक्या-
र्थगुणसंबन्धात्प्रतीयमानोऽर्थो गौणः । यथा अग्निशब्दस्य माणवक
इति तयोर्विशेषः ।

पूषदेवतास्मारकत्वरूपसंस्कारजनकत्वात् । अत्रादिते अविहितपू-
षदेवताके योगे न स्यान् म त्वस्य ज्ञत्व न स्यात् । अत्र संस्कार-
सम्भवः तत्रैव ज्ञमिति भावः ॥ २ ॥

इन्द्रप्रकाशकमन्त्राणां श्रुत्या गार्हपत्ये विनियोगः अधि० २ ।

वचनात्त्वयथार्थमैन्द्री स्यात् ॥ ३ ॥

महाग्निचयने श्रूयते ऐन्द्रया गार्हपत्ये मुपतिष्ठ इति । ऐन्द्र्यं वा
किमिन्द्रस्योपस्थानमुत गार्हपत्यस्येति संशये इन्द्रोपस्थानएव
प्रबोधिकरणन्यायेन मन्त्रस्य समर्थत्वादिन्द्रस्यैव उपस्थानमिति
बहिः पूर्वपक्षे सिद्धान्तमाह । वचनादिति । वचनाद् गार्हपत्यमिति-
द्वितीयाश्रुतिवचनाद् । ऐन्द्री इन्द्रदेवताप्रकाशिका ऋग् । इदं
क्रियाविशेषणम् । पुरुहूतप्रकाशकं यथा तथा न स्यात् । इति पर-
मेश्वर्यमिति योगेन तद्विनाश्रुतेः य देवतारूपस्य गार्हपत्ये ऽप्यत्रा-
धाद् द्वितीयाश्रुत्यनुसारेणैन्द्रीपदघटकमन्त्रस्येन्द्रपदस्य अन्यथा
नयन किमिति वचनं न कुर्यात् । न हि वचनस्य अतिसार इति
न्यायेनेति ध्येयम् ॥ ३ ॥

गुणाद्वा ऽप्यभिधानं स्यात्संबन्धस्याशास्त्रहेतुत्वात् ॥ ४ ॥

ननु लिङ्गेन कल्प्यमानं शास्त्रमिन्द्रपदघटितया ऋचा गार्ह-
पत्यं प्रकाशयेदिति भवेत् । इदं जलेन दहेदिति वदशक्यार्थं वचन-
सहस्रेणापीन्द्रपदेन गार्हपत्यप्रकाशासम्भवादत्राह । गुणादिति ।
यदुक्तमिन्द्रपदगार्हपत्यार्थयोः शक्तिरूपः संबन्धः शास्त्रसहस्रेणापि
न सिध्यति तस्य नित्यत्वादिति, तदस्माकमप्यनुमतमित्याह ।
संबन्धस्य शक्तिरूपसंबन्धस्य । अशास्त्रहेतुत्वात् । शास्त्रानधी-
नत्वात् । ननु कथं तर्हि इन्द्रशब्देन गार्हपत्यप्रकाशनमत्राह ।
गुणाच् शक्यसंबन्धरूपगौणवृत्त्यन्तरेण अभिधानं प्रकाशनं स्यात् ।
सिंहो देवदत्त इतिवत्(१) ॥ ४ ॥

(१) ननु ब्राह्मणस्थगार्हपत्यपदस्यैव इन्द्रे गौणी वृत्तिरस्तु मन्त्रानुसा-
रादिति चेन्न । विहितार्थत्वेन मन्त्रे एव तादृशकल्पनाया युक्तत्वात् । न
विधौ परः शब्दार्थ इति न्यायेन आज्ञातार्थज्ञापके ब्राह्मणे तथाविधक-
ल्पनाया अनुचितत्वाच्चेति भावः ।

आह्वानप्रकाशकमन्त्राणामाह्वाने त्रिनियोगः । अधि० ३ ।

तथा ऽऽह्वानमपीति चेत् ॥ ५ ॥

दर्शपूर्णमासयोः श्रूयते हविष्कृदेहीति त्रिरवघ्ननाह्वयतीति ।
अत्र हविष्कृदेहीति मन्त्रः अवहननाङ्गमुन लिङ्गेन आह्वानाङ्गमिति
संशये पूर्वपक्षमाह । तथेति । यथेन्द्रशब्दस्य गौणवृत्त्या गार्हपत्य-
प्रकाशकत्वं तथा हविष्कृदेहीति मन्त्रे आह्वानम् आह्वानवाचकम्
एहीति अवहननलक्षकम्(१) । हविष्कृदेहीत्यवघ्नन्निति पदयोजना ।
आह्वयतीति मन्त्रे एहीत्यर्थानुवादः ॥ ५ ॥

न कालविधिश्चोदितत्वात् ॥ ६ ॥

सिद्धान्तमाह । नेति । नावहननार्थो मन्त्रः । नञ् आवृत्या
अवघ्नन्निति अनेन अवहननकालं लक्षयित्वा कालसंबन्धविधिरपि
न । कालसंबन्धस्य त्रिरभ्यासस्य च विधाने वाक्यभेदात् । हवि-
ष्कर्तुरवहननकालआह्वानस्य लोकात् चोदितत्वाज् ज्ञातत्वाच्च
त्रिरभ्यासमात्रविधिः ॥ ६ ॥

गुणाभावात् ॥ ७ ॥

मन्त्रस्यस्य एहीत्यस्य अवहननलक्षणयां सदृशस्यैव उपस्थि-
तिर्भवेत् । यथा सिंहो माणवक इत्यत्रोभयसाधारणोपस्थापकं
करत्वं तथा मुख्यार्थसदृशं कृटिति प्रतीयमानं रूपं नेत्याह(२) ।
गुणेति ॥ ७

इतश्च तथा लिङ्गात् ॥ ८ ॥

इतः अर्थवादरूपाल्लिङ्गात् न हविष्कृदित्यस्य अवहननता-
त्पर्यकत्वम् । अर्थवादस्तु वाग्वै हविष्कृदिति । वाक्सादृश्यं
स्त्रीत्वेन प्रतीयते । अवहननं न स्त्रीसदृशमिति भावः ॥ ८ ॥

(१) इत उत्तरं “हविष्कृत्पदं वा हविस्त्पत्तिजनकत्वेन अवहननपरं
पत्नीमाभ्यात् । हे हविष्कृद् अवहनन एहि सिद्धो भवेति मन्त्रार्थः” इति
अधिकः पाठः गो० दा० पु० । (२) “हविष्कृत्पदस्यावहननपरत्वे तस्यां
क्रियायामाहूतो ऽस्मीतिज्ञानरूपगुणाभावाददृष्टार्थता मन्त्रस्य स्यादित्याहे-
ति” मन्त्रस्यस्येत्यारभ्य रूपं नेत्याहेत्यन्तस्य स्थाने पाठ० गो० दा० पु० ।

विधिकोपश्चोपदेशे स्यात् ॥ ८ ॥

विधेः अव रक्तो दिवः सपत्नं वध्यासमित्यवहन्तीति अत्र हन-
नाङ्गत्वेन उक्तमन्त्रविधेः कोपः निर्विषयता स्यात् । हविष्कदे-
हीति मन्त्रस्यावहननाङ्गत्वोपदेशे । न चाष्टदोषग्रस्तो विकल्पो
युक्त इति भावः ॥ ९ ॥

अग्निविहरणादिप्रकाशकमन्त्राणां तत्रैव विनियोगः । अधि० ४ ॥

तथोत्थानविसर्जने ॥ १० ॥

उयोत्तिष्ठोमे अयते, तिष्ठन्नन्वाह, अग्नीदग्नीन्विहरेति ।
तथा व्रत कण्ठेति वाचं विसृजतीति । किमुत्थानवाग्विसर्जने
चतुर्दश उक्तौ द्वौ मन्त्रौ विनियुज्येते सत पूर्ववत् काललक्षकत्व-
मिति सशये पूर्ववद्वाक्यभेदाभावाद् ब्राह्मणवाक्यस्य प्रबलत्वेन
लक्षणायां मानाभावाद् अनुवादकमन्त्रवाक्ये एव लक्षणोचिता । तथा
आग्नीत्पदव्रतपदयोर्मन्त्रघटकयोः उत्थानवाग्विसर्गयोरर्थयोर्लक्ष-
णामङ्गीकृत्य तत्रैव विनियोग इति बहिः पूर्वपक्षे सिद्धान्तमाह ।
तथेति । यथा ऽवचनमिति काललक्षकं तथोत्थानविसर्जने काल-
लक्षके । ब्राह्मणवाक्येन विनियोगे ऽपि गार्हपत्यशब्दवद् न द्वि-
तीयाश्रुतिरस्त्यतः प्रबलेन लिङ्गेनैव विनियोग इति भावः ॥ १० ॥

सूक्तवाकस्य प्रस्तरप्रहरणाङ्गत्वम् । अधि० ५ ।

सूक्तावाके च कालविधिः परार्थत्वात् ॥ ११ ॥

सूक्तवाकेन प्रस्तरं प्रहरतीति दर्शपूर्णमासे श्रुतम् । अत्र सूक्तवाक-
शब्दः तत्काललक्षकः अथ वा सूक्तवाकस्य प्रस्तरप्रहरणाङ्गत्वं
प्रतिपादयतीति सशये पूर्वपक्षमाह । सूक्तेति । सूक्तवाके तद्वृटि-
तोदाहृतवाक्ये तृतीयान्तेन तत्कालो लक्ष्यते । सूक्तवाकप्रस्तरयोः
परार्थत्वात् । सूक्तवाकस्य देवतास्तुतिः प्रस्तरस्य सुगधारणमिति
उभयोरन्यत्र विनियुक्तत्वेन तयोः परस्परमङ्गाङ्गिभावो न संभव-
तीति भावः ॥ ११ ॥

उपदेशो वा याज्याशब्दो हि नाकस्मात् ॥ १२ ॥

सिद्धान्तमाह । उपेति । उपदेशः प्रस्तरप्रहरणं प्रति अङ्गत्वेन
विधिः । अन्यथा अकस्माद् होमानङ्गभूतस्य सूक्तवाकस्य
याज्याशब्दः याज्यात्वेन स्तुतिः तदर्थवादे सूक्तवाको हि

याज्या प्रस्तरो हविरितीत्यत्र न युज्यते । होमसाधनएव याज्या ।
अदप्रवृत्तेरिति भावः ॥ १२ ॥

स देवतार्थस्तत्संयोगात् ॥ १३ ॥

ननु प्रपूर्वकहरतिधातो. अग्निप्रक्षपो ऽर्थः न याग इति कथं
यागप्रकाशने समर्थस्तत्राह । स इति । सः सूक्तवाकः देवतार्थः
देवताद्वयसंघर्षरूपो यागः अर्थः प्रपूर्वकहरतिधानोर्यस्मादिति
समासेन यागार्थकरूपकः । सूक्तवाकेनेतितृतीयासंयोगात् । अयं
भावः । तृतीयाश्रया सूक्तवाकस्य प्रहरणाङ्गत्वे सिद्धे सूक्तवा-
कस्यस्य अग्निरिदं हविरजुषत, अग्निः इदं प्रस्तररूपं हविः
अजुषत स्वीकृतवानिर्नत लिङ्गस्यान्यथा ऽनुपपत्त्या धातोर्वागा-
र्थकत्वं सिध्यतीति ॥ १३ ॥

अतिपत्तिरिति चेन्न स्विष्टकृद्वदुभयसंस्कारः स्यात् ॥ १४ ॥

ननु प्रस्तरस्य स्त्रुग्धारणे विनियुक्तस्य प्रक्षेपेण प्रस्तरं सं-
स्कुर्वेदिति प्रतिपत्तिरेव, नोद्दिश्य त्यागरूपयागाङ्गत्वमपि
अपूर्वद्वयकरूपनापत्तेरिति शङ्कते । प्रतिपत्तिरिति । अपूर्वद्वयक-
रूपेण इष्टावत्तिमाह । नेति । वक्ष्यमाणस्विष्टकृन्वयायेन उभ-
यसंस्कारः । प्रक्षेपः प्रस्तरं संस्कुर्वन् सन्निपत्योपकारकः तृतीया-
श्रुत्या प्रस्तरकरणकः त्यागः प्रयाजादिवदाराहुपकारकश्चेति
भावः ॥ १४ ॥

सूक्तवाकानामर्थानुसारेण विनियोगः । अधि० ६ ।

कृतोपदेशादुभयत्र सर्ववचनम् ॥ १५ ॥

अयं सूक्तवाकः कृत्स्नः प्रत्येकं दर्शं पूर्णमासे चाङ्गभूत विम-
लयाङ्गमिति संशये पूर्वपक्षमाह । कृत्स्नोपदेशादिति । सूक्तवाके-
नेति कृत्स्नस्याङ्गत्वेन उपदेशाद् उभयत्र सर्ववचनं कृत्स्न-
पाठः ॥ १५ ॥

यथार्थं वा शेषभूतसंस्कारत्वात् ॥ १६ ॥

सिद्धान्तमाह । यथेति । यथार्थं यथालिङ्गं विभज्य विनियोगः ।
शेषभूतानां दर्शं पूर्णमासे च प्रत्येकमङ्गभूतदेवतासंस्काररूपत्वात् ।
अनङ्गभूतानां संस्काराकाङ्क्षाविरहादिति भावः ॥ १६ ॥

वचनादिति चेत् ॥ १७ ॥

ननु सूक्तवाक्येनेति तृतीयान्तेन वचनेन निखिलसूक्तवाक्यस्य विनियोगे क्रियमाणे तत्र न युक्त्यपेक्षा । न हि वचनस्यातिभावेऽस्तीति शङ्कते । वचनादिति ॥ १७ ॥

प्रकरणविभागादुभे प्रति कृत्स्नशब्दः ॥ १८ ॥

समाधत्ते । प्रकरणेति । प्रकरणस्य सङ्गप्रकरणस्य अविभागात् कृत्स्नशो विनियोग उभे प्रति उभयोर्मिलित्वा । तथा च तृतीयाश्रुत्या विनियोगोऽपि अस्मादिति भावः ॥ १८ ॥

काम्ययाज्यानुवाक्यानां काम्यमात्रं ह्येतत् । अधि० ७ ।

लिङ्गक्रमसमाख्यानात् काम्ययुक्तं समाम्मानम् ॥ १९ ॥

उना वामिन्द्राग्नी इत्यनुवाके इन्द्राग्निर्लिङ्गकः अष्टौ ऋचः अस्मात्ताः । ता ऋचः केवलेन लिङ्गेन यत्र कचन विनियोक्तव्या इति बहिः पूर्वपक्षे सिद्धान्तमाह । लिङ्गेति । न केवलं लिङ्गेन विनियोगः, किं तु लिङ्गक्रमसमाख्यानिर्मिलित्वा । काम्ययाज्यानुवाक्याकाण्डमिति समाख्यया काम्येष्टिषु ऐन्द्राग्निमेकादशकपालं निर्वपेत्प्रजाकाम इत्यादौ । तत्रापि क्रमप्रमाणेन प्रथमेष्टेः प्रथमयाज्यानुवाक्यायुगलमिति रीत्या समानपठित काम्ययुक्तं काम्येष्टिसंबद्धं स्यान्न केवलेन लिङ्गेनेति भावः ॥ १९ ॥

आग्नीध्रोपस्थाने प्राकृतानां सम्प्रदाया विनियोगः । अधि० ८ ।

अधिकारे च मन्त्रविधिरतदाख्येषु शिष्टत्वात् ॥ २० ॥

ज्योतिष्टोमे आग्नेय्या अग्नीध्रमुपनिष्ठति इति ध्रुनम् । अत्राग्नेयोपदं प्रकृतप्रकृतसाधारणपरमुन प्रकृतमात्रपरमात सशये पर्वपक्षमाह । अधीति । अधिकारे यत्किञ्चित्कृतुसन्निधौ यो मन्त्रविधिः सः अतदाख्येषु अप्रकृतमन्त्रेषु चकारेण प्रकृतेषु च स्यात् । अविशेषेण अङ्गत्वेन विहितत्वात् ॥ २० ॥

तदाख्यो वा प्रकरणोपपत्तिभ्याम् ॥ २१ ॥

सिद्धान्तमाह । तदिति । तस्मिन्प्रकरणे आख्या पाठो यस्य मन्त्रस्य स एवोपस्थाने योज्यः । प्रकरणेन सन्निधिपाठेन उपपत्त्या युक्त्या च ॥ २१ ॥

अनर्थकश्चोपदेशः स्यादसंबन्धात्फलवता

न ह्युपस्थानं फलवत् ॥ २२ ॥

युक्तिमेव प्रकटयति । अनर्थेति । उपदेशः मन्त्रस्योपस्थानं प्रति साधनत्वोपदेशः अनर्थकः व्यर्थः स्यात् । त्वया प्रकरणस्थानादरात् फलवता क्रतुना संबन्धबोधकप्रमाणाभावेन असंबन्धात् । उपस्थानं न स्वतः फलवत् । अयं भावः । प्रकरणाङ्गीकारे प्रकरणे सामान्यरूपेण अयं मन्त्रः क्रतुना संबद्धः तत्प्रकरणपाठादिति निश्चये केन साकं संबन्ध इति विशेषजिज्ञासायाम् इदं वाक्यमुपस्थानेन फलवत्क्रतुसंबन्धेन संबद्धं करोतीति परम्परया फलवत्त्वादुपपन्ना प्रवृत्तिः । अन्यथा उपस्थानस्य फलकल्पनापत्तेरिति ॥ २२ ॥

सर्वेषां चोपदिष्टत्वात् ॥ २३ ॥

नन्वेवं सति अप्रकृतपठितानां मन्त्राणां विनियोगः कुत्रापि न स्यादित्यत आह । सर्वेषामिति । सर्वेषामप्रकृतपठितानां वाचःस्तोमक्रतुसंबन्धस्य, अविनियुक्ता वाचःस्तोमे संपद्यन्त इति वचनेन फलसंबन्धस्य उपदिष्टत्वात्तन्ना काऽप्यनुपपत्तिः ॥ २३ ॥

भक्षमन्त्राणां यथालिङ्गं ग्रहणं दौ विनियोगः । अधि० ट ।

लिङ्गसमाख्याभ्यां भक्षार्थताऽनुवाकस्य ॥ २४ ॥

अग्निष्टोमप्रकरणे भक्षेहीत्यनुवाकः भक्षानुवाक इति समाख्याविशिष्टः पठितः । सौऽनुवाकः सर्वः भक्षणाङ्गमुत्तं अनुष्ठाकमध्यपठितवाक्यानि कानिचिल्लिङ्गेन केवलेन क्रियान्तरेऽपि विनियुज्यन्त इति संशये पूर्वपक्षमाह । लिङ्गेति । यथा काम्ययाज्याकारहमिति समाख्यासहितेन लिङ्गेन मन्त्राणां काम्येष्वेव विनियोगः तथा भक्षानुवाकसमाख्यासहितेन भक्षयानीति लिङ्गेन भक्षार्थताऽनुवाकस्य । एतदनुसारेण मध्यवर्तिलिङ्गान्तराय-मुख्यवृत्त्या भक्षपराणि ॥ २४ ॥

तस्य रूपोपदेशाभ्यामपकर्षोऽर्थस्य चोदितत्वात् ॥ २५ ॥

सिद्धान्तमाह । तस्येति । तस्य भक्षेहीति साध्याममि-त्यादिमन्त्रकलापस्य अपकर्षः भक्षवाक्याद्विच्छेदः रूपोपदेशा-

भ्याम् । रूपं ग्रहणप्रकाशनसामर्थ्यम् अश्विनोस्तथा बाहुभ्यां
संघासमित्यशनिष्ठम् उपदेशः सदसि भक्षयन्तीति भक्षणविधिः ।
ताभ्याम् । ननु भक्षणविधिवद् ग्रहणविध्यभावाद् ग्रहणलिङ्गम-
विहितमर्थं कथं प्रकाशयेदत आह । अर्थस्य ग्रहणरूपार्थस्य चोद-
तत्वाद् भक्षणविधिनैव तस्य विहितत्वात् । ग्रहणेन विना
भक्षणानुपपत्तेरिति । तथा च भक्षेहीति सध्य समित्यन्तो ग्रहणे ।
वसुमद्गणस्येत्यादिभक्षयामीत्यन्तो भक्षणे एवेति विभक्त्यैव
विनियोगः । समाख्यया लिङ्गवाधासंभवादिति भावः ॥ २५ ॥

मन्द्राभिभूतिरित्यादेर्भक्षयामीत्यन्तस्यैकमन्त्रत्वम् । अधि० १० ।

गुणाभिधानान्मन्द्रादिरेकमन्त्रः स्यात्-

योरेकार्यसंयोगात् ॥ २६ ॥

तत्रैव मन्द्राभिभूतिः केतुर्यज्ञाना वाग् जुषाणा सोमस्य
तृप्यति इति अग्ने वसुमद्गणस्येति भक्षयाम्यन्तः भक्षमन्त्रः । तत्र
प्रथममन्त्रः भक्षणमन्त्रात् पृथक् सन् वाचः तृप्तिं प्रकाशयति उत
भक्षणमन्त्रशेष इति संशये पूर्ववत्तृप्तिर्लिङ्गाद् भिन्नं वाक्यमिति
बहिः पूर्वपक्षे । मद्रान्तमाह । गुणेति । मन्द्रादिः मन्द्रशब्दप्रथमो
मन्त्रः भक्षयामीत्यन्तेन अग्रिमेण सहैकमन्त्रः एकं वाक्यं स्यात् ।
गुणस्य भक्षणफलस्य वाचः तृप्तेः तेनाभिधानात् । ननु द्वयोर्वि-
भागे साकाङ्क्षत्वाभावात् कथमैक्यमत्राह, तयोः वाक्ययोः एकेन
कार्येण एकशब्दबोधेन संयोगात् । अयं भावः । तृप्तेर्न विधिसंभवः ।
तस्याः पुनश्चकृत्यसाध्यत्वात् स्वर्गवत् । किं तु भक्षणे कृते स्वाभा-
विकी सा । अतस्तस्या मन्त्रानुपेक्षत्वाद् भक्षणेन किं भवतीत्या-
काङ्क्षां संपाद्य भक्षयामि तृप्तिर्भवतु, प्राप्तकाले लोटं कृत्वा
कथंचिदेकवाक्यता संपादनीयेति ॥ २६ ॥

इन्द्रपीतस्येत्यादिमन्त्राणां सर्वेषु भक्षणेषु ऊहेन विनियोगः । अधि० ११ ।

लिङ्गविशेषनिर्देशात्समानविधानेऽवनैन्द्रा-

णाममन्त्रत्वम् ॥ २७ ॥

तत्रैवेन्द्रपीतस्येतिपदघटितभक्षमन्त्रस्य अनिन्द्रे मैत्रावरुणा-
दिग्रहभक्षणे पाठोऽस्ति न वेति संशये पूर्वपक्षमाह । लिङ्गेति ।

समानविधाने प्रकृतिविकृतिभावांशून्यस्थले अनैन्द्राणां मित्रावरुणादिग्रहाणां भक्षणे असन्त व मन्त्ररहितत्वम् । लिङ्गविशेषस्य इन्द्रपीतस्येति लिङ्गस्य निर्देशात् । अयं भावः । ऐन्द्रानैन्द्रग्रहाणामेकक्रमी तुल्यतया पाठेन प्रकृतिविकृतिभावाभावेन अनैन्द्रसक्षे इन्द्रपीतस्येति मन्त्रप्राप्त्यभावेन लिङ्गाभावादूहासम्भवादमन्त्रभक्षणमिति ॥ २७ ॥

यथादैवतं वा तत्प्रकृतित्वं हि दर्शयति ॥ २८ ॥

पूर्वपक्षान्तरमाह । यथेति । हि यतः तत्प्रकृतित्वम् ऐन्द्रप्रकृतित्वं सर्वग्रहाणां दर्शयति सोमग्रहणमन्त्रः । इन्द्राय त्वा वसुमते जुष्टं गृह्णामीति इन्द्रोद्देशेनैव सोमग्रहणं निखिलसोमधर्मा इन्द्रयागमुद्दिशति तस्यैव प्रकृतित्वमिति भावः । इत्थं चानैन्द्राणां विकृतित्वाद्यथादैवतं यद्यद्देवताको यागः तत्तद्देवताया ऊहेन तत्र तत्र भक्षमन्त्रपाठः ॥ २८ ॥

अभ्युन्नीतसोमभक्षण इन्द्रस्याष्टुपलक्षणम् । अधि० १२ ।

पुनरभ्युन्नीतेषु सर्वेषामुपलक्षणं द्विशेषत्वात् ॥ २९ ॥

एवमपर्यवसितेऽधिकरणे अत्रैव विधानान्तरमाश्रयते । सवनसंखन्धिचमसगणेषु प्रथमं हूयमाना नव ग्राः सवनमुखीयाः । ते नवापि प्रथममिन्द्राय हूयन्ते । तत्रैव ये मित्रावरुणाब्राह्मणा चक्षुसिनेष्टु गोशरणीध्रीचमसाः तेषु प्रथममिन्द्राय हुत्वाऽभक्षितेषु सशेषेष्वेव पुनर्द्रोणकलशादभ्युन्नीय मित्रावरुणादिदेवताभ्यो हुत्वा तत्र शेषभक्षणं क्रियते । तत्रोहपक्षे इन्द्रपीतस्य मित्रावरुणाभ्यां पीतस्येत्याद्युभयोरुचचारणमुक्तं केवलं मित्रावरुणाभ्यां पीतस्येत्यूह इति संशये सिद्धान्तेनोपक्रमते । पुनरिति । पुनरभ्युन्नीतेषु पूर्वदर्शितस्थलेषु सर्वेषाम् इन्द्रसहितमित्रावरुणादीनाम् उपलक्षणं भक्षमन्त्रं योजनं कर्तव्यम् । द्विशेषत्वात् । इन्द्रः प्रथमहवनोद्देश्यः तच्छेषवत्येव पात्रे पुनर्गृहीत्वा मित्रावरुणोद्देशेन हुतत्वादिन्द्रमित्रावरुणात्मकोऽयं पीतशेषश्चाद्रक्षद्रव्यस्य ॥ २९ ॥

अपनयाद्वा पूर्वस्य अनुपलक्षणम् ॥ ३० ॥

पूर्वपक्षी स्वमतमाह । अपनयादिति । पूर्वस्य प्रथमं

यद्युद्देशेन होमः तस्येन्द्रस्य अनुपलक्षण मन्त्रे योजनं न कर्तव्यम् ।
इन्द्रपीतशेषे पुनः मित्रावरुणाद्युद्देशेन गृहीते पूर्वमहिते पुनर्गृहीते
मित्रावरुणादिदेवतान्तरसंबन्धे इन्द्रसंबन्धस्य अपनयाद्विच्छे-
दात् ॥ ३० ॥

अग्रहणाद्वा उपपायः स्यात् ॥ ३१ ॥

एतदुक्तमाह । अग्रहणादिति । उपपायः मन्त्रे इन्द्रस्य
विच्छेदो न । अग्रहणात् । द्रोणकलशादिमित्रावरुणाद्युद्देशेन
गृहीतद्रव्यमिहत्वान्पूर्वशेषस्य । अयं भावः । पूर्वशेषे गृह्णातीत्येव
विधिः । तथा च मित्रावरुणादिसंबन्धमोसरस्य पूर्वशेषसंब-
न्धरूपः संस्कारो विधीयते एतावन्मात्रेण इन्द्रसंबन्धापनयो
न भविष्यति । तस्मै तत्पूर्वेषामुपलक्षणम् ॥ ३१ ॥

पात्नीवतमक्षणे इन्द्रादीन् सुरलक्षणम् । अधि० १३ ।

पात्नीवते तु पूर्ववत्त्वात् ॥ ३२ ॥

प्रातः सवने ऐन्द्रवायवमैत्रावरुणाग्निग्रहाः द्विदेवत्याः ।
तेषां होमशेषः वचनादादित्यस्थालीं प्राप्य पश्चात्तृतीयसवने
आग्रयणस्थालीं प्राप्नोति पश्चादेवं परम्परया द्विदेवत्यशेषआ-
ग्रयणस्थाल्यां स्थिते 'उपांशुमात्रेण पात्नीवतमाग्रयणाद्गृह्णाती-
ति वचनेनाग्रयणस्थालीस्यद्विदेवत्यशेषसहितमाग्रयणस्थालीस्यमो-
सरस्य पात्नीवते अग्रहणं विहितम् । तत्र होमशेषमक्षणे मक्षणे-
मन्त्रे द्विदेवत्यानाम् ऊहो ऽस्ति न चेति संशये पूर्वपक्षमाह ।
पात्नीवतइति । पत्नीवते पात्नीवतशेषः क्षणमन्त्रे द्विदेवत्या
अप्युच्यः पूर्ववत्त्वात् पूर्वं हुतद्विदेवत्यशेषवत्त्वात् पूर्वधिकं असि-
द्धान्तवत् ॥ ३२ ॥

अग्रहणाद्वा उपनीतः स्यात् ॥ ३३ ॥

सिद्धान्तमाह । अग्रहणादिति । अग्रहणात् पत्नीवतमाग्रयणाद्
गृह्णातीति विधानात् । उपनीतः पूर्वदेवतासंबन्धविभेदवान्
पत्नीवदर्थं गृहीतसोमः स्यात् । अयं भावः । पूर्वोदाहृतस्थले
ऐन्द्रे समाश्लेषयेदिति तत्संयोगमात्रविधिः इह तु पात्नीवतमा-
ग्रयणाद्गृह्णातीत्यनेन आग्रयणाद्गृहीतद्रव्यसमान्ये पत्नीवद्देव-
तासंबन्धसिद्धौ द्विदेवत्यशेषे ऽपि पत्नीवत्संबन्धसिद्धौ द्विदेवत्या-

संघनन्धनिवृत्तिस्तथर्थमिदम् । अतो द्विदेवत्वा मन्त्रे नोपलक्ष-
णीया इति ॥ ३३ ॥

पात्नीवतशेषभक्षणे त्वष्टुरनुपलक्षणम् । अधि० १४ ।

त्वष्टारं तूपलक्षयेत्पानात् ॥ ३४ ॥

तत्रैव होमशेषभक्षणे त्वष्ट्रा पीतस्येति ऊहो न वेति संशये
पूर्वः क्षमाह । त्वष्टारमिति । पानात् पात्नीवतहोममन्त्रे (१) अगना-
३३ पत्नीवः (२) सजूर्देवेन त्वष्ट्रा सोम पिब स्वाहेत्यत्र त्वष्ट्रा
सह पानलिङ्गात् ॥ ३४ ॥

अतुल्यत्वात् नैव स्यात् ॥ ३५ ॥

मिदुःशतमाह । अतुल्यत्वादिति । मन्त्रनिङ्गकल्पितस्य तस्य
त्वष्टुर्देवतात्वविधेः पात्नीवतमाश्रयण दूग्धान्नात् पात्नीवतः
देवतात्वबोधकश्रुतेश्चातुल्यत्वात्तुल्यजनत्वाभावात् एवमुक्तीत्या
ऊहः न स्यात् । त्वष्टुः । साहित्यं समीपवृत्तित्वमात्रं (३) लिङ्गेन
बोधयत इति भावः ॥ ३५ ॥

पात्नीवतशेषभक्षणे त्रिंशतोऽनुपलक्षणम् । अधि० १५ ।

त्रिंशच्च परार्थत्वात् ॥ ३६ ॥

तत्रैव पात्नीवतयागे, एभिरग्ने रथं याज्या र्द्धं जानारथं
वा विभक्तो ह्यश्वा, पात्नीवतः त्रिंशत् त्रींशच्च देवाननुष्ठाय माद
यस्वेति याज्या । अस्या अर्थः । हे अग्ने एभिरुत्तमार्थं वक्ष्यमा-
णैर्देवैः सह रथं रथान् वा ऽऽरुह्य याहि, ततः पात्नीवतः

(१) एषोऽमगृह्याद्यादूराद्धूते पूर्वार्धस्यादुत्तमस्येदुनौ इति सूत्रस्येन
आमन्त्रिते ऊन्दसि प्लुतविकारो ऽयं वक्तव्य इति तार्तिकेन एकारपूर्वभागस्य
आकारः प्लुतः उत्तरभागस्य इकारः । अग्ने इत्यर्थः । (२) पात्नीव-
त्त्ववत्स्य संबुद्धौ मतुवसो रु संबुद्धौ ऊन्दसीति सूत्रेण रुः । (३) सदैव
दशभिः पुत्रैर्भारं वहति गर्दभीत्यत्र सहभावे ऽपि बोद्धृत्वाददर्शनत्प्रकृते
ऽपि त्वष्टुः पातृत्व नास्तीति कल्पयते । किंच मत्स्यपि पातृत्वे देवतात्व तस्य
न संभवति । पात्नीवतमाश्रयण दूग्धान्तीति विधौ तद्विधतेन निरपेक्षस्य
त्वष्टुः देवतात्वप्रतीत्या मन्त्रनिङ्गनेन कल्पितदेवताया बाधविकल्पमुच्य-
मानामशक्यकल्पनत्वात् । देवताया विग्रहवत्त्वस्य देवताधिकरणे निरसि-
ध्यमाणत्वेन तस्याः पातृत्वाभावेन तेन देवतात्वस्य कल्पयितुमशक्यत्वा-
च्चेति छेयम् ।

तृतीयाध्यायस्य द्वितीयः पादः ।

त्रिंशत् त्रीन् त्रयस्त्रिंशद्देवान् पत्नीवन्तं च नीतरसेन सादयेति ।
अत्र सादनस्य पालं विना ऽनंभवात्तेषां पालं निहुम् । अतः मन्त्रे
ते ऽप्युपलक्षणीया इति बहिः पूर्वपक्षे मिहुन्तमाह । त्रिंशदिति ।
त्रिंशत् त्रयस्त्रिंशश्च नोपलक्ष्याः परार्थत्वान् मन्त्रस्य उत्पत्तिविषय-
धीनत्वात् । तत्रोक्तत्रयस्त्रिंशदश्रवणादिति भावः । पत्नीवदुद्देशेन
दृढये दत्ते तेन स्वभागमध्ये अन्येभ्यो ऽपि दत्त इति स्तुतिसंभवा-
त्तथा लिङ्गं नेयम् ॥ ३६ ॥

भक्षणे ऽनुवषट्कारदेवताया अनुपनञ्चणम् । अधि० १६ ।

वषट्कारश्च कर्तृवत् ॥ ३७ ॥

सोमयागे सर्वत्र सोमस्याग्ने घोहीत्यनुवषट्कृते जुहोतीति ।
नात्र पूर्ववत्परार्थत्वमतः अग्निना पीतत्वात्सो ऽपि भक्षमन्त्रे
उपलक्षणीय इति बहिः पूर्वपक्षे मिहुन्तमाह । वषट्कृति वषट्-
कारः अनुवषट्कारदेवता ऽग्निः नोपलक्षणीयः मन्त्रे कर्तृवत् । यथा
प्रकृतिभूते इन्द्रयागे प्रथमं होत्रा पीत्य पश्विदुर्गुपानार्थं पठिते
ऽस्मिन् मन्त्रे होतृपोतस्येति न पठितं तथा ऽनुवषट्कारदेवतापाठो
ऽपि नास्ति । अयं भावः । प्रकृतावेन्द्रग्रहवेलाया मिन्द्रोद्देशेनैव
गृहीतो नान्युद्देशेन न वा होतृद्देशेन । अतः मन्त्रे केवलमिन्द्र-
पीतस्येत्येव पाठः । तथैव विकृतावपीति ॥ ३७ ॥

अनैन्द्राणाममन्त्रकमक्षणम् । अधि० १७ ।

छन्दोनिषेधस्तु सर्वगामित्वात् ॥ ३८ ॥

प्रथमपूर्वपक्षी द्वितीयपूर्वपक्षं दूषयति । छन्द इति । सूत्रे
प्रकृतिविकृतिभावो नेति पूरणीयम् । सोमधर्माणामभिपवादीनां
सर्वगामित्वात् । सर्वयागोद्देशेन नमानविधानात् । ननु तृतीयसवने
षोडशिग्रहे तृतीयस्य सवनस्य जगतीच्छन्द उ इति मन्त्रे असुष्टुप्-
छन्दस इति मन्त्रं सज्जमतीति मन्त्रमति ऊहं कुर्यादित्यूहविधानं
प्रकृतिविकृतिभावे लिङ्गमित्यत्राह । छन्दो निषेधस्तु जगतीच्छन्दो
निषेधस्तु वाचनिकः तावन्मात्रपर इति भावः । तस्मादनैन्द्रेषु
विकृतित्वाभाव इ ऊहासंभवेन अमन्त्रमक्षणम् ॥ ३८ ॥

ऐन्द्राणाममन्त्रकत्वम् । अधि० १८ ।

ऐन्द्राग्ने तु लिङ्गभावात्स्यात् ॥ ३९ ॥

एवं स्थिते ऐन्द्राग्नसृष्टुपात्रेण गृह्णातीति स्थितम् ऐन्द्राग्नशेषभक्ष-
णममन्त्रं सप्तमन्त्रं चेति सशये पूर्ववक्तव्यम् । ऐन्द्रेति । ऐन्द्राग्ने त-
च्छेषभक्षणे इन्द्ररूपलिङ्गस्य भावात् सखात् समन्त्रं स्यात् (१) ॥ ३९ ॥

एकस्मिन्वा देवतान्तराद्विभागवत् ॥ ४० ॥

सिद्धान्तमाह । एकस्मिन्निति । एकस्मिन् एकदेवताकहविः
शेषभक्षणे मन्त्रः ऐन्द्राग्नस्य देवतान्तराद् एकदेवतातो विलक्षणत्वा-
त् । विभागवत् । आग्नेयं चतुर्थं करोतातिवत् (२) ॥ ४० ॥

गायत्रच्छन्दस इत्यादिमन्त्राजामनेकच्छन्दस्के विनियोगः । अधि० १८ ।

छन्दश्च देवतावत् ॥ ४१ ॥

तस्मिन्नेव सप्तमन्त्रे गायत्रच्छन्दस इति लिङ्गाद् यत्र स्तोत्र-
शस्त्रादौ गायत्रीच्छन्दस्कैश्च ऋक् तत्रैवायं मन्त्रः यथा केवलेन्द्र-
शेषव्यायं मन्त्रः न देवतान्तरसहिते तद्वदित्यभिप्रायवत्तः पूर्वपक्षे
सूत्रमाह । छन्दश्चेति । छन्दश्च गायत्रादिच्छन्दः केवलं यत्र तत्रैव
भक्षमन्त्रः पूर्वाधिकरणनिर्गुदेवतावत् ॥ ४१ ॥

सर्वेषु वा अभावादेकच्छन्दसः ॥ ४२ ॥

सिद्धान्तमाह । सर्वेष्विति । सर्वेषु नानाच्छन्दस्केषु सर्वेषु
ऋतुषु भक्षमन्त्रः स्यात् केवलेन्द्रयागप्रसिद्धिवत्केवलगायत्रच्छन्दस्क-
यागस्याभावात् । तथा च मन्त्रस्य कुत्रापि विनियोगो न
स्यादिति भावः ॥ ४२ ॥

एकादशाधिकरणोक्तस्योपसंहारः ।

सर्वेषां त्वेकमन्त्रत्वमैतिशायनस्य भक्तिपानत्वात् ॥ ४३ ॥

द्वितीयपूर्वपक्षस्य पूर्वमेव दूषितत्वात् प्रथमपूर्वपक्षं दूषयञ्च
इन्द्रविताधिकरणसिद्धान्तमाह । सर्वेषामिति । सर्वेषामैन्द्राणाम-
नैन्द्राणां न एकमन्त्रत्वम् एकरूपे युक्तमन्त्रत्वम् अधिकृतमिति
यानत् । भक्तिपानत्वात् । भक्तिः लज्जलारूपा वृत्तिः पाने पिबति ।

(१) इन्द्राग्न्यां पीतो ऽपि इन्द्रपीत इति व्यपदेशं शक्यते, यथा
दित्यडपित्ययोर्माता दित्यमातेति । तथा चोहाभावे ऽपि समन्त्रकं भक्षणम्
इति भावः । (२) देवतायाः पानाभावेन पाधानोदने लाजलिकत्वेन
समुदायपर्याप्ते हेत्यभाकदानस्यान्यतरेण व्यपदेशानर्हत्वाच्चतुर्थाकरणवदै-
न्द्राग्न्यादिष्वमन्त्रकं भक्षणमिति भावः ।

भाती यद्विगन्वायवे तत्प्रातः प्रथमं भातः इन्द्रोऽतीतः सोमविशेष-
यथं सवनविशेषणं वा । सोमविशेषणगन्धे तृतीयस्तत्पुनः सवन-
विशेषणत्वे इन्द्रेण पीतं यन्निजं सवनं इति बहुव्रीहिः । बहुवि-
धबुव्रीहौ सवनपदलक्षणापरया तत्पुरुषाव्ययस्य सवनं तत्पुरुषसमा-
समाश्रित्य सोमविशेषणत्वमेवोचितम् । तथा ऽपि प्रकृते इन्द्रस्य
यानकर्तृत्वस्य नयमे निरस्तमानत्वात् पात्रातीरगत्या तदागार्थं
लक्षणा इन्द्रपदस्येन्द्रोद्देश्यते लक्षणा इन्द्रोद्देश्यकत्वागकर्तृभूतः
सोम इति वाच्यम् । तथा च तत्पुरुषे ऽपि लक्षणायां सवनं
तुल्यत्वाद् गायत्र्युच्छन्दस्य इत्यस्य सवनविशेषणत्वात् तत्तुभीय-
वृत्तिन इन्द्रपीतस्येत्यस्यापि सवनविशेषणकत्वमुचितमिति (१) ॥ ५३ ॥

इति तृतीयस्याध्यायस्य द्वितीयः पादः ॥

उच्यैस्त्वादीनां वेदीधर्मत्वम् । अधि० १ ।

श्रुतेर्जाताधिकारः स्यात् ॥ १ ॥

ज्योतिष्टोमे श्रुते, उच्यैः ऋचा क्षिपते उच्यैस्त्वाग्ना उपांशु
यजुषेति । उच्यैस्त्वादिधर्माः ऋगादिजातिमधिकृत्य प्रवृत्ताः किं
वा ऋग्वेदादीन् अधिकृत्य प्रवृत्ता इति संशये पूर्वपक्षमाह ।
श्रुतेरिति । जाते ऋक्षादिजाती अधिकारः स्यात् । उच्यैस्त्वादि-
धर्माः ऋक्षादिजातयवच्छिन्ना इत्यर्थः । ऋवेति श्रुतेः । ऋगादि-
शब्दानाम् ऋक्षादिजाती शक्तत्वादिति भावः ॥ १ ॥

वेदो वा प्रायदर्शनात् ॥ २ ॥

सिद्धान्तमाह । वेद इति । वेदः उक्तविधयुद्देशः मन्त्रब्राह्मण-
समुदायरूपवेदधर्मः ऋग्वेदेन यद्विहितं तत्सर्वमुच्यैरित्यर्थः । प्राये
वाक्योपक्रमे वेदशब्ददर्शनात् । प्रजापतिरकानयत प्रजाः सृजेयेति
स तपोऽतप्यत तस्मात्तेपानात्तूयो देवा असृजयन्ताग्निर्वायुरा-
दित्यस्ते तपोऽतप्यन्त तेभ्यस्तेपानेभ्यः (२) त्रयो वेदा असृजय-

(१) तत्पुरुषे समासान्तोदात्तत्वापत्त्या श्रूयमाणस्य आद्युदात्तस्वरस्यासि-
द्धिमसङ्गः । बहुव्रीहौ तु इन्द्र शब्दस्याद्युदात्तत्वाद् बहुव्रीहौ प्रकृत्वा पूर्वप-
दमिति पूर्वपदप्रकृतिस्वरे निरुक्तस्वरसिद्धिः । अतो ऽपि बहुव्रीहिसमास-
इति निर्णेतुं शक्यत इति बोध्यम्, (२) कानजन्तमेतत् ।

स्ताग्नेर्ऋग्वेदः वायोर्यजुर्वेदः आदित्यात्सामवेद इति उपक्रम्य
तस्मादुच्यैर्ऋचा क्रियत इत्युपसंहारादसंजातविरोधित्वेन प्रचलत्वे-
न उपक्रमानुसारेण उपसंहारनयनमिति भावः ॥ २ ॥

लिङ्गाच्च ॥ ३ ॥

ऋग्वेदेन वेदबोधो ऽपि अन्यत्र दृश्यत इत्याह । लिङ्गादिति ।
ऋग्भिः पूर्वाह्णे दिवि देव ईयते यजुर्वेदेन तिष्ठति मध्ये अहूः ।
सामवेदेनास्तमये महीयते वेदैरशून्यस्त्रिभिरेति सूर्य इत्यत्र प्रथमचरणे
ऋग्भिरित्यत्र ऋग्वेदे ऋग्व्यवहार इत्यत्र चतुर्थचरणे वेदैरिति
बहुवचनं लिङ्गम् । अन्यथा वेदाभ्यामित्येव वदेत् ॥ ३ ॥

धर्मोपदेशाच्च न हि द्रव्येण संबन्धः ॥ ४ ॥

इतश्च वेदधर्म इत्याह । धर्मविति उच्यैः सामनेनि साम्नः
पृथग् धर्मोपदेशात् । ऋग्व्यधूढं साम गायतीति ऋचयेव गेयत्वाद्
उच्यैस्त्वसिद्धेः पुनर्विधानं व्यर्थं स्यादिति भावः । उक्तार्थमेवाह ।
न हीति । द्रव्येण सामना संबन्धः उच्यैस्तत्र संबन्धः वक्तव्यो न हि ॥ ४ ॥

त्रयीविद्याख्या च तद्विदि ॥ ५ ॥

हेत्वन्तरमाह । त्रयीति । त्रयी विद्या यस्य स त्रयीविद्यः ।
त्रयीति ऋक्सामयजुःषुप्रसिद्धः तथा ऽपि त्रयीत्यनेन न ऋक्सामय-
जुषो गृह्यन्ते किं तु त्रयीपदस्य वेदत्रये लक्षणां कल्पयित्वा तद्विदि
त्रयीविद्या इत्याख्या भवति तथा प्रकृते ऽपि उपसंहारवाक्ये
लक्षणया एकवाक्यत्वसंपादनमिति भावः ॥ ५ ॥

ठयतिक्रमे यथाश्रुतीति चेत् ॥ ६ ॥

ननु एकमेव कर्म ऋग्वेदेयजुर्वेदे च विहितं तदङ्गमन्त्रेवेदधर्मपक्षे
उच्यैस्त्वोपांशुत्वयोरेकत्र प्राप्तौ विकल्पापत्तिः । मन्मते यदि ऋ-
ग्मन्त्रः तर्हि उच्यैस्त्वम् । यदि यजुः तर्हि उपांशुत्वमित्यविकल्प
इत्यभिप्रायेण शङ्कते । ठयतीति । ठयतिक्रमे ऋचां यजुर्वेदे यज-
साम ऋग्वेदे पाठे ऽपि यथाश्रुति ऋचि उच्यैस्त्वम् यजुःषु उपांशुत्वं
यथाश्रुतं तथैव पाठः । ऋक्त्वादधर्मान्वायात् ॥ ६ ॥

न सर्वस्मिन्निवेशात् ॥ ७ ॥

आशङ्कां परिहरति । नेति । सर्वस्मिन् यजुर्वेदत्वावच्छिन्ने
उपांशुत्वनिवेशात् । एवमितरत्र । अयं भावः । याजुर्वेदिका-

यामृच्यपि उपांशुत्वं वेदधर्मत्वात् । वेदद्वये कसेविधाने ऽपि
भूयस्त्वेन स्वरनिर्णय इति ठयवहिताग्नि ॥ अधिकरणे वक्ष्यमाणत्वा-
न्न विकल्पावकाश इति ॥ ९ ॥

संयोगान्न प्रकरणेन बाध्यते ॥ ८ ॥

ननूपांशुत्वस्य यदि यजुर्वेदत्वमुद्देश्यतः च्छः कं तर्हि नाशद्वर्णः ।
मुदायवर्थापत्त्वाद्देदत्वस्य निखिलक्रतुषु उपांशुत्वं स्यात् इत्य-
च ज्योतिष्टोमसन्निधौ पाठात्प्रकर बाधः । जुधर्मे-वे यजुष्य
प्रत्येकं विश्रान्तत्वात्प्राग्नेय्यः । ऽऽनघर्माश्चतस्रः यजुषां प्रहण-
सम्भव इत्यत्राह । वदेति । तत्तद्वेदविहिः क्रियान्त्रावच्छेदेनतत्त-
त्स्वरसंबन्ध प्राप्स्यमानः प्रकरणेन बाध्य इति न, किं तु प्रकर-
णमेव बाधितं भवति वाक्येन । वेदसंयोगाद् उपक्रमे वेदसंबन्धा-
त् । तथा वीक्ष्यः प्रह्णागानिष्टायात्तरेवेति भावः ॥ ८ ॥

आधाने गानस्योपांशुत्वम् । अधि० २ ।

गुणमुख्यव्यतिक्रमे तदर्थत्वात्सुख्येन वेदसंयोगः ॥ ८ ॥

यजुर्वेदे वसन्ते ब्राह्मणो ऽग्निना दधातेति आधानं विहितं
तत्रैव रथन्तरमभिगायते गार्हपत्य आधीयमान इति सामनामङ्गत्वं
श्रूयते । आधानाङ्गत्वेन पठ्यमानसाम्नि उच्चैस्त्वमुपांशुत्वमिति
संशये सामवेदत्वावच्छिन्ने उच्चैस्त्वस्य कल्पत्वादुक्तसामनां साम-
वेदपठितत्वादुच्चैस्त्वमिति बहिः । पूर्वपक्षे सिद्धान्तमाह । गुणेति
गुणः अङ्गभूतं साम मुख्यं प्रधानमाधानं तयोर्धर्मयोः उच्चैस्त्वोपां-
शुत्वयोः व्यतिक्रमे विरोधे वेदेन संबन्धः प्रणिपाद्यत्यरूपो यत्र सः ।
मुख्येन मुख्यानुसारेण नेयः । तदर्थत्वाद् अङ्गानां प्रधानार्थ-
त्वात् ॥ ९ ॥

ज्योतिष्टोमस्य यजुर्वेदिकत्वम् । अधि० । ३ ।

भूयस्त्वेनाभयश्रुति ॥ १० ॥

ज्योतिष्टोमेन स्वर्गकामो यजेतेति यजुर्वेदे सामवेदे च
श्रूयते । अत्र वेदद्वये प्रधानविधेः तुल्यत्वाद् द्वयोस्स्वरयोः विकल्प-
इति बहिः । पूर्वपक्षे सिद्धान्तमाह । भूय इति । उभयत्र वेदद्वये
श्रुतिर्यस्य कर्मणः तद् भूयस्त्वेन अङ्गभूयस्त्वेन प्रधानविधिरिति । न-
र्णयम् । अथा सचिवो ऽल्पपरिवारेणैकत्र तिष्ठति, राजा ऽधिकपरि-

वारिण, तादृशे परिवाराधिक्येनायं राजेति निर्णयो भवति, तथा
उत्रापीति भावः ॥ १० ॥

प्रकरणस्य विनियोजकत्वम् । अधि० ४ ।

असंयुक्तं प्रकरणादितिकर्तव्यतार्थत्वात् ॥ ११ ॥

किमेतानि श्रुत्यादीनि श्रीशये विनियोजकानि उत अन्या-
न्यपि सन्तीति प्रश्ने आह । असंयुक्तमिति । श्रुत्यादिभिः संयु-
क्तं प्रकरणादुभयाकाङ्क्षारूपाद् विनियुज्यते । यथा दशपूर्णमास-
सन्निधौ सन्निधौ यजति तनूनपातं यजतीत्यादिवाक्यानि फलरहि-
नानि फलमाकाङ्क्षन्ति । दशपूर्णमासाभ्यामिति श्रुतकरणी भूतो
यागः स्वव्यापार माकाङ्क्षति । आकाङ्क्षाद्वयेन प्रयाजादिव्या-
पारसहितेन दशपूर्णमासरूपयागद्वयेन स्वर्गमुत्पादयेदिति वाक्यैक-
वाक्यतां कल्पयित्वा ऽङ्गाङ्गभावः सिध्यति[१] । उक्तार्थएव
हेतुमाह । इतिकर्तव्य तार्थत्वात् । प्रधानस्येतिकर्तव्यताकाङ्क्षा-
सत्त्वात् । अथमङ्गानां फलाकाङ्क्षासत्त्वाच्चेत्यस्यौपलक्षकः ॥ ११ ॥

स्थानस्य विनियोजकत्वम् । अधि० ५ ।

क्रमश्च देशसाभ्यात् ॥ १२ ॥

दशपूर्णमासे याजमानकारणहे अनुमन्त्रणमन्त्रस्य द्वितीयस्थाने
(२)दधिधरस्यदधो भूपासमिति मन्त्रः पठितः । अस्य विनियो-
जकं प्रमाणं न पश्याम इति बहिरालोपे सिद्धान्तमाह । क्रम
इति । क्रमः स्थानं मन्त्रस्य विनियोजकम् । देशसाभ्यात् ।
स्थानैक्यात् । प्रथमः अग्नियागः द्वितीय उपांशुयागः । मन्त्रेऽपि
प्रथमः अग्नेरहं देवयेति द्वितीयो दधिधरसीति द्वितीयस्थानैक्यम् ।
प्रकरणपठितस्य मन्त्रस्य विनियोगाकाङ्क्षासत्त्वात्तथा ऽङ्गक्षया
अनेन मन्त्रेण उपांशुयागापूर्वमनुमन्त्रणद्वारा भावयेदिति वाक्यं
कल्पयित्वा विनियोगः सिध्यतीति भावः (२) ॥ १२ ॥

(१) तदुक्तं भट्टपादैः । “ स्वार्थबोधसमाप्तानामङ्गाङ्गित्वव्यपेक्षया ।
वाक्यानामेकवाक्यत्वं पुनः संहृत्य जायत इति । (२) दधिधर्वातुजमा-
युधमिति साधकः ।

समाख्याया विनियोजकत्वम् । अधि० ६ ।

समाख्या चैवं तदर्थत्वात् ॥ १३ ॥

समाख्या च एवं विनियोजिका । तस्यास्तदर्थत्वात् । तत् क्रियाकर्तृसंबन्धकल्पनम् अर्थः यस्याः तस्यात् । यथा ऽऽध्वर्यवमिति समाख्या, अध्वर्युकर्तृक्रियाप्रतिपादकमाध्वर्यवमिति तत्प्रतिपाद्यक्रियायामध्वर्युकर्तृकत्वं ज्ञापयति । अतः सा ऽपि विनियोजिका ॥ १३ ॥

श्रुत्यादीनां पूर्वपूर्वबलीयस्त्वम् । अधि० ७ ।

श्रुतिलिङ्गवाक्यप्रकरणस्थानसमाख्यानं समवाये

पारदौर्बल्यमर्थविप्रकर्षात् ॥ १४ ॥

एवं षट् प्रमाणानि विनियोजकानि निरूप्य तेषां मध्ये द्वयोर्विद्वद्वयोस्सन्निपाते उत्तरोत्तरं दुर्बलमिति दर्शयति । श्रुतीति । वरणां मध्ये द्वयोर्विद्वद्वयोः समवाये एकत्र सन्निपाते पारदौर्बल्यमुत्तरोत्तरं पूर्वपूर्वाद् दुर्बलं पूर्वणोत्तरस्य बाधः । अर्थश्चि प्रकर्षाद् उत्तरप्रमाणस्य पूर्वप्रमाणकल्पकत्वादर्थस्य विनियोगश्च (२) विप्रकर्षाद्द्विभवात् । यथा ऐन्द्रं गार्हपत्यमुपतिष्ठत्यत्र इन्द्रलिङ्गेन इन्द्रोपस्थाने गार्हपत्यमिति द्वितीयाश्रुत्या गार्हपत्योपस्थाने एवमुभयत्र द्वाभ्यां प्रमाणाभ्यां मन्त्रस्य विलिङ्गेने प्राप्ते, मन्त्रे इन्द्रलिङ्गेन अनेनेन्द्रमुपतिष्ठतेति श्रुतिं कल्पयित्वेन्द्रोपस्थानाङ्गत्वं वाच्यम् अतः पूर्वमेव गार्हपत्यमिति प्रत्यक्षश्रुत्या कर्तव्यं गार्हपत्योपस्थाने विनियुज्यते । तत्र लिङ्गात्प्रयत्नात् । अर्थाश्रयानामपि सरणिर्विम्बं कक्षा (३) । विस्तरस्य च निरूप्यते ॥ १४ ॥

(१) स्थानं द्विविधम् । पाठकृतमर्थकृतं च । पाठकृतमपि द्विविधम् । यथासंख्यपाठः सन्निधिपाठश्च । यथासंख्यपाठस्योदाहरणं दद्विधमन्त्रः । शुन्धध्वं दैव्याय कर्मणे इत्ययं मन्त्रः शोधनीयेषु साधारणो भासते । तत्र सान्नाय्यपात्राणि कुम्भीशाखापवित्रादीन्यनन्तरेषु मातरिष्वन इत्यादिमन्त्रैरेवभासते इति सन्निधिना तत्पात्रप्रोक्षणे शुन्धध्वमिति मन्त्रो विनियुज्यते । अनुष्ठानसादेश्यात् पशुधर्माणामग्नीषोमीयाङ्गत्वम् । तदेवं क्रमस्य त्रैविध्यं ब्रह्मविमिति साधवः । (२) अङ्गाङ्गित्वनिर्णयस्येति यावदित्यधिकः पाठः गो० दा० पु० । (३) सा चेत्यम् । स्थानं ते सदनं कृणोमि घृतस्य धारया सुमेवं कल्पयामि । तस्मिन् सीदामृते

द्वादशोपसत्ताया अहीनाङ्गत्वम् । अधि० ८ ।

अहीनो वा प्रकरणाद्गौणः ॥ १५ ॥

ज्योतिष्ठोमे श्रुतम् । तिस्र एव माहृत्य उपसदो द्वादशा-
हीनस्येति । अत्राहीनशब्दो योगरूढ्या ऽर्थस्मारकः उत केवलयो-
गेनेति संशये पूर्वपक्षमाह । अहीन इति । अहीनः वाक्यघटकत-
च्छब्दः गौणः केवल्यौगिकः न हीनः अहीनः इति व्युत्पत्त्या
सर्वक्रतुश्रेष्ठ इत्यर्थको ज्योतिष्ठोमएव । प्रकरणात् । ज्योतिष्ठो-
मप्रकरणात् । अहर्गणसाध्यक्रतुपरत्वे प्रकरणाबाधात् । उक्तार्थता-
माहृत्य ज्योतिष्ठोमएवोपसत्सु त्रितयद्वादशत्वयोः विल्लेपेन
प्रयोगभेदेन समावेश इति भावः ॥ १५ ॥

प्रतिष्ठिषु ब्रौहीणां मेध सुमनस्यमन इत्यत्र समभिव्याहाररूपाद्वाक्यात्प-
र्वोत्तरार्धवोरेकवाक्यत्वे सदनकरणस्थापनयोः सम्यगायं कृत्स्नो मन्त्रो
विमियोक्तव्य इति पूर्वपक्षः । शक्तिमकल्पयित्वा वाक्येन विनियोगसंभवाद्
यावद् वाक्यं शक्तिं कल्पयित्वा श्रुतिं कल्पयति तावत्सङ्गं श्रुतिं कल्पयित्वा
विनियोजक भवतीति वाक्यस्य शक्तिरूपनायवधानेन विप्रकर्षात्स-
न्निकृष्टेन लिङ्गेन सदनस्थापनया पूर्वोत्तरार्धयोर्विभज्यैव विनियोग
इति सिद्धान्तः ॥ एवं वाक्यप्रकरणयोर्विरोधे प्रकरणस्य वाक्यकल्पनाधि-
क्ष्येन विप्रकर्षात्सन्निकृष्टेन वाक्येन विनियोगः । तथा च अग्नीषोमाविर्दं
हविरजुषेतामवीवृधेतां सहो ज्यायो ऽक्रातामित्यत्र अग्नीषोम इवित्यस्य
पूर्वपादोक्तरीत्या निङ्गात्पौर्णमास-ङ्गत्वे सिद्धे इदं हविरितादेरपि तदङ्ग-
त्वम्, न तु दर्शपूर्णमाससाध्याणात्मकरण दर्शाङ्गत्वमपीत ज्ञेयम् । एवं
मिन्द्राग्ना इदं हविरजुषेतामित्य द्वावाप द्रष्टव्यम् ॥ प्रकरणस्थानयोर्विरो-
धे उदाहरणम् अभिषेचनीयाख्यराजसूयान्तर्गतसोमभागसन्निधौ पठिताः,
अक्षैर्दीव्यति, राजन्यं जिनाति, शौनः शेषमाख्य पयतीत्यादिर्विदिता
विदेवनादयः । तेषां सन्निधिपाठादभिषेचनीयाङ्गत्वे प्रामे प्रकरणाद्राजसूया-
ङ्गत्वम् । स्थानस्य प्रकरणकल्पनाधिक्येन विनियोजकत्वे प्रकरणापेक्षया
विप्रकृष्टत्वात् । अतस्तदन्तर्गतसर्वयागाङ्गत्वं विदेवनादीनाम् । शुन्धध्वं
दैव्याय कर्मणे इत्ययं मन्त्रः पौरोडाशिकमिति सम ख्यया पुरोडाशकारणो-
क्तानामुलूखलादीनां शोधने न विनियुज्यते । किं तु स्थानात्सान्नाय्यपात्र-
शोधने एव । पूर्वोक्तरीत्या समाख्यापेक्षया स्थानस्य सन्निकृष्टत्वादित्य-
न्यत्र विस्तरः ॥

असंयोगात् सुख्यस्य तस्मादपकृष्येत ॥ १६ ॥

सिद्धान्तमाह । असंयोगादिति । सुख्यस्य रूढ्यर्थस्य अहःस-
मूहमाध्यक्रतुत्वस्य ज्योतिष्टोमे असंयोगाद् बाधात् । तस्माज् ज्यो-
तिष्टोमप्ररणादपकृष्येत विच्छिद्येत । अहः खः क्रतौ, अहर्गणसाध्ये
क्रतौ वाच्ये खप्रत्ययः स्यादिति खप्रत्ययान्तस्य उक्तार्थे शक्तिप्रति-
पादनात् तद्बाधादुत्कर्ष इति भावः ॥ १६ ॥

कुशायादौ प्रतिपदोत्कर्षः । अधि० ८ ।

द्वित्वबहुत्वयुक्तं वा ऽचोदनात्तस्य ॥ १७ ॥

ज्योतिष्टोमे श्रूयते, युव हि स्यः स्वर्पती इति द्वयोः प्रतिपदं
कुर्मादेते असृग्रमिन्दव इति बहुभ्योः यजमानेभ्यः प्रतिपदं कुर्यादिति ।
युवं युवां स्वर्पती स्वर्गाधिपती स्य इति प्रथममन्त्रार्थः । एते यज-
मानाः स्वर्गोत्पन्नवः चन्द्रतुल्या इत्यपरार्थः । सुवमिति द्विवचनान्त-
घटितो मन्त्रः यजमानद्वयकर्तृकप्रयोगे स्तोत्रशस्त्रादौ प्रथमं पठेदिति
वाक्यार्थः । तयैवापरो वाक्यार्थः । इमौ प्रकरणे निविशेते किं वा
विच्छिद्येते इति संशये सिद्धान्तेनोपक्रमते । द्वित्वेति । द्वित्वबहु-
त्वयुक्तं द्विवचनबहुवचनयुक्तं मन्त्रद्वयम् । तस्मादपकृष्येत इति
पूर्वसूत्रस्य अनुषङ्गज्यते । ज्योतिष्टोमाद्विच्छिद्य, एतेन राजपुरोहितौ
सायुज्यकामौ यजेयातामिति विहितद्विकर्तृके सन्ने बहुकर्तृके च
निविशत इत्यर्थः । ज्योतिष्टोमे तस्य द्विकर्तृकत्वस्य बहुकर्तृकत्वस्य
च अचोदनादविधानात् ॥ १७ ॥

पक्षेणार्थकृतस्येति चेत् ॥ १८ ॥

पूर्वपक्षमाह । पक्षेणेति । पक्षेण असामर्थ्येन हेतुना अर्थकृत-
स्य आर्थिकयजमानद्वयस्य संभव इति शेषः । ज्योतिष्टोमस्यावश्य-
कर्तव्यत्वाद् एकस्य असामर्थ्येन अर्थादेव यजमानद्वयं त्रयं वा सि-
ध्यतीति तत्र मन्त्रद्वयं निविशतामिति भावः ॥ १८ ॥

न प्रकृतेरेकसंयोगात् ॥ १९ ॥

ज्योतिष्टोमेन स्वर्गकामौ यजेतेत्याख्यातैकवचनेनैकत्वस्य विहि-
तत्वादित्यभिप्रायेण दूषयति । नेति । प्रकृतेः ज्योतिष्टोमस्य एकेन

एककर्त्रा संयोगात् परिच्छेदात् । विहितैकत्वस्यार्थिकद्वित्वेन न
बाध इति भावः ॥ १९ ॥

जाघन्याः प्रकरणादनुत्कर्षः । अधि० १० ।

जाघनी चैकदेशत्वात् ॥ २० ॥

जाघन्या पत्नीः (१) संयाजयन्तीति दर्शपूर्णमासयोः श्रुतम् ।
जाघनी पशुपुच्छम् । अस्य प्रकृतिभूतदर्शपूर्णमासयोर्निवेश उताग्नि-
योमीयपशाविति संशये पूर्वपक्षमाह । जाघनीति । जाघनी जाघ-
नीविधिः पशावपकृष्येत । एकदेशत्वात् । पश्ववयवत्वात् । अयं
भावः । यथोत्तरार्धा त्विषष्टकृते ऽवद्यतीत्यत्र उत्तरार्धस्य अवयवस्य
अवयविमापेक्षत्वेन प्रकृताग्नेयादिपुरोडाशा गृहीतास्तथा जाघन्याः
पशुकृपावयवविषापेक्षत्वाद् दर्शपूर्णमासे पशोरप्तावाद् उत्तरश्रो-
तकर्ष इति ॥ २० ॥

चोदना वा अपूर्वत्वात् ॥ २१ ॥

सिद्धान्तमाह । चोदनेति । चोदना जाघन्याः पत्नीसंयाजाङ्गत्वेन
चोदना, विधिरयम् । अपूर्वत्वात् । अप्राप्तत्वात् ॥ २१ ॥

एकदेश इति चेत् ॥ २२ ॥

नन्ववयवः अवयविनं विना न सम्भवतीति तमवयवमात्रेति चेदिति
शङ्कते । एकेति । एकदेशः अवयवः अवयविषापेक्ष इति पुरणी-
यम् ॥ २२ ॥

नप्रकृतेरशास्त्रनिष्पत्तेः ॥ २३ ॥

परिहरति । नेति । नावयवपेक्षा । प्रकृतेर्दर्शपूर्णमासस्य तत्स
बन्धिजाघन्याः अशास्त्रनिष्पत्तेः असंस्कृततस्यापि क्रयादिना ताव-
न्मात्रस्य निष्पत्तेः । अयं भावः । उत्तरार्धात्स्विष्टकृते इत्यत्र उ-
त्तरार्धशब्दः कस्येत्यवयविनं नित्यमाकाङ्क्षति । तथा न जाघनी-
शब्दश्चावयवान्तरं कस्येत्याकाङ्क्षा ऽस्ति । तस्य पशुपुच्छे कृष्टत्वा
दिति ॥ २३ ॥

(१) पत्नीशब्दो ऽत्र आहुतिचतुष्टयात्मकस्य कर्मणो नामधेयैकदेशः ।
अत एव श्रूयते, पञ्च प्रयाजा इज्यन्ते, चत्वारः पत्नीसंयाजा इति । तत्र तृती-
हुतौ देवपत्नीनां देवतात्वात्तद्द्वारा कर्मनाम्नः पत्नीसंयाजशब्दस्य प्रवृत्ति-
रिति माधवीये जै० न्या० वि० ।

संतर्दनस्य संख्यानिवेशः । अधि० ११ ।

संतर्दनं प्रकृतौ क्रयणवदनर्थलोपात्स्यात् ॥ २४ ॥

ज्योतिष्टोमे अभिषवणफलके प्रकृत्य श्रूयते, न संतृणत्यसंतृणणे हि हनू अथो खलु दीर्घसोमे संतृद्याद्भृत्या इति । संतृणत्ति फलक-
योर्मेलन न कुर्यादित्यर्थः । दीर्घसोमे इति वाक्यस्य प्रकरणे निवेश
उतान्यत्रेति संशये पूर्वपक्षमाह । समिति । संतर्दनं तयोः परस्पर-
संयोगः प्रकृतौ निविशते । दीर्घस्य यजमानस्य सोम इतिषष्ठीत-
त्पुरुषसंभवादनर्थलोपाद् उक्तार्थस्याबाधात् । नन्वसंतर्दनमपि प्र-
कृतौ श्रूयते कथं द्वयोर्निवेश इत्यत आह । क्रयणवदिति । यथा
गवा ते क्रीणातीति क्रयस्य गवैव सिद्धो पुनर्वाससा क्रीणातीत्या-
दिभिः सह गौर्विकल्प्यते तथा ऽत्रापि । न च दशद्रव्याणां समुच्च-
यस्य द्वादशे सिद्धान्तात् कथं विकल्पः कथं वा क्रयवदिति दूष्टान्त
इति वाच्यम् । द्वादशे विकल्प इति पूर्वपक्षमतं गृहीत्वैव दूष्टान्त-
संकीर्तनात् ॥ २४ ॥

उत्कर्षो वा ग्रहणाद्विशेषस्य ॥ २५ ॥

सिद्धान्तमाह । उत्कर्ष इति । प्रकरणादुत्कर्षः दीर्घसोमइति
विशेषस्य ग्रहणात् ॥ २५ ॥

कर्तृतो वा विशेषस्य तन्निमित्तत्वात् ॥ २६ ॥

असंतर्दनं नित्यम् । पञ्चदशसामिधेनीवत् । वैश्यकर्तृकत्वे
निमित्ते तत्रैव सामदर्शयं तथा असंतर्दनं नित्यं संतर्दनं कर्तृविशेषे
निमित्तइत्यभिप्रायेण शङ्कते । कर्त्रिति । कर्तृतो विशेषस्य यजमाने
दीर्घत्वस्य तन्निमित्तत्वात् संतर्दननिमित्तत्वात् ॥ २६ ॥

क्रतुतो वा ऽर्थवादानुपपत्ते स्यात् ॥ २७ ॥

सिद्धान्ती पूर्वपक्षं निराह । क्रतुत इति । क्रतुतः विशेषस्य
दीर्घकालसाध्यत्वस्य संतर्दननिमित्तत्वं, न कर्तृतः । अर्थवादानु-
पपत्तेः । घृत्याइत्यर्थवादस्य कर्तृविशेषपक्षे ऽसंभवः । तथा हि ।
विरकालसाध्यक्रतौ पुनः पुनः ग्रावभिः हन्यमाने फलकयोः वि-

शिल्लघोः दारणशङ्का भवति । परस्परं संयोगे परस्परान्नयेण शि-
थिलं न भवेत् । अतः तत्र संतर्दनं कार्यमित्यर्थश्चादः सगतः । न हि
यजमानदैर्घ्यं धारणे निमित्तमिति ॥ २९ ॥

संस्थाश्च कर्तृबद्धारणाविशेषात् ॥ २८ ॥

संस्थासु संतर्दनं निविशतइति सिद्धान्त्यभिप्रायं ज्ञात्वा तमा-
क्षिपति । संस्था इति । संस्था अग्निष्ठोमादिसंस्थाः न संतर्दनाश्रयाः
प्रकृतौ कर्तृवत् । यथा कर्तुर्दैर्घ्यं धारणे अप्रयोजक तथा प्रकृतौ यावन्
सोमः तावानेव संस्थास्त्वतीति अर्थवादप्रतिपाद्यधारणार्थस्य सं-
स्थायामप्यविशेषात् । तथा चार्थवादप्रतिपाद्यार्थं न स्वरस इति
भावः ॥ २८ ॥

उक्थ्यादिषु वा ऽर्थस्य विद्यमानत्वात् ॥ २९ ॥

सिद्धान्तमाह । उक्थ्यादिति । उक्थ्यादिसंस्थासूनर्कः संभवति
तास्वर्थस्य संतर्दनफलस्य दृढधारणस्य विद्यमानत्वात् । उक्थ्यादिषु
यागाभ्यासवृद्धिरस्ति । तच्च द्रव्याधिक्यमन्तरा न संभवति । सो-
माधिक्ये अभिषवाधिक्यात्संतर्दनं सफलमिति भावः ॥ २९ ॥

अविशेषात् स्तुतिर्व्यर्थेति चेत् ॥ ३० ॥

उयोतिष्ठोमे दशमुष्टिपरिमितः सोम उक्थ्यादिष्वपि तावानेव
अतिदेशेनायाति कुतो ऽधिकः सोमः । सोमयागाभ्यासवृद्धिरुत्थलपं
गुहीत्वैव पूरणीयेति नाभिषवाधिक्यम् । धृत्वाइति स्तुतिर्नार्थवेति
शङ्कते । अविशेषादिति । अविशेषात् । सोमसंज्ञाविशेषात् । अधि-
कद्रव्यापादकशास्त्राभावादिति भावः ॥ ३० ॥

स्यादनित्यत्वात् ॥ ३१ ॥

उक्थ्यादावर्थवादसाफल्यं द्रढयति । स्यादिति । सोमस्याधि-
क्यमुक्थ्यादिषु शास्त्रीयं स्यात् । दशमुष्टिपरिमाणस्यानित्यत्वात् ।
प्रजाभ्यस्तुत्युपसमूहतीत्यधिकसोमस्यापि विधानादिति अवदो-
क्तवृद्धावभिषवस्यापि वृद्धेर्नित्यत्वात्त्यर्थवादः सफल इति भावः ॥ ३१ ॥

अथर्वनिषेधस्य प्रथमप्रयोगविषयत्वम् । अधि० १२ ।

संख्यायुक्तं क्रतोः प्रकरणात्स्यात् ॥ ३२ ॥

उयोतिष्ठोमे श्रुतं, न प्रथमयज्ञे प्रवृज्ज्यादिति । न प्रवृज्ज्यात् प्रवर्गाख्यं कर्म न कुर्यात् । उयोतिष्ठोमस्य यावत्प्रयोगेषु निषेधः सतः प्रथमप्रयोगइति संशये पूर्वः समाह । संख्येति । संख्यायुक्तं प्रथमपदयुक्तं क्रतोः संबन्धित्वेन विधायक प्रकरणात् । नानृतं वदेदिति वत् । एष वाच्यः प्रथमो यज्ञी यज्ञानां यज्ज्योतिष्ठोम इत्यनेन उयोतिष्ठोमवाचकत्वे सिद्धे प्रथमयज्ञमात्रे निवेशादिति भावः ॥ ३२ ॥

नैमित्तिकं वा कर्तृसंयोगाल्लिङ्गस्य

तन्निमित्तत्वात् ॥ ३३ ॥

निहुान्तमाह । नैमित्तिकमिति । चतुर्षु वेदेषु न प्रथमसंज्ञकः क्रतुरस्ति । किं तु कर्तृसंबन्धाद् आद्यप्रयत्नसंबन्धात् प्राथम्यं वस्तुनिष्ठं नैमित्तिकं द्वितीयकृत्यादिसापेक्षम् । कथं ज्ञातं तत्राह । लिङ्गस्य अर्थनिर्णायकव्यवहारस्य तन्निमित्तत्वाद् द्वितीयकृत्यादिसापेक्षत्वस्य लोके दृष्टत्वात् । प्रथमशब्दस्य आद्यकृत्यधीन-प्रथमप्रयोगे रूढत्वात्प्रथमप्रयोगेणैव संबध्यते निषेध इति भावः (१) ॥ ३३ ॥

पौष्णपेषणस्य विकृतौ निवेशः । अधि० १३ ।

पौष्णं पेषणं विकृतौ प्रीयेताचोदनात्प्रकृतौ ॥ ३४ ॥

दर्शपूर्णमासयोः श्रयते, तस्मात्पेषा प्रच्छिद्यभाग इति । पूषोद्देश्यकं द्रव्यं पेषणं कृत्या देयमित्यर्थः । इदं दर्शपूर्णमासादुत्कृष्यते न वेति संशये सिद्धान्तमेवाह । पौष्णमिति । पौष्णं पूषोद्देश्यकद्रव्यसंबन्धि यत्पेषणं तद्विकृतौ पौष्णं चरुमित्यादौ प्रतीयेत । प्रकृतौ अचोदनात् पेषणः अङ्गत्वेनाविधानात् ॥ ३४ ॥

(१) ननु सप्तसंख्य युक्तस्य उयोतिष्ठोमस्य प्रथमसंख्यारूपे ऽग्निष्ठोमे ऽयं निषेधः पर्यवस्यति । तथा च अग्निष्ठोमे प्रवृणक्तीतिविधिद्वयाकोप इति चेत् । मैवम् । कामं तु यो ऽनूचानः स्यात्तत्र प्रवृज्ज्यादिति श्रवणाद् विधेरनूचानकतके ऽग्निष्ठोमे प्रवृत्तिः । तदितरकर्तृके च निषेधस्येति कल्पनात् ।

पौष्णपेषणस्य चरावेव निवेशः । अधि० १४

तत्सर्वार्थमविशेषात् ॥ ३५ ॥

पौष्णं चरुम् । पौष्णं श्याममालभेत । पौष्णं द्वादशकपा-
लमिति चरुपशुपुरोडाशा विहिताः । सर्वत्र पेषणमुक्तं चरावेवेति
संशये पूर्वोक्तमाह । तदिति । तत् पेषणं सर्वार्थम् अविशेषात् ।
विशेषः अत्रणात् ॥ ३५ ॥

चरौ वा ऽर्थोक्तं पुरोडाशे ऽर्थविप्रति-

षेधात्पशौ न स्यात् ॥ ३६ ॥

सिद्धान्तमाह । चराविति चरौ पेषणमनेन विधीयते । पुरो-
डाशे तु अर्थेन पुरोडाशसिद्धिरूपकार्येणैव पेषणमुक्तम् । पशवर्थ-
विप्रतिषेधाद् हृदयावदानादिरूपक्रियाकलापलोपापत्तेः । पशोः
पेषणे सर्वमेकं पितृहं भवेत् । ततः किम् । हृदयं जिह्वा इत्यादि
भेदाभावेन पृथक् पृथग् अवयवावदानादि लुप्येत । तस्माच्च-
रावेव पेषणम् ॥ ३६ ॥

चरावपीति चेत् ॥ ३७ ॥

मनु चरावपि विप्रतिषेधः विशदसिद्धौदने चरुशब्दप्रयोगात् ।
पेषणानन्तरं अपणे यवागूः स्याद् न चरुरिति शङ्कते । चरावपीति ।
विप्रतिषेधो ऽस्तीति पूरणीयम् ॥ ३७ ॥

न पक्तिनामतत्वात् ॥ ३८ ॥

नेति । चरौ न विरोधः । चरुपदस्य पक्तिनामतत्वात् ।
स्थान्त्यधिकरणकपाकविशेषनामतत्वात्तस्याः पिष्टपाके ऽपि सत्त्वा-
दितिभावः ॥ ३८ ॥

पौष्णपेषणस्यैकदेवत्ये निवेशः । अधि० १५ ।

एकस्मिन्नेकसंयोगात् ॥ ३९ ॥

सोमापौष्णं चरुं निर्वृतीत्यत्रापि पेषणं स्याद् न वेति
संशये सिद्धान्तेनोक्तं मते । एकस्मिन्निति । एकस्मिन्नेकपूषदेव-
ताके चरौ पेषणम् । पूषा प्रपिष्टभाग इत्येकेन पूष्णा संयोगात् ॥ ३९ ॥

धर्मविप्रतिषेधाच्च ॥ ४० ॥

धर्मयोः सोमस्यापेषणं पूष्णश्च पेषणमिति तयोर्विप्रतिषे-
धाद् विरोधात् ॥ ४० ॥

अपि वा सद्धितीये स्याद् देवतानिमित्तत्वात् ॥ ४१ ॥

पूर्वपक्षमाह । अपि वेति । अपि वेति पक्षान्तरद्योतकम् । स-
द्धितीये सोमापौष्णे ऽपि पेषणं स्यात् । पेषणस्य देवतानिमित्तत्वात्
पूषदेवतासङ्गावमात्रस्य निमित्तत्वात् । अयं भावः । अग्नेयं चतुर्थं
करोतीत्यत्र इतरमापेक्षत्वे तद्धितोत्पत्तिर्न स्यादिति स्थितम् ।
इन्द्रपीतस्येत्यत्र इतरसापेक्षत्वे स नासौ न स्यादिति स्थितम् । इह
तु तयोर्दोषयोरभावात्केवलपूष्ण मत्तानामात्रस्य पेषणे कारणत्वात्
तस्य सत्वाद् द्विदेवत्ये पेषणमिति ॥ ४१ ॥

लिङ्गदर्शनाच्च ॥ ४२ ॥

द्विदेवत्ये पेषणमित्यत्र लिङ्गं दर्शयति । लिङ्गेति । सोमापौष्णं
चरुं निर्वपेन्नेमपिष्टं पशुकाम इति वाक्ये, नेमपिष्टम् अर्धपिष्टम्, अत्र
पूष्णौ ऽर्धभागसत्त्वात्तत्पेषणकथनं लिङ्गं द्विदेवत्ये ऽपि पेषणे ॥ ४२ ॥
वचनात्सर्वपेषणं तं प्रति शास्त्रवत्त्वादर्थभावाद् द्विचराव-
पेषणं भवति ॥ ४३ ॥

नन्विदं विधिवाक्यं लिङ्गं कथं भवेदत्राह । वचनादिति । य-
दीदं वचनं भवेत् तदा वचनाद् एतद्वचनात् सर्वेषु सोमापौष्णसंब-
न्धि पशुपुरोडाशचरुषु पेषणं भवेत् । कुतः । तं प्रति सर्वोद्देशेन शास्त्र-
वत्त्वात् । उक्तवचनतात्पर्यात् । ननु चरुशब्दस्य श्रूयमाणत्वात् कथं
सर्वेषु पेषणं तत्राह । अर्थाभावाच्चरुपदार्थविवक्षाया अभावाच्चरौ
चरुमात्रे अपेषणं पेषणाभावः किं तु पशावपि स्यात् । अतः न पेष-
णविधिः किं तु लिङ्गमिति । अयं भावः । पेषणविधिपक्षे चरुमुद्दि-
श्य विधीयते उत सोमापौष्णमुद्दिश्य । नाद्यः । ऐन्द्रं चरुम् आदित्यं
चरुमित्यत्रापि तदापत्तेः । न द्वितीयः । ऐन्द्रापौष्णे नदभावप्रस-
ङ्गात् । सोमापौष्णपशावपि पेषणप्रसङ्गाच्च । न तृतीयः । विशिष्टोद्देशे
वाक्यभेदप्रसङ्गात् । तस्मात्त्रेदं पेषणविधादकं वाक्यं किं तु पशुकल-
मुद्दिश्य यागमात्रविधानम् । अर्चपेषणं तु पूषसंबन्धेन प्राप्तमनूयते ।
अत एव लिङ्गमपि ॥ ४३ ॥

जैमिनिसूत्रवृत्तौ सुबोधिन्याम्

एकस्मिन्वा ऽर्थधर्मत्वादैनद्राग्नवदुभयोर्न

स्यादचोदितत्वात् ॥ ४४ ॥

सिद्धान्तमाह । एकस्मिन्निति । एकस्मिन् एकदेवताकएव पेषणम् अर्थस्य यागस्य धर्मत्वाद् अङ्गत्वात् । उभयोः सोमापूठणौः यागाङ्गत्वेनाचोदितत्वात् तद्यागे पेषणं न स्याद् ऐन्द्राग्नवद् ऐन्द्राग्ने चतुर्धाकरणाभाववत् । अयं भावः । देवताया हविर्भक्षणयोर्नां निराकरिष्यमाणत्वाद् देवतार्थत्वाभावादगत्या यागार्थत्वं वाच्यम् । तथा च केवलपूषदेवताकएव काव्येन विधानात्तत्रैवेति सिद्धम् ॥४४॥

हेतुमात्रमदन्तत्वम् ॥ ४५ ॥

नन्वदन्तको हीति देवतार्थत्व दर्शयत्यत्राह । हेतिविति । अदन्तत्व हेतुमात्र केवलमर्थवादः । तेन ह्यनन्यमिति वत् ॥ ४५ ॥

वचनं परम् ॥ ४६ ॥

ननु नेमपिष्टमिति लिङ्गस्य का गतिस्तत्राह । वचनमिति । परम् उक्तं वाक्यं वचनं तावद्गुणविशिष्टकर्मणः अपूर्वस्य पशुकल-हेतोर्विधायकम् ॥ ४६ ॥

इति जैमिनिसूत्रवृत्तौ तृतीयस्याध्यायस्य तृतीयः पादः ॥ ३ ॥

निवीतस्यार्थवादवम् । अधि० १ ।

निवीतमिति मनुष्यधर्मः शब्दस्य तत्प्रधानत्वात् ॥ १ ॥

दर्शपूर्णमासयोः श्रुतं, निवीतं मनुष्याणां प्राचीनावीतं पितॄणाम-उपवीतं देवानाम् उपठ्यत इति । अत्र निवीतं मनुष्याणामित्यर्थवादो विधिर्वा । विधित्वे ऽपि अयं पुरुषार्थ उत क्रत्वर्थ इति संशये पूर्वपक्षमाह । निवीतमिति विधिः मनुष्यधर्मः मनुष्यङ्गम् । शब्दस्य मनुष्याणामिति षष्ठ्यन्तशब्दस्य तत्प्रधानत्वात् । मनुष्यप्राधान्यगमकत्वात् । दध्नेन्द्रियकामस्य जुहुयादित्यत्र षष्ठ्यन्तस्य प्राधान्यगमकत्वस्य कृत्वादिति भावः ॥ १ ॥

अपदेशो वा ऽर्थस्य विद्यमानत्वात् ॥ २ ॥

सिद्धान्ती शङ्कते । अपदेश इति । अप पश्चाद्दिश्यते ज्ञाप्यत-
इत्यपदेशः अनुवादः । अर्थस्य निवीतरूपस्य विद्यमानत्वात् । प्र-
माणान्तरेण प्राप्तत्वात् । कार्यानुष्ठानवेलायां सौकर्यार्थं निवीतं
लोकसिद्धमिति भावः ॥ २ ॥

विधिस्त्वपूर्वत्वात्स्यात् ॥ ३ ॥

पूर्वपक्षी पुनराक्षिपति । विधिरिति । विधिरेवायं कुतः अ-
पूर्वत्वात् । लोकसिद्धं निवीतमिति पूर्वोक्तं न, तथा लोके
नियमाभावादिति भावः ॥ ३ ॥

स प्रायात्कर्मधर्मः स्यात् ॥ ४ ॥

यच्चोक्तं विधिरिति तावन्मात्रमङ्गीकृत्य पुरुषार्थत्वमसङ्गमानो
ऽपरः शङ्कते । स प्रेति । स निवीतमिति विधीयमानो ऽर्थः कर्मधर्मौ
दर्शपूर्णमासाङ्गं स्यात् प्रायात्प्रकरणेन तदङ्गत्वप्रतिपादनात् ॥ ४ ॥

वाक्यस्य शेषवत्वात् ॥ ५ ॥

यच्चोक्तं प्रकरणात्कत्वङ्गमिति तदस्तु तथा ऽपि प्रयाजादिवक्तुं,
किन्तु क्रतुकर्तुः अध्वर्युरेवं धर्म इत्यपरः शङ्कते । वाक्यस्येति ।
वाक्यस्य निवीतमिति वाक्यस्य शेषवत्त्वाद् अध्वर्युकाण्डमिति समा-
ख्यावत्त्वात् । निवीतानुष्ठानमध्वर्युरेवेति शेषः । तथा च प्रकरण-
वत्समारूपा ऽप्यबाधिता अवतीति भावः ॥ ५ ॥

तत्प्रकरणे यत्तत्संयुक्तमविप्रतिषेधात् ॥ ६ ॥

निवीतमिति वाक्येन पुरुषाङ्गत्वं प्राप्तं तद् बाधित्वा दुर्बलाभ्यां
प्रकरणसमारूपाभ्यां न कत्वर्थत्वं संभवति । किन्तु कृतावेव मानुषं
कर्मास्ति तत्र मनुष्याणामित्यस्य लक्षणा । तदङ्गमिदं निवीतमित्यपरः
शङ्कते । तदिति । तत्प्रकरणे दर्शपूर्णमासप्रकरणे यदन्वाहार्यदक्षिणा-
दानादि संयुक्तं पठितं तत्संयुक्तं तदङ्गमिति अविप्रतिषेधाद् वा-

व्यप्रकरणयोस्तत्राविरोधाद् वसयमप्यनुगृहीतं भवति । तन्नोप-
ध्वर्युणा कृते समाख्या ऽप्यनुगृहीता भवतीति भावः ॥ ६ ॥

तत्प्रधाने वा तुल्यवत्प्रसंख्यानानादितरस्य तदर्थत्वात् ॥ ७ ॥

मनुष्याणामित्यस्य मनुष्यप्रधाने कर्मणि लक्षणासम्बन्धुपेत्य क्र-
तुसम्बन्धनसहमानः परः शङ्कते । तदिति । तत्प्रधाने क्रत्वसम्बद्धे
केवलमनुष्यप्रधाने आतिथ्यादौ अङ्गं प्रकरणस्यात्यन्तं बाध एव ।
कुतः तुल्यवत्प्रसंख्यानानात् । यथा उपवीतं देवानामित्यत्र देवकर्मणि
दर्शपूर्णमासे उपवीतस्याङ्गत्वं तथैव निवीतं मनुष्याणामित्यनेन
मनुष्यप्रधानकर्मण्यङ्गत्वबोधनात् । इतरस्य मनुष्याणामिति षष्ठ्य-
न्तस्य तदर्थत्वात् प्रकरणादिनिरपेक्षमानुषकर्मणः प्रधानार्थत्वात् ॥७॥

अर्थवादो वा ऽप्रकरणात् ॥ ८ ॥

सिद्धान्तमाह । अर्थवादो वेति । अर्थवादः उपव्ययतइतिविधि-
शेषः अर्थवादः अप्रकरणाद् आतिथ्यस्याप्रकृतत्वात् । अयं भावः
मनुष्याणामित्येष श्रूयते, न तु मनुष्यकर्मणामिति लक्षणायां मा-
नाभाव इति ॥ ८ ॥

विधिना चैकवाक्यत्वात् ॥ ९ ॥

उक्तार्थे साधकान्तरमाह । विधिनेति । विधिना उपवीतविधिना
एकवाक्यत्वं संपद्यते अर्थवादपक्षे । अन्यथा निवीतं मनुष्याणा-
मिति उपव्ययतइति भिन्नविषयत्वाद् वाक्यं भिद्येत । नन्वर्थवाद-
रूपत्वे उपवीतस्तावकत्वं निवीतवाक्यस्य वक्तव्यं, तन्न संभवतीति
चेदुच्यते । यतः निवीतधर्मो मनुष्याणामतो ऽयं जघन्यः उपवीतं
देवधर्मः श्रेष्ठः अत उपव्ययतइति स्तुतिसंभवात् ॥ ९ ॥ इत उर्ध्वं
षट् सूत्राणि पार्थसारथिमिश्रप्रसृतिभिः आहूतानि भाष्ये अनुपल-
ब्धानि (१) त्यक्तानि ।

दिग्विभागस्यानुवादत्वम् । अधि० २ ।

दिग्विभागश्च तद्वत्संबन्धस्यार्थहेतुत्वात् ॥ १० ॥

ज्योतिष्टोमे श्रूयते, प्राचीनवंशं करोति देवमनुष्या दिशो

(१) अत्र वार्त्तिककाराः । “ अतः परं षट् सूत्राणि भाष्यकारेण न लिखि-
तानि तत्र व्याख्यातारो विवदन्ते । के चिदाहुर्विस्मृतानीति । लिखितो ग्रन्थः

व्यभजन्त प्राचीं देवा दक्षिणां पितरः प्रतीचीं मनुष्या इति । अत्र
प्रतीचीं मनुष्या व्यभजन्तेति पूर्ववृत्तान्तकथनेन मनुष्यैः प्रतीची-
दिग्विभागः कार्य इति विधिः कल्प इति पूर्वपक्षेनिधीताधिकर-
णप्रज्ञाः सर्वे ऽप्यञ्जोक्ता इत्याह । दिगिति । तद्वत् । निवीताधि-
करणवत् । अस्य पृथक्सूत्रकरणे बीजमाह । संबन्धस्यार्थेति ।
संबन्धस्य मनुष्याणां प्रतीचीदिक्संबन्धस्य अर्थहेतुत्वात् सुखमाधन-
प्रलीन इत्यपरे । फल्गुत्वादुपेक्षितानीत्यपरे । अनार्थेयत्वादित्यन्ये । तथा च
दिग्विभागश्च तद्वदिति निवीताधिकरणातिदेशस्तदानन्तर्यादुपपद्यते इति ।
वृत्त्यन्तरकारैस्तु सर्वव्याख्यातानि । सन्ति च जैमिनेरेवंप्रकाराण्यपि अनत्य-
न्तसारभूतानि सूत्राणि । व्यवहृतातिदेशाश्च पानश्यापञ्च तद्वदित्यादि-
व्याश्रिताः तस्मात् सूत्रमात्रं व्याख्येयम् । तत्र कैश्चित् त्रीणि अधिकरणानि
कल्पितानि । अपरैश्चत्वारि” इति । तानि च सूत्राणि वार्तिकमनुवृत्त्य
संक्षेपेण व्याख्यायन्ते । उपवीतं लिङ्गदर्शनात्सर्वधर्मः स्यात् ॥ १ ॥ शास्त्र-
दीपिकाकारादिभिः अधिकरणचतुष्टयं कल्पयित्वैव व्याख्यातत्वात्तत्रैव
व्याख्यायते । पूर्वाधिकरणे दर्शपूर्णमासयोर्विधीयमानत्वेनोदाहृतमुपवीतं
दर्शपूर्णमासयोरेवावतिष्ठते उत सर्वकर्मार्थमिति संशये पूर्वपक्षमाह उपवी-
तमिति । उपवीतं पूर्वोक्तं सर्वधर्मः स्यात् । लिङ्गदर्शनात् । लिङ्गं ताव-
न्मृताग्निहोत्रे पितृदेवत्ये श्रूयते, प्राचीनावीति दोहयेद् यज्ञोपवीती हि
देवैभ्यो दोहयतीति । अत्र देवाग्निहोत्रे यज्ञोपवीतानुवादेन सर्वकर्मार्थत्य-
सत्त्वगम्यते । दर्शपूर्णमासयोर्विप्रकृष्टत्वात्तत्र देवताबहुत्वाभावेन बहुवचनानुप-
पत्तेश्च न तत्स्थोपवीतानुवादः संभवति । तस्मात् सर्वार्थमिति ॥ १ ॥ न वा
प्रकरणात्तस्य दर्शनम् ॥ २ ॥ सिद्धान्तमाह । न वेति । न वा सर्वधर्मः प्रकरणाद्
दर्शपूर्णमासप्रकरणात् । न नक्तलिङ्गस्य का गतिस्तत्राह । तस्येति । तस्य
दर्शपूर्णमासस्यस्यैव अग्निहोत्रे दर्शनमनुवाद इत्यर्थः । अनुवादस्य यथा-
प्राप्त्यपेक्षत्वाद्भिप्रकृष्टस्यैव तस्मात्तत्राश्रयम् । बहुवचनं तु अविवक्षितम् ।
प्रकृतिविकृतिदेवतालोचनेनोपपत्त्यते वा । तस्माददर्शपूर्णमासार्थमेवेति
सिद्धम् ॥ २ ॥ विधिर्वा स्यादपूर्वत्वात् ॥ ३ ॥ तस्मिन्नेवोपवीते सदैहः
किमसौ विधिरनुवादो वेति तत्र नित्योदकी नित्ययज्ञोपवीतीतिस्मृतिप्रा-
प्तत्वादनुवाद इति बहिः पूर्वपक्षे सिद्धान्तमाह । विधिरिति । विधिरय-
मपूर्वत्वात् । स्मृत्या पुरुषार्थतया प्राप्तावपि क्रत्वर्थतया विधानस्यावश्यक-
त्वान् । न च वर्तमानापदेशाद्विधायकत्वानुपपत्तिः । पञ्चमलकाराश्रयणात् ।
अत एवेदं सार्थकम् । अनुवादमात्रत्वे तु कस्य चिद्विधेः शेषत्वाभावादा-
नर्थक्यं स्यादिति भावः ॥ ३ ॥ उदक्त्वं चापूर्वत्वात् ॥ ४ ॥ मृताग्निहोत्रे
श्रूयते, ये पुरोदञ्चो दर्भास्तान् दक्षिणाग्निस्तृणीयादिति । तत्र ये पुरोदञ्च
इति विधिरनुवादो वेति संशये पूर्वपक्षमाह । उदक्तमिति । चण्डदाहपू-
र्वसूत्रस्य विधिरित्यनुकुर्यते । उदक्तमुदक्यदचटितवाक्यं विधिः । अपूर्वत्वाद्

जैमिनिसूत्रवृत्तौ सुबोधिन्याम्

त्वात् । यद्यं भावः । निवीतकरणस्य दूष्टफलाभावेनानुवादासंभवे
ऽपि मनुष्याणां पूर्वाह्णे संचरतां प्रतीचीदिशं प्रति गमने आदित्यः
पृष्ठभाग इति आदित्यजनितपीडा ऽभावस्य क्लृप्तत्वाद् लोके
अनुवादः संभवतीति ॥ १० ॥

परुषिदितादीनामनुवादत्वम् । अधि० ३ ।

परुषिदिते पूर्णघृतविदग्धं च तद्वत् ॥ ११ ॥

महापितृयज्ञे श्रूयते । यत्परुषि दितं तद्देवानां यदन्तरा
तन्मनुष्याणां यत्समूलं तत्पितृणामिति । परुषि दितं पर्वणि
छिन्नमित्यर्थः । तत्रैव यत्पर्णे तन्मनुष्याणाम् उपर्यर्धे देवानाम्
अर्धे पितृणाम् अर्धउपमन्यतीति । उबोतिष्टोमे घृतं देवानां
मस्तु पितृणां निष्पक्वं मनुष्याणामिति । तदुत्तरं नवनीतेनाभ्य-
ङ्ग इति विधिः । मस्तु दधिभवं ऋमण्डम् । निष्पक्वमीष-
हलीन नवनीतम् । दर्शपूर्णमासयोः यो विदग्धः स नैर्ऋतः यो ऽशुतः
स रौद्रो यः श्रुतः स सदेवस्तस्मादविदहता श्रुतं कृत्य इति । अत्र
सर्वत्र तद्वद् निवीतवत् । पृथक्कथनफलं विस्तरभयान्न लिख्यते ॥ ११ ॥

अनृतवदननिषेधस्य क्रतुधर्मत्वम् । अधि० ४ ।

अकर्म क्रतुसंयुक्तं संयोगाद् नित्यानुवादः स्यात् ॥ १२ ॥

दर्शपूर्णमासप्रकरणे नानृतं वदेदिति श्रुतम् । अयं नित्यानुवाद-
रूपः सतापूर्वविधिर्वेति संशये पूर्वपक्षमाह । अकर्म इति । क्रतुसंयुक्तं

अप्राप्तार्थत्वात् न च प्राप्तिसंग्रहा ऽनुवादः संभवति । हिशब्दाद्यप्रयोगात्स्तु-
त्यर्थता ऽपि न युज्यते । अतो विधिरिति भावः ॥ ४ ॥ सतो वा लिङ्गदर्शनम्
॥ ५ ॥ सिद्धावतमाह । सत इति । सतः आचारप्राप्तस्य उदगग्रत्वस्य द्योत-
कमात्रं ये पुरोदक्ष इति लिङ्गदर्शनं न विधिः । अयं भावः । यच्छब्दघटि
सत्त्वाद्विधिप्रत्यययोगाद् "अग्रवन्तुदगग्राणी" तिस्मृतिप्राप्तत्वाच्च नास्य
विधित्वसंभवः । न चास्य स्मृतिमूलत्वं संभवति । स्मृतेः सर्वविषयत्वात् ।
अस्य चाग्निहोत्रमात्रविषयत्वात् । तस्मादस्यैव स्मृत्यनुवादकत्वमिति ॥ ५ ॥
विधिस्तु धारणे ऽपूर्वत्वात् ॥ ६ ॥ मृताग्निहोत्रे एव श्रूयते, अधस्तात्समिधं
धारयन्ननुद्वेष्टुपरि हि देवेभ्यो धारयतीति । जीवदग्निहोत्रे उपरि समि-
धधारणं विधिः अथ वा ऽनुवाद इति संशये पूर्ववदनुवाद इति पूर्वपक्षे
सिद्धावतमाह । विधिरिति । तुरेवाये । धारणे विधिरेव अपूर्वत्वाद्
अप्राप्तत्वात् । न च अभ्यहितद्रव्यस्य प्रच्छादनावश्यकत्वादाचारार्थधारणप्रा-
प्तिः संभवति । हस्तादेरेव प्रच्छादने योग्यत्वेन समिधो ऽयोग्यत्वेन च तदनुप-
पत्तेः । तस्मादगत्या पञ्चसंज्ञकारमाश्रित्य विधित्वमङ्गीकार्यम् । विस्तरस्तु
वार्तिके द्रष्टव्यः ॥ ६ ॥

क्रतुप्रकरणे पठितम् अकर्म नानृतं वदेदिति निषेधवाक्यं नित्या-
नुवादरूपं स्यात् । कुतः संयोगाद् उपनयनसमयएव सत्यं वद् धर्म-
चरेत्युपदेशेन नित्यमनृतनिषेधस्य प्राप्तत्वात् ॥ १२ ॥

विधिर्वा संयोगान्तरात् ॥ १३ ॥

सिद्धान्तमाह । विधिरिति । विधिरेवायं संयोगान्तरात् ।
सद्देश्यभेदात् । उपनयनकालिको विधिः पुरुषमुद्दिश्य अयं क्रतु-
मुद्दिश्येति भावः ॥ १३ ॥

जज्जभ्यमानधर्माणां प्रकरणे निवेशः । अधि० ५ ।

अहीनवत्पुरुषधर्मस्तदर्थत्वात् ॥ १४ ॥

दर्शपूर्णमासयोः श्रुतं, जज्जभ्यमानो ऽनुब्रूयान् मयि दक्षक्रतू-
इति प्राणापानावैष्वात्मन्यत इति । किमयं मन्त्रपाठः पुरुषमुद्दिश्य
विधियते सन् क्रतुमुद्दिश्येति संशये पूर्वपक्षमाह । अहीनेति ।
पुरुषधर्मः केवलपुरुषार्थः तदर्थत्वात् । वाक्येन पुरुषार्थत्वावगमात् ।
तथा चाहीनवत् । यथा ऽहीनशब्दश्रवणाद् द्वादशोपसदां प्रकरण-
विच्छेदः तथा जज्जभ्यमानो ऽनुब्रूयादिति पुरुषप्राधान्यश्रवणात्
प्रकरणाद्विच्छिद्य वाक्येन पुरुषार्थत्वमिति भावः ॥ १४ ॥

प्रकरणाविशेषाद्वा तद्युक्तस्य तत्संकारो द्रव्यवत् ॥ १५ ॥

सिद्धान्तमाह । प्रकरणेति । प्रयाजादियत् प्रकरणविनियोगस्य
अविशेषात् विशेषाभावात् क्रत्वङ्गम् । ननु जज्जभ्यमानो ऽनुब्रू-
यान्मयि दक्षक्रतू इति वाक्येन पुरुषप्राधान्यं बुध्यते तत्राह ।
तद्युक्तस्य क्रतुसंबद्धस्य पुरुषस्य संस्कारः दर्शपूर्णमासकर्तृपुरुषसं-
स्कारः । द्रव्यवत् । ब्रीहीन् प्रीक्षतीत्यत्र ब्रीहिवत् । इत्थं च
वाक्येन श्रूयमाणपुरुषप्राधान्यं प्रकरणं चानुगृहीतं भवतीति
भावः ॥ १५ ॥

व्यपदेशादपकृष्यते ॥ १६ ॥

नन्वहीने द्वादशोपसद इत्यत्रापि प्रकरणबाधो न स्यादत-
आह । व्यपेति । द्वादशाहीनस्येत्यत्रापकृष्यते । व्यपदेशात् ।

तिस्र एव साहस्योपमद इति ज्योतिष्टोमे त्रित्वविशिष्टोपसद
सपदिश्य द्वादशाहीनस्येत्यत्राहीनशब्दस्य पृथग् निर्देशात् ।
तत्रोत्कर्षाभावे अहीनस्येति व्यर्थमेव स्यादिति भावः ॥ १६ ॥

अपगोरणादीनां पुमर्थत्वम् । अधि० ६ ।

शय्यौ च सर्वपरिदानात् ॥ १७ ॥

दर्शपूर्णमासयोः श्रुतं, शय्युं बार्हस्पत्यमब्रुवन्नित्युक्तस्य
यो ऽपगुरते शतेन यातयाद्यो निहनत् सहस्रेण यातयात्तस्मा-
द्ब्राह्मणाय नापगुरेत न निहन्यादिति । अयं निषेधः क्रत्वर्थः
किं वा पुरुषार्थः इति संशये प्रकरणपाठात्क्रत्वर्थ इति बहिः
पूर्वपक्षे सिद्धान्तमाह । शय्याविति । शय्यौ शय्यूपक्रमवाक्यस्य-
निषेधस्य प्रकरणादुत्कर्षः स्यात् सर्वपरिदानाद् ब्राह्मणाय नाप-
गुरेतेति क्रतुसंबन्धितदितरसर्वब्राह्मणपरिग्रहात् । पूर्वाधिकरणे
प्राणापानावेशात्तन् धत्तइति लट् श्रवणात् प्रकरणविच्छेदे फल-
कल्पनाप्रसङ्गः । इह तु यः अपगुरते इति अपगोरणस्य कारणत्वं
शतसंवत्सरपर्यन्तं नरकयातनायाः कार्यत्व प्रतीयते । हेतुहेतु-
मतोर्लिङ्गिति विहितलिङ्गः श्रवणात् । तथा चापगोरणाभावप्र-
योज्यः यातनाभाव इत्यपि सिद्धौ यातनाभावः फलं क्लृप्तमतः
प्रकरणादुत्कर्षे ऽपि किं बाधकमिति भावः ॥ १७ ॥

मलवद्वाससा संवादनिषेधस्य पुमर्थत्वम् । अधि० ७ ।

प्रागवरोधान्मलवद्वाससः ॥ १८ ॥

दर्शपूर्णमासयोः श्रूयते, तस्मान्न(१)लवद्वाससा न संवदेतेति ।
अयं प्रतिषेधः क्रत्वर्थः दर्शपूर्णमासाधिकृतएव प्रकरणे पाठादिति
बहिः पूर्वपक्षे सिद्धान्तमाह । प्रागिति । मलवद्वाससः रजस्वला-
याः प्राक् प्रारम्भात्प्रागेव अवरोधाच् शालातो बहिः करणात् ।
अयं भावः । कर्ममध्ये अध्वर्योः पत्न्या सह संवादः पतिन
पत्न्येष ते लोक इति कर्माङ्गत्वेन विहितस्तस्य प्रतिषेधो वाच्यः ।
स न संभवति । यस्य व्रत्ये ऽङ्गनि पत्न्यनालम्भुका भवति
तामपरुध्य यजेतेति, तस्या भारम्भात् पूर्वमेव निरासेन कर्मा

(१) मलवद्वासाः रजस्वला ।

संप्रादप्राप्त्यभावादतो ऽत्र संवादी रागप्राप्तः पुरुषार्थतया निवि-
ध्यंतइति ॥ १८ ॥

अन्नप्रतिषेधात् ॥ १९ ॥

उक्तार्थे हेत्वन्तरमाह । अन्नेति । नास्या अन्नमद्यादित्यत्र
प्रतिषेधात् । अन्नं सैथुनं नस्य प्रतिषेधात् । ब्रतौ तस्याप्रसक्तेः
रागप्राप्तप्रतिषेध एव स वाच्यः । सहचरितत्वाद् अयमपि तथेति
भावः । अग्नि आभिमुख्येन अञ्जन मेलनमिति व्युत्पत्त्या अभ्यञ्जनं
सैथुनम् । अभ्यञ्जनं वा स्त्रिया अन्नमिति अन्नशब्दव्याख्यानदुक्ता-
र्थलाभः ॥ १९ ॥

सुवर्णधारणादीनां पुमर्थत्वम् । अधि० ८ ।

अप्रकरणे तु तद्धर्मः ततो विशेषात् ॥ २० ॥

अनारभ्य अयते, तस्मात्सुवर्णं हिरण्यं भार्यं सुवर्णं एव भव-
तीति । अयं पुरुषार्थः क्रत्वर्थो वेति विचारे निह्वान्तेनोपक्रमते ।
अप्रेति । अप्रकरणे पठितं सुवर्णधारणं तद्धर्मः पुरुषार्थः । ततः प्रक-
रणपठितेभ्यः विशेषाद् विलक्षणात्वात् ॥ २० ॥

अद्रव्यत्वान्तु शेषः स्यात् ॥ २१ ॥

पूर्वपक्षमाह । अद्रव्येति । शेषः स्यात् क्रतुशेषः स्यात् । अद्र-
व्यत्वात् । द्रव्यदेवतावाचकपदाभावात् । अयं भावः । यागस्यैव
साक्षात्फलजनकत्वम् अत्र द्रव्यदेवताऽश्रवणेन फलसंबन्धासंभवाद-
गत्या क्रत्वङ्गत्वमिति ॥ २१ ॥

वेदसंयोगात् ॥ २२ ॥

क्रत्वर्थत्वं गुणकर्मत्वेन न प्रधानकर्मत्वेनेत्याह । वेदेति ।
आध्वर्यवसितिमसारुयायुक्तयजुर्वेदसंयोगात् । अध्वर्युं सुवर्णधा-
रणेन संस्कुर्यादिति तदर्थः ॥ २२ ॥

द्रव्यपरत्वाच्च ॥ २३ ॥

पक्षान्तरमाह । द्रव्येति द्रव्यं क्रतुसंबन्धुमात्रेण हिरण्यं
ददातीति हिरण्यं तत्परत्वाच्च श्रूयमाणहिरण्यपदस्य । तथा च
क्रतौ उपयोदयमाणसुवर्णं धारणेन संस्कुर्यादिति तदर्थ इति
भावः ॥ २३ ॥

स्याद्वा संयोगवत्फलेन संबन्धः तस्मात्कर्मैति शायनः ॥ २४ ॥

पूर्वपक्षान् दूषयन् सिद्धान्तमुपसंहरति । स्यादिति । फलेनैव साक्षात्संबन्ध इत्येतिशायनाचार्यी मनुते । तस्मात् प्रकरणपाठाभावेन कर्तुं वा द्रव्यस्य वा संस्कारद्वारा ऽसंभवेन संस्कृतस्य विनियोगाश्रवणात् पर्णमयीत्वे जुहूशठद्वयद्वयभिचरितक्रतुस्मारकपदाभावाच्च । संयोगवत् । प्राजापत्यव्रतानामेतावता ह्येनसा ऽयुक्ती भवतीति फलसंयोगवत् । कर्म स्यात् । पुरुषार्थरूपं कर्म(१) स्यात् ॥ २४ ॥

जयादीनां वैदिककर्मङ्गत्वम् । अधि० ८ ।

शेषो ऽप्रकरणे ऽविशेषात्सर्वकर्मणाम् ॥ २५ ॥

अमारभ्य श्रूयते, येन कर्मणोत्सैतत्र जयाभ्यातानान् राष्ट्रभृती जुहोतीति । ईत्सैद् वृद्धिमिच्छेत् । जयादिसंज्ञका होमविशेषाः । इमे होमा लौकिके कृष्यादावपि उत वैदिकेऽवेति संशये पूर्वपक्षमाह । शेष इति । यः अप्रकरणे अधीतः कर्मणः शेषः सः अविशेषाद् लौकिकानां वैदिकानां च सर्वकर्मणा शेषः स्यात् ॥ २५ ॥

होमास्तु व्यवतिष्ठेरन्नाहवनीयसंयोगात् ॥ २६ ॥

सिद्धान्तमाह । होमा इति । होमाः उक्तहोमाः श्रौतएव व्यवतिष्ठेरन् आहवनीयसंयोगाद् होमत्वावच्छेदेन आहवनीयविधानात् । लौकिके तदभावादिति भावः । अङ्गविधयनुसारेण प्रधानविधिसंकोचस्य तिर्यगधिकरणे षष्ठे वक्ष्यमाणत्वादिति भावः ॥ २६ ॥

शेषश्च समाख्यानात् ॥ २७ ॥

हेत्वन्तरमाह । शेष इति । शेषः अध्वर्युक्तकर्मशेषः । समाख्यानात् । उक्तवाक्यस्य आध्वर्युधमिति समाख्यानात् । यदि कृष्यादिशेषः तर्हि तत्राध्वर्योरभावात् समाख्या बाध्तेति भावः ॥ २७ ॥

वैदिकाश्वप्रतिग्रहे दृष्टेः कर्तव्यत्वम् । अधि० १० ।

दोषास्त्रिवर्णलौकिके स्याच् शास्त्राद्धि वैदिके न दोषः
स्यात् ॥ २८ ॥

(१) दुर्वर्णो ऽस्य मातृव्यो भवतीत्यार्यवादिकं वा फलमिति साधवः ।

यावतो ऽश्वान् प्रतिगृह्णीयात् तावतो वारुणांश्चतुष्कपा-
लान्निर्वपेदिति विहितम् । अत्र प्रतिग्रहे दानमित्यग्निमे अधि-
करणे सेतुमिति । इयमिष्टिलौकिकदाने तत वैदिकदानइति संशये
पूर्वपक्षमाह । दोषादिति । इयमिष्टिलौकिके स्वेच्छानिमित्तकदाने
स्यात् । दोषात् । दानेन दोषप्रवणत्वात्, स एवैनं वरुणपाशान्मु-
ञ्चतीति । वरुणपाशाज्जलोदररोगात् । हि यतो वैदिके वारुणं
यवमयं चरुमश्वो दक्षिणेति शास्त्रात्प्रसक्तदाने न दोषः स्याद्दोष-
प्रसक्तिर्न स्यात् शास्त्रात् शास्त्रप्रतिपादितत्वात् ॥ २८ ॥

(१) अर्थवादानुपपातात् तस्माद्यज्ञे प्रतीयेत ॥ २८ ॥

सिद्धान्तमाह । अर्थेति । वरुणो वा एतं गृह्णाति यो ऽश्वं
प्रतिगृह्णातीति वाक्यरूपार्थवादस्य अनुपपातात् । सादृश्याद् वरु-
णपाशेन गृहीतस्य पुरुषस्य मोक्षने यावच्छ्रेयः तावच्छ्रेयः अनेन
कर्मणेति सादृश्यादर्थवान्वयार्थकः । तस्माद्यज्ञे यज्ञसंबन्धिदानाङ्गं
प्रतीयेत । यज्ञसंबन्धिदानाङ्गत्वकल्पने परस्परया क्रत्वपूर्वप्रयोग-
कतया फलकल्पनाभाव इति लाघवमिति भावः ॥ २९ ॥

दातुर्वारुणेष्टिः । अधि० ११ ।

अचोदितं च कर्मभेदात् ॥ ३० ॥

इयमिष्टिः दातुः प्रतिग्रहीतुर्वेति संशये पूर्वपक्षमाह । अचो-
दितमिति । कर्मणोः ददातिप्रतिगृह्णात्पर्ययोर्भेदात् प्रकृते प्रति-
गृह्णीयादिति श्रवणेन दाने निमित्ते अचोदितमविहितमिदं
कर्म जनतः प्रतिग्रहीतुरिष्टिरिति भावः ॥ ३० ॥

सा लिङ्गादात्विजं स्यात् ॥ ३१ ॥

सिद्धान्तमाह । सेति । सा इत्यधिकृतिः आत्विजं ऋत्वि-
क्प्रेरके यजमाने दातरीति कलितं स्यात् । लिङ्गात् प्रजापतिर्व-

(१) अर्थवादो वा ऽनुपपातादिति शाबरभाष्ये तद्व्यवर्तिके च
पाठो युक्ततरः ।

रुणायाश्चमनवदित्युपक्रमे दातुः पीडाश्रवणलिङ्गात् । उपक्रमा-
नुसारेण यावतो ऽश्वान् प्रतिगृह्णीयादित्यस्य प्रतिग्राहयेदित्यर्थक-
रणमावश्यकमिति भाष. (१) ॥ ३१ ॥

वैदिकपानव्यापदि सौमेन्द्रचरविधानम् अधि० । १२ ।

पानव्यापञ्च तद्वत् ॥ ३२ ॥

यः सोमं वमति यः सोमवामी स्यात् तस्मात्तं सौमेन्द्रं श्या-
माकं चरुं निर्वपेदिति । इयमिष्टिः वैदिकसोमपानोत्तरवमने उत
लौकिकोत्तरवति संशये पूर्वपक्षमाह । पानेति । पानस्य सोमपानस्य
व्यापद् वमनम् । तद्वत् । अश्वप्रतिग्राहेष्टिपूर्वपक्षवत् । लौकिकपा-
नवमनमित्यर्थः । तस्माद्विशेषस्तु तत्र दानं लौकिकं वैदिकं च
संभवति अत्र वमनं लौकिकमेव न वैदिकमिति ॥ ३२ ॥

दोषान्त वैदिके स्यादर्याद्धि लौकिके न दोषः स्यात् ॥ ३३ ॥

सिद्धान्तमाह । दोषादिति । यौदके वमने दोषादोषश्रवणात् ।
विद्या एव इन्द्रियेण वीर्येण व्यूढयते यः सोमं वमतीति । अर्याद्
वमने धातुताम्यमिति वैद्यशास्त्रप्रसिद्धफलाद् हि यतः लौकिके न
दोषः स्यादतः इयमिष्टिवैदिकसोमपानएवः ॥ ३३ ॥

सौमेन्द्रचरोर्यजमानपानव्यापद्विषयत्वम् । अधि० १३ ।

तत्सर्वत्राविशेषात् ॥ ३४ ॥

पूर्वादाहृतवाक्ये वमनकर्तृविशेषाश्रवणाद् ऋत्विजां वमने ऽपि
इयमिष्टिरिति पूर्वपक्षसूत्रमाह । तदिति । तद् वमनं सर्वेषामृ-
त्विजां यजमानस्य च इष्टिनिमित्तमविशेषात् ॥ ३४ ॥

स्वामिनो वा तदर्थत्वात् ॥ ३५ ॥

सिद्धान्तमाह । स्वामिन इति । स्वामिनो वमने इयमिष्टिः
क्रतोः तदर्थत्वात् क्रतुजन्यफलभोक्तृत्वस्य यजमानएव सत्त्वात् ।

(१) ननु वेदो वा मायदर्शनादिति तृतीयाध्यायस्य तृतीयपादे प्रथमा-
धिकरणे एवोपक्रमस्य मायस्य प्रदर्श्य ऋगादिश्रवदानां वेदपरत्वं साधितं
तत एवात्रापि प्रतिगृह्णातेर्दानपरत्वं सिध्येदेवेति पुनरत्र तत्कथनमनुचित-
मिति चेन्न । तत्र ऋगादिश्रवदानां ऋग्भिः प्रातरित्यादौ बहुञ्च वेदपर-
त्वस्य दूष्टत्वेन उपक्रमस्योपसंहारात्प्रावलयमित्यस्याधारणोदाहरणत्वाभा-
वेन तदसाधारणोदाहरणप्रदर्शनार्थं पुनरुल्लेखात् ।

वमने क्रतुवैगुण्यनिष्ठ्या तद्विहार एव फलम् । यः वमति स
स्वक्रतुवैगुण्यदोषपरिहारार्थं निर्वपेदिति वमनकर्तुः निर्वपकर्तुश्च
ऐक्यं श्रूयते । अतो यष्टुरेवेति ॥ ३५ ॥

लिङ्गदर्शनाच्च ॥ ३६ ॥

सोमपानेनात्मनः संस्कारो भवति । स च यजमानस्यैव न
ऋत्विजाम् । क्रयक्रीतत्वात्तेषां संस्कारो वमने जाते न भवतीति
कथ्यते, सोमपीथेन व्युत्पद्यते यः सोमं वमतीति वाक्येन । इदं
लिङ्गं यजमानवमनएवेत्याह । लिङ्गेति ॥ ३६ ॥

आग्नेयाष्टाकपालचरोद्धर्चवदानमात्रस्य होतव्यत्वम् । अथि० १४ ।

सर्वप्रदानं हविषस्तदर्थत्वात् ॥ ३७ ॥

यदाग्नेय इत्यनेन विहितः पुरोडाशः कृत्स्नः अग्नये देय
उतैकदेश इति संशये पूर्वपक्षमाह । सर्वेति सर्वस्य पुरोडाशस्य
प्रदानम् अग्नये जुष्टं निर्वपामीति ग्रहणेन निखिलस्य तदर्थ-
त्वात् ॥ ३७ ॥

निरवदानान्तु शेषः स्यात् ॥ ३८ ॥

सिद्धान्तमाह । निरिति । निष्कृष्य अवदानं निरवदानम् ।
द्विर्हविषो ऽवद्यतीति विधानाद् न सर्वहोमः किं तु शेषः
स्यात् ॥ ३८ ॥

उपायो वा तदर्थत्वात् ॥ ३९ ॥

पूर्वपक्ष्याशङ्कते । उपाय इति । निरवदानमुपायः हविषः
संस्कारः कल्पयते । तथा च कृत्स्नहोमः कृत्स्नस्य तदर्थत्वात् ।
अग्न्यर्थत्वात् । अयं भावः अनेकवारं द्विर्निरवदाय होतव्यं कृत्स्नं,
तावता न कस्यापि वाक्यस्य विरोध इति ॥ ३९ ॥

कृतत्वान्तु कर्मणः सकृत्स्याद् द्रव्यस्य गुणभूतत्वात् ॥ ४० ॥

सिद्धान्ती स्वमतं व्यवस्थापयति । कृतत्वादिति । कर्मणः
होमस्य सकृत् कृतत्वाद् नावृत्तिः स्यात् । ननु द्रव्यस्य शिष्टत्वात्

तदनुसारेण यागाभ्यास इत्यत्राह । द्रव्यस्य यागं प्रति गुणभूतत्वाद्
न गुणानुसारेण प्रधानावृत्तिरिति भावः(१) ॥ ४० ॥

शेषदर्शनाच्च ॥ ४१ ॥

साधकान्तरमाह । शेषदर्शनादिति । शेषकार्यस्य शेषातिस्व-
ष्टकृते ऽवद्यतीति विधिदर्शनाच्छेष आवश्यकः ॥ ४१ ॥

यवशेषेण स्वष्टकृदनुष्ठानम् । अधि० १५ ।

अप्रयोजकत्वादेकस्माच्च क्रियेरञ् शेषस्य गुणभूतत्वात् ॥ ४२ ॥

दर्शपूर्वमासे शेषकार्याणि स्वष्टकृदिडाप्रशिन्नावदानरू-
पाणि । तानि यागदुविषः कार्याणि किं वैकस्मादिति संशये
पूर्वपक्षमाह । अप्रयोजकत्वादिति । अप्रयोजकत्वाच्च शेषकार्यं
प्रति हविषो ऽप्रयोजकत्वात् । प्रधानयागप्रयुक्तत्वादुविषः
शेषातिस्वष्टकृते ऽवद्यतीति शास्त्रमेकस्मादवदाने ऽपि चरितार्थ-
मत एकस्मादवदानम् । यदि शेषकार्याणां हविः प्रधानं ह्यात्
तदा प्रतिप्रधानमिति न्यायप्राप्तिः । तदेवम् । शेषकार्यं प्रत्यङ्गं
हविः । अतः एकस्मादवदाने ऽपि कृतार्थमित्याह । शेषस्य गुण-
भूतत्वात् ॥ ४२ ॥

(१) ननु द्विरवस्तमाजस्य प्रधाने आग्नेयो ऽष्टाकषाणो भवतीत्युत्पत्ति-
शिष्टं सर्वस्य हविष आग्नेयत्वं नोपपद्येतेति चेन्न । अग्निदेवताक्रयागसाध-
नत्वस्यैव आग्नेयत्वेन तस्य च त्रीहीणामिव पुरोडाशद्वारा प्रदेयप्रकृतिततया
ऽप्युपपत्तेः । धार्मिकक रस्तु पुरोडाशस्योत्पत्तिशिष्टयागसाधनत्वादगत्या
तत्र त्रीहीणां पुरोडाशद्वारा यागसाधनत्वोपगमे ऽपि अत्र परस्य या याग-
साधनत्वोपगमे प्रमाणाभावः अन्यथा अधिकरणमारचयति स्म । तथा हि ।
यागस्य सकलपुरोडाशद्रव्यकत्वे भिद्ये होमः सकलस्य पुरोडाशस्य कर्तव्य
इतः शेषस्येति संशयः । मायेण हविषां होमदर्शनादग्निमुखा वै देवा
इत्यर्थवादाच्च सकलस्य होम इति पूर्वपक्षः । चतुरवत्तां जुहोतीति वचना-
त्तावेवमाश्रय होमः । सकलस्य देवतासंबन्धस्तु त्यागमात्रादेवोपपन्नः ।
यत्तु च शेषातिस्वष्टकृते इत्यादि आउजस्येनोपपद्यते । अन्यथा तैर्हविरन्तरा-
क्षेपेण तत्साफल्यसिद्धावपि तेषां तत्प्रयोजकत्वात्कदाचिन्नष्टे हविषि हविर-
न्तरोत्पादापत्तिः । प्रतिपत्तिकर्मत्वाभावादेकैव हविषा तत्सिद्धौ सर्वेभ्यो
हविष्यस्तदननुष्ठानानापत्तिरव । न च आग्नेये दत्तस्य पुनः स्वष्टकृते दाने
शिष्टाचारविरोधः तत्कस्य पुनः स्वीकारादिति बाधम् । प्रत्यक्षश्रुत्या
जापारवाधे शिष्टापत्तेरिति शास्त्रदीपिकादौ विस्तरः ।

संस्कृतत्वाच्च ॥ ४३ ॥

सकृच्चैवज्जातो एकेन शेषकार्येण संस्कृतं प्रधानमिति नाप-
रस्मादपि कर्तव्यमित्याह । समिति ॥ ४३ ॥

सर्वेभ्यो वा कारणाविशेषात्संस्कारस्य तदर्थत्वात् ॥ ४४ ॥

स्विष्टकृदाद्यवदानं हविषः प्रतिपत्तिसंस्कार इति चतुर्थे
वक्ष्यमाणमर्थं सिद्धयत्कृत्य सिद्धान्तमाह । सर्वेभ्य इति । संस्कारस्य
संस्काररूपस्य स्विष्टकृदवदानस्य तदर्थत्वाद् हविरर्थत्वात् । तथा
च हविषः प्रधानत्वेन संस्काररूपकारणस्य अविशेषात्सर्वेभ्यो
ऽवदानं प्रतिप्रधानमङ्गावृत्तिरिति न्यायात्(१) ॥ ४४ ॥

लिङ्गदर्शनाच्च ॥ ४५ ॥

सकृत्सकृदवद्यातीति वीप्सा सर्वेभ्यः अवदाने लिङ्गमित्याह ।
लिङ्गेति ॥ ४५ ॥

प्राथमिकशेषात्स्विष्टकृदाद्यनुष्ठानम् । अचि० १६ ।

एकस्माच्चैद्वा यायाकाभ्यविशेषात् ॥ ४६ ॥

एकस्मादवदानमिति कृत्वा चिन्तयेदमधिकरणम् । एकस्मा-
दवदानपक्षे इच्छैव नियामिका उत अन्यत्किं चत नियामकम्-
स्तीति संशये पूर्वपक्षमाह । एकस्मादिति । स्वष्टम् ॥ ४६ ॥

मुख्याद्वा पूर्वकालत्वात् ॥ ४७ ॥

सिद्धान्तमाह । मुख्यादिति । मुख्यात्प्रथमाद् अवदानं
प्रथमोपस्थितेः सर्वपूर्वकालत्वात् । प्रथमोऽस्थितपरित्यागे साना
भावादिति भावः ॥ ४७ ॥

पुरोडाशविभागस्य भक्षार्थत्वेन । अचि० १७ ।

भक्षाश्रवणाद्दानशब्दः परिक्रये ॥ ४८ ॥

(१) चतुर्थे एतेषां प्रतिपत्तिकर्मत्वस्य व्यवस्थापयिष्यमाणत्वात्तेनैव
सर्वेभ्यः शेषकार्यसिद्धौ नेदमधिकरणान्तरं किं तु पूर्वाधिकरणसिद्धान्त-
प्रयोजनप्रतिपादकानीमानि सूचाणीति वार्तिककारः ।

दर्शपूर्णमासयोः अयते चतुर्धाकरणे, इदं ब्रह्मण इदं होतुरिदम-
 ऋष्यैरिदमग्नीध इति । इदं दानमृत्विक्परिक्रयार्थमुन भक्षार्थमि-
 ति संशये पूर्व-क्षमाह । भक्षेति । वाक्ये भक्षपदाश्रणाद्दानशब्दः
 चतुर्थ्यन्तदानशब्देन निर्देशः परिक्रयार्थः ॥ ४८ ॥

तत्संस्तवाच्च ॥ ४९ ॥

सक्त्यर्थे साधकान्तरमाह । तदिति । तस्य चतुर्थीनिर्देशस्य
 संस्तवात् । एषा वै दर्शपूर्णमासस्य दक्षिणेति दक्षिणात्वेन स्तुतेः
 दक्षिणायाः परिक्रयार्थत्व निवृत्तं तथा ऽस्यापीति भावः ॥ ४९ ॥

भक्षार्थो वा द्रव्ये समत्वात् ॥ ५० ॥

निवृत्तमाह । भक्षेति । भक्षार्थ एष विभागः । द्रव्ये इत्यन-
 त्तरं स्वत्वाभावस्य द्वयोरिति शेषः । समत्वात् तुल्यत्वात् । अयं
 भावः देवतार्थं परिगृहीतद्रव्यस्य देवतायै निवेदितत्वेन स्वत्वा-
 भावस्य द्रव्ये ऋत्विग्यजमानयोः तुल्यत्वात् । न च स्वत्वाभावे
 निर्देशो ऽपि न संभवतीति शक्यते वक्तुम् । तुलापुरुषदानादौ
 तथैकस्यापि द्रव्यस्य परस्परं कलङ्कनिवृत्त्यर्थं यजमानकर्तृकविभा-
 गस्य द्रव्यत्वेन तथा ऽत्रापि संभवादिति ॥ ५० ॥

व्यादेशाद्दानसंस्तुतिः ॥ ५१ ॥

दक्षिणात्वेन संस्तवादिति हेतुं निरस्यति । व्यादेशादिति ।
 व्यादेशाच्चतुर्थ्यां संप्रदाननिर्देशसाम्याद् निर्देशस्य दक्षिणात्वेन
 स्तुतिः । एष वै दर्शपूर्णमासयोरवमृथ इतिवत् । नैत्रावता
 परिक्रयः निश्चयतीति भावः ॥ ५१ ॥

इति जैमिनिसूत्रवृत्तौ तृतीयस्याध्यायस्य चतुर्थः पादः ॥ ४ ॥

ध्रुवाज्यादिभिः शेषकार्मानुष्ठानम् । अधि० १ ।

आज्याच्च सर्वसंयोगात् ॥ १ ॥

स्विष्टकृदवदानं सर्वेभ्यो हविर्भ्य इति पूर्वं सिद्धत्वाद् आज्य-

स्यापि सर्वव्यतिरिक्तं पानित्वाद्गुणगणयोगाद् ध्रुवाज्यदत्तवदेव-
नित्याह पूर्वः सप्तमः । अज्यादिति । अज्यो ऽर्थः ॥ १ ॥

कारणाच्च ॥ २ ॥

हेत्वन्तरमाह । कारणादिति । देवा वै स्विष्टकृतमब्रुवन् इदं
नो ब्रू सो ऽब्रवीद् वरं वृणो भागो मे ऽस्त्विति वृणां प्वेत्तमब्रुवन्
सो ऽब्रवीद् उत्तरार्धादेव मत्तं मरुद् अवद्यादिति । यद् वनामंज-
न्विहविः शेषो वृनः तृपांशुपागर्हाविरपि वदतीति कारणात् न स्या-
त्पवदानम् ॥ २ ॥

एकस्मिन् समवत्तशब्दात् ॥ ३ ॥

हेत्वन्तरमाह । एकस्मिन्निति । प्रायणीयेष्ट्या एकस्मिन्
आदित्यचरुरूपैकहविषि समवत्तशब्दात् समवत्तशब्दश्रवणात् ।
अयं भावः एकस्मिन् हविषि केवलमवद्यतीति प्रयोगः । अनेकेभ्यो
ऽवदाने समवद्यतीति प्रयोगः । प्रायणीये यद्येकस्यैव हविषः अव-
दानं तदा प्रायणीयेष्टिप्रमीये अनये स्विष्टकृते समवद्यतीति न
स्यात् । केवलमवद्यतीत्येव स्यात् । समवद्यतीति श्रवणाद् ध्रुवा-
ज्यस्यापि अवदानं सिध्यतीति ॥ ३ ॥

आज्ये च दर्शनात्स्विष्टकृदर्थवादस्य ॥ ४ ॥

साधकान्तरमाह । आज्यइति आज्ये ध्रुवाज्ये च स्विष्टकृदव-
दानं कार्यमर्थवादस्य दर्शनात् । अयं भावः । अवदायावदाय
ध्रुवां प्रत्यभिचारयति स्विष्टकृते ऽवदाय न ध्रुवां प्रत्यभिचारयति
न हि ततः परामाहुतिं यस्यन् भवतीति अर्थवादेन ध्रुवायां
स्विष्टकृदवदानात् प्राक् प्रत्यभिचारणानि स्विष्टकृदर्थानीति
ज्ञायते । अतो ऽवदानं ध्रुवाज्यस्य ॥ ४ ॥

अशेषत्वात् नैवं स्यात् सर्वदानादशेषता ॥ ५ ॥

सिद्धान्तमाह । अशेषत्वादिति । नैवं स्याद् तृपांशुपागशेष-
स्यावदानं न स्यात् । अशेषत्वाद् तृपांशुपागशेषस्याभावात् ।

ननु ध्रुवायामाज्यशेषो ऽस्त्यत आह । सर्वदानाद् उपांशुयागार्थं चतुरवत्तं जुहोतीत्यनेन प्राप्तचतुरवत्तस्य सर्वस्य हवनादशेषता सिद्धा । ध्रुवायां शेषस्तु अन्ययागार्थं इति भावः ॥ ५ ॥

साधारण्यान्न ध्रुवाया स्यात् ॥ ६ ॥

अशेषत्वमेव पुनरुपपादयति । साधारण्यादिति । यथा ऽग्नेयपुरोडाशो ऽग्नेरेव नान्यस्य तथा ध्रुवायामाज्यं विष्णोरेव न स्यात् । सर्वस्मै वा एतद्यज्ञाय गृह्यते यद् ध्रुवायामाज्यमिति सर्वसाधारण्यात् । यथा यत्रैकस्यां स्थाल्यां बहूनामोदनः श्रुतः तत्रैकास्मिन् भुक्ते अन्येऽभुक्तेषु स्थालीस्थशेषं न स्वदानाय दातुमर्हति न्येति भावः ॥ ६ ॥

अवत्तत्वाच्च जुह्वां तस्य च होमसंयोगात् ॥ ७ ॥

ननु जुह्व मन्तु शेषः तत्राह । अवत्तत्वादिति । देवभोद्देशेन जुह्वामवत्तत्वात् तस्य सर्वस्य चतुरवत्तं जुहोतीति होमसंयोगात् तत्रापि न शेषसंभवः ॥ ७ ॥

चमसवदिति चेत् ॥ ८ ॥

ननु ऐन्द्रवायवं गृह्णातीत्यादिविधिनाचमसादौ एकदेवतोद्देशेन यद्वये ऽपि चमसस्यद्रव्येण अनुवषट्कारे अग्नये हूयते तद्वद्विष्णवाद्यर्थमवत्तेन जुह्वथेन स्विष्टकृदुभो ऽस्त्विति शङ्कते । चमसवदिति ॥ ८ ॥

न चोदनाविरोधाद्धविष्प्रकल्पनतैवाच्च ॥ ९ ॥

चमसद्रष्टान्तं परिहरति । नति चमसे चोदनाविरोधात् सोमस्याग्ने वीहीत्यनुवषट्करोतीतिचोदनाविरोधादन्योद्देशेनावत्तद्रव्येणाग्न्यस्मै होमः । उपांशुयागे तथा न वचनम् । अपि च ऐन्द्रवायवं गृह्णातीति, आग्नेयः पुरोडाश इतिवत्केवलद्विष्प्रकल्पनमात्रपरः । न ह्यखिलद्रव्य होमसंयुक्तम् । अल्पं जुहोतीति वचनेन शेषसद्भावात् । उपांशुयाजे च चतुरवत्तं जुहोतीति होमसंयुक्तमसौ ऽपि वैवस्वम् ॥ ९ ॥

उत्पन्नाधिकारात्सति सर्ववचनम् ॥ १० ॥

ननु सर्वेषां हविषां स्विष्टकृदवद्यतीति सर्वपदस्य का गतिर-
ब्राह्म । उत्पन्नेति । उत्पन्नं शेषमधिकृत्य पाठात् सति शेषवति
सर्ववचनम् । सशेषेभ्यः सर्वेभ्यो हविर्भ्य इत्यर्थः ॥ १० ॥

जातिविशेषात्परम् ॥ ११ ॥

अथ प्रायशार्थे चरौ समवत्तशब्दप्रयोगो हेतुमुक्तः तदुपपत्तिं
दर्शयति । परमिति । परमुक्तनिष्क्रमम् । आज्यशेषाच्छेषकार्ये सिद्धे
जातिविशेषाद् ओदनजातिमान्यजातिं च अपेक्ष्य प्रकृतित्वशब्देन
अनुवादः । प्रकृतौ प्रयुक्तशब्द एवात्र प्रयुक्त इति भावः ॥ ११ ॥

अन्त्यमरेकार्थम् ॥ १२ ॥

अन्त्यं हेतुं निरस्यति । अन्त्यमिति । अन्त्यमुक्तार्थवादादरूपं
लिङ्गमरेकार्थं ध्रुवायाः अरिक्तत्वार्थम् । अयं भावः स्विष्टकृदुपस्त-
रणाभिधारणपर्यन्तं ध्रुवाज्यस्य कार्यमस्ति । यदि ध्रुवायाः प्रत्य-
भिधारणं न कुर्यात्तर्हि ध्रुवा आज्यहीना स्याद् उत्तरकार्यं न
भवेत् । स्विष्टकृदवदानोत्तरमग्रे कार्यं नास्त्यतो न पूरकमित्यर्थ-
वादतात्पर्यमिति ॥ १२ ॥

साकंप्रस्थायीये स्विष्टकृदननुष्ठानम् । अधि० ३ ।

साकंप्रस्थायीये स्विष्टकृदिडं च तद्वत् ॥ १३ ॥

साकंप्रस्थायीययागे स्विष्टकृदिडाद्यवदानंतद्वत् । उपांशुयाग-
वच्छेषाभावाद् लुप्यते इति सिद्धान्तसूत्रम् ॥ १३ ॥

सौत्रामण्यां शेषाननुष्ठानम् । अधि० ३ ।

सौत्रामण्यां च ग्रहेषु ॥ १४ ॥

सौत्रामण्यामुत्तरे ऽग्नी पयोग्रहाज् जुहोति दक्षिणे ऽग्नी सुराग्र-
हानिति । अत्र निखिलस्य होमसंयोगात् स्विष्टकृदिडे नेति सिद्ध-
न्तमाह । सौत्रामण्यामिति । रूपम् ॥ १४ ॥

तद्वच्च शेषवचनम् ॥ १५ ॥

उच्छिन्नष्टि न सर्वं जुहोतीति निषेधपूर्वकशेषवचनं तद्वत्
कुम्भीवत् सर्वहोमं गमयति । सर्वहोमप्राप्तामेव शेषवचनस्य

सार्थक्यात् । शेषवचनमपि न स्विष्टकृदाद्यर्थं, ब्राह्मणं परिक्रीणी-
यादुष्पेषणस्य पातारमिति कार्यान्तराववणादिति भावः ॥ १५ ॥

सर्वपृष्ठेष्टो स्विष्टकृदादीनां सकृदनुष्ठानम् । अधि० ४ ।

द्रव्यैकत्वे कर्मभेदात्प्रतिकर्म क्रियेरन् ॥ १६ ॥

इन्द्राय राथन्तरायेन्द्राय वैरूपायेत्यादिषड्देवताका सर्वपृष्ठेप-
ष्टिराम्नाता । तस्या निर्वापकाले षण्णां पृथग् निर्वापं कृत्वा अग्नं
कृत्वा द्वादशकपालमेकपुरोडाशं कृत्वा होमसमये समं तं पृथक्
पृथग् अवदाय प्रधानयागाः षट् क्रियन्ते । ततः स्विष्टकृदवदानं
षड्वारमुत सकृदिति संशये देशभेदात् षड्वारमिति पूर्वपक्षमाह ।
द्रव्येति । द्रव्यस्य पुरोडाशस्य एकत्वे ऽपि कर्मभेदात् प्रधानयाग-
भेदात् प्रतिकर्म प्रतिप्रधानकर्म स्विष्टकृदवदानं क्रियेरन् ॥ १६ ॥

अविभागात्तु शेषस्य सर्वान्प्रत्यविशिष्टत्वात् ॥ १७ ॥

सिद्धान्तमाह । अवीति । अविभागाच्च शेषस्य पुरोडाशस्यै-
क्यात् । सर्वान् प्रति सर्वप्रधानानि प्रति अविशिष्टत्वाद् एकत्वात् ।
अयं भावः प्रकृतौ हविषः उत्तरार्धः स्विष्टकृदवदानदेशः क्लृप्तः
इहापि हविष ऐक्याद् अवदानं सकृदिति ॥ १७ ॥

ऐन्द्रवायवग्रहे द्विः शेषभक्षणम् । अधि० ५ ।

ऐन्द्रवायवे तु वचनात्प्रतिकर्म भक्षः स्यात् ॥ १८ ॥

ज्योतिष्टोमे ऐन्द्रवायवग्रहहोमोत्तरं सोमरसस्य एकत्वात् सकृदेव
भक्षणमिति बहिः पूर्वपक्षे सिद्धान्तमाह । ऐन्द्रेति । ऐन्द्रवायवे
प्रतिकर्म प्रतिषष्ट्कारं भक्षः वचनाद् द्विः ऐन्द्रवायवं भक्षयतीति
वचनात् ॥ १८ ॥

सोमे शेषभक्षस्तित्वम् । अधि० ६ ।

सोमे अवचनाद्भक्षो न विद्यते ॥ १९ ॥

पुरोडाशवत् सोमद्रव्यस्य भक्षणमस्ति न वेति (१) संशये पूर्व-
पक्षमाह । सोमइति । सोमे भक्षो न विद्यते अवचनात् ॥ १९ ॥

(१) "सोमे च बहवो ग्रहाश्चमसाश्च पुरुषाश्च । तत्रसंशयः किं न क्व
विशेष्यं चिद् भक्षणमुत सर्वत्र सर्वेषामविशेषेण भक्ष उत यस्य यत्र प्रत्यक्षव-
चनं तत्रैव तत्र भक्षणम् अथ वा समाख्याषट्कारहोमाभिषवप्रत्यक्षवचनैर्भक्ष

स्याद्वा ऽन्यायदर्शनात् ॥ २० ॥

सिद्धान्तमाह । स्याद्वेति । भक्षणं स्याद् अन्यार्थस्य भक्षणार्थ-
स्य भक्षणं इत्येति यावत् । दर्शनात् । विधानात् । अयं भावः
आश्विनग्रहभक्षणं सर्वतः परिहारनाश्विनमिति भक्षणं विधि-
यते । यदि भक्षणं न स्यात् तर्हि भक्षणविधानमनर्थकं स्यात् ॥ २० ॥

वचनानि त्वपूर्वत्वात् तस्माद्यथोपदेशं स्युः ॥ २१ ॥

अनुगुणविधानानुमेयो विधिर्न प्रत्यक्षो भक्षणविधिरित्यत्राह ।
वचनानीति । पुरस्तादैन्द्रवायवं भक्षयति पुरस्तन्मैत्रावरुणं सर्वतः
परिहारनाश्विनमिति वचनानि तत्तद्गुणविशिष्टभक्षणविधायकानि ।
अपूर्वत्वं ह भक्षणस्य त्वपूर्वत्वात् । अप्राप्तत्वात् । तस्माद्यतो
विशिष्टभक्षणं विहितमतः यथोपदेशं यथा विहितं भक्षणं तथा
विधेयम् ॥ २१ ॥

चमसिनां शेषभक्षणम् । अधि० ७ ।

चमसेषु समाख्यानात् संयोगस्य तन्निमित्तत्वात् ॥ २२ ॥

उपोनिष्ठोमे होतृचमसादिसंज्ञका दश चमसाः सन्ति । तेषु
चमसिनां भक्षणं नास्ति प्रमाणाभावादिति बहिः पूर्ववत्ते सिद्धान-
्तमाह । चमसेष्विति । चमसेषु भक्षणमस्ति होतृचमस इति
समाख्यानात् संज्ञावत्त्वात् । संयोगस्य होतृचमस इतिसंज्ञासंबन्ध-
स्य निमित्तत्वात् । चमसभक्षणनिमित्तत्वात् । होत्रा अनेन पात्रेण
चमयते भक्षयतइति होतृचमस इति योगात् । भक्षणे ऽसति उक्त-
योगानुपपत्तेरिति भावः ॥ २२ ॥

तस्माज्जाब्राह्मणस्य सोमं प्रतिषेधति ॥ २३ ॥

साधकान्तरमाह तस्मादिति । तस्मात् समाख्याया भक्षणस्य
सिद्धत्वादेव अब्राह्मणस्य क्षत्रियादेः सोमं सोमभक्षं प्रतिषेधति
निषेधति । अयं भावः यजमानचमस इति समाख्याया यजमान-
स्य क्षत्रियादेः सोमभक्षणप्राप्ती, यदि राजन्यं वैश्यं वा याजयेत् स
यदि सोमं विभक्षयिषद् न्यग्रोधस्तिनिनीराहृत्य ताः संपिष्टा

इति । वार्तिके तु सर्वत्र सर्वेषां भक्ष इति पक्षमतिमन्दत्वादानुपन्वयः त्रयः
पक्षा इत्युक्तम् । तदिदमतः प्रभृति होमाभिषवाभ्यां चेत्येतदन्तमेकमधि-
करणम् इति शास्त्रदोषिकायां स्थितम् ॥

दधम्युपसृज्य तमस्मै जलं प्रयच्छेद् न सोममिति सोमभक्षणनिषेधः
संगच्छते । निषेधस्य प्राप्तिपूर्वकत्वादिति ॥ २३ ॥

उद्गातॄणां सुब्रह्मण्येन सह भक्षणम् । अधि० ट ।

उद्गातृचमसमेकः श्रुतिसंयोगात् ॥ २४ ॥

ज्योतिष्टोमे प्रैतु होतुश्चमसः प्र ब्रह्मणः प्रोद्गातृणामिति
मन्त्रे उद्गातॄणां चमस इतिसमाख्यासिद्धम् उद्गातृचमसपानमेकस्य
बहुनां वेति संशये पूर्वपक्षमाह । उद्गात्रिति । उद्गातृचमसमेकः
उद्गातृैव भक्षयेत् । श्रुतिसंयोगात् । उद्गातृशब्दस्य उद्गातृत्वव्यक्त्यैव
शक्तिसंयोगात् । बहुवचनं तु प्रयोगभेदेन उद्गातृभेदाद् उद्गा-
तृत्वव्यक्तिबहुत्वपरतया नेयमिति भावः ॥ २४ ॥

सर्वे वा सर्वसंयोगात् ॥ २५ ॥

व्यक्तिबहुत्वमादाय बहुवचनस्य अप्रयोजकत्वाद् बहुवचन-
श्रुतेः उद्गातृशब्दस्य सत्प्रभृतिषु लक्षणां स्वीकृत्य सर्वेषामृत्विजां
पानमिति पक्षान्तरमाह । सर्वइति । सर्वसंयोगात् । सर्वान्वययो-
ग्यबहुवचनसंबन्धाद्वाक्यस्य ॥ २५ ॥

स्तोत्रकारिणो वा तत्संयोगाद् बहुत्वश्रुतेः ॥ २६ ॥

उत्पूर्वकगायतिधातोः स्तोत्रसंबन्धिगानकर्तार इति क्रियानि-
मित्तं त्रिषु संभवति । त्रयश्च उद्गाता प्रस्तोता प्रतिहर्तृति त्रयाणां
ग्रहणे प्रातिपदिकार्थः प्रत्ययार्थश्चेति शक्त्यैव संभवतीति
पक्षान्तरमाह । स्तोत्रकारिण इति । तत्संयोगाद् उक्तत्रितयसं-
योगात् ॥ २६ ॥

सर्वे तु वेदसंयोगात् कारणादेकदेशे स्यात् ॥ २७ ॥

सिद्धान्तमाह । सर्वइति । सर्वे तु सुब्रह्मण्येन सह चत्वारः
भक्षयेयुः । वेदसंयोगात् सामावेदप्रतिपादितकर्मणा साकं संबन्धा-
त् । अयं भावः उत्पूर्वकगायतिधातोर्न स्तोत्रगाने शक्तिः किं तु
सामानो द्वितीयभक्तिगाने तत्रैवोद्गीथशब्दव्यवहारात् । तत्कर्ता
एक एव तत्र बहुत्वान्वयानुपपत्तेर्न योगो रुढिर्वा प्रकृतार्थे

संभवति । अतो ऽगत्या लक्षणैश्च योज्या । तस्यां योज्यायां वेदो-
क्तं कर्मकर्तृत्वस्वरूपश्च यमबन्धस्य कर्मकर्तृत्वापेक्षया अन्तरङ्गत्वात्
तेनैव संबद्धाश्चत्वारः (१) पूर्वोक्ता इति । तद्वातृशब्दस्य केवलो-
द्घातरि प्रयोगस्तु योग्येनेत्याह । एकदेशे केवलोद्घातरि कारणाद्
उद्घातोरूपमक्तिगानकर्तृत्वाद् उपबन्धः स्यात् ॥ २७ ॥

ग्रावस्तुतो ऽपि सोमभक्षणम् । अधि० दं ।

ग्रावस्तुतो भक्षो न विद्यते अनाम्नानात् ॥ २८ ॥

होतृगणमध्ये चतुर्थस्य ग्रावस्तुतः भक्षणं नास्तीति पूर्वपक्ष-
माह । ग्रावस्तुत इति । स्पष्टम् ॥ २८ ॥

हारियोजने वा सर्वसंयोगात् ॥ २९ ॥

सिद्धान्तमाह । हारीति । (२) हारियोजनेन ग्रहे भक्षो ऽस्ति
चमसाञ् चमसिनो भक्षयन्ति यथैतस्य हारियोजनस्य सर्वसं-
योगोऽस्तीति वाक्ये सर्वशब्दसंयोगात् ॥ २९ ॥

चमसिनां वा सन्निधानात् ॥ ३० ॥

सिद्धान्तमाक्षिपति । चमसिनानिति ; सर्वशब्देन चमसिनामेव
ग्रहणम् उक्तवाक्ये चमसपदसन्निधानात् ॥ ३० ॥

सर्वेषां तु विधित्वात् तदर्थं चमसश्रुतिः ॥ ३१ ॥

इमं पक्षं दूषयति । सर्वेषां त्विति । सर्वेषां प्रकृतयागसं-
ख्यवृत्तिवङ्मात्रस्य सर्वशब्देन ग्रहणम् । विधित्वात् सर्वकर्तृकभक्ष-
णस्य विधित्वात् । अयं भावः । भक्षणमपूर्वं विधीयते तत्र कर्त्रा-
काङ्क्षायां प्रकरणादरे प्रकृतपुरुषेणैव निराकाङ्क्षत्वेऽप्रकृतचमसि-
पुरुषांशविधिकल्पने वाक्यं भिद्येत प्रकृतपुरुषाः पानं कुर्युः ते चम-
सिन इति अतो भक्षणं प्रकृतसर्वश्रुतिवत्कर्तृकमिति । ननु चमसाञ्

(१) इदं भाष्यकारमतम् । “वार्तिककारस्तु सदसो भक्षणस्यानत्वात्सु-
ब्रह्मयस्य सदस्यप्रवेशात्तेन विरहिता अवशिष्टाः सामगा भक्षयन्तीत्यमुमेव
तृतीयं पक्षमङ्गीचकार” इति साधवः । (२) हरिरसि हारियोजन इति
मन्त्रेण गृह्यमाणो ग्रहो हारियोजन इति साधवः ।

चमसिनो भक्षयन्तीति तत्सन्निधौ पाठः किमर्थमत्राह । तदर्थो
हारियोजनभक्षस्तुत्यर्था चमसश्रुतिः चमसघटितवाक्यश्रुतिः ।
स्तुतिरित्यर्थः चमसांश्चमसिन एव भक्षयन्ति हारियोजनं सर्वे
भक्षयन्त्यतः श्रेष्ठमिति ॥ ३१ ॥

वषट्कारस्य भक्षनिमित्तत्वम् । अधि० १० ।

वषट्काराच्च भक्षयेत् ॥ ३२ ॥

समारूप्यैव भक्षणे निमित्तं न, किं तु वषट्कारकर्तृत्वमपी-
ति सिद्धान्तमाह । वषादिति । वषट्कर्तुः प्रथमभक्ष इति वाक्येन
वषट्कारकर्तारमुद्दिश्य प्रथमतः विशिष्टभक्षणविधानादिति भा-
वः (१) ॥ ३२ ॥

होमाभिषवयोरपि तन्निमित्तत्वम् । अधि० ११ ।

होमाभिषवाभ्यां च ॥ ३३ ॥

समारूपावाक्यवषट्कारेभ्योऽन्यद्भक्षकारणं दर्शयति । होमे-
ति । होमाभिषवाभ्याम् । पञ्चमी हेतौ । उभयहेतुकमपि भक्षणम्
अयं भावः यावन्निरभिषुत्य आहवनीये हुत्वा प्रत्यञ्चः परेत्य
सदसि भक्षयन्तीति । अत्राभिषवहोमयोः वचनान्तरेण प्राप्तत्वा-
न्निमित्तत्वेन अनूद्य यः अभिषवहोमकर्ता स भक्षयेदित्यपूर्वं भक्ष-
णमात्रं विधीयतइति ॥ ३३ ॥

वषट्कर्त्रादीनां चमसे सोमभक्ष । अधि० १२ ।

प्रत्यक्षोपदेशाच्चमसानामव्यक्तः शेषे ॥ ३४ ॥

चमसेषु चमसिनामेव भक्ष उत होमाभिषवकर्तुरपीति संशये
पूर्वपक्षमाह । प्रतीतिः । चमसानां भक्षस्य चमसाज् चमसिनो
भक्षयन्तीति प्रत्यक्षोपदेशाद्भक्षणकर्तुः, शेषे ग्रहादौ, अव्यक्तः भक्ष-
यन्तीति सामान्यतो यत्र कर्ता तत्राभिषवादिकर्ता योज्यः ॥ ३४ ॥

स्याद्वा कारणभावाद् अनिर्देशश्चमसानां

कर्तुस्तद्वचनत्वात् ॥ ३५ ॥

(१) न च भक्षणमुद्दिश्य प्राथम्यं विधीयते साधवात्, तथा च न वष-
ट्कारस्य भक्षनिमित्तत्वं संभवतीति वाच्यम् । एकमसरताभङ्गापत्त्या
चमस्तपदे उद्देश्यविधेयभावप्रतीतेरिति वार्तिके विस्तरः ।

सिद्धान्तमाह । स्याद्वेति । चमसेष्टितरेषां भक्षः स्यात् । कार-
णस्य भक्षकारणस्य समवधानात् । प्राप्तत्वात् । ननूक्तं सामान्य-
बाधकं विशेषशास्त्रमत्राह । अनिर्देश इति । समारूपाकल्पितच-
मसिकर्तृकभक्षशास्त्रेण कर्तुंश्चमसिनः अनिर्देशः प्रापणमात्रम्
अयोग्यवच्छेदमात्रमिति फलितम् । तद्वचनत्वात् तावन्मात्रबो-
धकत्वाच्च चमसिनां विधिमात्रं न तदन्येषां निवर्तकमिति
भावः ॥ ३५ ॥

चमसे चान्यदर्शनात् ॥ ३६ ॥

हेत्वन्तरमाह । चमसइति । चमसे अध्वर्युचमसे अन्यस्य
वषट्कर्तुः दानदर्शनात् । चममाज् चमसाध्वर्यवे प्रयच्छति तान्
स वषट्कर्त्रे प्रयच्छतीति दानश्रवणात् । दानस्य भक्षार्थत्वात् ॥ ३६ ॥

एकपात्रे होतुः प्रथमभक्षः । अधि० १३ ।

एकपात्रे क्रमादध्वर्युः पूर्वा भक्षयेत् ॥ ३७ ॥

एकस्मिन्पात्रे बहवो भक्षयन्ति कस्तत्र क्रम इति विचारे
पूर्वपक्षमाह । एकपात्रइति । एकपात्रे बहूनां पानप्रसक्तौ अध्वर्युः
पूर्वं भक्षयेत् । क्रमाद् होमद्रव्यस्य अध्वर्युमन्निधानात् । सन्निधि-
स्थानक्रमाणां पर्यायत्वात् ॥ ३७ ॥

होता वा मन्त्रवर्णात् ॥ ३८ ॥

सिद्धान्तमाह । होतेति मन्त्रवर्णाद् होतुश्चितपूर्वं हविरद्य-
माशत इति मन्त्रलिङ्गात् ॥ ३८ ॥

वचनाच्च ॥ ३८ ॥

वचनाद् वषट्कर्तुः प्रथमभक्ष इति वचनाच्च होतुः प्राप-
णम् ॥ ३९ ॥

कारणानुपूर्व्यार्थिच ॥ ४० ॥

हेत्वन्तरमाह । कारणेति । प्रथमं वषट्कारः पश्चाद्होम इति
कारणक्रमः । यथा कारणक्रमः तथैव भक्षणक्रम इति भावः ॥ ४० ॥

भक्षणस्यानुज्ञापूर्वकत्वम् । अधि० १४ ।

(१) वचनादनुज्ञातभक्षणम् ॥ ४१ ॥

नानुपहूतेन सोमः पातव्य इति वचनादनुज्ञातस्येव भक्षण-
मिति सिद्धान्तमाह । वचनादिति । स्पष्टम् ॥ ४१ ॥

वैदिकवचनेनानुज्ञापनम् । अधि० १५ ।

(२) तदुपहूत उपह्वयस्वेत्यनुज्ञापयेत्लिङ्गात् ॥ ४२ ॥

उपहूत उपह्वयस्वेति तत्तल्लिङ्गकमन्त्रभक्त्यान् लौकिकवाक्ये-
नेति सिद्धान्तमाह । तदिति ॥ ४२ ॥

वैदिकवचनेन आर्यक्रमानुसारेण प्रतिवचनम् । अधि० १६ ।

तत्रार्थात्प्रतिवचनम् ॥ ४३ ॥

उपहूत उपह्वयस्वेत्यत्रोत्तररूपस्य पूर्वपाठे ऽपि अग्निहोत्रं
जुहोति यथागूं पचनीत्यत्रेव अर्थक्रमेण उत्तरपठितं प्रश्नवाक्यं,
पूर्वमुत्तरवाक्यामिति सिद्धान्तमाह । यत्रेति ॥ ४३ ॥

एकपात्राणामेवानुज्ञापनम् । अधि० १७ ॥

तदेकपात्राणां समवायात् ॥ ४४ ॥

सा ऽनुज्ञा एकपात्राणामेव नान्येषां तेषामेव परस्परं कलह-
प्रसक्तौ तत्परिहारायत्वादस्या इति सिद्धान्तमाह । तदिति । तद्
अभ्यनुज्ञानं समवायाद् एकत्र भक्षणस्य प्राप्तत्वात् । अभ्यनुज्ञया
सर्वेषामैकमत्ये न्यूनाधिकलाभप्रयुक्तो न कलह इति भावः ॥ ४४ ॥

याज्यापनये भक्षस्याप्यपनयः । अधि० १८ ।

याज्यापनये न अपनीतो भक्षः प्रवरवत् ॥ ४५ ॥

ज्योतिष्टोमे ऋतुग्रहप्रचारे यजमानस्य याज्या सो ऽभिषे-
ष्यति होतरेनद् यजेति स्वयं वा निषद्य यजतीति । अत्र होतुर्या-
ज्यापनये यदा स्वयं यजति तदा यजमानस्य भक्षो ऽस्ति न वेति-

(१) "तस्मात्तृतीयो नानुपहूतेनेत्येतस्यार्थकथनार्थमुत्तरविवक्षार्थं चैत-
त्सूत्रम्" इति वार्त्तिककारः । (२) वार्त्तिके तच्छब्दरहितः पाठः
अस्य सूत्रस्य उत्तराधिकरणशेषत्वमेव वार्त्तिककारो ऽङ्गीचकार ।

तत्र पूर्वपक्षमाह । याज्येति । वचनेन हेतुः याज्यापनये ऽपि भक्षो नापनीतः प्रवरवत् । यथा होतारं त्वा वृणे इति क्रतुयाज्यार्थवरणं याज्यापनये ऽपि नापैति तद्वत् ॥ ४५ ॥

यष्टुर्वा कारणागमात् ॥ ४६ ॥

सिद्धान्तमाह । यष्टुरिति । यष्टुर्वा कारणस्य वषट्कारकर्तृ-
त्वरूपस्यागमात्(१) ॥ ४६ ॥

प्रवृत्तत्वात्प्रवरस्यानपायः ॥ ४७ ॥

प्रवरदृष्टान्तो विषम इत्याह । प्रवृत्तत्वादिति । प्रवरस्य वरचस्य प्रवृत्तत्वात् पूर्वमेव कृतत्वात् तस्यापायो न संभवति । अयं भावः । सर्वयाज्यार्थं हेतुः तन्त्रेण वरणं तन्मध्ये एकयाज्यापनये ऽपि याज्यान्तरार्थं वरणस्य पूर्वभावश्रयकत्वादिति ॥ ४७ ॥

फलचमसस्येन्याविकारत्वम् । अथि० १८ ।

फलचमसो नैमित्तिको भक्षविकारः श्रुतिसंयोगात् ॥ ४८ ॥

उपोतिष्ठोमे राजन्यवैश्यकर्तृके कश्चिद्विशेषः श्रूयते, यदि राजन्यं वैश्यं वा याजयेत् स यदि सोमं विभक्षयिषेद् न्यग्रोधस्ति-
मिनीराहुत्य ताः संपिड्य दधन्युन्मृज्य तमस्मै भक्षं प्रयच्छेत्
सोममिति । अनेन प्राप्यमाणद्रव्यं भक्षविकार इत्याविकारो वेति
संशये पूर्वपक्षमाह । फलेति । फलचमसः उत्कृष्टप्रकारः नैमित्तिकोरा-
जन्यादिकर्तृकत्वरूपनिमित्तप्राप्तः भक्षविकारः श्रुतिसंयोगात् ।
विभक्षयिषेदिति तमस्मै भक्षं प्रयच्छेदिति अवद्यात् ॥ ४८ ॥

इज्याविकारो वा संस्कारस्य तदर्थत्वात् ॥ ४९ ॥

सिद्धान्तमाह । इज्येति । इज्याविकारः होतद्रव्यविकारः
संस्कारस्य होमशेषप्रतिपत्तिसंस्कारस्य तदर्थत्वाद्दोमशेषार्थत्वात् ।

(१) भक्षकारणस्य वषट्कारकर्तृत्वस्य यजमाने एव प्रतीतिस्तस्यैव भक्ष इत्यर्थः । न च याज्यापनये वषट्कारकर्तृत्वं हेतुः संभवति । अनवानं यजतीत्यनेन याज्यावषट्कारयोर्मध्ये श्वासनिषेधेन तयोरेककर्तृकत्वावग-
मात् । इत्थं च भक्षो ऽपि यजमानस्यैवेति विद्वम् ।

होमं विना होमशेषतया संभवात् पुरुषार्थभक्षणस्य विधयभावाद्
विभक्तयिषेदित्यस्य होमशेषं विभक्तयिषेदित्यर्थकतया होमार्थमेवेदं
द्रव्यमिति भावः ॥ ४९ ॥

होमात् ॥ ५० ॥

किं च, अन्यांश्चमसान् जुहोत्यथैतस्य दर्भतरुणकेन उपहत्य
जुहोतीति फलचमसहोममुद्दिश्य दर्भतरुणस्य गुणत्वेन विधाना-
दपि होमसिद्धिरित्याह । होमादिति । होमानुवादादित्यर्थः ॥ ५० ॥

चमसैश्च तुल्यकालत्वात् ॥ ५१ ॥

अपि च, यदा अन्यांश्चमसानुन्नयन्त्यथैनं चमसमप्युन्न-
यन्तीति होममाचमसैः सहोन्नयनकथनमपि होमसत्वे गमकमि-
त्याह । चमसैरिति । तुल्यकालत्वाद् उभयोरुन्नयनस्य एककाल-
त्वात् ॥ ५१ ॥

लिङ्गदर्शनाच्च ॥ ५२ ॥

लिङ्गस्य तमस्मै भक्षं प्रयच्छेत् सोममिति सोमनिषेधरूपस्य
दर्शनाद् सोमनिषेधपूर्वकोक्तद्रव्यविधानेन सोमस्थानीयत्वं गम्य-
ते । सोमस्य तु हुतशेषस्यैव भक्षणादस्यापि तथात्वं सिद्धमिति
भावः ॥ ५२ ॥

ब्राह्मणानामेव राजन्यचमसानुसर्पणम् । अधि० ३० ।

अनुप्रसर्पिषु सामान्यात् ॥ ५३ ॥

राजसूये दशपेयनामकः सोमविकारः यागः । तत्र शतं ब्राह्म-
णाः सोमान् भक्षयन्ति दश दशैकैकं चमसमनुसर्पन्तीति । तत्र
क्षत्रियस्यैव अधिकाराद् राजन्यचमसे दश राजन्या ब्राह्मणा वेति
संशये पूर्वपक्षमाह । अन्विता । अनुप्रसर्पिषु राजन्यचमसानुसर्पिषु
दश राजन्याः । सामान्यात् । एकजातीयत्वलाभात् । अयं भावः ।
प्रकृतितः चमसभक्षणं भक्षणे च एकजातीयकर्तृकत्वं प्राप्तं संख्या-
विशेषश्च प्राप्तः । तत्र दश दशेत्यनेन प्राकृतसंख्याबाधे ऽपि एकजा-
तीयकर्तृकत्वबाधकं न किं चिद्ब्रूयमानमस्ति । न च शतं ब्राह्मणा इति
वचनं बाधकमिति शङ्क्यम् । दशचमसेषु दशविधौ शतमित्यनुवा-
दावाक्यम् अत एव ब्राह्मणानां बहुत्वात् (१) सृष्टिन्यायेन ब्राह्मण-
शब्द उभयपर इति ॥ ५३ ॥

ब्राह्मणा वा तुल्यशब्दत्वात् ॥ ५४ ॥

सिद्धान्तमाह । ब्राह्मणा इति राजन्यवचनसे ऽपि दश ब्राह्मणा एव तुल्यशब्दत्वाद् दशम्यपि चमसेषु ब्राह्मणा इत्येकजानीयशब्द-
वत्त्वात् । अयं भावः उत्तयोवाक्ययोः त्रिषाण्यकत्वे संभवति एकस्या-
नुवादन्यकत्वमन्यथाप्यम् । शतं ब्राह्मणा इति शतमनूय ब्राह्मणा
इति विधिः । ब्राह्मणविधाने ऽपि चमसेषु न्यूनाधिकमंख्याया ऽपि
शतमंख्यापूरणं साभूदित्येनदर्थं दश दशेति नियमविधिसंज्ञादेक-
जानीया एव शतम् । अतो राजन्यवचनसे ऽपि दश ब्राह्मणा इति
सिद्धिमिति ॥ ५४ ॥

इति जैमिनिसूत्रवृत्तौ तृतीयस्याध्यायस्य षष्ठमः पादः ॥ ५ ॥

अनारभ्य विहितानां पर्णतादीनां प्रकृतिगामित्वम् अधि० १ ।

सर्वार्थमप्रकरणात् ॥ १ ॥

यस्य पर्णमयी जुहूमवति न स पापं शनोकं शृणोतीति
अनारभ्य अता पर्णता प्रकृतौ निविशतस्त विकृतौ चेति संशये
पूर्वपक्षमाह । सर्वार्थमिति । स्पष्टम् ॥ १ ॥

(१) प्रकृतौ वा ऽद्विरुक्तत्वात् (२) ॥ २ ॥

सिद्धान्तमाह । प्रकृताविति । प्रकृतौ दश पूर्वमास एवाद्विरु-
क्तत्वात् । विकृताविति देशशास्त्रेण एकदा सकवचनेन चैवदेति
हर्षार्थत्वे द्विरुक्तता स्यादिति भावः ॥ २ ॥

तद्वर्जं तु प्रवचनं प्राप्ते ॥ ३ ॥

अनारभ्य वचनेन विकृतौ पर्णमयीत्वप्राप्तौ अतिदेशवचनं तद्वि-

(१) अत्र प्रकृतिशब्देन, विकृतिर्यता ऽङ्गानि गृह्णाति वा प्रकृतिरिति
लक्षिता न विवक्षिता । गृहमेधीये पर्णताया अप्राप्तिप्रसङ्गात् । तत्र पठिता-
नामङ्गानां कुत्राप्यनतिदेशात् । किं तु अतिदेशेन यत्राङ्गमाप्तिरनर्कस
विवक्षितम् । तथा च गृहमेधीये कलसोपकारैराज्यभागादिभिरनत्र
पठितैरेव अङ्गैर्नैराकाङ्क्षदतिदेशाप्रवृत्त्या प्रकृतिशब्दस्याप्युक्तत्वात्तत्रापि
पर्णता विवक्षिता । यतादृशविवक्षाया स्वीकारे बीजं तु अद्विरुक्तत्वादिति
हेतुरेवेति बोध्यम् । (२) द्विरुक्तत्वादिति पाठे विकृताविति पदमध्या-
हृत्य तत्र द्विरुक्तत्वात्प्रकृतावेवानारभ्याधीतानां निवेश इत्यर्थो बोध्यः ।
पाटञ्जल्यं वार्तिककारेण मदर्शितम् ।

अप्राकृतधर्मान् प्रापयतीति न द्विरुक्तिरित्याह । तदिति । प्राप्ते
उक्तवचनेन विकृतावपि प्राप्ते ॥ ३ ॥

दर्शनादिति चेत् ॥ ४ ॥

नन्वेवं चोदकशास्त्रादनारभ्यशास्त्रं यदि बलवत् तदा तेन
शास्त्रेण पर्णमयीत्वरूपवैकृतधर्मप्राप्तौ गृहमेधीयवच्च चोदकशा-
स्त्रं सर्वमनाकारुक्षं स्यात् । चेष्टापत्तिः । प्रयाजे प्रयाजे कृष्णलं
जुहोतीति प्राकृतप्रयाजदर्शनादिति सिद्धान्ती शङ्कते । दर्शना-
दिति । विकृतौ प्रयाजादिदर्शनात् ॥ ४ ॥

न चोदनैकाग्र्यात् ॥ ५ ॥

उक्ताशङ्कां निवारयति पूर्ववक्षी । नेति । अनारभ्यशास्त्रेण
चोदकशास्त्रमनाकारुक्षं न । यस्य पर्णमयी जुहूर्भवतीति
चोदनाया ऐकाग्र्यात् । एकस्य पर्णमयीत्वमात्रस्य विधानात् ।
यदि पर्णमयीत्वं जुहूं चेदं वाक्यं विदध्यात्तदा चोदकशास्त्रं
निराकारुक्षं भवेत् । तदेव न । साधवात् पर्णमयीत्वमात्रविधि-
रयं चोदकशास्त्रेण प्राप्तजुहूमुद्दिश्य । तथा च जुहूप्राप्त्यर्थं चोद-
कशास्त्रं साकारुक्षमिति भावः ॥ ५ ॥

उत्पत्तिरिति चेत् ॥ ६ ॥

पुनः सिद्धान्त्याशङ्कते । उत्पत्तिरिति : उत्पत्ति जुहूत्पत्तिरपि
अनारभ्याधीतेति शेषः । यस्यैवंरूपाः स्नुचो भवन्तीति स्नुचां
प्राप्तौ पर्णमयी जुहूरिति विशेषविधिः । तथा च जुहूप्राप्त्यर्थं न
चोदकाकारुक्षेति भावः ॥ ६ ॥

न तुल्यत्वात् ॥ ७ ॥

न, चोदकापेक्षा नास्तीति न । तुल्यत्वात् तुल्यत्ववाचकप-
दघटितत्वात् । अयं भावः । यस्यैवंरूपाः स्नुचो भवन्तीति
प्रथमं स्नुक्प्राप्तिर्वाच्या । सा न संभवति । एवंरूपा इति पूर्व-
वत्प्रतिनिर्देशात् । अतः चोदकशास्त्रादेव जुहूप्राप्तिरिति ॥ ७ ॥

चोदनार्थकात्स्न्यान्तु मुख्यविप्रतिषेधात्प्रकृत्यर्थः ॥ ८ ॥

चरमसिद्धान्तमाह । चोदनेति । प्रकृत्यर्थः प्रकृतिमात्रार्थः अयं विधिः । विकृतौ चोदनार्थकात्स्न्यात् कृत्स्नधर्मोक्त्यामेव चोदकेन प्राप्तेः पर्णताया अपि प्राप्तत्वेन मुख्यस्यानारम्यपठितशास्त्रस्य विप्रतिषेधादाकाङ्क्षऽभावात् । यद्यपि अनारम्यशास्त्रं प्रत्यक्ष चोदकमानुमानिकं विलम्बेन प्रवर्तते तथा ऽपि सकृद्युक्त्या जुहुप्राप्त्यर्थं प्रत्यक्षशास्त्रात् पूर्वमेव प्रवृत्तिरङ्गीकार्या । जुहुप्राप्तिवैलम्ब्यामेव पर्णताया अपि प्राप्तौ प्रत्यक्षशास्त्रमेव निराकाङ्क्षमिति भावः ॥ ८ ॥

सामिधेनीनां सप्तदशसंख्याया विकृतिगामित्वम् । अधि० २ ।

प्रकरणवशेषान्तु विकृतौ विरोधि स्यात् ॥ ९ ॥

अनारम्य श्रुतं, सप्तदश सामिधेनीरन्वाहेति । इदं पूर्वन्यायेन प्रकृतौ पाञ्चदशयेन सह विकल्पेन निविशतइति बहिः पूर्वपक्षे सिद्धान्तमाह । प्रकरणेति । प्रकरणे दर्शपूर्णमासप्रकरणे विशेषात् पञ्चदश सामिधेनीरन्वाहेति विशेषाद् विरोधि पाञ्चदश्यविरोधि साप्तदश्यं विकृतौ(१) स्यात् । प्रकरणसहकृतपाञ्चदश्यस्य पक्षे ऽपि प्रकृतौ बाधासंभवादिति भावः ॥ ९ ॥

गोदोहतादोनां प्रकृतिगामित्वम् । अधि० ३ ।

नैमित्तिकं तु प्रकृतौ तद्विकारः संयोगविशेषात् ॥ १० ॥

दर्शपूर्णमाससन्निधावेव श्रूयते, गोदोहनेन पशुकामः प्रणयेदिति । प्रकृतौ चमसेन प्रणयनस्य अवरुद्धत्वात् पूर्वन्यायेन विकृताविति पूर्वपक्षे सिद्धान्तमाह । नैमित्तिकमिति नैमित्तिकं गोदोहनं प्रकृतौ निविशते तद्विकारः सञ्चमसबाधकः सन् संयोगस्य पशुकाम इति पदसंन्ययरूपस्य विशेषात् पूर्वोक्तसाप्तदश्यापेक्षया विशेषात् । अयं भावः । चमसः गोदोहनं चेत्युक्त्यं दर्शपूर्णमाससन्निधौ पठितं तुल्यं, तथा ऽपि चमसशास्त्रं सामान्यं पशुकामेतरप्रयोगे सावकाशमिदं

(१) विकृतावपि न सर्वत्र किं तु निवृत्तिविन्दादिभवेति दशमे वक्ष्यते ।

विशेषं निरवकाशं सत् प्रबलमतः चमसस्य गोदोहनेन वाचसंभवा-
त्प्रकृतावेव निविद्यतइति ॥ १० ॥

आधानस्य पवमानेष्ट्यङ्गत्वम् । अधि० ४ ।

इष्ट्यर्थमग्न्याधेयं प्रकरणात् ॥ ११ ॥

अग्नये पवमानाय अग्नये पात्रकायेत्यादिवाक्यैः पवमानेष्टि-
र्विहिता । तत्तन्निधौ, वसन्ते ब्राह्मणो ऽग्निमादधीतेति श्रुतमा-
धानं पवमानेष्ट्यङ्गं सन्निधिपाटादिति पूर्वपक्षमाह । इष्टीति ॥ ११ ॥

न वा तासां तदर्थत्वात् ॥ १२ ॥

सिद्धान्तमाह । न वेति तासां पवनानेष्टीनां तदर्थत्वाद् अग्नि-
संस्कारार्थत्वाद् नाधाननिष्ठ्यङ्गम् । अयं भावः अग्नीनानिष्ठ्यर्थत्वे
आधानं पवमानेष्ट्यङ्गं भवेत् । तदेव न, इष्टीनां फलाश्रवणेन
फलवत्सन्निधावफलं तदङ्गमिति न्यायाप्रचारात् । किं तु आधानपव-
मानेष्ट्योरग्न्यर्थत्वम् अग्नीनां च निखिलक्रत्वर्थत्वमिति ॥ १२ ॥

लिङ्गदर्शनाच्च ॥ १३ ॥

जीर्यति वा एष आहिताग्निः संवत्सरस्य परस्तादेतानि
हवींषि संवत्सरे निर्वपेत् तेनैष न जीर्यतीतीष्टीनामग्न्यर्थत्वे
लिङ्गमाह । लिङ्गेति ॥ १३ ॥

आधानस्य सर्वार्थत्वम् । अधि० ५ ।

तत्प्रकृत्यर्थं यथा ऽन्ये ऽनारभ्यवादाः ॥ १४ ॥

आधानं प्रकृत्यर्थं पर्जन्यीत्वन्यायादिति पूर्वपक्षमाह । तदि-
ति । तद् नाधानं शेषं स्पष्टम् ॥ १४ ॥

सर्वार्थं वा ऽऽधानस्य स्वकालत्वात् ॥ १५ ॥

सिद्धान्तमाह । सर्वेति । सर्वार्थम् अग्निद्वारा सर्वक्रत्वर्थं स्व-
कालत्वाद् वसन्तऋतुरूपस्वकालस्य स्वातन्त्र्येण विधानात् । अयं
भावः । दर्शपूर्णमासाङ्गत्वे प्रधानस्य यः कालो दर्शः पूर्णिमा च,
स एव तदङ्गाणां कालः न स्वतन्त्रः कालो ऽङ्गानाम् । इह तु

हवतः कालः अयते । अत आधानं केवलान्यर्थं तेनोत्पन्नाग्नीनां
सर्वकत्वर्थत्वं यदाहवनीये जुहोतीति वाक्येनेति(१) ॥ १५ ॥

पवमानेष्टीनामसंस्कृते ऽग्नी कर्तव्यत्वम् । अधि० ६ ।

तासामग्निः प्रकृतितः प्रयाजवत् ॥ १६ ॥

पवमानेष्टिषु पवमानेष्टिसंस्कृता अग्नयः अपेक्षिताः इति
पूर्वपक्षमाह । तासामिति । तासां पवमानेष्टीनामग्निः होमार्थम-
ग्निः प्रकृतितो दशपूर्णमासादतिदिश्यते प्रयाजातिदेशवत् ।
प्रकृतौ संस्कृताग्निसत्त्वाद् अत्रापि तथेति भावः ॥ १६ ॥

न वा तासां तदर्थत्वात् ॥ १७ ॥

सिद्धान्तमाह । न वेति । न तत्र पवमानेष्टिसंस्कृतो ऽग्निः
जुहोतीनां तदर्थत्वाद् अन्यर्थत्वात् । यदि पवमानेष्टौ तत्संस्कृता-
ग्न्यपेक्षा पूर्वं पवमानेष्टिः कार्या तत्राप्यग्न्यपेक्षायां तत्पूर्वमिष्टि-
रित्यनवस्थामयेन यत्र क्वचिदसंस्कृतान्नौ धित्रामः कार्यः अग्रे-
क्रियमाणः प्रथमत एव क्रियतइति भावः ॥ १७ ॥

उपाकरणादीनामग्नीषोमीयपशुधर्मत्वम् । अधि० ७ ।

तुल्यः सर्वेषां पशुविधिः प्रकरणाविशेषात् ॥ १८ ॥

ज्योतिष्टोमे अग्नीषोमीयः सवनीयः अनूबन्धयेति पशुत्र-
यम् । तत्सन्निधावेव पशुधर्मा आमन्ताताः । अतः ज्योतिष्टोम-
प्रकरणाविशेषात् त्रयाणां पशुधर्मा इति पूर्वपक्षमाह । तुल्य इति ।
पशुविधिः पशुधर्मविधिः शेषं स्पष्टम् ॥ १८ ॥

स्थानान्त्र पूर्वस्य ॥ १९ ॥

(१) स्यादेतत् । यथा अनारभ्याधीतमपि पर्वमयीत्वं जुहूस्वरूपपरत्वे
अनर्थक्यात्क्रतुसाधनांशे लक्षणया विधीयमानं वाक्यादेव कत्वर्थं भवति
एवमाधानमपीति । नैवम् । जुहादयो ह्याकृतिविशेषाः विना ऽपि पर्वमयी-
त्वेन तदाकारसंभवात् तत्स्वरूपार्थत्वे विध्यानर्थक्याद् युक्ता तत्र साधना-
शलक्षणा; इह तु आहवनीयादिस्वरूपस्यादृष्टत्वाच् श्रुत्ववगततत्स्वरूपा-
र्थत्वे ऽपि विध्यानर्थक्याभावाद् न साधनांशलक्षणयाकत्वर्थत्वं युक्तमिति
विशेष, इति आ० टी० ।

ननु न सर्वपशवर्गाः पशुधर्माः किं तु सवनीयपशवर्गाः चतुर्थे
 ऽहि आग्नेयः पशुरग्निष्टोमआलभ्यते इति सवनीयपशुत्पत्तिः ।
 अग्नीषोमीयपशुत्पत्तिवाक्यं सोमकपसन्निधौ यदग्नीषोमीयं
 पशुमालभतइति । अथभूयोत्तरं मैत्रावरुणीं गां वशामनूबन्धयाया-
 लभतइति । तेषां मध्ये आग्नेयपशुत्पत्तिवाक्यसमीपे पशुधर्मास्मा-
 नात्तस्यैवावान्तरप्रकरणं युक्तम् । अवान्तरप्रकरणेन महाप्रकरणवा-
 चादभिन्नमणस्य प्रयाजार्थत्ववत्सवनीयार्थत्वमेवेत्याशङ्क्यामिसं-
 पत्तं निरस्यति । स्थानादिति । स्थानाद् अग्नीषोमीययागस्थानात्
 पूर्वस्य च अग्नीषोमीयस्यापि । अयं भावः । यथा ऽवान्तरप्रकरणा-
 त् सवनीयाङ्गत्वं तथा स एव उपवसणीये ऽहन्द्विदेवत्यः पशुरा-
 लभ्यतइति वचनेन चतुर्थदिने अग्नीषोमीययागः तत्सन्निधौ
 पशुधर्मपाठात् स्थानक्रमेण तदङ्गत्वमपीत्युक्तयार्थाः पशुधर्मा
 इति ॥ १९ ॥

इवस्त्वेकेषां तत्र प्राक् श्रुतिगुणार्था ॥ २० ॥

सिद्धान्तमारभते । इव इति । तु इति सिद्धान्तज्ञापकम् ।
 एकेषां शास्त्रिणां शाखायां इवः सुत्याहे आश्विन ग्रहं गृहीत्वा
 त्रिवृता यूपं पविषीयाग्नेयं पशुमुपाकरोतीति श्रुतम् । इदं सवनी-
 यपशुत्पत्तिवाक्यम् । ननु तस्यामेव शाखायां चतुर्थदिवसे आग्नेयं
 पशुमालभतइति श्रूयते तस्य का गतिरत्राह । तस्यां शाखायां
 प्राक् चतुर्थदिवसे श्रुतिः उक्तवाक्यश्रवणं गुणार्थाङ्गविधानार्था ।
 कीदृशाङ्गविधानार्थमिति चेदित्यम् । आग्नेयः पशुरग्निष्टोमआल-
 भ्यते ऐन्द्राग्नः पशुरुक्थ्यऐन्द्रो वृष्णिः षोडशिन्यां सारस्वती मेष्वा-
 तिरात्रे इति उत्तरसंस्थासाधारणपशुचतुर्थदिने प्रतिपाद्य, तत्रैव,
 यथा वै मत्स्यो ऽविदितः जनमवधूनुते एवं वा एते ऽप्रज्ञायमाना
 जनमवमानत इति । अस्यार्थः । यथा जलचरो मत्स्यः अविदितः
 स्वविरोधिजनस्थितिज्ञानशून्यः स्वप्रेक्षकजनमवधूनुते इतो गतो न
 वेतिसंशयोत्पत्तिपूर्वकं तिरस्करोति, एवम् एते पशवः अप्रज्ञाय-
 मानाः स्वविनियोगस्थानमजानन्तः जन स्वविनियोजनकर्तारम्
 अतिव्रजम् । अवमानतः तिरस्कुर्वन्तीति स्थलाज्ञाने दोषमभिधाय
 पुनः सुवर्तानि कथं पशुमन्तीति तत्रैव प्रश्नवाक्यम् । एकेन

पशुना सर्वाणि सवनानि कथं पशुयुक्तानि मवेयुरिति प्रश्नार्थः । तदुत्तरं वपया प्रातःसवने प्रचरति, पुरोडाशेन माध्यन्दिने सवने, अङ्गैः तृतीयसवनमिति प्रचारविप्रकर्षविधिः । तद्विषयमाश्लिष्य ग्रहं गृहीत्वेति पञ्चमदिने श्रुतेन वाक्येन उत्पन्नकर्मण आग्नेयः पशुरालम्पतइत्यनुवादो निन्दार्थं, निन्दया प्रश्नवाक्योपस्थितिः ततः प्रचारविप्रकर्षविधिः इति साकाङ्क्षं सत्तावत्पर्यन्तमेक वाक्यमिति भावः ॥ २० ॥

तेनोत्कृष्टस्य कालविधिरिति चेत् ॥ २१ ॥

पुनः पूर्वपक्षी स्वकोटिं चालयति । तेनेति । तेन वपाम्रचारोत्कर्षेण उत्कृष्टस्य कालविधिः आश्विनं ग्रहं गृहीत्वेति वाक्यम् । अयं भावः प्रधानस्योत्कर्षे प्रातःसवने अङ्गानामुपाकरणादीनामप्युत्कर्षे प्रातःसवने कुत्र कर्तव्यमिति विशेषजिज्ञासायाम् आश्विनमग्रहोत्तरमिति विशेषकालविषयं नुत्पत्तिवाक्यमाग्नेयः पशुरित्येवेति पुनरवान्तरप्रकरणं सिद्धमिति सवनीयार्थो एते धर्मा इति ॥ २१ ॥

नैकदेशत्वात् ॥ २२ ॥

इत्थं पक्षं सिद्धान्ती दुषयति । नैकेति । न कालविधिसंभवः । उत्कर्षस्यैकदेशत्वाद् वपाम्रचारमात्रोत्कर्षात् । अयं भावः । यदि चतुर्यदिनवाक्यमुत्पत्तिवाक्यं तर्हि अङ्गान्यपि चतुर्यदिनपटितानि उपाकरणादीनि पुनः कालाकाङ्क्षाशून्यानि न च वपाम्रचारोत्कर्षादुपाकरणोत्कर्षः । तदादि वा ऽनिसंभवात्तदन्तमपकर्षे स्यादिति पञ्चमे वक्ष्यमाणत्वेन वपाम्रचाराद्युत्कर्षे एव सर्वेकतत्पूर्वतनानामुत्कर्षः संभवति येन तेषां कालाकाङ्क्षा स्यादिति ॥ २२ ॥

अर्थेनेति चेत् ॥ २३ ॥

अनु सुष्ठिना पिनाय वपोद्वरणमासीतावपाहोमादिति अवगात् । न हि पूर्वदिने वपोद्वरणं सुष्ठिना पिनायासीत् उत्तरदिने तावत्कालपर्यन्तं स्यात् शक्नोत्याहारविहारादिरहितः । अतो ऽर्थसिद्धः पूर्वाङ्गोत्कर्ष इति पूर्वपक्ष्याशङ्कते । अर्थेनेति । उत्कर्षः पूर्वाङ्गानामिति पूरणीयम् ॥ २३ ॥

नाश्रुतिविप्रतिषेधात् ॥ २४ ॥

सिद्धान्तो समाधत्ते । नेति । नोक्तयुक्त्या ऽङ्गानामार्थिक-
सत्कर्षः । अश्रुतिविप्रतिषेधात् तृणमुष्टिना पर्णमुष्टिना वा पिधाने
ऽपि सक्तश्रुत्यविरोधात् । तस्मादाश्विनं ग्रहं गृहीत्वेति सवनी-
योत्पत्तिविधिः तत्सन्निधावङ्गपाठाभावेन न सवनीयायान्त-
रप्रकरणं सम्भवतीति भावः ॥ २४ ॥

स्थानात्तु पूर्वस्य संस्कारस्य तदर्थत्वात् ॥ २५ ॥

एवं चतुर्थदिने अयमाश्वक्यं पूर्वोक्तगुणविधानार्थम् ।
आश्विनं ग्रहं गृहीत्वेति पञ्चमदिनश्रुतं सवनीयोत्पत्तिवाक्यमिति
पूर्वोक्तयुक्तिभिः सिद्धौ सत्पत्तिवाक्यसमीपे ऽङ्गकलापाभावात्सव-
नीयस्य अवान्तरप्रकरणं नास्तीति सिद्धम् । अत एव द्वितीयतृती-
यपूर्वपक्षौ निरसताविति सिद्धान्तमुपसंहरति । स्थानादिति ।
स्थानात् पूर्वोक्तवचनेन सत्कृष्टाग्नीषोमप्रचारस्थानादङ्गकलापपा-
ठस्य पूर्वस्याग्नीषोमीयस्य धर्माः । ननु अवान्तरप्रकरणासिद्धावपि
महाप्रकरणस्य जागरुकत्वाद् दुर्बलसन्निधिप्रमाणेन च प्रकरणस्य
कथं बाधः तत्राह । संस्कारस्य पशुधर्मकलापस्य तदर्थत्वाद्
अग्नीषोमीयप्रशस्यत्वात् । अयं भावः आकाङ्क्षारूपं यत्प्रकरणं
तत्साक्षात् प्रधानार्थत्वेन पशुधर्मान् ग्रहीतुं न शक्नोति, पशुध-
र्माणां सोमयागे आकाङ्क्षाविरहात् । अतः तद्विषये परान्भुखं
प्रकरणं पुनश्च धर्मास्मान्नानार्थक्यमित्यासप्तदशारत्तिन्यायेन(१)
तदङ्गेषु पशुषु परम्परया सन्मुखम् । तत्रापि स्थानसहितस्य
प्रकरणस्य बलवत्त्वादग्नीषोमीयप्रशस्यत्वमेवेति ॥ २५ ॥

लिङ्गदर्शनाच्च ॥ २६ ॥

उक्तार्थं लिङ्गमप्यस्तीत्याह । लिङ्गेति । लिङ्गदर्शनात्पूर्वो-
क्तवचने पुरोडाशेन साध्यन्दिने सवनइति लिङ्गम् । तथा हि
यदि त्रयाणां महाप्रकरणेन पशुधर्मोऽसिद्धिर्न अग्नीषोमीयवपया
प्रचर्य अग्नीषोमीयेन पुरोडाशेन प्रचरतीति श्रुत्वात् पुरोडाशः
सवनीयस्य सास्त्येव पुरोडाशेन साध्यन्दिने सवने इत्युक्तम् ।
अग्नीषोमीयमात्रधर्मत्व पुरोडाशयागस्य पशुयागाङ्गत्वाद् अति-

(१) तृतीयाध्यायस्य प्रथमपादे नवमाधिकरणे उक्तेन न्यायेनेत्यर्थः ।

देहेन प्राप्ती तस्य साध्यदिनसवनकालविधानं संगच्छतइति
लिङ्गम् ॥ २६ ॥

अचोदना गुणार्थेन ॥ २७ ॥

ननु अपो जलं द्रष्टुमपिदधानीति श्रुत्या पशोर्वपोदुष्ये
यच्छिद्रं तत्पिधानार्थं वा सवनीयपशावपि पुरोडाशो ऽतिदेशं
विना प्राप्नोतीति न पूर्वोक्तलिङ्गं स्वसमीहितसाधकमत्राह । अचो-
दनेति । गुणार्थेन छिद्रविधानार्थेन अचोदना विधिर्न, किं त्वर्थ-
वादः पुरोडाशस्तावकः ॥ २७ ॥

शाखाहरणादोनामुभयदोहधर्मत्वम् । अधि० ८ ।

देहयोः कालभेदाद् असंयुक्तं शृतं स्यात् ॥ २८ ॥

दर्शपूर्णमासे सायंदोहः प्रातर्दोह इति द्वयमस्ति तत्र दोहध-
र्माः (१) सायंदोहार्थाः नतोभयार्था इति संशये पूर्वपक्षमाह । दोहेति ।
शृतं प्रातर्दोहः असंयुक्तं दोहधर्मेणासंयुक्तं द्वयोः कालभेदात् । पूर्व-
न्यायेन सायंदोहस्य धर्मसन्निधानादिति भावः ॥ २८ ॥

प्रकरणाविभागाद्वा संयुक्तस्य कालमात्रम् ॥ २९ ॥

सिद्धान्तमाह । प्रकरणेति । प्रकरणास्य महाप्रकरणस्य अविभा-
गाद् उभयोरभेदाद् उभयोरङ्गम् । कालशास्त्रमेन्द्रं दध्यमावा-
स्यायाम् ऐन्द्रं पयो ऽमावास्यायामिति कालशास्त्रं संयुक्तस्यैव
अङ्गसंयुक्तस्य प्रधानस्यैव । अयं भावः । न सायंदोहस्य पूर्वद्युरा-
म्नानं, किं तु उत्तरस्मिन्नेव ऐन्द्रं दधीत्यादिवाक्येन प्रधानसि-
द्धौ अङ्गानामपि स एव कालः । दधि सद्यो न भवतीति पूर्वद्युर-
नुष्ठानमर्थावस्था न कथ्यतेनेति पूर्वस्माद्वैषम्यमिति ॥ २९ ॥

संमार्गादीनां ग्रहधर्माणां सवनत्रयार्थत्वम् । अधि० ८ ।

तद्वत्सवनान्तरे ग्रहाम्नानम् ॥ ३० ॥

ऐन्द्रत्रायवादयो दश ग्रहाः प्रातःसवने श्रुताः । तेषां धर्मा
अपि दशापवित्रेण ग्रहं संमाहर्तीत्यादयः । ते जनीषोमीयपशुध-

(१) पक्षाग्रशाखाच्छेदनवत्सापाकरणादयो दोहधर्माः ।

मैत्रत्वात्तःसवनार्थाः सन्निधेरिति बहिः पूर्वपक्षे सिद्धान्तमाह ।
तद्वदिति । दोहधर्मवत् सवनान्तरे ऽपि ग्रहाम्भानं ग्रहधर्माभानं
सोमयागस्य अभ्यासकृत्वेन यागपृथक्त्वाभावात्सर्वार्थमिति ॥३०॥

रशनात्रिवृत्तवादीनां सर्वपशुधर्मत्वम् । अधि० । १० ।

रशना च लिङ्गदर्शनात् ॥ ३१ ॥

अग्नीषोमीयपशौ यूपं परिव्ययतीति श्रुतम् । यूपं रशनया
वेष्टयतीत्यर्थः । तत्रैव रशनाधर्मा अप्याम्नाताः । धर्ममयी भवन्ति
त्रिवृत्सवतीत्यादयः । एवं सवनीयपशवपि त्रिवृता यूपं परिवी-
येति परिठ्याणान्तरमाप्तातम् । रशनाधर्मा उक्तपार्था उताग्नी-
षोमीयार्था एवेति संशये सन्निधानादग्नीषोमीयरशनार्था इति
बहिः पूर्वपक्षे सिद्धान्तमाह । रशनेति । रशना धर्मसहितारशना
उक्तपार्था । लिङ्गदर्शनात् । सवनीयपरिठ्याणे त्रिवृत्त्रगुणविशि-
ष्टरशनानुवादात् । अन्यथा यूपं परिवीयेत्येतावतैव चारिताय्ये
रशनाया अतिदेशेन धर्मविशिष्टस्य प्राप्तौ त्रिवृतेति विशेषणं
ठयर्थं स्यादिति भावः ॥ ३१ ॥

अंशवदाभ्ययोरपि सादनादिधर्मवत्त्वम् । अधि० ११ ।

आराच्छिष्टमसंयुक्तमितरैरसन्निधानात् ॥ ३२ ॥

ज्योतिष्टोमसन्निधौ पठिता ऐन्द्रशायवादिग्रहाः । अगारभ्य
पठिता अदाभ्यादिग्रहाः । एवं सति संमार्गादयो ये ग्रहधर्मा ते
सर्वार्था उक्त प्रकरणपठितग्रहार्था इति संशये पूर्वपक्षमाह । आरा-
दिति । आरात्प्रकरणपठितग्रहसमीपे शिष्टं यत् संमार्गादि इतरैः
अनारभ्य पठितग्रहैः असंयुक्तमसन्निधानाद् दूरेतित्वात् ॥ ३२ ॥

संयुक्तं वा तदर्थत्वाच् शेषस्य तन्निमित्तत्वात् ॥ ३३ ॥

सिद्धान्तमाह । समिति । ग्रहमात्रेण संयुक्तं दूरपठितानामपि
तदर्थत्वाज् ज्योतिष्टोमापूर्वार्थत्वात् । शेषस्य ग्रहधर्मस्यापि
ग्रहद्वारा तन्निमित्तत्वाज् ज्योतिष्टोमापूर्वकारणत्वात् । संमार्गाद्यु-
द्देश्यतावच्छेदकं न ग्रहत्वम् आनर्थक्यात् किं तु प्रकृतापूर्वसाध-
नत्वं तच्च दूरस्थे ऽपि तुल्यमिति भावः ॥ ३३ ॥

निर्देशाद्ध्यवतिष्ठेत् ॥ ३४ ॥

ननु मैत्रावरुणं पयसा वृणातीत्यत्रापि पयसा योगः तुल्य-
युक्त्या सर्वत्र स्यादत्राह । निर्देशादिति । निर्देशाद् मैत्रावरुणमिति
सदृश्यनिर्देशाद् व्यवतिष्ठेत् तत्रैव ॥ ३४ ॥

चित्रियादोष्टकानामग्र्यङ्गत्वम् । अधि० । १२ ।

अग्र्यङ्गमप्रकरणे तद्वत् ॥ ३५ ॥

महाग्निचयने अखण्डा अकृष्टा इति इष्टकाधर्माः
अनारभ्य पठितचित्रियादीष्टकाङ्गानि न, अमन्निधानादिति
बहिः पूर्वपक्षे सिद्धान्तमाह । अगतीति । अप्रकरणे श्रुतम् अग्र्यङ्गं
चित्रियादयः तद्वद् अदाभ्यादिय इदुर्मान् लभते । हेतुः पूर्वं एव
तद्वदित्यनेन दर्शितः । ननु पूर्वन्यायेनैव गतार्थत्वात् पृथगाधिकरणं
व्यर्थमिति चेत् । उच्यते । अथ चिच्छाखान्तरे ज्योतिष्टोमप्रकरणे
अदाभ्यग्रहपाठः, यस्यैवं विदुषो ऽदाम्यो गृह्यन्ते इति, इह तु
तदपि नास्तीति विशेषः पूर्वपक्षः । निराकरणं तस्यापि पूर्ववदेव
बोध्यम् ॥ ३५ ॥

क्रयाभिषवादीनां सोममात्रधर्मत्वम् । अधि० १३ ।

नैमित्तिकमतुल्यत्वाद् असमानविधानं स्यात् ॥ ३६ ॥

पूर्वोक्तफलचमस इज्याविकार इति साचितत्वादिज्याविकार-
सोमधर्माः क्रयादयः फलचमसार्था इति बहिः पूर्वपक्षे सिद्धान्त-
माह । नैमित्तिकमिति । नैमित्तिकं (१) फलचमसद्रव्यम् असमा-
विधानं सोमतुल्यविधानं न स्यात् । अतुल्यत्वात् सोमस्य नित्य-
त्वेन फलचमसस्य राजन्यादिकर्तृकत्वनिमित्तकत्वेन अतुल्य-
त्वात् । यदि फलचमसार्थमपि क्रयादिधर्माः तर्हि नित्यत्वेन श्रुति-
विरुद्धयेत् । (२) तस्मादतिदेशेनैव धर्मप्राप्तिस्तत्रेति भावः ॥ ३६ ॥

(१) न्यग्रोधमुकुलरूपस्य पिष्टं चम्यते यत्र स फलचमस इति साधनः ।

(२) नित्या अभिषवादि संस्कारा नित्यं सोमं संस्कायं सत्त्वा चरिता-
र्थाः मन्तो नाभ्यं संस्कायं मपेक्षन्ते । फलचमसस्तु सोमविकारत्वात्पराधाद-
भावी । ततो निरपेक्षाः संस्कारविधयो न तत्र प्रवर्तन्ते इति साधनः ।

प्रतिनिधिश्च मुख्यधर्मानुष्ठानम् । अधि० १४ ।

प्रतिनिधिश्च तद्वत् ॥ ३७ ॥

ब्रह्मभावे नित्यं प्रतिनिधिना ऽनुष्ठेयमिति षष्ठे वक्ष्यति ।
तथा च मुख्यप्रतिनिधिषु मयसाधारणाः प्रोक्षणादयः तत मुख्यार्था
एवेति संशये पूर्वपक्षमाह । प्रतीति । तद्वत् सोमधर्मवत् प्रतिनि-
धेरनित्यत्वादिति भावः ॥ ३७ ॥

न तद्वत्प्रयोजनैकत्वात् ॥ ३८ ॥

सिद्धान्तमाह । नेति । न तद्वत्, सोमधर्मवत् प्रयोजनैकत्वात्
पुगेडाशनिष्प्रतिरूपप्रयोजनैकत्वात् । अयं भावः । ब्रीहिभिर्य-
जेतेत्यत्र शक्यार्थस्य ब्रीहिवत्प्रजाते, होमकरणात्वं न संभवति
अमर्तत्वात् । नापि ब्रीहीणाम् अवहृत्तनपेषणादिना तन्नाशात्,
किं तु ब्रीह्यवयवे लक्षणा वाक्या । मुख्याभावे क्रियमाणः प्रति-
निधिः सदृशतम इत्यपि षष्ठे वक्ष्यति । ब्रीहीणामुत्पादकाः
नीवाराणां च परमाणव एकजातयः तैरेव परमाणुभिः संयोगविशे-
षेण कदा चिद् ब्रीहयः कदा चिन्नीवाराः । यदा ब्रीहिसंवन्धि-
नस्तदा मुख्या यदा ब्रीह्यसंवन्धिनस्तदा अमुख्याः प्रतिनिधिरू-
पा इति ब्रीहपदतात्पर्यविषयत्वमुभयोरित्युभयार्था धर्माः ॥३८॥

अशास्त्रलक्षणात्वात् ॥ ३९ ॥

ब्रीहिनीवारयोः प्रकृतिविकृतिभावो नास्तीत्यत्र हेत्वन्तर-
माह । अशास्त्रेति । ब्रीहिभिरिति श्रवणाद् ब्रीहिरूपफलोपधा-
यकाः परमाणवो हि परस्परया ब्रीहिवत्संबद्धाः शास्त्रीयाः
यागाङ्गभूताः । ये स्वरूपयोग्याः तदशास्त्रीयाः । अतो न तयोः
प्रकृतिविकृतिभाव इति भावः ॥ ३९ ॥

श्रुतेष्वपि प्रतिनिधिषु मुख्यधर्मानुष्ठानम् । अधि० १५ ।

नियमार्था गुणश्रुतिः ॥ ४० ॥

सोमाभावे पूतीकानभिषुणोतीति पूतीकानां शास्त्रविहित-
त्वात् तत्र प्रकृतिविकृतिभावः संभवतीति बहिः पूर्वपक्षे सिद्धान-
्तमाह । नियमेति । गुणश्रुतिः पूतीकश्रवणं पूर्वन्यायेन प्रधान-

सोमसादृश्येन अन्यद्रव्यं स्याति प्राप्तौ पूतीकानिति नियमविधिः ।
तथा च अशास्त्रीयत्वं तुर्यमिति भावः ॥ ४० ॥

दीक्षणीयादिधर्माणामग्निष्टोमाङ्गत्वम् । अधि० १६ ।

संस्थास्तु समानविधानाः प्रकरणाविभागात् ॥ ४१ ॥

उपोतिष्टोमस्य संस्था श्वतस्रः अग्निष्टोम उक्थ्यः षोडशयति-
रात्र इति । संस्था समाप्तिः । येन साम्ना क्रतुः समाप्यते तन्नाम्ना
क्रतुठयवहारः । अत्यग्निष्टोमाप्तोर्योनवाजपेयानां चतुर्वेदान्तर्भावः
तथा व्यक्तमाकरे । उपोतिष्टोमेन स्वर्गकामो यजेतेति क्रतुफलं
श्रूयते । तथा तत्तत्साम्ना क्रतुसमाप्तिकृपगुणफलान्यपि उपोतिष्टो-
माश्रयाणि श्रूयन्ते, पशुकाम उक्थ्यं गृह्णीयात्, षोडशिना वीर्य-
कामः स्तुवीत, अतिरात्रेण प्रजाकामं याजयेदिति । एवं सति
दीक्षणीयादिधर्माः संस्थासाधारणाः उत उपोतिष्टोमस्यैवेति संशये
पूर्वपक्षमाह । संस्था इति । संस्था उक्ता उपोतिष्टोमेन समानवि-
धानाः प्रकृतिविकृतिभावशून्या इति यावत् । प्रकरणस्य उपोतिष्टो-
मप्रकरणस्य अविच्छेदात् ॥ ४१ ॥

व्यपदेशश्च तुर्यवत् ॥ ४२ ॥

इतोऽपि समानविधाना इत्याह । व्यपदेशेति । आन्य-
शेषप्रतिपत्तिं वदति शास्त्रम् । यद्यग्निष्टोमो जुहोति, यद्युक्थ्यः
परिधौ निमाष्टिः यद्यतिरात्रो यजुर्वेदन् प्रपद्यते यच्चक्रतूनां व्या-
वृत्त्याइति । व्यपदेशः अङ्गवैलक्षण्यं तुर्यवदङ्गानि दर्शयति । यथा
यदि रथन्तरसामा सोमः स्याद् ऐन्द्रवायवाग्रान् गृह्णीयादिति वत् ।
अपि च आग्नेयमजमग्निष्टोममालभते, ऐन्द्राग्नं द्वितीयमुक्थ्ये,
ऐन्द्रं षष्ठिणं तृतीयं षोडशिनि । द्वितीयस्य तृतीयस्य च दर्शनं
सामानविध्ये घटते । उक्थ्ये हि द्वे निमित्ते स्तः अग्निष्टोमस्तो-
त्रमुक्थ्यस्तोत्रं चेति । तत्र द्वौ नैमित्तिकावाग्नेय ऐन्द्राग्नश्च । तेन
द्वितीयदर्शनं नोपपद्येत, भवति तु तस्मात्सर्वार्थावस्थस्य उपोति-
ष्टोमस्य दीक्षणीयादिधर्माः ॥ ४२ ॥

विकारास्तु कामसंयोगे सति नित्यस्य समत्वात् ॥ ४३ ॥

सिद्धिः । नानाह । विकारा इति । संख्या ज्योतिष्टोमस्य विकाराः ।
कामसंयोगे सति पशुकामादिसंयोगे सति नित्यसमत्वात् पूर्वं
फलचममस्थले दर्शितनित्यचमसानित्यगोदोहनतुल्यत्वात् । दीक्ष-
णीयादयस्तु नित्यवच्छ्रुतामग्निष्टोमसंख्यां गृह्णीयुः । स्वस्य
नित्यवच्छ्रुतत्वात् । नोक्तृत्वादिकं तस्य कामनायां सत्यामेव
प्रवृत्तेरनित्यत्वेन नित्यानित्यसङ्ख्यविरोधस्य तुल्यत्वादिति
भावः ॥ ४३ ॥

वचनात्तु समुच्चयः ॥ ४४ ॥

अनु पूर्वोक्तं द्वितीयतृतीयवचनं समानविधाववपकल्पतइति
तदुत्तरं किमत्राह । वचनादिति । इदं समुच्चयविधायकं वचनम-
पूर्वं न आपकमिति भावः ॥ ४४ ॥

प्रतिषेधाच्च पूर्वेषाम् ॥ ४५ ॥

इतो ऽपि ज्योतिष्टोमविकारा उक्तृत्वादय इत्याह । प्रति-
षेधादिति । पूर्वलिङ्गानां होमानां प्रतिषेधाद् होमनिषेधपूर्वका-
पूर्वगुणविधानात् । ज्योतिष्टोमस्यायं विकारः इति सिध्यतीति ।
अयं भावः । उक्तृत्वे आज्यशेषेण होमो न कार्यः किं तु परिधी-
मार्जनं कार्यमिति प्रतीयते । यदि प्रकृतिविकृतिभावो न स्यात्
तदा होमस्यात्यन्तमप्राप्तत्वात् निषेधपूर्वकगुणविधानं न स्या-
दिति ॥ ४५ ॥

गुणविशेषादेकस्य व्यपदेशः ॥ ४६ ॥

अनु यद्यङ्गजातं ज्योतिष्टोममनुमरेत् तर्हि यद्यग्निष्टोमो
जुहोतीत्यग्निष्टोमशब्देन विशेषतया व्यपदेशः किमर्थः प्रकर-
णेन नित्ये ज्योतिष्टोमे होमस्य निवेशादत्राह । गुणेति । एकस्य
ज्योतिष्टोमाधिकृतस्य गुणविशेषात् । अग्निष्टोमसाम्ना समाप्तेः
फलाभावेन फलविशेषानधिकृतादग्निष्टोमसाम्ना समाप्तिरूपगुण-
विशेषाद् व्यपदेशः अनुवाद इति शेषः । पूर्वोक्तनित्यानित्यविरो-
धरूपदोषाद् नित्यस्वरूपाग्निष्टोमार्थत्वे सिद्धे ऽग्निष्टोमशब्दो
ऽनुवाद इति भावः ॥ ४६ ॥

इति जैमिनिसूत्रवृत्तौ तृतीयस्याध्यायस्य षष्ठः पादः ॥ ६ ॥

बर्हिःरादीनां दर्शनीयमावतदङ्गोभयाङ्गत्वम् । अधि० १ ।

प्रकरणविशेषादसंयुक्तं प्रधानस्य ॥ १ ॥

दर्शपूर्णमासयोः बर्हिः तदुर्माः वेदिः तदुर्माश्च श्रूयन्ते । एते केवलं प्रधानार्था उताङ्गप्रधानार्था इति संशये पूर्वपक्षमाह । प्रकरणेति । असंयुक्तम् अयुक्तायुक्तान् मुष्टीन् लुनातीति बर्हिरुत्पत्तिवाक्ये उद्देश्येन असंबद्धम् अतः अङ्गाकाङ्गारूपप्रकरणविशेषात् प्रधानस्य धर्मा इमे बर्हिःरादयः, अङ्गानामनवस्याभयेन अङ्गाकाङ्गाविरहादिति भावः ॥ १ ॥

सर्वेषां वा शेषत्वं स्यात्तत्प्रयुक्तत्वात् ॥ २ ॥

सिद्धान्तमाह । सर्वेषामङ्गप्रधानानां शेषत्वं बर्हिर्वेद्यादीनां स्यात् । वेद्यां हवींषि आसादयतीति अङ्गप्रधानसाधरणं यद्विः तत्प्रयुक्तत्वाद् हविर्नात्र प्रयोजकत्वश्रवणात् । प्रकरणाद्वाक्यस्य बलवत्त्वादिति भावः ॥ २ ॥

आरादपीति चेत् ॥ ३ ॥

पूर्वपक्षी शङ्कते । आरादिति । आरात्समीपे शिष्टपिण्डपितृयज्ञस्यापि बर्हिर्वेदिशेषोपकारकं स्यात् । सर्वशेषत्वादिति ॥ ३ ॥

न तद्वाक्यं हि तदर्थत्वात् ॥ ४ ॥

उक्तातिप्रसङ्गं परिहरति । वाक्यमिति । वाक्यं बर्हिर्वेद्यादिवाक्यं दर्शपूर्णमासाभ्यां स्वर्गकामो यजेतेत्यनेन एकवाक्यतामापन्नमिति पूरणीयम् । तत्प्रकरणपाठेन तदर्थत्वात् ॥ ४ ॥

लिङ्गदर्शनाच्च ॥ ५ ॥

उक्तार्थे लिङ्गमप्याह । लिङ्गमिति । प्रुवामेवाग्रे ऽभिघारयति ततो हि प्रथमावाक्यभागौ यद्वयन् भवतीति अभिघारणस्याज्यभागार्थतां दर्शयति । यथा अभिघारणस्य उभयार्थत्वं तथैवेतरेषामङ्गानामिति भावः ॥ ५ ॥

स्वामिसंस्काराणां प्रधानार्थत्वम् । अधि० २ ।

फलसंयोगात् स्वामियुक्तं प्रधानस्य ॥ ६ ॥

उपोतिष्टोमे केशश्मश्रु वपते इत्यादयः पूर्ववदुभयार्थाः इति बहिः
पूर्वपक्षे सिद्धान्तमाह । फलेति । स्वामिना यजमानेन संयुक्तं
यजमानसंस्काररूपं कर्म प्रधानस्याङ्गं फलसंयोगात् फलभोक्तृत्वा-
दित्यर्थः । यजमानस्य द्वे रूपे कर्तृत्वं भोक्तृत्वं चेति । तत्र कर्तृ-
त्वसिद्धौ न शास्त्रापेक्षा किं तत्तत्संस्कारसाध्यत्वाद्भोक्तृत्वस्य
शास्त्रैकसमधिगम्यत्वमतः फलसंस्कारा भोक्तृत्वेनैव साकमन्वय-
महंति तत्रान्वये फलस्य तत्रैव संबन्धात्फलसन्निकर्षात्प्रधानार्थ-
त्वमिति भावः ॥ ६ ॥

सौमिकवेद्यादीनामुभयाङ्गत्वम् । अधि० ३ ।

चिकीर्षया च संयोगात् ॥ ७ ॥

सौमिकी वेदिः उभयार्था उत प्रधानार्थेति संशये पूर्वपक्षमाह ।
चिकीर्षेति । इयं प्रधानार्था चिकीर्षया इयति शक्यामीति सौमि-
कवेदिसन्निधौ चिकीर्षाघटितवाक्यप्रवणात् । पुरुषस्य चिकीर्षितं
प्रधानं फलवत्त्वात् । अङ्गानि न तथेति भावः ॥ ७ ॥

अभिमर्शनस्याङ्गप्रधानोभयाङ्गत्वम् । अधि० ४ ।

तथा ऽभिधानेन ॥ ८ ॥

एतदधिकरणमसनाप्यैव अधिकरणान्तरारम्भः । (१) चतुर्होत्रा
पौर्णमासीमभिमृशेत्पञ्चहोत्रा(२) ऽमावास्याम् इति । तथा अस्यां
मन्त्राभ्यामभिमर्शनं प्रधानहविषामभिधानेन पौर्णमासीमित्या-
दिनाम्ना प्रधानवाचकेन संयोगात् । पौर्णमास्यमावास्याशब्दौ
प्रधानवाचकाविति (३) विद्वदधिकरणे ऽयवस्थापितत्वादिति भावः ।
इदमपि पूर्वपक्षसूत्रम् ॥ ८ ॥

तद्युक्ते तु फलश्रुतिस्तस्मात्सर्वचिकीर्षा स्यात् ॥ ८ ॥

प्रथमाधिकरणपूर्वपक्षं निरस्यति । तद्युक्ते इति तद्युक्ते
अङ्गयुक्ते प्रधाने फलश्रुतिः फलसाधनत्वश्रुति । तस्मात्सर्वस्य साङ्ग-
प्रधानस्य चिकीर्षा स्यादतः सर्वार्था वेदिरिति भावः ॥ ९ ॥

(१) पृथिवी होतेत्यादिको मन्त्रश्चतुर्होता, तस्मिन् मन्त्रे यज्ञाङ्गानां
चतुर्णां श्रुतत्वाद् इति साधवः प्रकारान्तरमपि तेनोक्तं जै० श्रु० वि० ।

(२) अग्निर्होतेत्यादिको मन्त्रः पञ्चहोतेति साधवः । (३) द्वि०
अ० द्वि० पा० सू० अ० ।

गुणाभिधानात्सर्वार्थमभिधानम् ॥ १० ॥

द्वितीयाधिकरणसिद्धान्तमाह । गुणेति । पूर्वाक्तवाक्ये अमा-
वास्यापौर्णमासीशब्दाभ्यां गुणस्य अङ्गस्य काजस्याभिधानात्सर्वार्थं
साङ्गप्रधानार्थमभिमर्शनम् । अयं भावः अमावास्यापौर्णमासी-
शब्दौ यदि प्रधानवाचकौ गृह्येते तस्य क्रियारूपत्वेन अभिमर्शो
न सम्भवति तस्य हविषि लक्षणाकल्पनापेक्षया प्रत्ययस्यैव
सप्तम्यर्थे लक्षणा युक्तेति ॥ १० ॥

दीक्षादक्षिणयोः प्रधानार्थत्वम् । अधि० ५ ।

दीक्षादक्षिणं तु वचनात्प्रधानस्य ॥ ११ ॥

दीक्षादक्षिणयोः योग्यत्वेन उभयार्थत्वे प्राप्ते सिद्धान्तमाह ।
दीक्षेति । वचनात्सोमस्य दीक्षा सोमस्य दक्षिणेति वचनात्
शेषं स्पष्टम् ॥ ११ ॥

निवृत्तिदर्शनाच्च ॥ १२ ॥

उक्तार्थे साधकान्तरमाह । निवृत्तीति अग्नीषोमीयविकृतौ
निरूढपशौ षड्ढोतारं मनसा ऽनुसृत्य जुहोति सैवास्य दीक्षेति
स्तुत्या दीक्षानिवृत्तिदर्शनान्नोभयार्था, अङ्गार्थत्वे अग्नीषोमीय-
त्वेन विकृतौ अतिदेशेन प्राप्तौ निवृत्त्ययोगादिति भावः ॥ १२ ॥

अन्तर्वेदेर्गृहपानङ्गत्वम् । अधि० ६ ।

तथा यूपस्य वेदिः ॥ १३ ॥

अग्नीषोमीयपशौ यूपावटं प्रकृत्य श्रूयते, अर्धमन्तर्वेद्यर्धं
बहिर्वेदीति । अनेन अवटमुद्दिश्य संस्कृतान्तर्वेद्यर्धदेशो विधीय-
तउतासंस्कृतः अर्धो देशो ऽन्तर्वेद्याः अर्धः बहिश्च यथा स्यात्
तादृशदेशं लक्षयित्वा स विधीयतइति संशये पूर्वपक्षमाह । तथेति
यथा दीक्षादक्षिणं वचनात्प्रधानार्थं तथोक्तवचनाद्यूपस्य यूपाव-
टस्य वेदिः अर्धान्तर्वेदिः अङ्गम् ॥ १३ ॥

देशमात्रं वा शिष्टेनैकवाक्यत्वात् ॥ १४ ॥

सिद्धान्तमाह । देशमात्रमिति । देशमात्रमसंस्कृततावन्मात्रं
लक्षयित्वा विधीयते । शिष्टेन अर्धं बहिर्वेदीति शिष्टेन एकवा-

क्यत्वात् । अर्धान्तर्वेदीविधाने अर्धं बहिर्वेदीति बहिर्वेद्यर्धमपि विधेयम् । नभयविधौ वाक्यभेदस्तदपरिहार्यः । देशविशेषे लक्षणायां तादृशो देशविशेष एक एव विधीयतइति न वाक्यभेद इति भावः ॥ १४ ॥

हविर्धानस्य सामिधेन्यनङ्गत्वम् अधि० १ ।

सामिधेनीस्तदन्वाहुरिति हविर्धानयोर्वच
नात्सामिधेनीनाम् ॥ १५ ॥

ज्योतिष्टोमे श्रूयते, उत यत्सुन्वन्ति सामिधेनीस्तदन्वाहुरितीति । सामिधेनीहविर्धानयोर्मध्ये यस्मिन् हविर्धाने सुन्वन्ति तत्सामिधेनीतिः संबन्धयेदित्यर्थः (१) । अत्र हविर्धानं सामिधेयङ्गमुत तल्लक्षितो देश इति संशये पूर्वपक्षमाह । अत्र इत्यन्तविषयवाक्यं तस्य वचनादित्यनेनान्वयः । हविर्धानयोर्मध्ये यस्मिन् सुन्वन्ति तत्सामिधेनीनामङ्गम् । यस्मिन् सुन्वन्ति तदन्वाहुरिति वचनात् ॥ १५ ॥

देशमात्रं वा प्रत्यक्षं ह्यर्थकर्म सोमस्य ॥ १६ ॥

सिद्धान्तमाह । देशेति । देशविशेषः दक्षिणहविर्धानदेशमात्रं नियम्यतेः कुतः, सोमस्य अर्थकर्म अकारकं हविर्धारणद्वारोपकारकं प्रत्यक्षम् । तथा च सोमाङ्गत्वेन अङ्गवन्तरं नाकाङ्क्षति दर्शपूर्णमासादाहवनीयप्रत्यग्देशोऽतिदेशशास्त्रेण प्राप्तः स एव हविर्धानदेशः । तत्र हविर्धानशकटौ द्वौदक्षिणोत्तरौ तयोर्द्वयोरप्यतिदेशेन पक्षे प्राप्तौ यस्मिन् सुन्वन्तीति वचनेन दक्षिणहविर्धानदेशतियममात्रमनेन क्रियतइति भावः (२) ॥ १६ ॥

समाख्यानं च तद्वत् ॥ १७ ॥

समाख्यानं सोमस्य हविर्धानमिति तद्वद् अस्माभिर्यदुक्तं सोमाङ्गमिति तमेवार्थं द्रढयति ॥ १७ ॥

(१) "हविर्धानमवष्टपगतयोर्दक्षिणोत्तरभागयोरवस्थितयोर्हविर्धाननामकयोः शकटयोर्मध्ये दक्षिणं शकटमत्र यत्तच्छब्दाभ्यामभिधीयते । तस्य समीपे सोमस्याभिषवः । उतेत्ययं शब्दो ऽवशब्दस्वार्थे वर्तते । अथ यस्मिन् हविर्धाने सोममभिषुष्वन्ति तस्मिन् सामिधेनीरनुब्रूयुरित्यर्थः" इति साधनः । (२) अङ्गत्वपक्षे तु अभिवक्ष्यलक्षितस्य दक्षिणस्य हविर्धानस्याप्यङ्गत्वस्याङ्गत्वस्य विधानाद्वैरवमिति भावः ।

उत्सर्गातिरिक्तस्यान्यद्वारा अनुष्ठानम् । अधि० ८ ।

शास्त्रफलं प्रयोक्तारि तल्लक्षणात्वात् तस्मात्

स्वयं प्रयोगे स्यात् ॥ १८ ॥

दर्शपूर्णमासउपोतिष्टोमादिकर्माणि स्वैनैव अनुष्ठेयान्युत
स्वेनान्येन वा उत्तसर्गनात्र स्वयं कुर्याच्छेयमन्येन इति संशये
प्रथमपक्षं ठयवस्यापयति शास्त्रेति शास्त्रफलं प्रयोक्तरीति न्याय-
सिद्धं तल्लक्षणत्वाद् भोक्तृत्वलक्षणत्वाद् यजमानस्य प्रयोगे
अनुष्ठाने स्वयमेव स्यात् । कर्तृत्वभोक्तृत्वयोः । सामानाधिकरण्य-
सिद्ध्यर्थमिति भावः १८ ॥

उत्सर्गे तु प्रधानत्वाच् शेषकारी प्रधानस्य तस्मा-

दन्यः स्वयं वा स्यात् ॥ १९ ॥

द्वितीयपक्षमाह । उत्सर्गइति । उत्सर्गे ऋत्विजां दक्षिणात्यागे
प्रधानत्वान्मुख्यत्वात्प्रधानस्य यजमानस्य मिद्वौ शेषकारी
उत्सर्गादन्यकर्मणां कर्ता स्वयमन्य ऋत्विग्वेति द्रव्येण परिक्रीतैः
कृते स्वयमेव कृतं भवतीति भावः ॥ १९ ॥

अन्यो वा स्यात्परिक्रयास्नानाद्विप्रति-

षेधात्प्रत्यगात्मनि ॥ २० ॥

सिद्धान्तमाह । अन्य इति । द्रव्योत्सर्गादन्यत्रान्य एव परि-
क्रयास्नानात् । ननु स्वस्यैव परिक्रयो ऽस्त्वत आह । प्रत्यगा-
त्मनि स्वस्मिन् परिक्रयस्य प्रतिषेधाद् असंभवात्(१) ॥ २० ॥

परिक्रीतानामृत्विजां संख्याविशेषनियमः । अधि० ८ ।

तत्रार्थत्कर्तृपरिमाणं स्यादनियमाविशेषात् ॥ २१ ॥

परिक्रीतेषु संख्यानियमो ऽस्ति न वेति संशये पूर्वपक्षमाह ।
सत्रेति । तत्र ऋत्विग्विषये अनियमः संख्याया अनियमः । अवि-

(१) ननु कर्तृत्वभोक्तृत्वयोः सामानाधिकरण्यनियमो विरुध्येन ऋत्वि-
जां कर्तृत्वे इति चेन्न । षड्भिर्ह्यैः कर्षतीत्यादौ स्वस्मिन् प्रयोजकत्वेन
कर्मकरद्वारा कर्तृत्ववद्वापि यजमानस्य प्रयोजकतया ऋत्विगद्वारा स्वयं क-
र्तृत्वोपपत्तेः । अत एव परिक्रयास्नानं सार्वकमिति भावः ।

शेषाद् विशेषवचनाभावात् । कर्तृपरिमाणं कर्तृसंख्या अर्थात्क-
र्मानुरूपम् । यथा लोके गृहादिनिर्माणे भूत्वान् योजयति, कार्यं
दृष्ट्वैव तदनुसारेण याजयति तथैव श्रौते ऽपि कर्मणीत्यर्थसिद्धा
संख्येति भावः ॥ २१ ॥

अपि वा श्रुतिभेदात् प्रतिनामधेयं स्युः ॥ २२ ॥

सिद्धान्तमात्र । अपि वेति । श्रुतिभेदाद् अष्टवयुः ब्रह्मा
होतेतिनामभेदात् । प्रतिनामधेयं यावन्ति नामानि तावत्सं-
ख्याकाः स्युः (१) ॥ २२ ॥

एकस्य कर्मभेदात् ॥ २३ ॥

एकस्यैव तत्तत्क्रियानिमित्तं नामद्वयं त्रयं वा किं न स्यादिति
शङ्कते । एकस्येति ॥ २३ ॥

नोत्पत्तौ हि ॥ २४ ॥

अष्टवयुं वृणीते ब्रह्माणं वृणीतइत्यादिषौडशनामभिः उत्प-
त्तौ प्रथममेव वरणविधानाद् नैकरूपं नामद्वयसंबन्ध इति समाधत्ते ।
नेति ॥ २४ ॥

चमसाध्वर्यूणां पृथक्त्वम अधि० १० ।

चमसाध्वर्यवश्च तैर्व्यपदेशात् ॥ २५ ॥

चमसाध्वर्यूणामेवैवान्तर्भाव उतान्यइति संशये एवैवान्त-
र्भाव इति पूर्वपक्षे सिद्धान्तमाह । चमसेति । चमसाध्वर्यवो ऽन्ये
तैरुक्तनामभिः चमसाध्वर्यून् वृणीतइति व्यपदेशाद् निर्देशात् ॥ २५ ॥

चमसाध्वर्यूणां बहुत्वम् । अधि० ११ ।

(२) उत्पत्तौ बहुश्रुतेः ॥ २६ ॥

(१) “यद्यपि संख्याविशेषो न श्रुतस्तथा ऽपि कार्यानुसारेण सो ऽवग-
तव्यः । तेषां कार्यविशेषाः कर्तृसंयुक्ता एवं श्रुयन्ते । परो ऽध्वर्युर्विभजति ।
प्रतिप्रस्थाता मन्थनं जुहोति । नेष्टा पत्नीमुदानयति । उन्नेता चमसानु-
न्नयति । प्रस्तोता प्रस्तौति । उद्गातोद्गायति । प्रतिहती प्रतिहरति । सुब्र-
ह्मण्यः सुब्रह्मण्योमाह्वयति । होता प्रातरनुवाकमनुब्रूते । मैत्रावरुणः प्रेष्यति ।
अच्छावाको यजति । ग्रावस्तुद् ग्रावस्तोत्रीयामन्वाहेति । एवं ब्रह्मब्राह्मणा-
च्छस्याग्नीध्रपोतणां चन्दांसि कर्मास्युदाहार्याणि । तस्माद् यावन्ति कार्याणि
तावन्तश्चत्विजो वरीतव्याः” इति माधवः । (२) अस्योत्तराधिकरणशे-
षत्वे वार्त्तिककारो ऽङ्गीकर्तारः ।

ते चमसाध्वर्यवो बहव इति सिद्धान्तमाह । उत्पत्ताविति ।
उत्पत्तौ वरणवाक्ये शेषं स्पष्टम् ॥ २६ ॥

चमसाध्वर्यूणां दशसंख्यानिबन्धः । अधि० १२ ।

दशत्वं लिङ्गदर्शनात् ॥ २७ ॥

ते चमसाध्वर्यवो दशेति सिद्धान्तमाह । दशेति । तेषु दशत्वं
दशपेयनामके यागे एकैकं चमसं दश दशोपसर्पन्ति शतं ब्राह्मणा
इति लिङ्गात् । न्यूने अधिके वा शतत्वं विरुध्यतेति भावः ॥ २७ ॥

शमितुरप्यक्तवम् । अधि १३ ।

शमिता च शब्दभेदात् ॥ २८ ॥

शमिता ऽप्यतिरिक्त इति पूर्वपक्षसूत्रम् । शमितेति । शब्द-
भेदाद् नामभेदात् ॥ २८ ॥

प्रकरणादुत्पत्त्यसंयोगात् ॥ २९ ॥

सिद्धान्तमाह । प्रवरणेति । उत्पत्तेः वरणवाक्यस्य असंयोगाद्
अभावात् । प्रकरणात् प्रकरणकल्पकाध्वर्यवसमाख्यावति संज्ञप-
नादिवाठात् । (१) अध्वर्युगणप्रतिप्रस्थात्रेति भावः ॥ २९ ॥

उपगानामप्यक्तवम् अधि० १४ ।

उपगाश्च लिङ्गदर्शनात् ॥ ३० ॥

उपगातारो ऽप्यइति बहिः पूर्वपक्षे सिद्धान्तमाह । उपेति ।
उपगातारस्तु कृप्ता एवतिर्वजः तान्ये लिङ्गदर्शनाद् नाध्वर्युरुपगा-
येदिति लिङ्गदर्शनात् । यद्यन्ये तर्हि अध्वर्यावत्यन्ताप्राप्त्या
निषेधो व्यर्थः स्याद् इति भावः ॥ ३० ॥

सोमविक्रेतुः पृथक्तवम् । अधि० १५ ।

विक्रयी त्वन्यः कर्मणो ऽचोदितत्वात् ॥ ३१ ॥

सोमविक्रयी त्वन्य इति सिद्धान्तमाह । विक्रयीति । अचो-
दितत्वाद् विक्रयस्याविहितत्वात् । क्रय एव विहितः गवा

१ वद्यपि शमिताऽ इत्यादिमन्त्रस्याध्वर्युकारणे पाठास्तत्रैव शमिन्मु-
चितं तथा ऽपि “ परावर्तते ऽध्वर्युः संज्ञयमानाद् ” इति तस्य परावृत्तिप्र-
वणात् तत्पुरुषाणां प्रतिमन्त्रादीनां तद्भवतीति भावः । परे तु कर्त्री
अन्य इव शमिता । शमिञ् चैव विमाणा मिति कश्चिदध्वर्यमकरणे पाठात् ।

क्रीणातीति, तदन्यथा ऽनुपपत्त्या सिद्धो विक्रयः । ऋत्विजां विहितकर्मकरत्वादप्य एव स इति भावः ॥ ३१ ॥

ऋत्विक्पदस्य योजकत्वात् सप्तदशमात्रगामित्वम् । अधि० १६ ।

कर्मकार्यात्सर्वेषामृत्त्विकत्वमविशेषात् ॥ ३२ ॥

उयोतिष्ठोमे चमसाध्वर्युषु ऋत्विक्त्वमस्ति न वेति संशये पूर्वपक्षमाह । कर्मैति । सर्वेषामृत्त्विकं कर्मणः विहितकर्मणः कार्याद् अनुष्ठानाद् हेतोः अविशेषाद् इमे ऋत्विजो नेमइति उपावर्तयितुमशक्यत्वात् ॥ ३२ ॥

न वा परिसंख्यानात् ॥ ३३ ॥

सिद्धान्तमाह । नेति न चमसाध्वर्यव ऋत्विजः तस्मात्सौ-
म्यस्याध्वरस्य यज्ञक्रानोः सप्तदश ऋत्विज इति परिसंख्यानात्
सप्तदशाधिके ऋत्विक्त्वं नास्तीति परिसंख्यानात् ॥ ३३ ॥

पक्षेणेति चेत् ॥ ३४ ॥

परिसंख्यायां दोषत्रयात् पक्षे ऽनुवाद इति शङ्कते । पक्षेणे-
ति । पक्षेण पाश्चिकतया प्राप्तम् ऋत्विजो वृणीतइति बहुवचनेन
सप्तविंशतित्वं चमसाध्वर्युभिः प्राप्तमवयुष्यान्वृणोते ॥ ३४ ॥

न सर्वेषामनधिकारात् ॥ ३५ ॥

इसं पक्षं दूषयति । नेति । सर्वेषां सप्तविंशानामनधिकाराद्
अश्रवणात् । यथा वैश्वानरं द्वादशकपालं निर्वपेत्पुत्रे जाते इति
अवधिभूतद्वादशसंख्यायाः श्रुतत्वात्सप्तदशकपालो भवतीत्यादिर-
तेयुष्यानुवादः नेह यथेति भावः ॥ ३५ ॥

दीक्षादक्षिणावाक्येक्तानां ब्रह्मादीनामेव सप्तदशऋत्विक्त्वम् अधि० १७ ।

नियमस्तु दक्षिणाभिः श्रुतिसंयोगात् ॥ ३६ ॥

एवमृत्विजः सप्तदशेति सिद्धौते कइत्याकाङ्क्षायां सिद्धान्तमाह ।
नियम इति । नियमः आग्नीध्रादिष्वेवतिर्वक्त्वमिति नियमः । दक्षि-
णाभिः सह सप्तानामश्रुतिसंयोगात् । ऋत्विग्यो दक्षिणां ददातीति

तस्मा अग्निधे प्रथमं ददाति ततो ब्रह्मण इत्यादितत्त्वमयोगात् ।
येषां नाम ते ऋत्विज इति भावः ॥ ३६ ॥

उत्तथा यजमानत्वं तेषां दीक्षाविधानात् ॥ ३७ ॥

उक्तनियमे सायकान्तरमात्र । उक्तेषु । सत्रे ये ऋत्विजः ते
यजमाना इति वचनेन ऋत्विजं यजमानत्वमुक्त्वा अथर्वयुग्मं हवति
दीक्षयित्वा ब्रह्माणं दीक्षयतीति तेषां योऽज्ञानामेव दीक्षाविधा-
नात् । यदि चमसाध्वर्युषु ऋत्विक्त्वमिति तत्रापि यजमानधर्मस्य
दीक्षाया अतिदेशः स्यादिति भावः ॥ ३७ ॥

ऋत्विजां स्वामिसप्तदशत्वम् । अधि० १८ ।

स्वामिसप्तदशाः कर्मसामान्यात् ॥ ३८ ॥

(१) ज्योतिष्टोमे साप्तदश्यं स्वामिना पूरणीयं न मदस्येनेति
निहुान्तमाह । स्वामिति । कर्मसामान्यात् कर्मकरत्वेन सादृ-
श्यात् । सभयोरपि विहितकर्मकर्तृत्वादिति भावः (२) ॥ ३८ ॥

आध्वर्यवादिषु आध्वर्यादीनां कर्तृत्वनिवृत्तिः । अधि० १९ ।

ते सर्वार्थाः प्रयुक्तत्वाद्गन्धयश्च स्वकालत्वात् ॥ ३९ ॥

ये ऋत्विक्पदवाच्याः ते सर्वार्थाः स्वस्वेच्छया सर्वक्रियाक-
र्तारः प्रयुक्तत्वाद् भुत्या नियोजितत्वात् । एवमग्नयः गार्हपत्या-
दयः सर्वक्रत्वार्थाः स्वकालत्वात् स्वतन्त्रत्वाद् अनारम्भाधीतत्वा-
दिति यावत् । एवं पूर्वः पक्षः (३) ॥ ३९ ॥

(१) कस्यां चिच्छास्त्रायां सदस्यप्रणस्याम्नाः तस्यैव सप्तदशत्वं च-
मिति पूर्वपक्षो ऽत्रानुनन्धेयः । (२) क्रियां विना ऋतुयजननिमित्त-
ऋत्विक्शब्दसदस्ये न प्रवर्तते । क्रियानुष्ठानं तु निध्यभावात्तस्य नास्तीति
भावः । (३) "अग्निषु चिन्ता, ते ह्यनारभ्यवादेन यदाहवनीये जुहोती-
त्यादिना होमार्थतया विहितास्ते किं प्रकृत्यर्था उत वैकृतानामप्यामनहो-
मादीनां साधारणा इति । पर्णतादिवत् प्रकृत्यर्थत्वं मन्यमानस्योत्तरम्,
अग्नयश्च । सर्वार्था इत्यनुवर्तते । तदनुवृत्त्यर्थं चान्तरा सूत्रकरणम् ।
स्वकालत्वात् स्वतन्त्राप्तानादप्रकरणाधीतत्वादित्यर्थः । न चात्र द्विरुक्ति-
दोषः । प्रकृतिसमकालमेव विकृतावप्युपदिष्टत्वाद्धोमस्य । यत्र तु यागमात्रे
चोदिते प्रकृतित एव चतुरवस्तं जुहोतीत्येतदतिदेशात्प्राप्यमाणं प्रतीक्षि-
तव्यं तत्र पर्णमयीन्वायः । उपदिष्टे तु वैकृतेष्वपि होमेषु समानमेवाग्नि-
विधानम्" इति आश्वदीपिकायां रिक्तम् । इतो ऽधिकविचारो वार्तिके
द्रष्टव्यः ।

तत्संयोगात् कर्मणो व्यवस्था स्यात् ॥ ४० ॥

अग्नीनां सर्वार्थत्वं स्वीकृत्य कर्मकर्तुर्नियममाह सिद्धान्ती ।
तदिति । तत्संयोगाद् आद्यव्ययं ह्यौत्रमिति समाख्यासंयोगात्
कर्मणः कर्तृत्वे व्यवस्था स्यात् । न स्वेच्छया ॥ ४० ॥

(१) संयोगस्यार्थवत्त्वात् ॥ ४१ ॥

ननु प्रकरणेन त्विर्वक्तो गृहीताः समाख्याया दुर्बलया कथं
वाचस्तत्राह । समिति । संयोगस्य समाख्याययोगस्यार्थवत्त्वात्
फलवत्त्वादन्यथा समाख्या व्यर्थैव स्यात् । आनर्थक्यप्रतिहतानां
विपरीतं बलाबलमिति भावः ॥ ४१ ॥

समाख्याप्राप्तकर्तृत्वस्यैव चिद्वाधः । अधि० २० ।

तस्योपदेशसमाख्यानेन निर्देशः (२) ॥ ४२ ॥

मैत्रावरुणकर्तृकप्रैषादीनां ह्यौत्रमिति समाख्याया होतृकर्तृ-
कत्वमिति बहिः पूर्वपक्षे सिद्धान्तमाह । तस्येति । तस्य उक्तस्य
उपदेशसहितेन मैत्रावरुणः प्रेक्ष्यति चानु चाहेत्युपदेशसहितेन
ह्यौत्रमिति समाख्यानेन मैत्रावरुणकर्तृकत्वनिर्देशः व्यवस्था ॥ ४२ ॥

तद्वच्च लिङ्गदर्शनम् ॥ ४३ ॥

ननु सामाख्याया नियामकत्वमसिद्धं, ह्यौत्रमित्यादिः समा-
ख्या तस्मिन्कर्मणि पक्षे प्राप्तमनुवदतीत्याशङ्कायां समाख्याया
नियामकत्वे लिङ्गं दर्शयति तद्वदिति । तद्वत् प्रकरणादिवद्
नियामकस्य लिङ्गस्य दर्शनं होतुः प्रातरनुवाकमनुब्रुवत उपशृणु-
यादिति समाख्याया प्राप्तं प्रातरनुवाकपाठकर्तृत्वं नित्यतया
ऽनुवदति ॥ ४३ ॥

समुच्चितयोरनुवचनप्रैषयोर्मैत्रावरुणकर्तृकत्वम् । अधि० २१ ।

प्रैषानुवचनं मैत्रावरुणस्योपदेशात् ॥ ४४ ॥

अनेन पूर्वोक्तवचनेन मैत्रावरुणः प्रेक्ष्यतीत्यनेन सर्वानुवचनेषु

(१) पूर्वमूत्रशेषतयैवास्य भाष्ये वार्तिके च पाठः । (२) “तदिदं
समाख्याविनियोगस्वैवातिप्रसङ्गनिवारणेन शेषीभूतं सूत्रं नाधिकरणान्तरम् ।
अत एव तस्यैव लिङ्गं पश्चादुच्यते प्रातानुवाके होतृदर्शनादिकम्” इति
शा० दो० ।

सर्वप्रैषेषु तत्कर्तृत्वं विधीयत इति यत्रानुवचनएव प्रैषस्तत्कर्तृत्व-
मिति संशये पूर्वपक्षमाह । प्रैषेति । प्रैषानुवचनमात्रं नैत्रावरुणस्य
उपदेशादुक्तवचनात् ॥ ४४ ॥

पुरोनुवाक्याधिकारो वा प्रैषसन्निधानात् ॥ ४५ ॥

सिद्धान्तमाह । पुरो इति । पुरोनुवाक्यायां प्रैषरूपायां च
अधिकारो नैत्रावरुणस्य प्रैषसन्निधानात् । अनु चाहेत्यस्य प्रैषस-
न्निधानात् । अयं भावः । प्रेक्ष्यति चानु चाहेति चकारसहितेना-
ख्यातान्तद्वयेन प्रैषसहितानुवचनं लक्षयित्वा तत्र नैत्रावरुणकर्तृ-
कत्वं विधीयते, केवलं प्रैषे केवलानुवचने न । तथा सति विधेय-
भेदे वाक्यभेदप्रसङ्गादिति भावः ॥ ४५ ॥

प्रातरनुवाके होतृदर्शनात् ॥ ४६ ॥

साधकान्तरमाह । प्रातरिति । अनुवचनरूपे प्रातरनुवाके
होतृकर्तृकत्वस्य सिद्धतया कथनस्य पूर्वाधिकारणे दर्शितत्वात् ॥ ४६ ॥

चमसहोमे ऽध्वर्योः कर्तृत्वम् । अधि० २२ ।

चमसाञ्चमसाध्वर्यवः समारूयानात् ॥ ४७ ॥

चमसाञ् चमसाध्वर्यवो जुहुयुस्ताध्वर्युरिति संशये पूर्वपक्षमाह ।
चमसानिति । चमसाञ् चमसाध्वर्यवो जुहुयुः । कुतः, चमसाध्व-
र्यव इति तेषां समारूयानात् ॥ ४७ ॥

अध्वयुर्वा तन्न्यायत्वात् ॥ ४८ ॥

सिद्धान्तमाह । अध्वर्युरिति । अध्वर्युरेव जुहुयात् । अध्वर्योः
आध्वर्यवसमारूयया इतरकर्मप्राप्तिः येन तन्न्यायत्वाच्च चमसाध्व-
र्युसमारूया ऽध्वर्युसमारूयामुपशोढ्य प्रपद्यते अतः तस्य वाचने
असमर्थमिति भावः ॥ ४८ ॥

चमसे चान्यदर्शनात् ॥ ४९ ॥

सकार्थं लिङ्गमप्याह । चमसे चमसहोमे अन्यस्य चमसाध्व-
र्योरन्यस्य दर्शनं लिङ्गम् । चमसाञ्चमसाध्वर्यवे प्रयच्छति तान् स
वषट्कर्त्रे हरतीति, यः प्रयच्छति स होमकर्तेति ज्ञायते ॥ ४९ ॥

अशक्तौ ते प्रतीयेरन् ॥ ५० ॥

चमसाधव्योरपि होमकर्तृत्व क चिदस्तीत्याह । अशक्ता-
विति । अशक्तौ शुक्रामन्यग्रहप्रचारे व्यापृतत्वाच्चमसंहासे अशक्तौ
ते चमसाधव्यः होमे प्रतीयेरन् ॥ ५० ॥

श्येनवाजवेद्योरध्वर्यादिसर्वगणकर्तृकत्वम् अधि० २३ ।

वेदोपदेशात् पूर्ववद्वेदान्यत्वे तथापि पदेशं स्युः ॥ ५१ ॥

श्येनयागः सामवेदे पठितो ऽस्ति तत्रोद्गातृगणस्य कर्तृत्व-
मुत्पद्यमानमपीति संशये पूर्वपक्षमाह । वेदेति । वेदे सामवेदे
उपदेशात् पाठात् सामवेदस्योद्गात्रमिति समाख्यानात् पूर्ववत्
पूर्वाधिकरणे आध्वर्यवसमाख्यया चमसहोमादावध्वर्युर्कर्तृकत्ववद्
वेदान्यत्वे अन्यवेदे ऽपि यथोपदेशं यथा समाख्या तथैव स्युः ।
उद्गातृगणकर्तृक एव श्येनयाग इति पूर्वपक्षनिर्दिष्टः ॥ ५१ ॥

तद्ग्रहणाद्वा सधर्मा स्यादधिकारसामर्थ्या-

त्सहाङ्गैरव्यक्तः शेषे ॥ ५२ ॥

सिद्धान्तमाह । तदिति । अङ्गैः स्वाङ्गैः सह प्रकृतौ दीक्ष-
णीया अङ्गेषु अध्वर्यादिकर्तृकत्वादिरूपाणि यान्यङ्गानि तैः सह
श्येने अङ्गानां दीक्षणीयादीनामनुष्ठानम् । अधिक्रियते ऽनेनेत्यधि-
कारः चोदकशास्त्रं तस्य सामर्थ्यात् । ननु चोदकशास्त्रस्य श्येने
प्रवृत्तिर्मास्त्वत आह । तद्ग्रहणाद्दीक्षणीयातिथ्यादीनां ग्रहणात्
तदर्थं चोदकशास्त्रस्य प्रवृत्तौ तेन प्रवृत्तौ दीक्षादिकर्मभिः सह
तत्तत्कर्तृकत्वानामपि प्रवेशः । शेषे चोदकशास्त्रादप्राप्तकर्मणि
यथा श्येने कण्टकैर्वितुदन्तीति, तत्र चोदकशास्त्राप्रवृत्तौ अव्यक्तः
समाख्या प्रवर्तताम् ॥ ५२ ॥

इति जैमिनिसूत्रवृत्तौ तृतीयस्य सप्तमः पादः ।

परिक्रयस्य स्वामिकर्मत्वम् । अधि० १ ।

स्वामिकर्म परिक्रयः कर्मणस्तदर्थत्वात् ॥ १ ॥

ऋत्विगस्यो दक्षिणादानादिरूपः परिक्रयः अध्वर्युकर्तृकः
यजुर्वेदपठितत्वाद् इति बहिः पूर्वपक्षे सिद्धान्तमाह । स्वामीति ।

परिक्रयः स्वामिकर्म कर्मणः फलार्थत्वात् । अयं भावः । येन परिक्रीतो यत्कर्म करोति तत्फलं परिक्रेतुमिति लोके गृहनिर्माणादौ द्रष्टुं तद्वदिहापि फलप्राप्तये यजमानेनैव कर्तव्यमिति ॥ १ ॥

वचनादितरेषां स्यात् ॥ २ ॥

अनङ्गवान् ऐत्रा देय इत्यत्र वचनादित्याह । वचनादिति । इतरेषामृत्विजाम् ॥ २ ॥

वचनादिसंस्काराणां याजमानत्वम् । अग्निः २ ।

संस्कारास्तु पुरुषसामर्थ्ये यथावेदं व्यवतिष्ठेरन् ॥ ३ ॥

केशश्मश्रु वपनम् अज्जनाभ्यञ्जनादि अचर्योयजमानस्य वेति संग्रहे पूर्वपक्षमाह । संस्कारा इति । संस्कारा दर्शिताः कर्मवत् स्तोत्रशस्त्रादिवत् । यथावेदं यस्मिन् वेदे या समाख्या तथा व्यवतिष्ठेरन्नियम्येरन् । ननु ऋत्विक्षु संस्कारो निष्फलस्तत्राह । पुरुषसामर्थ्ये पुरुषस्य ऋत्विजः सामर्थ्ये अनुष्ठानयोग्यताजनने उपयुज्यते इति शेषः ॥ ३ ॥

याजमानास्तु तत्प्रधानत्वात् कर्मवत् ॥ ४ ॥

सिद्धान्तमाह । याजमाना इति । याजमानाः यजमानसंघ-
बन्धिनः ते संस्काराः तत्प्रधानत्वात् संस्काराणाम्भोक्तृत्वप्रधान-
त्वात् तज्जनकत्वादिति यावत् । कर्मवद् यथा प्रधानभूतस्त्यागः
यजमाने तद्वत् । अयं भावः ऋत्विक्षिष्ठकर्मकर्तृत्वसंपादनस्य
लोकसिद्धतया न कथम्भावाकाङ्क्षा, यजमाननिष्ठस्वर्गभोक्तृत्व-
कथं संपादयेदित्यलौकिकत्वादस्त्याकाङ्क्षा अस्तदर्शा एते, संस्का-
रसंस्कृतग्रात्मनि सति भोक्तृत्वमिति ॥ ४ ॥

व्यपदेशाच्च ॥ ५ ॥

तमभ्यनक्ति शरेषीक्येति परस्मैपदस्य व्यपदेशाद् निर्देशाद्
अध्वर्युकर्तृकाज्जन यजमानकर्मकमिति स्पष्टम् ॥ ५ ॥

गुणत्वे तस्य निर्देशः ॥ ६ ॥

कर्म द्विविधं प्रधानरूपं च तल्लक्षणानि द्वितीयाध्याये पठि-
तानि । तयोर्मध्ये प्रधानकर्मवयेव समाख्यया व्यवस्था इह तु पुरुषं

प्रति गुणत्वेन निर्देशः । अतो ऽपि यजमानस्येत्याह । गुणेति ।
तस्य संस्कारस्य निर्देशः गुणत्वे पर्यवस्यति ॥ ६ ॥

चोदनाप्रतिभावाच्च ॥ ७ ॥

चोदनावाः स्वर्गकामो यजेतेतिचोदनागम्यापूर्वस्य प्रतिभा-
वाद् यजमानस्य सन्निकृष्टत्वाच्च । यत्रापूर्वे तत्र संस्कार इत्यपूर्व-
सन्निकृष्टो यजमाने चेद्भवतीति भावः ॥ ७ ॥

अतुल्यत्वादसमानविधानाः स्युः ॥ ८ ॥

ननूक्तयुक्त्या यजमानस्य, समाख्यया ऽध्वर्योरिति द्वयोः किं न
स्यात्तत्राह । अतुल्यत्वादिति । संस्काराः ऋत्विग्यजमानयोः
तुल्यविधाना न स्युः । अतुल्यत्वाद् ऋत्विषु भोक्तृत्वाभावेनातु-
ल्यत्वात् ॥ ८ ॥

तपसो याजमानत्वम् । अधि० ३ ।

तपश्च फलसिद्धत्वाद् लोकवत् ॥ ९ ॥

उद्योतिष्टोमे उग्रहं नाशनातीत्यनशनरूपं तपः श्रूयते । इदं
तपो ऽपि याजमान यजमानपापक्षयद्वारा फलभोक्तृत्वसिद्धिर्य-
स्मात्तत्राह लोकवत् । लोके कृच्छ्राद्यनुष्ठाने प्रथमं दुःखं पश्चा-
त्सुखं तद्वत् ॥ ९ ॥

वाक्यशेषश्च तद्वत् ॥ १० ॥

उक्तार्थं संमतिमाह वाक्येति । उक्तविधिरूपवाक्यशेषः अर्थवा-
दः, यदा वै पुरुषे न किंचनान्नं भवति तदा ऽस्य चक्षुर्नश्यति अथ
मेध्यतम इति । तद्वत् उक्तमेवार्थमाह ॥ १० ॥

वचनादितरेषां स्यात् ॥ ११ ॥

यत्र, ऋत्विजः एतां रात्रिमुपवसन्तीति वचनं तत्र ऋत्विजा-
मित्याह । वचनादिति ॥ ११ ॥

लोहितोष्णीषतादीनां सर्वऋत्विग्धर्मत्वम् । अधि० ४ ।

गुणत्वाच्च वेदे न व्यवस्था स्यात् ॥ १२ ॥

श्वेने, लोहितोष्णीषा ऋत्विजः प्रचरन्तीति । इदं सामवेदे

पठितत्वात् समाख्ययोद्गातृगणानामेवेति पूर्वपक्षे सिद्धान्तमाह ।
गुणत्वादिति । गुणत्वाद् ऋत्विजां संस्काररूपत्वाद् वेदे समावेदे
स्थितस्यापि समाख्यया व्यवस्था ऋत्विक्पदसंकोचो न स्यात् ।
प्रतिप्रधानमङ्गावृत्तिन्यायस्यैव प्रवृत्तिरिति भावः ॥ १२ ॥

वृष्टिकामनाया याजमानता । अधि० ५ ।

तथा कामो ऽर्थसंयोगात् ॥ १३ ॥

यदि कामयेत वर्षुकः पर्जन्यः स्यादिति नीचैः सदो मिनुया-
दिति श्रुता कामना ऽध्वर्योर्यजमानस्य वेति संशये समाख्यया
ऽध्वर्योरिति बहिः पूर्वपक्षे सिद्धान्तमाह । तथेति । तथा तपोवत् ।
कामः यजमानस्य अर्थेन साङ्गपागफलेन संबन्धात् । सर्वं फलं यज-
मानस्यैव ॥ १३ ॥

व्यपदेशादितरेषां स्यात् ॥ १४ ॥

यत्र क्व चिदुद्गाता ऽऽग्नेने यजमानाय वा यं कामं कामये-
त्समागायतीति व्यपदेशः निर्देशः तत्रेतरेषामृत्विजाम् ॥ १४ ॥

आयुर्दादिसन्त्रपाठस्य याजमानत्वम् । अधि० ६ ।

मन्त्राश्चाकर्मकरणास्तद्वत् ॥ १५ ॥

आयुर्दा अग्ने ऽस्यायुर्मे देहीत्यादयो ऽकर्मकरणाः क्रियावि-
शेषस्य अनुष्ठेयस्य अस्मारकाः ते तद्वत् । इच्छावद् याजमाना
इति सिद्धान्तः (१) ॥ १५ ॥

विप्रयोगे च दर्शनात् ॥ १६ ॥

साधकान्तरमाह । वीति । विप्रयोगे प्रवासे दर्शनात् । प्रवासे
इहैव सन् तत्र सन्तं त्वा ऽग्ने इति प्रवासे लिङ्गेन विनियोगः
श्रूयते । न हि प्रवासे ऽध्वर्युरस्ति । अतः यजमानस्यैवेति सिद्धौ
तन्न्यायेन ईदृशा मन्त्राः सर्वे ऽपि यजमानेनैव पाठ्या नाध्वर्युणे-
ति सिद्धम् ॥ १६ ॥

द्व्याम्नातस्योभयप्रयोज्यत्वम् । अधि० ७ ।

द्व्याम्नातेषूभौ द्व्याम्नानस्य अर्थवत्त्वात् ॥ १७ ॥

दर्शपूर्णमासयोः स्रुग्यूनमन्त्रः वाजस्य मा प्रसवेनेत्यादिः
आध्वर्यवकाशे यजमानकाशे च द्विवारमास्नातः । तत्राध्वर्युयज-

(१) समाख्यया ऽध्वर्योर्मन्त्रपाठो युक्त इति पूर्वपक्षो ऽत्रानुसंधेयः ।

मानाभ्यां पठनीय इति सिद्धान्तमाह । इदमाम्नातेष्विति ।
इदमाम्नातेषु द्विवारमाम्नातेषु उभौ पाठकर्तारौ द्विवारमाम्नात
स्य सार्थकत्वात्(१) ॥ १७ ॥

ज्ञातस्यैव वाचयितव्यत्वम् । अधि० ट ।

ज्ञाते च वाचनं न ह्यविद्वान् विहितो ऽस्ति ॥ १८ ॥

वाजपेये (२) कृमीर्यजमानं वाचयतीति । अत्राज्ञाने वाचनं
सफलमतः एतदज्ञानो यजमानो ऽत्र ग्राह्य इति बहिः पूर्वपक्षे-
सिद्धान्तमाह । ज्ञात इति । अविद्वान् यजमानः न विहितो ऽस्ति
अतः ज्ञातस्याप्यदृष्टार्थं वाचनमिति भावः ॥ १८ ॥

द्वादशानां द्वन्द्वानामाध्ययवत्त्वम् । अधि० ट ।

यजमानसमाख्यानात् कर्माणि याजमानं स्युः ॥ १९ ॥

दर्शपूर्णमासे याजमानकारण्डे श्रूयते, वत्सं चोपावसृजत्यखां
चाधिश्रयत्यत्र च हन्तिद्रुपदौ च समोहन्त्यधि च वपते कपालानि
चोपदपाति पुण्ड्राणं चाधिश्रयत्याज्यं च स्तम्भयजुश्च हरत्यति च
गृह्णातित्रेदिं च परिगृह्णाति पत्नीं च ननह्यति प्रोक्षतीश्च कासाद्
यत्याज्यचैतानि वै द्वादश द्वन्द्वानीति । याजमानकारण्डे श्रुत्वा-
दिमानि यजमानकर्तृकाणीति पूर्वपक्षमाह । यजमानेति । सूत्रार्थः
रूपः ॥ १९ ॥

अध्वर्युर्वा तदर्थे हि न्यायपूर्वं समाख्यानम् ॥ २० ॥

सिद्धान्तमाह । अध्वर्युर्विति । एनान्यध्वर्युः कुर्यात् । हि
यतः तदर्थं उक्तपदार्थानुष्ठानार्थे, कीत इति शेषः । ननु अध्वर्युम-
सारूपा तथापि का यजमानमसारूपा तथाप्या तथा निरवकाशत्वा-
द् भाध्वर्यवसमारूपाप्राप्तमेव अध्वर्युकर्तृकत्वं वाचयते इत्यत्राह ।
न्यायपूर्वं न्यायाविरुद्धं समाख्यानं वस्तूनि प्रापयति । इह तु
अङ्गुणविरोधे च तादर्थ्यादिति(३) न्यायविरोधः । तथा हि एषां
पदार्थानामाध्ययवत्कारण्डे पठितत्वात् पदार्थेऽध्वर्युकर्तृकत्वं

(१) अध्वर्युयजमानयोः पाठस्याभिप्रायो भिन्नः । अनेन मन्त्रेण प्रका-
शितमर्थमनुष्ठायामीत्यध्वर्योरभिप्रायः । अत्र न प्रमदिष्यामीति यजमान-
स्येति वार्तिके विस्तरः । (२) “आयुर्यज्ञेन कल्पतामित्यादयो
मन्त्राः कृमयः” इति साधवः । (३) अर्थं न्यायः द्वादशाध्यात्ये
द्वितीयपादे नववाधिकरौ उक्तः ।

येऽध्वर्युकर्तृकत्वं प्राप्तम् । यजमानकाण्डे द्वादश द्वन्द्वानि य एवं संपाद्य यजत इति द्वन्द्वतासंपादनं तत्काण्डपाठाद् यजमानकर्तृकम् । द्वन्द्वतासंपादनं द्वयोर्द्वयोरव्यवहितत्वसंपादनम् । न हि एकेन क्रियाद्वयानुष्ठानमन्येनाव्यवधानसंपादनं संभवत्यतः उभयमप्येककर्तृकं संपाद्यम् । तत्र पदार्थाः प्रधानभूताः तत्कर्तृत्वं प्रधानधर्मः । अव्यवधानं पदार्थधर्मः तत्कर्तृत्वसङ्गधर्मः । अन्यतरकर्तृत्ववाचे प्राप्ते अङ्गगुणत्वाद्यजमानकर्तृत्वस्यैव बाधः स्यात् यदि विपरीतं तदा न्यायविरोधः स्यादिति भावः ॥ २० ॥

होतुराध्वर्यवकरणमन्त्रानुष्ठानम् । अधि० १० ।

विप्रतिषेधे करणं समवायविशेषादितरमन्यस्तेषां

यतो विशेषः स्यात् ॥ २१ ॥

कुण्डपायिनामयने यो होता सो ऽध्वर्युरिति होतयैव अध्वर्युकार्यकारित्वं विहितम् । प्रकृतौ युगपरिठ्याणसमये युवा सुवासा इति होत्रा पठनीयो मन्त्रः परिविरसीत्यध्वर्युणा पठ्यमानो मन्त्रः । उभौ चात्रातिदेशेन प्राप्तौ । अत्र कर्तृशक्त्या युगपन्मन्त्रद्वयपाठासंभवाद्दोषा को वा मन्त्रः पठनीय इति संशये परिधौ पशुं नियुञ्जतेत्यत्र परिधिधर्मान् स्वीयान् सत्वकृत्वादीन् रक्षितुमागन्तुकाष्टाश्रीकरणलोपन्यायेन होत्रा स्वीयमन्त्रः युवा सुवासा इत्येव पठितव्यो, नागन्तुकः परिवीरसीति बहिः पूर्वपक्षे सिद्धान्तमाह । विप्रतिषेधइति । विप्रतिषेधे उक्तीत्या विरोधे करणमध्वर्युमन्त्रं ब्रूयात् । समवाये प्रत्यक्षेण यो होतेतिवचनविधेयत्वरूपसंबन्धे विशेषात् । आनुमानिकबोदकशास्त्रसंबन्धात्प्राबल्यरूपविशेषात् । तथा ऽपि आनुमानिकशास्त्रस्यापि नात्यन्तं बाध इत्याह । इतरं बोदकशास्त्रप्राप्तमन्यः होतृगणसंबन्धी मैत्रावरुण एव पठेत् । यतः हेतोः मैत्रावरुणे अच्छावाकादिभ्यः विशेषः होतृसामीप्यं गच्छेद्वितीयत्वात्स्यादतः ॥ २१ ॥

मैषमैषार्थयाः पृथक्कर्तृकत्वम् । अधि० ११ ।

मैषे च पराधिकारात् ॥ २२ ॥

दर्शपूर्णमासे प्रोक्षणीरासादय इक्ष्मावर्हिरूपसादयं सुवं सुवश्च संमृद्धिं पत्नेां संनह्याज्येनादेहीति मैषस्य मैषार्थस्य च कर्ता एक एव स्यात् । उभयोरेकसमाख्यापाठादिति बहिः पूर्वपक्षे सिद्धान्तमाह ।

प्रेष इति प्रेषे कर्ता तदर्थकर्तुः अन्यः पराधिकारात् परविषयत्वस्य
सध्वमपुरुषघटितत्वेन स्वभावमिदुत्वात्(१) ॥ २२ ॥

प्रैषप्रैषार्थयोः यथाक्रममध्वर्यवाग्निध्वर्यम् । अधि० १२ ।

अध्वर्युस्तथालिङ्गदर्शनात् ॥ २३ ॥

एवं प्रैषतदर्थयाः कर्तृभेदे सिद्धे अध्वर्युः प्रैषार्थकर्तेति पूर्व-
पक्षमाह । अध्वर्युरिति । अध्वर्युः प्रैषार्थकर्ता स्यात् । तथालि-
ङ्गदर्शनात् प्रैषोच्चारणमस्यै, वज्रा वै स्फयः यदन्वञ्चं धारयेत् ।
वज्रेणाध्वर्युं सिञ्चतीति शाखान्तरे यस्य हस्ते स्फयः स प्रैषक-
र्तेति ज्ञायते । इदं लिङ्गम् ॥ २३ ॥

गौणो वा कर्मसामान्यान् ॥ २४ ॥

सिद्धान्तमाह । गौण इति । आग्नीध्रे प्रैषार्थकर्तरि अध्वर्यु-
शब्दो गौणः । यजुर्वेदविहितप्रैषार्थकर्तृत्वेन अध्वर्योः साक्षात्प-
रम्परामाधारणकर्तृत्वेन प्रेषे साक्षात् कर्तृत्वं प्रेषेण प्रेरिताग्नी-
ध्रुते प्रैषार्थे प्रयोजककर्तृत्वमिति आध्वर्यवमितिसमाख्याप्राप्तं
कर्मसामान्यकर्तृत्वमवाधितमतः कर्मसामान्यात् कर्मसामान्यक-
र्तृत्वोपपत्तेः आग्नीध्रः प्रैषार्थकर्ता आग्नीध्रेणान्वधुधारणे
अध्वर्युस्तथालिङ्गमध्वर्युं प्रेषेऽपि न विरुध्यतइतिभावः ॥ २४ ॥

करणमन्त्रेषु स्वामिफलस्याशतितवत्त्वम् । अधि० १३ ।

ऋत्विक्फलं करणेध्वर्यवत्त्वात् ॥ २५ ॥

(२) समारणे वर्धो विहवेध्वस्त्विति प्रभृतिभिः प्रार्थ्यमानं फल-
मध्वर्योरिति पूर्वपक्षमाह । ऋत्विगिति । ऋत्विजः अध्वर्योः फलं
करणेषु मन्त्रेषु ध्वर्यवत्त्वात् । ममेतदस्य शक्त्या ऽर्थसप्तवादन्वया
लक्षणा स्यादिति भावः ॥ २५ ॥

स्वामिनो वा तदर्थत्वात् ॥ २६ ॥

सिद्धान्तमाह । स्वामिन् इति । तदर्थत्वात् साङ्गफलस्य
यजमानार्थत्वात्(३) ॥ २६ ॥

(१) " न च प्रोक्तस्यासादनादीनामध्वर्युकर्तृकत्वाभावेऽपि समाख्या-
विरोधस्तदवश्य एवेति वाच्यम् । प्रैषद्वारा प्रयोजककर्तृत्वेऽपि तदविरो-
धः " इति शङ्कासमाधाने जैमिनीयन्यायमालायां स्थिते । विस्तरस्तु
वार्तिके द्रष्टव्यः । (२) विशिष्टं हवन येषां वज्रानां ते विहवाः । तेषु
वर्चस्तेजसोपलक्षितं यत्फलं तन्ममास्तिवत्यनेन लिङ्गेन मन्त्रमुच्चारयितुमध्व-
र्योस्तरफलमिति साधवः । (३) वर्धपूर्णमासाभ्यां स्वर्गकामो यजेते-
त्यात्मनेपदश्रुत्या साङ्गप्रधानफलस्य यजमानगामित्वप्रतीतेरिति भावः ।

लिङ्गदर्शनाच्च ॥ २९ ॥

लिङ्गदर्शनादिति । यां कां चन यच्चे ऋत्विज आश्रियमाथा-
सतेयजमानस्यैवेतिलिङ्गदर्शनात् ॥ २९ ॥

करणमन्त्रेषु कर्मार्थफलस्य ऋत्विजधर्मत्वम् । अधि० १४ ।

कर्मार्थं तु फलं तेषां स्वामिनं प्रत्यर्थवत्त्वात् ॥ २८ ॥

क्व चिद्वृत्तिजामपि फलं यजमान इच्छतीत्याह सिद्धान्तत्वे-
नैव । कर्मार्थमिति । (१) अग्नाविष्णु माश्रयमवक्रमिषं विजिह्वायां
सा मा संताममिति । अत्र संतापामाश्रयं तेषां फलं कर्मार्थं
यजमानकर्मसिद्ध्यर्थमसंतप्तो ऽध्वर्युः कर्म कर्तुं योग्यो ऽनः स्वामिनं
प्रत्यपि परम्परया ऽर्थवत्त्वात् । तस्माद्वृत्तिजामपि क्वचित्फ-
लम् ॥ २८ ॥

व्यपदेशाच्च ॥ २९ ॥

क्व चिद्व्यपदेशाद् निर्देशाद् ऋत्विजां फलम् । यथा उपरवेषु
यजमानाध्वर्यो वाहुप्रवेशवेलायां किमत्र भद्र तन्नैव सहेति निर्देशा-
दध्वर्योरपि फलम् (२) ॥ २९ ॥

द्रव्यसंस्कारस्याङ्गप्रधानार्थत्वम् । अधि० १५ ।

द्रव्यसंस्कारः प्रकरणाविशेषात् तत्त्वकर्मणाम् ॥ ३० ॥

द्रव्येति । द्रव्यस्य बर्हिषश्च संस्काराः साङ्गप्रधानार्थाः
प्रकरणाविशेषात् । इदं पूर्वं सिद्धमपि उत्तराधिकरणोत्थित्यर्थं
पुनरुक्तम् ॥ ३० ॥

अपूर्वप्र कृतधर्माणां विकृतावसम्बन्धः । अधि० १६ ।

निर्देशात् विकृतावपूर्वस्य अनधिकारः ॥ ३१ ॥

बर्हिषा यथावदं स्तृणातीत्यत्र विकृतौ बर्हिधर्माः सन्ति न चेति
सशये बर्हिःशब्देन निर्देशादस्ति धर्मप्राप्तिरिति बर्हिः पूर्वपक्षे
सिद्धान्तमाह । निर्देशादिति । निर्देशात् प्रकृतौ बर्हिषः कार्यस्य
बर्हिषा वेदिं स्तृणातीति स्तरणस्य निर्देशाद् विकृतावपूर्वस्य प्रकृति-

(१) भोः सुक्स्त्रुवरूपौ अग्नाविष्णु युवां नाभिदेशे धारयन्तहमध्वर्युः
मा वासवक्रमिषं युवयोरतिक्रमं न कृतवान् । युवां च मत्तो विद्युक्तौ भवतम् ।
ततो मां देहधारिणं मा संतामं मम देहे संतापं ज्वरादिरूपं मा कुरुतम्
इत्यर्थो माधवीये । (२) इदमधिकरणात्तरमङ्गीचकार माधवः ।

कार्यशून्यस्य यूरावटस्तरणसाधनस्य नाधिकारः मोहेश्वरत्वं
प्रकृतितः धर्मोणां स्वकार्यद्वारैश्च प्राप्तैरिति भावः ॥ ३१ ॥

विधृतिपवित्रयोः पतिभोजनोपबर्हिषा कर्तव्यत्वम् । अधि० १७ ।

विरोधे च श्रुतिविरोधादव्यक्तः शेषः ॥ ३२ ॥

समाधनन्तर्गर्भा दर्भा विधृती कुरुत इति । ते अपस्कृते
संस्कृते वेति संशये सिद्धान्तमाह । विरोधइति । विरोधे कुशमं-
स्कारसंस्कृतस्य स्तरणादन्यत्र निषेधे शेषः विधृत्यादिः अव्यक्तः
धर्मरहितः संस्कृतस्य विधृत्यादौ विनियोगे बर्हिषा वेदिं स्तृ-
णातीति स्तरणे विनियोगश्रुतिविरोधात् ॥ ३२ ॥

प्राकृतपुरोडाशादीनां निधानम् । अधि० १८ ।

अपनयस्त्वेकदेशस्य विद्यमानसंयोगात् ॥ ३३ ॥

ज्योतिष्टोमे श्रूयते, पुरोडाशस्य शकलमैन्द्रवायवस्य पात्रे
निदधातीति । अयं पुरोडाशः सवनीयः स्यादन्यो वेति संशये
विधृतिवत्संस्कृतादन्य इति बर्हिः पूर्वपक्षे सिद्धान्तमाह । अपनय
इति । सवनीयपुरोडाशस्य एकदेशस्य ऐन्द्रवायवे उपनयः
विद्यमानस्य क्लृप्तस्य संयोगाद् विधिसंयोगात् । अयं भावः
पुरोडाशशकलमिति द्वितीयाश्रुत्या शेषपुरोडाशसंस्कारप्रतीतेः
क्लृप्तस्यैवेति ॥ ३३ ॥

काम्येष्टिषु उपांशुत्वस्य प्रधानार्थत्वम् । अधि० १९ ।

विकृतौ सर्वार्थः शेषः प्रकृतिवत् ॥ ३४ ॥

आथर्वणा वै काम्या इष्टयन्ता उपांशु यष्टव्या इति । अत्रो-
पांशुत्वं साङ्गप्रधानस्य उक्त प्रधानस्यैवेति संशये पूर्वपक्षमाह ।
विकृताविति । शेषः विकृतौ विहितो गुणः सर्वार्थः प्रकृतिवद्
दर्शपूर्णमासे वेदिवत् ॥ ३४ ॥

मुख्यार्था वा ऽङ्गस्याचोदितत्वात् ॥ ३५ ॥

सिद्धान्तमाह । मुख्येति । मुख्यार्थः केवलप्रधानार्थः अङ्गस्य
विकृतावचोदितत्वात् । अयं भावः वेद्यां हवींषीति हविर्मात्रमाह ।
अत्र ता इति सर्वनाम्ना काम्येष्टयः परासृश्यन्ते तत्सन्निधौ
नाङ्गपाठः अतो नाङ्गपरासर्गः । अतो यस्य परासर्गः तत्रैवोपां-
शुत्वमिति ॥ ३५ ॥

व्येनाङ्गानां नवनीताज्यत्वम् । अधि० २० ।

सन्निधानविशेषादसंभवे तदङ्गानाम् ॥ ३६ ॥

श्येने श्रूयते, दृतिनवनीतमाज्यं भवतीति । दृतौ चर्मपुटके निहितं नवनीतं यस्याज्यस्येति तदर्थः । अत्र प्रकरणेन प्रधानग्रन्थादतिदेशेन प्राप्तं सोमद्रव्यं आधित्वा दृतिनवनीतं विधीयत इति बहिः पूर्वपक्षे सिद्धान्तमाह । सन्निधानेति । असंभवे दृतिनवनीतत्वरूपगुणविशिष्टाज्यविधाने गौरवादतिदेशप्राप्ताज्यानुवादेनोक्तगुणमात्रविधानस्य सिद्धौ प्रधाने आज्याभावेन गुणस्यासंभवादङ्गानामाज्ये स्यात् । आज्यपदसन्निधानविशेषात् ॥ ३६ ॥

आधाने ऽपि तथेति चेत् ॥ ३७ ॥

आधाने ऽपि दृतिनवनीतं स्यादग्निद्वारा तदङ्गत्वादित्याशङ्कते । आधानइति ॥ ३७ ॥

नाप्रकरणत्वादङ्गस्यातन्निमित्तत्वात् ॥ ३८ ॥

दूषयति । नेति । आधाने पक्वमानेष्ट्यां वा नोक्तमाज्यम् । अप्रकरणत्वादसन्निहितत्वात् । अङ्गस्याधानपक्वमानयोः अतन्निमित्तत्वात् । श्येनोद्देशकत्वाभावात् ॥ ३८ ॥

सर्वेषामेव श्येनाङ्गानां नवनीताज्यत्वम् अधि० । २१ ।

तत्काले लिङ्गदर्शनात् ॥ ३९ ॥

दृतिनवनीतं श्येनाङ्गेष्ठिति सिद्धं तत्रापि दीक्षणीयादियावदङ्गेषु सुत्यादिनएव वेति संशये पूर्वपक्षमाह । तत्कालइति । तत्काले सुत्याकाले । लिङ्गदर्शनात् । अनुमानसम्भवात् । तथा हि श्येनविकृतिधर्माः सुत्याकालसंबन्धिनः सोमविकृतिविशेषधर्मत्वात् साद्यस्के सह पशूनालभेतेतिवत् ॥ ३९ ॥

सर्वेषां वा ऽविशेषात् ॥ ४० ॥

सिद्धान्तमाह । सर्वेषामिति । सर्वेषामविशेषाद् विशेषशास्त्राभावात् । आज्यपदस्य श्रूयमाणस्य सुत्याकालीनाज्यमिति संकोचे मानाभावादिति भावः ॥ ४० ॥

न्यायोक्ते लिङ्गदर्शनम् ॥ ४१ ॥

तनु मानत्वेन अनुमानं दर्शितमत्राह । न्यायोक्तइति । न्यायेन वाक्येन उक्ते ऽर्थे तद्विरुद्धं लिङ्गदर्शनमप्रमाणमिति शेषः ॥ ४१ ॥

सवनीयानां मांसमयत्वम् । अधि० २२ ।

मांसं तु सवनीयानां चोदनाविशेषात् ॥ ४२ ॥

शाख्यानामयन षट्त्रिंशत्संवत्सरसाध्यं तत्र संस्थिते संस्थिते
ऽहनि गृहपतिर्मृगयां याति स तत्र यान्मृगान्हन्ति तेषां तरसाः
पुरोडाशाः सवनीया भवन्तीति । अत्र सवनीयाः पुरोडाशा इति
विशेष्यविशेषणभावापन्नं पदद्वयमुद्देश्यवाचकम् । तयोर्विशेष्य-
विशेषणभावापन्नयोरुद्देश्यत्वे विशिष्टोद्देशे वाक्यभेदः स्यादतो
ऽन्यतरस्य वक्तव्ये केवलं सवनीयानित्यस्योद्देश्यत्वे सवनीयाः
कइत्याकाङ्क्षापरिपूर्या पुरोडाशपदमुद्देश्यसमर्पकं सवनीयपदमव-
युत्यानुवादरूपम् । तथा च पुरोडाशसामान्यं मांसमयमिति बहिः
पूर्वपक्षे सिद्धान्तमाह । मांसमिति । मांसमिति अतिरूपतरस-
व्याख्यानम् । मांसं मृगयानीतमांसं, सवनीयानां सवनीयसंख-
न्धिधानाकरम्भादिसर्वेषाम् । सवनीयशब्दस्याक्लृप्तार्थत्वान्नो-
द्देश्यवाचकत्वं सम्भवतीति न शङ्क्यम् । प्रकृतौ प्रातर्यावभ्यो
देवेभ्यो ऽनुब्रूहि ब्रह्मन्वाचं यच्छ प्रतिप्रस्थातः सवनीयान्निर्वपेत्तत्र
सवनीयशब्दस्य निर्वापयोग्यवस्तुविधायकत्वस्य क्लृप्तत्वा दि-
त्याह । चोदनाविशेषात् । उक्ताद् अर्थक्लृप्तेः । तथा चोद्देश्यसम-
र्पकं सवनीयपदं विषयवाक्ये सन्निहितत्वाच्च पुरोडाशइत्येवा
वयुत्यानुवादः । धानादिस्थाने ऽपि मांसं सिद्धम् (१) ॥ ४२ ॥

इति श्रीमज्जैमिनिसूत्रवृत्त्यां तृतीयस्याध्यायस्य अष्टमः परः ॥ ८ ॥

‘समाप्तश्च तृतीयोऽध्यायः’ ॥ ३ ॥

(१) इत उत्तरं, भक्तिरसन्निधावन्यायेति चेत् । स्यात् प्रकृतिलिङ्ग-
त्वाद् वैराजवत् । इति सूत्रद्वयमत्र न व्याख्यातम् । शाबरभाष्ये तन्त्रवा-
र्त्तिके च व्याख्यातम् । अतस्तद्व्याख्यं न भ व्याक्तमुपन्यस्यते । भक्तिरस-
न्निधावन्यायेति चेत् ॥ १ ॥ इति चेत् पश्यसि सवनीयेषु पुरोडाशशब्दो
ऽनुवादो भविष्यतीति, धानादिषु पुरोडाशशब्दो न वर्तते । भक्तिश्चा-
न्याय्या मुखये संभवति ॥ १ ॥ स्यात्प्रकृतिलिङ्गत्वाद् वैराजवत् ॥ २ ॥
प्रकृतौ ज्योतिष्टोमे धानादिषु अयं पुरोडाशशब्दो भाक्तः सन्निहिते
प्रयुक्तः, इहापि भाक्त एव प्रयोक्ष्यते अत्रापि हि सवनीयशब्देन ते
सन्निहिताः । प्रकृतौ लिङ्गसमवाया च्छब्दप्रवृत्तिर्विकृतावपि तथैव, यथा
क्षत्रियो गच्छन्ति ध्वजिनो गच्छन्तीति । यथा उक्तयो वैरूपसामा एक-
विंशः षोडशी वैराजसामा इति प्रकृतिलिङ्गेन सामशब्देन वैरूपपृष्ठो
वैराजपृष्ठः इति गम्यते, एवमिहापि सवनीयानां मांसमयतेति ॥ २ ॥

चतुर्थोऽध्यायस्य प्रथमः पादः ।

क्रत्वर्थपुरुषार्थविचारप्रतिज्ञा, अधि० १ ।

अथातः क्रत्वर्थपुरुषार्थयोजिज्ञासा ॥ १ ॥

हेतुहेतुमद्भावसंगतिं प्रदर्शयन्नध्यायप्रतिपाद्यार्थज्ञानाय प्रति-
जानीते । अथात इति । अथ शेषशेषिभावनिरूपणानन्तरम् अतः
शेषशेषिभावनिरूपणस्य वक्ष्यमाणार्थनिरूपणे कारणत्वं यतः अतः
तृतीयनिरूपणानन्तरं क्रत्वर्थपुरुषार्थयोर्वक्ष्यमाणलक्षणयोः जिज्ञासा
तद्विषयज्ञानेच्छा कर्तव्येति शेषः ॥ १ ॥

क्रत्वर्थपुरुषार्थलक्षणं वर्णकान्तरद्वयसहितम् । अधि० २ ।

यस्मिन्प्रीतिः पुरुषस्य तस्य लिप्सा ऽर्थलक्षणा

ऽविभक्तत्वात् ॥ २ ॥

प्रथमसूत्रस्य क्रत्वर्थपुरुषार्थप्रदार्थज्ञानार्थं तयोर्लक्षणमाह । यस्मि-
न्निति । यस्मिन् स्वर्गादिसुखविशेषे, पश्वादिसुखसाधने च लक्ष्ये
प्रीतिः कृतार्थो ऽस्मीति वृत्तिस्तत्साधनं पुरुषार्थः । यद्वा यस्मिन्ननु-
ष्ठिते पुरुषस्य प्रीतिः सुखविशेषो भवति स पुरुषार्थः । यथा यागे
अनुष्ठिते स्वर्गरूपसुखं भवति तत्त्वमिति लक्षणसमन्वयः । प्रया-
जादौ क्रतूपकारकत्वेन फलसाधनत्वाभावात्तात्त्विक्यासिः । तदन्यो
विहित क्रत्वर्थः । तस्य स्वर्गादेः लिप्सा इच्छा अर्थलक्षणा शास्त्रं
विना अर्थतः स्वत एव लक्षणमुत्पत्तिर्यस्याः तादृशी तेन फलेन सह
साध्यसाधनभावस्य अविभक्तत्वादव्यभिचारात् कृत्विवच्छेति ।
इत्थं च शास्त्रजन्यज्ञानाजनयेच्छाविषयसाधनत्वं पुनर्थत्वम् । स्वर्ग-
च्छायाः शास्त्रजन्यज्ञानाजन्यत्वेन तदिच्छाविषयस्वर्गसाधनत्वा-
द्यागे लक्षणसमन्वयः । एवः लक्षणपरत्वेन सूत्रं व्याख्यायाधिकरण-
परतया ऽपि लापयति एव मिति । (१) गोदोहनेन पशुकामः प्र-
णयेदित्यत्र गोदोहनं क्रत्वर्थं ततः पुरुषार्थ इति संदेहे क्रतूपकारस्य प्र-
त्यक्षद्रष्टृत्वेन क्रत्वर्थत्वमित्युत्सूत्रे पूर्वोक्ते सिद्धान्तमाह । यस्मि-
न्निति । यस्मिन् गोदोहनरूपवस्तुनि प्रणयनसाधने कृते पुरुषस्य
प्रीतिः सुखं तत्साधनं भवति स पुरुषार्थ एवेति । शेषसूत्रार्थः पूर्ववत् ।

(१) द्वितीयवर्णकम् । गोदोहनस्य क्रत्वर्थत्वम् ।

सूत्रस्यार्थान्तरं भाट्टप्रकार आह । एवमिति । (१) लोके द्रव्यार्जनं क्रत्वर्थं पुरुषार्थं वेति विचारे ब्राह्मणेन याजनादिनैव द्रव्यमर्जयेद् इति नियमवैयर्थ्यात् क्रत्वर्थं इति पूर्वपक्षे सिद्धान्तमाह । यस्मिन्निनि द्रव्ये पुरुषस्य प्रीतिः सुखं स पुरुषार्थ एवेति योजना । शेषं पूर्ववत्(२) । वर्णक्रमेण वा एवं वा ॥ २ ॥

प्रजापतिव्रतानां पुरुषार्थत्वम् । अधि० ३ ।

तदुत्सर्गे कर्मणि पुरुषार्थाय शास्त्रस्यानतिशङ्क्यत्वान्न
च द्रव्यं चिकीर्ष्यते तेनार्थेनाभिसंबन्धात् क्रियायां
पुरुषश्रुतिः ॥ ३ ॥

अनारभ्य, तस्य व्रतमित्युपक्रम्य नेक्षेतोद्यन्तमादित्यमिति श्रुतं क्रत्वर्थमुत्र पुरुषार्थमिति, तत्र सिद्धान्तेनोपक्रमते । तदिनि । कर्मणि एतद्वाक्यबोधकर्मणि तस्याः प्रीतेः उत्सर्गे ऽपि अनुप-
लम्भे ऽपि यथा द्रव्यार्जने अनुरागः स्वतः सिद्ध इति पुरुषार्थत्वं तथा ईक्षणनिषेधे स्वतः अनुरागाभावे ऽपीति फलितम्, पुरुषार्थाय, भवतीति शेषः । ननु प्रीत्यभावेन हेतुना पुरुषार्थत्वाभावः सिध्यति कथं वार्यत इत्यत्राह । शास्त्रस्य प्रकृतवाक्यस्य अनतिशङ्क्यत्वात् । तर्केण निराकर्तुमशक्यत्वात् प्रकृतवाक्यवैयर्थ्यापातादिति भावः । ननु प्रकृतवाक्यविहितकर्मणा ईक्षणविरोधिक्रियया क्रत्वङ्गभूतद्रव्यं संस्क्रियतां तावता शास्त्रस्य न वैयर्थ्यम् चक्रे हेतुना क्रत्वर्थत्वमपि संस्कारद्वारेत्यत्राह । न चेति ! द्रव्यं क्रत्वङ्गभूतद्रव्यं संस्कारयुक्तं न चिकीर्ष्यते । अनारभ्यपाठेन क्रत्वङ्गद्रव्यसंस्कारासंभवादिति भावः । तेन हेतुना अगतितः अर्थेन पुरुषार्थेन फलेनाभिसंबन्धात् । ननु नेक्षेतेति वाक्येन पुरुषमुद्दिश्य ईक्षणविरोधिक्रिया विधीयते । न स्वर्गादिमुद्दिश्य यागवत्किं चित्फलमुद्दिश्येति कथं पुरुषार्थत्वमस्येत्यत आह । क्रियामीक्षणविरोधिक्रियामुद्दिश्य पुरुषश्रुतिः आख्यातलक्ष्यपुरुषश्रुतिः । पुरुषस्य कर्तृत्वेन रूपेण प्रकृतक्रियाङ्गत्वमेव न प्रधानत्वमिति भावः ॥ ३ ॥

(१) तृतीयवर्णकम् । द्रव्यार्जनस्य पुरुषार्थत्वम् । (२) अत्र शास्त्र-
दीपिकादौ फलस्य विधेयाविधेयत्वविचारो ऽपि कृतः ।

अविशेषात्तु शास्त्रस्य यथाश्रुति फलानि स्युः ॥ ४ ॥

एवमेव समिधो यजतीत्यादिप्रतिपाद्यानामपि पुरुषार्थतैव स्यादित्याशङ्कते । अविशेषादिति । शास्त्रस्य समिधो यजतीति शास्त्रस्य नेक्षेतोद्यन्तमादित्यमित्यस्मादविशेषात् । कर्तृत्वेन कर्मयन्त्रयसत्तवात् । यथाश्रुति तत्समीपे श्रूयमाणार्थवादप्रतिपाद्यानि फलानि स्युः ॥ ४ ॥

अपि वा कारणाग्रहणे तदर्थमर्थस्यानभिर्बन्धात् ॥ ५ ॥

समिदादिवैषम्यं दर्शयति । अपि चेति । कारणाग्रहणे श्रुतिलिङ्गादिषट्प्रमाणानां मध्ये कस्याप्यनुपलब्धौ सत्यां तदर्थं पुरुषार्थं नेक्षेतेति विहितं कर्म अर्थस्य कस्यापि कर्मणः प्रकाशनिव्रतैः अनभिसम्बन्धात् । एकाधिकारपठितत्वरूपसंबन्धाभावात् । अनारम्भपाठ एव समिदादिवैषम्यं दर्शयतीति भावः ॥ ५ ॥

तथा च लोकभूतेषु ॥ ६ ॥

सकार्यं लोकानुभवमप्याह । तथा चेति । लोकभूतेषु जनरूपेषु मूर्खजनेष्वपीति फलितम् । अनुभवो दृश्यतइति शेषः । स्नानं कुरु पाकं कुर्वित्युक्ते स्नानं पाकार्यमिति जानाति । केवलं स्नानं कुर्वित्युक्ते स्वतन्त्रकलकमेव तज्जानातीति भावः ॥ ६ ॥

यज्ञायुधानामनुवादत्वम् । अथि० ४ ।

द्रव्याणि त्वविशेषेणानर्थक्यात्प्रदीयेरन् ॥ ७ ॥

स्फयश्च कपालानि चाग्निहोत्रहवणी च शूर्पं च कृष्णाग्निं च शम्या चोलूखलं च मुसलं च द्रुपदघोपला चैतानि चैव दश यज्ञायुधानीति श्रुतम् । अत्र किमेतानि द्रव्याणि होमसाधनानि सत स्वस्वकार्यसाधनानीति संशये पूर्वपक्षमाह । द्रव्याणीति । द्रव्याणि उदाहृतवाक्ये श्रुतरूपवादीनि प्रदीयेरन् देवतोद्देशेन दातव्यमानार्थक्याद् वाक्यवैयर्थ्यापातात् । यद्यपि प्रदेयत्वे, वाक्ये अश्रुतान्यविशेषेण अङ्गप्रधानार्थानि वेदिवत्, तथा ऽपि अविशेषेण, श्रुतान्यपि इति शेषः । प्रदीयेरन्नित्यन्वयः । यज्ञायुधानीत्यत्र यज्ञशब्दस्य प्रधाने कृत्वात्तदङ्गत्वमेवेति भावः ॥ ७ ॥

स्वेन त्वर्येन संबन्धो द्रव्याणां पृथगर्थत्वात्तस्माद्यथा-

श्रुति स्युः ॥ ८ ॥

सिद्धान्तमाह । स्वेनेति स्वेनार्थेन स्फयेनोद्गन्ति, कपालेषु
अपयति, अग्निहोत्रहवस्यां हवींषि निर्वपतीति श्रुतस्वस्वकार्यैः
द्रव्याणां स्फयादीनां संबन्धः । पृथगर्थत्वात् पृथक्पृथक्प्रयोजन-
श्रुतेः । यथाश्रुति पृथग्वाक्यविहितेनार्थेन संबन्धः । यज्ञायुधवा-
क्यमनुवादकमेवेति भावः ॥ ८ ॥

चोद्यन्ते चार्थकर्मसु ॥ ९ ॥

साधकान्तरमाह । चोद्यन्तइति । अर्थकर्मसु पात्रप्रतिपत्ति-
कर्मसुचोद्यन्ते आहिताग्निमग्निभिः पात्रैश्च दहन्तीति विधी-
यन्त । होमार्थत्वे प्रतिपत्तिरनुपपन्नेति भावः ॥ ९ ॥

लिङ्गदर्शनाच्च ॥ १० ॥

उक्तार्थे लिङ्गमप्याह । लिङ्गेति । चतुर्दश पौर्णमास्याम्
अमावास्यायां त्रयोदशाहुतय इति संख्याश्रवणं लिङ्गं दशद्रव्यैरा-
हुतिबृद्धौ श्रूयमाणसंख्या विरुच्येतेति भावः ॥ १० ॥

पश्चेकत्वविवक्षा । अधि० ५ ।

तत्रैकत्वमयज्ञाङ्गमर्थस्य गुणभूतत्वात् ॥ ११ ॥

यदग्नीषोमीयं पशुनालभतइति श्रुतं, तत्र पशुपदोत्तरप्र-
त्ययवाच्या संख्या विवक्षिता ऽविवक्षिता वेति संशये पूर्वपक्ष-
माह । तत्रेति । तत्र उदाहृतवाक्यादौ एकत्वं संख्यामात्रमयज्ञाङ्गं
यागाङ्गं न भवति यागान्वितं न । अतो ऽविवक्षितमिति फलितो
ऽर्थः । अर्थस्य स्वप्रकृत्यर्थपश्वादेः गुणभूतत्वाद्विशेषणत्वात् । अयं
भावः । यज्ञाङ्गत्वे तदङ्गस्यैकत्वस्य वैकल्ये यज्ञः फलसाधनक्षमो न
भवतीति तद्विवक्षणमावश्यकम् । पशुगतैकत्वविवक्षणे च न किं
चिद्वाधकम् । अतो ऽविवक्षैव युक्तेति ॥ ११ ॥

एकश्रुतित्वाच्च ॥ १२ ॥

साधकान्तरमाह । एकेति । एकश्रुतित्वाद्, एकां गां
दक्षिणां दद्यात्तेत्येवेति वचने एकपदश्रवणात् । अयं भावः ।

यदि पञ्चादि संख्या विवक्षिता तदा गां दद्यादित्यत्रैकवचनेनैकैक-
त्वप्राप्तावेकपदंठपर्यं 'स्यात्' । अतो ऽविवक्षितेति ॥ १२ ॥

प्रतीयतइति चेत् ॥ १३ ॥

पूर्वपक्षमाक्षिपति । प्रेति । प्रतीयते गामानयेत्युक्ते शिष्ये-
णैकैव गौरानीयतइति इति एकत्वस्यापि शाब्दविषयतया प्रवेशो
दृश्यतइति विवक्षाऽऽवश्यकीति भावः ॥ १३ ॥

नाशब्दं तत्प्रमाणात्वात्पूर्ववत् ॥ १४ ॥

इदमशाब्दमिति सदृष्टान्तमाह । नेति । पशुमालभेतेत्यादा-
वेकत्वप्रतीतिः न, यत्प्रतीयते तदशाब्दं शब्दजन्यप्रतीतिविषयो
न । तद् एकपदश्रुत्यात्मकं प्रमाणं यस्मिन्वाक्ये तत्त्वात् । अयं
भावः । श्रूयमाणैकत्वस्य स्वाश्रयकरणकत्वसंबन्धेन यागे घातवर्थे
ऽन्वये यागस्य पदान्तरोपात्तत्वेन वाक्येन विनियोगः, पशावन्वये
एकपदश्रुत्या विनियोगः इति, वाक्याच्छ्रुतिर्बलीयसीति, यदि
शाब्दं तदा श्रुत्यैव विनियोगो वाच्यः, स च निष्फल इत्युक्तं
प्रागतो ऽशाब्दमिति । अत्र दृष्टान्तमाह । पूर्ववद् यथा पूर्वं घात-
सीति श्रवणे अपरं विना पूर्वासंभवाद् अपरो ऽप्यस्तीत्यशाब्दी
प्रतीतिः तद्वत् ॥ १४ ॥

शब्दवत्तूपलभ्यते तदागमे हि तद् दृश्यते तस्य

ज्ञानं यथा ऽन्येषाम् ॥ १५ ॥

सिद्धान्तमाह । शब्देति शब्दवद् एकत्वादिसंख्याविषयकं ज्ञानं
जन्यतासंबन्धेन शब्दविशिष्टं प्रतीयते अनुभूयते संख्याविषयकः
शाब्द एवेति भावः । कथमवगतमत्राह । तदागमे एकवचनश्रवणे
तद् एकत्वविषयकं स्मरणं दृश्यते अनुभूयते लोकैः । तस्य तद्वि-
षयकं ज्ञानं शाब्दं भवति । यत्पदश्रवणे यद्विषयकस्मरणं
तद्विषयः शाब्दबोधः यथा अन्येषां गवादिविषयकशाब्दबोधानां
शाब्दबोधत्वं तथैवात्रेति भावः । इत्थं च स्वाश्रयकरणकत्वसंब-
न्धेन यागे ऽन्वयः । तथा च यागाङ्गस्य सकलस्य विवक्ष्यमाव-
श्यकम् । एकपदश्रुतिः एकत्वत्वेन रूपेण घटाद्येकत्वस्याप्युपस्थिती

स्वप्रकृत्यर्थे तद्वत्स्येकत्वं व्यावर्तयज् चरितार्था वाक्यविनियोगं न
वाच्यतइति तत्परिहारो बोध्यः ॥ १५ ॥

तद्वच्च लिङ्गदर्शनम् ॥ १६ ॥

तद्वदुक्तार्थानुरूपमेव लिङ्गदर्शनम् कर्णं याम्याः अवलिप्ता
रौद्राः नमोरूपाः पार्जन्या ऐन्द्रागतो दशम इति त्रित्वस्य विवक्षा-
यामेवोपपद्यते । अतो ऽस्ति विवक्षा ॥ १६ ॥

लिङ्गस्य विवक्षा । अधि० ६ ।

तथा च लिङ्गम् ॥ १७ ॥

यथा संख्या तद्वदेव पुंस्त्वादिलिङ्गं विवक्षितम्(१) ॥ १७ ॥

आश्रयिष्ठामदृष्टार्थता अधि० ७ ।

आश्रयिष्ठविशेषेण भावो ऽर्थं प्रतीयेत ॥ १८ ॥

सत्तमप्रयाजस्विष्टकृदादिभिर्देवतादिस्मरणप्रतिपत्त्यादिरूप-
संस्कारो दृष्ट एवोक्तादृष्टमपि किं विदशेन भवतीति संशये सिद्धा-
न्तेनोपक्रमते । आश्रयिष्ठविति । ये परकीयद्रव्यदेवतमंशेन संस्का-
रत्वेनाश्रयन्ति ते आश्रयिणः सत्तमप्रयाजस्विष्टकृदादयः । तेषु,
भाष्यतइति भावो ऽर्थः अपूर्वं प्रतीयेत कल्पयेत । मन्त्रोच्चारणा-
दन्यधिकरणकद्रव्यसंयोगपूर्वको देवतोद्देशेन द्रव्यत्यागो यज्यर्थः ।
तत्र मन्त्रोच्चारणस्य देवतास्मरणं हविष्प्रक्षेपस्य शिष्टविनियोग
इति द्वयोः सकलत्वे ऽपि त्यागांशस्य न किमपि दृष्टं फलमतो
ऽपूर्वं कल्प्यतइति भावः । कुतः, यजतिददातिजुहोत्यादिभिः
अपूर्वप्रयोजनैः अविशेषेण वैलक्षण्यभावात् । यथा सोमेन यजेते-
त्यादिवाक्यानामपूर्वकल्पकत्वं तथा स्वाहाकारं यजतीत्यादिवा-
क्यानामपि तथेति भावः ॥ १८ ॥

चोदनायां त्वनारम्भो ऽविभक्तत्वाद्

ह्यन्येन विधीयते ॥ १९ ॥

पूर्वपक्षमाह । चोदनायामिति । चोदनायां विधौ अंशानाम-
नारम्भः अंशविध्यभावः अविभक्तत्वाद् विधितात्पर्यविषयीभूतस्य

(१) पूर्वाधिकरणांशो ऽधिकरणान्तरं वेति भाष्यकारः ।

विशिष्टार्थत्वेनानंगत्वात् । अन्येन विशिष्टविधायकशब्दातिरिक्तेन
अङ्गो न विधीयते । एकविधिप्रतिपाद्या भावना एकं फलमपेक्षते ।
तच्च देवतास्मरणादिना निराकाङ्क्षमतो नात्रापूर्वं विधिविषय इति
भावः ॥ १९ ॥

इयाद्वा द्रव्यचिकीर्षायां भावो ऽर्थे च गुणभूतता-
ऽऽश्रयाद्धि गुणीभावः ॥ २० ॥

पूर्वपक्षयुक्तिं दूषयन् सिद्धान्तं व्यवस्थापयति । स्या-
दिति । चिकीर्षायां द्रव्यादिसंस्कारचिकीर्षायां सत्त्वामपि
संस्कारे विधितात्पर्यसत्त्वे ऽपीत्यर्थः । यागतः भावः अपूर्वे स्यात् ।
हि यस्माद् आश्रयात् स्वप्रधानात् स्वस्य गुणीभावः अङ्गत्वमतः
यागांशभूतमन्त्रोच्चारणयोः अर्थे संस्काररूपार्थे गुणीभावः,
त्यागांशस्य न तत्र गुणत्वं संभवतीत्यदृष्टं कल्प्यम् । बहुकर्मशानां
न विधितात्पर्यमिति तन्न । अंशांशिनोरभेदादिति भावः ॥ २० ॥

प्रयोज्यप्रयोजकभावनिरूपणप्रतिज्ञा । अधि० ८ ।

अर्थेन समवैषम्यमतो द्रव्यकर्मणाम् ॥ २१ ॥

एतावत्पर्यन्तं शेषशेषिभावं निरूप्येतः परमेन दध्ययप्रति-
पाद्यप्रयोज्यप्रयोजकभावो निरूप्यतइति प्रतिज्ञानीते । अर्थेनेति ।
अर्थेन फलेन संबन्धवेलायां द्रव्यकर्मणां नैत्रावरुणदण्डदध्यानय-
नरूपाणां समवैषम्यं, प्रतिपाद्यते इति शेषः ॥ २१ ॥

दध्यानयनस्य आमिक्षाप्रयोज्यत्वम् । अधि० ८ ।

एकनिष्पत्तेः सर्वं समं स्यात् ॥ २२ ॥

तस्मै पयसि दध्यानयति सा वैश्वदेव्यामिक्षा वाजिभ्यो
वाजिनमिति । अत्र दध्यानयनम् आमिक्षा वाजिनमित्युभयार्थ-
मुतामिक्षार्थमेवेति संशये पूर्वपक्षमाह । एकेति । एकनिष्पत्तेः
एकदैव आमिक्षावाजिनयोरुत्पत्तेः सर्वं ताभ्यां दध्यानयनस्य
संबन्धः समं स्यात् । युगपन्निष्पन्नत्वेनानेनैव संबध्यतइति निय-
न्तुमशक्यत्वादिति भावः ॥ २२ ॥

संसर्गरसनिष्पत्तेरामिक्षा वा प्रधानं स्यात् ॥ २३ ॥

सिद्धान्तमाह । संसर्गेति संसर्गेण दधिसंसर्गेण आमिक्षायां
रसोत्पत्तेः विनिगमकत्वात् प्रधानं दध्यानयनप्रवृत्त्युद्देश्यतामिक्षा,
वाजिनं तु न तथेति ॥ २३ ॥

बहेति चो ऽब्रवीदुत्तरार्थान्मन्त्रं दीयतामिति । लोके स्वसेवकाय
यद्दीयते तत्स्वभुक्तशेषमेव दीयते न तु तदर्थं पाकः क्रियते तथेति
भावः ॥ ३१ ॥

लिङ्गदर्शनाच्च ॥ ३२ ॥

लिङ्गेति । तद्यत्सर्वेभ्यो हविर्भ्यः स्विष्टकृते समवद्यतीत्यर्थ-
वादे सर्वेभ्य इति दर्शनं लिङ्गम् ॥ ३२ ॥

अभिघारणे शेषधारणतत्पात्रयोरननुष्ठानम् । अधि० १३ ।

अभिघारणे विप्रकर्षादनूयाजवत्पात्रभेदः स्यात् ॥ ३३ ॥

वाजपेये सप्तदशप्राजापत्यपशूनां पर्यग्निकरणं कृत्वा कासा-
न्तरे ब्रह्मसामन्यालम्भनं विहितम् । तथा प्रयाजशेषेण हवींष्य-
भिघारयतीति श्रुतम् । ब्रह्मसामन्यालम्भोत्तरं अपाभिघारणपर्यन्तं
जुह्वां प्रयाजशेषस्यापनं न संभवति । जुह्वाः कार्यान्तरसत्त्वात् ।
अतः प्रयाजशेषं पात्रान्तरे स्याप्यमुत अपाभिघारो निवर्ततइति
संशये पूर्वपक्षमाह । अभिघारेति । अभिघारणे कर्तव्ये सति का-
सान्तरहविषा विप्रकर्षाद्वर्तित्वात्पात्रभेदः स्यात् । यथा तत्रैव
अनूपाजसाधनपृषदाज्यधारणार्थं पात्रान्तरं तथा ॥ ३३ ॥

न वा ऽपात्रत्वादपात्रत्वं त्वेकदेशत्वात् ॥ ३४ ॥

समाधत्ते । नेति । न पात्रान्तरधारणतत्पात्रत्वाद् धारणपात्र-
स्याविहितत्वात् । ननु अभिघारणस्य कर्तव्यतया अर्थसिद्धं पात्रा-
न्तरमत आह । एकदेशत्वात् प्रयाजार्थविनियुक्तशेषत्वादाज्यस्य ।
अयं भावः । शेषाभिघारणं प्रतिपत्तिसंस्कारः । न च तृतीयाश्रुत्या
ऽङ्गत्वम् । सक्तुन्यायेन विभक्तिविपरिणामे शेषं हविःषु क्षारये-
दित्यर्थात् । तथा च समये यावन्ति हवींषि तावदभिघारेणैव
चारितार्थमिति । पृषदाज्यस्यानूयाजाङ्गत्वेन तद्वारणमाव-
श्यकमिति ॥ ३४ ॥

हेतुत्वाच्च सह प्रयोगस्य ॥ ३५ ॥

ननु अयमाद्यविभक्तिविपरिणामे किं मानमित्यत्र प्रबलं लिङ्गमि-
त्याह । हेतुत्वादिति । सह प्रयोगस्य क्रतुपशुप्राजापत्यपशूनां सहानु-

ज्ञानस्य हेतुत्वाद् हेतुत्वेनार्थेन दे संस्तथात् । तीर्थं वै प्रातः सुवनं
यत्प्रातःसुवने मह पशव आलभ्यन्ते तीर्थे एवैतानालभते ऽथो
वपानामभिघृतात्वायेति । अनभिघृतासु वपासु सपायान्तरेणा-
भिघारलाभो लिङ्गमिति भावः ॥ ३५ ॥

अभावदर्शनाच्च ॥ ३६ ॥

लिङ्गान्तरमाह । अभावेति । अभावस्य अभिघाराभावस्य
दर्शनात् । क्व चिदर्थेनादिति पूरणीयम् । सव्या वा एतर्हि वपा
यत्तन्नाभिघारिता । ब्रह्म वै ब्रह्मनाम ब्रह्मसाम्बालभते नाम-
ठयाः तेनाभिघृताः इति । मठयाः अभिघारेण कृताः स्नेहसं-
न्यहीना इत्यर्थः । यद्यभिघारो ऽभिप्रेतः तर्हि सठया इत्यनु-
पपन्नम् ॥ ३६ ॥

सति सठयवचनम् ॥ ३७ ॥

उक्तलिङ्गमनुपपन्नमित्याशङ्कते । सतीति । सति वपाया
अभिघाराभावे कृततामिति सठयवचनं वास्तवार्थप्रतिपादकं
सद् लिङ्गं भवेत् । तदेव न । पञ्चावतत्त्वसंपत्तये उपस्तरणामि-
घारसत्त्वादतो ऽत्रास्तवार्थकं सत् स्तावकमात्रं न लिङ्गम् । इति चेद्
इति अग्निसूत्रस्थमत्रान्वेति ॥ ३७ ॥

न तस्येति चेत् ॥ ३८ ॥

उक्तयति । नेति । तस्य चतुरवतावयवाभिघारामावप्रति-
पादक सठयवचनं न ॥ ३८ ॥

स्यात्तस्य मुख्यत्वात् ॥ ३९ ॥

सठयशब्देन द्योत्यमानाभावप्रतियोगि कीदृशं तत्राह ।
स्यादिति । तस्य यत्प्रयाजशेषाभिघारणं तस्याभावद्योतक
स्याद् मुख्यत्वात्प्राधान्यात् ॥ ३९ ॥

समानयनस्यान्यधर्मप्रयोजकत्वम् । अधि० १४ ।

समानयनं तु मुख्यं स्यात्लिङ्गदर्शनात् ॥ ४० ॥

दशपूर्वमासयोः संप्रति, अतिहायैवः समानयनसंप्रभृत इति ।

नेमितिमुपभृती सुबोधिण्याम्

इदमुपभृतः समानयनं प्रयाजार्थमुत अनूपाजाज्यसंस्कार इति संशये यजुर्गुहं गृह्णाति प्रयाजेभ्यस्तद् यदुपभृति प्रयाजानूपाजेभ्यस्तदित्यनेन औपभृताज्यस्यापि यावत्प्रयाजार्थत्वेन प्रथमप्रयाजात्प्रागेव ग्रहणस्य प्राप्तत्वेनातिह्रायेति वाक्येनानूपाजद्रव्ये संस्कारार्थमेवानयनं विधीयत इति बहिः पूर्वपक्षे सिद्धान्तमाह । समेति । समानयनमुपभृतः समानयनं मुख्यं प्रधानकर्म, न द्रव्यसंस्कारः लिङ्गदर्शनात् । लिङ्गं तु आतिथ्याप्रकरणे चतुर्गृहीतान्याज्यानि भवन्ति न ह्यत्रानूपाजान्यद्व्यन् भवतीति । अयं भावः यद्वानूपाजाज्यसंस्कारः समानयनं तदा प्रयाजे जुह्वाज्यमुपभृताज्यं वेति विकल्पः सिद्धः । आतिथ्यायामनूपाजाभावेन अनूपाजचतुर्गृहीतं निवृत्तं, प्रयाजार्थं जुह्वामेकं चतुर्गृहीतं भूवायामेकमिति द्वे चतुर्गृहीते इति आज्यानीत्यनुपपन्नम् । जुह्वाज्यं प्रयाजप्रयार्थमुपभृदाज्यं प्रयाजद्रव्यार्थमिति प्रयाजे आज्ययोः समुच्चयपक्षे अनूपाजाभावे ऽपि प्रयाजार्थमुपभृति चतुर्गृह्यसंस्कारत्वेन सह बहुत्वमुपपन्नम् । अतः आनयनं प्रयाजार्थम् ॥ ४० ॥

वचने हि हेत्वसामर्थ्यम् ॥ ४१ ॥

ननु उक्तवाक्यं नार्थवादः किं तु विधायकम् । इत्थं चानूपाजनिवृत्तावपि वचनादुपभृति अपूर्वार्थं चतुर्गृहणम् । इत्थं न लिङ्गं तदिति तद्विरोधो ऽपि नेत्यत आह । वचन इति । वचने विधौ सति हेतोः हेतुप्रतिपादकस्य न ह्यत्रानूपाजान् ग्रहणं भवतीत्यस्य असामर्थ्यं स्वारस्याभावः । मन्मते अष्टावुपभृति गृह्यन्ते प्रयाजानूपाजोभयार्थमन्यत्र । अत्र यतो ऽनूपाजाभावः । अतः चतुर्गृहीतान्येषु सर्वाणि क्व चिन्नाष्टाविति स्वरसं हेतुकथनमिति भावः ॥ ४१ ॥

औपभृतजोहवयोः क्रमेणोभयानुभवार्थत्वम् । अधि० १५ ।

तत्रोत्पत्तिरविभक्ता स्यात् ॥ ४२ ॥

चतुर्गुहं गृह्णाति अष्टावुपभृति इति । इदमाज्यं सर्वं सर्वार्थमुत विशिष्य विनियोग इति संशये पूर्वपक्षमाह । तत्रेति । जोहवाद्याज्ये

सत्यसिः ग्रहणोत्पत्तिप्रतिपादकं वाक्यं कार्यविशेषासमुक्ता । अतः
अविभक्ता । सर्वं सर्वार्थं, यज्जुहुः गृह्णाति प्रयाजेभ्यस्तदित्येति-
वाक्यान्वयव्युत्थानुवादकानीति भावः ॥ ४२ ॥

तत्र जीह्वमनूयाजप्रतिषेधार्थम् ॥ ४३ ॥

सिद्धान्तमाह । तत्र जीह्वमिति । जीह्वं यज्जुहुः गृह्णाति
प्रयाजेभ्यस्तदिति वाक्यम् अनूयाजप्रतिषेधार्थम् । चतुर्जुहुः गृह्णा-
तीत्युत्पन्नग्रहणस्य फलाक ह्यायाः प्रयाजेभ्यस्तदित्यनेन प्रयाजार्थ-
त्वे सिद्धे अनूयाजनिवृत्तिरार्थिकीति भावः ॥ ४३ ॥

औपभृतं तथेति चेत् ॥ ४४ ॥

ननु शाखान्तरे यदुपभृति गृह्णाति अनूयाजेभ्यस्तदिति अतः
तेन अनूयाजार्थत्वे सिद्धे प्रयाजसंबन्ध औपभृताज्यस्य न
स्यादिति शङ्कते । औपभृतं तथेति । व्याख्यातकल्पम् ॥ ४४ ॥

स्वाज्जुहूप्रतिषेधान्नित्यानुवादः ॥ ४५ ॥

यदुपभृति प्रयाजानूयाजेभ्यस्तदित्यनेन अनूयाजेभ्यः जुह्वा-
ज्यप्रतिषेधे उभयार्थत्वव्यवस्थायाः सिद्धौ औपभृताज्यस्य अनू-
याजसंबन्धस्य नित्यसिद्धस्यानुवादकमुक्तशाखान्तरवाक्यमित्याह ।
स्यादिति ॥ ४५ ॥

उपभृति द्विः चतुर्गृहीताचरणम् । अधि० १६ ।

तदष्टसंख्यं श्रवणात् ॥ ४६ ॥

अष्टावुपभृतीति अष्टत्वसंख्याविशिष्टं विधत्ते उत चतुर्गृ-
हीतद्वयमितिसंशये पूर्वपक्षमाह । तदिति । तद् उक्तवाक्यविधेय-
मष्टसंख्यं श्रवणादुक्तवाक्ये श्रवणात् ॥ ४६ ॥

अनुग्रहाच्च जीह्वस्य ॥ ४७ ॥

साधकान्तरमाह । अनुग्रहादिति । जीह्वस्य जुहूसंबन्ध-
व्यस्य औपभृताज्येन मेलने श्रूयमाणार्थवादस्यानुग्रहात् । अर्थ-
वादवाक्यं तु चतुर्गृहीतं वै यत्तदुक्तस्याधारमाधार्य प्रेरितः

प्राचीनं प्रयाजान्यजानि समानयनउपमृत्तः चतुर्गृहीतत्वायेति ।
अत्र चतुर्गृहीतपदमन्यपराम् । अन्वयत्वं किञ्चिद्व्यधिकम् । तच्च
स्ववृत्तिपरिमाणान्तरपरिमाणमपेक्षते । तच्चवाप्यन्वयमरुपायासुव-
भूतपटौ जुहुः चतुर्गृहीतमाचारप्रयाजोभयपर्याप्तये नालमनः
अपिपसूनाउपग्रहणेन तत्पर्याप्तिः कार्येत्यर्थे वादः संगच्छतइति
भावः ॥ ४३ ॥

द्वयोस्तु हेतुसामर्थ्यं अवर्णं च समानयने ॥ ४८ ॥

निहुान्तमाह । द्वयोः चतुर्गृहीतयोः विधिः, न अष्टव्याव-
च्छिन्नस्य । यतः आतिशयायां चतुर्गृहीतान्याजयानि भवन्ति
न ह्यप्रानुयाजान्दृश्यन् भवतीति चतुर्गृहीताउपबहुत्वे अनुयाजा-
भावस्य हेतुत्वकथनमतः । अयं भावः । द्वयोश्चतुर्गृहीतयोः
विधी एकचतुर्गृहीतस्यानूयाजनिवृत्त्या निवृत्तौ सर्वेषु चतुर्गृहणं
तुल्यमिति बहुवचनमप्युपपन्नमिति । नन्वेवं सति द्वे चतुर्गृहीते
इति पठेद् नाष्टाविति तत्राह । अवर्णमष्टव्यवर्णं समानयने
ग्रहणे, पात्रमेदाभावद्वयोक्तमिति शेषः । एकस्मिन्मेव द्वयोर्गृह-
णमिति भावः ॥ ४८ ॥

इति श्रीजैमिनिमूत्रवृत्तौ चतुर्गृह्यायस्य प्रथमः पादः ॥ १ ॥

स्वरोऽद्वेदनाद्यप्रयोजकत्वम् । अधि० १ ।

स्वरुस्त्वनेकनिष्पत्तिः स्वकर्मशब्दत्वात् ॥ १ ॥

यूपस्य स्वरुं करोतीति श्रुतम् । अत्र यूपक्रियातो भिन्न-
क्रियया स्वरुस्तत्पाद्यः नत यूपक्रिययैव अनुनिष्पन्नः स्वरुमिति
संशये पक्षपक्षमाह । स्वरुरिति । स्वरुः काष्ठशकलम् । अनेकनि-
ष्पत्तिः यूपक्रियातः स्वतन्त्रक्रियया निष्पत्तिः तत्पत्तिर्यस्य
सः । स्वकर्मशब्दत्वात् स्वरुं करोतीति स्वतन्त्रवाक्येन तस्यो-
त्पत्तिप्रवृत्त्यात् ॥ १ ॥

जात्यन्तराच्च शङ्कते ॥ २ ॥

साधकान्तरमाह । जात्यन्तरेति । स्वरुप्रकरणे तदीयो
ऽर्थेवाहुः जात्यन्तरं यूपप्रकृतिवृत्तिभिन्नवृत्तप्रकृतिकत्वं शङ्कते,
यद्यन्यस्य वृत्तस्य स्वरुं कुर्यादन्यस्य लोकतारोद्देश्युपस्य स्वरुं य

करोतीति । यदि यूपानुनिष्पन्नः स्वरः, अन्यस्य दक्षस्येति शङ्का नोदेति । अतः स्वतन्त्रक्रियया निष्पाद्यः ॥ २ ॥

तदेकदशो वा स्वरुन्वस्य तन्निमित्तत्वात् ॥ ३ ॥

सिद्धान्तमाह । तदिति । तदेकदेशः यूपैकदेशः यूपक्रियया अनुनिष्पाद्य इति फलितम् । न एव स्वरः स्वरुन्वस्य स्वरुपद-
वाच्यस्य तन्निमित्तत्वाद् यूपनिमित्तत्वात् । यूपशठार्थविषय-
मनुवद्यत्वादिति निष्कर्षः । अयं भावः यूपस्य स्वरं करोती-
त्यत्र न धात्वर्थविधिः किं तु स्वरुणा पशुमनर्त्ता निश्चिन्त्यया
अनुपपत्त्यैव सिद्धस्वरक्रियानुश्रूय यूपशठेन स्वप्रकृतिकत्वं विधी-
यते । अतः स्वकर्मशठदत्त्वादिति हेतुः असिद्ध इति भावः ॥ ३ ॥

(१) शकलश्रुतेः ॥ ४ ॥

द्वितीयसूत्रं दूषयति । शकलिति । यः प्रथमः शकलः परापतेत्स
स्वररिति श्रुतेः । यूपार्थं द्विद्यमानकाष्ठाद्यः प्रथमः शकलः पतेत्स
स्वररित्यनेन यूपानुनिष्ठितिः स्पष्टा । तेन यथादां वाच्यत इति
भावः ॥ ४ ॥

प्रतियूपं च दर्शनात् ॥ ५ ॥

यूपैकादशिन्यां प्रतियूपं स्वरदर्शनादपि नेत्याह । प्रेति ।
स्पष्टम् । यथानुपूर्व्यं स्वरभिः पशुमनर्त्ताति श्रुतिः ॥ ५ ॥

आदाने कर्मशब्दः ॥ ६ ॥

मनु स्वरं करोतीति उत्पत्त्यर्थकः कृज्धातुरनर्थकः स्याद्
यूपच्छेदनेन स्वरीर्निष्पन्नत्वादन आह । आदान इति । आदाने
स्वरूपसंग्रहे कर्मशब्दः कृज्धातुः संग्रहस्यासिद्धत्वात्तदर्थं वातो-
र्लक्षणेति भावः ॥ ६ ॥

शाखाया आहार्यत्वम् । अधि० २ ।

शाखायां तत्प्रधानत्वात् ॥ ७ ॥

दर्शपूर्णमासयोः प्राचीमाहरतीति । अत्र प्राचीशब्दः दिक्परः
शाखापरो वेति सशये शक्यार्थोत्पत्तये दिक्पर इति पूर्वपक्षे
सिद्धान्तमाह । शाखायामिति । शाखायां प्राचीशब्दः, न च

(१) शकलश्रुतेश्चेति भाष्ये पाठः ।

लक्षणादेशः तस्याः शाखायाः प्रधानत्वात् प्रधानत्वे अनुवाद्य-
त्वेनत दंशे लक्षणाया अदोऽपत्वादिति भावः ॥ ७ ॥

छेदनस्य शाखाप्रयुक्तत्वम् । अधि० ३ ।

शाखायां तत्प्रधानत्वादुपवेष्टेण विभागः

स्याद्वैषम्यात् ॥ ८ ॥

मूलतः शाखां परिचास्योपवेष्टं करोतीति दर्शपूर्णमासे श्रुतम् ।
तत्र छेदने शाखा उपवेष्टश्चोभयं प्रयोजकं शाखैव वेति संशये
विनिगमकामावाद्भयमिति पूर्वपक्षे सिद्धान्तमाह । शाखाया-
मिति । शाखायां शाखा छेदनप्रतिपादके उदाहृतवाक्ये उपवेष्टेण
छेदनस्य विभागः स्यात् साध्यसाधनभावसंबन्धो न । तस्याः
शाखायाः द्वितीयाश्रुत्या प्राधान्यस्य गृहीतत्वात् । ननु उपवेष्टश-
ब्दादपि द्वितीया अस्तीत्यत्राहः वैषम्यात् । उपवेष्टस्य न
छेदनकर्मत्वं किं तु करोतिकर्मत्वमिति न छेदनं तदर्थमुक्तवै-
षम्यात् ॥ ८ ॥

श्रुत्यपायाच्च ॥ ९ ॥

ननु मूलस्यापि शाखापदेन गृहीतुं शक्यत्वात्तस्यापि
प्राधान्यमस्तीत्यत आह । श्रुतीति । श्रुतेः शक्यार्थस्य अपा-
यात् । न हि शाखावयवरूपं मूलमुभयं शक्यार्थः शब्दस्येति
भावः ॥ ९ ॥

शाखाप्रहरणस्य प्रतिपत्तिकर्मत्वम् । अधि० ४ ।

हरणे जुहोतिः योगसामान्याद् द्रव्याणां

चार्यशेषत्वात् ॥ १० ॥

दर्शपूर्णमासयोः श्रूयते, सह शाखया प्रस्तरं प्रहरतीति ।
अत्र शाखाप्रहरणमर्थकर्म उत प्रतिपत्तिकर्म इति संशये पूर्वपक्षमाह ।
हरण इति । हरणे जुहोतिः हरतिधातुः जुहोत्यर्थकः इति सूक्तवाक्येन
प्रस्तरं प्रहरतीत्यत्र तृतीये वक्तुः । योगसामान्यात् । यथा प्रस्तरे
चात्वर्ययागसाधनत्वं तथा शाखायामपि साम्यात् । द्रव्याणां
च अर्थे यागे शेषत्वान्न प्रहरणं प्रति शाखा प्रधानम् ॥ १० ॥

प्रतिपत्तिर्वा शब्दस्य तत्प्रधानत्वात् ॥ ११ ॥

सिद्धान्तमाह । प्रतीति । शाखाप्रहरणं प्रतिपत्तिः शब्दस्य शाखाशब्दस्य तत्प्रधानत्वात् । शाखाप्रधानत्वज्ञापकत्वाद्, द्वि-
तीयाश्रुत्येति शेषः । यद्यपि शाखापदोत्तरं द्वितीया नास्ति तथा
ऽपि सहयोगे तृतीया । सहत्वं तुल्यवदेकक्रियात्वयित्वम् । प्रस्त-
रस्य कर्मत्वे शाखाया अपि कर्मत्वं सिद्धमिति यावः ॥ ११ ॥

अर्थे ऽपीति चेत् ॥ १२ ॥

ननु फलवाचकादिव तद्गुणवाचकादपि द्वितीया श्रूयते यथा
सक्तुषु । तथा च सक्तुवद्गुणत्वमिति शङ्कते अर्थइति । अर्थे
परार्थे गुणे ऽपि द्वितीयेति शेषः ॥ १२ ॥

न तस्यानधिकारादर्थस्य च कृतत्वात् ॥ १३ ॥

न सक्तुवच शाखा तस्य सत्त्वादेः अनधिकाराद् अविनियो-
गात् । शाखया ऽर्थस्य वत्सापाकरणादेः कृतत्वात् प्रतिपत्तिमात्र-
मपेक्षतइति भावः ॥ १३ ॥

प्रणीतानि नवनस्य प्रतिपत्तिकर्मत्वम् । अधि० १ ।

उत्पत्त्यसंयोगात्प्रणीतानामाज्यवद्विभागः स्यात् ॥ १४ ॥

दर्शपूर्णमासयोः श्रूयते, अपः प्रणयतीति । प्रणीतानिः संवीति
पिष्टं पियङ्गीकरोति, अन्तर्वेदि प्रणीतां विमुञ्चति इति प्रणीताना-
मपां कार्यद्वयं श्रूयते । उभयं तुल्यमुन प्रणीतानिनयनं प्रतिपत्तिः
इतिसंशये पूर्वपक्षमाह । उत्पत्तीति । उत्पत्तौ अपः प्रणयतीत्युत्प-
त्तिवाक्ये असंयोगात् । कार्यस्याश्रयत्वाद् । आज्यवत्सर्वस्मै वा
ऐतद्यज्ञाय गृह्यते यद् धुवायामाज्यमिति च विज्ञेय सर्व
विनियोगः ॥ १४ ॥

संयवनार्थानां या प्रतिपत्तिरितरासां

तत्प्रधानत्वात् ॥ १५ ॥

सिद्धान्तमाह । संयवनेति । संयवनार्थानां संयवनमुख्यकार्याणां

मया संवत्ताङ्गत्वं तृतीयाश्रुत्या । इतरासां प्रतिपत्तिः । तासां
शेषाणामपि तत्र निगद्यने प्रधानत्वाद् द्वितीयाश्रुत्या ॥ १५ ॥

दण्डद नम्यार्थकर्मत्वम् । अधि० ६ ।

प्रामनवन्मैत्रावरुणस्य दण्डप्रदानं कृतार्थत्वात् ॥ १६ ॥

दण्डेन दीक्षयति । क्रीते सोमे मैत्रावरुणाय दण्डं प्रयच्छतीति ।
मैत्रावरुणाय दण्डदानं प्रतिपत्तिर्यकमेवेति संशये पूर्वपक्षमाह ।
प्रामनेति प्रामनवच्च चात्वाले कृष्णविषाणां प्रास्यतीतिवत् । दण्डप्र-
दानं प्रतिपत्तिकर्म कृतार्थत्वाद् दीक्षायां त्रिनियुक्तत्वात् ॥ १६ ॥

अर्थकर्म वा कर्तृसंयोगात्स्रग्वत् ॥ १७ ॥

सिद्धान्तमाह । अर्थेति । अर्थकर्म प्रधानकर्म कर्तुः । पुरुषस्य
मैत्रावरुणस्य संयोगाच्च श्रवणात् । स्रग्वद् उद्गात्रे स्रजं प्रयच्छती-
तिवत् । संप्रदाने चतुर्थी । संप्रदानत्वं क्रियोद्देश्यत्वम् । उद्देश्यत्व-
प्रधानत्वे समनियते । अतो मैत्रावरुणाङ्गं दण्डदानम् । द्वितीया,
तथा युक्तं चानीप्सितनित्यनेनेति भावः ॥ १७ ॥

कर्मयुक्ते च दर्शनात् ॥ १८ ॥

कर्मयुक्ते प्रेषादिरूपकर्मयुक्ते मैत्रावरुणे दण्डस्य दर्शनाद्
दण्डो प्रेषानन्वहेति । यदि प्रतिपत्तिः कर्मान्तरे अङ्गत्वेन श्रवणं
न स्यादिति भावः ॥ १८ ॥

प्रामनस्य प्रतिपत्तिकर्मत्वम् । अधि० ७ ।

उत्पत्तौ येन संयुक्तं तदर्थं तच्छ्रुतिहेतुत्वात्तस्यार्था-

न्तरगमने ऽशेषत्वात्प्रतिपत्तिः स्यात् ॥ १९ ॥

कृष्णविषाणवा कण्डूयते इति, तथा, नीतासु दक्षिणासु चात्वाले
कृष्णविषाणां प्रास्यतीति च । अत्रापि कृष्णविषाणायाः क्रतु-
समाप्तिर्यन्तमपेक्षितत्वात्कण्डूयनार्थं द्वितीयां बाधित्वा विषा-
णस्याङ्गत्वं प्रासने कल्पनीयमिति पूर्वपक्षे सिद्धान्तमाह । उत्प-
त्ताविति । उत्पत्तौ उत्पत्तिवाक्ये यदङ्गं येन फलेन संयुक्तं तत्
तत्फलार्थं तस्मिन्तत्कार्यं प्रत्यङ्गत्वबोधने श्रुतेः तृतीयाश्रुतेः
कारणत्वात् तस्य पुनर्वाक्यान्तरेण पदार्थान्तरसंबन्धे ऽशेषत्वाद्
द्वितीयाश्रुत्या अङ्गत्वात्प्रतिपत्तिः ॥ १९ ॥

अवभृथगमनस्य प्रतिपत्तिकर्मत्वम् । अधि ८ ।

सौमिके च कृतार्थत्वात् ॥ २० ॥

स्योनिष्टोमे पत्तिकं चित्तमोमलिप्तं द्रव्यं तेनावभृथं यन्तीति ।
सौमल्लिप्तपात्राणामवभृथगमनं प्रतिपत्तिरर्थकर्म वेति संशये सिद्धान्त-
माह । सौमिक इति । सौमिके अवभृथे सौमल्लिप्तपात्रयानं प्रति-
पत्तिः कृतार्थत्वाज्जातकार्यत्वात् ॥ २० ॥

अर्थकर्म वा ऽभिधानसंयोगात् ॥ २१ ॥

पूर्वपक्षमाह । अर्थेति । अभिधानेन अङ्गत्वबोधकतृतीयया
युक्तत्वात् ॥ २१ ॥

प्रतिपत्तिर्वा तन्न्यायत्वाद् देशार्था ऽवभृथश्रुतिः ॥ २२ ॥

दूषयति । प्रतिपत्तिरिति । पूर्वन्यायत्वाद् अवभृथश्रुतिः अव-
भृथशब्दः देशार्था देशलक्षकः । तृतीयाश्रुतिः सहयुक्त इति
भावः ॥ २२ ॥

कर्तृदेशकालविधीनां नियमार्थत्वम् । अधि० ८ ।

[कर्तृदेशकालानामचोदनं प्रयोगे नित्यसमवायात् ॥-२३ ॥

कर्त्रादीनां विधिरस्ति न वेति संशये पूर्वपक्षमाह । कर्त्रिति ।
कर्तृणामृत्विजां, देशस्य समे यजेतेति, कालस्य वसन्ते यजेतेति,
एषामचोदनं न विधिः । प्रयोगे अनुष्ठाने नित्यसमवायात् तैर्विना
ऽसंभवेन नित्यकृतत्वात् ॥ २३ ॥

नियमार्था वा पुनः श्रुतिः ॥ २४ ॥

सिद्धान्तमाह । नियमेति । विशेषतः नियमार्थं पुनर्विधौ श्रुतिः
अवगम् ॥ २४ ॥

द्रव्ये गुणविधानस्य नियमार्थत्वम् । अधि० १० ।

तथा द्रव्येषु गुणश्रुतिरुत्पत्तिर्बन्धयोगात् ॥ २५ ॥

इममेव न्यायमतिदिशति । तथेति । वायव्यं श्वेतमात्मनेते
त्यादौ द्रव्येषु पशुषु गुणश्रुतिः श्वेतादिश्रुतिः तथा नियमार्था ।
उत्पत्त्या क्रियोत्पादकद्रव्येषु संबन्धात्तत्परिच्छेदनिश्चयः ॥ २५ ॥

अवघातादिसंस्कारविधानस्य नियमार्थत्वम् । अधि० ११ ।

संस्कारे च तत्प्रधानत्वात् ॥ २६ ॥

अप्यत्राप्यतिदिशति । संस्कारइति । संस्कारे च अवहनमादिद्रष्टकलसंस्कारे तथा । द्रव्यस्य तत्प्रधानत्वाद् नियमप्रधानविधिसंभवात् ॥ २६ ॥

यागपदार्थनिरूपणम् । अधि० १२ ।

यजतिचोदना द्रव्यदेवताक्रियं समुदाये

कृतार्थत्वात् ॥ २७ ॥

प्रसङ्गाद्यजत्यादीनां लक्षणान्याह । यजतीति । यजतिचोदना यजतिधात्वर्थः द्रव्यदेवतयोः क्रियायाश्च संबन्धः समुदाये उक्तसमुदाये कृतार्थत्वात् कृतशक्तिकत्वात् । देवतोद्देश्यकद्रव्यस्यागरूपा क्रिया तदर्थ इति फलितम् ॥ २७ ॥

होमपदार्थनिरूपणम् । अधि० १३ ।

तदुक्ते अवघाज् जुहोतिरासेचनाधिकः स्यात् ॥ २८ ॥

जुहोतिः तदुक्ते यजतिधातूक्ते आसेचनं द्रवद्रव्यप्रतियोगिकाग्निसंयोगः अचिकं पूर्वस्मादधिकं शक्यतावच्छेदककोटा वित्यर्थः । अवघाज् तत्र ठपवद्वारात् । देवताद्रव्यसंबन्धविशिष्टद्रव्यप्रति योनिकसंयोगरूपो व्यापारो जुहोत्यर्थः इति फलितम् ॥ २८ ॥

दानपदार्थनिरूपणम् । अधि० १४ ।

(१) ददातिरुत्सर्गपर्वकः परस्वत्वेन संबन्धः ॥ २९ ॥

ददातिः ददात्यर्थः उत्सर्गपूर्वः स्वस्वत्वनिवृत्तिपूर्वः परस्वत्वेन संबन्धः ॥ २९ ॥

बर्हिषः आतिथ्यादिबाधरक्षणम् । अधि० १५ ।

विधेः कर्मापवर्गित्वादर्थान्तरे विधिप्रदेशः स्यात् ॥ ३० ॥

आतिथ्याद्यामाश्रयवालः प्रस्तरो विहितः । आश्रयवालः तृणविशेषः । तथा यदातिथ्यायां बर्हिस्तदुपसदामिति । अत्र बर्हिःशब्दः

(१) इदं सूत्रं भाष्यादौ नास्ति ।

वाचकः तत्पदं तत्सदृशलक्षकम् न तदेवोभयार्थमिति संशये पूर्वप-
क्षमाह । विधेरिति । विधेः विधिविहितानिष्पत्तिवशात् न संबन्धस्य
कर्मापवर्गित्वात्तत्कर्मसमाप्तिपर्यन्तत्वात् । अथोत्तरे क्रियान्तर-
संबन्धविधौ सति विधेः पूर्वविहितानिष्पत्तिवशात् प्रदेशः अतिदेशः
स्यात् । तदुपसदामित्यत्र तत्सदृशे लक्षणेति भावः ॥ ३० ॥

अपि उत्पत्तिसंयोगादर्थसंबन्धो विशिष्टानां

प्रयोगैकत्वे हेतुः स्यात् ॥ ३१ ॥

सिद्धान्तमाह । अपि वेति । उत्पत्तिसंयोगाद् उत्पत्तिवाक्य-
संबन्धात् । उत्पत्तिवाक्ये श्रुतस्यैवेत्यर्थः । अर्थेन तत्कर्ममात्रेण
संबन्धः । विशिष्टानां मुदामीनवाक्यानामर्थः प्रयोगैकत्वे हेतुः
स्यात् । उभयार्थं बहिस्तरणं सकृदनुष्ठेयमित्यर्थः ॥ ३१ ॥

इति जैमिनिमुद्रवृत्तां चतुर्थस्य द्वितीयः पादः ॥ २ ॥

द्रव्यसंस्कारकर्मणां कृत्वर्थत्वम् । अधि० १ ।

द्रव्यसंस्कारकर्मसु परार्थत्वात्फलश्रुतिरर्थवादः

स्यात् ॥ १ ॥

यस्य पर्णमयी जुहूर्भवति न स पापं श्लोकं शृणोतीति,
यदाहुक्ते चक्षुरेव भ्रातृव्यस्य वृद्ध्वा इति, यत्प्रयाजा इत्यन्ते
वर्मेव तद्यज्ञस्य क्रियत इति । किमेते फलमुद्दिश्य विधीयन्ततत्ता-
र्थवादा इति संशये सिद्धान्तमाह । द्रव्येति । द्रव्यसंस्कारप्रधानक-
र्मविधिषु क्रमेण उदाहृतवाक्येषु श्रुतिः फलश्रुतिः अर्थवाद-
परार्थत्वात्पर्णमयीत्वादीनां प्रकरणेन कृत्वर्थत्वात् ॥ १ ॥

उत्पत्तेश्चातत्प्रधानत्वात् ॥ २ ॥

ननु पुरुषमुद्दिश्य फलं श्रूयते, न स पापं श्लोकं शृणोतीति,
विधीयेत कथमर्थवाद इत्यत आह । उत्पत्तेरिति । उत्पत्तेः उत्पत्ति-
वाक्यस्य अतत्प्रधानत्वात्पुरुषप्रधानत्वाभावात् । अयं भावः यस्य
पर्णमयी जुहूः तस्यापापश्लोकश्रवणमिति । अत्र जुह्वा अपि
पुरुषमुद्दिश्य श्रवणं तस्य यस्येति पुरुषग्रहणादिति, जुह्वा एव

फलत्वं किं न स्यादिति । अनुमानादिना तस्य फलत्वनिर्गमो
भाष्यादितो ज्ञेयः विस्तरभयान्न लिख्यते(१) ॥ २ ॥

गोदोहनादीनामनित्यार्थत्वम् । अधि० २ ।

नैमित्तिके विकारत्वात्क्रतुप्रधानमन्यत्स्यात् ॥ ३ ॥

गोदोहनेन पशुकामः प्रणयेदिति विहित गोदोहनमेव क्रतुर्थमु-
तान्यदिति संशये पूर्वपक्षस्यादृढतया सिद्धान्तमाह । नैमित्तिक-
इति । गोदोहनादौ नैमित्तिके अनित्यत्वेन विधीयमाने सति
क्रतुः प्रधानं यस्येति ठयुत्पत्त्या क्रतुर्ह्यनित्यमन्यच् चमसादि
स्यात् । गोदोहनादेर्विकारत्वादनित्यत्वात् ॥ ३ ॥

दध्यादेर्नित्यनैमित्तिकोभयार्थत्वम् । अधि० ३ ।

एकस्यतूभयत्वे संयोगपृथक्त्वम् ॥ ४ ॥

दध्ना जुहोति, दध्नेन्द्रियकामस्य जुहुयादिति । उभा-

जपोतिष्टोमे श्रूयते, पयोव्रतं ब्राह्मणस्येति । इदं व्रतं पुरुषार्थः
क्रतुर्व्यो वेति संशयं यच्छ्रुत्वा पुरुषस्य प्राधान्यात् पुरुषार्थ-

(१) इति उत्तरं, फलं तु तत्प्रधानावामिति सूत्रमत्र न व्याख्यातं,
सहस्राख्यानं भाष्यादितो ऽवगतव्यम् ।

मिति पूर्वोक्ते सिद्धान्तमाह । द्रव्याणामिति । क्रियाणां न ।
ज्योतिषोमादिष्वधिकृतानां द्रव्याणां संस्कारः । क्रतुधर्मत्वात् ।
क्रतुमन्विधौ पाटेन प्रदागत्रिधिर्गिरिहीनश्चान् ॥ ९ ॥

पृथक्त्वाद् व्यतिष्ठते ॥ ८ ॥

ननु ब्राह्मणस्येति किमर्थमत आह । पृथक्त्वादिति । ब्राह्मणस्य त्रि-
यादिप्रयोगाणां पृथक्त्वाद् व्यतिष्ठते ब्राह्मणकर्तृके प्रय एवेति ॥ ८ ॥

विश्वजिदादीनां मफलकत्वम् । अधि० ५ ।

चोदनायां फलाश्रुतेः कर्ममात्रं विधीयते न ह्यशब्दं प्रतीयते ॥ ८ ॥

विश्वजिता यजेतेति श्रुतम् । इदमफलमुत फलवदिति संगये
पूर्वपक्षमाह । चोदनेति । चोदनायां वाक्ये फलाश्रवणात्कर्मैव विधी-
येत । यतः अशब्दं शब्दागम्यमेतच्छास्त्रे न विचार्येति
भावः ॥ ८ ॥

अपि वा ऽऽम्नानसामर्थ्याच्चोदनार्थेन गम्ये-

तार्थानामर्थवत्त्वेन वचनानि प्रतीयन्ते

ऽर्थतो ऽसमर्थानामानन्तर्येण संबन्धः

तस्माच्छ्रुत्येकदेशः सः ॥ १० ॥

सिद्धान्तमाह । अपि वेति । चोदनार्थेन आख्यातवाच्यसाव-
नया पुरुषप्रवृत्त्या फलं गम्येत फलं कल्पनीयं यतः अर्थानां लिङ्ग-
वाक्यशब्दभावनानां पुरुषप्रवृत्तिरूपार्थवत्त्वेन इतरवचनानि प्रती-
यन्ते तथा ऽत्रापि सवितव्यम् अतः, अर्थतः अतः कारणाद् अस-
मर्थानां फलवाचकपदाभावात्तद्व्योधासमानां वाक्यानामान्तर्येण
स्वसमीपवृत्तिवाक्यघटकफलवाचकपदेन वाक्यस्य संबन्धः कार्यः
अत एव श्रुत्येकदेशः वेदघटकपदस्यैव योजनात्न लौकिकवाक्य-
त्वशङ्केति भावः (१) ॥ १० ॥

विश्वजिदादीनामेकफलकत्वम् । अधि० ६ ।

तत्सर्वार्थमनादेशात् ॥ ११ ॥

(१) इत उत्तरं वाक्यार्थवत् गुणार्थवत् इति सूत्रमपि न ब्राह्मणं,
तद्व्याख्यानं भाष्यादौ द्रष्टव्यम् ।

अयं विश्वजिद्यायः सर्वकलैः संबध्यतएकेन वेति संशये पूर्व-
पक्षमाह । तत्सर्वेति । अनादेशाद् विशेषाश्रयणात् ॥ ११ ॥

एकं वा चोदनैकत्वात् ॥ १२ ॥

सिद्धान्तमाह । एकमिति । चोदनैकत्वाद् एको विधिरेकं
फलमपेक्षतइति भावः ॥ १२ ॥

विश्वजिदादीनां स्वर्गफलकत्वम् । अधि० ७ ।

सः स्वर्गः स्यात्सर्वान्प्रत्यविशिष्टत्वात् ॥ १३ ॥

एको ऽपि स्वर्ग एव सर्वान्प्रति अविशिष्टत्वादवैलक्षण्यात् ।
सर्वाभिलषणीयत्वादिति भावः ॥ १३ ॥

प्रत्ययाच्च ॥ १४ ॥

प्रत्ययात्स्वर्गस्य सर्वाभिलषणीयत्वेन लोकानुभवात् ॥ १४ ॥

रात्रिचक्रवार्थवादिकफलकत्वम् । अधि० ८ ।

क्रतौ फलार्थवादमङ्गवत्काष्ठार्जिनिः ॥ १५ ॥

प्रतितिष्ठन्ति ह वा यएता रात्रीरुपयन्तीति । अत्र प्रतितिष्ठ-
न्तीत्यंश फलबोधकः अर्थवादो वेति संशये पूर्वपक्षमाह काष्ठार्-
जिन्याचार्यमतेन । क्रताविति । क्रतौ रात्रिरूपक्रतुबोधकवाक्ये फ-
लप्रतिपादकं वाक्यमर्थवादं मनुते आचार्यः । अङ्गवत् । न स पापं
श्लोकं शृणोतीतिक्रत्वङ्गत्वबोधकवाक्यवत् ॥ १५ ॥

फलमात्रेयो निर्देशादश्रुतौ ह्यनुमानं स्यात् ॥ १६ ॥

आत्रेयमतं सिद्धान्तमाह । फलं बोध्यते इत्यात्रेयः निर्देशा-
त्फलत्वेन निर्देशयोग्यत्वात् । ननु विधिप्रत्ययो न श्रूयते तत्राह ।
अश्रुतौ अनुमानमध्याहारः कार्यः ॥ १६ ॥

अङ्गेषु स्तुतिः परार्थत्वात् ॥ १७ ॥

ननु यस्य पर्जनयोत्यत्रापि फलश्रुतिः स्यादत्राह । अङ्गे जुह्वादौ
स्तुतिरेव परार्थत्वात् । प्रकरणेन यागार्थत्वस्य कृतत्वात् ॥ १७ ॥

काम्यानां यद्योक्तकाम्यफलकत्वम् । अधि० ८ ।

काम्ये कर्मणि नित्यः स्वर्गो यथा

यज्ञाङ्गे क्रत्वर्थः ॥ १८ ॥

कर्ममात्रे स्वर्गः फलं पशुव्रत्तवर्चसादीन्यानुषङ्गिकावयुन
श्रूयमाणमेव फलमिति संशये पूर्वपक्षमाह । काम्यइति । नित्यः
मुख्यः । पश्यादिरानुषङ्गिकं, यथा यज्ञाङ्गे प्रस्तरप्रहरणे जायुरा-
शास्ते इतिमन्त्रगम्यं फलं, यज्ञाङ्गे यज्ञोपकारके गोदोहनादौ
अनुष्ठिते अङ्गफलं पश्यादिः क्रत्वर्थः स्वर्गादिश्च तथा ॥ १८ ॥

वीते च कारणे नियमात् ॥ १८ ॥

साधकान्तरमाह । वीतइति । वीते गते कारणे पश्यादी-
कृतायां गतायामपि नियमाद् आरब्धस्य समाप्तिनियमाद् ।
अन्यथा समाप्तिर्व्यर्थेति भावः ॥ १९ ॥

कामो वा तत्संयोगेन चोद्यते ॥ २० ॥

विद्वान्तमाह । काम इति । कामः कामपदसमन्विद्य' इतो
ऽर्थः पश्यादिरेव यतस्तत्संयोगेन पश्यादिसाधनत्वेन चोद्यते
विधीयते ऽतः ॥ २० ॥

अङ्गे गुणत्वात् ॥ २१ ॥

अङ्गे गोदोहनादौ गुणत्वात् पश्यादीन्प्रति गोदोहनेन
पशुकाम इति वाक्येन गोदोहनस्य गुणत्वेन विधानाद् वैषम्यं
प्रस्तरप्रहरणादावपि मन्त्रनिङ्गेन क्लृप्तम् ॥ २१ ॥

वीते नियमस्तदर्थम् ॥ २२ ॥

वीते इच्छानिवृत्तौ समाप्तिनियमः तदर्थं प्रत्यक्षापपरिहारा-
र्थम् । यो यदप्यद्वययुक्ता न यजतइति प्रायश्चित्तश्रवणात् ॥ २२ ॥

दर्शपूर्णमासादीनां सर्वार्थत्वम् । अधि० १० ।

सार्वकाम्यमङ्गकामैः प्रकरणात् ॥ २३ ॥

सर्वफलार्थं दर्शपूर्णमासाविति श्रुतम् । अत्र सर्वशब्दः अङ्गक-
लानि गृहीत्वा संपाद्यः प्रधानफलैरेव वेति संशये पूर्वपक्षमाह ।
सार्वेति । सूत्रे संपादयेदितिः शेषः । प्रकरणाद् उपस्थितत्वा-
दिति शेषः ॥ २३ ॥

फलोपदेशो वा प्रधानशब्दसंयोगात् ॥ २४ ॥

सिद्धान्तमाह । फलेति । फलोपदेशः प्रधानफलभावना स्यात् । प्रधानशब्देन दर्शपूर्णमासशब्देन संयोगान्नाङ्गफलमादाय सर्वः षड् इति निष्कर्षः ॥ २४ ॥

दर्शादीनां प्रतिफलं पृथगनुष्ठानम् । अधि० ११ ।

[१] तत्र सर्वे ऽविशेषात् ॥ २५ ॥

सर्वेभ्यो दर्शपूर्णमासावित्यत्र एकेनैव प्रयोगेण सर्वफलप्राप्तिरुत पर्यायेणानुष्ठितस्येति संशये पूर्वपक्षमाह । तत्रेति । तत्र सकृत्प्रयोगे सर्वे अर्थाः संबध्यन्ते विशेषाश्रवणात् ॥ २५ ॥

योगसिद्धिर्वा ऽर्थस्योत्पत्त्यसंयोगात् ॥ २६ ॥

सिद्धान्तमाह । योगेति योगेन प्रत्येकप्रयोगसंबन्धेन सिद्धिः तत्तत्फलोत्पत्तिः क्रमेण । उत्पत्त्या फलोत्पत्त्या असयोगित्वाद्विधेः । न ह्ययं यावत्फलसाहित्यविधायकः । यद्यद्विषयणी या इच्छा तत्तद्विषयसाधनत्वप्रतिपादकम् । इच्छानां क्रमिकत्वात्साधनमपि क्रमिकमिति भावः ॥ २६ ॥

सौत्रामण्यादीनां जयनाद्यङ्गत्वम् अधि० १२ ।

समवाये चोदना संयोगस्यार्थवत्त्वात् ॥ २७ ॥

वाजपेयेन इष्ट्वा बृहस्पतिसवेन यजेतेति । अत्र बृहस्पतिसवस्य वाजपेयाङ्गभूतस्य अपूर्वकर्मणो विधिरुत बृहस्पतिसवस्य वाक्यान्तरोत्पन्नस्य वाजपेयोत्तरकालमात्रविधिरिति संशये सिद्धान्तमाह । समवायइति । समवाये अङ्गाङ्गिभावलक्षणसंबन्धविषयिणी चोदना उक्तविधिः स्यात् । संयोगस्य वाजपेयसंयोगस्य वाक्ये अर्थवत्त्वात् । सकलत्वात् । अन्यथा व्यर्थमेवेति भावः ॥ २७ ॥

कालश्रुतौ काल इति चेत् ॥ २८ ॥

शङ्कते । कालेति । कालस्य कालवाचकत्वात्प्रत्ययस्य श्रुतौ अवज्ञे सति कालविधिरेवास्तां लाघवादिति भावः ॥ २८ ॥

(१) इतः प्रभृति सूत्रद्वयं भाष्यकारेण वर्णकान्तरत्वेनापि व्याख्यातम् ।

नाममवायात्प्रयोजनेन ॥ २८ ॥

न, काणविधिर्न । प्रयोजनेन कनेन अममवायादसंबन्धादम-
लणादिति यावत् । फलत्रयो हि प्रधानत्वम् । इहाकनो ह्यस्य-
तिस्रो अङ्गमिति भावः ॥ २८ ॥

वैसृचदे; पौर्णमासीत्वम् । अधि० १३ ।

उभयार्थमिति चेत् ॥ ३० ॥

संख्याप्य पौर्णमासीभिन्द्रय वैसृचाय निर्वपेदिति । वैसृच-
यागः प्रकरणाद्दर्शपूर्णमासीभयार्थः । श्रुतवाक्येन कालविधिरुत
वाक्येन केशवपौर्णमासीत्यङ्गमेवेति संशये पूर्वपक्षमाह । उक्तयेति ।
स्पष्टो ऽर्थः ॥ ३० ॥

न शब्दैकत्वात् ॥ ३१ ॥

सिद्धान्तमाह । नेति । शब्दैकत्वाद् विधिप्रत्ययस्यैकत्वात् ।
एको विधिः उक्तयं संबन्धं कालं च विधातुमक्षम इति भावः ॥ ३१ ॥

प्रकरणादिति चेत् ॥ ३२ ॥

प्रकरणादुभयसंबन्धेऽस्तित्वस्याशङ्कने । प्रकरणेति ॥ ३२ ॥

नोत्पत्तिसंयोगात् ॥ ३३ ॥

दूषयति । नेति । उभयार्थो न । उत्पत्तिवाक्ये वैसृचोत्पत्ति-
वाक्ये पौर्णमासीशब्दसंबन्धात् । अस्य उभयार्थत्वं प्रकरणेनानु-
मितवाक्येन ततः प्रत्यक्षवाक्येन प्रकरणाद्य इति ॥ ३३ ॥

अनुयाजादीनामाग्निमावतोर्ध्वकालत्वम् । अधि० १४ ।

अनुत्पत्तौ तु कालः स्यात्प्रयोजनेन संबन्धात् ॥ ३४ ॥

प्रहृत्य परिधीन् हारियोजनं जुहोतीति किमङ्गविधिरुत का-
लविधिरिति संशये अङ्गविधिरिति पूर्वपक्षे सिद्धान्तमाह । अनुत्प-
त्ताविति । हारियोजनहोमोत्पत्तिवाक्यस्यान्यस्य सत्त्वेन अनुत्पत्तौ
अस्योत्पत्तिवाक्यान्यत्वे सति प्रकरणेन उपोतिहोमरूपप्रयोजनेन
संबन्धत्वेन फलाकाङ्क्षाभावेन कालः कालमात्रविधिः स्यात् ॥ ३४ ॥

सोमादोनां दर्शपूर्णमासोत्तरकालत्वम् । अधि० १५ ।

उत्पत्तिकालविशये कालः स्याद्वाक्यस्य

तत्प्रधानत्वात् ॥ ३५ ॥

दर्शपूर्णमासाभ्यामिष्ट्वा सोमेन यजेतेत्यत्र पूर्ववत्संशये सिद्धान्तमाह । सत्पत्तीति । उत्पत्तिकालयोरङ्गत्वकालविधयोः विशये संशये कालः कालविधिः स्यात् । कुतः, वाक्यस्योदाहृतस्य कालप्राधान्यात् । कालएव प्राधान्यात् । कालविधौ मुख्यतात्पर्यात् । अयं भावः । सोमस्य वाक्यान्तरेण फलसंबन्धादन्यप्रकरणाभावे न तद्विधिः । नापि दर्शपूर्णमासविधिः । तत्समीपे विधिप्रत्ययाभावादगत्या कालविधिः । तत्रैव मुख्यं विधिनात्पर्यमिति ॥ ३५ ॥

वैश्वानरेष्टेः पुत्रगतफलकत्वम् । अधि० १६ ।

फलसंयोगस्त्वद्योदिते न स्यादशेषभूतत्वात् ॥ ३६ ॥

वैश्वानरं द्वादशवर्षपालं निर्वपेत्पुत्रे जाते इत्युक्त्वा यस्मिन्जातपुत्रमिष्टिं निर्वपति पून एव तेजस्कथंनद इन्द्रियावी पशुना भवतीति । इदं फलं पितुः पुत्रस्य वेति संशये अग्नीनादधीतेत्यात्मनेपदविरोधात्पितुरेवेति पूर्वपक्षे सिद्धान्तमाह । फलेति । फलसंयोगः यद्योदिते शास्त्रतात्पर्याविषये वितरि न स्यात् । पितुः अनङ्गत्वात् फलस्य । यस्मिन्जाते निर्वपति स फलभाग्भवतीति यत्तदोर्नित्यसंबन्धेन पुत्रमुद्दिश्यैव फलश्रवणाद् इति भावः ॥ ३६ ॥

वैश्वानरेष्टः जातकर्मोत्तरकालत्वम् । अधि० १७ ।

अङ्गानां तूपघातसंयोगो निमित्तार्थः ॥ ३७ ॥

तत्रैव पुत्रे जातइति । पुत्रजननकाले इष्टिरिति यद्वा निमित्तार्थं सप्तमीति संशये पूर्वपक्षस्यादृढत्वात्सिद्धान्तमाह । अङ्गानानिति । अङ्गानां फलं प्रति अङ्गभूतानामुक्तेष्टीनामुपघाते पुत्रजनननि इत्यर्थो भाष्ये । संयोगः संबन्धः निमित्तत्वद्योतक उत्सृज्यतेरिति हेतुः पूरणीयः ॥ ३७ ॥

बौधायनस्य ऋषिः । अथ राजसूयस्य ऋषिः । अथि० १८ ।

प्रधानेनाभिसंयोगादङ्गानां मुख्यकालत्वम् ॥ ३८ ॥

वाजपेयाङ्गत्वेन व्यवस्थितो बृहस्पतिमवः । स वाजपेयकाले
अनुष्ठेय उत स्वकाल इति संशये पूर्वपक्षमाह । प्रधानेनेति ।
अङ्गानां प्रधानेन प्रधानकालेन अभिसंयोगात् । यः प्रधानकालः
सो ऽङ्गानामिति वक्ष्यमाणत्वात् मुख्यस्य वाजपेयस्य कालत्वम् ॥ ३८ ॥

अपवृत्ते तु चोदनात्तत्सामान्यात्स्वकाले स्यात् ॥ ३९ ॥

सिद्धान्तमाह । अपेति । अपवृत्ते प्रयोगसमाप्त्यनन्तरं
चोदनाद् विधानाद् वाजपेयेनेष्टेति स्वभिन्नाङ्गकलापमहितप्रधा-
नानन्तरं विधानादस्य वाजपेयप्रयोगवर्तिभूतत्वादिति भावः ।
तस्य बृहस्पतिसवस्य सामान्यात् प्रकृतिभूतन्योतिष्टोमकालत्वात् ।
स्वकाले अनुष्ठानम् ॥ ३९ ॥

इति श्रीमज्जैमिनिमुनिविरचितां चतुर्थस्याध्यायस्य तृतीयः पादः ॥ ३॥

राजसूयेज्यानां विदेवनाद्यङ्गकत्वम् । अथि० १ ।

प्रकरणशब्दसामान्याच्चोदनानामनङ्गत्वम् ॥ १ ॥

असौर्दीठयति, राजसूयं जिनाति इत्यादयः अथागरूपाः
अनुमत्यै पुरोडाशमष्टाकपालं निर्वपतीत्यादयो यागरूपाश्च
क्रियाः पठित्वा तत्सन्निधौ, राजा राजसूयेन स्वाराज्यकामो
यजेतेति श्रुतम् । तत्र राजसूयशब्द उभयसाधारण्यं सतः यागमात्र-
पर इति संशये पूर्वपक्षमाह । प्रकरणेति । प्रकरणे स्वाराज्यकाल-
इति वाक्यसन्निधौ शब्दानां यागवद्भिन्नप्रतिपादकानां सामा-
न्यात् तुल्यत्वाच्च चोदनागरूपार्यानां सर्वेषामनङ्गत्वं प्रधा-
नत्वम् ॥ १ ॥

अपि वा ऽङ्गमनिज्याः स्युस्ततो विशिष्टत्वात् ॥ २ ॥

सिद्धान्तमाह । अपि वेति । अनिज्याः यागभिन्नाः क्रिया
अङ्गम् । ततः यागक्रियातः विशिष्टत्वाद्विशेषवत्त्वात् । अयं भावः ।
राजसूयशब्दस्य यद्यपि राजा सूयते उत्पाद्यत इति व्युत्पत्त्या
सर्वसाधारण्यं तथा ऽपि तस्य चात्वर्ये ऽभेदेन अन्वयाद्वाजसूय-
नामकयागस्यैव कालेन संबन्धाद्यागमात्रं प्रधानमिति ॥ २ ॥

विदेवनय कृत्स्नराजमूयाङ्गत्वम् । अधि० २ ।

मध्यस्थं यस्य तन्मध्ये ॥ ३ ॥

राजसूये अभिषेचनीयाख्यः सोमयागो ऽस्ति । तत्सन्निधौ
असौ दीठयतीति श्रुतम् । इदमभिषेचनीयाङ्गमुत यावद्यागाङ्गमिति
संशये पूर्वपक्षमाह । मध्यस्थमिति । यस्य मध्यस्थं सन्निधिप-
ठितं तत्तदङ्गं मध्ये, पाठादिति पुरणीयम् ॥ ३ ॥

सर्वासां वा समत्वाच्चोदनातः स्यान्न हि तस्य

प्रकरणं देशार्थमुच्यते मध्ये ॥ ४ ॥

सिद्धान्तमाह । सर्वेति । सर्वासामङ्गं विदेवनं सर्वयागानां
चोदनातः फलसंबन्धबोधकविधितस्तुल्यत्वात् । प्रधानत्वाविशे-
षादिति भावः । न हि तस्य सोमयागस्य प्रकरणमवान्तरप्रकर-
णमस्ति । उभयतः संदंगाभावादिति भावः । मध्ये पाठः देश-
र्थम् । वस्तुमात्रस्य देश विना स्थित्यसंभवाद्यत्र कत्र चित्पठितत्वं
तत्रैव पठितमिति भावः ॥ ४ ॥

सौम्यादीनामुपसत्कालत्वम् । अधि० ३ ।

प्रकरणाविभागे च विप्रतिषिद्धं ह्युभयम् ॥ ५ ॥

राजसूयएव सौम्यं चरुं बभ्रुर्दक्षिणोति पठित्वा पुरस्तादुप-
सदां सौम्येन प्रचरन्तीति श्रुतम् । अयमुपसदङ्गं कालविधिर्वेति
संशये पूर्वपक्षमाह । प्रकरणेति । प्रकरणस्य कथंभावाकाङ्क्षाया
अविभागे ऽपि अविलक्षणत्वे ऽपि उभयं प्राप्तं सौम्यचरुमुद्दि-
श्योपसदङ्गत्वं तत्पूर्वकालविधिश्च विप्रतिषिद्धमपि वाक्यभेदप्र-
स्तमपि, उपसदङ्गं श्रुत्येति शेषः । बभ्रीश्रुत्या प्राधान्यमुपसदां,
सुतीयाश्रुत्या चरोरङ्गत्वमिति भावः ॥ ५ ॥

अपि वा कालमात्रं स्याददर्शनाद्विशेषस्य ॥ ६ ॥

सिद्धान्तमाह । कालमात्रमिति । कालमात्रं विधीयते ।
विशेषस्य आग्निसारुतादूर्ध्वमनूयाजैश्चरन्तीत्युभयवादिमिदु-
कालमात्रविधायकवचनाद्विशेषस्यादर्शनात् । यत्सौम्येन प्रचरन्ति
तत्पूर्वमिति उपसदा मिति बहुवचनः पञ्चम्यर्थतया पुरस्तादि-
त्यनेनान्वय इति भावः ॥ ६ ॥

आमनहोमानां चांग्रहरङ्गत्वम् । अधि० ४ ।

फलवद्बोक्तहेतुत्वादितरस्य प्रधानं स्यात् ॥ ७ ॥

वैश्वदेवीं माघद्वितीं निर्वपेद्ग्रामकामवत्युक्ता ऽऽमनसक्या-
मनस्य देवा इति तिस्र आहुतीर्जुहोतीति । इदमुभयं प्रधानमुत
एकमङ्गमिति संशये तुल्यत्वात्प्रधानमिति पूर्वपक्षे सिद्धान्तमाह ।
फलेति । फलवत्फलमब्रह्म माघद्विती इतरस्य ग्रामतद्धोमस्य प्रधा-
नम् । उक्तहेतुत्वाद् राजसूयविदेवनयोः उक्तहेतुत्वात् ॥ ७ ॥

दधिग्रहस्य नित्यत्वम् । अधि० ५ ।

दधिग्रहो नैमित्तिकः श्रुतिसंयोगात् ॥ ८ ॥

प्राज्ञापत्यं दधिग्रहं गृह्णीयादिति श्रुतौ दधिग्रहो नैमित्तिक
उत नित्यनैमित्तिकोऽयमप्युक्तः उत नित्य एवेति संशये प्रथमपक्ष-
माह । दधीति । श्रुतिसंयोगात् । यां वा अष्टव्युंश्च यजमानश्च
देवतामन्तरितस्तस्या आवृश्चेते प्राज्ञापत्यं दधिग्रहं गृह्णीया-
दिति देवतान्तराये निमित्ते विहितत्वात् । शेषं स्पष्टम् ॥ ८ ॥

नित्यश्च ज्येष्ठशब्दत्वात् ॥ ८ ॥

द्वितीयपक्षमाह । नित्य इति । चकारान्नैमित्तिको ऽपि ।
ज्येष्ठो वा एष ग्रहाणामिति अत्राण् ज्येष्ठ्यं नित्यत्वं विना
ऽनुपपन्नमिति भावः ॥ ९ ॥

सार्वरूप्याच्च ॥ १० ॥

सार्वेति । सर्वाणां वा एतद्देवतानां रूपं यदेव यद् इति
सार्वरूप्यश्रुतेश्च ॥ १० ॥

नित्यो वा स्यादर्थवादः तयोः कर्मसंबन्धाद्गङ्गित्वा-

च्चान्तरायस्य ॥ ११ ॥

सिद्धान्तमाह । नित्य इति । दधिग्रहो नित्यः तयोरष्टव्युंश्च-
जमानयोः कर्मणि संबन्धाभावात् । देवतान्तरायश्रवणस्य भङ्गि-
त्वाद्दधिग्रहस्तावकत्वादर्थवादः ॥ ११ ॥

वैश्वानरस्य नैमित्तिकत्वम् । अधि० ६ ।

वैश्वानरश्च नित्यः स्यान्नित्यैः समानसंख्यत्वात् ॥ १२ ॥

यो वै संवत्सरसमृद्धयभूत्या ऽग्निं चिनुते यथा सामिगर्भो
विप्रद्युते तादृगेव तदाग्निं माचूर्तेद्वैश्वानर द्वादशकपालं निर्वपेदि-
ति । अयं यागः नित्यो नैमित्तिको वेति सदेहे पूर्वपक्षमाह ।
द्वैश्वानर इति । नित्यो ऽयं यागः । नित्यैः लोकैः समाना संख्या
यस्य तत्रात । त्रीयेतानि हवींषि भवन्ति त्रय इमे लोका एषां
लोकानां रोहयेत्तत्र लोकानां नित्यानां साम्येन स्तुनेरिति
द्वैश्वानरं द्वादशकपालं निर्वपेदित्यत्रैव एतन्निमित्तसंयोगरहितम्
आदित्यो भवति अग्नावैश्वमेकादशकपालं निर्वपेदिति द्वय
पश्चाद्यो वै इति त्रीये ऽनीति मेलनं नित्यनैमित्तिकयोर्मेलना
सम्भवादिति भावः ॥ १२ ॥

पक्षे वोत्पन्नसंयोगात् ॥ १३ ॥

निदुहान्तमाह । पक्ष इति । पक्षे इदं कर्म नैमित्तिकमित्यर्थः ।
उत्पन्ने निमित्ते यो वै संवत्सरसमृद्धयेति अतः के निमित्ते कर्मणाः
संबन्धात् । दधिग्रहे अथर्वयुजमानयोः ज्योतिष्टोमेन न संबन्धः
किं त्वन्तरायेण । अत्र यः अभूत्वा अग्निं चिनुतइति कर्मणः
कर्तुः संबन्धान्नैमित्तिकत्वमिति भावः ॥ १३ ॥

षष्ठ्याश्चितेनैमित्तिकत्वम् । अभि० ७ ।

षट्चितिः पूर्ववत्स्यात् ॥ १४ ॥

अग्निचयनएव श्रूयते, यो ऽग्निं चित्वा न प्रतितिष्ठति
पक्षपूर्वाश्चितयो भवन्त्यथ षष्ठीं चिनुतइति । अथ षष्ठी चिति-
नैमित्तिकी नित्यैव वेति संशये पूर्वपक्षमाह । षडिति । षट्चितिः
षष्ठी नित्या पूर्ववत् षष्ठ्यचिनिवत् ॥ १४ ॥

ताभिश्च तुल्यसंख्यानात् ॥ १५ ॥

साधकान्तरमाह । ताभिरिति । ताभिः षष्ठ्यचितिभिः
तुल्यत्वेन परिमणनात् । तदित्यम् । इयं वाच प्रथमा चितिरोष-
धयः पुरीषमन्तरिक्षं द्वितीया वषांसि पुरीषमसौ तृतीया नक्षत्रा
श्चि पुरीषं यज्ञश्चतुर्थी दक्षिणा पुरीषं यजमानः पञ्चमी मजा पुरीषं
संवत्सरो वाच षष्ठी ऋतवः पुरीषमिति ॥ १५ ॥

अर्थवादोपपत्तेश्च ॥ १६ ॥

अर्थवादेति । षट् चित्तयो जगन्ति षट् पुरीषाणि द्वादश
संपद्यन्त इत्यर्थवादोपपत्तेः निश्चयत्वम् ॥ १६ ॥

एकचित्तिर्वा स्यादपवृक्ते हि चोद्यते निमित्तेन ॥ १७ ॥

मिद्वान्तमाह । एकैति । पूर्वे षट् चित्तयनुष्ठानेन ततः अप्रतिष्ठा-
तस्यां निमित्तभूतायां तत्परिहारायैकचित्तिकः अयं प्रयोगः । कुतः,
अपवृक्ते चित्त्वेति पूर्वतनपक्षनिमित्तिकप्रयोगसमाप्ती निमित्तेन अप्र-
तिष्ठारूपेण संबन्धः चोद्यते गम्यते अतः ॥ १७ ॥

विप्रतिषेधाभाभिः समानसंख्यत्वम् ॥ १८ ॥

पूर्वपक्षसाधकार्यज्ञादद्वयोपपत्तिमाह । विप्रतिषेधादिति । या
षष्ठी चितिः सैका तस्यां षट्त्वं द्वादशत्वं च त्रिरुदुम् । तस्मा-
द्विरोधपरिहाराय ताभिः पूर्वाभ्युष्टिनपक्षचिती, पूर्व-नानि षट्
पुरीषाणि च गृहीत्वा तुल्यसंख्यत्वम् । इत्थं चैतद्वर्तुकाः निमित्ते
सति षट् चित्तयः षट् पुरीषाणि च संख्यान्वयेति भावः ॥ १८ ॥

पिबडपितृयज्ञस्य दर्शयागानङ्गत्वम् । अधि० ८ ।

पितृयज्ञः स्वकालत्वादनङ्गं स्यात् ॥ १९ ॥

अमावास्यायामपराह्णे पिबडपितृयज्ञेन चरन्तीति । इदं च
दर्शयागाङ्गं न वेति संग्रहे अमावास्याशब्दस्य कर्मपरत्वेन तदङ्ग-
मिति पूर्वपक्षे मिद्वान्तमाह । पितृयज्ञ इति । पितृयज्ञः अनङ्गं
इत्यस्य पितृयज्ञस्य कालत्वादमावास्यायाः अयं भावः । अमावा-
स्याशब्दो न कर्मपरः लक्षणापत्तेः । किं तु पिबडपितृयज्ञकालपरः ।
तथा च स्वतन्त्रकालत्वाद्वाङ्गमिति ॥ १९ ॥

तुल्यवच्च प्रसंख्यानात् ॥ २० ॥

तुल्यवद् महायज्ञतुल्यतया प्रसंख्यानात् परिगणनात् । च-
त्वारो वै महायज्ञा अग्निहोत्रं दर्शपूर्णमासावग्निहोमः पिबडपि-
तृयज्ञश्चेति परिगणनात् ॥ २० ॥

विप्रतिषिद्धे च दर्शनात् ॥ २१ ॥

विप्रतिषेधे दर्शयागप्रतिषेधे निषेधे ऽपि पितृपञ्चस्य दर्शनाद्
विधानात् । पौर्यामासीमेव यजेत भ्रातृव्यवाक्त्राणावास्यां पितृपञ्चे-
नैव ता देवताः प्रीयाति ॥ २१ ॥

रचनाया यूपाङ्गत्वम् । अधि० ८ ।

पश्वङ्गं रचना स्यात् तदागमे विधानात् ॥ २२ ॥

उच्यते, आश्विनं ग्रहं गृहित्वा त्रिवृता यूपं परि-
धीयाग्नेयं पशुमुपाकरोतीति । अत्र त्रिवृता त्रिगुणया रशनयेत्यनेन
श्रूयमाणा रचना पश्वङ्गं यूपाङ्गं वेति संशये पूर्वपक्षमाह । पश्विति ।
पश्वङ्गं रचना त्रिवृता परिवीय पशुमुपाकरोतीति वाक्येन पशु-
संबन्धमागमय्य आपयित्वा विधानात् ॥ २२ ॥

यूपाङ्गं वा तत्संस्कारात् ॥ २३ ॥

सिद्धान्तमाह । यूपेति । यूपाङ्गं रचना तस्य यूपस्य द्रविस-
कपट्टमसंस्कारात् । यूपमिति द्वितीया त्रिवृतेति तृतीया ऽप्यनुश्र-
वीतेति भावः ॥ २३ ॥

अर्थवादश्च तदर्थवत् ॥ २४ ॥

अर्थवादः युवा सुवासाः परिवीत आगादिति सन्त्रः तदर्थ-
वत् । परिवीत इति यूपविशेषणम् । यूपे ऽन्वितं सद् यूपः संस्का-
रकल्वान् इति आपयति ॥ २४ ॥

स्वरुः पश्वङ्गत्वम् । अधि० १० ।

स्वरुश्चाप्येकदेशत्वात् ॥ २५ ॥

स्वरुणा पशुमनक्तीति श्रुतम् । तत्र स्वरुर्यूपाङ्गं पश्वङ्गं वेति
संशये पूर्वपक्षमाह । स्वरुरिति । स्वरुर्यूपाङ्गं तदेकदेशत्वाद् यूपस्य
स्वरुं करोतीत्यत्र स्वरुमन्तं यूपं करोतीत्यर्थेन यूपावयवत्वप्र-
तीत्या ब्रूहीश्रुत्या यूपस्य प्राधान्यात् ॥ २५ ॥

निष्क्रयश्च तदङ्गवत् ॥ २६ ॥

निष्क्रयश्च यूपान्निव दशंपति । ते प्रस्तरं स्नुषां निष्क्र-
यमपश्यन् स्वरुं यूपस्येति वाक्ये यूपस्य निष्क्रयं स्वरुमपश्यन्नि-
त्यर्थवाद् यूपान्निवत्वं प्रदृढयति ॥ २६ ॥

पशवङ्गं वा ऽर्चकर्मत्वात् ॥ २७ ॥

सिद्धान्तमाह । पशिवति । पशवङ्गं स्वरुः । अर्चकर्मत्वात् ।
दृष्टफलत्वात् । पशवङ्गं दृष्टं फलम् । यूपार्चत्वे अदृष्टकल्प-
नापत्तेः ॥ २७ ॥

भक्त्या निष्क्रयवादः स्यात् ॥ २८ ॥

भक्त्येति । भक्त्या लक्षणया स्तावकत्वेन निष्क्रयवादः स्यात् ।
यपो ऽग्नौ प्रक्षेप्तव्यः । स्वरोर्युपावयवत्वेन स्वरुप्रक्षेपे यूप एव
प्रक्षिप्तो भवतीति स्तुतिः ॥ २८ ॥

आधारादीनामाग्नेयाद्यङ्गत्वम् । अधि० ११ ।

दर्शपूर्णमासयोरित्याः प्रधानान्यविशेषात् ॥ २९ ॥

दर्शपूर्णमासयोर्यावन्तो यागा विहिताः ते सर्वे प्रधानभूता
तत के चन प्रधानरूपाः के चनाङ्गरूपाः इति संशये पूर्वपक्षमाह ।
दर्शेति । दर्शपूर्णमाससंबन्धिन इत्याः यागाः सर्वे ऽपि प्रधान-
रूपाः । अविशेषाद् इदमङ्गमिदं प्रधानमिति नियामकाभावात् ॥ २९ ॥

अपि वा ऽङ्गानि कानि चिद्वेष्वङ्गत्वेन संस्तुतिः सामा-
न्यादभिसंस्तवः ॥ ३० ॥

सिद्धान्तमाह । अपि वेति । वेष्वङ्गत्वेन संस्तुतिः, यथा
चक्षुषी वा एते यज्ञस्य यदाज्यभागी, यत्प्रयाजानुयाजा इज्यन्ते
वर्मेव तद्यज्ञाय क्रियत इति, तानि कानि चिदङ्गानि सामान्यात् ।
चक्षुरादीनामिवाज्यभागादीनामप्यङ्गत्वसाक्षात्वात् स्तव उपपन्नः ।
अन्यथा कर्मण्यङ्गत्वाभावेन स्तवो नोपपन्न इति भावः ॥ ३० ॥

तथा चान्यार्थदर्शनम् ॥ ३१ ॥

तथा चेति । अङ्गत्वे प्रयाजेषु सिद्धे अन्यस्यार्थस्य नव
प्रयाजा इज्यन्त इत्यत्र प्राकृतप्रयाजानुवादेन नवत्वगुणविधानमु-
पपन्नम् । अन्यथा प्रधानस्यातिदेशाभावेन असंगतं स्यादिति
भावः ॥ ३१ ॥

अविशिष्टं तु कारणं प्रधानेषु गुणस्य विद्यमानत्वात् ॥ ३२ ॥

अङ्गत्वेन संस्तुतिः मानान्वादिति पूर्वसूत्रस्थहेतोः प्रधाने
ठयमिचारमाशङ्कते । अविशिष्टमिति । कारणमङ्गत्वेन संस्तवः ।
अविशिष्टं प्रधाने आग्नेयादौ प्रयाजादौ च अङ्गत्वेन संस्तवः
तुल्यः । शिरो वा एतद्यज्ञस्य यदाग्नेयः हृदयमुपांशुयाजः पादा-
वग्नीषोमीय इति गुणस्य अङ्गत्वेन संस्तुतिरूपगुणस्य तभयत्र
विद्यमानत्वात् ॥ ३२ ॥

नानुक्तेऽन्यार्थदर्शनं परार्थत्वात् ॥ ३३ ॥

परार्थदर्शनं दूषयति । नानुक्तइति । अन्यार्थदर्शनं पूर्वोक्तम्
अनुक्ते प्रयाजप्रापणरूपफलरहिते न अङ्गत्वसाधकं प्रयाजवा-
क्यस्य परार्थत्वात् । नवत्वगुणप्राप्त्यर्थत्वात् ॥ ३३ ॥

पृथक्त्वे त्वभिधानयोर्निवेशः श्रुतितो व्यपदेशाच्च तत्पुन-
र्मुख्यलक्षणं यत्फलवत्त्वं तत्तन्निधावसंयुक्तं तदङ्गं स्या-

द्भागित्वात्कारणस्याश्रुतेश्चान्यसंबन्धः ॥ ३४ ॥

सिद्धान्तरहस्यमाह । पृथक्तेति । दर्शसंज्ञकमेक त्रिकं पूर्ण-
माससंज्ञकं त्रिकं तयोः श्रुतितः दर्शपूर्णमासाभ्यां स्वर्गकामो
यजेतेति अवणाद् द्विवचनेन व्यपदेशाद् निर्देशाच्च अभिधानयो-
र्नाम्नोः पृथक्ते सिद्धे, तयोरिति शेषः । निवेशः फलेन साकं
संबन्धः । इत्थं च यत्फलवत्त्वं फलसंबन्धित्वेन श्रूयमाणत्वं तद्
मुख्यस्य लक्षणम् । तल्लक्षणं द्वयोः त्रिकयोः अस्तीति त्रिकद्वयमेव
प्रधानमिति भावः । तत्सन्निधौ सत्फललक्षणविशिष्टकर्मसन्निधौ
असंयुक्तं फलेनासंबद्धं समिधो यजतीत्यादि तदङ्गं प्रधानाङ्गं
कारणस्य प्रयाजादिरूपस्य कारणत्वेन श्रुतस्य भागित्वात्फलार्थ-
त्वाद् अश्रुतेः भाठ्याकाङ्क्षापूरकशब्दाश्रुतेः अन्येन प्रधानेन
संबन्धः । किं भावयेदित्याकाङ्क्षायां प्रधानं भावयेदित्येव कल्प्य-
मिति भावः ॥ ३४ ॥

गुणाश्च नामसंयुक्ता विधीयन्ते नाङ्गेषूपपद्यन्ते ॥ ३५ ॥

त्रिकद्वयपृथक्ते द्विवचनेन निर्देशमुक्तअन्यदपि साधकं दर्शय-
ति । गुणा इति । अङ्गेषु अमिमर्शनादिषु गुणाः चतुर्होत्रादिमन्त्राः

नामसंयुक्ताः चतुर्होत्रा पीणमासीमभिमृशेत्यश्वहोत्रा ऽमावास्या-
मिति पीणमास्यादिनामसंयुक्ता विधीयन्ते । इदं विभागाभावे
नास्मा निर्देशो नोपपद्यते ॥ ३५ ॥

तुल्या च कारणश्रुतिरन्यैरङ्गाभिसंबन्धैः ॥ ३६ ॥

आग्नेयादीनामङ्गत्वेन संस्तुतिस्तुल्येति अङ्गत्वं तेषामिति
यदुक्तं तत्राह । तुल्येति । अन्यैः पुनश्चसंबन्धिभिः अङ्गाभिसंबन्धैः
अवयवसंबन्धैः कारणे प्रधानं श्रुतिः अङ्गत्वश्रवणं तुल्यम् । अयं
भावः । पुनश्चवृत्त्यवयवेषु यः अग्रिमसूत्रे वक्ष्यमाणः क्रमस्तरूप,
पीणमासीयागत्रये सत्त्वाद्यागस्य पुनश्चावयवैः स्तुतिरिति ॥ ३६ ॥

उत्पत्तावभिसंबन्धस्तस्मादङ्गोपदेशः स्यात् ॥ ३७ ॥

ननु पुनश्चावयवेषु कः क्रमः इत्यपेक्षायामाह । उत्पत्ताविति ।
मातुः उत्पत्तौ मातुरुदरे प्राणिन उत्पत्तौ प्रथम शिरः ततो मध्यं
ततः पादाविति तेनैव क्रमेणाग्नेयोपांशुपागाग्नीषोमीयानामनु-
ष्ठानादङ्गैः शिरःप्रभृतिशब्दैः उपदेशः शिर आग्नेय इति निर्देशः
सिंहो माणवक इतिवत् ॥ ३७ ॥

तथा चान्यार्थदर्शनम् ॥ ३८ ॥

तथा च उक्तयुक्तिभिर्द्विषोः क्रिययोः पृथक् सिद्धौ अन्यार्थस्य
चतुर्दश पीणमास्यामाहुतयः त्रयोदशमावास्यायामिति दर्शनमुप-
पन्नम् ॥ ३८ ॥

ज्योतिष्टोमे दीक्षणीयादीनामङ्गत्वम् । अधि० १२ ।

ज्योतिष्टोमे तुल्यान्यविशिष्टं हि कारणम् ॥ ३९ ॥

ज्योतिष्टोमे यागमात्रमविशेषेण प्रधानमुत सोमयाग एव
तथेति संशये पूर्वपक्षमाह । ज्योतिरिति । ज्योतिष्टोमे यागरूप-
कर्माणि अवशिष्टानि तुल्यतया प्रधानानि । यतः फलसंबन्धरूपं
प्राधान्यकारणमविशिष्टम् अविलक्षणम् ॥ ३९ ॥

गुणानां तूत्पत्तिवाक्येन संबन्धात्कारणश्रुतिस्तस्मा-

त्सोमः प्रधानं स्यात् ॥ ४० ॥

सिद्धान्तमाह । गुणानामिति । उत्पत्तिवाक्येन स्वर्गरूपफल-
संबन्धोत्पत्तिवाक्येन ज्योतिष्टोमेन स्वर्गकामो यजेतेति वाक्येन
गुणानां ज्योतिषां त्रिवृत्पञ्चदशः सप्तदशः एकविंश इत्यादिरूपाणां
स्तोमानां संबन्धात्कारणश्रुतिः विशेषकारणश्रुतिरस्त्यत सोमयाग
एव प्रधानं नान्ये यागाः ज्योतिषां स्तोमा यत्रेति ठ्युत्पत्त्य-
धात्वर्थे अस्य विशेषणत्वादितरयागव्यावृत्तिरिति भावः ॥ ४० ॥

तथा चान्यार्थदर्शनम् ॥ ४१ ॥

तथा चेति । तथा च उक्तयुक्त्या सोमयागस्य प्राधान्यसिद्धौ च
अन्यस्य दीक्षणीयादिषु शिरो वा एतद्यज्ञस्य यद्दीक्षणीयेति अङ्ग-
शब्देन स्तुतेर्दर्शनमुपोद्धलयति, उक्तमर्थमिति पूरणीयम् ॥ ४१ ॥

इति श्रीमज्जैमिनिमूत्रवृत्त्यां चतुर्थस्य चतुर्थः पादः ॥४॥

समाप्तश्च चतुर्थाध्यायः ॥ ४ ॥

क्रमनियमाधिकारकम् ॥ १ ॥

श्रुतिलक्षणमानुपूठ्यं तत्प्रमाणत्वात् ॥ १ ॥

चतुर्थे प्रयोज्यप्रयोजकभावे निश्चीने तेन प्रयोगविधिपरिवृद्धी-
ता इत्यन्तः पदार्थो इति ज्ञाते तेषां क्रमज्ञानार्थं पञ्चमाध्यायार-
म्भः । तत्र नियतक्रमस्त प्रयोगाङ्गत्वे प्रमाणाभावेन इच्छयैवानु-
ष्ठानमिति पूर्वपक्षे सिद्धान्तमाह । श्रुतीति । श्रुतिलक्षणं गमकं
यस्य तद् मानुपूठ्यं क्रमः । तस्य क्रमस्य, सः अक्षय्यं गृह्यति
दीक्षयित्वा ब्राह्मणं द क्षयतीति वाक्यघटकत्वाप्रत्ययादिः प्रमाणं
ज्ञापकं यस्य, तत्त्वात् ॥ १ ॥

क्रमस्य क्व चिद्वार्तिककृतम् । अधि० २ ।

अर्थाच्च ॥ २ ॥

अग्निहोत्रं जुहोति यत्रागूं पचतीत्यत्र त्वाप्रत्ययादीनाम-
भावादनियमेनानुष्ठानमिति पूर्वपक्षे क्रमप्रापकं प्रमाणान्तरमाह ।
अर्थाच्चेति । अर्थाद् यत्रागूपोकस्य अग्निहोत्रहोमफलकत्वात्पूर्वं
साधनं संपाद्य पश्चाद्होमनिवृत्तिरिति भावः ॥ २ ॥

प्रयाजानुमन्त्रणे क्रमानियमः । अधि० ३ ।

अनियमोऽन्यत्र ॥ ३ ॥

अनियम इति । अन्यत्र क्रमनियामकतया प्रतिपादितप्रति-
पाद्यमानघटप्रमाणाभाववति अनियमः इच्छयैवानुष्ठानं यथा
प्रयाजानुमन्त्रणे । वसन्तसृतनां प्रीक्षामीत्येको मन्त्रः एकशाखा-
पठितः । एको मसैका तस्येत्यन्यशाखापठितः । तयोः समुच्चयेन
पाठे अनियमः । ३ ॥

क्रमस्य क्व चित् पाठानुवारित्वम् । अधि० ४ ।

क्रमेण नियम्येत क्रत्वेकत्वे तद्गुणत्वात् ॥ ४ ॥

पञ्चप्रयाजानामनुष्ठाने क्रमनियामकाभावेनेच्छेयं नियामिकै-
ति पूर्वपक्षे सिद्धान्तमाह । क्रमेणेति । क्रत्वेकत्वे एकक्रतुगतत्वे
क्रमेण पाठक्रमेण अनुष्ठानक्रमो नियम्येत तद्गुणत्वाद् अनु-
ष्ठानाङ्गत्वात् क्रमस्य ॥ ४ ॥

अशाब्दमिति चेत्स्याद्वाक्यशब्दत्वात् ॥ ५ ॥

शब्दगम्यस्यैव धर्मत्वमिति सिद्धान्तात् क्रमस्य तथात्वा-
भाव इत्याशङ्कते । अशाब्दमिति । अशाब्दः क्रमः शब्दगम्यो न

स्यात् । वाक्यं पदममृदो यस्य नत्वं शाब्दस्य इति चेत्तदेव न ।
अयं भावः । वाक्यस्य शाब्दजनकत्वं यदि स्यात्क्रमविशिष्टे
शक्तिं वाक्यस्याङ्गीकृत्य तद्विवेको ऽपि शाब्दबोध इति शक्यते
वक्तुम् । तन्निरस्तं तद्भूतानां क्रियार्थेन समाप्ताय इत्यधिकरणे ।
प्रत्येकपदानां स्वस्वार्थे शक्तिर्न क्रमे । तदुपस्थापकशब्दाभावा-
द्वाशब्दः क्रम इति ॥ ५ ॥

अर्थकृते चानुमानं स्यात्क्रत्वैकत्वे परार्थत्वात्स्वेन

त्वर्थेन संबन्धस्तस्मात्स्वशब्दमुच्यते ॥ ६ ॥

सामाधानमाह । अर्थेति क्रत्वैकत्वे बहूनां कर्मणामेकफलकत्वे
एककर्तृकत्वे च यः कश्चन क्रमः युगपदनुष्ठानासंभवादर्थसिद्धः,
तथा ऽपि अर्थकृते चानुमानम् । स्वाध्यायो ऽध्येतव्य इतिविधि-
भाष्यफलानुसार्यनुमानं कर्तव्यम् । स्वाध्यायो ऽध्येतव्य इत्यस्य
न केवलं वेदार्थज्ञानमेव संपादयेदिति तात्पर्यम् । किंतु यद्यद्दृ-
ष्टं संभवति तावद्भाषयेदिति । इत्थं च यथा ऽर्थज्ञानं तथा
तद्द्वारा प्रयोगकाले ऽनुष्ठेयार्थस्मरणमपि भावयितुं शक्यते ।
सा च रसतिः यथापाठमेव भविष्यतीति स्वाध्यायविधितात्पर्यं
विषयत्वात्वाशब्दमिति भावः । नन्वेतावद्दूरं तात्पर्यकल्पने मा-
नाभाव इत्यत आह । वेदस्येति शेषः । परार्थत्वात् । यद्यदनेन
शक्यते कर्तुं तावदर्थत्वात् । स्वेन स्वसंबन्धयर्थेन अनुष्ठानका-
लीनस्मरणेनापि संबन्धः । तस्मात्स्वशब्दस्य स्वस्य पाठक्रमस्य
प्रापकः शब्द इति । स्वप्रापकः शब्दः स्वशब्दः सद्यस्मपदलोपस-
मासः । नपुंसकत्वमार्थम् ॥ ६ ॥

तथा चान्यार्थदर्शनम् ॥ ७ ॥

तथा चेति । तथा च उक्तीत्या पाठक्रमस्य शाब्दत्वसिद्धौ
च अन्यस्यार्थस्य व्यत्यस्तमृतत्वात् उपदधाति । राष्ट्रमृदोमे च
अभिचरता प्रतिलोमं होतव्या इत्यादेर्दर्शनं सङ्गच्छते । अन्यथा
पाठक्रमस्याश्रितत्वे तस्य प्राप्त्यभावेन व्यत्यस्त प्रतिलोममि-
त्यादीनां पाठक्रमसाधकत्वं न स्यादिति भावः ॥ ७ ॥

सौर्ययागादौ काशडानुसमयवदत्राप्यस्तिवति शङ्कते ।
 ऋतिवति । ऋतवन्तरवत् सौर्ययागवत् ॥ ११ ॥

नासमवायात् ॥ १२ ॥

दैवम्यमाह । नेति । असमवायाद् यागान्तरेण साहित्या-
भावात् । इह तु सप्तदश प्राजापत्यान्पशूनालभतइति सप्तदशानां
साहित्यस्य विवक्षितत्वात्काण्डानुसमयो न सम्भवतीति
भावः ॥ १२ ॥

क्रमस्य क्व चित्स्थानानुसारित्वम् । अधि० ६ ।

स्थानाच्चोत्पत्तिसंयोगात् ॥ १३ ॥

साद्यस्कनामके क्रतौअग्नी षोमीयानूबध्ययोः सवनीयप-
शुना महानुष्ठानं विहितम् । तत्र प्रथमं कस्योपाकरणमिति संशये
प्रकृताविवात्रापि अग्नीषोमीयस्य प्राथम्यमिति पूर्वपक्षे सिद्धान्त-
माह । स्थानादिति । आश्विनं ग्रहं गृहीत्वा ऽऽग्नेयं पशुमुपाक-
रोतीति आश्विनग्रहग्रहणोत्तरस्थानमुत्पत्तौ स्वोत्पत्तिवाक्ये सं-
बन्धो यस्येति ठ्युत्पत्त्या तादृशं, तादृशस्थानप्रमाणात्सवनीयपशु-
संस्कारः प्रथम इति । अयं भावः आश्विने गृहीते तदुत्तरस्य
सवनीयस्योपस्थितिर्भवति प्रयोगविधिपरिगृहीतत्वात्तस्य । तप-
स्थितपरित्यागे मानाभावेन तस्य प्राथम्यमिति ॥ १३ ॥

अङ्गक्रमस्य मुख्यक्रमानुसारित्वम् । अधि० ७ ।

मुख्यक्रमेण चाङ्गानां तदर्थत्वात् ॥ १४ ॥

चित्रापागे श्रुतं, सारस्वतौ भवत इति । सरस्वतो च सर-
स्वांश्च सरस्वन्तौ तत्सम्बन्धियागौ सारस्वतौ इति समस्तपद-
प्रयोगेण तयोरनुष्ठानं तन्त्रेणेति सिद्धम् । अत्राङ्गानामनुष्ठान क्रमे
पूर्वाक्तप्रमाणाभावादिक्रुयेति पूर्वपक्षे सिद्धान्तमाह । मुख्येति
मुख्यस्य यागोत्पत्तिवाक्ये क्रमो नास्ति तथा ऽपि मन्त्रपाठक्रमे
स्त्रीदेवताया मन्त्रः प्रणो देवीति प्रथमं पठितः । पश्चात्पवि-
वांसमिति त्वन्यस्य । तत्पाठक्रमेण प्रधानक्रमश्चतुस्तौ मुख्यक्रमेणा-
ङ्गानामनुष्ठानमङ्गानां तदर्थत्वात्प्रधानार्थत्वात् । मुख्यक्रमेणाङ्गाना-
मनुष्ठाने सर्वेषां स्वस्वप्रधानसन्निधानसन्निर्कर्षः समानो भव-
तीत्यभिप्रायः ॥ १४ ॥

अङ्गेषु मुख्यक्रमापेक्षया पाठस्य वलीयस्त्वम् । अधि० ८ ।

प्रकृतौ तु स्वशब्दत्वाद्यथाक्रमं प्रतीयेत ॥ १५ ॥

प्रकृतौ पूर्वोक्तप्रामाण्ये प्रथममुपांशुयागस्य पश्चादग्नीषोमीयस्य
मन्त्रपाठक्रमेण क्रमत्वाद्गनीषोमीयनिर्वाहप्रामाण्यजन्यनिर्वाहः पूर्व-
स्थाप्येनेति पूर्वपक्षे सिद्धान्तमाह । प्रकृतौ पूर्वोक्तप्रामा-
ण्ये अङ्गानामनुष्ठानं यथाक्रमं यथा पाठः तथा प्रतियेन ज्ञातव्यः
स्वशब्दत्वादङ्गप्रतिपादकशब्दसंज्ञात्, पठस्येति शेषः । पाठक्र-
मेण प्रबलेन मुख्यक्रमश्चाय इति भावः ॥ १५ ॥

ब्राह्मणपाठापेक्षया मन्त्रपाठस्य वर्तीयस्त्वम् । अधि० ८ ।

मन्त्रतस्तु विरोधे स्यात्प्रयोगरूपसामर्थ्यात्तस्मादुत्प-
त्तिदेशः सः ॥ १६ ॥

मन्त्रब्राह्मणपाठक्रमे प्रबलदुर्बलभावः चिन्त्यते । पूर्वोक्तप्रामा-
ण्ये प्रथममुपांशुयागमन्त्रः पश्चादग्नीषोमीयमन्त्रः तयोह पतिवाक्यपा-
ठक्रमः तद्विपरीतो ऽस्ति एवं सप्तयुग्मयोरविशेषादिष्वैव नियानि-
र्वाहेति पूर्वपक्षे सिद्धान्तमाह । मन्त्रेति । ब्राह्मणपाठक्रमस्य मन्त्रत-
मन्त्रपाठक्रमेण विरोधे मन्त्रक्रमेणानुष्ठानं स्यात् । प्रयोगरूपे
प्रयोगरूपक्रियोत्पत्तौ सामर्थ्यात्काणत्वात् । न अनुष्ठीयमानक्रि-
यास्मरणमन्तरा ऽनुष्ठानं संभवति । तत्स्मरणं मन्त्राधीनम् । अतः
मन्त्रक्रमः प्रबल इति भावः । सः ब्राह्मणपाठः उत्पत्तौ स्वरूपज्ञा-
तविषये उद्देश उपदेशो यस्य तादृशः । अनुष्ठाने विप्रकृष्ट इति
भावः ॥ १६ ॥

प्रयोगवचनाच्चेदकस्य बलवत्त्वम् । अधि० १० ।

तद्वचनाद्विकृतौ यथाप्रधानं स्यात् ॥ १७ ॥

आग्नावैष्णवमेकादशकपालं निर्वपेदभिचरन् सरस्वत्याज्य-
भागा स्याद्ब्राह्मणस्यत्यश्चरति श्रुतम् । अत्र उपांशुयागाग्नीषोमीय-
दङ्गपाठाभावात्प्रधानक्रमेण निर्वाहः प्रकृतिवदेव वेति संशये
पूर्वपक्षमाह । तदिति विकृतौ उक्त्याने यथाप्रधानं प्रधानानुक्रमवद्
अङ्गानुष्ठानं स्यात् । तद्वचनात् । प्रधानक्रमबोधकप्रधानवचनपाठ-
बलात् ॥ १७ ॥

विप्रतिपत्तौ वा प्रकृत्यन्वयाद्यथाप्रकृति ॥ १८ ॥

सिद्धान्तमाह । विप्रतीतिः । विप्रतिपत्तौ मुख्यद्वयक्रमविप्रतिपत्तौ

विरोधे यथाप्रकृति प्राकृतक्रम एव कर्तव्यः । प्रकृतौ अन्वयात् क्रमस्य क्रमत्वात् प्रकृतितः अनिदिश्यमानानामङ्गानां क्रमसहितानामेव प्राप्या न क्रमाकाङ्क्षेति भावः ॥ १८ ॥

विकृतौ क्व चित्प्रकृतिधर्मानतिदेशः । अधि० ११ ।

विकृतिः प्रकृतिधर्मत्वान्तत्काला स्याद्यथाशिष्टम् ॥ १९ ॥

चातुर्मास्ये अतम्, अग्नये ऽनीकवते पुरोडाशमष्टाकपालं निर्वपति साक सूर्येणोद्याता मरुद्भ्यः सांतपनेभ्यो मध्यन्दिने चरुं मरुद्भ्यो गृहमेधिभ्यः सर्वासां दुग्धे सायं चरुमिति । इमाः दृष्टयः प्रकृतिवद् दृढ्यहसाध्या उत सद्यः काला इति संशये पूर्वपक्षमाह । विकृतिरिति । विकृतिः उक्तेष्टयः तत्काला प्रकृतिकाला दृढ्यहसाध्या स्यात् । प्रकृतेर्धर्मा यत्र तत्त्वाद्विकृतेः । यथा शिष्टं विहितं प्रकृतौ दृढ्यहकालत्वं तथा ऽत्रापीति । यद्वा यथा शिष्टं शेषाङ्गकलापः प्राकृतः तथा कालो ऽधीति १९ ॥

अपि वा क्रमकालसंयुक्ता सद्यः क्रियेत तत्र विधिरनु-

मानात्प्रकृतिधर्मलोपः स्यात् ॥ २० ॥

निद्वान्तमाह । अपीति । प्रातर्मध्यन्दिने सायमिति क्रमदिनावयवरूपकालाभ्यां संयुक्ता विकृत्युत्पत्तिः । सा सद्या क्रियेत सद्यः करणस्य शब्दादेव प्रतीतेः । यथा देवदत्तः प्रातः पृथुकान्भुङ्क्ते मध्याह्ने ऽन्नं रात्रौ सोदकानित्यत्र एकदिनसाध्यत्वं शब्दादवगम्यते तथा ऽत्रापीति भावः । तत्र विकृतौ प्रकृतितो दृढ्यहसाधिरनुमानादतः प्रकृतिधर्मस्य दृढ्यहकालस्य लोपः ॥ २० ॥

कालोत्कर्ष इति चेत् ॥ २१ ॥

नन् सधनीयपशवङ्गयागयोरुत्कर्षः तथा त्रयमेकं कर्म मध्यन्दिनादिशब्द उत्कर्षप्रापकः । इत्थं च पूर्वदिने कालत्रये त्रयाणामन्वाधानं परेद्युस्त्रिषु कालेषु यागत्रयमिति शङ्कते । कालेति । काले मध्यन्दिनादौ उत्कर्षः ॥ २१ ॥

न तत्संबन्धात् ॥ २२ ॥

दृषयति । नेति । तत्संबन्धात् । नृपतिशक्त्यसंबन्धात् । नृप-
तिशक्त्यसंबन्धानां नान्यत्वं प्रापकत्वमिति भावः ॥ २२ ॥

अनूयाजाद्युत्कर्षमग्राह्यापकर्षः । अधि० १२ ।

अङ्गानां मुख्यकालत्वाद्ययोक्तमुत्कर्षं स्यात् ॥ २३ ॥

तिष्ठन्तं पशुं प्रयजतीत्यत्र पशौ प्रयाजापकर्षः । आग्नि-
मारुतादूर्ध्वमनूयाजैश्चरन्तीति अनूयाजोत्कर्षश्च श्रुतः । श्रुतस्यैवो-
त्कर्षोपकर्षोऽन्यत्र प्रयाजान्तस्यापकर्षः । अनूयाजाद्यप्रियाङ्गानां याव-
तामुत्कर्ष इति संशये पूर्वपक्षमाह । अङ्गानामिति । अङ्गानां प्रया-
जानूयाजरूपप्रयमाणाङ्गातिरिक्तानां मुख्यस्य यः समीपकतः
तत्संबन्धित्वाद् यथोक्तं यावच्छ्रुतं तावद् उत्कर्षं कर्तव्यं स्यात् ।
उत्कर्षशब्दः अपकर्षोऽलक्षकः ॥ २३ ॥

तदादि वा ऽभिसंबन्धात्तदन्तमपकर्षं स्यात् ॥ २४ ॥

सिद्धान्तमाह । तदादीति । तदादि अनूयाजाद्यग्रिमं सर्वमुत्कृ-
ष्यते । तदन्तं प्रयाजान्तं यावदवकृष्यते । संबन्धात् प्रयोगविधि-
संबन्धात् । प्रयोगविधिना प्रयाजपूर्वत्वस्य अनूयाजोत्तरत्वस्य च
कृतत्वादिति भावः ॥ २४ ॥

प्रवृत्त्या प्रोक्षणादीनां सौमिकपूर्वभावित्वम् । अधि० १३ ।

प्रकृत्याकृतकालानाम् ॥ २५ ॥

ज्योतिष्टोमे सुत्यादिने पाठक्रमः । प्रथमं प्रातरनुवाकः तदन-
न्तरं प्रचरणीहोमाः ततः सवनीयपुरोडाशनिर्वापः । एवं स्थिते
प्रातर्यावभ्यो देवेभ्यो ऽनुब्रूहि ब्रह्मन्वाचं यच्छ प्रतिप्रस्थातः सव-
नीयान्निर्वपेति प्रेषवलेन निर्वापान्तानामपकर्षः । देवस्त्वा सविता
मध्वो ऽनक्तिति पुरोडाशालङ्कारादि तदुत्तरकर्मणां बहिष्पवमाने
स्तुतआहाग्नीदग्नीन्विहर बर्हिस्तृणीहि पुरोडाशाः अलङ्कुर्विति
तदन्तोत्कर्षः । एवं सति मध्यवर्तिनां सौमिकधर्मणां प्रचरणीहो-
मादीनां ब्रीहिप्रोक्षणादीदिधर्मणाम् अनुष्ठाने इच्छैव नियामिकेति
पूर्वपक्षे सिद्धान्तमाह । प्रकृत्येति । प्रकृत्या दर्शपूर्णमासप्रयोगेण
कृतकालानां ज्ञातकालानां निर्वापानन्तरं स्मृतानां प्रोक्षणादीना-

मन्त्रकारपर्यन्तानामनुष्ठानं, ततः सौमिकानां, निर्वोपोत्तरं ह्यनुष्ठान-
प्रवृत्तिरिति यावे नानामात्र इति भावः ॥ २१ ॥

शब्दविप्रतिषेधाच्च ॥ २२ ॥

शब्दविप्रतिषेधस्तत्रैवम् अन्तर्बुद्धिभूतः प्रोक्षणादीन् प्रतिपद्ये न
यामने । अन्तर्बुद्धिभूतं अन्तर्करणमेव प्रतिपद्यते । अयं
भावः । प्रातरनुष्ठानकप्रैवानन्तरं प्रतिप्रस्थात्रा निर्वोपे कृते प्रोक्षणा-
दि मन्त्रकारपर्यन्तमकृत्वा प्रचरणीहोमादिसौमिकतन्त्रं प्रारभेद्
बहिष्यन्मानसोत्रपर्यन्तम् । ततः अग्नीदग्नीन्विहरेति पुरोडाशा-
मन्त्रकुर्विति प्रैवं दद्यात्तदा अन्तरणात्प्राक्तनप्रोक्षणादीनामवशिष्ट-
त्वान् तावत्पर्यन्तं प्रतीक्षां कुर्यात् । न हीदमुचितम् । पुरोडाशा-
मन्त्रकुर्वेत्पत्र लोहं प्राप्तकालार्थः । प्रोक्षणादीनामनुष्ठानत्वेनाल-
ङ्कारकालप्राप्तौ तदर्थं कलोहं विरुध्यते । प्रोक्षणाद्यङ्कुरणपर्यन्तं
अनुष्ठाय सौमिकतन्त्रोपक्रमे तेनैव क्रमेण बहिष्यन्मानसे स्तुते अल-
ङ्कारकालप्राप्तौ लोहं न विरुध्यत इति ॥ २२ ॥

वैकृतपुरकर्ममात्रापकर्षः । अधि० १४ ।

असंयोगात्त वैकृतं तदेव प्रतिकृष्येत ॥ २३ ॥

दर्शप्रकृतिके अग्नीषोमीयपत्री यूपोत्पत्तिः पठिता । दीक्षासु-
युपं छिनत्तीत्यपकर्षं तत्पूर्ववर्तिनः अग्नीषोमप्रगयनस्याप्यपकर्षः
तदन्तापकर्षस्य कृतत्वादिति पूर्वपक्षे सिद्धान्तमाह । असंयोगादिति ।
वैकृतं स्वप्रकृतिभूतदर्शे अविद्यमानं यूपच्छेदनं तदेव तन्मात्रमेव
प्रतिकृष्येत अपकर्ष्येत । असंयोगात् । अङ्गान्तरैः सह प्रयोगविधि-
परिबृहीतक्रमलक्षणसंयोगस्यान्यत्राकृतत्वात् अत्रैव ग्रहीतव्ये वच-
नेन दीक्षासमयस्य ग्रहणात्प्रयाजापकर्षवैषम्यमिति भावः ॥ २३ ॥

दाक्षिणाग्निकहोमानपकर्षः । अधि० १५ ।

प्रासङ्गिकं च नेत्कर्षेदसंयोगात् ॥ २४ ॥

आग्निसारुतः दूष्यमनूपाजैः चरन्तीति अनूपाजोत्कर्षे तदा-
द्युत्कर्षेनियमेन अनूपाजोत्तरवर्तिषा बहुमाणासुत्कर्षवत्पिष्टनेपथ-
कीकरणानामप्युत्कर्ष इति पूर्वपक्षे सिद्धान्तमाह । प्रासङ्गिकमिति ।
प्रासङ्गिकं यथार्थं सत् प्रसङ्गादुपकारकं पुरोडाशस्यानूपाजकर्म

नोत्कर्षेत् विष्टनेपकलीकरणाहोमी क्वस्यानापकवयायितुमममर्षी,
प्रामङ्गिकत्वाप्रामङ्गिकत्वविक्रुधर्मशब्देन तयोरेवमन्वात् ।
सात्रात्यानावादिनि भावः ॥ २८ ॥

पुरोडायाभिधाननाम्नश्च दर्शे ऽनपकवैः । अथि० १६ ।

तथा उपूर्वम् ॥ २८ ॥

पाठक्रमेण कपालामादनदृष्ट्वं पौर्णमास्यां वेदिकरणं प्राप्तम् ।
अमावास्याया वेदकरणानन्तरं सा वेदिर्वेद कृत्वा वेदि करोतीति
वचनेन पूर्वद्युरपकृष्टा मती तदन्तं यावत्पूर्वकर्मापकर्षतीति
पूर्वपक्षे सिद्धान्तमाह । तथेति । यथा प्रामङ्गिक तदादिशब्देन
विष्टनेपहोमं नोत्कर्षति तथा अपूर्वमपि तदन्तं नापकर्षतीति ।
अयं भावः । पौर्णमासी न दर्शप्रकृतिः । येन हेतुना अयमपकर्ष-
विधिः प्रकृते कल्पकालस्यातिदेशे वचनेन ततः पूर्वकावमापक-
स्यैवापकर्षप्रदायत्वात् । अमावास्यायां वेदकालोत्तरकालो उपूर्वो
विधीयत इति ॥ २९ ॥

सान्तपनीयाया अग्निहोत्र मुत्कर्षकत्वम् । अथि० १७ ।

सान्तपनीया तूत्कर्षेदग्निहोत्रं सवनवद्वैगुण्यात् ॥ ३० ॥

चातुर्मास्ये मरुद्मयः सान्तपनीभ्यो माध्यन्दिने चरुमिति
सान्तपनीयोपक्रान्ता दैवाद्ग्निहोत्रकालपर्यन्तमुत्कृष्टा । तत्र
सान्तपनीयाप्रयोगमध्ये अग्निहोत्रमनुष्ठेयमुताग्निहोत्रस्याप्युत्कर्ष-
इति संगये पूर्वपक्षमाह । सान्तपनीयेति । सूत्रे चतुष्कष्यमायेति
पूरणीयम् । चतुष्कष्यमाया सान्तपनीया अग्निहोत्रमुत्कर्षेत् । स्व-
कालाच्च चयावयेत् । सवनवत् । यथा प्रातःसवनमुत्कृष्टयमाणं
माध्यन्दिनं सवनमुत्कर्षति तथा । किं च वैगुण्यमपि प्रणयनाद्यङ्ग-
लोपेन ॥ ३० ॥

अथवायावच्च ॥ ३१ ॥

अथवायावत् । सान्तपनीयाङ्गप्रधानयोर्मध्ये अग्निहोत्रेण
अथधानाभावो ऽपि सिध्यत्यतो ऽप्यग्निहोत्रोत्कर्षः ॥ ३१ ॥

असंबन्धात् नोत्कर्षेत् ॥ ३२ ॥

सिद्धान्तमाह । असंबन्धादिति । असंबन्धात् । एकप्रयोगान-
न्तःपातित्वाद् नोत्कर्षेदग्निहोत्रम् ॥ ३२ ॥

प्रापणाच्च निमित्तस्य ॥ ३३ ॥

होमकाले जीवनरूपनिमित्तस्य प्राप्तवान्निमित्ते सति नैमि-
त्तिकमनुष्ठेयमिति आह । प्रापणादिति । व्याख्यातम् ॥ ३३ ॥

संबन्धात्सवनोत्कर्षः ॥ ३४ ॥

संबन्धात्सवनोत्कर्ष इति । संबन्धात् । एकप्रयोगपठित-
त्वात् । अयं भावः । एकप्रयोगपठितत्वेन प्रयोगविधिपरिगृहीत-
प्रातःसवनसमाप्त्युत्तरकालो ऽप्यङ्गं साध्यन्दिनसवने प्रातःसवन-
मध्ये ऽनुष्ठाने स वाध्येतेति ॥ ३४ ॥

उक्त्यानुगोचरेण षोडशयुत्कर्षः । अधि० १८ ।

षोडशी चोदय्यसंयोगात् ॥ ३५ ॥

ज्योतिष्टोमे षोडशिनं प्रकृत्य श्रूयते, तमुक्त्येभ्यः पराङ्मं
षोडशिनं रक्षतीति । उक्त्यग्रहस्य देवाटुत्कर्षे अकालप्राप्तौ
उक्त्यात्प्रागेव षोडशिस्तोत्रमुपक्रम्य स्वकाले षोडशिप्रचारः तत
उक्त्यप्रचारः, समयाध्युषिते सूर्ये षोडशिनः स्तोत्रमुपाकरोतीति
अस्तसमये स्तोत्रोपक्रमविधानादिति पूर्वपक्षे सिद्धान्तमाह ।
षोडशीति । उक्त्योत्कर्षे षोडशयुत्कृष्यते । उक्त्यसंयोगात् । उक्-
त्योत्तरकाले विधानात् । अर्धास्तकालस्तु षोडशिस्तोत्रकालः । स
त्वङ्गकालः । उक्त्योत्तरकालः षोडशियागस्य प्रधानस्य कालः ।
न ह्यङ्गकालानुरोधेन प्रधानकालविरोधो युक्त इति भावः ॥ ३५ ॥
इति श्रीनञ्जैमिनिमूत्रवृत्तौ पञ्चमस्याध्यायस्य प्रथमः पादः ॥ १ ॥

वाजपेयपशूनां सर्वेषामेकदोषाकरकादिधर्मानुष्ठानम् । अधि० १ ।

सन्निपाते प्रधानानामेकैकस्य गुणानां सर्वकर्म स्यात् ॥ १ ॥

वाजपेये प्राजापत्यपशुषु सप्तदशसु उपाकरणनियोजना-
ऊजनादिसंस्काराः प्रकृतितः प्राप्ताः तान्मर्त्तानेकपशौ समाप्य
पशवन्तरं व्रजेद् उत प्रवृत्तं संस्कारं यावत्पशुषु कृत्वा तथैव द्विती-
यादि कुर्वादिति संशये पूर्वपक्षमाह । सन्निपातइति । प्रधानानां
संस्काराणां बहुनामेकप्रयोगे सन्निपाते प्रत्येकमेकैकगुणानां सर्वं

समग्रं कर्म निश्शेषं यथा तथा अनुष्ठानं स्यात् । तथा सति प्रकृती
उपाकरणानन्तरं नियोजनस्य कर्म तदनुगृहीतं भवति । सिद्धान्त-
पक्षे प्रथमपक्षोर्नियोजनमितरपक्षेण सप्त दशोपाकरणैर्द्वैविध्य-
मिति प्रकृतिकोपः स्यादिति ॥ १ ॥

सर्वेषां वैकजातीयं कृतानुपूर्व्यत्वात् ॥ २ ॥

सिद्धान्तमाह । सर्वेषामिति । सर्वेषां पञ्चानामेकैकजातीयमु-
पाकरणत्वादिना सजातीयं सर्वेष्ट्वैकजातीयं कृत्वा तथा परो
ऽप्यनुष्ठेय इति फलितम् । वैश्वदेवीं कृत्वा प्राजापत्यैश्चरन्ती-
त्यनेन सप्तदशानां साहित्ये सिद्धे युगपत्सप्तदशक्रियाणामेककर्तृ-
काद्यामसंभवात् । लक्ष्मभेदमात्रस्यापेक्षितत्वेन एकसंस्कारस्यैव कृ-
तानुपूर्व्यत् । अनेनैव न्यायेन दर्शपूर्णमासे ऽङ्गानुष्ठानम् ॥ २ ॥

सहस्रारवमतिग्रहस्थले एकैकस्यैकदा सर्वधर्मानुष्ठानम् । अधि० २ ।

कारणादभ्यावृत्तिः ॥ ३ ॥

नन्वश्वप्रतिग्रहेष्टिष्वपि तथा अनुष्ठानं स्यादत आह । कार-
णेति । तत्र कारणात् प्रधानबाधक्यकारणाद् अभ्यावृत्तिः एकस्मि-
न्नेव यावत्संस्कारसंपादनम् । यत्र सहस्रमश्वः प्रतिगृहीताः ता-
वत्यष्टयः प्राप्ताः तत्र प्रथमपुरोडाशस्याङ्गारयुनकपालेष्ट्वासादनं
कृत्वा शेषाणामासादने क्रियमाणे प्रथमपुरोडाशो भस्म स्यात् ।
अतः आसादनमारभ्योद्वासनान्तं काण्डानुक्रमयेनेति भावः ॥ ३ ॥

मुष्टिकपालादीनां समुदायानुक्रमयः । अधि० ३ ।

मुष्टिकपालावदानाञ्जनाभ्यञ्जनवपनपावनेषु चैकेन ॥४॥

दर्शपूर्णमासयोः चतुरो मुष्टीन्निर्वपेदिति । अत्राग्नेयाग्नीषो-
मीययोरेकैकमुष्टिं निरुप्य तथैव द्वितीयतृतीयमुष्टिनिर्वापा सत
एकस्य चतुरो मुष्टीन्निरुप्यापरस्यापि तथा निर्वाप इति संशये
पूर्वपक्षमाह । मुष्टीति । मुष्टौ एकेन अनुक्रमयः, न चतुर्मुष्टि-
निर्वापानन्तरमपरनिर्वापः पूर्वाधिकरणसिद्धान्तात् । तथा ऽग्ने-
यस्यैकं कपालमुपधायाग्नीषोमीयस्यैकं, तथा ऽग्नेयस्यैकावदानं

कृत्वा ऽग्नीषोमीयस्यैकमवद्येत । तथा दीक्षितसंस्कारे त्रिराहुक्ते
 इत्यत्र एकचक्षुष एकमवद्येत कृत्वा ऽपरचक्षुष एकमेव त्रिः । दीक्षि-
 तसंस्कार कृत्वा ऽपरचक्षुष एकमवद्येत तथा । प्रतिदिशं त्रिस्त्रिंशद्विंशतीत्यत्र
 एकैकवर्गक्रमेण त्रिंशद्विंशतीत्यत्र । तथा चित्पनिस्तवा पुना-
 त्विति मप्रमिमुं, वाक्पतिस्तवा पुनात्विति सप्तभिः सुखाधो-
 नाभिपयंस्त, देवस्तत्रासुविना पुनात्विति नाभिमारभ्य पाद-
 पयंस्तं सप्तभिरिति विहितम् । इदं सत्रं कुलायनामके चाति-
 दिष्टं, तत्र सर्वेषां यजनानामां प्रथमं मुखस्य पश्चान्नाभिपयं-
 स्तस्य ततः पादपयंस्तस्य । अयं भावः निर्वापपदार्थस्य प्रत्येक-
 मुच्छादयि कल्पित्वेनैकमुच्छिष्टरपि पदार्थ इति पदार्थानुसमयो
 युक्त इति भावः ॥ ४ ॥

सर्वाणि वैककार्यवादेषां तद्गुत्वात् ॥ ५ ॥

निर्वापस्वरूपभेदस्य लोकतो ऽवगमे ऽपि अङ्गत्वापरपर्यायप-
 दार्थभेदस्य शास्त्रैकगम्यत्वाद् इत्यभिप्रायेण सिद्धान्तमाह । सर्वा-
 णीनि । सर्वोणि चतुःसंख्याविशिष्टमुच्छिष्टरेकः, पदार्थ इति शेषः ।
 एककार्यत्वात् । एकापूर्वे युगपदन्वयात् । संख्यामुच्छिष्टभयविशिष्ट-
 निर्वापस्यापूर्वोद्देशेन विधानात् तद्गुत्वात् । विशिष्टस्यापूर्वा-
 द्भवाद् विशिष्ट एव पदार्थः एकमुच्छिष्टस्तु पदार्थैकदेशः । पूर्वाचि-
 कायो पदार्थानामेवानुसमय इत्युक्तो न पदार्थैकदेशस्यानुसमय
 इति भावः । एवं चदार्थेयो ऽच्छाकपाल इत्यत्र छटत्वविशिष्ट-
 स्थाकृत्वम् । द्विहंविषो ऽवद्यतीति त्रिराहुक्ते त्रिरभ्यहुक्ते त्रिस्त्रि-
 ष्वपतीति एकत्रिंशत्वा यावद्यतीति सर्वत्र संख्याविशिष्टस्य
 पदार्थत्वान्न प्रत्येकमनुसमयः ॥ ५ ॥

अवदानस्य प्रदानान्तानुसमयः । अधि० ४ ।

संयुक्ते तु प्रक्रमत्तादन्तं स्यादितरस्य तदर्थत्वात् ॥ ६ ॥

द्विहंविषो ऽवद्यतीति द्वित्वविशिष्टावदानस्य पदार्थत्वात्तस्यानुस-
 मयसंभवादागनेयस्यावदाय होमात्प्रामेवाग्नीषोमावदानमिति पूर्व-
 पक्षे सिद्धान्तमाह । संयुक्ते इति । संयुक्ते चतुरवत्तं जुहोतीति चतुरवत्त-

मन्त्रे होमे, त्रिधीयमाने इति शेषः । प्रक्रमत् । चतुरवर्त्तने । प्रक्रमत् ।
इत्यस्य तदर्थत्वात् । होमायंत्वात् । तदन्तं होमास्तमेकः पदार्थः
स्यात् । उपसृणाति द्विहविषो ऽव्यति सकृदतिधारयतीति चतु-
रवर्त्तावयवत्वेनैव विधानमिति भावः ॥ ६ ॥

यजमानादेः परिध्याणान्तानुवमः । अधि० १ ।

वचनात्तु परिध्याणान्तमञ्जनादिः स्यात् ॥ ७ ॥

अग्नीषोमपथौ यूपसंस्काराः अञ्जनाभ्यञ्जनाष्टाश्रीकरणादयः ।
ते यूपैकादशिन्यामतिदेशेन प्राप्ताः । तत्र पदार्थानुसमयो न वेति
संग्रहे सिद्धान्तेनोपक्रमते । वचनादिति । अञ्जनादिपरिध्याणान्तं
यजमानो यूपं मोहसृजतीति वचनेन यजमानान्वारम्भस्याङ्गत्वात्तद-
सम्भवात् ॥ ७ ॥

कारणाद्वा ऽवसर्गः स्याद्व्यापा पात्रवृद्धिः ॥ ८ ॥

पूर्वपक्षमाह । कारणादिति । कारणाद् अवधर्माः सहाया-
पेशात् । कारणात् । अवसर्गः यजमानातिरिक्तकल्पना स्यात् । यथा
पात्रवृद्धिः, अष्टावुपभृति इत्यनूवाकार्यस्य प्रकृतौ एकोपभृति द्रव्यै-
कत्वेन ग्रहणे ऽपि यत्र प्रयाजानूयाजयोर्यत्राज्यं पृषदाज्यमिति
द्रव्यभेदः तत्रानुक्तमपि पात्रान्तरं कल्प्यते, तथा ऽत्र यजमानकार्ये
ऽन्वारम्भे ऽन्यः कल्प्यः । इत्थं च प्रयोगविधिपरिगृहीतप्रयोगप्रा-
शुभावः सिध्यतीति भावः ॥ ८ ॥

न वा शब्दकृतत्वान्न्यायमात्रमितरदर्यात्पात्रवृद्धिः ॥ ९ ॥

दूषयति । न वेति । इतरत् प्रयोगविधिपरिगृहीतप्रयोगप्राशु-
भावः न्यायमात्रं प्रतिज्ञाहेतुदाहरणगम्यम् अनुमानगम्यमिति
यावत् । प्रकृतस्य अञ्जनादिपरिध्याणान्तकालपर्यन्तं यूपमुद्दिश्य
यजमानकर्तृकान्वारम्भस्य शब्दकृतत्वात्प्रत्यक्षश्रुतिगम्यत्वादनु-
मानिकबाध इति भावः । उक्तस्थले पात्रवृद्धिरर्थाद् अनुपपत्त्या ।
प्रकृतौ अष्टावुपभृतीत्युपभृत्तमुद्दिश्य अष्टवसंख्याकं ग्रहणं विधीयते,
न त्वेकत्वविशिष्टोपभृत्तमुद्दिश्य । उद्देश्यसंख्यायां अविधत्त-
त्वात् । तत्रत्यमेकत्वं प्रकृतावार्थिकम् । आर्थिकस्यानङ्गत्वात् सति
प्रयोजने विकृतौ पात्रवृद्धौ बाधकाभाव इति भावः ॥ ९ ॥

देवनाद्यवदानेषु पदार्थानुसमयः । अधि ६ ।

पशुगणे तस्य तस्यापवर्जयेत् ॥ १० ॥

अग्नीषोमीयपशौ देवनाभ्यवदाय न तावत्येव होतव्यं सौवि-
ष्टकृतान्यवद्यति । सौविष्टकृतान्यवदाय न तावत्येव होतव्यमैहा-
न्यवद्यतीति । दर्शपुर्व्वं नाम ब्रह्मोमान्नमकृत्वा अवदानत्रयं प्रथमं कृत्वा
पश्चात्क्रमेण होमः अग्नीषोमीयपशौ सिद्धः । प्रकृती एकस्मि-
न्पशौ अवदानत्रयस्य कायदानुसमयः । एवमेव प्राजापत्यपशुगणे
एकैकपशोः अवदानत्रयं संपाद्य द्वितीयपशोरपि तथैवावदानमित्य-
न्निप्रायेण पूर्व्वपक्षमाह । पशुगण इति । पशुगणे तस्य तस्य अवदा-
नस्य होमस्य च, एकैकपशाविति पूरणीयम् । अपवर्जयेत् । समा-
पयेत् । पश्वेकत्वात् प्रत्येकस्मिन्पशौ प्रकृताविव पश्वेकत्वस्य तुल्य-
त्वात् । तथा च प्रकृत्यनुप्रज्ञायेति भावः ॥ १० ॥

दैवतैर्वैककस्यात् ॥ ११ ॥

सिद्धान्तमाह । दैवतैरिति । दैवतैरवदानैरनुसमयः, इदं
सौविष्टकृदाद्युपलक्षणम् । कार्यः । पश्चात्सौविष्टकृतैरनुसमयः ।
ततः देवैरवदानैः ततो होम इति क्रमः । एककर्मत्वात् । पशुसंस्का-
रवत् ॥ ११ ॥

मन्त्रस्य चाद्यवत्त्वात् ॥ १२ ॥

मन्त्रस्येति । मन्त्रस्य, त्वं ह्यग्ने प्रथमो मनोतेति मन्त्रस्य
अर्थवत्त्वात् तत्त्वसंज्ञाद् लाघवरूपकलवत्त्वात् ॥ १२ ॥

नानाबीजेष्टौ ठलूखलादीनां तन्वता । अधि ७ ।

नानाबीजे एकमुलूखलं विभवात् ॥ १३ ॥

राजसूये, अग्नये गृहपतये पुरोडाशमष्टाक्षपालं निर्व्वपति क-
ष्णानां ब्रीह्याणां सोमाय खनस्पतये श्यामाकं चरुमिति । तत्र
यक्षमुलूखलप्रुत प्रतिबीजं भिन्नं वेति संशयः । तदर्थं कृष्णाजिना-
स्तरणादितरुलूनिष्पत्तिपर्यन्त एकः पदार्थः कृष्णाजिनास्तरणादयः
१ः सत ते ऽपि पदार्था इति । तत्र सिद्धान्तेनोपक्रमते ।

नानेति । नानाबीजे उक्तकर्मणि एकमुलूखलम् । विभवात् । एके-
नैवावहननसंभवात् ॥ १३ ॥

विवृद्धिर्वा नियमादानुपूर्यस्य तदर्थत्वात् ॥ १४ ॥

पूर्वपक्षमाह । विवृद्धिरिति । विवृद्धिः उलूखलवृद्धिः । नानु-
पूर्यस्य पाठक्रमस्य नियमात् प्रकृतौ क्लृप्तत्वात् । अयं भावः ।
उलूखले हविरावापः तदव्यवहितोत्तरजले अवहननं प्राप्तं हविषः
प्रक्षेपावहननयोः तदुलूखलस्य शूर्पेण परावापस्य च असति वाचके
पदार्थानुसमयो युक्तः । कृच्छाजिनास्तरणादीनां पदार्थावयवत्वा-
भावात् । यावद्बीजानां हविरावपनमेकोलूखले न संभवत्यतः
उलूखलवृद्धिर्वावश्यकीति । अथ एवोक्तं तदर्थत्वात् । उलूखलस्य
हविरावापार्थत्वात् । परस्परं बीजानां मेलनमिवा वृद्धिरिति
भावः ॥ १४ ॥

एकं वा तदुलूखलभावाद्धन्तेस्तदर्थत्वात् ॥ १५ ॥

सिद्धान्तं व्यवस्थापयति । एकमिति । एकमुलूखलम् ।
एकबीजस्य तदुलूखलभावात् तदुलूखलसिद्धिर्यन्तं संपाद्य अपरबीजस्य
तथा पर्यायेणानुष्ठानम् । अवपूर्वकहन्तेः तदर्थत्वात् तदुलूखलनिष्पा-
दकठयापारलक्षणाया उलूखलाधिश्रयणमारभ्य तदुलूखलनिष्पत्तिपर्य-
न्तक्रियाकलापार्थत्वात् । तत्त्वत्क्रियाकलाप एकः पदार्थः तेनानु-
समय इति भावः ॥ १५ ॥

अग्नीषोमीयपशौ प्रयाजानूयाजयोः पात्रभेदः । अधि० ८ ।

विकारे त्वनूयाजानां पात्रभेदो ऽर्थभेदात् ॥ १६ ॥

पशौ अनूयाजार्थं पृषदाज्यं विहितं तदर्थं पात्रान्तरमुक्त
प्रयाजहोमेन रिक्तायामुपभृति पश्चात्पृषदाज्यग्रहणमिति संशये
उलूखलवत्पर्यायेणानुष्ठानमिति पूर्वपक्षे सिद्धान्तमाह । विकारइति
अनूयाजानां विकारे प्राकृतद्रव्यादभ्यद्रव्यकत्वे पात्रभेदः पात्रवृद्धिः
अर्थस्य द्रव्यस्य भेदात् । अष्टावुपभृतीति अष्टसंख्याकग्रहणस्यै-
कपदार्थतया तन्मध्ये न क्रियान्तरानुष्ठानमिति भावः ॥ १६ ॥

नारिष्टहोमस्योपहोमपूर्वत्वम् । अ० ४० ८ ।

प्रकृतेः पूर्वोक्तत्वादपूर्वमन्ते स्यान्न अचोदितस्य

शेषास्नानम् ॥ १७ ॥

मन्त्रमन्त्रे प्रधानहोमानन्तरमुपहोमाः, अग्नये स्वाहा कृतिक'पस्स्वाहेति वैकुण्ठाः पठिताः । प्रकृतितः नारिष्टहोमाः प्राप्ताः । तयोः समुच्चय इति दशमे वक्ष्यति । तत्र पूर्वोपरस्ताव-
विचारे सिद्धान्तमाह । प्रकृतेरिति । प्रकृतेः प्राकृतधर्माणां पूर्वी-
कतावत् । उत्पत्तिवाक्येण पूर्वपठितत्वात् । उत्पत्तिवाक्यश्रवण-
वेत्तावां कथंतावाकाङ्क्षं पूरकतया प्रकृतिवदिति अप्याहूतत्वादिति
भावः । अपूर्वं वैकुण्ठाङ्गमन्ते स्यात् । हि ययः अचोदितस्य अनु-
त्पन्नकर्मणः शेषास्नानमङ्गगाढं संभवति । अतः उत्पत्त्यनन्तर-
मुत्पन्नकर्मणः मन्त्रिधियाठबलादङ्गत्वग्रहणं पाश्चात्यं, प्राकृ-
तानां नूत्नपत्तिवेलायामङ्गत्वग्रह इति प्राकृतानां पूर्वत्वमिति
भावः ॥ १७ ॥

मुख्यानन्तर्यमात्रेयस्तेन तुल्यश्रुतिःवादशब्दत्वात् प्रा-

कृतानां व्यवायः स्यात् ॥ १८ ॥

पूर्वपक्षरूपमात्रेयमतमाह । मुख्येति । आत्रेय आचार्यः
वैकुण्ठानां मुख्यस्य प्रधानस्य आनन्तर्यं प्राकृतात्पूर्वत्वं मनुते ।
तेन प्रधानेन तुल्यश्रुतित्वात् । यथा प्रधानस्य प्रत्यक्षश्रवणं तथा
वैकुण्ठानां प्रत्यक्षश्रुतत्वात् प्राथम्यम् । प्राकृतानां नारिष्टहोमा-
नामशब्दत्वात् । आनुमानिकत्वेन विलम्बोपस्थितत्वात् ।
व्यवायः प्रधानेन साकं व्यवायः अन्तरायः स्यात् । व्यवधानं
यथा तथा अनुष्ठानमिति कलितम् ॥ १८ ॥

अग्नये तु बादरायणः तेषां प्रधानशब्दत्वात् ॥ १९ ॥

बादुरायणाचार्यमतं सिद्धान्तमाह । अग्नयेति । बादरा-
यणः अग्नये प्राकृतधर्माग्नये वैकुण्ठान् मनुते । तेषां प्राकृतानां प्रधा-
नशब्दत्वात् । प्रधानविषयशब्दविषयत्वात् । पूर्वोक्तदिशा
उत्पत्तिवाक्येण नूत्नत्वादिति कलितम् ॥ १९ ॥

तथा चान्यार्यदर्शनम् ॥ २० ॥

तथा चेति । तथा च पूर्वज्ञातस्य पूर्वमनुष्ठानमिति सिद्धौ च अन्य-

स्याद्यस्य दर्शनम्, आग्नेयं प्रथममग्निर्हि प्रथममवगत इति प्रथ-
मानुष्ठाने प्रथमावगमस्य हेतुत्वं दर्शयति ॥ २० ॥

विदेवनादीनामभिषेकपूर्वत्वम् । अधि० १० ।

कृतदेशात्तु पूर्वेषां स देशः स्यान्नेन प्रत्यक्षसंयोगा-
न्यायमात्रमित्यात् ॥ २१ ॥

राजसूये, अक्षैर्दीक्षयति गौनःशेषमाकुर्यापयति अग्निषिञ्च-
तीति पाठक्रमः । माहेन्द्रस्तोत्रं प्रत्यभिषिञ्चनीत्यभिषेकस्यापकर्ष-
तावन्मात्रस्यापकर्षः दाशिकवेदिषदिति पूर्वपक्षे सिद्धान्तमाह ।
कृतेति । कृतदेशाद् अभिषेचनीयाकुर्यामयागाङ्गमतमाहेन्द्रस्तो-
त्रपरीषे माहेन्द्रस्तोत्ररूपकृतदेशाद् अभिषेकात्पूर्वेषां देवनादीनां
स देशः स एव देशः स्यात् । तेन अभिषेकेण प्रत्यक्षसंयोगात् ।
अभिषेकात्पूर्वं प्रत्यक्षपाठात् । ननु अभिषेचनीयाकुर्यामयागो-
त्तरपाठो ऽस्ति तदुत्तरपाठे तस्मिन्सोमयागे अतिदेशप्रत्यक्षद-
ङ्गोत्तरस्य कृतं विदेवनादीनां तदन्तापकर्षं अभिषेचनीयाङ्गत्वं
विदेवनादिषु वाच्येत्येत्यत आह । इतरत् । अभिषेचनीयाङ्गोत्तरत्वं
न्यायमात्रं कल्पनिकं तदङ्गानां तत्पूर्वं पाठाभावादिदं दुर्बलं
वाच्यतइति भावः ॥ २१ ॥

सावित्रहोमादीनां दीक्षणीयापूर्वत्वम् । अधि० ११ ।

प्राकृताञ्च पुरस्तादयत् ॥ २२ ॥

अग्निचयने प्रथमं वैकृतान् सावित्रहोमान् वखासंमरणादी-
न्यठित्वा पश्चात्प्राकृतदीक्षा विहिता, षड्भिर्दीक्षयतीति । अस्य
सावित्रहोमात्प्रागनुष्ठानं नक्षत्रेष्ट्युपहोमन्यायादिति पूर्वपक्षे
सिद्धान्तमाह । प्राकृतेति । यद् वैकृतं प्राकृतात्पुरस्तादयं पठितं
तस्य स एव देशः । नारिष्ठहोमास्त्वयन्तमपठिता इति वैष-
म्यम् ॥ २२ ॥

वाजमानसंस्कारणां इत्यमरमोकात्पूर्वभावित्वम् । अधि० १० ।

सन्निपातश्चेद्वद्योक्तमन्ते स्यात् ॥ २३ ॥

अतएव दीक्षणीयहोमानन्तरं, चोदकतः दीक्षितसंस्कारः प्रत्य-
क्षचनपाठक्रमेण रुक्मधारणं च प्राप्तम् । तयोर्मध्ये वैकृतं रुक्म-
धारणं प्रथमं, सावित्रहोमन्यायादिति पूर्वपक्षे सिद्धान्तमाह ।

मन्त्रिपात इति । मन्त्रिगते प्राकृतवैकृतमन्त्रिपाते यथोक्तं प्रत्यक्ष-
भूतं रुक्मधारणमन्त्रं स्यात् । अयं भावः । दीक्षाहोमानन्तरं
दीक्षितसंस्काराणामुपस्थितानामनुष्ठानानन्तरं रुक्मधारणे कृते
ऽपि दीक्षोत्तरत्वबोधकः पाठो न विरुध्यते । दीक्षायाः सावित्र-
पाठात्प्राग्नुष्ठाने सावित्रहोमोत्तरत्वबोधकः तदुत्तरपाठो विरुध्य-
तइति वैषम्यमिति ॥ २३ ॥

इति श्रीमज्जैमिनिमूत्रवृत्त्यां पञ्चमस्कन्धाध्यायस्य द्वितीयः पादः ॥ ३ ॥

प्रयाजादीनामेकादशादिवर्षायाः सर्वसंख्यात्वम् । अधि० १ ।

विबृद्धिः कर्मभेदात्पृषदाज्यवत्तस्य तस्योपदिश्येत ॥ १ ॥

अग्नीषोमीयपशौ श्रूयते, एकादश प्रयाजन्यजतीति । अत्र
एकादशत्वसंख्यायाः प्रतिप्रयाजनन्वयः उक्तं समुदायइति संशये
पूर्वपक्षमाह । विबृद्धिरिति पृषदाज्येनानयाजान्यजतीत्यत्र पृषदा-
ज्यस्य यथा प्रत्येकमङ्गत्वं तथा एकादशत्वस्य प्रत्येकमन्वय उप-
दिश्येत । तथा च समिदादिकर्मणां भेदात्तदनुसारेण विबृद्धिः पञ्च-
षष्ट्याशतप्रयाजा इत्यर्थः । प्रयाजोद्देशेन संख्याविधानादुद्देश्यगत-
साहित्यस्य अविवक्षणात् प्रत्येक संख्यान्वय इति भावः ॥ १ ॥

अपि वा सर्वसंख्यत्वाद्विकारः प्रतीयेत ॥ २ ॥

सिद्धान्तमाह । अपि वेति । एकादशत्वसंख्यायाः सर्वसंख्यत्वात्
समुदायवृत्तिसंख्यारूपत्वात्तस्य समुदायस्य विकारः आवृत्तिः
प्रतीयेत । यथा इतरनिरपेक्षतया पृषदाज्यस्य प्रत्येकमन्वयः
संभवति तथा संख्याया अन्वयो न संभवति । एकस्यां
व्यक्तावेकादशत्वान्वयासंभवादिदमेव वैषम्यमिति भावः ॥ २ ॥

प्रयाजादीनां तिसृषामुपसदां स्वरूपानावृत्तिः । अधि० २ ।

स्वरूपानात्तु विबृद्धेरन्कृतानुपूर्व्यत्वात् ॥ ३ ॥

कथं पितृ प्रमुपसद इति श्रुतम् । तत्राभ्यासेन संख्यापूर्ण-
मिति पूर्वोपिकरणे स्थितम् । तत्र तिसृषामुपसदां द्विरावृत्त्या
यत्तद्वत्तत्वं प्रत्येकमेकैकस्य द्विरावृत्त्या यद्वत्त्वमिति संशये,

वाको द्विवारं पठ्यमानित्युक्ते निखिलो ऽनुवाको द्विवारं पठ्यते,
तथा निखिलोपमदां द्विरावृत्तिरिति पूर्वपक्षे सिद्धान्तमाह । स्वेति ।
कृतानुपठ्यत्वात् प्रकृतौ वत्सक्रमत्वात् स्वस्यानादौ विवृध्येरम् ।
प्रकृतौ प्रथमोपसदनन्तरं द्वितीयोपसत् तदुत्तरं तृतीयोपसत् तदव-
न्तरं प्रवर्ग्योद्वासनम् एव क्रमः । प्रथमदिने प्रथमोपमदो द्विरावृत्तौ
तथैव द्वितीययोरनुष्ठाने प्राक्तनक्रमो न बाधयते । अनुदायावृत्तौ
तृतीयोपसदनन्तरं प्रवर्ग्योद्वासनं त्यक्त्वा प्रथमोपसदनुष्ठाने
वत्सक्रमबाध इति भावः ॥ ३ ॥

सामिधेनीषु आगन्तुनामन्ते निवेशः । अधि० ३ ।

समिध्यमानवतीं समिद्धवतीं चन्तरेण धाय्याः

स्युर्द्यावापृथिव्योरन्तराले समर्हणात् ॥ ४ ॥

प्रकृतौ नित्यत्वेन पञ्चदश सामिधेनीमन्त्रा ततः एकविंशति
मनुष्याप्रतिष्ठाकामस्येति श्रुतं, तत्संख्यामपत्तये अगागमो
ऽस्ति । आगच्छतीनामृणां क्व समावेश इति प्रश्ने पूर्वपक्षमाह ।
समिध्येति । प्रकृतौ पञ्चदशसामिधेनीमन्त्रमध्यवर्तिनी या समि-
ध्यमानपदघटिता ऋक् सा समिध्यमानवती समिध्यमानो
जघवर इति । या च समिद्धपदवती समिद्धो अग्नमाहुतेति । तयोः
अन्तरेण मध्ये धाय्याः । धीयन्तइति धाय्याः । आगन्तुका ऋचः
स्युः । तयोरन्तरालविधायकवाक्यशेषभूतार्थवादे द्यावापृथिवीम-
ध्यत्वेन स्तुतत्वात् । स्तुतिवाक्यं च, इयं वै समिध्यमानवती
असौ समिद्धवती यदन्तरा तद्वाच्येति स्तुतिवाक्येन सर्वेषां धाय्या-
पदवाच्यानामागन्तूनामुपसममध्यवर्तित्वेन स्तुतेरिति भावः ॥ ४ ॥

तच्छब्दा वा ॥ ५ ॥

सिद्धान्तमाह । तदिति । तच्छब्दाः पृथुपाजवत्यौ धाय्ये
इति वेदे यत्र प्रयुक्ताः तच्छब्दाः तद्वाचका धाय्याशब्दाः न तु
योगेन सर्वासामागन्तूनां वाचकाः रुदिर्योगमपहरतीति न्यायात् ।
पृथुपाजाद्योरेव तदन्तरालदेशः अन्वासासन्ते निवेशः ॥ ५ ॥

उष्णिक्ककुभोरन्ते दर्शनात् ॥ ६ ॥

सकार्यं लिङ्गमप्याह । सविगिति । त्रैधातवीयायाम् सविङ्ग-

कृमौ धारये इति वचनेन त्रिष्टुप्कृच्छ्रन्दस्कस्य प्रसो अग्ने इति
 अथ, प्रहोत्रे पृथये वच इति ककुप्छन्दसश्च समिध्यमानवत्ता ।
 तयोः समिद्धवत्तयोः, अन्तरदेशं दर्शयित्वेति शेषः । अध्याय्यायाः । अग्ने
 त्री ते वाजिनेति त्रिष्टुप्छन्दसः त्रिवत्या परिदधातीति वचनेनान्ते
 दर्शनात् । इतरथा त्रिवत्या अपि धीयते इति योनेनान्तरैव
 प्राप्ती त्रिवत्या, परिदधातीत्यनेनान्ते निवेशनं विरुध्यतेति
 भावः ॥ ६ ॥

बहिष्पवमाने जागन्तूनां वर्गावोद्योत्तरकामता । अधि० ४ ।

स्तोमविवृद्धौ पुरस्तात्पर्यासादागन्तवः स्युः तथा हि
 दृष्टं द्वादशाहे ॥ ७ ॥

उपोतिष्ठोमे बहिष्पवमाने त्रयस्तृचाः । तेषां नामानि स्तो-
 त्रीयः अमृगः पर्यासश्चेति । एव प्रकृतिस्थितिः । एवमेकविंशे-
 नातिरात्रेण प्रजाकामं वाजयेदिति स्तोमवृद्धिः श्रूयते । सा वृद्धिः
 अग्नान्तेन पूरणीयेति दशमे वक्ष्यते । द्वादशाहे स्तोत्रीयानुरूपयो-
 रनन्तरमागन्तुका ऋचः वृषस्वत्यः । पठिताः । पाठक्रमेण अनु-
 षानन्तरं पर्यासात्प्राक् स्वानं कृतम् । तथैव कृतवत्या सर्वागन्तु-
 नामन्यत्रापि पर्यासांशात्प्रागेव निवेश इत्यभिप्रायेण पूर्वपक्षमाह ।
 स्तोमेति । सूत्रार्थः पूर्वग्रन्थेनाद्यगतप्रायः ॥ ७ ॥

पर्यास इति चान्ताख्या ॥ ८ ॥

पर्यासशब्दार्थमाह । पर्यास इति । अन्ताख्या अन्तपर्यासः ॥ ८ ॥

अन्ते वा तदुक्तम् ॥ ९ ॥

सिद्धान्तमाह । अन्तइति । जागन्तूनामन्त निवेश इत्युक्तं
 प्राग्, अन्ते तु वादरायण इति सूत्रेण ॥ ९ ॥

वचनान्तु द्वादशाहे ॥ १० ॥

ननु द्वादशाहे कथं मध्यं निवेश इत्यत आह । वचनादिति ।
 तत्सन्निधिपठितं तत्रैव विग्रान्तमिति भावः ॥ १० ॥

अतद्विकारश्च ॥ ११ ॥

अतिदेशेन प्राप्तिधनं दूरीकरोति । अतदिति । उक्तस्य
 प्रतिषेधकामं वाजयेदित्यस्य द्वादशाहविकृतित्वाभावाद् नाति-
 देशः ॥ ११ ॥

तद्विकारे ऽप्यपूर्वत्वात् ॥ १० ॥

ननु द्वादशाप्रकृतिके आगन्तुनामन्ते निवेशो ऽस्तु तत्प्रक-
तिके अहीनसत्रादौ पर्याप्तस्याने निवेशः स्यादेवेत्यत आह ।
तद्विति । तद्विकारे ऽपि अहीनसत्रादौ वृषवत्पतिरिक्तानामुच्चा-
मन्तएव निवेशः । अपूर्वत्वाद् अकन्मस्यानत्वात् । अयं मात्रः ।
वृषवतीनां पाठक्रमेण स्थानस्य पर्याप्तप्रदेशरूपस्य कन्मत्वात्-
तस्थानविशिष्टानां सामान्यनिवेशः । तद्विकानामपूर्वाङ्गामुच्चा त-
तस्थाने मानाभावादन्तएव निवेश इति ॥ १२ ॥

बहिःप्रवमाने आगन्तूनां मानां मध्ये निवेशः । अधि० ४ ।

अन्ते तूत्तरयोर्दध्यात् ॥ १३ ॥

विवृद्धस्तोमककतुषु माध्यन्दिनसवनार्भवप्रवमानयोः सामा-
ग्ये न ऋगागम इति दशमे वक्ष्यते । तत्रागन्तूनां सामान्यमन्ते
मध्ये वा निवेश इति संशये पूर्वपक्षमाह । अन्ते इति । उत्तरयो-
र्माध्यन्दिनार्भवप्रवमानयोः । आगन्तव इति स्तोमविवृद्धादिति
सूत्रान्तमवहकप्लुत्या ऽनुवर्तते । अन्ते दध्याद् योजयेत् । निङ्ग-
ठगत्यासेन विभक्तिठगत्यासेन च नपुंसकं द्वितीयाविभक्तिरूपम्
आगन्तूनीति ॥ १३ ॥

अपि वा गायत्रीबृहत्यनुष्टुप्सु वचनात् ॥ १४ ॥

सिद्धान्तमाह । अपि वेति । गायत्रीत्रिष्टुबनुष्टुप्सु सामा-
न्यः नान्यच्छन्दस्कासु वचनात् । त्रीणि ह वै यज्ञस्योदराणि
गायत्री बृहत्यनुष्टुप् चात्र श्रुत्वावपन्त्यत एवोद्वपन्तीति
वचनात् ॥ १४ ॥

ग्रहेष्टकादीनां क्रत्वग्निशेषत्वम् । अधि० ६ ।

ग्रहेषूकमीपानुवाक्यं सवनचितिशेषः ॥ १५ ॥

अदाम्यं गृह्णाति अंशुं गृह्णातीत्यनारभ्य श्रुतम् । एषां ग्रहाणां
प्रकृतौ समावेश इति तथा चित्रिणीरूपदधाति चित्रिणीरूपदधा-
तीत्यामानिष्टकानामपि चयने समावेश इति च तृतीये स्थितम् ।
तथा ऽपि ग्रहाणामदाभ्यादीनि सवनार्हम् । तथा उदाहृतम्

इष्टकाः चित्यङ्गं ग्रहेः सवनानानिष्टकाभिः चितेश्च जघन्यत्वाद्
इत्यभिप्रायेण पूर्वपक्षमाह । ग्रहेति । औपानुवाक्यमनारभ्य
पठितम् । शेष रूपम् ॥ १५ ॥

क्रत्वग्निशेषो वा चोदितत्वादचोदना तु पूर्वस्य ॥ १६ ॥

सिद्धान्तमाह । क्रत्वग्नीति । क्रतुशेषाः उक्तग्रहा, अग्निशेषा
इष्टकाः चोदितत्वात् । यो ऽदाम्यं गृहीत्वा यजते इति यागाङ्ग-
त्वस्य इष्टकाभिरग्निं चिनुमिति द्वितीयाश्रत्येष्टकासामान्यं प्रति
अग्नेः प्राधान्यस्य च चोदितत्वात् । सर्वसवनचित्यङ्गत्वस्य अचोदना
प्रमाणगम्यत्वात् भावः ॥ १६ ॥

चित्रिवादानां मध्यमचिनावुपधानम् । अधि० ७ ।

अन्ते स्युरव्यवायात् ॥ १७ ॥

अवत्वग्न्यङ्गत्वमेतासां मुपधानं यावदन्ते । क्लृप्तकर्मैः पदा-
वैरव्यवाधानं संपद्यतइत्यभिप्रायेण पूर्वपक्षमाह । अन्तइति ।
रूपम् ॥ १७ ॥

लिङ्गदर्शनाच्च १८ ॥

उक्तार्थे लिङ्गमप्याह । लिङ्गेति । आवपनं वा उत्तमा चित्रि-
रन्या अन्या उपदधाति । आवपन निराश्रितानां निवासस्थानम् ॥ १८ ॥

मध्यमायां तु वचनाद्ब्राह्मणवत्यः ॥ १८ ॥

सिद्धान्तमाह । मध्यमायामिति । याः ब्राह्मणवत्यः
लिङ्गक्रमसमाख्यानिरव्यवस्थानाः केवलं ब्राह्मणवाक्यविहितमात्राः
ताः मध्यमचित्ती वचनात् । यौ कौ चन ब्राह्मणवतीनिष्टकामभि-
जानीयात्ता मध्यमायामुपदध्यादिति वचनात् ॥ १९ ॥

लोकंपृष्ठातः पूर्वं चित्रिवाद्युपधानम् । अधि० ८ ।

प्राग् लोकंपृष्ठायाः तस्याः संपूरणार्थत्वात् ॥ २० ॥

नचतु मध्यमचित्ती, तत्रापि सर्वान्ते अव्यधानायेति पूर्वपक्षे
सिद्धान्तमाह प्रागिति । लोकंपृष्ठेष्टकाम्यः प्राक्, तस्याः लोकं-
पृष्ठायाः संपूरणार्थत्वाच्च लिङ्गपूरणार्थत्वात् । लोकंपृष्ठावन्तरमुप-
धानं प्राग् लिङ्गपूरणार्थत्वात् सच्चिद्रूपमेवेदं स्यादिति भावः ॥ २० ॥

इष्टिसंस्कृताग्नौर्वाग्निहोत्राद्यनुष्ठानम् । अधि० ८ ।

संस्कृते संस्काराणां तदर्थत्वात् ॥ २१ ॥

केवलमाधानमात्रे जाते पवमानेष्टे प्रागप्यग्निहोत्राद्यनुष्ठे-
यमिति चरसूत्रे पूर्वपक्षे विद्वान्तमाह । संस्कृत इति । संस्कृतेषां
संस्कारसंस्कृते वस्तुनि सति पश्चात्कर्म अग्निहोत्रादिक्रमं सं-
स्कारस्य कर्मार्थत्वात् । आधानपवमानेष्टिभ्यामावहनीयविद्वौ प-
श्चात्तस्मिन्हेम इति भावः ॥ २१ ॥

अतन्तरं च व्रतं तद्धृतत्वात् ॥ २२ ॥

ननु आहिताग्निर्न क्लिन्नं दावंस्यादध्यादित्यादीनि आहि-
ताग्निकर्तृकाणि व्रतानि तान्यपि पवमानेष्ट्यनन्तरं स्युरित्य-
त्राह । अनन्तरमिति । अनन्तरमाधानानन्तरं व्रतं तस्य आधानस्य
भूतत्वाद् उत्पन्नत्वात् । आहिताग्निर्न क्लिन्नमिति पूर्वोदाहृतवा-
क्येन आहितः आधानसंस्कृतः अग्निर्यस्येति व्रतनिमित्तत्वेन
आधानस्यैव ग्रहणादिति भावः ॥ २२ ॥

पूर्व च लिङ्गदर्शनात् ॥ २३ ॥

नन्वग्निं वै सृष्टमग्निहोत्रेणानुद्रवन्तीत्यर्थवादलिङ्गं प्राग्नि-
ष्टेरग्निहोत्रं द्रवयतीति पूर्वपक्ष्याशङ्कते । पूर्वमिति । पूर्वमिष्टेः
पूर्वमग्निहोत्रमुक्तलिङ्गात् ॥ २३ ॥

अर्थवादो वा ऽर्थस्य विद्यमानत्वात् ॥ २४ ॥

समाधत्ते । अर्थेति । अर्थस्य अग्निहोत्रस्य आधानाङ्गभूतस्य
तूष्णीं विहिताग्निहोत्रस्य विद्यमानत्वात् । तदर्थवादः, न नित्या-
ग्निहोत्रप्राप्त्यर्थः ॥ २४ ॥

न्यायविप्रतिषेधाच्च ॥ २५ ॥

न्यायस्य आधानाङ्गभूताग्निहोत्रार्थवादस्वभीमांसाकूपस्य
विप्रतिषेधाद् विरोधात् । तथा हि, ब्रह्मवादिनो वदन्ति हेतव्य-
मग्निहोत्रं न हेतव्यमिति यद्यप्येषा जुहुयाद् अथवापूर्वमाहुतिं

अहुयात् यज्ञं अहुयात् अग्निः पराभवेत् तृष्णीमेव होतृपम्
 इति । अत्र यजुषा होमपक्षे अपचापूर्वमिति दोषो दत्तः यथा-
 पूर्वं मयंमनः पवमानेऽप्युत्तरं यजुषा अग्निहोत्रहोमः तद्विरुद्धः
 स्यादिति दूषणदानेन पवमानेऽष्टेः प्राग् यजुषा होमो न सर्वसंमत
 इति न्यायविप्रतिषेधो ज्ञेयः ॥ २५ ॥

अग्निचिद्वर्षादिप्रतानां क्रत्वन्ते ऽनुष्ठानम् । अधि० १० ।

संचिते त्वग्निचिद्युक्तं प्रापणान्नमित्तस्य ॥ २६ ॥

अग्निचिद्वर्षंति न धावेदिति अयं नियमः केवलं चित्युत्तर-
 मत्र चित्वाऽनुष्ठितक्रतूत्तरमिति संग्रहे पूर्वपक्षमाह । संचितइति ।
 अग्निचिद्युक्तम् । अग्निचित्पदयुक्तवाक्यविहितं व्रतं संचिते चय-
 नमात्रनिवृत्तौ सत्यां कार्यं निमित्तस्य चयनानुष्ठानरूपस्य प्राप-
 णात् । प्राप्तत्वात् । आधानव्रतवत् ॥ २६ ॥

क्रत्वन्ते वा प्रयोगवचनाभावात् ॥ २७ ॥

निष्ठाऽन्माह । क्रत्वन्तइति । क्रत्वन्ते चित्यधिकरणक्रत्व-
 ण्ते प्रतानि चितिप्रयोगवचनाभावात् । चित्तेर्यः प्रयोगः अनुष्ठानं
 तदुबोधकशब्दभावात् । अयं भावः । अग्निचिदित्यत्र, अग्नौ
 चेरिति पाणिनिमूत्रं, चितिरूपे ऽग्नौ तत्साध्यकर्मणि क्रतौ निवृत्ते
 तत्साधनधानोः विषयं कतरि स्यादित्यर्थः । इत्थं चाग्निचित्क-
 र्त्तव्रतमिदं, क्रत्वन्तुष्ठानं विना ऽग्निचित्पदप्रवृत्तिनिमित्तमेव
 नास्तीति क्रत्वन्तुष्ठानात्प्राग् न वर्षति धावननिषेधः । पूर्वोधिकरणे
 अहिं ताग्निकर्तृकनियमः । तत्राहितपदेन पवमानेऽप्यन्तानुष्ठान-
 योहितशब्दप्रयोग इत्यत्र नानुशासनमिति वैषम्यमिति ॥ २७ ॥

अग्नेः कर्मत्वनिर्देशात् ॥ २८ ॥

उक्तार्थं युक्त्यन्तरमाह । अग्नेरिति । य एवं विद्वानग्निं
 चिनुतइत्यत्र अग्निपदोत्तरद्वितीयाश्रयणेन अग्नीप्सिततमः
 प्रतीयते चयनेनाग्निं प्रापयेदिति । अयं भावः अग्नेः कर्मत्वनि-

पञ्चमाध्यायस्य तृतीयः पादः ।

रमया । अतः साङ्गप्रधानसाधनसूत्राग्न्याचारतानिमित्तं चिद्वृत्त्यनेन प्राप्तम् । तन्निमित्तं क्रतुत्तरमेव न पठ्यते इति ॥ २८ ॥

दीक्षाया इष्टिमिदं नम् । अधि० ११ ।

परेणावेदनादीक्षितः स्वात्मवैदीक्षानिमिसंबन्धात् ॥ २९ ॥

आग्नेयवैद्यवमेकादशकपालं निर्वपेद्दीक्षिष्यमाण इति, दण्डेन दीक्षयतीति, दीक्षितो न ददाति न जुहोतीत्यादयो दीक्षितनियमाः सर्वान्तर्गतेष्वन्तर्गते इति संशये पूर्वप्रसूताह । परेणेति । परेणाध्वर्युणा आवेदनाकिर्देशादुध्वंसदीक्षिष्यायं ब्राह्मण इति निर्देशादुध्वंसित्यर्थः । दीक्षितः स्वात् सर्वे पूर्वोदाहृतवाक्यैः दीक्षानिमिसंबन्धात् । दीक्षारूपक्रियया संबन्धप्रतिपादनात् । विनिगमकामावादिति भावः ॥ २९ ॥

द्रष्टव्यन्ते वा तदर्थं अविशेषार्थसंबन्धात् ॥ ३० ॥

सिद्धान्तनाह । इत्यत इति । दीक्षिणीयेष्वन्तर्गते दीक्षितः । हि यतः तदर्थं दीक्षितत्वसंपादनार्थं चेष्टः क्रियार्थक्रियायां विधीयमानलृटः श्रवणादिति भावः । दण्डेन दीक्षयतीत्यत्र अविशेषेण क्रियाविशेषशून्येन अर्थेन द्रव्यरूपार्थेन संबन्धात् । अयं भावः । दीक्षितत्वमलौकिको धर्मः तदुत्पादने क्रियैव समर्था न दण्डादिरूपं द्रव्यं, क्रियायामपि तदुत्पादकत्वं शास्त्रैकगम्यं दीक्षिष्यमाण इत्यत्र लृटा इष्ट्याः कार्यं तदिति प्रतिपत्तुं शक्यते । दण्डेन दीक्षयतीत्युक्ते दण्डस्यायोग्यत्वात्क्रियाविशेषस्याश्रवणाद्वैषम्यमिति । इदमुपलक्षणं धारणरूपक्रियाद्वारा तस्य जनकत्वे यावत्कालं शास्त्रेण धारणं विहितं तदुत्तरमेव तदुत्पत्तिरिति वक्तव्यतया मेखलया यजमानं दीक्षयतीति मेखलाधारणस्यावस्यपर्यन्तं सत्त्वात्तदुत्तरमेव दीक्षितनियमाः स्युः ॥ ३० ॥

समाख्यानं च तद्वत् ॥ ३१ ॥

यथोक्तयुक्त्या दीक्षितत्वसंपादकत्वमिष्टौ तद्वद् दीक्षणीयेति समाख्यानमपि तत्साधकम् ॥ ३१ ॥

काश्चेष्टोनामनिपमेनामुष्ठानम् । अधि० १२ ।

अङ्गवत्क्रतूनामानुषूष्यम् ॥ ३२ ॥

ऐन्द्रागमेकादशकपालं निवेपेत्प्रजाकाम इत्यादिकाम्येष्टयः
क्रमेण पठिताः । तासां अनुष्ठानं पाठक्रमेण उक्तं यथेच्छमिति संशये
पूर्वपक्षमाह । अङ्गवदिति । क्रतूनां काम्येष्टीनामानुपूर्व्यं पाठक-
र्येणानुष्ठानम् अङ्गवत्प्रपाशादिवत् ॥ ३२ ॥

न वा ऽसंख्ययात् ॥ ३३ ॥

विदुःश्रुताः । नेति । न पाठक्रमः असंबन्धात् तेषां परस्पर-
संबन्धः । तत्र योगभेदादिति भावः ॥ ३३ ॥

काम्यन्वाच्च ॥ ३४ ॥

काम्यत्वात् । यथा पाठः तेनैव क्रमेण तत्तदिच्छा भवतीत्य-
त्रापि मानाभावादिति भावः ॥ ३४ ॥

आनर्थक्यान्नेति चेत् ॥ ३५ ॥

ननु क्रमेण पाठानर्थक्यमाशङ्कते । आनर्थक्यादिति । न,
अविच्छेदक्रमो न इति चेत् ॥ ३५ ॥

स्याद्विद्यार्थत्वाद्यथा परेषु सर्वस्वारात् ॥ ३६ ॥

कामपाठस्य अपूर्वजनक वेन सार्थकतां दर्शयति । स्यादिति ।
स्पष्टो ऽर्थः ॥ ३६ ॥

यज्ञानामग्निहोमपूर्वकत्वम् । अथि० १३ ।

य ऐतेनेत्यग्निष्टोमः प्रकरणात् ॥ ३९ ॥

एष साव प्रथमो यज्ञो यज्ज्योतिष्टोमस्तदेतेनानिष्टवान्नान्येन
यजेतित्यत्र एतच्छब्देन सप्तसंख्याग्रहणमुत ज्योतिष्टोमग्रहणमिति
संज्ञये पूर्वपक्षस्यातिशयित्वयोत्तरपक्षमाह । य एतेनेति । स्वष्टो
ऽर्थः ॥ ३७ ॥

लिङ्गाच्च ॥ ३८ ॥

उक्तार्थे लिङ्गमाह । लिङ्गाच्चेति । लिङ्गमेवं पूर्वोदाहृतवा-
क्यशेषः अपते तस्य न घटिशतं स्तोत्रीया इति । नवत्युत्तशतमि-
त्येकः । एतत्संख्यासंपत्तिश्चेत्यम् । बहिष्यमानस्य त्रिवृत्त्वात्
स्तोत्रीयाः ८ । एकैका वयस्तोत्रस्य पञ्चदशेति चतुर्थो माज्यस्तो-

आणाम् ६० । माध्यन्दिने पवमाने १५ । पृथक्लोत्राणि चत्वारि
एकैकस्य सप्तदशेति मिलित्वा ६८ । आर्भक्षपवमाने संख्या १७ ।
यज्ञायज्ञीये २१ । एवं च नवत्पुत्तरं शतम् । इदं लिङ्गं ज्योतिष्म-
न्नातिरिक्ते नास्त्यतो ऽपि एतच्छब्दवाच्यो ज्योतिष्मन् इति
भावः ॥ ३८ ॥

ज्योतिष्मन्निष्काराणामग्निष्मन्पूर्वकत्वम् । अथि० १३ ।

अथान्येनेति संस्थानां सन्निधानात् ॥ ३८ ॥

पूर्वोदाहृतवाक्ये, नान्येन यजेतेत्यत्रान्यथाऽदः सप्तसंख्यामा-
त्रपरः सन्नाहीनादिमाधारणो वेति सशये पूर्वपक्षमाह । अथेति ।
यथा एतदुदान्धमानयेत्युक्ते ऽपि एतदुदसि न स्वगेहस्थमेवानय-
ति न गेहान्तरस्थं, तथा प्रकृते ऽपि ज्योतिष्मन्नाद्या ज्योतिष्मन्-
मसन्निहिताः संस्था एवेति भावः ॥ ३९ ॥

तत्प्रकृतेर्वा ऽऽपत्तिविहारो हि न तुल्येषूपपद्यते ॥ ४० ॥

सिद्धान्तमाह । तत्प्रकृतेरिति । सः ज्योतिष्मन्ः प्रकृतिर्य-
स्य यस्य तावतां सर्वेषामन्वयशब्देन ग्रहणम् । हि यतः, आपत्तिः
अन्यस्य यत्स्वातन्त्र्यं तत्प्राप्तिः, विहारः अन्यपदार्थैरन्यस्योप-
भोगः । तुल्येषु स्वाभिन्नेषु भेदाघटितसादृश्यवत्सु नोपपद्यते ।
अयं भावः । ज्योतिषां त्रिवृत्पञ्चदशसप्तदशकविंशद्विरूपाणां
स्तोनो यजेति व्युत्पत्त्या ज्योतिष्मन्पदवाच्याः सर्वाः संस्थाः
तथा ऽपि येन स्तोत्रेण क्रतुमप्राप्तिः तन्नाम्ना उपवहारः ।
ज्योतिष्मन्त्वं च सप्तसंस्थासाधारणं रूपम् । एतेनेत्यनेन
प्रथमसंस्थारूपस्याग्निष्मन्स्यैव ग्रहणमिति सिद्धम् । तत्प्रति-
योनिकभेदानित्यनेन शेषसंस्थानां षण्णामेव ग्रहणे ज्योतिष्मन्-
मनिष्ठस्वातन्त्र्यप्राप्तिरूपापत्तेरन्यभोगसाधनैरन्योपभोगरूप-
विहारस्य चार्थवादेन कथनं विरुध्यते । प्रजापतिर्वा अग्निष्मन्ः स
उत्तरानेकाहानसृजत ते सृष्टा अश्रुवन्न वै प्रस वास इति तेभ्यः
स्वातन्त्र्यं प्रापच्छतया च ते प्राप्तवन्ति । आपतिः प्राप्तिः ।
यथा वा अग्नेर्जाता अन्ये ऽनयो विह्वियन्तएव वा एतस्माद्यज्ञा-
दन्ये क्रतवो विह्वियन्तइति । एतस्मा ज्योतिष्मन्नादन्ये क्रतवः

विहिंसन्ते शोभन्ते । उयोतिष्ठोमादङ्गानमाप्य शोभन्ते इति
 क्रतुनि विहारप्राप्तिकया अहीनमत्रादिद्वयशब्देन गृह्यमाणेषु
 तेषां उयोतिष्ठोमाभ्यामप्यस्मिन् उयोतिष्ठोमे यत्स्वातन्त्र्य-
 मित्यादिपेक्षकलजनकत्वं तद् अन्येषामहीनादीनामप्युपपद्यते ।
 यदि संख्यामात्रं तदा तस्य उयोतिष्ठोमरूपत्वे तत्र स्वातन्त्र्यस्य
 क्रमत्वेन तत्प्राप्तिकथनम् अनयैव दिशा विहारप्राप्तिकथनं च
 विरुध्यतेति ॥ ४० ॥

प्रशंसा च विहरणाभावात् ॥ ४१ ॥

पूर्वपक्ष्याशङ्कने । प्रशमेति । प्रशंसा केवलमविद्यमानगुणैः
 स्तुतिमात्रम् । कुतः, विहरणाभावात् । उयोतिष्ठोमाङ्गानां
 प्रकरणेन उयोतिष्ठोमएव विश्रान्तत्वेनोत्तरक्रतुषु तदसंक्रमात् ।
 विहारपदमापत्तेरप्युक्तकम् । तस्याप्यभावात् पूर्वमूत्रेण तत्प्रा-
 प्तिविरोध इत्युक्तं तन्मेति भावः ॥ ४१ ॥

विधिप्रत्ययाद्वा न ह्यकस्मात्प्रशंसा स्यात् ॥ ४२ ॥

समाचक्षते । विधीति । विधिप्रत्ययात् प्रकरणेन उयोतिष्ठोमे
 विश्रान्ता अपि प्रकृतिवत्कर्तव्यम् इत्यतिदेशविध्यनुभवात् तं
 गृहीत्वैव विहारप्रशंसा । तदुमाणां प्रापकशास्त्राभावे अकस्मा-
 त्प्रशंसा कथं स्यात् ॥ ४२ ॥

एकानेकस्तोमकानां सर्वेषामग्निष्टोमपूर्वकत्वम् । अधि० १५ ।

एकस्तोमो वा क्रतुसंयोगात् ॥ ४३ ॥

अस्त्यन्वयशब्दस्य उयोतिष्ठोमविकारपरत्वं तथा अपि त्रिवृ-
 त्तस्तोमको यः तथा पञ्चदशमात्रस्तोमकश्च यः एवमेकस्तोमका
 ये तेषामेव ग्रहणं नेतरेषामित्यभिप्रायेण पूर्वपक्षमाह । एक-
 स्तोम इति । एकस्तोमे अन्यशब्दः । क्रतुसंयोगात् । अर्थवादे
 यो वै त्रिवृद्व्यं यज्ञक्रतुमापद्यते स तं दीपयतीति । त्रिवृत्स्तोमः
 अन्यं क्रतुं चोदकशास्त्रेण प्राप्नोति सः त्रिवृत्तं क्रतुं दीपयती-
 ति एकस्यैव त्रिवृत्तः क्रतुना संबन्धात् ॥ ४३ ॥

सर्वेषां वा चोदनाविशेषात्प्रशंसा स्तोमानाम् ॥ ४४ ॥

विद्वान्नामाह । सर्वेति । अन्यपदेन सर्वेषां ग्रहणं चोदनाविशेषात् ।

अन्यशब्दशब्दाणां विशेषात् । दीपयतीति स्तोमना स्तुतिमात्र,
न हि सर्वकृतुप्रहणे प्रशंसा विरुध्यते यतः संकोचः स्यात् ॥ ४४ ॥
इति श्रीमज्जैमिनिसूत्रप्रत्ययं पञ्चमस्याध्यायस्य तृतीयः पादः ॥ ३ ॥

पाठक्रमोपेक्षां श्रुत्यर्थबोधनपरत्वम् । अधि० १ ।

क्रमकोपो ऽर्थशब्दाभ्यां श्रुतिविशेषादर्थपरत्वाच्च ॥ १ ॥

श्रुत्यर्थक्रमयोः पाठक्रमेण विरीचे, यथा ऽऽश्विनयज्ञप्रहणे
अग्निहोत्रपत्रागूराके न, प्रमाणानां साम्यात्प्रवक्तुर्बलमात्रे सा-
नाभावाद्विकल्पेनानुष्ठानमिति पूर्वपक्षे सिद्धान्तमाह । क्रमेति ।
अर्थः पूर्वोदाहृतद्वितीयप्रमाणं शब्दः प्रथमं श्रुत्याख्यं प्रमाणं
ताभ्यां क्रमप्रतिपादने क्रमकोपः पाठक्रमस्य बाधः स्यात् । श्रुति-
विशेषात् । प्रत्यक्षश्रुतिगम्यत्वात् । अर्थपरत्वाद् अग्निहोत्ररूपा-
र्थसाधकत्वेन यत्रागूराकस्य तात्पर्यविषयत्वात् । पाठक्रमस्य
आनुमानिकवाक्यगम्यत्वेन यत्रागूराके फलकल्पनापर्याय दीर्घ-
त्यमिति भावः ॥ १ ॥

मुख्यक्रमेणाग्नेयस्य पूर्वमवदानाद्यनुष्ठानम् । अधि० २ ।

अवदानाभिघारणासादनेष्वानुपूर्व्यं प्रवृत्त्या स्यात् ॥ २ ॥

दर्शयाने दध्युत्पत्तौ पूर्वं प्रवृत्तिरस्ति पश्चात्पुरोडाशो-
त्पत्तौ, सन्त्रपाठक्रमेण प्रदानं त्वरनेः पश्चादिन्द्रस्य । एवं सति
तत्तद्विरवदानादौ क्रमविप्रतिपत्तौ पूर्वपक्षमाह । अवदानेति ।
अवदाने हविषां प्रयाजशेषाभिघारे वेद्यामासादने च आनुपूर्व्यं
क्रमः प्रवृत्त्या प्रथमप्रवृत्त्या स्यात् ॥ २ ॥

यथाप्रदानं वा तदर्थत्वात् ॥ ३ ॥

सिद्धान्तमाह । यथेति । प्रदानक्रमेण अवदानादि तेषामव-
दानादीनां तदर्थत्वात् । प्रदानार्थत्वात् । मुख्यक्रमात्प्रवृत्तिक्रमो
दुर्बल इति भावः ॥ ३ ॥

लिङ्गदर्शनाच्च ॥ ४ ॥

लिङ्गेति । प्रयाजशेषाभिघारे प्रथमं ध्रुवामभिघारयेत्प्रथम-
माज्यभागौ हि यत्त्यन्तवतीति । प्रथममाज्यभागयोरग्नीषोमयोः
प्रदानं तदीयं द्रव्यं ध्रुवायामस्ति तदभिघारमाचक्ष्ये प्रथमप्रदा-
नकथनं लिङ्गम् ॥ ४ ॥

इति सोमस्यो प्रांशं प्रांशानियमः । अधि ३ ।

वचनादिष्विपूर्वत्वम् ॥ ५ ॥

दर्शपूर्णमाससोमयागयोः पूर्वापरभावो नियतो न वेति संग्रहे पूर्वपक्षमाह । वचनादिति । दर्शपूर्णमासाभ्यामिष्ट्वा सोमेन यजेतेति वचनादिष्विपूर्वत्वम् । ५ ॥

सोमश्चैकेषामरन्याधेयस्य तु न सत्रातिक्रमवचनात्तदर्थ-
नानर्थकं हि स्यात् ॥ ६ ॥

सिद्धान्तमाह । सोमश्चेति । एकेषां केषां चिद्यजमानानां सोमः सोमयागश्च पूर्वं भवति । अग्नाधेयस्य य ऋतुः वसन्ता-
दि न सत्रं रोहिण्यादि तदनिक्रमवचनात् । सोमेन यज्यमाणा
वर्तुं मूर्तेः न सत्रमिति तयोः त्यागवचनश्रवणात् । तदर्थेन
पूर्वपक्षनिर्द्धार्येन योगे कालबाधकमिदं वचनं निरर्थकमेव स्यात् ।
कालबाधे कलाभावात् । सोमस्याधानानन्तर्ये वसन्ति ज्योतिषा
यजेतेति सोमकालानुरोधेनाधानस्य प्राप्तवसन्तादिकालबाधः
सफल इति भावः ॥ ६ ॥

तदर्थवचनाच्च नाविशेषात्तदर्थत्वं स्यात् ॥ ७ ॥

इतरथाधानानन्तर्यं सोमस्येत्याह । तदिति । विशेषात् ।
सोमेन यज्यमाण इति विशेषवचनपूर्वतः तदर्थत्वात् सोमार्थत्वा-
दाधानस्य तदर्थत्वं सोमार्थत्वं सोमेन कदा चिद्वा यज्यमाण इति
तात्पर्यं तदा इष्टिपशुबन्धादिभिः सर्वैरेव कदाचिद्यज्यमाणत्वा-
त्सोमो ऽपि तेभ्यो ऽविशिष्ट इति सोमेन यज्यमाणो ऽग्नीना-
दधीतेत्यत्र यज्यमाणान्तं पदं व्यर्थमेव स्यात् । तस्मात्तदाधानं
केवलं सोमार्थं सत् स्वात्मन्तर्यमेव सोमस्य आपयतीति भावः ॥ ७ ॥

अयज्यमाणस्य च पवमानहविषां कालविधा-

नादानन्तर्याद्विशङ्का स्यात् ॥ ८ ॥

साधकान्तरमाह । अयज्यमाणस्येति । यो ऽयज्यमाणो
ऽग्निमादधीत स पुरा संवत्सरात्पवमानहवींषि निर्वपेदिति ।
अयज्यमाणः सोमेनेत्यर्थः । अग्नेन वचनेन पवमानहविषां सोम-
यागस्यैवत्वाभावे निमित्तं कालविशेषो विधीयते । यावज्जीवं

सोमयागकर्तृत्याभावान् पचमानेऽप्यधिकारी न शास्त्रेन प्रमि-
ध्यति सोमयागस्य नित्यत्वात् । तस्मादनन्तमपचमानं इत्येव
तदर्थो वाक्यः । तथा चेदृशकालं विधानाद् आगन्तव्यात् सोमया-
गस्याद्यानानन्तत्वाद् विगङ्गा मंगयाभावः स्यात् ॥ ८ ॥

इष्टिरयश्चमाणस्य तादर्थ्येन सोमपूर्वत्वम् ॥ ८ ॥

एतदधिकरणफलमाह । इष्टिरिति । सोमेनानन्तरमयस्यमा-
णस्य पूर्वनिष्ठिः तादर्थ्येन सोमार्थत्वेन यस्यमाणस्य इष्ट्या
सोमपूर्वत्वमिति विचारफलम् ॥ ९ ॥

ब्राह्मणस्याप्रीष्टिसोमयोः पौर्णमासीनिबन्धः । अधि० ४ ।

उत्कर्षाद्ब्राह्मणस्य सोमः स्यात् ॥ १० ॥

सोमपूर्वत्वविकल्पे ब्राह्मणस्य सोमपूर्वत्वं नियतं न वेति
मंशये पूर्वपक्षमाह । उत्कर्षादिति । ब्राह्मणस्येष्टेः पूर्वं नियमेन
सोमः स्यात् । अग्नीषोमीयस्य वचनादुत्कर्षात् । आग्नेयो वै
ब्राह्मणो देवतया स सोमेनेष्ट्या ऽग्नीषोमीयो भवतीति यदेवाद्-
पौर्णमासं हविः तदनुनिर्वपेदुसयदेवत्यो भवतीति वचनेन सोमो-
त्तरमग्नीषोमीयस्योत्कर्षात् । अग्नीषोमयागं विना शेषयानैः
फलानुत्पत्तेः षड्यागानामुत्कर्ष इति भावः ॥ १० ॥

पौर्णमासी वा श्रुतिसंयोगात् ॥ ११ ॥

पूर्वपक्षान्तरमाह । पौर्णमासीति । केवलं पौर्णमासत्रिकम्
उत्कृष्यते श्रुतिसंयोगात् । पूर्वोक्तवचने पौर्णमासं हविरनुनिर्व-
पेदिति अवणात् ॥ ११ ॥

सर्वस्य चैककर्मत्वात् ॥ १२ ॥

प्रथमपूर्वपक्षं द्रढयति । सर्वेति सर्वस्य षड्यागसमूहस्य
उत्कर्षः एककर्मत्वाद् एकस्मिन्फले समुच्चयेन जनकत्वात् ॥ १२ ॥

स्याद्वा विधिः तदर्थेन ॥ १३ ॥

पक्षद्वयमसहमानं तृतीयं पूर्वपक्षमाह । स्यादिति । तदर्थेन
ज्योतिष्टोमार्थेन ज्योतिष्टोमाङ्गत्वेन विधिः अपूर्वकर्मविधिः
स्यात् पौर्णमासनामक्रमपूर्वं कर्म विधीयतइति भावः ॥ १३ ॥

प्रकरणान् कालः स्यात् ॥ १४ ॥

प्रथममहमाह । प्रकरणादिति । प्रकरणाद् दर्शपूर्णमासप्रकरणान् कालः सोमयागोत्तरत्वरूपः कालविधिः स्यात् । प्रकरणब्राह्मण्या तदुत्तरत्वरूपकालविधिमङ्गीकृत्य दर्शपूर्णमासयोरुत्तरयो-रुत्कर्षोऽन्याद्य इति भावः ॥ १४ ॥

ननु प्रतीक्षेदित्वादिना सोमकालबाधः । अधि० ५ ।

स्वकाले स्यादविप्रतिषेधात् ॥ १५ ॥

एवं पूर्वपक्षे स्थिते अधिकरणान्तरमारभते । स्वेति । सोमेन यदहमाहो नर्तुं नृमूर्तेः न नक्षत्रमित्यनेनाधानकालो बाध्यत इति सोमयागकाल इति संशये पूर्वपक्षसुत्रं, स्वेति । उयोतिष्ठोमः स्वकाले स्यात् । उयोतिष्ठोमस्य प्रधानत्वेन तत्कालस्याविप्रतिषेधात् । अङ्गभूताधानकालस्यैव बाध इति भावः ॥ १५ ॥

अपनयो वा ऽऽधानस्य सर्वकालत्वात् ॥ १६ ॥

सिद्धान्तमाह । अपनयो वेति । अपनयः प्रधानकालस्य बाधः । आधानस्य यदैवेनं यज्ञउपनमेद् अथादधीतेति सोमानुष्ठानग्रहायामाधानकालो न शोध्य इत्यर्थकेन वचनेनाधानकालबाधे तस्य सर्वकालत्वात् । बाधितस्य पुनर्बाधासंभवादिति भावः ॥ १६ ॥

पौर्णमास्यूर्ध्वं सोमाद्ब्राह्मणस्य वचनात् ॥ १७ ॥

पूर्वमुपक्रान्तपूर्वपक्षस्योत्तरं सिद्धान्तमाह । पौर्णमासीति । पौर्णमास्येव सोमादूर्ध्वं ब्राह्मणस्य वचनात् पूर्वोदाहृतवचनात् ॥ १७ ॥

एकं वा शब्दसामर्थ्यात्प्राक्कृतस्नविधानम् ॥ १८ ॥

पौर्णमासं हविरपि न कृतस्नमेकमग्नीषोमीयमेव । शब्दस्य पूर्वोक्तवचने अदःशब्दस्य सामर्थ्यात् । अदः पौर्णमासनित्यनेन समीपवृत्तिन एव निर्देशादिति भावः । अतः प्राक् सोमात्प्राक् कृतस्नस्य अग्नीषोमातिरिक्तस्य सर्वस्य विधानमनुष्ठानम् ॥ १८ ॥

आज्यस्य सोमादनुत्कर्षः । अधि० ६ ।

पुरोडाशस्यनिर्देशे तद्युक्ते देवताभावात् ॥ १९ ॥

नन्वायोगेनैव ब्राह्मण इति पूर्वोदाहृतवाक्ये केवलाग्नेरप्युपक्र-
माद्दशकदेन तदपि कुतो न गृह्यत इत्यत आह । पुरोडाश इति ।
पुरोडाशः अग्नीषोमीयपुरोडाशः तद्युक्तं अग्नियुक्तं मेमे देवता-
त्वमत्वात् । अनिर्देशे पुत्रवाक्ये उभयदेवतयोः भवतीति निर्देशेन
एकदेवताकहविषः अनिर्देशात् । न केवलाग्नेरुत्कर्षः ॥ १९ ॥

आउयमपीति चेत् ॥ २० ॥

ननु उपानुयागे वैष्णवो अग्नीषोमीयः प्रजापत्यो वेति
पक्षे अग्नीषोमीयसत्त्वादुपानुयागो ऽप्युत्कृष्टपतामिति शङ्कते ।
आउयमिति । आज्यमाजतद्रव्यकः उपानुयागः ॥ २० ॥

न मिश्रदेवतात्वादैन्द्राग्नवत् ॥ २१ ॥

नेति । मिश्रदेवतात्वात् । एकदेवतात्वद्विदेवतात्वोभयमि-
श्रत्वाद्यागस्य तस्य यागस्य विष्णुः प्रजापतिश्च पक्षे भवतः ।
अतो द्विदेवत्यत्व तस्मिन्ननियतमिति भावः । ऐन्द्राग्नवदिति
एतदधिकरणाष्टमसूत्रे योज्यं दृष्टान्तरूपं न त्वत्रानाकाङ्क्षि-
तत्वात् ॥ २१ ॥

वैकृतानामैन्द्राग्नादीनां सद्यःकालता । अधि० ७ ।

विकृतेः प्रकृतिकालत्वात्सद्यस्कालोत्तराततिः

तयोः प्रत्यक्षशिष्टत्वात् ॥ २२ ॥

ऐन्द्राग्नमेकादशकपालं निर्वपेत्प्रजाकाम इत्याद्या विकृतयः
एकाहसाध्या चतुर्दशहसाध्या इति संशये सिद्धान्तेनोपक्रमते ।
विकृतेरिति । उत्तराततिः विकृतीष्टिसंघातः सद्यस्काला स्यात् ।
प्रकृतौ अमावास्यापौर्णमासीरूपो यः कालः यश्च पूर्वद्युरिध्या-
वर्द्धिः करोतीति कालः तयोः प्रत्यक्षशिष्टत्वात् । प्रत्यक्षवचनवि-
हितत्वात् । तत्र युक्तं द्वायहकालसाध्यत्वम् । विकृतेः द्वायहसा-
ध्यत्वस्य प्रकृतिकालत्वादेव ग्रहणं चोदकशास्त्रेणैव प्राप्तं, तस्य
य इष्ट्या पशुना यजेत सोऽमावास्यायां पौर्णमास्यां वेति प्रत्य-
क्षवचनेन व्याधितमिति भावः ॥ २२ ॥

द्वैयहकाल्ये तु यथान्यायम् ॥ २३ ॥

पूर्वपक्षमाह । द्वैयेति । विकृतेः द्वैयहकाल्ये दिनद्वयानुष्ठेय-
त्वे यथान्यायं प्रकृतिवत्कर्तव्यमिति न्यायसिद्धं भवति ॥ २३ ॥

वचनाद्वैककान्यं स्यात् ॥ २४ ॥

तच्च द्वैयकान्यं प्रकृतावेव युक्तं न विकृतावित्याह । वच-
नादिति । पूर्वद्वैयध्यावर्हिः करोतीति वचनात्तत्र तत् । विकृतौ
चोदकशस्त्रमानुमानिक तस्य य इष्ट्येत्यनेन बाध इति
भावः ॥ २४ ॥

सोमात्पशूनाद्यातिकारादीनामुत्कर्षः । अधि० दं ।

सान्नाय्याग्नीषोमीयविकाराज्ध्वं सोमा-
त्प्रकृतिवत् ॥ २५ ॥

सान्नायविकाराः पशुयागादयः काम्यपशुयागाः अग्नीषो-
मीयविकाराः अग्नीषोमीयमेकादशकपालं निर्वपेद्यं कामो नोपन-
मेदिति । इदृशा विकृतयः सोमात्पूर्वमनुष्ठेया उत पश्चादिति
संशये पूर्वमप्यविशेषादनुष्ठेयमिति पूर्वपक्षे सिद्धान्तमाह ।
सान्नाय्येति । स्पष्टार्थः । प्रकृतिवदित्यनेन प्रकृतौ द्वयोः सोमो-
त्तरकालस्य बलमत्वात्तद्विकृतौ तद्बाधो ऽयुक्त इति सचिनम् ॥ २५ ॥

सोमविकाराणां दर्शपूर्णमासाभ्यः पूर्वं कर्तव्यत्वम् । अधि० दं ।

तथा सोमविकारा दर्शपूर्णमासाभ्याम् ॥ २६ ॥

ज्योतिष्टोमविकारा अहीनादयः पूर्वं सोमानुष्ठाने ऽपि
प्राग् दर्शपूर्णमासाभ्यां कर्तव्याः उत तदूर्ध्वमिति संदेहे अविशे-
षादिच्छयेति पूर्वपक्षे सिद्धान्तमाह । तथेति । तथा सान्नाया-
दिप्रकृतीनां ज्योतिष्टोमोत्तरत्वं तथा सोमविकाराणां दर्शपू-
र्णमासी तथोत्तरं दर्शपूर्णमासाभ्यामिष्ट्वा सोमेन यजेतेति वाक्य-
स्थित्वाप्रत्ययेन दर्शपूर्णमासोत्तरकालस्य श्रुतिप्रमाणेनाङ्गत्वं
बलमम् । सोमेन यज्यमाणो ऽग्नीनादधीतेति आधानसोमयोः
पूर्वोक्तयुक्त्या ऽऽनन्तर्यमात्रे सिद्धार्थिकं दर्शपूर्णमासपूर्वत्वमा-
र्थिकस्याङ्गत्वात्तावेनातिदेशासंभवाद्दर्शपूर्णमासोर्ध्वकालस्याङ्गमू-
ल्यतिदेश इति भावः ॥ २६ ॥

इति श्रीमज्जैमिनिसूत्रवृत्त्यां पञ्चमस्याध्यायस्य चतुर्थः पादः ॥ ४ ॥

समाप्तश्च पञ्चमो ऽध्यायः ॥ ५ ॥

यागादिकर्मणा स्वर्गादिकर्मसाधनत्वम् । अथ

द्रव्याणां कर्मसंयोगे गुणत्वेनाभिसंबन्धः ॥ २ ॥

ब्रह्मसूत्रप्रकरणे प्रथमः पादः । तत्र प्रथमाधिकरणमन्यापक्षिषयाधिका-
रोपोद्घातरूपम् । तथा हि । फलभोगित्वमेवाधिकास्तिष्ठम् । तच्च
फलसिद्धौ तद्भागादि । एतदधिकरणमिदुम्नयुक्त्या फलस्यासिद्धौ
पूर्वपक्षस्यैव दृढत्वेन फलाभावे अधिकाराध्यायो निश्चिषयः स्यात् ।
अतः तदुपोद्घातत्वं युक्तम् । वस्तुनस्तु इदमधिकरणं सर्वथास्त्व-
स्यैवोपोद्घातरूपम् । तथा हि । उक्तयुक्त्या फलासिद्धौ तावदाया-
धिकरणं लुप्तम् । तत्र किं भावशब्दाः फलमयन्निधन उत द्रव्यगुण-
शब्दा इति यः संशयः तस्यानुपस्थितिः तदनुपस्थितौ फलस्य
कालान्तरभाविनः कारणत्वं न संभवतीत्यपूर्वकल्पनमित्यपूर्वा-
धिकरणलोपः । ततः अपूर्वप्रयुक्तशब्दान्तरादिप्रमाणकः कर्मभेदो
लुप्तः । एवं भेदाभावे सर्वं कर्मैकमेवेति अङ्गाङ्गिभावविचारलोपः ।
तन्मूलप्रयुक्तिक्रमविचारलोपः । एवं सप्तमादिषु प्रपात्रादीनाम-
तिदेशादिलोपः कर्मण ऐक्यादिति । अतः निखिलशास्त्रोपोद्घात-
रूपमिदमधिकरणम् । दर्शपूर्णमासाभ्यां स्वर्गकामो यजेतेत्यत्र स्व-
र्गकामः यागं प्रति गुणः उत प्रधानमिति संशये पूर्वपक्षमाह ।
द्रव्याणामिति । द्रव्याणां स्वर्गादीनां कर्मणा यागेन संबन्धे
संबन्धे श्रूयमाणे गुणत्वेन संबन्धः कार्यः । अयं भावः । पूर्वपक्षे
स्वर्गशब्दः सुखसाधनद्रव्यमात्रपरः द्रव्यस्य क्रियासाधनत्वं लोक-
सिद्धं, तस्य यावतः प्राप्तावाप्तेऽपेक्षया कर्तुः यत्सुखसाधनं तेनैवायं कार्यः
याग इति नियम्यते । स्वर्गकामः इत्यत्र स्वर्गशब्दावाप्यपुरुषो बुध्यते ।
तदिच्छाया आकारश्च मम स्वर्गश्च यागो भवत्विति । स्वर्गस्तु
द्रव्यरूपः सिद्धः यागस्तु अन्नवेलायामसिद्ध इति सिद्धसाध्ययोः सम-
भिव्याहारे सिद्धं साध्यायोपयुज्यत इति न्यायाद् यागस्य साध्य-
त्वमेवोचितम् । अपि च भावनायां प्रथममन्वयवेलायां भाव्या-
काङ्क्षापश्चात्साधनाकाङ्क्षा, तत्र भाव्याकाङ्क्षायां पदान्तरोपात्तस्य
त्वापेक्षया एकपदश्रुत्या यागस्यैव अन्वयो भाव्यत्वेनोचितः ।
यद्यपि स्वर्गकाम इति विशिष्टार्थस्यैव विधिः प्रतीयते तथा

ऽपि आख्यातमज्ञितकर्तृत्वेन पुनरप्य प्राप्तत्वात् पुनरप्यनुवादः स्वर्गमात्रसाधनत्वेन विधीयते । यथा ज्येने अतिदेशप्राप्तश्चत्विजः अनृग्य मोहितोऽर्णीषादिरूपगुणमात्रविधानं तथेति अलं विस्तरेण ॥ १ ॥

असाधकं तु तादर्थ्यात् ॥ २ ॥

सिद्धान्तमाह । असाधकमिति । तादर्थ्यात् । स्वर्गार्थतया यागस्य असाधकं स्वर्गो यागसाधको न । अयं भावः । पुनरप्यप्रथमं कले इच्छा फलं सुखं दुःखाभावो वा । तदनन्तरं तयोः कृत्यसाध्यत्वात्तदुपायसाध्यत्वाद् उपायेच्छा ततः तद्विषयिणी प्रवृत्तिः इति लोकानुमतः । क्रियायाः सुखदुखातिरिक्तत्वं लोकगम्यमतः तद्विषयिणी इच्छा न संभवति । तयोः साधनविषयि-
क्यपि न । तव मते यागस्य फलाभावात् । मन्मते स्वर्गकामस्य भावयत्वेनान्वये विशेष्ये पुरुषे भावयत्वासंसवे ऽपि सविशेषणे हि विधिनियेधौ सति विशेष्ये बाधे विशेषणमुपसङ्गामत इति न्यायेन स्वर्गे साध्यतो पपत्तिः । यत्तु असिद्धस्य साधनत्वं न संभवतीति तन्न । तृप्तिकामो भोजनं कुर्यादित्यादौ असिद्धस्यापि भोजनस्य तृप्तिनाधनत वग्रहणे सिद्धसाध्ययोरिति न्यायस्य व्यभि-
चारात् । तस्माद्यागस्य स्वर्गफलत्वमपरिहार्यमिति सर्वो ऽपि शास्त्रारम्भः सार्थक इति ॥ २ ॥

प्रत्यर्थं चाभिसंयोगात्कर्मतो ह्यभिसंबन्धस्तस्मा-
त्कर्मोपदेशः स्यात् ॥ ३ ॥

अनु पदश्रुतत्वा भावयत्वं यागस्येत्युक्तं तस्योत्तरं किमित्या-
काङ्क्षायांमाह । प्रत्यर्थमिति । हि यतः उक्तयुक्त्या कर्मतः यागेन साक कस्य चित्सम्बन्ध आवश्यको ऽतः प्रत्यर्थं स्वर्गं प्रति अभि-
संयोगः साध्यतारुयः संबन्धः कल्प्यः । तस्मात्स्वर्गमुद्दिश्यकर्मो-
पदेशः यागविधिः । अयं भावः । उक्तयुक्त्या उत्पत्तिशिष्टपुरोडा-
शाद्यव ऋद्धे यागे द्रव्यस्यानाकाङ्क्षितत्वाद् यागप्रवृत्त्यर्थं फलस्या-
काङ्क्षितत्वात् पदश्रुतिं बाधित्वा वाक्यश्रुत्यादर इति भावः ॥ ३ ॥

यागादिषु समर्थमनुष्यस्यैवाधिकारः । अधि० ।

फलार्थत्वात्कर्मणः शास्त्रं सर्वाधिकारं स्यात् ॥ ४ ॥

दशपुण्यं नामाधिकारः आभ्यादिमाधारणं न त यावदङ्गमहित-
प्रधानानुष्ठानसमर्थं न स्यात् । कलेने । आभ्या
दशपुण्यं नामाभ्यामिति यावत् सर्वाधिकारं सर्वेषामधिकारदशकं
सर्वेषां कर्मणः यागात्कलाधेन्यात् कलेच्छावत्त्वात् ॥ ४ ॥

कर्तुर्वा श्रुतिमयोगाद्विधिः कात्स्न्येन गम्यते ॥ ५ ॥

मिहान्तमाह । कर्तुरिति । कात्स्न्येन कर्तुं यावदङ्गमहि-
तप्रधानकर्तुः विधिः । अधिकारविधिः श्रुतिसंयोगात् । उक्तार्थे
विधितत्पर्यात् । सेतिकर्तव्यताकप्रधानमयम् प्रधानापूर्वजनकत्व-
बोधनादस्य दीनामात्रावेक्षणदियावदङ्गानुष्ठानासम्भवात्तदधिकार
इति साधः ॥ ५ ॥

यागादिषु स्त्रीपुंसयोरधिकारः । अधिः ३ ।

लिङ्गविशेषनिर्देशात्पुंयुक्तमैतिशायनः ॥ ६ ॥

पुंस एवाधिकारः किं इत्या अपीति संग्रहे पूर्वपक्षभाट ।
लिङ्गेति । लिङ्गविशेषस्य पुल्लिङ्गस्य स्वर्गनाम इत्यत्र निर्देशात्
पुंयुक्तं यज्ञमानत्वमिति ऐतिशायनमतम् ॥ ६ ॥

तदुक्तित्वाच्च दोषश्रुतिरविज्ञाने ॥ ७ ॥

ननु ग्रहैकत्वाधिकरणतद्देश्यविशेषज्ञानासम्भवात् स्थिते
कथमयं पूर्वपक्षो ऽन आह । तदिति । तदुक्तित्वात् । लिङ्गस्य
विषयित्वादेव अविज्ञाने दोषश्रुतिः । अयं भावः गर्भेणाविज्ञातेन
भूषणेति । अस्यार्थः । गर्भिण्या हनने नृदरस्यो गर्भं पुमान्स्त्री
वेत्तपक्षानाद् भ्रूणहत्यापापं प्राप्नोति । भ्रूणो यज्ञः तन्नाशकः । यदि
स्त्रीपुंसयोरधिकारः तदा गर्भमात्रहनने यज्ञकर्तृदोषः संपन्न इत्य-
विज्ञातत्वं तदर्थं स्यात् । पुरुषमात्रस्य तथात्वे स्त्रीगर्भे न दोषः
पुंगर्भे यज्ञहा । अन्यतरनिर्वाणभावेन शङ्का अविज्ञातइत्यनेन
सूचिता । तस्मादत्रोद्देश्यगतमपि पुंस्त्वं विवक्षितमिति ॥ ७ ॥

जातिं तु बादरायणो ऽविशेषात्तस्मात्स्वयपि प्रतीयेत

जात्यर्थस्वाविशिष्टत्वात् ॥ ८ ॥

निष्ठान्तमाह । जातिमिनि । अविशेषात् पुंस्त्वस्याविषय-
त्वात् । जातिं स्वर्गविषयकेच्छागधिकारितावच्छेदकत्वेन बाधायका-
चायां अनुमे । जात्यर्थस्य नादृगिच्छाया उभयत्राविशेषेण सत्त्वेन
कस्यपि अधिकारिणी । यदुक्तं लिङ्गविशेषेण त्रियक्षितं लिङ्गं तद्,
अविज्ञातो वा एष गृह्यते यादाययण, इतिविधिस्तावकं सद् न
पुंस्त्वविबक्षायां समर्थमिति भावः ॥ ८ ॥

विभक्तयेति चेन्न ॥ ८ ॥

पशुना यजेतेत्यत्र कथं विवक्षेति शङ्कते । विभक्तयेति । एकस्व-
बोध इति शेषः ॥ ९ ॥

चोदितत्याद्यथाश्रुति ॥ १० ॥

समाधने । चोदितेति । चोदितत्वाद् विहितत्वाद् यथा श्रुतं
तथा अत्र त्वनुवाद्यगतमिति भावः ॥ १० ॥

द्रव्यवत्त्वात्पुंसां स्याद् द्रव्यसंयुक्तं क्रयविक्रयाभ्यामद्र-

व्यत्वं स्त्रीणां द्रव्यैः समानयोगित्वात् ॥ ११ ॥

स्त्रिया नाधिकारः स्वकन्याश्रयद्रव्याभवादिति सिद्धान्त-
माक्षिपति । द्रव्येति यतो द्रव्यसंयुक्तं द्रव्यसाध्य कर्मात्तः द्रव्यव-
त्त्वात् पुंसामेवाधिकारः स्त्रीणां क्रयविक्रयाभ्यां द्रव्यैः समानयो-
गित्वात् साध्यमाधनभावसंबन्धात् पितुः स्वकन्याविक्रयेण द्रव्यस्य
साध्यत्वात् स्त्रीद्रव्ये साध्यतासंबन्धः । भर्तुः क्रयसाधनत्वं संबन्धः
तादृशसंबन्धवत्त्वाद् अद्रव्यत्वम् । अयं भावः पित्रा विक्रीतत्वात्पि-
तद्रव्येणासंबन्धः । भर्ता क्रीतत्वाद्वासादिवत्पितृद्रव्येणासंबन्धः ।
अतो ऽद्रव्येति स्त्रीणामद्रव्यत्वम् अद्रव्यायाः द्रव्यसाध्यक्रतुः कथं
भवेदतो नाधिकारः । शतमचिरं दुहितुमते दद्यादिति विक्रयलि-
ङ्गम् ॥ ११ ॥

तथा चान्यार्थदर्शनम् ॥ १२ ॥

भर्तुः क्रयलिङ्गं दर्शयति । तथा चेति । तथा च पितुः विक्रये
सिद्धे च अन्यार्थस्य भर्तुः क्रयस्य च दर्शनं, वा पत्या क्रीता
ऽपान्नीदधरतीति क्रयदर्शनवाक्यम् ॥ १२ ॥

तादर्थ्यात्कर्मतादर्थ्यम् ॥ १३ ॥

ननु कर्तृनादिना सा ऽपि द्रव्य लक्षणासम्बाद्धा । क्रीतत्वेन तादर्थ्यात् । भर्त्र्येत्वात् । भर्त्र्यं यत्कर्म तद्देश नया कार्य नान्यत्कर्तृनादि । अत एव स्मृतिः । तार्था दानश्च पुत्रश्च निर्घृताः सर्वे एव ते । यत्ते समधिगच्छन्ति यस्य ते तस्य तदुत्तमिति ॥ १३ ॥

फलोत्साहाविशेषात्(१) ॥ १४ ॥

इमं पक्षं दूषयति । फलेति । फलोत्साहः फलेच्छा तद्व्याविशेषादस्त्यधिकारः स्त्रियाः ॥ १४ ॥

अर्थेन च समवेतत्वात् ॥ १५ ॥

तस्या द्रव्याभावो ऽसिद्ध इत्याह । अर्थेति । समवेतत्वाद्युक्तत्वात् । पत्नी हि पारिवार्यादिषु इति श्रुत्या धर्मं चार्थं च कामे च नातिचरितयेति स्मृत्या च तस्या द्रव्यस्वामित्वं सिद्धमिति भावः ॥ १५ ॥

क्रयस्य धर्ममात्रत्वम् ॥ १६ ॥

यत्र क्रयः लोके गवादीनां तत्र कस्याश्चिद्द्रव्यं मुद्राः अपर-
हयकत्याश्च ततो न्यूनो रधिको वा दृश्यते । इह तु क्रयो
विक्रयश्च नियतद्रव्यक इत्यदुष्टार्थ एवेत्याह । क्रयस्येति । धर्म-
मात्रत्वमदुष्टसाधनत्वम् ॥ १६ ॥

यागे दंपत्यो बह्वाधिकारः । अधि० ४ ।

स्ववतोस्तु वचनादैककर्म्यं स्यात् ॥ १७ ॥

एवमपरिसमाप्ते एतदधिकारो विचारान्तरम् । पत्न्या
अधिकारे सिद्धे यजमानेन तया च पृथगेव यज्ञः कार्य इति पूर्व-
पक्षे सिद्धान्तमाह । स्वेति । स्ववतोर्वचनात् । आज्यस्य एकप्र-
योगे समययोगेऽभयोरवेक्षणवचनादैककर्म्यं मिलित्वैकप्रयोगः ॥ १७ ॥

लिङ्गदर्शनाच्च ॥ १८ ॥

उक्तार्थं लिङ्गमाह । लिङ्गेति । मेखलया यजमानं दीक्षयति
योऽक्तेण पत्नीं मिथुनत्वायेति, निन्नप्रयोगे यजमानप्रयोगे योक्त्वा-
भावेन मिथुनत्वं विरुद्धयेत् ॥ १८ ॥

क्रीतत्वात् भक्त्या स्वामित्वमच्यते ॥ १८ ॥

पुनर्गोष पुरयति । तत्र मिदुान्तालेखमूत्रम् । क्रीतेति ।
एतस्या क्रीतत्वात् स्वामित्वं द्रव्यस्वामित्वं भाक्त्या गौणवृत्तयो-
कृते न मुख्यवृत्तया ॥ १८ ॥

फलार्थित्वात् स्वामित्वेनाभिसंबन्धः ॥ २० ॥

दूषयति । फलेति । फलार्थित्वाद् मिलितयोः फलार्थित्व-
अवधानं गौणवृत्तया स्वामित्वं किं तु मुख्यस्वामित्वेनाभि-
संबन्धः ॥ २० ॥

फलवत्तां च दर्शयति ॥ २१ ॥

फलवत्तां मिलितयोः फलवत्तां दर्शयति, यज्ञस्य युक्तौ धुर्या-
धमनां संज्ञानामौ विजहतामरातीः, दिवि ज्योतिरजरमारभेया-
मिति श्रुतिः ॥ २१ ॥

एकमेव पुन आधाने ऽधिकारः अग्नि० ५ ।

द्रव्याधानं च द्वियज्ञवत् ॥ २२ ॥

क्षौमे समानावग्निमादधीयातामिति श्रुतमतः आधानं पुन्य-
कर्तृकभूतं द्वियं गृहीत्वा द्विवचनमिति सशये पूर्वपक्षमाह । द्वीति ।
द्रव्याधानं द्वाभ्यां पुन्याभ्यामाधानं कर्तव्यं द्विवचनश्रवणात् ।
द्वियज्ञवद्गृतेन राजपुगोहितौ यजेयानामिति वत् ॥ २२ ॥

गुणस्य तु विधानत्यात्पत्न्या द्वितीयशब्दः स्यात् ॥ २३ ॥

मिदुान्तमाह । गुणस्येति । गुणस्य क्षौमस्य विधानतश्च
तु । विधीयमानत्वात् । द्वितीयशब्दः द्विवचनशब्दः पत्न्या पत्नीं
गृहीत्वा स्यात् । वसन्ते ब्राह्मण इत्युत्पत्तिवाक्ये एकवचनश्रवणा-
देककर्तृत्वं, क्षौमवस्त्रपरिधानकर्तृत्वं द्वयोः इति भावः ॥ २३ ॥

पत्न्या वावदुक्तार्थं ब्राह्मणादावेवाधिकारः । अग्नि० ६ ।

तस्या वावदुक्तमाशीर्वाच्यमतुल्यत्वात् ॥ २४ ॥

उक्तरीत्या पत्न्या अधिकारे विदुः सर्वं याजमानं तस्याः
अपि, किं वा वावदुक्तमिति संशये फलभोक्तृधर्माविशेषाद्

उभयोरिति पदं पक्षे सिद्धान्तमाह । तस्या इति । यादृक्, यन्मा
सन्नत्यानि परेणां वाचयतीत्यादिमि श्रुतं, नातो अधिकमनुन्य-
त्वात् । अधपयनाभावेन यत्मानानुन्यन्त्वात् । किं च आशी-
आशीवाचका मन्त्रा आयुदां अग्ने ऽध्यायमे देहीत्यादयः केवल-
प्रार्थनारूपाः ब्रह्मचर्यपदेन फलिसंस्काराः सर्वे य ज्ञाः । उभयो-
स्तुन्यम् ॥ २४ ॥

याने शूद्रस्यानधिकारः अधि० १ ।

चातुर्वर्ण्यमविशेषात् ॥ २५ ॥

कर्मण्यधिकारः त्रैवर्णिकानामुत चातुर्वर्ण्येति सगणे
पूर्वं समाह । चातुरिति । अविशेषात् । विशेषवचनाभावात् ॥ २५ ॥
निर्देशाद्वा त्रयाणां स्यादग्न्याधेये संबन्धः क्रतुषु
ब्राह्मणाय ते रित्यात्रेयः ॥ २६ ॥

वसन्ते ब्राह्मणो ऽग्निमादधीन, यतोऽमे राजन्यः, शरदि
वैश्य, इति त्रयाणां निर्देशादाधाने ब्राह्मणादाश्रुतेः क्रतुषु दशपूर्ण-
मासादिष्वसंबन्धः आहवनीयाभावाद् इत्यात्रेयमतम् इत्यात्रे-
यमतम् ॥ २६ ॥

निमित्तार्थे च वादरिः तस्मात्सर्वाधिकारः स्यात् ॥ २७ ॥

वसन्ते इति वाक्य निमित्तार्थकं ब्राह्मणकर्तृकत्वे निमित्ते
वसन्तः । एव क्षत्रियादेस्तत्तत्कालो निवर्ण्यते । शूद्रस्यानियत-
काल इत्यभिप्रायं वादरिमतमाह । निमित्तेति । रूपेणैव ॥ २७ ॥

अपि वा ऽन्यार्थदर्शनाद्यथाश्रुति प्रतीयेत ॥ २८ ॥

सिद्धान्तमाह । अपि वेति । अन्यत्र अर्थदर्शनात् त्रैवर्णिकं
गृहीत्वा तत्तन्निमित्ते अर्थदर्शनात् । यथा पयो ब्राह्मणस्य व्रतं,
यथा गू राजन्यस्यानिष्ठा वैश्यस्येति, एवं वाहद्विरं ब्राह्मणस्य
ब्रह्मसाम कुर्यात्पार्थुरश्मं राजन्यस्य रायोवागीयं वैश्यस्येति यथा
निमित्तत्वं तथा ऽऽधानवाक्यउत्पत्तिवाक्ये वसन्तादिश्रवणेन नि-
मित्तत्वासंभवाद् यथाश्रुति वसन्तादिविशिष्टमपूर्वकमं प्रतीयते ॥ २८ ॥

निर्देशान् पक्षे स्यात् ॥ २९ ॥

पुनर्निमित्तावपक्षमंत्रात्प्रापयति । निर्देशादिति । निर्देशाद्
य एवं त्रिद्वानगितमाधत्ते इत्युत्पत्तिश्चाक्यनिर्देशात् । पक्षे उक्तनि-
मित्तं वनत्तादि स्यात् ॥ २८ ॥

वैगुण्यान्नेति चेत् ॥ ३० ॥

पूर्वोक्तपयोव्रतादीनां ब्रह्मनामादीनामभावेन शूद्रकृतुर्विगुणः
स्यादित्याशङ्कते । वैगुण्यादिति ॥ ३० ॥

न काम्यत्वात् ॥ ३१ ॥

परिहरति । नेति । काम्यत्वात्स्वर्गकामो यजेतेति अविशे-
येन अत्रणेन तस्यापि शूद्रस्यापि कामनावत्त्वात् । पयोव्रतादीनां
तत्तत्कर्तृकत्वे नितिते नियमः शूद्रस्यानियमाद्येन केनापि
व्रतादीति भावः ॥ ३१ ॥

संस्कारे च तत्प्रधानत्वात् ॥ ३२ ॥

व्रतस्य पुरुषसंस्कारत्वाद्यस्य अगते तस्यैव नान्यस्येत्याह ।
संस्कारइति । संस्कारे पयोव्रतरूपसंस्कारे तत्प्रधानत्वात्पुरुषप्र-
धानत्वात् ॥ ३२ ॥

अपि वा वेदनिर्देशादपशूद्राणां प्रतीयेत ॥ ३३ ॥

उपनयनस्य वेदग्रहणार्थत्वात्त्रैवर्णिकानामेव उपनयनं विहितम् ।
वमन्ते ब्रह्मणमुपनयीत ग्रीष्मे राजन्यं शरदि वैश्यमिति
शूद्रस्योपनयनाभावेन वेदाभावात् त्रैवर्णिकानामेवाधाने अधिकार-
इत्याह । अपि चेति । वेदस्य त्रैवर्णिकेषु निर्देशादपशूद्राणां
शूद्रमिहानामेवाधिकारः प्रतीयेत ॥ ३३ ॥

गुणार्थत्वान्नेति चेत् ॥ ३४ ॥

उपनयन पुरुषसंस्कारः न विद्यार्थ इत्याह । गुणार्थत्वात्
संस्कारार्थत्वाच्च उक्तार्थसिद्धिः ॥ ३४ ॥

संस्कारस्य तदर्थत्वाद्विद्यायां पुरुषश्रुतिः ॥ ३५ ॥

दृष्टे संभवत्यदृष्टकल्पनमन्यादयमिति भावेनाह । संस्कार-
स्येति । संस्कारस्य उपनयनस्य तदर्थत्वाद्विद्यायां पुरुषश्रुतिः ॥ ३५ ॥

विद्यानिर्देशाच्चेति चेत् ॥ ३६ ॥

स्वर्गकामप्रवृत्त्यादेव विद्या कल्पनीयेत्याशङ्कते । विद्येति ।
विद्यानिर्देशात् कल्पनादिति चेत् ॥ ३६ ॥

अवैद्यत्वादभावः कर्मणि स्यात् ॥ ३७ ॥

परमसिद्धान्तमाह । अवैद्यत्वादिति । अवैद्यत्वात् । विद्या
भावात् । कर्मस्यधिकाराभावः स्यात् ॥ ३७ ॥

तथा चान्यार्यदर्शनम् ॥ ३८ ॥

अवैद्यत्वे साधकमाह । तथा चेति । एतच्च श्रमशानं यः शूद्रः
तस्माच्छूद्रस्यकाशे नाभ्येयमिति । समीपे अभ्यनाभावः, किमु वक्त-
व्यं विद्याभाव इति भावः ॥ ३८ ॥

यागे निर्धनस्यऽप्यधिकारः । अधि० ८ ।

चायाणां द्रव्यसंपन्नः कर्मणो द्रव्यसिद्धित्वात् ॥ ३९ ॥

द्रव्यहीनो दर्शपूर्णमासादावधिक्रियते न वेति संशये पूर्वपक्ष-
माह । चायाणामिति । कर्मणो द्रव्यसिद्धित्वात् । द्रव्यभाष्यत्वात्
त्रिवर्णानां मध्ये द्रव्यवानधिकारी ॥ ३९ ॥

अनित्यत्वात् नैवं स्यादर्याद्धि द्रव्यसंयोगः ॥ ४० ॥

सिद्धान्तमाह । अनित्यत्वादिति । दारिद्र्यस्यानित्यत्वाद्
नैवं स्यात् । दारिद्र्य इति का चन जातिर्न स्यात् । अर्थात् संपाद-
नाद् द्रव्यसंयोगो भविष्यति ॥ ४० ॥

अङ्गहीनस्यापि यागे ऽधिकारः । अधि० ८ ।

अङ्गहीनश्च तद्धर्मा ॥ ४१ ॥

यो द्रव्यस्य न्याय उक्तः स गृवाङ्गहीने । अन्यत्वनौषधेन दूरी-
कृत्याधिकारीति भावः ॥ ४१ ॥

अचिकित्स्याङ्गवैकस्यस्य यागानधिकारः । अधि० १० ।

उत्पत्तौ नित्यसंयोगात् ॥ ४२ ॥

यस्तु चिकित्सादिभिरङ्गैकन्यं परिहर्तुमक्षमः स नाधिका-
रीति सिद्धान्तमाह । उत्पत्ताविनि । उत्पत्तिवेलायामेव यो ऽप्य-
तस्यान्धत्वं नित्यसंयोगादप्यङ्गित्वात्नाधिकारी ॥ ४२ ॥

दृष्टपूर्वमाचयोः च देवस्यैवाधिकारः । अधि० ११ ।

अङ्ग्यार्थस्य हानं स्यात् ॥ ४३ ॥

अङ्ग्यं वृणीतइत्युक्ता न तममीपे एक वृणीते द्वौ वृणीते त्रीन्वृ-
णीते न चतुरो वृणीते न पञ्चानिप्रवृणीतइति श्रुतम् । अत्राङ्ग्यार्थ-
वाणा कृताधिकारो ऽस्ति न वेति विन्तायामेकं वृणीतइत्यादि-
अवणादेकाङ्ग्यार्थवाणामस्त्यधिकार इति पूर्वपक्षे सिद्धान्तमाह ।
अङ्ग्यार्थस्येति । अङ्ग्यार्थस्य ऋगर्थस्यभिन्नस्य हानमधिकाराभावः
स्यात् । एकादीनामपि विधाने वाक्यभेदापत्तेः त्रीन्वृणीतइति
विधिः शेषो ऽर्थवाद इति भावः ॥ ४३ ॥

चातुर्वर्षातिरिक्तस्य रचकारस्याधाने ऽधिकारः । अधि० १२ ।

वचनाद्वयकारस्याधाने सर्वशेषत्वात् ॥ ४४ ॥

वर्षासु रचकार आदधीतेति अधान त्रैवर्षिकमिन्नस्येति
सिद्धान्तोपक्रमते । वचनादिति । आधानस्य वसन्तादिवाक्यैर्वि-
हिताधानस्य सर्वशेषत्वात् । त्रैवर्षिकाङ्गत्वाद्वचनादुदाहृतवचनाद्व-
यकारस्य वक्ष्यमाणजाते ॥ ४४ ॥

न्याय्यो वा कर्मसंयोगः शूद्रस्य प्रतिषिद्धत्वात् ॥ ४५ ॥

पूर्वपक्षमाह । न्य य इति । कर्मसंयोगात् । रथनिर्माणरू-
पिवासंबन्धात् । रथं करोतीति ऋत्विगस्या त्रैवर्षिक एव रथकार-
वाच्यो न्याय्यः । शूद्रस्य शूद्रप्रभृतेः प्रतिषिद्धत्वात्कर्मनधिका-
रात् ॥ ४५ ॥

अकर्मत्वान्तु नैवं स्यात् ॥ ४६ ॥

इमं पक्षं दूषयति । अकर्मति । अकर्मत्वात् । त्रैवर्षिकानां
शिल्पिकर्मनिषेधाद् नैवं, त्रैवर्षिको न रथकारवाच्यः ॥ ४६ ॥

आनर्थक्यं च संयोगात् ॥ ४७ ॥

संयोगात् । ब्राह्मणाद्याधानेषु वसन्तादिकालसंयोगात् । पुनर्व-
र्तुविधानानर्थक्यम् ॥ ४७ ॥

गुणार्थमिति चेत् ॥ ४८ ॥

गुणार्थमिति पूर्वपक्षिसूत्रम् । गुणार्थं निमित्तायं त्रैवर्णिकेभ्यश्च
रचकरणक्रियानिमित्तः कालो विधीयत इति भावः ॥ ४८ ॥

उक्तमनित्तत्त्वम् ॥ ४९ ॥

उक्तमनित्तत्त्वमिति सिद्धान्तसूत्रम् । अयं भावः । य एव
विद्वानग्निमाधनइत्यनेनाधानस्य प्राप्ती वमन्नादिकालो निमित्ते
विधेयः । स च न संभवति कालस्यानुषादेयत्वाद्, इति निमित्त-
त्वरं न संभवतीत्युक्तं प्र. ग् अस्मिन्नेव पादे इति ॥ ४९ ॥

सौधन्वनास्तु हीनत्वान्मन्त्रयणात्प्रतीयेरन् ॥ ५० ॥

तर्हि अत्र को अधिकारीति उच्यते । सौधन्वना इति । त्रैव-
र्णिकादुक्ताः सौधन्वना जातिविशेषाः अत्राधिकारिणः । सौध-
न्वना ऋभेभः सुरक्षकम इति मन्त्रलिङ्गान् । ऋभूणां न्या देवानां
व्रतपते व्रतेनादधामीति रचकारस्येति लिङ्गात् । तद् अधिकृतत्वं
प्रतीयेत ज्ञातव्यम् ॥ ५० ॥

त्रैवर्णिकभिन्नस्य निषादन्य रौद्रयाते अधिकारः । अधि० १३ ।

स्थपतिर्निषादः स्याच्छब्दसामर्थ्यात् ॥ ५१ ॥

एतया निषादस्थपतिं याजयेदित्यत्र त्रैवर्णिकानामधिकार-
रुत निषादस्यैवेति संशये निषादानां स्थपतिरिति व्युत्पत्त्या त्रै-
वर्णिकानामेवाधिकार इति पूर्वपक्षे सिद्धान्तमाह । स्थपतिरिति ।
यः स्थपतिः स एव निषादः स्यात् । शब्दसामर्थ्यात् । शब्दनि-
ष्ठमुख्यवृत्तिरसामर्थ्यात् । अयं भावः षष्ठीतत्पुरुषे लक्षणापरया कर्म-
धारय एव युक्त इति ॥ ५१ ॥

लिङ्गदर्शनाच्च ॥ ५२ ॥

कूटं दक्षिणेति । कूटं निषादानामेवोपकारकं नार्थोक्तम् ॥ ५२ ॥

इति जैमिनिसूत्रवृत्तौ षष्ठ्याध्यायस्य प्रथमः पादः ॥ १ ॥

सत्रे प्रत्येकस्य सर्वाङ्गः फलसंबन्धः । अधि० १ ।

पुरुषार्थैकसिद्धित्वान्तस्य तस्याधिकारः स्यात् ॥ १ ॥

ऋद्धिकामा मन्त्रप्राप्तीरक्षित्यत्र एकस्मिन्कर्मण्यनेककर्तृवि-
धाने प्रयोगभेदापत्तः एकप्रयोगनिष्ठाहं कं सप्तदशपुरुषनिष्ठं कर्तृत्वं
व्यामर्कं, यथा मति तेषां फलमपि विभक्तम्, न तु प्रत्येकं संपूर्णं
फलमिदमुत्पृष्टे पूर्वपक्षे सिद्धान्तमाह । पुरुषार्थेति । तस्य तस्य
प्रत्येकपुरुषस्याधिकारः संपूर्णफलभोगः स्यात् । पुरुषार्थस्य फलस्य
एकसिद्धिश्च । प्रत्येकपुरुषात्सिद्धिरुत्पत्तिर्यस्य तत्रात् । अयं
भावः ऋद्धिकामा इति वाक्यम् ऋद्धिसाधनं सत्रं तदपि बहुकर्तृकं
फलजनने समर्थमिति ज्ञापयति । तथा च संपूर्णद्विकामः अपरं
संपूर्णद्विकामवृत्त्या वदति, मम यत्ने त्व मपि सहायो भव तव मम
च कार्यं सविद्यमि । अन्यथा तभयोरपि न फलं फलसाधने बहुक-
र्तृकत्वप्रवृत्त्यादिनि मिलित्वा स्वतन्त्राः संपूर्णफलकामाः सन्त
एव प्रवर्तन्त इति ॥ १ ॥

अपि सौत्पत्तिसंयोगाद्वया स्यात्सावदर्शनं तथा
भावो विभागे स्यात् ॥ २ ॥

नन्वेकस्मिन्प्रयोगे बहूनां कर्तृत्वं मुख्यं न संभवति कट्टृष्ट-
त्वात् । ऋत्विजामन्यत्र दृष्टं न मुरुपम् । तदनधीनत्वादत आह ।
अपि चेति । नैतद्विरुद्धं यथा सावदर्शनम् । यथा ऽश्वं पश्यन्तु
इति बहूनां नियोगे बहुकर्तृकाऽवदर्शनक्रिया एकक्षणे संपद्यते
तथा सावःमनुष्ठानं विभागे पुत्रपभेदे ऽपि स्यात् । अथर्वयुगा
ऽऽहवनीये इविपि प्रहिते बहुभिः एकक्षणे त्यागरूपानुष्ठानसंभ-
वाद् इति भावः । ननु बहुषु मुरुपकर्तृत्वे किं मानमित्यत्राह ।
सत्पत्तिसंयोगात् । सत्पत्तिवाक्ये कर्त्रन्वयिबहुत्वसंख्याश्रवणात् ।
दर्शपूर्णमासादावुत्पत्तिवाक्ये एकवचनश्रवणेन कर्त्रेक्यं सिद्धं पश्चा-
च्चत्वार ऋत्विज इत्युत्पत्तिशिष्टसंख्योत्पत्तिशिष्टं प्रबलमेकत्वं
वाधितुममर्थं सद्गौणकर्तृत्वे पर्यवस्यति । इह तु बहुत्वसंख्योत्पत्ति-
शिष्टा सदा ऽपि मुरुषा ऽतः न त्वावर्कं कर्तृत्वं न वा फलांश-
मानित्वमश्रवणात् । ऋद्धिकामा इत्यस्य ऋद्ध्यांशे लक्षणां विना
तदसाभात् । लक्षणायां नानाभावादिति भावः ॥ २ ॥

दगांही कर्त्तव्यनिबन्धः । अधि० ३ ।

प्रयोगे पुरुषश्रुतेर्यायाकामी प्रयोगे स्यात् ॥ ३ ॥

ज्यानिष्टोभित स्वर्गकामी यजेतेत्यादी आख्य तपेतिपाद्यमेकत्वं
त्रिवर्तितं न वेति संशये पूर्वपक्षमाह । प्रयोगइति । प्रयोगे उदाहृत-
वाक्ये पुरुषश्रुतेः पुरुषमाश्रुतेः प्रयोगे अनुष्ठाने यथाकामी यजेच्छ-
मेको द्वौ त्रयो वा यागं निर्वर्तयेयुः । अयं भावः । यजेत स्वर्ग-
काम इत्यनेन यागेन कन प्राप्नुवादित्यर्थः, न यागं कुर्यादिति ।
तथा च भावनायाः अविधाने आक्षेपलभ्यकर्तुरनुष्ठानं प्रति गुण-
त्वाभावाद् वाक्ये श्रूयमाणपुरुषस्य कन प्रति प्रधानत्वादुद्देश्यगत-
संख्या उविवक्षितेति भावः ॥ ३ ॥

प्रत्यर्थं श्रुतिभाव इति चेत् ॥ ४ ॥

सिद्धान्ती शङ्कते । प्रत्यर्थमिति । प्रत्यर्थम् । अर्थमर्थं प्रतीति
प्रत्यर्थम् । अर्थभेदेनेति कलितम् । श्रुतिभावः गुणप्रधानभावः
स्वर्गकामइतिपदप्रतिपाद्यपुरुषस्य कनं प्रत्युद्देश्यत्वात्तद्वनसंख्या
उविवक्षिता भवतु । तथा अप्युद्देश्यत्वेन यागानुष्ठां क्रियां विदधता
क्रियागुणभूतकर्तुराक्षेपात्तदुपात्तसंख्या विधेयगता कर्तृपरिच्छेदकतया
विवक्षिता अपि वक्तव्येति । अन्यथा पुरुषस्यापारशक्ताख्यातस्य प्रा-
प्त्यर्थत्वे लक्षणापत्तेरिति भावः ॥ ४ ॥

तादर्थ्यं न गुणार्थता अनुक्ते ऽर्थान्तरत्वात्कर्तुः प्रधा-

नभूतत्वात् ॥ ५ ॥

गुणप्रधानभावे एकत्र न संभवतीत्याह । तादर्थ्यं नेति । तादर्थ्यं
फलस्य तदर्थत्वे तत्र प्राधान्यात् गुणार्थता गुणभूतो यो यागः
तदर्थता तदङ्गत्वं पुरुषस्य न । प्रधानत्वगुणत्वयोर्विरोधादिति
भावः । ननु अनयोर्विरोधो न शङ्क्यगम्यो ऽत आह । अनुक्ते
ऽर्थान्तरत्वात् । अनुक्ते ऽपि शङ्क्यगम्ये ऽर्थान्तरं प्रमाणात्तरं
प्रत्यक्षादि तत्त्वात् । तद्वन्मत्त्वात् । लोके यत्र प्रधानत्वं राशि तत्र
न गुणत्वमप्रधानत्वमिति दृष्टमिति भावः । कर्तुः प्रधानभूतत्वा-
दिति तादर्थ्यं हेतुः ॥ ५ ॥

चोदनेकत्वात् (१) ॥ ६ ॥

अग्निहोत्रं तृतीया दध्ना जुहोतीति वाक्यद्वयप्रतिपाद्ये यागे वि-
कटो गुणप्रधानभावो दृश्यते ॥ आह । चोदनेति । एको विधिः एक-
स्मिन्प्राधान्यं तत्रापरस्याङ्गत्वं वदेत् । इह पुरुषं प्रधानीकृत्य तत्र-
कनस्याङ्गत्वम् एवं यागं प्रधानीकृत्य तत्र कर्तुं ङ्गत्वं चेति उभयं
वक्तुमक्षम एको विधिः । अग्निहोत्रविधौ वाक्यभेदात्तया कथनं
युक्तमिति भावः ॥ ६ ॥

अपि वा कामसंयोगे संबन्धात्प्रयोगाद्योपदिश्येत

प्रत्यर्थं हि विधिश्रुतिर्विषाणावत् ॥ ७ ॥

सिद्धान्तमाह । अपि वेति । आख्यातस्येति शेषः । कामस्य
कामशब्दस्य संयोगो यस्मिन् यजेत स्वर्गकाम इति वाक्ये आख्या-
तस्य संबन्धात् । घटकत्वसंबन्धात् । प्रयोगाय पुरुषप्रवृत्त्यर्थमुप-
दिश्यते श्रूयते । अयं भावः । यथा तृप्तिकामेन भोजने अनुष्ठिते
अनुष्ठाने तृप्तिप्राप्तिरवश्यं भाविनीति पुरुषे फलप्राप्तिरर्थसिद्धेति,
तथेह पुरुषप्राधान्यं न शास्त्रात्पर्यवस्यति विषयः किं त्वनेन यागानुष्ठा-
नमेष विधीयते । अनुष्ठानविधौ अनुष्ठानसाधनकर्तारं अनुष्ठानाङ्गं त-
त्परिच्छेदकतया आख्यातसंबन्धा विद्यतितेति । यत्रैकस्मिन्नेव गुण-
प्रधानभावः शास्त्रविषयः तत्र तत्तात्पर्यज्ञापिका श्रुतिर्दृश्यते । यथा
कृष्णविषाणया कण्टकवृत्तद्वयं तृतीयाश्रुतिः । विषाणे तृतीयाश्रुत्या
ङ्गत्वं चाख्याते कृष्णविषाणां प्रास्यतीत्यत्र द्वितीयाश्रुत्या प्राधान्यं
तथा नात्रेति वक्तुं दृष्टान्तमाह । प्रत्यर्थमिति । प्रत्यर्थं प्राधान्यार्थे
विधेयत्वार्थे विधिश्रुतिर्विचितात्पर्यज्ञापिका विषाणायां तथा अत्र
नेति कथितम् ॥ ७ ॥

अन्यस्यापीति चेन्न ॥ ८ ॥

ननु कर्तारमुद्दिश्य फलप्राप्तिर्यदि न विधीयते किं त्वनुष्ठान-
मात्रं तर्हि परस्य स्वर्गकामनावता ऽप्यनुष्ठेयं स्यात् । न हि स्वर्ग-
काम इत्यत्रात्मनः परस्य वेति विशेषः श्रूयते इत्याह । अन्य-
स्येति ॥ ८ ॥

अन्यार्थेनाभिसंबन्धः ॥ ८ ॥

(१) इयं वृत्तिं भाष्ये पार्त्तिके च न दृश्यते

इदं दुष्यं परिहरति । अन्यार्थेति । अन्यार्थेन अन्यस्य स्वर्गे-
च्छात्रता सम कर्तुः नाभिमन्य । नाभेदः । सात्मनेपदश्रवणादिति
पुराणीयं, कर्तुंगामिति क्रियाकर्तृवात्मानेपदस्य साधुत्वादिति
भावः ॥ ९ ॥

फलकामो निमित्तमिति चेत् ॥ १० ॥

स्वर्गकामपदं निमित्तत्वद्योतकं यावज्जीवपदवदित्याह ।
फलेति । फलकामः स्वर्गकामशब्दः निमित्तं निमित्तत्वद्योत-
कम् ॥ १० ॥

न नित्यत्वात् ॥ ११ ॥

नेति । निमित्तं न, नित्यत्वात् । निमित्तत्वमुच्यते कश्चिन्मृत्य-
वादेरभावादिति भावः ॥ ११ ॥

कर्म तथेति चेत् ॥ १२ ॥

युवं हि स्यः स्वपती इति द्वयोर्धनमानयोः प्रतिपदं कुर्या-
दिति वाक्यमेककर्मणि उभयकर्तृकत्वं द्रष्टव्यमित्याह । कर्मण ।
अस्मिन्सूत्रे नदाहूनश्रवणार्थानुपपत्तेरिति हेतुः पुराणीयः । कर्म
ज्योतिष्टोमादि तथा उभयकर्तृकमपि क्वचित् ॥ १२ ॥

न समवायात् ॥ १३ ॥

दूषयति । नेति समवायात् । एतेन राजपुरोहिती सायुज्य-
कामो यजेयातामिति क्लृप्तोभयकर्तृके सावकाशत्वात् ॥ १३ ॥

आरब्धकाम्यकर्मणो ऽपि समाप्तिनिश्चयः । अधि० ३ ।

प्रक्रमात्तु नियम्येतारम्भस्य क्रियानिमित्तत्वात् ॥ १४ ॥

कारिणो वृष्टिकामो यजेतेति वृष्टिसाधने प्रवर्तते । यध्ये सप-
त्नायां वृष्ट्यां तत्रैव विरामः सत समापनीयमिति संदेहे सिद्धान्त-
सूत्रमाह । प्रक्रमादिति । प्रक्रमात् कर्मरम्भाद् नियम्येत कर्मस-
माप्तिर्नियता । कुतः । आरम्भस्य क्रियानिमित्तत्वात् क्रियायां
समाप्तिक्रियायां निमित्तत्वात् । अयं भावः यजेतेत्यत्र विधिनस्य-
शब्दभावोद्देश्यत्वमाख्यातार्थरूपार्थभावनायां, सा चार्थभावना
समाप्तिरूपा । नारम्भसमाप्त्युभयरूपा । आरम्भं विना समाप्ते-
रसम्भवेन समाप्तिविधाने तस्यार्थिकस्य विषयविषयत्वात् । पाक-
विधौ वह्निसम्पादनमिव । तथा च समाप्त्युद्देशेनैव प्रवृत्तत्वात्

तत्सिद्धिग्राहकानि । कामनायाः अनुष्ठाननिमित्तत्वादनुष्ठानस्य समाप्तिरुक्तत्वात्तन्निमित्तस्य कामनाशे ऽपि समाप्तिरनुष्ठेयेति फलितो ऽर्थः । यथा क्षुत्तो निवृत्तावप्याचमनं तथा ॥ १४ ॥

फलार्थित्वाद्वा नियमो यथा ऽनुपक्रान्ते ॥ १५ ॥

सिद्धान्तमाश्रयति । कलेति । फलार्थित्वाद्यागस्येति शेषः । फलमाधनत्वमात्रप्रतिपादनात् । निमित्तत्वस्य कलेच्छायाः पूर्वो-
चिकरणे निरस्तत्वादनियमः समापनीयमित्यनियमः । यथा
ऽनुपक्रान्ते कामनासत्त्वे ऽपि आरम्भाभावे समाप्त्यभावः ।
तथा ऽऽरम्भे ऽपीति भावः ॥ १५ ॥

नियमो वा तन्निमित्तत्वात्कर्तुंस्तत्कारणं स्यात् ॥ १६ ॥

कामनायाः समाप्त्यनिमित्तत्वे ऽपि आरम्भस्य समाप्तिनि-
मित्तत्वमावश्यकमित्याह । नियमो वेति । नियमः समाप्तिनि-
यमः । आरम्भस्येति मरुदूकमुत्तिन्यायेन प्रथममूत्रादनुवृत्तिः ।
आरम्भस्य तन्निमित्तत्वात् । समाप्तिनिमित्तत्वात् । अनुष्ठानस्य
फलं किमित्याकाङ्क्षायामाह । कर्तुः आरम्भकर्तुः तद् असमापनं
कारणं प्रत्यवायकारणं स्यात् । यो यक्ष्यइत्युक्ता न यजते त्रैधात-
वीयेन यजेत इति प्रायश्चित्तश्रवणादितिभावः ॥ १६ ॥

आरब्धलौकिककर्मणः समाप्त्यनियमः । अधि० ४ ।

लोके कर्मणि वेदवत्ततो ऽधिपुरुषज्ञानम् ॥ १७ ॥

गृहाद्यारम्भकर्तुः समाप्तिरावश्यकी न वेति चिन्तायां पूर्व-
पक्षमाह । लोकइति । लोके कर्मणि गृहारम्भादौ वेदवद् वैदिकक-
र्मैवत् समाप्तिरावश्यकीति भावः । ननु शास्त्रप्रतिपादितो ऽयं
नियमः गृहनिर्माणादिकमशास्त्रमत आह । तत इत्यादि । पुरुष-
मधिकरोतीत्यधिपुरुषं गृहादिनिर्माणं, षष्ठ्यर्थे द्वितीया तद्विषयं
ज्ञानं ततः शास्त्राद्, अतः इदमप्यशास्त्रीयं नेति भाः ॥ १७ ॥

अपराधे ऽपि च तैः शास्त्रम् ॥ १८ ॥

साधकान्तरं स्वमते पूर्वपक्ष्याह । अपराधेति । अपराधे स्व-
निर्माणसमये आरे भग्ने तैः शिल्पिभिः शास्त्रं प्रायश्चित्तशा-
स्त्रम्, आरे भग्ने इन्द्रबाहुर्वन्धव्यः प्रायसेन ब्रह्मणी भोजयितव्य
इति, षष्ठ्यत इतिशेषः ॥ १८ ॥

अशास्त्रानुपसंप्राप्तिः शास्त्रं स्यात् प्रकल्पकं तस्मा-

दर्थेन गम्येताम्राप्ते शास्त्रमर्थवत् ॥ १८ ॥

शिल्पिशास्त्रं न वेदमूलमित्यभिप्रायेण निवृत्तमाह ।
अशास्त्रेति । अशास्त्रा निर्मुक्ता उपसंप्रप्तिः गृहादिनिर्माणप्रतिः
तस्माच्च शास्त्रं शिल्पिशास्त्रं न प्रकल्पकम् अकल्पकम् । स्वमूल-
वेदानुमापकं नेत्यर्थः । अर्थेनेति । अर्थेन स्वरक्षणादिप्रयोजनेन
गम्येत ज्ञातव्यः । ननु शिल्पिशास्त्रस्य निर्माणकत्वं किमित्याका-
ङ्क्षायामाह । अप्राप्त इति । अप्राप्तं गृहनिर्माणदिकौशल्यगुण्ये
पुरुषे शास्त्रमर्थवत् सफलं स्वबुद्ध्या कर्तुमलमः शस्त्रं दृष्ट्वा कुर्यादि-
त्यर्थः ॥ १९ ॥

देवताश्रये च (१) ॥ २० ॥

ननु यागे ऽग्न्यादिवद्गृहनिर्माणान्गवास्तुपुरुषादीनां सत्त्वा-
च्छ्रुतिमूलत्वमित्याशङ्क्यायामाह । देवतांति । देवताश्रये देवताकृत-
प्रतिपादकेऽपि, न प्रकल्पकमित्यनुवर्तते । पूर्वस्मात्तदपि निर्मु-
लमिति भावः ॥ २० ॥

प्रतिषिद्धकर्मणामनुष्ठाने ऽनिवृत्तातिः । अधि० ॥

प्रतिषेधेष्वकर्मत्वात्क्रिया स्यात्प्रतिषिद्धानां

विभक्तत्वादकर्मणां ॥ २१ ॥

न कलञ्जं भक्षयेदिति पर्युदासो निषेधो वेति संशये पूर्वपक्ष-
माह । प्रतिषेधेऽपि । प्रतिषेधेषु सिद्धाश्रितो निषेधत्वेनाभिम-
तेषु न कलञ्जनिति वाक्येषु अकर्मत्वाद् भक्षणविरोधिसंकल्पविधि-
त्वात् क्रिया स्यात् तत्कामनारहितपुरुषैर्मक्षणमनुष्ठेयं स्यात् ।
अयं भावः नञी न भावनायामन्वयः, भक्षणव्यवहितत्वात् । न
कलञ्जेन, संसासापत्तेः । भक्षणे अन्वेतीत्यपि न । तथा सति भक्ष-
णाभावस्य कृत्यसाध्यतया कर्तव्यताप्रतिपादकविध्यनन्वयात्तस्मा-
द्गत्या नेक्षेतोद्यन्तमादित्यमिति बहु भक्षणपदस्य भक्षणविरोधि-
संकल्पादौ लक्षणा । तस्य कर्तव्यतया विधानम् । तस्य कला-
काङ्क्षायां विश्वजिन्मयायात्स्वर्गः फलं तत्फलेच्छारहितेन भक्षणं
कर्तव्यमिति फलितमिति । अकर्मणां भक्षणविरुद्धसंकल्पकूपकर्म-
प्रतिपादकानां पर्युदासरूपाणां निषिद्धानां च विभक्तत्वात् परस्परं

(१) इदमपि धृञ् भाष्ये वार्तिके च न दृश्यते ।

भिन्नतवादिभ्यः । नञ्प्रथममभिधायान्धातोः स्वविहृद्धार्ये लक्षणा
चादृशवाक्ये स पर्युदासः । प्रवर्तकवाक्यमिति कथितम् । यच्च
निवर्तक तस्य निषेधरूपत्वात् ॥ २१ ॥

शास्त्राणां त्वर्थवत्त्वेन पुरुषार्थो विधीयेत तयोरसम-
वायित्वात्तादर्थ्ये विध्यतिक्रमः ॥ २२ ॥

प्राजापत्यव्रतदृष्टान्तवैषम्यं दर्शयन् सिद्धान्तमाह । शास्त्रा-
णामिति । प्राजापत्यव्रते त्रीणि शास्त्राणि सन्ति तस्य व्रतमित्येकं,
नेक्षेतोद्यन्तमादित्यमिति द्वितीयम् । एतावता द्वैतसा भवतीति
तृतीयम् । शास्त्राणां त्रयाणां वाक्यानामर्थवत्त्वेन पुरुषार्थः पुरु-
षस्यार्थः कर्तुं यस्मादिति ठ्युत्पत्त्या ईक्षणविरोधी नेक्षिष्यति
संकल्परूपः विधीयते । अयं भावः । तस्य व्रतमित्यत्र व्रतश-
ब्दार्थो मानसो व्यापारः । तदुत्तरं नानसव्यापारविशेषजिज्ञासायां
नेक्षेतिति ईक्षणविरोधी संकल्पः । तस्य कलजिज्ञासायां तृतीयं
वाक्यमिति त्रयमेकवाक्यतापन्न भवतीति लक्षणा चातोर्युक्तेति ।
तयोः प्रथमतृतीयवाक्ययोः न कलज्जमित्यत्रासमवायित्वात् ।
अभावात् । तादर्थ्ये, चतुर्थ्यर्थे, सप्तमी, शक्यार्थलाभाय विध्य-
तिक्रमः । विधीयमानार्थनिषेधः स्यात् । नञ्प्रथममभिधायहारे भक्ष-
यानुष्ठानापरपर्यायो भावना विधीयते नञा तन्निषेधः । इत्थं च
धातोः मुख्यार्थः संपद्यते तदर्थं ठ्यवहितान्वयो ऽपि न दोषा-
येति भावः ॥ २२ ॥

सुबुद्धिगमनादीनामुपनयनोत्तरकालकर्तव्यत्वम् । अधिः ० ६ ।

तस्मिंस्तु शिष्यमाणां जननेन प्रवर्तेरन् ॥ २३ ॥

क्षुतक्षामाभेदित्यादिरुनार्तवर्माः जन्मप्रभृति सतोपनयनमा-
रभ्येति संशये पूर्वपक्षमाह । तस्मिन्निति । तस्मिन्मन्वादिग्रन्थे
शिष्यमाणानि पठ्यमानानि आचमनादीनि जननेन जन्ममात्रेण
प्रवर्तेरन् । विशेषाश्रयणादिति शेषः ॥ २३ ॥

अपि वा वेदतुल्यत्वादुपायेन प्रवर्तेरन् ॥ २४ ॥

सिद्धान्तमाह । अपि वेति । स्मृतीनां वेदतुल्यत्वाद् उपा-
येन उपनयनेन सह प्रवर्तेरन् ॥ २४ ॥

अग्निहोत्रं दिवाऽऽह्नीयमाणां स्वकालमात्रकतत्त्वम् । अधि० ७ ।

अभ्यासो ऽकर्मशेषत्वात्पुरुषार्थं विधीयते ॥ २४ ॥

यावज्जीवमग्निहोत्रं जुहोति, यावज्जीवं दर्शपूर्णमासाभ्यां यजेतेति वाक्येनाभ्यासो विधीयत इति द्वितीयं स्थितम् । अयमभ्यासो ऽज्ञानं कार्यं तत्र सायंप्रातरिति सुशयं पूर्ववत्तमाह । अभ्यास इति । अयमभ्यासः अकर्मशेषत्वात् पुरुषार्थं विधीयते अतः सातत्येन होतव्यम् । अयं भावः । जीवते निमित्ते विधानान्निमित्तस्य सर्वदा सत्त्वादज्ञानानुष्ठानमिति ॥ २४ ॥

एतस्मिन्ननुष्ठाने ॥ २५ ॥

एतस्मिन्ननुष्ठाने । असंभवन् निद्राविदारुदिलोपभियेति शेषः । अर्थाद् निद्राद्वारादिरूपावश्यकानुष्ठानातिरिक्ते काले सर्वदा होतव्यमिति ॥ २५ ॥

न कालेभ्य उपदिश्यन्ते ॥ २६ ॥

सिद्धान्तमाह । कालेभ्यः विहितकालेभ्यो ऽन्यत्र न । अतः उपदिश्यन्ते कालाः, सायं प्रातरग्निहोत्रं जुहोतीति अमावास्या-याममावास्या यजेतेत्यादिभिः ॥ २६ ॥

दर्शनात्काललिङ्गानां कालविधानम् ॥ २७ ॥

सक्तार्थं लिङ्गमप्याह । दर्शनादिति । काललिङ्गानां विहित-काल एवेत्यत्र लिङ्गानां दर्शनात् । अमावास्यां पौर्णमासी वा ऽतिपादयतीति, तत्रानुष्ठाने प्रायश्चित्तप्रवचनं लिङ्गम् । अतः काले विधानम् अनुष्ठानं नाज्ञान् । कालविधिनो निमित्तमंकोचादिनि भावः ॥ २७ ॥

अग्निहोत्रादीनां स्वकालावृत्त्या ऽऽवृत्तिः । अधि० ८ ।

तेषामौत्पत्तिकत्वादागमेन प्रवर्तते ॥ २८ ॥

दर्शपूर्णमासादि सकृदनुष्ठेयमुत काले काल इति संशये सकृ-त्कृतश्चरितार्थ इति न्यायेन सकृदेवानुष्ठानमिति बहिः पूर्वपक्षे सिद्धान्तमाह । तेषामिति । तेषां विहितकालानामौत्पत्तिकत्वाद् सत्पत्तेरनुष्ठाने निमित्तत्वाच्चिनिमित्तस्यागमेन पुनः प्रवर्तते ॥ २८ ॥

तथा हि निङ्गदर्शनम् ॥ ३० ॥

तथा हि उक्तार्थे हि निङ्गदर्शनम् । यो दर्शपूर्णं सामयात्री
सकमावास्यां वा पूर्णमार्शं वा इतिपादयतीति प्रायश्चित्त-
अवणम् ॥ ३० ॥

दर्शादी भेदादिनिमित्तावृत्त्याऽऽवृत्तिः । अधि० ८ ।

तथा ऽन्तःक्रतुयुक्तानि ॥ ३१ ॥

यथा क्रतुनिमित्तावृत्तौ क्रत्वावृत्तिः तथा ऽन्तःक्रतुयुक्तानि
क्रतुमध्ये यानि नैमित्तिकानि भिन्ने जुहोति छिन्ने जुहोतीत्या-
दीनि क्रत्वर्थाणि तथा आचर्तन्ते ॥ ३१ ॥

गुर्वनुगमनादीनां प्रतिनिमित्तमावृत्तिः । अधि० १० ।

आचाराद्गृहमाणेषु तथा स्यात्पुरुषार्थत्वात् ॥ ३२ ॥

गुर्वनुगमनादिषु आचारप्राप्तेषु तथा आवृत्तिः स्यात् पुरुषार्थ-
त्वात् । गुरुपीत्यर्थत्वात् ॥ ३२ ॥

ब्राह्मणवापाकरणस्य ब्राह्मणक्षत्रियवैश्यानां नित्यत्वम् । अधि० ११ ॥

ब्राह्मणस्य तु सोमविद्याप्रजमृणवाक्येन संबोधात् ॥ ३३ ॥

सोमवेदाद्ययनप्रजात्पत्तयः नित्या सृष्टानित्या इति संदेहे,
अनित्याः नित्यत्वबोधकप्रमाणाभावादिति बहिः पर्वपक्षे, सिद्धा-
न्तमाह । ब्राह्मणस्येति । ब्राह्मणस्येति क्षत्रियवैश्वयोर्लक्षकम् ।
सोमविद्याप्रजं नित्यम् । ऋणवाक्येन ऋणशब्दघटितवाक्येन संयो-
गात् । अयाकरणैर्ऋणी भवतीति दोषअवणात् । जायमानो वै
ब्राह्मणस्त्रिमिर्ऋणवाङ्मायते ब्रह्मचर्येण ऋषिभ्यो यज्ञेन देवेभ्यः
प्रजया पितृभ्य एष वा अन्वयो यः पुत्री यज्वा ब्रह्मचारिवासीति
श्रुतिवाक्यम् ॥ ३३ ॥

इति श्रीमज्जैमिनिसूत्रवृत्त्यां षष्ठस्याध्यायस्य द्वितीयः पादः ॥ २ ॥

नित्ये यथाशक्त्यङ्गानुष्ठानम् । अधि० १ ।

सर्वशक्तौ प्रवृत्तिरस्यान्तथाभूतोपदेशात् ॥ १ ॥

यावद्भूतिमिति विहितनित्याग्निहोत्रे यावदङ्गानुष्ठानसमर्थं
एवाधिकार्यं वा यावच्छक्त्यङ्गानुष्ठानसमर्थं उप्यधिकारीति संशये
पूर्वपक्षमाह । सर्वेति । सर्वशक्तौ प्रवृत्तिः स्यात् सर्वानुष्ठानसमर्थस्य

प्रवृत्तिः यागप्रवृत्तिः स्यात् । तदाभूतोपदेशस्त । साङ्गानुष्ठानस्यैव
विहितत्वात् ॥ १ ॥

अपि वा उप्येकदेशे स्यात्प्रधाने अर्थनिवृत्तिर्गुणमात्रमि-
तरत्र तदर्थत्वात् ॥ २ ॥

सिद्धान्तमाह । अपि वेति । एकदेशे अङ्गैकदेशानुष्ठाने उपि
प्रयोगः स्यात् । प्रधाने प्रधानानुष्ठाने उपि अर्थस्य फलस्य प्रत्य-
वायाभावरूपस्य निवृत्तिः सिद्धिः । इतरत्र इतरफले स्वर्गादौ गुण-
मात्रं यावदङ्गानुष्ठानं यावदङ्गानुष्ठानस्य तदर्थत्वात् स्वर्गादर्थ-
त्वात् ॥ २ ॥

तदकर्मणि च दोषः तस्मात्ततो विशेषः स्यात्प्रधानेना-
भिसंबन्धात् ॥ ३ ॥

ननु दर्शपूर्णमासेभ्यः प्रधानेभ्यः पृथक्कृत्या नित्ये प्रयोगे
अङ्गानामप्रयोजकत्वे प्रधानमप्यप्रयोजकं किं न स्यात्तत्राह ।
तदेति । तदकर्मणि तस्य प्रधानस्याननुष्ठाने दोषः श्रूयते । पक्षो
वा एषो उपपद्येतीति । तस्मात्ततः अङ्गाद् विशेषः प्रधानेना-
भिसंबन्धात् प्रधानमात्रानुष्ठानस्यावश्यकत्वात् ॥ ३ ॥

कर्मभिदं तु जैमिनिः प्रयोगवचनैकत्वात्सर्वेषामुपदेशः
स्यात् ॥ ४ ॥

अनावास्यायाममावास्यायां पौर्णमास्यां पौर्णमास्या यजेतेति
साङ्गप्रधानानुष्ठानश्रवणं नित्ये यथाशक्ति काम्ये नेति वैकल्पमूचकं
नेति जैमिनिमतमाह । कर्मेति । कर्मणोः प्रयोगयोः क्रमेऽनेकरू-
पतां जैमिनिराह । प्रयोगवचनस्य दर्शितस्यैकरूपत्वात् । प्रयोग-
द्वये उपि सर्वेषां यावदङ्गानाम् उपदेशः अनुष्ठानं स्यात् ॥ ४ ॥

अर्थस्य व्यपवर्गित्वादेकस्यापि प्रयोगे स्याद्यथा क्र-
त्यन्तरेषु ॥ ५ ॥

सिद्धान्तरहस्यमाह । अर्थस्येति । एकस्य प्रयोगे उपि
किञ्चिदङ्गकनित्यप्रयोगे उपि फलं प्रत्यवायाभावः स्यात् । कुतः,
अर्थस्य प्रधानस्याङ्गेभ्यः पृथक्कृतत्वात् । अनावास्याया यजेत

धीर्लमाया धर्मैतद्वयमायायाधौर्लमासीशकरी न साङ्गप्रधानपरी
 ि - केवलप्रधानपद्व्यागाराविनि विद्वदधिकरणे प्रपञ्चनत्वान्न
 ... विभावकाश इति भावः । इत्थं च नित्यकाम्यप्रयोगयोः
 ... देवतास्त्रितय त्रिगुणमपि कर्तव्यम् । अत्र दृष्टान्तमाह ।
 यथा क्र-य-भ-त-पु यथा दशंपुष्पमासाग्निहोत्रयोः परस्परनिरपेक्षत्वं
 तथा नित्यकाम्ययोरित्यर्थः ॥ ५ ॥

विध्यपराधे च दर्शनात्ममाप्तेः ॥ ६ ॥

साधकान्तरमाह । विध्यपराधइति । विध्यपराधे ऽपि अङ्गा-
 न्तरानामप्यपि समाप्तेः दर्शनात्ममापनस्य श्रुतत्वात् । तदेव
 यादृक्कीदृक् च होतव्यमित्यच्छिद्रकारणहे दर्शनात् । यादृक्कीदृक्
 यथा कथं चिदङ्गहोतमपि प्रधानमनुष्ठेयमिति वाक्यार्थः ॥ ६ ॥

प्रायश्चित्तविधानाच्च ॥ ७ ॥

धित्ये किञ्चिदङ्गलोपे अभ्यनुष्ठासूत्रकमन्यदप्याह । प्रायश्चित्त-
 ेति । यस्याग्निसमुद्भूतं सूर्यो ऽभ्युदेति चतुर्गृहीतमाज्यं पुरस्ता-
 द्दुर्गैरित्यादिभिः प्रायश्चित्तश्रवणात् । अङ्गलोपे ऽपि अनुष्ठेयमिति
 आपयतीति भावः ॥ ७ ॥

एतदेतन्मये काम्यस्य निरुक्तत्वम् । अधि० २ ।

काम्येषु चैवमर्थित्वात् ॥ ८ ॥

यथा नित्यं त्रिगुणमनुष्ठेयं तथा काम्यमिति पूर्वसिद्धान्त-
 साक्षिपन् पूर्वपक्षसूत्रमाह । काम्येऽत्रिति । एवं त्रिगुणस्याप्यनुष्ठा-
 नम् । अर्थित्वात् प्रधानजन्यकलेच्छयाः सत्त्वात् ॥ ८ ॥

असंयोगात् नैवं स्याद्विधेः शब्दप्रमाणत्वात् ॥ ९ ॥

एवं न, विधेः असंयोगात् । केवलप्रधानस्यापूर्वजनकत्वे
 तात्पर्यमावात् । अपूर्वजनकत्वस्य शब्दप्रमाणत्वाच्च शब्दैकनम्य-
 त्यात् । केवलप्रागभावना न विधीयते किं त्वितिकर्तव्यतास-
 द्दिता ऽपूर्वजनिकेति विधीयतइति भावः ॥ ९ ॥

अकर्मणि चाप्रत्यवायात् ॥ १० ॥

ननु नित्ये ऽपि तुल्यमन आह । अकर्मणीति । अकर्म-
नित्यमननुष्ठाने यथा प्रत्यवायः तथा काम्ये प्रत्यवायः काम्यमिति-
त्ययोः साम्यमिति भावः ॥ १० ॥

द्रव्यभेदे ऽपि कर्मभेदः । अधि० ४ ।

क्रियाणामाश्रितत्वाद् द्रव्यान्तरे विभागः स्यात् ॥ ११ ॥

इतः चरमापादसमाप्तिं यथाशक्तिप्रयोगविन्ता । तत्र मुख्य-
भावे नीवारादिना क्रियमाणो यागो भिन्नः स एव वेति विचारे
पूर्वपक्षमाह । क्रियाणामिति । क्रियाणां यावत्क्रियाणामाश्रित-
त्वाद् द्रव्याश्रितत्वाद् द्रव्यभेदे ब्रह्मिर्नीवारादिभेदे विभागः
कर्मभेदः स्यात् ॥ ११ ॥

अपि वा ऽव्यतिरेकारूपशब्दाविभागाच्च गोत्ववदैककर्म्यं
स्यान्नामधेयं च सत्त्ववत् ॥ १२ ॥

सिद्धान्तमाह । अपि वेति । ऐककर्म्यं स्यात् । द्रव्यभेदे
ऽपि दर्शपूर्णमासादिपदवाच्यत्वेनैकं स्यात् । अव्यतिरेकारूप-
व्यतिरेकसाधकाभावात् । तत्र हेतुमन्यमप्याह । रूपशब्दाविभा-
गात् । तद्वाचकपदस्य दर्शपूर्णमासरूपस्य अभेदाद् वाच्यस्य
दर्शत्वपूर्णमासरूपधर्मस्य च ऐक्यात् । यथा गोपदैक्ये तद्वाच्य-
गोत्वैक्ये गोत्वाच्चिह्ना व्यक्तिरपूर्वा न, तथा । द्रव्यान्तान्तरमा-
ह । सत्त्ववत् । द्रव्यगुणकर्मणां भेदे ऽपि सत्त्वेन न भेदः सद्वृत्ति-
नामधेयं च न पृथक् तथा ॥ १२ ॥

नित्यकर्मणो ऽनित्यप्रारब्धकर्मणश्च द्रव्यापचारे

प्रतिनिधिना समापनम् । अधि० ४ ।

श्रुतिप्रमाणात्वाच्छिष्टाभावे ऽनागमो ऽन्य-
स्याशिष्टत्वात् ॥ १३ ॥

ब्रह्मभावे नीवारा ग्राह्या न वेति संशये पूर्वपक्षमाह ।
श्रुतीति । श्रुतिप्रमाणात्वात् । ब्रह्मिभिर्यजेतेति तृतीयाश्रुत्या ऽङ्गत्व-
प्रतिपादनात् । शिष्टाभावे विहितब्रह्मभावे अन्यस्य नीवारादेः
अनागमः अप्राप्तिः अशिष्टत्वात् । अनङ्गत्वात् ॥ १३ ॥

क्व चिद्विधानाच्च ॥ १४ ॥

वच्च चिदिति । क्व चिज् ज्योतिष्टोमे ओमाभावे पूतीकान-
मिपुणोतीति प्रतिनिधिविधानात् । अत्र तथा नीवारप्रापकवच-
नाभावादिति भावः ॥ १४ ॥

आगमो वा चोदनार्थाविशेषात् ॥ १५ ॥

सिद्धान्तमा । आगम इति । आयनः नीवारप्राप्तिः चोदना-
र्थाविशेषात् । चोदनार्थस्य यागस्याभिन्नत्वस्य पूर्वमेव उपस्था-
पितत्वात् । नीवारैरपि यागनिष्ठप्रतिमंसत्रादिति भावः ॥ १५ ॥

नियमार्थः क्व चिद्विधिः ॥ १६ ॥

ननु कथं पूतीकविधानं नीवारादिवत्स्वनः प्राप्तत्वादत
आह । नियमार्थेति । विधिः पूतीकविधिः नियमार्थं प्रतिनिधि-
त्वेनान्यस्यापि प्राप्ती पूतीका एव ग्रह्या इति ॥ १६ ॥

तन्नित्यं तच्चिकीर्षा हि ॥ १७ ॥

ननु नियमार्थमिति कथमवगतमत आह । तदिति । हि
यस्मात्कारणात् तच्चिकीर्षा यागचिकीर्षा नित्या । अकरणे
प्रत्ययवायव्यवणान्नित्या । अतः तत् पूतिकाप्रापणं नित्यम्
अवश्यं शास्त्रं विना पक्षे प्राप्तं, मुख्यालाभे अपि यागस्यावश्य-
कत्वादिति भावः ॥ १७ ॥

देवतामन्त्रक्रियाणामपचारे प्रतिनिध्यभावः । अधि० ५ ।

न देवताग्निशब्दक्रियमन्यार्थं संयोगात् ॥ १८ ॥

देवादिप्रतिनिधिरस्ति न वेति संशये पूर्ववदस्तीति
पूर्वपक्षे सिद्धान्तमाह । न देवतेति । देवता इन्द्रादिः, अग्निरा-
हवनीयादिः शब्दो मन्त्रकलापः, क्रिया प्रयाजादिः, न प्रतिनि-
धिमर्हति । अन्यार्थेन अत्रार्थशब्दो न्यायपरः । तथा च प्रति-
निधिसाधको यो न्यायः तस्मादन्येन न्यायेन युक्तत्वाद्देवतादेः ।
अयं भावः । द्रव्यस्य पुरोडाशकार्यसाधकत्ववन्ननीवारस्यापि तत्सा-
धकत्वं प्रत्यक्षगम्यम् । देवतादेरद्रव्यसाधकत्वं, विहितदेवताप्र-
योक्त्यं यदद्रव्यं तदन्येन भवतीति शास्त्रमन्तरा ज्ञातुमशक्य-
मिति ॥ १८ ॥

देवतायां च तदर्थत्वात् ॥ १८ ॥

इतो ऽपि देवतायाः प्रतिनिधिर्नेत्याह । देवतायामिति ।
देवतायामग्न्यादिदेवतायां तदर्थत्वाद्ब्रह्मदेवत्वात् । दर्शद्विषः
उद्देश्यो ऽग्न्यादिः सूर्यादियोजने दर्शपागो न सम्बन्धीति भावः ॥ १८ ॥

प्रतिषिद्धद्रव्यस्य प्रतिनिधिभावभावः । अधि० ६ ।

प्रतिषिद्धं चाविशेषेण हि तच्छ्रुतिः ॥ २० ॥

निषिद्धं साधादिकमपि न प्रतिनिधित्वेन ग्राह्यमित्याह
सिद्धान्तमूत्रम् । प्रतिषिद्धमिति । साधादि प्रतिषिद्धं न, यतः
तच्छ्रुति निषेधश्रुतिः अविशेषेण सामान्यरूपेण । अयञ्चिवा वै
साधा इति यज्ञत्वावच्छिन्ने निषेधादिति भावः ॥ २० ॥

स्वामिनः प्रतिनिध्यभावः । अधि० ७ ।

तथा स्वामिनः फलसमवायात्फलस्य कर्म-
योगित्वात् ॥ २१ ॥

स्वामिनो ऽपि प्रतिनिधिर्नास्तीत्याह । तथेति । स्वामिनस्तथा
न प्रतिनिधिः फलस्य कर्मयोगित्वात् प्रयोक्तृगामित्वात् । फलस-
मवायात् प्रतिनिधौ फलोत्पत्त्यापत्तेः ॥ २१ ॥

सत्रे कस्य चित् स्वामिनो ऽप्यचारे प्रतिनिध्यादानम् । अधि० ८ ।

बहूनां च प्रवृत्तावन्यमागमयेद्वैगुण्यात् ॥ २२ ॥

सत्रे बहूनां यजमानानां सत्रे एकमरणे अन्यो योज्य इति
सिद्धान्तमाह । बहूनामिति । अवैगुण्यात्सप्तदशत्वसंख्यालोपनि-
या । शेषं स्पष्टम् ॥ २२ ॥

सत्रे प्रतिनिहितस्वास्वामित्वम् । अधि० ९ ।

स स्वामी स्यात्तत्संयोगात् ॥ २३ ॥

सृष्टप्रतिनिधिः स्वामी न वेति चिन्तायां पूर्वपक्षसूत्रम् । स
इति । सः प्रतिनिधिः स्वामी । तत्संयोगात् स्वावस्थानसं-
नधात् ॥ २३ ॥

कर्मकरो व क्रीतत्वात् ॥ २४ ॥

सिद्धान्तमाह । कर्मेति । कर्मकरः अङ्गवत्प्रोदिवत्केवलकर्ता
परिकीर्तयद्वाद् द्रव्यदानेन ॥ २४ ॥

तस्मिंश्च फलदर्शनात् ॥ २५ ॥

फलं कस्येत्याकाङ्क्षामाह । तस्मिन्निति । तस्मिन्मृते
फलप्राप्तात् । यः सत्राय दीक्षितानां प्रणीयेतापि तस्य फलमिति
श्रुतिः ॥ २५ ॥

यत्ते प्रतिनिहितस्य यजमानधर्मग्राहित्वम् । अधि० १० ।

स तद्वर्मा स्यात्तत्कर्मसंयोगात् ॥ २६ ॥

यजमानप्रतिनिधौ यजमानकार्यमस्तीति सिद्धान्तमाह । स
तद्वर्मेति । प्रतिनिधिः तद्वर्मा यजमानधर्मवान् । तस्य विहितका-
यंकारी स्यात्तत्कर्मसंबन्धात् तत्कर्माद्यं नियुक्तत्वात् ॥ २६ ॥

युतद्रव्यापचारे तत्सदृशस्यैव प्रतिनिधित्वम् । अधि० ११ ।

सामान्यं तच्चिकीर्षा हि ॥ २७ ॥

ब्रीहिसामसावे सदृशमेव प्रतिनिधेयमुत यत्किं चिदिति
संदेहे सिद्धान्तमाह । सामान्यमिति सामान्यं ब्रीहिसदृशं ग्राह्य-
म् । हि यस्माद् यागे प्रवृत्तस्य तच्चिकीर्षा यद्विषयिणी इच्छा
तद्वत्तामे तत्सदृशमेवेच्छन्तीति भावः ॥ २७ ॥

परिशुद्धातद्रव्यापचारे तत्सदृशस्यैवोपादानं न तु वैकल्पिकद्रव्या-
न्तरस्य । अधि० १२ ।

निर्देशान्तु विकल्पे यत्प्रवृत्तम् ॥ २८ ॥

अग्नीषोमीयपशौ यूषः खादिरः पालाशश्चेति विकल्पेन
विहितः, एवं सति यस्मिन्प्रयोगे खादिरो गृहीतः प्रथमं, स नष्टः,
अन्यः खादिरो न लभ्यते, तत्र खादिरसदृशो ग्राह्य उत पालाश
इति संशये सिद्धान्तमाह । निर्देशादिनि । विकल्पे विषये यत्प्र-
वृत्तं यद्द्रव्यमङ्गीकृतं तत्सदृशं ग्राह्यमिति पूरणीयम् । निर्देशात् ।
प्रथमप्रवृत्तद्रव्यस्यैव अङ्गत्वेन निर्देशात् । यदा पालाशस्वीकारः
यदा खादिरशाखे अप्रामादयद्वादिति भावः ॥ २८ ॥

अशब्दमिति चेत् ॥ २९ ॥

सदृशस्यानङ्गत्वात्कथमुवादानमित्याशङ्कते । अत्राङ्गमिति-
अविहितमित्यर्थः ॥ ३० ॥

नामद्वयम् ॥ ३० ॥

अविहितस्यैवैकिकं ऽत्र तुल्यमिति समाधत्ते । नेति ।
अनङ्गत्वात् । अविहितस्य तुल्यत्वात् । इतरथाहं ऽत्रानादयस्य
इति भावः ॥ ३० ॥

(२) संस्काराणां खादिरे कर्तव्याः ॥ ३१ ॥

प्रतिनिधी मन्त्राणां कर्तव्या इत्याह । संस्कारा इति । खादिरे
खादिरपतिनिधी ॥ ३१ ॥

पूतीकस्य सोमप्रतिनिधित्वम् । अधि० १३ ।

वचनाच्चान्याज्याभावे तत्सामान्येन प्रतिनिधि-

रभावादितरस्य ॥ ३२ ॥

सोमाभावे निमित्ते पूतीकविधिरन नियमः प्रतिनिधेरिति
संशये निमित्ते विधिरिति पूर्वपक्षे निदुहान्तमाह । वचनादिति ।
अभावे सोमाभावे तत्सामान्येन तत्सदृश्येनेतरस्य पूतीकातिरिक्त-
स्य प्राप्तौ वचनात् सोमाभावे इति वचनाद् अन्याय्यं सदृशम्, अस-
दृशं पूतीकरूपं द्रव्यं प्रतिनिधिः स्यात् । अभावे ईदृशवचनाभावे
इतरस्य सदृशस्य प्राप्तिः ॥ ३२ ॥

प्रतिनिधयपचारे उवाक्तद्रव्यसदृशस्य प्रतिनिधित्वम् । अधि० १४ ।

न प्रतिनिधी समत्वात् ॥ ३३ ॥

नीवारनाशे नीवारसदृशः प्रतिनिधिरन ब्रीहिसदृश इति
संशये नीवारसदृश इति पूर्वपक्षे निदुहान्तमाह । नेति । प्रतिनि-
धिनाशे न तत्सदृशं समत्वात् । आगन्तुकत्वरूपं तुल्यत्वाद् अतो
मुख्यसदृश एव ग्राह्य इति भावः ॥ ३३ ॥

श्रुतस्यापि प्रतिनिधेरभावे मुख्यसदृशस्यैव प्रतिनिधित्वम् । अधि० १५ ।

स्याच्छतिलक्षणे नियतत्वात् ॥ ३४ ॥

नीवारनाशे तत्सदृशग्रहणं ना भवतु, पूतीकनाशे तत्सदृश-
मेव ग्राह्यमिति पूर्वपक्षमाह । स्यादिति । श्रुतिलक्षणे वाक्येन

(१) इदं सूत्रं भाष्ये सूत्रत्वेनोद्धृतं न दृश्यते ।

नियमिनमिति निधिनगो नष्टमदृगप्रहणं स्यात् तस्मिन्प्रयोगे
नष्टमपुनरीकस्य नियमत्वात् ॥ ३४ ॥

न तदिप्सा हि ॥ ३५ ॥

सिद्धान्तमाह । नेति । न पुनरीकमदृगोपादानम् । हि यतः
ज्ञाने प्रवृत्तस्य तदीप्सा मीमेक्षता प्रथमं, न पुनरीकेक्षता, अतः
आगन्तुकमदृगो नैक्षताविषयो भवितुमर्हतीत्यर्थः ॥ ३५ ॥

मुष्णपचारे पुनरुपादानं नैष्येवोपादानम् । अधि० १६ ।

सूर्याधिगमे सूर्यमागमे हि तदभावात् ॥ ३६ ॥

सूर्यस्याभावेन नीवारागमस्य प्रयोगार्थं प्रवृत्तः, न निर्वा-
पादि कृत्येऽपि प्रवृत्तत्वे तादृगप्रयोगे लब्धे ऽपि ब्रीहयो
न गच्छा इति पूर्वपक्षे सिद्धान्तमाह । सूर्याधिगमेति । सूर्या-
धिगमे ब्रीहिलाभे उक्तस्यैव सूर्यं ब्रीहयः प्राच्याः । हि यतः
तदभावाद् सूर्याभावाद् आगमः नीवारागमः । सर्वथा सूर्याभा-
वपक्षे प्रतिनिधिरिति भावः ॥ ३६ ॥

प्रतिनिधिना प्रारब्धे कर्मणि मुख्यजन्मे ऽपि प्रतिनिधिर्नैव
नमापन्नम् । अधि० १७ ।

प्रवृत्ते ऽपीति चेत् ॥ ३७ ॥

यत्र नीवारपुतोद्भासेन प्रधानयागः संवृत्तः । पश्चाद्ब्रीहि-
लाभे पुनरनुष्ठेयं सादृगुपपायेति पूर्वपक्षमाह । प्रवृत्तइति । प्रवृत्त
प्रधानयागस्य परवर्तनन्तरमपि पुनर्ब्रीहियद्वयमिति पूरणीयम् ॥ ३७ ॥

नानर्थकत्वात् ॥ ३८ ॥

सिद्धान्तमाह । नेति । न ब्रीहियद्वयजन्यकत्वात् । तदर्थ-
त्वात् । यागार्थं द्रव्यसंपादनम् । यागस्य जातत्वाद्व्यर्थं संपादनं,
नाङ्गानुमा । प्रधानावृत्तियुक्तेति भावः ॥ ३८ ॥

अमुख्य संस्कारबोध्ये ऽपि मुख्यस्यैवोपादानम् । अधि० १८ ।

द्रव्यसंस्कारविरोधे द्रव्यं तदर्थत्वात् ॥ ३९ ॥

युग्मप्रकृतिभूतः सूर्यः खदिरः पशुनियोजनमात्रसमर्थः
अष्टाश्रीकरकादिमंस्कारात्मनर्थः, तत्सदृशः कदरस्तूभयसमर्थः तत्र
को याग इति संशये सिद्धान्तमाह । द्रव्येति । द्रव्यस्य खदिरस्य

संस्कारस्य अष्टा श्रीकरणादेः पारस्परं विरोधे तत्तत्पारेकप्रामाण्यं
द्रव्यं ग्राह्यम् । संस्कारो ग्राह्यः । संस्कारस्य कर्तृत्वान्न द्रव्यापे-
त्वात् । अङ्गप्रधानविरोधे अङ्गस्य नाप्यति भावः ॥ ४० ॥

प्रयोजनायोग्यस्य मुख्यस्य सर्व्वेऽपि प्रतिनिधिः स्यात् । अधि० १३ ।

अर्थद्रव्यविरोधे ऽर्थो द्रव्याभावे तदुत्पत्तेरप्याणाम्
र्थशेषत्वात् ॥ ४० ॥

यत्र खदिरद्रव्यं पशुनियोजने ऽप्यमार्थमनिगूढं कदाचन
समर्थः, तत्र किं ग्राह्यमिति विचारे सिद्धान्तमाह । अर्थेति ।
अर्थस्य पशुनियोजनकार्यस्य द्रव्यस्य खदिरस्य विरोधे द्रव्यं
त्यक्त्वा ऽर्थः संपादनीयः । द्रव्याभावे मुख्यद्रव्याभावे गौणेनापि
कार्योत्पत्तेः द्रव्यस्य पशुनियोजनाङ्गत्वात् । प्रधानानुसारेणाङ्ग-
लापो युक्त इति भावः ॥ ४० ॥

अङ्गनिर्वाहसमर्थस्यापि प्रधाननिर्वाहकस्य मुख्यमोक्षदानम् । अधि० २० ।

विधिरप्येकदेशे स्यात् ॥ ४१ ॥

यत्र ब्रीहयो दूधवद्वदानमात्रं पर्याप्तं, नोपाराधनं सर्व्वकार्य-
पर्याप्तं, तत्र किं ग्रह्यमिति विचारे पूर्व्वमन्तमाह विचारे पूर्व्व-
मन्तमाह । विधिरिति । विधिः विहितद्रव्यं ब्रीह्यादि एवैव
दूधवद्वदानमात्रे समर्थं नत्र प्रतिनिधिः स्यात् । भूयनामङ्गानामनु-
यहायेति भावः ॥ ४१ ॥

अपि वा ऽर्थस्य शक्यत्वादेकदेशेन निर्वर्त्येनार्थानाम-

विभक्तत्वाद्गुणमात्रमितरत्तदर्थत्वात् ॥ ४२ ॥

सिद्धान्तमाह । अत्र वेति । एकदेशेन अल्पेनापि प्रधानद्र-
व्येण निर्वर्त्येत प्रधानं कर्त्तव्यम् । अत्र हेतुद्वयम्, अर्थस्य प्रधान-
स्यानुष्ठातुं शक्यत्वाद्, इतरत् स्विष्टकृदादि तदर्थत्वाद् हविःसं-
स्कारार्थत्वाद्गुणमात्रं हविषः अङ्गम अतः अर्थानां स्विष्टकृदादि-
शेषप्रतिपत्तिकार्याणां सर्व्वेषामर्थानां कार्याणामविवक्षितत्वाद्भेदात् ।
सर्व्वस्यपि शेषकर्माणि हविरङ्गभूतानीति भावः । ब्रीहिसिर्व्यज्जेते-
ति श्रुत्या ब्रीहयः यागाङ्गं शेषकार्याणि हविरङ्गमिति दुर्बलमिति
भावः ॥ ४२ ॥

इति जैमिनिसूत्रवृत्तौ षष्ठस्य तृतीयः पादः ॥ ३ ॥

अथान्नं न पुनरुक्तं न च प्रसिद्धिः । अधि० १ ।

शेषाद् दृश्यवदाननाशे स्यान्नदर्शत्वात् ॥ १ ॥

पुरोडाशात् श्रुतिः अत्रदानानन्तरमन्ननाशे पुनः पुरोडाशा-
दन्नदानपुनः इति संशये पुनरुक्तमाह । शेषादिति । दृश्यवदाननाशे
शेषात् पुरोडाशादुपाक्याम् । तदर्थत्वाद् अन्त्यर्थत्वात् अन्नये
श्रुतं निवृत्तमांनि निवृत्तेन निमित्तपुरोडाशकारण्यर्थत्वादिति
भावः ॥ १ ॥

निर्देशाद्वा अन्यदागमयेत् ॥ २ ॥

सिद्धान्तमाह । निर्देश इति । निर्देशान्तरात्पूर्वार्थादय-
तीति विधानात् । तन्न न अन्यत् पुरोडाशं निर्वाह्यं तेन याग-
मन्त्रपूर्वार्थयोरेवान्यदर्थत्वादिति भावः । २ ॥

स्विष्टकृदर्थवत्तनाशे पुनरुक्तमाभावः । अधि० २ ।

अपि वा शेषभाजां स्याद्विशिष्टकृत्कारणत्वात् ॥ ३ ॥

स्विष्टकृदाद्यर्थवत्तनाशे पुनः दृश्यवदानादर्थवत्तना इति संशये
सिद्धान्तमाह । अपि चेति शेषभाजां शेषभाजद्वयवत्तनां नाशे
स्विष्टकृदादिभ्यः विशिष्टकृत्कारणत्वात् । प्रधाननिवृत्त्यनन्तर-
स्विष्टस्य प्रतिपत्तिकारणत्वात् । अयं भावः । शेषद्वि.सकृत्कार-
णं स्विष्टकृदाद्यपि इति श्रुत्या, अङ्गानुसारेण प्रधानवृत्तिर्न
युक्तं इति भावः ॥ ३ ॥

अतिव्रजामेव शेषमन्नमम् । अधि० ३ ।

निर्देशाच्चैवमन्नो अन्यैः प्रधानवत् ॥ ४ ॥

अयुत्राकादिभक्षणम् अतिव्रजामेव अन्यैः कार्यमुत्तमैरेवेति
संशये पुनरुक्तमाह । निर्देशादिति । शेषमन्नः अयुत्राकादिभक्षः
अन्यैर्ज्ञातिभक्षो अन्यैः कार्यं निर्देशात् । यत्प्रमाणपक्षमाह
प्राप्तमन्ताति निर्देशात्प्रधानवत् । यथा श्रुत्याद्वयत्वात् निर्दे-
शेनान्यः पुरोडाशः प्रधानार्थः तथा अत्रान्यं भक्षणार्थम् ॥ ४ ॥

सर्वेषां समवायात्स्यात् ॥ ५ ॥

सिद्धान्तमाह । सर्वैरिति । सर्वैः इहादिसर्वभक्षैः अतिव्रजो
दृश्यवदान इति पुरणीयम् । समवायात् । कर्मकराद्येन संबन्धात् ॥ ५ ॥

निर्देशस्य गुणार्थत्वम् ॥ ६ ॥

ननु यजमानपञ्चमा इति वाक्य उपर्येतत आह । निर्देशेति । निर्देशस्य यजमानपञ्चमा इति वचनस्य गुणार्थत्वं कर्मकरत्वाभावेनाप्राप्तयजमानविध्यर्थत्वम् ॥ ६ ॥

प्रधाने श्रुतिलक्षणम् ॥ ७ ॥

ननु प्रधानदृष्टान्तो विरुध्येत तत्राह । प्रधानइति । प्रधाने श्रुतिलक्षणं वाक्यप्रमाणम् । अयं भावः । तत्र विधेयमन्यत्रास्तीति परिसरुया । अत्र न तथेति ॥ ७ ॥

अश्वमेधेति चेत् ॥ ८ ॥

अश्वमेधे यथा ऋत्विजां न सर्वतथं तथा ऽत्रापि किं न स्यादित्याक्षिपति अश्वमेधेति ॥ ८ ॥

न घोदनाविरोधात् ॥ ९ ॥

समाधत्ते । नेति । घोदनाविरोधात् । अयं भावः । अश्वमेधे बहुलं मांसं सर्वमक्षये ऋत्विजां नरणे यज्ञो न समाप्येत, अश्वमेधेन यजेतेति श्रुतिर्वाच्येतेति ॥ ९ ॥

कृत्स्नैकदेशभेदे प्रायश्चित्तानुष्ठानम् । अधि० ४ ।

अर्थसमवायात्प्रायश्चित्तमेकदेशे ऽपि ॥ १० ॥

भिन्ने जुहोतीति श्रुतम् । इदं कपालस्यैकदेशभेदे ऽपि सत केवलसर्वभेदनइति संशयं सिद्धान्तमाह । अर्थेति । एकदेशे एकदेशभेदे ऽपि, अपिना सगुणभेदे । प्रायश्चित्तं होमः, अर्थस्य भेदनरूपनिमित्तस्य समवायात् संपन्नत्वात् ॥ १० ॥

न त्वशेषे वैगुण्यात्तदर्थं हि ॥ ११ ॥

भिन्ने होमो न सर्वभेदे, होमस्य भिन्नवस्तुसंस्काररूपत्वात्सर्वांशेन भिन्नस्याग्रे कार्याक्षमत्वादित्यभिप्रायेण सर्वसमाह । न त्विति । अशेषे भिन्ने तु न होमः । हि यतः तदर्थं भिन्नस्याहं होमः अशेषभिन्नस्य वैगुण्यात् कार्याक्षमत्वात् ॥ ११ ॥

क्याद्वा प्राप्तिनिमित्तत्वादतदुर्मो नित्यसंयोगान्न

हि तस्य गुणार्थत्वेनानित्यत्वात् ॥ १२ ॥

न निमित्तमङ्कारः किं नु भेदेने निमित्ते होम इत्याह ।
स्यादिति । सर्वनाशे ऽपि होमः स्यात् । भेदनरूपप्राप्तिनिमित्त-
त्वात् । अतदुर्मोः । भिन्नकपालादिसंस्कारो न । होमस्य नित्य-
संयोगात् । तस्य भेदनस्य गुणार्थत्वेन गुणकार्यत्वेन, निर्देश इति
शेषः । भेदनस्य अनित्यत्वात् । कादाचित्कत्वात् । न हि नित्य-
नित्यवश्योपकारं कर्तुं शक्नोतीति भावः ॥ १२ ॥

गुणानां च परार्थत्वाद्वचनाद्वयपाश्रयः स्यात् ॥ १३ ॥

किं च, असति विशेषप्रकाशे अङ्गानां प्रधानमन्वय एव युक्तो
वाङ्मेन कथ्यते इत्याह । गुणानामिति । गुणानामङ्गानां परार्थत्वात्
प्रधानार्थत्वाद् वचनाद् विशेषवचनाद् वयपाश्रयः अन्यत्र विनि-
योगः । अयं भावः भिन्ने जुहोतीति वाक्ये विशेषाश्रयत्वात्प्रधान-
होमाधिकरस्यविधिर्वाच्यः । स च न संभवति । आहवनीयावरुद्ध-
त्वादिति ॥ १३ ॥

(१) वचनाद्विकल्प इति चेन्न निमित्तार्थेन संभवात् ॥ १४ ॥

वसवोस्तुन्यत्रलत्वेन विकल्पो ऽस्तिवत्याह । वचनादिति ।
निमित्तत्वेनोपपत्तौ दुष्टो विकल्पो न युक्त इत्याह । नेति ॥ १४ ॥

भेदार्थमिति चेत् ॥ १५ ॥

निवृत्त्य पुनःसंधानार्थता सन्तलिङ्गेन प्रतीयते सा बाध्यते-
इत्याह । भेदार्थमिति । नायञ्वा त्वा शताक्षरपा संदधानीति संधान-
लिङ्गं चेयम् ॥ १५ ॥

नाशेषभूतत्वात् ॥ १६ ॥

होमेन कपालमथानस्यासंभवाददुष्टार्थमित्याह । नेति । अशेष-
भूतत्वात् । पुनरुपपत्त्यजनकत्वात् ॥ १६ ॥

अनर्थकं च शर्वनाशे स्यात् ॥ १७ ॥

किं च, यदि किञ्चिदेकदेशनाशे उक्तसन्तलिङ्गविरोधाददुष्टद्वारा

(१) इदं भाष्यपुन्यल्लेखत्वेन नाधारि ।

कपालं संरक्त्य उपधाने योजयेदिति कल्प्यते तदा ऽयिमवचन
व्यर्थमित्याह । अत्यर्थकमिति । सर्वनाशे सर्वनाशपरत्वे । अयं भावः ।
भिन्नं कपालमप्यु प्रहरतीति श्रुतम् । अस्य तत्र मते सर्वनाशप-
रत्वं वाच्यं, तथा सति एकदेशनाशे तदुपधानस्यापूर्वाजनकत्वेन
कश्चिदद्यात्वा कुर्यादिति जले प्रक्षेपविधिः सकलः, सर्वनाशे
तदसंभवेन प्रक्षेपविधानं व्यर्थमिति ॥ १७ ॥

क्षामे सर्वदाहे प्रायश्चित्तानुष्ठानम् । अधि० ५ ।

क्षामे तु सर्वदाहे स्यादेकदेशस्यावर्जनीयत्वात् ॥ १८ ॥

पुरोडाशदाहे प्रायश्चित्तं श्रुतम् । तदेकदेशदाहे ऽथ वा
संपूर्णदाहइति संग्रहे पूर्वोक्तिकरणवदेकदेशदाहे ऽपीति पूर्वपक्षे
सिद्धान्तमाह । क्षामइति । क्षामे दाहे यत्प्रायश्चित्तं तत् सर्व-
दाहे स्यात् । एकदेशस्य एकदेशदाहस्यावर्जनीयत्वाद् नित्यत्वात् ।
नित्यस्य नैमित्तिकत्वासंभवादिति भावः ॥ १८ ॥

दर्शनादेकदेशे स्यात् ॥ १९ ॥

यस्य पुरोडाशौ क्षायतः तं यज्ञं बरुणो गृह्णाति यदा तद्वि-
विः संतिष्ठेताथ तदेव हविर्निर्वपेद्यज्ञो हि यज्ञस्य प्रायश्चित्ति-
रिति । क्षायतः दग्धौ स्तः । अस्मिन्वाक्ये तद्विः संतिष्ठेतेति,
तेन हविषा यागः समाप्येतेत्यर्थकम् । सर्वदाहे मस्मीभूतस्य
यागानर्हत्वाद्वाक्यं विरुध्येत, अत एकदेशदाह एवात्राभिमत इति
शङ्कते । दर्शनादिति । दर्शनात्तद्यागसमाप्तिश्रवणाद् एकदेशदाहे
स्यात् ॥ १९ ॥

अन्येन वैतच्छास्त्राद्धि कारणप्राप्तिः ॥ २० ॥

इमं दोषं परिहरति । अन्येनेति । अन्येनान्येन एतत्
समापनम् । ननु आक्षेपेन समापने पुनः करणं कुतः तत्राह ।
शास्त्राद् दाहे पुनरावृत्तिरिति शास्त्रात् कारणसामिः, अस्तीति
शेषः । अन्यद्रूपेण कृते ऽपि, दाहे निमित्तत्वं न गच्छति, निमित्ते
नैमित्तिकमिति भावः ॥ २० ॥

तद्विःशब्दान्नेति चेत् ॥ २१ ॥

तद्विः सतिष्ठेनेत्यनेन वाक्येन तस्यैव दग्धहविषः साधन-
त्वप्रवृत्त्यादयेन हविषा कथं समाप्तिरिति शङ्कते । तदिति । न
अनेनेत्यर्थः ॥ २१ ॥

स्यादिव्यागामी हविःशब्दस्तत्तिलङ्गसंयोगात् ॥ २२ ॥

हविःशब्दो व्यागवाचीति समाच्यते । स्यादिति । इज्या-
गामी व्यागवाची हविःशब्दः तत्तिलङ्गसंयोगात् सतिष्ठेतेतिलिङ्ग-
सम्बन्धात् । अतो इत्येन हविषा स्यात् ॥ २२ ॥

एकहविरातीति पञ्चशरावनिर्वापः । अधि० ६ ।

यथाश्रुतीति चेत् ॥ २३ ॥

यस्योभयं हविरातिमच्छति ऐन्द्रं पञ्चशरावमोदनं निर्व-
येदिति । नमय हविः सायंप्रातहविः । अत्रोभयार्तिर्निमित्तमुना-
व्यनरातिरिति संशये पूर्वपक्षमाह । यथेति । यथा श्रूयते तथा
उभयार्तिर्निमित्तमित्यर्थः ॥ २३ ॥

न तत्तत्तत्तत्त्वादुपपातो हि कारणम् ॥ २४ ॥

विद्वान्तमाह । नेति । हि यतः उपपातः नाशः कारणं
निमित्तं, केवलसत्त्वादीनां नाशस्य सार्वकालिकत्वेन नित्यत्वा-
त्केवलनाशस्य निमित्तत्वामंसत्वात् । उत्पत्त्यात्ते । केवलहविषः
प्रतियोगितासंबन्धेन विशेषत्वात् । उभयत्वस्यापि प्रतियोगिता-
वच्छेदककोटिप्रवेशे वाक्यभेदः स्यादिति भावः ॥ २४ ॥

होमाभिषवोभयकर्तुरेव भक्षणम् । अधि० ७ ।

होमाभिषवभक्षणं च तद्वत् ॥ २५ ॥

उपोतिहोमे आवाप्तिरभिषुत्पाहवर्तीयं हुत्वा प्रत्यक्षः परेत्य
सदसि भक्षणंतीति । आवाप्तिषवहोमौ भक्षणे प्रत्येकं कारणमुत
मिलिताविति संशये पूर्वपक्षमाह होमेति । होमाभिषवभक्षणं
तद्वद् हविरातिवत् प्रत्येकं कारणमित्यर्थः ॥ २५ ॥

उभाभ्यां वा, न हि तयोर्धर्मशास्त्रम् ॥ २६ ॥

विद्वान्तमाह । उभाभ्यामिति । हि यतः तयोः होमाभिषवयोः भक्ष-
णस्य धर्मत्वप्रतिपादकमिदं शास्त्रं न, येनावृत्तिः स्याद् भक्षणस्य ।

अतो नावृत्तिः । तयोरङ्गस्ये सप्तमस्य प्रतिप्रधानमिति न्यायः
प्रवर्ततेति भावः ॥ २६ ॥

पुनराधानं प्रति षड्व्यनुगमद्वयस्य निमित्तत्वम् । अधि० ८ ।

पुनराधेयमोदनवत् ॥ २७ ॥

यस्योभावगती अनुगतावभिनिम्लाचेदभ्युदियाद्वा पुनराधेय-
मिति । उभौ गार्हपत्याहवनीयौ । अत्र भयत्वं विदित्वं न
वेति संशये पूर्वपक्षमाह । पुनरिति । पुनराधेयं पुनराधाननिमि-
त्तत्वमोदनवत् । ऐन्द्रपञ्चशराधौदननिमित्तवत् । अन्यतरानुगमन-
मपि निमित्तमिति भावः ॥ २७ ॥

द्रव्योत्पत्तेश्चोभयोः स्यात् ॥ २ ॥

सिद्धान्तमाह । द्रव्येति । उभयोरनुगमे पुनराधानं कर्तव्यम् ।
द्रव्योत्पत्तेः अग्निरूपद्रव्योत्पत्तेः, आधानकार्यत्वादिति पृथगेत्यम् ।
पुनराधेयमित्यनेन वसन्ते अक्षराणि अग्निमादधानेत्यनेन विधिना-
धानादन्यद्विधीयते मासाग्निहोत्रवत् । प्रकृमाधाने अग्निरुत्पत्त्या-
दकत्वमाधानस्य कृतम्, एकाग्निनाथे तदुत्पादकत्वस्याकृतत्वाद-
त्राग्निद्वयनाथो निमित्तमिति द्रव्यमिति भावः ॥ २८ ॥

पञ्चशरावनिर्वापस्य कर्मान्तरत्वम् । अधि० ८ ।

पञ्चशरावस्तु द्रव्यश्रुतेः प्रतिनिधिः स्यात् ॥ २९ ॥

ऐन्द्रं पञ्चशरावमोदनं निर्वपेदित्यत्र साक्षाद्यप्रतिनिधिद्रव्यं
विधीयते अपूर्वयागे वेति संशये पूर्वपक्षमाह । पञ्चशराव इति ।
सूत्रार्थः स्पष्टः । निर्वापविधौ एकैपदश्रुतिरनुगृहीता भवतीति
भावः ॥ २९ ॥

चोदना वा द्रव्यदेवताविधिरवाच्ये हि ॥ ३० ॥

सिद्धान्तमाह । चोदनेति । हि यतः द्रव्यदेवताविधिः अतः कर्म-
विधिः द्रव्यदेवतासंबन्धस्य यागमन्तरा संभवादिति भावः । ननु
प्राकृतकर्मानुवादेन द्रव्यविधिरिति चेन्न । ऐन्द्रमित्यनर्थकं स्यात् ।
न च यदैन्द्रं तत्पञ्चशरावनिर्वापेण कुर्यादित्युद्देश्यनिर्देशार्थं तदिति
शक्यते वक्तुं प्रकृते इन्द्रमहेन्द्रयोर्देवतात्वेनेन्द्रशब्दस्य उभयावा-
चकत्वादित्याह । अवाच्ये । उभे ते अवाच्ये अतः देवताद्रव्यवि-
शिष्टं कर्म विधीयते ॥ ३० ॥

पञ्चमः सर्गः । अथ हिमालयः । अधि० १० ।

न प्रत्यक्षं यत्प्रत्यक्षं नानु ॥ ३१ ॥

ॐ नमः शिवाय ॥ तद्वद्विनिमित्तं तद्वद्विनिमित्तं संशये पूर्ववत्-
नमः शिवाय ॥ नमः शिवाय ॥ नमः शिवाय ॥ नमः शिवाय ॥ नमः शिवाय ॥
नमः शिवाय ॥ नमः शिवाय ॥ नमः शिवाय ॥ नमः शिवाय ॥ नमः शिवाय ॥

मद्भिनिर्वा निमित्तसंयोगात् ॥ ३२ ॥

निदानाणां । अङ्गविधिरिति । स्वष्टौ उपेः ॥ ३२ ॥

सप्तमः अध्यायः । विद्वत्पुत्राणां कथम् । अधि० । ११ ।

विश्वजिह्वप्रवृत्ते भावः कर्मणि स्यात् ॥ ३३ ॥
 यत्प्रवृत्ते, यत्प्रवृत्ते स विश्वजिह्वप्रवृत्तेति । अयं
 भावः भवप्रवृत्ते सत्प्रवृत्ते न सत्प्रवृत्तस्येति संशये
 विशेषः प्रवृत्ते सत्प्रवृत्तस्येति पूर्ववत् सिद्धान्तमाह । विश्वजि-
 ह्वप्रवृत्ते विश्वजिह्वप्रवृत्ते । भावः सत्प्रवृत्तं कर्मणि
 विश्वजिह्वप्रवृत्तेति यतः ॥ ३३ ॥

निष्कृत्यवादाच्च ॥ ३४ ॥

निष्कामि । निष्कामि । निष्कामयवादात् । सर्वाभ्यो
देवताभ्यः सर्वेभ्यः पृथेक्यः आत्मानं निष्क्रीणीतइति अर्थवादः,
देवतोद्देशेन संकल्पयाम्येषां शरीरं मनु जनेन विश्वजिता परिक्री-
णीतइति संज्ञादिति भावः ॥ ३४ ॥

बहिर्बोवादिभ्योः षण्णकारविधानार्थत्वम् । अधि० १२ ।

वत्ससंयोगे व्रतचोदना स्यात् ॥ ३५ ॥

दशपूर्णमासयोः श्रुतम् । यद्विंश्या पूर्णमासे व्रतमुपैति वत्सै-
 मात्राभ्यामिति । अत्र वत्सादिविशिष्टव्रतविधिरुत कालविधि-
 रिति शङ्कं पूर्णमासम् । व्रतेति । व्रतचोदना वत्सविशिष्टव्रतविधिः ।
 वत्ससंयोगाद् वत्सव्रतम् । श्रूयमाणत्वात् ॥ ३५ ॥

कालो वोत्पन्नसंयोगाद्ययोक्तस्य ॥ ३६ ॥

सिद्धान्तमाह । काल इति । कालः वत्सापाकरणकालो
विधीयते । वक्षोक्तप्राप्तस्य सकारणव्रतस्य उत्पन्नस्य संयोगाच्च

अथर्वविज्ञानम् ॥ २९ ॥

वत्सस्तु शुभिसंयोगात्तदङ्गं स्यात् ॥ ३३ ॥

कालस्तु स्यादचोदनात् ॥ ३८ ॥

अनर्थकश्च कर्मसंयोगे ॥ ४० ॥

श्रवचनाच्च स्वशब्दस्य ॥ ४९ ॥

बहिषेत्पाद्युक्तकालस्य वननयदमन्नपदुभयज-धारणमम् । अथि० १३ ।

अयं कालविधिः सन्नयत उतासन्नयतो ऽर्पति सशये पूर्व-
पक्षमाह । काल इति । सन्नयत्पक्षे सान्नाय्यसहितप्रयोगे कालः
स्यात् । सान्नाय्यलिङ्गयुक्तत्वाद्वाक्यस्य ॥ ४१ ॥

..... ॥ ४३ ॥

सिद्धान्तमाह । कालेति । कालार्थत्वाद् ब्रतस्य सान्नाय्या-
नङ्गुहदेन केवलकालमात्रायेतत्वाद्बुभयोः सन्नयसः असन्नयतश्च
स्यात् ॥ ४३ ॥

अह शाखयेत्यस्य कालविधानार्थत्वम् । अधि० १४ ।

प्रस्तरे शाखा अयणवत् ॥ ४४ ॥

अह शाखया प्रस्तरमाहवगीये प्रहरतीत्यत्र प्रस्तरप्रहरणाङ्गं
शाखा उत कालविधिरिति संशये पूर्वपक्षमाह । प्रस्तरइति ।
प्रस्तरे शाखा ऽङ्गं, यथा मैत्रावरुणं पयसो अयतीत्यत्र द्वितीया-
श्रुत्या शेषिशेषभावः तद्वदत्रापि श्रुतिद्वयसम्भवात् ॥ ४४ ॥

कालविधिर्वोभयोर्विद्यमानत्वात् ॥ ४५ ॥

सिद्धान्तमाह । कालविधिरिति । उभयोः प्रस्तरशाखयोः
विद्यमानत्वाद् वचनान्तरेण प्राप्तत्वात् ॥ ४५ ॥

अतत्संस्कारार्थत्वाच्च ॥ ४६ ॥

अनु प्रस्तरस्य शाखा दृष्टोपकारं सा जनयतु अदृष्टद्वारोपकारो
ऽस्त्वित आह । अतदिति । प्रस्तरसंस्कारार्था ऽपि शाखा न ॥ ४६ ॥

तस्माच्च विप्रयोगे स्यात् ॥ ४७ ॥

उपसंहरति । तस्मादिति । विप्रयोगे शाखाऽभावे ऽपि
प्रस्तरप्रहरणं स्यात् ॥ ४७ ॥

उपवेषश्च पक्षे स्यात् ॥ ४८ ॥

उपवेषे विशेषमाह । उपवेषइति । पक्षे अनावीस्यायां
सन्नयत एव, मूलत उपवेषं करोतीति शाखामूलस्योपवेष-
त्वात् ॥ ४८ ॥

इति जैमिनिसूत्रवृत्त्यां षष्ठस्याध्यायस्य चतुर्थः पादः ॥ ४ ॥

दर्शे ऽभ्युदयेष्टौ नैमित्तिकदेशताऽपनयः । अधि० १ ।

अभ्युदये कालापराधादिज्याचोदना स्याद्यथा

पञ्चशरावे ॥ १ ॥

यस्य हविर्निरुप्तं पुरस्ताच्चन्द्रमा अभ्युदेति त्रेधा तदुल्ला-
न्निमज्जेत्ये मध्यमाः स्युस्तानगतये दात्रे पुरोडाशमहाकपानं कुर्याद्ये

स्यविष्ठास्तामिन्द्राय प्रदाने दध्नुश्चरुं ये ऽग्निष्ठास्तामिष्यणवे
शिपिविष्टाय शृते चरुमिति । किं कालापराधे प्रायश्चित्तरूपं
यागान्तरं किं वा चन्द्रोदये निमित्ते दर्शकर्मण्येव प्राकृतदेवताऽप-
नयो विधीयत इति संशये पूर्वपक्षमाह । अभ्युदय इति अभ्युदये चन्द्रो-
दये कालापराधाद्दर्शभ्रान्त्या चतुर्दश्यां निर्वापे कालापराधात् ।
ब्रज्याचोदना स्यात् । यागविधिः स्यात् । हविरातीं पञ्चश-
रावत् ॥ १ ॥

अपनयो वा विद्यमानत्वात् ॥ २ ॥

सिद्धान्तमाह । अपनय इति । अपनयः द्रव्यसंबन्धप्राकृतदेवताया
विभागः विधीयते । विद्यमानत्वात् प्राकृतदेवतासंबन्धस्य विद्य-
मानत्वात् । पूर्वदेवतासंबन्धद्रव्ये देवतान्तरविधानासंभवेन याग-
विध्यसंभवादिति भावः ॥ २ ॥

तद्रूपत्वाच्च शब्दानाम् ॥ ३ ॥

उक्तार्थे साधकान्तरमाह । तद्रूपत्वादिति । शब्दानामुक्तवा-
क्यघटकशब्दानां तद्गुलान्विभज्येदित्यादीनां तद्रूपत्वात् देवताऽ-
पनयार्थत्वात् । विभज्येदित्यनेन देवताऽपनयः साक्षादेव श्रूयते ।
एवं ये सध्यमा इत्यादयः परम्परया तत्प्रतिपादका इति
भावः ॥ ३ ॥

आतञ्जनाभ्यासस्य च दर्शनात् ॥ ४ ॥

साधकान्तरमाह । आतञ्जनेति । आतञ्जनस्य यो ऽभ्यासः
आवृत्तिः तस्य दर्शनाच्चावृत्त्यात् । अर्थं हविरातञ्जनार्थं निदध्या-
द्यभ्युदियादनेनातञ्ज्यं प्रचरेदिति । यद्यपूर्वं स्यात्प्रकृतितः
आतञ्जनमाप्तौ पुनर्विधानं व्यर्थं स्यादिति भावः ॥ ४ ॥

अपूर्वत्वाद्विधानं स्यात् ॥ ५ ॥

ननु यः पशुकामः स्यात्सो ऽमावास्यामिष्ट्वा वत्सानपाकुर्या-
दित्यत्र कथमपूर्वकर्मविधिरित्यत्रोत्तरमाह । अपूर्वत्वादिति ।
अपूर्वत्वत् । अमावास्यामिष्टेत्यनेन प्रकृतयागस्य समाप्तत्वेनापू-
र्वत्वात् शेषं स्पष्टम् ॥ ५ ॥

पयोदोषात्पञ्चशरावे ऽदुष्टं हीतरत् ॥ ६ ॥

पञ्चशरावदुष्टान्तर्वेषममाह । पय इति । पञ्चशरावे हविर्दो-

याद् हविर्नाशात् । नवीनद्रव्यदेवतायोगात्कर्मान्तरम् । इतरत्प्र-
कृतं प्रयःप्रभृति अदुष्टम् अतो नान्यत्कर्म ॥ ६ ॥

सान्नाय्येऽपि तथेति चेत् ॥ ७ ॥

पञ्चशरावे पूर्वहविर्यथा दुष्टं तथा अकालनिर्वापेश सान्नाय्य-
मपि दुष्टमित्यभिप्रायवान् शङ्कते । सान्नाय्यइति । स्पष्टम् ॥ ७ ॥

न तस्यादुष्टत्वादविशिष्टं हि कारणम् ॥ ८ ॥

परिहरति । नेति । तस्य सान्नाय्यस्य अदुष्टत्वाद् दोषत्वेन
शिणैः परिगृहीतानधिकरणत्वात् कारणं कालापराधे प्रायश्चित्तं
दुष्टे अदुष्टे अवशिष्टं तुल्यम् ॥ ८ ॥

लक्षणार्था श्रुतश्रुतिः ॥ ९ ॥

ननु श्रुते चरुमित्यत्र अपणसंस्कारो भूतः प्रतीयते । नहि
चन्द्रोदयवेलायां पयसि अपणं संपन्नम् । कथं तदनुवादेन देवता-
संबन्ध इत्याशङ्कायामाह । लक्षणेति । लक्षणार्था लक्षणारूपवृत्ति-
तात्पर्यिका श्रुतश्रुतिः । श्रुतपदस्य अपणसहचरित्वत्सापाकरणा-
दिविशिष्टे लक्षणा । वत्सापाकरणादीनां पूर्वं संपन्नत्वाद् भूता-
र्थकप्रत्ययश्रुतिरूपपन्नेति भावः ॥ ९ ॥

उपांशुयागेऽपि देवताऽपनयः । अधि० २ ।

उपांशुयागेऽवचनाद्यथाप्रकृतिः ॥ १० ॥

तत्रैवोपांशुयागसाधनद्रव्ये प्राकृतदेवताऽपनयः कार्यो न
वेति संशये पूर्वपक्षमाह । उपांश्विति । अवचनाद् देवतान्तरसं-
बन्धाश्रयणात् । यथाप्रकृति प्राकृतदेवताकमेवानुष्ठेयम् ॥ १० ॥

अपनयो वा प्रवृत्त्या यथेतरेषाम् ॥ ११ ॥

अत्र तदुल्लापदस्य हविर्मात्रलक्षकत्वात् तस्याप्यपनयः इति
सिद्धान्तमाह । अपनयो वेति । प्रवृत्त्या उक्तदिशा हविष्प्रावच्छि-
न्नत्वेन विधिप्रवृत्त्या । शेषं स्पष्टम् ॥ ११ ॥

अनिरुप्तेऽप्यभ्युदयेष्टिः । अधि० ३ ।

निरुप्ते स्यात्तत्संयोगात् ॥ १२ ॥

अस्यामिष्ट्यां निर्वापो निमित्तमुत संकल्पादिकमपीति संशये पूर्वपक्षमाह । निरुप्तइति । निरुप्ते इयमिष्टः तत्संयोगात् । वाक्ये निर्वापशब्दसंयोगात् ॥ १२ ॥

प्रवृत्ते प्रापणान्निमित्तस्य ॥ १३ ॥

सिद्धान्तमाह । प्रवृत्तइति । प्रवृत्ते आरब्धे स्यात् । वाक्येन हविर्मात्रस्य निमित्तस्य प्रापणात् । बोधनात् । यस्य हविरभ्यु-
देतीत्येष विवक्षितं न निरुप्तमित्यपि । निमित्तविशेषणानामवि-
वक्षेति हविरात्यधिकरणे सिद्धत्वादिति भावः ॥ १३ ॥

लक्षणमात्रमितरत् ॥ १४ ॥

केवलद्रव्यस्य चन्द्रोदयस्य द्रव्यविशिष्टस्य नित्यत्वेन निमि-
त्तत्वासंभवात्प्रवृत्तत्वमात्रविवक्षा, तल्लक्षकं निरुप्तपदमित्याह ।
लक्षणेति । इतरन् निरुप्तपदं लक्षणमात्रं प्रवृत्तिलक्षकम् ॥ १४ ॥

तथा चान्यार्थदर्शनम् ॥ १५ ॥

उक्तार्थे साधकान्तरमाह । तथा चेति । अन्यार्थे एतद्विधि-
शेषे ऽर्थवादे दर्शनमुक्तार्थदर्शनम् । स यद्यगृहीतं हविरभ्युदिषात्त-
दैवैव व्रतचर्येति । अगृहीते अनिरुप्ते हविषि व्रतचर्येति
लिङ्गम् ॥ १५ ॥

अनिरुप्ते ऽभ्युदये वैकृतीभ्यो निर्वापः । अधि० ४ ।

अनिरुप्ते ऽभ्युदिते प्राकृतीभ्यो निर्वपेदित्याश्रयः

तण्डुलभूतेष्वपनयात् ॥ १६ ॥

प्रवृत्तिमात्रं निमित्तमिति स्थिते अयं देवताविभाग तण्डुला-
वस्थे हविषि कार्यः । तण्डुलोत्पत्तिप्राक्कालीननिर्वापस्तु प्राकृत-
देवताभ्य एव उत निर्वापो वैकृतीभ्य इति संशये पूर्वपक्षमाह ।
अनिरुप्तइति । अनिरुप्ते निर्वापात्प्रागभ्युदये प्राकृतीभ्यो निरुप्य
पश्चात्तण्डुलावस्थायां प्राकृतदेवताऽपनयः तण्डुलान्विभजेदिति
तण्डुलेष्वपनयश्रवणाद् इत्याश्रयमर्थमतम् ॥ १६ ॥

ठ्यूध्वभागभ्यस्तवालेखनस्तत्कारित्वाद्देवताऽपनयस्य ॥ १७ ॥

सिद्धान्तमाह । ठ्यूध्वेति । ठ्यूध्वभागभ्यः हविरशनभागभ्यः
वैकृतीभ्य इत्यर्थः । निर्वापः । कुतः, देवताऽपनयस्य तत्कारित्वा-
द्वैकृतदेवतासंबन्धलाभार्थत्वात् । प्रथमं संबन्धं कृत्वा पश्चाद्वि-
भागं कृत्वा देवताऽन्तरसंबन्धस्य शिरोवेष्टनपूर्वकनासिकास्पर्श-
तुल्यत्वादिति भावः । तदुलपदस्य हविरलक्षकत्वमिति प्रागु-
क्तत्वात् ।

किं चिन्निरूप्ये ऽभ्युदये ऽवशिष्टस्य तूष्णीं निर्वापः । अधि० ५ ।

विनिरूप्ये न मुष्टीनामपनयस्तद्गुणत्वात् ॥ १८ ॥

यदा प्राकृतदेवतोद्देशेन मुष्टिद्वयनिर्वापः ततश्चन्द्रोदये शेष-
मुष्टिद्वयनिर्वापः कथं कार्य इति विचारे पूर्वपक्षमाह । विनिरूप्य-
इति । विनिरूप्ये अर्धनिरूप्ये, ततश्चन्द्रोदये इति शेषः । न तत्र
तदानीं देवताऽपनयः, तद्गुणत्वात् । सा देवता गुणो यस्य निर्वा-
पस्य तत्त्वात् । मुष्टीनां न गुणः, देवताया निर्वापाङ्गत्वात् । मुष्टि-
चतुष्टयनिर्वापस्यैककर्मत्वात् । तावत्कर्मण्येका देवतेति भावः ।
ततोऽपनय इति भावः ॥ १८ ॥

अप्राकृतेन हि संयोगस्तत्स्थानीयत्वात् ॥ १९ ॥

सिद्धान्तमाह । अप्राकृतेति । शेषनिर्वापे न प्राकृतसंयोगः
अप्राकृतेन संयोगः । नञा साकं समासे सद्ये तृतीयालोपाभावो
हियोगादिः आर्षः । शेषमुष्टिद्वये प्राकृतदेवतासंयोगो नेति यावत् ।
आगन्तुकदेवतानां तत्स्थानीयत्वात् । प्राकृतदेवतास्थानीय-
त्वात् ॥ १९ ॥

अभावाच्चेतरस्य स्यात् ॥ २० ॥

ननु शेषनिर्वापो वैकृतदेवतासंबन्धी स्यात्तत्राह । अभावेति ।
इतरस्य वैकृतदेवतासंबन्धस्य मुष्टिद्वये अभावात् । शेषनिर्वापः
तूष्णीं स्यात् । मुष्टिचतुष्टयनिर्वापस्यैकविधिना चतुरो मुष्टीनिर्व-
पेदित्यनेन विहितत्वेनैकपदार्थत्वात्पदार्थैकदेशे गुणान्तरसंबन्धो
न सम्भवतीति तूष्णीमेव शेषनिर्वाप इति ॥ २० ॥

सन्नयदसन्नयदुभयस्यैवाभ्युदये प्रावृत्तिवत्तम् । अधि० ६ ।

सान्नाय्यसंयोगात्सन्नयतः स्यात् ॥ २१ ॥

इयमिष्टिः केवलं सन्नयत उतासन्नयतो ऽपीति संशये पूर्वपक्ष-
माह । सान्नाय्येति । सान्नाय्यसंयोगादधिहीरवाचकशब्दसं-
योगात् ॥ २१ ॥

श्लोषधिसंयोगाद्दोभयोः ॥ २२ ॥

सिद्धान्तमाह । श्लोषधीति । ये मध्यमा ये स्यविष्टा
इत्योषधिसंयोगाद् दोभयोः स्यात् । सन्नयतो ऽसन्नयतश्च ॥ २२ ॥

वैगुण्यान्नेति चेत् ॥ २३ ॥

ननु दध्यधिकरणत्वाभावेन चरोः वैगुण्यं स्यादित्याह । वैगु-
ण्येति ॥ २३ ॥

नातत्संस्कारत्वात् ॥ २४ ॥

परिहरति । नेति । अतत्संस्कारात् । दधिसंयोगेनौषधिसं-
स्काराविधानाद् न वैगुण्यं, तदुल्लङ्घनो ऽपि विकृतदेवतासंबन्धा-
र्थमनुवादादिति भावः ॥ २४ ॥

सत्राय प्रवृत्तमात्रस्य विश्वजित् । अधि० ७ ।

साम्युत्थाने विश्वजित्क्रीते विभागसंयोगात् ॥ २५ ॥

सत्राय दीक्षिताः साम्युत्तिष्ठेन् सोमं विभज्य विश्व-
जिता यजेतेति । सामि अपरिसमाप्य । अयं विश्वजिद्यागः
सोमक्रयोत्तरं विरामेच्छायामुत प्रवृत्तमात्रे विरामेच्छायामिति
संशये पूर्वपक्षमाह । सामिति । सामि असमाप्य ऋत्युत्थाने विश्व-
जिद्यागः क्रीते सोमएव । विभागसंयोगात् । वाक्ये इति शेषः ॥ २५ ॥

प्रवृत्ते वा प्रापणान्निमित्तस्य ॥ २६ ॥

सिद्धान्तमाह । प्रवृत्तइति । प्रवृत्ते संकल्पमात्रे विश्वजिद्
निमित्तस्य विश्वजिद्यागनिमित्तस्य प्रापणात् प्राप्तत्वात् । संक-
ल्पोत्तरत्यागस्य विश्वजिन्निमित्तत्वादिति भावः ॥ २६ ॥

आदर्शार्थेतरा श्रुतिः ॥ २७ ॥

ननु सोमविभागस्याङ्गत्वप्रवणादक्रीते विभागान्नावादिगुण

क्यादत्त आह । आदेशेति । इतरा श्रुतिः सोमं विभज्येति श्रुतिः
आदेशार्था सर्वद्रव्यविभाशार्था । सत्रयागार्थं स्वीयद्रव्यस्य संपृक्त-
त्वेन स्वस्य उपरती स्वीयांशविभागस्य लोकप्रसिद्धस्यानुवादकं
न त्वद्भूत्वविधायकमिति भावः ॥ २७ ॥

दीक्षापरिमाणस्य द्वादशाहत्वनियमः । अधि० ८ ।

(१) दीक्षापरिमाणे याथाकाम्यविशेषात् ॥ २८ ॥

एका दीक्षा द्वादश दीक्षा इति वाक्यद्वयं, तयोः कच्छया
ऽनुष्ठानमुत व्यवस्थितमिति संशये पूर्वपक्षमाह । दीक्षेति । दीक्षा-
परिमाणे दीक्षादिवसपरिमाणे याथाकामी कर्तुरिच्छा नियासि-
केति सारम् ॥ २८ ॥

द्वादशाहस्तु लिङ्गात्स्यात् ॥ २९ ॥

एका दीक्षा प्रकृतौ । द्वादशदीक्षापक्षस्तु द्वादशाहे । दीक्षितो
द्वादशरात्रीः श्रुतिं वन्वीतेत्यत्र द्वादशरात्रपर्यन्तं यज्ञसाधनद्रव्य-
भिक्षाविधानलिङ्गादित्यभिप्रायेण सिद्धान्तमाह । द्वादशेति ।
द्वादशाहस्तुः द्वादशदीक्षः स्यात् । उक्तलिङ्गात् ॥ २९ ॥

गवामयने माघपौर्णमास्याः पुरस्ताद् दीक्षा । अधि० ८ ।

पौर्णमास्यामनियमो ऽविशेषात् ॥ ३० ॥

गवामयने श्रुतम् । चतुरहे पुरस्तात्पौर्णमास्यै दीक्षेरन्निति ।
अत्र या का चित्पौर्णमासी उत नियतेति संशये पूर्वपक्षमाह ।
पौर्णमास्यामिति । स्पष्टो ऽर्थः ॥ ३० ॥

आनन्तर्यात्तु चैत्री स्यात् ॥ ३१ ॥

पक्षान्तरमाह । आनन्तर्यादिति । आनन्तर्यात् । चित्रापूर्ण-
मासे दीक्षेरन्नित्यस्य उदाहृतवाक्यसमीपवृत्तित्वाच्च चैत्री
स्यात् ॥ ३१ ॥

(१) अत्र भाष्यकारो, द्वादशदीक्षापक्षः प्रकृतौ, एकादिदीक्षापक्षास्तु
विकृतौ इति प्रतिपादितवान् । तदनुसारेण अधिकरणविषयोत्प्लेखः कृतः ।
वार्त्तिवकारस्तु भाष्यस्यायुक्तत्वं वर्णयित्वा याथाकाम्यपक्षस्यैव सिद्धान्तत्व-
मङ्गीकृत्य द्वादशाहस्तु लिङ्गात् स्याद् इति सूत्रेण उत्सूत्रपूर्वपक्षान्तरसमा-
धानं चकार ॥

माघि वैकाष्टकाश्रुतेः ॥ ३२ ॥

सिद्धान्तमाह । माघीति । तेषामेकाष्टकायां क्रयः संपद्यत इति माघबहुलाष्टम्यां सोमक्रयविधानात् । तदनुरोधेन माघपूर्णिमा नियता । तथा च द्वादशदीक्षानन्तरं त्रयोदशदिवसे ऽष्टम्यां क्रय इति भावः ॥ ३२ ॥

अन्या अपीति चेत् ॥ ३३ ॥

सर्वा अपि कृष्णाष्टम्यः एकाष्टकापदवाच्या इति शङ्कते । अन्या अपीति । अन्याः द्वादशाप्यष्टम्यः ॥ ३३ ॥

न भक्त्यादेषां हि लोके ॥ ३४ ॥

परिहरति । नेति । भक्त्याद् लक्षणया लोके व्यवहारात् ॥ ३४ ॥

दीक्षापराधे चानुग्रहात् ॥ ३५ ॥

माघ्या एवैकाष्टकापदवाच्यत्वे लिङ्गमाह । दीक्षेति । दीक्षाया अपराधे अयोगे अनुग्रहात् क्रयेण तदनुग्रहश्रवणात् । अयं भावः । एषा वै संवत्सरस्य पत्नी यदेकाष्टकेत्युक्ता तस्यामेकाष्टकायां क्रयः संपद्यते तेनैकाष्टकां न छम्बट्कुर्वन्तीति । न छम्बट् कुर्वन्ति अनादरं न कुर्वन्ति । दीक्षाया अयोगेन यो ऽनादरः स क्रययोगेन परिहृत इति भावः । एकाष्टकाया, एषा वै संवत्सरस्य पुत्नीत्यत्रैकवचनश्रवणं सर्वाष्टमीषु तत्पदवाच्यत्वाभावे लिङ्गम् ॥ ३५ ॥

उत्थाने चानुग्रोहात् ॥ ३६ ॥

एकवचनश्रवणाद्भवत्वेका सा साद्येव कथमत्राह । उत्थान इति । उत्थाने एकाष्टकायाः प्राप्तौ अनुग्रोहाद् ओषधिवनस्पतीनां पल्लवितत्त्वश्रवणात्, तानुत्तिष्ठत ओषधयो वनस्पतयो ऽनुत्तिष्ठन्तीति । तान् सत्रिणः उत्तिष्ठत यागार्थमुत्तिष्ठतः ओषधि-वनस्पतयो ऽनुत्तिष्ठन्तीति वसन्तसामोप्यं ज्ञापयति । इदं लिङ्गं नान्यत्रेति भावः ॥ ३६ ॥

अस्यां च सर्वलिङ्गानि ॥ ३७ ॥

अस्यां माघकृष्णाष्टम्यामेकाष्टकापदवाच्यामन्यानि बहूनि

सैमिनिसूत्रवृत्तौ सुबोधिन्याम्

लिङ्गानि सन्तीत्याह । अस्यानिति । तानि लिङ्गानि भाष्याज्
ज्ञेयानि ॥ ३७ ॥

दीक्षोत्कर्षे तन्निष्पन्नामाप्युत्कर्षः । अधि० १० ।

दीक्षाकालस्य शिष्टत्वादतिक्रमे नियतानामनुत्कर्षः
प्राप्तकालत्वात् ॥ ३८ ॥

दीक्षितो न ददाति, न जुहोतीत्यादिनियमा अवभृथपर्य-
न्तं श्रुताः । तत्र दैवादवभृथोत्कर्षे नियमविमोक्तस्याप्युत्कर्षो न
वेति संशये पूर्वपक्षमाह । दीक्षेति । दीक्षाकालस्य, न जुहोती-
त्यादिनिषेधाङ्गत्वेन शिष्टत्वाद् अतिक्रमे अवभृथोत्कर्षे नियता-
नामग्निहोत्रादिनिषेधानामनुत्कर्षः । दीक्षाविमोक्तस्य दैवादुत्कर्षे
ऽपि विमोक्तकालस्य प्राप्तत्वात् । अग्निहोत्रादिकमवभृथात्प्रागप्य-
नुष्ठेयमिति भावः ॥ ३८ ॥

उत्कर्षो वा दीक्षितत्वादविशिष्ट' हि कारणम् ॥ ३९ ॥

दीक्षितो न जुहोतीत्यत्र कालस्य निषेधाङ्गत्वे दीक्षितशब्द-
स्य लक्षणापत्त्या दीक्षाविशिष्टत्वमेव निषेधप्रवृत्तिकारणं, तस्या-
वभृथोत्कर्षे सत्त्वान्निषेधस्याप्युत्कर्ष इति सिद्धान्तमाह । उत्कर्ष
इति । निषेधस्याप्युत्कर्षः । दीक्षितत्वात् तदानीं दीक्षाविशिष्ट-
त्वात् । निषेधप्रालम्भकारणमविशिष्टमस्त्येव ॥ ३९ ॥

उद्योतिष्ठोमोत्कर्षे प्रतिहोमानब्रह्मानम् । अधि० ११ ।

तत्र प्रतिहोमो न विद्यते यथा पूर्वेषाम् ॥ ४० ॥

दैवादवभृथोत्कर्षे उत्कर्षस्य पुरुषापराधप्रयुक्तत्वात् तत्र होम-
लोपो दोषजनकः । अतः दीक्षाविमोक्तानन्तरं गणनं कृत्वा ताव-
द्दोमा अनुष्ठेया इति बहिः पूर्वपक्षे सिद्धान्तमाह । तत्रेति ।
प्रतिहोमः परिसंख्याय होमो न, यथा पूर्वेषां प्रक्षर्यानुद्दिनसंख-
न्धिनां तथा ॥ ४० ॥

कालप्राधान्याच्च ॥ ४१ ॥

कालस्यानुपादेयत्वेन विधानासंभवात्स प्रधानं, स च यो
गतः स गत एवेति अभिप्रायवानाह । कालेति ॥ ४१ ॥

उदवसानीयोत्कर्षे ऽपि प्रतिहोमामनुष्ठानम् । अधि० १२ ।

प्रतिषिद्धश्चोर्ध्वमवभृथादिष्टेः ॥ ४२ ॥

दैवादुदवसानीयायाः अवभृथोत्तरवतिन्या उत्कर्षे दीक्षायज्ञ-
स्यावभृथान्तत्वाद् दीक्षाऽभावेन तत्र प्रतिहोमा आवश्यकता इति पूर्व-
पक्षे सिद्धान्तमाह । प्रतीति । ऊर्ध्वमवभृथादुदवसानीयेष्ट्याः प्राग्
लुप्तानां न प्रतिहोमः । यतः । वचनेन प्रतिषिद्धः । एतया पुनरा-
धेयसंभितयेष्ट्या ऽग्निहोत्रं होतव्यमिति । एतयोदवसानीयया ॥ ४२ ॥

प्रतिहोमे सायमग्निहोत्रप्रभृत्यारम्भः । अधि० १३ ।

प्रतिहोमश्चेत्सायंप्रभृतीनि हूयेरन् ॥ ४३ ॥

प्रतिहोमे ऽस्तीति कृत्वा चिन्त्यते । प्रतिहोमे सिद्धान्त-
माह । प्रतीति । सायंहोममारम्भ होम इति सूत्रार्थः । चेदित्यनेन
कृत्वाचिन्ता सूचिता ॥ ४३ ॥

षोडशिसंस्थे प्रारतग्निहोत्रप्रभृत्यनुष्ठानम् । अधि० १४ ।

प्रातस्तु षोडशिनि ॥ ४४ ॥

षोडशिक्रतौ प्रातरारभ्य लुप्तत्वात्प्रतिहोमे स एव क्रम
इत्याह । प्रातरिति ॥ ४४ ॥

भेदनादिनिमित्तकहोमस्य दर्शपूर्णमासाङ्गत्वम् । अधि० १५ ।

प्रायश्चित्तमधिकारे सर्वत्र दोषसामान्यात् ॥ ४५ ॥

दर्शपूर्णमाससमीपे पठितं, भिन्ने जुहोतीति प्रायश्चित्तं सर्वत्र
निमित्ते उत तत्रैवेति संशये पूर्वपक्षमाह । प्रायश्चित्तमिति ।
अधिकारे किं चित्प्रकरणे श्रुतं प्रायश्चित्तं सर्वत्र दोषस्य निमित्त-
स्य भेदनादेः साम्यात् ॥ ४५ ॥

प्रकरणे वा शब्दहेतुत्वात् ॥ ४६ ॥

सिद्धान्तमाह । प्रकरणइति । प्रकरणएव विश्रामः शब्दस्य
यजेतेतिशब्दप्रतिपाद्यप्रधानयागस्य हेतुत्वात् । उपकारकत्वात् ।
तत्रैव विश्रामे प्रकरणपठितानां प्रधानोपकारकत्वं क्लृप्तं, प्रकरणवि-
भेदे कलं कल्पनीयमिति गौरवमिति भावः ॥ ४६ ॥

अतद्विकाराच्च ॥ ४७ ॥

ननु दर्शपूर्णमासे विश्रान्तमपि भिन्ने जुहोतीत्यादि प्रायश्चित्तमतिदेशेनाग्निहोत्रादौ सिध्यतामत आह । अतदिति । अग्निहोत्रस्य दर्शपूर्णमासप्रकृतिकत्वाभावादिति ददर्शः ॥ ४७ ॥

व्यापन्नशब्दार्थनिर्णयः । अधि० १६ ।

व्यापन्नस्याप्सु गतौ यदभोज्यमार्याणां

तत्प्रतीयेत ॥ ४८ ॥

व्यापन्नमप्सु प्रतिपेदित्यत्र व्यापन्नपदार्थः क इति प्रश्ने उत्तरमाह । व्यापन्नस्येति । गतौ इत्यन्तम् उक्तवाक्यानुवादकम् । आर्याणां यदभोज्यं केशकमिमलादिदूषितं तद्व्यापन्नं प्रतीयेत ॥ ४८ ॥

अपच्छेदयौगपद्ये ऽपि प्रायश्चित्तम् । अधि० १७ ।

विभागश्रुतेः प्रायश्चित्तं यौगपद्ये न विद्यते ॥ ४९ ॥

बहिष्पवमानस्तोत्रार्थं बहिः प्रसर्पतामृत्विजामन्वारम्भः श्रूयते । अञ्चयुं प्रस्तोता ऽन्वारभते प्रस्तोतारं प्रतिहर्ता प्रतिहर्तारमुद्गाता उद्गातारं ब्रह्मेति । एवमन्वारम्भेण गच्छतां प्रसादाद्विभागे प्रायश्चित्तं श्रुतम् । यदि प्रतिहर्ता ऽपच्छिन्द्यात्तस्मिन्नेव सर्ववेदसं दद्याद् यद्युद्गाता ऽपच्छिन्द्याददक्षिणं तं यज्ञमिष्ट्वा तेन पुनर्यजेतेति तत्र तद्दद्याद्यत्पूर्वस्मिन् दास्यन्स्यादिति । अपच्छेदो विभागः । सर्ववेदस सर्वस्वम् । अत्रोद्गाता-प्रतिहर्तृसंयोगनाशिकायामन्यतरक्रियायां प्रायश्चित्तद्वयमुक्तम् । उभयक्रियया यत्र विभागः तत्र प्रायश्चित्तं प्रवर्तते उत नेति संशये पूर्वपक्षमाह । विभागेति । यद् अन्यतरविभागे श्रुतं प्रायश्चित्तं तद् यौगपद्ये उभयक्रियाजन्यविभागे सति न विद्यते । अन्यतरक्रियाजन्यविभागरूपनिमित्ताभावादिति शेषः ॥ ४९ ॥

स्याद्वा प्राप्तनिमित्तत्वात्कालमात्रमेकम् ॥ ५० ॥

सिद्धान्तमाह । स्याद्वाति । प्रायश्चित्तं स्यात् प्राप्तनिमित्तत्वात् । अयं भावः । यत्क्रियाजन्यो विभागः स तत्कर्तृति-

ठयवहारः । उभयक्रियाजन्यविभागे तद्विभागानुकूलकृतिनस्त्वं कर्तृत्वं प्रत्येकमस्त्येव । दैवात्कालैक्यम् । तथा च निमित्तसत्त्वा-
त्प्रायश्चित्तमस्त्येवेति ॥ ५० ॥

अपच्छेदयौगपद्ये अदक्षिणत्वसर्वस्वदक्षिणत्वयोः विकल्पः । अधि- १८ ।

(१) तत्र विप्रतिषेधाद्विकल्पः स्यात् ॥ ५१ ॥

एवं निमित्तद्वयसिद्धौ प्रायश्चित्तयोः समुच्चययोः विकल्पो वेति संदेहे समुच्चय इति पूर्वपक्षे सिद्धान्तमाह । तत्रेति । तत्र उक्तनिमित्तककर्मणोः अनुष्ठाने विप्रतिषेधाद् विरोधाद् विकल्पः स्यात् अयं भावः । उद्गात्रपच्छेदे प्रक्रान्तस्यादक्षिणत्वमन्य-
स्व द्वादशशतदक्षिणत्वम्, एवं प्रतिहर्त्त्रपच्छेदे तस्मिन्नेव सर्वस्व-
दक्षिणा एवं प्रयोगद्वयम् । तत्र प्रथमप्रयोगे सर्वस्वदाने अपरनि-
मित्तकः अदक्षिणत्वव्याघातः । द्वितीये सर्वस्वदाने तस्य द्वादशश-
तदक्षिणत्वव्याघातः सर्वस्वदक्षिणायाः प्रथमप्रयोगसंबन्धव्याघा-
तश्चेति ॥ ५१ ॥

प्रयोगान्तरे बोधयानुग्रहः स्यात् ॥ ५२ ॥

प्रथमप्रयोगं सर्वस्वदक्षिणं समाप्य पुनर्द्रव्यसंपादनं कृत्वा
एकमदक्षिणं समाप्य द्वितीयप्रयोगं विहितदक्षिणं कुर्यात् । तथा च
समुच्चयः संभवतीत्याशङ्कते । प्रयोगेति । ठयाख्यातकल्पम् ॥ ५२ ॥

न चैकसंयोगात् ॥ ५३ ॥

इमं पक्षं दूषयति । न चेति । प्रक्रान्तप्रयोगएव सर्वस्वदक्षि-
णाया अदक्षिणत्वस्य च अवणे प्रयोगभेदेनानुष्ठाने अशास्त्रीयमेव
स्यादिति भावः ॥ ५३ ॥

अनुक्रमेणापच्छेदे उत्तरापच्छेदनिमित्तकप्रायश्चित्तम् । अधि० १८ ।

पौर्वापर्यं पूर्वदौर्बल्यं प्रकृतिवत् ॥ ५४ ॥

प्रथमं प्रतिहर्तृकर्तृक उद्गातृतो विभागः, पश्चादुद्गातृक-
र्तृको ब्रह्मणो विभागः, तत्र क्रमिकत्वात्कस्य केन व्याध इति
विचारे सिद्धान्तमाह । पौर्वापर्यमिति । पूर्वदौर्बल्यं पूर्वनिमित्तक-

(१) प्रतिषेधादिति भाष्ये पाठः ।

कर्मबाधः । प्रकृतिवत् । यथा प्रकृतितः पञ्चप्रयाजानां प्रथमं प्राप्नो-
नव प्रयाजा इज्यन्तइत्यनेन वैकृतेन पूर्वस्य पञ्चरवस्य बाध-
स्तथा ॥ ५४ ॥

उद्गातुरुत्तरापच्छेदे ऽपि सर्वस्वदक्षिणादानम् । अधि० २० ।

यद्युद्गाता जघन्यः स्यात्पुनर्यज्ञे सर्ववेदसं दद्याद्यथे-
तरस्मिन् ॥ ५५ ॥

तत्र प्रथमं प्रतिहर्तुरपच्छेदः तन्निमित्तक्रतुः स एव सर्वस्व-
दक्षिणः प्राप्तः । तत उद्गात्रपच्छेदे अदक्षिणं समाप्य द्वितीयस्य
प्रयोग आरब्धः तस्मिन्प्रयोगे पूर्वप्रयोगारम्भवेलायां द्वादशशत-
दक्षिणा स्थिता तत्रैव प्रतिहर्त्रपच्छेदेन द्वादशशतदक्षिणां बाधित्वा
सर्वस्वदक्षिणा प्राप्ता । एवं सति उत्तरप्रयोगे पूर्वप्रयोगे देयत्वेन
यत् कलृप्तं तदक्षिणेति विहितम् । पूर्वक्रतौ द्वादशशतं प्रथमं
कलृप्तं पश्चात्सर्वस्वं कलृप्तम् । उत्तरप्रयोगे कतमद् ग्राह्यमिति
संशये प्रथमकलृप्तं द्वादशशतमेवेति पूर्वपक्षे सिद्धान्तमाह । यदीति ।
उद्गाता उद्गात्रपच्छेदः जघन्यः पश्चात् पुनर्यज्ञं सर्ववेदसं दद्यात् ।
प्रतिहर्तृनात्रापच्छेदे यथेतरस्मिन् यथा प्रतिहर्त्रपच्छेदे पूर्वदिने
सर्वस्वदक्षिणाः तथैव । पूर्वस्मिन् दास्यन्स्यादित्यत्र पूर्वशब्देना-
ठयवहितनैमित्तिकी, न ठयवहितं द्वादशशतमिति भावः ॥ ५५ ॥

अहर्गणे ऽपच्छेदे न सर्वेषामावर्तनम् । अधि० २१ ।

अहर्गणे यस्मिन्नपच्छेदस्तदावर्तते कर्मपृथक्त्वात् ॥ ५६ ॥

अहर्गणे द्वादशरात्रादौ मध्ये यस्यां चित्सुत्यायामुद्गातुर-
पच्छेदे निखिलसुत्यानाम् एकफलजनकत्वेनैककर्मत्वात्तं द्वादशरा-
त्रात्मकं निखिलक्रतुमदक्षिणं समाप्य निखिलः क्रतुरावर्त्य इति
बहिः पूर्वपक्षे सिद्धान्तमाह । अहरिति । अहर्गणे द्वादशाहादौ
यस्मिन्नहनि अपच्छेदः तत् तदहर्मात्रमावर्तते । कर्मणां द्वादशसु-
त्यानां पृथक्त्वात् । द्वादशाह इति संख्यया कर्मभेदादिति
भावः ॥ ५६ ॥

इति श्रीमज्जैमिनिसूत्रवृत्तौ षष्ठस्याध्यायस्य पञ्चमः पादः
समाप्तः ॥ ५ ॥

सत्रे समानकल्पानां सहाधिकारः । अधि० १ ।

सन्निपाते वैगुण्यात्प्रकृतिवत्तुल्यकल्पा यजेरन् ॥ १ ॥

वासिष्ठराजन्यानां नरांशंसो द्वितीयः अन्येषां तनूनपाद् द्वितीयः प्रकृतौ विहितं सत्रे दीक्षणीयादौ अतिदेशेनाधिकारि-
भेदेनोभयं प्राप्तं सत्रे भिन्नकल्पानां मिलित्वा अधिकारे कल्पद्व-
यानुष्ठानासंभवात् तुल्यकल्पानामेवाधिकार इति सिद्धान्तेनोप-
क्रमते । सन्निपातइति । सन्निपाते वासिष्ठकाश्यापानामेककृतौ
सेजने यथ । प्रकृतौ वासिष्ठेन तनूनपादनुष्ठाने वैगुण्यं तथा ऽत्रापि
स्यात् । अतः तुल्यकल्पानामेव सत्रे ऽधिकारः ॥ १ ॥

वचनाद्वा शिरोवत्स्यात् ॥ २ ॥

पूर्वपक्षमाह । वचनादिति । ऋत्विक्कामाः सत्रमासीरन्निति
वचनश्रुतिविशेषाद् भिन्नकल्पानामधिकारसिद्धौ शिरोवत् । यथा
चयनातिरिक्ते शवस्पर्शस्य दोषजनकत्वे ऽपि पुरुषशीर्षमुपदधा-
तीति वचनात्तदपवादः, तथा प्रकृतौ वासिष्ठानां तनूनपाद्वैगुण्य-
जनकश्चेदपि सत्रे नेति भावः ॥ २ ॥

न वा ऽनारभ्य वादत्वात् ॥ ३ ॥

इदं दूषणं परिहरति । नेति । अनारभ्य अनधिकृत्य वान्-
त्वात् पठितत्वात् । अयं सावः । यथा चयनमधिकृत्य शिर उप-
धानं विहितमेवं भिन्नकल्पानधिकृत्य सत्रमासीरन्निति स्याद्,
अधिकारबलेन प्रकृतिवद् दूष्यङ्गता बाध्येत । अत्र त्वनारभ्य
सत्रमासीरन्निति विहितं समानकल्पेषु चरितार्थमिति ॥ ३ ॥

स्याद्वा परार्थत्वादौदुम्बरिवत् ॥ ४ ॥

नरांशंसतनूनपातोरुभयोरपि क्रत्वर्थत्वेन एकानुष्ठाने ऽपि
कृतः सिद्धो भवति । यथौदुम्बरीमानमेकस्यापि क्रतूपकारं जन-
यति तथेत्यभिप्रायवाञ् शङ्कते । स्यादिति । स्याद्, भिन्नकल्पा-
नां सत्रं स्यात् । परार्थत्वात् । क्रत्वर्थत्वात् । औदुम्बरीवत् ।
व्याख्यातम् ॥ ४ ॥

जैमिनिसूत्रवृत्तौ सुबोधिन्याम्

न तत्प्रधानत्वात् ॥ ५ ॥

वासिष्ठानां नराशंस इति वाक्ये षष्ठ्या वासिष्ठानां प्राधान्यश्रवणात् । समदशारतिर्वाजपेयस्य यूप इतिवद्, इत्यभिप्रायेण समाधत्ते । नेति । तस्य वासिष्ठादेः प्रधानत्वात् ॥ ५ ॥

औदुम्बरीः परार्थत्वात्कपालवत् ॥ ६ ॥

औदुम्बरीदृष्टान्तं वारयति । औदुम्बरी इति । परार्थत्वात् । क्रत्वर्थत्वात् । कपालवत् । यथा पुरोडाशार्थमपि कपालं तृतीयाश्रुत्यातुषोपवपनाङ्गम् । एवं यजमानस्य फलेनान्वितस्यापि तृतीयाश्रुत्यामानाङ्गत्वमिति येन केनापि कृतं चरितार्थमिति भावः ॥ ६ ॥

अन्येनापीति चेत् ॥ ७ ॥

एवं सति क्रत्वन्तरसंयुक्तयजमानेनापि मानं किं न स्यादित्याशङ्कते । अन्येनेति । अन्येन क्रत्वन्तरसंयुक्तेनापि ॥ ७ ॥

नैकत्वात्तस्य चानधिकाराच्छब्दस्य चाविभक्तत्वात् ॥ ८ ॥

परिहरति । नेति । नान्ययजमानेन मानमेकत्वात् । यजेतेत्याख्यातार्थान्वितयजमानस्यैकत्वात् । अन्ययजमानस्य अनधिकारात् । एतत्प्रयोगजन्यफलभोक्तृत्वाभावात् । शब्दस्य यजमानेन संमितौदुम्बरीति वाक्यगतयजमानशब्दस्य अविभक्तत्वात् । एतत्फलभोक्तृभिन्नप्रतिपादकत्वात् ॥ ८ ॥

सन्निपातात्तु-निमित्तविघाताद् बृहद्रथंतरवद्विभक्तशिष्टत्वाद्विशिष्टनिर्वर्त्ये ॥ ९ ॥

भिन्नकल्पे प्रयोगे द्वयोः इच्छैव नियामिकेति युक्त्यन्तरेण कश्चिदाशङ्कते । सन्निपातादिति । भिन्नकल्पयोः सन्निपातात् । निमित्तस्य वशिष्ठकर्तृकत्वनिमित्तनराशंसस्य काश्यपकर्तृकत्वनिमित्तनूनपातश्च प्रत्येकं यो नियमः तस्य विघातः अभावः स्यात् । वशिष्ठनिर्वर्त्ये इदमुपलक्षणं काश्यपनिर्वर्त्ये च प्रयोगे ऽपि विभक्तशिष्टत्वात् । प्रत्येककर्तृकत्वे निमित्ते एव विधानात् ।

यथा पृष्ठस्तोत्रे बृहस्पतिसाम्नि शुक्राग्रता, रथंतरसाम्नि ऐन्द्र-
वायवाग्रता, विकृतिविशेषे उभयं यत्र, तत्र निमित्तद्वयबाधः, इच्छैव
नियामिका, तथा ऽत्रापि इच्छैव नियामिकेति भावः ॥ ९ ॥

अपि वा कृत्स्नसंयोगादविभागः प्रतीयेत स्वामित्वे-
नाभिसंबन्धस्तस्मात्तत्र विधातः स्यात् ॥ १० ॥

परिहरति । अत्र वेति । कृत्स्नसंयोगात् । संपूर्णतनूनपात्ता
संपूर्णनराशंसेन च संबन्धाद्वसिष्ठादीनामविभागः प्रतीयेत ।
निमित्तविभागो न प्रतीयेत । कुतः, स्वामित्वेनाभिसंबन्धात् ।
वसिष्ठमुद्दिश्य नराशंसविशिष्टं निखिलं कर्म फलसाधनत्वेन
विधीयते । एवं काश्यपानुद्दिश्येति । भिन्नकल्पानामधिकारे
उभयानुष्ठानं प्रसज्येत । तथा च प्रयाजे पञ्चत्यबाधः अतो भिन्न-
कल्पानां सत्रे नाधिकारः इति भावः ॥ १० ॥

साम्नोः कर्मवदेकदेशेन संयोगो गुणत्वेनाभिसंबन्ध-
स्तस्मात्तत्र विधातः स्यात् ॥ ११ ॥

बृहद्रथंतरदृष्टान्तवैषम्यं परिहरति । साम्नोरिति । कर्म-
बृहद्रथं बृहद्रथंतरोभयसामकैकपृष्ठस्तोत्रविधानेन स्तोत्रात्मकक-
र्मबृहद्रथं साम्नोः बृहद्रथंतरयोः एकदेशेन स्तोत्रैकदेशेन संयोगः एकं
वैषम्यम् । बृहद्रथंतरयोः स्तोत्रं प्रति गुणत्वेनाङ्गत्वेनाभिसंबन्ध-
इति अपरं वैषम्यम् । तस्मात्तत्र तन्निमित्तविधातो युक्तः, इह
तथा न ॥ ११ ॥

भिन्नकल्पयोरपि राज्ञः पुरोहितस्य च कुलालयज्ञे ऽधिकारः । अधि० २ ।

वचनात्तु द्विसंयोगः तस्मादेकस्य पाणिवत् ॥ १२ ॥

एतेन राजपुरोहितौ सायुज्यकामौ यजेयातामित्यत्र राज्ञः
पुरोहितौ इति समासेनैकराजपुरोहितद्वयस्यात्राधिकार इति
तात्पर्यवानाह । वचनादिति वचनात् । उक्तवचनादेव द्विसंयोगः ।
एकस्य राज्ञः पुरोहितद्वयसंयोगः । एतेन वचनेनैव एकस्य राज्ञः
पुरोहितद्वयस्वीकारो ऽपि सिध्यतीति भावः । अन्यथा एतेनेत्यु-
दाहृतवाक्यस्य गत्यन्तरविरहेणामासाययापत्तेरित्यभिमानः

एकस्य पाणिद्वयवद्, यथा वामहस्तस्य कर्मानर्हत्वे ऽपि अङ्ग-
लिना जुहोतीति तिति वचनात्कर्मयोग्यत्वं तथेति भावः ॥ १२ ॥

अर्थाभावात् नैवं स्यात् ॥ १३ ॥

इमं पक्षं दूषयति । अर्थेति । अर्थाभावात् नैवं, पुरोहितस्य
प्रवरेण राजा प्रवृणीतइति प्रवरार्थं पुरोहित एकः अपेक्षितः
द्वितीयस्य प्रयोजनाभावादिति भावः ॥ १३ ॥

अर्थानां च विभक्तत्वात् तच्छ्रुतेन संबन्धः ॥ १४ ॥

शक्तमर्थं द्रढयति । अर्थानामिति । एतद्यागाधिकारिणोः
ब्रह्मक्षत्रयोः संबन्धस्तत्रे अर्थानां संबन्धद्वयवृत्तिगुणानां विभक्त-
त्वात् । श्रुतेन पुरोहितद्वयेन यागस्य न संबन्धः । राजपुरोहितौ
सायुज्यकामौ यजेयातामित्युक्त्वा ब्राह्मणस्य तेजसा स्तुतिः
क्षत्रियस्य वीर्येण स्तुतिः कृता । पुरोहितयोरधिकारे वीर्येण
स्तुतिर्व्यर्था स्यादिति भावः ॥ १४ ॥

पाणेः प्रत्यङ्गभावादसंबन्धः प्रतीयेत ॥ १५ ॥

पाणिदृष्टान्तं परिहरति । पाणेरिति । पाणेः वामपाणेः
स्वदक्षिणहस्तेनाङ्गलिकरणे प्रत्यङ्गभावात् । सहकारित्वात् ।
असंबन्धः अन्यदक्षिणहस्तासंबन्धः प्रतीयेत । अन्यदक्षहस्तेन
स्वदक्षहस्तसंयोगे संहताञ्जलिर्न भवत्यतो ऽगत्या वामहस्तयो-
जनमिति भावः ॥ १५ ॥

सत्रे ब्राह्मणमात्रस्याधिकारः । अधि० ३ ।

सत्राणि सर्ववर्णानामविशेषात् ॥ १६ ॥

य एवं विद्वांसः सत्रमुपयन्तीति वाक्ये विशेषाश्रवणाज्
ज्योतिष्ठोमवत्सर्ववर्णानामधिकार इति पूर्वपक्षमाह । सत्राणीति ।
स्पष्टो ऽर्थः ॥ १६ ॥

लिङ्गदर्शनाच्च ॥ १७ ॥

सर्ववर्णानामधिकार इत्यत्र लिङ्गमस्तीत्याह । लिङ्गेति ।
द्वादशाहे ब्रह्मसामन्येवं श्रूयते । बार्हद्दिगरं ब्राह्मणस्य पार्थुरश्मं
राजन्यस्य रायोबाभीयं वैश्यस्येति गुणभेदश्रवणात्त्रयाणाम-
धिकारः ॥ १७ ॥

ब्राह्मणानां वेतरयोरात्विज्याभावात् ॥ १८ ॥

सिद्धान्तमाह । ब्राह्मणानामिति । आत्विज्याभावात् । ऋ-
त्विजां यजमानत्वश्रवणादिति भावः ॥ १८ ॥

वचनादिति चेत् ॥ १९ ॥

ये यजमानास्तऋत्विज इति क्षत्रियादिषु यजमानेषु आत्विज्यं
वचनात्प्राप्तमित्याशङ्कते । वचनादिति ॥ १९ ॥

न, स्वामित्वं हि विधीयते ॥ २० ॥

ये यजमानास्तऋत्विज इति मान्वयः, किं तु यऋत्विजः ते
यजमाना इति । पूर्वयजमाने आत्विज्यस्याङ्गत्वे अदृष्टकल्पनाप-
त्तेरित्यभिप्रायवान् सिद्धान्तमाह । नेति ॥ २० ॥

गार्हपते वा स्यान्नामाविप्रतिषेधात् ॥ २१ ॥

सत्रे गृहपतिरिति व्यवह्रियमाणो यः स सर्ववर्णो स्तु, तत्र-
त्विज्कार्याभावादित्यभिप्रायेण शङ्कते । गार्हपतइति । गृहपतिसं-
न्धिकर्मणि त्रैवर्णिकाधिकारः स्यात् । अविप्रतिषेधात् । अवि-
रोधात् ॥ २१ ॥

न वा कल्पविरोधात् ॥ २२ ॥

राजन्यस्य गृहपतित्वे तस्य चमसो न्यपोधरस्य अश्वेषां
शोमचमस इति वैरूप्यापत्तेर्नेति समाधत्ते । नेति । कल्पः सक्त-
चमसवैरूप्यं तेन विरोधात् ॥ २२ ॥

स्वामित्वादिनरेषामहीने लिङ्गदर्शनम् ॥ २३ ॥

द्वादशाहः अहीनात्मकः सन्नरूपश्च । पूर्वोक्तलिङ्गस्य आत्वि-
ज्यविरोधादहीने चारितार्थं तत्र यजमाने ऋत्विक्त्वविध्यभावादि-
त्याह । स्वामित्वादिति । सत्रे ऋत्विजां स्वामित्वात् ॥ २३ ॥

सत्रे विश्वामित्रतत्समानकल्पानामधिकारः । अधि० ४ ।

वासिष्ठानां वा ब्रह्मत्वनियमात् ॥ २४ ॥

ब्राह्मणानां सत्रे अधिकारेऽपि न सर्वेषां, वासिष्ठो ब्रह्मा भव-

तीति वासिष्ठस्य ब्रह्मत्वे समानकल्पत्वोपपत्तये वासिष्ठानामधि-
कार इति पूर्वपक्षमाह । वासिष्ठानामिति । व्याख्यातकल्पम् ॥ २४ ॥

सर्वेषां वा प्रतिप्रसवात् ॥ २५ ॥

यः स्तोमभागानधीते न वासिष्ठ इति शब्दार्थविवरणात्स-
र्वेषां तदध्ययनसत्त्वात् सर्वेषामधिकार इति पक्षान्तरमाह । सर्वेषा-
मिति । प्रतिप्रसवात् । वासिष्ठशब्दविवरणात् ॥ २५ ॥

वैश्वामित्रस्य हौत्रनियमाद् भृगुशुनकवसिष्ठा-
नामनधिकारः ॥ २६ ॥

विश्वामित्रो होता भवतीति वचनाद् विश्वामित्रो नियतः
स एव क्रत्वङ्गस्तोमभागान्पठति । तेन वसिष्ठादीनां भिन्नकल्पत्वा-
त्तेषां नाधिकार इति सिद्धान्तमाह । वैश्वामित्रस्येति । व्याख्या-
तम् ॥ २६ ॥

सत्रे अहिताग्नेरेवाधिकारः । आधि० ५ ।

विहारस्य प्रभुत्वादनग्नीनामपि स्यात् ॥ २७ ॥

सत्रे साग्निकानामनरिक्तानां मिलित्वा ऽधिकारो ऽस्ति न
वेति संदेहे पूर्वपक्षमाह । विहारस्येति । विहारस्य एकाहवनी-
यस्य प्रभुत्वादनग्निकक्रतूपकारसमर्थत्वात् । शेष स्पष्टम् ॥ २७ ॥

सारस्वते च दर्शनात् ॥ २८ ॥

सारस्वते तन्नामकसत्रे दर्शनात् स्पष्टं श्रवणात् । पररथैर्वा-
एते स्वर्गं लोकं यन्ति ये ऽनाहिताग्नयः सत्रमासतइति ॥ २८ ॥

प्रायश्चित्तविधानाच्च ॥ २९ ॥

यस्याहितारनेरन्यैरग्निभिरनयः संसृज्यन्ते अग्नये विविचये
ऽष्टाकपालं निर्वपेदित्यन्याग्निसंसर्गे प्रायश्चित्तश्रवणादेक एवाह-
वनीय इत्याह । प्रायश्चित्तेति ॥ २९ ॥

साग्नीनां वेष्टिपूर्वत्वात् ॥ ३० ॥

सिद्धान्तमाह । साग्नीति । साग्नीनामधिकारः । दर्शपूर्णमा-
साभ्यामिष्ट्वा सोमेन यजेतेति इष्टिपूर्वत्वनियमात् । सोमस्येष्टिपूर्वत्वे
नियते तद्विकृतेरप्यावश्यकत्वाद्नाहिताग्नेः तदसंभवादिति
भावः ॥ ३० ॥

स्वार्थेन च प्रयुक्तत्वात् ॥ ३१ ॥

अग्नीनादधीतेत्यात्मनेपदेनात्मार्थत्वज्ञापनादित्याह । स्वा-
र्थेति । स्वार्थेन च स्वफलेन संबद्धत्वात्स्वाहवनीयस्य ॥ ३१ ॥

सन्निवाप च दर्शयति ॥ ३२ ॥

सन्निवापं सर्वेषामग्नीनां मेलनं दर्शयति साग्निकानामेव
सन्नमिति सावित्राणि होष्यन्तः सन्निवपेरन्निति वाक्यम् ॥ ३२ ॥

सत्रे जुह्वादीनां सर्वसाधारणम् । अधि० ६ ।

जुह्वादीनामप्रयुक्तत्वात्संदेहे याथाकामी
प्रतीयते ॥ ३३ ॥

सत्रे जुह्वादिपात्राणि सप्तदशानां मध्ये यस्य कस्य चिद्ग्रा-
ह्याणि सन्त नवीनानीति संशये पूर्वपक्षमाह । जुह्वादीति ।
संदेहे उक्तरीत्या संदेहे जुह्वादीनामप्रयुक्तत्वात् पात्रग्रहणवेलायां
स्वप्रयोगस्यैवेत्यनिर्दिष्टत्वात् । याथाकामी इच्छैव नियामिकेति
भावः ॥ ३३ ॥

अपि वा ऽन्यानि पात्राणि साधारणानि कुर्वीर-

न्विप्रतिषेधाच्छास्त्रकृतत्वात् ॥ ३४ ॥

सिद्धान्तमाह । अपि वेति । अन्यानि नवीनानि साधारणा-
नि सर्वसाधारणानि कार्याणि । कस्य चिद्ग्रहणे तस्य मध्ये मरणे
तच्छरीरेण सह तदीयपात्रादाहे अन्यपात्राभावेन विप्रतिषेधाद्
अनुष्ठानप्रतिबन्धान्नवीनस्य करणस्य शास्त्रकृतत्वाच् शास्त्र-
तात्पर्यविषयत्वात् ॥ ३४ ॥

प्रायश्चित्तमापदि स्यात् ॥ ३५ ॥

पूर्वाधिकरणे प्रायश्चित्तमग्निसंसर्गे श्रुतम् । तल्लिङ्गमुक्तम् ।
तस्य चारितार्थ्यमाह । प्रायश्चित्तमापदीति । प्राणसंकटे संसर्गो
ऽन्योक्तः । आपन्नवृत्तौ अग्नीन्विमज्ज्य प्रायश्चित्तं कुर्युरिति
भावः ॥ ३५ ॥

विकृतिसप्तदशसामिधेनीषु वर्णत्रयाधिकारः । अधि० ७ ।

पुरुषकल्पेन विकृतौ कर्तृनियमः स्याद्यज्ञस्य तद्गुणत्वाद-
भावादितरान्प्रत्येकस्मिन्नधिकारः स्यात् ॥ ३६ ॥

विकृतिषु अध्वरकल्पाग्रयणादिषु वैश्य एषाधिकार्युत त्रैश्व-
र्णिक इति संशये पूर्वपक्षमाह । पुरुषेति । सप्तदशानुब्रूयाद्वैश्यस्येति
वाक्येन साप्तदश्यसामान्यमुद्दिश्य वैश्यकर्तृकत्वनियमविधानात् ।
विकृतौ अध्वरकल्पादौ पुरुषकल्पेन पुरुषकल्पेन पुरुषविशेषकर्तृ-
कत्वेनाम्नातसाप्तदश्यकत्वेन वर्तुनियमः वैश्यरूपकर्तृनियमः
स्यात् । यज्ञस्याध्वरकल्पादेः तद्गुणत्वात् । तत्साप्तदश्यं गुणो
यस्य तत्त्वात् । इतरान्प्रति ब्राह्मणादीन्प्रति अभावात् साप्तदश्या-
भावात् । एकस्मिन्वैश्ये अधिकारः स्यात् । अयं भावः । सप्तदशा-
नुब्रूयाद्वैश्यस्येति साप्तदश्यसामान्यमनूय वैश्यकर्तृकत्वं निय-
म्यते । अध्वरकल्पादिसमीपपठितेन सप्तदशानुब्रूयादिति
वाक्येन साप्तदश्येन प्राप्तेन सह वैश्यकर्तृकत्वमपि प्राप्त-
मेवेति ॥ ३६ ॥

लिङ्गाच्चेज्याविशेषवत् ॥ ३७ ॥

सप्तदशो वै वैश्य इतीत्यर्थवादो ऽपि साप्तदश्यं ब्राह्मणज-
त्रियासंब्रह्ममित्यर्थं दूढयतीत्याह । लिङ्गेति । लिङ्गात् । उक्तार्थ-
वादात् । साप्तदश्यं वैश्यकर्तृकत्वमात्रमन्विध यथेज्याविशेषो
वैश्यस्तोमो वैश्यमात्रकर्तृकस्तथा । यस्मिन्कर्तौ साप्तदश्यं स
वैश्यकर्तृक इति व्याप्तिः सिध्यतीति भावः ॥ ३७ ॥

न वा संयोगपृथक्त्वाद्गुणस्येज्याप्रधानत्वादसंयुक्ता
हि चोदना ॥ ३८ ॥

सिद्धान्तमाह । न वेति । न अध्वरकल्पादौ वैश्यकर्तृकत्व-
नियमः । संयोगयोः वाक्यद्वयसंयोगयोः पृथक्त्वात् । विजातीय-
त्वात् । वैजात्यमुपपादयति । अध्वरकल्पादिसन्निधौ पठितेन
सप्तदशानुब्रूयाद्वैश्यस्येति वाक्येन विहितस्य गुणस्य साप्तदश्य-
स्येज्याप्रधानत्वाद् यागप्रधानत्वात् । यत्र प्रधानभूतो यागः तत्र
गुणस्यावश्यकत्वात् । इज्याप्रधानत्वं कथम् अत आह । असं-
युक्तेति । हि यतः वैश्यपदेन असंयुक्ता रहितां चोदना विधिवा-
क्यम् । अयं भावः । सप्तदशानुब्रूयाद्वैश्यस्येति वाक्ये
साप्तदश्यस्यानुवादः वाक्यान्तरेण प्राप्तत्वात् । प्रकरणाहा-
न्यापत्तेश्च । अतः नित्यत्वेन प्रकृतावेव साप्तदश्यप्राप्तौ
वैश्यकर्तृकत्वे निमित्ते साप्तदश्यं नैमित्तिकम् । तच्च प्रकरण-

एव विश्रान्तम् । वैकृतवाक्ये क्रतुसामान्यमुद्दिश्य विहितपाञ्च-
दश्यस्य प्राप्तौ क्रतुत्वव्यापकत्वेन पाञ्चदश्यं विधीयते । तादृक्याप-
कत्वं सर्वेषामधिकारएव घटतइति ॥ ३८ ॥

इज्यायां तद्गुणत्वाद्विशेषेण नियम्येत ॥ ३८ ॥

वैश्यस्तोमदूष्टान्तं परिहरति । इज्यायामिति । इज्यायां
वैश्यस्तोमे तद्गुणत्वात् । तस्य वैश्यकर्तृकत्वस्य गुणत्वात् ।
वैश्यो वैश्यस्तोमेन यजेतेत्यनेन गुणत्वेन विधानात् । विशेषेण
तत्क्रतुमुद्दिश्य वैश्यकर्तृकत्वं नियम्येत । यत्र वैश्यस्तोमत्वं तत्र
वैश्यकर्तृकत्वं, स्वप्रधाने सति स्वस्यावश्यकत्वात्, तथा उत्राभा-
वादिति भावः ॥ ३९ ॥

इति जैमिनिसूत्रवृत्तौ षष्ठाध्यायस्य षष्ठः पादः ॥ ६ ॥

विश्वजिति पित्रादीनामदेयत्वम् । अधि० १ ।

स्वदाने सर्वमविशेषात् ॥ १ ॥

विश्वजिति सर्वस्वं देयमिति श्रुतत्वात्पित्रादीनां दानम-
स्ति न वेति संशये पूर्वपक्षमाह । स्वेति । स्वदाने सर्वस्वदाने
सर्वं पित्रादिकमपि देयम् । अविशेषात् ॥ १ ॥

यस्य वा प्रभुः स्यादितरस्याशक्यत्वात् ॥ २ ॥

सिद्धान्तमाह । यस्येति । यस्य स्वस्य त्यागे प्रभुः तद्देयम्
इतरस्य पित्रादेः स्वत्वस्य त्यक्तुप्रशक्यत्वात् । न हि पितुर्दाने
पितृत्वमपैतीति भावः ॥ २ ॥

विश्वजिति पृथिव्या अदेयत्वम् । अधि० २ ।

न भूमिः स्यात्सर्वान्प्रत्यविशिष्टत्वात् ॥ ३ ॥

तत्रैव महाभूनिर्देया न वेति संशये सार्वभौमस्य विद्यमान-
स्वत्वत्यागसम्भवाद्देयेति बहिः पूर्वपक्षे सिद्धान्तमाह । नेति ।
स्पष्टो ऽर्थः ॥ ३ ॥

विश्वजिति अश्वदीनामदेयत्वम् । अधि० ३ ।

अकार्यत्वाच्च ततः पुनर्विशेषः स्यात् ॥ ४ ॥

तत्रैव अश्वा देया न वेति संशये सिद्धान्तमाह । अकार्येति ।
अकार्यत्वात् । न केसरिणी ददाति, केसरिणी ऽश्वाः, इति
निषेधाददेयत्वात् । ततः सुवर्णादिभ्यः विशेषः दानकर्मत्वाभावः
स्यात् ॥ ४ ॥

विश्वजिति विद्यमानानामेव सर्वस्वानां दानम् । अधि० ४ ।

नित्यत्वाच्चानित्यैर्नास्ति सम्बन्धः ॥ ५ ॥

अग्रे संघाद्यमानं द्रव्यमपि देयं न वेति संशये सिद्धान्तमाह ।
नित्येति । सर्वस्वदानस्य नित्यत्वाद् अग्रिमद्रव्यलाभस्यानिश्च-
यादनित्यैः न सम्बन्धः न दानकर्मत्वम् ॥ ५ ॥

विश्वजिति धर्मार्थसेवकशूद्रस्यादेयत्वम् । अधि० ५ ।

शूद्रश्च धर्मशास्त्रत्वात् ॥ ६ ॥

स्वकीयधर्मसंरक्षणार्थं यः शूद्रः द्विजं सेवते सो ऽप्यदेय
इत्याह । शूद्र इति । धर्मशास्त्रत्वादुर्मरक्षणार्थं शुश्रूषमाणत्वात् ।
तस्मिन्स्वत्वा भावादिति भावः ॥ ६ ॥

विश्वजिति दक्षिणाकाले विद्यमानानामेव सर्वस्वानां देयत्वम् । अधि० ६ ।

दक्षिणाकाले यत्स्वं प्रतीयेत तद्दानसंयोगात् ॥ ७ ॥

सिद्धान्तसूत्रमाह । दक्षिणाकाल इति । दक्षिणाकाले यत्स्वं
यावद्वस्तुषु स्वत्व सावद्वेयं प्रतीयेत । तद्दानसंयोगात् । स्वत्वाश्र-
यस्यैव दानार्हत्वादिति भावः ॥ ७ ॥

विश्वजिति दक्षिणादानोत्तराङ्गानामप्यनुष्ठानम् । अधि० ७ ।

अशेषत्वात्तदंतः स्यात्कर्मणो द्रव्यसिद्धित्वात् ॥ ८ ॥

विश्वजिद्यागो दक्षिणान्तः सत प्रकृतिषद्वभृथान्त इति
संशये पूर्वपक्षमाह । अशेषत्वादिति । अशेषत्वात् क्रतोरशेषदक्षि-
णत्वाच् शेषकर्मणः द्रव्यसिद्धित्वाद् द्रव्यसाध्यत्वात् सर्वस्वदाने
तत्काले द्रव्याभावेन तदन्तः दक्षिणान्तः स्यात् । सर्वस्वदानस्य
प्रत्यक्षवचनप्राप्तत्वादातिदेशिकं कर्मशेषं बाधतइति भावः ॥ ८ ॥

अपि वाऽशेषकर्म स्यात्क्रतोः प्रत्यक्षशिष्टत्वात् ॥ ८ ॥

सिद्धान्तमाह । अपि वेति । क्रतोः विश्वजिता यजेतेत्यनेन समाप्तिपर्यन्तस्य विश्वजित्क्रतोः प्रत्यक्षशिष्टत्वाद्विहितत्वादशेषकर्म समाप्तिपर्यन्तः स्यात् ॥ ९ ॥

तथा चान्यार्थदर्शनम् ॥ १० ॥

उक्तार्थं द्रढयति । तथेति । तथैव च समाप्तिपर्यन्तत्वादेव अन्यार्थस्य, अवभृथादुदेत्य वत्सत्त्वमाच्छादयत, इत्यनेन विहितस्य दर्शनं श्रवणं संगच्छते । दक्षिणान्तत्वे नोपपद्यतइति श्रावः ॥ १० ॥

अशेषं तु (१)समञ्जसमादाने शेषकर्म स्यात् ॥ ११ ॥

संपादनेन शेषकर्मेत्याशङ्कते । अशेषमिति । यतः अशेषं देयमिति समञ्जसमतः आदाने नवीनसंपादने शेषकर्म स्यात् ॥ ११ ॥

नादानस्यानित्यत्वात् ॥ १२ ॥

परिहरति । नेति । आदानस्य लाभस्यानित्यत्वाद् अनिश्चितत्वात् ॥ १२ ॥

दीक्षासु विनिर्देशादक्रत्वर्थेन संयोगस्तस्मादविरोधः

स्यात् ॥ १३ ॥

ज्योतिष्टोमे इदं क्रत्वर्थमिदं दक्षिणार्थमिति विभागो विहितः सौ ऽतिदेशेन प्राप्तः इत्थं च क्रत्वर्थत्वेन कल्पितस्वत्वमस्येत्यपि समापत्ते । दीक्षेति । अक्रत्वर्थेन क्रत्वर्थत्वेन क्लृप्तभिन्नेन संयोगः दानसंबन्धः तस्मात्सर्वस्वं ददातीत्यपि अविरुद्धम् ॥ १३ ॥

अहर्गणस्ये ऽपि विश्वजिति सर्वस्वदानम् । अधि० ट ॥

अहर्गणे च तद्धर्मः स्यात्सर्वेषामविशेषात् ॥ १४ ॥

अस्त्यष्टरात्रनामको ऽहर्गणः । तत्र विश्वजित्सर्वपृष्ठे ऽतिदात्रो भवतीति विश्वजिद्विहितः । तत्र सर्वस्वदक्षिणोत्त नियतं संख्यातेति संदेहे सिद्धान्तमाह । अहर्गणइति । अहर्गणे अष्टरात्रे

(१) समञ्जसा ऽऽदानेनेति आ० भा० पु० पाठः ।

सद्वर्त्मः प्रकृतिभूतविश्वजिद्वर्त्मः सर्वस्वदक्षिणादिः स्यात् । सर्वेषां प्रकृतिविकृतिरूपाणामविशेषात् ॥ १४ ॥

द्वादशशतं वा प्रकृतिवत् ॥ १५ ॥

अहर्गणस्य ज्योतिष्ठोमप्रकृतिकत्वेन तदन्तःपातिविश्व-
जितो ऽपि तथेति पूर्वपक्षमाह । द्वादशशतं वेति ॥ १५ ॥

अतद्गुणत्वात् नैवं स्यात् ॥ १६ ॥

दूषयति । अतदिति । अतद्गुणत्वाज् ज्योतिष्ठोमधर्मत्वाभा-
वाद् । नैवं, ज्योतिष्ठोमदक्षिणा न स्यात् । आनुमानिकातिदेशाद्
नामातिदेशस्य प्रबलत्वादिति भावः ॥ १६ ॥

लिङ्गदर्शनाच्च ॥ १७ ॥

होयते वा एष पशुभिर्धौ विश्वजिति सर्वस्वं न ददातीति-
लिङ्गविरोधमाह । लिङ्गेति(१) ॥ १७ ॥

विश्वजिति द्वादशशतभूतधनस्यानधिकारः । अधि० ट ।

विकारः सन्नुभयतो ऽविशेषात् ॥ १८ ॥

सर्वस्वपदं द्वादशशताधिकपरमेकगोपरमपीति विचारे पूर्व-
पक्षमाह । विकार इति । इति । विकारः विश्वजिद्रूपविकारधर्मः
सम्भयतः द्वादशशतन्यूनदाने ऽधिकदाने ऽपि उपपद्यते । सर्वस्वं
दद्यादिति अविशेषाद् न्यूनमधिकमिति विशेषाभावात् । एक-
गोस्वामिना सहस्रगोस्वामिना च कर्तव्यो विश्वजिदिति
फलितम् ॥ १८ ॥

अधिकं वा प्रतिप्रसवात् ॥ १९ ॥

सिद्धान्तमाह । अधिकमिति । अधिकं द्वादशशताधिकं
प्रतिप्रसवात् । एवं वाच्यत्विज् आनेया अपि वा सर्वस्वदानेनेति,
अपि वेति द्वादशशतेन ऋत्विगलाभे सर्वस्वं सूचयति, न तन्मन्युने
संभवतीति भावः ॥ १९ ॥

(१) इदं च प्राप्तिसाधनपरमधिकरणम् । प्राप्तं विश्वजिति सर्वस्वं
वाधित्वा इतरेषां समानामह्नां द्वादशशतदक्षिणानां भूयसां साधर्म्याद्
द्वादशशतमेव देयम्, एकैव च तन्त्रेण सर्वेषामेकप्रयोगवर्तिनां दक्षिणा, न
पृथक् पृथक् प्रदातव्या, तस्माद् भूयो नुग्रहाय द्वादशशतमेव देयम्,
इति वार्तिकमतं शास्त्रदीपिकायां प्रतिपादितम् ॥

अनुग्रहाच्च पादवत् ॥ २० ॥

साधकान्तरमाह । अनुग्रहेति । अनुग्रहात्प्राकृतद्वादशशतानु-
ग्रहाद् । एकमुद्राद्यने तदन्तपादमुद्रा ऽपि दत्ता भवति तथा अधिके
दत्ते तदप्यनुगृहीतमिति भावः ॥ २० ॥

आधाने अपरिमितं देयमित्यनेन संख्यान्तरविधानम् । अधि० १० ।

अपरिमिते संख्याप्रतिषेधस्तच्छ्रुतित्वात् ॥ २१ ॥

आधाने श्रूयते, एका देया शतं देयं सहस्रं देयमपरिमितं
देयमिति । अपरिमितमित्यनेन एकादिपरिमितसंख्याप्रतिषेधः
क्रियते उक्त अतिरिक्तः कल्पो विधीयत इति विचारे पूर्वपक्षमाह ।
अपरिमिते इति । अपरिमितशब्दश्रवणे सति पूर्वसंख्याप्रतिषेधः
तस्य अपरिमितशब्दस्य श्रुतित्वाच्च शक्यार्थोपपत्तेः । अयं भावः ।
परिमितं न भवतीति व्युत्पत्तौ परिमाणशून्यद्रव्यस्यासिद्धत्वेना-
प्रामाण्यापत्त्या असूर्यपश्या राजदारा इतिवदसमर्थसमासे नञ्
आख्यातायार्थान्वये परिमितदानं न कर्तव्यमिति सिद्धमिति ॥ २१ ॥

कल्पान्तरं वा तुल्यवत्प्रसंख्यानात् ॥ २२ ॥

सिद्धान्तमाह । कल्पेति । कल्पान्तरमपरो दानकल्पः
तुल्यवत्प्रसंख्यानात् । एका देयेत्यादितुल्यतया पाठात् ॥ २२ ॥

अपरिमितशब्देन सहस्राधिकस्य ग्रहणम् । अधि० ११ ।

अनियमो ऽविशेषात् ॥ २३ ॥

अपरिमितशब्देन सहस्रशब्देन सह पठितेन न्यूनं ग्राह्यं
ततो ऽधिकमिति संशये पूर्वपक्षमाह । अनियम इति । न्यूनान्धि-
कयोरनियमः विशेषाश्रवणात् ॥ २३ ॥

अधिकं वा स्याद्बह्वर्थत्वादितरैः सन्निधानात् ॥ २४ ॥

सिद्धान्तमाह । अधिकमिति । अधिकं श्रूयमाणसंख्याया
अधिकम् । इतरैः शतसहस्रादिशब्दैः सन्निधानं यस्य तादृशब-
ह्वर्थत्वात् । यत्र इतरसंख्यावाचकशब्दसमभिधयाहूनबहुत्ववाचकः

शब्दः तत्र बहुत्ववाचकशब्दे इतरश्रूयमाणसंख्याधिकसंख्या वा-
चकत्वमिति ठयाप्तिः सर्वानुभवसिद्धेति भावः ॥ २४ ॥

अर्थवादश्च तदर्थवत् ॥ २५ ॥

अपरिमितमित्यस्य सन्निधौ उत्कृष्टं वै तदपरिमितमित्य-
र्थवादो ऽपीममेवार्थं द्रष्टव्यतीत्याह । अर्थवाद इति । अर्थवाद
उक्तोयः स तदर्थवद् अधिकसंख्यार्थकम् ॥ २५ ॥

इति ह स्मेत्यादिपरकृतिपुराकल्पानामर्थवादत्वम् । अधि० १२ ।

परकृतिपुराकल्पं च मनुष्यधर्मः स्यादर्थाय

अनुकीर्तनम् ॥ २६ ॥

इति ह स्माह बहुवर्णिर्माषान्मे पचतेति, बहुनामा
वर्णिः तृष्णिगोत्रोत्पन्नः माषान्मे पचतेत्याह इति । अनेन
वाक्येन विहितो यो माषपाकः स मनुष्यमात्रस्य तृष्णिगोत्राणाम्
अथ वा ऽर्थवाद इति संशये प्रथमपक्षमाह । परेति । एककर्तृकः
परकृतिवाच्यः । बहुकर्तृकः पुराकल्पः । एतादृशोदाहृतो विधिः
मनुष्यधर्मः मनुष्यमात्राधिकारः अर्थाय फलाय हि वाक्यस्य
अनुकीर्तनम् । अतः उक्ताधिकारप्रदर्शनमेव वाक्यप्रयोजन-
मिति भावः ॥ २६ ॥

तद्युक्ते च प्रतिषेधात् ॥ २७ ॥

इतो ऽपि विधिः सफल इत्याह । तदिति । तद्युक्ते
अमेध्या वै माषा इति निन्दायुक्ते अनेन निन्दाप्रतिषेधात्
सफलम् ॥ २७ ॥

निर्देशाद्वा तद्धर्मः स्यात्पञ्चावत्तवत् ॥ २८ ॥

एतादृशं सफलत्वं तृष्णिगोत्रमात्राधिकारे ऽपि संभवतीति
पक्षान्तरमाह । निर्देशादिति वाक्ये तृष्णिगनिर्देशात् तद्धर्मः
तृष्णिगधर्मः स्यात् । जमदग्नीनां पञ्चावत्तमिति निर्देशेन पञ्चा-
वत्तं तस्यैव, तथा ॥ २८ ॥

विधौ तु वेदसंयोगादुपदेशः स्यात् ॥ २९ ॥

पक्षान्तरमाह । विधाविति । वेदे अर्थवादे वाचिर्णसंयोगा-
द्विधौ तदनुमितविधौ वृष्णिशब्दस्योपदेशः स्यात् । पूर्वकल्पे
अयमर्थवादो न भवतीति, अस्मिन्कल्पे सदाहृतवाक्ये ऽर्थवाद-
त्वाङ्गीकार इति भेदः ॥ २९ ॥

अर्थवादो वा विधिष्वेवत्वात्तस्मान्नित्यानुवादः

स्यात् ॥ ३० ॥

मिद्वान्तमाह । अर्थवाद इति । विधिष्वेवः क्लृप्तविधेः आर-
ण्यस्याशनीयादित्यस्य शेषत्वात् स्तावकत्वादयमर्थवादः । शेषं
स्यष्टम् ॥ ३० ॥

सहस्रसंवत्सरशब्दस्य सहस्रदिनपरत्वम् । अधि० ३१ ।

सहस्रसंवत्सरं तदायुषामसंभवान्मनुष्येषु ॥ ३१ ॥

सहस्रसंवत्सरसाध्यत्वेन श्रूयमाणे [विश्वसृजामयनं सहस्र-
संवत्सर साध्यमिति श्रूयमाणे कस्याधिकार इति विचारे प्रथमः
पक्षमाह । सहस्रेति । सहस्रसंवत्सरसाध्यं सन्नं तदायुषां सहस्रा-
युषां देवादीनां, मनुष्येष्वसंभवात् ॥ ३१ ॥

उपचारो ऽन्यार्थदर्शनम् ॥ ३२ ॥

उपचारस्तदर्थवादः, अन्यार्थदर्शनं देवानामधिकारं दर्शयति ।
प्रजापतिं वै प्रजाः सृजमानं पाप्मा मृत्युरभिजघान सहस्रसंव-
त्सरेण पाप्मानं मृत्युं जहाविति प्रजापतिकर्तृकत्वश्रवणादिति
भावः ॥ ३२ ॥

अपि वा तदधिकारान्मनुष्यधर्मः स्यात् ॥ ३३ ॥

पक्षान्तरमाह । अपि वेति । मनुष्याधिकारः स्यात् । निखि-
लशास्त्रस्य तदधिकारात् ॥ ३३ ॥

नासामर्थ्यात् ॥ ३४ ॥

इमं पक्षं दूषयति । नेति । असामर्थ्यात् तावदायुरभावात् ॥ ३४ ॥

संबन्धादर्शनात् ॥ ३५ ॥

ननु रसायनादि साधयित्वा मनुष्येणापि आयुर्वृद्धिः संपा-

दयितुं शक्यते इत्याशङ्कयामाह । संबन्धेति । आयुर्वृद्धेः रसा-
यनस्य जन्यजनकभावोरूपसंबन्धस्य अदर्शनादननुभवात् ॥ ३५ ॥

सकुल्यः स्यादिति काष्णार्जिनिरेकस्मिन्नसंभवात् ॥ ३६ ॥

पक्षान्तरमाह । सकुल्य इति । सकुल्यः एकेन कर्तुं शक्य-
त्वात्पुत्रादिः अधिकारी एकस्मिन्नसंभवादिति काष्णार्जिनि-
मतम् ॥ ३६ ॥

अपि वा कृत्स्नसंयोगादेकस्यैव प्रयोगः स्यात् ॥ ३७ ॥

एक एव प्रयोक्तव्यमिमांशेण आह । अपि वेति । कृत्स्नसंयोगात्
कृत्स्नप्रयोगस्य फलजनकत्वाद् एकस्यैव प्रयोगः कृत्स्नः ॥ ३७ ॥

विप्रतिषेधात्तु गुणन्यतरः स्यादिति लावुकायनः ॥ ३८ ॥

विश्वसृजामयनसन्निधावेवं श्रुतं, पञ्चपञ्चाशद्वत्सं-
वत्सराः । एवमेव पञ्चदशाधिकमिति विश्वसृजां सहस्रसंवत्सरमिति ।
अत्र चक्षुपक्षोऽपि न संभवति । एकदेशानुष्ठानरि फलाश्रवणादतः
पञ्चपञ्चाशत इति संख्यां मुख्यसंवत्सरे संबन्धय वाक्यप्रमाण्या-
निर्वाहः न संभवतीत्यन्यतरस्य गौणार्थत्वमवश्यमुपेत्य प्रामाण्यं
निर्वाह्यमित्याह । विप्रतिषेधादिति । विप्रतिषेधाद् विरोधाद्
अन्यतरो गौण इति लावुकायनमतम् ॥ ३८ ॥

संवत्सरो वा विचालितत्वात् ॥ ३९ ॥

संवत्सरशब्द एव गौणः । विचालितत्वात् । चान्द्रसावन-
सौरादिषु दृष्टत्वेन तदर्थस्य व्यभिचरितत्वात् । पञ्चपञ्चाशच्छ-
ब्दो हि संख्याविशेषे नियतः अतः गौणो नेति भावः ॥ ३९ ॥

स प्रकृतिः स्यादधिकारात् ॥ ४० ॥

संवत्सरशब्दस्य गौणत्वमङ्गीकृत्य पक्षान्तरमाह । स इति ।
सः संवत्सरशब्दः प्रकृतिः प्रकृतिवत् । स्वप्रकृतिभूतगवामयनवत् ।
गवामयने यो मासः स संवत्सर इति व्यवहारेणात्रापि तथा
स्यात् ॥ ४० ॥

अहानि वा ऽभिसंख्यत्वात् ॥ ४१ ॥

उपनयोत्तरं वेदाध्ययनदारसंपत्ती कृत्वा ऽऽधानजपोतिष्ठो-
मानन्तरं सहस्रपासजीवित्वासंभवादसंभवीति सिद्धान्तपक्षमाह ।
अह्वानीति । अह्वानि पञ्चपञ्चाशदह्वानि संवत्सरपदवाचयानि
अग्निसंख्यत्वात् । सर्वसत्रप्रकृतिभूतद्वादशाहे त्रिवृद्धः प्रकृत्य,
आदित्यो वै सर्वतवः स यदोदेति अथ वसन्तः यदा संगमो ऽथ
ग्रीष्मो यदा मध्यदिने ऽथ वर्षा यदपराह्णे ऽथ शरद्वृ यदा ऽस्तमे-
त्यथ हेमन्तशिशिरावित्येकस्मिन्नहनि षडृतुपरिगणनात् । षडृतुन-
स्वरूपसंवत्सरत्व युक्तमिति भावः ॥ ४९ ॥

इति जैमिनिमुत्रवृत्तौ षष्ठाध्यायस्य सप्तमः पादः ॥ ७ ॥

अनाहिताग्नेरेव चतुर्होतृहोमाधिकारः । अधि० १ ।

इष्टिपूर्वत्वादक्रतुशेषो होमः संस्कृतेष्वग्निषु स्यादपूर्वो
ऽप्याधानस्य सर्वशेषत्वात् ॥ १ ॥

प्रजाकामं चतुर्होत्रा याजयेदित्यनारभ्य पठितदर्वीहोमाः
आहवनीये उत लौकिके ऽग्नाविति संशये पूर्वपक्षमाह । इष्टी-
ति । अक्रतुशेषः कस्यापि क्रतोरनङ्गभूतः अपूर्वो ऽपि यत्किञ्चि-
दप्रकृतिको ऽपि होमः दर्वीहोमः संस्कृतेषु आधानादिसंस्कृतेषु आ-
धानस्य आधानसंस्कृताग्नेः आहवनीयस्य सर्वशेषत्वात् । यदाहव-
नीये जुहोतीत्यनेन सर्वहोमशेषत्वात् । अत एव इष्टिपूर्वत्वादाह-
वनीयस्य पवमानेष्टिसाध्यत्वादाहिताग्नेरेवात्राधिकारो न अना-
हिताग्नेरिति भावः ॥ १ ॥

इष्टित्वेन संस्तवश्चतुर्होतृनसंस्कृतेषु दर्शयति ॥ २ ॥

सिद्धान्तमाह । इष्टीति । चतुर्होतृहोमानाम् एषा वा अनाहिता-
ग्नेरिष्टिर्यच्चतुर्होतार इति इष्टित्वेन संस्तुतिः चतुर्होतृहोमानसंस्कृते-
षु आधानाद्यसंस्कृतेषु दर्शयति ज्ञापयति ॥ २ ॥

उपदेशस्त्यपूर्वत्वात् ॥ ३ ॥

अस्यार्थवादत्वे वैयर्थ्याद् अयमुत्पत्तिविधिः अक्रतुशेषकर्मसा-
मान्यस्य इत्यभिप्रायेणाह । उपदेशः विधिः । अपूर्वत्वादप्राप्त-
त्वात् ॥ ३ ॥

स सर्वेषामविशेषात् ॥ ४ ॥

विधित्वनङ्गीकृत्य क्रत्वङ्गतदिसरमाधरणो विधिरिति शङ्कते ।
स इति । स विधिः । शेषं स्पष्टम् ॥ ४ ॥

अपि वा क्रत्वभावादनाहिताग्नेरशेषभूतनिर्देशः ॥ ५ ॥

अनाहिताग्नेः क्रतोरभावादनाहिताग्निपदश्रवणादक्रतुशेषस्य
विधिरित्याह । अपि वेति । सूत्रं व्याख्यातम् ॥ ५ ॥

जपो वा ऽनग्निसंयोगात् ॥ ६ ॥

एषा वा अनाहिताग्नेरित्यनेन उत्पन्ना क्रिया जपरूपैवास्तु
इति शङ्कते । जप इति । अनग्निसंयोगात् । अनाहिताग्निशब्दसं-
योगात् ॥ ६ ॥

इष्टित्वेन संस्तुते होमः स्यादनारभ्याग्निसंयोगादित-

रेषामवाच्यत्वात् ॥ ७ ॥

इमं दूषयति । इष्टित्वेनेति । इष्टित्वेन इष्टिपदवाच्येन
संस्तुतः अतः होम एव स्याद् । ननु आहवनीयः स्यात्तत्राह ।
अनारभ्येति । अनारभ्याधीतत्वादाहवनीयप्रापकवचनस्य उक्त-
रीत्या दर्शने अवाच्यत्वात्प्रवेशसंभवादितरेषां श्रौतकर्मणामेवा-
हवनीयः । यदि यदाहवनीये इति शास्त्रं चातुर्होत्रसन्निधौ पठितं
स्यात्तदा ऽपरिहार्यं स्यात्तदेव नेति भावः ॥ ७ ॥

उभयोः पितृयज्ञवत् ॥ ८ ॥

आशङ्कते । उभयोरिति । उभयोः आहितानाहितान्योः पिण्ड-
पितृयज्ञवत् ॥ ८ ॥

निर्देशो वा ऽनाहिताग्नेरनारभ्याग्निसंयोगात् ॥ ९ ॥

नोभयोः, यतः वचने अनाहिताग्निनिर्देशः । अनारभ्यग्नि-
संयोगादिति पूर्वसूत्रे व्याख्यातम् ॥ ९ ॥

पितृयज्ञे संयुक्तस्य पुनर्वचनम् ॥ १० ॥

पितृयज्ञदृष्टान्तं परिहरति । पितृयज्ञे इति । पितृयज्ञे संयु-
क्तस्य आहिताग्निसंयुक्तस्य पुनर्वचनमनाहिताग्नेरौपासने अपण-
धर्मा होमश्चेति पृथग्विधिः, तथा नात्र ॥ १० ॥

अनाहिताग्निषु उपनयनहोमाः । अधि० २ ।

उपनयन्नादधीत होमसंयोगात् ॥ ११ ॥

उपनयनाङ्गहोमाः आहवनीये चत लौकिकइति संशये पूर्व-
पक्षमाह । उपेति । उपनयनं कुर्वन् आधानं कुर्यात् । जुहोतीति
होमसंयोगात् । होमस्यावहनीयापेक्षत्वादाहवनीयस्याधानापेक्ष-
त्वादिति भावः ॥ ११ ॥

स्थपविल्लौकिके वा विद्याकर्मानुपूर्वत्वात् ॥ १२ ॥

मिद्धान्तमाह । स्थपतीति । विद्या स्वाध्यायाध्ययन तत्मा-
धनोपनयरूपं कर्म एतदुभयपूर्वत्वादाधानस्य एतयोः पूर्वमसंभवे-
नोपनयनकाले आधानासम्भवात् । एतया निषादस्थपतिं याजये-
दित्यत्र तदिष्टिविल्लौकिके ऽग्नाविति भावः ॥ १२ ॥

आधानं च भार्यासंयुक्तम् ॥ १३ ॥

आधानस्य भार्यासाहित्यादपि नेत्याह । आधानमिति ।
इपष्टम् ॥ १३ ॥

अकर्म चोर्ध्वमाधानात्तत्समवायो हि कर्मभिः ॥ १४ ॥

उपनयनात्प्रागाधानार्थमेका भार्या ऽस्तु अध्ययनोत्तरं
दारसंग्रहः प्रजार्थो ऽस्त्वित्याह । अकर्मैति । आधानादूर्ध्वं परि-
णीतायाजकर्म कर्मसंबन्धाभावः । तस्मिन्नुपनयनकाले सप्रवायो
भार्यासंबन्धः कर्मभिः । संग्रह इति शेषः ॥ १४ ॥

अकर्म च दारक्रिया ऽऽधानोत्तरकाले ॥ १५ ॥

इमं पक्षं दूषयति । अकर्मैति । आधानोत्तरकाले दारक्रिया
अकर्म अननुष्ठेया । अशास्त्रादिति पूरणीयम् ॥ १५ ॥

आद्धवदिति चेत् ॥ १६ ॥

पितृयज्ञो यथा ऽऽहितानाहिताग्नयोः तथा कालद्वये
भार्याद्वयमित्याह । आद्धेति । आद्धवत् । पितृयज्ञवत् ॥ १६ ॥

न श्रुतिविप्रतिषेधात् ॥ १७ ॥

स्नातबोद्धेदितिवचनविरोधान्नेत्याह । श्रुतीति ॥ १७ ॥

अर्थादन्यदेवेति चेत् ॥ १८ ॥

रागेण प्राप्तद्वारसंग्रहस्य कालविधिरित्याशङ्कते । अर्थेति ।
अर्थाद् रागात् प्राप्तौ अन्यदेव कालमेव विदधाति ॥ १८ ॥

सर्वार्थत्वादपुत्रार्थो न प्रयोजयेत् ॥ १९ ॥

भोगार्थं प्राप्तमपि कर्मार्यमप्राप्तविवाहः कालविशिष्टो ऽनेन
विधीयते । विवाहह्वयमप्रमाणमित्याह । सर्वेति । सर्वार्थत्वात् ।
सर्वप्रजोभप्रार्थत्वादेकस्याः केवल पुत्ररूपो ऽर्थः न प्रयोजयेत् न
प्रेरयेत् ॥ १९ ॥

सोमपानात्तु प्रापणं द्वितीयस्य तस्मादुपयच्छेत् ॥ २० ॥

उक्तयुक्त्या उपनयनसमये विवाहो ना ऽस्तु तथा ऽपि पुरुष-
स्याप्रजसः भार्यान्तरसंयोगो ऽस्मिन्न इत्याह । सोमेनि । सोमपा-
नात् । सोमपो न द्वितीयां जायानभ्यषूयते, इति वचनाद् द्विती-
यविवाहस्य प्रापणम् । निषेधस्य प्राप्तिपूर्वकत्वादिति भावः । त-
स्मादन्यां भार्यामुपयच्छेद् गृह्णीयात् ॥ २० ॥

पितृयज्ञे तु दर्शनात्प्रागाधानात्प्रतीयेत ॥ २१ ॥

पितृयज्ञस्य पूर्वोक्तवचनादाधानात्प्रागनुष्ठानमित्याह । पितृ-
यज्ञ इति । दर्शनाद्वचनदर्शनात् ॥ २१ ॥

अनाहिताग्नौ स्थपतीष्टिः । अधि० ३ ।

स्थपतीष्टः प्रयाजवदग्न्याधेयं प्रयोजयेत्ता-

दृष्ट्याञ्चापवृजयेत् ॥ २२ ॥

स्थपतीष्टौ को ऽग्निरिति विचारे पूर्वपक्षमाह । स्थपतीति ।
स्थपतीष्टिः प्रयाजवत् । यथा प्रयाजादीज् चोदकाद्गृह्णानि तथा
अग्न्याधेयं प्रयोजयेत् । गृह्णीयात् । तादृष्ट्याद् इष्टिमात्रार्थत्वात्
तत्रत्याधानस्य अपवृजयेत् अग्न्युत्सर्गं कुर्वीत ॥ २२ ॥

अपि वा लौकिके ऽग्नौ स्यादाधानस्यासर्वशेषत्वात् ॥ २३ ॥

सिद्धान्तमाह । अपि वेति । आधानस्य असर्वशेषत्वाद् याव-
त्पुरुषकर्तृकयज्ञाङ्गत्वाभावात् । आधानोत्पत्तिवाक्ये त्रैवर्णिकक-

भावः ॥ २३ ॥

अनाहिते ऽग्नाववकीर्णपश्वनुष्ठानम् । अधि० ४ ।

अवकीर्णी पशुश्च तद्वदाधानस्याप्राप्तकालत्वात् ॥ २४ ॥

यो ब्रह्मचार्यवकिरेत्स गर्दभ नैर्ऋतं पशुमालभेतेत्यत्र सिद्धान्त-
माह । अवकीर्णी ब्रह्मचारी सन् स्त्रीरतः । तत्पशुः स्थपतिवत् ।
शेषं स्पष्टम् ॥ २४ ॥

दैवकर्मणामुदगयनादिकालता । अधि० ५ ।

उदगयनपूर्वपक्षाहःपुण्याहेषु दैवानि स्मृतिरूपा-
न्यार्थदर्शनात् ॥ २५ ॥

बुधामृगीनां स्मार्तकर्मणामनियतकालानां कालनियमं
सिद्धान्तमाह । उदगिति । स्मृतिवाक्यदर्शनात् । शेषं स्प-
ष्टम् ॥ २५ ॥

अहनि च कर्मसाकल्यम् ॥ २६ ॥

तथा दिवैव न रात्रावित्याह । अहनीति ॥ २६ ॥

पिञ्चकर्मणो ऽपरपक्षादिकालता । अधि० ६ ।

इतरेषु तु पित्र्याणि ॥ २७ ॥

आहुतादीनि पित्र्याणि इतरेषु अपरपक्षेषु अपराह्णे च ॥ २७ ॥

ज्योतिष्टोमाङ्गयाच्चाक्रययोर्नित्यत्वम् अधि० ७ ।

याच्चाक्रयणमविद्यमाने लोकवत् ॥ २८ ॥

यज्ञार्थं चन्द्रमसीत्यादिमन्त्रैः भिक्षणम्, तथा सोमक्रयश्च,
स्वस्य द्रव्योपपत्तौ नेति पूर्वपक्षमाह । याच्जेति । याच्चा भिक्षा
क्रयण सोमक्रयश्च अविद्यमानएव तथा लोके दृष्टत्वात् ॥ २८ ॥

नियतं वा ऽर्थवत्त्वात्स्यात् ॥ २९ ॥

सिद्धान्तमाह । नियतमिति । नियतं विद्यमाने ऽप्यवश्यं
कार्यमर्थवत्त्वात् । क्रत्वपूर्वजननरूपफलवत्त्वात् ॥ २९ ॥

ज्योतिष्टोमादिषु पयोव्रतादीनामपि नित्यत्वम् अधि० ८ ।

तथा भक्षप्रैषाच्छादनसंज्ञप्तहोमद्वेषम् ॥ ३० ॥

इत्थं नियममन्यत्रातिदिशति । तथेति । भक्षः तण्डुलादि-
सत्त्वे ऽपि पय एव भक्षः प्रोक्षणयासादनज्ञानसत्त्वे ऽपि प्रोक्षणी-

रासादयेति प्रैषः अन्य वस्त्रसुरवे पि दर्भमयं परिदधातीति दर्भ-
मयवस्त्रपरिधानम् । तथा पशुना शकृत्पादाघाताद्यकरणे ऽपि,
यत्पशुर्मायुमकृतोरो वा पद्मिगराहत इति मन्त्रेण संज्ञपनहोमः ।
यो मां द्वेष्टि जातवेद इति मन्त्रपाठः द्वेष्ट्यभावे ऽपि कार्यः ॥ ३० ॥

अपररात्रे व्रतस्थानियमः । अधि० ८ ।

अनर्थकं त्वनित्यं स्यात् ॥ ३१ ॥

पयोव्रतादिनियमो ऽपि यत्र महानिष्टसंपादकः स त्याज्य
इत्याह । अनर्थेति । अनर्थकं महानिष्टमरणादिजनकमशीर्षदो-
षेण तत्र अनित्यं कर्तव्य एवेतिनियमस्यागः ॥ ३१ ॥

छागस्यैवाग्नीषोमीयपशुत्वम् । अधि० १० ।

पशुचोदनायामनियमो ऽविशेषात् ॥ ३२ ॥

अग्नीषोमीयपशुः यः कश्चनोत छाग इति संशये पूर्वपक्ष-
माह । परिष्वति । पशुचोदनायाम् अग्नीषोमीयं पशुमालभेतेति
वाक्ये अविशेषात् । अनियमः छाग एवेति न ॥ ३२ ॥

छागो वा मन्त्रवर्णात् ॥ ३३ ॥

सिद्धान्तमाह । छाग इति । छाग एव । छागस्य वपाया
मेदस इति मन्त्रलिङ्गात् ॥ ३३ ॥

न चोदनाविरोधात् ॥ ३४ ॥

मन्त्रलिङ्गेन न विधिसंकोचः संभवतीति शङ्कते । नेति ।
विधिवाक्यस्य प्रबलत्वेन दुर्बलेन मन्त्रेण संकोचो नेति भावः ॥ ३४ ॥

आर्षेयवदिति चेत् ॥ ३५ ॥

यथा आर्षेयं वृणीतइयुक्त्वा त्रीन्वृणीतइति संकोचः तथा
ऽत्रेति ब्रूते । आर्षेयवदिति ॥ ३५ ॥

न तत्र ह्यचोदितत्वात् ॥ ३६ ॥

दृष्टान्तवैषम्यमाह । तत्रेति । तत्र छागे अचोदितत्वाद्वि-
षयभावात् । आर्षेयस्थले त्रित्वेन संकोचे विधिरस्तीति
भावः ॥ ३६ ॥

नियमो वैकार्यं ह्यर्थभेदाद्भेदः पृथक्त्वेनाभिधानात् ॥३७॥

संकोचे शक्यार्थबाधाभावाद् दुर्बलेनापि मन्त्रलिङ्गेन संकोचो युक्त इति सिद्धान्तमाह । नियमो वेति । हि यतः ऐकार्यं पशु-
शब्दार्थपशुत्वच्छागशब्दार्थच्छागत्वयोरविरोधः । दुर्बलत्वे ऽपि
मन्त्रलिङ्गस्य शक्यार्थस्य बाधो न क्रियतइति भावः । तर्हि यदि
पृथक्त्वत्वेन परस्परविरोधेन अभिधानाद् अर्थभेदान्मन्त्रलिङ्गवि-
ध्यर्थयोर्भेदः तत्र मन्त्रलिङ्गमन्यद्भवत्विति पूरणीयम् । यथा ऐ-
न्द्र्यर्चा गार्हपत्योपस्थानइति ॥ ३७ ॥

अनियमो वा ऽर्थान्तरत्वादन्यत्वं व्यतिरेक-

शब्दभेदाभ्याम् ॥ ३८ ॥

पूर्वपक्षमाह । अनियम इति । अर्थान्तरत्वाद् समधोरपर्याय-
त्वाद् घटकलशब्दत् तथा व्यतिरेकः छागत्वाभाववद्गवादिवृत्ति-
त्वं पशुत्वे शब्दान्तरं भिन्नशब्दवाच्यत्वं ताभ्यां हेतुभ्यां भेदः
वैरूप्यं यतः अतो ऽनियमः ॥ ३८ ॥

न वा प्रयोगसमवायित्वात् ॥ ३९ ॥

सिद्धान्तमाह । न वेति । अनियमो न । उक्तमन्त्रस्य नित्यं
प्रयोगसंबन्धात् । अश्वदिग्रहणे मन्त्रलिङ्गविरोधेत मन्त्रः पाक्षिकः
स्यादिति भावः ॥ ३९ ॥

छागेन कर्मस्वरूपलिङ्गाभ्याम् ॥ ४० ॥

ननु छिन्नगतिः छाग इति मन्त्रलिङ्गमप्यन्यत्र योगेनावा-
धितमत् आह । छागेनेति । छागेनैव कर्मयोगः । आरुयारूपं
रूढिशक्तिः लिङ्गं पुल्लिङ्गं ताभ्याम् । रूढिर्योगमपहरतीति
न्यायाद्योगशक्तेरप्रवृत्तिरिति भावः ॥ ४० ॥

रूपान्यत्वान्न जातिशब्दः स्यात् ॥ ४१ ॥

ननु छागो वस्तु इति शब्दाः वयोविशेषपराः । तथा च
वयोविशेषं गृहीत्वा ऽश्वे ऽपि संभवन्तीत्यत आह । रूपेति ।
रूपस्य अश्ववृत्तिवयसः छागवृत्तिवयोविशेषादन्यत्वाद् न अश्व-

दिपरः किं तु छागन्वरूपजातिश्चाची शब्दः स्यात् । अयं भावः ।
यथा कलमशब्दः वयोविशेषविशिष्टं हस्तिनमेवाचष्टे नाश्या-
दिकं तथा छागशब्दो वयोविशेषविशिष्टं छागमेवाचष्टे नान्य-
मिति ॥ ४१ ॥

विकार इति चेत् ॥ ४२ ॥

पदपदार्थसंबन्धो न नियतः नदीशब्दस्य शब्दविशेषे ऽपि
वैयाकरणैः प्रयुज्यमानत्वादित्यमत्रास्तिधत्याशङ्कते । विकार
इति । विकारः कल्पितसंबन्धः ॥ ४२ ॥

नौत्पत्तिकत्वात् ॥ ४३ ॥

दूषयति । नेति । पदपदार्थसंबन्धस्य औत्पत्तिकत्वाद् नित्य-
त्वाद् नदीशब्दस्य शब्दविशेषे लक्षणैवेति भावः ॥ ४३ ॥

स नैमित्तिकः पशोर्गुणस्याचोदितत्वात् ॥ ४४ ॥

ननु सुषिरं वा एतत् क्रियते यद्वपामुत्सिद्धतीत्यर्थवादावगत-
च्छिद्रनिमित्तः छागशब्दो ऽस्तु स चान्यत्रापीत्याशङ्कते । स
नैमित्तिक इति । नेति पूर्वसूत्रादनुवर्तते । सः छागशब्दः छिद्रनि-
मित्तो न । पशौ छिद्रत्वस्य विधिविहितत्वाभावात् । रुद्धिर्द्योग-
मप्रहरतीति दत्तोत्तरत्वाच्च ॥ ४४ ॥

जातेर्वा तत्प्रायवचनार्थवत्त्वाभ्याम् ॥ ४५ ॥

उपसंहरति । जातेरिति । जातेरेव वाचकः छागशब्दः
तत्प्रायवचनं जातो भूरिप्रयोगेण रुद्धिशक्त्या अर्थवत्त्वेन विध्य-
विरुद्धार्थवत्त्वेन च ॥ ४५ ॥

इति श्रीजैमिनिसूत्रवृत्तौ षष्ठस्याध्यायस्य अष्टमः पादः ॥ ८ ॥

समाप्तश्च षष्ठाध्यायः ॥ ६ ॥

पूर्वार्धं समाप्तम् ॥

प्रयाजादिधर्माणामपूर्वप्रयुक्तत्वम् । अधि १ ।

श्रुतिप्रमाणत्वाच्छेषाणां मुख्यभेदे यथाधिकारं

भावः स्यात् ॥ १ ॥

पूर्वेण षट्केन प्रत्यक्षधर्मा विचारिताः उत्तरषट्केनातिदेशि-
कधर्मविचारो वैकृतः क्रियते । प्रयाजादिधर्माः दर्शपूर्णमासस-
न्निधौ पठिताः किं तदर्थं उत यावद्यागार्था इति संशये सिद्धान-
न्तेनोपक्रमते । श्रुतीति । मुख्यानामपूर्वाणां भेदे शेषाणां प्रयाजा-
दीनां यथाऽधिकारं यस्य प्रकरणं तत्रैव व्यवस्था स्यात् । अयमस्य
शेष इति श्रुत्येकगम्यत्वात् । दर्शपूर्णमासे कथंभावाकाङ्क्षया
ऽन्विताः, नान्यत्र गन्तुं समर्था इति भावः ॥ १ ॥

उत्पत्त्यर्थाविभागाद्वा सत्त्ववदैकधर्म्यं स्यात् ॥ २ ॥

पूर्वपक्षमाह । उत्पत्तीति । ऐकधर्म्यं सर्वेषां तुल्यधर्मत्वं
स्यात्सर्वे धर्माः सर्वार्था इति भावः । उत्पत्तेर्यजेर्यो ऽर्थः अपूर्वं
तयोरविभागात् । अविशेषात् । सत्त्ववत् । गवादिवत् । यथा गां
पदा न स्पृशेदित्युक्ते न सन्निहितायामपि कस्यां चिद्वी, याव-
द्गोग्रहणम्, तथा यागमुद्दिश्यैते धर्मा विधीयमाना यावद्यागार्था
भवितुमर्हन्तीति भावः ॥ २ ॥

चोदनाशेषभावाद्वा तद्भेदाद्व्यवतिष्ठेरन्नुत्पत्तेर्गुण-
भूतत्वात् ॥ ३ ॥

सिद्धान्तमाह चोदनेति प्रयाजादयः दर्शपूर्णमासार्था एवेति
व्यवतिष्ठेरन् दर्शपूर्णमासनाम्नोः कर्मणोः उत्पत्तौ अपूर्वं गुण-
भूतत्वादङ्गत्वात् । तथा चोदनायाः दर्शपूर्णमासाभ्यां स्वर्गकामो
यजेतेति विधेः शेषभावात् । एकदेशरूपत्वात् । अतः तद्भेदाद-
पूर्वभेदस्य द्वितीये व्यवस्थापितत्वात् । अयं भावः । धर्माणां
यागाङ्गत्वं न वाक्येन किं तु कथं भावाकाङ्क्षारूपप्रकरणेन ।
तच्च यागेनापूर्वं कुर्याद् इति अपूर्वमुद्दिश्य यागविधौ कथमपूर्वं
कुर्याद्यागेनेति तद्विधिश्रवणजनिताकाङ्क्षापूर्वकतया । निखिला
ङ्गविधिवाक्यानां तत्संबन्धादुर्मसमाख्यायः कर्मविधयेकदेशरूपः ।
इत्थं चापूर्वोद्देशेन कर्मविधानाद्यागो विधेय इति दर्शपूर्णमास-

शब्दवाच्यत्वविशिष्टयागस्यैव विधानान्नद्विधिशेषभूता धर्माः
तदपूर्वप्रयुक्ता एव न त्वपूर्वान्तरप्रयुक्ता इति ॥ ३ ॥

सर्वे लक्षणासंयोगात्सार्वत्रिकं प्रतीयेत ॥ ४ ॥

सर्ववदितिदृष्टान्तवैषम्यं दर्शयति । सर्ववदिति । सर्वे
गोठ्यक्तौ लक्षणावृत्तेः संयोगात् संबन्धात्सार्वत्रिकं सकलगोसाधा-
रणं प्रतीयेत । गोपदेन व्यक्तिं लक्षयित्वा तदनुवादेन पादस्पर्श-
निषेधविधानात् । सन्नित्त्वविशिष्टस्योद्देश्यत्वे वाक्यभेदभया
गोत्वाच्छिन्नपरत्वमिह तु यागस्य गुणत्वात्फलं प्रति सन्नित्त्व-
तत्त्वविशिष्टयागविधौ न वाक्यभेद इति भावः ॥ ४ ॥

अविभागात् नैवं स्यात् ॥ ५ ॥

पूर्वपक्षयुत्तिष्ठते । अविभागादिति । नैवम्, अपूर्वार्था धर्मा
इति न । अविभागात्प्रत्यक्षप्रमाणावगतयागनिरूपितकारणतया
अङ्गानामवियोगात् । अङ्गभूते द्रव्ये तथा देवतायां तथा मन्त्रेषु
अग्न्यादौ यागकारणत्वं प्रत्यक्षगम्यम् । अपूर्वसाधनत्वमानुमानिक
दुर्बलमिति भावः ॥ ५ ॥

द्रव्यर्थत्वं च विप्रतिषिद्धम् ॥ ६ ॥

द्रव्यान्तरमप्याह । द्रव्यर्थेति । यदि दर्शपूर्णमासार्था एव
प्रयाजादयः तदा सौर्ययागे प्रयाजाभावेन प्रयाजे प्रयाजे कृष्णलं
जुहोतीति वाक्यस्य यागमुद्दिश्य प्रयाजविध्यर्थत्वं प्रयाजमुद्दिश्य
कृष्णलविध्यर्थत्वमिति द्रव्यर्थत्वं विप्रतिषिद्धमन्याय्यं वाक्यभेद-
भिया । मन्मते धर्माणां सर्वार्थत्वात् तत्र प्रयाजानां कलसत्वा-
त्कृष्णलमात्रविधानम् ॥ ६ ॥

उत्पत्तौ विध्यभावाद्वा चोदनायां प्रवृत्तिः स्यात्ततश्च

कर्मभेदः स्यात् ॥ ७ ॥

सिद्धान्ती ब्रूते । उत्पत्ताविति । चोदनायामपूर्वं धर्माणां
प्रवृत्तिः स्यात् । उत्पत्तौ यागे धर्माणां विध्यभावात् । ततः अपू-
र्वार्थत्वाच्चद्विभेदात्कर्मणः धात्वर्थस्य भेदः स्यात् ॥ ७ ॥

यदि वा उप्यभिधानवत्सामान्यात्सर्वसिद्धिः

स्यात् ॥ ८ ॥

धर्माणामपूर्वार्थत्वमङ्गीकृत्यापि सर्वार्थत्वं साधयति । यदीति ।
यदि वा ऽपूर्वार्थत्वमस्तु, तथा ऽपि सर्वधर्मः स्यात् । अभिधानव-
त्सामान्यात् । अभिधानमपूर्वमिति नाम । तद्वत्त्वेन सर्वपूर्वाणं
तुल्यत्वात् । यथा बाहीकौ ऽतिथिरागतः तस्मै यवान्नं दीपता-
मित्युक्ते यवान्नदानप्रयोजकं बाहीकमात्रं, जानाति न पुरोवृत्ति-
मात्रं, तथेत भावः ॥ ८ ॥

अर्थस्य त्वविभक्तत्वात्तथा स्यादभिधानेषु पूर्ववत्त्वात्प्र-
योगस्य कर्मणः शब्दभाव्यत्वाद्विभागाच्छेषा-

णामप्रवृत्तिः स्यात् ॥ ८ ॥

बाहीकदूष्टान्तवैषम्यं दर्शयति । अर्थस्येति । अर्थस्य बा-
हीकदेशसंबन्धस्य तावत्पुरुषेषु अविभक्तत्वान्निघतत्वात् । यवान्न-
दाननिमित्तं तद्देशसंबन्धः, न पुरुषः । नन्विदं कथं ज्ञातमत्राह ।
प्रयोगस्य उक्तवाक्यप्रयोगस्य पूर्ववत्त्वादेतत्पूर्वमपि सत्त्वात् । अयं
भावः । पूर्वममकृद्बाहीकागमने बाहीक आगतः यवान्नं देहीति
वाक्यम् असकृच्छ्रुत्वा पश्चात्तद्देशसंबन्धी यः स यवान्नप्रिय इति
व्याप्तिं गृह्णातीति, तथा ऽत्र नेत्याह । कर्मणः अपूर्वस्य शब्दभा-
व्यत्वाच् शब्दैकगम्यत्वात्तस्य अपूर्वस्य शब्देन विभागात् । कर्म-
भेदेन भेदसिद्धेः । शेषाणां प्रयाजादीनां सर्वत्राप्रवृत्तिः स्यात् । यत्र
पठितं तत्रैव विश्रान्तिः ॥ ९ ॥

स्मृतिरिति चेन्न ॥ १० ॥

मन्वस्यप्रशशरा नाम शाखिनः तेषां परिचरैषु स्मृतिरूप-
ब्राह्मणं, ये दर्शपूर्णमासयोर्धर्माः ते सर्वेहीनामिति स्मृतं, तस्याः
का गतिरिति शङ्कते । स्मृतिरिति ॥ १० ॥

पूर्वत्वात् ॥ ११ ॥

स्मृतिं लापयति । पूर्वत्वादिति । पूर्वत्वाद्दर्शपूर्णमासप्रकृति-
कत्वं विकृतीहीनां चोदकशास्त्रेण तदुर्ममसिरिति वक्ष्यमाणं, तदनु-
वादिका स्मृतिरिति भावः ॥ ११ ॥

अर्थस्य शब्दभाव्यत्वात्प्रकरणनिबन्धनाच्छब्दादेवान्यत्र

भावः स्यात् ॥ १२ ॥

उक्तार्थं निगमयति । अर्थस्येति । अर्थस्य अङ्गकलापस्य शब्देन विधिना भाव्यत्वाद्गम्यत्वात्तेषामङ्गानां प्रकरणेन निबन्धनादन्यत्र गन्तुमशक्यत्वादित्यत्र सौर्ययागादौ तेषामङ्गानां भावः सत्त्वं शब्दादतिदेशशास्त्रेण वक्ष्यमाणेनैव स्यात् । अतः अतिदेश-शास्त्रमारम्भणीयमिति भावः ॥ १२ ॥

समानमितरच् छ्येनेनेति श्रुत्या ह्यथ श्येनीयविशेषधर्मातिदेशः । अधि० २ ।

समाने पूर्ववत्त्वादुत्पन्नाधिकारः स्यात् ॥ १३ ॥

अस्तीषुनामकः कश्चिदेकाहविशेषः आभिचारिकः । तत्र कांश्चिद्वैकृतान् धर्मान्विधाय ततः समानमितरच् श्येनेनेत्युक्तम् । अयमनुवादो विधिवैति संशये पूर्वपक्षमाह । समानइति । समान-उक्तवाक्ये उत्पन्नाधिकारः स्यात् । अनुवादः स्यात् । पूर्ववत्त्वा-त् । ज्योतिष्टोमविकृतित्वात् । अयं भावः । श्येनस्येषोश्च अथ-क्विलिङ्गत्वेन ज्योतिष्टोमः प्रकृतिः । इषुसमीपे वैशेषिका ये धर्माः तदितरेषां प्राकृतानां ज्योतिष्टोमादतिदेशेन प्राप्तानामेवा-नेनानुवाद इति ॥ १३ ॥

श्येनस्येति चेत् ॥ १४ ॥

श्येनवैशेषिकधर्मान् लोहितौघणीषादीनतिदिशति इदं वा-क्यमिति शङ्कते । श्येनस्येति ॥ १४ ॥

नासन्निधानात् ॥ १५ ॥

निराकरोति । नेति । श्येने ज्योतिष्टोमधर्माः श्येनवैशेषि-कधर्माश्च सन्ति । तत्र इतरपदेन ज्योतिष्टोमधर्मा एव ग्राह्या अव्यक्तलिङ्गेन तेषामेव सन्निधानाद् इति भावः ॥ १५ ॥

अपि वा यद्यपूर्वत्वादितरदधिकार्यं ज्योतिष्टोमिकाद्वि-धेस्तद्वाचकं समानं स्यात् ॥ १६ ॥

सिद्धान्तमाह । अपि वेति । अपूर्वत्वात् । उक्तवाक्यस्य विधाय-कत्वात् । इतरशब्दो अधिकार्यः न भेदवद्वाचकः । इत्थं च ज्योतिष्टो-

मिकाद्विधेः ज्योतिष्टोमसंख्यन्विधधर्मात्, तद्वाचकं तद् इति पदं वाचकं
येषामिति विग्रहेण अधिकमिति फलितं, ज्योतिष्टोमिकविधेरधिकं
यज्ञोहितोष्णीषादिधर्मजातं श्येनेन समानमिति वचनार्थः । यदि
विधिः सदा सार्यक इति भावः ॥ १६ ॥

एतद्ब्राह्मणानीत्यादिना पञ्चसु हविःषु सार्यवादविध्यतिदेशः । अधि० ३ ।

पञ्चसञ्चरेष्वर्यवादातिदेशः सन्निधानात् ॥ १७ ॥

चातुर्मास्ये एतद्ब्राह्मणान्येव पञ्च हवींषीति श्रुतम् । अत्र
ब्राह्मणपदेनार्थवादा एव ग्राह्या उताङ्गविधयो ऽपीति संशये पूर्व-
पक्षमाह । पञ्चेति । पञ्चसंचरेषु, पञ्चहविषामाग्नेयादीनां पञ्चानां
प्रतिपर्व गमनमस्तीति तानि पञ्चसंचरपदवाच्यानि, तेषु वरुणप्रघा-
सेषु उक्तवाक्येनातिदिष्टेषु ब्राह्मणपदेनार्थवादमात्रातिदेशः स्याद्
नाङ्गविधीनां, विधिवाक्यशेषत्वेन तस्य सन्निधानात् ॥ १७ ॥

सर्वस्य चैकशब्दात् ॥ १८ ॥

सिद्धान्तमाह । सर्वस्येति । सर्वस्य अङ्गविधीनां ब्राह्मणानां
च अतिदेशः स्यात् । ऐकशब्दात् । एकेन ब्राह्मणशब्देन उभयोः
प्रतिपाद्यत्वात् ॥ १८ ॥

लिङ्गदर्शनाच्च ॥ १९ ॥

लिङ्गेति । वरुणप्रघासे त्रिशदाहुतय इति परिगणनमङ्गविध्य-
तिदेशं विना ऽनुपपन्नमिति भावः ॥ १९ ॥

विहिताम्नानान्नेति चेत् ॥ २० ॥

मन्वङ्गविधीनां यद्यतिदेशः तर्हि वैश्वदेवधर्माणाम्, अग्निं
मन्थन्ति प्रसुवो ज्वन्तीति पुनर्विधानं व्यर्थमित्याशङ्कते । विहि-
तेति । विहितस्य वैश्वदेवे विहितस्याग्निमन्थनादेः पुनराग्ना-
नात् । पुनर्विधानाङ्गविध्यतिदेशः ॥ २० ॥

नेतरार्थत्वात् ॥ २१ ॥

समाधत्ते । नेति । न वैयर्थ्यं पुनर्विधेः इतरार्थत्वात् । सा-
रुतीप्रचारार्थत्वात् ॥ २१ ॥

एतद्ब्राह्मण इत्यनेन एककपालेन्द्रागतयोः सार्थवादविध्यतिदेशः । अधि० ४ ।

एककपालेन्द्राग्नौ च तद्वत् ॥ २२ ॥

तथा साकमेधे एतद्ब्राह्मण ऐन्द्रागतः एतद्ब्राह्मण एककपाल-
इति ! अत्रापि पूर्वोत्तरपक्षौ पूर्वाधिकरणवत् ॥ २२ ॥

साकमेधे वारुणप्रधासिकैकपालातिदेशः अधि० ५ ।

एककपालानां वैश्वदेविकप्रकृतिराग्रयणे सर्वहोमापरिवृ-
त्तिदर्शनादवभृथे च सकृद्द्वयवदानस्य वचनात् ॥ २३ ॥

वैश्वदेवपर्वणि द्यावापृथिव्यमेककपालं वारुणप्रधासे कायमे-
ककपालमिति साकमेधोये वैश्वकर्मणामेककपालमित्युक्त्वा तत्रैवैत-
द्ब्राह्मण एककपाल इति श्रुतम् । अस्मिन्वाक्ये एतच्छब्देन वैश्व-
देविकैकपाल एत वारुणप्रधाससंबन्धी ग्रह्य इति संशये भूयोधर्म-
त्वाद् वैश्वदेवसंबन्धिनो ग्रहणमिति पूर्वपक्षे सिद्धान्तमाह ।
एककपालानामिति । वारुणप्रधासिकैकपालस्यैव ग्रहणम् । तथा
हि । एककपालानां यावदेककपालानां वैश्वदेवैककपालं प्रकृतिः ।
आग्रयणे द्यावापृथिव्यैककपाले सर्वहोमस्य अपरिवृत्तेश्च दर्शना-
दनुवादात् । अवभृथे वारुणैककपाले द्विरवद्यतीति दूठप्रवदानवि-
धायकवचनाच्च । यदि वैश्वदेवप्रकृतिकत्वं न स्यात्तर्हि द्विरवदा-
नस्य द्विर्हविषो ऽवद्यतीत्यनेनैव प्राप्तत्वात्पुनर्विधानं व्यर्थं स्या-
त् । तत्प्रकृतित्वे तु वैश्वदेवपर्वणि एककपालस्य यदेककपालस्या-
वद्येद् यजमानस्यावद्येदिति निषेधात्तस्यातिदेशेन प्राप्तौ तद्वा-
चकं प्रकृतवचनम् । इत्थं च वैश्वदेवैककपालधर्माणां प्रकृतित्वेनैव
प्राप्तौ एतद्वचनमनर्थकं स्यादतः सर्वप्रकृतित्वेन वैश्वदेवधर्माणां
प्राप्तिः । शमीनयः स्रुच इति विशेषाणां वारुणप्रधासधर्माणामपि
प्राप्त्यर्थमिदं वचनम् । तस्मादेतत्पदेन वारुणप्रधासैककपालग्रह-
णम् । एतादृशार्थलाभाय सूत्रे कानि चित्पदानि प्रपूर्वाणि ॥ २३ ॥

इति श्रीजैमिनिसूत्रवृत्तौ सप्तमस्याध्यायस्य प्रथमः पादः ॥ १ ॥

रथन्तरादिशब्दस्य गानविशेषार्थत्वम् । अधि० १ ।

साम्नो ऽभिधानशब्देन प्रवृत्तिः स्याद्वयाशिष्टम् ॥ १ ॥

कवलीषु रथन्तरं गायतीति । अस्यार्थः । अभि त्वा शर-
जोलुप्त इत्यृ च गानविशेषेण गीयमानं सामरथन्तरशब्दवाच्यम् ।
एतस्य कवलीषु कया नश्चित्र आभुवदित्यृचि गान कार्यमिति ।
अत्रातिदेशः कस्येति विचिकित्सायां प्रथमं पक्षमाह । साम्न
इति । साम्नो ऽभिधायकशब्देन वाचकशब्देन रथन्तरमित्यानु-
पूर्वा यथाशिष्टं यथा गुरुपरम्परया उपदिष्टं तथा प्रवृत्तिः स्यात् ।
रथन्तरं साम पठेत्युक्ते गानयुक्तामृचं पठति । अतः गानवि-
शिष्टाया ऋचो ऽतिदेश इति भावः ॥ १ ॥

शब्दैस्त्वर्थविधित्वादर्थान्तरे ऽप्रवृत्तिः स्यात्पृथग्भा-
वात्क्रियाया ह्यभिसंबन्धः ॥ २ ॥

गानविशिष्टाया ऋचो ऽतिदेश इत्युक्तं तत्र ऋगंशं दूषय-
ति । शब्दैरिति । न ऋचः प्रवृत्तिः यतः शब्दैरर्थविधित्वात् ।
स्वस्वार्थबोधफलत्वात् । अर्थान्तरे अन्यशब्दार्थे अन्यशब्दस्य
अप्रवृत्तिः स्यात् पृथग्भावात् । तत्तदर्थवाचकशब्दानां पृथक्त्वात् ।
क्रियायास्तत्तदर्थस्य तेन तेन संबन्धः । अयं भावः । ऋचो ऽति-
देशे अभि त्वेत्यृचो बोधयो यो ऽर्थः स, कया नश्चित्र आभुव-
दित्यृचा बोधनीयः । स च न संभवति तत्तदर्थभेदादतः ऋगाति-
देशो न संभवतीति भावः ॥ २ ॥

स्वार्थे वा स्यात्प्रयोजनं क्रियायास्तदङ्गभावेनोप-
दिश्येरन् ॥ ३ ॥

मा ऽस्तु ऋगन्तरस्य ऋगन्तरार्थबोधकत्वं तथा ऽप्यदृष्टा-
र्थमित्याशङ्कते । स्वार्थेति । स्वार्थे प्रवर्तमाना अप्यभिव्यक्त्यः तासां
कवलीनामङ्गभावेनोपदिश्येरन् विधीयेरन् । उभयसमुच्चय इति
भावः । क्रियाया अभि त्वेति ऋक्पाठस्य प्रयोजनं फलम्,
अदृष्टम् इति शेषः ॥ ३ ॥

शब्दमात्रमिति चेत् ॥ ४ ॥

पक्षान्तरमाह । शब्दमात्रं रथन्तरमित्यानुपूर्वीविशिष्टं ताव-

मात्रं, कवतीषु योजयमिति पूरणीयम् । अदृष्टार्थं तावत्पदकल्पने
गौरवादिति भावः ॥ ४ ॥

नौत्पत्तिकत्वात् ॥ ५ ॥

दूषयति । नेति । नामिनाम्नोः संबन्धस्यौत्पत्तिकत्वात्
स्वतःसिद्धत्वात् । न, रथन्तरशब्देन रथन्तररूपशब्दार्थविधायक-
त्वं न संभवति । औत्पत्तिकशब्दसंबन्धामाधादिति भावः ॥ ५ ॥

शास्त्रं चैवमनर्थकं स्यात् ॥ ६ ॥

अस्मिन्पक्षे दूषणान्तरमाह । शास्त्रमिति । शास्त्रमतिदेश-
शास्त्रमनेन वचनेन अतिदेशो विधेयः स चानर्थकः स्यात् ।
असिद्धः स्यात् । अस्य शब्दस्य अन्यत्राङ्गत्वे अकल्पस्यार्थैव अपू-
र्वविधानादिति भावः ॥ ६ ॥

स्वरस्येति चेत् ॥ ७ ॥

मा ऽस्तु रथन्तरमिति शब्दस्य कवतीषु विधानम् । किं तु
अभि त्वेत्यृचि यः स्वरः स कवतीषु विधीयतइत्याह ।
स्वरस्येति ॥ ७ ॥

नार्थाभावाच्छ्रुतेर्न संबन्धः ॥ ८ ॥

दूषयति । नेति । अर्थस्य अभिव्यक्त्या ऋचः स्वरस्य कवती-
ष्वभावात् । श्रुतेः कवतीषु रथन्तरं गायतीत्यस्याः श्रुतेर्न संबन्धः ।
स्वरेण साकं संबन्धो न । स्वरविधौ तात्पर्यं नेति भावः ॥ ८ ॥

स्वरस्तूत्पत्तिषु स्यान्मात्रावर्णाविभक्तत्वात् ॥ ९ ॥

सिद्धान्तं वक्तुं प्रचक्रमे । स्वर इति । अभि त्वा शूरेत्यृचि
ये वर्णा याश्च मात्राः तेषां कवतीष्वपि सत्त्वेन तद्विभक्तत्वात्त-
दभिन्नत्वात् । उत्पत्तिषु अभि त्वा शूरेत्यृचि उत्पन्नेषु वर्णेषु यः
स्वरः सः तेषु तत्रत्यवर्णेष्वपि स्यात् । यदि च तेषु वर्णेषु तस्य
स्वरस्य सिद्धत्वेन विधिवैयर्थ्यमिति तर्हि अनुवादो ऽस्तु ॥ ९ ॥

लिङ्गदर्शनाच्च ॥ १० ॥

साधकान्तरमाह । लिङ्गैति । रथंतरमुत्तरयोर्न पश्यामीति विश्वामित्रः तपस्तेपे बृहदुत्तरयोर्न पश्यामीति वसिष्ठ इति । यच्च विद्यमानं न दृश्यते तद्दर्शनाय यतनः, न त्वविद्यमानदर्शनविषयिणी इच्छा यतनो वा भवति । अतः उत्तरयोरपि रथंतरमस्तीति सिद्धम् ॥ १० ॥

अश्रुतेस्तु विकारस्योत्तरासु यथाश्रुति ॥ ११ ॥

क्लृप्तस्वरयोरुत्तरयोरनुवाद इति पक्षं दूषयति । अश्रुतेरिति । उत्तरासु विकारस्य नवीनधर्मस्याश्रुतेः अविधानात् । यथाश्रुति स्वाध्यायकाले यथा पठितं तथा पाठः स्यात् । तथा च रथंतरमुत्तरयोर्गायति कवतीषु रथंतरं गायतीति वचनान्यनर्थकानि स्युरिति भावः ॥ ११ ॥

शब्दानां चासामञ्जस्यम् ॥ १२ ॥

ननु अनुवादे वैयर्थ्यमिवा रथंतरधर्मप्रापकः । ते च धर्म रथंतरे प्रस्तूयमाने पृथिवीं मनसा ध्यायेदित्यादयः । तत्प्राप्त्यर्थमिदं वचनमस्त्वत आह । शब्दानामिति । असौमञ्जस्यं शब्दार्थप्रोधो न, लक्षणा स्यादिति ॥ १२ ॥

अपि तु कर्मशब्दः स्याद्भावो ऽर्थः प्रसिद्धग्रहणत्वाद्विकारो ह्यविशिष्टो ऽन्यैः ॥ १३ ॥

परमसिद्धान्तमाह । अपि तिष्ठति । पूर्वोक्तं किमपि न । अपि तु कर्मशब्दः स्यात् । गानाख्यस्य ऋक्संस्काररूपकर्मवाचको रथंतरादिशब्दः स्यात् । अयं भावो ऽर्थः वास्तवार्थः । सिद्धान्तरूप इत्यर्थः । प्रसिद्धग्रहणत्वात् । रूढिशक्तिसत्त्वाद्गायतिधातोः । अग्निहोत्रं जुहोतीत्यत्राग्निहोत्रशब्दस्य धात्वर्थ इव रथंतरं गायतीत्यत्र रथंतरशब्दार्थस्य माने अभेदेनान्वयात् । किं च अन्यैरविशिष्टः अन्यैरवहननादिभिः अविशिष्टः तुल्यः । अवहननेन, यथा वितुषीभावः तथा गानेन ऋधो ऽक्षराभिधयक्तिरिति ॥ १३ ॥

अद्रव्यं चापि दृश्यते ॥ १४ ॥

अद्रव्यम्, अत्र द्रव्यशब्दस्य छन्दोगानाम् ऋचि प्रयोगे

दृश्यते । अद्भुतम् ऋक्शूक्तमपि साम दृश्यते । प्रजापतेर्हृदयम-
नृचं गायताति । प्रजापतेर्हृदयं सामविशेषः । अतो ऽपि न गान-
विशिष्टविधिधिरिति भावः ॥ १४ ॥

तस्य च क्रिया ग्रहणार्था नानार्थेषु विरूपित्वादर्थो
ह्यासामलौकिको विधानात् ॥ १५ ॥

ननु ऋक्संस्कारार्थं साम तर्हि अवहननादिवत् प्रयोगशू-
न्यकाले पठनं ठयर्थं स्यादित्यत्राह । तस्येति । अकर्मकाले तस्य
रथंतरादिपदवाक्यस्य क्रिया पाठः ग्रहणार्था अभ्यासार्था । यतो
नानार्थेषु नानाश्रयेषु ऋगूपेषु विरूपित्वाद् भिन्नरूपत्वात् ।
तत्तद्रूपं तदभ्यासं विना न संभवतीति भावः । अवहनादिवैषम्यं
दर्शयति । आसां रथंतरादिखंज्ञानामर्थः अलौकिकः विधानाद्
गुरुशिक्षयैव ज्ञेयः । अतः अभ्यासार्थमकर्मकाले पाठ इति
भावः ॥ १५ ॥

तस्मिन् संज्ञाविशेषाः स्युर्विकारपृथक्त्वात् ॥ १६ ॥

ननु साधनो गानरूपस्य रथंतरादिपदार्थत्वे गानस्यैकरूप-
त्वात्संज्ञाभेदो बहुद्वयंतरमिति व्यर्थो ऽत्राह । तस्मिन्निति ।
तस्मिन् गाने ऽपि विकारपृथक्त्वात् । गानस्वरूपाणां पृथक्त्वा-
त् । संज्ञाविशेषाः बहुदादिसंज्ञाविशेषाः स्युः ॥ १६ ॥

योनिशस्याश्च तुल्यवदितराभिर्विधीयन्ते ॥ १७ ॥

हेत्वन्तरमाह । योमीति । योनिः साम्नो योनिः सा चासौ
शस्या च शस्त्रसाधनीभूता ऋक् च योनिशस्या । ताः इतराभि-
रयोनिशस्याभिः तुल्यवद्विधीयन्ते अयं भावः । याम्यां शंसतीति
अयोनिशंसनं रथंतरस्य योनिमनुशंसतीति योनिशंसनमुभयोरपि
शंसतिधातुना तुल्यं निर्देशात् । रथंतरस्य योनिमिति षष्ठ्या
रथंतरयोनिशब्दार्थयोर्भिन्नतयादिति भावः ॥ १७ ॥

अयोनी चापि दृश्यते ऽतथायोनि ॥ १८ ॥

इतो ऽपि रथंतरशब्दो गीतिवाचक इत्याह । अयोनाविति ।
अयोनी योनिभूतऋग्भिन्ने, बहुद् गायत्रीषु क्रियते इति गायत्री-

छन्दस्कायामृचिं बृहत्साम दृश्यते । अयोनि च स्वयोनिभूता
ऋचो यच्छन्दस्काः ततो ऽधिकन्यूनान्तरकऋक्काणि सामानि, दृश्य-
न्ते । इदं सर्वं रथंतरादीनां ऋक्त्वे न घटतइति भावः ॥ १८ ॥

एकार्थं नास्ति वैरूप्यमिति चेत् ॥ १९ ॥

यच्चोक्तम् अकर्मकाले पाठो दृष्टार्थमिति तमाक्षिपति । एकेति ।
एकार्थं रथंतरैककार्यके रथंतरे वैरूप्यं नास्तीति । अयं भावः ।
पूर्वं रथंतरबृहदादिसंज्ञाभेदः गानभेदादित्युक्तम् । सर्वत्र रथंतरगा-
नस्यैकरूपत्वात्तस्य स्वयोनिभूतायामृचिं दृढीकृते उत्तरयोरपि प्र-
योगवेलायां गातुं शक्यत्वेन प्रयोगाद्वह्निः पठनं ढयर्थमिति
भावः ॥ १९ ॥

* स्यादर्थान्तरेष्वनिष्पत्तेर्यथा पाके ॥ २० ॥

समाधत्ते । स्यादिति । अर्थान्तरेषु ऋगन्तरेषु अनिष्पत्तेः
अभ्यासं विना अनिष्पत्तेः प्रयोगाद्वह्निं पाठः स्यात् । यथा पाके,
पाकपदार्थस्य सर्वत्रैक्ये ऽपि एकत्र तण्डुले पाकज्ञाने ऽपि शुद्धस्य
पाकार्थं पुनरभ्यासः क्रियते न तण्डुलपाकेन तज्ज्ञानं भवति
अधिष्ठानभेदात्, तथा ऽत्रापीति भावः ॥ २० ॥

शब्दानां च सामञ्जस्यम् ॥ २१ ॥

शब्दानां कवतीशब्दानां रथंतरादिशब्दानां च सामञ्जस्यं
साफल्यम् । उभयोरपि ऋग्वाचकत्वे ऋचि ऋगधिकरणात्वासंभवेन
कवतीनां देशलक्षकत्वं रथंतरशब्दस्य वा तत्कार्यलक्षकत्वंस्या दीति
भावः ॥ २१ ॥

इति जैमिनिसूत्रवृत्तौ सप्तमाध्यायस्य द्वितीयः पादः ॥ २ ॥

अग्निहोत्रादिनाम्ना धर्मातिदेशः । अधि० १ ।

उक्तं क्रियाभिधानं तच्छ्रुतावन्यत्र

विधिप्रदेशः स्यात् ॥ १ ॥

कौण्डपायिनानयने सासमग्निहोत्रं जुहोति इति । इदं
नित्याग्निहोत्रादन्यदपूर्वं कर्मेति द्वितीये व्यवस्थितम् । इत्थं
चात्राग्निहोत्रमिति कर्मनामधेयमिति च प्रथमे व्यवस्थितम् ।
तेनैव नाम्ना अस्य कर्मणो निर्देशः नित्याग्निहोत्रधर्मप्राप्त्यर्थं

इति सिद्धान्तेनोपक्रमते । उक्तमिति । क्रियायाः अग्निहोत्रक्रियायाः अग्निधानं नामेति उक्तं नामधेयपादे । अन्यत्र कुण्डपायिनामयने तच्छ्रुतौ अग्निहोत्रशब्दश्रुतौ विधेः धर्मस्य प्रदेशः अतिदेशः स्यात् ॥ १ ॥

अपूर्वं वा ऽपि भागित्वात् ॥ २ ॥

पूर्वपक्ष्याशङ्कते । अपूर्वंइति । वा ऽपीति विपरीतेन अष्टिवेति योजयम् । अपूर्वं मासाग्निहोत्रे ऽपि अग्निहोत्रशब्दः स्यात् । भागित्वाद् योग्यत्वात् । उभयोरपि नामास्तित्वत्यर्थः कलितः ॥ २ ॥

नाम्नस्त्वौत्पत्तिकत्वात् ॥ ३ ॥

इमं पक्षं दूषयति । नाम्न इति । नाम्नः अग्निहोत्रादिशब्दानामर्थेन साकं संबन्धस्य औत्पत्तिकत्वात् । एकः शब्दः शुक्लेनार्थेन नियमेन संबद्धः जानेकैरर्थैरिति । न हि माणवके प्रयुज्यमानः सिंहशब्दः माणवकेन संबद्ध्यतइति भावः ॥ ३ ॥

प्रत्यक्षाद्गुणसंयोगात्क्रियाभिधानं स्यात्तदभावे

ऽप्रसिद्धं स्यात् ॥ ४ ॥

विनिगमकं न पश्याम इत्याशङ्कयामाह । प्रत्यक्षादिति । जैमिनिकाग्निहोत्रे प्रत्यक्षांश्च श्रूयमाणाद् अग्निज्योतिरिति मन्त्रलिङ्गेन गुणस्य देवतारूपस्य संयोगात् तत्प्रख्यन्यायेन क्रियाभिधानं तत्कर्मणो नाम स्यात् । मासाग्निहोत्रे तदभावे तत्सन्निधिपठितमन्त्राद्यभावे अप्रसिद्धमङ्गं विधास्यन् न नामत्वं लभते । अत इति याग्निहोत्रनाम, अत्र धर्मप्राप्त्यर्थं तन्नाम्ना व्यवहार इति भावः ॥ ४ ॥

प्रायणीयेति नाम्ना धर्मानतिदेशः । अधि० २ ।

अपि वा सर्वत्र कर्मणि गुणार्थेषा श्रुतिः स्यात् ॥ ५ ॥

द्वादशाहे प्रथममहः प्रायणीय इति । तद्विकृतौ गवामयने ऽपि प्रायणीयं प्रथममहरिति । अत्र प्रायणीयशब्दो धर्मप्राप्त्यर्थमिति पूर्वपक्षे सिद्धान्तमाह । अपि वेति । सर्वत्र कर्मणि प्रकृतौ

च गुणार्था गुणविध्यर्थमेषा प्रायणीय इत्येषा श्रुतिः । प्रारभ्य
अयति प्रवर्तते यज्ञ इति व्युत्पत्त्या प्रायस्यरूपगुणार्थत्वमुभयत्र
तुल्यमिति भावः ॥ ५ ॥

सर्वपृष्ठशब्देन षण्णां पृष्ठानामतिदेशः । अधि० ३ ।

विश्वजिति सर्वपृष्ठे तत्पूर्वकत्वाज्ज्योतिषोमिकानि
पृष्ठानि अस्ति च पृष्ठशब्दः ॥ ६ ॥

विश्वजित्सर्वपृष्ठो ऽतिरात्रो भवतीति । अत्र सर्वपृष्ठानुवादः
विधिर्वेति संशये प्रथमपक्षमाह । विश्वजिदिति । विश्वजिति
सर्वपृष्ठे उदाहृतवाक्ये ज्योतिषोमिकान्येव पृष्ठानि प्रतिपाद्यन्ते ।
कुतः, तत्पूर्वकत्वात् तद्विकृतित्वात् । प्रकृतित एव प्राप्तौ इदम-
नुवादकं भवतीति भावः । ननु ज्योतिषोमे न बहूनि पृष्ठानि
सन्ति किं तु माघ्यन्दिनसमने एकमेव पृष्ठं, कथं सर्वपृष्ठशब्देन
अनुवादः तत्राह । अस्ति चेति । ज्योतिषोमे माहेन्द्रादिचतुर्षु
स्तोत्रेषु पृष्ठशब्दः पृष्ठशब्देन व्यवहारः, सप्तदश पृष्ठानीति, अतो
ऽनुवादः ॥ ६ ॥

षडहाद्वा तत्र चोदनाः ॥ ७ ॥

सिद्धान्तमाह । षडहादिति । षडहात् षडहनामकाहुर्मति-
देशः तत्र षण्णां पृष्ठस्तोत्राणां रघन्तरवृहद्वैरूपवैराजरैवतशाक-
राणां चोदनाः विधयो यतः सन्ति अतः ॥ ७ ॥

लिङ्गदर्शनाच्च ॥ ८ ॥

लिङ्गेति । वैरूपं होतुः वैराजं मैत्रावरुणस्येत्यादिशाकवारा-
न्तानां कर्तृविशेषसंबन्धो लिङ्गं षडहधर्मत्वे ॥ ८ ॥

उत्पन्नाधिकारो ज्योतिषोमः ॥ ९ ॥

यच्च ज्योतिषोमे ऽपि बहूनि पृष्ठानि सन्तीत्युक्तम् । तद्वृ-
थति । उत्पन्नेति । बृहत्पृष्ठं भवतीत्युत्पन्नपृष्ठस्तोत्राधिकारि-
कः ज्योतिषोमः, तत्र माहेन्द्रस्तोत्रादिषु पृष्ठशब्दः छत्रिन्यायेनेति
भावः ॥ ९ ॥

द्वयोरिति चेत् ॥ १० ॥

ज्योतिषोमे बृहद्रथन्तरयोर्विकल्पेन सत्त्वादुभयोः समुच्च-
यार्थमिदमित्याशङ्कते । द्वयोरिति । समुच्चय इति सूत्रे
योजयम् ॥ १० ॥

न व्यर्थत्वात्सर्वशब्दस्य ॥ ११ ॥

दूषयति । नेति । सर्वशब्दो बहुषु प्रयुज्यते न द्वयोरिति
वैयर्थ्यमिति भावः ॥ ११ ॥

अवभृथनाम्ना सौमिकधर्मातिदेशः । अधि० ४ ।

तथा ऽवभृथः सोमात् ॥ १२ ॥

चातुर्मास्ये तुषैश्च निष्कासेन चावभृथमवयन्तीति श्रुतम् ।
दर्शपूर्णमासात्प्राप्ते प्राच्यां दिशीति दिगुत्सेके तुषनिष्कासौ
विधीयेते उतावभृथशब्दः सौमिकावभृथधर्मप्रापक इति संशये
पूर्वाधिकरणसिद्धान्तातिदेशमाह । तथेति । तथा षडह्रातिदेशवत् ।
सोमावभृथाहुर्मप्राप्त्यर्थं वाक्यम् ॥ १२ ॥

प्रकृतेरिति चेत् ॥ १३ ॥

पूर्वपक्षमाह । प्रकृतेरिति । प्रकृतेः दर्शपूर्णमासयोः प्राप्तदि-
गुत्से कस्य गुणत्वेन विधिः तुषनिष्कासयोः । दिगुत्सेके अवभृथ-
शब्दप्रवृत्तिः कथमिति चेत् । एष वै दर्शपूर्णमासयोरवभृथ इत्यर्थ-
वादे व्यवहारदर्शनात् ॥ १३ ॥

न भक्तित्वात् ॥ १४ ॥

दूषयति । नेति । न पूर्वपक्षः । अर्थवादे दिगुत्सेके ऽवभृथश-
ब्दस्य भक्तित्वात् स्तावकत्वात् । अतः सौमिकावभृथधर्मा-
तिदेशः ॥ १४ ॥

लिङ्गदर्शनाच्च ॥ १५ ॥

लिङ्गदर्शनात् नायुर्दां जुहोति न साम गायतीति सौमिका-
वभृथधर्माणां केषां चिन्निषेधदर्शनात् । प्राप्तिं विना निषेधासंभ-
वादिति भावः ॥ १५ ॥

वारुणप्रघासिकावभृथस्य तुषनिष्कासद्रव्यकत्वम् । अधि० ५ ।

द्रव्यादेशे तद्द्रव्यः श्रुतिसंयोगात्पुरोडाशस्त्व-

नादेशे तत्प्रकृतित्वात् ॥ १६ ॥

तत्रैव सौमिकावभृथधर्मातिदेशमङ्गीकृत्य यागसाधनत्वेन
पुरोडाशप्राप्तिर्नामातिदेशेन वचनेन तुषविमोक्तौ प्राप्ता । तयोर्मध्ये

कतमो ग्राह्य इति विचारे सिद्धान्तमाह । द्रव्येति । सक्तीत्या-
द्रव्ययोरादेशे प्राप्नो सत्यां तद्द्रव्यः तुषनिष्कासद्रव्यकः श्रुतिसंयो-
गात्प्रत्यक्षश्रुत्या विधानात् । अनादेशे प्रत्यक्षश्रुत्या अप्राप्तौ पुरो-
डाशः द्रव्यं सा प्रकृतिर्यस्य तत्त्वात् ॥ १६ ॥

वैष्णवशब्दादतिथ्यायां धर्मानतिदेशः । अधि० ६ ।

गुणविधिस्तु न गृहीयात्समत्वात् ॥ १७ ॥

आतिथ्यायां नवकपालो वैष्णवो भवतीति, तथा राजसूये
वैष्णवस्त्रिकपाल इति । अत्र वैष्णव इति नामातिदेशार्थं गुणवि-
धिर्वेति संशये धर्मातिदेशार्थमिति पूर्वपक्षे सिद्धान्तमाह । गुणेति ।
न गृहीयादातिथ्या धर्मान् । किं तु गुणविधिः । देवतारूपगुण-
विधिः देवताबोधकतद्धितस्योभयत्र समत्वात् तुल्यत्वात् ॥ १७ ॥

निर्मनण्यादिशब्देर्धर्मानतिदेशः । अधि० । ७ ।

निर्मनण्यादिषु चैवम् ॥ १८ ॥

अग्नीषोमीयपशौ निर्मन्ययो ऽग्निरास्नातः । अग्नौ निर्म-
न्येनेष्टकाः पचन्तीति । एवं दर्शपूर्णमासयोः बर्हिं संस्कृतमा-
स्नातम् । तथा पशौ बर्हिषा यूपावटं स्तृणातीति । अत्र तथा, केव-
लमयितो ऽग्निः केवल कुशाश्च गुणत्वेन विधीयन्ते न नाम्ना
धर्मातिदेशः उभयोरविशेषात् सिद्धान्तः ॥ १८ ॥

द्वयोः प्रणयन्तीत्बनेन सौमिकधर्मानतिदेशः । अधि० ८ ।

प्रणयनं तु सौमिकमवाच्यं हीतरत् ॥ १९ ॥

चातुर्मास्ये श्रूयते, द्वयोः प्रणयन्ति तस्माद् द्वाभ्यां यन्तीति ।
प्रणयनं विहितं प्रणयनं सौमिकमङ्गकलापयुक्तं दार्शपूर्णमासिकप्र-
णयनम् अथर्ममनेन वाक्येन अतसं प्रणयनं विधीयतइति विचारे
पूर्वपक्षमाह । प्रणयनमिति । अस्मिन्वाक्ये श्रूयमाणं प्रणयनं
सौमिकम् । हि यतः इतरद् दार्शपूर्णमासिकं प्रणयनमवाच्यमवि-
धेयम् । औदकशास्त्रेणैव प्राप्तत्वात् । सौमिकत्वे तदुर्मप्राप्त्यर्थं
विधानं सार्थकमिति भावः ॥ १९ ॥

उत्तरवेदिप्रतिषेधश्च तद्वत् ॥ २० ॥

साधकान्तरमाह । उत्तरवेदीति । उत्तरवेदिप्रतिषेधः । न वैश्वदेव-
उत्तरवेदिमुपकिरति न शुनासीरीयइति उत्तरवेदिप्रतिषेधश्च
तद्वत्सौमिकप्रणयनपरत्वनिर्णायकः । दार्शपूर्णमासिकप्रणयनपरत्वे
तत्रोत्तरवेद्याभावेन निषेधासंभव इति भावः ॥ २० ॥

प्राकृतं वा ऽनामत्वात् ॥ २१ ॥

सिद्धान्तमाह । प्राकृतमिति । प्राकृतं दार्शपूर्णमासिकं प्रणय-
नम् । अनामत्वात् प्रणयनमिति सौमिकप्रणयननामत्वाभावेन
नामातिदेशासम्भवादिति भावः ॥ २१ ॥

परिसंख्यार्थं श्रवणं गुणार्थमर्थवादा वा ॥ २२ ॥

आव्यवैयर्थ्यं त्रिभिः पक्षैः परिहरति । परीति । श्रवणं
आव्यश्रवणम् । गुणार्थं गुणस्य प्राग्देशनयनरूपगुणार्थं परिसंख्यार्थं
वैश्वदेवशुनासीरीययोः प्रणयननिवृत्त्यर्थं वा अर्थवादा वा तस्माद्
द्वाभ्यां यन्तीति स्तुत्यर्थं प्रणयनानुवाद् इति भावः ॥ २२ ॥

द्वयोः प्रणयन्तीत्यनेन मध्यमयोर्द्वयोः प्रणयनम् । अधि० ट ।

प्रथमोत्तमयोः प्रणयनमुत्तरवेदिप्रतिषेधात् ॥ २३ ॥

इदं प्रणयनं चतुर्षु पर्वसु मध्ये कुत्र कार्यमिति संशये
पूर्वपक्षमाह । प्रथमेति । प्रथमान्त्ययोः प्रणयनं तयोर्द्वयोरुत्तरवेदिप्रति-
षेधात् । प्रतिषेधवचनं दर्शितं पूर्वम् । उत्तरवेद्यामग्निं निदधातीति
श्रवणात् । यत्रेदं प्रणयनं तत्रोत्तरवेदिप्राप्तौ तन्निषेधः सार्थक इति
भावः ॥ २३ ॥

मध्यमयोर्वा गत्यर्थवादात् ॥ २४ ॥

सिद्धान्तमाह । मध्येति । मध्यमयोः प्रणयनम् । ऊरु वा
एते यज्ञस्य यद्वरुणप्रघासः साकमेधश्चेति गतिसाधनोऽरुप्रतिपाद-
कार्यवादात् । ऊरुत्वेन लयोः संस्तवात् । तस्माद् द्वाभ्यां यन्ती-
त्यर्थवादाच्च मध्यमयोरिति भावः ॥ २४ ॥

उत्तरवेदिको ऽनारभ्यवादप्रतिषेधः ॥ २५ ॥

ननु पूर्वोक्तनिषेधस्य का गतिरत आह । औत्तरेति । उत्तर-
वेद्यामग्निं निदधातीति एकमपि पर्वानारभ्य श्रुतम् । अतः
पर्वचतुष्टये ऽविशेषेणोत्तरवेदिप्राप्तौ औत्तरवेदिकप्रतिषेधः अनार-
भ्य पठितवचनयाप्तोत्तरवेदिप्रतिषेधार्थ इति भावः(१) ॥ २५ ॥

स्वरसामादिशब्देन धर्मातिदेशः । अधि० १० ।

स्वरसामैककपालामिक्षं च लिङ्गदर्शनात् ॥ २६ ॥

गवामयने अभितो दिवाकीर्त्यं त्रयः स्वरसामान इति ।
अस्यार्थः । दिवाकीर्त्यनामकं मुख्यमहः, तस्याभितः पार्श्वद्वये
त्रयः त्रयः स्वरसामनामकानि अहानि इत्यर्थः । तेषु स्वरसामसु
सप्तदशः स्तोमो भवतीति सप्तदशस्तोमः प्रत्यक्षवचनेन विहितः ।
एवं षडहनामके क्रत्वन्तरे पृष्ठ्यः षडहो द्वौ स्वरसामानाविति
श्रुतम् । अत्र स्वरसामशब्दो गवामयनस्यस्वरसामशब्दश्च स्वा-
तन्त्र्येण स्वरसाममात्रप्रापकौ न तदतिरिक्तसप्तदशस्तोमप्रापकः
पूर्वोक्तवैष्णवशब्दवदिति पूर्वपक्षे सिद्धान्तमाह । स्वेरति ।
स्वरसाम स्वरसामशब्दः क्रत्वन्तरे श्रयमाणः धर्माणां गवामयन-
संवन्धिस्वरसामधर्माणां सप्तदशस्तोमानां ग्राहकः । लिङ्गद-
र्शनात् । तथा हि । षडहे षट्सु अहःसु क्रमेण त्रिवृत्पञ्च-
दशः सप्तदश एकविंशः त्रिणवः त्रयस्त्रिंशश्चेति षोडशेन
प्राप्ताः । एवं सति षष्ठे ऽहनि त्रयस्त्रिंशस्थाने सप्तदशस्तोमो
विहितः, यत्तृतीयं सप्तदशमहः तत्त्रयस्त्रिंशस्थानमभिपर्यावर्तत-
इति । तत उत्तरं तस्यैवार्थवादः श्रुतः, त्रयाणां सप्तदशानाम-

(१) वार्त्तिककारस्तु प्रणयनं तु सौमिकमित्यारभ्य औत्तरवेदिको ऽनार-
भ्यवादप्रतिषेध इत्यन्तानां सप्तानां सूत्राणामेकाधिकरणपरत्वमुक्तवान् ।
तत्र चेधा संशयः । द्वयोः प्रणयन्तीति किं प्राकृतं प्रणयनमुत सौमिकमुता-
पूर्वमिति । तत्र प्राकृतस्यातिदेशतः प्राप्तत्वेन वचनवैयर्थ्यमिवा सौमिकं प्रणयनं
विधीयतइति पूर्वपक्षः । सौमिकप्रणयननामत्वाभावेन नामातिदेशासंभवाद-
पूर्वमिदं प्रणयनं विधीयते । प्रणयनमात्रग्रन्थे ऽपि शाखाभूतरे ब्राह्मणी
प्रणयत इति वचनात्तदेकार्थत्वाद्देनैव वचनेनापि प्राकृतप्रणयनोत्तरकालमा-
हवनीयादग्न्यन्तरप्रणयनं पशुबन्धवद्विधीयते । तच्च गत्यर्थवादवशान्मध्य-
मयोर्भवति । परिसंख्यामित्यादिसूत्रत्रयं त्रयाणामपि पक्षाणां यथाक्रमं
प्रयोजनकथनार्थम् । उत्तरवेदिप्रतिषेधस्तु उपात्र वपन्तीत्यस्य सामान्यवि-
षयस्य पर्युदासार्थ इति शा० दी० विस्तरः ।

नवानतायाइति । अनवानतायै अठयवधानार्थम् । तत्राठयवधानं षष्ठस्याहः उक्तवचनेन सप्तदशस्तोमत्वे तदुत्तर स्वरसामद्वयस्य स्वरसामशठद्वयाह्यसप्तदशस्तोमत्वे सप्तदशस्तोमानां षष्ठसप्तमाष्टमानामहं सप्तदशस्तोमत्वात्तत्सांतत्यमुपपन्नम् । केवलं साममात्रप्रापकत्वे सप्तदशस्तोमस्य स्वरसाम्नोरभावात् सांतत्यं नोपपद्यतइति भावः । तथा वैश्वदेवपर्वणि द्यावापृथिव्यमेककपालं तदुर्माश्च प्रतिपादिताः । तथा आग्रयणे द्यावापृथिव्यमेककपालं विहितम् । तत्रापि आग्रयणे यत्सर्वहुतं करोतीत्यर्थवादेन निःशेषपुरोडाशहवनस्तुत्या वैश्वदेवपर्वसंबन्धिन एककपालस्य धर्मप्राप्तिः । तथा वैश्वदेवपर्वणि वैश्वदेवयामिक्षा विहिता । तस्या धर्माश्च विहिताः । अन्यत्र मैत्रावरुणयामिक्षेति विधाय न वाजिनेन प्रचरतीति वाजिननिषेधानुपपत्त्या वैश्वदेवधर्मप्रापक आमिक्षाशठदो ज्ञेयः(१) ॥ २६ ॥

वासश्चादिशब्दानामाकृतिनिमित्तत्वम् । अधि० ११ ।

कर्मजे कर्म यूपवत् ॥ २७ ॥

वासो ददातीति श्रुतम् । अत्र वासःशठदः क्रियानिमित्तः जातिनिमित्तो वेति संशये पूर्वपक्षमाह । कर्मजइति । कर्मजे तुरीवेमादिसंयोगादिरूपक्रियाजन्ये द्रव्ये तत्तच्छब्दप्रवृत्तिनिमित्तं पूर्वोक्तं कर्म, यथा यूप शठदप्रवृत्तिनिमित्तं तक्षणादिक्रिया । तथा च तुरीवेमादिक्रियया पटमुत्पाद्य दातव्यमिति भावः ॥ २७ ॥

रूपं वा ऽशेषभूतत्वात् ॥ २८ ॥

सिद्धान्तमाह । रूपमिति । रूपं जातिरेव निमित्तं क्रियायाः अशेषभूतत्वात् । अङ्गत्वेनाविहितत्वात् । यूपं तक्षतीति क्रियाकलापविधानाद्वैषम्यम् ॥ २८ ॥

गर्गत्रिरात्रे लौकिकाग्निरूपनिधानम् । अधि० १२ ।

विशये ऽलौकिकः स्यात्सर्वार्थत्वात् ॥ २९ ॥

गर्गत्रिरात्रे स्तोत्राङ्गतया अग्निमुपनिधाय स्तुवीतेति श्रुतम् ।

(१) इत उत्तर, चोदनासामान्याह्वा, इति सूत्रमधिकं शाबरभाष्ये व्याख्यातं दृश्यते ।

अयमग्निर्वैदिको लौकिको वेति विशये संशये ऽलौकिकः वैदिकः
आधानसंस्कृतः स्यात् तस्य वैदिकमर्थकमर्थत्वात् ॥ २९ ॥

न वैदिकमर्थनिर्देशात् ॥ ३० ५

सिद्धान्तमाह । नेति । वैदिकम् । तस्य वैदिकाग्नेः यदाह-
वनीये जुहोतीत्यर्थस्य होमरूपस्य शास्त्रेणैव निर्देशादीदृशं न
कार्यं वैदिकाग्नेरिति भावः ॥ ३० ॥

तथोत्पत्तिरितरेषां समत्वात् ॥ ३१ ॥

नन्वाग्नीध्रादिधिष्येषु विहृता अग्नय उक्तकार्यार्थं गृह्यन्ता-
मत्राह । तथेति । इतरेषां धिष्ययाग्नीनामुत्पत्तिरपि न तथा न
सर्वार्था । समत्वादधिष्ययान्ध्याधारयतीति कार्यनिर्देशस्य सम-
त्वात् ॥ ३१ ॥

उपशयो यूपो भवतीत्यादौ यूपशब्दस्य संस्कारामयोजकत्वम् । अधि० १३ ।

संस्कृतं स्यात्तच्छब्दत्वात् ॥ ३२ ॥

एकादशिन्यां श्रूयते, उपशयो यूपो भवतीति । उपशये यूप-
संस्काराः सन्ति न वेति संशये पूर्वपक्षमाह । संस्कृतमिति ।
संस्कृतमुपशयद्रव्यं स्यात् । तच्छब्दत्वात् । सः यूप इति शब्दो
यस्य तत्त्वात् । यूपशब्देन यूपधर्मातिदेन इति भावः ॥ ३२ ॥

भक्त्या वा ऽयज्ञशेषत्वाद्गुणानामभिधानात् ॥ ३३ ॥

उपशये न भावन्तः संस्काराः अयज्ञशेषत्वात् । यज्ञानङ्गत्वा-
त्तत्र पशुनियोजनरूपद्वाराभावादिति भावः । तर्हि यूपशब्दनिर्दे-
श कथमिति चेद्भक्त्या गौण्या वृत्त्या, आदित्यो यूप इतिवत् । ननु
आदित्यवृत्तिचाक चक्यादिगुणो यूपे इति गौणी वृत्तिः संभवति,
इह कथं भक्त्येत्यत आह । गुणानां तूष्णींछेदनादिरूपाणां केषां
चिदभिधानं यत्र तत्त्वात् ॥ ३३ ॥

पृष्ठैरुपतिष्ठतइत्यादौ पृष्ठशब्दस्य ऋगुद्रव्यवाचित्वम् । अधि- १४ ।

कर्मणः पृष्ठशब्दः स्यात्तथाभूतोपदेशात् ॥ ३४ ॥

अग्नौ श्रूयते, पृष्ठैरुपतिष्ठतइति । अत्र पृष्ठशब्दः कर्मवाचकः,
सप्तदशानि पृष्ठानीत्यत्र पृष्ठैः स्तुवतइत्यत्र सिद्धः, तदुर्मातिदेशार्थं
प्रयुक्तं च तत्र ऋद्धात्रप्राप्त्यर्थमिति संशये पूर्वपक्षमाह । कर्मण इति ।

पृष्ठैरुपदधातोत्यत्र पृष्ठशब्दः स्तोत्ररूपकर्मणः वाचकः पृष्ठशब्दः स्यात् । तथाभूतेन तादृशशब्देन उपदेशात् निर्देशात् । हिङ्कारादिधर्मैः पृथिवीं मनसा ध्यायेदित्यादिभिश्च धर्मैः सहितं पृष्ठसदृशं कर्म कर्तव्यमिति भावः ॥ ३४ ॥

अभिधानोपदेशाद्वा विप्रतिषेधाद् द्रव्येषु पृष्ठशब्दः
स्यात् ॥ ३५ ॥

सिद्धान्तमाह । अभिधानेति । द्रव्येषु ऋगूपद्रव्येषु पृष्ठशब्दः स्यात् । आत्मनेपदेन अभिधानोपदेशात् । तथा हि । उपान्मन्त्रकरण इति पाणिनीयसूत्रम् । अस्यार्थः । मन्त्रकरणे वर्तमानादुपपूर्वात्तिष्ठतेरात्मनेपदं स्यात् । मन्त्रकरणं यस्याः क्रियाया तादृशेतिष्ठत्यर्थे । तादृशो धात्वर्थः अभिधानं स्वाभिमुखे पुरुषे स्वाभिप्रायज्ञापनं, तादृशक्रियायाः शब्दसाध्यत्वान्मन्त्रस्य शब्दरूपत्वान्मन्त्रकरणत्वम् । ईदृशाभिधानोपदेशाद् विप्रतिषेधाद् आत्मनेपदविरोधादिति फलितोऽर्थः ॥ ३५ ॥

इति श्रीमज्जैमिनिसूत्रवृत्तौ मसमाध्यायस्य तृतीयः पादः ॥ ३ ॥

सौर्यं चरौ इतिकर्तव्यतावत्त्वम् । अधि० १ ।

इतिकर्तव्यता ऽविधेर्यजतेः पूर्ववत्त्वम् ॥ १ ॥

गतौ नामातिदेशः । इदानीमानुमानिको ऽतिदेशश्चिन्त्यते । सौर्यं चरुं निर्वपेद्ब्रह्मवर्चसकाम इत्यत्र किं केनेत्याकाङ्क्षापूरकशब्दौ स्तः कथमित्याकाङ्क्षापूरकशब्दौ नास्ति । तथा ऽप्यनुमानेनोपसिद्धिः तस्य भवति । तथा हि । सौर्ययागरूपं करणं व्यापारापेक्षं करणत्वात्कपालवदिति । इममेवार्थं प्रथमसूत्रेणाह । इतीति । इतिकर्तव्यतायाः श्रूयमाणवाक्ये अविधेः यजतेः सौर्यादियागस्य पूर्ववत्त्वमन्यत्र क्लृप्ता ये धर्मास्तद्वत्त्वं व्यापारं विना फलासंभवादिति भावः ॥ १ ॥

स लौकिकः स्याद् दृष्टप्रवृत्तित्वात् ॥ २ ॥

एवं सौर्ययागस्येतिकर्तव्यतासिद्धौ स धर्मः लौकिकः स्यात्पार्वणस्यालीपाके दृष्टो यः स स्यात् । दृष्टप्रवृत्तित्वात् । पार्वणधर्माणां सर्पबल्यादिसंस्थासु दृष्टा प्रवृत्तिः अतिदेशो येषां तद्वत्त्वात् ॥ २ ॥

वचनान्तु ततो ऽन्यत्वम् ॥ ३ ॥

इदमपि न सर्वत्रेत्याह । वचनेति । गृहभेदीयादौ वचनात् ।
आज्यभागौ यजतीत्यादिवचनात्ततः पार्वणधर्मादन्यत्वम् ॥ ३ ॥

लिङ्गेन वा नियम्येत तद्गुणत्वात् ॥ ४ ॥

दर्शपूर्णमासधर्मातिदेश इति सिद्धान्तमाह । लिङ्गेति ।
सौर्यचरौ दर्शपूर्णमाससंबन्धिप्रयाजानुवादेन प्रयाजे प्रयाजे कृष्णलं
जुहोतीति लिङ्गेन नियम्येत लिङ्गस्य प्रयाजादेः तद्गुणत्वात् ।
वैदिकापूर्वसाधनत्वात् । सौर्ययागापूर्वं प्रयाजादिजन्यं वैदिकापूर्-
वत्वाद्दर्शपूर्णमासापूर्ववद्, इत्यनुमानेन नियमसंभवादिति भावः ॥४॥

अपि वा ऽन्यायपूर्वत्वाद्यत्र नित्यानुवादवचनानि

स्यः ॥ ५ ॥

पूर्वपक्षं दूषयति । अपि वेति । नैतेन लिङ्गेन नियन्तुं
शक्यम् । अन्यायपूर्वत्वात् । अन्यायपूर्वत्वाभावात् । हेतोरदुष्ट-
त्वाभावात् । हेतौ दोषमेवाह । यत्रेति । यत्र प्रयाजाः कलुप्ताः
तत्रैव कृष्णलविधिरिति वक्तुं शक्यत्वात् । तथा महापितृयज्ञे,
नार्षेयं वृणीते न होतारमिति, पितृयज्ञे कदा ऽपि आर्षेयप्राप्त्य-
भावेन नित्यानुवादरूपत्वमित्यप्याह । नित्यानुवादवचनानि
स्युः । इत्थं च सौर्ययागः दर्शपूर्णमासधर्मकः दर्शपूर्णमासाङ्गभूत-
प्रयाजाङ्गत्वादित्यनुमानं स्वरूपासिद्धमिति भावः ॥ ५ ॥

मिथो विप्रतिषेधाच्च गुणानां यथार्थकल्पना स्यात् ॥ ६ ॥

पुनः प्रथमपक्षमुत्थापयति । मिथ इति । मिथः परस्परं
विप्रतिषेधात् । विरोधात् । अयं भावः । पार्वणधर्माः पार्वणेन
प्रयाजादयश्च दर्शपूर्णमासाभ्यां संबद्धौ । सौर्ययागे धर्माकाङ्क्षा-
यामेकेन धर्मेण चरितार्थमपरधर्मप्राप्तौ निराकाङ्क्षं प्रतिषिद्ध-
मिति । एवं सति यथार्थकल्पना ये धर्माः सर्पबलपादौ उपकल्प-
त्वेनान्यार्थाः तथा कल्पना स्यात् । स्मार्तधर्माणामेव कल्पन-
मिति भावः ॥ ६ ॥

भागित्वात्तु नियम्येत गुणानामभिधानत्वात्संबन्ध-

न्धादभिधानवद्वया धेनुः किशोरेण ॥ ७ ॥

न स्मार्तधर्माणामतिदेशः, वैदिक्येवेति नियम्यते । गुणानां प्रयाजादीनां भागित्वाद्द्वैदिकापूर्वसंबन्धभाक्त्वात् । अभिधानवद् अग्निहोत्रनामवत् । गुणानां प्रयाजादीनामभिधानत्वात्सौर्यचरौ प्रयाजेकृष्णसं जुहोतीति प्रयाजादीनामभिधानं यत्र तत्त्वात् । यथा नाम्ना ऽतिदेशो नियम्यते तथा गुणाभिधानेनापि दर्शपूर्णमासगुणा नियम्येरन्निति भावः । यत्तु पार्वणधर्माणामन्यत्रातिदेशप्रवृत्तिर्दृष्टेत्युक्तं, तत्परिहरति । यथा धेनुः धेनुशठदः नवि दृष्टप्रवृत्तिरपि प्रमाणान्तरसहकारेण किशोरेण अश्वधेन्वा ऽपि संबध्यते तथोक्तलिङ्गेन अदृष्टातिदेशानामपि प्रयाजादीनां संबन्धः विकृतौ कल्प्यतइति भावः ॥ ७ ॥

उत्पत्तीनां समत्वाद्यथाधिकारं भावः स्यात् ॥ ८ ॥

प्रयाजस्य सौर्ययागे श्रुतत्वादङ्गत्वमास्तां शेषाणामनूयाजादीनां सौर्ययागे प्राप्तौ न किं चिन्मानमिति शङ्कते । उत्पत्तीनामिति । प्रयाजानूयाजादीनामुत्पत्तीनां समत्वाद्यथाधिकारं यत्र यत्र ये ये धर्माः श्रुताः तेषां भावः सत्त्वं स्याद् न त्वन्येषाम् । अयं भावः । प्रयाजाः प्रधानम् इतराणि तदङ्गानि यदि स्युः तर्हि प्रयाजप्रवृत्तौ प्रधानानुयायीन्यङ्गान्यपि स्युः, नत्वेवं, सर्वेषां समत्वादिति प्रयाजातिरिक्तप्रापकमानाभावः । पार्वणधर्माणां भूयःसु स्थलेषु अङ्गत्वेन संबन्धो दृष्टः । अनूयाजादीनां सकृदेव दर्शपूर्णमासे दृष्टम् । अतः स्मार्तानां यावतां श्रुतस्य प्रयाजस्य चाङ्गत्वं सौर्ययागइति ॥ ८ ॥

उत्पत्तिशेषवचनं च विप्रतिषिद्धमेकस्मिन् ॥ ८ ॥

ननु अनितिकर्तव्यताकप्रधानयागासंभवात् सेतिकर्तव्यताकं प्रधानं प्रधानविधिरेव विधत्ते । वेदेन विहितत्वाद्द्वैदिक्येवेतिकर्तव्यता गृह्यतामित्यत्रोत्तरमाह । उत्पत्तीति । एकस्मिन्वाक्ये प्रधानोत्पत्तिः शेषाणामङ्गानां वचनं विधिश्च विप्रतिषिद्धं विरु-

दुमसंभवीति यावत् । यदि निर्वपेदित्यनेन अङ्गान्यपि विधीयेरन्
तुल्यत्वेन तेषामपि फलसंबन्धः स्यात् । अङ्गत्वमेव भज्येतेति
भावः ॥ ९ ॥

विध्यन्तो वा प्रकृतिवच्चोदनायां प्रवर्तते तथा
हि लिङ्गदर्शनम् ॥ १० ॥

सिद्धान्तमाह । विध्यन्तो वेति । प्रकृतिवद् दर्शपूर्णमासवद्
इतिशब्दयोजना चोदनायां सौर्यविधौ प्रवर्तते संबध्येत । तेन
विध्यन्तः निखिलपौरोडाशिकधर्मः तत्र प्रवर्तते । अयं भावः ।
सर्वाऽपि भावना अंशत्रयमाकाङ्क्षति किं केन कथमिति । तत्र यागः
करणत्वेन ब्रह्मवर्चसं भाव्यत्वेनेत्याकाङ्क्षाद्वयनिवृत्तौ कथंभावाका-
ङ्क्षायां पार्वणधर्मस्य न काष्ठादीतिकर्तव्यतावत्प्रत्यक्षेण प्राप्तिः ।
न भूयोदर्शनगम्यठयामिज्ञानेन । गणहोमादौ व्यभिचारात् ।
नाप्युपमानेन । सादृश्याभावात् । दर्शपूर्णमासधर्मस्य तु उक्तप्र-
याजादिलिङ्गेन उपस्थितौ तद्वोधकं पदं कल्पयित्वा प्रकृतिवदिति
तेनैवाकाङ्क्षा पूरणीयेति भावः । हि यतः तथा लिङ्गदर्शनं दर्श-
पूर्णमासधर्मप्रापकप्रयाजादिलिङ्गदर्शनम् ॥ १० ॥

लिङ्गस्य हेतुत्वादलिङ्गे लौकिकं स्यात् ॥ ११ ॥

नन्वस्तु सौर्ययागे प्रयाजादिलिङ्गदर्शनेन तद्वाक्ये प्रकृतिवद्
इति योजनम् । प्रजासाधनैन्द्राग्नेष्ट्यां प्रयाजादिलिङ्गाभावात्
पार्वणधर्मा इत्याशङ्कते । लिङ्गेति । लिङ्गस्य प्रयाजादिवाचकश-
ब्दश्रवणरूपलिङ्गस्य हेतुत्वात् । दर्शपूर्णमासधर्मप्राप्तिहेतुत्वात् ।
अलिङ्गे तादृशल्लिङ्गशून्ये लौकिकं स्यात् ॥ ११ ॥

लिङ्गस्य पूर्ववत्त्वाच्चोदनाशब्दसामान्यादेकेनापि निरु-
प्येत यथा स्यालीपुलाकेन ॥ १२ ॥

आशङ्कां निराकुरुते । लिङ्गस्येति । लिङ्गस्य प्रयाजलिङ्गस्य
पूर्ववत्त्वात् । सौर्ययागादौ प्रयाजादिधर्मप्राप्तौ स्वभिन्नकारणा-
न्तरसत्त्वात् । तदेव दर्शयति । चोदनाशब्दसामान्यात् कर्मबोध-
कविधेलिङ्गवतो अलिङ्गवतो वा तुल्यत्वात् । अयं भावः । न केवलं

धर्मप्रापकम् । किं तु विधिप्रत्ययश्रवणे कथं कुर्यादित्या-
काङ्क्षापूरकशब्देनैव दर्शपूर्णमासवदिति पार्वणवदिति वा विधि-
वाक्ये योजयमिति । संशये दर्शपूर्णमासवदित्येवेति लिङ्गं निया-
मकमात्रं तादृशविधेस्तुल्यत्वात् । ननु नियमो ऽपि यत्र लिङ्गं
तत्रैव भविष्यति अन्यत्र कथं तत्राह । एकेनापि लिङ्गदर्शनेन सर्वत्र
निरूप्येत जानीयात् । यथा स्थालीपुलाकेन तुल्यपाकानां स्था-
लयां पुलाकानामेकत्र दृष्टे सर्वदृष्टिर्भवति तथा ॥ १२ ॥

गवामयने रेकाहिकेतिकर्तव्यतानुष्ठानम् । अधि- २ ।

द्वादशाहिकमहर्गणे तत्प्रकृतित्वादैकाहिकमधिकाग-

मात्तदाह्यं स्यादेकाहवत् ॥ १३ ॥

इदानीमानुमानिकनामातिदेशयोः प्रबलदुर्बलभावश्चिन्त्य-
ते । गवामयने ज्योतिर्गौरायुरिति त्रीण्यहानि । एवं ज्योतिर्गौ-
रायुरिति स्वतन्त्रा एकाहविशेषाः । गवामयनसंबन्धिज्योतिरादौ
द्वादशाहाच्छतदक्षिणा आनुमानिकातिदेशेन ज्योतिरादिनाम्ना
सहस्रदक्षिणा च प्राप्ता । तत्रकतमो विधेय इति संशये पूर्व-
पक्षमाह । द्वादशेति । अहर्गणे उक्तस्थले द्वादशाहिकं द्वादशा-
हधर्माः तत्प्रकृतित्वाद् द्वादशाहप्रकृतित्वात् । ऐकाहिकमेकाह-
संबन्धि समाख्यानं ज्योतिर्गौरायुरिति । अधिकागमाज् ज्यो-
तिष्टोमादधिकस्तोत्रशस्त्राद्यागमात् तावन्मात्रेण चरितार्थं, यथा
स्वतन्त्रैकाहः तथा ॥ १३ ॥

लिङ्गाच्च ॥ १४ ॥

लिङ्गेति । लोमावद्यन्तीत्यर्थवादेन द्वादशोपसत्त्वं द्वादशाहध-
र्मप्रापकं लिङ्गम् ॥ १४ ॥

न वा प्रत्यक्षत्वात्क्रत्वभिधानादधिकाना-

मशब्दत्वम् ॥ १५ ॥

सिद्धान्तमाह । न वेति । न द्वादशाहधर्मप्राप्तिः किं तु क्रत्वभिधा-
नात् क्रतुनाम्नः धर्मप्राप्तिः द्वादशाहातिदेशत्वेन नामधेयस्य प्रत्यक्ष-
विधित्वेन प्रबलत्वादिति भावः अधिकस्तोत्रशस्त्रप्रापकतया नाम

चरितार्थनित्युक्तं, तत्परिहरति । अधिकानां स्तोत्रशस्त्रादीना-
मशब्दत्वं नाम्ना अवहितत्वं, तत्र वचनादधिकागमो, न नाम-
चेयेनेति भावः ॥ १५ ॥

लिङ्गं संघातधर्मः स्यादर्थपत्तेर्द्रव्यवत् ॥ १६ ॥

लिङ्गं साधकमुक्तं, तत् पूर्वपक्षिण आपाततः परिहरति ।
लिङ्गमिति । यद् द्वादशोपसद्विधानं तत्संघातस्य द्वादशाहे ऽहःस-
मुदायधर्मः स्यात् । तस्य गवामयने अर्थेन कार्यवशेनापत्तेः प्राप्तेः ।
अयं भावः । द्वादशाहः फलमुद्दिश्य विहितः । गवामयनमपि
फलमुद्दिश्य विहितं नद् द्वादशाहस्यानापन्नम् । तत्स्थानापन्नः
सद्धर्मं लभतइति न्यायेनैव द्वादशोपसदल्लभः न चोदकशास्त्रेणेति
तत्र लिङ्गमिति । द्रव्यवद्, यथा ब्रौह्मभावे प्रतिनिधिभूतनीवा-
रेषु अवहननादयः तथा ॥ १६ ॥

न वा ऽर्थधर्मः स्यात्संघातस्य गुणत्वात् ॥ १७ ॥

इमं पक्षं दूषयति । न वेति । न वा पूर्वपक्षयुक्तलिङ्गपरिहारे
इदं समाधानम् । कुतः, द्वादशोपसदार्थस्य प्रधानस्य धर्मत्वा-
दङ्गत्वात् । संघातस्य समुदायत्वस्य अहर्गुणत्वात् । द्वादशत्व-
विशिष्टस्याहो ऽङ्गं द्वादशोपसदः, विशिष्टमुद्दिश्य विधीयमानं न
विशेषणाङ्गम् । राजपुरुषमानयेत्युक्ते न राजानमानयति । अतः
लिङ्गं संघातधर्मः स्यादित्यसंगत पूर्वोक्तमिति भावः ॥ १७ ॥

अर्थपत्तेर्द्रव्येषु धर्मलाभः स्यात् ॥ १८ ॥

द्रव्येषु प्रतिनिधित्वेन प्राप्तनीवारादिषु अर्थे ब्रौह्मकार्ये
पुरोडाशनिर्माणे आपत्तेः ब्रौहिधर्मलाभः स्यात् । इह तु संघात-
कारणं नोपसद इत्युक्तं प्राक् । अतो वैषम्यमिति भावः ॥ १८ ॥

प्रवृत्त्या नियतस्य लिङ्गदर्शनम् ॥ १९ ॥

भवत्वेवं, तथा ऽपि गवामयने चोदकशास्त्रेण न प्राप्तिरि-
त्याह । प्रवृत्त्येति । प्रवृत्त्या मुख्यप्रवृत्त्या गवामयने नियतस्य
लिङ्गदर्शनं भवति । अयं भावः । गवामयने द्वादशाहिकप्रथमतः
प्रायणीयमहः तस्य धर्मा द्वादशोपसदः । षडुपसदो जघन्यानाम-

ह्यामङ्गं ज्योतिर्गौरायुर्गौमक्षानाम् उभयोर्गवामयने 'सुग्निपाते प्र-
थमातिक्रमे मानाभावाद् द्वादशोपसदो नियता न चोदकशास्त्रे-
णेति, न चोदकप्राप्तौ लिङ्गमिति ॥ १९ ॥

विहारदर्शनं च शिषूस्यानारभ्यवादानां

प्रकृत्यर्थत्वात् ॥ २० ॥

विहारदर्शनमिति । विहारस्य एकादशपशुप्रचारस्य द्वाद-
शाहगतस्य गवामयने दर्शनं तदपि तत्रैव शिष्टस्य तत्रैव विहि-
तस्य दर्शनं न त्वतिदेशशास्त्रेण दर्शनम् । अनारभ्यवादानाम-
प्रकृत्य पठितानां प्रकृत्यर्थत्वात् प्रकृतिगामित्वात् । अयं भावः ।
आग्नेयमेव प्रथमे ऽहन्यालभेरन् सारस्वतीं मेषीं द्वितीये सौम्यं
ब्रभुं तृतीये वारुणमन्ततो ऽथ पुनः पर्यावर्तेष्वग्नेयमेव प्रथमे
ऽहन्यालभेरन् सारस्वतीं मेषीं द्वितीये सौम्यं ब्रभुं तृतीये वारु-
णमन्तत इति । इदमनारभ्यातीतं सर्वप्रकृतित्वाज् ज्योतिष्टोमं
प्रवेष्टुं गतं तत्र द्वितीयतृतीयाद्यह्नामभावात् ततः परावृत्य अपरां
प्रकृतिं द्वादशाहमगमत् । तत्रापि विधिवाक्यश्रुतपर्यावर्तानां
ज्योतिर्गौरायुरिति अहःसु प्रसिद्धानामभावाद् गवामयनमगमदिति
गवामयनार्थं उक्तविधिर्नातिदेशशास्त्रविषय इति ॥ २० ॥

इति श्रीजैमिनिसूत्रवृत्तौ सप्तमाध्यायस्य चतुर्थः पादः ॥ ४ ॥

समाप्तश्च सप्तमाध्यायः ॥ १ ॥

विशेषातिदेशप्रतिज्ञा । अधि० १ ।

अथ विशेषलक्षणम् ॥ १ ॥

एतदध्यायप्रतिपाद्यार्थं प्रतिजानीते । अथेति । अथ सामान्यातिदेशनिरूपणानन्तरं विशेषस्य विशेषातिदेशस्य लक्षणं निरूपणं क्रियते ॥ १ ॥

विशेषकर्मणो धर्मातिदेशः । अधि० २ ।

यस्य लिङ्गमर्थसंयोगादभिधानवत् ॥ २ ॥

अध्यायप्रतिपाद्यमर्थं संक्षेपेण प्रथमतो दर्शयति । यस्येति । यस्य विध्यन्तस्य लिङ्गं किं चिच् शङ्कगतं अर्थगतं वा वैकृतक-र्मणोदनायां तद्गुणवाक्ये वा दृश्यते तत्र च विध्यन्तः स्यात् । अर्थस्य तस्य लिङ्गस्य तेन विध्यन्तेन संयोगात् सवन्धात् । अभिधानवत् । अग्निहोत्रादिनामवत् । अयं भावः । सौर्यं चतुर्निर्वपेद् ब्रह्मवर्चसकाम इत्यत्र कथंभावाकाङ्क्षाशान्त्यर्थं वाक्ये प्रत्यक्षशब्दाभावाद्विधिवाक्ये निर्वपतिलिङ्गोपदिह्यल्लिङ्गमेव देवता-लिङ्गं स्वसंबन्धिनमाग्नेयविध्यन्तं स्मारयति । तद्विध्यन्तस्मृतौ तद्वाचकशब्दस्मृतिर्भवति । ततः तमेव शब्दं वाक्ये योजयति, सौर्यं चतुर्माग्नेयवन्निर्वपेदिति, आकाङ्क्षात्रयपूरकं वाक्यं संपन्नम् । एवं सोमादौ पशवादौ च योज्यम् । अनेनैव निखिलाध्यायार्थसिद्धौ उत्तरप्रपञ्चः शिष्यबुद्धिवैशद्यार्थः ॥ २ ॥

सोमे ऐष्टिकधर्मानतिदेशः । अधि० ३ ।

प्रवृत्तत्वादिष्टः सोमे प्रवृत्तिः स्यात् ॥ ३ ॥

सोमे इष्टिकधर्माः सन्ति न वेति सशये पूर्वपक्षमाह । प्रवृत्तत्वादिति । सोमे इष्टेः इष्टिकधर्माणां प्रवृत्तिः स्यात् । प्रवृत्तत्वात् । सोमाङ्गभूतदीक्षणीयादिषु प्रवृत्तत्वात् ॥ ३ ॥

लिङ्गदर्शनाच्च ॥ ४ ॥

लिङ्गेति । तस्यैकशतं प्रयाजानुयाजा इत्यैष्टिकधर्माः सोमे दृश्यन्ते अतो ऽपि तथा ॥ ४ ॥

कृत्स्नविधानाद्वा ऽपूर्वत्वम् ॥ ५ ॥

सिद्धान्तमाह । कृत्स्नेति । कृत्स्नस्य संपूर्णस्याङ्गकलापस्य विधानाद् अप्रवृत्तं धर्मानपेक्षत्वम् ॥ ५ ॥

सुगभिधारणाभावस्य च नित्यानुवादात् ॥ ६ ॥

ननु सोमे यदीष्टिधर्मः न स्युः तर्हि घृतं वै देवा वज्रं कृत्वा सोममघनन् सुत्रौ ब्राह्म तस्मात्सुचि सोमहविर्नास्ताद्यते न सोममाज्येनाभिधारयन्तीति निषेधो ऽनुपपन्नः प्राप्त्यपूर्वकत्वा-
न्निषेधस्य तत्राह । सुगिति । सुचा हविरधारणमाज्येनाभि-
धारणाभावश्च नित्यानुवादः ॥ ६ ॥

विधिरिति चेत् ॥ ७ ॥

ऐष्टिकधर्मं सोमे ऽङ्गीकृत्य सुगधारणाभिधारणयोः प्रप्तौ तन्नित्यर्थनेवेदं वचनं किं न स्यादित्याशङ्कते । विधिरिति । निषेधविधिः ॥ ७ ॥

न वाक्यशेषत्वात् ॥ ८ ॥

विधिपक्षं निराकुरुते । नेति । अस्य वाक्यस्यार्थवादरूप-
त्वात् । अवधिपूर्वा एतत्सोमं यदभिषुश्वन्ति यदस्य सुचौ
ब्राह्म कुर्वन्ति यच्चवाज्यमन्तिकमकार्षुः यदाह अंशुरंशुष्टे देव
सोमाप्यायतामिति सन्तर्षणार्थवादरूपत्वात् ॥ ८ ॥

शङ्कते चानुपोषणात् ॥ ९ ॥

इष्टिधर्माभावे साधकान्तरमाह । शङ्कते इति । यदनुपोष्य
प्रयायाद्ग्रीवबहुमेनममुष्टिमल्लोके निनीयेरन्नित्यनुपोषणं शङ्कते ।
इदमैष्टिकधर्मत्वे इष्ट्यामुपोषणस्य नियतत्वेन अनुपोषणशङ्का
ऽनुपपन्नेति भावः ॥ ९ ॥

दर्शनमैषिकानां स्यात् ॥ १० ॥

एकशतं प्रयाजानुयाजा इत्यस्य गतिं चिन्तयति । दर्शन-
मिति । ऐष्टिकानां प्रयाजानुयाजदर्शनं तत्सोमाङ्गभूतदीक्षणां या-
द्यवभृथान्तानां प्रयाजपरिगणनं स्यात् ॥ १० ॥

रेन्द्राग्नादौ ऐष्टिकधर्मं तिदेशः । अधि० ४ ।

इषिषु दर्शपूर्णमासयोः प्रवृत्तिः स्यात् ॥ ११ ॥

काम्येष्टयः नैमित्तिकाः अन्याश्चेष्टयः तासु दर्शपूर्णमास-
धर्मास्ति स्यात् । लिङ्गं प्रथमाधिकरणे दर्शितम् ॥ ११ ॥

अग्नीषोमीयपशौ दार्शिकधर्मातिदेशः । अधि० ५ ।

पशौ च लिङ्गदर्शनात् ॥ १२ ॥

पशौ अग्नीषोम यपशौ च दर्शपूर्णमासधर्मः लिङ्गानामेकाद-
शप्रयाजानूयाजानां दर्शनात् ॥ १२ ॥

सवनीयादिपशौ अग्नीषोमीयधर्मातिदेशः । अधि० ६ ।

दैक्षस्य चेतरेषु ॥ १३ ॥

दैक्षस्य अग्नीषोमीयपशोः धर्मा इतरेषु तद्विज्ञपशुयागेषु ।
आलभतिचोदनाचोदितत्वादिलिङ्गादिति पूरणीयम् ॥ १३ ॥

ऐकादशिनेषु सवनधर्मातिदेशः । अधि० १ ।

ऐकादशिनेषु सौत्यस्य द्वैरशन्यदर्शनात् ॥ १४ ॥

ऐकादशिनाः पशव उदाहरणं, तेषु सौत्यस्य सवनीयपशोर्ध-
र्माः । द्वैरशन्यस्य । दर्शनात् । ऐकादशिनेषु द्वे द्वे रशने परिठय-
यतीति, सवनीये ऽपि रशनाद्वयमिति रशनाद्वयलिङ्गात् ॥ १४ ॥

पशुगणेषु ऐकादशिनधर्मातिदेशः । अधि० ८ ।

तत्प्रवृत्तिगणेषु स्यात्प्रतिपशु यूपदर्शनात् ॥ १५ ॥

त्रीन्वषभानालभेतेत्यादिपशुगणेषु तत्प्रवृत्तिः ऐकादशिनधर्म-
प्रवृत्तिः स्यात् । प्रतिपशु सौत्रानवयाम् आश्विनं धूमनालभते
सारस्वतं मेषमैन्द्रमृषभमिति यागे यन्निषु यूपेष्वालभेत बहिर्धा-
रमादिन्द्रियं वीर्यं दध्यादिति प्रतिपशु यूपमनूद्य दोषकथनदर्श-
नात् । यद्यग्नीषोमधर्मस्तत्र एकयूपस्य नियतत्वेन तस्यैव नियमेन
प्राप्तत्वेन यूपत्रयस्याप्राप्त्या तत्पक्षे दोषदानं विरुद्धम् । एकाद-
शिने प्रत्येकं यूपस्य सत्त्वेन तदुर्मप्राप्तौ तत्र दोषकथनं युक्तमिति
लिङ्गेन पशुगणे ऐकादशिनधर्मा इति भावः ॥ १५ ॥

अव्यक्तयागे सौमिकधर्मातिदेशः । अधि- ८ ।

अव्यक्तासु तु सोमस्य ॥ १६ ॥

विश्वनिता यजेतेति द्रव्यदेवतोभयवाचकपदरहितवाक्यप्र-
तिपाद्यपागेषु सोमस्य धर्माः । सोमेन यजेतेत्यत्राप्युभयवाचकप-
दाभावात् । सोमरूपद्रव्यसत्त्वे ऽपि देवतावाचकपदाभावेतोभया
भावस्याक्षतत्वात् ॥ १६ ॥

अहर्गणेषु द्वादशाहिकधर्मातिदेशः । अधि- १७ ।

गणेषु द्वादशाहस्य ॥ १७ ॥

गणेषु अहर्गणेषु द्वादशाहस्य धर्माः दिनगणसाध्यत्वादशोपसारक-
लिङ्गात् ॥ १७ ॥

संवत्सरसत्रेषु गवामयनधर्मातिदेशः । अधि- ११ ।

गव्यस्य चैतदादिषु ॥ १८ ॥

एतदादिषु आदित्यानामयनं तपस्विन/मयनमित्यादिषु
संवत्सरसाध्यक्रतुषु गव्यस्य गवामयनस्य धर्माः संवत्सरसाध्य-
त्वेन सादृश्यात् ॥ १८ ॥

निकायिनामुत्तरेषु पूर्वनिकायिधर्मातिदेशः । अधि० १२ ।

निकायिनां च पूर्वस्योत्तरेषु प्रवृत्तिः स्यात् ॥ १८ ॥

साहस्राः साद्यस्का इति एकनामकाः अहःसंघा आचरन्ते ।
तेषां निकायिन इति संकेतः । तेषामह्नां मध्ये उत्तरेष्वहःसु पूर्व-
स्याहो धर्मप्रवृत्तिः स्यात् ॥ १९ ॥

फलादीनामनतिदेशः । अधि० १३ ।

कर्मणस्त्वप्रवृत्तित्वात्फलनियमकर्तृसमुदायस्यानन्व-
यस्तद्वन्धनत्वात् ॥ २० ॥

प्रकृतिवत्कर्तृव्यमिति सौर्ययागवाक्ये पूरणमित्युक्तं प्राक् ।
तथा सति आग्नेयादिषण्णां प्रधानानां स्वर्गरूपफलस्य यावज्जी-
वहवननियमस्य कर्तुः स्वर्गकामकर्तृकत्वस्य च प्राप्तौ तावत्सौ-
र्ययागान्निवारयति । कर्मणस्त्विति । सौर्ययागे कर्मणः प्रधान-
स्याकाङ्क्षाभावेनाप्रवृत्तत्वात् । अनतिदिष्टत्वात् फलादीनां
प्रयाणां प्रधानेन सह बन्धनं संबन्धो येषां तत्त्वात्प्रधाननिवृत्तौ
फलनियमकर्तृसमुदायस्यानन्वयः अप्रवृत्तिः ॥ २० ॥

प्रवृत्तावपि तादृश्यात् ॥ २१ ॥

सौर्ययागे प्रधानकर्मणः उपकारकाकाङ्क्षाभावात् नान्य-
त् । यच्च प्रकृतौ प्रधानोपकारकत्वेन कर्तृत्वं तस्यैवाकाङ्क्षाया
ग्रहणं वक्तव्यम् । एवं सति फलं पुरुषोपकारकं तथा यावज्जी-

वनिधमो ऽपि पुरुषार्थः तथा कर्मापि स्वर्गकामार्थं न स्वर्गकामः
कर्मार्यः तथा प्रधानकर्मापि फलार्थममीषां मध्ये कस्यापि क्रत्व-
र्थत्वाभावादतिदिष्टमपि ठयर्थमेव स्यादित्याह । प्रवृत्ताविति ।
तादर्थ्याद् उक्तानां पुरुषार्थत्वात् । प्रवृत्तौ अतिदेशेन प्राप्तावपि,
विफलं स्यादिति शेषः ॥ २१ ॥

अश्रुतित्वाच्च ॥ २२ ॥

ननु मासाग्निहोत्रे प्रधानातिदेशवदत्राप्यस्तिवत्यत आह ।
अश्रुतीति । अश्रुतित्वात् । अत्र प्रधानातिदेशस्याशास्त्रत्वात् ।
अग्निहोत्रवदिति साङ्गप्रधानातिदेशो नास्तीति, अत्र, दर्शपूर्णमा-
सोपकारवत्सौर्वोपकारं संपादयोदित्येव, अतः प्रधानातिदेशो
ऽश्रुत इति भावः ॥ २२ ॥

गुणकामानामप्यतिदेशः । अधि० १४ ।

गुणकामेष्वाश्रितत्वात्प्रवृत्तिः स्यात् ॥ २३ ॥

प्रधानफलातिरिक्तपशवादिसाधनानां गोदोहनादीनां सौर्य-
यागे अतिदेशोक्तिर्न वेति पञ्चमे पूर्वपक्षमाह । गुणकामेष्वाति-
गुणाद्गोदोहनात्कामः पशवादीच्छायां सत्यां गोदोहनादेः प्रवृत्तिः
स्यात् आश्रितत्वात्प्रणयनाश्रितत्वात् । आश्रयसत्त्वे आश्रितस-
त्त्वमावश्यकं पटसत्त्वे पटाश्रितविभ्रसत्त्वं तथा ॥ २३ ॥

निवृत्तिर्वा कमभेदात् ॥ २४ ॥

सिद्धान्तमाह निवृत्तिरिति । निवृत्तिरिति । गोदोहनस्य
विकृतौ निवृत्तिः कर्मभेदात् । चमसगोदोहनयोः फलभेदात् ।
चमसः क्रत्वर्थः गोदोहनं पुरुषार्थः क्रत्वर्थस्यैवाकाङ्क्षा ऽत्रेति
भावः ॥ २४ ॥

अपि वा ऽतद्विकारत्वात्क्रत्वर्थत्वात्प्रवृत्तिः स्यात् ॥ २५ ॥

ननु खादिरं वीर्यकामस्य यूपं कुर्यादिति श्रुते खादिरप्रवृ-
त्तिरपि विकृतौ न स्यादस्य आह । अपि वेति । खादिरप्रवृत्ति-
र्युक्ता अतद्विकारत्वात् । क्रत्वर्थो यः तद्विकारो यः, तद्विकारत्वं च
क्रत्वर्थत्वाभावे सति क्रत्वर्थकार्यकारित्वं, यथा गोदोहनादेः चम-
सकार्यकारित्वं, तद्विभन्नत्वाद् अस्य खादिरत्वस्य क्रत्वर्थ-
त्वाच्च ॥ २५ ॥

सौर्ये चरौ अभिमर्शनद्वयस्य विकल्पः । अधि० १५ ।

एककर्मणि विकल्पो ऽविभागो हि चोदनैकत्वात् ॥ २६ ॥

चतुर्होत्रा पौर्णमास्यां हवींष्यासादयेत् पञ्चहोत्रा ऽनाथस्याया मिति प्रकृतौ श्रुतम् । इदं सौर्ययागे अतिदेशेन प्राप्तं, तद्यथा प्रकृतौ कालद्वयेमन्त्रद्वयं नियतं तथैव सौर्ययागे ऽपि नियतमिति पूर्वपक्षे सिद्धान्तमाह । एककर्मणीति । हि यतः सौर्ययागस्याविभाग-मेदाभावः अविभागे हेतुः चोदनैकत्वात् । एकविधिविहितत्वात् अत एककर्मणि विकल्पः चतुर्होत्रा पौर्णमासीमिति वाक्ये पौर्णमासीशब्दो न कालपरः किंतु कर्मपरः । तत्र दर्शपूर्णमासयोः कर्मणोर्भिन्नत्वाद्व्यवस्था युक्ता । इह अग्नेरुभयत्र सत्त्वेन मन्त्रद्वयस्याप्याग्नेयधर्मत्वादत्रोभयोः प्राप्तो एकार्थास्तु विकल्पेरन्निति विकल्प इति भावः ॥ २६ ॥

सौर्ये आग्नेयधर्मातिदेशः । अधि० १६ ।

लिङ्गसाधारण्याद्विकल्पः स्यात् ॥ २७ ॥

सौर्ययागे आग्नेयाग्नीषोमीयधर्मयोर्विकल्पेन प्राप्तिरिति पूर्वपक्षमाह । लिङ्गेति । उभयत्र लिङ्गसाधारण्यात् । ओषधिद्वयस्य तुल्यत्वाद्विकल्पः ॥ २७ ॥

ऐकार्थ्याद्विनियम्येत पूर्ववत्त्वाद्विकारो हि ॥ २८ ॥

सिद्धान्तमाह । ऐकार्थ्यादिति । हि यतः सौर्ययागः विकारो विकृतिः भवति पूर्ववत्त्वात्प्रकृतिधर्मसापेक्षत्वात्तत्रैकार्थ्यात् । एकदेवताकत्वात् । नियम्येत आग्नेयविधयस्तो नियम्येत ॥ २८ ॥

अश्रुतत्वान्नेति चेत् ॥ २९ ॥

सौर्यमिति तद्धितान्तेन पदेन सूर्यो देवता ऽस्येति सूर्या इति वा नियन्तुमशक्यत्वादश्रुतमेकदेवताकत्वमित्याशङ्कते । अश्रुतत्वादिति ॥ २९ ॥

स्याल्लिङ्गभावात् ॥ ३० ॥

अमुमेवादित्यं स्वेन सागधेयेनोपधावतीत्यर्थवादे सूर्यपर्यायादि-

स्यपदोत्तरमेकवचनलिङ्गम् एकदेवताकत्वनियामकनित्याह । स्या-
दिति । लिङ्गभावात् । उक्तलिङ्गसत्त्वात् ॥ ३० ॥

तथा चान्यार्थदर्शनम् ॥ ३१ ॥

अन्यस्मिन्, उदुत्यं, चित्रमिति मन्त्रद्वये अर्थस्य एकवचनस्य
दर्शनम् ॥ ३१ ॥

हविर्देवतयोर्विकल्पे हविःसामान्यस्य वलीयस्त्वम् । अधि० १७ ।

विप्रतिपत्तौ हविषा नियम्येत कर्मणस्त-

दुपाख्यत्वात् ॥ ३२ ॥

ऐन्द्रमेकादशकपालं निर्वपेदिति श्रुतम् । अत्र देवतालिङ्गेन
पयोधर्माः एकादशकपालादिलिङ्गेन पुरोडाशधर्माः इति विरोधे
कथमनुष्ठानमिति धिन्तायां सिद्धान्तमाह । विप्रतिपत्ताविति ।
उक्तरीत्या विप्रतिपत्तौ विरोधे हविषा हविःसादृश्यादेव निय-
म्येत कर्मणः तदुपाख्यत्वाद् अन्तरङ्गत्वात् । कर्मोत्पत्तिवाक्येन
कर्मणि बोधये कर्मबोधकपदेन साकं संनिहितं द्रव्यवाचकं पदम् ।
तथा हि, निर्वपतिधातुवाच्यं कर्म, द्रव्यवाचकः तद्धितः । तेन
व्यवहितं देवतावाचकम् । अव्यवहितश्च तद्धितः । अतो देवता
बहिरङ्गं द्रव्यं यागस्यान्तरङ्गं, विरोधे द्रव्यलिङ्गेन देवतालिङ्गं
बाध्यतइति भावः ॥ ३२ ॥

तेन च कर्मसंयोगात् ॥ ३३ ॥

तेनेति । तेन हविषा संयुज्य कर्म चोद्यते, सौर्यं चःसुमैन्द्रमे-
कादशकपालं निर्वपेदिति । हविः कर्मणि साक्षात्प्रकारः, देवता
च हविर्द्वारा, अतो ऽपि हविलिङ्गं प्रबलम् ॥ ३३ ॥

गुणत्वेन देवताश्रुतिः ॥ ३४ ॥

गुणत्वेन देवताश्रुतिः हविषो विशेषणत्वेन देवताश्रुतिः ।
तद्धितार्थे प्रकृत्यर्थो विशेषणं, प्रत्ययानां प्रकृत्यर्थान्वितस्वार्थ-
बोधकत्वनियमात् । विशेषणापेक्षया विशेष्यस्य प्रबलत्वादिति
भावः ॥ ३४ ॥

शतकृष्णलाहयहिरण्ये औषधधर्मातिदेशः । अधि० १० ।

हिरण्यमाज्यधर्मस्तेजस्तत्वात् ॥ ३५ ॥

प्राज्ञापत्यं शतकृष्णलं चरुनिर्वदिति । शतकृष्णलं सुवर्णं शकलश-
तत् । सुवर्णं आज्यधर्माः पुरोडाशधर्मा वेति संशये पूर्वपक्षमाह ।
हिर एयमिति । आज्यधर्मः तेजस्त्वात् । प्रतिबिम्बाधिष्ठानाद्
उत्तयोः सादृश्यमिति ॥ ३५ ॥

धर्मानुग्रहाच्च ॥ ३६ ॥

धर्माणां यजमानपत्न्याद्यवेक्षणादिरूपाणाज्यधर्माणामनुग्र-
हात् अवाधात् । पुरोडाशधर्मत्वे विनुषीभावरूपद्वारलोपेनावह-
ननादीनां बाध एव स्यादिति भावः ॥ ३६ ॥

श्रीषधं वा विशदत्वात् ॥ ३७ ॥

सिद्धान्तमाह । श्रीषधमिति । ओषधिसंवन्धिना धर्माः
विशदत्वात् कठिनत्वात् ॥ ३७ ॥

चरुशब्दाच्च ॥ ३८ ॥

चरुशब्दाच्चेति । चरुशब्दश्चौषधिसंप्रापकः । आज्ये
चरुव्यवहाराभावादिति भावः ॥ ३८ ॥

तस्मिंश्च अपणश्रुतेः ॥ ३९ ॥

तस्मिन्निति । तस्मिन्नाज्ये अपणश्रवणात् । न हि आज्यधर्मः
अपणं किं त्वोषधिधर्म इति भावः ॥ ३९ ॥

मधूदके उपांशुग्राजीयाज्यधर्मातिदेशः । अधि- १८ ।

मधूदके द्रवसामान्यात्पयोविकारः स्यात् ॥ ४० ॥

चित्रायागे, दधि मधु घृतमापो धाना इति । अत्र मधूदकयोः
पयोधर्मा आज्यधर्मा वेति संशये पूर्वपक्षमाह । मच्छिति । मधू-
दके पयोविकारः पयोधर्मः स्याद् द्रवसामान्यात् । द्रवत्वेन साजा
त्यात् ॥ ४० ॥

आज्यं वा वर्णसामान्यात् ॥ ४१ ॥

सिद्धान्तमाह । आज्यमिति । आज्यमाज्यधर्मा एतयोः ।
वर्णं न साम्यात् ॥ ४१ ॥

धर्मानुग्रहाच्च ॥ ४२ ॥

अपरं साधकमाह । धर्मेति । आज्यधर्माणां बहूनामनुग्रहो भवति । पयोधर्मत्वे दोहनादिवहुधर्माणां बाधः स्याद् इति भावः ॥ ४२ ॥

पूर्वस्याविशिष्टत्वात् ॥ ४३ ॥

पक्षसाधकहेतुरस्मदनुमत इत्याह । पूर्वस्येति । पूर्वस्य पूर्वपक्षयुक्तस्य द्रवत्वेन सादृश्यस्य अविशिष्टत्वात् । आज्ये ऽपि सत्त्वाद् अविरोध इति भावः ॥ ४३ ॥

इति श्रीजैमिनिसूत्रवृत्तौ अष्टमाध्यायस्य प्रथमः पादः ॥ १ ॥

चातुर्मास्यसौत्रामण्याोरैष्टिकधर्मातिदेशः । अधि० ।

वाजिने सोमपूर्वत्वं सौत्रामण्यां च ग्रहेषु

ताच्छब्द्यात् ॥ १ ॥

चातुर्मास्ये वाजिभ्यो वाजिनमिति श्रुतम् । तथा सौत्रामण्यां सुराग्रहाः आश्विनं ग्रहं गृह्णातीति । अत्रोक्तयत्र ऐष्टिको विध्यन्त उत सौमिक इति सशये पर्वपक्षमाह । वाजिनइति । सौत्रामण्यां वाजिने च सोमपूर्वत्वं सोमधर्मत्वम् । ताच्छब्द्यात् । सोमो वै सुरा सोमो वै वाजिनमिति शब्दात् । नात्र वाजिनसुरयोः सोमाभेदः प्रत्यक्ष विरोधात् । अतः सोमपदस्य सोमधर्मके लक्षणेति भावः ॥ १ ॥

अनुवषट्काराच्च ॥ २ ॥

वाजिनस्याग्ने वीहीति सुराया वीहीति, अनुवषट्कारो ऽपि सोमधर्मप्राप्तौ लिङ्गमित्याह । अन्विषति । स्पर्ष्टम् ॥ २ ॥

समुपहूय भक्षणाच्च ॥ ३ ॥

शेषं समं विभज्य समुपहूय भक्षयन्तीति समुपहूय भक्षणमपि लिङ्गमित्याह । समुपहूयेति । समुपहूय अद्यय उपहूयस्वे ब्रह्मन्मुपहूयस्वेत्यादिमन्त्रैरुपह्वानमन्त्रेणाहूय ॥ ३ ॥

क्रयणश्रपणपुरोरुगुपयामग्रहणासादनवा-

सोपनहनं च तद्वत् ॥ ४ ॥

किं च क्रयादयः सोमधर्माः सुरायां दृश्यन्ते । अतो ऽपि सोमप्रकृतिक इत्याह । क्रयणेति । यथा सोमस्य क्रयः एवं सुरायाः,

सीमेन कभीवाच्छपःणि क्रीणातीति अयते । नैत्रावरुणं पयसा
 श्रीणातीतिवदाश्विनं सक्तुभिः श्रीणातीति अपणम् । एका पुरो
 रुक् एका याज्यैव न पुरोनुवाक्या । उपयामगृहीतो ऽस्यच्छिद्राय
 त्वेति उपयामयुक्तमन्त्रवत्त्वम् । आश्विन ग्रहं गृह्णातीति ग्रहण-
 लिङ्गम् । गृहीत्वा ऽऽसादयतीत्यासादनलिङ्गम् । त्रिरात्रं संहता
 वसन्ति क्षीमे वासस्युपनिबद्धा इति वासोपनहनम् । एतादृशल्लि-
 ङ्गानि सोमप्रकृतिकत्वमुपोद्बलयन्तीति भावः ॥ ४ ॥

हविषा वा नियम्येत तद्विकारत्वात् ॥ ५ ॥

सिद्धान्तमाह । हविषेति । हविषा हविःषादृश्येन निय-
 म्येत ऐष्टिकधर्मो नियम्येत । तस्य दर्शपूर्णमासिकहविषः विकारौ
 सुरावाजिने । सुरा ओषधिद्रव्यविकारः । वाजिन सान्नायविका-
 रः अतः हविषा नियम्येत ॥ ५ ॥

प्रशंसा सोमशब्दः ॥ ६ ॥

ननु सोमो वै सुरेति वाक्यस्य का गतिरत्राह । प्रशंसेति ।
 सोमशब्दः प्रशंसा स्तुत्यर्थः । अमात्ये राजशब्दवत् ॥ ६ ॥

वचनानीतराणि ॥ ७ ॥

वचनानीति । एवं द्रव्यसादृश्येन ऐष्टिकविध्यन्ते सिद्धे
 आसनहोनादिवद् विशेषधर्मत्वेन इतराणि क्रयादीनि तानि
 वाचनिकानि विधीयन्त । न हि वचनस्यातिभारो ऽस्तीति
 भावः ॥ ७ ॥

व्यपदेशश्च तद्वत् ॥ ८ ॥

व्यपदेशः इति । शब्दैरेव दीक्षणीयामाप्नोति लोकनभिः
 प्रायश्चीयां सिंहलोमभिरातिथ्यामिति व्यपदेशो ऽपि तद्वत् ।
 सोमशब्दवत् स्तुतिरूपः ॥ ८ ॥

पशुपुरोडाशस्य च लिङ्गदर्शनात् ॥ ९ ॥

लिङ्गं च दर्शयति । पशिवति । नैतेषां पशूनां पुरोडाशा
 भवन्ति ग्रहपुरोडाशा स्नेतइत्यनेन पुरोडाशप्रतिषेधं कृत्वा
 ग्रहपुरोडाशा स्नेतइत्यनेन ग्रहाणां पुरोडाशधर्मत्वेन पुरोडाशकार्यं
 ग्रहा एव कुर्युः इति स्तुतिः लिङ्गमिति भावः ॥ ९ ॥

पशौ सान्नायधर्मातिदेशः अधि० २ ।

पशु पुरोडाशविकारः स्याद् देवतासामान्यात् ॥ १० ॥

अग्नीषोमीयः पशुः पुरोडाशधर्मा वा सान्नायधर्मा वेति संशये पूर्वपक्षमाह । पशुरिति । पशुः पुरोडाशविकारः स्याद्देवतासामान्यात् । अग्नीषोमीयदेवतासादृश्यात् ॥ १० ॥

प्रोक्षणाच्च ॥ ११ ॥

अद्भ्यस्तृषधीभ्यो जुष्टं प्रोक्षामीति पशुं प्रोक्षतीति प्रोक्ष-
णस्य पुरोडाशधर्मस्य अवणमपि तथात्वे लिङ्गमित्याह । प्रोक्षणा-
च्चेति । रूपष्टम् ॥ ११ ॥

पर्यग्निकरणाच्च ॥ १२ ॥

पर्यग्नीति । ठयाख्यातम् ॥ १२ ॥

सान्नाय्यं वा तत्प्रभवत्वात् ॥ १३ ॥

सिद्धान्तमाह । सान्नाय्यमिति । सान्नाय्यं सान्नायधर्मं स्यात् ।
तत्प्रभवत्वात् । पशुप्रभवत्वसाजात्यात् ॥ १३ ॥

तस्य च पात्रदर्शनात् ॥ १४ ॥

तस्य चेति । तस्य पशोः पात्रस्य कुम्भ्याः, कुम्भ्यां अपय-
तीति दर्शनात् ॥ १४ ॥

पशौ पयोधर्मातिदेशः । अधि- ३ ।

दधनः स्यान्मूर्तिसामान्यात् ॥ १५ ॥

सान्नाय्यमध्ये दधनो धर्माः पयसो वेति संशये पूर्वपक्षमाह ।
दधन इति । दधनो धर्मः स्यान्मूर्तेः घनीभावस्य सामान्यात् । सादृ-
श्यात् ॥ १५ ॥

पयो वा कालसामान्यात् ॥ १६ ॥

सिद्धान्तमाह । पय इति । कालसामान्यात् । एकाहसाध्य-
त्वरूपकालसामान्यात् ॥ १६ ॥

पश्वानन्तर्याच्च ॥ १७ ॥

पश्वानन्तर्यात् पशुप्रभवमध्ये प्रथमं पयः पश्वान्तर्यात्
पयः पशोरन्तरङ्गमिति भावः ॥ १७ ॥

द्रवत्वं चाविशिष्टम् ॥ १८ ॥

द्रवत्वं, पशुरपि द्रवति पयो ऽपि द्रवतीत्यविशेषं द्रवत्वे-
नापि साजात्यम् ॥ १८ ॥

आमिक्षायां ययोधर्मातिदेशः अधि० ४ ।

आमिक्षोभयभाठ्यत्वादुभयविकारः स्यात् ॥ १९ ॥

सा वैश्वदेव्यामिक्षेति श्रुतो यागः पयोदध्युभयधर्मः स्या-
दुभयभाठ्यत्वात् । पयोदध्युभयजन्यत्वात् ॥ १९ ॥

एकं वांचोदनैकत्वात् ॥ २० ॥

द्वितीयपक्षमाह । एकमिति । एकं वा विकुर्यात् । एकवि-
धिविहितत्वात् । एकविध्यन्तेन निराकाङ्क्षत्वान्नोभयमिति
भावः ॥ २० ॥

दधि संघातसामान्यात् ॥ २१ ॥

पक्षान्तस्माह । दधिधर्मः । संघातसामान्याद् घनीभावेन
तुल्यत्वात् ॥ २१ ॥

पयो वा तत्प्रभवत्वाल्लोकवद्दधनः तदर्थत्वात् ॥ २२ ॥

सिद्धान्तमाह । पयो वेति । पयः पयोधर्माः तत्प्रधानत्वात् ।
पयसो भयस्त्वात् । लोके पयसो घनीभावाय दध्यातञ्चनं क्रियते
तद्वत्प्रकृते ऽपि दधनः दधिनिक्षेपस्य तदर्थत्वात् पयसो घनीभा-
वार्यत्वात् ॥ २२ ॥

घमनिग्रहाच्च ॥ २३ ॥

घर्मा एकाहसाध्यत्वादिधर्माः आमिक्षायामे लिङ्गान्तरेण-
न्तिमसूत्रे दर्शयिष्यमाणेन क्लृप्ताः । तदनुग्रहश्च भवति ॥ २३ ॥

सद्योभावं च दर्शयति ॥ २४ ॥

सद्योभावमिति । सद्योभावमेकाहसाध्यत्व दर्शयति, जुषन्तां
यज्यं पय इति देवतायाः पयः सेवनं दर्शयति । इदं लिङ्गं दधि-
धर्मत्वे दूष्यहसाध्यदधनः सेवनं न पयस इति लिङ्गं बाध्येत ।
अतः एकाहसाध्यत्वं लिङ्गं द्रष्टव्यम् ॥ २४ ॥

द्वादशाहे सत्राहीनयोर्धर्मस्य धर्मातिदेशः । अधि० ५ ।

सत्रमहीनश्च द्वादशाहस्तस्योभयथा

प्रवृत्तिरैककर्म्यात् ॥ २५ ॥

अस्ति द्वादशाह इति क्रतुः । तस्य रूपद्वयं सत्रमहीनश्चेति । तयोरूपयोर्धर्मभेदः । सत्रे ये यजमानास्तत्रातिवज इति । सर्वे ऽपि दीक्षेरन्निति । अहीनस्य धर्मा द्वादशोपसत्त्वादयः द्विरात्राद्यहीनानां गवामयनादिसत्राणां च द्वयो द्वादशाहः प्रकृतिरितिरिति पूर्वमुक्तम् । एवं सति द्विरात्रादिषु अहीनेषु गवामयनादिसत्रेषु च प्रत्येकमुभयधर्माः प्रवर्तन्ततस्तत्र सत्रधर्मा अहीने अहीनधर्मा इति संशये पूर्वपक्षमाह । सत्रमिति । द्वादशाहः सत्रमहीनश्चेत्युभयस्वभावः । तस्य द्वादशाहधर्मस्य उभयथा उभयप्रकारैः प्रत्येकं प्रवृत्तिः । ऐककर्म्यात्कर्मण एकत्वात् ॥ २५ ॥

अपि वा यजतिश्रुतेरहीनभूतप्रवृत्तिः स्यात्

प्रकृत्या तुल्यशब्दत्वात् ॥ २६ ॥

सिद्धान्तमाह । अपि वेति । यत्र यजतिः तत्र अहीनभूतस्य धर्मस्य प्रवृत्तिः स्यात् । प्रकृतौ द्वादशाहेन प्रजाकामं याजयेदिति यजतिश्रुतेः प्रकृत्या तुल्यशब्दत्वात् । य एवं विद्वान् द्विरात्रेण यजतइति प्रकृतिसदृशशब्दत्वात् । अहीनधर्मं अहीने क्लृप्ते तुल्यन्यायेन सत्रधर्मा अपि सत्रे इति सिद्धम् ॥ २६ ॥

द्विरात्रादीनामेकादशरात्रादहीनत्वं

यजतिचोदनात् ॥ २७ ॥

अहर्गणमध्ये कियतामहीनत्वं सत्रत्वं कियतां तदूच्यवस्था-
माह । द्विरात्रेति । द्विरात्रे द्विरात्राद्येकादशरात्रान्तानामहीनत्वं यजतिधातुपाठः तेन चोदनाद् विधानात् ॥ २७ ॥

लिङ्गाच्च ॥ २८ ॥

अग्निष्टोमो वै प्रजापतिः स उत्तरानेकाहानसृजत तमेन द्विरात्रादयो ऽहर्गणा ऊचुः त्वसस्मान्मां हासीरिति तदेषामहीन-
त्वमिति द्विरात्रादीनामहीनत्वे लिङ्गमित्याह । लिङ्गेति ॥ २८ ॥

पञ्चदशरात्रादिषु सत्रधर्मातिदेशः । अधि० ६ ।

अन्यतरतो ऽतिरात्रत्वात् पञ्चदशरात्रस्याहीनत्वं

कुण्डपायिनामयनस्य च तद्भूतेष्वहीन-

त्वदर्शनात् ॥ २८ ॥

पञ्चदशरात्रः कुण्डपायिनामयनं च अहीनः सत्रं वेति संशये पूर्वपक्षमाह । अन्यतरेति । पञ्चदशरात्रस्य कुण्डपायिनामयनस्य अहीनत्वमन्यतरतः आद्यन्तयोर्मध्ये अन्यतरदेशे अतिरात्रसंज्ञकस्य सत्वात् । तद्भूतेषु अन्यतरस्मिन् अतिरात्रवत्सु तेषु अहीनत्वदर्शनात् । यदन्यतरतो ऽतिरात्रास्तेनाहीना इति श्रवणात् ॥ २९ ॥

अहीनवचनाच्च ॥ ३० ॥

उक्तवाक्ये अहीन इति प्रत्यक्षवचनाच्च ॥ ३० ॥

सत्रे उपेयिचोदनात् ॥ ३१ ॥

सिद्धान्तमाह । सत्रइति । ते उभे सत्रे उपेयिचोदनात् । उपेयुरिति उपघटितेन पञ्चदशरात्रमुपेयुरिति वाक्येन विधेः ॥ ३१ ॥

सत्रलिङ्गं च दर्शयति ॥ ३२ ॥

कुण्डपायिनामयने सत्रलिङ्गं गृहपतिः सुब्रह्मण्यः सुब्रह्मण्य इति गृहपतिलिङ्गं, सत्रएव गृहपतिरिति व्यवहारो नान्यत्र । अतः सत्रलिङ्गमिति भावः ॥ ३२ ॥

इति जैमिनिसूत्रवृत्तौ अष्टमाध्यायस्य द्वितीयः पादः ॥ ३॥

शुचिदेवते आग्नेयव्यागनावैष्णवे चाग्नीषोमस्य धर्मातिदेशः । अधि० १ ।

हविर्गणो परमुत्तरस्य देशसामान्यात् ॥ १ ॥

आग्नावैष्णवमेकादशकपालं निर्वपेदभिचरन्त्सरस्वत्याज्य-
भागास्याद्बार्हस्पत्यश्चरुरिति । तथा ऽग्नये पञ्चमानायाष्टाकपा-
लमग्नये पावकायाग्नये शुचयइति । आग्नावैष्णवयागस्याग्नेय-
यागः प्रकृतिः उताग्नीषोमीय इति संशये पूर्वपक्षमाह । हवि-
रिति । हविर्गणे द्वितीये उत्तोदाहरणे उत्तरस्याग्नेः पावकस्य
र पञ्चपांशुयागः प्रकृतिः तथा प्रथमोदाहरणे प्रथमस्य

प्रथममिति पूरणीयम् । आग्नावैष्णवयागस्य आग्नेयः प्रकृतिरिति तदर्थः । देशसामान्यात् । प्रथमस्य प्रथमः द्वितीयस्य द्वितीय इति स्थानसादृश्यात् ॥ १ ॥

देवतया वा नियम्येत शब्दवत्त्वादितरस्याश्रुतित्वात् ॥ २ ॥

सिद्धान्तमाह । देवतयेति । देवतया देवतासादृश्येन नियम्येत प्रकृतिर्नियम्येत । शब्दवत्त्वात् । देवतावाचकस्य आग्नावैष्णवः अग्निः प्रावक इति प्रत्यक्षशब्दवत्त्वादितरस्य स्थानवाचकशब्दस्याश्रुतत्वात् ॥ २ ॥

जनकसम्राज्ञे त्रिवृत्स्वहसु द्वादशाहधर्मातिदेशः । अधि० २ ।

गणचोदनायां यस्य लिङ्गं तदावृत्तिः प्रतीयेताग्नेयवत् ॥३॥

जनकसम्राज्ञोऽश्रूयते, चत्वारि त्रिवृत्यहानि भवन्तीति । तत्र प्रथमस्याहः त्रिवृत्स्तोमत्वात् तस्यैवावृत्तिर्विधीयते चत नाना ऽह्नां द्वादशाहिकानामह्नां स्तोमो विधीयतइति संशये पूर्वपक्षमाह । गणेति । गणचोदनायामुक्तोदाहरणे यस्य प्रथमस्याहः लिङ्गं त्रिवृत्त्वं तस्य प्रथमस्याहः आवृत्तिः प्रतीयेत आग्नेयविध्यन्ताभ्यासवत् । अयं भावः । अग्नये पवमानायाग्नये प्रावकोऽयाग्नये शुचये देवतैक्याच्चोदना सादृश्याच्च यथा ऽग्नेयविध्यन्ताभ्यासस्तथेति ॥ ३ ॥

नाना ऽहानि वा संघातत्वात्प्रवृत्तिलिङ्गेन चोदनात् ॥४॥

सिद्धान्तमाह । नानेति । द्वादशाहसबन्धीनि नाना ऽहानि संघातत्वाच्च चत्वार्यहानीति संख्यया अह्नां समुदायविधानात् । ननु चत्वारि त्रिवृत्यहानीत्यस्य का गतिरत आह । प्रवृत्तिलिङ्गेन द्वादशाहिकाहश्चतुष्टयानुवादेन चोदनात् त्रिवृत्स्वविधानाद्वचनस्य चारितार्थ्यमिति भावः ॥ ४ ॥

तथा चान्यार्थदर्शनम् ॥ ५ ॥

तत्कार्यसाधकं लिङ्गमाह । तथा चेति । तेषामग्निष्टोमः प्रथमो न अग्निष्टोमा इतरइत्यनेन भिन्नधर्मकत्वमह्नां सूचितम् ॥ ५ ॥

षट्त्रिंशद्रात्रे षडहधर्मातिदेशः । अधि० ३ ।

कालाभ्यासे च बादरिः कर्मभेदात् ॥ ६ ॥

षट्त्रिंशद्रात्रे श्रूयते, षडहा भवन्तीति पठित्वा चत्वारः षडहा भवन्तीति । अनेन षडहकालाभ्यासः उत षडहरूपकर्म-
भ्यास इति संशये पूर्वपक्षरूपं बादरिमतमाह । कालेति । काला-
भ्यासे वाक्यं बादरिर्मनुते । तथा च चतुर्विंशतिरहानि । तथा
चाहर्गणसाध्यत्वाद् द्वादशाहधर्मप्रवृत्तिरिति भावः ॥ ६ ॥

तदावृत्तिं तु जैमिनिरहामप्रत्यक्षसंख्यत्वात् ॥ ७ ॥

सिद्धान्तमाह । तदिति । तदावृत्तिं षडहावृत्तिं जैमिनि-
र्मनुते अह्नां चतुर्विंशतिसंख्याविशिष्टानामहामप्रत्यक्षसंख्यत्वात् ।
आनुमानिकसंख्याकत्वात् अयं भावः । प्रथमं षडहं ज्ञात्वा तत्र
चतुष्टयसंख्याज्ञानेन चतुर्विंशतिसंख्या अनुमेया । ततः प्रथमज्ञात-
षडहसाध्यकर्मण एवात्र चतुष्टयसंख्याऽन्वये तदभ्यासेन संख्यापूर-
णमिति षडहधर्मप्रवृत्तिरिति ॥ ७ ॥

तस्मात्षडहाभ्यासः ॥ ८ ॥

उक्तार्थेन पसंहति । तस्मादिति ॥ ८ ॥

संस्थागणेषु द्वादशाहिकधर्मातिदेशः । अधि० ४ ।

संस्थागणेषु तदभ्यासः प्रतीयेत कृतलक्षणग्रहणात् ॥ ८ ॥

शतोकृष्यं भवति शतातिरात्रं भवतीति, किं ज्योतिष्टो-
मस्याभ्यासः किं वा संस्थाविशिष्टस्याह इति संशये पूर्वपक्षमा-
ह संस्थेति । संस्थागणेषु विधीयमानेषु तदभ्यासः ज्योतिष्टोमाभ्यास-
प्रतीयेत यतः ज्योतिष्टोमस्यैव उक्तृष्यः अतिरात्र इति नाम अतः
कृतनाम्नः ज्योतिष्टोमस्यैव ग्रहणात् ॥ ९ ॥

अधिकाराद्वा प्रकृतिः तद्विशिष्टा स्यादभिधानस्य

तन्निमित्तत्वात् ॥ १० ॥

सिद्धान्तमाह । अधीति । तद्विशिष्टा उक्तृष्यादिसंस्थावि-
शिष्टा प्रकृतिः द्वादशाहसंबन्धीनि अहानि विधीयन्ते अधिका-

रात् । चोदक शोस्त्रेण अधिकृतत्वादिति शेषः । प्राप्तत्वादित्यर्थः ।
उक्थ्यादिशब्दाः ज्योतिष्टोमनामानाति यदुक्तं तत्राह । अभिधा-
नस्य उक्थ्यादिनाम्नः तन्निमित्तत्वात् । यत्साम्ना क्रतुसमाप्तिस्त-
न्निमित्तत्वात् । तथा च द्वादशाहिकाहर्गणेऽपि तन्निमित्तस्या-
व्याधादिति भावः ॥ १० ॥

शतोक्थ्यादौ ज्योतिष्टोमात् स्तोत्रोपचयः अधि० ५ ।

गणादुपचयः तत्प्रकृतित्वात् ॥ ११ ॥

शतोक्थ्यं भवतीत्यत्र द्वादशाहसंबन्धदशरात्रावृत्तिरिति
पूर्वाधिकरणे स्थितम् । तानि च द्वादशाहदशाहानि च प्रायेणो-
क्थ्यसंस्थानि । तत्रोक्थ्यस्तोत्रे ज्योतिष्टोमोक्थ्यस्तोत्राद् अधिकाः
के चन धर्मा आम्नाताः । इत्थं च शतोक्थ्ये स्तोत्रे द्वादशरात्रो-
क्थ्यधर्मा उत ज्योतिष्टोमोक्थ्यस्तोत्रधर्मा इति संशये पूर्वपक्षमाह ।
गणादिति । गणाद् द्वादशाहगणादुपचयः धर्मप्राप्तिः तस्य शतो-
क्थ्यस्य प्रकृतित्वाद् द्वादशाहस्य ॥ ११ ॥

एकाहाद्वा तेषां समत्वात्स्यात् ॥ १२ ॥

सिद्धान्तमाह । एकाहाद्वेति । एकाहाज् ज्योतिष्टोमाद् धर्म-
ग्रहणम् । तेषां शतोक्थ्यानां द्वादशाहिकानामहं च समत्वात् ।
भिक्षुकत्वेन तुल्यत्वात् । अयं भावः द्वादशाहसंबन्धीन्यहान्यपि
स्तोत्रशस्त्राणां स्वधर्माणां भिक्षामन्यत इच्छन्ति, शतोक्थ्यान्य-
प्यन्यत एव भिक्षामिच्छन्तीति तुल्यम् । ज्योतिष्टोमसमीपे तेषां
पठितत्वेन ज्योतिष्टोमो न हि भिक्षामपेक्षत इति अभिक्षुकः । तथा
च न हि भिक्षुको भिक्षुक याचते अभिक्षुके सतीति लोकन्यायेन
ज्योतिष्टोमधर्मा इति भावः ॥ १२ ॥

गायत्रमेतदहर्भवतीत्यादौ उत्पत्तिगायत्रीणामागमः । अधि- ६ ।

गायत्रीषु प्राकृतीनामवच्छेदः प्रकृत्यधिकारात्संख्या-

त्वादग्निष्टोमवदव्यतिरेकान्तदाख्यत्वम् ॥ १३ ॥

वाजपेयेनेष्ट्वा बृहस्पतिसवेन यजेतेति श्रुते बृहस्पतिसवे गाय-
त्रमेतदहर्भवतीति श्रुतम् । अत्र ज्योतिष्टोमादागतत्रिष्टुबनुष्टुबा-
दिच्छन्दस्कानामृचासक्षरलोपं कृत्वा सर्वांशं गायत्रीत्व संपाद्य-

सुत दाशतयीभ्यः गायत्र्यच्छन्दस्कानामृचां ग्रहणमिति संशये पूर्व-
पक्षमाह । गायत्रीति । गायत्रीषु श्रूयमाणसु प्राकृतीनां त्रिष्टु-
ठजगत्यादीनां अवच्छेदः अधिकान्तरलोपः प्रकृत्यधिकारात् प्रकृ-
तिचोदनानुग्रहात् । गायत्र्यक्षराणां चतुर्विंशतिसंख्यत्वात् । कथ-
मेतज्ज्ञायतइत्यत्राह । अठ्यतिरेकात् । गायत्रीत्वस्य चतुर्विंशति-
संख्याऽठ्यभिचारात् तदाख्यत्वं गायत्र्याख्यत्वं चतुर्विंशतिसंख्या-
याः । अग्निष्टोमवत् । पूर्वाधिकरणमिद्वान्तवत् । यथा शता-
ग्निष्टोमः कार्यं इत्युक्ते द्वादशाहगतोक्थ्यस्य लोपः तथा ॥ १३ ॥

नित्यवच्च पृथक्सतीषु तद्वचनम् ॥ १४ ॥

चतुर्विंशतिसंख्याया गायत्रीपदप्रवृत्तिनिमित्तत्वे माधकाश्वर-
माह । नित्यवदिति । गायत्र्यपेक्षया पृथक्सतीषु सिन्हासु
जगतीषु, ये हि द्वे गायत्र्यौ सैका जगतीति नित्यवच्च तद्वचन
गायत्रीवचनं संगच्छते । द्वे गायत्र्यौ अष्टचत्वारिंशत्संख्या भवन्ति ।
जगत्यपि तावत्संख्याकेति गायत्रीशब्दस्य ऋक्परत्वे द्वे गायत्र्यौ
जगतीति वचनमनुपपन्नसृष्ट्यस्य जगतीत्याभावात् ॥ १४ ॥

न विंशतौ दशेति चेत् ॥ १५ ॥

शते पञ्चाशदितिवज् जगत्यामष्टाचत्वारिंशत्संख्यायां चतु-
र्विंशतिसंख्या ऽस्त्येवेति जगत्यामृचि कार्यं कृते तदन्तवर्तिगाय-
त्र्यामपि कृतं भवतीति नान्तरलोप इत्याशङ्क्य दूषयति । नेति ।
विंशतौ दश यथा तथा जगती गायत्रीतीति चेत् ॥ १५ ॥

ऐकसंख्यमेव स्यात् ॥ १६ ॥

एवं सति परार्थसंख्या एकैव स्यात् । इतरासां यावत्संख्यानां
परार्थान्तःपातित्वादिति समाधत्ते । ऐकेति ॥ १६ ॥

गुणाद्वा द्रव्यशब्दः स्यादसर्वविषयत्वात् ॥ १७ ॥

पक्षान्तरमुत्थापयति । गुणादिति । गुणात्पृथक्संख्यारूपगु-
णात्पृथग्द्रव्यशब्दः द्रव्यवाचकशब्दः चतुर्विंशतिवर्णपरः स्यात् ।
असर्वविषयत्वात् । यावच्चतुर्विंशतिसंख्याऽविषयत्वात् यदि केवलं

यावच्चतुर्विंशतिसंख्यापरः तर्हि यद्वृत्तिस्तुर्विंशतिसंख्यायामपि
गायत्रीति वयस्यहारः स्यादिति भावः ॥ १७ ॥

गोत्ववच्च समन्वयः ॥ १८ ॥

ननु द्रव्यपरत्वे ऽप्येष दोष इत्यत आह । गोत्ववदिति ।
यथा गच्छतीति गौरिति गमनकर्तृत्वनिमित्तस्य पुरुषादौ सत्त्वे
ऽपि सास्नादिसति कूटिशक्तिं स्वीकृत्य सास्नादिमत्येव समन्व-
यो नान्यत्रेति, तथा द्रव्यसामान्ये गायत्रीशब्दप्रवृत्तिनिमित्तच-
तुर्विंशतिसंख्यासत्त्वे ऽपि तत्संख्याविशिष्टवर्णमात्रे समन्वयो न
तु पटादाविति भावः ॥ १८ ॥

संख्यायाश्च शब्दवत्त्वात् ॥ १९ ॥

किं च, संख्यायाश्चतुर्विंशतिरित्येकं नाम व्यवहारसंपाद-
कमस्ति गायत्रीति तस्यैव नामान्तरत्वे निष्फलमित्याह । संख्या-
या इति । संख्यायाः चतुर्विंशतिसंख्यायाः शब्दवत्त्वात् । चतुर्विंशति-
रिति शब्दवत्त्वात् ॥ १९ ॥

इतरस्याश्रुतित्वाच्च ॥ २० ॥

इतरस्य ऋयूद्रव्यस्य अश्रुतित्वाद् नामरहितत्वात् । ऋषो
गायत्रीति नाम लोचकमिति भावः ॥ २० ॥

द्रव्यान्तरे ऽनिवेशादुक्त्यलोपे विशिष्टं स्यात् ॥ २१ ॥

यदुक्तमग्निष्टोममिति तस्य उत्तरमाह । द्रव्येति । अग्निष्टो-
मशब्दस्य द्रव्यान्तरे ऽनिवेशात् । द्वादशाहिके अहर्गणे चरम-
स्तोत्रे उक्त्यलोपं कृत्वा अग्निष्टोमसाम्नश्च कलुसमाप्तौ कृताया-
मेव विशिष्टमग्निष्टोमनामविशिष्टं स्यात् ॥ २१ ॥

अशास्त्रलक्षणत्वात् ॥ २२ ॥

अशास्त्रलक्षणत्वादुक्त्यस्य यथा शताग्निष्टोम इत्यत्र
अग्निष्टोमान्तत्वस्य प्रत्यक्षशास्त्रगम्यत्वं तथोक्त्यस्यानुमानिक-
त्वेन प्रत्यक्षशास्त्रागम्यत्वादुक्त्यबाधो युक्त इति भावः ॥ २२ ॥

उत्पत्तिनामधेयत्वाद्भवत्या पृथक्वृत्तीषु ॥ २३ ॥

यदुक्तं द्वे गायत्री एका जगतीति लिङ्गमुक्तं तदुत्तरमाह ।

उत्पत्तीति । ऋचः गायत्रीति उत्पत्तिनामधेयत्वात् स्वभावासि-
द्गुणामत्वात् । पृथक्सलीषु जगत्प्रवयवेषु भक्त्या लक्षणया गाय-
त्रीशब्दप्रयोगः ॥ २३ ॥

वचनमिति चेत् ॥ २४ ॥

अनुवादे लक्षणा युक्ता, इह तु द्वाभ्यां गायत्रीभ्यां वैश्यस्य
क्रियते जगत्प्रवयव कृतं भवतीत्यत्र विद्यंशे लक्षणा अयुक्तीति
शङ्कते । वचनमिति । कथमिति पूणीयम् । लक्षणया वचनं
विधिः कथमिति चेत् ॥ २४ ॥

यावदुक्तम् ॥ २५ ॥

सामाधत्ते । यावदिति । यावद्भिः समग्रैर्वृत्तिभिः उक्तं
विधानं भवति । अत एव पृष्ठैरुपतिष्ठतइत्यत्र पृष्ठशब्दार्थस्य
सग्नस्य विधेयत्वे ऽपि लक्षणा पृष्ठशब्दस्य ॥ २५ ॥

अपूर्वं च विकल्पः स्याद्वदि संख्याभिधानम् ॥ २६ ॥

गायत्रीशब्दस्य संख्यापरत्वे दूषणान्तरमाह अपूर्वैति ।
अपूर्वं प्रकृतौ दर्शपूर्णमासे जगत्या परिदध्यादित्युक्त्वा गायत्र्या
परिदध्यादित्युक्तं, जगत्या अक्षरलोपेन गायत्रीत्यसंपादनम् ।
आजुहोतादुवस्यतेति ऋग् अनयोर्विकल्पः स्याद् यदि संख्या-
भिधानम् ॥ २६ ॥

ऋग्गुणत्वान्नेति चेत् ॥ २७ ॥

पञ्चदशानुब्रूयादिति ऋचां पञ्चदशानां विहितत्वाद्गाय-
त्र्या परिदध्यादिति परिधानस्य ऋग्गुणत्वान्न जगत्या अक्षरलोपे
ऋगेकदेशस्य ऋक्त्वाभावात् परिधानस्य ऋग्गुणत्वं सज्येत अतः आ-
जुहोतादुवस्यतेत्यनेनैव परिधानं न विकल्प इत्याशङ्कते । ऋगिति
परिधानस्य ऋग्गुणत्वान्न विकल्पः ॥ २७ ॥

तथा पूर्ववति स्यात् ॥ २८ ॥

बृहस्पतिसवे ऽपि तुल्यमित्याह तथेति । पूर्ववति विकृतौ
बृहस्पतिसवे ऽपि तथा स्याद् गानादिकार्यः ऋग्गुणः स्यात् ।
उपोतिष्ठोमे ऋक्षेव गानस्य कलुप्तत्वेन चोदकशास्त्रेण तथैव प्राप्तौ
गायत्रीछन्दःसुकृते चोदकशास्त्रमनुगृहीतं भवतीति भावः ॥ २८ ॥

गुणावेशश्च सर्वत्र ॥ २८ ॥

किं च गुणस्य चतुर्विंशति संख्याया आवेशः समावेशः सर्वत्र ग्रहचमसादावपि स्यात् । ग्रहचमसादिवृत्तिसंख्यायामपि गायत्री-
व्यवहारः स्यादिति भावः ॥ २९ ॥

निष्पन्नग्रहान्नेति चेत् ॥ ३० ॥

यादृशसंख्यायां रुढिः गायत्रीशब्दस्य तस्यैव गायत्रीशब्देन ग्रहणमिति उक्तदोष परिहरति । निष्पन्ननेति । निष्पन्नस्य रुढ्य-
र्थस्य ग्रहणमिति चेत् ॥ ३० ॥

तथेहापि स्यात् ॥ ३१ ॥

यथा ऽक्षरगणनायामेव संख्यायां गायत्रीव्यवहारः तथा ऋगतिरिक्ते गायत्रीव्यवहाराभावात्संख्याविशिष्टा ऋक् तद्वा-
च्येत्युत्तरयति । तथेति ॥ ३१ ॥

यदि वा ऽविशये नियमः प्रकृत्युपबन्धनाच्छ-

रेष्वपि प्रसिद्धः स्यात् ॥ ३२ ॥

यदीति । अविशये ऽपि गायत्रीशब्दस्य संख्याविशिष्टऋग-
र्थत्वे असंशये ऽपि प्रकृत्युपबन्धनाच्चोदकानुग्रहाद् नियमः
अगायत्र्यां गायत्रीशब्दार्थरूपनियम यदि वा, तर्हि शरमयं बर्हि-
रित्यत्र शरशब्दः कुशेष्वपि प्रसिद्ध इति कल्प्यतां प्रकृत्यनुय-
हात् ॥ ३२ ॥

दूषः प्रयोग इति चेत् ॥ ३३ ॥

द्वे गायत्र्यौ एका जगतीति संख्यायां व्यवहारो दूषटः
शरस्य कुशे व्यवहारो नास्तीत्याशङ्कते । दूषट इति ॥ ३३ ॥

तथा शरेष्वपि ॥ ३४ ॥

शरवणमेवेदं कुशवनमिति व्यवहारो ऽत्राप्यस्तीत्याह ।
तथेति ॥ ३४ ॥

भक्त्येति चेत् ॥ ३५ ॥

शरशब्दस्य दर्शितस्थले लक्षणेत्याह । भक्त्येति ॥ ३५ ॥

तथैतरस्मिन् ॥ ३६ ॥

गायत्रीशब्दस्याप्युक्तस्थले लक्षणेति समाधत्ते । तथेति ।
इतरस्मिन् गायत्रीशब्दे ऽपि तथा लक्षणा ॥ ३६ ॥

अर्थस्य चासमाप्तत्वान्न तासामेकदेशे स्यात् ॥ ३७ ॥

अर्थस्येति । अक्षरलोपे वाक्यघटकीभूतपूर्वपदसाकाङ्क्षाणां
मुत्तरपदानां लुप्तत्वेन अर्थस्य वाक्यस्य असमाप्तत्वाच्छाब्दबोधो-
पधायकत्वाभावात् । तासां प्राकृतर्चानामेकदेशे गानादि न स्यात् ।

किं तु चतुर्विंशत्यक्षराणामन्यर्चानामेव ग्रहणमिति ॥ ३७ ॥

इति श्रीजैमिनिसूत्रवृत्तौ अष्टमाध्यायस्य तृतीयः पादः ॥ ३ ॥

दर्विहोमशब्दस्य नामधेयत्वम् । अधि० १ ।

दर्विहोमो यज्ञाभिधानं होमसंयोगात् ॥ १ ॥

यदेकया जुहुयाद्विहोम कुर्यादित्यत्र दर्विहोम इत्यत्र दर्वि-
रूपगुणविधिः कर्मनाम वेति चिन्तायां गुणविधिरिति पूर्वपक्षे
सिद्धान्तमाह । दर्शयति । दर्विहोमशब्दः यज्ञाभिधानं यागनाम
होमसंयोगाद् होमशब्दार्थेन साकमभेदसंबन्धात् ॥ १ ॥

दर्विहोमशब्दस्य लौकिकवैदिकोभयकर्मनामधेयत्वम् । अधि० २ ।

स लौकिकानां स्यात्कर्तुस्तदाख्यत्वात् ॥ २ ॥

एवमपरिपूर्णं अधिकरणे इदं नाम स्मार्तकर्मण एव उत
स्मार्तवैदिकानामिति संशये पूर्वपक्षमाह । स इति । स सङ्केतः लौकि-
कानां स्यात्लीपाकादिकर्मणां स्यात्कर्तुः दर्विहोमकर्तुः तदाख्य-
त्वात् । शिनीनां दर्विहोमिको ब्राह्मण इति स्मृतत्वात् ॥ २ ॥

सर्वेषां वा दर्शनाद्वास्तुहोमे ॥ ३ ॥

सिद्धान्तमाह । सर्वेषामिति । सर्वेषां श्रौतस्मार्तानां संज्ञा
स्यात् । वास्तुहोमे वैदिके यदेकया जुहुयाद्विहोमं कुर्यादिति
प्रयोगदर्शनात् ॥ ३ ॥

दर्विहोमशब्दस्य होमनामधेयत्वम् । अधि० ३ ।

जुहोतिचोदनानां वा तत्संयोगात् ॥ ४ ॥

सर्वेषां संज्ञा चेदपि जुहोतिचोदनाचोदितानामेव सा संज्ञा न यजनिचोदनाचोदितानाम् । दर्विहोम इति नाम्नि जुहोतिधातुगोयात् ॥ ४ ॥

द्रव्योपदेशाद्वा गुणाभिधानं स्यात् ॥ ५ ॥

पूर्वमपर्यवसितं स्थितमधिकरणशेषं समापयन् पूर्वोक्तसिद्धान्तमोक्षिपति । द्रव्येति । द्रव्योपदेशात् । दर्विरूपद्रव्योपदेशात् । गुणाभिधानं गुणस्य दर्विरूपस्य विधिः ॥ ५ ॥

न लौकिकानामाचारग्रहणत्वाच्छब्दवतां

चान्यार्थविधानात् ॥ ६ ॥

दूषयति । नेति । न दर्विरूपगुणविधिः लौकिकानां स्मार्तकर्मणां स्मृत्या त्वग्विलया मूलदण्डया दठ्या जुहोतीत्याचारग्रहणत्वात् । आचारेण ग्रहणं यत्र तत्त्वात् । शब्दवतां वैदिकानामन्यार्थस्य स्तुवेण जुहोति जुह्वा नारिष्टाज् जुहोतीति जुह्वादेर्विधानात् ॥ ६ ॥

दर्शनाच्चान्यपात्रस्य ॥ ७ ॥

दर्शनाच्चेति । भूतेभ्यस्त्वा स्तुचमुद्गृह्णातीति पात्रान्तरदर्शनात् ॥ ७ ॥

तथा ऽग्निहविषोः ॥ ८ ॥

ननु सा ऽस्तु पात्रविधिः तथा ऽपि दठ्यां होम इति अधिकरणकारकविधानम् । यद्वा, होमद्रव्यत्वेन दर्विविधानमत्राह । तथेति । अग्नेः आहवनीयादेः हविषश्च पुरोडाशादेः श्रुतानां दठ्या विधानम् ॥ ८ ॥

उक्तश्चार्थे ऽसंबन्धः ॥ ९ ॥

अग्निकार्ये दाहादौ दठ्या असंबन्धः अस्मान्मर्थे मतो ऽप्यग्निकार्ये दठ्या न विधानमित्याह । उक्त इति । अर्थे अग्निकार्ये ॥ ९ ॥

दर्विहोमशब्दस्यापूर्वत्वम् । अधि० ४ ।

तस्मिन्त्सोमः प्रवर्तताव्यक्तत्वात् ॥ १० ॥

दर्विहोमनामके कर्मणि धर्माः कस्मादानेया इति विधिकित्सायां पूर्वपक्षमाह । तस्मिन्निति । तस्मिन्दर्विहोमे सोमः सोमधर्मः प्रवर्तत अव्यक्तत्वात् ॥ १० ॥

न वा स्वाहाकारेण संयोगाद्वषट्कारस्य च निर्देशा-
नन्त्रे तेन विप्रतिषेधात् ॥ ११ ॥

विदुर्गन्तव्यम् । न वेति । दर्विहोमस्य स्वाहाकारेण संयो-
गात् । अग्नौ स्वाहा सोमाय स्वाहेति, तत्र सोमादितन्त्रे वषट्-
कारस्य निर्देशात्तेन स्वाहाकारेण सह वषट्कारस्य विप्रतिषेधाद्
विरोधात् ॥ ११ ॥

शब्दान्तरत्वान् ॥ १२ ॥

शब्दान्तरत्वान् । होमेन यजेतेति यजतिधातुचोदितत्वं
सोमस्य, मारिष्टाज् जुहोतीति जुहोतिचोदनाचोदितत्वं चेति
शब्दभेदात् ॥ १२ ॥

लिङ्गदर्शनाच्च ॥ १३ ॥

सोमघृतेन द्यावापृथिवी आपृथेयमित्थौदुम्बरीं जुहोतीति
औदुम्बरीहोमे आनूलादवस्त्रावयति भूमिगते स्वाहा करोतीति,
यदि जुहोतिचोदनाचोदिते दर्विहोमे सौमिको विध्यन्तः तर्हि
वषट्कारमेव विदध्याद् न भूमिगते स्वाहा करोतीति ब्रूया-
दिति भावः ॥ १३ ॥

उत्तरार्थस्तु स्वाहाकारो यथा साप्तदश्यं तत्राविप्रति-

पिद्धा पुनः प्रवृत्तिलिङ्गदर्शनात्पशुवत् ॥ १४ ॥

यदुक्तौदुम्बरीहोमे लिङ्गदर्शनं ह्यसत्साधकं तदाक्षिपति ।
उत्तरेति । स्वाहाकारः स्वाहाकारविधिः उत्तरार्थः प्रकृतिभि-
न्नार्थः यथा साप्तदश्यम् । यथा जनारभ्यपठितं सप्तदशानुब्रूया-
दिति वाक्यं पर्यामयीन्यायेन दर्शपूर्णमासं प्रति गतं तत्र श्रूयमा-
णपाञ्चदश्येन प्रलरणपठितेन बलवता निवारितं सद् विकृतिभू-
तेषु पशुभिन्नविन्दादिषु सप्तदश सामिधेनीरन्वाहेति श्रूयमाणसा-
प्तदश्यकेषु निदिश्यते, तथा स्वाहाकारेण वषट्कारेण वा देवेभ्यो
हविर्दीयतइति वाक्ये स्वाहाकारेण दानविधिः प्रकृतिभूतदर्श-
पूर्णमाससोमयोर्वषट्कारावस्तुयोरनिविशमानः यत्र स्वाहाकारेण
होमः श्रुतः तत्रोपसंहारं प्राप्नोति । इत्थं च प्रवृत्तिलिङ्गात् ।
स्वाहाकारप्रवृत्तिलिङ्गात् पूर्वाकात्सौमिकघर्षस्य अविप्रतिषेधः ।
अविरोधः । पशुवत् । पशौ सप्तदश सामिधेनीरन्वाहेति साप्तद-

इत्यभिधाने ऽपि स्यात् दर्शपूर्णमासयोः प्रारम्भानुवाक्येन च
विशेष्यते तदा स्वाहाकारस्यैव न होमधर्मादिरपि इति
प्रायः ॥ १४ ॥

अनुत्तरार्थो वा न्ययवत्त्वादानर्थक्याह्नि प्राकृत-

स्वोपरोधः स्यात् ॥ १५ ॥

अस्योत्तरं दृष्टान्त्येवमेष दर्थयति । अनुत्तरेति । स्वाहा-
कारप्रदानविधिः अग्निरस्याधीतः अनुत्तरार्थः दर्शपूर्णमासकथन-
त्वर्थः नारिष्ठहोमादीनामादौ विधेयसंज्ञेन प्रत्ययत्वात् । सफ-
लत्वात् । साप्तदशयस्य आनर्थक्यत्वं कुत्रापि निवेगः संज्ञेन निष्फ-
लत्वात् प्राकृतस्य पाञ्चदशयस्य उपरोधः निवारकस्य स्यात् । अतो
न प्रकृत्यानर्थक्यजनः नोत्तरार्थः, न चेदुत्तरार्थं तर्हि होमधर्मभावे
छिन्नं दृष्टम् ॥ १५ ॥

न प्रकृत्यादधीति चेत् ॥ १६ ॥

दूष्यक्षरो वषट्कार एव वै अस्य । अत्रातिरिक्ति दर्शपू-
र्णमासप्रकरणे ऽनुवच्यकारविधानात्कारणेन स्वाहाकारानार्थत्वेन
नारिष्ठहोमादिष्वपि वषट्कारस्य विधेः तदपि स्वाहाकारमसा-
वेशो न संभवतीति शङ्कते । नेति । प्रकृतौ नारिष्ठहोमादिष्वपि
न स्वाहाकार इति चेत् ॥ १६ ॥

उक्तं समवाये पारदौर्बल्यम् ॥ १७ ॥

एतदूषणं परिहरति । उक्तमिति । इति ते तनुवो यज्ञयज्ञिया
इति नारिष्ठहोमगन्त्रे यजगामो सृते ऽभूत्स्वाहेति गन्त्रे सम-
वाये प्रकरणेन वषट्कारः क्रियते । स्वाहाकारादेन शेषवर्णस्य
स्वाहाकारः एकवाक्यताभावेन द्रष्टे च यदेन स्वाहाकारप्राप्तिः ।
एवं प्रगाण्ड्येन उभयोः समवाये प्राप्ते पारदौर्बल्यं वाक्यात्परस्य
प्रकरणस्य दौर्बल्यमुक्तं तृतीये । तस्मात्स्वाहाकार एवेति
प्रायः ॥ १७ ॥

तच्चोदना वेष्टेः प्रवृत्तत्वात्तद्विधिः स्यात् ॥ १८ ॥

पक्षान्तरमुत्थापयति । तदिति । तच्चोदनाः नारिष्ठहोम-
चोदनाः नारिष्ठधर्माः दर्विहोमेषु अग्निहोत्रादिषु प्रवर्तन् । इष्टेः
दर्शपूर्णमासादीष्टिसामान्ये यावत्तथ्युयागेषु च बहुषु प्रधानोप-

काराय प्रवृत्तत्वात् । ननु अग्निहोत्रादौ तत्प्रापको विधेर्नैत्यत्राह । तद्विधिः अग्निहोत्रादौ नारिष्ठटादिधर्मप्रवर्तको विधिः स्यादेव । अयं भावः । यः राजधान्यां स्थित्वा बहूनामुपकारं करोति इति नूननो जानाति स्वस्याप्यनुपकारं करिष्यतीति निश्चयं संपादयति इति लोकानुमतवः, तथा ऋष्टिपशवादीनुपकुर्वन् अग्निहोत्रादिकमप्युपकुर्यादित्येवं विधिः कल्प्यते ॥ १८ ॥

शब्दसामर्थ्याच्च ॥ १८ ॥

शब्दसामर्थ्यात् । जुहोतिचोदनाच्चादितत्त्वसामर्थ्यात् । यथा निर्वपतिचोदनाच्चादितत्त्वसामर्थ्यान्निरवपादयः सौर्ययागे प्रवर्तन्ते तथा नारिष्ठटाञ्जुहोति अग्निहोत्रं जुहोतीति चोदनासामर्थ्यादपि तद्वर्माणां प्रवृत्तिरिति भावः ॥ १९ ॥

लिङ्गदर्शनाच्च ॥ २० ॥

लिङ्गेति । दर्शपूर्णमासयोः परिधयः अन्तर्वर्दिश्च साङ्गप्रधानाङ्गमिति तृतीये स्थितम् । तथा च परिधिरन्तर्वर्दिश्च नारिष्ठटानामप्यङ्गम् । इत्थं चाग्निहोत्रे यत्कीटावपन्नेन जुहुयाद् अप्रजा अपशुर्यजमानः स्यादिति कीटयुक्तहविषा होमे दोषमुक्त्वा मध्यमेन पर्णेन द्यावापृथिव्यर्चाऽन्तःपरिधिं निनयेदिति हविषोऽन्यत्र विनियोजविधौ अन्तःपरिधिदेशनिधानात्परिधयः क्लृप्ताः इति नारिष्ठटधर्मप्राप्तौ लिङ्गम् । एवमग्नौ अन्तर्वर्दि तिष्ठन् सावित्राणि जुहोतीति । यदि नारिष्ठटप्रकृतिकत्वं दर्विहोमे न स्यात् । तर्हि अन्तःपरिधिं निनयति अन्तर्वर्दि तिष्ठन्नित्यसंगत स्यात् । अन्तर्वर्दिपरिध्योरप्राप्तिरिति भावः ॥ २० ॥

तत्राभावस्य हेतुत्वाद्गुणार्थं स्याददर्शनम् ॥ २१ ॥

सत्थापितपक्षान्तरं दूषयति । तत्रेति । गुणार्थं अग्निहोत्रे नारिष्ठटगुणसाधनार्थं साधनविषये यद्वर्शनं हेतुरुक्तः प्रवृत्तत्वादिति । ददर्शनमसाधकम् । तत्र उक्तहेतुरसाधक इति प्रतिज्ञावाक्ये अभावस्य क्व चिन्नारिष्ठटधर्माणामिध्यावर्हिषामभावस्य हेतुत्वात् । अयं भावः । चतुर्मास्ये महापितृयज्ञानन्तरं त्र्यम्बकीष्टिं चतुष्पथे जुहोतीति दर्विहोमत्वेन विधा-

य तस्मिन् नेष्टमावर्हिर्भवति न प्रयाजा इज्यन्ते नानुयाजा इत्य-
प्रतिष्ठित इत्यादित्यं चरुं पुनरेत्य निर्वपेदिति दोषमुद्भाव्यादि-
त्येष्टिरुक्ता । इष्टमावर्हिषोरङ्गप्रधानार्थत्वेन इष्टमावर्हिषोरभावेन
हेतुना उपस्रब्ध्या अप्रतिष्ठितत्व यत उक्तमतः उपस्रब्धे इष्टमावर्हि-
षोर्गारिष्टधर्मयोरभावः । चतुष्पथे जुहोतीति जुहोनिचोदनया
दर्विहोमत्वमस्ति । अतो न नारिष्टहोमप्रकृतिकत्व दर्विहोमा-
त्तमानिति ॥ २१ ॥

विधिरिति चेत् ॥ २२ ॥

ननु यथा निर्वपतिचोदनाचोदितत्वेन लिङ्गेन महापितृयज्ञे
प्रयाजानां प्राप्तौ न प्रयाजा इज्यन्ता इत्यनेन निवृत्तिः तथा
नारिष्टधर्माणां जुहोतिचोदनया प्राप्तौ तदङ्गानामिष्टगावही-
रूपाणां निवृत्त्यर्थमेवेदं वचनमित्याशङ्कते । विधिरिति । निवर्त-
कविधिः ॥ २२ ॥

न वाक्यशेषत्वाद्गुणार्थं च समाधानं नाना-
त्वेनोपपद्यते ॥ २३ ॥

समाधत्ते । नेति । न विधिः किं त्वादित्ययागस्तावकवा-
क्यशेषत्वाद् अर्थवादत्वात् । चतुर्विंशत्यक्षरा गायत्रीत्यत्र यथा
गायत्र्या चतुर्विंशतिवर्णाः । क्लृप्तस्यैवानुवादो ऽयं क्लृप्तत्वादेव
नारिष्टधर्माभावसाधक इति भावः । ननु उक्तीत्या प्राप्तयोरि-
ष्टमावर्हिषोर्निवर्तक एवास्तित्वत्यत आह । गुणार्थेति । गुणार्थं
उक्तवाक्यस्य गुणविधयर्थत्वे तत्पक्षदूषकं समाधानं नानात्वेन
नानावाक्यत्वेन वक्तुमुपपद्यते शक्यते । यदीष्टमावर्हिषोरभावरू-
पगुणविधयर्थमेवेदं वाक्यमिति वदेत्, तर्हि इष्टमावर्हिनिषेधकवा-
क्यं येन न प्रयाजा इत्येकं, नानुयाजा इत्येकम्, आदित्यं चरुं
निर्वपेदित्येकं, नानावाक्यानि स्युः । अर्थवादत्वे आदित्ययाग-
विधयेकवाक्यतापन्ने सत्येक वाक्यं भवतीति अर्थवाद एव युक्त
इति भावः ॥ २३ ॥

एषां वा ऽपरयोर्होमस्तेषां स्यादविरोधात् ॥ २४ ॥

ननु उक्तदोषान्नारिष्टधर्मान् भजन्तु दर्विहोमाः तथा
ऽपि गार्हपत्यदक्षिणाग्निहोमधर्मान् लभन्तां, तयोर्होमे इष्टमाव-

हिंघोरनङ्गत्वेन उक्तदोषाभावादित्याशङ्कते । एषामिति । एषां यागानां पत्नीसंयाजपिष्टलेपफलीकरणहोमरूपाणामपरयोगार्ह-पत्यदक्षिणागम्योर्हानस्तेषां धर्मप्राप्तिः स्यात् पूर्वाक्तप्रवृत्तस्थ-हेतोः ॥ २४ ॥

तत्रौषधानि चोद्यन्ते तानि स्थानेन गम्येरन् ॥ २५ ॥

इममपि पक्षं दूषयति । तत्रेति । तत्र दर्विहोमविशेषौष-धानि ओषधिद्रव्याणि ब्रीह्यादीनि चोद्यन्ते विधीयन्ते, यथा ऋग्वक्त्रे प्रतिपुरुषमेककपालान्निर्वपतीति पुरोडाशविधिः । तानि ब्रीह्यादिद्रव्याणि स्थानेन तदुर्मान् लभेरन् । यथा सौम्यं श्यामाकं चरुमिति विहितो ब्रीहिस्याने विहितो ब्रीहिक्षमांन् लभते निर्वापादीन्, तथा प्रकृतितः पत्नीसंयाजात् ऋग्वक्त्रे सट्टिकनावाज्यप्रप्तौ तस्य स्थाने विहितः पुरोडाश आज्यध-मनिप्राप्नुयात् । इदमयुक्तं न पत्नीसंयाजप्रकृतिकत्वं दर्विहो-मानामिति भावः ॥ २५ ॥

लिङ्गाद्वा शेषहोमयोः ॥ २६ ॥

ननु नाऽस्तु पत्नीसंयाजप्रकृतिकत्वं तथाऽपि पिष्टलेप-फलीकरणहोमधर्मं लभतमित्याशङ्कते । लिङ्गादिति । लिङ्गात् पिष्टलेपफलीकरणहोमो जुहोतीति जुहोतिचोदनालिङ्गाच् शेष-योः उत्तमलादी प्रधानार्थं यदुपानन्तरमुर्वरितयोः होमयोः पिष्टलेपफलीकरणयोः, धर्माल्लभन्तां दर्विहोमा इति पूरणी-यम् । तयोरोषधिद्रव्यकत्वेन पूर्वाक्तदोषादिति भावः ॥ २६ ॥

प्रतिपत्ती तु ते भवतस्तस्मादतद्विकारत्वम् ॥ २७ ॥

इममपि पक्षं परिहरति । प्रतिपत्ती इति । ते पिष्टलेपफ-लीकरणहोमकर्मणी प्रतिपत्ती गुणकर्मणो शेषद्रव्यसंस्काररूपी यतो भवतस्तस्मादतद्विकारत्वं तत्प्रकृतिकत्वाभावाच्चान् दर्विहोमः । प्रतिपत्तिकर्मणो न कथापि प्रकृतिकत्वं दृष्टं, तथा तदुर्मानामति-देशोऽपि न दृष्टः अतः दर्विहोमा अपूर्वा एवेति भावः ॥ २७ ॥

सन्निपाते विरोधिनामप्रवृत्तिः प्रतीयेत विध्यु-

त्पत्तिव्यवस्थानादर्थस्यापरिणीयत्वाद्ध्य-

नादतिदेशः स्यात् ॥ २८ ॥

उक्ताप्येसु संहरति । सन्निपातइति । विरोधिनां दोषयुक्तानां
पूर्वाक्तानां प्रवृत्तत्वादित्यादिहेतूनां सन्निपाते साधकत्वेनोपन्या-
से ऽपि साध्यस्य नारिष्ठहोमधर्मप्राप्तिरूपस्य अप्रवृत्तिः असिद्धिः
इति प्रतीयेत ज्ञातव्यः । नारिष्ठहोमतदुर्मविधीनामुत्पत्तेः
पाठस्य दर्शपूर्णमासप्रकरणएवेति व्यवस्थानान्नियमाद् दर्शपूर्ण-
माससन्निधिपठिमानन्यधर्माग्निहाय केवलस्य अर्थस्य नारिष्ठ-
धर्मस्य अपरिणेषत्वाद् अनतिदेशप्रत्वाद् दर्विहोमा अपूर्वाः ।
ननु राष्ट्रभृदादीनां ज्योतिष्ठोमसंनिधौ पठितानां विषाहादौ
कथमतिदेशो ऽत आह । वचनात् प्रत्यक्षवचनाज्, जयाम्घातानान्
राष्ट्रभृतश्च हुत्वेति वचनात् कत्र चिदतिदेशः, न त्वानुमानिक
इति भावः ॥ २८ ॥

इति श्रीजैमिनिसूत्रवृत्तौ अष्टमाध्यायस्य चतुर्थः पादः ॥ ४ ॥

समाप्तश्च अष्टमाध्यायः ॥ ८ ॥

अग्निहोत्र-दिपूक्तानां धर्माणामपूर्वयुक्तत्वम् । अर्धि० १ ।
 यज्ञकर्म प्रधानं तद्धि चोदनाभूतं तस्य द्रव्येषु
 संस्कारः तत्प्रयुक्तस्तदर्थत्वात् ॥ १ ॥

सप्तमाष्टमयोर्विचारितौ सामान्यविशेषातिदेशौ । इत्थम-
 तिदेशे सिद्धे सौर्ययागे अग्नये जुष्टं निर्वपामीति मन्त्रस्यातिदेशेन
 प्राप्तौ अग्निपदस्थाने सूर्यपदस्योहः कार्यो न वेति चिन्ताया
 अतिदेशमूलकत्वात्तदनन्तरं नवमे ऊहः चिन्त्यते । प्रयानाद्यङ्गक-
 लापः दर्शपूर्णमाससन्निधौ पठितः यजिप्रयुक्त उतापूर्वप्रयुक्त
 इति । यजिप्रयुक्तत्वे यागत्वाच्चिह्नन्नमुद्दिश्याङ्गकलापविधाना-
 त्सर्वयागार्था इमे इति, यथा प्रकृतौ पाठस्तथैव यावद्यागे पाठो
 मनोतानमन्त्रवत् । अपूर्वप्रयुक्तत्वे दर्शपूर्णमासापूर्वप्रयुक्तत्वस्य
 प्रकरणेन क्लृप्तत्वेनान्यापूर्वाप्रयुक्तत्वेन धर्माणामन्यत्राकाङ्क्षाया
 ऽतिदेशादतिदेशमूलकत्वात् ऽपि सिध्यति, इति तच्चिन्तनमा-
 वश्यकम् । अत उक्तसंशये करणस्य व्यापाराकाङ्क्षत्वादाकाङ्क्षाया
 यजिप्रयुक्ता धर्मा इति पूर्वप्रश्ने सिद्धान्तमाह । यज्ञेति । यज्ञस्य
 दर्शपूर्णमासयार्गस्य यत्कर्म कार्यमपूर्वं तत्प्रधानमतः तत्प्रयुक्ता
 धर्माः अपूर्वस्य प्राधान्ये हेतुमाह । तदिति । हि यस्मात्तदपूर्वं
 कर्त्तव्यं तथा चोदनाभूतं कार्यत्वेन विधिगम्यमतः प्रधानं
 यत्कर्त्तव्यत्वेन ज्ञातं तस्यैव केन कथमित्याकाङ्क्षा । यागकर्त्तव्य-
 ताया लोकतः अवगतत्वेन शास्त्रापेक्षाभावात् । यागेनापूर्वं
 कर्त्तव्यमित्युक्ते अपूर्वस्यातीन्द्रियतया तदितिकर्त्तव्यताया लोक-
 तो ज्ञातुमशक्यतया भवत्या काङ्क्षा शास्त्रेणैवेति । समिधो
 यचतीत्यादिवाक्यानां तत्पूरकत्वमतः तदपूर्वज्ञान्वये तत्रैव
 चरितार्थमतः अपूर्वान्तरं न प्रसरदीति सत्र चोदकशास्त्रेणैव
 तत्र प्राप्तिरिति सौर्यं चरुं निर्वपेद् ब्रह्मवर्चसकाम इत्यत्र
 ब्रह्मवर्चसापूर्वं सौर्ययागेनाग्नेययागवत्कर्त्तव्यमिति विधिवाक्ये-
 आग्नेययागवदिति कल्प्यते । आग्नेययागतुल्यतया सौर्यया-
 गानुष्ठानं प्राप्तमाग्नेययागे अग्नये जुष्टं निर्वपामीत्यत्र अपूर्व-
 चिन्धिदेवतास्मरणं देवतावाचकाग्निपदेनेति क्लृप्तं तस्यापि
 सौर्ययागे प्राप्तौ मन्त्रे तथाबोधकपदाभावेनागत्या ऊह एव
 शरणीकार्य इत्यूहविचार आवश्यक इति भावः । ननु अवहन-

नादीनां तण्डुलादिनिष्पत्तिद्वारा यागसाधनत्वं प्रत्यक्षगम्यं कथ-
नपूर्वार्थं भवेदत्राह । तस्येत्यादि । तस्य अपूर्वस्य तदपूर्वसंबन्धि-
द्रव्येषु ब्रीह्यादिषु संस्कारः अवहननादिसंस्कारः । सोऽपि तत्प्र-
युक्तः अपूर्वप्रयुक्तः, अवहननस्य तदर्थत्वात् । अपूर्वार्थत्वात् । अव-
हतब्रीहीणां फलं न वितुषीभावपूर्वकतण्डुलनिष्पत्तिः । तस्य लोकतो-
ज्ञातुं शक्यत्वात् । किं त्ववहतब्रीहीणामुद्देश्यतावच्छेदकमपूर्वसा-
धनत्वमवहतब्रीहिभिः अपूर्वसाधनमुत्पादयेदित्यपूर्वसाधनत्वेन
रूपेणैवावघातोद्देश्यतावच्छेदकत्वम् । तस्य नैवारं चरुं निर्वपेदित्यत्र
नौशारेष्वपि सत्त्वेनावघातादीनामूहः सिद्ध इति भावः ॥ १ ॥

प्रोक्षणस्यापूर्वप्रयुक्तत्वम् । अधि० २ ।

संस्कारे युज्यमानानां तादर्थ्यात्तत्प्रयुक्तं स्यात् ॥ २ ॥

प्रोक्षिताभ्यामुलूखलमुसलाभ्यामवहन्तीति दर्शपूर्णमासयोः
श्रुतम् । तत्र प्रोक्षणमवहनप्रयुक्तनपूर्वप्रयुक्तं वेति संशये पूर्वपक्ष-
माह । संस्कारइति । संस्कारे अवहननारूपसंस्कारे युज्यमानानां
जनकताख्यसंबन्धेन संबध्यमानानां प्रोक्षणादीनां तादर्थ्यादवह-
ननार्थत्वात्तत्प्रयुक्तम् अवहननप्रयुक्तं प्रोक्षणं स्यात् । प्रोक्षिताभ्यां
हन्तीति वाक्येन उलूखलमुसलद्वारा हन्त्यर्थत्वं प्रतीयमानं त्यक्तु-
मशक्यमिति तदर्थत्वे हन्तिप्रयुक्तत्वं सिद्धम् । इत्थं च राजसूये नैऋतं
चरुं परिवृत्त्यै गृहे कृष्णानां ब्रीहीणां नखनिर्भिन्नं कृष्णा कूटा दक्षि-
णेति कर्मणि नखविदलनस्य विहितत्वेनावहनननिवृत्तौ नखेषु
प्रोक्षणनिवृत्तिरित्यभिप्रायः ॥ २ ॥

तेन त्वर्थेन यज्ञस्य संयोगाद्धर्मसंबन्धस्तस्माद् यज्ञप्र-
युक्तं स्यात्संस्कारस्य तदर्थत्वात् ॥ ३ ॥

सिद्धान्तमाह । तेनेति । तेनार्थेन अवहननरूपकार्येण यज्ञस्य
अपूर्वस्य संयोगात् । अवहननस्यापि पूर्वोक्तन्यायेन अवहननसं-
स्कृतब्रीहिभिः तण्डुले अपूर्वजनकत्वं भावयेदिति अपूर्वैरेव संब-
न्धात् । तस्मादेव हेतोर्धर्मस्य उलूखलमुसलधर्मस्य प्रोक्षणस्य संबन्धः
प्रयोगसंबन्धः प्रयोगे अनुष्ठानमिति यावत् । यज्ञप्रयुक्तमपूर्वप्रयुक्तं
स्यात् । संस्कारस्य प्रोक्षणस्यापि अपूर्वार्थत्वात् । अयं भावः ।
प्रोक्षणस्य अवहननार्थत्वे प्रोक्षणं विनाऽपि अवहननस्योत्पत्त्या

ठयभिचारेण तदर्थत्वासंभवेन श्रूयमाणमपि अवहननं परित्यज्य
लक्षणाया अवहननसाध्यतश्चुलनिष्ठापूर्वजनकत्वं प्रोक्षणस्यापि भा-
व्यमित्यगत्या वाच्यम् । तथा प्रोक्षिताभ्यामित्यस्य प्रोक्षितया-
दृशद्वयव्यापारेण तश्चुले अपूर्वजनकत्वं सिध्येत् तं ठवापारं कु-
र्यादिति । इत्थं च प्रोक्षणस्याप्यपूर्वप्रयुक्तत्वाद्वाजसूयेष्टावपि त-
श्चुलवृत्त्यपूर्वजनकत्वस्य प्रोक्षणप्रयोजकस्य सत्त्वान्नखेषु प्रोक्षण-
स्योह आवश्यक इति ।

स्वरस्य दीक्षणीयापूर्वप्रयुक्तत्वम् । वर्णकान्तरम् ।

यद्वा ज्योतिष्ठोमे दीक्षणीयासन्निधौ यावत्या वाचा कामयेत
तावत्या दीक्षणीयायामनुब्रूयादिति श्रुतम् । अयं धर्मः परमा-
पूर्वप्रयुक्त उत दीक्षणीयापूर्वप्रयुक्त इति संशये पूर्वपक्षमाह । सं-
स्कारइति । संस्कारे दीक्षणीयारूपे यजमानसंस्कारभूते कर्मणि
युज्यमानानां विधीयमानानामुक्तस्वरविशेषाणां तादर्थ्यात्परमा-
पूर्वाद्यर्थात् तत्प्रयुक्तत्वं परमापूर्वप्रयुक्तत्वं दीक्षणीयापूर्वद्वारा परमा-
पूर्वसंबन्धाद्वरं साक्षादेवं परमापूर्वसंबन्धकल्पनम् । तथा चाश्वमेधे
दीक्षणी याऽभावेऽपि परमापूर्वरूपप्रयोजकसत्त्वात् तत्रापि स्वरवि-
शेषस्य यावत्या वाचा कामयेतेत्यस्य प्रवृत्तिरिति भावः । इति पूर्व-
पक्षः । सिद्धान्तमाह । तेनेति । तेन दीक्षणीयापूर्वरूपेणार्थेन यज्ञस्य
दीक्षणीयाऽपूर्वस्य संयोगाज्जन्यजनकभावसंबन्धात् । संस्कारस्य
यजमानसंस्काररूपस्य दीक्षणीयारूपस्येति फलितम् । यो यज्ञः
अपूर्वं तत्प्रयुक्तं स्यात् संस्कारस्य दीक्षणीयायास्तदर्थत्वात् । दी-
क्षणीयापूर्वार्थत्वात् । अयं भावः । स्वरस्य दीक्षणीयास्वरूपार्थता
न संभवति । तेन विनाऽप्युपपत्तेः । अतः दीक्षणीयापदस्य दीक्ष-
णीयापूर्वार्थे [लक्षणां स्वीकृत्य स्वरविध्युद्देश्यत्वं, परमापूर्वार्थ-
त्वपक्षे दीक्षणायापदेन दीक्षणीयापूर्वं लक्षणीयं, पुनश्च तस्य
दीक्षणीयापूर्वजन्ये परमापूर्वं लक्षणेति लक्षितलक्षणात्कल्पनं,
तच्चायुक्तमतः दीक्षणीयापूर्वप्रयुक्तम् । अश्वमेधे तदभावाद् न
स्वरोह इति भावः ॥ ३ ॥

फलदेवतपुंस्वद्धर्माणामप्यपूर्वप्रयुक्तत्वम् । अधि० ३ ।

फलदेवतयोश्च ॥ ४ ॥

दर्शपूर्णमासयो, अगन्म सुवः सुवरगन्मेति, अग्नेरहमुज्जितिमनूजजे-
षमिति मन्त्रौ पठितौ । तत्र द्वाभ्यां मन्त्राभ्यां दर्शपूर्णमासजन्य-

स्वर्गस्य तत्संबन्धिदेवतायाश्च प्रकाशो लिङ्गेन भवति । अनयो-
र्मन्त्रयोः स्वर्गयागीयदेवताप्रकाशप्रयुक्तत्वमुक्तापूर्वप्रयुक्तत्वमिति
संशये पूर्वपक्षमाह । फलेति । फलदेवतयोः मन्त्रोच्चारणप्रयोज-
कत्वम् । तथा च सूर्ययागे स्वर्गरूपफलस्य अग्निरूपदेवताया-
श्चाभावेन प्रयोजकाभावाद् मन्त्रनिवृत्तौ तत्रोद्दामसक्तिरिति
भावः ॥ ४ ॥

न चोदनातो हि ताद्गुण्यम् ॥ ५ ॥

सिद्धान्तमाह । नेति । न मन्त्रोच्चारणस्य फलदेवतास्वरू-
पप्रकाशनं प्रयोजकं, स्वरूपतः तस्य प्रकाशस्य आनर्थक्यात् ।
किं तु अपूर्वस्य कर्तव्यतया चोदनातः फलदेवतास्वरूपप्रकाश-
द्वारा अपूर्वार्थत्वात्ताद्गुण्यमपूर्वाङ्गत्वम् । लिङ्गेन कल्पितमन्त्र-
विध्योः मन्त्राभ्यां फलदेवताप्रकाशनद्वारकमपूर्वं कुर्यादित्यर्थः
संपन्नः । अपूर्वार्थत्वे विकृतावपि प्रयोजकापूर्वसत्त्वामन्त्रयोर-
तिदेशसिद्धौ अगन्म ब्रह्मेवर्चसमित्याद्युहसि'दुरिति भावः ॥ ५ ॥

धर्माणां देवताप्रयुक्तत्वाभावः । अधि -४ ।

देवता वा प्रयोजयेदतिथिवद्भोजनस्य तदर्थत्वात् ॥ ६ ॥

यदुक्तं फलस्य स्वरूपस्य स्मरणं ठयर्थमिति तदङ्गीकुर्मः ।
देवतायाः स्मरणं ठयर्थमिति वक्तुमशक्यं, सर्वस्य यागस्य तदर्थ-
त्वेन मन्त्रस्य तदर्थत्वे किमु वक्तव्यमिति पूर्वाधिकरणसिद्धान्त-
माक्षिपन् पूर्वपक्षमाह । देवता वेति । देवता इन्द्रादिः सर्वान्सां-
गप्रधानरूपान् कर्माणि प्रयोजयेत् । भोजनस्य देवताभोजनरूप-
स्य यागस्य तदर्थत्वाद् देवतार्थत्वात् । अतिथिवत् । यथा
अतिथये दीयमानमन्नं तदर्थं, तथा कर्तुः प्रियतमं कर्म, संप्रदानं
कर्मणः प्रियतमम् । तथा च यत्कर्तुः प्रियतमं तस्य प्रियतमं कर्तु-
रपि परस्परयाप्रियतममेवेति तदर्थत्वं युक्तमिति भावः ॥ ६ ॥

अर्थापत्त्या च ॥ ७ ॥

अर्थापत्त्या च अर्थानां निखिलफलानामापत्तिः स्वामित्वा-
द्देवतायाः । उक्तार्थं मन्त्रः प्रब्रूते । इन्द्रो दिव इन्द्र ईशे पृथिव्या
इन्द्रो अपामिन्द्र इत्पर्वतानाम् । इन्द्रो वृधामिन्द्र इन्मेधिराणा-

मिन्द्रः क्षेमे योगे हव्यइन्द्र इति । सर्वाधिपत्यमिन्द्रे दर्शयति ।
यस्य स्वर्गादेः पतिरिन्द्रः तत्प्रसादं विना तल्लभासंभवात्कर्मणो
देवता प्रधानमिति भावः ॥ ७ ॥

ततश्च तेन संबन्धः ॥ ८ ॥

यतः सर्वफलानां स्वामी ततः देवतायाः सकाशादेव तेन स्वर्गा-
दिना कर्तुः संबन्धः । देवताप्रसादेन तद्वत्तमेव फलं लभतइति
भावः ॥ ८ ॥

अपि वा शब्दपूर्वत्वाद्यज्ञकर्म प्रधानं स्याद् गुणत्वे
देवताश्रुतिः ॥ ९ ॥

सिद्धान्तमाह । अपि वेति । शब्दपूर्वत्वाद् एकपदश्रुतिगम्य
त्वात् । यागेन स्वर्गं भावयेदित्येष बोधात् । यज्ञस्य यागस्य
कर्म कार्यमपूर्वं प्रधानं तत्प्रति गुणत्वेन देवताश्रुतिः । अपूर्वप्रधा-
नत्वेन तदर्थत्वं देवतानां युक्तमतः देवता अङ्गभूता न प्रधान-
मिति भावः ॥ ९ ॥

अतियौ तत्प्रधानत्वमभावः कर्मणि स्यात्तस्य
प्रीतिप्रधानत्वात् ॥ १० ॥

यच्चोक्तमतिथिवदिति तत्परिहरति । अतिथाविति ।
अतियौ भोजनादिदाने तत्प्रधानत्वमतिथिप्रधानत्वं तस्याति-
थ्यस्य प्रीतिप्रधानत्वात् । प्रीतिप्रधानत्वस्य शठदगम्यत्वात् ।
“अतिथिर्येन संतुष्टः तथा कुर्यात्प्रयत्नतः” इतिवचनगम्यत्वात् ।
कर्मणि देवताप्रीतिविधानस्याभावो ऽतो विषमो दूष्टान्तः । इतो
ऽधिकसाधनानि मत्कृतविहारवाप्यां द्रष्टव्यानि ॥ १० ॥

प्रोक्षणादीनामपूर्वप्रयुक्तत्वम् । अधि० ५ ।

द्रव्यसंख्याहेतुसमुदायं वा श्रुतिसंयोगात् ॥ ११ ॥

दर्शपूर्णमासयोः ब्रौहीन्प्रोक्षतीति । तथा त्रीन्परिधींस्तिस्रः
समिधः इति मन्त्रः । शूर्पेण जुहोति, तेन ह्यनं क्रियतइति ।
अतुर्होत्रा पौर्णमासीमभिसृशेत्पञ्चहोत्रा ऽनावास्यामिति । एवं
रीत्या श्रुतेषु वाक्येषु प्रथमवाक्ये ब्रौहीनिति द्वितीयाश्रुत्या
ब्रौहीणां प्रोक्षणप्रयोजकत्वं त्रीन्परिधीनित्यत्र त्रित्वविशिष्टपरि-
धयः मन्त्रोच्चारणे । तृतीये शूर्पेणेत्यत्र शूर्पमिति विभक्तिविपरि-

शाम इति शूर्पं होमेन संस्क्रुयादिति कृत्वाचिन्तयोदाहरणम् ।
तत्र शूर्पार्थं होमः । चतुर्थे दर्शत्रिकं पूर्णमासत्रिकं समुदायः अग्नि-
मर्शनप्रयोजक इत्यभिप्रायेण पूर्वपक्षमाह । द्रव्येति । द्रव्यं ब्रह्मा-
दिः संख्या परिधिगत त्रित्वादिः होमे शूर्पगतमन्नहेतुत्वं चतु-
र्होत्रा ऽभिमर्शने पौर्णमासीयागगतं समुदायत्वं प्रयोजकं श्रुति-
संयोगात् । द्वितीयाश्रुति संयोगात् । यत्रोक्तानि प्रयोजकानि न
सन्ति तत्र न तत्प्रयोज्यानां प्रवृत्तिरिति भावः ॥ ११ ॥

अर्थकारिते च द्रव्येण न व्यवस्था स्यात् ॥ १२ ॥

उक्तार्थे हेत्वन्तरमाह । अर्थेति । अर्थेन कारिते प्रयोजिते
उक्तप्रोक्षणादिरूपे धर्मं सति द्रव्येण मैत्रावरुणग्रहणसंयुक्तसोमर-
सेन पयःसंयोगरूपव्यवस्था न स्मात् । मैत्रावरुणं पयसा श्रीणा-
तीति वाक्ये पयसा अपणं प्रयोजकमपि तुल्ययुक्त्या अपूर्वसा-
धनत्वप्रयुक्तमपूर्वसाधनत्व दशसु ग्रयेषु चमसेषु च तुल्यम् । तथा
च सर्वत्र पयःसंयोगापत्तिरिति द्रव्यादीनामेव प्रयोजकत्वमिति
भावः ॥ १२ ॥

अर्थो वा स्यात् प्रयोजनमितरेषामचोदना-

त्तस्य गुणभूतत्वात् ॥ १३ ॥

सिद्धान्तमाह । अर्थो वेति । अर्थः अपूर्वं प्रयोजनम् उक्त-
धर्मप्रयोजक स्यात् । इतरेषां द्रव्यादीनां कर्तव्यत्वेनाचोदनात् ।
यस्य कर्तव्यतया विधानं तस्य धर्माकाङ्क्षा नान्यस्य । अतः
तस्य द्रव्यादेरपूर्वं प्रति गुणभूतत्वात् । अङ्गभूतत्वात् । इतरं
प्रति गुणभूतस्य न प्रयोजकत्वसंभव इति भावः ॥ १३ ॥

अपूर्वत्वाद् व्यवस्था स्यात् ॥ १४ ॥

यदुक्तमपूर्वार्थत्वपक्षे पयसा मैत्रावरुणं श्रीणातीति धर्मव्य-
वस्था न स्यादिति तदुत्तरमाह । अपूर्वत्वादिति । अपूर्वत्वाद्
मैत्रावरुणसंबन्धपूर्वत्वात् तदीयापूर्वत्वस्योद्देश्यतावच्छेदक-
त्वाद् व्यवस्था स्यात् । न हि मैत्रावरुणापूर्वत्वं ग्रहान्तरापूर्वं
ऽस्ति यतो ऽव्यवस्था स्यादिति भावः ॥ १४ ॥

तत्प्रयुक्तत्वे च धर्मस्य सर्वविषयत्वम् ॥ १५ ॥

अपूर्वप्रयुक्तत्वे यो ऽयमतिप्रसङ्गो दर्शितः स द्रव्यप्रयुक्तत्वे धर्मस्य प्रोक्षणादेः सर्व एवेत्याह । तदिति । तत्प्रयुक्तत्वे च कधर्माणां द्रव्यप्रयुक्तत्वे धर्मस्य प्रोक्षणादेः सर्वविषयत्वमापणस्थव्रीह्यादिसर्वव्रीहीणां प्रोक्षणविधिविषयत्वं स्यात् । आपणव्रीहीणामपि प्रोक्षणापत्तिरिति भावः ॥ १५ ॥

तद्युक्तस्येति चेत् ॥ १६ ॥

पूर्वपक्षी स्वदोषं परिहरति । तद्युक्तस्येति । तद्युक्तस्य प्रकरणयुक्तस्योद्देश्यत्वमापणस्याश्च न यागोद्देशेन परिगृहीता इत्यदोष इति भावः ॥ १६ ॥

नाश्रुतित्वात् ॥ १७ ॥

सिद्धान्ती पुनर्दोषं दृढीकरोति । नेति । न प्रकृतव्रीहीणामेवोद्देश्यत्वमश्रुतत्वात् । तथा चोद्देश्यतावच्छेदकसंकोचे मानाभाव इति भावः ॥ १७ ॥

अधिकारादिति चेत् ॥ १८ ॥

पुनः परिहरति । अधिकारादिति । अधिकाराद् यागाधिकाराद् अविशेषश्रवणे ऽपि यागाधिकाराद् यागीयव्रीहीणामेव प्रोक्षणमिति भावः १८ ॥

तुल्येषु नाधिकारः स्यादचोदितश्च संबन्धः पृथक् सत्तां

यज्ञार्थेनाभिसंबन्धस्तस्माद् यज्ञप्रयोजनम् ॥ १९ ॥

दूषयति । तुल्येष्विति । ये भोगार्थाः तेषु यागार्था अपि भवितुमर्हन्तीति तुल्येषु अविशेषेषु नाधिकारः स्यात् । यतो यज्ञार्थत्वसंबन्धः अचोदितः शास्त्रेणानिर्दिष्टः पृथक् सत्तामुपभोगसाधनव्रीहिभ्यः पृथग् जातिं, लोकतो ऽपि नोपलभामहे इति योजयम् । अतः सर्वेषां व्रीहीणां यज्ञेनाभिसंबन्धः । अतो यज्ञस्य यज्ञान्तःपातिप्रोक्षणस्य प्रयोजनम् उद्देश्यं सर्वं व्रीहयः स्युः । मन्मते पुरोडाशनिष्पादनद्वारा ऽपूर्वजनकत्वं येषु तेष्वेव प्रोक्षणं नान्यथेति भावः ॥ १९ ॥

अग्निहोमे उपांशुत्वस्य प्राचीनपदार्थप्रयुक्तत्वम् । अधि० ६ ।

देशबहुमुपांशुत्वं तेषां स्याच् श्रुतिनिर्देशा-

तस्य च तत्र भावात् ॥ २० ॥

तस्य वा एष यज्ञस्य तस्माद्यत्किं चित्प्राचीनमग्नीषोमी-
यात्तेनोहांशु प्रचरन्तीति । तत्र प्रागग्नीषोमीयादीक्षणीयाद्यङ्गापूर्वं
तत्प्रयुक्तमुपांशुत्वमुत परमापूर्वप्रयुक्तमिति संशये सिद्धान्तेनोप-
क्रमते । देशेति । अग्नी षोमीयात्प्राग् रूपो यो देशः तेन निब-
हुमुपांशुत्वं तत्तेषां देशलक्षितदीक्षणीयादीनां स्यात् । तथा
प्रागग्नीषोमीयात्प्राग् यानि प्रधानापूर्वस्यारादुपकारकाणि यच्च
प्रधानद्रव्यसंस्कारकं तत्प्रयुक्तमिति फलितम् । श्रुतिनिर्देशाद्
उक्तवाक्येन निर्देशात् । ननु देशेन कर्म कथं लक्ष्यं संबन्धाभा-
वाद्त आह । तस्य कर्मणः तत्र देशे सत्त्वात् । आधाराधेयभावः
शक्यसंबन्ध इति भावः ॥ २० ॥

यज्ञस्य वा तत्संयोगात् ॥ २१ ॥

पूर्वपक्षमाह । यज्ञस्येति । यज्ञस्य प्रधानापूर्वस्य प्रयोजक-
त्वं स्यात् । तस्य च यज्ञशब्दस्य संयोगाद् वाक्ये सत्त्वात् ।
वाक्ये श्रूयमाणयज्ञशब्दस्य तसरेत्यनेन संबन्धे अर्थवादघटकत्वं,
यज्ञस्य प्राचीनमिति योजने विधिघटकत्वं, विधिवाक्यं प्रधानम् ।
अर्थवादः तच्छेषः । प्रधानसम्बन्धेच्छा सर्वेषामेवास्तीति विधि-
वाक्यघटकत्वमेव युक्तमिति कुण्डपायिनामयने प्रागग्नीषोमीयान्
मासाग्निहोत्रादीनां सत्त्वात्तत्रापि उपांशुधर्मः ऊह्यः । तत्प्रयो-
जकपरमापूर्वसत्त्वादिति भावः ॥ २१ ॥

अनुवादश्च तदर्थवत् ॥ २२ ॥

यज्ञस्येति षष्ठ्यन्तस्य अर्थवादकुक्षिप्रवेशमङ्गीकृत्यापि
परमापूर्वप्रयुक्तत्वं साधयति । अन्विषति । अनुवादश्च अर्थवाद-
श्चेदपि यज्ञस्य तसरेत्यन्वये ऽपीत्यर्थः । तदर्थवाक्यमर्थवत्
परमापूर्वप्रयोजकत्वज्ञापकम् । तथा हि, तस्य वा एष यज्ञस्ये-
त्यत्र तस्यशब्दः छद्मगत्यर्थकः । पक्षिणः ग्रहणार्थमशब्दं पादं
क्षिपति शकुनिग्राही सा तस्य गतिः । तत्र मन्दं व्याधस्य

पादक्षेपः शकुनिग्रहार्थः सा शकुनेः तस्यरा । अत्र शकुनिस्याना-
पन्नो यज्ञः इदमुवाशुत्वं यज्ञस्य तस्यरा । अतो यज्ञार्थ इति
भावः ॥ २२ ॥

वाङ्मनियमस्यावान्तरापूर्वप्रयुक्तत्वम् । अधि- ७ ।

प्रणीतादि तथेति चेत् ॥ २३ ॥

एवं स्थिते पूर्वपक्षे मध्ये विचारान्तरम् । यज्ञं तनिष्यन्तावधव-
युं यजमानौ वाचं यच्छतः तां वाचं हविष्कृता विसृजेयातामिति ।
अत्र वाग्नियमः परमापूर्वप्रयुक्तो ऽवान्तरापूर्वप्रयुक्तो वेति संशये
पूर्वपक्षमाह । प्रणीतादीति । प्रणीतादि प्रणीताप्रणयनादिसंघ-
न्विताङ्गियमो ऽपि तथा परमापूर्वप्रयुक्तः यज्ञशब्दश्रवणात् ॥ २३ ॥

न यज्ञस्याश्रुतित्वात् ॥ २४ ॥

सिद्धान्तमाह । नेति । न परमापूर्वप्रयुक्तः यज्ञस्याश्रुति-
त्वादविवक्षितत्वात् । वाङ्मनियमस्योद्देश्यौ अथर्वयुं यजमानौ तत्र
विशेषणं यज्ञं तनिष्यन्ताविति चोद्देश्यविशेषणमविवक्षितमिति
भावः । वाग्यमस्तुत्यर्थं पाठः ॥ २४ ॥

तद्देशानां वा संघातस्याचोदितत्वात् ॥ २५ ॥

पूर्वस्थितस्य पूर्वपक्षस्योत्तरमाह । तदिति । सः अग्नीषो-
मीयप्राग्रूपः देशो येषां तेषां पूर्वोक्तानामुपांशुत्वप्रयुक्तत्वं न
परमापूर्वप्राक्सङ्घातः तस्य सङ्घातस्याचोदितत्वात् । यदि यज्ञस्य
प्राचीनः सङ्घातो यदर्थः, तदा बहुपदव्यवहितेन साकमन्वयः
अग्नीषोमीयादिति पञ्चम्यन्तस्यानन्वयप्रसङ्गश्च । तस्मात्पूर्व-
पक्षो न युक्त इति भावः ॥ २५ ॥

इष्टकासु सकृद् विकर्षणाद्यनुष्ठानम् । अधि० ८ ।

अग्निधर्मः प्रतीषुकं संघातात्पौर्णमासीवत् ॥ २६ ॥

अग्नौ श्रूयते, मण्डू केनाग्निं विकर्षतीति । अत्र कर्षणं
प्रतीष्टकमुत समुदायस्य सकृदिति संशये पूर्वपक्षमाह । अग्नि-
धर्मः इति । अग्निधर्मः कर्षणादिरूपं प्रतीष्टक स्यात् । अग्नि-
पदवाच्यस्य इष्टकासमुदायरूपत्वात् । पौर्णमासीवत् । यथा
आग्नेयोपांश्वग्नीषोमीयसङ्घाते पौर्णमासशब्दः । सङ्घातस्तु न
अवयवातिरिक्त इति इष्टकानामेव प्राधान्यात्प्रतिप्रधानसङ्घा-
वृत्तिन्यायेन कर्षणावृत्तिरिति भावः ॥ २६ ॥

अग्नेर्वा स्याद् द्रव्यैकत्वादितरासां तदर्थत्वात् ॥ २७ ॥

सिद्धान्तमाह । अग्नेरिति । अग्नेः इष्टकाभ्यो ऽतिरिक्तस्य इष्टकाभ्यो जातस्य अग्निपदवाच्यस्य कर्षणं संस्कारः स्यात् । द्रव्यस्य अग्निपदवाच्यस्यैकत्वात्मकदेव कर्षणम् । नन्विष्टकाभ्यो ऽग्नेरतिरिक्तत्वे किं मानमित्यत्राह । इतरासामिष्टकानामग्न्यर्थत्वात् । यदिष्टकाभिरग्निं चिनुतइत्यत्र द्वितीयातृतीयाभ्यां साध्यसाधनभावप्रतीतेः तयोर्भेद आवश्यक इति भावः ॥ २७ ॥

चोदनासमुदायात्तु पौर्णमास्यां तथात्वं स्यात् ॥ २८ ॥

पौर्णमासीवदिति दर्शितदृष्टान्तं निराकरोति । चोदनेति । पौर्णमास्यां तथात्वं समुदायवाचकत्वं युक्तम् । चोदनानां विधीनां समुदायात् । यथा ऽवयवावयविनौ साध्यसाधकभावापन्नौ उक्तश्रुतिभ्यामवगतौ तथा ऽवयवावयविनोः तथात्वप्रतिपादकं मानमस्ति । अतो वैषम्यमिति भावः ॥ २८ ॥

उत्तमान्येषामह्नां पत्नीसंयाजान्तत्वम् । अधि० ८ ।

पत्नीसंयाजान्तत्वं सर्वेषामविशेषात् ॥ २८ ॥

द्वादशाहे श्रूयते, पत्नीसंयाजान्तान्यहानि संलिष्टन्ते । अत्र यावदह्नां पत्नीसंयाजान्तत्वमुक्तं केषां चिदिति संशये पूर्वपक्षमाह । पत्नीति । स्पष्टो ऽर्थः ॥ २९ ॥

लिङ्गाद्वा प्रागुत्तमात् ॥ ३० ॥

सिद्धान्तमाह । लिङ्गादिति । प्रागुत्तमाच् चरमदिनात्प्राग् अह्नां तथात्वं लिङ्गाद् अर्थवादस्यलिङ्गात् । पत्नीसंयाजान्तान्यहानि संलिष्टन्ते न बर्हिर्नुप्रहरत्यसंस्थितो हि यज्ञ इति । असंस्थितः असमाप्तः । एतेन यस्मिन्नहन्यसंस्थितो यज्ञः तस्मिन्नहनि पत्नीसंयाजान्तत्वमिति सिद्धम् । इत्थं च चरमे ऽहनि यज्ञस्य संस्थितत्वात्तत्र न तथात्वमिति भावः ॥ ३० ॥

अनुवादो वा दीक्षा यथा नक्तं संस्थापनस्य ॥ ३१ ॥

उक्तलिङ्गमन्यथोपपादयन् सिद्धान्तमाक्षिपति । अनुवाद इति । अनुवादः असंस्थित इत्यर्थवादः यथा दीक्षा दीक्षोन्मोचनवचनं नक्तसंस्थापनविधयर्थवादः एवमेतद् द्रष्टव्यम् । वरुणपाशाभ्यां वा एष बध्यते यो दीक्षितः अहोरात्रे वै वरुणपाशौ

यद्विद्या संस्थापयेदनुन्मुक्तो वरुणपाशाभ्यां स्मरान्नक्तं संस्थाप्यो
 वरुणपाशाभ्यामेवोन्मुच्यत आत्मनो हिंसाया इति । अनुन्मुक्तः
 स वरुणपाशाभ्यां न तावद्दीक्षया मुच्यते । अवभृथो हि दीक्षो-
 न्मोचनार्थः । अथ वोच्यते । वरुणपाशाभ्यामेव निमुच्यत इति
 ब्रह्मो नियमाः तदानीं विसृज्यन्ते यानालोच्यैष वादो भवति ।
 एवमिहापि चिरेण संस्थामालोचया संस्थितिष्वचनं भवतीति ।
 ननु यद्यप्ययमर्थवादः तथा ऽपि चरमे ऽहनि अवभृथाद्यनुष्ठाने
 तस्याहः संस्थितत्वादसंस्थित इति स्तुतिः निरालम्बता स्याद्
 इति चेन्न । द्वादशाहेन प्राजाकामं याजयेदिति वाक्येन
 द्वादशयागानां सह अनुष्ठानं सिद्धम् । तत्र सहानुष्ठानं नाम यत्र
 पूर्वोत्तराङ्गानां तन्त्रेणानुष्ठानं प्रधानमात्रस्य पृथगनुष्ठानं,
 तत्सहानुष्ठानं द्वादशाहे दीक्षणीयाद्यग्नीषोमीयान्तानां पूर्वा-
 ङ्गानामवभृथादीनामुत्तराङ्गानां तन्त्रेणानुष्ठानमिति मध्यतना-
 नामभ्यासः । एवं सति इह अहर्भेदेन आग्नेयाद्यङ्गव दूषयति-
 षङ्गेणानुष्ठानासंभवात् कानि चिदुत्तराङ्गानि सहानुष्ठानसि-
 द्ध्यर्थमेकादशस्वहःसु स्थापनीयान्येवेति अनियमेन कस्य
 चित् स्थापनप्राप्तौ पत्नीसंयाजान्तान्यहानि इति पत्नीसंया-
 जान्ते पूर्वस्याहो विरामनियमः । चरमे ऽहनि क्व चिद्वि-
 श्रामस्यानपेक्षितत्वान्निखिलानामनुष्ठानप्राप्तौ अपूर्वमेव पत्नी-
 संयाजान्तत्वं विधीयते । तेन पत्नीसंयाजोत्तरवर्तिनां हारियोजन-
 ग्रहान्तानां निवृत्तिः अवभृथादीनामुदवसानीयान्तानामनुष्ठा-
 नात्तन्त्रेण सहानुष्ठानं च सिध्यतीति । इत्थं च चरमे
 ऽहन्यपि केषां चित्पूर्वं दर्शितानां हारियोजनान्तानां लुप्त-
 त्वात्तत्राप्यसंस्थितत्वापचारेण स्तुतिसंभवात् पत्नीसंयाजा-
 न्तान्यहानीति सामान्यश्रुतस्य सङ्कोचो ऽपि न कार्य इति
 पूर्वपक्षिणां भावः ॥ ३१ ॥

स्याद्वा ऽनारभ्यविधानादन्त्ये लिङ्गविरोधात् ॥ ३२ ॥

उत्तमे ऽहि हारियोजनान्तनिवृत्तिपक्षं दूषयति । स्यादिति ।
 प्रागुक्तमात्पत्नीसंयाजान्तता स्यात् । अन्त्ये लिङ्गस्य असंस्थि-
 तत्वस्य विरोधात् । ननु अन्त्ये लिङ्गविरोधः परिहृतो ऽत्राह ।
 अनारभ्येति । अनारभ्य उत्तमाहमनारभ्य अनुद्दिश्य विधाना-

तत्रापूर्वविधयसंभवः । अयं भावः । उत्तमे ऽहि अपूर्वविधाने
एकेनैव विधिना क्व चिन्नियमः क्व विदुष्वप्येति विधिवैरूप्यं,
किञ्चिदङ्गनिवृत्तेः फलमपूर्वं कल्पनीयं शेषनिवृत्त्यर्थं लक्षणा
चेत्यनेकदोषग्रस्तत्वेन तस्य त्याज्यतया चरमात्प्रागिति सङ्कोच
एव न्याय्य इति ॥ ३२ ॥

त्रिः प्रथमामभ्याहेत्यादिषु स्थानधर्मता । अधि० १० ।

अभ्यासः सामिधेनीनां प्राथम्यात् स्थानधर्मः स्यात् ॥ ३३ ॥

दर्शपूर्णमासयोः श्रुतं, सामिधेनीषु त्रिः प्रथमामभ्याह त्रिरु-
त्तमानिति । अयमभ्यासः ऋग्धर्म उत स्थानधर्म इति संशये प्रथमं
वर्तमानायाः प्र वो वाजा इत्यृचो ऽभ्यासः स्त्रीलिङ्गेन ऋच एवो-
पस्थितेः इति पूर्वपक्षे सिद्धान्तमाह । अभ्यास इति । सामिधे-
नीनामभ्यासः स्थानधर्मः प्राथम्यात् । स्थानस्य प्रथममुपस्थि-
तत्वात् स्थानस्याभ्यासासंभवेन लक्षणा यां स्थानसंबन्धित्वेन
रूपेण लक्षणा न तु प्र वो वाजा इति ऋक्त्वेन । जहत्स्वार्थल-
क्षणार्थां शक्यार्थस्यात्यन्तं बाधापत्तेः । स्त्रीलिङ्गनिर्देशस्तु मत्पक्षे
ऽप्यनुपपन्नो न । संबन्धित्वेन ऋच एव ग्रहणात् । तस्माद्या या
प्रथमसंबन्धिनी ऋक् सा अभ्यासितरूपेति भावः ॥ ३३ ॥

यावज्जीवदर्शपूर्णमासयोः आरम्भणीयेष्टेः सकृदनुष्ठानम् । अधि० ११ ।

इष्ट्यावृत्तौ प्रयाजवदावर्ततारम्भणाया ॥ ३४ ॥

आग्नावैष्णवमेकादशकपालं निर्वपेदृशपूर्णमासावारपश्य-
मान इति इष्टिः प्रतिप्रयोगमावर्तते उत सकृदिति संदेहे पूर्वप-
क्षमाह । इष्ट्यावृत्ताविति । इष्ट्यावृत्तौ दर्शपूर्णमासावृत्तौ आर-
म्भणीया आवर्तते प्रयाजवदङ्गत्वात् ॥ ३४ ॥

सकृद्वा ऽऽरम्भसंयोगादेकः पुनरारम्भो

यावज्जीवप्रयोगात् ॥ ३५ ॥

सिद्धान्तमाह । सकृदिति । यावज्जीवप्रयोगाद् यावज्जीवं
यक्ष्ये इति संकल्पात् प्राक् सकृदेव आरम्भमाण इति वाक्ये
आरम्भसंयोगाद् आरम्भश्रवणात् । न प्रयाजादिवत्साक्षादङ्गं किं
तु आरम्भद्वारा । स चारम्भः यावज्जीवसंकल्परूपः एकः न प्रति-
प्रयोगमतः सकृदेवेति ॥ ३५ ॥

निर्वापमन्त्रे सवित्रादिशब्दानामनूहः । अधि० १२ ।

अर्थाभिधानसंयोगाद् मन्त्रेषु शेषभावः स्यात्तत्रा-

चोदितमप्राप्तं चोदिताभिधानात् ॥ ३६ ॥

देवस्य त्वा सवितुः प्रसवे ऽश्विनोर्बाहुभ्यां पृष्ठे हस्ता-
ग्र्यामग्नये जुष्टं निर्वपामीति दर्शपूर्णमासे निर्वापमन्त्रः समा-
प्नातः । अत्र सवित्रादिदेवतावाचकाः ये शब्दाः ते कर्मसमवेत-
देवताप्रकाशनार्था एते शब्दाः उत असमवेतस्वार्थद्वारं निर्वापमेव
प्रशंसितं प्रकाशयन्तीति सशये स्यादित्यन्तेनार्थसूत्रेण पूर्वपक्ष-
माह । अर्थेति । मन्त्रेषु शेषभावः अङ्गत्वमर्थाभिधानमर्थप्रकाशनं-
तत्संबन्धात् । कर्मसमवेतार्थस्मारकतयैव मन्त्राणामङ्गत्वं यतोऽतः
सवितुर्जुष्टं निर्वपामीत्येको मन्त्रः । एवमश्विनोर्जुष्टं निर्वपा-
मीत्यादिनावाक्यानि । सान्त्रवर्णिकलिङ्गेन सवित्रादिदेव-
ताकत्वमपि कल्प्यते । तथा चाग्न्यादिभिः सह विकल्प एतेषां
सवित्रादीनाम् । अस्य मन्त्रस्य सौर्ययागे प्राप्तौ सवितृपदस्थाने
अर्थपदप्रक्षेपरूप ऊहः कार्य इति भावः । शेषसूत्रेण सिद्धान्तमा-
ह । तत्रेति । मन्त्रस्य चोदितार्थाभिधानाद् विधिविहितो यो
ऽर्थः तत्प्रकाशनमिति नियमात् । तत्र दर्शपूर्णमासयोः सवितृदे-
वताकादियागः अचोदितः अत एवाप्राप्तः स इति । अयं भावः ।
प्रकृतौ मन्त्रलिङ्गेन कल्पितदेवताभिः सहाग्न्यादीनां विकल्प
इति न शक्यते वक्तुम्, एकवाक्यताभङ्गात् । उत्पत्तिशिष्टाग्न्यादेः
प्रबलत्वेन पक्षे ऽपि तेषां बाधासम्भवादगत्या प्राशित्रभक्षणादौ
अग्नेष्ट्वा ऽऽस्येन प्राशनामीत्यादिवत् स्तावकत्वेनैव गतिश्चि-
न्त्या । विकृतावपि तैरेव शब्दैर्निर्वापस्तुतिसंभवात्तेषां नोह
इति(१) ॥ ३६ ॥

अग्नये जुष्टमित्यग्निपदस्योद्बो विवृतौ । अधि० १३ ।

गुणशब्दस्तथेति चेत् ॥ ३७ ॥

अहिमन्नेव निर्वापमन्त्रे अग्निपदं सन्वेतार्थप्रकाशकमुन
सवित्रादिवत् स्तावकमितिसंशये पूर्वपक्षमाह । गुणेति । गुणशब्दः

(१) ततश्चावचनं तेषामितरार्थं प्रयुज्यते, इति सूत्रमत्र न व्याख्यातं
तद्व्याख्यानं भाष्ये द्रष्टव्यम् ।

जुष्टशब्दार्थे गुणभेदाग्न्यादिवाचकः शब्दः तथा सवित्रादिशब्दवत् स्तावकः । जुषधातोः कर्मणि भूतार्थे निष्ठा विहिता । तथा च जुषधातोर्भक्षणमर्थः । अग्नये इति तादर्थ्ये चतुर्थी । अग्निकर्तृ कभूतकालीनभक्षणकर्मीभूतहविष्कर्मकनिर्वापं भावयामीति वाक्यार्थो वाच्यः । स च बाधितः । निर्वापकाले अग्निकर्तृकभक्षणस्य भूतत्वाभावादतः स्तुत्यर्थे इति विकृतौ तस्यापि नोह इति भावः ॥ ३७ ॥

न समवायात् ॥ ३८ ॥

सिद्धान्तमाह । नेति । न स्तावकः समवायाद् अर्थस्याबाधितत्वात् । अग्नये जुष्टमित्यस्य न पूर्वोक्तार्थः किं तु यथा अग्निना जुष्टं स्यात्तथा निर्वापेण करोमीत्यर्थः । अग्निसेवित्वस्य निर्वापसाध्यत्वान्न पूर्वोक्तदोष इति भावः ।

तण्डुलावापमन्त्रे धान्यशब्दस्योहः । वर्णकाण्तरम् ।

यद्वा दर्शपूर्णमासयोः धान्यमसि धिनुहि देवानिति दूषदि तण्डुलानावापतीति मन्त्रः । तत्र धान्यशब्दः समवेतार्थकः सता-समवेतार्थक इति संशये पूर्वपक्षमाह । गुणेति । गुणशब्दः मन्त्र-घटकधान्यशब्दः तथा ऽसमवेतार्थकः सवित्रादिशब्दवत् स्तावकः । धान्यशब्दस्य सतुषेषु ब्रीहिष्वेव रुढत्वेन तण्डुलार्थत्वादसमवे-तार्थत्वम् । इत्थं च शाक्यानामयने षट्त्रिंशद्वत्सरसाध्ये, संस्थिते ऽहनि गृहपतिर्मृगयां याति स तत्र यान्भृगान्हन्ति तेषां मांसानि तरसाः सवनीयाः पुरोडाशा भवन्तीत्यत्र धान्य-मसीत्यत्र मांसमसीति नोहः, स्तावकत्वादिति भावः । नेति । ऊहेनैव तत्र मन्त्रपाठः समवायात् । अबाधितार्थत्वात् । यद्यपि धान्यशब्दः शक्त्या ब्रीहीन् ब्रूते तथा ऽपि शक्तितुल्यया निरूढ-लक्षणया तण्डुलानपि बोधयति । काश्यां ब्रीहीनेव भक्षयन्तीति व्यञ्जनात् । निरूढलक्षणया प्रतिपाद्यार्थस्यले ऽप्युह इति भावः । इदं तु मांसस्य पेषणार्थमधिवापो ऽस्तीति कृत्वाचिन्तया विचि-रात्मकमधिकरणं ज्ञेयम् ॥ ३८ ॥

इडोपह्वानमन्त्रे यज्ञपतिशब्दस्यानूहः । अधि० १४ ।

चादिते तु परार्थत्वाद्विधिवद्विकारः स्यात् ॥ ३९ ॥

दर्शपूर्णमासयोरिडाह्वानमन्त्रे, ये यज्ञपतिं वर्धुनिति श्रुतम् ।
 अस्य सत्रे बहुयज्ञमानके अतिदेशेन प्राप्तौ यज्ञपतिशब्दोत्तरं
 बहुवचनस्योहो न वेति संशये यजमानबहुत्वादूह इति पूर्वपक्षे
 सिद्धान्तमाह । चोदितेति । यज्ञपतिशब्दे चोदिते ऽपि पठिते
 ऽपि परार्थत्वाद्विडास्तुत्यर्थत्वादविकारः अनूहः स्यात् ।
 विधिवत् । यथा शुक्र यजमानो ऽन्वारभतइत्यत्र एकान्वारम्भणेत
 चारिताय्यं तथा एकयजमानस्तुतिद्वारा ऽपि इडास्तुतिसंभवाद्
 इडास्तुत्यर्थं च ऋत्विजः यज्ञं वर्धुन्यज्ञं वर्धुयन्ति ये च यज्ञपतिं
 वर्धुन् ते अध्वर्यवः अध्वर्युप्रभृत्यृत्विजः हे इडे त्वया उपहूताः
 आहूताः अतः तव सामर्थ्यं विलक्षणमिति यज्ञपतिशब्दः इडा-
 स्तावकः परार्थो ऽनः नोह इति निर्गलिततात्पर्यं बोध्यम् ॥ ३९ ॥

सूक्तवाके यजमानशब्दस्योहः । अधि० १५ ।

विकारस्तत्प्रधाने स्यात् ॥ ४० ॥

दर्शपूर्णमासयोः सूक्तवाके, अयं यजमान आयुराशास्ते
 इत्यत्र अयं यजमानः आयूरूपफलं प्रति प्रधानत्वेनावनतः अतः
 सत्रे इमे यजमाना इत्याद्यूहो ऽस्तीति पूर्वोपवादरूपं सिद्धान्त-
 माह । विकार इति । तत्प्रधाने यजमानप्रधाने उक्तमन्त्रे
 विकार ऊहः स्यात् ॥ ४० ॥

सुब्रह्मण्याह्वाननिगदे हरिवच्छब्दस्यानूहः । अधि० १६ ।

असंयोगान्तदर्थेषु तद्विशिष्टं प्रतीयेत ॥ ४१ ॥

ज्योतिष्ठोमे सुब्रह्मण्याह्वाने इन्द्रागच्छ हरिव आगच्छ
 मेधातिथेः इत्यादिर्मन्त्र आगतातः । अग्निष्टुन्नामके अथमति-
 दिष्टः । अत्राग्नेयीसुब्रह्मण्येति विधानेन इन्द्रपदस्थाने अग्नआ-
 गच्छेति प्राप्तम् । एवं हरिवत्पदमेधातिथ्यदिग्दानामूहो ऽस्ति
 न वेति संशये सिद्धान्तमाह । असंयोगादिति । हरिवदादिशब्दा-
 नां हरिवदादिष्वर्थेष्वसंयोगादसंबन्धात्तेषामसमवेतार्थत्वादिति
 यावत् । तद्विशिष्टं हरिवदादिशब्दविशिष्टमेव विकृतौ प्रतीयेत,
 न रोहिताश्ववायुसंखेत्याद्यूहः । हरिवदादिधर्माणामिन्द्रं सत्त्वे
 प्रमाणाभावेन अविद्यमानैरेव गुणैर्यथेन्द्रस्तुतिः तथा ऽग्नेरपि
 तैरेव स्तुतिसंभवान्न तेषां पदानामूह इति भावः ॥ ४१ ॥

कैर्माभावादेवमिति चेत् ॥ ४२ ॥

सिद्धान्तमाक्षिपति । कर्मेति । कर्मणः हरिवदादिशब्दप्रयोगनिमित्तकर्मणः इन्द्रे अभावे सति हरिवदादिशब्दः असमवेतार्थकः स्यात्तदेव न । अहोरात्रे वा इन्द्रस्य हरी ताभ्यामेष सर्वं हरतीति अर्थवादप्रामाण्येन हरिवच्छब्दप्रवृत्तिनिमित्तक्रियाया इन्द्रे सिद्धौ पाचकादिपदस्य पाककतंरीवेन्द्रे इमे समवेतार्थका अगनावसमवेतार्थका इत्यूह आवश्यकः एवमेव मेधातिथ्यादीनामप्यर्थवादाः सन्ति । अतः ते सर्वे ऽप्यूह्या इति भावः ॥ ४२ ॥

न परार्थत्वात् ॥ ४३ ॥

ऊहं निराकरोति । नेति । नोह. उत्तार्थवादस्य केवलेन्द्रस्तुत्यर्थत्वात् । यदन्तरिक्षे चिन्वीतेतिवदसमवेतार्थकाः सन्त एव स्तादकाः अर्थवादा मन्त्रे हरिवदादृशच । तथा स्तुतिसंभवन्नोह इति भावः ।

तस्यै शृतमिति मन्त्रे ऽनूहः । वर्णकान्तरम् ।

यद्वा ज्योतिष्टोमे सोमक्रयणे एकहायन्या गवा क्रीणातीति विधाय तत्सन्निधौ इयं गौस्तथा ते क्रीणामि तस्यै पयः तस्यै दधि तस्यै घृतमित्यादि । साद्यस्के त्रिवत्सः साण्डः सोमक्रयण इति । त्रिवत्सः त्रिषत्सर इत्यर्थः । अत्र पूर्वमन्त्रो ऽतिदेशेन प्राप्तः । तत्रेयं गौरिति स्थाने अयं वृषभ इत्येतावनमात्रमूह्यम् उत तस्यै पय इत्यादिस्थाने तस्मै रेत इत्याद्यप्यूह्यमिति संशये सिद्धान्तेनोपक्रमते । असंयोगादिति । शृतादिभिरर्थै एकहायन्या अप्यसंबन्धात् । न ह्येकहायन्यां गवि तत्काले पयोदध्यादिकमस्ति अतः केवलस्तावकत्वमेव । त्रिवत्से साण्डे तदर्थेषु पयोदध्यादिसिरथैरसंयोगे ऽपि स्तुतिसंभवात्तद्विशिष्टं गोवाचकपदभिन्नानि दध्निपयःप्रभृतीनि पदानि तद्विशिष्टं वाक्यं प्रतीयेत । गोवाचकपदानां तु लिङ्गविरोधात् तस्यै इत्यत्र तस्मादित्यूह इति भावः । सिद्धान्तमाक्षिपति । कर्मेति । एकाहायन्यां कालत्रये ऽपि कर्माभावेन गोकार्यपयोदध्याद्यभावेन असमवेतार्थकः पयोदध्यादिशब्दः प्रकृतौ स्यात्तदेव न । भाविनि काले तेष्वप्युप

समवेतत्वात् । सारण्डे कालत्रये ऽपि असमवर्थात् प्रकृतिवैष-
म्यादस्तयूह इति द्वितीयसूत्रस्य भावः । दूषयति । नेति न ऊहः
परार्थत्वात् स्तुत्यर्थत्वात् । एकशायनीकार्यं पयोदध्यादि काला-
न्तरे भविष्यति तर्हि सारण्डस्यापि स्वसज्जानीयस्त्रीव्यक्त्यां
स्त्रीव्यक्तिमुत्पाद्य तद्द्वारा पयोदध्यादीनां भविकाले उत्पादक-
त्वसमवादिति भावः ॥ ४३ ॥

सारस्वत्यां मेघ्यामग्निगुवचनाभावः । अधि० १९ ।

लिङ्गविशेषनिर्देशात्समानविधानेऽवप्राप्ता

सारस्वती स्त्रीत्वात् ॥ ४४ ॥

ये पाशुका धर्मा ते सर्वे पशवर्था इति कृत्वाचिन्तयेदमधि-
करणम् । अस्त्यग्नीषोमीयः पशुः । तत्र दैव्याः शमितार इत्या-
द्यग्निगुप्रैषः समाप्तातः । स, सारस्वतीं मेषीमालभतइत्यत्र
प्रवर्तते न वेति सशये सिद्धान्तमाह । लिङ्गेति । समानविधिषु
पशुयागसामान्यमुद्दिश्य पशुधर्मविधिषु सत्सु प्रैषे प्रास्माअग्नि
भरतेति अस्माइत्यत्र पुल्लिङ्गनिर्देशात् । सारस्वती, मेषीद्रव्यक-
सारस्वतीदेवताको यागः अप्राप्ता अग्निगुप्रैषमप्राप्ता स्त्रीत्वात् ।
मेघ्याः स्त्रीत्वात् । न च पुं वचनः स्त्रियमभिवदितुमलम् । मेषी-
यागस्यापि प्रकृतित्वेन न प्रकृतावह इति निषेधान्नन्तरस्यैव
निवृत्तिरिति भावः ॥ ४४ ॥

पश्वभिधानाद्वा तद्धि चोदनाभूतं पुंविषयं पुनः

पशुत्वम् ॥ ४५ ॥

पूर्वपक्षमाह । पश्विति । सारस्वत्यप्यग्निगुप्रैषपठने पुं लि-
ङ्गमविरुद्धम् । अग्नीषोमीयं पशुमालभेतेत्यत्र पश्वभिधानात् ।
तत्पशुपद विधिघटकीभूतं प्रैषमन्त्रे अस्माइति पुंविषयं पुं लि-
ङ्गान्तविशेषीभूतं पशुत्व पशुत्ववाचकं पशवे इति पदम् । यथा
पुरुषे ऽपि कदा चिदिदं वस्तु दुर्मिलमिति वस्तुतात्पर्येण इद-
मिति क्लीबेन निर्देशः, यथा व्यक्तीतात्पर्येण स्त्रिया निर्देशः,
इयं व्यक्तिरिति, तथा मेघ्यामपि पशुत्वसत्त्वात् तत्तात्पर्येणास्मा-
इति पुं लिङ्गनिर्देश इति भावः ॥ ४५ ॥

विशेषो वा तदर्थनिर्देशात् ॥ ४६ ॥

पूर्वपक्षं दूषयित्वा प्रथमपक्षं व्यवस्थापयति । विशेष इति । विशेषः मेषी अग्निगुप्तेषं लभतइति यः पूर्वमूक्तः पक्ष तस्माद्विशेषः तद्विरुद्धकल्पः, न लभते मेषीति फलितं, तदर्थस्य मेष्यामवृत्त्यर्थस्य पुंस्त्वस्य निर्देशात् । मन्त्रे इति शेषः ॥ ४६ ॥

पशुत्वं चैकशब्दात् ॥ ४७ ॥

लिङ्गस्योपपत्तिर्द्वितीयसूत्रे दर्शितेति पूर्वपक्षी पुनः शङ्कते । पशुत्वमिति । पशुत्वं पशुत्ववाचकं पदं पशुपदं विशेष्यनैकशब्दात् पुंलिङ्गान्तत्वेनैकजातीयशब्दत्वात् ॥ ४७ ॥

यथोक्तं वा सन्निधानात् ॥ ४८ ॥

इमां युक्तिं परिहरति । यथेति । यथोक्तम् । अग्निगुप्तेषो मेषीं न प्राप्नोतीति यदुक्तं तथैवः । सन्निधानात् । अनुष्ठानवेलायां विधिवाक्यगतशब्दस्यैव बुद्धौ परिवर्तितत्वात् । स च मेषीशब्दो न पशुशब्द इति न स शब्दो विशेष्यं सर्वनाम्ना निर्देशः संभवति । तथा सति नीलो घटः सामानयेतिप्रयोगापत्तेरिति भावः ॥ ४८ ॥

यज्ञायज्ञीये गिरापदस्थाने इरापदस्यैव कर्तव्यत्वम् । अधि० १८ ।

आम्नातादन्यदधिकारे वचनाद्विकारः स्यात् ॥ ४९ ॥

ज्योतिष्टोमे यज्ञायज्ञीयस्तोत्रे, न गिरागिरेति ब्रूयादैरुक्तबोद्धुमिति श्रुतम् । अत्र इरापदगिरापदयोर्विकल्पः उत्तेरापदमेव नियमेन योजयमिति संशये सिद्धान्तेनोपक्रमते । आम्नातादिति । अधिकारे एकधिकारे आम्नातात्साम्नः योनिभूतायामृचि पठिताद् अन्यद्विकारः । ऋचि पठितवर्णानां नित्यं बाधकं स्यात् । वचनाद् विशेषविधानात् । ऋचि पठितवर्णबाधकत्वेन प्रयोगकाले विकारेणैव पाठ इति भावः ॥ ४९ ॥

द्वैधं वा तुल्यहेतुत्वात्सामान्याद्विकल्पः स्यात् ॥ ५० ॥

पूर्वपक्षमाह । द्वैधमिति । तुल्यहेतुत्वात् । ज्योतिष्टोमप्रकरणे गिरापदस्य योनिभूतायामृचि पाठो दृश्यते । अतः पठि-

तद्वर्णानामपि ज्योतिष्टोमापूर्वसाधकत्वमित्येको हेतुः । ऐरं कृत्वो-
द्गेयमिति विधेरपि तत्प्रकरणस्यत्वेन इरापदमपि तदपूर्वेण
संबद्धमित्यपरो हेतुः । एवं तुल्यबलाभ्यां द्वाभ्यां हेतुभ्यामनुष्ठान
द्वैधं द्विप्रकारम् । एवं सति द्वयो रपि सामान्यात् । एकं
सामान्यशास्त्रमपर विशेषशास्त्रमिति वक्तुमशक्यत्वाद्विकल्पः
स्यात् ॥ ५० ॥

उपदेशाच्च साम्नः ॥ ५१ ॥

ननु गिरापदस्य पाठेन विधिरनुमेय, इरापदविधिः प्रत्यक्ष,
इति प्रबलः । अतो न विकल्पः अत्राह । उपदेशादिति । साम्नः
उपदेशाद् यज्ञायज्ञीयेन स्तुवीतेति विधानात् । अयं भावः । यज्ञा-
यज्ञीयेन स्तुवीतेत्यस्य यज्ञायज्ञीयेन स्वयोनिभूतवर्णाः यथासं-
स्कृताः स्युः तथा स्तुवीतेति तात्पर्यं, तस्यामृचि गिरेति वर्णाः
पठिताः सन्ति । तत्संस्कारः यज्ञायज्ञीयेन स्तुवीतेति प्रत्यक्षवि-
धिष्विषय इति तुल्यबलत्वमव्याहृतमिति भावः ॥ ५१ ॥

नियमो वा श्रुतिविशेषादितरत्साप्तदश्यवत् ॥ ५२ ॥

पूर्वपक्षं निराकरोति । नियम इति । नियमः इरापदनियमः
श्रुतिविशेषात् । ऐरं कृत्वोद्गेयमिति श्रुतिविशेषात् । न हि
केवलमैरं भवतीति । किं तु ऐरं कृत्वेति श्रूयते कर्तव्यतया ।
गिरापदस्य पाठमात्रं न तु कर्तव्यतया श्रुतिः । तथा सति
यज्ञायज्ञीयेन स्तुवीतेत्यत्रैतिकर्तव्यताकाङ्क्षायां गिरापदस्थाने
इरापदं कृत्वा स्तुवीतेति वाक्यैकवाक्यतायां न यज्ञायज्ञीयेन
स्तुवीत्यनेन पूर्वोक्तरीत्या गिरापदघटितर्चा स्तुतिविधिः, किं
तु पाठेन कल्प्याऽतः प्रत्यक्षश्रुत्या तस्य नित्यं बाध इति
भावः । ननु गिरापदपाठानर्थक्येन, आनर्थक्यप्रतिहतानां विपरीतं
बलाबलमिति न्यायेन तुल्यबलत्वं स्यादत आह । इतरन्मन्त्रघ-
टकं गिरापदं सामदश्यवत् प्रकृतित उत्कृष्टं सद् अन्यत्र निवि-
शते । यथा सामदश सामिधेनीरन्वाहेत्यनारभ्यपठितं सामदश्यं
प्रकृतौ निवेशार्थमागतं सत्प्रकरणपठितेन पाञ्चदश्येन प्रतिबद्धं
सन्मित्रविन्दादौ निविशते, तथा ऐरं कृत्वोद्गेयमित्यनेनै-
कवाक्यतापन्नेन यज्ञायज्ञीयेन स्तुवीतेति विधिना यज्ञाय-

ज्ञीयस्तोत्रोद्देशेनेरापदघटितमन्त्रसिद्धौ अतिदेशेन विकृतिसा-
मान्ये ऽपि यज्ञायज्ञीयस्तोत्रे तथैव प्राप्तौ गिरापदघटितमन्त्रस्तु
महाग्निचयने गायत्रेण पुरस्तादुपतिष्ठते बृहद्रथन्तराभ्यां पक्षौ य-
ज्ञायज्ञीयेन पुच्छमित्यत्र प्रविशति । इरापदस्य स्तोत्रोद्देशेन
विधानेन उपस्थानस्य तदुद्देश्यतावच्छेदकानाक्रान्तत्वादिति
भावः ॥ ५२ ॥

इरापदस्य प्रगीतत्वम् । अधि १८ ।

अप्रगाणाच्छब्दान्यत्वे तथाभूतोपदेशः स्यात् ॥ ५३ ॥

ऐरं कृत्वोद्देश्यमिति विहितेरापदमप्रगीतमुन प्रगीतमिति
संशये पूर्वपक्षमाह । अप्रेति । पाठेन श्रूयमाणशब्दाद् गिरापदाद्
विधीयमानस्य इरापदस्यान्यत्वे सति अप्रगाणाद् अप्रगीतशब्द-
स्यैव तत्र विधानात् तथाभूतोपदेशः स्यात् । यथा विहितं तथा
पठितव्यम् । यदि च इरापद गानविशिष्टं विधितात्पर्यविषयः
तर्हि गानशास्त्रपरिभाषया ईकारस्याईभावः । आईरेति प्रकृतितः
बृद्धाच्छ इति छप्रत्यये आईरीयं कृत्वोद्देश्यमिति पठेत् । ऐरं कृत्वो-
द्देश्यमिति यतः पठितमतः गानरहितपाठ एवेति भावः ॥ ५३ ॥

यत्स्थाने वा तद्वीतिः स्यात् पदान्यत्वप्रधानत्वान् ॥ ५४ ॥

सिद्धान्तमाह । यत्स्थाने इति । येषां वर्णानां स्थाने ये वर्णाः
तेषु तद्वर्णवृत्तिगानं स्यात् । तत्स्थानापन्नस्तद्धर्मं लभतइति न्या-
यात् । ननु ऐरमित्यत्र तद्धितो विकारार्थे विहितः । साम्नो योनि-
भूतऋग्वर्णानां विकारश्च गानमेव । तथा च गानविशिष्टवर्णविधा-
नात् कथं न्यायलभ्यत्वं गानस्येति शङ्कायामाह । पदान्यत्वप्रधा-
नत्वाद्विधेः श्रूयमाणपदाद्विरापदात्पदप्रतियोगिकमन्यत्वं भेदे य-
स्मिन् पदे तत्पदान्यत्वमिरेतिपदं तत्प्रधानत्वात् । विधितात्प-
र्यविषयत्वात् । न विशिष्टविधिरित्यर्थः । उपायान्तरलभ्ये ऽर्थे वि-
धिसंबन्धासंभवादिति भावः । तथा च न्यायप्रामाण्यवादक एव
तद्धित इति यावत् । गानस्यान्यलभ्यत्वेन विषयतावादेव न छप्र-
त्ययापत्तिरपीति सारम् ॥ ५४ ॥

गानसंयोगाच्च ॥ ५५ ॥

साधकान्तरं स्पष्टमाह । गानेति । क्व चित्तदीयग्रन्थे उद्देयमा
इरा चा दाक्षासा इति इरावर्णगानेन संयुक्तमपि दृश्यते । अतो
ऽपि इरापदं गानविशिष्टमेव प्रयोक्तव्यमिति भावः ॥ ५५ ॥

वचनमिति चेत् ॥ ५६ ॥

मन्वीदृशमानप्रतिपादकशास्त्रसत्त्वे गानस्यानेन वचनेन विधि-
रेव किमिति नाङ्गीक्रियते । न्यायप्राप्तमिति कस्मादुच्यते इत्याश-
ङ्कते । वचनमिति । वचनं विधिरित्यर्थः ॥ ५६ ॥

न तत्प्रधानत्वात् ॥ ५७ ॥

विधिपक्षं दूषयति । नेति । न विधिः तत्प्रधानत्वात् । तस्य
इरापदस्य प्रधानत्वाद् विधितात्पर्यविषयत्वात् । अन्यलभ्ये वि-
धिसंबन्धासंभवादिति भावः । ननु वक्तव्ये ऽपि प्रकृते गानमस्ति
न अनुष्ठानवैषम्यं, तथा सति वचनमित्यादिसूत्रं किमित्यारब्ध-
मिति चेत् । आरम्भफलं तन्त्ररत्ने स्पष्टम् । विस्तरभयान्नात्र
लिख्यते ॥ ५७ ॥

इति जैमिनिसूत्रवृत्तौ नवमाध्यायस्य प्रथमः पादः ॥ १ ॥

गीतीनां सामनामता । अधि । अधि० १ ।

सामानि मन्त्रमेके स्मृत्युपदेशाभ्याम् ॥ १ ॥

सप्तमद्वितीयपादे साधिवमर्थं वक्ष्यमाणसामोहोपोद्घातरूप-
त्वात् पुनः स्मारयन्पूर्वपक्षसूत्रमाह । सामानीति । सामानि रथन्त-
रादिशब्दवाच्यानि मन्त्रं गानविशिष्टासृचं केचन आचार्याः प्राहुः ।
तत्र मानं प्रगीतमन्त्रः सामेति स्मृतिः । रथन्तरं पठेति गुरुणा
नियुक्तः गुरुपदेशेन गानविशिष्टासृचं पठति च । अतः स्मृत्युप-
देशाभ्यामुक्तार्थसिद्धिः ॥ १ ॥

तदुक्तदोषम् ॥ २ ॥

सिद्धान्तमाह । तदिति । तत्पूर्वपक्षिणां उक्तं सप्तमद्वितीयपादे
उक्ता दोषा यस्मिन्पक्षे तदुक्तदोषम् । स पक्षो निरस्तः किं तु
गानविशेष एव रथन्तरादिवाच्य इति भावः ।

ऊहग्रन्थस्य पौरुषेयत्वम् । वर्णकान्तरम् ।

यद्वा सप्तमद्वितीयपादादन्य एवार्थो विचार्यते । तथा हि । कवतीषु कया नश्चित्र इत्यृचि रथन्तरपदवाच्यस्य गानविशेषस्य य ऊहः कया नश्चित्र आभुञ्जो वा इति । किमयं नित्यः पौरु-
षेय इति संशये पूर्वपक्षमाह । सामानीति मन्त्रं मन्त्रभूतानि
सामानि ऊहितसामानि नित्यानीति एके आहुः । स्मृतिः
मन्त्रभूतान्यार्षाणि नित्यानीति उपदेशः अभि त्वाशूरेत्यादौ
गीयमानानि सामानि कया नश्चित्रेत्यत्र योजयेत्युपदेशस्ता-
भ्याम् । सिद्धान्तमाह । तदिति । तत् त्वदुक्तमुपदेशलिङ्गं त्वयैव
दर्शितदोषकम् । योजयेति तूपदेशरूपो हेतुर्वर्णितः । युज्-
धात्वर्थः पुरुषप्रयत्नजन्यत्वघटितः । तस्योपदेशे कथं नित्य-
त्वसिद्धिरिति । यथा सौर्ययागे निर्वापन्त्रे सूर्यपदं योजयेत्युक्ते,
पश्चात्तथा कृते मन्त्रे कथं नित्यत्वं सिध्येदिति भावः ॥ २ ॥

साम्नः ऋक्संस्कारकर्मत्वम् । अधि० २ ।

कर्म वा विधिलक्षणम् ॥ ३ ॥

रथन्तरादिशब्दवाच्यो गीतिः ऋचः प्रधानमुताङ्गमिति
संशये पूर्वपक्षमाह । कर्मेति । द्वितीये प्रतिपादितयोर्गुणप्रधान-
कर्मणोर्मध्ये प्रधानकर्म आरादुपकारकम् । यतः रथन्तरं गायती-
त्यत्र प्रयाजान्यजतीतिवत्प्रधानकर्मलक्षणं द्वितीयाश्रयणमतः ॥ ३ ॥

ददृग्द्रव्यं वचनात् पाकयज्ञवत् ॥ ४ ॥

ननु प्रधानकर्मत्वे रथन्तरादिनिष्ठं यद् द्वितीयया श्रूयमाणं
प्राधान्यं तत्किंनिरूपितमित्याशङ्क्यामाह । तदिति । सा चासौ
ऋक् चेति ठ्युत्पत्त्या तद्वक्साम्नो योनिभूता ऋक् द्रव्यमिवेति
तद्वद्द्रव्यम् । मुखं चन्द्र इवेति मुखचन्द्र इतिवत् । साद्रव्यं च
गुणत्वेन । तथा च यथा द्रव्यनिरूपितं प्राधान्यं यागे तथा ऋक्नि-
रूपितं प्राधान्यं साम्नः किंप्रमाणमित्याकाङ्क्षायामाह । वच-
नात् । ऋचि साम गायतीति पाकयज्ञवत् । यथा पाकयज्ञेषु
छाजैर्जुहोतीत्यादिवचनैर्द्रव्याणां यागाङ्गत्वम् । पाकयज्ञशब्दो
ऽङ्गभूतयागमात्रपरः ॥ ४ ॥

तत्राविप्रतिषिद्धो द्रव्यान्तरे व्यतिरेकः प्रदेशश्च ॥ ५ ॥

ननु साम्नां रथन्तरादीनामभि त्वेत्याद्याः ऋचः यदि कारणं तर्हि तस्य रथन्तरापूर्वसाधनत्वेन कार्यत्व वाच्यम् । अभि त्वेत्युचि रथन्तरं साम गायतीति वाक्यस्यायमेवार्थः । अभि त्वेत्युचा विना तेन रूपेणोत्पत्तिर्नास्तीति नियमरूपो वाच्यः । तथा सति कवतीषु रथन्तरं गायतीति कया नश्चिन्न इत्युचि अतिदेशशास्त्रं बाधितं स्यात् । अभि त्वेत्युचा विना तदपूर्वसाधनत्वेन रथन्तरसाम्न उत्पत्तेरभावस्य पूर्ववाक्येन दर्शितत्वाद् इत्यत आह । तत्रेति । तत्र क्रतुविशेषे द्रव्यान्तरे ऋगन्तरे प्रदेशः अतिदेशशास्त्रं कवतीष्विति तन्मूलः व्यतिरेकः अभि त्वेत्युगभावः । तदुत्पत्तौ अविप्रतिषिद्धः अविरुद्धः । अभि त्वेत्युचि रथन्तरं गायतीति शास्त्रस्य सामान्यशास्त्रत्वेन कवतीषु क्रतुविशेषे रथन्तरमित्यस्य विशेषशास्त्रत्वेन कार्यतावच्छेदकसंकोचेन द्वयोः कारणयोः समावेशसंभवात् । तस्मात्प्रधानकर्मत्वे न कोऽपि दोषः ॥ ५ ॥

शब्दार्थत्वात् नैवं स्यात् ॥ ६ ॥

सिद्धान्तमाह । शब्दार्थेति । एवं प्रधानकर्मेति न स्यात् । गीतिरूपाणां रथन्तरादीनां शब्दार्थत्वात् । ऋगर्थत्वात् । ऋग्वर्णसंस्कारः वर्णाभिठयक्तिः गीतिकार्यं दृष्टं फलं संभवति । एवं सत्यदृष्टकल्पनमन्याय्यमिति भावः ॥ ६ ॥

परार्थत्वाच्च शब्दानाम् ॥ ७ ॥

शब्दानामृचां परार्थत्वात् स्तुत्यर्थत्वात् । साम्ना गानरूपेणाक्षराभिठयक्तिः ऋगक्षरैः देवतास्तुतिरिति उभयं दृष्टं फलं, परमते साम्नः फलकल्पनापत्तेः आज्यैः स्तुवते पृष्ठैः स्तुवते इति साम्नः ऋगक्षराभिठयक्तिद्वारा स्तोत्रार्थत्वं प्रतिपादितं विरुध्येतेष्टापत्तौ ॥ ७ ॥

असंबन्धश्च कर्मणा शब्दयोः पृथगर्थत्वात् ॥ ८ ॥

किं च कर्मणा स्तोत्ररूपकर्मणा साम्नः असंबन्धः स्याद् ऋचः अङ्गत्वे । पूर्वपक्षिमते रथन्तरं पृष्ठं भवतीति वाक्ये शब्दयोः

रथन्तरपृष्ठशब्दयोः पृथगर्थत्वात् । अयं भावः । रथन्तरं पृष्ठं भवतीत्यत्र रथन्तरशब्दस्य गीतिवाचकत्वं पृष्ठशब्दस्य स्तोत्रवाचकत्वेन भिन्नार्थयोरभेदान्वयो बाधितः पूर्वपक्षे । सिद्धान्ते रथन्तरशब्दस्य रथन्तरगुणके लक्षणा, ततः अभेदेनान्वयः । रथन्तरगुणकत्वं स्तोत्रसाधनभूतवर्णाभिव्यक्तिद्वारेति ॥ ८ ॥

संस्कारश्चाप्रकरणे ऽग्निवत्स्यात्प्रयुक्तत्वात् ॥ ९ ॥

साम्नः ऋगर्थत्व स्वीकृत्य पक्षान्तरमुत्थापयति । संस्कारेति । अप्रकरणे प्रयोगाद्बहिः अध्ययनकाले प्रयुक्तत्वात्संस्कारः संपन्नः न ज्योतिष्टोमप्रयोगमध्ये पुनः संस्कारः । यथा ऽग्निः प्रयोगाद्बहिराधानेन संस्कृतः प्रयोगमध्ये न पुनस्तथा ॥ ९ ॥

अकार्यत्वाच्च शब्दोसामप्रयोगः प्रतीयेत ॥ १० ॥

इमं पक्षं दूषयति । अकार्यत्वादिति । यदि प्रयोगाद् बहिः पठिता मन्त्राः गानेन संस्कृताः प्रयोगकाले अग्निवद्, उपलभ्येरन्निति सूत्रे पूरणीयं, तर्हि अकार्यत्वात् पूर्वसंस्कृतानां सत्त्वेनाकार्यत्वात्पुनरनुत्पाद्यत्वात्पुनः पाठे फलाभावाद् अप्रयोगः प्रयोगकाले पाठाभावः प्रतीयेत । तदेव न । पुनः पठितव्यम् ॥१०॥

आश्रितत्वाच्च ॥ ११ ॥

किं च औदुम्बरीं स्पृष्ट्वाद्गायेदिति विधिना ऽपि प्रयोगकाले पाठः सिध्यतीत्याह । आश्रितेति । आश्रितत्वाद् औदुम्बरीस्पर्शमाश्रित्य गानविधानादिति । प्रयोगाद्बहिरौदुम्बयो अभावादिति भावः ११ ॥

प्रयुज्यतइति चेत् ॥ १२ ॥

तर्हि प्रयोगाद्बहिः पाठो व्यर्थ इति शङ्कते । प्रयुज्यतइति । अत्र कुतः इति शेषः ॥ १२ ॥

ग्रहणार्थं प्रतीयेत ॥ १३ ॥

बहिःपाठफलं दर्शयति । ग्रहणेति । अभ्यासार्थमित्यर्थः ॥ १३ ॥

तृचे प्रत्यृचं कृत्स्नसाम्नः समापनम् । अधि० ३ ।

तृचे स्याच्छ्रुतिनिर्द्देशात् ॥ १४ ॥

ज्योतिष्टोमे, एकं साम तृचे क्रियतइति श्रुतम् । तत्र एकं

साम विभज्य त्रिषु गेयमुत प्रत्येकं परिसमाप्तिरिति संशये पूर्वपक्षमाह । तृचे इति । तृचे विभज्य निर्देशः स्यात् । श्रुतिनिर्देशात् । एकसंख्यावच्छिन्नसाम्नः त्रित्वावच्छिन्ने विधानादित्यर्थः ॥ १४ ॥

शब्दार्थत्वाद्विकारस्य ॥ १५ ॥

विकारस्य साम्नः शब्दार्थत्वाच्च श्रूयमाणावच्छेदकावच्छिन्नऋगर्थत्वात् । त्रिभ्यः एकमुद्रा देयेत्यत्रैकमुद्रायाः समग्राया दातुमशक्यतया विभज्यैव दीयते तथेति भावः ॥ १५ ॥

दर्शयति च ॥ १६ ॥

उक्तार्थं लिङ्गं दर्शयति । दर्शयतीति । अर्थवादः विभज्य गानं दर्शयति । ऋक्सामोवाच मिथुनीसंभवामेति सो ऽब्रवीन् वै त्वं समालमसि जायार्थं, ततस्ते द्वे भूत्वोचतुः संभवामेति सो ऽब्रवीन् युवां समालमसि ततः तिस्रो भूत्वोचुर्मिथुनीसंभवामेति सो ऽब्रवीत्संभवामेति । तस्मादेकं साम तृचे क्रियतइत्येका साम्नः संभोगाय नालमिति विभज्य गाने लिङ्गम् ॥ १६ ॥

वाक्यानां तु विभक्तत्वात्प्रतिशब्दं समाप्तिः

स्यात्संस्कारस्य तदर्थत्वात् ॥ १७ ॥

सिद्धान्तमाह । वाक्यानामिति । प्रतिशब्दं प्रयुचं समाप्तिः साम्नः स्यात् साम्ना संस्कारस्याक्षराभिव्यक्तिरूपस्य तदर्थत्वाद् ऋगर्थत्वात् । ऋग्रूपवाक्यानां विभक्तत्वाद् भिन्नत्वात् । ऋचो भिन्नत्वेन स्तोत्रस्यापि भेदः । न हि तिस्रभिर्ऋग्भिरेकं स्तोत्रं लोके क्वचित्प्रसिद्धम् । ऋचा स्तुतिर्निर्वर्तते अक्षराभिव्यक्तिद्वारा सामोपकारकं विभज्य स्तुतौ सामावयवः स्तोत्रचपकारकः स्यान्न साम । अतः प्रत्युचं परिसमाप्तिरिति भावः १७ ॥

तथा चान्यार्थदर्शनम् ॥ १८ ॥

साधकान्तरमाह । तथा चेति । तथा च प्रत्युचं साम्नः परिसमाप्ति-सिद्धौ च अन्यार्थस्य अष्टाक्षरेण प्रथमायामृचि स्तुतीति द्व्यक्षरेणोत्तर-

योरिति प्रस्ताधमेददर्शनमुपपन्नम् । प्रस्ताधो नाम साम्नः सक्ति-
राद्या । स तु एकस्यैकः यदि एकस्यैव साम्नो विभज्य विनियो-
गस्तदा प्रस्ताधमेदविधानमनुपपन्नमिति भावः ॥ १८ ॥

अनवानोपदेशश्च तद्वत् ॥ १९ ॥

अनवानं गायतीत्यप्यस्मन्मते उपपन्नमित्याह । अनवाने-
ति । न हि तिसृषु विभज्य गाने अनवानतोपपद्यतइति भावः ॥ १९ ॥

अभ्यासेनेतरा श्रुतिः ॥ २० ॥

या च तिसृषु गायतीति श्रुतिः पूर्वपक्षिणा दर्शिता सा
गानस्य संपूर्णस्याभ्यासेनाप्युपपन्नेत्याह । अभ्यासेनेति ।
इतरा श्रुतिः तिसृष्विति श्रुतिः । यथा त्रिषु गृहेषु देवदत्तो भोज्य
इत्यत्राभ्यासः तथेति भावः ॥ २० ॥

समास्वेव तिसृषु ऋतु गानम् । अधि० ४ ।

तदभ्यासः समासु स्यात् ॥ २१ ॥

हकं साम तृचे क्रियतइत्यत्र ऋक्रयं समाक्षरमिति नियमः
उतानियम इति संशये नियमे मानाभरव इति पूर्वपक्षे सिद्धा-
न्तमाह । तदिति । तस्य साम्नो ऽभ्यासः समासु समच्छन्दस्का-
सु । संशरविलेशदोषात् । यत्र योनिभूता ऋधधिकाक्षरा उत्तरे
न्यूनवर्णे तत्र अधिकाक्षरे गीयमानसाम्नः अल्पाक्षरे गानासंभवेन
शेषसाम्नो लोपः कार्यः स्यादयं संशरदोषः । यत्र योनिभूता
ऋधः अल्पाक्षराः उत्तरे अनल्पाक्षरे तत्र अल्पाक्षरसाम्नः बहुक्ष-
रायासृचि मध्ये परिसमाप्तत्वेन शेषाक्षराण्यसंस्कृतानि स्युः
अयं विलेशदोषः ॥ २१ ॥

लिङ्गदर्शनाच्च ॥ २२ ॥

उक्तार्थे लिङ्गमप्याह । लिङ्गेति । स्यात्स्यां शक्थ्यमवधी-
यतइत्याहुर्दृष्टहृद् गायत्रीषु क्रियते ऋत्वेनानुरुजतीति अल्पाक्ष-
रासु बहुक्षरासंभन्धिगाने दोषप्रवणं लिङ्गम् ॥ २२ ॥

उत्तरयोगायतीत्यत्र उत्तराग्रन्थपठितयोरेव ऋचोर्ग्रहणम् । अधि० ५ ।

नैमित्तिकं तूत्तरात्वमानन्तर्याति प्रतीयेत ॥ २३ ॥

सामगानां ग्रन्थद्वयं छन्द उत्तरा चेति । छन्दसि निखिल-
साक्षां योनिभूता ऋचः पठिताः । उत्तरायां सूक्तानि पठितानि ।
एवं सति यद्योन्यां तदुत्तरयोगायतीत्यत्र उत्तरयोरित्यनेन द्वयोर-
न्यतरस्मादिच्छया ग्राह्यमुतोत्तराग्रन्थे योनिभूतऋगुत्तरयोरेव ग्रह-
णमिति संशये नियामकाभावादिच्छयेति पूर्वपक्षे सिद्धान्तमाह ।
नैमित्तिकं त्विति । नैमित्तिकं यद्योन्यां तदुत्तरयोरिति वचन-
प्राप्तमुत्तरात्वमुत्तरापदग्राह्यत्वमुत्तराग्रन्थसमधीतासु प्रतीयेत ।
आनन्तर्याद् उत्तराशब्दोपस्थितेः शब्दश्रवणानन्तर्यात् । अयं
भावः । उत्तरशब्दः एकः कालदेशान्यतरवाचकः । एकः संज्ञारूपः
घटादिवत् । यदि कालवाचको देशवाचको गृह्यते कस्मादित्यव-
धिवाचकपदान्तरमपेक्ष्योपस्थितिं जनयेत् । छन्दोग्रन्थस्थयोन्यु-
त्तरासु गृह्यमाणासु उत्तराग्रन्थे उत्तराशब्दस्य घटादिवत्सङ्केतरूप-
त्वेन उत्तर योरिति अवशेन अव्यवहितोत्तरक्षणे स्वसंबन्धि-
संबन्ध्यगृह्यमुपस्थापयतीति लाघवादुत्तराग्रन्थस्थयोऋचोर्ग्रहणं
नान्ययोरिति ॥ २३ ॥

ऐकार्थ्याञ्च तदभ्यासः ॥ २४ ॥

उक्तार्थं पुनर्दृढयति । एकेति । तासु उत्तरासंबन्धिषु त्रिषु
अभ्यासः ऐकार्थ्यात् । एकापूर्वार्थत्वेन पाठात् । अन्यथा च तिसृ-
णामेकत्र पाठव्यर्थ्यादिति भावः ।

अतिजगत्यामभ्यस्यमानायां त्रैशोकगानम् । वर्णकान्तरम् ।

यद्वा तदभ्यासः इत्यारभ्य सूत्रचतुष्टयात्मकमेकमधिकरण-
म् । तथा हि द्वादशाहे चतुर्थेऽहनि त्रैशोकं नाम साम विहितम् ।
तदतिजगत्यामुत्पन्नमुत्तराग्रन्थे योनिभूताया ऋचः उत्तरे द्वे
बृहत्यौ । एवं स्थिते एवं सति अतिजगत्यामुत्पन्नत्वादुत्तरे द्वे
अपि अन्यत आनेये उत पठिते एव ते ग्राह्ये इति संशये
पूर्वपक्षमाह । तदिति । सूत्रार्थस्तु पूर्ववत् । लिङ्गेति ।
अतिजगतीषु स्तुवन्तीति विधिवाक्ये बहुवचनं लिङ्गम् । यथोक्त-
पाठे अतिजगत्या ऋच एकत्वाद् बहुवचनं बाध्येतेति भावः ।

सिद्धान्तमाह । नैमित्तिकमिति । आनन्तर्याद् अव्यवहितपाठात् ।
शेषं पूर्ववत् । ऐकार्यादिति । एकदेवताके त्रैशोके तृचद्वि
शब्दस्वरस्याच्च । ननु बहुवचनस्य पूर्वोक्तस्य का गतिरत आह ।
तदभ्यासः त्रैशोकसाम्नः एकविंशतिकृत्वो ऽभ्यासः तत्रैव विहितः ।
एवं सति तासां तिसृणामृचामेकविंशतित्वसंपत्तये सप्तवारमा-
वृत्तिः कार्या । तासामावृत्तौ अतिजगत्या अपि सप्तवारमावृत्ति-
रिति तत्र बहुत्वान्वय उपपन्न इति भावः ॥ २४ ॥

बृहतीपङ्क्तयोरेव प्रग्रथनेन रथन्तरस्य गानम् । अधि० ६ ।

प्रागाथिकं तु ॥ २५ ॥

ज्योतिष्टोमे माध्यन्दिनसवने बृहद्रथन्तरमिति सामनी विहि-
ते । उभे अपि बृहतीछन्दस्कयोरुत्पन्ने । रथन्तरयोनिः अग्नि त्वा
शूरेति । उत्तरा न त्वावां अन्यः इति पङ्क्तिच्छन्दस्का । बृहती
योनिर्वृत्त्येव त्वामिधि हवामह इति । उत्तरा पङ्क्तिः स त्वन्न-
श्चित्रेति । तत्रैव साम्नायते । न वै बृहद्रथन्तरमेकछन्दो यच्चैत-
योः पूर्वा बृहती ककुभाउत्तरे । इति । अस्यार्थः । बृहद्रथन्तरे
सामनी ये तदीयास्तिस्र ऋचः एकछन्दस्का न, किं तु बृहती
छन्दस्का पूर्वा उत्तरे ककुपुछन्दस्के इति । अत्र स्वतःसिद्धककुपु-
छन्दस्के उत्तरपठितपङ्क्तिच्छन्दस्के अपहाय तत्स्थाने योज्ये उत्त-
पूर्वात्तरयोः प्रग्रथनेन ककुभौ संपाद्य तयोर्गानमिति संशये उत्प-
त्तावेव ककुभौ योज्यौ । अन्यथा ककुपुछन्दस्कर्चानामुत्पत्तेर्निरर्थ-
कत्वं स्यादिति पूर्वपक्षे सिद्धान्तमाह । प्रेति । प्रागाथिकं प्रथमा-
या ऋचः अविकृतं गानं ततः प्रथमर्चपादमीशानमिन्द्रेति पुनरु-
पादाय उत्तरायाः पङ्क्तेः पूर्वार्द्धेन, न त्वावां अनेन मेढनेन अष्टा-
विंशत्यक्षरा त्रिपाद् भवति । सा चैका ककुपुसंपन्ना । तथा न
त्वामित्यस्या द्वितीयपादः, न जात इत्यष्टाक्षरः । अश्वायन्त
इति पङ्क्त्युत्तरार्द्धेन योजने सा ऽप्येका ककुविति । एवं प्रागा-
थिकं कृत्वा, गातव्यमिति शेषः ॥ २५ ॥

स्वे च ॥ २६ ॥

एवं कृते स्वे ककुभि, गानं कृतं भवतीति शेषः ॥ २६ ॥

प्रगाथे च ॥ २७ ॥

प्रगाथे पूर्ववासुखर्णानां पुनर्ग्रहणे, प्रगाथशब्दप्रयोगो ऽप्यु-
पपन्न इति शेषः । उपपत्तिश्चेत्थं, प्रकर्षेण गानं प्रगाथः ।
प्रकर्षश्च तेषां वर्णानां पुनः पुनर्गानमेव । अन्यासामौत्पत्तिकानां
ककुभामानयने पुनः पुनर्गानानुपपत्तिरिति भावः ॥ २७ ॥

लिङ्गदर्शनाव्यतिरेकाच्च ॥ २८ ॥

लिङ्गदर्शनस्य, एषा वै प्रतिष्ठिता बृहती यत्पादं पुनरारभते
तत् बृहत्पर्यवादे पुनः पादारम्भलिङ्गदर्शनस्य अव्यतिरेकात् ।
गत्यन्तराभावात् ।

बृहतीविष्टारपङ्क्तयोः प्रग्रथनेन रौरवयौधाजयसाम्नोर्गानम् द्वितीयवर्णकम् ।
यद्वा क्वचिद् रौरवयौधाजयौ बार्हते तृचे भवत इति ।
रौरवयौधाजयौ सामविशेषौ बार्हते बृहतीछन्दस्के तृचे भवत
इत्यर्थः । तयोः पूर्वा बृहती उत्तरा विष्टारपङ्क्तः । तत्र पूर्ववत्पू-
र्वपक्षे सिद्धान्तमाह । प्रागाधिकं कार्यं, बार्हतः प्रगाथ इति स्मृतेः ।
स्वे च । समीपपठिते गीतं भवति । तृतीयसूत्रार्थः पूर्ववत् ।
लिङ्गदर्शनं षष्टिः त्रिष्टुभ इति । त्रिष्टुभः साध्यैन्दिनसंवनसं-
न्धिनः ऋचः षष्टिसंख्याका इति । इदं संख्यारूपलिङ्गदर्शनं तस्य
अव्यतिरेकाद् अनन्यगतिकत्वात् । प्रग्रथने षष्टिसंख्याकं भवति
स्वाभाविकबृहतां योजने अधिकसंख्याकं भवतीति भावः । यथा
ऽधिकसंख्या भवति तद्विस्तारो भाष्यादवगन्तव्यो विस्तरम-
यान्नेह लिख्यते ।

अनुष्टुब्गायत्र्योः प्रग्रथनेन श्वावाश्वान्धीगवयोगानम् । तृतीयवर्णकम् ।

यद्वा क्वचिच्छ्रयते श्वावाश्वान्धीगवे आनुष्टुभे तृचे भव-
त इति । योनिभूता ऽनुष्टुब् उत्तरे गायत्री पाठक्रमे स्तः ।
गायत्री अपहाय आनुष्टुभावावेयाविति पूर्वपक्षे सिद्धान्तमाह ।
अति । प्रागाधिकमनुष्टुभः पादं योजयित्वा गायत्र्यां प्रागाधिकं
कार्यमानुष्टुभः प्रगाथ इति स्मृतेः । द्वितीयं स्वे चेति सूत्रं प्रगाथे
चेति तृतीयं पूर्ववत् । लिङ्गेत्यत्र संख्याविशेषविरोधस्य विस्तरो
भाष्ये ऽस्ति तत् एवागन्तव्यः ।

पादप्रग्रथनेन ब्रह्मसामगानम् । चतुर्थवर्णकम् ।

यद्वा गवामयने चतुःशतमैन्द्राबार्हताः प्रगाथा इति श्रुतम् ।
चतुःशतं शतम् । पठितेष्वेव ऋक्षु प्रथममेकस्मिन् तृचे गानं कृत्वा

पश्चात्पूर्वतृचसंवाधनोमेकामुत्तरे द्वे । एकमृक्प्रग्रयनं कृत्वा
चतुःशतं संपादनीयमुत पादं पुनरारभतइति न्यायेन पूर्ववदेव
प्रग्रयनमिति संशये ऋक्प्रग्रयनेनापि प्रगाथविध्युरपत्तेः ऋक्प्रग्र-
यनमेव कार्यमिति बहिः पूर्वपक्षे सिद्धान्तमाह । प्रागाथिकं पाद-
योजनया प्रागाथिकं कार्यम् । तत्र हेतुः । स्वे च । पठितसर्वतु
प्रगाथः संभवति । ऋक्प्रगाथे तिसृणां पूर्वऋचामेकस्या एव प्रगा-
थः संभवति न द्वयोरिति भावः । प्रगाथे च । पादप्रग्रयने एव
याज्ञिकानां व्यवहारः अतो ऽपि सः । लिङ्गदर्शनम्, अन्या अन्या
ऋचो भवन्तीति । पादग्रयने पूर्वऋचः पादमुत्तरऋचो ऽर्धमुत्तयो-
र्योजने संपन्ना ऋक्, पठितऋचो अन्या भवतीति । पूर्वतृचात्
संपूर्णाया ऋच उत्तरत्र ग्रहणे पठितान्या न भवतीति पादग्रयन-
लिङ्गमनन्यगतिकमिति भावः ॥ २८ ॥

गीतिसंपादकानामक्षरविकारादीनां विकल्पः । अधि० ७ ।

अर्थैकत्वाद्विकल्पः स्यात् ॥ २८ ॥

सामवेदे गीत्युपाया बहवः सन्ति ते समुच्चिता इति पूर्व-
पक्षे सिद्धान्तमाह । अर्थेति । अर्थैकत्वात् कार्यैकत्वात् ॥ २९ ॥

साम्ना स्तुवते इत्यस्यैव विधित्वम् । अधि० ८ ।

अर्थैकत्वाद्विकल्पः स्यादृक्सामयोस्तदर्थत्वात् ॥ ३० ॥

ऋचा स्तुवते साम्ना स्तुवते यदृचा स्तुवते तदसुरा अश्व-
वायन्यत्साम्ना स्तुवते तदसुरा नान्ववायन् इति । अत्रोभयमृचा
स्तुवते साम्ना स्तुवतइति तुल्यविधिः उत साम्ना स्तुवतइत्येव
विधिः शेषो ऽर्थवाद इति संशये पूर्वपक्षमाह । अर्थेति । तदर्थ-
त्वात्तुल्यतया स्तुत्यर्थत्वश्रवणात् । शेषं स्पष्टम् ॥ ३० ॥

वचनाद्विनियोगः स्यात् ॥ ३१ ॥

सिद्धान्तमाह । वचनादिति । वचनाद् एकवाक्यत्वाद् विनि-
योगः साम्न एव नियमेन विनियोगः । असुरा अन्ववायन् इति
निन्दया साम्नः स्तुतिसंभवादर्थवादत्वमिति भावः ।

अयं सहस्रेति ऋचा प्रगीतयैवोपस्थानम् । द्वितीयदर्शकम् ।

यद्वा अयं सहस्रभानव इत्येतया ऽऽहवनीयमुपतिष्ठतइति श्रुतम् । सामवेदे इयं ऋक् प्रगीता अप्रगीता च पठिता ऽस्ति एवं सति अर्थैकत्वाद् उपस्थानरूपकार्यैकत्वाद्विकल्पः । ऋग् अप्रगीता साम प्रगीता तयोः द्वयोरुपस्थानार्थत्वाद् इति पूर्वपक्षसूत्रार्थः । वचनाद् उपस्थानविधिवाक्ये एतयेति सन्निहितबोधकवचनात् । प्रगीतमन्त्रस्यैव विनियोगः सिद्धान्तसूत्रार्थः । प्रगीतमन्त्रस्यैव सन्निहिततत्वादिति भावः ।

अग्निमूर्धेत्यादियाजयादीनां तानेन विनियोगः । तृतीयवर्णम् ।

यद्वा निखिलवेदे उदात्तानुदात्तादिस्वरविशेषा दृश्यन्ते एकस्वरता ऽपि दृश्यते । अत्र ऋक्सामयोरिति वेदमात्रोपलक्षकम् । तदर्थत्वाद् यज्ञार्थत्वात् स्वरयोरपि तदर्थत्वादौकाश्याद्विकल्प इति पूर्वपक्षसूत्रार्थः । वचनात् । यज्ञकर्मण्यजपन्यङ्गसामस्त्विति पाणिनीयवचनान्वयमेन स्वरविनियोग इति सिद्धान्तसूत्रार्थः ॥३१॥

रथंतरमुत्तरयोगायतीत्यादौ उत्तरावर्णवशेन गानम् । अधि० ट ।

सामप्रदेशे विकारस्तदपेक्षः स्याच्छास्त्रकृतत्वात् ॥ ३२ ॥

एवं सामोहोपोद्घातं समाप्य साम्न ऊहविचारमारब्धवान् । यद्योन्यां तदुत्तरयोगायतीति श्रुतः ऋगन्तरे सामातिदेशः अतिदेशेन प्राप्यमाणं साम ऋगन्तरे ऊह्यं न वेति संशयः । तत्र पुनः संशयः । उत्तरस्यामृचयतिदिश्यमानं साम योनिवर्णानुसारेण गेयम् उत्तोत्तरावशेनेति । तत्र पूर्वपक्षमाह । सामेति । सामप्रदेशे सामातिदेशे विकारः आर्द्धभावादिलक्षणो विकारस्तदपेक्षः योन्यपेक्षः स्याच्च शास्त्रकृतत्वात् । यद्योन्यां तदुत्तरयोरिति शास्त्रेण प्रतिपादितत्वात् । यत्र योनि भूता का चिद् ऋक् तत्र चतुर्थवर्ण इति तत्र एकारस्थाने आर्द्धभावः क्रियते । एवमेवोत्तरस्यामृचि ओ इति चतुर्थान्तरम् । तत्र चतुर्था क्षरोत्तरमोकारलोपं कृत्वा तत्रापि आर्द्धभावो योज्यः । एवं सति योनिवद्गानं भविष्यति । तथा च प्रकृतिवदेव गानं नोहप्रसक्तिरिति भावः ॥ ३२ ॥

वर्णे तु बादरिर्यथा द्रव्यं द्रव्यव्यतिरेकात् ॥ ३३ ॥

सिद्धान्तमाह । वर्णइति । बादरिराचार्यः वर्णं उत्तरायासृचि यत्र एकार आयाति एकाररूपवर्णेष्व आर्द्धभाव मनुते । तथा क्रियमाणे वर्णव्यतिरेकाद् वर्णस्य एकारस्यव्यतिरेकाद् आर्द्ध इति वर्णस्य सन्धिरूपत्वात् यथाद्रव्यं सन्धिरूपस्य पूर्ववर्णस्य विवरणं कृतं भवति । अयं भावः । एकारः अवर्णमिवर्णं चाश्रित्य संहितारूपः तत्स्थाने प्रवृत्तः । यथोपेन्द्र इत्यत्र प्रकृतिरूप इन्द्र इति तथा ऋच्यपि एकारो यत्र तत्र तत्प्रकृतिभूतौ अकारेकारौ ऋचो घटकौ साम्नः ऋग्वर्णाभिधक्तिफलत्वात् । उत्तरत्रापि यत्र एकारः तत्र आर्द्ध इत्यूहः । न तु पूर्वऋचि यस्मिन्देशे आर्द्धभावः तत्र उत्तरत्रापि तस्मिन्नेव देशइति न नियमः । अतः सामोहः सिद्ध इति ॥ ३३ ॥

उत्तरयोः स्तोभातिदेशः । अधि० । १० ।

स्तोभस्यैके द्रव्यान्तरे-निवृत्तिसृग्वत् ॥ ३४ ॥

कव चिद् योनिभूतायासृचि स्तोभरूपा वर्णाः सन्ति ते उत्तरर्चं अतिदिश्यन्ते न वेति सशये पूर्वपक्षमाह । स्तोभस्येति । द्रव्यान्तरे उत्तरस्यासृचि स्तोभस्य निवृत्तिमेके आचार्या आहुः । ऋगक्षरवत् ॥ ३४ ॥

सर्वातिदेशस्तु सामान्याल्लोकवद्विकारः स्यात् ॥ ३५ ॥

सिद्धान्तमाह । सर्वेति । सर्वातिदेशः स्तोभसहितस्य साम्नः अतिदेशः स्यात् । सामान्यात् स्तोभस्वरकालाभ्यासविशिष्टे सामान्यात् । लोकव्यवहारात् । ननु ऋक् शब्दार्थैरसंबध्यमानाः स्तोभवर्णाः किमित्युच्चारयेयुस्तत्तरस्यासृचीत्याशङ्क्यामाह । लोकवद्विकारः स्यात् । यथा लोके गायकैः मध्ये गानशोभार्थमनर्थकवर्णा अपि प्रयुज्यन्ते तथोत्तरऋच्यपि स्तोभवर्णप्रक्षेपरूपो विकारः स्यात् ॥ ३५ ॥

अन्वयं चापि दर्शयति ॥ ३६ ॥

अन्वयमिति । स्तोभाक्षराणामुत्तरऋच्यन्वयं दर्शयति वाक्यविशेषः । स्तोभा गेह्याश्चानुयन्तीति । गेह्याः स्वराः स्तोभाश्च अनुयन्ति उत्तरत्रानुवर्तन्तइति ॥ ३६ ॥

निवृत्तिर्वा ऽर्थलोपात् ॥ ३७ ॥

सिद्धान्तमाक्षिपति । निवृत्तिरिति । निवृत्तिरग्निवदपतीत्ये-
वंजातीयकानां स्तोभानाम् । शीतकर्मा हीन्द्रो वाक्यशेषरूप-
भ्यते । अतः अर्थस्य शीतकर्मणः लोपाद् एवजातीयकानां
निवृत्तिः ॥ ३७ ॥

अन्वयो वा ऽर्थवादः स्यात् ॥ ३८ ॥

सिद्धान्तं व्यवस्थापयति । अन्वय इति । एवजातीयकाना-
मपि स्तोभानामन्वयः अनुवृत्तिर्न निवृत्तिः । शीतकर्मा हीन्द्र
इत्यर्थवादो न स्वार्थे न प्रमाणं यतो ऽर्थलोपः स्यात् । न हि
वयमिन्द्ररूपं प्रत्यक्षमुपलभामहे । अतः स्तोत्रमात्रस्यानुवृत्तिः ॥ ३८ ॥

स्तोभलक्षणम् । अधि० ११ ।

अधिकं च विवर्णं च जैमिनिः स्तोभशब्दत्वात् ॥ ३९ ॥

स्तोभलक्षणमाह । अधिकमिति । ऋगक्षरेभ्यो ऽधिकं विवर्णं
च ऋक्पाठदशायामविद्यामानं च वस्तु स्तोभपदवाच्यं स्तोभश-
ब्दत्वात् । देवदत्तेन सुभायां प्रलपता बहुस्तोभं कथितमिति
निरुक्तशब्द एव स्तोभशब्दव्यवहारात् ॥ ३९ ॥

नीवारादिषु प्रोक्षणावघातादिधर्मनिष्ठानम् । अधि० १२ ।

धर्मस्थायिकृतत्वाद् द्रव्यगुणविकारव्यतिक्रमप्रतिषेधे

चोदनानुबन्धः समवायात् ॥ ४० ॥

क्व चिन्नैवारं चरुं निर्वपेद् इति तत्र नीवारे प्रोक्षणमस्ति
न वा । तथा संस्थिते षडहे मध्वाशयेद् घृतं वेत्यत्र मध्वाशने
षडहधर्माः सन्ति न वा । तथा क्व चिन्नखनिर्भिन्नचरुर्विहितः ।
तत्र नखेषु प्रोक्षणमस्ति न वा । क्व चित्परिधौ पशुं नियुज्जीतेति ।
तत्र परिधौ यूपधर्माः सन्ति न वा । तथा न गिरागिरेति ब्रूयाद्
एवं कृत्वा ह्येवमित्यत्रैरापदे गिरावर्णधर्माः सन्ति न वेत्यादिषु
संशयेषु पूर्वपक्षस्य शिथिलत्वाद् उपेत्य सिद्धान्तमाह । धर्मस्येति ।
द्रव्ये नीवारादौ गुणे च मध्वाशनादौ विकारे नखादौ व्यतिक्रमे
परिध्यादौ प्रतिषेधे प्रतिविध्य विहितेरापदादौ चोदनानुबन्धः
विधायमानप्रोक्षणादिधर्मसंबन्धः स्यात् । समवायाद् ब्रीह्यादिस्था-

नसंप्रन्धात् । धर्मस्य च प्रोक्षणादेः अर्थः त्रीह्लादौ अपूर्ववचनसामर्थ्यरूपं कार्यं तत्कृतत्वात् तत्प्रयोज्यत्वात् । मीढारादौ सर्वत्र तत्प्रयोजकसत्त्वाद् उक्तस्थलेषु स्थानिना धर्मा अनुष्ठेया इति भावः ॥ ४० ॥

परिधौ यूपधर्मानुष्ठानम् । अधि० १३ ।

तदुत्पत्तेस्तु निवृत्तिः तत्कृतत्वात् स्यात् ॥ ४१ ॥

पूर्वाधिकरणे परिधौ यूपधर्माः कार्या इत्युक्तं सिद्धान्ते । तदाक्षेपरूपं पूर्वपक्षमाह । तदिति । परिधेः तदुत्पत्तेः आहवनीयपरिधानार्थमुत्पत्तेः निवृत्तिः यूपधर्माणां निवृत्तिः स्यात् । यूपधर्माणां तत्कृतत्वात् केवलपशुनियोजनार्थं यदुत्पन्नं तत्प्रयोज्यत्वात् । निवृत्तिः यूपधर्माणां निवृत्तिः स्यात् ॥ ४१ ॥

आवेश्येरन्वा ऽर्थवत्त्वात् संस्कारस्य तदर्थत्वात् ॥ ४२ ॥

सिद्धान्तमाह । आवेश्येरन्निति । यूपधर्माणां तदर्थत्वात् पशुष्वन्यत्ररूपकार्यं नियुक्तं यत्तदर्थत्वात् । अर्थवत्त्वात् पशुनियोजनरूपकार्यत्वात् । यूपधर्माः परिधौ आवेश्येरन् अनुष्ठीयेरन् ॥ ४२ ॥

आख्या चैवं तदावेशाद् विकृतौ स्यादपूर्वत्वात् ॥ ४३ ॥

ननु यूपधर्मस्याजजनस्य बेलायां प्रकृतौ यूपपायज्यमाज्यायानुब्रूहीति प्रेषो ऽस्ति । तत्र यूपपदस्थाने परिधिपदस्य ऊहः कार्यं इत्यत्राह । आख्येति । आहवनीयशब्दवद् यूपशब्दस्यापूर्वत्वात्संस्कारनिमित्तत्वाद् विहितपरिव्याणाजजनादिसंस्काराणामेव यूपपदशक्यतावच्छेदकत्वात् । परिधौ संस्काररूपशक्यतावच्छेदकसत्त्वाद् एवं प्रकृतिवत् आख्या यूपशब्दः परिधौ प्रवर्तते । तथा च परिधये इति नोह इत्यर्थः ॥ ४३ ॥

शृतादौ मणीताधर्मानुष्ठानम् । अधि० १४ ।

परार्थे न त्वर्थसामान्यं संस्कारस्य तदर्थत्वात् ॥ ४४ ॥

यस्य हविर्निरुप्तं पुरस्ताच्चन्द्रमा अश्रुदेति त्रेधा तदहुला-
न्विभजेद् ये मध्यमाः स्युस्तानग्नये दात्रे पुोडाशमष्टाकपालं
कुर्याद्ये स्थविष्ठास्तानिन्द्राय प्रदात्रे दध्ंश्चरुं ये ऽग्निष्ठास्तान्

विच्छेदे शिपिविच्छेदाय शृते चरुमिति । अत्र दधिशृतयोः देवतो-
द्देशेन प्रधानार्थत्वमिति षष्ठे ठयवस्थितम् । अत्र दधिशृतयोः
प्रणीताधर्मा उत्पन्ननादयः कार्या न वेति संशये पूर्वपक्षमाह ।
परेति । परार्थे प्रधानागार्थे दधिन शृते च न प्रणीताधर्मा यतः ।
अर्थसामान्यं न, प्रणीताकार्यकारित्वं न, अतः संस्कारस्य उत्प-
न्नादेः तदर्थत्वाद् हविःअपणार्थत्वात् ॥ ४४ ॥

क्रियेरन्वा ऽर्थनिवृत्तेः ॥ ४५ ॥

सिद्धान्तमाह । क्रियेरन्निति । तदुर्माः तयोः क्रियेरन् प्रधाना-
र्थत्वे ऽपि अर्थस्य हविःअपणस्यापि निवृत्तेः ताभ्यामुत्पत्तेः । एकेन
कार्यद्वयसाधने बाधकाभावादिति भावः ॥ ४५ ॥

बृहद्रथन्तरयोर्धर्मव्यवस्था । अधि० १५ ।

एकार्यत्वादविभागः स्यात् ॥ ४६ ॥

ज्योतिष्ठोमे बृहत्पृष्ठं भवति रथन्तरं पृष्ठं भवतीति ।
अनयोरेकार्यत्वाद्विकल्प इति स्थितं, तथा ऽपि रथन्तरे स्तूयमाने
संमीलयेद् बृहति स्तूयमाने समुद्रं ध्यायेद् इत्यादिधर्माः उभयत्र
समुच्चयेन कार्याः उत तत्रैवेति नियम्यन्तइति संशये पूर्वपक्षमाह ।
एकेति । एको ऽर्थः कार्यं पृष्ठस्तोत्ररूपं ययोः तौ एकार्यौ बृहद्र-
थन्तरे तत्त्वाद् धर्मयोर्विभागेन अनुष्ठानं न ॥ ४६ ॥

निर्देशाद्वा व्यवतिष्ठेरन् ॥ ४७ ॥

सिद्धान्तमाह । निर्देशादिति । वाक्ये स्वस्वोद्देश्यतावच्छे-
दकानां रथन्तरत्वादीनां निर्देशाद् व्यवतिष्ठेरन् तदुर्मास्तस्यै-
वेति नियम्येरन् ॥ ४७ ॥

काववरथन्तरे बृहद्रथन्तरधर्मसमुच्चयः । अधि० १६ ।

अप्राकृते तद्विकाराद् विरोधाद् व्यवतिष्ठेरन् ॥ ४८ ॥

वैश्यस्तोमे पृष्ठस्तोत्रत्वेन काववरथन्तरं विहितम् । तत्र
बृहद्रथन्तरयोर्धर्मद्वयं समुच्चयीयते उत विकल्प इति संशये विक-
ल्प इति पूर्वपक्षे सिद्धान्तमाह । अप्राकृतइति । अप्राकृते काववर-
थन्तरे तयोः बृहद्रथन्तरयोः विकाराद् उतयोः स्यातापन्नत्वाद्

उभयधर्माः स्युः । ननु नेचचेर्गेयमिति बृहदुर्मः । एवं विहृदयोः
कथं समावेशः अत्राह । विरोधाद् व्यतिष्ठते अन्यतरधर्म इति
कल्प्यते ॥ ४८ ॥

द्विसामके बृहद्रथन्तरधर्मयोर्व्यवस्था । अधि० १७ ।

उभयसाम्नि चैवमेकार्थापत्तेः ॥ ४८ ॥

संसवादिक्तौ पृष्ठस्तोत्रे उभे अपि बृहद्रथन्तरे समुच्चयेन
विहिते तत्र प्रत्येकमुभयधर्मप्राप्तिर्न वेति संशये पूर्वपक्षमाह ।
उभयसाम्नीति । उभयसाम्नि संसवाद्दौ एवं कथं रथन्तरवत् प्रत्येकं
धर्मद्वयमुभयोरपि एकार्थं पृष्ठस्तोत्ररूपैककार्यं प्रापत्तेः प्राप्त-
त्वात् ॥ ४९ ॥

स्वार्थत्वाद्वा व्यवस्था स्यात् प्रकृतिवत् ॥ ५० ॥

सिद्धान्तमाह । स्वेति । उत्तधर्माणां स्वार्थत्वाद् बृहद्रथन्त-
रादिरूपसामार्थत्वाद् व्यवस्था रथन्तरे तदुर्मः बृहति बृहदुर्म इति
व्यवस्था स्यात् । यथा प्रकृतौ ज्योतिष्ठोमे सामप्रयुक्ता व्यवस्था
तथैवात्रापि धर्माणां पृष्ठस्तोत्रार्थत्वे प्रकृतावपि धर्मसांकर्यापत्ते-
रिति भावः ॥ ५० ॥

बौर्यादिषु पार्वणहोमाद्यनमुष्ठानम् अधि० १८ ।

पार्वणहोमयोस्त्वप्रवृत्तिः समुदायार्थसंयोगात्
तदभीज्या हि ॥ ५१ ॥

दर्शपूर्णमासयोः स्रुवेण पार्वणौ होमावित्यस्ति, स सौर्वा-
यागादावतिदिश्यते न वेति संशये सिद्धान्तेनोपक्रमते । पार्वणे-
ति । वैकृतकर्मसु पार्वणहोमयोरप्रवृत्तिः समुदायः दर्शत्रिकं पौर्ण-
मासत्रिकं तद्रूपो यः अर्थः तेन संबन्धात् । तदभीज्या तं समुदा-
यमुद्दिश्य इज्या यागः । अयं भावः । पार्वणावित्यत्र तद्विती
देवतावाचकः पर्वणशब्दः प्रत्येकं त्रिकद्वयवाचकः । पशवङ्गपुरोडाश-
यागवृत्तिकसमुदायसंस्कारात्मको होमः समुदायोपकारकः । सौर्य-
यागे न त्रिकं, न वा सौर्ययागे ऽसौ समुदायविकारः, किं तु
केवलाग्निविकारः । तत्र समुदायोपकारकधर्मप्राप्तिप्रसक्ति-
र्नेति ॥ ५१ ॥

कालस्येति चेत् ॥ ५२ ॥

ननु पर्वशब्दः कालवाचको ऽपि पर्वसु चौभयोरुपवास इति व्यवहारात् कालदेवताकः प्रयागादिवदारादुपकारकः । तस्यातिदेशो भविष्यतीत्याशङ्कते । कालस्येति । वाचकः पार्वणशब्द इति योजयम् ॥ ५२ ॥

नाप्रकरणत्वात् ॥ ५३ ॥

दूषयति । नेति । कालस्याप्रकरणत्वात् । यथा सैन्धवशब्दस्य मानार्थत्वे ऽपि भोजनादिप्रकरणं लक्षणादिनात्पर्यग्राहकं तथा यागत्रिके तात्पर्यग्राहकं प्रकरणं, कालस्य न प्रकरणमिति श्रावः ॥ ५३ ॥

मन्त्रवर्णिवृत्ति ॥ ५४ ॥

ऋषभं वाजिनं वयं पूर्णमास यजामहे इति मन्त्रलिङ्गात् ॥ ५४ ॥

तदभावे ऽग्निवदिति चेत् ॥ ५५ ॥

यद्यपि एतत्त्रिकं सौर्ययागे नास्ति तथा ऽपि अन्या एतत्संज्ञिका देवता भविष्यन्ति । अथ वा असन्निहितो ऽपि अग्न्यादिसमुदायः सौर्ययागोपकारं किमिति न जनयेदिति शङ्कते । तदिति । तदभावे सौर्ययागे अग्न्यादित्रिकाभावे सति असन्निहितो ऽपि समुदायः उपकरोत्विति पूरणम् । अग्निवत् । यथा अग्निममभावहेति सन्निहितः असन्निहितो वा वा ऽग्निर्वागार्थमावाह्यते तथा ॥ ५५ ॥

नाधिकारिकत्वात् ॥ ५६ ॥

अयं पक्षो न युक्त इत्याह । नेति । पार्वणहोमस्य प्रकृतत्रिकसंस्काररूपत्वमेव । त्रिकमधिकृत्य पठितत्वात् । इत्थं च यस्याधिकारः तस्यैव गुणं विदधाति नेतरस्येति श्रावः ॥ ५६ ॥

दर्शपूर्णमासहोमद्वयस्य व्यवस्था । अधि० १८ ।

उभयोरविशेषात् ॥ ५७ ॥

इमौ पार्वणहोमौ दर्शपूर्णमासे च समुच्चितौ चत लिङ्गेन व्यवस्थिताविति संशये पूर्वपक्षमाह । उभयोरिति । उभयोर्दर्शपूर्णमासयोः होमद्वयं समुच्चितमविशेषाद् नियामकाभावात् ॥ ५७ ॥

यदभीज्या वा तद्विषयो ॥ ५८ ॥

सिद्धान्तमाह । यदिति । यदभीज्या यन्नामकयागो यत्र तद्विषयो तदुपकारकौ । तथा च पौर्णमास्यां पौर्णमासत्रिकस्मरणात्मकसंस्कारार्थत्वात्पूर्णमासाय स्वाहेति । तथैवामावास्यायै स्वाहेति अमावस्यायामेवेति व्यवस्थेति भावः ॥ ५८ ॥

समिदादीनां यागनामता । अधि० २० ।

प्रयाजे ऽपीति चेत् ५८ ॥

दर्शपूर्णमासयोः समिधो यजति तनूनपातं यजतीत्यादिवाक्यैः समिदादिदेवता उद्दिश्य यागः संस्काररूपो विधीयते उतायमारादुपकारक इति संशये पूर्वपक्षमाह । प्रयाजे ऽपीति । संस्काररूपत्वं पार्वण्यवदिति सूत्रे पूरणीयम् ॥ ५९ ॥

नाचोदितत्वात् ॥ ६० ॥

सिद्धान्तमाह । नेति । अचोदितत्वात् । यथा अग्न्यादियामत्रयं प्रत्येकवाक्यैर्विहितं तत्समुदायस्य समुदायस्मरणमेवं समिदादीनां देवतानां पूर्वमविहितत्वेन तदनुवादेन संस्कारार्थं यागविध्यसंभवात् ॥ ६० ॥

इति जैमिनिसूत्रवृत्तौ नवमाध्यायस्य द्वितीयः पादः ॥ २ ॥

विकृतौ मन्त्रागतब्रीह्यादिशब्दानामूहः अधि० १ ।

प्रकृतौ यथोत्पत्तिवचनमर्थानामुत्तरस्यां तत्प्रकृतित्वादर्थं चाकार्यत्वात् ॥ १ ॥

प्रकृतौ अग्नये जुष्टं निर्वपामीति मन्त्रः स सौर्ययागे ऊहितव्यो न वेति संशये तत्प्रकृतित्वादित्यन्तेन अर्धसूत्रेण पूर्वपक्षमाह । प्रकृताविति । प्रकृतौ दर्शपूर्णमासयोः यथोत्पत्तिः यत्पदघटिततया मन्त्राणामुत्पत्तिः तत्पदघटितैरेव मन्त्रैः अर्थानामग्न्यादिदेवतानां वचनमभिधानमुत्तरस्यां सौर्यादीष्ट्यां तथा तत्प्रकृतित्वात् तस्याः प्रकृतिवद्विकृतिः कार्येति चोदकशास्त्रबलादित्यर्थः । शेषसूत्रेण सिद्धान्तः, अर्थे सूर्यप्रकाशनरूपे कार्ये प्रकृतिपठिताग्निपदघटितमन्त्रस्य अकार्यत्वाद् असमर्थत्वात् सूर्यपदस्य ऊह आवश्यक इति चकारेण दर्शितः ॥ १ ॥

लिङ्गदर्शनाच्च ॥ २ ॥

अन्यं हेतुमाह । लिङ्गेति । न माता वर्धते न पिता न आता
न स्वसेति । न वर्धते नोहं प्राप्नोतीति तदर्थः । इत्थं च एतेषां
पदानामूहो नास्तीत्युक्ते अर्थादितरेषामूह इति ॥ २ ॥

पौण्डरीकेषु हविःप्रस्तरणमन्त्रस्योदः । अधि० २ ।

जातिनैमित्तिकं यथास्थानम् ॥ ३ ॥

अपर्यवसिते अधिकरणे विचारान्तरं जातीति । मौद्गं चरुं
निर्वपेच्च श्रीकाम इतीष्ट्यां पौण्डरीकं बहिर्भवतीति श्रुतम् ।
प्रकृतौ बहिर्स्तरणमन्त्रः दर्भैः स्तृणीतं हरितैः सुवर्णैरिति अति-
देशेन प्राप्तः । तत्र दर्भस्थाने पुरण्डरीकैरित्यूहः कल्प्यः । तथा
हरितैरिति स्थाने रक्तैरित्यध्युह्यं न वेति संशये सुवर्णयानि-
गदे इन्द्रविशेषणहरिवेत्यादेराग्नेयी सुवर्णययेत्यनूहपाठ इवात्रा-
प्यनूहेनैव पाठ इति बहिः पूर्वप्रक्षेपे सिद्धान्तमाह । जातीति ।
जातौ जातिवाचकदर्भशब्दे नैमित्तिकं विशेषणभूत हरितैरिति
पदं तत् यथास्थानं यथायोग्यमूह्यं तत्स्थाने रक्तैरिति प्रयोक्त-
व्यम् । इन्द्रो हरिवादिगुणसत्त्वे मानाभावेन ते केवलमदृष्टार्थाः
अत्र दर्भेषु हरिद्वर्णः प्रत्यक्षगम्यः तत्प्रकशन दृष्टं फलमतो वैषम्य-
मिति भावः ॥ ३ ॥

लिङ्गदर्शनाच्च ॥ ४ ॥

लिङ्गेति । क्व चिद्वैकृतपशौ विशेषणवाचकंपदोत्तरवचनाना-
मूहेनैव मन्त्रपाठो दृश्यते । विश्वेषां देवानामुक्ताणां छागानां
वधानां मेदसोऽनूब्रूहीति । इदं लिङ्गम् ॥ ४ ॥

अविकारमेकेऽनार्पत्वात् ॥ ५ ॥

प्रथमसूत्रे अर्धसूत्रेण अनूह इति पूर्वपक्षो यः स्थितः तं
दृढीकरोति । अविकारमिति । अविकारमनूहं प्रकृतिवदेव पठित-
व्यमिति एके आहुः । अनार्पत्वान्मन्त्रस्य अपौरुषेयत्वात् । ऊहे
मन्त्रत्वं भजयेतेति भावः ॥ ५ ॥

लिङ्गदर्शनाच्च ॥ ६ ॥

लिङ्गेति । क्व चिदाग्नेये पशौ अग्नये छागस्य वपाया मेदसो ऽनुब्रूहीति । यद्यूहः स्याद् जहैनैवैतन्मन्त्रस्वरूपसिद्धौ अग्निपदघटितमन्त्रपाठो व्यर्थ इति भावः ॥ ६ ॥

विकारो वा तदुक्तो हेतुः ॥ ७ ॥

इमं पक्षं दूषयति । विकार इति । विकार ऊहः कार्यः न तत्र उक्तो हेतुः प्रथमसूत्रे अकार्यत्वादिति । मन्त्रत्वं भज्येतेत्यत्र इष्टापत्तिरेवेति भावः ॥ ७ ॥

लिङ्गं मन्त्रचिकीर्षार्थम् ॥ ८ ॥

ननूक्तलिङ्गस्य का गतिरत्राह । लिङ्गमिति । मन्त्रचिकीर्षया अत्र मन्त्रत्वमास्तामितीच्छया अग्नये छागस्येति मन्त्रपाठ इति भावः ॥ ८ ॥

नियमो बोभयगाभित्वात् ॥ ९ ॥

ननु अग्नये छागस्येति मन्त्रपाठफलं दर्शितं तथा ऽपि यद्युपसुप्स्पर्शेद्, एष ते वायो इति ब्रूयाद्यदि द्वौ एतौ ते वायु इति ब्रूयादित्यत्र जहैनैव द्विवचनान्तसिद्धौ एतौ इति ब्रूयादिति वाक्यं व्यर्थं सद् जहभावाच्च ज्ञापयतीत्याशङ्क्यामाह । नियम इति । एतद्विध्यभावे एकवचनद्विवचनान्तमन्त्रमात्रपाठे एकयूपस्य स्पर्शस्य सभयगाभित्वात् विकल्पेन मन्त्रद्वयगाभित्वाद् अनेन विधिना नियमः क्रियते । एकयूपस्पर्शे एकवचनान्तमक्षरं यूपद्वयस्य स्पर्श इति विधिः न व्यर्थ इति भावः ॥ ९ ॥

अग्नीषोमीयपशौ लौकिकयूपस्पर्शं प्रायश्चित्तम् । अधि० ३ ।

लौकिके दोषप्रसङ्गाद् अपवृक्ते हि चोद्यते निमित्तेन

प्रकृतौ स्यादभागित्वात् ॥ १० ॥

अयं यूपस्पर्शः वैदिको लौकिकश्च निमित्तं मन्त्रपाठे सत् लौकिक इति संशये अविशेषः दुभयमिति पूर्वपक्षे सिद्धान्तमाह । लौकिक इति । लौकिके स्पर्शे अयं मन्त्रः दोषसंयोगात् यदि यूपं स्पर्शेत्प्रतिष्ठायाश्च्यवेतेति दोषसंयोगात् । अपवृक्ते निषिद्धे स्पर्शे निमित्ते अयं मन्त्रः चोद्यते विधीयते प्रकृते क्रत्वर्थस्पर्शे निषेध-स्याभागित्वात् । अप्राप्तत्वात् न स्यात् न मन्त्रपाठः स्यात् ॥ १० ॥

द्विपशुगाने पाशमन्त्रयोरेकवचनान्तबहुवचनान्तपदयोर्द्विवचना-

न्तेनोहः । अधि० ४ ।

अन्यायस्त्वविकारेण दूषप्रतिघातित्वाद्

अविशेषाच्च तेनास्य ॥ ११ ॥

अग्नीषोमीयपशौ अदितिः पाशं प्रमुभोक्त्वेतं नमः इत्येको मन्त्रः अदितिः पाशान्प्रमुभोक्त्वेतं नम इति एकवचनान्त बहु-
वचनान्तं मन्त्रद्वयं पठितम् । प्रकरणादुभयोरपि तत्रैव निवेश इति अग्रिमाधिकरणे सिद्धम् । एवं सति मैत्रं श्वेतमालभेत वारुणं कृष्णमपां चौषधीनां च संधावन्नकाम इति । तत्र द्विपशुके कथं पठितव्यमिति विचारे प्रथमपक्षमाह । अन्याय इति । अन्यायः प्रकृतौ एकपाशे प्रयोक्तुमयोग्यो बहुवचनान्तो मन्त्रः द्विपशुके अविकारेण प्रयोक्तव्यः । ननु रशनाद्वये बहुवचनप्रयोगो बाधितार्थस्यादत्राह । दूषप्रतिघातित्वात् । प्रकृतौ एकपशौ दूषः प्रतिघातः बाधितार्थः यस्य तत्त्वात् । तेनाग्नीषोमीयैकरशनया अविशेषाद्विरुद्धसंख्यात्वेन । यथा प्रकृतौ निर्वाहस्तथा ऽत्रापि भविष्यतीति भावः ॥ ११ ॥

विकारो वा तदर्थत्वात् ॥ १२ ॥

पक्षान्तरमाह । विकार इति । विकारः एकवचनान्तमन्त्र-
स्यातिदेशं कृत्वा स द्विवचनान्त ऊह्य । तदर्थत्वात् । वचनबो-
ध्यसंख्यायाः प्रकृत्यर्थपरिच्छेदार्थत्वात् । प्रकृतौ एकवचनान्त-
मन्त्रः पाशपरिच्छेदकतया समवेतार्थः तस्यैव विकृतावतिदेशे एकवचनेन द्विवचनबोधासंभवात् द्विवचनबोधासंभवात् द्विवचनान्त ऊह्य । बहुवचनान्तमन्त्रः निरर्थकवचनः पाठवैयर्थ्यभित्या प्रकृति मात्रे वर्तत इति भावः ॥ १२ ॥

अपि त्वन्यायसंबन्धात् प्रकृतिवत्परेष्वपि

यथार्थं स्यात् ॥ १३ ॥

पक्षान्तरमाह । अपि त्विति । प्रकृतिवत् परेष्वपि विकृति-
ष्वपि अन्यायस्य बहुवचनान्तस्य अनूहेन संबन्धः एकवचना-
न्तस्य यथार्थमर्थबाधेन प्रयोगद्विवचनान्त ऊहितव्यः द्वयोरपि विकल्पेनातिदेश इति भावः १३ ॥

यथार्थं त्वन्याय्यस्याचोदितत्वात् ॥ १४ ॥

सिद्धान्तमाह । यथार्थमिति । मन्त्रद्वयस्यापि यथार्थमर्थ-
बाधेन द्विवचनान्तेन पाठः अन्याय्यस्य प्रकृतिवदनूहपाठस्य
अचोदितत्वात् । अशास्त्रत्वात् । यथा एकपाशे बहुवचनप्रयोगो
दूष्टः प्रकृतौ तथा पाशद्वये अदूष्टः अतः तस्यान्यूह आवश्यक इति
भावः ॥ १४ ॥

छन्दसि तु यथादूषम् ॥ १५ ॥

ननु प्रकृतौ एकरशनायां बहुवचनान्तं किमिति प्रयुक्तमत्राह ।
छन्दसीति । यथादूष्टं यथा पठितं तथैव पठनीयं, न तत्र कुतर्क-
वसर इति भावः ॥ १५ ॥

अन्याय्यस्याचोदितत्वात् ॥ १६ ॥

ननु प्रकृतितो ऽर्थबाधस्य अतिदिष्टत्वाद्दूहे क्रियमाणे
तद्बाध इत्यत आह । अन्याय्यस्यार्थबाधस्य अचोदितत्वात्प्रकृ-
तावविहितत्वाद्द्विहितस्यैव अतिदेश इति भावः ॥ १६ ॥

अग्नीषोमीयपशौ पाशैकत्वपाशबहुत्वाधायिमन्त्रयोर्विकल्पः । अधि० ५ ।

विप्रतिपत्तौ विकल्पः स्यात् तत्समतत्वाद्गुणे त्वन्याय-

कल्पनैकदेशत्वात् ॥ १७ ॥

अग्नीषोमीयप्रकरणे पठितौ पूर्वोक्तमन्त्रौ प्रकृतावेव निवि-
शेते उत बहुवचनविरोधेन बहुवचनान्तमन्त्रः बहुपशुके उत्कृष्टयत्न-
इति संशये सिद्धान्तेनोपक्रमते । विप्रतिपत्ताविति । विकल्पः न
उत्कर्षः समत्वाद्भयोरेकबहुवचनान्तयोः मन्त्रयोः प्रकरणपाठस्य
तुल्यत्वात् । प्रकृतौ पाशस्य एकत्वान्मन्त्रस्य बहुत्वाभिप्रायत्वाद्
विप्रतिपत्तौ विरोधे सति एकदेशत्वादप्रधानत्वाद्गुणे ऽप्रधाने
बहुवचने अन्यायस्य विवक्षाभावस्य कल्पनं युक्तम् । न तु अङ्गानु-
सारेण प्रधानस्य प्रातिपदिकार्यस्य उत्कर्ष इति भावः ॥ १७ ॥

प्रकरणविशेषाच्च ॥ १८ ॥

प्रकरणविशेषात् पशुप्रकरणस्य सभयोस्तुल्यत्वात् । इदं
प्रथमसूत्रे समत्वादित्यत्र हेतुभूतम् ॥ १८ ॥

उत्कर्षो वा द्वियज्ञवत् ॥ १८ ॥

पूर्वपक्षमाह । उत्कर्ष इति । बहुपशुके उत्कर्षः द्वियज्ञवत् । यथा तृतीये युवं हि स्यः स्वःपती इति द्वयोर्यजमानयोः प्रतिपदं कुर्यादित्यत्र मन्त्रे स्वःपती इति यजमानगतद्वित्वस्य प्रकृतौ अघययासंभवादेतेन राजपुरोहितौ सायुज्यकामौ यजेयातामिति कुलायनामके द्वियजमानयागे उत्कर्ष इत्युक्तं, तथा ऽत्रापीति भावः ॥ १८ ॥

अर्थाभावात् नैवं स्याद्गुणमात्रमितरत् ॥ २० ॥

उक्तदृष्टान्तवैषम्यमाह । अर्थेति । अर्थस्य द्वित्वविशिष्टरूपा-र्थबोधकविधेः प्रकृते अभावाद् गुणमात्रं वचनबोध्यसंख्याविशेष-णमात्रमितरत् युवं हि स्यः स्वःपती इति मन्त्रः नैवं स्यात् । विनियोजकविधिहीनो न, अतो वैषम्यं युवं हि स्यः स्वःपतीः इति द्वयोर्यजमानयोः प्रतिपदं कुर्यादिति विधिर्न स्यात् तत्रापि नोत्कर्षो भवेदिति भावः ॥ २० ॥

द्यावोरस्तथेति चेत् ॥ २१ ॥

ननु मा ऽस्तु द्वियज्ञदृष्टान्तः दर्शपूर्णमासप्रकरणपठितं यदनुम-न्त्रणं द्यावापृथिव्योरहं देवयज्यया वृत्रहा भूयासमिति तस्यो-त्कर्षस्तृतीये ठयवस्थापितः तदृष्टान्तेन प्रकृते बहुवचनान्तमन्त्र-स्योत्कर्ष इत्या शङ्कते । द्यावोरिति द्यावोः द्यावापदघटितमन्त्रस्य यथा तथा ॥ २१ ॥

नोत्पत्तिशब्दत्वात् ॥ २२ ॥

अत्रापि वैषम्यं दर्शयति । नेति । प्रकृते रशनया यूपं परि-ठययतीति पाशस्य उत्पत्तेः शब्दो यस्य तच्चात् । पाशस्य प्राति-पदिकार्थस्य अङ्गत्वप्रतिपादकः शब्दो ऽस्ति द्यावापृथिव्योः दर्शपूर्णमासे तथा शब्दो ऽस्ति अतः प्रातिपदिकार्थो ऽपि तत्र बाधित इति भावः ॥ २२ ॥

दर्शपूर्णमासयोर्द्विपत्नीके प्रयोगे पत्नी संनह्येति मन्त्रस्यानूहः । अधि० ६ ।

अपूर्वं त्वविकारो ऽप्रदेशात्प्रतीयेत ॥ २३ ॥

दर्शपूर्णमासयोः पत्नी संनह्याज्यं प्राति मन्त्रो ऽस्ति बहुपत्नी-कदर्शपूर्णमासप्रयोगे पत्नीशब्दः बहुवचनान्त ऊहितव्यो न वेति

संशये एकत्वव्याधादूह इति पूर्वपक्षे सिद्धान्तमाह । अपूर्वइति ।
अपूर्व प्रकृतौ अविकारः अपूहः प्रतीयेत अपदेशाद्, चर्माणामति-
देशेन प्राप्यभावात् अनिदेशस्थले एव ऊहप्रसक्तेरिति भावः ॥२७॥

द्विपत्नीके विकृतियागे ऽपि मन्त्रस्यानूहः । अधि० ७ ।

विकृतौ चापि तद्वचनात् ॥ २८ ॥

अयमेव मन्त्रः बहुपत्नीकसौर्ययागे ऊह्यो न वेति संशये
विकृतावूहे बाधकाभावाद् ऊह्य इति पूर्वपक्षे सिद्धान्तमाह ।
विकृतौ चेति । विकृतावप्यनूहः तद्वचनात् पत्नीमात्रतात्पर्यकव-
चनात् । प्रकृतौ संख्याया अविवक्षितत्वाद् विकृतावपि तथैव संभ-
वाकोह इति भावः । ननु द्विपशुके पाशमन्त्रस्य बहुवचनान्तस्य
द्विवचनान्ततया ऊहः कथमुक्त इति चेदुच्यते । द्विपत्नीके बहुप-
त्नीके प्रकृतौ एकवचनान्तो वैदिकः प्रयोगो दूष्टः द्विपशुके तथा
बहुवचनान्तः वैदिकः प्रयोगो न दूष्ट इति वैपरीत्यम् ॥ २४ ॥

सवनीयपशूनां समानविधानत्वे प्रासमाग्निसिति मन्त्रे ऽनूहः । अधि० ८ ।

अग्निगुः सवनीयेषु तद्वत्समानविधानाश्चेत् ॥ २५ ॥

अग्निगुप्रेषो ऽपि सवनीयेषु संख्यापशुषु तद्वत् पत्नीं कर्त्तव्ये-
तिवत् पशुधर्माः समानविधानाश्चेदित्यनेन कृत्याधिन्ता सूचिता ।
तृतीये समानविधानत्वस्य दूषितत्वात् ॥ २५ ॥

नीवाराणां ब्रीहिसतिनिधित्वे ब्रीहिशब्दस्यानूहः । अधि० ८ ।

प्रतिनिधौ चाविकारात् ॥ २६ ॥

यत्र ब्रीह्यलाभे ब्रीहिसदृशा नीवारा गृह्यन्ते प्रकृतौ तादृशे
प्रतिनिधौ तस्मिन् सीदाभृते प्रतितिष्ठ ब्रीहीणां मेघ सुमनस्य-
मान इति मन्त्रस्योहः नीवाराणां मेघेन्यस्ति न वेति संशये
सिद्धान्तमाह । प्रतिनिधाविति । प्रतिनिधौ नीवारादौ अविका-
राद् अनूहेन पाठः ॥ २६ ॥

अनामनानादशब्दत्वमभावाच्चेतरस्य स्यात् ॥ २७ ॥

पूर्वपक्षमाह । अनामनादिति । मन्त्र ब्रीहिशब्दस्य अना-
मनानाद् अपाठात् । मन्त्रे यदि ब्रीहिशब्दस्य पाठो न स्यात्.

दा ऊहो न स्यादिति फलितम् । मन्त्रे ब्रीहिशब्दशब्दपाठो उक्तक-
ल्पस्याभावात् । इतरस्य नीवारस्य अशब्दत्वं ब्रीहिशब्दावाच्य-
त्वमत ऊह स्यात् ॥ २७ ॥

तादर्थ्याद्वा तदाख्यं स्यात्यंस्कारैरविशिष्टत्वात् ॥ २८ ॥

सिद्धान्तं द्रढयति । तादर्थ्यादिति । संस्कारैः प्रोक्षणावहन-
नादिब्रीहिसंस्कारैः अविशिष्टत्वाद् अन्यूनामतिरिक्तत्वात् ।
ब्रीहिसंबन्धियावत्संस्कारयुक्तत्वादिति भावः । तादर्थ्यात् तेषां
ब्रीहीणामर्था अवयवाः येषां नीवारणां तत्त्वात् । उभयोरवयव-
योरैक्यादिति भावः । तदाख्यं नीवारद्रव्यामपि तदाख्यं स्याद्
ब्रीहिशब्दनामकं स्यात् । अतो नोहः ॥ २८ ॥

उक्तं च तत्त्वमस्य ॥ २८ ॥

ननु नीवाराणां ब्रीह्यवयवत्वे किं मानमत आह । उक्त-
सिति । अस्य उभयोरेकावयवत्वस्य तत्त्वं प्रमाणमुक्तं षष्ठे ॥ २९ ॥

द्विपशुयाने सूर्यं चक्षुर्गमयादिति मन्त्राणामनूहः । अधि० १० ।

संसर्गिषु चार्थस्यास्थितपरिमाणत्वात् ॥ ३० ॥

अग्निगुप्त्रे सूर्यं चक्षुर्गमयताद् इति श्रुतम् एवचनान्तं
बहुपशुके विकृतौ बहुवचनान्ततयोक्त्यं न वेति संशये पाकन्यायेनो-
क्तमिति पूर्वपक्षे सिद्धान्तमाह । संसर्गिष्विति । संसर्गिषुशरीर-
संसर्गिचक्षुःप्राणप्रभृतिषु नोहः अर्थस्य तेजोरूपार्थस्य अस्थित-
परिमाणत्वात् । अत्र परिमाणपदं संघावाचकं नानात्वेन-
अस्थितं परिमाणं येषां तत्त्वात् सर्वत्र एकसंख्यात्वात् अत्र
चक्षुःपदं न गोलकपरं किं तु तेजोविशेषरं, तच्च बहुपशूनाम-
प्येकमेवेत्येकवचनाविरोध इति भावः ॥ ३० ॥

लिङ्गदर्शनाच्च ॥ ३१ ॥

लिङ्गेति । न माता वर्धते न मज्जा न नाभिर्न प्राण इति ।
वर्धते ऊह्यते । चक्षुषो ऽपि तत्सदृशत्वात् ॥ ३१ ॥

द्विपशुयाने ऽग्निगुप्त्रे एकधेति शब्दास्याभ्यासः । अधि० ११ ।

एकधेत्येकसंयोगादभ्यासेन अभिधानं स्यादसर्व-
विषयत्वात् ॥ ३२ ॥

एव एकधा ऽस्य त्वचमात्स्यताद् इत्यस्ति । अस्य बहुपशुके ऽतिदेशे अस्येत्यत्रैषामित्युहो निर्विवादः ।

एकधेति शब्दस्याभ्यासः कार्यं उत सकृदिति संशये सिद्धान्ते-
नापक्रमते । एकधेति । एकधेत्यस्य अभ्यासेन अभिधानं स्यात् ।
एकसंयोगात् । सकृदुच्चारणाद् अभ्यासं विना असर्वविषयत्वात् ।
यावत्पशुविषयत्वासंभवात् ॥ ३२ ॥

अविकारो वा बहूनामेककर्मवत् ॥ ३३ ॥

पूर्वपक्षमाह । अविकारः एकधाशब्दस्य न अभ्यासः एकधा
इत्यस्य एककाले इत्यर्थं संपाद्य एककाले बहूनां त्वचां बहुभिः
कर्तृभिः एकीकरणसंभवात् । बहूनामेककर्मवत् । यथा एकधा एक
एव पुरुष एकक्षणे बह्वीः गाः पाययति तत्रैकधा गाः पाययतीति
प्रयोगः तथा ॥ ३३ ॥

सकृत्त्वं कैकध्यं स्याद् एकत्वात्त्वचो ऽनभिप्रेतं
तत्प्रकृतित्वात्परेष्वभ्यासेनैव विवृद्धावभिधानं
स्यात् ॥ ३४ ॥

ऐकध्यं सकृत्त्वमेकप्रयत्नसाध्यत्वं न कालः । प्रकृतौ त्वच
एकत्वाद् एककालस्य सिद्धत्वेन अनभिप्रेतं व्यर्थं स्यात् । अतः
प्रकृतौ सफलत्वाय एकप्रयत्नसाध्यत्वं बहुपशुकयागस्य तत्प्रकृति-
त्वादेकप्रयत्नसाध्यत्वं न संभवत्यतः परेषु विकृतिषु वृद्धौ पशुवृद्धौ
अभ्यासेन अभिधानं स्यात् ॥ ३८ ॥

द्विपश्वादिपशुविकृतौ मेधपतिशब्दस्य देवतानुसारेणाहः । अधि० १२ ।

मेधपतित्वं स्वामिदेवतस्य समवायात् सर्वत्र च

प्रयुक्तत्वात् तस्यान्यापनिगदत्वात्सर्वत्रैवा-

विकारः स्यात् ॥ ३५ ॥

अधिगुप्रैषेषु आशासाना मेधपतिभ्यां मेधमिति । क्व चिद्
द्विवचनाश्रितम् । क्व चिच्छाखायाम् आशासाना मेधपतये मेध-
मित्येकवचनान्तम् । विकृतौ द्वित्रादिपशुगणे कथं प्रयोक्तव्यमिति
विचारे प्रथमपक्ष माह । मेधेति । अत्र मेधः पशुगतं सारभूतं वस्तु

सत्पतिरवमं प्रकृतौ त्रिषु । स्वामिनि यजमाने प्रथमं द्वैतस्य अग्नी-
षोमयोः प्रधानान्तरं पश्चात्ताविति त्रिषु समवायात् । त्रिषु स्वा-
मित्वस्य विद्यामानत्वात् । ननु पतिशब्दः स्वामित्ववाचकः कथं
तत्राह । सर्वत्र सर्वेषु देशेषु प्रयुक्तत्वात् । व्यवहृतत्वात् । इत्थं च
मेधपतिषु त्रिषु सत्सु त्रयाणामेकवचनघटितेन द्विवचनघटितेन वा
बोधयितुमशक्यत्वेन प्रकृतावेव अन्यथापनिगदत्वाद्वाधितार्थकमन्त्र-
त्वात् सर्वत्र प्रकृतौ पशुगणविकृतौ चाधिकारः अनूहः स्यात् पत्नीं
सन्नह्येतिवत् ॥ ३५ ॥

अपि वा द्विसमवायो ऽर्थान्यत्वे यथासंख्यं

प्रयोगः स्यात् ॥ ३६ ॥

द्वितीयपक्षमुत्थापयति । अपि वेति । द्विसमवायः द्विवच-
नान्तमन्त्रयोगः अर्थान्यत्वे अन्यार्थतात्पर्ये । देवताबोधतात्पर्ये । एवं
सति एकवचनान्तं यजमानतात्पर्ये उभयोरपि तात्पर्याधीनः
प्रकृतावेव समावेशः उभयोरप्यत्राधितार्थत्वम् अस्य पशुगणे अति-
देशे यथासंख्यं देवतान्वयतात्पर्ये देवतावृद्धौ द्विवचनान्तमन्त्रस्य
बहुवचनान्तः एकवचनान्तमन्त्रस्य यजमानवृद्धौ एवं यथासंख्यं
प्रयोगः पाठः स्यात् ॥ ३६ ॥

स्वामिनो वैकशब्द्यादुत्कर्षो देवतायां स्यात्पत्न्या

द्वितीयशब्दः स्यात् ॥ ३७ ॥

तृतीयं पक्षमुत्थापयति । स्वामिन इति । वाक्यद्वये ऽपि
मेधपतिशब्देन स्वामिनः यजमानस्य ग्रहणम् । ऐकशब्द्यात्
एकार्थप्रतिपादकशब्दत्वात् । ननु द्विवचनस्य का गतिरत्राह ।
पत्न्या सह द्वितीयशब्दः द्विवचनं स्यात् । ननु देवतावचनमेव किं
न स्यादत आह । देवतायां वाच्यायां द्विवचनघटितमन्त्रस्य उपप-
त्तावपि एकवचनान्तस्य उत्कर्षः विकृतावेकदेवताके स्यात् । मम
तु केवलमयजमानं गृहीत्वैकं पत्नीं गृहीत्वा ऽपरमिति द्वयोः
प्रकृतौ निवेश इति तथा च स्वामिवृद्धावेव ऊह इति भावः ॥ ३७ ॥

देवता तु तदाशीष्टत्वात्संप्राप्तत्वात्स्वामिन्य-

नर्थिका स्यात् ॥ ३८ ॥

सिद्धान्तर्माह देवतेति । मेधपतिशब्दवाच्या देवता तदा-
शीघ्रात् मेधस्य देवतायै भवत्विति देवतोद्देश्यकेच्छाविषयत्वात्
मेध मेधपतिभ्यामाशासानेति वाक्यम् । स्वाभिपरत्वे यज-
मानस्वत्वस्य मेधे संप्राप्तत्वात् तदनर्थिका स्यात् । त-
स्माद्देवताबहुत्वएव कश्च इति भावः ॥ ३८ ॥

उत्सर्गाच्च भक्त्या तस्मिन्पतित्वं स्यात् ॥ ३८ ॥

किं च देवताया एव पतित्वं स्वरसिद्धमित्याह । उत्सर्ग-
दिति । यजमानेन देवतोद्देशेन उत्सर्गात्तस्मिन् यजमाने भक्त्या
अमुख्यवृत्त्या पतित्वं स्यात् । यथा एकस्य ग्रामस्य पूर्वं स्वामी
स्थितः तदनन्तरं अन्यः स्वामी भूत्वा गतः तत्र ग्रामवासिनः
पूर्वस्वामिनं गौणं नवीनस्वामिनं मुख्यसामनन्ति तदीयस्वत्वयस्य
विनाशोन्मुखत्वात् तथेति भावः ॥ ३९ ॥

एकस्तु समवायात् तस्य तल्लक्षणत्वात् ॥ ४० ॥

नन्वस्मिन्पक्षे एकवचनमन्त्रस्य विकृतावुत्कर्षोपत्तिरत आह ।
एक इति । एकवचनान्तमेधपतिशब्दवाच्यो यो देवतागणः सम-
वायात् । तत्रैकत्वसंबन्धात् । तस्य गणस्य तल्लक्षणत्वात् एक-
त्वरूपगुणविशिष्टत्वात् तत् एकत्वं लक्षणं गुणो यस्य तत्त्वात् ॥ ४० ॥

संसर्गित्वाच्च तस्मात्तेन विकल्पः स्यात् ॥ ४१ ॥

तस्माद्देवतापरत्वे बाधकाभावात् संसर्गित्वादुभयोः प्रकृति
संबन्धित्वात् एकार्थत्वाच्च द्वयोर्मन्त्रयोः विकल्पः स्यात् ॥ ४१ ॥

एकत्वे ऽपि न गुणाषायात् ॥ ४२ ॥

एकवचनान्तेन गुणरूपार्थविवक्षां विना ऽपि मन्त्रस्य प्रकरणे
निवेशं पक्षद्वयेनाह । एकत्वइति । एकत्वे विवक्षिते ऽपि एकवच-
नस्य अर्थवत्त्वे ऽपीत्यर्थः । न प्रकरणात् उत्कर्षः । प्रत्येकस्मिन्
एकत्वसत्त्वेन तदनुवादसंभवात् । गुणस्य एकत्वस्य अपायाद्वि-
वक्षया ऽपि नोत्कर्ष इति ॥ ४२ ॥

बहुदेवत्यपशवपि एकवचनान्तमेधपतिशब्दस्य विकल्पः । अधि- १३ ।

नियमो बहुदेवते विकारः स्यात् ॥ ४३ ॥

एवं देवतापरो मेधपतिशब्द इति स्थिते यत्र बहुदेवताका-
विकृतिः वैश्वदेवो बहुरूपामाणभेदेति तत्रातिदेशेन उभयोः प्राप्ति-
रुत द्विवचनान्तस्यैवेति संशये पूर्वपक्षमाह । नियम इति । नियमः
इति बहुदेवते उक्तोदाहरणे नियमः द्विवचनान्तस्यैव अतिदेश इति
नियमः । तस्य प्रकृतौ समवेतार्यत्वात् विकार ऊहः बहुवचनान्त
ऊहश्च स्यात् ॥ ४३ ॥

विकल्पो वा प्रकृतिवत् ॥ ४४ ॥

सिद्धान्तमाह । विकल्प इति । प्रकृतौ यथा विकल्पेन समा-
वेशस्तथा ऽत्रापि द्विवचनान्तस्य बहुवचनान्ततया ऊह इत्येतावान्वि-
शेष ॥ ४४ ॥

एकदशिन्यामेकवचनान्तमेधशब्दस्योहः । अधि० १४ ।

अर्थान्तरे विकारः स्यात् देवतापृथक्त्वात्
एकाभिसमवायात्स्यात् ॥ ४५ ॥

आग्नेयः कृष्णग्रीवः सारस्वती मेघो बभ्रुः रौम्य इत्यादि-
पशवेकादशिनी विहिता अत्रैकवचनान्तस्य ऊहो ऽस्ति न वेति
संशये प्रकृतिवदेवात्रापि गणे एकत्वान्वय इति बहिः पूर्वपक्षे
सिद्धान्तमाह । अर्थान्तर इति । अर्थान्तरे भिन्नदेवताके यांगस-
मुदाये तद्वित्वाच्यदेवतात्वस्य एकाभिसमवायात् । एकैकस्मि-
न्नेव पर्याप्तेः देवतानां पृथक्त्वात् भेदात् एकतद्वित्वाच्यदेवता-
पर्याप्त्यधिकरणगणस्य अभावात् प्रकृतिवैषम्यादिति भावः । एक
वचनान्तमन्त्रस्याप्युहेनैव बहुवचनान्त ऊहः स्यात् ॥ ४५ ॥

इति जैमिनिसूत्रवृत्तौ नवमाध्यायस्य तृतीयः पादः ।

षड्विंशतिरश्व वङ्कयद्वत्पादौ समस्योहः । अधि० १ ।

षड्विंशतिरभ्यासेन पशुगणे तत्प्रकृतित्वाद्गुणस्य
प्रविभक्तत्वादविकारे हि तासामकात्सन्धेना-
भिसम्बन्धो विकारान्न समासः स्यादसं-
योगाच्च सर्वाभिः ॥ १ ॥

ज्यातिष्टोमे अधिगुप्तैवे श्रूयते षड्विंशतिरस्य वङ्क्य इति ।
अयं मन्त्रः श्वेतमालभेत वारुण कृष्णमित्यत्र द्विपशुके अतिदेशेन
प्राप्तः तत्र सदेहः षड्विंशतिरस्येति समग्रं द्विवारं पठितव्यमुक्त-
नूहेनैव पाठः उत वचनमात्रस्योह उतास्येत्यस्याभ्यास उत सम-
स्यवचनमिति तत्र प्रथमपूर्वपक्षमाह । षड्विंशतीति । पशुगणे
द्विपशुकादियागे षड्विंशतिशब्दः अभ्यासेन आवृत्त्या पठितव्य
इति शेषः । अत्र हेतुमाह । तत्प्रकृतित्वाद्गुणस्य प्रविभक्तत्वात् ।
तत्प्रकृतित्वात् अरनीषोमीयप्रकृतित्वात् पशुगणस्य । नन्वेतावता
ऽभ्याससिद्धिः कथमिति चेत् प्रकृतौ एकपशोः षड्विंशतिवङ्क्य-
मिधानमिह षड्विंशतिरूपो गुणः प्रतिपशु विभक्तः अत आवृत्त्या
प्रकृतिवत्संपादनीयमिति भावः । नन्वविकारेण प्रकृतिवत्सकृ-
देव पाठो ऽस्त्वत आह । अविकारे त्विति । अविकारे प्रकृतिव-
त्पाठे तासां वङ्क्रीणामकात्स्न्येन एकदेशेन अभिसंबन्धः मन्त्र-
जन्यज्ञानेन संबन्धः स्यात् । अयं भावः पशुद्वये मिलित्वा द्विप-
ञ्चाशद्वङ्क्यः विकृतौ प्रकृतौ एकस्मिन्पशौ यावन्तो वङ्क्यः
तावद्विषयं मन्त्रजन्यज्ञानमिह द्विपञ्चाशन्नमध्ये सकृत्पातपक्षे
षड्विंशतिवङ्क्रीणामेव मन्त्रज्ञानविषयत्वात्कृत्स्नास्ता वङ्क्यः
ज्ञानेनासंबन्धा इति । ननु कृत्स्नवङ्क्रीसंबन्धार्थं द्विपञ्चाशद्वङ्क्री-
यः इत्यूहो ऽस्त्वत आह । न समासः स्यात् समासः पशुद्वयव-
ङ्क्रीरेकीकृत्य मिलितसंख्यात्राचकपदोच्चारणं न विकारात्
प्रकृतौ श्रूयमाणशब्दादत्यन्तविलक्षणशब्दत्वात्सर्वाभिर्वङ्क्रीभिः
असंयोगात् असंबन्धात् । अयं भावः प्रकृतावस्येति पशुं निर्दि-
श्य षड्विंशतिवङ्क्रीणामभिधानमिहापि तथैव प्राप्तं द्विपञ्चा-
शद्वङ्क्रीभिरित्युक्तेन केनापि पशुना संबन्धं भवेत् । किं तु
द्वित्वविंशिष्टपशुना तथा च प्राकृतधर्मस्यात्यन्तबाध इति ॥ १ ॥

अभ्यासे ऽपि तथेति चेत् ॥ २ ॥

अभ्यासपक्षे ऽप्येष दोष इति शङ्कते । अभ्यास इति । तथा
अप्राकृतत्वमभ्यासस्यापि प्रकृतावभावादिति भावः ॥ २ ॥

न गुणादर्थकृतत्वाच्च ॥ ३ ॥

जैमिनिसूत्रवृत्तौ सुबोधिन्याम्

समाधत्ते नेति । अभ्यासे नैष दोषः अर्थेन कृत्स्नवङ्क्री-
संबन्धलाभफलेन कृतत्वात् अभ्यासस्य । तदर्थत्वे ऽपि तत्पक्षे
दोषमाह गुणात् गुणत्वात् । अयं भावः प्रकृतौ षड्विंशतिरिति
शब्दो धर्मी प्रधानमभ्यासः तदुर्मः गुणः एवं च तत्र सते प्राकृत-
प्रधानीभूतशब्दबाधः मन्मते प्रधानं रक्षित्वा तत्राप्राकृतगुणयो-
जनमिति ॥ ३ ॥

समासे ऽपि तथेति चेत् ॥ ४ ॥

शब्दस्य मुख्यं प्रयोजनमर्थस्मृतिः तच्च द्विपञ्चाशच्छब्दप्र-
योगे ऽपि कृत्स्नवङ्क्रीस्मरणमुपपन्नं प्राकृतशब्दबाधस्य सूर्याय
जुष्टं निर्वपामीत्यादौ दृष्टत्वादित्यभिप्रायेण शङ्कते । समासेति ।
समासे ऽपि पशुद्वयसंबन्धिवङ्क्रीवृत्तिसंख्यायाः मिलितायाः पाठे
ऽपि तथा कात्स्न्येन वदयन्तइति चोदकशास्त्रानुग्रहो भवतीति ॥ ४ ॥

नासंभवात् ॥ ५ ॥

आशङ्कां निरस्यति नेति । असंभवात् । समस्य कथनासं-
भवात् अयं भावः समस्य वचने प्रयोगवचनो ऽनुगृहीतः सम तु
चोदको ऽनुगृहीतः प्रयोगवचनचोदकयोः मध्ये चोदकस्य पूर्वप्रवृ-
त्तत्वेन बलवत्त्वात्प्रयोगवचनस्यैव निवृत्तिरिति ॥ ५ ॥

स्वाभिश्च वचनं प्रकृतौ तथेह स्यात् ॥ ६ ॥

साधकान्तरमाह । स्वाभिरिति । प्रकृतावगनीषोमीये स्वा-
भिः स्वसंबन्धिवङ्क्रीभिः वचनं विशेषितत्वं पशौ दृश्यते तथेह
स्यात् अभ्यासपक्षे । अयं भावः प्रकृतौ एकपशौ षड्विंशतिवङ्क्रीः
विशेषणत्वेन दृश्यन्ते अभ्यासपक्षे तदनुग्रहः समासपक्षे समुदा-
यस्य विशेष्यत्वेन एकपशुप्राधान्यबाध इति ॥ ६ ॥

वङ्क्रीणां तु प्रधानवत्त्वात् समासेनाभिधानं

स्यात्प्राधान्यमधिगोस्तदर्थत्वात् ॥ ७ ॥

सिद्धान्तमाह वङ्क्रीणामिति । वङ्क्रीणां प्राधान्यमधिगौ
तदर्थत्वात् । वङ्क्युद्धारणार्थत्वात् । अयं भावः । अभ्यासपक्षे
अस्येति पदषड्विंशतिपदयोः संबन्धः प्रधानं च च पदद्वयसमभि-

व्याहारलभ्यः एकवारमुच्यारणे एकप्रधानतामः अपरप्रधानता-
मार्थं पुनरुच्चारणमित्यभ्याससिद्धिर्वाच्या स पक्षो न संबन्धप्रती-
तेरदृष्टार्थतापत्तेः । सिद्धान्ते बङ्कीप्राधान्ये तेन साकं संख्यै-
तच्छब्दार्थयोरन्वये एतत्पशुसंघनिधन्यः षड्विंशतिसंख्याबङ्क्य
इति ज्ञाने तदुदुरणसौकर्यं दृष्टार्थमतो बङ्की- शामेव प्राधा-
न्यमिति । अतः उक्तीत्या प्रधानत्वात् बङ्कीणां बाधका-
भावात् । समासेनाभिधानम् । अदृष्टार्थत्वदूषणेन सर्वे पक्षाः
निरस्ताः द्वितीयपक्षे दृष्टार्थत्वं स्पष्टम् । तृतीयपक्षे संख्या-
प्राधान्यमेतत्पशुसंघनिधे बङ्कीवृत्तिः षड्विंशति संख्येति त-
त्राप्यदृष्टार्थता चतुर्थपक्षे पशुप्राधान्यं तत्प्रतीत्ये अस्येति
शब्दमात्रस्य अभ्यासः षड्विंशतिसंख्याकबङ्कीकः पशुरिति
तत्पक्षे पशुप्रत्यायनस्यादृष्टार्थत्वमेवेति तेन दूषणेन सर्वे पराहता
बोध्याः ॥ ७ ॥

तासां च कृत्स्नवचनात् ॥ ८ ॥

अत्रैव साधकान्तरमाह । तासामिति । उत्तरवाक्यमेवं, ता-
अनुष्ठयोच्यावयतादिति । ताः प्रयत्नेन उदुर्तव्या इति तासां बङ्की-
णां कृत्स्नवचनात् कात्स्न्येन उदुरणवचनात् बङ्कीणां प्राधान्यं
यदि बङ्क्यो न प्रधानं तर्हि ता इत्यनेन बङ्कीग्रहणं न स्यात् ।
सर्वनाम्ना प्रधानपरामशंकत्वा दिति भावः ॥ ८ ॥

अपि त्वसन्निपातित्वात् पत्नीवदाभ्यासेन

अभिधानं स्यात् ॥ ९ ॥

द्वितीयपूर्वपक्षमुत्थापयति । अपि त्विति । अयं पक्षान्तरज्ञा-
पकः आभ्यासेन प्राकृतरूपेणैव अभिधानं पशुगणेऽपि स्यात् ।
असन्निपातित्वात् । मन्त्रस्मारितक्रियाया असन्निपृष्टत्वात् ।
अयं भावः । जीवति पशौ अग्निगुप्तेषु । बङ्क्युदुरणं च पशुसं-
ज्ञपनानन्तरम् । इत्थं च मन्त्रेण स्मृत्वाऽव्यवहितोत्तरमनुष्ठाना-
संभवात् प्रकृतावेवास्यादृष्टार्थत्वं कल्पम् । यथा पत्नीं सन्नह्येति
मन्त्रस्य बहुपत्नीकप्रयोगे अविवक्षितमेकवचनमदृष्टार्थं प्रयुज्यते
तद्वदिहाप्यदृष्टार्थं मन्त्रपाठः प्रकृतौ विकृतावपि तथैव
पाठ इति ॥ ९ ॥

विकारस्तु प्रदेशत्वाद्यजमानवत् ॥ १० ॥

अविकृतपक्षं दूरीकरोति । विकार इति । विकारः ऊहः प्रदेश-
त्वात् शमितुः ज्ञानजनकशब्दे मध्यप्रदेशवृत्तित्वात् । यथा प्रकृतौ य-
जमान हविर्निर्वपस्यामीत्येकवचनान्तं कुलाययज्ञादौ द्वियजमानके
यजमानौ हविर्निर्वपस्यामीति यजमानसामान्यस्य ज्ञानार्थत्वं
तथा ॥ १० ॥

अपूर्वत्वान्तया पत्न्याम् ॥ ११ ॥

यच्च पत्नीं सन्नह्येति दूष्टान्तेन मन्त्रस्य अदृष्टार्थत्वमुक्तं तत्रोत्त-
रमाह । अपूर्वेति पत्न्यां पत्नीशब्दोत्तरैकवचनप्रयोगे अपूर्वत्वात्
अपूर्वार्थत्वात् तथा ऊहाभावः । अयं भावः पत्नीशब्दस्य एकवच-
नान्तस्यदर्शपूर्णमासप्रकरणे पाठेन यावद्दर्शपूर्णमास-ङ्गत्व कृप्तं तद-
नुसारेण पाशाधिकरणन्यायेन वचनस्याविवक्षितया न केवला
प्रकृतिः प्रयोक्तव्येति शास्त्राददृष्टार्थफलं तदुच्चारणम् । इह तु
शमितुः कृत्स्नवङ्कयुद्धुरणज्ञानरूपदृष्टफलसमवातलगाभस्योह-
प्रन्तरा ऽभावादूहः । यथा लोके राजाज्ञां श्रुत्वा तमर्थं कालान्तरे
स्मृत्वा करोति तथा कालान्तरानुष्ठाने ऽपि उक्तवाक्यज्ञानस्य
उपयोगसंभवादिति ॥ ११ ॥

आम्नातस्त्वविकारात्संख्यासु सर्वगामित्वात् ॥ १२ ॥

तृतीयपक्षमुत्थापयति । आम्नात इति । प्रकृतौ प्रातिपदि-
कशब्दो यथा ऽऽम्नातस्तथा ऽविकारादनूहेन पठितव्यः । ननु
कृत्स्नवङ्कयभिधानं नेत्यत आह । संख्यासु संख्यावाचकपदेषु
एकवचनादिषु विकार इति दशमसूत्रादनुवृत्तिः मण्डूकप्लु या
इत्यं च षड्विंशरनयोर्वङ्कय इति एवमूहेनापि सर्ववङ्क्रीगामित्वात्
कात्स्न्यलाभः ॥ १२ ॥

संख्या त्वेवं प्रधानं स्याद्वङ्कयः पुनः प्रधानम् ॥ १३ ॥

इमं पक्षं दूषयति । संख्येति । एव वचनोहपक्षे संख्याप्र-
धानं स्यात् न चैतदिष्टं वङ्क्रीणां तु प्रधानत्वादिनि सूत्रे वङ्कय-
तिरिक्ते प्राधान्यनिरासं कृत्वा पुनः वङ्कयः प्रधानमित्यु-
क्तम्(१) ॥ १३ ॥

(१) अनाम्नातवचनमवचनेन हि वङ्क्रीणां स्यान्निर्देशः, इदं सूत्रं
शस्त्रभाष्ये ऽधिकं दृश्यते । तद्व्याख्यानं तत एवागन्तव्यम् ।

अभ्यासो वा विकारात्स्यात् ॥ १४ ॥

चतुर्थपक्षमुत्थापयति । अभ्यास इति । अभ्यासः केवलमयं पदाभ्यासः स्यात् । अविकारात् प्राकृतषड्विंशतिशब्दस्य प्रत्यपक्षिशिष्टस्याविकारात् प्रकृतौ श्रूयमाणवर्णानामबाधादिति भावः ॥ १४ ॥

पशुस्त्वेवं प्रधानं स्यादभ्यासस्य तन्निमित्त-

त्वात्तस्मात्समासशब्दः स्यात् ॥ १५ ॥

इमं पक्षं दूषयन् सिद्धान्तमुपसंहरति । पशुरिति । एवमयं पदाभ्यासपक्षे पशुः प्रधानमयमयमिति अभ्यासे यो यः पशुः षड्विंशतिवङ्क्रीकइति वाक्यार्थः अभ्यासस्य अयंपदाभ्यासस्य पशुनिमित्तत्वाद्यावत्पशुबोधार्थत्वात् । तत्र पशोः प्राधान्यं वाच्यम् । तस्मात् अस्यापि पक्षस्य अदृष्टार्थतारूपदूषणेन पूर्वमेव दूषितत्वात् समासशब्दः द्विपञ्चाशच्छब्दः स्यात् ॥ १५ ॥

चतुस्त्रिंशद्वाजिन इत्यनेन आश्वमेधिकसवनीयाश्वस्य चतुस्त्रिंशद्वङ्क-
रूपविशेषवचनम् । अधि० २ ।

अश्वस्य चतुस्त्रिंशत्तस्य वचनाद्वैशेषिकम् ॥ १६ ॥

सन्त्यश्वमेधे त्रयः पशवः सवनीयाः अश्वस्तूपरो गोमृग इति । तत्र वङ्क्रीः अश्वस्य चतुस्त्रिंशत् तूपुरगोमृगयोः षड्विंशतिः एवं स्थिते तत्र संदेहः अश्वस्य चतुस्त्रिंशद्वचनं तूपुरगोमृगयोः पूर्ववत्समस्यवचनमुत त्रयाणां समस्यवचनमिति तत्र भाष्य-
सारेण पूर्वपक्षमाह । अश्वस्येति वचनात् चतुस्त्रिंशद्वाजिनो देवबन्धारिति वचनाद् अश्वस्य वङ्कयः चतुस्त्रिंशदिति सिद्धम् । अतस्तद्वचनादेव वैशेषिकम् । अग्निगुप्तैषे ऽपि चतुस्त्रिंशदस्य वङ्कय इति पृथक् तूपुरगोमृगयोस्तु समस्यद्विपञ्चाशदिति ॥ १६ ॥

आश्वमेधिकसवनीयाश्वस्य, न चतुस्त्रिंशदित्यनेन समस्तावा एव
क्वचो निषेधः अधि० ३ ।

तत्प्रतिषिध्य प्रकृतिः नियुज्यते सा

चतुस्त्रिंशद्वच्यत्वात् ॥ १७ ॥

सिद्धान्तमाह । तदिति । न चतुस्त्रिंशदिति ब्रूयात् षड्विं-
शतिरित्येव ब्रूयादिति वचनेन तद्वैशेषिकं चतुस्त्रिंशदिति वचनं

प्रतिषेधप्रकृतिः चोदकशास्त्रविहितं समस्यकथनं नियुज्यते विधीयते अयं भावः प्रकृतौ पार्श्वद्वयवृत्तीन्यस्थीनि समस्य षड्विंशतिशब्देनोक्तं तथा ऽत्रापि पशुत्रयास्त्रयाभ्यामस्य अयं पदाभ्यामस्य पशुनिमित्तत्वाद्यावत्पशुबोधार्थत्वात्समासेन षडशीतिरेषां षड्कथ इति वक्तव्यमिति । सा प्रकृतिः प्राकृतशब्देन नियुज्यमानो ऽपि पक्षे इति शेषः चतुस्त्रिंशतः संख्याविशेषस्य वाच्यत्वं यस्मिन्पदे तत् चतुस्त्रिंशत्पदसंख्याविशेषनिरूपितशक्तिपदमिति फलितम् । तस्माद्धारयतीति शेषः । चोदकशास्त्रवैशेषिकशब्दं पक्षे निवर्तयन्ति न नित्यमिति सूत्रभात्पर्यम् ॥ १ ॥

ऋग्वेदा स्यात् आम्नातत्वाद् अविकल्पश्च न्यायः ॥ १८ ॥

पक्षान्तरमाह । ऋगिति । प्रतिषेधानन्तरं या वैशेषिकी प्राप्तिः सा समस्य न प्रयोजयति । षडशीतिरिति । किं तु तत्स्थाने उक्तनिखिला ऋगेव विधीयते आम्नातत्वात् । प्रकरणपाठात् अस्मिन्पक्षे विकल्पो नास्ति बहुदोषः अतः अविकल्पो न्यायः ॥ १८ ॥

तस्यां तु वचनादैरवत्पदविकारः स्यात् ॥ १९ ॥

ऋग्वेदो विधिमङ्गीकृत्य उक्तनिषेधस्य तदुक्तचतुस्त्रिंशत्पदमात्रनिषेधपरत्वमाह । तस्यामिति । तस्यामृचि वचनात् उक्तनिषेधवचनात् पदविकारः चतुस्त्रिंशत्पदस्थाने षड्विंशतिपदप्रक्षेपः स्यात् । गिरापदस्थानद्वरापदवत् । चतुस्त्रिंशत्पदेन ग्रहणे चतुस्त्रिंशत्पदवति लक्षणापत्तेर्न ऋग्वेदो निषेधः पदमात्रनिषेध इति भावः ॥ १९ ॥

सर्वप्रतिषेधो वा संयोगात्पदेन स्यात् ॥ २० ॥

ऋग्वेदो ऽपि निषेधसंभवादाह । सर्वेति सर्वस्या ऋग्वेदः प्रतिषेधः स्यात् । पदेन ऋग्वेदः प्रथमपदेन संयोगात् निषेधवाक्येन ग्रहणात् । सर्वत्र आदिपदेन प्रतीकग्रहणेन सर्वग्रहणं लक्षणां विनैव संभवति । गिराशब्दस्य ऋगादित्वाभावात्प्रतीकरूपत्वं न संभवतीति भावः ॥ २० ॥

अग्नीषोमीयपशावुरूकशब्देन द्रवाभिधानम् । अधि० ४ ।

वनिष्ठुसन्निधानादुरूकेण वपाभिधानम् ॥ २१ ॥

तत्रैव वनिष्ठुमस्य सा राविष्ठोरुक्तं मन्यमाना इति श्रुतं तत्रो-
रुक्तशब्दस्य उलूकार्थत्वमुक्त वपार्थत्वमिति संशये रलयोरैक्यस्य
रोमाणि लोमान्तीत्यत्र दर्शनादुलूकार्थत्वमिति पूर्वपक्षे सिद्धान्त-
माह । वनिष्ठ्विति । उलूकेण उलूकशब्देन वपाभिधानं वनिष्ठोः
पश्ववयवस्य सन्निधानादुपायाः । अयं भावः । उलूकपरत्वे उलूकं
मन्यमान इत्यनेन उलूकसादृश्यबुद्धिप्रतिषेधो वाच्यः तथा सति
अद्रष्टार्यः प्रतिषेधः वपापरत्वे वपावनिष्ठोः सन्निधानात् वपा-
भ्रान्त्या वपोदुरणवेलायां वनिष्ठोरपि छेदनं कुर्यात् । भ्रान्तिनि-
वृत्तिरूपद्रष्टफलं समवतीति ॥ २१ ॥

अध्रिगौ प्रशंसा बाहू इत्यत्र प्रशंसाशब्दस्य प्रशंसापरत्वम् । अधि० ५ ।

प्रशंसा ऽस्यभिधानम् ॥ २२ ॥

तत्रैव प्रशंसा बाहू इति श्रुतं तत्र प्रशंसाशब्दो ऽसिपरः
प्रशंसापरो वेति संशये पूर्वपक्षमाह । प्रशंसेति पदेन असेरभि-
धानमसिं शासमाचक्षतइति ब्राह्मणवचनात् ॥ २२ ॥

बाहुप्रशंसा वा ॥ २३ ॥

सिद्धान्तमाह । बाहूति । प्रशंसा प्रशस्तौ इति बाहुविशे-
षणम् । न तृतीया बाहुप्रशंसा स्तुतिरनेन क्रियते ॥ २३ ॥

अध्रिगौ श्येनमस्येत्यादौ श्येनादिशब्दानां कात्स्न्यवचनत्वम् । अधि० ६ ।

श्येनशलाकशयपकवषस्त्रैकपर्णेष्वाकृतिवचनं

प्रसिद्धसन्निधानात् ॥ २४ ॥

तत्रैव श्येनमस्य वक्षः कृणुतादिति श्येनपदस्य सादृश्यमर्थं
उक्त कात्स्न्यमित्यत्र पूर्वपक्षमाह । श्येनेति । मन्त्रस्थश्येनादिप-
देष्वाकृतिवचनमाकृत्यर्थकत्वम् । इत्थं च वक्षःकर्तृनादिसाधनेन
श्येनाकृति यथा स्यात् तथा कृणुतात् छिद्यतामिति मन्त्रार्थः ।
एवमग्रे ऽपि प्रसिद्धेन श्येनादिपदेन सन्निधानात् वक्षःपदस्य
सन्निधानाच्चश्येनवक्षसोः साक्षादभेदासंभवादिति भावः । शला-
कशयपकवषादिपदानामपि बोध्यम् ॥ २४ ॥

कात्स्न्यं वा स्यात् तथाभावादध्रिगोश्च

तदर्थत्वात् ॥ २५ ॥

सिद्धान्तमाह कात्स्न्यमिति । श्येनपदं कृत्स्नार्थकं लक्षणया कृत्स्नं वक्षः कणुतादिति तदर्थः कृत्स्नवक्षश्छेदने सति तथा तथा श्येनाकृतेर्भावात् स्थितत्वात् अधिगोः शमितुः तदर्थत्वात् । कृत्स्नावयवोद्दुरणज्ञानार्थत्वात् श्येनादिशब्दानाम् । अयं भावः । गात्रं गात्रमस्यानून कणुतादित्यनेन प्राप्तं यदुद्दुरणं तस्य लक्षण-
रूपं श्येनेति यदि वक्षः उद्धृतं सच्च श्येनाकृतिः दृश्येत तदा कृत्स्नमवत्तं भवति अतः श्येनाकृति यथा तथा कणुतादिति तस्य ज्ञानार्थत्वादिति ॥ २५ ॥

दर्शार्थोद्धृताग्निलोपे प्रायश्चित्तरूपज्योतिष्मत्या अननुष्ठानम् । अधि० ७ ।

प्रासङ्गिके प्रायश्चित्तं न विद्यते परार्थत्वात् तदर्थे हि

विधीयते ॥ २६ ॥

अग्नये ज्योतिष्मते पुरोडाशमष्टाकपाल निर्वपेद्यस्याग्निरु-
द्धृतेऽहतेऽग्निहोत्रे उद्गायादिति । इयमिष्टिः दर्शार्थमुद्धृते
ऽग्निहोत्रे ऽहुते ऽग्न्यनुगमने ऽपि कार्या न वेति संशये तस्याग्नि-
होत्रार्थत्वादपि कर्तव्येष्टिरिति पूर्वपक्षे सिद्धान्तमाह । प्रासङ्गिक
इति । दर्शपूर्णमासक्रियासिद्ध्यर्थमुद्दुरणमग्नि होत्रार्थोद्दुरणकार्यस्य
प्रसङ्गेन सिद्धिरिति प्रासङ्गिके उद्दुरणे उक्तप्रायश्चित्तं न विद्यते
हि यस्मात् उक्तवाक्येन तदर्थे उद्दुरणकर्माग्न्यनुगमनमेव निमित्ते
कर्म विधीयते । उक्तस्थले परार्थत्वात् दर्शपूर्णमासार्थत्वात् निमि-
त्ताभावात् नैमित्तिकमिति भावः ॥ २६ ॥

धायोद्धाने प्रायश्चित्तरूपज्योतिष्मत्यननुष्ठानम् । अधि० ७ ।

धारणे च परार्थत्वात् ॥ २७ ॥

आधानादिसंस्कृतस्याहवनीयस्य सर्वकर्मार्थं नित्यं धारणं
विहितं गतश्रियो नित्यं धार्य इति । तस्यानुगते पूर्वोक्तेष्टिरनुष्ठेया
न वेति संशये सर्वार्थत्वादग्निहोत्रस्यापि सर्वकर्ममध्ये सत्त्वात्तद-
र्थमपि धारणमिति निमित्तसत्त्वान्नैमित्तिकं) केष्टिरनुष्ठेयेति पूर्व-
पक्षे सिद्धान्तमाह । धारण इति ।

पूर्वसत्रात् प्रायश्चित्तं न विद्यत इत्यनुवर्तते उक्तार्थहेतु-
माह । परार्थत्वात् उद्दुरणस्य सर्वकर्मार्थत्वात् । केवलमग्नि हो-
त्रार्थमुद्धृताग्न्यनुगमनमेव निमित्तमिति भावः । यद्वा धारणं
सर्वार्थं भवतु उद्दुरणमाधानाङ्गमेवेति ॥ २७ ॥

क्रियार्थत्वादितरेषु कर्म स्यात् ॥ २८ ॥

नन्विदमिष्टिरग्नावेवादृष्टविशेषं जनयन् अग्नेः संस्कारः
एवं सति अग्निहोत्रार्थमनुदुते ऽप्यग्नौ पर्युक्षणापरिसमूहनादिरू-
पसंस्कारस्तथा ऽयमपि स्यादेवेत्यत आह । क्रियेति इतरेषु
पर्युक्षणादिषु क्रियार्थत्वात् क्रियानिमित्तः अग्निसंस्कारः तदर्थ-
त्वात् कर्मानुष्ठानं स्यात् । अयं भावः पर्युक्षणादिकर्मणां नित्य-
वच्छ्रुतत्वेन अनित्यमनुष्ठानं युक्तम् । अस्य तु उपराणे
निमित्ते स्नानेनात्मसंस्कारवत् नैमित्तिकत्वेन निमित्ताभावे
अनुष्ठातुमशक्यत्वादिति भावः ॥ २८ ॥

दशार्थोद्धरणस्यामन्त्रकत्वम् । अधि० ८ ।

न तूत्पन्ने यस्य चोदना अप्राप्तकालत्वात् ॥ २९ ॥

अग्निहोत्रे वाचा त्वा होत्रेति नित्योद्धरणमन्त्रः यत्र
दर्शार्थमुद्धरणं तत्रैव अग्निहोत्रं तादृशप्रणयने मन्त्रः प्रयोज्यो
न वेति संशये अग्निहोत्रस्य तत्र क्रियमाणत्वात्तदङ्गमन्त्रः पटनीय
इति पूर्वपक्षे सिद्धान्तमाह । न त्विति । उत्पन्ने परार्थमुत्पन्ने
ऽग्नी यस्याग्निहोत्रस्य चोदनाविधिः तत्र न तु, मन्त्रो न ।
अप्राप्तकालत्वात् । उक्तमन्त्रेण उद्धरणम् अधिवृक्षसूर्ये उक्तप्रणय-
नस्य तद्भिन्नकालत्वात् ॥ २९ ॥

प्रायणीयचरौ प्रदानधर्माणामननुष्ठानम् । अधि० १० ।

प्रधानदर्शनं अपणे नद्धर्मभोजनार्थत्वात्संसर्गाच्च

मधूदकवत् ॥ ३० ॥

ज्योतिष्टोमे श्रूयते, आदित्यः प्रायणीयः पयसि चरुरिति
अत्र पयः प्रदेयद्रव्यं सचवरुवत् देवतासंबद्धमुत अपणार्थमेव पय
इति संशये पूर्वपक्षमाह । प्रधानेति अपणे पयसि अपणे ऽपि
प्रधानदर्शनं यथा चरोः देवतोद्देशेन प्रदानं दृश्यते तद्वत् पयसो
ऽपि प्रदानदर्शनमस्ति पयसा विभज्य चरुः न प्रदीयतइति
भावः अतः मधूदकवत् चित्रायागे दधिमधुपयसां यथाः संसर्गस्तद्व-
त्वरुपयसोः संसर्गात् मिलितत्वात् भोजनार्थत्वात् यागार्थत्वात्
तद्धर्म इन्द्राय प्रदेयद्रव्यं प्रकृतौ पयः तस्य ये धर्माः वत्सापा-
करणादयः तद्वत्पयः ॥ ३० ॥

संस्कारप्रतिषेधश्च तद्वत् ॥ ३१ ॥

उक्तार्थे लिङ्गमप्याह । संस्कारेति । संस्कारप्रतिषेधः केषां चित्प्रदेयसंस्काराणां निषेधः तद्वत् उक्तार्थसाधकः अयजुषा वत्सानपाकरोति अपवित्रवति गां दोहयतीति ॥ ३१ ॥

तत्प्रतिषेधे च तथाभूतस्य वर्जनात् ॥ ३२ ॥

साधकान्तरमाह । तदिति तत्प्रतिषेधे तस्य पयसः प्रदेयत्वप्रतिषेधे च तथाभूतस्य ययोमिश्रितस्य द्रव्यान्तरस्य वर्जनात् । अयं भावः सर्वे ऽपि द्रव्यविधयो नियमार्था इति सिद्धान्तः चरुणैव याग इति विधाने पयसः प्रतिषेधः सिद्धः यत्प्रतिषेधः सत्संयुक्तस्यापि प्रतिषेध इति यथा नित्यं पयसा सहोदनं भुङ्क्ते तत्र ठयाध्यादौ निमित्ते भिषजा पयःसेवनं मा कुर्वित्युक्ते पयः-संसृष्टमोदनं त्यजति यथा ब्रह्मचारिणो मधुप्रतिषेधे मधुश्रितचरोरपि प्रतिषेधमिच्छन्ति तथा पयोयुक्तचरोरपि प्रतिषेधः स्यादिति ॥ ३२ ॥

अधर्मत्वमप्रदानात्प्रणीतार्थे विधानादतुल्य-

त्वादसंसर्गः ॥ ३३ ॥

सिद्धान्तमाह । अधर्मत्वमिति । अधर्मात्वं प्रदेयद्रव्यधर्मत्वं नास्ति अप्रदानात् प्रदेयत्वेन विध्यभावात् । पयसीति सप्तम्या प्रणीताकार्ये विधानात् प्रणीताधर्म एवेति भावः । दधि मधु घृतमापो धाना इत्यनेनातुल्यत्वादसंसर्गः दधि मधु घृतमापो धाना इत्यत्र सर्वं प्रथमान्तमिति सर्वेषां प्रदेयत्वं संसृष्टत्वं च इह तु पयसीति सप्तम्या चर्वधिकरणत्वं पयसः प्रतीयतइति वैषम्यमिति भावः ॥ ३३ ॥

परो नित्यानुवादः स्यात् ॥ ३४ ॥

अयजुषेत्यादिपरो ऽर्थवादो नित्यानुवाद इत्याह । पर इति ॥ ३४ ॥

विहितप्रतिषेधो वा ॥ ३५ ॥

अथ वा शाखान्तरे यजुषा वत्सानपाकरोतीति विहितप्रतिषेध इत्याह । विहितेति ॥ ३५ ॥

वर्जने गुणभावित्वात् तदुक्तप्रतिषेधात्

स्यात्कारणात्केवलाशनम् ॥ ३६ ॥

ययसः प्रतिषेधे पयोयुक्तौदनपरित्यागदूष्टान्तं परिहरति ।
वर्जनइति । उक्तप्रतिषेधात् । पयो मा भुङ्क्ष्वेति प्रतिषेधात्
वर्जने पयः संसृष्टान्नवर्जने पयसो गुणभावित्वात् अप्रधान-
त्वात् कारणात् केवलाशन केवलौदनाशनं स्यात् भोजने औदनं
प्रधानं पयो हि गुणः नित्यमौदनस्य गुणत्वेन पयसः प्राप्तौ
निषेधो ऽपि गुणभूतस्यैवेति इह चारुणा सह प्रदेयद्रव्यत्वेन
प्राप्त तुल्यत्वं निषिध्यते अप्रधानत्वेन संसृष्टत्वे बाधकाभाव इति
भावः ॥ ३६ ॥

व्रतधर्माच्च लेपवत् ॥ ३७ ॥

ननु ब्रह्मचारिव्रतलोपो मधुलिप्तद्वयोदिना परिवेषणे यथा
भवति तथा निषिद्धपयःसंयुक्तचरुहोमे अदूष्टलोपः स्यादेवेति
शङ्कते । व्रतधर्मादिति व्याख्यातप्रायमवतरणिकायाम् ॥ ३७ ॥

रसप्रतिषेधो वा पुरुषधर्मत्वात् ॥ ३८ ॥

पुरुषधर्मत्वात् पुरुषधर्मः रागः तेन मधो प्राप्तत्वात् । रसप्र-
तिषेधः अयं मधुरस इति यावता उपलब्धिः तावतो लेपस्यापि
निषेधः पयसः पयसि चरुमिति शास्त्रप्राप्तस्य संयोगस्य न निषेध
इति भावः ॥ ३८ ॥

अभ्युदयेष्टौ दधिशृतयोः प्रदेयधर्मानुष्ठानम् । अधि० ११ ।

अभ्युदये दोहापनयः स्वधर्मा स्यात् प्रवृत्तत्वात् ॥ ३९ ॥

अभ्युदयेष्टौ शृते चरुं दध् चरुमिति सप्तमोश्रवणात् प्रदेयधर्मा
न पूर्ववदिति पूर्वपक्षे सिद्धान्तमाह । अभ्युदयइति । अभ्युदये
चन्द्रोदये निमित्ते दोहात् दधिश्चरुपद्रव्यात् अपनयः पूर्वदेवता-
विभागमात्रं देवतान्तरसंबन्धश्च विधीयते यतः अतः प्रवृत्तत्वात्
यागार्थं पूर्वमेव प्रवृत्तत्वात् स्वधर्मा स्यात् प्रदेयद्रव्यधर्मा
स्यात् ॥ ३९ ॥

शृतोपदेशाच्च ॥ ४० ॥

उक्तार्थं लिङ्गमप्याह । शृतोपदेशाच्चेति । शृते पाकाश्रये
इति सिद्धवन्निर्देशः प्रदेयद्रव्यएव अशक्यपते अन्यया पयसीत्येव
वदेत् न संस्कारविशिष्टमिति भावः ॥ ४० ॥

पशुकामेष्टौ दधिशृतयोः प्रदेयधर्मानुष्ठानम् । अधि० १२ ।

अपनयो वा अर्थान्तरे विधानाच्चरुपयोवत् ॥ ४१ ॥

अस्ति पशुकामेष्टिः यः पशुकामः स्यात्सोऽनवास्यायामिष्ट्या
ये क्षोदिष्ठ्यस्तानग्नये अनिमते ऽष्टाकपालं निर्वपेत् ये मध्यमाः
तानिन्द्राय प्रदात्रे दधश्चरुं ये स्यविष्टाः तान्विष्णवे शिषवि-
ष्टाय शृते चरुमिति अत्रापि प्रदेयधर्माः पूर्ववत्स्युरिति पूर्वपक्षे
सिद्धान्तमाह । अपनयो वेति । चरुपयोवत् आदित्यः प्रायणीयः
पयसि चरुरितिवत् । अर्थान्तरे अपणरूपकार्यान्तरे विधानात्
अपनयः इज्याधर्माभावः (१) ॥ ४१ ॥

ज्योतिष्टोमे अपणानां प्रदेयधर्माननुष्ठानम् । अधि० १३ ॥

अपणानां तु अपूर्वत्वात् प्रदानार्थविधानं स्यात् ॥ ४२ ॥

पयसा मैत्रावरुणं श्रीणातीत्यत्र पयसि इज्याधर्माः सन्ति न
वेति संशये पूर्वपक्षमाह । अपणानामिति । अपणानां पयःप्रभृतीनां
प्रदानार्थं यागार्थं विधानमपूर्वत्वात् । अपणमनूद्य पयः विधी-
यतइति न सोमयागस्य अपूर्वत्वात् । तस्मादिज्याद्रव्यधर्मा इति
भावः ॥ ४२ ॥

गुणो वा अपणार्थत्वात् ॥ ४३ ॥

सिद्धान्तमाह । गुण इति । सोमरसस्य गुणः पयः न तुल्यं
अपणार्थत्वात् । अपणं मिश्रणं तदर्थत्वात् ॥ ४३ ॥

अनिर्देशाच्च ॥ ४४ ॥

अनिर्देशाच्चेति हेत्वन्तरं द्रव्येण देवतासंबद्धस्य मैत्रावरुणं
पय इति अनिर्देशात् ॥ ४४ ॥

श्रुतेश्च तत्प्रधानत्वात् ॥ ४५ ॥

श्रुतेः सोममिति द्वितीयाश्रुतेः तस्य सोमस्य प्रधानत्वात् ॥ ४५ ॥

अर्थवादश्च तदर्थवत् ॥ ४६ ॥

अर्थवादः पयसैव मे सोमं श्रीणात्वित्यर्थवादः तदर्थः पयसो
ऽप्राधान्यरूपो ऽर्थस्तद्वत् यदि पयः सोमतुल्यं तर्हि पयो मे देहीति
वरं याचेतेति भावः ॥ ४६ ॥

संस्कारं प्रति भावाच्च तस्मादप्यप्रधानम् ॥ ४७ ॥

संस्कारं प्रति संस्कारविधिसन्निधिं प्रति भावात् गतत्वात्
यादृशस्थले संस्कारा एव विधीयन्ते तन्मध्यवृत्तित्वादस्य वाक्यस्य
संस्कारार्थत्वमेवेति भावः तस्मात्पयो ऽप्रधानं स्यात् ॥ ४७ ॥

(१) इत उत्तरं लक्षणार्था श्रुतश्रुतिः, इति सूत्रं शाबरभाष्ये ऽधिकं दृश्यते ।

अश्वमेधे ईशानाय परस्वत इत्यनेन यागान्तरविधानम् । अधि० १४ ।

पर्यग्निकृतानामुत्सर्गं तादर्थ्यमुपधानवत् ॥ ४८ ॥

अश्वमेधे अयते । ईशानाय परस्वत आलभतइति तं पर्य-
ग्निकृतमुत्सृजतीति अत्रालभतिधातोः केवलस्पर्शार्थत्वम्मतवा
अग्रिमवाक्ये विहितोत्सर्गार्थत्वमुत्तमवाक्ये यागविधिरुत्तर
वाक्येन शेषाङ्गनिवृत्तिविधिरिति संशये पूर्वपक्षमाह । पर्यग्नोति ।
उत्तरवाक्येन विहिते पर्यग्निकृतानामुत्सर्गं सति तादर्थ्यमुत्सर्गार्थ-
त्वमालम्भस्य यथा चरुमुपदधातीति चरोरुपधानार्थत्वं
तथा ॥ ४८ ॥

शेषप्रतिषेधो वा ऽर्थाभावादिडान्तवत् ॥ ४९ ॥

सिद्धान्तमाह शेषेति शेषस्य पर्यग्निकरणोत्तरकालीनप्राकृ-
ताङ्गस्य प्रतिषेधः अर्थाभावात् उत्तरवाक्ये निष्फलत्वापत्तेः ।

विधेयांशस्य इतराङ्गनिषेधादन्यस्याभावादिति भावः । इडा-
न्तवत् । आतिथ्यायामिडान्तो भवतीति इतरनिवर्तकं तथेति ॥ ४९ ॥

पूर्वत्वाच्च शब्दस्य संस्थापयतीति चाप्रवृत्ते
नोपपद्यते ॥ ५० ॥

यदि च द्वितीयवाक्यस्य वैग्रथ्यं नित्या यागप्रतिषेधपरत्वम् ।
इत्थं च पर्यग्निकरणान्तं संस्कारं कृत्वा द्रव्यस्य परित्याग
इति पक्षे दूषणमाह । प्रवृत्तेरिति प्रवृत्तेः द्रव्ये संस्कारप्रवृत्तेः
यज्ञहेतुत्वात् देवतोद्देश्यकद्रव्यत्यागरूपप्रधानयागजन्यापूर्वकार-
णत्वात् तत्कारित्वात् प्रधानानुष्ठातृपुरुषानुष्ठितत्वात् । प्रतिषेधे
प्रधानक्रियाप्रतिषेधे संस्काराणामकर्म अननुष्ठानं स्यात् । यथा
गृहमेधीये न प्रयाजा इज्यन्ते इति प्रयाजप्रतिषेध आज्यस्याग्र-
हणं प्रयाजार्थत्वेन यज्जुह्वी गृह्णाति प्रयाजेभ्यस्तदित्यनेन प्रा-
प्तग्रहणस्याननुष्ठानं तथ । ॥ ५० ॥

क्रिया वास्यादवच्छेदादकर्म सर्वहानं स्यात् ॥ ५१ ॥

एव परमते दण्ड प्रक्षिप्य स्वमते उपपत्तिं साधयति
क्रिया वेति । अत्र वाकारः स्वमते उपपत्तिद्योतकः । प्रथम हेतु-
त्वेन पूर्वोक्तमनुवदन् स्वमतं व्यवस्थापयति । अकर्म प्रधानानु-
ष्ठानं सर्वस्य क्रियामात्रस्य हानमनुष्ठापकं स्याद्यतः अतो हेतोरव-

च्छेदात्पर्यग्निकरणोत्तराङ्गमात्रस्य व्यवच्छेदात् द्वितीयवाक्येन प्रथमवाक्येन विहितदेवतोद्देश्यकद्रव्यत्यागरूपप्रधानस्य पर्यग्निकरणप्राक्कालिकद्रव्यसंस्कारस्य च क्रिया अनुष्ठानम् ॥ ५१ ॥

आज्येन शेषं संस्थापयतीत्यनेन कर्मान्तरविधानम् । अधि० १५ ।

आज्यसंस्थाप्रतिनिधिः स्यात् द्रव्योत्सर्गात् ॥ ५२ ॥

त्वाष्ट्रं पात्नीवतमालभते पर्यग्निकृतं पात्नीवतमुत्सृजति आज्येन शेषं संस्थापयतीति किमाज्यं पूर्वकर्मणि प्रतिनिधिभूतमुत कर्मान्तरमिति संशये पूर्वपक्षमाह । आज्येति । आज्यसंस्था आज्येन समाप्तिः प्रतिनिधिः स्यात् पूर्वद्रव्यपरित्यागात् ॥ ५२ ॥

समाप्तिवचनात् ॥ ५३ ॥

लिङ्गमप्याह । समाप्तीति आज्येन शेषं समापयेदिति वचनात् । यदि कर्मान्तरं स्यात् आज्येन कर्मरभेदिति स्यादिति भावः ॥ ५३ ॥

चोदना वा कर्मोत्सर्गादन्यैः स्यादविशिष्टत्वात् ॥ ५४ ॥

सिद्धान्तमाह । चोदनेति चोदना अपूर्वकर्मविधिः कर्मोत्सर्गात् पूर्वकर्मसमाप्तेः । पूर्वाधिकरणयुक्त्या द्वितीयवाक्यस्य शेषनिवर्तकत्वादिति भावः ।

ननु यागार्थकं पदं नास्तीत्यत आह । अन्यैरविशिष्टत्वात् एतद्द्रव्यं सौर्यं चरुं निर्वपेत् यदाग्नेयो भवतीत्यादावपि सर्वत्र तैर्वाक्यैरविशेषात् तत्र यथा लक्षणा तथेति भावः ॥ ५४ ॥

अनिज्यां च वनस्पतेः प्रसिद्धान्तेन दर्शयति ॥ ५५ ॥

लिङ्गमपि दर्शयति । अनिज्येति अत्रैवाविष्टौ विद्यादिति वचनमङ्गान्तरेण अनुग्रहं ब्रुवन् प्रसिद्धान्तेन चरमावयवेन वनस्पतेः दशमप्रयागस्यानिज्यां यागाभावं दर्शयति अत एव शेषनिवृत्तिं जानीयात् ॥ ५५ ॥

संस्था तद्देवतात्वात्स्यात् ॥ ५६ ॥

समाप्तिवचनात् इत्याक्षेपस्य उत्तरमाह । संस्थेति । संस्था समाप्तिवचनम् । तद्देवतात्वात् । पात्नीवद्देवताकत्वात्स्यात् । अयं भावः आज्येन शेषमिति कर्मान्तरमिति पक्षे अपि देवताश्र-

वशात् सन्निहितपत्नीवद्वेवताया एव पशुपुरोडाशद्वयग्रहणम् ।
इत्थं च तद्वेवताकत्वन पूर्वोत्तरकर्मणोः साजात्यात् पत्निवद्वेवताकं
कर्म तत्रारब्धमनेन कर्मणा समाप्तमिति साजात्यं गृहीत्वापपन्न
मिति ॥ ५६ ॥

इति श्रीजैमिनिसत्रवृत्ता नवमस्याध्यायस्य चतुर्थः पादः ॥ ४ ॥

विकृतौ लुप्तार्थानां प्राकृतानां बाधः अधि० १ ।

विधेः प्रकरणान्तरे ऽतिदेशात्सर्वकर्म स्यात् ॥ १ ॥

(१) तत्र भगवाञ्जैमिनिः षड्विंशत्यध्यायैः प्रकृतिविचारं समाप्य
सप्तमाष्टमाभ्यामतिदेशं विचार्य विकृतावतिदेशशास्त्रप्राप्तानां
प्राकृतरूपेणैव प्राप्तिसूत वैरूप्येणापीत्याशङ्कायां कश्च चिद्वैरूप्ये-
णापि प्राप्त्यर्थं नवमेनोहं विविन्त्य चोदकप्रमाणप्राप्तानां
प्राकृतानां विकृतौ सर्वेषां प्राप्तिसूत कस्य चिदुबाध इति संशये
पूर्वपक्षमारमते । विधेरिति । अतिदेशलक्षणेनास्योपजीव्योपजी-
वकभावसंगतिः सामान्यतो ऽतिदेशसिद्धावेव तद्विशेषचिन्ताव-
सरः अतो ऽतिदेशविशेषचिन्ता सामान्यातिदेशव्यवस्थामपेक्षते ।
ऊहेन साकमवसरसंगतिः । विधेः प्राकृतविधेः प्रकरणान्तरे
विकृतौ प्रकृतिवत्कर्तव्यमित्यविशेषेणातिदेशात्सर्वं प्राकृतं कर्म
विकृतौ स्यात् । इत्थं च बाधस्यावसर एव नास्तीति बाधा
ध्यायो नारम्भणीय इति पूर्वपक्षसूत्राभिप्रायः । यथा मैत्राबार्ह-
स्पत्यहविषि राजसूये स्वयं दित बर्हिः स्वयंकृत इध्य इत्यत्र
प्रकृतौ यदश्वपरशवादिसंपादनं तस्य यत्कार्यं कुशभेदनादि
तदनैनं प्रत्यक्षश्रुतिवाक्येन बाध्यतां तथा ऽपि वचनप्राप्तस्य
निवृत्त्यसंभवादश्वपरशवादिसंपादनस्यादृष्टमेव फलं कल्पनी-
यम् । तथा च प्रयाजादिवदारादुपकारकत्वमेव कल्पनीयमिति
भावः ॥ १ ॥

अपि वा ऽभिधानसंस्कारद्रव्यमर्थं क्रियेत

तादर्थ्यात् ॥ २ ॥

सिद्धान्तमाह । अपि वेति । पूर्वव्यावर्तको ऽपिवाशब्दः ।
स्वयं दितं बर्हिरित्यत्रैव अभिधानेन देवस्य त्वेत्यादिमन्त्रैः

(१) चिन्मयदुतवहजनितां वाग्देवीं नौमि तत्कृपादृष्ट्या । लब्धस्फु-
र्तिः कुर्वे रामेशो बाधलक्षणव्याख्याम् ॥ १ ॥ इति मङ्गलचरणं गोविन्दः
दासगुप्तपुरतके दृश्यते ।

संस्काररूपः आदानादिक्रियाकलापो यत्र ईदृशमश्वपरशवादिद्र-
व्यमर्थे तदीयपुरुषप्रयत्नसाध्यच्छेदनक्रियायां सत्यां क्रियेत
तत्प्रयोगे योजयेत् । कुतः प्रकृतौ अश्वपरशवा बर्हिरच्छेति
इति तृतीयाश्रुत्या तादर्थ्यात् तत्कार्यार्थत्वेन रूपेण ज्ञापितत्वा-
त् । इत्थं च प्रकृतौ यस्य द्रव्यस्य यत्कार्यं क्लृप्तं तस्मिन्कार्ये
विकृतौ सत्येव तद् द्रव्यं योज्यं प्रमाणान्तरेण कार्यबाधे द्रव्यस्य
समन्तसंस्काररूपक्रियस्य बाध इति तदभिप्रायः ॥ २ ॥

तेषामप्रत्यक्षशिष्टत्वात् ॥ ३ ॥

ननु प्राकृतं कार्यं तस्य सा भवतु । वचनबलाददृष्टद्वारा
परमापूर्वं प्रति प्रयाजादिवदारादुपकारकं कुतो न भवेदित्याशङ्कं
परिहरति । तेषामिति । तेषां मन्त्रसंस्कारक्रियाद्रव्याणामप्रत्य-
क्षेण आनुमानिकशास्त्रेण शिष्टत्वात् । अङ्गत्वात् । अयमभिप्रायः
भावनायामंशत्रयाकाङ्क्षायां किं केन कथमिति प्रकृतौ तिष्ठणामपि
परिपूरकं प्रत्यक्षं शास्त्रमस्ति । विकृतौ सौम्यं चरुं निर्वपेद्ब्रह्म-
वर्चमकाम इत्यत्र फलं करणं च अयते कथंभावाकाङ्क्षापूरकः
शब्दो नास्ति तदाकाङ्क्षायां द्वारमित्यादौ प्रकरणादिना विधा-
नादिवत् निर्वपतिचोदनाचोदितत्वादिसादृश्यलिङ्गेनाग्नियागठया-
पारसदृशठयापारकेण यागेन ब्रह्मवर्चसं भावयेदिति ठयापारप्रति-
पादकं शास्त्रमानुमानिकम् । तत्र कथंभावाकाङ्क्षा न द्रव्यविषयिणी
भवितुमर्हति किं तु क्रियारूपठयापारविषयिणी । दृष्टं चैतत्कुठा-
रेण छिन्द्यादित्युक्ते छेदनाऽनभिज्ञः कुठारेण कथं छिन्द्यादिति
कुठारवृत्तिक्रियाज्ञानमेव मुख्यत्वेनापेक्षते न तु द्रव्यम् । तत्पूर-
कतया उद्यमननिपतनसंबद्धकुठारेण छिन्द्यादिति निर्णीते तादृश-
व्यापारनिर्वाहाय दण्डहस्तादिद्रव्यमपक्षते न तु स्वतन्त्रम् । तथा
प्रकृते ऽपि सौर्ययागे कथंभावाकाङ्क्षायां प्रथमं यादृशठयापारसं-
बन्धो यागः ब्रह्मवर्चसं जनयेत्तादृशठयापारमपेक्षते तन्निर्वाहाय
पश्चाद् द्रव्यापेक्षा तथा सति प्रकृतौ तादृशठयापारनिर्वाहदर्थं
प्राकृतद्रव्यशास्त्रमपि अनुमेयं तादृशठयापारस्यैव बलवता प्रमाणेन
निवृत्तौ तदुपजीव्यस्य अदृष्टरूपफलान्तरं द्वारीकृत्य तत्प्रवृत्तिर्न
शास्त्रमन्तरा भवितुमर्हति । शास्त्रे च प्रमाणं द्विविधं प्रत्यक्षम-

नुमानं वा । यथा स्वयं दितं बर्हि रित्यश्वपरशवादिजन्यच्छेदन-
निवर्तकमुपलभ्यते प्रत्यक्षेण तथा ऽश्वपरशवादिप्रापकं प्रत्यक्षप्रमा-
णगम्यं शास्त्रं न । अनुमानासंभवस्तु दर्शित एव तस्मादभिधा-
नसंस्कारद्रव्यमश्वपरशवादि मैत्रावार्हस्पत्ययागे निवर्ततएवेति ।
एवं प्रकृतितः अतिदिश्यमानपदार्थेषु केषां चिद्वाधस्य सत्त्वात्त-
ज्ज्ञानार्थं बाधाध्याय आरम्भणीय इति भावः ॥ ३ ॥

एवं वा भवतु मैत्रावार्हस्पत्ययागे आनुमानिकत्वाद्दश्वपर-
शवादीनां निवृत्तिः तथा ऽपि अस्ति प्राजापत्ययागः प्राजापत्यं
चरुं निर्वपेच्छतकृष्णलमायुष्काम इति विहितः । तत्र प्राजापत्यं
शतकृष्णलं निर्वपेदित्यनेनैव द्रव्यदेवताविशिष्टयागलाभे चरुमिति
ठयर्थं सत् चरुधर्मके लक्षितं सत् प्रात्यक्षिकश्रुत्यैव चरुधर्मान्प्रा-
पयति । तथा सति पूर्वोदाहरणविधमत्वाद्दत्र कृष्णलेषु वितुषी-
भावरूपद्वारलोपे ऽपि प्रत्यक्षश्रुत्या प्राप्तत्वादपूर्वद्वारा तदङ्गमिति
नत्वा, विधेः प्रकरणान्तरे इति सूत्रमत्र प्रवर्तते इत्याह । विधेः
अवहननादिविधेः प्रकरणान्तरे प्राजापत्ययागे नाम्नेति शेषः ।
अग्निहोत्रनामवचं चरुनाम्ना ऽतिदेशात् सर्वकर्म अवहननादिया-
वचचरुकर्म कर्तव्यमिति पूर्वपक्षे सिद्धान्तं पूर्वधिकरणस्थमतिदि-
शति । एवं वेति । वाकारः सिद्धान्तद्योतनार्थः । एवं, यथा आनु-
मानिकातिदेशे द्वारं पुरस्कृत्यैव पदार्थानामतिदेशः तथा नामा-
तिदेशे ऽपि प्रकृतौ यद्यदर्थं यस्य यस्य पदार्थस्य प्राप्तिः तत्तदर्थं
ते ते पदार्था इत्यविशेषेणैवातिदेशात् । किं च द्वारलोपे ऽपि
यदि पदार्थानामतिदेशः तर्हि विक्लितिरूपद्वारलोपे ऽपि पाक-
स्यातिदेशेनैव प्राप्तौ घृते अपयतीति विधिव्यर्थः स्यात् । तस्मा-
न्नामातिदेशे ऽपि पूर्ववदेव । तर्हि पाकस्य कथमपूर्वार्थत्वमिति
नाशङ्कनीयम् । प्रथमं चोदकशास्त्रेण प्राप्तः पाकः द्वारलोपान्नि-
वृत्तः पुनर्वचनेनापूर्वार्थं विधीयते । वचनवैयर्थ्यमिवा तथा
कल्पनात् । अत एव विधिरसायने अप्ययदीक्षितैः प्राप्तापोदि-
तपुनर्विधित्वेनोदाहृतम् । न हि वचनस्यातिभारो ऽस्ति । एवं
वा । एवं स्थलविशेषे अधिकाशङ्कानिरासाय, यथा वैश्वदेवं चरुं
निर्वपेद्भातृठयधान् तं बर्हिषदं कृत्वा शम्यया स्फयेन वा ठपूहे-

दिदमहममुं च व्यूहामीति यं द्विष्यात्तं ज्ञायसि यदधो ऽवसृ-
ज्येत्तं विष्णवे उरुक्रमायावद्येदिति । अस्यार्थः । स्फयेन वेत्यतः
स्फष्टः । चतुर्धाकरणकाले प्रकृतौ हस्तेन पुरोडाशभेदनमस्ति ।
अत्र वचनाच्चशम्यया स्फयेन वा भेदने कृते यदि चरुः भूमौ पतेत्
स्फयेन वा संलग्नं भवेत् तदुभयं गृहीत्वा तेन उरुक्रमायं विष्णवे
यागं कुर्यादिति । अत्र वैश्वदेवयागायावाहनकाले विष्णोरुरुक्रम-
स्याप्यावाहनं कर्तव्यं न वेति संशये प्राकृतविधेः प्रकरणान्तरे
विष्णोरुरुक्रमस्य यागे ऽतिदेशात् सर्वकर्म आवाहनादि सर्वकर्म
स्याद् वैश्वदेवीयावाहनसमयएव । न चात्र द्वारलोपोऽस्ति ।
आवाहनेन देवतासंस्कारः । स चादूर्ध्वरूपो रपेक्षित एव । तदर्थ-
मावाहनकाले तस्याप्यावाहनमिति पूर्वपक्षमुद्भाव्य अत्रापि
सिद्धान्तमतिदिशति । द्वितीयम् एवं वेति । अस्मिन् पक्षे अग्नि-
धानेन विष्णुमुरुक्रममावहेति मन्त्रेण देवतास्मरणरूपसंस्कारः
द्रव्यं चेति द्वन्द्वसमासः । समाहारेणैकवद्भावः । मन्त्रेण संस्कारः
द्रव्यं वा कार्यं सत्येव क्रियेतेत्यर्थः । ननु संस्कारस्यापूर्वं कार्यं
तत्रास्तीति ज्ञातुमशक्यमिति चेत्, सत्यम् । वैश्वदेवीयावाहनकाले
यदि उरुक्रमविष्णुयागः प्राप्तः स्यात् तदङ्गदेवतासंस्कारो ऽपि
युक्तः । तस्य यागस्य चरुभेदनकाले भूमिपतनादि निमित्तम् ।
निमित्तानन्तरं हि तद्यागप्राप्तिः यदि निमित्तं न स्यात्तदा
यागोऽपि नेति यागप्राप्तेः पाक्षिकत्वेन यदा यागप्राप्तिः तदैवा-
वाहनं पौरोडाशिकाज्यभागन्यायेन । प्रयाजादीनां प्रसङ्गसिद्धिः ।
तस्माद् वैश्वदेवावाहनकाले न विष्णोरुरुक्रमस्यावाहनमिति
भावः ॥ ३ ॥

दीक्षणीयादिषु आरम्भणीयाबाधः । अधि० २

इष्टिरारम्भसंयोगादङ्गभूतान्निवर्तेतारम्भस्य

प्रधानसंयोगात् ॥ ४ ॥

सन्नितं ज्योतिष्टोमे दर्शपूर्णमासप्रकृतिकाः तदङ्गभूता
दीक्षणीयादयः । तत्र निखिलदर्शपूर्णमासाङ्गकलापेन सहान्वार-
म्भणीया ऽतिदिश्यते न वेति संशये प्रथमसूत्रोक्तपुक्त्या ऽतिदि-
श्यतइति तत्र पूर्वपक्षे सिद्धान्तमाहेष्टिरिति । आगताविष्णवमेका-

दशकपालं निर्वपेद्दर्शपूर्णमासावारपश्यमान इत्यत्र अरम्भसंयोगात् ।
आरम्भशब्दसंख्यात् आरम्भाङ्गम् । आरम्भो नाम प्रधानोद्देश्यिका
प्रथमा कृतिः कृतौ प्राथम्यं च स्वसंज्ञातीयकृतिध्वंसानधिकरणका-
लवृत्तित्वम् । साक्षात्परम्परया तत्प्रधानोद्देश्यकत्वेन ।
अत ईदृशारम्भो न दीक्षणीयायामस्ति तस्या ज्योतिष्टोमाङ्गत्वाद्
यतः इष्टिरारम्भाङ्गं स चारम्भः प्रधानेन संयुक्तो यतः प्रधानोद्दे-
श्यक इति यावत् । तादृशारम्भस्य अङ्गभूतदीक्षणीयायामभावात्
द्वारलोपेनाङ्गभूतात् दीक्षणीयात् इष्टिः अन्वारम्भणीया निवर्तते ॥४॥

अनुयज्ञादिषु आरम्भणीयाबाधः । अधि० ३

प्रधानाच्चान्यसंयुक्तात्सर्वारम्भान्निवर्ततानङ्गत्वात् ॥ ५ ॥

राजसूये सोमेष्टिपशवः समप्रधाना इति व्यवस्थापितं
प्राक् । राजसूयारम्भः इष्ट्यात्मकप्रधानार्थो ऽपि भवति अन्वार-
म्भणीयायाः इष्ट्यात्मकप्रधानारम्भो द्वारमिति पूर्वाधिकरणे
स्थितम् । तत्र ईदृशद्वारम त्वाद्वाराजसूयान्तर्गतैषु अन्वारम्भणीया
ऽतिदिश्यत इति पूर्वपक्षे सिद्धान्तमाह । प्रधानाच्चेति । अन्येन
सोमादिरूपेण प्रधानेन युक्तं यदिष्टिरूपं प्रधानं तस्मादिष्टि-
रिति पूर्वसूत्रादनुवर्तते । अन्वारम्भणीयारूपेष्टिः निवर्तत कुतः
सर्वारम्भात् । सर्वार्थमारम्भो यतः तस्मात् केवलेष्टेरनङ्गं यतः
तस्मात् । प्रकृतौ केवलस्वविषयः आरम्भः । अन्वारम्भणीयाद्वारं
राजसूये य आरम्भः स केवलेष्ट्यर्थो न सोमाद्यर्थो ऽपीति प्राकृत-
कार्याभावात्तन्निवृत्तिरिति सूत्रार्थः फलितः ॥ ५ ॥

आरम्भणीयायामारम्भणीयाबाधः । अधि० ४

तस्यां तु स्यात्प्रयाजवत् ॥ ६ ॥

अन्वारम्भणीयारम्भाङ्गभूतमन्वारम्भणीयान्तरमस्तीति पूर्व-
पक्षमुत्थापयति । तस्यामिति । तस्यामन्वारम्भणीयायामिष्टिरि-
त्यनुषज्यते । इष्टिरन्वारम्भणीया स्यात् प्रयाजवदित्यत्र अतिदे-
शादिति शेषः । यथा प्रयाजा अन्वारम्भणीयायामतिदिष्टाः तथा
अस्या अप्यतिदेशे बाधकाभावादिति भावः । प्रायः तुशब्दः
पूर्वपक्षनिवर्तको ऽप्यत्र संशयव्यावर्तकः । अन्वारम्भणीयातिदेशे
संशयो नास्तीति पूर्वपक्षाग्रहोक्तिः ॥ ६ ॥

न बाङ्गभूतत्वात् ॥ ७ ॥

सिद्धान्तमारभते । न वेति । वाशब्दः सिद्धान्तज्ञापकः तस्यां
स्थादिति पूर्वसूत्रादनुवर्तते । तेन पदसमूहेन नञासम्बन्धे
तस्यामन्वारम्भणीया न वर्ततइति फलितम् । कुतः । अङ्गभूत-
त्वात् । अस्य हेतोरयमभिप्रायः । यज्ञे आरम्भः पूर्वोक्तः ऋत्वि-
वरणम् । आरम्भो वरणं यज्ञइति शास्त्रात् । न आरम्भः प्रधा-
मस्यैव । क्रियते नात्वङ्गार्थं पृथक् । यथा ज्योतिष्टोमे प्रधानार्थं
वृता एवाङ्गेषु न पृथक् । एवमेवात्रापि अन्वारम्भणीया दर्श-
पूर्णमासाङ्गभूतारम्भोङ्गत्वेन दर्शपूर्णमासारम्भेणैवाङ्गारम्भस्य प्रस-
ङ्गसिद्धौ न तस्यामारम्भो ऽस्ति येन हेतुना ऽन्वारम्भणीयाया
ऽऽपाद्यतइति । इत्थं च पूर्वपक्षिणो बाधकाभावादिति हेतुः स्वरू-
पासिद्ध इति भावः ॥ ७ ॥

एकवाक्यत्वाच्च ॥ ८ ॥

ननु ज्योतिष्टोमारम्भेण पीक्षणीयाद्यारम्भाणां प्रसङ्गसिद्धि-
वदिति विषमो दृष्टान्तः । तथा हि । दीक्षणीयादिप्रयो-
गाणां ज्योतिष्टोमप्रयोगान्तःपातित्वात्प्रधानारम्भेण प्रसङ्गो युक्तः
इह तु दर्शपूर्णमासावारम्भस्यमान इति लृटा दर्शपूर्णमासारम्भस्य
भाविष्यसूचनात् तत्प्रयोगबहिर्भूतत्वं क्लृप्तम् । बहिर्भूतप्रसङ्गा-
संभवाद्वाजपेयेनेष्ट्वा बृहस्पतिसर्वेन यजेतेत्यत्रेव पृथगारम्भः सिद्धः ।
तथा च द्वारलोपो न संभवतीति अस्मिन् दूषणे अपरितोषेण
दूषणान्तरमाह । एकवाक्यत्वाच्चेति । अयमभिप्रायः । दर्शपूर्ण-
मासयोरङ्गत्वेन विहितारम्भाङ्गत्वेन विधायकमिदमेकमेव वाक्यं
न द्वितीयमस्ति । तथा ससि अस्या आरम्भाङ्गत्वेन ज्ञानवेलायां
यथा दर्शपूर्णमासे क्लृप्तप्रयाजादिव्यापारसहितेनाग्नावैष्णवया-
गात्प्रककरणेन दर्शपूर्णमासारम्भं भावयेदितिवदर्शपूर्णमासक्लृ-
प्तान्वारम्भसहितया अन्वारम्भणीयया ऽऽरम्भं भावयेदिति
वाच्यम् । इदं न संभवति यदीदं विधायकमस्मात्पूर्वमक्लृप्तमि-
त्यतिदेशो न संभवतीति एतदीयकथंभावाकाङ्क्षापूर्वकत्वेनान्वा-
रम्भणीया प्रवेष्टुं नार्हति । प्रयाजस्य तूत्पादकं वाक्यं भिन्नम् ।
तेन क्लृप्तमन्वारम्भणीयोत्पत्तिवाक्यार्थं प्रविशति तथा स्वोत्पत्तिवा-

कार्यघटकतया स्वप्रवेशासंभवात् एकस्मिन्वाक्ये विहितवदपेक्ष-
यास्याविहितवद्विधानस्यासंभव इति सन्नभावरहस्यं ज्ञेयम् ॥ ८ ॥

खलेवाल्यां यूपाहुतिबाधः । अधि० ५ ।

कर्म च द्रव्यसंयोगार्थमर्थभावान्निवर्तते तादर्थ्यं

श्रुतिसंयोगात् ॥ ८ ॥

ज्योतिष्टोमे यूपसंस्कारप्रकरणे यूपमाच्छेत्स्यता परेणाव-
हनीयमाज्यं चारणिं च आदाय यूपस्यान्तिके ऽग्निं मथित्वा
सुविष्णो विक्रमस्वेति यूपाहुतिं । जुहोतीति । इयमाहुतिः
साद्यस्के खलेवाली यूपो भवतीति यूपकार्यविहितायां खलेवाल्यां
सत्यां भवितुमर्हति यूपाहुतेरदृष्टार्थत्वेन द्वारलोपासंभवादिति
पूर्वपक्षे सिद्धान्तमाह । कर्म चेति । चकारस्तत्त्वार्थं सिद्धान्तद्योतकः
कर्म यूपाहुतिरूपयूपपदवाच्यं यत् अदृष्टशरीरं द्रव्यं तत्संयोगः
तदुत्पत्तिः सैवार्थः प्रयोजनं यस्येदृशं हेतुगर्भमिदं कर्मणि विशे-
षणमर्थभावात् खलेवालयामीदृशादृष्टशरीरयूपपदवाच्यद्रव्योत्प-
त्तेरभावादाहुतिरूपं कर्म निवर्तते । तादर्थ्यं यूपोत्पत्त्यर्थमिति
कथं ज्ञातमत्राह । श्रुतिसंयोगादिति । अत्र श्रुतिपदं श्रुतिवाक्य-
प्रापिताङ्गत्वार्थकं लक्षणया तत्संयोगात् । तद्वत्त्वात् यद्वा अङ्ग-
त्वस्येतिशेषः । अतया श्रुतिवाक्येन संयोगात् ज्ञानादिति यूपमा-
च्छेत्स्यतेत्यनेन यूपमाप्तुमुत्पादयितुमिच्छया गच्छता होतव्यमिति
वाक्येन श्रौतेनाङ्गत्वनिर्णयादिति तदभिप्रायः ॥ ९ ॥

साद्यस्के स्यादवाहुतिबाधः । अधि० ६ ।

स्थाणौ तु देशमात्रत्वादनिवृत्तिः प्रतीयेत ॥ १० ॥

वनस्पते शतवल्गो विरोहेत्यात्रश्चने जुहोतीति स्यादवा-
हुतिर्विहिता सा खलेवाल्यां कर्तव्या नेति संशये पूर्वपक्षमाह ।
स्थाणाविति । अत्रापि तुशब्दः संशयव्यावर्तकः स्थाणौ त्वेति
देशमात्रत्वादित्यनेनाहवनीयबाधपूर्वकाहुतिदेशनियममात्रम् । यतो
देशमात्रनियमः क्रियते । अतः खलेवाल्यां स्यादवाहुतेरनुवृत्तिः
प्रतीयेत ज्ञायेतेति । अयमभिप्रायः । इयमाहुतिः यूपे सन्निपत्यो-

पकारिका न भवति । यूपस्य स्थाणोर्विभक्तत्वेन तत्राहुत्या तद्वि-
भक्त्यूपसंस्कारासंभवात् । संबन्धे क्रियमाणं संबन्धिन्युपकुर्वात् ।
न ह्यन्यथा । अतो ऽग्नीषोमीयापूर्वस्थारादुपकारकमिति वाच्य-
म् । तथा सति तद्द्वारस्य पश्चपूर्वस्यात्रापि सत्त्वात् आब्रश्चने
जुहोतीति देशं नियमयन् खलेवाल्यामस्तीति ॥ १० ॥

अपि वा शेषभूतत्वात्संस्कारः प्रतीयेत ॥ ११ ॥

सिद्धान्तमाह । अपि वेति । अपिवेति । पूर्वोक्तव्यावर्तकं
यूपस्येति शेषः । यद्वा कर्म चेत्यस्मान्मण्डूकप्लुत्या द्रव्यस्येत्य-
नुवर्तते । यूपस्य शेषभूतत्वादङ्गभूतत्वात् तस्य यूपस्य संस्कारः
प्रतीयेत ज्ञातव्यः । अङ्गत्वसाधकं यूपावान्तरप्रकरणम् । तथा हि
वैष्णव्यर्चा यूपमच्छेतीति यूपसंस्कारः अग्रे ऽप्यष्टाग्निर्भवतीत्यपि
यूपस्येव मध्यमं दृष्टम् आब्रश्चने जुहोतीति होमः कथं न
तदङ्गं भवेत् । यच्चोक्तं संबद्धे क्रियमाणमेव संबन्धिनि कार्यं जन-
यतीति तन्न । गुरौ अर्पितकुसुमादीनां तद्वियोगे ऽपि शिरसि
धारणेन गुरोः गौरवापादनेन व्यभिचारात् ॥ ११ ॥

समाख्यानं च तद्वत् ॥ १२ ॥

यूगाङ्गत्वे प्रमाणान्तरमाह । समाख्यानमिति । यथा ऽवा-
न्तरप्रकरणं यूपाङ्गत्वसाधकम् । तद्वत्समाख्यं न श्रुतिलिङ्गादिषु
षष्ठं प्रमाणमङ्गत्वे मानमित्यर्थः । अयमभिप्रायः शाखान्तरे
स्थाणौ स्थाणवाहुतिं जुहोतीति श्रूयते । तत्र स्थाणोराहुतिरिति
षष्ठीतत्पुरुषो न सप्तमीतत्पुरुषः शौण्डादिगणपाठाभावात् । सा
ऽपि षष्ठी कर्मणि । कर्म च ईप्सिततममपेक्षितम् । न हि स्थाणुसं-
स्कारानङ्गीकारे स्थाणोरीप्सिततमत्वं संभवति अतः स्थाणवाहु-
तिसमाख्या बाधयेतातः स्थाणुसंस्कारद्वारा यूपसंस्कार इति ॥ १२ ॥

मन्त्रवर्णश्च तद्वत् ॥ १३ ॥

अङ्गत्वे समाख्यामुक्त्वा लिङ्गमप्याह । मन्त्रेति । तद्वत् समा-
ख्यावत् मन्त्रवर्णमपि मन्त्रवर्णलिङ्गमपि अङ्गत्वे प्रमाणम् ।
स्थाणवाहुतेर्मन्त्र एवं श्रूयते वनस्यते शतवल्गो विरोह सहस्रवल्गो

विषयं रुहेमेति । हे वनस्यते हे यूपसंखन्धिर्वृक्ष यतो मया वृक्षः
अतस्तत्त्वं शतवल्गुः शतकारुडः सन् विरोह वर्धस्वेत्यर्थः । यदि
स्याणावितिदेशनियमः तर्हि स्वच्छेदनापराधनिवृत्तये आहुत्या
वर्धस्वेति प्रार्थनमनुपपन्नम् । अतो ऽपि सन्निपत्योपकारकमिति
भावः ॥ १३ ॥

उत्तमप्रयाजस्य संस्कारकर्मता । अधि० १ ।

प्रयाजे च तन्न्यायत्वात् ॥ १४ ॥

अस्ति दर्शपूर्णमासयोरुत्तमः प्रयाजः स्वाहाकारं यजतीति
विहितः सो ऽपि प्रथमादिप्रयाजवत् प्रधानकर्म भवितुमर्हति प्रया-
जत्वात् । इत्थं च विकृतौ स्वाहा ऽग्निमित्यादेरविकृतः पाठ
इति पूर्वपक्षे सिद्धान्तमाह । प्रयाजे चेति । प्रयाजे च उत्तमप्रयाजे
ऽपि तन्न्यायत्वात् । अपि वा शेषभूतत्वात्तत्संस्कारः प्रतीयेतेति
विचारे यः प्रतिज्ञाहेतूदाहरणसमुदायरूपो न्यायः तत्त्वात् ।
अयमभिप्रायः । स्वाहाकारो न प्रधानकर्म तद्यागे मन्त्रलिङ्गे
वा यक्ष्यमाणा अग्न्यादिदेवताः तासामेधोपलब्धेः यागेन तत्सं-
स्काररूपे फले संभवति आरादुपकारकल्पनस्यान्याय्यत्वात् । न
च माता पुत्रेषु समेत्यनपुत्रपदसमभिठ्याहाराज्जननीमुपस्थापयति ।
माता समं धान्यं निर्माते इत्यत्र स एव मातृशब्दो ऽन्यं धान्य-
मातारमुपस्थापयति तथा स एवाग्न्यादिशब्दः स्वाहाकारसन्नि-
धानात् स्वाहाग्निमित्यादिना ऽन्यमेवाग्निमुपस्थापयतीति वा-
च्यम् । मातृशब्दो कृत्वा जननीमुपस्थापयति धान्यमातारं योगे-
नापस्थापयति तथा स्वाहाकारसान्निध्यादग्निशब्दस्यान्यदेवतो-
पस्थापकत्वे अग्निशब्दस्य तत्र स्वातन्त्र्येण शक्तिः कल्पनी-
या । तत्र प्रमाणे सति सिध्येत् तदेव नास्ति एनार्थान्तरं स्यात् ।
तस्माद्यथा स्थाणवाहुतिः यूपद्वारा सन्निपत्योपकारकमेवमे-
वोत्तमप्रयाजो ऽपि यक्ष्यमाणाग्न्यादिसंस्कारद्वारोपकारक इति
भावः ॥ १४ ॥

लिङ्गदर्शनाच्च ॥ १५ ॥

सन्निपत्योपकारे साधकान्तरमाह । लिङ्गदर्शनाच्चेति ।
अयमभिप्रायः । चातुर्मास्ये संप्रतिपन्नदेवताको तिगदः स्वाहा

ऽग्निं स्वाहासोमं स्वाहा सवितारं स्वाहा सरस्वतीं स्वाहा
 पूषणमिति श्रूयते, स देवतासंस्कारपक्षे अवकल्पते । अन्यथा
 अतिदेशशास्त्रेण प्राकृतनिगदप्राप्तौ अस्य पाठवैयर्थ्यात् । न हि दृष्टे
 संभवति अदृष्टार्थत्वकल्पनं न्याय्यं यागेत्पत्तिवाक्योदितदेवता-
 पाठः निगदे तद्देवतास्मरणरूपं कार्यं ज्ञापयतीति ॥ १५ ॥

अग्नियोगशयारादुपकारकत्वम् । अधि० ८

तथा ऽऽज्यभागाग्निरपीति चेत् ॥ १६ ॥

उत्तमप्रयाजसिद्धान्तसाधकहेतुना आज्यभागाग्नेययागस्य
 सन्निपत्योपकारकत्वं पूर्वपक्षी साधयति । तथेति । तथा उत्तम-
 प्रयाजवत् आज्यभागान्तर्गताग्नियोगः सन्निपत्योपकारकः । चेदि-
 ति पूर्वपक्षसमाप्तिद्योतकम् ॥ १६ ॥

व्यपदेशाद्देवतान्तरम् ॥ १७ ॥

सिद्धान्तमारभते । व्यपदेशादिति । व्यपदेशादित्यस्मात्
 प्राक् भेदेनेत्यादिः । व्यपदेशात् निर्देशात् । निगदेष्विति शेषः ।
 देवतान्तरं प्रधानदेवतातः भिन्नम् । निगदश्चैवं द्विवारं श्रूयते ।
 अग्निमग्नमावह सोममावह । अग्निमावहेति लोके ऽपि ब्राह्मण
 आगतः शूद्र आगतः । ब्राह्मण आगत इति श्रुत्वा अग्निमवाक्य-
 वैयर्थ्याभिया ब्राह्मणद्वयागमनं प्रत्येति तस्मान्नाज्यभागाग्निः
 सन्निपत्योपकारकः तेन न विकृतावग्निबाधः ॥ १७ ॥

समत्वाच्च ॥ १८ ॥

हेत्वन्तरमाह । सेति । समत्वात् आरादुपकारकपङ्क्तिनि-
 विष्टत्वात् । तदेवम् अभीष्टं वा एतौ यज्ञस्य यदाधारौ चक्षुषी
 वा एते यज्ञस्य यदाज्यभागौ यत्प्रयाजानूयाजा इज्यन्ते यभैव
 तद्यज्ञाय क्रियतइति तस्मादारादुपकारकम् ॥ १८ ॥

दशमाध्यायस्य प्रथमः पादः ।

पशुपुरोडाशयागस्य देवतासंस्कारकत्वम् ।

पशावपीति चेत् ॥ १८ ॥

अग्नीषोमीयपशौ श्रूयते अग्नीषोमीयवपया प्रचर्धाग्नीषोमीयं
पुरोडाशमनुनिर्वपतीति अत्र पशुपुरोडाश आरादुपकारकः उत
यशुयागदेवतासंस्कारार्थ इति संशये प्रयोक्ताधिकरणपराहतमपि
आरादुपकारकत्वं हेत्वन्तरेण उज्जीवयितुं पूर्वपक्षमाह । पशा-
वपीति । अपिशठः यथा ऽऽज्यभागान्नेरारादुपकारकत्व तथा पशा-
वपीति दूष्टान्नमंगतिं ज्ञापयति यद्वा पशौ पशुपुरोडाशे आरादु-
पकारकत्वमिति शेषः । हेत्वाकाङ्क्षायां व्यपदेशादिति नगडूकप्लु-
तया ऽनुषज्यते । अत्र प्यग्नीषोमीयमिति द्विरभ्यासादिति तत्रा-
पिशठदयोगेन हेत्वन्तरं सूचेत तच्चेत्यस्मै अर्थवत्त्वेन देवताभेद-
प्रतिपानादिति अर्थवादश्चैवं श्रूयते । यद्वाग्नीषोमीयं पशुमाल-
भ इत्येव तस्मिन्निधौ आ सोम वदन्त्यग्निना प्रनिष्ठित इति अनेन
पशुयागस्याग्नीध्रयोऽग्निः सोमलता च देवतापुरोडाशयागस्य
सादृश्यात्प्राकृताग्नीषोमाप्रति देवताभेदात्संस्कारासंभवादारादु-
पकारक इति भावः ॥ १८ ॥

न तद्भूतवचनात् ॥ २० ॥

इमं पक्षं निराकरोति । नेति । तद्देवतयोर्भेदः तस्य यद्भूतं
भवनं सत्ता तद्भेदः तत्प्रतिपादकवचनस्य सत्त्वादित्यर्थः । तद्वचनं
चेत्थ यद्देवत्यः पशुः तद्देवत्यः पुरोडाश इति ॥ २० ॥

लिङ्गदर्शनाच्च ॥ २१ ॥

तथा ऽपि साम्यान्न स्वप्रज्ञासद्दिरतः लिङ्गमपि साधकमाह ।
लिङ्गेति । इन्द्राय वज्रिणे ललामं वृषभमालभेतेति यागे य ज्या-
नुवाक्य युगलमिन्द्रं स्तुहि वज्रिणं स्तोमपृष्ठमिति स्तुहि शूरं
वज्रिणमप्रतीतमिति चैकदेवतालिङ्गे समाम्नातम् । नैतद्देवताभेदे
लिङ्गमुपपन्नमिति भावः । अस्तु वा देवतैक्यमित्यङ्गीकृत्य तथा
ऽपि पशुयागदेवता न पुरोडाशे प्रधानमिति ॥ २१ ॥

गुणो वा स्यात्कपालवद् गुणभूतविकाराच्च ॥ २२ ॥

पुनः पूर्वपक्षमुत्थापयति । गुणो विति । वाकारः पूर्वविरुद्ध-
कांटिकथनद्योतकः । यथा वा एकमेव कपाल इतिःप्रपणे तुषोपव-

पने अङ्गं तथा एकैव देवता यागद्वयेङ्गमित्यर्थः । इत्रैव हेत्वन्तरमाह । गुणभूतेति । अयं पशुपुरोडाशयागः प्राकृताग्नीषोमीय-
विकारः । प्रकृतौ अग्नीषोमीयदेवता अङ्गम् । अत्र प्रधानत्वं
संस्कारपक्षे वाच्यम् । तथा च विमदृशत्वादतिदेशस्तदुर्माणासन्न
न स्यादतो ऽप्यङ्गं देवतेत्यर्थः । चकारेण दूषणान्तरं सूचितं यदि
देवतासंस्कारः स्यात् तदा मौश्रामण्यां भिन्नदेवताकत्वेन देवता-
संस्कारासंभवाद् द्वारान्तराभावात्पशुप्रयोगात्पूषानुमन्त्रणवदुत्क-
र्येण आरादुपकारकपक्षे तत्रैवानुष्ठानं संभवतीति ॥ २२ ॥

अपि वा शेषभूतत्वात्तत्संस्कारः प्रतीयेत स्वाहाकारव-
दङ्गानामर्थसंयोगात् ॥ २३ ॥

उक्तं पक्षं व्यावर्तयति । अपि वेति । तत्संस्कारः देवता-
संस्कारः प्रतीयेत । कुतः शेषभूतत्वात् । यागस्य देवताङ्गत्वात् ।
तत्संस्कारः देवतासंस्कारः प्रतीयेत । अङ्गभूतत्वं कथमित्याका-
ङ्क्षायां हेतुमाह । प्रयाजवदिति । प्रयाजवत् उत्तमप्रयाजादिव-
दङ्गानामर्थेन फलेन संयोगात् । अयमभिप्रायः यथा उत्तमप्रयाजे
देवतासंस्कारद्वारा संभवति गुणकर्मत्वे प्रधानकर्मत्वमनुचितमेव
मन्नापीति ॥ २३ ॥

व्यूढवचनं च विप्रतिपत्तौ तदर्थत्वात् ॥ २४ ॥

संस्कारपक्षे हेत्वन्तरमाह । व्यूढमिति । एव हि श्रूयते यद्वै
सौत्रामण्यै व्यूढं तदस्यै सम्यूढमिति । आरादुपकारकत्वपक्षे व्यूढ-
त्वमनुपपन्नम् । व्यूढत्वं हि व्यङ्ग्यत्वम् । तस्मिन् पक्षे अङ्गलो-
पाभावादिति भावः ॥ २४ ॥

गुणे ऽपीति चेत् ॥ २५ ॥

संस्कारपक्षे वा किमङ्गं लुप्यते येन व्यूढशब्दस्य स्वारस्यं
संपाद्यतइति समो दोष इति शङ्कते । गुणे ऽपीति । गुणे ऽपि
इत्यस्य पुरोडाशयागे देवतां प्रति गुणेपीत्यादिः समो दोष
इति शेषः ॥ २५ ॥

• नासंहानात्कपालवत् ॥ २६ ॥

त्रैषम्यं प्रतिपादयति । नेति । आरादुःकारकपक्षे इति शेषः । यथा एकेन कपालेन तुषोपवापे क्रियमाणे अन्यस्य हानिर्नास्ति । तथा अन्यदेवतायाः पुरोडाशयागे क्रियमाणे पशुयागदेवतायाः असंहानात् । हान्यभावात् । अथमग्निप्रायः सूत्राद्वहिर्निष्कास्यः । स्वमते पशुदेवतायाः संस्काररूपपुरोडाशयागे अन्यदेवतायागे स्मरणरूपसंस्कारलोपाद् व्युद्गच्छदस्वरस इति भावः ॥ २६ ॥

ग्रहाणां च संप्रतिपत्तौ तद्वचनं तदर्थत्वात् ॥ २७ ॥

संस्कारपक्षे उपोद्बलक लिङ्गान्तरमाह । ग्रहाणामिति । ग्रहाणां सुराग्रहाणां संप्रतिपत्तौ सप्तदेवताकत्वविषयकं तद्वचनम् । नैतेषां पशूनां पुरोडाशा भवन्ति । ग्रहपुरोडाशा ह्येते इति वचनम् । उपपन्नमिति शेषः तत्र हेतुः तदर्थत्वादिति । अयं भावः । पशुदेवतासंस्काररूपतद्देवताकपुरोडाशाभावाद् व्युद्गम्यमिति शङ्कानिवारकं हि इदं वाक्यं ग्रहपुरोडाशा इति असंस्कारपक्षे नावक-
रूपतइति ॥ २७ ॥

ग्रहाभावे तद्वचनम् ॥ २८ ॥

लिङ्गान्तरं च दर्शयति । ग्रहामावेति । सौत्रामण्याम् आश्विनमारस्वतैन्द्रान्पशुयागान् त्रीन् विधाय तेषां ग्रहपुरोडाशांश्च विधाय बार्हस्पत्यः चतुर्थपशुयागो विहितः । तत्र पुरोडाशवानेष पशुर्भवतीति । न ह्येतस्य ग्रहं गृह्णातीति श्रुतम् । अस्मिन्वाक्ये ग्रहाभावे पुरोडाशवत्त्वं हेतुत्वेन कथितं तद्वचनं लिङ्गमिति शेषः । एतेन पुरोडाशग्रहान्यतरसंस्कृतदेवतायाः पशुयागाङ्गत्वं नान्यथेति भावः ॥ २८ ॥

• देवतायाश्च हेतुत्वे प्रसिद्धं तेन दर्शयति ॥ २९ ॥

अथ लिङ्गान्तरमाह देवताया इति । अग्निभ्यः कामेभ्यः पशव आलभ्यन्ते कामाय वा अग्नये पुरोडाशा भवन्ति इति श्रूयते । अत्र उत्तरवाक्ये वै इत्यनेन यतः पुरोडाशयागे अग्निः कामो देवता अतः पशवपि सैव देवतेति हेतुत्वप्रसिद्धं तेन वै इत्यनेन दर्शयति । इदमपि संस्कारार्थत्वे लिङ्गम् ॥ २९ ॥

अविरुद्धोपपत्तिरर्थापत्तेः श्रुतवद्गुणभूत-
विकारः स्यात् ॥ ३० ॥

अथ यदुक्तं गुणभूतयोर्धर्मः प्रधानभूतदेवताकयागे नानुवर्त-
तइति तदोषं परिहरति । अविरुद्धेति । अविरुद्धा इत्यनन्तरम-
ङ्गभूतयोरेवगनीषोमयोः धर्माणामिति शेषः । अर्थस्य तत्तद्वारस्य
आपत्तेः प्राप्तत्वात् । यथा ऽभ्युदयेष्टौ प्रधानद्रव्यसंस्कारार्थं क्रिय-
माणायाः प्रणीतायाः तदुर्माः श्रुते प्रधाने एव भवन्ति नदत् ।
गुणभूतस्य प्राकृताग्नीषोमीयस्य विकारः पशुयागो भवितु-
मर्हति ॥ ३१ ॥

स द्रव्यर्थः स्यादुभयोः श्रुतिभूतत्वाद्विप्रतिपत्तौ तादर्थ्या-
द्विकारत्वमुक्तं तस्यार्थवादत्वम् ॥ ३१ ॥

गुणो वा स्यादिति सूत्रे चकारेण सूचितं दूषणं परिहरति ।
स द्रव्यर्थ इति । सः पशुपुरोडाशो द्रव्यर्थः द्विप्रयोजनः । देवता-
संस्कार एकः छिद्राविधानमेकमुभयोरपि कार्ययोः श्रौतत्वात् ।
संस्कारस्य श्रौतत्वं दर्शितम् । अथो पशोरेव छिद्रमपिदधातीति
वाक्यादन्यत् । इत्थं चाविप्रतिपत्तौ भिन्नदेवताके अन्यदेवताक-
त्वेन देवतासंस्काररूपकार्याभावे ऽपि छिद्राविधानरूपतादर्थ्या-
द्विकारत्वं तदङ्गत्वमतः प्रकृत्यागात् पूषानुमन्त्रणवन्नोत्कर्ष इति
भावः । तस्यार्थवादत्वमित्यग्रिमसूत्रात्तरणिकारूपम् । तदित्थम् ।
अथो पशोरेवेति वाक्यं तस्यार्थवादरूपत्वात्फलबोधकत्वं न संभ-
वति । तथा च कार्याभावात्पूषानुमन्त्रणवदुत्कर्षं प्राप्ते अग्रिमं
समाधानम् ॥ ३१ ॥

विप्रतिपत्तौ तासामाख्याविकारः स्यात् ॥ ३२ ॥

अथो पशोरित्यस्यार्थवादत्वे पुरोडाशोत्कर्षोपत्तिं परिहरति
विप्रतिपत्ताविति । विप्रतिपत्तौ पशुपुरोडाशयागव्याघागदेवता-
बोधकशब्दयोर्भिन्नानुपूर्वीकत्वे ऽपीत्यर्थः । यथा पशुयागोत्पा-
दकवाक्यम् अश्विनं धूम्रगालभते सारस्वतं मेघमैन्द्रमृषममिति
पुरोडाशयागोत्पादकवाक्यं च ऐन्द्रमेकादशकपालं निर्वपति सावित्रं

द्वादशकपालं धीरुणं दशकपालमिति तासां देवतानां समाख्या
विकारः पशुयागदेवतानाम्ना एवं पुरोडाशदेवताया आभासः
यथा गोशठदस्य गावीतिवत् ऐन्द्रशठदस्तु सभयत्राविकृतः । व-
नेनेन्द्रः पुरोडाशानां प्रथम इत्यनेन स्थानभेदात्तत्र सारस्वतमि यत्र
सकारवकारादिकतिपथकर्णषट्कघटितत्वात्सर्वविप्रत्यय तदाभास-
त्वम् । आश्विनेत्यत्रत्यवकारादिवर्णचतुष्टयघटितत्वात्तदाभास-
त्वम् । इत्थं च पुरोडाशवाक्यस्यशठदरूपैराभासैरपि पाशुका एव
देवता बुध्यन्तइति न कश्चनानुपपत्तिगन्ध इति भावः ॥ ३२ ॥

अभ्यासो वा प्रयाजवदेकदेशो ऽन्यदेवत्यः ॥ ३३ ॥

उक्तसमाधाने अपरितोषात्समाधानान्तरमाह । अभ्यासेति ।
अभ्यासः प्रकृतितः प्राप्तो ऽयं पुरोडाशयागः तस्य वृत्तिः एकदेशो
ग्रहयागः पशुदेवत्य एव । तद्भिन्नानांशस्तु अन्यदेवत्यः पुरोडाशः
यथा एकादशप्रयाजे पशौ प्राकृतप्रयाजा एव अभ्यस्यन्तइति सिद्धा-
नितं प्राक् । तथा चैकदेशे ऽप्युच्यन्तं प्राकृतदेवतासंबन्धः तद्भि-
न्नैकदेशे उर उषासा नर्कत्येषमादयो भिन्नदेवता एव संबन्ध्यते
तद्वत् । अथमभिप्रायः प्रकृतितः चोदकशास्त्रेण पुरोडाशद्रव्यकः
पशुयागदेवताकः यागः प्राप्तः अत्राश्विन ग्रहं गृह्णातीति देवता-
संबन्धद्रव्यं विहितं तस्य यागाकाङ्क्षायां यागबोधकाभावात्प्रा-
कृतेनैव संबध्यते तदर्थेन देवतासंस्कारः सभवति । तत्रैवैन्द्रमेका-
दशकपालं निर्वपतीति प्राकृद्द्रव्यविशिष्टयागमनूयते देवताविधि-
रिति अभ्यास उपपन्न इति ॥ ३३ ॥

सौर्यायागे चरुशठदस्यौदनवाचित्वम् । अधि० १०

चरुर्विविकारः स्यादिज्यासंयोगात् ॥ ३४ ॥

पञ्चदशसूत्रमिदमधिकरणम् । सौर्यं चरुं निर्वपेदिति श्रुतम् ।
अत्र चरुः कपोलविकार उत हविर्विकारः । यदा हविर्विकारः
तदा ऽपि पुरोडाशकार्यं स्याली करोति उत्तौदन इति सभाये तत्र
सिद्धान्तमाह । चरुरिति । चरुः चरुपदवाच्यः हविर्विकारः प्रकृ-
तपुरोडाशकार्यकारी स्यात् । कुतः यागसंयोगात् । प्रकृतौ पुरोडाशे
यागसंबन्धो ऽस्ति प्रकृते ऽपि तद्वत् ॥ ३४ ॥

प्रसिद्धग्रहणत्वाच्च ॥ ३५ ॥

एवं स्थिते पूर्वपक्षमाह । प्रसिद्धेति । लोके चरुशब्दः स्यात्तथा प्रसिद्धः तद्ग्रहणत्वात् । तस्यैव ग्रहीतुं योग्यत्वात् । स्यात्तथैव पुरोडाशकार्यकारीत्यर्थः ॥ ३५ ॥

ओदनो वा ऽन्नसंयोगात् ॥ ३६ ॥

इमं पक्षं दूषयति । ओदनेति । ओदनः पुरोडाशकार्यकारी । अन्नस्य ओदनयोग्यस्य यागेनेति शेषः संयोगात् । संबन्धात् । ओदनीयेनैव द्रव्येण शिष्टा यागं कुर्वन्ति नान्येनेति भावः ॥ ३६ ॥

न द्रव्यार्थत्वात् ॥ ३७ ॥

नेति । ओदनो हविर्विकारो न वद्वार्थत्वात् चरुशब्दस्य नानार्थत्वापत्तेः ॥ ३७ ॥

कपालविकारो वा विशये ऽर्थोपपत्तिभ्याम् ॥ ३८ ॥

हविर्विकारपक्षे पक्षद्वये ऽपि दोषात्कपालविकारो ऽस्त्विति शङ्कते । कपालेति । प्राकृतपुरोडाशस्य प्रकृतिवत्कपाले न अपणं किं तु स्यात्तथा च पूर्वोक्तविषये संशये कपालविकारः । कुतः । सौर्य इति तद्वितार्थस्य संबन्धस्य सूर्योद्देश्यकहविराधारत्वरूपस्य उपपत्तेः । अपणयोग्यतायाश्च सत्त्वात् ॥ ३८ ॥

गुणमुख्यविशेषाच्च ॥ ३९ ॥

अस्मिन्नेव पक्षे युक्त्यन्तरमाह । गुणेति । प्रकृतौ कपालं गुणः पुरोडाशः प्रधानं तयोरतिदेशः सौर्ययागे तत्र चरुशब्देनान्यतरस्य बाधे कर्तव्ये कपालबाधे अङ्गबाधो भवति । पुरोडाशबाधे प्रधानबाधो भवति प्रधानबाधाद्वरमङ्गबाध इति गुणमुख्यविशेषभावादङ्गलोपः ॥ ३९ ॥

तच्छ्रुतौ चान्यहविष्टत्वात् ॥ ४० ॥

चरुशब्दस्य स्थालीपरत्वे हि पूर्वोक्तपक्षः संभवति । तदेव नेत्याह । तच्छ्रुताविति । प्राजापत्य घृते चरुं निर्वपेच्छतकृष्णलमायुष्काम इत्यत्र तच्छ्रुतौ चरुशब्दार्थे अन्यस्य विशेषणीभूतान्यस्य शतकृष्णलस्य हविष्टत्वात् चरुरपि हविर्विकार इति भावः ॥ ४० ॥

• लिङ्गदर्शनाच्च ॥ ४१ ॥

तान्तरमप्याह । लिङ्गेति । पृश्निनयै दुग्धे प्रैयङ्गवं चरुं निर्वपेन्मरुद्भ्यो ग्रामकाम इत्यत्र प्रैयङ्गवं प्रियङ्गुविकारम् इदं चरौ विशेषणम् । न हि स्याली प्रियङ्गुकारो भवितुमर्हतीति न कपालविकारश्चरुः ॥ ४१ ॥

ओदनो वा प्रयुक्तत्वात् ॥ ४२ ॥

ओदनो वेति, अस्मात्सूत्राद्विच्छिद्य षट्चत्वारिंशे सूत्रे नेयम् प्रयुक्तत्वादिति कपालविकारखण्डनमेव । प्रयुक्तत्वात् । तद्विप्रयोगात् । यदि देवतातद्विनो न स्यात् तर्हि देवताया अलभात् ईषामालभेत वत्समालभेतेतिषद्यागो न स्यात् इति भावः ॥ ४२ ॥

अपूर्वव्यपदेशाच्च ॥ ४३ ॥

अत्रैव साधकान्तरमाह । अपूर्वेति । पुरोडाशेन वै देवा अमुष्मिल्लोकमाधर्नुवन् चरुणा ऽस्मिन्यः कामयेतामुष्मिल्लोकऋधनुयामिति स पुरोडाशं कुर्वीत यः कामयेतास्मिल्लोकऋधनुयामिति स चरुं कुर्वीतेत्यत्र पुरोडाशापूर्वसदृशापूर्वजनकत्व व्यपदेशः चरौ प्रतीयते । अतश्चरुरपि पुरोडाशसदृशो भवितुमर्हति न कपालसदृशः ॥ ४३ ॥

तथा च लिङ्गदर्शनम् ॥ ४४ ॥

एवं कपालविकारं प्रदूष्य सिद्धान्तमाह । तथा चेति । अत्रौदनो वेति प्रपूर्वसूत्रस्थं योजयम् । तथा च कपालविकारदूषणेन च ओदनश्चरुश्चदवाच्यो भवितुमर्हति । लिङ्गदर्शनात् । लिङ्गं ह्येवं ज्योतिष्टोमाङ्गप्रायणीयेष्ट्यामादित्यः प्रायणीयश्चरुरिति । तदनन्तरं चतुर आज्यभागान्यजेदिति ओदनेनेति चरुपदार्थस्यैवोदनेनेत्यनुवादाच्चचरुरोदन एवेति भावः ॥ ४४ ॥

और्यचरोः स्थाल्यामेव पाकः । अधि० ११

स कपाले प्रकृत्या स्यादन्यस्य चाश्रुतित्वात् ॥ ४५ ॥

स ओदनः अष्टसु कपालेषु पक्तव्यः उत्तैककपाले उत्त कपालभिन्ने यत्र क्वचित् अथ वा स्थाल्यामेवेति संशये प्रथमपक्षमाह । स इति । स ओदनः कपाले कपालेषु स्यात् । कुतः प्रकृत्या दर्शपूर्ण-

मासप्रकृतिः प्रसञ्जात् । तद्धाधिकान्यस्य चाश्रुतत्वात् शास्त्रा-
भावाच्च ॥ ४५ ॥

एतस्मिन्वा विप्रतिषेधात् ॥ ४६ ॥

प्रथमपक्षं दूषयन् । द्वितीयभाहैकास्मन्निति । प्राकृतसंख्यां
बाधित्वा कपालमात्रनिदिशेत् । कुतः अष्टसु जलधारणपूर्वकौद-
ननिष्ठानि विप्रतिषेद्धत्वा बाधितत्वात् ॥ ४६ ॥

न वा ऽर्थान्तरसंयोगादयूपे पाकसंयुक्तं धारणार्थं चरौ
भवति तत्रार्थात्पात्रलाभः स्यादनियमो

ऽविशेषात् ॥ ४७ ॥

द्वितीय दूषयन् तृतीयमुत्थापयति । न वेति । न वा कपाले
पक्षेऽप्यः अपूपे पुण्ड्राशे पूगे ऽपूपः पिण्डकः स्यादिति केशातिप-
ठविकारत्वादपूतत्वं र्थान्तरेण जलगोचनया यदवयवशैथिल्यं
तदयेन विजायैवपाकेन संयोगात् । चरौ पाकेन पाकसाधने-
काणां संयुक्तं यत्तद्वारणार्थं धारणार्थं यस्येति तादृशवस्तुना
भवितव्यमत्रः तत्र चरावर्थात् अर्थान्तिपमाणात्पात्रलाभः स्यात् ।
तत्रात्रं स्यात्पेवेति अनियमः अविशेषात्ते नियामकविशेषाभावात् ।
तादृशोदकधारणयोग्ये स्यात्प्रां कटाहदौ यत्र क्वचित्तरक्तव्यमिति
फलितार्थः ॥ ४७ ॥

चरौ लिङ्गदर्शनात् ॥ ४८ ॥

सिद्धान्तमाह चरागिति । वेति पूर्वपक्षठयावर्तकः । चरौ वा-
क्यालयां पाकः । लिङ्गदर्शनं त् । यासु स्थालीषु सोमः स्युः तेषु
चरवस्युरिति सोमस्थालीषु चरुपाकं ब्रुवन् पाकसाधनं स्या-
ल्लिति दर्शयति ॥ ४८ ॥

सौर्यचरौ पेषणबाधः । अधि० १२

तस्मिन्पेषणमनर्थलोपात्स्यात् ॥ ४९ ॥

इतः परमापादसमाप्तिं अस्यैवाधिकरणस्य वर्णकान्तरमिति
पार्थसारथिप्रभृतिमतम् । साध्यकारमते पृथगाधिकरणानि । एवं
वेति । यथा चरौ कपालं बाध्यते तथा पेषणादि पात्रोद्गणान्तं
बाध्यते द्वारलोपात् । द्वारलोप एव स्पष्टीकृतो ऽग्रिमसूत्रैरिति
पार्थसारथ्याद्यभिप्रायः । साध्याभिप्रायेण लिख्यते । तत्रैव

पेषणविषये पूर्वपक्षमाह । तस्मिन्पेषणमिति । चरौ पेषणं भवति ।
अर्थस्य चूर्णीभाषस्य कृष्णलवणोपाभावात् कर्तुं शक्यत्वादि-
त्यर्थः ॥ ४९ ॥

अक्रिया वा अपूपहेतुत्वात् ॥ ५० ॥

सिद्धान्तमाह । अक्रियेति । अक्रिया चरौ पेषणं न कर्तव्यम् ।
कुतः अपूपहेतुत्वात् । प्राकृतपेषणस्यापूपहेतुत्वेन चरावपूपाभा-
वादिति भावः ॥ ५० ॥

सौर्यचरौ संयवनबाधः । अधि० १३ ।

पिण्डार्थत्वाच्च संयवनम् ॥ ५१ ॥

पिण्डेति । प्रणीताभिः हवोषि संयौतीत्यस्य प्रकृतौ पि-
ण्डार्थत्वात् । चरौ पिण्डाभावान्निवर्ततइत्यर्थः ॥ ५१ ॥

सौर्यचरौ संवपनबाधः । अधि० १४ ।

संवपनं च तादृश्यात् ॥ ५२ ॥

संवपनं चेति । देवस्य तथा संवपामीति यत्तदपि निवर्तते ।
चरोः संवपनमेव प्रयोजनाभावात् ॥ ५२ ॥

सौर्यचरौ संतापनबाधः । अधि० १५ ।

संतापनमधः अपणात् ॥ ५३ ॥

संतापनेति । भृगूणांमङ्गिरसां तपसा तप्यच्छमिति संतापनं
निवर्तते । प्रकृतौ अयं संतापः कपालोपरि क्रियते । अत्राधः अतो
न प्राकृतम् । अध इत्यनन्तरं संतापनेति शेषः ॥ ५३ ॥

सौर्यचरावुपधानबाधः । अधि० १६ ।

उपधानं च तादृश्यात् ॥ ५४ ॥

उपधानेति । कपालोपधानस्य हविष्पाकार्यत्वात् । तस्य
स्थाल्यैव निर्वाहान्निवर्तते ॥ ५४ ॥

सौर्यचरौ पृथुश्लक्ष्णबाधः । अधि० १७ ।

पृथुश्लक्ष्णे चानपूपत्वात् ॥ ५५ ॥

पृथिविति । उरु प्रथस्वेति प्रथनम् । तत्रचं गृह्णीष्वेति श्ल-
क्ष्णीकरणं च निवर्तते । तयोरपूपार्थत्वात् ॥ ५५ ॥

सौर्यचरावभ्युहवाधः । अधि० १८ ।

अभ्युहश्चोपरिपाकार्यत्वात् ॥ ५६ ॥

अभ्युहेति । वेदेन पुरोडाशे साङ्गं भस्म अभ्युहेति विहितम् अभ्युहनं निवर्तते । चरावुपरि पाकाभावात् ॥ ५६ ॥

सौर्यचरौ ज्वलनबाधः । अधि० १८ ।

तथा च ज्वलनम् ॥ ५७ ॥

तथेति । दर्भैरभिज्वलयतीति निवर्तते । उपरिपाकार्य-
त्वात् ॥ ५७ ॥

सौर्यचरौ व्युद्धृत्यासादनबाधः । अधि० २० ।

व्युद्धृत्यासादं च प्रकृतावश्रुतित्वात् ॥ ५८ ॥

व्युद्धृत्येति । प्रकृतौ कपालेभ्यः पृथक्कृत्य अन्तर्वेद्यां हविरा-
सादनं क्रियते तद्वोचकविधेरभावात् । अन्तर्वेद्यां हविरासादना-
नन्तरं कपालोद्भासनस्य विहितत्वाद् आर्थिकं व्युद्धृत्यासादनम् ।
आर्थिकस्यानङ्गत्वान्न चोदकशास्त्रं प्रापयति अतः तन्निवर्तते ॥ ५८ ॥

इति जैमिनिसूत्रवृत्तौ दशमाध्यायस्य प्रथमः पादः ॥ १ ॥

कृष्णले चरौ पाकानुष्ठानम् । अधि० १ ।

कृष्णालेष्वर्थलोपादपाकः स्यात् ॥ १ ॥

पूर्वपादे द्वारलोपनिबन्धनो बाधश्चिन्तितः । द्वितीये तद-
पवादश्चिन्तयते । शतकृष्णलेष्टिरुदाहरणम् । तत्र पूर्वपक्षमाह ।
कृष्णलेष्टिवति । कृष्णलेषु द्रव्येषु अपाकः पाकाभावः स्यात् ।
अर्थस्य कार्यस्य लोपात् न च घृते अपयतीति वैषष्ट्यं, पूषानु-
न्तवणवदेतत्प्रकरणदुत्कृष्टद्वारवति निवेशाति भावः ॥ १ ॥

स्याद्वा प्रत्यक्षशिष्टत्वात्प्रदानवत् ॥ २ ॥

सिद्धान्तमाह । स्याद्वाति । पाकः स्यात् । यथा ऽनदनीय-
स्यापि द्रव्यस्य वचनात्प्रदानं प्रत्यक्षवचनमनुशास्ति तद्वत् प्रत्य-
क्षवचनेन शासनात् । न चोत्कर्षेण सार्थक्यम् । तत्रापि चोदकादेव
प्राप्तौ चकवाक्यवैषष्ट्यस्य दुर्वारत्वात् ॥ २ ॥

उपस्तरणाभिधारणयोरभावः । अधि० २ ।

उपस्तरणाभिधारणयोरमृतार्थत्वादकर्म स्यात् ॥ ३ ॥

तत्रैव प्राकृतोपस्तरणाभिधारणे स्तो न वेति सशये सिद्धान्ते-
नारभते । उपस्तरणेति । तयोरमृतार्थत्वात् स्वाद्वर्थत्वात् । कृष्णले
तदभावात्तयोरकर्म अननुष्ठानं, यदुपस्तरणात्यभिधारयत्यमृता-
हुतिमेवैनां करोतीति अमृतेनोपमितत्वात्स्वाद्वर्थत्वम् ॥ ३ ॥

क्रियेत वा ऽर्थवादत्वान्तयोः संसर्गहेतुत्वात् ॥ ४ ॥

पूर्वपक्षमाह । क्रियेत वेति । अमृतीभाववाक्यस्यार्थवाद-
त्वाद्विधिवाक्येन हविःसंबन्धमात्रहेतुत्व प्रतीयते ॥ ४ ॥

अकर्म वा चतुर्भिरापितवचनात्सह पूर्णं पुनश्चतुरववत्तम् ॥ ५ ॥

पुनः सिद्धान्तपक्षमुत्थापयति । अकर्मैति । तयोरकर्म अननु-
ष्ठानम् । चतुरवत्तसंपत्तय हि प्रकृतावुपस्तरणाभिधारणे । अत्र
चत्वारि चत्वारि कृष्णलान्यवद्यति चतुरवत्तस्याप्त्याइति श्रूयते ।
तेनैव चतुरवत्तलाभात् सह ताभ्यां सह अवदाने चतुरवत्तं पूर्णम् ।
तथा सति कृष्णलचतुष्टयावदानेन चतुरवत्तसंपादक वचनं कृष्ण-
न्येतेति भावः ॥ ५ ॥

क्रिया वा मुख्यावदानपरिमाणात्सामान्यात्तद्गुणत्वम् ॥ ६ ॥

पुनः पूर्वपक्षमुत्थापयति । क्रियेति । तयोः क्रिया ऽनुष्ठानं
वा । कुतः, मुख्यस्य हविषः यदवदानं तत्किंयत्कर्तव्यमित्याका-
ङ्क्षाया प्रकृतितः अङ्गुष्ठपर्वमात्रप्राप्तौ तद्बाधकतया चतु संख्या-
रूपपरिमाणात् परिमाणबोधकत्वात् । परिमाणबोधकत्वे किं
मानमत आह । सामान्यात् । क्रियदवदेगमित्याकाङ्क्षापूरकत्वेन
साजात्यात् । अतः तस्य परिमाणस्य द्रव्ये गुणत्वम् अङ्गत्वम् ।
केवलान्गबोधकशास्त्रं, न मुख्यं द्रव्यं बाधितुं शक्नोतीति
भावः ॥ ६ ॥

तेषां चैकावदानत्वात् ॥ ७ ॥

अत्रैव साधकान्तरमाह । तेषामिति । तेषां चतुर्णां कृष्ण-
लानां एकावदानत्वात् । एकावदानत्वविधानात् । न तयोर्निवृ-
त्तिः । तद्विधायकं वाक्यं च चत्वारिकृष्णलान्येकमवदानमिति ॥ ७ ॥

प्राप्तिः संख्यासमानत्वात् ॥ ८ ॥

यदुक्तं चतुरवत्तावाप्तिविरोध इति तत्परिहरति । आप्तिरिति । स्तुतिरिति शेषः । आप्तिवचनं चतुष्टयमुभयत्र समानमिति तेन कृष्णलनिष्ठसंख्यास्तुतिः । द्वादश द्वादशानि जुहोति द्वादशमासास्संवत्सर इतिवत् ॥ ८ ॥

सतोस्त्वाप्तिवचनं व्यर्थम् ॥ ९ ॥

पुनराप्तिवचनवैयर्थ्यमाह । सतोस्त्विति । तयोः सतोः आप्तिवचनं व्यर्थम् । अयमभिप्रायः । अविद्यमाने वसिष्ठत्वे अयं वसिष्ठ इति तेन रूपेण स्तुतिः संभवति न वसिष्ठे तेन रूपेण स्तुतिः तथा अविद्यमाने चतुरवत्ते तेन रूपेण स्तुतिः संगच्छते न विद्यमाने इति । आप्तिवचनं तयोः सत्त्वे व्यर्थमेवेति ॥ ९ ॥

विकल्पस्त्वेकावदानत्वात् ॥ १० ॥

पूर्वपक्षं पुनरुत्थापयति । विकल्प इति । यथा आप्तिवचनं तौ निवर्तकत्वेवमेकावदानवचनं तौ व्यवस्थापयतीति साम्याद्विकल्पः स्यात् ॥ १० ॥

सर्वविकारे त्वभ्यासानर्थक्यं हविषो हीतरस्य स्यादपि वा स्विष्टकृतः स्यादितरस्यान्याय्यत्वात् ॥ ११ ॥

एव विकल्पमापाद्य तन्नसहमानः आप्तिवचनबाधमेव दूढीकरोति । सर्वविकारेति । सर्वस्य चतुरवदानस्य विकारे सति प्राकृतचतुरवदानबाधके सकृदवदाने सति चत्वारि कृष्णलान्यवद्यतीति अभ्यासस्यानर्थक्यम् । अयं भावः । कृष्णलचतुष्टयसकृदवदानं चतुरवत्तं संपादयति तदा द्वितीयावदानाभावादभ्यासो व्यर्थः स्यादिति । स्वमते उपपत्तिमाह । हविष इति । मन्मतेऽभ्यास इतरस्य द्वितीयस्य हविरवदानस्य मानप्राप्त्यर्थं, मन्मते प्राकृतावदानचतुष्टयस्याभावात् । मध्ये शङ्कते । अपि वेति । अभ्यासः स्विष्टकृदवदानार्थ इति चेत् । तस्य स्विष्टकृदर्थत्वस्यान्याय्यत्वात् । प्रधानप्रकरणं परित्यज्यान्यार्थत्वस्यान्याय्यत्वादिति भावः ॥ ११ ॥

अकर्म वा ऽसंसर्गार्थनिवृत्तत्वात्तस्मादा-

प्तिसमर्थत्वात् ॥ १२ ॥

सिद्धान्तमाह । अकर्म वेति । तयोरकर्म अननुष्ठानम् । तयो-
रसंसर्गार्थनिवृत्तत्वात् । प्रकृतौ पुरोडाशाद्यवयवानां सूक्ष्माणां स्त्रुचि
संयोगाभावप्रयोजनस्य निवृत्तत्वात् । प्रकृते तयोरेव निवृत्तिः । न
तु द्विताया वदानस्य । तथा चाभ्यास उपपन्नः । तस्मात्तयोर्निवृ-
त्तत्वाद् आसिद्धसमर्थत्वम् । चतुरवदानाभावादाप्तया समर्थनं स्तु-
तिरुपपन्ना ॥ १२ ॥

दृष्णलचरौ भक्षसङ्गावः । अधि० ३ ।

भक्षाणां तु प्रीत्यर्थत्वादकर्म स्यात् ॥ १३ ॥

तत्रैव हविः शेषभक्षणं कर्तव्यं नेति संशये पूर्वपक्षमाह ।
भक्षाणामिति । स्पष्टो ऽर्थः ॥ १३ ॥

स्याद्वा निर्धनिदर्शनात् ॥ १४ ॥

सिद्धान्तमाह । स्याद्वेति । भक्षणं प्राकृतं स्यात् । निर्धनि-
दर्शनात् । निरिष धयन्तो भक्षयन्तीति वचने निरिष धयन्त इति
प्राकृतं भक्षमनूद्य तत्र गुणविशेषविधानदर्शनादिति भावः ॥ १४ ॥

वचनं त्वाज्यभक्षं प्रकृतौ स्यादभागित्वात् ॥ १५ ॥

पूर्वपक्षं पुनरुत्थापयति । वचनं त्विति । वचनं पूर्वोक्तमा-
ज्यभक्षणं विदधाति । प्रकृतावाज्यस्याभागित्वात् । भक्षहेतुत्वे-
नाकृष्टत्वात् ॥ १५ ॥

वचनं वा हिरण्यस्य प्रदानवदाज्यस्य गुणभूतत्वात् ॥ १६ ॥

सिद्धान्तमाह । वचनं वेति । निरिष धयन्तो भक्षयन्तीत्ये-
तद्वचनं हिरण्यस्य भक्षमाह नाज्यस्यानिर्दिष्टत्वात् । यथा प्रदान-
मशनीयस्य क्रियते तद्वद् भक्षणमपि । ननु अनिर्देशः हिरण्ये ऽपि
समानः कथं हिरण्यं गृह्यते । तत्राह । आज्यस्य गुणेति । अनि-
र्देशे गृह्यमाणमाकाङ्क्षया प्रधानमेव गृह्यते न गुणः । इत्थं च
आज्यस्य गुणभूतत्वादप्रधानद्रव्यत्वादग्रहणं, यथा इच्छकाकूटे
दण्डः तिष्ठति प्रहर चोरमित्युक्ते दण्डमेव प्रधानं गृह्णाति न
त्विच्छकां, तथा ॥ १६ ॥

कृष्णलचरौ सहपरिहारविधानम् । अधि० ४ ।

एकधोपहारे सहत्वं ब्रह्मभक्षाणां प्रकृतौ विह-
तत्वात् ॥ १७ ॥

तस्यामेवैकधा ब्रह्मणोऽपहरतीत्यत्र धामत्ययस्य सकृत्त्वे स-
हत्वे च शक्तत्वात्प्रकृते इच्छया ग्राह्यमिति पूर्वपक्षे सिद्धान्तमाह ।
एकधेति । एकधा एककाले प्राकृतानामिडाचतुर्धाकरणशंयुक्ताकभ-
क्षाणामुपहारे सर्वेषां सहत्वं ब्रह्मभक्षाणां संपद्यते । प्रकृतौ
दर्शपूर्णमासे भक्षचतुष्टयस्य विहितत्वात् । अयं भावः । प्रकृतौ
विहितं भक्षचतुष्टयं चोदकेन प्राप्तम् । तत्र सकृत्त्वार्थत्वे भक्षत्र-
यबाधः । सहत्वार्थत्वे भक्षाङ्गभूतकालबाधः प्रधानबाधाद्वरमङ्गबा-
धकल्पनेति ॥ १७ ॥

कृष्णलचरौ ब्रह्मणे सर्वभक्षभागार्पणम् । अधि० ५ ।

सर्वत्वं च तेषामधिकारात्स्यात् ॥ १८ ॥

तत्रैव कृष्णलचरौ सर्वं ब्रह्मणो परिहरतीति । अत्र यद्ब्रह्मणो
परिहरति तत्सर्वमिति सर्वत्वविधिः उत यत्सर्वं परिहरति तद्ब्र-
ह्मण इति ब्रह्मसंबन्धविधिरिति संशये पूर्वपक्षमाह । सर्वत्वमिति ।
सर्वत्वं विधीयत इति । कुतः तेषां ब्रह्मसंबन्धपरिहाराणामधि-
कारात् । उद्देश्यत्वात् । अयमभिप्रायः यथा । दूय्यवदाने
ऽपि सकलपुरोडाशे आग्नेयत्वं तथा प्रकृतौ ब्रह्मभागैकदेशभक्षणे
ऽपि शेषे ब्रह्मभागत्वं न विरुध्यते अतः परिहरतीत्यनेन भक्ष्यं
लक्षित्वा प्रकृते ब्रह्मभागभक्षणमुद्दिश्यामसं । सर्वत्वं विधी-
यत इति ॥ १८ ॥

पुरुषापनयो वा तेषामवाच्यत्वात् ॥ १९ ॥

सिद्धान्तमाह । पुरुषेति । पुरुषान्तरस्य ब्रह्मातिरिक्तत्विक्-
संबन्धस्य अपनयः विच्छेदः । स्यादिति पूर्वसूत्रस्यमत्र सवध्यते ।
अयमभिप्रायः । हविःशेषस्य ऋत्विग्भक्षणेन सस्कार्यत्वात् सर्वभक्षः
प्राप्तो न विधेयः किं तु हविःशेषे सर्वस्मिन् ब्रह्मसंबन्धो विधीयते
तेनेतरसंबन्धनिवृत्तिः । अथ यद्ब्रह्मणो तत्सर्वं परिहरति । ब्रह्मणे
सर्वं यत्तत्परिहरतीति वा । यत्सर्वं तद्ब्रह्मणे परिहरतीति पक्षाः ।
तेषाम्, विशेष्यस्येति शेषः । अवाच्यत्वादश्रुतत्वात् । अवबोधकं
वाक्यं भवेदिति भावः । यदि च ब्रह्मणे इत्यादिशब्दैः प्राकृतब्रह्म-

भागा एव विशेष्यत्वेनानूद्यन्ते इत्युच्यते तर्हि विशिष्टार्थस्य प्राप्तत्वेन विधेयाभावाद्वाक्य उच्यते भवेदिति भावः ॥ १९ ॥

भक्षभागानां स्वस्वकाले ब्रह्मणा भक्षणम् । अधि० ६ ।

पुरुषापनयः स्वकालत्वम् ॥ २० ॥

कृष्णलवरावेवैककालपरिहाराद् भक्षणमप्येककाल इति पूर्व-
पक्षे सिद्धान्तमाह । पुरुषेति । पुरुषापनयादित्यनन्तरं कृतार्थत्वा-
दिति शेषः । स्वकालत्वं प्रकृतौ यस्य यस्य विहितः कालः तत्कालत्वं
भक्षाणाम् । अयं भावः । पुरुषापनयेन चरितार्थो विधिः प्राकृतकालं
वाधितुमसमर्थः ॥ २० ॥

ब्रह्मभक्षे चतुर्धाकरणादीनामभावः । अधि० ७ ।

एकार्थत्वादविभागः स्यात् ॥ २१ ॥

तत्रैवेदं चिन्त्यते । इदं ब्रह्मणे इति निर्देशः कर्तव्यो नेति
संशये बाधकाभावात्कर्तव्य इति पूर्वपक्षे सिद्धान्तमाह । एकार्थ-
त्वादिति । एकब्रह्मार्थत्वादविभागः निर्देशाभावः । अयं भावः ।
प्रकृतौ सर्वतिर्वगर्थत्वाद्दुविःशेषस्य निर्देशाभावे परस्परं कलहं
कुर्युः । इह एक एवेति कलहाभावाच्च निर्देशः ॥ २१ ॥

ऋत्विग्दानस्थानत्वर्थता । अधि० ८ ।

ऋत्विग्दानं धर्ममात्रार्थं स्याद्ददातिसामर्थ्यात् ॥ २२ ॥

यज्ञे श्रूयमाणा दक्षिणा अदृष्टार्थेति पूर्वपक्षयति । ऋत्वि-
गिति । धर्ममात्रम् अर्थो यस्येति । यजतीत्यत्र यथा ऽदृष्टार्थता
तथा ददातेरपि तादर्थ्याददृष्टार्थत्वात् ॥ २२ ॥

परिक्रयार्थं वा कर्मसंयोगाल्लोकवत् ॥ २३ ॥

सिद्धान्तमाह । परिक्रयेति । ऋत्विजां परिक्रयार्थं दक्षिणा
कर्मसंयोगात् कर्मकर्तृसंबन्धात् । लोके क्रियाकर्तुः दानं भूतिरूपं
दृष्टम् ॥ २३ ॥

दक्षिणायुक्तवचनाच्च ॥ २४ ॥

साधकान्तरमाह । दक्षिणेति । दक्षिणायुक्ता बहन्त्यृत्विज
इति वाक्ये ऋत्विजां बहने हेतुत्वं दक्षिणायुक्ता इत्यनेन ज्ञाप्यते
इदं लिङ्गम् (१) ॥ २४ ॥

(१) न चान्येनानभ्येत परिक्रयात्कर्मणः परार्थत्वादिति सूत्रमधिकं
न्यायमालाशम् ।

परिक्रीतवचनाच्च ॥ २५ ॥

लिङ्गान्तरं स्पष्टमाह । परिक्रीतेति । श्रूयते दक्षिणापरिक्रीता
ऋत्विजो याजयन्तीति । तस्माच्च ॥ २५ ॥

सनिवन्येच भृतिवचनात् ॥ २६ ॥

लिङ्गान्तरमाह । सनीति । सनिवनि याज्यायां प्राप्तं सनि-
वन्यं तस्मिन् नद्विधायकवाक्येभ्यः तिवचनाद् भृतिवचनसत्त्वात्
तद्वाक्यं द्वादशरात्रीर्दीक्षितो भृतिं वन्वीतेति । अयमर्थः यजमानो
दीक्षितः द्वादशरात्रपर्यन्तमन्येभ्यः ऋत्विग्दक्षिणारूपां भृतिं भिक्षे-
तेति । भृतिशब्दो लोके कर्मकर्तुः परिक्रये प्रसिद्धः । अतो
लिङ्गात् ॥ २६ ॥

नैष्कर्तृकेण संस्तवात् ॥ २७ ॥

लिङ्गान्तरमप्याह । नैष्कर्तृकेणेति । यथा वै दारुहारो नैष्क-
र्तृको नैष्कर्तृकमृतः कर्मयोगे वर्तते । एवं वा एते यज्ञस्य ऋत्विज
इति । अयमर्थः । यथा दारुहारः नैष्कर्तृकः वृक्षच्छेदनकर्ता नै-
ष्कर्तृकं छेदनं तद्भूतकर्म तन्नाभोपाये वर्तते । तत्सादृश्यप्रदर्श-
नेन ऋत्विग्दक्षिणा भृतिरूपेण कृता । विचारफलं पूर्वपक्षे सूत्रे
दक्षिणाया अवधारः । लिङ्गान्ते तद्वाच्यः ॥ २७ ॥

ज्योतिष्टोमे भक्षस्य प्रतिपत्त्यर्थत्वम् । अधि० ट ।

शेषभक्षश्च तद्वत् ॥ २८ ॥

हविश्शेषभक्षणं परिक्रयः संस्कारो वेति संशये पूर्वपक्षमाह ।
शेषेति । तद्वद्भिक्षावत् ॥ २८ ॥

संस्कारो वा द्रव्यस्य परार्थत्वात् ॥ २९ ॥

लिङ्गान्तरमाह । संस्कारेति । शेषहविषः संस्कारः । कुतः-
पुरोडाशादिद्रव्यस्य परार्थत्वात् । यागार्थत्वात् । अयं । भावः ।
पुरोडाशादिद्रव्यं यदि भक्षार्थं स्यात्तदा भवेदेवम् । यागार्थ-
त्वान्नैवम् ॥ २९ ॥

शेषे च समत्वात् ॥ ३० ॥

हेत्वन्तरमाह । शेषइति । शेषे हुतशेषे द्रव्ये समत्वात् । ऋत्वि-
ग्यजमानयोः समत्वात् । स्वत्वाभावसाम्यात् । अयं भावः । देवतो-

द्वेष्टेनाग्नये जुष्टं निर्वापामीति निर्वापाद्यजमानस्वत्वं निवृत्तम् ।
अतः साम्यम् । यत्र स्वत्वमेव नास्ति तेन परिक्रयः कथं स्यात् ॥३०॥
स्वामिनि च दर्शनात्तत्सामान्यादितरेषां तथात्वम् ॥ ३१ ॥

हेत्वन्तरमाह । स्वामिनीति । यजमानस्यापि शेषभक्षो
विहितं दृश्यते । अतः इतरेषामपि ज्ञप्ते तथात्वं स्वामिभक्ष-
सादृश्यम्(१) ॥ ३१ ॥

सत्रे ऋत्विक्वरणाभावः । अधि० १० ।

वरणमृत्विजामानसनार्थत्वात्सत्रे न स्यात्स्वकर्म-
त्वात् ॥ ३२ ॥

सत्रे अवाधात्प्राकृतवरण कर्तव्यमिति पूर्वपक्षे सिद्धान्तमाह ।
वरणमिति । स्वकर्मत्वात् । सत्रे यजमाने ऋत्विक्त्वातिदेशेन
सर्वस्य यजमानकर्मत्वात् । शेषं स्पष्टम् ॥ ३२ ॥

सत्रे परिक्रयाभावः । अधि० ११ ।

परिक्रयश्च तादृश्यात् ॥ ३३ ॥

परिक्रय इति । परिक्रयः दक्षिणा अपि नेति पूर्वसूत्रादनुव-
र्तते । तादृश्यात् । आत्मनार्थत्वात् ॥ ३३ ॥

प्रतिषेधश्च कर्मवत् ॥ ३४ ॥

सिद्धान्तमाक्षिपति । प्रतिषेध इति । प्रतिषेधः अदक्षिणानि
सूत्राणीति निषेधः कर्मवत् प्राप्तिस्तप्राप्तिपूर्वकमिति यावत् ।
यदि सत्रे दक्षिणाया अप्राप्तिः तदा निषेधो अनुपपन्न इति भावः ॥३४॥

स्याद्वा प्रसर्पिकस्य धर्ममात्रत्वात् ॥ ३५ ॥

एकदेशिसमाधानमाह । स्याद्वाति । प्रतिषेधोऽप्रपत्तिः स्यात् ।
प्रसर्पिकेभ्यो लोमानीति विहितदानस्य धर्ममात्रत्वाददृष्टार्थत्वात् ।
तत्प्राप्तौ तन्निषेधसंभवात् ॥ ३५ ॥

न दक्षिणाशब्दात्तस्मान्नित्यानुवादः स्यात् ॥ ३६ ॥

सिद्धान्तमाह । नेति । प्रसर्पिकदक्षिणानिषेधो न । दक्षिणाश-
ब्दात् । आनत्यर्थदानएव दक्षिणाशब्दो रूढ इति भावः । अतो

(१) तथा चार्थार्थदर्शनमिति सूत्रिनधिकं न्यायमालायाम् ।

निषेधो नित्यानुवादः इत्थं च प्रसर्गकदक्षिणाबाधो न ॥ ३६ ॥

उदवसानीये दानस्य परिक्रमार्थत्वम् । अधि० १२ ।

उदवसानीयः सत्रधर्मा स्यात्तदङ्गत्वात्तत्र दानं
धर्ममात्रं स्यात् ॥ ३७ ॥

अस्ति सत्रसमाप्त्यनन्तरं सत्रादुदवसाय पृष्ठशमनीयेन
ज्योतिष्टोमेन सहस्रदक्षिणेन यजेरन्निति विहितः । तत्र दक्षिणा
ऽदृष्टार्थेति पूर्वपक्षमाह । उदवसानीयेति । सत्रस्य धर्मा यत्रेति
बहुव्रीहिः तदङ्गत्वात् । सत्राङ्गत्वात् । धर्ममात्रमदृष्टैकफलम् ॥ ३७ ॥

न त्वतत्प्रकृतित्वाद्विभक्तचोदितत्वात् ॥ ३८ ॥

सिद्धान्तमाह । नेति । नादृष्टार्थमतत्प्रकृतित्वादुदवसानी-
यस्य सत्रप्रकृतिकत्वाभावात् । नापि सत्राङ्गनित्याह । विभक्तचो-
दितत्वात् । सत्रादुदवसाय उत्थाय समाप्येति अस्मिन् सत्रविभ-
क्तत्वनिर्देशात् ॥ ३८ ॥

उदवसानीयस्यतिर्वजामेकैकेनानुष्ठानम् । अधि० १३ ।

तु वचनाद् द्वियज्ञवत्सह प्रयोगः स्यात् ॥ ३९ ॥

सोदवसानीया सर्वैः संभूय कार्या प्रत्येकमिति संशये पूर्वप-
क्षमाह । तेषामिति । तेषां सत्रकर्तृणां वचनात् सहस्रदक्षिणेन
यजेरन्नित्यत्र बहुवचनाद् द्वियज्ञवद् राजपुरोहितौ आयुज्यकाभौ
यजेयातामित्यत्र सह मिलित्वा अनुष्ठानं स्यात् । एवं पूर्वपक्षे
स्थिते सिद्धान्तमनुकृत्वा विचारान्तरमारभते ॥ ३९ ॥

उदवसानीयस्यतिर्वजां सत्रिभ्यो भिन्नता । अधि० १४ ।

तज्ज्ञान्या ऋतिवजो वृणीरन् ॥ ४० ॥

पूर्वोक्ते कर्मणि सत्रस्य अनङ्गत्वे ऽपि ल्यप्ता एककर्तृकत्व-
निर्देशात्तएवतिर्वज इति पूर्वपक्षे सिद्धान्तमाह । तत्रेति । दक्षिणा-
श्रवणादिति शेषः । स्पष्टम् ॥ ४० ॥

पृष्ठशमनीये प्रत्येकं यष्टता । अधि० १५ ।

एकैकशस्त्वविप्रतिषेधात्प्रकृतेश्चैकसंयोगात् ॥ ४१ ॥

आप्तुकविचारं समाप्य पूर्वपक्षे सिद्धान्तमाह एकैकश इति । पृष्ठ-
शमनीयमेकैकशः प्रत्येकं कुर्युः । अविप्रतिषेधात् । बाधकाभावात् ।

तत्र कर्तृणां बहुत्वेन तत्र बहुवचने तत्सामानाधिकरण्यार्थमा-
ख्यातबहुवचनम् । प्रकृतेः एककर्तृसंयोगाच्चोदकशास्त्रमनुगृहीतं
भवतीति भावः ।

द्वियज्ञवैषम्यं भाष्यादवगन्तव्यम् । विस्तरभयान्निह लिख्यते ॥४१॥

कामेष्टौ दानस्यादृष्टार्थता । अधि० १६ ।

कामेष्टौ च दानशब्दात् ॥ ४२ ॥

सारस्वतसत्रमध्ये कामेष्टौ अश्वी पुरुषी दक्षिणेति विहिता ।
तत्र दक्षिणा परिक्रयार्थतादृष्टार्थेति संशये पूर्वपक्षमाह । कामेति ।
पृष्ठशमनीवद्दानशब्दादानत्यर्था ॥ ४२ ॥

वचनं वा सत्रत्वात् ॥ ४३ ॥

सिद्धान्तमाह । वचनमिति । सत्रत्वान्नानत्यर्था । दक्षिणा-
वचनमदृष्टार्थत्वबोधकम् ॥ ४३ ॥

दर्शपूर्णमासयोर्द्वेष्ट्याय दानस्यादृष्टार्थत्वम् । अधि० १७ ।

द्वेष्ट्ये वा चोदनादक्षिणापनयात् ॥ ४४ ॥

निमित्तविशेषे इष्टिः श्रूयते । वैश्वानरं द्वादशकपालं निर्व-
यैतस्यैकहायनो गौर्दक्षिणा तं द्वेष्ट्याय दद्यादिति । अत्र दक्षि-
णाश्रवणात्परिक्रयार्थं, तथा च तदनुसारेण द्वेष्ट्या ऋत्विजः इति
पूर्वपक्षे सिद्धान्तमाह । द्वेष्ट्येति । द्वेष्ट्ये दक्षिणा दृष्टार्था अचोदनाद्
द्वेष्ट्यस्य ऋत्विक्त्वनिषेधात् । अतः ऋत्विक्षु उक्तदक्षिणापनयत् ।
प्राकृतान्वाहार्यमेवेति भावः ॥ ४४ ॥

जीवतामस्थियज्ञः । अधि० १८ ।

अस्थियज्ञो ऽविमतिषेधादितरेषां स्याद्विमतिषेधा-

दर्यनाम् ॥ ४५ ॥

सत्रे श्रूयते । यदि संदीक्षितानामेकः प्रणीयेत तं दग्ध्वा
कृष्णाग्निने ऽस्थीन्युपनह्य यो ऽस्य नेदिष्ठः तं तस्य स्थाने
दीक्षयित्वा तेन सह यजेरन् ततः संवत्सरे ऽस्थीनि याजयेदिति ।
याजयेदित्यत्र णिचः परस्मैपदस्य च श्रवणादस्थीनि याजयेयु-
रिति विहितयागजन्यफलं सृतस्येति पूर्वपक्षे सिद्धान्तमाह ।
अस्थियज्ञ इति । अस्थियज्ञः इतरेषां सृताभिन्नानां स्यात् ।
अविमतिषेधात् । अवाधात् । अर्यनामचेतनानां बाधान्न ॥४५॥

यावदुक्तमुपयोगः स्यात् ॥ ४६ ॥

ननु तत्रास्थनां क्व चिदुपनिधानं श्रूयते । अस्थिन कुम्भमुप-
निधाय स्तुवीतेति तत्कथमिति शङ्कायामाह । यावदिति । स्वप्नो
ऽर्थः ॥ ४६ ॥

अस्थियज्ञे ऽस्थनां जपाद्यननुष्ठानम् । अधि० १८ ।

यदि तु वचनान्तेषां जपसंस्कारमर्थलुप्तं चेष्टि
तदर्थत्वात् ॥ ४७ ॥

इत ऊर्ध्वमधिकरणपञ्चकं कृत्वाचिन्तारूपम् । यद्यस्थनां
यागः वाचनिकः तदा संस्कारादयः अस्थनां कर्तव्या इति पूर्वपक्षे
सिद्धान्तमाह । यदीति । तेषामस्थनां वचनबलाद्यागस्तदा जपः
मन्त्रोच्चारः संस्कारः केशश्मश्रुषणनादि चेष्टि दीक्षणीयेष्टिसहि-
तम् अर्थः द्वारं लुप्तो यस्य तन्निवर्तते । तेषां तदर्थत्वात् । कर्तृ-
संस्कारार्थत्वात् ॥ ४७ ॥

अस्थियज्ञे कृत्वर्थकमानुष्ठानम् । अधि० २० ।

कृत्वर्थं तु क्रियेत गुणभूतत्वात् ॥ ४८ ॥

कृत्वर्थमपि लुप्यतइति पूर्वपक्षमाह । कृत्वर्थमिति । शुक्रप्र-
हान्धारम्भादिरूपं यत्कृत्वर्थं तत्कर्तव्यम् । तत्र यजमानस्य गुण-
भूतत्वादङ्गत्वात् ॥ ४८ ॥

अस्थियज्ञे ऽस्थनां कर्म्यकर्माद्यननुष्ठानम् । अधि० २१ ।

काम्यानि तु न विद्यन्ते कामाज्ञानाद्यथेतस्या-
नुच्यमानानि ॥ ४९ ॥

यदि कामयेत वर्षुकः पर्जन्यः स्यादिति नीचैः सदो मिनु-
यादित्यादि अस्थियज्ञे कर्तव्यम् इति पूर्वपक्षे सिद्धान्तमाह ।
काम्यानीति । काम्यानि सदोमानविशेषाणि अस्थियज्ञे न विद्य-
न्ते । तदीयकामस्याज्ञानात् । जीवतो ऽपि परपुरुषस्य अनुव्य-
मानानि ज्ञानादीनि परो न जानाति यथा ॥ ४९ ॥

अस्थियज्ञे ऽस्थनां सूक्तवाकगताशासनाननुष्ठानम् । अधि० २२ ।

ईहार्थाश्चाभावात्सूक्तवाकवत् ॥ ५० ॥

तत्रैव दर्शपूर्णमासप्रकृतिके प्रायणीयादौ सूक्तवाक्ये अयं यज-
मान आयुराशास्ते इत्यादिनन्त्राः सन्ति न वेति नैदेहं सिद्धान्तमाह ।

वेहेति । मन्त्राणामीहार्थत्वात् । अस्थितत्वात् । सूक्तवाक-
वत् । सूक्तवाकार्हाः । अत्रार्हे वृत्तिः । मन्त्रेषु विशेषणम् । निव-
र्तन्तइति शेषः ॥ ५० ॥

स्युर्वा उर्यवादत्वात् ॥ ५१ ॥

पूर्वपक्षमाह । स्युर्वेति । स्पष्टो उर्यः ॥ ५१ ॥

नेच्छाभिधानात्तदभावादितरस्मिन् ॥ ५२ ॥

पुनः सिद्धान्तं द्रढयति । नेति । मन्त्रेषु इत्यादिः ।

इतरस्मिन् अस्थित ॥ ५२ ॥

अस्थियज्ञे होतृकामाभावः । अधि० ॥ २३ ॥

स्युर्वा होतृकामाः ॥ ५३ ॥

तत्रैव यं कामयेत पशुमानस्यादिति पराचीं तस्येडामुपहूये-
तेत्यादिहोतृकामा अवाधात्स्युरिति पूर्वः पक्षः ॥ ५३ ॥

न तदाशीष्टत्वात् ॥ ५४ ॥

सिद्धान्तमाह । नेति । तदाशीष्टाद् यजमानाशीष्टः ॥ ५४ ॥

यजमानस्य मरणेऽपि सर्वस्वारस्य समापनम् । अधि० २४ ।

सर्वस्वारस्य दिष्टे गतौ समापनं न विद्यते कर्मणो
जीवसंयोगात् ॥ ५५ ॥

सर्वस्वार इति क्रतुविशेषः ज्योतिष्टोमविकारः । मरणका-
मो ह्येतेन यजेता भवपवमाने श्रीदुम्बरीं दक्षिणेन देशेनाहतेन
वाक्षसा परिवेष्ट्य ब्राह्मणाः समापयत मे यज्ञमिति संप्रेष्याग्नौ
संविशतीति । अत्र पूर्वपक्षमाह । सर्वेति । दिष्टे गतौ यजमान-
मरणोत्तरम् । शेषं स्पष्टम् ॥ ५५ ॥

स्यांद्वोभयोः प्रत्यक्षशिष्टत्वात् ॥ ५६ ॥

सिद्धान्तमाह । स्याद्देति । समापनान्तं पूर्वस्मादनुवर्तते ।
उभयोः क्रत्वोः परिसमाप्तेश्च । समापयतेति प्रेषद्वारा लक्षणया
समाप्तिरेवोदाहृतवाक्येन विधीयतइति भावः ॥ ५६ ॥

सर्वस्वारे कार्यबाधयवस्था । अधि० २५ ।

गते कर्मस्थियज्ञवत् ॥ ५७ ॥

तत्रैव गते यजमानमरणानन्तरं यजमानकर्म पूर्वमस्थियज्ञे
निर्णीतं तद्वदिति सिद्धान्तः ॥ ५७ ॥

सर्वस्यारे यजमाने मृते ऽध्यायुराशयनम् । अधि० २६ ।

जीवत्यवचनमायुराशिषस्तदयत्वात् ॥ ५८ ॥

तस्मिन्नेव कृतौ प्रायशीयादौ अयं यजमान आयुराशास्ते इति मन्त्रो न पठनीय इति पूर्वपक्षमाह । जीवत्येति । जीवितु-
मिच्छावाञ् जीवत्यः तत्संबन्धिवचनमायुराशास्ते इति, निवर्तते
इति शेषः । आशिषः यजमानार्थत्वात् । यजमानस्यायुषि इच्छा-
मावादिति भावः ॥ ५८ ॥

वचनं वा भागित्वात्प्राग्यथोक्तात् ॥ ५८ ॥

सिद्धान्तमाह । वचनमिति । वचनं पठनं वा कर्तव्यम् ।
आयुरादीनां यथोक्तात् । आर्भक्ष्यपवमानात्प्राग् भागित्वात्तादृशे-
च्छाभागित्वात् । तावत्पर्यन्तं जीवनेच्छासत्त्वादिति भावः ॥ ५९ ॥

द्वादशाहे ऋतुयाज्याद्यनुष्ठानम् । अधि० २७ ।

क्रिया स्याद्धर्ममात्राणाम् ॥ ६० ॥

अस्ति सूत्रे ऋतुयाज्यावरणम् आत्रेयाय हिरण्यदानादि ।
तत्र वरणादि निवर्ततइत्युक्तं प्राक् । अत ईदृशमपि निवर्तत-
इति प्राप्तौ सिद्धान्तमाह । क्रियेति । धर्ममात्राणामदृष्टेकप्रयोज-
नानां क्रिया व्यनुष्ठानम् ॥ ६० ॥

पवमानेष्टौ निर्वापानुष्ठानम् । अधि० २८ ।

गुणलोपे तु मुख्यस्य ॥ ६१ ॥

प्रथमपवमानेष्टौ अग्निहोत्रहव्यया निर्वापसाधनस्य अभा-
वान्निर्वापो निवर्ततइति प्राप्तौ सिद्धान्तमाह । गुणेति । गुणस्या-
ग्निहोत्रहव्यया लोपे ऽपि मुख्यस्य प्रधानस्य निर्वापस्यानु-
ष्ठानम् ॥ ६१ ॥

वाजपेये मुष्टिलोपः । अधि० २८ ।

मुष्टिलोपात् संख्यालोपः तद्गुणत्वात्स्यात् ॥ ६२ ॥

वाजपेये नेवारसप्तदशशरावश्चरुर्भवतीति । तत्र चतुरो
मुष्टीन्निर्वपतीति अनिदेशेन प्राप्तौ सप्तदशशराव इत्यनेन बाध्य-
मानं कसमं बाध्यतइति चिन्तायां प्रथमपूर्वपक्षमाह । मुष्टीति ।
मुष्टिलोपे सति सप्तदशशरावधान्यस्य स्थलपात्रेण माने संख्या-
नुग्रहः । तादृशधान्यस्य शतवारं मुष्ट्या माने मुष्ट्यनुग्रहः संख्या-
बाधः । तयोर्मध्ये मुष्टिलोपाद्वरं संख्यालोपः स्यात् । संख्याया
मुष्टिगुणत्वात् ॥ ६२ ॥

• न निर्वापशेषत्वात् ॥ ६३ ॥

इमं पक्षं दूषयन् पक्षान्तरमाह । नेति । न मुष्टिगुणः संख्या किंतु निर्वापस्य । तद्विस्तरो भाष्ये द्रष्टव्यः । अतो मुष्टिलोपः ॥ ६३ ॥

संख्या तु चोदनां प्रति सामान्यात्तद्विकारः

संयोगाच्च परं मुष्टेः ॥ ६४ ॥

इमं पक्षं दूषयन् पक्षान्तरमाह । संख्या त्विति । चोदनां प्रति सामान्यात् ।

सादृश्यात् । प्रकृतौ चतुःसंख्याकार्यं द्रव्यपरिच्छेदः तस्य सत्त्वात्परिच्छेदकत्वेन सादृश्यात्संख्या सप्तदशसंख्या चतुष्टयविकारः बाधकः स्यात् । परं शरावः द्रव्यमानसंयोगाद् मुष्टेर्विकारः । तथा औभयबाध इति भावः ॥ ६४ ॥

न चोदनाभिसंबन्धात्प्रकृतौ संस्कारयोगात् ॥ ६५ ॥

सिद्धान्तमाह । नेति । बाजपेयवाक्ये संख्याशरावौ उत्पत्ति-
वाक्यत्वाच्चोदनया यागसाधनया संबन्धात् । प्रकृतौ तु निर्वापरूप-
द्रव्यसंस्कारभावनया योगाद् न द्वयोरपि बाधः संभवति शास्त्रेण
किं तु द्वयोर्मेलनानुपपत्त्या ऽन्यतरस्य बाधे कर्तव्ये असंज्ञातविरो-
धन्यायेन प्रथमोपस्थितसंख्या न बाध्यते । पाश्चात्यमुष्टिरेष
बाध्यतइति भावः ॥ ६५ ॥

धेन्वादिशब्दानां गोवाचित्वम् । अधि० ३० ।

श्रौतपत्तिके तु द्रव्यतो विकारः स्यादकार्यत्वात् ॥ ६६ ॥

द्यावापृथिव्यां धेनुमालभेतेत्यत्र सकृत्प्रसूतत्वरूपगुणविशिष्ट-
गोत्वे धेनुशब्दस्य रूढिः तथा ऽपि चोदकानुग्रहाय जातिमप-
हाय गुणमात्रमजायां विधीयतइति पूर्वपक्षस्य समाधानमाह ।
श्रौतपत्तिकेति । यदोत्पत्तिवेलायामेष गुणविशिष्टजातिवाचके द्र-
व्यस्य प्राकृतस्य विकारः बाधः स्यात् । अकार्यत्वात् प्राकृते द्रव्ये
अकार्यत्वाद् गुणविशिष्टद्रव्यस्य संपादयितुमशक्यत्वात् ॥ ६६ ॥

वायव्यपशोरजस्यैवालम्भनम् । अधि० ३१ ।

नैमित्तिके तु कार्यत्वात्प्रकृतेः स्यात्तदापत्तेः ॥ ६७ ॥

नैमित्तिके केवलं गुणमात्रं निमित्तीकृत्य प्रवृत्ते श्वेतमाल-

भेदेतयत्र इवेतशब्दे कार्यत्वात् । गुणयोगस्य प्राकृते कर्तुं शक्य-
त्वात्प्राकृतः स्यात् । कुतः तस्य चोदकशास्त्रस्य आपत्तेः उपपत्तेः
अनुग्रहादिति सिद्धान्तः ॥ ६७ ॥

खलेवालीतण्डुलयोः खादिरव्रैहत्वानियमः । अधि० ३२ ।

विप्रतिषेधे तद्वचनात्प्राकृतगुणलोपः स्यात्तेन
कर्मसंयोगात् ॥ ६८ ॥

खलेवाली यूपो जवतीत्यत्र चोदकानुग्रहाय यो यपः स
खलेवालीति वाक्यार्थं संपाद्य यत्र खादिरः खलेवाली स संपादनीय
इति पूर्वपक्षे सिद्धान्तमाह । विप्रतिषेधइति । प्राकृतवैकृतयोर्गुण-
योर्विप्रतिषेधे विरोधे सति तस्य वैकृतस्य वचनात्प्रत्यक्ष वचना-
त्प्राकृतगुणलोपः बाधः स्यात् । ननु यूपमुद्दिश्य खलेवालीत्ववि-
धानेन द्वयोर्विरोध इत्यत आह । तेनेति । तेन यूपेन समीपवृ-
त्तिना कर्मसंयोगात् । भावनाश्रयात् तस्यैव विधानं युक्तमिति
भावः ॥ ६८ ॥

खलेवाल्यां तक्षणाद्यननुष्ठानम् । अधि० ३३ ।

परेषां प्रतिषेधः स्यात् ॥ ६९ ॥

तत्रैव परेषां तक्षणादीनां प्रतिषेधः बाधः स्यात् । तक्षणा-
ष्टाश्रीकरणादियूपोत्पत्तिसाधनम् अत्र तदभावादिति भावः ॥ ६९ ॥

विप्रतिषेधाच्च ॥ ७० ॥

हेत्वन्तरमाह । विप्रतीनि । विप्रतिषेधाद्विरोधाच्च तक्षणा-
दिषु क्रियमाणेषु रूपान्तरोत्पत्त्या खलेवालीत्वं भज्येत । तथा च
गतं खलेवालीत्वमिति भावः ॥ ७० ॥

खलेवाल्यां यमूर्द्धणादिसंस्काराणामनुष्ठानम् अधि० ३४ ।

अर्थभावे संस्कारत्वं स्यात् ॥ ७१ ॥

तत्रैव खलेवाल्यां यूपत्वनिमित्ततक्षणादिष्वन्मैत्रावरुणदण्डेन
समीकरणजलसेवनादयो निवर्तन्ते इति पूर्वपक्षे सिद्धान्तमाह ।
अर्थेति । अर्थस्य यूपत्वस्य खलेवाल्यामभावे ऽपि संस्कारत्वं दृष्ट-
फलसंस्कारममूहः स्यात् । यद्वा खलेवाल्यामुक्तसंस्काराणां कार्यस्य
दृष्टस्याभावे हि यूपसंस्कारत्वं स्यात् । इह दृष्टप्रयोजनसंतत्वा-
न्मादृष्टार्थेति भावः ॥ ७१ ॥

महापितृयज्ञे धानास्ववघातानुष्ठानम् । अधि० ३५ ।

अर्थे न च विपर्यासे तादर्थ्यात्तत्त्वमेव स्यात् ॥ ७२ ॥

महापितृयज्ञे पितृभ्यो अर्द्धिषद्भ्यो धाना इति । धाना भृष्टतण्डुलाः । अत्र धानासु अवहननं खलेवाल्पां तक्षणवन्निवर्तते । यदि धानास्वहननं भवेत्तदा सक्तवो भवेयुर्धानात्वं भवेत्तेति पूर्वपक्षे सिद्धान्तमाह । अर्थे नेति । विपर्यासे विपर्यासवति विपरीतक्रमइति यावत् । अर्थे पदार्थे च सति न च धानात्वं हन्येत । ननु प्राकृतपदार्थानुग्रहे क्रियमाणे क्रमो बाध्यतेति अन्यतरबाधप्रसक्तौ किं बाध्यतइत्यत्र नियामकमाह । तादर्थ्यादिति । तादर्थ्यात्, क्रमस्येति शेषः । पदार्थार्थत्वात् पदार्थाङ्गत्वादिति यावत् । तत्त्वं क्रमरहितत्वं धानात्वसंपादनमवहननं च द्वयं पदार्थः । अत्र प्राकृतमरणानुसरणे उत्पत्तिबाध्यश्रुतद्रुढयोर्दोषेनावहननविधायकं बाक्यं धाना अवहननीति क्लृप्तधानात्वनिर्माणं प्रथमं पश्चादवहननमिति क्रमे ऽनुसृते धानाभङ्गः । प्रथममवहत्य पश्चाद्धानासंपादने क्रमबाधः न पदार्थबाध इति भावः ॥ ७३ ॥

इति जैमिनिसूत्रवृत्तौ दशमस्याध्यायस्य द्वितीयः पादः ॥ २ ॥

पश्वादौ सामिधेय्यादिप्राकृतेतिकर्तव्यतानुष्ठानम् । अधि० १ ।

विकृतौ शब्दवत्त्वात्प्रधानस्य गुणानामधिके-

त्पत्तिः सन्निधानात् ॥ १ ॥

अस्मिन्यादे विकृतौ श्रुतस्य प्राकृतेन विरोधः प्रायेण चिन्तयते । अग्नीषोमीयपथौ एकादश प्रयाजान्यजनीति श्रुतम् । इदं प्राकृतमपूर्वं वेति संशये पूर्वपक्षमाह । विकृताविति । विकृतौ प्राकृतगुणविलक्षणगुणकप्राकृताङ्गके अग्नीषोमीयपश्वादौ शब्दवत्त्वात् । एकादशत्रादिविशिष्टप्रयाजादिविधायकशब्दवत्त्वाद् गुणानाम् अप्राकृतगुणानाम् अधिकोत्पत्तिः स्वातन्त्र्येणोत्पत्तिः स्यात् । ननु प्राकृतप्रयाजानुवादेन संख्यामात्रविधिः किं न स्यादत आह । प्रधानस्य सन्निधानात् । प्रधानस्य मुख्यविशेष्यस्य भावनायाः सन्निधानात् । पदश्रुत्या चात्वर्यविधिरेव युक्तः । तेन गृहमेधीयवद् यावत्प्राकृताङ्गनिवृत्तिरिति भावः ॥ १ ॥

प्रकृतिवत्त्वस्य चानुपरोधः ॥ २ ॥

उक्तार्थे साधकान्तरमाह । प्रकृतिवत्त्वेति । प्रकृतिवत्त्वस्य पशुमालभेतेति वाक्ये प्रकृतिवदिति पदस्य अनुपरोधः अकल्पनं प्रयाजवाक्येनैव कथंभावाकाङ्क्षाशान्तेरिति भावः ॥ २ ॥

चोदनाप्रभुत्वाच्च ॥ ३ ॥

चोदनेति । चोदनायां प्रयाजादिविधौ उक्तवाक्य प्रभुत्वात् समर्थत्वात् ॥ ३ ॥

प्रधानं त्वङ्गसंयुक्तं तथाभूतमपूर्वं स्यात्तस्य

विध्युपलक्षणात्सर्वो हि पूर्ववान्विधि-

रविशेषात्प्रवर्तितः ॥ ४ ॥

सिद्धान्तमाह । प्रधाननिधि । प्रधानं प्राकृतं यथा अङ्गसं-
युक्तं यादृशाङ्गसंयुक्तं तथाभूतं तादृशाङ्गसंयुक्तमपूर्वं विकृतिसा-
मान्यं स्यात् । ननु प्राकृतधर्मो ऽस्तु विकृतिविशेषे सौर्ययागादौ
यत्रापूर्वमङ्गं न श्रूयते, प्रकृते अवशान्नेत्यत आह । तस्येति । क्व
चिद्विकृतौ तस्य प्रकृतैः विधेरङ्गस्य उपलक्षणाद् उपलब्धेः सर्वो
ऽपि सर्वविकृतियागो ऽपि पूर्ववान् प्रकृतिमान् यतः अवि-
शेषेण प्रवर्तितः । प्रकृतिवदित्यस्य विशेष्याकाङ्क्षायां विकृति-
र्याज्या तत्र वैजात्यनिवेशे प्रमाणाभावात् प्रकृतिवद्विकृतिः कर्त-
व्येति योजनेति भावः ॥ ४ ॥

न चाङ्गविधिरनङ्गे स्यात् ॥ ५ ॥

हेत्वन्तरमाह । न चेति । अनङ्गे प्राकृतप्रयाजादिशून्ये एका-
दशत्वाद्यङ्गविधिः सम्भवति । सति कुर्व्ये चित्रकर्मिति न्यायात् ॥ ५ ॥

कर्मणश्चैकशब्दात्सन्निधाने विधेराख्यासंयोगो गुणेन

तद्विकारः स्याच् शब्दस्य विधिगामित्वाद्गुणस्य

चोपदेश्यत्वात् ॥ ६ ॥

ननु यदि प्रकृतितः प्राप्यन्ते तर्हि एकादश प्रयाजान्यजतीति
वाक्यं व्यर्थं स्यादत्रोत्तरमाह । कर्मण इति । कर्मणश्चैकशब्दात् ।

पशुयागप्रयाजयौरेकशब्दवाच्यत्वात् । समीपवृत्तिनोः परस्परविकृ-
तार्थबोधकत्वासंभवात् । तत्सन्निधाने प्रधानविधिसन्निधाने स-
ति विधेः अङ्गविधेः आरूपा नाम तेन संयोगः । प्राकृतप्रयाजानाम-
विशेषितयागः कृत इति भावः । ततः गुणेन एकादशत्वसंख्यया
तस्य प्रयाजयागस्य विकारः परिच्छेदरूपान्तरप्राप्तिः स्यात् । कुत
एवं निर्णयस्तब्राह्म । शब्दस्य एकादशत्वादिशब्दस्य विधिगामि-
त्वात् । प्रयाजादिविधिसंबन्धात् । गुणस्योपदेश्यत्वाद्विधेयत्वाद्,
नानर्थक्यमिति शेषः ॥ ६ ॥

अकार्यत्वाच्च नाम्नः ॥ ७ ॥

प्रयाज इति नाम यागे विधीयते इति नेत्यत्र हेतुर्नाह ।
अकार्यत्वादिति ॥ ७ ॥

तुल्या च प्रभुता गुणे ॥ ८ ॥

तुल्येति । अपूर्वकर्मविधाने प्राकृते च कर्मणि गुणविशेषवि-
धाने प्रभुता शक्तिः विधिप्रत्ययस्य तुल्या ॥ ८ ॥

सर्वमेवं प्रधानमिति चेत् ॥ ८ ॥

एवं सति सर्वे ऽपि प्रधानविधयः स्युः आख्यातवाच्यत्वा-
दिति युक्त्या सिद्धान्तमाश्लिषति । सर्वेति ॥ ९ ॥

तथाभूतेन संयोगादप्या ऽर्थविधयः स्युः ॥ १० ॥

आक्षेपं परिहरति । तथाभूतेनेति । तथाभूतेन द्वितीयाध्या-
यस्यगुणप्रधानलक्षणयुक्तेन यथा ऽर्थविधयः गुणकर्मविधयः ॥ १० ॥

विधित्वं चाविशिष्टं वैकृतैः कर्मणा योगात्तस्मात्सर्वं

प्रधानार्थम् ॥ ११ ॥

प्रायाजवाक्यस्य गुणविधित्वे युक्त्यन्तरमाह । विधित्वं चेति ।
अयमणप्रयाजादिविधित्वं प्राकृतानां वैकृतैस्तद्वत् कर्मणा अर्थवा-
देन योगात्सम्बन्धाद् अविशिष्टं, न विशिष्यते एकरूप इति
यावत् । यथा प्रकृतौ यदाज्यभागौ यजति अक्षुषी एव तद्यज्ञस्य
प्रतिदधातीति, विकृतावपि आज्यभागौ यजति यज्ञस्यैव अक्षुषी-

नान्तरेतीति । तस्मादेवंजातीयं सर्वं न प्रधानं किं तु प्रधानार्थम् ॥ ११ ॥

समत्वाच्च तदुत्पत्तेः संस्कारैरधिकारः स्यात् ॥ १२ ॥

प्रधानार्थत्वे साधकान्तरन्याह । समत्वादिति । संस्कारैः, सहेति शेष । तदुत्पत्तेः प्रयाजादिक्रमस्य समत्वात्प्रकृतिविकृत्याः तुल्यत्वात् । प्रकृतौ प्रथमं प्रयाजाः मध्ये मधान ततो ऽनूपाजा इति दृष्टं, विकृता अपि प्रजापतिर्यज्ञमसृजत स भाज्यं पुरस्ताद-सृजत पशुं मध्यतः पृषदाज्यं पश्चात्तस्मादाज्येन प्रयाजा इज्यन्ते पशुना मध्यतः पृषदाज्येनानुयाजा इति । प्रकृतौ यथा प्रधानार्थं पाठः एवमेवोधिकारः । अत्रापि प्रयाजादिपाठः स्यात् ॥ १२ ॥

हिरण्यगर्भ इत्यादिमन्त्रस्योक्तस्मिन्नाचारे गुणत्वम् । अधि० २ ।

हिरण्यगर्भः पूर्वस्य मन्त्रलिङ्गात् ॥ १३ ॥

आयथ्यपशुविशेषे श्रूयते, हिरण्यगर्भः समवर्तताय इति आचारमाचारयतीति । अयं मन्त्रः प्रथमाचाराङ्गमुत द्वितीयस्येति संशये पूर्वपक्षमाह । हिरण्येति । हिरण्यगर्भमन्त्रः पूर्वस्य प्रथमाचारस्य प्रकृतौ प्रजापतिर्देवता अत्रापि तद्वाचकहिरण्यगर्भ इति लिङ्गात् ॥ १३ ॥

प्रकृत्यनुपरोधाच्च ॥ १४ ॥

प्रकृते प्राक्तमन्त्रस्य अनुपरोधात् । अत्राधात् । द्वितीयाचारे प्रकृतौ समारम्भोऽर्थो अङ्गवर इति मन्त्रस्य बाधः स्यात् । हिरण्येत्यस्य द्वितीयाचारे योजने अस्मिन्पक्षे अत्राध इति भावः ॥ १४ ॥

उत्तरस्य वा मन्त्रार्थित्वात् ॥ १५ ॥

सिद्धान्तमाह । उत्तरस्येति । मन्त्रार्थित्वादुत्तराचारे प्रकृतौ मन्त्रस्य क्लृप्तत्वात्तत्रैव मन्त्राकाङ्क्षा न प्रथम इति भावः ॥ १५ ॥

विध्यतिदेशात्तच्छ्रुतौ विकारः स्यादनुष्ठानासुप-

देश्यत्वात् ॥ १६ ॥

विध्यतिदेशाद् आचारविधेः प्रकृतितः अतिदेशात् । तच्छ्रुतौ तदनुवादे गुणानामनुवाद्यस्य ये प्राकृता गुणाः तेषामेव विकार

स्यात् । कुतः, गुणानां तद्गुणानामेवोपदेश्यत्वात् । विधेयत्वात् ।
यथा देवदत्त शाकेन घृतेन भोजय, विष्णुमित्रं तद्वत्तेलेनेत्युक्तौ
साजात्यात्प्राप्तं घृतमेव बाधते न शाकं, तथा द्वितीयाधारमन्त्रं
साजात्याद्बाधतइति भावः ॥ १६ ॥

पूर्वस्मिंश्चामन्त्रदर्शनात् ॥ १७ ॥

तादृशसाजात्यं स्पष्टीकरोति । पूर्व्वेति । न मन्त्रदर्शनममन्त्र-
दर्शनं तस्मात् ॥ १७ ॥

आसादननियोजनयोः प्राकृतगुणविधित्वम् । अधि० ३ ।

संस्कारे तु क्रियान्तरं तस्य विधायकत्वात् ॥ १८ ॥

सन्ति क्रतुविशेष परिधौ पशुं नियुञ्जीतेति । इदं प्राकृता-
तपशुनियोजनात् कर्मान्तरमुत तत्रैव गुणविधिरिति संशये पूर्व्वप-
क्षमाह । संस्कारइति । उदाहृतवाक्यस्य तस्य पशुनियोजनस्य
विधायकत्वात् । परिधिसंबन्धेन पशोः संस्कारे सति क्रियान्तरं
प्राकृताद्भिन्नमदृष्टार्थत्वादिति भावः ॥ १८ ॥

प्रकृत्यनुपरोधाच्च ॥ १९ ॥

प्रकृतीति । व्याख्यातं पूर्व्वोधिकरणे ॥ १९ ॥

विधेस्तु तत्र भावात्संदेहे यस्य शब्दस्तदर्थं स्यात् ॥ २० ॥

सिद्धान्तमाह । विधेरिति । विधेः नियोजनविषये प्राकृतप्र-
त्यक्षविषयोः तत्र क्रतुविशेषे भावात्संदेहे यस्य यदुद्देश्यकः, षष्ठ्यर्थं
उद्देश्यत्वं, शब्दः परिधिरूपः सः तदर्थं नियोजनार्थम् । न च परि-
धेरपि प्रकृतौ कार्यस्य क्लृप्तत्वात्कथं नियोजनार्थत्वमिति शङ्कम् ।
कपाले क्लृप्तोपकारे लुप्तोपस्यनार्थत्ववत्प्राकृतवैकृतोऽप्यर्थत्वसंभ-
वात् । तस्मान्नापूर्वं कर्म ॥ २० ॥

संस्कारसामर्थ्याद् गुणसंयोगाच्च ॥ २१ ॥

ननु नियोजनार्थत्वे नियोजनस्य पशुगतिप्रतिबन्धकत्वं
दृष्टं फलमिदं परिधौ कथं संभवतीत्यत आह । संस्कारेति ।

गुणयोगात् । परिधौ स्थूलत्वसूत्रगुणयोगात् । संस्कारस्य गन्त-
प्रतिबन्धरूपकार्यस्य सामर्थ्यात् । उत्पादकशक्तिमत्त्वात् ॥ २१ ॥

विप्रतिषेधात् क्रिया प्रकरणे स्यात् ॥ २२ ॥

ननु सौत्रामण्यां ब्राह्मणस्य मस्तके हवींष्पासादयतीति यथा
अदृष्टार्थम् एवमेव किं न स्यादत आह । विप्रतिषेधादिति । प्रक-
रणे सौत्रामणीप्रकरणे विप्रतिषेधात् । दृष्टासंभवात् । क्रिया
अपूर्वं कर्म स्यात् ॥ २२ ॥

अग्निचयने प्राकृतवैकृतोभयदीक्षाहुतीनामनुष्ठानम् । अधि० ४ ।

षड्भिर्दीक्षयतीति तासां मन्त्रविकारः

श्रुतिसंयोगात् ॥ २३ ॥

अग्निचयने श्रूयते, षड्भिर्दीक्षयतीति । तत्र प्रकृतितः आकू-
त्यैवयुजइति षण्मन्त्राः प्राप्ताः । वैकृता आकूतिमरिभित्ति षण्म-
न्त्रा विहिताः । तथा च वैकृतेन प्राकृतवाध उत समुच्चय इति
संशये पूर्वपक्षमाह । षड्भिरिति । तासां प्राकृतदीक्षाहुतीनां
मन्त्रविकारः प्राकृतमन्त्रादन्यमन्त्रः स्यात् । षड्भिर्दीक्षयतीति-
श्रुतिसंयोगात् ॥ २३ ॥

अभ्यासात् प्रधानस्य ॥ २४ ॥

सिद्धान्तमाह । अभ्यासादिति । प्रधानस्य प्राकृतदीक्षाहुतेः
अभ्यासात् । आवृत्त्या द्वयोस्तपस्तैरिति शेषः । अथाद्येनोपपत्तौ
बाधो नेति भावः ॥ २४ ॥

आवृत्त्या मन्त्रकर्म स्यात् ॥ २५ ॥

अयं पक्षो न संभवतीति पूर्वपक्षमाह । आवृत्त्येति । आवृ-
त्त्या क्रियमाणे ऽपीति शेषः । मन्त्रैः वैकृतमन्त्रैरेव युक्तं कर्म
मन्त्रकर्म स्यात् । चयनप्रकरणे प्रत्यक्षविधेरिति हेतुः पूरणीयः ॥ २५ ॥

अपि वा प्रतिमन्त्रत्वात्प्राकृतानामहानिः स्यादन्यायश्च

कृते ऽभ्यासः ॥ २६ ॥

सिद्धान्तमाह । अपि वेति । प्रतिमन्त्रत्वात् । यावत्तय आहुतयः
तासां प्रत्येकमेकैकमन्त्रापेक्षत्वात् । प्राकृतानां षण्णां द्विवाराभ्यासे

प्राकृतमन्त्राणामहानिः अबाधः अबाधेन संभवे बाधो ऽन्याद्यः
अतः अभ्यासः स्यात् ॥ २६ ॥

पौर्वपर्यं वा ऽभ्यासेनोपपद्यते नैमित्तिकत्वात् ॥ २७ ॥

हेत्वन्तरमाह । पौर्वेति । षट् पूर्वाञ्जुहोति षडुत्तरानिति
श्रुतम् । इदमभ्यासेनैवोपपद्यते पूर्वान्प्राकृतान् उत्तरान् नैमित्ति-
कान् । आगन्तुकस्य नैमित्तिकत्वात् प्राकृते पूर्वत्वमुपपन्नमिति
भावः ॥ २७ ॥

तत्पृथक्त्वं च दर्शयति ॥ २८ ॥

उभयीर्जुहोत्याग्निमीराध्वरीश्चेति श्रुतम् । उभयीरित्यस्य
विवरणमाग्निमीः अग्निसवन्धिनीः आध्वरीः प्राकृताः ॥ २८ ॥

न वा विशेषाद्द्व्यपदेशः स्यात् ॥ २९ ॥

इतो ऽपि न बाध इत्याह । न वेति पूर्ववाक्यसमीपेष्व
पूर्वमध्वरस्याथाग्नेरिति श्रुतो ऽस्ति । तत्र विशेषान्नैमित्तिका-
द्द्व्यपदेशः । पूर्वभावः विहितः । अयं समुच्चयमन्तरा न कल्पते
अतो न बाधः ॥ २९ ॥

पुनराधाने ऽग्न्याधानदक्षिणानां निवृत्तिः । अधि० ५ ।

अग्न्याधेयस्य नैमित्तिके गुणविकारे दक्षिणादानमधिकं

स्याद्वाक्यसंयोगात् ॥ ३० ॥

यो ऽग्न्याधेयेन न चर्नोति स पुनराधेयमाधत्तइत्यग्न्याधेयवि-
कृतिरास्नाता । तत्र वैकृतदक्षिणा पुनर्निष्कृतो रथो दक्षिणेत्यादिः
श्रुता । आधानान्निमघुनौ गावौ ददातीत्यादि प्राप्तम् । अत्र
समुच्चयो बाधो वेति यंशये पूर्वपक्षमाह । अग्न्याधेयेति । नैमि-
त्तिके पुनराधेये गुणस्य दक्षिणायाः पुनर्निष्कृतो रथो दक्षिणेत्यनेन
विकारे प्राप्ते ऽपि अग्न्याधेयस्य दक्षिणादानमधिकं समुचितं
स्यात् । वाक्यसंयोगात् । तत्रापि उभयीर्ददात्याग्न्याधेयिकीः
पुनराधेयिकीश्चेति वाक्येन संयोगात् ॥ ३० ॥

शिष्टत्वाच्चेतरासां यथास्थानम् ॥ ३१ ॥

साधकान्तरमाह । शिष्टत्वादिति । यथास्थानं यथाक्रमम्
इतरासां प्राकृतदक्षिणानां शिष्टत्वात् । अनुशासनात् । अनुशासनं
धैवं श्रूयते, अग्न्याधेयिकीर्दत्वा पुनराधेयिकीर्ददातीति ॥ ३१ ॥

विकारस्त्वप्रकरणे हि काम्यानि ॥ ३२ ॥

सिद्धान्तमाह । विकार इति । हि यस्मात् कारणात् काम्या-
नि पुनराधेयानि । प्रयोगबहुत्वाभिप्रायं बहुवचनम् । अतो
ऽप्रकरणे ऽप्रकृतौ, विहितदक्षिण्या इति शेषः । विकारः बाधः
प्राकृतस्य ॥ ३२ ॥

शङ्कते च निवृत्तेरुभयत्वं हि श्रूयते ॥ ३३ ॥

पूर्वपक्षिणा दर्शितवाक्यसंगतिमाह । शङ्कतइति । पूर्वोक्त-
वाक्ये उभयत्वं श्रूयते । तत्स्वार्थपरं नेति पूरणीयम् । कुतः,
हि यस्माच्च शङ्कते निवृत्तेः प्राकृतदक्षिणाविषये शङ्कते । पूर्ववाक्या
समीपएव यद्वैकृतीर्ददाति दक्षिणा उभयोरपि दक्षिणाः तेन प्रत्ता
भवन्तीति श्रूयते । अत्र प्रत्ता भवन्तीति शब्देन प्राकृतदक्षिणा-
लोपाद्व्यङ्ग्यशङ्कायाः समाधानं कृतम् । अतः पूर्ववाक्यं जर्ति-
लयवाग्वा जुहुयादिति वत् पूर्वपक्षपरमिति भावः ॥ ३३ ॥

वासोवत्साम्बाह्वार्यस्य निवृत्तिः । अधि० ६ ।

वासोवत्सं च सामान्यात् ॥ ३४ ॥

आग्रयणे प्रथमजो वत्सो दक्षिणेत्यत्रावाधायान्वाह्वार्यस्यापि
समुच्चय इति पूर्वपक्षे सिद्धान्तमाह । वाप इति । यथा पुनरा-
धेयदक्षिणा प्राकृतदक्षिणां बाधतएवं वासोवत्सं च सामान्याद्
एककार्यकारित्वात् ॥ ३४ ॥

वासोवत्सयोरन्वाह्वार्यधर्मानुष्ठानम् । अधि० ७ ।

अर्थापत्तेस्तद्धर्मः स्यान्निसित्ताख्याभिसंयोगात् ॥ ३५ ॥

तत्रेवान्वाह्वार्यधर्मा मन्त्रादयः न सन्ति । प्रकृतावन्वाहा-
र्योद्देशेन प्रवृत्तत्वादिति पूर्वपक्षे सिद्धान्तमाह । अर्थेति ! अर्थस्य
प्राकृतमन्त्राद्युद्देश्यदक्षिणाया आपत्तेः स्थाने पतितत्वात् । तद्धर्मः
अन्वाह्वार्यधर्मः वासोवत्से स्यात् । वासो दक्षिणेत्यस्य मन्त्रनि-
मित्तस्य दक्षिणाख्याया दक्षिणानाम्ना अभिसंयोगात् । संयु-
क्तत्वात् ॥ ३५ ॥

वत्से पाकाभावः । अधि० । ८ ।

दाने पाको ऽर्थलक्षणः ॥ ३६ ॥

तत्रैव वत्से प्राकृतपाकप्राप्ती सिद्धान्तमाह । दानइति । अर्थः

श्रौतः तस्य वत्सशब्दस्य लक्षणाः लक्षकः पाको भवेदतः दाने दान-
साधनवत्से निवर्ततइति शेषः । वत्से पाके सति दक्षिणासाधनं
न वत्सः तस्य नष्टत्वात् । किं तु मांसं, वत्सपदस्य लक्षणापत्ति-
रिति भावः ॥ ३६ ॥

वाससि पाकाभावः । अधि० । ८ ।

पाकस्य चान्नकारित्वात् ॥ ३७ ॥

वासोनाशाभावात्तत्र पाको ऽस्तिवति पूर्वपक्षे सिद्धान्तमाह ।
पाकस्येति । अन्नकारित्वं हि पाकस्य । वाससि तदभावान्नि-
वृत्तिरिति भावः ॥ ३७ ॥

वः सोवत्सयोरभिघारणाभावः । अधि० १० ।

तथा ऽभिघारणस्य ॥ ३८ ॥

यथा पाकस्य तथा ऽभिघारस्यापि निवृत्तिः । सचिसंपाद-
कत्वात्तस्येति भावः ॥ ३८ ॥

ज्योतिष्टोमे गवामैव द्वादशशतस्य दक्षिणात्वम् । अधि० ११ ।

द्रव्यविधिसंनिधौ संख्या तेषां गुणत्वात् स्यात् ॥ ३९ ॥

ज्योतिष्टोमे गौश्चाश्चश्चतरश्च गर्दभश्चाजाश्चावयश्च
ब्रीहयश्च यवाश्च तिलाश्च माषाश्च तस्य द्वादशशतं दक्षिणेति ।
अत्र द्वादशशतसंख्या सर्वेषु प्रत्येकमुत एकस्मिन् कस्मिंश्चिद् उत
अन्निहितउत गवादिमाषाविति सशये प्रथमं पक्षमुत्थापयति ।
द्रव्येति । संख्यापदोत्तरं सर्वैः संबध्यतइति शेषः । तेषां, षष्ठ्यर्थो
निरूपितत्वं, गवादिमाषान्तनिरूपितगुणत्वात् संख्यायाः । पक्षा
तेषां संख्या स्यादित्यन्वयः । तावदुद्देश्यका संख्येति फलितं,
प्रतिप्रधानमङ्गः कृत्तिरित्यावृत्त्या संख्यावाचकशब्दस्य प्रत्येकमन्वय
इति भावः ॥ ३९ ॥

समत्वात्तु गुणानामेकस्य श्रुतिसंयोगात् ॥ ४० ॥

इमं पक्षं दूषयन् पक्षान्तरमाह । समत्वादिति । गुणानां
माषान्तानां संख्यायाश्च समत्वात् । अयं भावः । न गवादिभिः
संख्या संबध्यते किं तु दक्षिणया गवादीनामपि तत्रैव संबन्धः ।

अतः समत्वमिति न पूर्वोक्तो गुणत्वरूपो हेतुः संगच्छते । यस्मिन्
कस्मिंश्चित्संबन्धे ऽपि तद्द्वारा दक्षिणार्थां योग उपपन्नः तस्मा-
दिच्छया एकस्मिन्संख्यान्वयः । ननु दक्षिणान्विता सख्येति कथं
निर्णयः । तत्राह । श्रुतिसंयोगात् । श्रुतेः द्वादशशतशब्दस्य संयो-
गात् दक्षिणाशब्दस्यान्वित्यात् ॥ ४० ॥

यस्य वा सन्निधाने स्याद्वाक्यतो ऽह्यभिसंबन्धः । ४१ ॥

इच्छातो वरं सान्निध्यस्य नियामकत्वमित्यभिप्रायेणापरं
पक्षमाह । यस्य वेति । यस्य वा सन्निधाने संख्याशब्दः स्यात्तेन
ह्यभिसंबन्धः । एवं सति वाक्यतो ऽभिसंबन्धः गृहीतो भवति ॥ ४१ ॥

असंयुक्तास्तु तुल्यवदितराभिर्विधीयन्ते

तस्मात्सर्वाधिकारः स्यात् ॥ ४२ ॥

सान्निध्यस्य नियामकत्वं दूषणं तुरीयं पक्षमाह । असंयुक्ता
इति । केवलैर्नापेरसंयुक्ताः संख्यायतइतराभिर्द्रव्यश्रुतिभिस्तुल्य-
वत्तया विधीयन्ते माषाः । अयं भावः । गौरित्यारभ्य मापान्नद्र-
व्यावाचकपदेषु चकारयोगो दूष्यते । तेन न कस्यापि स्वातन्त्र्यं
किं तु इतरसहितस्यैव तस्मात्सर्वाधिकारः स्याद्गवादिभाषा-
न्तराशौसंख्यान्वयः स्यादिति भावः ॥ ४२ ॥

असंयोगाद्विधिश्रुतावेकजाताधिकारः स्याच्

श्रुत्याकोपात्क्रतोः ॥ ४३ ॥

सिद्धान्तमाह । असंयोगादिति । राशेः विधिश्रुतौ विधिव-
क्षये ऽसंयोगाद् न राशौ अन्वयः किं त्वेकजातीयकं द्रव्ये यस्मिन्
कस्मिंश्चिद् एकस्मिन् एकजाताधिकारः स्यादित्यस्यायमेवार्थः न
यद्यनेकद्रव्येषु संख्यान्वयार्थमुद्योगः स्यात् तदा तस्येत्यत्र एकत्व-
श्रुतिकोपात् तच्छब्दः द्रव्यमबोधयन् क्रतुमेव बोधयेत् । तस्मादे-
कजातीयएकस्मिन्संख्यान्वयः ॥ ४३ ॥

शब्दार्थश्चापि लोकवत् ॥ ४४ ॥

ननु तस्य द्वादशशतमित्यस्मात् तद्वृत्तिद्वादशशतमिति बोधः ।

तत्पदेन श्रुत्यशुग्रहायैक एव पदार्थो गृह्याताम् । गवादिष्वेकस्मिन्
तदन्यस्मिंश्च वर्तमानद्वादशशतसंख्याग्रहणे बाधकाभाव इत्या-
शङ्क्य एकजातीयवृत्तिसंख्याया एव ग्रहणे लोकदृष्टान्तमाह ।
शब्दार्थ इति । यः वेदे शब्दार्थः स लोकवद्भवति । लोके शतं
गावः इत्यत्राश्ववदिवृत्तित्वसहितगोवृत्तिसंख्या यथा न प्रतीयते
तथा प्रकृते ऽप्येकजातीयवृत्त्येवेति भावः ॥ ४४ ॥

तस्य द्वादशशतमित्यनेन पशुगतसंख्याभिधानम् । अधि० १२ ।

सा पशूनामुत्पत्तितो विभागात् ॥ ४५ ॥

एवमेकजातीयसंख्यासिद्धान्तपि यत्किञ्चिदिच्छयेति पूर्वपक्षे
सिद्धान्तमाह । सेति । सा संख्या पशूनां पशुवृत्तिः न ग्रीह्यादि-
वृत्तिः । उत्पत्तितः लोकतः विभागात् । संख्यायाः गवादिष्वेव
साक्षात्परिच्छेदग्रहात् । अयं भावः । लोके पञ्चभिरश्वैः क्रीत
इतिषत्पञ्चभिः श्वैः क्रीत इति व्यवहारात्सावादिति ॥ ४५ ॥

पशुषु गवां नियमः । अधि० १३ ।

अनियमो ऽविशेषात् ॥ ४६ ॥

पशुष्वप्यनियमो नियमो वेति संशये पूर्वपक्षमाह । अनियम
इति । स्पष्टो ऽर्थः ॥ ४६ ॥

भागित्वाद्वा गवां स्यात् ॥ ४७ ॥

सिद्धान्तमाह । भागित्वादिति । भागित्वाद् बहुदुपकारक
त्वात् । गवां नियमः स्यात् ॥ ४७ ॥

प्रत्ययात् ॥ ४८ ॥

साधकान्तरमाह प्रेति । संख्यानवयार्थं विशेष्याकाङ्क्षायां
प्रकृतशास्त्रेण प्रथमं गोः प्रत्ययात् । असति बाधके तत्परित्यागो
ऽनुचित इति भावः ॥ ४८ ॥

लिङ्गदर्शनाच्च ॥ ४९ ॥

लिङ्गेति । तैत्तिरीयशाखायां सप्तमाष्टके प्रथमप्रपाठके सह-
स्रदक्षिणार्थवादे, ते संवत्सरएकां गामसृजन्तेति सा त्रीणि च शता-
न्यसृजत त्रयस्त्रिंशतं चेति भूयो भूयो गोमहिमैव श्रूयते । इदं
लिङ्गं गोनियमे ॥ ४९ ॥

विभज्य गोदक्षिणाया दानम् । अधि० १४ ।

तत्र दानं विभागेन प्रदानानां पृथक्त्वात् ॥ ५० ॥

गोर्द्धादशशतं दक्षिणेति क्लृप्ते तादृशगोर्द्धादशशतं सर्वेषां मध्ये संस्थाप्य समुदायोद्देशेन दातव्यं ततः ऋत्विजः स्वयं विभज्य गृह्णीयुरिति पूर्वपक्षे सिद्धान्तमाह । तत्रेति । तत्र क्रतौ विभागेन दानम् । एतावदस्मै अमुष्माएतावदिति विभज्य यजमानेन दातव्यं प्रदानानां संप्रदानानां प्रतिग्रहीतृणामिति यावत् । पृथक्त्वाद् भिन्नत्वात् ॥ ५० ॥

परिक्रयाच्च लोकवत् ॥ ५१ ॥

लोके यथा काष्ठादिवाहाना स्वामी विभज्य ददाति तथा ऋत्विग्दानस्य परिक्रयरूपत्वाच्च ॥ ५१ ॥

विभागं चापि दर्शयति ॥ ५२ ॥

लिङ्गमप्याह । विभागमिति । अनिरिति शेषः । तुयो वो विश्ववेदा विभजतिवति मन्त्रलिङ्गम् । अग्नीध्रे ददाति ब्रह्मणे ददातीति संप्रदानस्य पृथक्त्वाद् ऽर्थकथनमपरं लिङ्गम् ॥ ५२ ॥

समाख्यानुसारेण दक्षिणाविभागः । अधि० १५ ।

समं स्यादश्रुतित्वात् ॥ ५३ ॥

एवं विभागे सिद्धे किं समो विभाग उत विषम इति संशये पूर्वपक्षमाह । सममिति । स्पष्टम् ॥ ५३ ॥

अपि वा कर्मवैषम्यात् ॥ ५४ ॥

वैषम्यसाधनपूर्वकं पक्षान्तरमाह । अपि वेति । कर्मानुरूपा भूतिलोकादिति भावः ॥ ५४ ॥

अतुल्याः स्युः परिक्रये विषमाख्या विधिश्रुतौ परिक्रयान्न कर्मण्युपपद्यते दर्शनाद्विशेषस्य तथा ऽभ्युदये ॥ ५५ ॥

सिद्धान्तमाह । अतुल्या इति । परिक्रये दक्षिणादाने विषमाख्या विधिश्रुतौ परिक्रयात् । समाख्यया ऋत्विक्त्वाद् दक्षिणांश-भागित्ववैषम्यमनूय दीक्षाविधिश्रुतौ परिक्रयात्तन्निर्णयात् । एवं

विशेषदर्शनात् कर्मणि वैषम्यं पूर्वोक्तं न । ईदृशश्रुतिः कुत्रास्ती-
त्यत्राह । अभ्युदये सत्रे । तथा उक्तनिर्णायकशब्दस्य दर्शनात् ।
तादृशं वाक्यं चैवं श्रूयते । अर्धिनो दीक्षयति तृतीयिनो दीक्षयति
पादिनो दीक्षयतीति । अस्य विवरण कल्पसूत्रकरैः कृतं, यावद-
ध्वर्यवे ददाति तस्यार्धं प्रतिप्रस्थात्रे तृतीयं नेष्ट्रे चतुर्थमुन्नेत्रे
एतेनोत्तरेषां दानमुक्तमिति ॥ ५५ ॥

भूनामैकाहे तस्य धेनुरित्यनेन कृत्स्नक्रतुदक्षिणाबाधः । १६ ।

तस्य धेनुरिति गवां प्रकृतौ विभक्तं चोदितत्वात्तत्सा-

मान्यात्तद्विकारः स्याद्यथेष्टिगुणशब्देन ॥ ५६ ॥

ज्योतिष्टोमविकारः एकाहः क्रतुविशेषो ऽस्ति । तत्र धेनुर्द-
क्षिणेति श्रुतम् । अत्र धेनुशब्दः किं प्राकृतदक्षिणामध्ये गोमात्र-
बाधकः उत पूर्ववाक्ये विहितयावदक्षिणाबाधकः । एतन्निर्णयाय-
गौश्चाश्वश्चाश्वतरश्चेत्यादिना माषान्तान् प्रथमैकवचनान्तां-
श्चकारसहितान्पठित्वा तस्य द्वादशशतं दक्षिणेति श्रुतम्, ज्योति-
ष्टोमे मिलित्वा दक्षिणा उत प्रत्येकमिति संशयः । एतदर्थमुक्त-
वाक्ये गवादीनुद्दिश्य दक्षिणेति विधीयते उत दक्षिणामुद्दिश्य
गवादिकं विधीयतइति संशयेषु सत्सु पूर्वोक्तमाह । तस्य धेनुरि-
तीति । तस्य धेनुरित्यनेन प्राकृतः गौरेव विक्रियते । कुतः, प्रकृतौ
ज्योतिष्टोमे दक्षिणावाक्ये विभक्तं विभज्य प्रत्येक दक्षिणा-
त्वेन चोदितत्वात् । विहितत्वात् । ननु धेनुरिति वाक्यं पक्षी-
कृत्य प्राकृतगोबाधकत्वं साध्यते । तत्र प्रकृतौ विभक्तं चोदितत्वा-
दिति हेतुः इय गौरश्वत्वादितिवत् प्रयुक्तः सूत्रकारेण न सदानु-
मानमित्याशङ्कायामुच्यते सूत्रकाराभिप्रायः । धेनुरितिवाक्यवि-
हितं वस्तु, प्रकृतेन गौर्दक्षिणेति वाक्येन जनितज्ञानविषयप्रकृ-
तिकं, प्राकृतवाक्यस्य सजातीयवाक्यजन्यज्ञानविषयत्वात् ।
यो यादृशवाक्यसजातीयवाक्यजन्यज्ञानविषयः स तादृशवाक्य-
जनितज्ञानविषयप्रकृतिकः यथा सौर्ययागः इत्यनुमानमभिप्रेतम् ।
तस्य धेनुरित्यनेन पक्षः सूचितः । गवामित्यनेनोक्तं साध्यं
सूचितम् । तत्सामान्यादित्यनेन हेतुः सूचितः । तद् धेनु-
रिति वाक्यं तेन सामान्यात् साजात्याद् यथेष्टिरित्यनेन दृष्टा-
न्तः सूचितः । इष्टिः सौर्ययागः गुणशब्देन निर्वापशब्देन

निर्वापशब्दघटितोत्पत्तिवाक्येन जनितज्ञानविषयत्वेनेति यावत् ।
 अयं भावः । सौर्यं चरुं निर्वपेद्ब्रह्मवचंसकाम इत्यत्र कथं भावा-
 काङ्क्षापरिपूरकशब्दाकाङ्क्षायां यथा द्वारमित्यत्र प्रकरणादिना परै-
 च्छाविषयीभूतपिधानशब्दः कल्प्यते तथा वाक्यस्य निर्वपति-
 शब्दघटितत्वेन क्लृप्तनिर्वापकः दर्शपूर्णमासप्रयोगउपस्थितः तद्घ-
 टिति शब्दः कल्प्यते । तथा च तत्प्रकृतिकत्वं सिद्धम् । एव-
 मेवात्र धेनुर्दक्षिणेत्यनेन गोप्रकृतिकत्वमश्वप्रकृतिकत्वं वा ऽऽश्व-
 यणीयमिति संदेहे गोप्रकृतिकत्वमश्वप्रयोगे लिङ्गं धेनुरिति । तद्यथा
 निर्वपतिशब्देन तदर्थघटितप्रयोगोपस्थितिः तथा धेनुशब्दस्य
 गोत्वसमानाधिकरणसकृत्प्रसूतत्वं शक्यतावच्छेदकमतः तद्घटि-
 तार्थबोधकतया तेन शब्देन तद्घटितार्थको गौरेवोपस्थाप्यतइति
 तत्रैव द्वादशशतसंख्याबाधं कृत्वैकत्वं निविशते सकृत्प्रसूतत्व
 चेति प्रकृतौ पूर्वोक्तदक्षिणावाक्येन यदि गवादिसमूहो दक्षि-
 णात्वेन विधीयते तदा गौर्दक्षिणेति वाक्यमेवाप्रसिद्धमतः तद्घ-
 टितसाध्याप्रसिद्धिरिति तद्वारणाय तद्वाक्यप्रसिद्धिसंपादको हेतुः
 प्रकृतौ विभक्त्योदितत्वादिति । यतः गवादीनुद्दिश्य दक्षिणा
 विधीयते अतः गवादयो प्रधान दक्षिणा ऽङ्गं प्रतिप्रधानमङ्गा-
 वृत्तिरिति न्यायेन गौर्दक्षिणा अश्वो दक्षिणेति वाक्यानि तथा
 च न साध्याप्रसिद्धिरिति भावः ॥ ५६ ॥

सर्वस्य वा क्रतुसंयोगादेकत्वं दक्षिणार्थस्य गुणानां

कार्यैकत्वादर्थे विकृतौ श्रुतिभूतं स्यात्तया

समवायादिकर्मभिः ॥ ५७ ॥

सिद्धान्तमाह । सर्वस्येति । सर्वस्य गवादिमाषान्तस्य
 विकारः । तथा हि । यतः प्रकृतौ दक्षिणामुद्दिश्य गवादयो विधी-
 यन्ते । कुतो ऽवगतमिति चेच्छृणु । यदि दक्षिणा विधीयते तदा
 द्वादशशतसंख्याया दक्षिणायामन्वयः उत गवि । आद्ये ऽपि
 गवादिभिः सहान्वयवैल्ल्यायामेव संख्यान्वयः उत पश्चात् ।
 आद्ये दक्षिणाया विरुद्धत्रिकद्वयापत्तिः । द्वितीये वाक्यभेदः । यदि
 च संख्याविशिष्टदक्षिणाया अन्वयः तदा गुणानां च परार्थत्वादसं-
 बन्धः समत्वात्स्यादिति न्यायविरोधः किं च संख्याविशिष्टदक्षि-

णायाः गवादिमुषान्तेषु संख्यान्वयापत्तेः । इष्टापत्तौ भागित्वा-
द्गवामितिन्यायविरोधः । यदि च द्वादशशतसंख्यायाः गव्यन्वयं
कृत्वा पश्चात्तत्र दक्षिणान्वये विशिष्टादेश्यत्वप्रयुक्तो वाक्यभेदो
दुर्वारः । अपि च दक्षिणापदोत्तरं बहुवचनपरस्मिन् । गुणवच-
नानां शब्दानामाश्रयतो लिङ्गवचनानि भवन्तीति नियमात् ।
अतः दक्षिणामुद्दिश्य गवादयो विधीयन्ते । इत्थं च द्वादशशत-
विशिष्टगौः तदितरे च परस्परसहिता दक्षिणया संबध्यन्तइति
न वाक्यभेदः । न वा विरुद्धत्रिकादिः । एवं च दक्षिणार्थस्य
दक्षिणाकार्यस्य ऋत्विगान्तेः एकत्वं क्लृप्तं प्रकृतौ तथा गवा-
दिगुणानां च दक्षिणारूपैककार्यत्वमपि । तस्माद्विकृतौ अर्थे धेनु-
र्दक्षिणेति विहिते वैकृते धेनुरूपायै प्रकृतौ दक्षिणासाधनत्वेन
क्लृप्ता यावन्तः पदार्थाः तावतां मिलित्वा यत्कार्यं तत्कारित्वं हि
ज्ञाप्यते यतः अतः तावत्कारित्वं श्रुतिभूतं श्रुतितात्पर्यविषयः ।
तथा दक्षिणया समवायात् संबन्धात् । धेनुर्दक्षिणेत्यत्रापि पूर्ववद्धेनो
रेव दक्षिणानुवादेन विधानात्तस्याश्चत्विर्क्षु संबन्धः क्लृप्त इति
भावः । दक्षिणाया ऋत्विक्संबन्धश्च स्वजनोत्साहाश्रयत्वं दक्षि-
णाप्रतियोगिकनिरुक्तसंबन्धानुयोगिका ऋत्विजः कर्मभिः क्रतुसं-
बन्धकर्मभिः संबध्यन्ते । एतादृशप्रणाड्या धेनोः क्रतुसंयोगात्
संबन्धान्निखिलदक्षिणाबाधः । प्रकृतौ गवादिसमुदायरूपस्वाभि-
न्नदक्षिणाजन्योत्साहाश्रयत्विर्क्षुत्वाध्यत्वसंबन्धेन समुदायवैशिष्ट्यं
क्रतोः क्लृप्तम् । प्रकृते ऽपि धेनोरुक्तसंबन्धेन क्रतुसंयोगात् सर्वस्य
बाधइति विशिष्टसूत्रस्य निर्गलितो भावः । एतादृशसंबन्धबोधक-
मेवैकत्वमित्यारभ्य कर्मभिरित्यन्तम् ॥ ५७ ॥

चोदनानामनाश्रयाल्लिङ्गेन नियमः स्यात् ॥ ५८ ॥

ननु यथेष्टिर्गुणशब्देनेत्युक्तं तत्र किमुत्तरमत आह । चोदना-
नामिति । चोदनानां विकृतीष्टिचोदनानां वैकृतविधीनामिति
यावत् । अनाश्रयात् । इतिकर्तव्यताकाङ्क्षापूरकशब्दानाश्रयात् ।
शब्दाभावादिति यावत् । लिङ्गेन निर्वपतिचोदितत्वादिलिङ्गेन
नियमः । तत्तत्प्रकृतिकत्वनियमः स्यात् । धेनुर्दक्षिणेत्यत्र प्राकृत-
दक्षिणामुद्दिश्य धेन्वाः प्रत्यक्षविधानान्न लिङ्गेन प्रकृतिविकृति-
भावनिर्णय इति भावः ॥ ५८ ॥

एकां गामित्यनेन प्राकृतसंख्याया बाधः । अधि० १७ ।

एका पञ्चेति धेनुवत् ॥ ५८ ॥

सोमापहरणनिमित्ते कर्मणि एकां गां दक्षिणां दद्यात्तेभ्य एवेति श्रुतम् । क्व चित्पञ्चेति च । अत्र सर्वनिवर्त्तिकोत्त गोवृत्ति-
प्राकृतसंख्यानिवर्त्तिकेति संशये पूर्वपक्षमाह । एकेति । धेनुवत् ।
यथा धेनुः सर्वनिवर्त्तिका तथा ॥ ५९ ॥

साद्यस्त्रे त्रिवत्सेन सर्वेषां क्रयार्थानां बाधः । अधि० १८ ।

त्रिवत्सश्च ॥ ६० ॥

एवं पूर्वपक्षे उत्तरमनुकृत्वा अधिकरणान्तरमारभते । त्रिवत्स इति । साद्यस्त्रे त्रिवत्सः साद्यः सोमक्रयण इति । त्रिवत्सः त्रिवत्सर इत्यर्थः । प्रकृतितः अजादिदशद्रव्याणि प्राप्तानि तत्र दशमध्ये श्रूयमाणस्य ऋषभस्यैव बाधकः उत दशद्रव्याणामिति संशये पूर्वपक्षसिद्धान्तावतिदिशन्नाह । त्रिवत्सश्चेति । धेनुवदिति पूर्वसूत्रादनुवर्तते । पूर्वपक्षसिद्धान्तौ धेनुवधिकरणइत्यर्थः । पृथगधिकरणबीजमाकराज् ज्ञेयम् ॥ ६० ॥

तथा लिङ्गदर्शनम् ॥ ६१ ॥

लिङ्गमपि साधकमाह । तथेति । उक्तादन्यसाद्यस्त्रे स्त्री गौः सोमक्रयणी व्यावृत्ता ह्येषां स्पर्द्धेति । अस्यार्थः यतः साद्यस्त्रे स्त्री गौः निखिलसोमक्रयसाधनं बाधित्वा सर्वस्थाने स्थिता अतः स्पर्धा कलहो निवृत्तः । यदि वृषभमात्रस्य बाधिका भवेत्तदा शेषाः स्वसंघस्थितसृषभं बाधितवत्यै क्रुध्येयुरेवेति स्पर्धा निवृत्तेत्यसङ्गमम् । इदं लिङ्गं सर्वबाधे ॥ ६१ ॥

एके तु श्रुतिभूतत्वात्संख्याया गवां

लिङ्गविशेषेण ॥ ६२ ॥

पूर्वस्थितपूर्वपक्षोत्तरमाह । एकेति । एकां गां पञ्च गा दक्षिणेत्यनेन प्राकृतसंख्यायुक्ता गावः निवर्तन्ते । नाशवादयः । एकैत्यस्य द्वादशशतसंख्याविशिष्टा या गावः तत्स्थाने एका गौरिति हि श्रुतिभूतं श्रुतितात्पर्यम् । न हि एकामित्यस्य दक्षिणया ऽन्वयः संभवति । एकदक्षिणायाः प्रकृतौ क्लृप्तत्वेनातिदेशादेव प्राप्तौ वाक्यवैयर्थ्यात् । अतः गवां गोवृत्तिसंख्याया एकामिति
—नेन च संख्याया गोवृत्तेर्निवृत्तिरिति भावः ॥ ६२ ॥

अथमेवे प्राकाशावित्तनेनाध्वर्युभागवाधः । अधि० १८ ।

प्राकाशौ च तथेति चेत् ॥ ६३ ॥

क्व चिच्छूयते, प्रकाशावध्वर्यवे ददातीति । अत्र प्राकाशौ निखिलदक्षिणानिवर्तकी चेनुवदिति पूर्वपक्षमाह । प्राकाशाविति । अयं भावः । अध्वर्युसंप्रदानकत्वविशिष्टदानमुद्दिश्य प्राकाशकर्म-
कत्वं विधीयते । अत्रोद्देश्यविशेषणसंप्रदानविवक्षणे वाक्यभेदभिर-
अविवक्षितम् । तथा च प्रोक्तदानमात्रमुद्दिश्य प्राकाशविधाना-
निनखिलवाध इति ॥ ६३ ॥

अपि त्ववयवार्थत्वाद्विभक्तप्रकृतित्वाद्गुणे-

दन्ताविकारः स्यात् ॥ ६४ ॥

सिद्धान्तमाह । अपि स्थितिः । अवयवार्थत्वाद् ऋत्विजां
मध्ये यः अवयव एकदेशः अध्वर्युं तदर्थत्वात् । तदर्थत्वेन श्रूयमा-
णात्वात् । प्रकृतयागस्य विभक्तप्रकृतित्वात् । विभक्ता विभोगवती
इदमध्वर्योरिति निर्देशवती प्रकृतिः ज्योतिष्टोमो यस्य तत्वात् ।
प्रकृती गवादिकूपगुणे इदमध्वर्यवइति इदन्ता तद्विकारः इमी
प्राकाशावध्वर्यवइति विकारः स्यात् । अयं भावः । अध्वर्युपद्वे-
ष्यभिरा तत्संप्रदानकप्राकाशद्वयकर्मकदानं विधीयते उपूर्व, तेन
वाक्यभेदः । तेनाध्वर्युदक्षिणामात्रवाध इति ॥ ६४ ॥

उपह्वये अथवेन कृत्स्नक्रतुदक्षिणावाधः । अधि० । २० ।

धेनुवच्चारावदक्षिणा स ब्रह्मणइति पुरुषापनयो

यथा हिरण्यस्य ॥ ६५ ॥

क्व चिदश्वः श्यावो रुक्मललाटो दक्षिणा स ब्रह्मणे परिहृ-
रतीति । अत्र प्राकाशवद्ब्रह्मणागमात्रवाधक इति पूर्वोक्ते सिद्धान-
्तमाह । धेनुवदिति । ननु स ब्रह्मणे इत्यस्य का गतिरस आह ।
पुरुषेति । पुरुषापनयः ऋत्विगन्तरसंबन्धापनयो, यथा शतक-
ण्णालचरो हिरण्यस्य ब्रह्मणसंप्रदानत्वम् ॥ ६५ ॥

एके तु कर्तृसंयोगात्स्वगवत्तस्य लिङ्गविशेषेण ॥ ६६ ॥

पूर्वपक्षमुत्थापयति । एके इति । एके दक्षिणैकदेशा निवर्त-

न्ते । कर्तृसंयोगात् । कर्तुः कर्मकर्तुः ब्रह्मणः संयोगात् । स्रग्वत् ।
स्रजमुद्गुगात्रे इतिवत् । शेषं प्राग्वत् ॥ ६६ ॥

अपि वा तदधिकाराद्विरण्यवद्विकारः स्यात् ॥ ६७ ॥

सिद्धान्तमाह । अपि वेति । तदधिकारात् । दक्षिणाधिकार-
रात् । दक्षिणया ऽन्वितत्वादिति यावत् । विकारः सर्वविकारः
द्विरण्यवत् । स्रग्वत् श्येकं तत्र सावयभेदतिषा अपूर्वदानविधिः ।
अत्र सावयव्यं श्रूयते । एकेन केवलमदक्षिणाविधिः एकेन पुरुषाप-
नय इति वैधर्म्यमिति भावः ॥ ६७ ॥

ऋतप्रेये सोमचमसेन कृत्स्नक्रतुदक्षिणावाधः । अधि० २१ ।

तथा च सोमचमसः ॥ ६८ ॥

ऋतप्रेये श्रूयते, तदुम्बरः सोमचमसो दक्षिणा स ब्रह्मणे देय
इति । तत्र पूर्ववत्संशये पूर्वपक्षमाह । तथेति । तथा प्राकाश-
वत् ॥ ६८ ॥

सर्वविकारो वा क्रत्वर्थे पशूनां प्रतिषेधात् ॥ ६९ ॥

सिद्धान्तमाह । सर्वेति । सर्वविकारः सर्वबाधकः क्रत्वर्थे
दाने पशूनां प्रतिषेधात् प्रतिषेधश्चैवं श्रूयते, ऋतं वै सोमो ऽनृतं
पशवो यत्पशून् दद्यात् सो ऽनृतं कुर्यादिति । अनेन प्राकृतपशूननूय
निषेधं कृत्वा च न सविधानात्पक्षबाध इति भावः ॥ ६९ ॥

ब्रह्मदाने ऽविशिष्टमिति चेत् ॥ ७० ॥

पूर्वपक्षमुत्थापयति । ब्रह्मेति । ब्रह्मणः ब्रह्मभागे अविशिष्टं
निषेधोपपत्तिस्तुल्या इति ॥ ७० ॥

उत्सर्गस्य क्रत्वर्थत्वात्प्रतिषिद्धस्य कर्मत्वाद् न च गौणः

प्रयोजनमर्थः स दक्षिणानां स्यात् ॥ ७१ ॥

सिद्धान्तमाह । उत्सर्गेति । उत्सर्गस्य दानस्य क्रत्वर्थत्वाद्
ऋत्विगानतिद्वारा क्रत्वर्थत्वात् ज्योतिष्टोमे ऋत्विगानतिद्वारा
क्रतुसंबन्धिदक्षिणायां गवादिममुदायस्यान्वयादेकैव दक्षिणा प्रकृते
ऽपि दक्षिणयैव चमसान्वयान्निखिलबाध इति भावः । प्रतिषि-

दुस्य निषिद्धस्य पशुसंघस्य प्रकृतौ दानकर्मत्वात् क्रतुमन्त्रनिधपशु-
त्वावच्छिन्नं निषिद्धम् । अतो ऽपि यावतां स्यान्ने चमसः । ननु
निषेधो ब्रह्मभागविषयः सन्नपि चरितार्थ इत्युक्तं वाक् ।
तत्रोत्तरमाह । न चेति । गौणः असुख्यवृत्त्युपस्थाप्यो दक्षिणाना-
मर्थ , चमसस्येति शेषः । प्रयोजनं स्यात् । चमसदक्षिणया ऋत्विज-
शानतिं कुर्यादिति मुख्यवृत्तिज्ञानजनन्यो बोधः । चमसस्यैकदेश-
बाधकत्वे चमसात्मकदक्षिणैकदेशेन ऋत्विगेकदेशानतिं भावयेदिति
हि वाक्यार्थो लाक्षणिको वाच्यः । अयमयुक्त इति भावः ॥ ७१ ॥

यदि तु ब्रह्मणः तदूनं तद्विकारः स्यात् ॥ ७२ ॥

अस्य अधिकारस्य फलज्ञापकं सूत्रद्वयम् । पूर्वपक्षफलमाह ।
यदीति । यदि तु चमसदानं ब्रह्मणः तदा क्रतुः तदूनं तेषां ब्रह्म-
भागमात्रेण चनं प्राकृतदानजातं शेषदानमस्त्येव अतः तद्विकारः
ब्रह्मभागस्य विकारः स्यात् ॥ ७२ ॥

सर्वं वा पुरुषापनयात्तासां क्रतुप्रधानत्वात् ॥ ७३ ॥

सिद्धान्तान्निप्रामाह । सर्वं वेति । सर्वं निवर्तते । कुतः,
तासां दक्षिणानां क्रतुप्रधानत्वात् । क्रतुवर्था चर्वा ऽपि दक्षिणा
निवर्ततइति भावः । ननु क्रतुवर्था दक्षिणा सर्वेभ्यो देवा कथं ब्रह्म-
णएवेति तत्राह । पुरुषापनयात् । अथनेन पुरुषान्तरविभागात् ।
ब्रह्मणएव दानमिति भावः ॥ ७३ ॥

वाजपेये रथस्य भग्नियामकत्वमम् । अधि० २२ ।

यजुर्युक्तो ऽध्वर्योर्दक्षिणाविकारः स्यात् ॥ ७४ ॥

अस्ति वाजपेये यजुर्युक्तं रथमध्वर्यवे ददातीति । अत्र
अध्वर्योः शेषदक्षिणा निवर्तते नत अध्वर्योः पक्षे प्राप्तौ नियम
इति संशये पूर्वपक्षमाह । यजुरिति रूपद्वयो ऽर्थः ॥ ७४ ॥

अपि वा श्रुतिभूतत्वात्सर्वासां तस्य भागो
नियम्येत ॥ ७५ ॥

सिद्धान्तमाह । अपि वा श्रुतिभूतत्वादिति । एतदश रथाः
सप्तदश निष्ठा सप्तदश दास्यो दाक्षिणेति श्रुतिभूतत्वात् । श्रूयमा-
णत्वात् । सप्तदशसु कश्चन रथो यजुर्युक्तः कश्चन ऋग्युक्तः कश्चन
सामयुक्तः । एवं रथेषु अष्टवर्ग्योः यजुर्युक्तरथस्य पक्षे सर्वासां
दक्षिणानां प्राप्ती तस्य अष्टवर्ग्योः भागो रथविशेषो नियम्यते ॥७५॥

इति जैमिनिसूत्रवृत्तौ दशमस्याध्यायस्य तृतीयः पादः ॥ ३ ॥

आग्न्यादौ नारिष्ठहोमादिभिः नक्षत्रेष्ट्यादीनां समुच्चयः । अधि० १ ।

प्रकृतिलिङ्गासंयोगात् कर्मसंस्कारं विकृतावधिकं

स्यात् ॥ १ ॥

अस्मिन्पादे प्राकृतवैकृतानां समुच्चयश्चिह्नयते । तत्र श्येने
छोहितोष्णीषा छोहितवसना निषीता ऋत्विजः प्रचरन्ति ।
अत्र उपठयपतद्वत्यनेनोपवीतं प्राप्तम् । तत्रोपवीतकार्यं निषीतवि-
धानाद् उपवीतं बाध्यतइति बहिः पूर्वपक्षे सिद्धान्तमाह । प्रकृती-
ति । प्रकृतेः लिङ्गेन कार्येण संयोगाभावात् । कुतो योगाभावः,
तत्र हेतुमाह । कर्मसंस्कारमिति । संस्कारमदृष्टफलकं कर्म यतः ।
अयं भावः । प्राकृतोपवीतजन्यमदृष्टं भिन्नं निषीतादृष्टं भिन्नमु-
पवीतः परस्परकार्यकारित्वे प्रमाणाभावात् अतः विकृतौ अधिकं
समुच्चयः स्यात् ॥ १ ॥

चोदनालिङ्गसंयोगे तद्विकारः प्रतीयेत

प्रकृतिसन्निधानात् ॥ २ ॥

नन्वेवं शरैः कुशबाधो न स्यादित्याशङ्क्य तत्र वैषम्यं
दर्शयति । चोदनेति । चोदनायां प्राकृतविधौ अठयन्निचरितं
यत्तिलङ्गं बहिर्वा वेदि स्तृणातीतिवाक्यस्यवेदिस्तरणसाधनवर्हिः
शठदस्तसंयोगेन सदन्वयेन । प्रकृतिसन्निधानात् । प्रकृतिविधि-
यटकशब्दसन्निधानात् । अयं चोदनालिङ्गसंयोगेन अत्र हेतुः ।
तद्विकारः कुशविकारः ॥ २ ॥

शरमयवर्हिषा कौशवर्हिर्वाधः । द्वितीयवर्णकम् । एवं वा ।

तत्रैवोदाहरणे युक्त्यन्तरेण पूर्वपक्षमाशङ्क्य निराकरोति । एवं

वैति । सदित्यं शरमद्यमित्यत्र मयटः प्राचुर्यार्थकत्वेन द्वयोः शर-
कुशघोरबाधेनैवोपपत्तौ बाधो न युक्त इति पूर्वपक्षे सिद्धान्तमाह ।
चोदनेति । मयटो विकारार्थे प्रमाणान्तरबाधएव विकारान्यार्थ-
त्वम् । तथा च विकारार्थे स्यात्वाभावात् । सादृशार्थकस्य
चोदनालिङ्गेत्यादि पूर्ववत् ।

वाजपेये रथघोषदुन्दुभिघोषाभ्यां दर्भमन्त्रयोरुभयोर्बाधः ।

तृतामवर्णकम् । एवं वा ।

उदाहरणान्तरे ह्यसं सूत्रार्थनतिदिशति । एवं वेति । वाजपेये
दुन्दुभिघोषेण सादृश्यद्रव्य स्तोत्रमुपाकरोतीति, प्रकृतौ उपावर्त-
त्वमिति दर्भमन्त्रां स्तोत्रमुपाकरोतीति । तत्र दुन्दुभिना दर्भबाधः
द्रव्यत्वेन सादृश्याद् घोषेण मन्त्रबाधः शब्दत्वेन सादृश्यादिति
पूर्वपक्षे सिद्धान्तमाह । चोदनेति । अस्मिन्पक्षे सूत्रे सकृदिति शेषः
चोदनालिङ्गेन उपाकरोतिशब्देन सकृदन्वयाद् द्रव्यसंबन्धिघोषः
एक एव द्वयोर्बाधकः । अयं भावः । दुन्दुभिश्च घोषश्चेति द्वन्द्वे
दुन्दुभिना उपाकरोति घोषेण उपाकरोतीति द्विवारं चोदनालि-
ङ्गसंयोगेन प्रत्येकं द्वयोर्बाधकं भवेत् । न द्वन्द्वः । एकवचनान्त-
त्वात् । पृष्ठीतत्पुरुषे दुन्दुभिविशिष्टघोषस्य करणत्वसंबन्धेन
सकृदन्वयः स्तोत्रोपाकरणे । अतो विशिष्टं द्वयोर्बाधकमिति॥२॥

बृहस्पतिसबादौ बार्हस्पत्यग्रहादिभिः प्राकृतैन्द्रवायवादिग्रहाणां

समुच्चयः । अधि० ।

सर्वत्र तु ग्रहाभ्यातमधिकं स्यात्प्रकृतिवत् ॥ ३ ॥

बृहस्पतिसबे श्रूयते, बार्हस्पत्यं ग्रहं गृह्णातीति । अत्र ग्रहं
गृह्णातीत्यनेन चोदनालिङ्गेन बार्हस्पत्यमित्यस्य योगात् प्राकृत-
निखिलग्रहबाध इति पूर्वपक्षे सिद्धान्तमाह । सर्वत्रेति । यत्रैवं
श्रूयते तत्र सर्वत्र ग्रहाभ्यातम् अधिकं प्राकृतग्रहादधिकं समुच्चय
इति भावः । प्रकृतिवत् । यथा प्रकृतौ ऐन्द्रवायव गृह्णाति नैत्रा-
वरुणं गृह्णातीत्यनयोक्तव्यम् ॥ ३ ॥

अधिकश्चैकवाक्यत्वात् ॥ ४ ॥

साधकान्तरमाह । अधिकश्चेति । चकार एकवाक्यत्वादित्य-
नेनान्वितः । वाजपेये सप्तदश प्राजापत्या ग्रहा गृह्यन्तइति

वदत् सोमग्रहांश्च सुराग्रहांश्च गृह्णातीति अनेनैकवाक्यतापन्नः-
प्राजापत्यग्रहवाक्यं न प्राकृतानुवादकं सवितुमर्हति । प्रकृतौ सुरा-
ऽभावात् । अतो ऽपि प्राकृतास्तत्र यथा ऽधिकं तथा ऽत्रापीति
भावः ॥ ४ ॥

लिङ्गदर्शनाच्च ॥ ५ ॥

किं च विरययो वा एष यज्ञक्रतुर्यद्वाजपेय इति श्रूयते ।
अस्यार्थः । ज्योतिष्टोमाद्यपेक्षया ऽयं विरययो विस्तृत इत्यर्थः ।
अत्र विस्तारः समुच्चयलिङ्गमित्याह । लिङ्गेति ॥ ५ ॥

वाजपेये प्राजापत्यपशुभिः क्रतुपशूनां समुच्चयः । अधि० ३ ।

प्राजापत्येषु चाग्नानात् ॥ ६ ॥

अस्ति वाजपेये सप्तदश प्राजापत्यपशूनाल्लभनइति ।
पूर्ववत्प्राकृतपशुवाचक इति प्राप्तं सिद्धान्तमाह । प्राजापत्येष्टिव-
ति । अधिक इति प्रपूर्वसूत्रान्मण्डूकप्लुत्या ऽनुवर्तते । आग्ना-
नात् । ब्रह्मवादिनो वदन्ति नाग्निष्टोमो लोक्षयः इत्याख्य-
तान्पशुभिरेवावरुन्धे इत्यस्तेन स्पष्टं समुच्चयकथनात् ॥ ६ ॥

सांग्रहणीष्टौ आमनहोमैरनुयाजानां समुच्चयः । अधि० ४ ।

आमने लिङ्गदर्शनात् ॥ ७ ॥

सांग्रहणीष्ट्या आमनमस्यामनस्य देवा इति तिस्र आहु-
तीर्जुहोतीति । पूर्ववत् प्राकृतत्रित्वविशिष्टानूयाजवाचका इति
पूर्वपक्षे सिद्धान्तमाह । आसनइति । अधिकमित्यनुवर्तते ।
लिङ्गदर्शनात् लिङ्गमेवम् । आत्मा वै प्रयाजानूयाजा आत्मा
देवता यत्प्रयाजानुयाजानां आत्मा पुरस्ताद्धोपरिष्ठाद्वा जुहु-
याद्ब्रह्मिहिरात्मानं सजातात्मनादधीत यन्मयतो जुहोति
सध्यत एव सजातानात्मन्यतइति ॥ ७ ॥

महाव्रते ऋत्विगुण्यगानस्य पत्रयुर्पगानेन समुच्चयः । अधि० ५ ।

उपगेषु शरवत्स्यात्प्रकृतिलिङ्गसंयोगात् ॥ ८ ॥

महाव्रते श्रूयते पत्नय उपगायन्तीति । प्रकृतौ ऋत्विज
उपगायन्तीति । अत्रोपगायन्तीतिप्रकृतिलिङ्गसंयोगाद् उपगेषु
उपगानकर्तृषु शरवत्प्रत्ययः ऋत्विजो वाचन्तइति पूर्वपक्षः ॥ ८ ॥

आनर्थक्यात्त्वधिकं स्यात् ॥ ८ ॥

सिद्धान्तमाह । आनर्थक्यादिति । आनर्थक्यात् पत्नय उप-
नयन्तीत्येतत्समीपे काण्डवौणाभिरुपगायन्तीत्यस्यानर्थक्यात् ।
शेष स्पष्टम् ॥ ८ ॥

अञ्जनाभ्यञ्जने नवनीताभ्यञ्जनस्य गौगुलवाभ्यञ्जनादिभिः समुच्चयः । अधि० ६ ।

संस्कारे चान्यसंयोगात् ॥ १० ॥

सत्रे गौगुलवेन प्रातःसवने समञ्जते ऽभिषाञ्जतइति । प्रकृती
दीक्षाकाले नवनीतेनाभ्यञ्जतइति । प्राकृताभ्यञ्जनमनूद्य गौगुल-
विधानात्प्रवर्तनीतवाच इति पूर्वपक्षे सिद्धान्तमाह । संस्कारइति ।
संस्कारे अञ्जने ऽभ्यञ्जने च, अधिकं स्यादित्यनुवर्तते । कुतः,
अन्यसंयोगाद् दीक्षाद्युत्पादरूपभिन्नकालसंयोगात् ॥ १० ॥

प्रयाजवदिति चेन्नार्थान्यत्वात् ॥ ११ ॥

ननु तिष्ठन्तं पशुं प्रयजतीत्यत्रापि प्राकृतप्रयाजानां हविरा-
द्यादनेतरकालिकत्वेन भिन्नकालसंयोगे ऽपि प्राकृतवैकल्यो न
समुच्चयः किं तु बाधः तथा ऽन्यस्यादित्याशङ्केन हेतुं हित्वा हेत्व-
न्तरमाह । प्रयाजवदिति । अर्थान्यत्वं कार्यभेदः तत्रात् । नव-
नीतेन त्वच्चि मृदुता गौगुलेन शैत्यं भवतीति ॥ ११ ॥

महाव्रते ऽडतवाधः तार्यादिभिः समुच्चयः । अधि० ७ ।

आच्छादने त्वैकार्यत्वात्प्राकृतस्य विकारः स्यात् ॥ १२ ॥

महाव्रते अपते । तार्यं यजमानं परिधापयतीति । घृताक्त-
कम्बलस्तार्यम् । प्रकृतावहतं वासः परिधत्तइति । अत्र शरीरा-
च्छादनविषये ह्योरेकार्यत्वात्प्राकृतवासोविकारः बाधकः स्या-
दिति पूर्वपक्षः ॥ १२ ॥

अधिकं वा ऽन्यार्थत्वात् (१) ॥ १३ ॥

सिद्धान्तमाह । अधिकं चेति । अधिकं समुच्चयः । अन्यार्थ-
त्वात् । गुह्याच्छादनपृष्टोद्गाद्याच्छादनरूपकार्यभेदात् ॥ १३ ॥

(१) इत उत्तरं, समुच्चयं च दर्शयति, इति सूत्रमधिकं भाष्ये दृश्यते ।

महाव्रते रयन्तरादिवाग्नां श्लोकादिवाग्नाभिः समुच्चयः । अधि० ८ ।

सामस्वयन्तिरश्रुतेरविकारः प्रतीयेत ॥ १४ ॥

महाव्रते श्लोकेन पुरस्तात्सदसः स्तुवन्तीति श्लोकवाग्ना
प्राकृताङ्गादिवाग्नां वाचे प्राप्ते समाचक्षते । सामस्विति । सामसु
श्लोकादिवाग्नाभिविकारः प्राकृतसामभिः समुच्चयः । कुतः,
अर्थान्तरेण पदार्थान्तरेणान्वयश्रुतेः । अयं भावः । सकृदुच्यरितः
शब्दः तस्य यो ऽर्थः प्राकृतस्तुतिरूपः प्राप्तः स एकेन पुरस्तात्स-
दस इत्यर्थान्तरेणान्वितः श्लोकेनान्वेतुं नार्हति । प्राप्ते ऽर्थे
अनेकगुणविधाने वाक्यभेदात् । अतो गुणद्वयविशिष्टं नवीना स्तु-
तिर्विधीयते । तथा च प्राकृतलिङ्गसंयोगाभावात्समुच्चय इति ॥१४॥

विकृतिविशेषे प्राकृतवाग्नां कौत्सादिभिर्बाधः । अधि० ८ ।

अर्थे त्वश्रयमाणे शेषत्वात्प्राकृतस्य विकारः स्यात् ॥ १५ ॥

क्व चिच्छ्रूयते कौत्सं भवतीति भर्गपशशी भवत इति । अत्र
स्तुवन्तीति प्राकृतलिङ्गाभावात् समुच्चय इति पूर्वपक्षे सिद्धान्त-
माह । अर्थे त्विति । अर्थे प्राकृतफले ऽश्रयमाणे ऽपि प्राकृतस्य
प्रकृतिसाम्नो विकारः बाधः स्यात् । शेषत्वात् । प्राकृतस्य
वैकृत्यशेषत्वाविशेषात् । अयं भावः । साम्नः क्रतुसन्निधिपाठा-
तत्त्वज्ञत्वे तदुपकार्यकाङ्क्षायासङ्गत्वाविशेषेण प्राकृतसामोपका-
र्यमेवाकाङ्क्षामिबर्तकमिति तत्कार्यकारित्वात्तादुबाध इति ॥ १५ ॥

कौत्सादिभिरव्यवस्थय एकादिबाधः । अधि० १० ।

सर्वेषामविशेषात् ॥ १६ ॥

उक्तोदाहरणे प्राकृतसाम्नां सर्वेषां बाधकमिति पूर्वपक्षमाह ।
सर्वेषाभिति । स्वप्नो ऽर्थः ॥ १६ ॥

एकस्य वा श्रुतिसामर्थ्यात्प्रकृतेश्चाविकारात् ॥ १७ ॥

सिद्धान्तमाह । एकस्य वेति । श्रुतेः एकवचनश्रुतेः सामर्थ्या-
त् । बाधकान्तरमाह । प्रकृतेश्चाविकारादिति । प्रकृतेः चोदक-
शास्त्रस्य अविकाराद् अवाचात् । श्रुतसंख्याकप्राकृतसामन्नाच्चेन
विधिश्रवितार्थो ऽधिकं न बाधतइति ॥ १७ ॥

विवृद्धाविवृद्धस्तोमकक्रतुषु यथाक्रमं प्राकृतसामवाधावाधौ । अधि० ११ ।

स्तोमवृद्धौ त्वधिकं स्यादविवृद्धौ द्रव्यविकारः

स्यादितरस्याश्रुतित्वात् ॥ १८ ॥

यत्र साम्नां वृद्धिः श्रूयते तत्रापि प्राकृतवाधं कृत्वा वैकृतैरेव संख्यापूरणमिति पूर्वपक्षे सिद्धान्तमाह । स्तोमवृद्धाविति । स्तोम-
वृद्धौ अधिकं प्राकृतवैकृतसमुच्चयः स्यात् । इतरस्य केवलवैकृतसा-
म्नोः श्रुतत्वात् । तत्र संख्यावृद्धिः श्रूयते सा च प्राकृतवैकृतैः समु-
च्चितैरुपपन्नेति भावः । अविवृद्धाविति पूर्वाधिकरणसिद्धान्त-
नुवादः । द्रव्यस्य सामरूपद्रव्यस्य विकारो बाधकः । मीमांसक-
मते शब्दस्य द्रव्यरूपत्वे गमकमिदम् ॥ १८ ॥

पवमाने एव विवृद्धाविवृद्धस्तोमकक्रतूनां सामावापोद्वापौ । अधि० १२ ।

पवमाने स्यातां तस्मिन्नावापे द्वापदर्शनात् ॥ १८ ॥

विवृद्धस्तोमके क्व चिदावापः क्व चिदुद्वापः श्रुतः । सो ऽवि-
शेषेण यत्र क्व चन कार्य इति पूर्वपक्षे सिद्धान्तमाह । पवमानइति ।
पवमाने पवमानस्तोत्रे तौ स्याताम् । तस्मिन्पवमाने तयोर्दर्शनात् ।
श्रुतत्वात् । अत्र ह्येषावपन्त्यत एवोद्दपन्तीति वाक्येन ॥ १९ ॥

वचनानि त्वपूर्वत्वात् ॥ २० ॥

ननु न्यायेनैव निर्णये वचनम् अत्र ह्यवेत्यादि ठगर्थमित्यत
आह । वचनानि त्विति । अपूर्वत्वाच्चायाभावाद् वचनानि । तथा
आन्यतरस्यैव निर्णायकत्वं शेषस्यानुवादकत्वमिति भावः ॥ २० ॥

यागादौ विधिगच्छेनैव देवताभिध नम् । अधि० १३ ।

विधिशब्दस्य मन्त्रत्वे भावः स्यात्तेन चोदना ॥ २१ ॥

दर्शपूर्णमासे यदाग्नेयो ऽष्टाकपाल इति श्रूयते । यो ऽयं
विधियाक्ये श्रूयमाणो ऽग्निशब्दः स एव यागनिर्वापादिमन्त्रे
योऽय इति न नियमः, किं तु बहिःशब्दो ऽपि । तेनाप्यर्थस्मर-
णादिति पूर्वपक्षे सिद्धान्तमाह । विधीति । मन्त्रत्वे मन्त्रसंबन्धिदे-
वतावकशब्दोच्चारणावश्यमभावे विधिगतानिशब्दस्य भावः उच्यत-
रण स्यात् । यतः तेन विधिगच्छेन हविःसंबन्धेन चोदना आग्नेयं

हविरिति अतः अयं भावः । आग्नेयो ऽष्टाकपालो भवतीत्यत्र
अग्निरूपगुणविशिष्टसावनाविधयन्तरमर्थोपस्था कल्प्याग्निरूप-
देवताया द्रव्येण संबन्धविधिवाक्य द्वेधा संभवति । अग्निपदधा-
व्यमुद्दिश्य हविस्त्यजेदित्याकारः, एकश्चाग्निपदमुच्यते हवि-
स्त्यजेदिति । एकस्य विधिकल्पने अपरमर्थसिद्धम् । तदपीत्यम् ।
अग्निपदार्थोद्देश्यकहविस्त्यागविधिकल्पने अग्नये कदं न भवेति
शब्दोचचारणमन्तरोद्देश्यत्वं न संभवतीति उचचारणस्थार्थिकत्व-
मार्थिकस्यानङ्गत्वात् पर्यायेण येन केनापि शब्देनोद्देश्यनिर्देश
इति पूर्वपक्षमिप्रायः । सिद्धं नस्य तु अग्निपदमुच्यते त्यजेदिति
वाक्यं कल्प्य श्रूयमाणान्ताग्निशब्दकर्मकोचचारणस्य विधिसंबन्धे
शब्दस्यापि तत्संबन्धात्सर्वत्राग्निपदसंबन्ध एव । मन्त्रे तस्य
शब्दस्य विधानेनाङ्गत्वात् । योद्दुशार्थवाचकशब्दस्य चतुर्थ्य-
न्तस्योचचारणं तादृशार्थोद्देश्यत्वरूपं देवतात्वमर्थसिद्धमिति
भावः ॥ २१ ॥

शेषाणां वा चोदनैकत्वात्तस्मात्सर्वत्र श्रूयते ॥ २२ ॥

साधकान्तरमाह । शेषाणामिति । सर्वत्र उत्तमप्रयागस्वि-
ष्टकृदादिनिगदेषु चोदनैकत्वात् । पठनस्यैकरूपत्वात् तस्माच्छे-
षाणां शेषमन्त्राणां, विधोः शब्दस्य भाव इति पूर्वसूत्रादनुवर्तते ॥ २२ ॥
अतिदेशस्थले ऽपि विधिशब्देनैव देवताभिधानम् । अधि० १४ ।

तथोत्तरस्यां ततौ तत्प्रकृतित्वात् ॥ २३ ॥

प्रकृतौ मन्त्रेणैकरूपपाठे नियमे ऽपि विकृतौ न नियम इति
पूर्वपक्षे सिद्धान्तमाह । तथेति । तथा प्रकृतिवत् । उत्तरस्यां ततौ
सौर्यादिविकृतिषु शब्दनियमः दर्शपूर्णमासप्रकृतित्वात् । नियमो
ऽप्यतिदिश्यत इति भावः ॥ २३ ॥

आधाने ऽग्नेः सगुणेनाभिधानम् । अधि० १५ ।

प्राकृतस्य गुणश्रुतौ सगुणेनाभिधानं स्यात् ॥ २४ ॥

आधाने ऽग्नये पावकायाऽष्टाकपालमिति श्रुतम् । तत्र सिद्धा-
न्तेनापक्रमते । प्राकृतस्येति । प्राकृतस्याग्नेः गुणश्रुतौ पावकरूपगु-
णश्रवणत्वं सगुणेनाभिधानम् । अन्यथा गुणाभिधानं व्यर्थ-
मिति भावः ॥ २४ ॥

अधिकारो वा ऽर्थशब्दानपायात्स्याद् द्रव्यवत् ॥ २५ ॥

पूर्वपक्षमाह । अधिकारो वेति । अधिकारः केवलाग्निप्रयोगः । अर्थस्य शब्देन केवलाग्निशब्देनानपायादत्यागात् । पाठवैयर्थ्ये दृष्टापत्तिं दृष्टान्तेन द्रव्यवत्ति । द्रव्यवदिति । यदजा वशा साय-
ठयामालभेत भूतिशाम इत्यत्रोत्पत्तिवाक्ये वशादिरूपगुणविधाने
ऽपि निगदेषु लागस्य वपाया मेदस इत्येव पाठो न तु गुणस्य
तथा देवतास्थले ऽपीति भावः ॥ २५ ॥

आरम्भासमवायाद्वा चोदितेनाभिधानं स्यादर्थस्य

श्रुतिसमवायित्वादवचने च गुणशासनमन-

र्थकं स्यात् ॥ २६ ॥

सिद्धान्तं व्यवस्थापयति । आरम्भेति । अर्थस्य अग्न्यादि-
पदस्य यो ऽर्थस्तस्य आरम्भे उत्पत्तिवाक्यस्यतिङ्वाक्यभावना-
यामसमवायाच्च चतुर्दशाधिकरणे सिद्धान्तभावप्रकटनावसरे उक्त-
रीत्या ऽनन्वयात् । सीमांसकैकदेशिमते शब्दस्य अग्नये पाव-
कायेति शब्दस्यैव देवतात्वाङ्गीकारात्तादृश्याः केवलाग्निपदेन
प्रत्यायनासंभवाच्च । चोदितेन उत्पत्तिवाक्य श्रूयमाणेनाभिधानं
तत्र तत्र निर्वापादौ देवतास्मरणम् । श्रुत्या उत्पत्तिवाक्येन
समवायित्वात्सम्बद्धत्वात् । यदि चाग्न्याद्यर्थस्यैव चतुर्दशाधि-
करणपूर्वपक्षरीत्या भावनासंबन्धमङ्गीकृत्य तत्र निर्वापादिमन्त्रे
केवलाग्न्यादिप्रयोगः क्रियते तदा तदवचने गुणवाचकशब्दापाठे
गुणशासनं गुणविधानमनर्थं व्यर्थं स्यात् ॥ २६ ॥

द्रव्येऽवारम्भगामित्वादर्थे विकारे सामर्थ्यात् ॥ २७ ॥

य उक्तो द्रव्यद्रष्टान्तः तद्वैषम्यं दर्शयति । द्रव्येऽपि ।
द्रव्येषु द्रव्यविधिषु अर्थे अजादिशब्दार्थे आरम्भगामित्वाद्
उत्पत्तिवाक्यपभावान्वितत्वाद् विकारे गुणरहितकेवलमुक्ततागपदे
सामर्थ्यात् । तदर्थबोधकशक्तिसत्त्वात् । अवमन्न भावः । नन्वर्थस्य
देवतात्वं शब्दतः प्रतीयमानमुत्सृज्याप्रतिपन्नस्य अग्निशब्दो-
क्तकारणस्य चोदनार्थता न युक्त्याशङ्क्य अर्थस्य विधिपक्षे
द्रव्यकलापः तन्त्ररत्नटीकादौ प्रपञ्चितः । तद्द्रव्यानां द्रव्य-
स्याजादिपदार्थस्य विध्यन्वये अभावाद् अजापदार्थेन यागं

कुर्यादित्यर्थः यैव विधिसंबन्धः । तथा वशात्पुण्यविशिष्टाजा-
शब्दस्य विध्यसंस्पृष्टत्वेनानङ्गत्वाच्च छागस्य वपाया मेदस इत्यत्र
अजास्थाने मन्त्रे पर्यायात्मकच्छागशब्दप्रयोगे वा गुणरहित-
च्छागशब्दप्रयोगे वा आचकाभावाद् गुणरहितच्छागादिपक्षोच्चारणं
युक्तमिति ॥ २३ ॥

आधाने आज्यघोरानेर्निर्गुणेनाभिधानम् । अधि० १६ ।

वृधन्वान्पवमानवद्विशेषनिर्देशात् ॥ २८ ॥

पुनराधेये वृधन्वत्याग्नेयस्याज्यजागस्य पुरोनुवाक्या भव-
तीति श्रूयते । अत्र पूर्वपक्षमाह । वृधन्वानिति । उत्तमस्वाहा-
कारादिषु पूर्वोधिकरणसिद्धान्तिगुणपवमानोच्चारणवद् वृधन्वान् उ-
च्चार्यः विशेषनिर्देशात् ॥ २८ ॥

मन्त्रविशेषनिर्देशान्न देवताविकारः स्यात् ॥ २८ ॥

सिद्धान्तमाह । मन्त्रविशेषेति । स्पष्टो ऽर्थः । अयं भावः ।
वृधन्वतीति यदि देवताविशेषणं तर्हि भवेदुच्चारणम् । पुरोनुवा-
क्यारूपमन्त्रविशेषणम् । अतः पवमानवदितिदूष्टान्तासङ्ग-
तिरिति ॥ २९ ॥

गवानुबन्धनपृषदाज्यगोमयोर्विधिश्च द्वाभ्यामेव उस्त्रावनस्पतिशब्दा-

भ्यामभिधानम् । अधि० १७ ।

विधिनिगमभेदात्प्रकृतौ तत्प्रकृतित्वाद्विकृतावपि

भेदः स्यात् ॥ ३० ॥

अस्ति ज्योतिष्ठतोमे गौरनुबन्धय इति । तस्याग्नीषोमपशु-
प्रकृतिकत्वात् प्रकृतौ उत्पत्तिवाक्ये पशुशब्दश्रवणे ऽपि निगदेषु
पशुपदस्थाने छागस्य वपाया मेदसः प्रेष्येति पर्यायश्रवणादत्रापि
निगदेषु उस्त्रदिपर्यायशब्दप्रयोगः इति भावेन पूर्वपक्षमाह ।
विधीति । प्रकृतौ विधिः उत्पत्तिवाक्ये श्रुतः पशुशब्दः निगमो
मन्त्रस्यच्छागशब्दः तयोर्भेदात् । तत्प्रकृतित्वादित्यत्र बहुव्रीहिः ।
शेषं स्पष्टम् ॥ ३० ॥

यथोक्तं वा विप्रतिपत्तेर्न चोदना ॥ ३१ ॥

सिद्धान्तमाह । यथोक्तमिति । यथोक्तमुत्पत्तिवाक्ये यदुक्तं
तदेव पदं योज्यं, यतः विप्रतिपत्तेर्विधिवाक्यश्रुतशब्दान्यस्य

शब्दस्य न चोदना अन्यशब्दः पठितव्य इति न विधिरस्ति किं
तु निगदे छागशब्दपाठेनार्थासिद्धः आप्तिकस्य नातिदेशो
ऽस्ति अतः ॥ ३१ ॥

अवभृथे अग्नीवरुणयोः स्विष्टकृच्छब्देनाभिधानम् । अधि० १८ ।

स्विष्टकृद्देवतान्यत्वे तच्छब्दत्वान्निवर्तत ॥ ३२ ॥

अवभृथे अग्नीवरुणौ स्विष्टकृतौ यजतीति । अत्र स्विष्टकृ-
कृतौ प्राकृतस्विष्टकृत्कार्यकारिणौ अग्नीवरुणौ कार्यावित्यर्थता-
त्पर्येण पूर्वपक्षमाह । स्विष्टकृदिति । प्रकृतौ स्विष्टकृति देवता
या ततो ऽन्यत्वेन एनद्वाक्यविहितदेवतायाः । स्विष्टकृत्पदस्येति
शेषः । तच्छब्दत्वात् । प्राकृतार्गिरूपार्थविशिष्टशब्दत्वात् ।
अग्निवाचकत्वादिति फलितं, द्वयोर्वाद्यान्निवर्तत । प्रकृतौ स्वि-
ष्टकृद्गुणविशिष्टो ऽग्निर्देवता तस्यैवैकदेशेन स्विष्टकृच्छब्देना-
नुवादं कृत्वा तत्स्थाने अग्नीवरुणविधानात् प्राकृतस्य गुण-
स्याग्नेर्वाच इति भावः ॥ ३२ ॥

संयोगो वा ऽर्यपत्तेरभिधानस्य कर्मजत्वात् ॥ ३३ ॥

सिद्धान्तमाह । संयोगो वेति । संयोगः स्विष्टकृत्पदयोगः
अग्नीवरुणौ स्विष्टकृतावावहेति कर्तव्यः स्विष्टं कृतवानिति
ठयुत्पत्त्या अर्थस्य योगार्थस्य आपत्तेः उपपत्तेः । सत्कार्यमेव
विवृणोति । अभिधानस्य स्विष्टकृत्पदस्य कर्मजत्वात् । क्रियानि-
मित्तत्वात् । अयं भावः । यथा पाचक इति पाकक्रियानिमि-
त्तैवं स्विष्टकृत्करणनिमित्तं संज्ञेति ॥ ३३ ॥

अग्नीषोमीयपशौ सर्वत्रैव प्रयोगे निर्गुणेनाग्नेरभिधानम् । अधि० १८ ।

सगुणस्य गुणलोपे निगमेषु गुणस्थाने यावदुक्तं स्यात् ॥ ३४ ॥

अग्नीषोमीयपशुपुरोडाशे स्विष्टकृद्यागे स्विष्टकृद्गुणरहितो
ऽग्निः श्रूयते अग्निं यजतीति । अत्र केवलयागे ऽन्वयः केवला-
ग्निशब्दस्य उत तदुदितप्रयोगइति संशये पूर्वपक्षमाह । सगुण-
स्येति । प्रकृतौ सगुणस्य गुणस्थाने गुणलोप प्राप्ते निगमेषु मन्त्रेषु
मध्ये यावदुक्तं यावच्छ्रुतं तत्रैव नान्यत्र, प्रकृते यागे श्रुतत्वात्-
त्रैव लोप इति ॥ ३४ ॥

सर्वस्य वैककर्म्यात् ॥ ३५ ॥

सिद्धान्तमाह । सर्वस्येति । सर्वस्य सर्वगुणस्थाने लोपः ऐकक-
र्म्यात् । एकप्रयोगरूपत्वात् ॥ ३५ ॥

अनूयाजेषु स्विष्टकृद्भागस्य संस्कारकर्मत्वम् । अधि० २० ।

स्विष्टकृदावापिकोऽनूयाजे स्यात् प्रयोजन-
वदङ्गानामर्थसंयोगात् ॥ ३६ ॥

दर्शपूर्णमासे तृतीयोऽनूयाजः आरादुपकारकः इति पूर्व-
पक्षे सिद्धान्तमाह । स्विष्टकृदिनि । अनूयाजे स्विष्टकृद् आवा-
पिकः आज्यभागस्विष्टकृतोर्मध्यं देश आवापः तत्सम्बन्धी आवा-
पिकः सन् प्रधानाग्नेः स्मरणद्वारा संस्काररूपप्रयोजनवान्स्यात् ।
कुतः, अङ्गानां समीपवर्तिनामर्थेन वाक्ये श्रूयमाणेत्यर्थेन संयो-
गात् । संबन्धात् । अयं भावः । आरादुपकारपक्षे अनूया-
जस्य तृतीयस्य प्रकरणेन प्रधानापूर्वाङ्गत्व, देवतासंस्कारपक्षे
यागेनाग्निं स्विष्टकृत यागेन संकुर्वादिति वाक्येन देवताङ्गत्वं,
प्रकरणाद्वाक्यं बलीय इति ॥ ३६ ॥

दर्शपूर्णमासयोर्याज्यापुरोनुवाक्ययोः संस्कारकर्मत्वम् । अधि० २१ ।

अन्वाहेति च शस्त्रवत्कर्म स्याच्चोदनान्तरात् ॥ ३७ ॥

तिष्ठन्याज्यामन्वाहेति श्रुतिं गुणकर्म प्रधानकर्म वेति
संशये पूर्वपक्षमाह । अन्वाहेति । यथा शंसतीति शस्त्रविधिः
प्रधानकर्म तद्वद् अन्वाहेति प्रधानकर्म स्यात् । चोदनान्तरात् ।
स्वतन्त्रचोदनाविहितत्वात् । यदि देवतास्मरणरूपं दृष्टफलं
पाठस्य तदर्थत्वं लोकनिद्रुमिति विधिर्नार्थः स्यादिति भावः ॥ ३७ ॥

संस्कारो वा चोदितस्य शब्दस्य वचनार्थत्वात् ॥ ३८ ॥

सिद्धान्तमाह । संस्कार इति । देवतासंस्कारः चोदितस्य
विहितस्य वाचकशब्दस्य वचनार्थत्वाद् दृष्टार्थत्वसंभवाद् ॥ ३८ ॥

अवाच्यत्वान्नेति चेत् ॥ ३८ ॥

पूर्वपक्षी शङ्कते । अवाच्यत्वादिति । अवाच्यत्वाद्विधेरभा-
वाद् दृष्टार्थत्वं नेति चेत् ॥ ३९ ॥

• स्याद्गुणार्थत्वात् ॥ ४० ॥

विधेयं दर्शयति । स्यादिति । गुणार्थत्वाद् दूष्टार्थमेव पठनं
स्यात् ॥ ४० ॥

मनोतायामूहाभावः । अधि० २२ ।

मनोतायां तु वचनादविकारः स्यात् ॥ ४१ ॥

त्वं ह्यग्ने प्रथमो मनोतेति प्रकृतौ श्रुतम् । वायव्यपशी त्वं
हि वायो इत्युह इति पूर्वपक्षे सिद्धान्तमाह । मनोतायामिति ।
वचनात् । वचनमिदं, यद्यप्यन्यदेवत्यः पशुराग्नेय्येव मनोतेति ।
कृतो ऽविकारः । अनूहः ॥ ४१ ॥

कणवरथन्तरस्य स्वयोनौ गानम् । अधि० २३ ।

पृष्ठार्थे ऽन्यद्रथन्तरात्तद्योनिपूर्वत्वादृचां

प्रविभक्तत्वात् ॥ ४२ ॥

वैश्यकृतोमे कणवरथन्तरं पृष्ठं भवतीति । प्रकृतितः रथन्तर-
बृहत्पृष्ठौ प्राप्तौ तन्नानेन वचनेन रथन्तरबृहतोः सामोर्वाधे ऽपि
तद्योनिभूतऋचामवाधाद् बृहद्रथन्तरयोनिभूतऋचां मध्ये रथन्तर-
योनावेव गेयमिति पूर्वपक्षमाह । पृष्ठार्थे इति । पृष्ठार्थे पृष्ठस्तो-
त्रकार्ये रथन्तरादन्यत् कणवरथन्तरं यद्विहितं तद् रथन्तरयोनिक-
मिति शेषः । तद्योनिः रथन्तरयोनिः पूर्वं यस्येति व्युत्पत्त्या
उपोतिष्टोमप्रकृतित्वादिति फलितम् । ननु उपोतिष्टोमे बृहद्यो-
नेरपि सत्त्वेन तद्योनिकत्वं किं न स्यादत आह । ऋचां बृहद्यो-
निभूतर्चां प्रविभक्तत्वात् । ठ्यावृत्तत्वात् । कणवरथन्तरमित्यत्र
नामैकदेशेन रथन्तरेणेति शेषः ॥ ४२ ॥

स्वयोनौ वा सर्वारूपत्वात् ॥ ४३ ॥

पूर्वपक्षं दूषयति । स्वेति । स्वयोनौ कणवरथन्तरयोनौ ज्ञेयं
सर्वारूपत्वात् । कणवरथन्तरमिति विशिष्टसमुदायस्य सामविशेषे
रूढत्वात् ॥ ४३ ॥

यूपवदिति चेत् ॥ ४४ ॥

पूर्वपक्ष्यागङ्कते । यूपवदिति । यथा यूपशब्दः संस्कारकलापं निमित्तीकृत्य प्रवर्तते तथा प्राक्तरथतरसंबन्धिया-दुर्विधिषटे रथतरशब्दः प्रवर्तते । अत्र योनिभेदे रथंतरशब्दो बाध्येतेति भावः ॥ ४४ ॥

न कर्मसंयोगात् ॥ ४५ ॥

सिद्धान्तं द्रढयति । नेति । कणवरथंतरशब्दो यूपवन्न कर्मसंयोगात्, प्रवृत्त इति शेषः । किं तु हस्तिनखशब्दः पुद्गार-इव सामविशेषे रूढ इति भावः ॥ ४५ ॥

कणवरथंतरस्य स्वयोन्युत्पत्त्ययोगिनम् । अधि० २४ ।

कार्यत्वादुत्तरयोर्यथाप्रकृति ॥ ४६ ॥

कणवरथंतरमाभ्येव एक साम तृचै क्रियतइत्यनेन सामयो-निभूतर्चमग्रहायान्यक्तगृह्यमपेक्षते तत्रोत्तरयोर्द्वयोर्गयतीत्यनेन स्वस्वयोन्युत्तरक्तगृह्य प्राप्तं तत्र पूर्वपक्षमाह । कार्यत्वादिति । उत्तरयोः कार्यत्वात् । सामपरिपूर्तः रथंतरवृद्धदन्यतरोत्तरग्रहणे यथाप्रकृति कृतं भवति । चोदकशास्त्रबाधो न भवतीति फलि-तम् । यदुत्तरयोः कार्यं तद्यथाप्रकृतीति सूत्रार्थः ॥ ४६ ॥

समानदेवते वा तृचस्याविभागात् ॥ ४७ ॥

सिद्धान्तमाह । समानेति । तृचस्य ऋक्त्रयस्य अविभागात् । भिन्नदेवताकत्वासंभवात् । समानदेवताकः तृचो भवतीति शास्त्रात् स्वयोन्युत्पन्न एव समानदेवताक इति चोदकबाधो युक्तः ॥ ४७ ॥

अग्निष्टुति स्तुतशस्त्रयोरविकारः । अधि० २५ ।

ग्रहाणां देवतान्यत्वे स्तुतशस्त्रयोः कर्म-

त्वादविकारः स्यात् ॥ ४८ ॥

अग्निष्टुति आग्नेया ग्रहा भवन्तीति । तत्र प्रकृतितः प्रात्प-स्तुतशस्त्रमन्त्रेषु अग्निरूह्य इति पूर्वपक्षे सिद्धान्तमाह । ग्रहाणा-मिति । ग्रहाणां स्तुतशस्त्रमन्त्रदेवतातो देवतान्यत्वे ऽपि अवि-कारः अनूहः स्तुतशस्त्रयोः कर्मत्वात् । प्रधानकर्मत्वात् । प्रधान-कर्मत्वस्य द्वितीये व्यवस्थापितत्वादिति भावः ॥ ४८ ॥

चातुर्मास्येषु आज्यशब्दस्य अविकारेण आवाहनम् । अधि० २६ ।

उभयपानात्पृषदाज्ये दधनो ऽप्युपलक्षणं निगमेषु

पातव्यस्योपलक्षणात्वात् ॥ ४८ ॥

चातुर्मास्ये पृषदाज्येनानूपाजान्यजतीति श्रुतम् । प्रकृतौ
देवां आज्यपां आवाहेति मन्त्रस्तस्मिन्नाज्यं पिबतीति व्युत्प-
त्त्या प्रयाजानूपाजदेवतानां व्यापकरूपेणानुगमः । स मन्त्रप्रचो-
दकशास्त्रेण प्राप्तः । अत्र पूर्ववत्तमाह । उभयपानादिति । पृष-
दाज्ये हविषि सति निगमेषु उक्तमन्त्रेषु दधनो ऽप्युपलक्षणं
दधिपदयोगो ऽपि कार्यः, दध्याज्यपानमिति । कुतः, उभयपानात् ।
अत्र द्रव्यद्वयपानात् । प्रकृतौ पातव्यस्योपलक्षणात्वात् । विहित-
द्रव्यपानकर्तृत्वेन देवताग्रहेण पातव्यद्रव्यस्य देवतालक्षणघटक-
त्वात् ॥ ४९ ॥

न वा परार्थत्वाद् यज्ञपतिवत् ॥ ५० ॥

अस्मिन्पक्षे दोषमुद्गावयन्पक्षान्तरमाह । न वेति । न
लोभयं योज्यम् । यज्ञपतिवत् । यथा इडास्तुतौ ये यज्ञपतिं
वर्धनित्यत्र ऋतिव्रजामपि वर्धकत्वे ऽपि यज्ञपतिमिति यजमा-
नमात्रमुच्यारितम् । परार्थत्वात् । परप्रत्यापकत्वात् । अयं
भावः । घटे कम्बुग्रीवादिमयं कपालजन्यत्वं द्रव्यमस्ति । तत्र
केन चिद्रूपेण घंटा ज्ञाप्यः । तत्रैकेन ज्ञानसंभवे समयोचवारणं
व्यर्थम् । तथा यज्ञपतिवर्धकत्वेनेहाज्ञानसंभवे ऋतिव्रजप्रवेशो
व्यर्थः तथा अन्यतरद्रव्यस्य मन्त्रे प्रवेशेन देवताज्ञानसंभवे द्रव्य-
द्रव्यप्रवेशो व्यर्थ इति ॥ ५० ॥

स्याद्वा आवाहनस्य तादर्थ्यात् ॥ ५१ ॥

उक्तं पक्षं दूषयन् प्रथमपक्षं द्रवयति । स्याद्वाति । स्याद्वा
दधिपदप्रक्षेपः । आवाहनस्य तादर्थ्यात् । आवाहनमन्त्रस्य
पातृपेयोभयस्मरणार्थत्वात् ॥ ५१ ॥

न वा संस्कारशब्दत्वात् ॥ ५२ ॥

सिद्धान्तपक्षमुद्भाषयति । न वेति । न दध्युपलक्षणं संस्कारशब्दत्वात् । पृषदाज्येन यजतीत्यत्र पृषच् चित्रितमाज्यं तेनेत्यर्थः । तेनाज्यस्य दध्ना चित्रीकरणरूपः संस्कारः श्रूयते न दधिद्रव्यमिति भावः ॥ ५२ ॥

स्याद्वा द्रव्याभिधानात् ॥ ५३ ॥

पुनः पूर्वपक्षमुत्थापयति । स्याद्वा इति । दधिपदयोगः स्यात् । द्रव्याभिधानात् । पृषदाज्यं रक्तातीत्येतत्समीपे सर्पिश्चैव दधि च द्वन्द्वं वै मिथुनं प्रश्नमिति । एनेन आख्यमभ्युपगम्य द्रव्याभिधानात् ॥ ५३ ॥

दधनस्तु गुणभूतत्वादाज्यपा निगमाः स्युर्गुणत्वं
श्रुतेराज्यप्रधानत्वात् ॥ ५४ ॥

कसं पक्षं निराकरोति । दधनस्त्विति । आज्यपा इत्येव निगमाः स्युः दधनस्तु गुणभूतत्वाद्गुणत्वम् आज्यस्य तु श्रुत्या प्राधान्यमतः । अयं भावः । पृषदाज्येन यजतीत्यत्र तृतीयाश्रुत्या यागाङ्गत्वं सिद्धं दधनस्तु ग्रहणविधिसन्निधौ तुल्यत्वेन पाठः । ग्रहणाङ्गत्वं प्रापयन्त्यागं प्रति नाज्येन समो भवितुमर्हतीति अतः आज्यसंस्कार एवेति ॥ ५४ ॥

दधि वा स्यात्प्रधानमाज्ये प्रथमान्त्यसंयोगात् ॥ ५५ ॥

दधन एव प्रधान्यं पुनर्व्यवस्थापयति । दधि वेति । दधि प्रधानं स्यात् । कुतः, आज्येन प्रथमान्त्यसंयोगात् । प्रथमान्त्ये उपस्तरणाभिधारणे ताभ्यां संयोगात् । उपस्तरणाभिधारवचनदेवं श्रूयते, यदि वसन्ते यजेत द्विरुपस्तृणीयात्सकृदभिधारयेदिति । पुरोडाशादुपस्तरणाभिधारयोः प्रधानसंस्काररूपतायाः कल्पसत्त्वादिति भावः ॥ ५५ ॥

अपि वा ऽऽज्यप्रधानत्वाद्गुणार्थे व्यपदेशे भक्त्या
संस्कारशब्दः स्यात् ॥ ५६ ॥

सिद्धान्तं व्यवस्थापयति । अपि वेति । दधि न प्रधानमाज्यप्रधानत्वात् । दधिप्राधान्यं पूर्वं दर्शितं परिहरति गुणेत्यादिना । गुणार्थे द्वित्वादिरूपगुणार्थे भक्त्या लक्षणया उपस्तर-

शशब्दस्य षष्ठ्यदेशे अवदानार्थत्वे संस्कारशब्दः प्राजयमवदानेन संस्कारादित्यर्थः स्यात् । लक्षणायां धीजं श्रुतिसिद्धहोमसाधन-
त्वानुपपत्तिराज्यस्य ज्ञेयम् ॥ ५६ ॥

अपि वा ऽऽख्याविकारत्वात्तेन स्यादुपलक्षणम् ॥ ५७ ॥

पूर्वोक्ताद्विलक्षणं पक्षमुत्थापयति । अपि वेति । दधिसंस्त-
हाद्यस्याख्याविकारत्वात् । सञ्ज्ञाभेदात् । तेन संज्ञाविशेषेण
उपलक्षितो मन्त्रः कार्यः, देवान्पृषदाज्यपां आवहेति । अयं
नामाद्रव्यसंयोगादेकं विलक्षणं द्रव्यमुत्पद्यते । तस्य संज्ञा भिन्ना
यथा सुरेति । प्रकृते तद्वत् ॥ ५७ ॥

न वा स्याद्गुणशास्त्रत्वात् ॥ ५८ ॥

चरमं सिद्धान्ताभिप्रायमाह । न वेति । सुराद्यदिदं द्रव्या-
न्तरं न स्यात् । गुणशास्त्रत्वात् । अयं भावः । पृषदाज्येमानु-
याजान्यजतीति श्रूयते । अत्र यथा सुराशब्दो द्रव्यविशेषे रूढः
तथा नायं शब्दः । पृषच्छब्दः चित्रस्य वाचको लोके प्राजयशब्दो
घृते । समुदायस्य चित्राज्यमिति । चित्रत्वं च द्रव्यान्तरसंयोगे-
नेति द्रव्यान्तरसंयोगेन संस्कारः शब्दावगत इति ॥ ५८ ॥

इति जैमिनिसूत्रवृत्तौ दशमस्याध्यायस्य चतुर्थः पादः ॥ ४ ॥

एकदेशग्रहणे प्रार्थामकानामेव ग्रहणम् । अधि० १ ।

आनुपूर्व्यवतामेकदेशग्रहणेऽवागम-

वदन्त्यलोपः स्यात् ॥ १ ॥

पञ्चमपादे प्राकृतधर्माणामेकदेशवाच्यवदन्त्यते । यथा द्या-
वापृथिव्यमेकपालं वैष्णवं त्रिकपालमित्यादौ प्रकृतितः उपधान-
मन्त्राणामष्टानां प्राप्ता प्रार्थामावाप्तिवृत्तिः केषांचिद्भवति । सौ-
म्यस्य कस्य चिद्भवति उतान्धानामेवेति संशये सिद्धान्तेनोपक्र-
मते । आनुपूर्व्यवतानिति । आनुपूर्व्यवतां नियतक्रमवतां मध्ये
एकदेशग्रहणे विकृती आद्यानां ग्रहणमन्त्यस्य लोपः स्यात् आग-
मवत् । यथा क्लृप्तसमाजेषु ये आगन्तव्यः ते उपविष्टाननुपमृष्टीव
निविशन्ते तद्वत् । निर्णीतश्चायमागमन्यायः मुख्यं वा ऽपूर्वचो-
दनाल्लोकवदिति सूत्रे पञ्चमे ॥ १ ॥

लिङ्गदर्शनाच्च ॥ २ ॥

साधकान्तरमाह । लिङ्गेति । आग्नेयं पञ्चकपालमुदवसानी-
यमित्यत्र, लुप्येत वा एतत्षष्ठं कपालं यत्पञ्चकपालं निर्वपतीत्यत्र
षष्ठकपाललोपप्रदर्शनं लिङ्गं चरननिवृत्तौ ॥ २ ॥

विकल्पो वा समत्वात् ३ ॥

पूर्वपक्षमारभते । विकल्पो वेति । स्पष्टार्थः ॥ ३ ॥

क्रमादुपसर्जनो ऽन्ते स्यात् ॥ ४ ॥

अथागमवदिति दृष्टान्तः प्रदर्शितः तस्मिन्नसादृश्यं दर्शय-
ति । क्रमादिति । क्रमात् क्लृप्तक्रमाद् उपसर्जनो ऽप्रधानो ऽन्ते
स्य त् । प्रकृते न तथेति पूरणीयम् । अयं भावः । क्लृप्तक्रमस्थले
तथैवास्तां, प्रकृते इयमो ग्राह्यश्चरमो वेति संशये ऽक्लृप्तक्रमग्रा-
गमदृष्टान्तो विरुद्ध इति ॥ ४ ॥

लिङ्गमविशिष्टं संख्याया हि तद्वचनम् ॥ ५ ॥

लिङ्गदर्शनाच्चेति न भवत्साधकमित्याह । लिङ्गेति ।
अविशिष्टमविरुद्धम् । कथं, संख्यायाः पूरणे षष्ठ्यनिति वचनम् । यथा
षड्भ्रातृणां मध्ये कस्य चिद्दर्शने षष्ठो न दृश्यते इति तथोप-
ननिति भावः ॥ ५ ॥

आदितो वा प्रवृत्तिः स्यादारम्भस्य तदादि-

त्वाद्वचनादन्त्यविधिः स्यात् ॥ ६ ॥

सिद्धान्तं व्यवस्थापयति । आदित इति । प्रथमतः प्रवृत्तिः ।
आरम्भस्य कपालोपधानस्य प्रारम्भ इत्युक्ते तत्रोपधानक्रियायां
प्रकृतौ क्लृप्तप्रथमसन्त्रकरणकत्वरूपतदादित्वस्यैवारम्भोपदार्थत्वा-
त् । अयं भावः । कपालोपधानप्रारम्भः कार्य इति विकृतौ
ज्ञानवेलायां प्रकृतौ यन्मन्त्रकरणोपधाने प्रारम्भः क्लृप्तः स
एवात्रापि बुद्ध्यारूढः । तथा च तत्परित्यागे मानाभावः ।
एवमेव द्वितीयादिष्वपीति । नन्वनया दिशा ऽवभृथादौ चतुरः
प्रयाजान्यजतीति अवणादन्त्यस्यैव लोपः स्यादत आह । वच-
नादिति । वचनात् । अपवर्हिषः प्रयाजान्यजतीति वचनादन्त्यस्य
विधिः अलोपः ॥ ६ ॥

एकत्रिके ऋद्ये तृचे गानम् । अधि० २ ।

एकत्रिके तृचादिषु माध्यन्दिनश्छन्दसां
श्रुतिभूतत्वात् ॥ ७ ॥

अस्त्येकत्रिकनामकः क्रतुः । तत्र माध्यन्दिनपवमाने प्रकृति-
प्राप्तः प्रथमतुचः उच्यते जातमिति गायत्रीछन्दस्कः । द्वितीयः
पुनानः सोमेति बृहतीछन्दस्कः । प्रतुद्रव इति तृतीयस्त्रिष्टुप्छ-
न्दस्कः । एवं तृचत्रयं बाधित्वा एकः तृचो वचनेन प्राप्तः । अत्र
तृचसप्ततिः गायत्रीछन्दस्कः ऋक्त्रयेण कार्या उत त्रिष्टुपि आद्या-
म् ऋचं गृहीत्वा कार्यमिति संशये पूर्वपक्षमाह । एकत्रिकेति । एकत्रिके
क्रतौ माध्यन्दिनः माध्यन्दिनपवमानः तृचादिषु तृचत्रयस्यादिषु
स्यात् । छन्दसां गायत्रीबृहतीस्त्रिष्टुप्छन्दसां श्रुतिभूतत्वात् प्रकृतौ
श्रुतत्वात् त्रिछन्दो वै माध्यन्दिनः पवमान इति । तद्बाधे प्रमा-
णाभावादिति भावः ॥ ७ ॥

आदितो वा तन्न्यायत्वादितरस्यानुमानिकत्वात् ॥ ८ ॥

सिद्धान्तमाह । आदितो वेति । आदितः ऋद्ये तृचे गानं
कर्तव्यम् । तन्न्यायत्वात् कपालन्यायत्वात् । इतरस्य छन्दस्त्रि-
त्यसंबन्धस्यानुमानिकत्वात् । चोदकशस्त्रेण प्राप्तत्वात् । उभयोः
क्रमत्रिछन्दोयोगयोः तुल्यबलत्वादिति भावः । विनिगमनावि-
रहाभावो भाष्ये दर्शितः ततो ऽवगन्तव्यः ॥ ८ ॥

यथानिवेशं च प्रकृतिवत्संख्यामात्रविकारत्वात् ॥ ९ ॥

साधकान्तरमाह । यथेति । प्रकृतिवदित्यनेन यथामन्निवेशं
प्रकृतिवत्सन्निवेशं क्रमः प्राप्नोति । तत्र प्रत्यक्षवचनस्याग्रिमतृच-
द्वयेन सह तृचेषु त्रित्वं यत् प्रकृतौ स्थितं तावन्मात्रविकारत्वात् ।
बाधकत्वात् । क्रमबाधे प्रमाणाभाव इति भावः ॥ ९ ॥

एकस्यामृचि धूर्गानम् । अधि० ३ ।

त्रिकस्तृतेचे धुर्ये स्यात् ॥ १० ॥

तस्मिन्नेव क्रतौ धूर्गोनं क्व चिद्विहितं, तत्तृचे कार्यमुतैक-

स्यामृचीति संदेहे पूर्वपक्षमाह । त्रिकेति । धुर्ये धूर्तानसंपाद्यस्तो-
त्रमध्ये वह्निकः त्रिकस्तोमकं तत्तृचेषु स्यात् ॥ १० ॥

एकस्यां वा स्तोमस्यावृत्तिधर्मत्वात् ॥ ११ ॥

सिद्धान्तमाह । एकस्यामिति । एकस्यामृचि कार्यं स्तोमसं-
पादनं स्तोमस्यावृत्तिधर्मत्वात् । आवृत्तं धूर्षु स्तुवतइति वचने-
नावृत्तिः स्तुतेर्विशेषणं, तत्र ऋग्भेदे ऽर्थभेदेन स्तुतिभिर्द्यते । तथा
सति श्रूयमाणावृत्तिर्वाध्येत । तस्मादेकस्यामृचीनि भावः ॥ ११ ॥
द्विरात्रादिषु दशरात्रस्य विध्यन्तानुष्ठानम् । अधि० ४ ।

चोदनासु त्वपूर्वत्वान्निङ्गेन धर्मनियमः स्यात् ॥ १२ ॥

सन्त्वहर्गणा द्विरात्रादयः । तस्य प्रकृतिर्द्वादशाह इति
पूर्वं स्थितम् । द्वादशाहस्य प्रथमचरमे अहनी प्रायणीयोदयनीय-
संज्ञके । शेषाणां दशानां मध्ये षण्णां पृष्ठ्यसंज्ञा चतुर्णां रुन्दो-
मसंज्ञा । एवं स्थिते द्विरात्रे कपालन्यायेन प्रथमस्य प्रथमधर्मः
द्वितीयस्य द्वितीयधर्म इति पूर्वपक्षे सिद्धान्तमाह । चोदनेति ।
चोदनासु द्विरात्रेण याजयेदित्यादिविविधिविहितसु द्वादशाहसंब-
न्धिप्रथमचरमयोरहोः अपूर्वत्वात् । प्रकृतित्वात् । निङ्गेन द्विरात्र-
संज्ञिधौ दृष्टान्निङ्गेन धर्मनियमः स्यात् । तच्च लिङ्गमित्यं, यत्प्र-
थमं तद् द्वितीयं यद् द्वितीयं तत्तृतीयं जगतीमन्तर्यन्तीति ।
अस्यार्थः । द्विरात्रस्य रात्रिद्वये रात्रिद्वयधर्मापेक्षा ऽस्ति । अ धर्मः
द्वादशरात्रिषु प्रथमभारभ्य न, किं तु यद् द्विरात्रप्रथममहः स
द्वादशरात्रस्य द्वितीयमहः । यद् द्वितीयं द्विरात्रं तत्प्रकृतितृतीयं
द्वादशाहे चतुर्थमहर्जगतीसंज्ञमन्तर्यन्ति त्वजन्ति रात्रिद्वयस्यैवा-
पेक्षितत्वात् । यदि कपालन्यायेन प्रवृत्तिस्तर्हि तृतीयस्याहः
त्यागः प्राप्तः जगतीमन्तर्यन्तीत्यसंगतम् । इदमेव लिङ्गं द्विरा-
त्रन्यायः दशरात्रादिषु ज्ञेयः ॥ १२ ॥

प्राप्तिस्तु रात्रिसंबन्धात् ॥ १३ ॥

द्वादशरात्रादिधर्मप्राप्तौ बीजमाह । प्राप्तिरिति । प्राप्तिः
धर्मप्राप्तिः । रात्रिसंबन्धात् । द्विरात्रं दशरात्रमिति उभयत्र रात्रि-
संबन्धात् । रात्रियोग एव सादृश्यम् ॥ १३ ॥

सप्तभिरधुनोतीत्यनेनान्नौ धूननाद्यर्थानां मन्त्राणामनिय-
मेनोपादानम् । अधि० ५ ।

अपूर्वासु तु संख्यासु विकल्पः स्यात्सर्वा-
सामर्थ्यवत्त्वात् ॥ १४ ॥

महाग्निहोत्रे, या जाता कत्याद्या बीजावपमन्त्राः चतु-
र्दशाधिकाः सन्ति । चतुर्दशभिर्वपतीति शेषतयागः श्रुतः । ततः
कपालन्यायेन चरममन्त्राणां त्यागे प्राप्ते सिद्धान्तमाह । अपू-
र्वास्त्विति । अपूर्वासु चोदकादनागतासु तत्प्रकरणपठिनासु वि-
कल्पः इच्छया संख्यापूरणं कार्यं सर्वासामन्त्रासामर्थ्यवत्त्वात् । तत्प्र-
करणपाठस्य फलवत्त्वात् । अन्यथा चरममन्त्राणां तत्प्रकरणपा-
ठवैयर्थ्यमिति भावः ॥ १४ ॥

विवृद्धस्तोमके ऽप्रोक्तानां साम्नामागमः । अधि० ६ ।

स्तोमविवृद्धौ प्राकृतीनामभ्यासेन संख्यापूरण-
मधिकारात्संख्यायां गुणशब्दत्वादन्वयस्य
चाश्रुतित्वात् ॥ १५ ॥

क्व चित् कतौ स्तोमवृद्धिः श्रूयते, एकविंशेनातिरात्रेण प्रजा-
कामं याजयेदिति । प्रकृतौ त्रिवृत्पञ्चदशमसदशस्तोमाः । एव च
प्राकृतसाम्नामतिदेशेन प्राप्तत्वात्तदावृत्त्या एकविंशत्संख्यापूरण-
मुक्तं आगन्तुकाप्राकृतसामभिरिति सन्देहे पूर्वपक्षमाह । स्तोमेति ।
स्तोमविवृद्धौ प्राकृतानां साम्नामभ्यासेन आवृत्त्या संख्यापूरणं
स्यात् । अधिकारात् । सन्निधानात् । एकविंशतिरूपसंख्याया
गुणशब्दत्वात् । प्राकृतसामगुणत्वेनैवोपपत्तेः । अन्यस्य अप्राकृ-
तानामश्रुतत्वात् । अशास्त्रीयत्वात् ॥ १५ ॥

आगमेन वा ऽभ्यासस्याश्रुतित्वात् ॥ १६ ॥

सिद्धान्तमाह । आगमेति । स्पष्टो ऽर्थः ॥ १६ ॥

संख्यायाश्च पृथक्त्वे निवेशात् ॥ १७ ॥

अश्रुतत्वसाम्ये विकल्पे प्राप्ते विनिगमकमाह । संख्याया
इति । पृथक्त्वे ठयक्तिपृथक्त्वे निवेशात् । निवेशस्य स्वरसता
ठयक्तिपृथक्त्वे एव । यथा गेहे अष्टौ सन्तीति भावः ॥ १७ ॥

पराक्शब्दत्वात् ॥ १८ ॥

हेत्वन्तरमाह । पराक्शब्दत्वादिति । परागं बहिः ॥ १८ ॥
स्तुवीतिति । अत्र पराक्शब्दो ऽभ्याससाधकः ॥ १८ ॥

उक्ताधिकाराच्च ॥ १९ ॥

उक्तेति । अधिकारात् । अत्र अधिकारो नाम पुनर्वचने
निन्दाश्रयं, जामि वा एतद्यज्ञस्य क्रियते यदेकं पुनः क्रियतइति
निन्दा ऽभ्यासे श्रूयते ॥ १९ ॥

अश्रुतित्वादिति चेत् ॥ २० ॥

प्रथमसूत्रे ऽभ्याससाधकत्वेनोपन्यस्त हेतुं पुनः दूषणार्थम-
नुवदति । अश्रुतीति ॥ २० ॥

स्यादर्थचोदितानां परिमाणशास्त्रम् ॥ २१ ॥

हेतु दूषयति । स्यादिति । परिमाणशास्त्रमेकविंशेनेति
संख्याविशेषपरिच्छेदशास्त्रमर्थेन अर्थापत्त्या चोदितानां प्राप्तानां,
प्रापक इति शेषः । अय भावः । सामसु संख्याविधानमेकविंशति-
ठयक्तिं विना न स्वरसं, प्रकृतौ न तावन्ति सामानि सन्ति,
अत एकविंशतिसंख्यानवयानुपपत्त्या प्रापिताप्राकृतसामसु एक-
विंशेनेति वाक्यमेव प्रमाणमिति ॥ २१ ॥

आवापवचनं वा ऽभ्यासे नोपपद्यते ॥ २२ ॥

साधकमभ्यासे दर्शयति । आवापेति । आवापवचनम् अत्र
ह्येवावपन्तीति शास्त्रम् ऽभ्यासे सर्वत्राभ्यासे नोपपद्यते । विहि-
तस्य विषयाभावादिति भावः ॥ २२ ॥

साम्नां चोत्पत्तिसामर्थ्यात् ॥ २३ ॥

साधकान्तरमाह । साम्नामिति । साम्नामप्राकृतसाम्नामु-
त्पत्तिः पाठः तत्सामर्थ्यात् । यदि सर्वत्र प्राकृतसाम्नाभ्यासः तर्हि
शेषसाम्नां कार्याभावात्पाठवैयर्थ्यमिति भावः ॥ २३ ॥

धुर्येष्टपीति चेत् ॥ २४ ॥

ननु धूर्गानि ऽप्युक्तयुक्त्या ऽवापः स्यादिति शङ्कते । धुर्य-
वपीति ॥ २४ ॥

नावृत्तिधर्मत्वात् ॥ २५ ॥

समाधत्ते । नेति । आवृत्तं धूर्गं स्तुवत इति वचने तस्यावृ-
त्तिधर्मत्वात् । वचनस्याग्रे न युक्तिप्रवेश इति भावः ॥ २५ ॥

बहिष्पवमाने ऋगागमः । अधि० ७ ।

बहिष्पवमाने त्वृगागमः सामैकत्वात् ॥ २६ ॥

बहिष्पवमाने स्तोमवृद्धौ आगन्तुकग्रामभिः संख्यापूरण-
मिति पूर्वपक्षे सिद्धान्तमाह । बहिरिति । उक्तस्थले ऋगागमेन
संख्यापूरणं सामैकत्वात् । एकं हि तत्र सामेति वचनेन सामा-
न्तरागमप्रतिषेधात् ॥ २६ ॥

सामिधेनीष्ववशिष्टानामागमेन संख्यापूरणम् । अधि० ८ ।

अभ्यासेन तु संख्यापूरणं सामिधेनीष्व-

भ्यासप्रकृतित्वात् ॥ २७ ॥

एकविंशतिमनुब्रूयादिति सामिधेनीवृद्धिः श्रूयते । तत्रा-
भ्यासेन संख्यापूरणमुक्तं यावदुक्तमभ्यस्य ऋगागमेन संख्यापूरण-
मिति संशये पूर्वपक्षमाह । अभ्यासेनेति । अभ्यासप्रकृतित्वाद्-
भ्यासः प्रकृतौ यस्य तत्त्वात् । तस्य एकविंशतिसामिधेनीकप्रयो-
गप्रतिभूतपञ्चदशसामिधेनीकप्रयोगे संख्यापूरणार्थं त्रिः प्रथमाम-
न्वाह त्रिरुत्तमानित्यभ्यासस्य दृष्टत्वादिति भावः ॥ २७ ॥

अविशेषान्नेति चेत् ॥ २८ ॥

अस्मिन् पक्षे शङ्कते । अविशेषादिति । अविशेषात् ।
पञ्चदशसामिधेनीकः प्रकृतिः अन्या तद्विकृतिरत्र नियामिका-
भावात् ॥ २८ ॥

स्यात्तद्धर्मत्वात्प्रकृतिवदभ्यस्येतासंख्यापूरणात् ॥ २८ ॥

प्रकृतिविकृतिभावे नियामकमाह । स्यादिति । पूर्वोक्ता

प्रकृतिः स्यात् । एकविंशस्य पञ्चदशधर्मत्वात् । अतः संख्यापर्या-
सिपर्यस्तं प्रकृतिवदभ्यासः ॥ २९ ॥

यावदुक्तं वा कृतपरिमाणत्वात् ॥ ३० ॥

सिद्धान्तमाह । यावदुक्तमिति । शास्त्रे यावदुक्तं तावदेवा-
भ्यसितव्यं, कृतपरिमाणत्वात् । त्रिः प्रथमां त्रिरुत्तमानित्यनेना-
भ्यासस्य नियतपरिमाणत्वात् ॥ ३० ॥

अधिकानां च दर्शनात् ॥ ३१ ॥

अभ्यासनिवृत्तौ साधकान्तरमाह । अधिकानामिति ।
अग्नीषोमीयपथौ सप्तदशसामिधेनीके पृथुपाजाः तं सवाधइति
ऋचोः अधिकयोर्दर्शनात् ॥ ३१ ॥

कर्मस्वपीति चेत् ॥ ३२ ॥

अतिप्रसङ्गं शङ्कते । कर्मस्त्विति । कर्मसु धूर्गानकर्मस्वपि
आगमो ऽस्त्विति चेत् ॥ ३२ ॥

न चोदितत्वात् ॥ ३३ ॥

वैषम्यमाह । न चोदितत्वादिति । आवृत्तं धूर्गं गायेदिति
विहितत्वात् तत्राप्रवृत्तिरेव ॥ ३३ ॥

षोडशिनां प्राकृतत्वम् । अधि० टं ।

षोडशिना वैकृतत्वं तत्र कृत्स्नविधानात् ॥ ३४ ॥

यस्यैवं विदुषः षोडशी गृह्यतइति विहितः षोडशी ग्रहः
प्राकृतो वैकृतो वेति सशये आद्यपक्षमाह । षोडशिन इति । तत्र
कृत्स्नविधानात् । तत्र द्विरात्रादौ कृत्स्नस्य अङ्गकलापस्य
विधानात् ॥ ३४ ॥

प्रकृतौ चाभावदर्शनात् ॥ ३५ ॥

साधकान्तरमाह । प्रकृताविति । अभावदर्शनात् । निषे-
धदर्शनात् । ॥ ३५ ॥

• अयञ्जवचनाच्च ॥ ३६ ॥

सिद्धान्तमाह । अयञ्जेति । क्व चिदर्थवादे अयञ्जो वावैष
ज्योतिष्टोमो यत् षोडश्या हीन इति । यथा अयञ्जो वा एष यो
ऽसामेत्पत्र असामत्व कलृप्तम् एवमेव षोडश्यभावः प्रकृतौ
कलृप्तः ॥ ३६ ॥

प्रकृतौ वो शिष्टत्वात् ॥ ३७ ॥

सिद्धान्तमाह प्रकृताविति । षोडशी ग्रहो ज्योतिष्टोमे ऽस्ति ।
विकृतौ शिष्टत्वाद् उपदिष्टत्वात् । अयं भावः । द्वितीये ऽहनि
द्विरात्रस्य गृह्यतइति अन्यत्र निवर्तकं न, किं तु उपदेशशास्त्रं
परिसंख्याविधेर्दुष्टत्वात् । येन प्रकृतितो निवर्तकं भवेत् ॥ ३७ ॥

प्रकृतिदर्शनाच्च ॥ ३८ ॥

ननु ज्योतिष्टोमाङ्गत्वे केवलं प्रकरणं मानं द्विरात्राङ्गत्वे
वाक्यं, तत्तु वाक्यादुर्बलमत आह । प्रकृतीति । प्रकृतौ अप्य-
ज्योतिष्टोमे राजन्यस्य गृह्णीयादिति वाक्यस्य दर्शनात् ॥ ३८ ॥

आम्नानं परिसंख्यार्थम् ॥ ३९ ॥

ननु चोदकशास्त्रेण द्विरात्रादौ प्राप्तत्वात्तत्र युनः पाठवैक-
र्यमत आह । आम्नानमिति । परिसंख्यार्थं प्रकृतौ राजन्यक-
र्तृकत्वे निमित्ते षोडशी ग्रहः अतिदेशशास्त्रेण चेत् स निमित्त-
एव प्राप्नुयात् तन्निमित्तपरिसंख्यार्थमाम्नानमिति भावः ॥ ३९ ॥

उक्तमभावदर्शनम् ॥ ४० ॥

उक्तमभावदर्शनं, निषेधदर्शनं विकल्पार्थमिति पुरणीयम् ॥ ४० ॥

गुणादयञ्जत्वम् ॥ ४१ ॥

गुणादिति । पक्षे प्राप्तस्य षोडशियग्रहणस्य गुणात्स्तुतेः
अयञ्जत्वमपपन्नमिति शेषः ॥ ४१ ॥

आग्रयणादेव षोडशिशग्रहणम् । अधि १० ।

तस्याग्रयणाद् ग्रहणम् ॥ ४२ ॥

स षोडशी ग्रहः कस्माद्ग्रहाच्च इति प्रश्ने पूर्वपक्षमाह ।
तस्येति । तस्य षोडशिशग्रहस्य सोमरसः । स्पष्टं शेषम् ॥ ४२ ॥

उक्थ्याच्च वचनात् ॥ ४३ ॥

उक्थ्याच्च "द्वयोरित्यर्थः" । आग्रयणाद्गृह्णाति उक्थ्याद्गृ-
ह्णातीति वचनात् ॥ ४३ ॥

तृतीयसवने एव षोडशिशग्रहणम् । अधि ११ ।

तृतीयसवने वचनात्स्यात् ॥ ४४ ॥

एतदाद्यकरणमसमाप्य मध्ये अन्यच्चिचक्षतयति । षोडशिश-
ग्रहस्य सवने सवने ऽभिगृह्णातीति वचनेन सवनत्रये प्राप्तौ सिद्धा-
न्तमाह । तृतीयेति । वचनात् "तृतीये" सवने गृह्णीयात् । सर्वेषु
सवनेषु गृहीतः स्यादिति वचनात् "पूर्ववचनमेतत्स्तुत्यर्थमिति
भावः ॥ ४४ ॥

अनभ्यासे पराक्शब्दस्य तादर्थ्यात् ॥ ४५ ॥

गतौ ऽवान्तरविचारः । ननु यद्याग्रयणोक्त्याभ्यां षोड-
शिशग्रहणं तर्हि पराञ्चमुक्थ्यान्निगृह्णातीत्यत्र दिग्वाचकः पराञ्च-
शब्दो ऽनर्थक इत्यत आह । अनभ्यासे इति । अनभ्यासे सकृद्ग्रहणे
पराक्शब्दः न दिगर्थकः शब्दस्य पराक्शब्दस्य तादर्थ्यात् । तादृ-
कार्ये व्यवहारस्य दृष्टत्वात् । अपादानपञ्चमी न दिक्शब्दयोगे
पञ्चमीति भावः ॥ ४५ ॥

वचनाच्च ॥ ४६ ॥

साधकान्तरमाह । उक्थ्येति । वचनमेव, विच्छिन्दन्ति
ह वा एतदुक्थ्यं यदुक्थवानि षोडशिनं च ततः प्रणयतीति ।
अस्यार्थः । यद्युक्थ्यात् षोडशिशग्रहं न गृह्णीयात् तर्हि उक्थ्यानि
उक्थ्यसामानि एतमुक्थ्यं षोडशिनं च विच्छिन्दन्ति अन्योन्यास-

बहुं कुर्वन्ति कृतस्मृतः उक्थयत्प्रणयति गृह्णीतीति पूर्वपक्ष्यर्थः ।
उक्थयषोडशयोः संबन्धबोधकं वचनं त्वस्मादग्रहणे अनुपपन्नमिति
भावः ॥ ४६ ॥

आग्रयणाद्वा पराक्शब्दस्य देशवाचित्वा-
त्पुनराधेयवत् ॥ ४७ ॥

सिद्धान्तमाह ! आग्रयणादिति । आग्रयणादेवेत्यर्थः । पूर्वी-
क्तपराक्शब्दस्य देशवाचित्वात् । यथा पराञ्चमग्न्याधेयात् पुन-
रादधीतेत्यत्र उत्तरकालरूपदेशवाचकत्वं तथेहापीत्याह । पुनरा-
धेयवदिति ॥ ४७ ॥

विच्छेदः स्तोमसामान्यात् ॥ ४८ ॥

ननु विच्छेदवचनस्य का गतिरत आह । विच्छेद इति ।
विच्छेदवचनं स्तोमसाम्यादुपपन्नं स्तोमसाम्यं च द्वयोरेकविंश-
स्तोमत्वेन । अस्य विस्तरस्त्वन्यतो ऽवगन्तव्यः ॥ ४८ ॥

षोडशिश्रहस्य सस्तोत्रशस्त्रत्वम् । अधि० १२ ।

उक्थयाग्निष्टोमसंयोगादस्तुतशस्त्रः स्यात्सति

संस्थान्यत्वम् ॥ ४९ ॥

अयं षोडशी ग्रहः अस्तोत्रशस्त्रक उत ताम्यां सहित इति
विशये पूर्वपक्षमाह । उक्थयेति । अयमस्तुतशस्त्रः उक्थयाग्निष्टो-
मसंयोगात् सति स्तुतशस्त्रे संस्थान्यत्वं निन्नसंस्थं स्यात् । अयं
भावः । अप्यग्निष्टोमे राजन्यस्य गृह्णीयादप्युक्थ्यइति । अत्रा-
ग्निष्टोमादिसंज्ञा तत्तत्साम्ना क्रतुं निमित्तीकृत्य प्रवृत्ता यदि
षोडशी तद्युक्ता तर्हि षोडशिसाम्ना समाप्तत्वात् षोडशीति
संस्थान्तरमेव स्यात् । श्रूयते चाग्निष्टोमादिसंज्ञा । तद्वत्तायै
ताम्यां रहितमिति ॥ ४९ ॥

सस्तुतशस्त्रो वा तदङ्गत्वात् ॥ ५० ॥

सिद्धान्तमाह । सस्तुतेति । तदङ्गत्वात् । ग्रहाङ्गत्वात् स्तुतश-
स्त्रयोः ॥ ५० ॥

॥ ५१ ॥

साधकान्तरमाह । लिङ्गदर्शनादिति । कथमधर्वा वा ऽन्ये यज्ञक्रतवः सन्तिष्ठन्ते तिर्यञ्चो ऽन्ये यं होतारमभिसन्तिष्ठन्ते त-
कधर्वा ये ऽच्छावाक ते तिर्यञ्च इत्यनेन यज्ञक्रतूनामध्वंतिर्यग्भे-
देन द्वैविध्यं दर्शितम् । यद्यस्तुतशस्त्र स्यात्तच्छ्रुत्युसभिसन्तिष्ठै-
तेति तृतीयः । तथा सति द्वैविध्यदर्शनं विरुध्यतेति भावः ॥ ५१ ॥

वचनात्संस्थान्यत्वम् ॥ ५२ ॥

अथ स्तुतशस्त्रसत्त्वे संस्थान्तर स्यादित्युक्तं तत्रोत्तरमाह ।
वचनादिति । इष्टापत्तिरिति भावः । वचनं यथेच्छं कर्तुं
शक्नोति ॥ ५२ ॥

अङ्गिरसां द्विरात्रे षोडशिनः परिसंख्या । अधि० १३ ।

अभावादतिरात्रेषु गृह्यते ॥ ५३ ॥

अङ्गिरसां द्विरात्रे वैखानस पूर्वं ऽहन्साम भवति तेन
कृत्येनैति षोडशयुत्तरइति । अत्र षोडशिविधानमपूर्वमुतानुवाद-
इति संशये पूर्वपक्षमाह । अभावादिति । अतिरात्रेषु यः षोड-
शिश्रुः तस्याङ्गिरसां द्विरात्रे ऽतिरिक्ते ऽभावाद् आङ्गिरसद्विरा-
त्रएव गृह्यते । अयमस्तिप्रायः । अतिरात्रे षोडशी ग्रहो वैकल्पिकः
प्रसिद्धः ततः षोडकशास्त्रेण अङ्गिरसां द्विरात्रे प्राप्तौ विकल्पेन ।
एवं सति अनारभ्यैकं वाक्यमस्ति उत्तरे ऽहनि द्विरात्रस्य गृह्यत-
इति । तेन षोडशप्राप्तं विकल्पं बाधते । अतः सर्वद्विरात्रे
नित्यं प्राप्तः । एव सति वैखानसं पूर्वं ऽहन् साम भवति षोडशयु-
त्तरइति वाक्यस्य अनारभ्याधीतेनोपसंहारे यद् द्विरात्रे षोडाश-
ग्रहणं तदङ्गिरसां द्विरात्रे नान्यत्रेति । एवं च पूर्वाक्तसूत्रार्थं
उपपन्नः ॥ ५३ ॥

अन्वयो वा ऽनारभ्यविधानात् ॥ ५४ ॥

सिद्धान्तमाह । अन्वयो वेति । सर्वत्र द्विरात्रे ऽन्वयः षोड-
शिश्रुसंबन्धः अनारभ्य विधानात् ॥ ५४ ॥

नानाहीने षोडशिश्रुग्रहणम् । अधि० १४ ।

चतुर्थे ऽहन्यहीनस्य गृह्यतइत्यभ्यासेन

प्रतीयेत भोजनवत् ॥ ५५ ॥

षोडशिनं प्रकृत्य चतुर्थं चतुर्थं ऽहन्यहीनस्य गृह्यते इति श्रुतम् । अत्रैकस्मिन्नेवाहीने नवरात्रादौ चतुर्थदिवसे अष्टमदिवसे य ह्यमुताहीनान्तरसंबन्धिचतुर्थं दिवस इति संशये आद्यपक्षमाह । चतुर्थं इति । एकस्मिन्नहीनएवाभ्यासेन द्विवारं त्रिवारं प्रतीयेत भोजनवत् । लोके चतुर्थं चतुर्थं ऽहनी भुङ्क्ते इत्युक्ते पूर्वभोजन-दिनावधिकं चतुर्थमहः प्रतीयते तद्वत् ॥ ५५ ॥

अपि वा संख्यावत्त्वान्नाहीनेषु गृह्यते पक्षवदे-
कस्मिन् संख्यार्थभावात् ॥ ५६ ॥

सिद्धान्तमाह । अपि वेति । संख्यावत्त्वात् । चतुर्थं इति संख्याया वचने श्रुतत्वात् । नानाहीनेषु तत्संबन्धः । एकस्मिन्ने-काहीने एकदिवसएव संख्यार्थभावात् । चतुर्थसंख्यायाः फलव-त्त्वात् । अन्यचतुर्थस्याहीनसंबन्ध्यहस्त्वादिति भावः । ननु वीप्सायाः का गतिरत आह । पक्षवदिति । यथा पञ्चम्यां पञ्चम्यां भुङ्क्ते इति वीप्साया एकपक्षे पञ्चमीद्वयाभावात् पक्षा-न्तरे ज्ञापयति । तथा एकाहीनसंबन्धिचतुर्थदिनद्वयाभावाद् अहीनान्तरं ज्ञापयतीति भावः ॥ ५६ ॥

भोजने च तत्संख्यं स्यात् ॥ ५७ ॥

भोजनस्थले अगत्या युक्तमित्याह । भोजनेति । तत्संख्यं भोजनदिनमारभ्य चतुष्टयसंख्यापरव स्यात् । किंसंबन्धिचतुष्टयमि-त्याकाङ्क्षापूरकशब्दाश्रवणाद् इति भावः ॥ ५७ ॥

विकृतौ ग्रहाणामाश्रयणाश्रयत्वम् । अधि० १५ ।

जगत्साम्नि सामाभावाट्टक्तः साम तदाख्यं स्यात् ॥ ५८ ॥

यदि जगत्सामा ऽऽश्रयणाग्रानिति ज्योतिष्टोमप्रकरणे श्रुतम् । अस्य प्रकृतावेव यथाकषं चिन्निवेश इति पूर्वपक्षे सिद्धान्तमाह । जगत्साम्नीति । जगत्साम्नि जगत्सामपदघटितपूर्वोक्तश्रुतौ ऋक्तः जगतीछन्दस्काया ऋचः संबन्धात् । तदाख्यं जगत्सामेति आख्या यस्य तादृशं स्यात् । सामाभावान्निखिलसामवेदे जगत्सं-ज्ञकसामाभावात् । इत्थं च प्राकृतसामयोनिभूतकुं कस्या अपि

जगतीच्छन्दस्काया अभावान्न प्रकृतौ समावेश इति पूर्वपक्षनि-
रासः पूरणीयः ॥ ५८ ॥

जगत्सामेति ग्रहदेन विबुधतो ग्रहणम् । द्वितीयवर्णकम् । एवं वा ।

यद्वा जगत्सामेति रथंतरमेव । तद्योनौ ऋचि वेशानमस्य
जगतः इति जगत्पदमत्वादिति पूर्वपक्षे सिद्धान्तमाह । जगदिति ।
सामाभावात्तत्संज्ञकसामाभावात् । अस्मत्पक्षे जगदित्यस्य जग-
च्छन्दस्काग्रयोनिः लक्षणा । परमते जगत्पदे जगदित्यस्य जग-
च्छन्दे प्रथमलक्षणा अनन्तरं तत्पदघटितक्रयोनिः पुनर्लक्षणेति
लक्षितलक्षणापत्तिरूपो दोषः पूरणीयः । एतदभिप्रायेणैवं
वेति ॥ ५८ ॥

संभवे उपवत्यग्रियवत्येरभावः । अधि० १६ ।

उभयसाग्नि नैमित्तिकं विकल्पेन समत्वात्स्यात् ॥ ५९ ॥

प्रकृतौ पृष्ठस्तोत्रे बृहद्रथंतरसाम्नोर्विकल्पः । तत्तत्साग्नि
निमित्ते नैमित्तिकं च प्रकृतौ श्रुतं, रथंतरसाग्नि उपवती प्रथमा
ऋग्बृहमोऽग्रियवतीति । विकल्पविशेषे बृहद्रथंतराभ्यां यन्वीति
समुच्चयः श्रूयते । तथा सत्पत्र निमित्तद्वयप्राप्तौ विरुद्धत्वेनोभया-
नुष्ठानासम्भवाद् इच्छया यत्किं चिन्नित्तमनुष्ठेयमथ वा रथ-
ंतरनिमित्तम् अथ प्राकृतान्यनिमित्तमिति संशये प्रथमपक्षं स्था-
पयति । उभयेति । समत्वात् । नियामकाभावात् ॥ ५९ ॥

मुख्येन वा नियम्येत ॥ ६० ॥

द्वितीयं पक्षमाह । मुख्येनेति । मुख्येन प्रथमेन उपवत्यग्र-
त्वं नियम्येत ॥ ६० ॥

निमित्तविधात्वाद्वा क्रतुयुक्तस्य कर्म स्यात् ॥ ६१ ॥

सिद्धान्तमाह । निमित्तेति । निमित्तविधात्वात् । निमित्तद्व-
याभावात् । प्रकृतौ द्वयोः प्रदिपदोः निमित्तं प्रत्येकं पृष्ठकार्य-
विनियुक्तान्यतरतः । इह तु तत्कार्यविनियुत्तोभयम् अतो निमि-
त्तद्वयाभाव इति भावः । क्रतुयुक्तं क्रतुनिमित्तं ततोऽन्यदेव
स्यात् ॥ ६१ ॥

ऐन्द्रवायवस्य सर्वादावप्रतिकर्षः । अधि० १७ ।

ऐन्द्रवायवस्याग्रवचनादादितः प्रतिकर्षः स्यात् ॥ ६२ ॥

दशमाध्यायस्य पञ्चमः पादः ।

ऐन्द्रवायवाग्रान् गृह्णीयादिति विहितम् । अनेन सर्वाग्रता विधीयते उत धाराग्रहाग्रता इति संशये पूर्वपक्षमाह । ऐन्द्रेति । अग्रतावचनात् सर्वादितः प्रतिकर्षः योगः ॥ ६२ ॥

अपि वा धर्मविशेषाद्धर्माणां स्वस्थाने प्रकरणाद-
ग्रत्वमुच्यते ॥ ६३ ॥

सिद्धान्तमाह । अपि वेति । तद्धर्मविशेषात् । ऐन्द्रवायवभू-
तित्वविशेषात् । अयं भावः । नात्राग्रता विधीयते किं तु ऐन्द्र-
वायवाग्रानित्यनेन सैत्रावरुणाश्विनमभृतीन् सर्वान् ग्रहाननूद्य
ग्रहणमात्रं विधीयते । ऐन्द्रवायवभृतीनित्यस्य सर्वसाधा-
रणात्वाद् इति । इत्थं च प्रकरणात् प्रकरणपाठात् स्वस्थाने
स्वस्थानस्य ऐन्द्रवायवे स्थितमग्रत्वमुच्यते अनूद्यते । अनुवाद-
फलं मत्कृतविहारवापीतः ज्ञेयं भवति ॥ ६३ ॥

धारासंयोगाच्च ॥ ६४ ॥

धारेति । अग्रेषा धारया गृह्णातीति अवघाटद्वाराग्रहः प्रकृतः ।
अतो ये धाराग्रहाः तदग्रतैव स्यान्तु सर्वाग्रतेति भावः ॥ ६४ ॥

कामसंयोगे ऽपि ऐन्द्रवायवस्यादावप्रतिकर्षः । अधि० १८ ।

कामसंयोगे तु वचनादादितः प्रतिकर्षः स्यात् ॥ ६५ ॥

ऐन्द्रवायवाग्रान् गृह्णीयाद्यः कामयेत यथापूर्वं प्रजाः कल्पैर-
न्निति । अत्र कामसंयोगे सति वचनादुक्तवचनात् सर्वादितः
प्रतिकर्षः संयोगः स्यात् । पूर्वपक्षसूत्रम् । पूर्ववदर्थकरणे तस्य नित्य-
त्वेन ततो ऽवैलक्षण्यं स्यात् । कामसंयोगो व्यर्थ इति भावः ॥ ६५ ॥

तद्देशानां वा ऽग्रसंयोगात्तद्युक्ते कामशास्त्रं
स्यान्नित्यसंयोगात् ॥ ६६ ॥

सिद्धान्तमाह । तद्देशानामिति । तद्देशानामित्यस्य सः
पूर्वोक्तः उपांश्वन्तर्यामान्तरः देशो यस्येति व्युत्पत्त्या पूर्वाधिक-
रणसिद्धस्वस्वदेशसंबद्धानामेव ग्रहाणामग्रतासम्बन्धात् पूर्वाधिकर-

णवदेव तद्युक्ते स्वदेशयुक्ते कामशास्त्रं फलसंबन्धबोधको विधिः
स्यात् । यच्चोक्तं नित्यत्वेन कामशास्त्रं व्यर्थमिति तत्रोत्तरमाह ।
नित्येति । नित्ये एव फलसंबन्धादुपपन्नं संयोगपृथक्त्वन्यायेनेति
भावः ॥ ६६ ॥

आश्विनादीनां गृहाणां प्रतिकर्षः । अधि० १८ ।

परेषु वा उग्रशब्दः पूर्ववत्स्थात्तदादिषु ॥ ६७ ॥

शुक्राग्रान् गृह्णीत गतग्रीः प्रतिष्ठाकाम इति श्रुतम् । अत्र
पूर्वप्रक्षमाह । परेष्टिवति । परेषु ऐन्द्रवायवान्यग्रहेषु श्रूयमाणः
अग्रशब्दः पूर्ववत् पूर्वोधिकारसिद्धान्तवत्तदादिषु तत्प्रभृतिषु
स्यात् ॥ ६७ ॥

प्रतिकर्षो वा नित्यार्थेनाग्रस्य तदसंयोगात् ॥ ६८ ॥

सिद्धान्तमाह । प्रतिकर्षो वेति । ऐन्द्रवायवाच् चतुर्थस्थाने
स्थितस्य शुक्रग्रहस्यैन्द्रवायवात्प्राक् प्रतिकर्षः प्रतिष्ठाफलाय
विधीयते । कुतः, नित्यार्थः पाठक्रमेण नित्यं प्राप्तप्रथमस्थानः
ऐन्द्रवायवः तेन, सबहुस्येति शेषः । अग्रस्य अग्रतायाः तदसंयो-
गात्फलासंबन्धात् । अयं भावः । शुक्राग्रता वाक्ये श्रुता सा
फलेन संबद्धा । न हि पूर्ववत् पाठेन प्राप्तानैन्द्रवायवाग्राननूद्य
ग्रहणं विधीयत इति वक्तुं शक्यं, पाठक्रमेणाग्रताया अप्राप्तेः ।
अतः अग्रतैव फलाय विधेया । तथा च स्वस्थानभ्रशोऽवश्यं
सिध्यतीति ॥ ६८ ॥

प्रतिकर्षं च दर्शयति ॥ ६९ ॥

लिङ्गमप्याह । प्रतिकर्षमिति । एवं श्रूयते धारयेयुस्तं यं
कामाय गृह्णीयुरैन्द्रवायवं गृहीत्वा सादयेत्तम् इति । अस्यार्थः ।
यदि प्रतिष्ठाकामनया शुक्राग्रान् गृह्णीयाद् यं ग्रहं प्रथमं गृह्णाति
त भूमावनासादयन् धारयन्नेन्द्रवायवं गृहीत्वा पश्चादासाद-
येत्ति । इदमैन्द्रवायवाऽयवहितप्राक्प्रतिकर्षं लिङ्गम् ॥ ६९ ॥

आश्विनादीनां गृहाणामैन्द्रवायवस्य पुरस्तात् प्रतिकर्षः । अधि० २० ।

पुरस्तादैन्द्रवायवादग्रस्य कृतदेशत्वात् ॥ ७० ॥

त्वेवमपि शुक्राग्रानिति श्रवणात्सर्वाग्रत्वं प्राप्तमिति पूर्वोक्ते
पुरस्तादिति । ऐन्द्रवायवात्पुरस्ताद्ग्रहणं न

त्वुपांशवन्त यौमतः । अग्रस्य कृतदेशत्वात् । कृतदेशत्वात् ।
धाराग्रहाधिकारात्तदग्रतैव सिध्यति न त्वधाराग्रहाग्रतेति
भावः ॥ ७० ॥

तुल्यधर्मत्वाच्च ॥ ७१ ॥

कृतदेशत्वादिति यदुक्तं तत्र देशस्य कृतदेशत्वे हेतुमाह ।
तुल्यधर्मत्वाच्चेति । धाराग्रहात्वेन तुल्यः धर्मो येषां तत्त्वात् ।
किमपेक्षया ऽग्रत्वमित्याकाङ्क्षां प्रकृमेवाकाङ्क्षांपूरकं न त्वप्रकृत-
मिति भावः ॥ ७१ ॥

तथा च लिङ्गदर्शनम् ॥ ७२ ॥

तथा चेति । प्रतिकर्षः च दर्शयतीत्यत्र यलिङ्गं तदेवान्न ॥ ७२ ॥
सादनस्यापि प्रतिकर्षः । अधि० २१ ।

सादनं चापि शेषत्वात् ॥ ७३ ॥

पूर्वोक्तस्थले ग्रहणस्यापकर्षः ऽपि सादनस्य नापकर्षः अश्रु-
तत्वादिति पूर्वपक्षे सिद्धान्तमाह । सादनमिति । विप्रकृत्यते
इति शेषः । सादनस्य ग्रहणाङ्गत्वात् । अङ्गिसममिठ्याहृतमङ्ग-
निति न्यायात् ॥ ७३ ॥

लिङ्गदर्शनाच्च ॥ ७४ ॥

लिङ्गेति । लिङ्गमैन्द्रवायवं गृहीत्वा सादयेदिति प्राग्
दर्शितमेव ॥ ७४ ॥

प्रदानस्यापि प्रतिकर्षः । अधि० २२ ।

प्रदानं चापि सादनवत् ॥ ७५ ॥

ननु पूर्वोक्तस्थले आसादनवद्यागो ऽप्यपकर्षयतइति पूर्वप-
क्षमाह । प्रदानमिति । गतम् ॥ ७५ ॥

न वा प्रधानत्वाच्छेषत्वात् सादनं तथा ॥ ७६ ॥

सिद्धान्तमाह । नेति । न सादनसमं प्रदानं तस्य प्रधान-
त्वात् ॥ ७६ ॥

त्रयीकायामैन्द्रवायवाग्रतोक्तेः समानविधयर्थत्वम् । अधि० २३ ।

त्रयीकायां न्यायोक्तेष्वाम्नायं गुणार्थं स्यात् ॥ ७७ ॥

द्वादशाहे प्रथमचरमदशमाहानि त्यक्त्वा शेषेषु नवसु त्रयी-
केति संज्ञा । तत्र क्रमेणाग्रतैव श्रूयते । ऐन्द्रवायवाग्रं प्रथममहर्-

य शुक्राग्रमथाग्रयणाग्रमिति प्रथमत्रिकवदेव अन्तिमत्रिकद्वयाग्रता-
क्रमः । द्वितीये ऽहनि प्रकृतित एव ऐन्द्रवायवाग्न्याप्राप्तौ अत्र
अवर्णमर्थवाद इति पूर्वपक्षमाह । उपनीकेति । न्यायोक्तेषु चोद-
कशास्त्रप्राप्तेषु आमन्तानं पुनः कथनं गुणार्थं स्तुत्यर्थं स्यात् ॥ ११ ॥

अपि वा ऽहर्गणेष्वग्निवत्समा विधानं स्यात् ॥ १८ ॥

सिद्धान्तमाह । अपि वेति । अहर्गणेषु द्वादशाहे उपनीकेषु
विधानं समानम् । यथा प्रकृतौ तथैव । अग्निवत् । अथातो
ऽग्निमग्निष्ठोमेन यजेत तं द्वि रात्रेणेत्यत्राग्निष्ठोमे ऽग्निवि-
धानाच्चोदकेन प्राप्तावपि द्विरात्रे पुनरग्निविधानं तद्वत् । पुनर्वि-
धानफलं मत्कृतविहारवाच्यां श्रेयम् ॥ १८ ॥

व्यूढद्वादशाहस्य समूढविकारत्वम् । अधि० २४ ।

द्वादशाहस्य व्यूढसमूढत्वं पृष्ठवत्समोनविधानं स्यात् ॥ १८ ॥

द्विविधो द्वादशाहः व्यूढः समूढश्चेति । पूर्वाभिस्करणरुदाहृतो
ऽसौ समूढः । व्यूढस्तु ऐन्द्रवायवाग्नौ प्रथमचरसौ शेषाणां दशानां
मध्ये ऐन्द्रवायवाग्रं प्रथममहरथ शुक्राग्रमथाग्रयणाग्रे तृतीयचतुर्थं ।
अनेनैव क्रमेण पुनरहश्चतुष्कं संपाद्य चरमे द्वे ऐन्द्रवायवाग्रे ।
एवं द्वै विध्ये चमयोस्तुत्यता सत प्रकृतिविकृतिभाव इति संशये
पूर्वपक्षमाह । द्वादशाहस्येति । द्वादशाहस्य तत्सम्बन्धिव्यूढत्व-
समूढत्वे पृष्ठवत् । प्रकृतौ सृष्ट्यन्तरयोर्यथा समानविधित्वं तथा
समानविधानं स्याद् न प्रकृतिविकृतिभावः । प्रमाणाभा-
वादिति भावः ॥ १९ ॥

व्यूढो वा लिङ्गदर्शनात्समूढविकारः स्यात् ॥ २० ॥

सिद्धान्तमाह । व्यूढो वेति । समूढविकारः व्यूढः स्यात् ।
लिङ्गदर्शनात् । लिङ्गमित्यम् । ऐन्द्रवायवस्य वा एतदायतनं
यच्चतुर्थमहस्तस्मिन्नाग्रयणो ग्राह्य इति व्यूढे श्रुतम् । समूढे
उपनीकिन्यां चतुर्थमहः ऐन्द्रवायवाग्रत्वादायतनं तस्मिन्-
नाग्रयणो गृह्यते इति प्रकृत्यनुवादेन वैकृतकथनं लिङ्गम् ॥ २० ॥

• का^मसंयोगात् ॥ ८१ ॥

कामेति । यः कामयेत बहु स्यां प्रजायेयेति ठ्यूढे कामसंयो-
गात् । काम्यं नित्यस्य विकार इति प्रसिद्धम् ॥ ८१ ॥

तस्योभयथा प्रवृत्तिरैककर्मात् ॥ ८२ ॥

एतदधिकरणफलं दर्शयति । तस्येति । तस्य द्वादशाहस्य
ऐककर्मात् । अविशेषेणैकरूपत्वात् । द्विरात्रादिषु उभयथा
समयधर्मप्रवृत्तिः पूर्वपक्षफलम् । सिद्धान्ते यत्र लिङ्गं तत्रैव ठ्यूढ-
धर्मप्रवृत्तिः शेषेषु समूहधर्मप्रवृत्तिः ॥ ८२ ॥

संवत्सरसत्रे ऽनीकानां विवृद्धिः । अधि० २५ ।

एकादशिनीवत् त्र्यनीकाप्रवृत्तिः स्यात् ॥ ८३ ॥

गवामयने संवत्सरसाध्यकतौ द्वादशाहविकृतौ त्र्यनीका
चोदकप्राप्ता । तदावृत्त्या संवत्सरः पूरणीयः । तत्रावृत्तिविचारे
पूर्वपक्षमाह । एकादशिनीवदिति । एकादशिनी आग्नेयादिष्वारु-
णान्ताः पशवः । तेषां यथा दण्डकलितन्यायेनावृत्तिस्तद्वत् ।
एकां त्र्यनीकां समाप्य पुनस्त्र्यनीकान्तरं प्रारब्धव्यम् । एवं
संवत्सरपर्यन्तं प्रवृत्तिः स्यात् ॥ ८३ ॥

स्वस्थानविवृद्धिर्वा अहामप्रत्यक्षसंख्यत्वात् ॥ ८४ ॥

सिद्धान्तमाह । स्वस्थानेति । स्वस्थानविवृद्धिः । अयमभि-
प्रायः । त्र्यनीकाया नवाहानि तेषु नव अग्रताः क्रमेण विहिताः ।
वत्सरस्य नवधा ऽहानि विभज्यैकस्मिन् भागे एकैकाग्रतासंपादने
स्वस्य प्रथमाया ऐन्द्रवायवाग्रताया यत्स्थानं प्रथमाहः तस्य
वृद्धिः एवमुत्तरत्रेति । ननु अग्रता अहामङ्गं श्रूयते ऐन्द्रवायवाग्रं
प्रथममहरिति । इत्थं च यस्मिन् अहनि ऐन्द्रवायवाग्रता तदुत्त-
राहनि शुक्राग्रतायां वाक्यं समञ्जसम् । तव पक्षे विरुध्येतेत्यत
आह । अहामप्रत्यक्षसंख्यत्वादिति । अहामहर्विचीनामदर्शनात् ।
अयं भावः । उक्तवाक्ये अहरविवक्षितम् । यदि विवक्ष्यसे तर्हि
वाक्यं भिद्येत, ऐन्द्रवायवाग्रता कार्या सा चाह संवन्धिनीति ।
तस्मादैन्द्रवायवाग्रतामात्रं क्रतुमुद्दिश्य अथेत्यनेन क्रमो बोध्यते ।

इत्थं चैन्द्रवायवोत्तरत्वं शुक्राद्ये न तूत्तरदिक्से । स क्रमो सम्मते
अबाधित इति ॥ ८४ ॥

पृष्ठ्यावृत्तौ चाग्रथणस्य दर्शना त्रयस्त्रिंशे परिवृत्तौ

पुनरैन्द्रवायवः स्यात् ॥ ८५ ॥

पूर्वपक्षे छिन्नानुपपत्तिमपि दर्शयति । पृष्ठ्येति । सूत्रार्थ-
परिज्ञानाय गवामयनस्याहं प्रवृत्तिं दर्शयामि । गवामयने एक-
षष्ठ्यधिकत्रिंशत्तमहानि । तन्मध्ये अशीत्युत्तरशतमहानि पूर्व-
पक्षः । तावन्त्येवोत्तरपक्षः । तयोर्भेदे मध्यवशस्थानापन्नं विषु-
वन्नामैकमहः प्रथमपक्षे । प्रथममहः प्रायणीयम् १ । द्वितीयं चतु-
र्विंशन्नामकम् २ । इदं द्वयं प्रत्यक्षवचनेनैन्द्रवायवाग्रम् । एतदुत्तरं
ऋषनीकाप्रवृत्तिः । तत्र चत्वारो ऽभिप्लवाः । प्रत्येक षडहसाध्याः
२४ । ततः पृष्ठ्य इति षडहः साध्यः ६ । एवं च त्रिंशद्विंशसाः । एव-
मेव द्वितीयतृतीयचतुर्यपञ्चममासाः १५० । षष्ठे मासि त्रयो
ऽभिप्लवाः षडहाः १५ । एकः पृष्ठ्यः षडहः ६ । अभिजिदित्ये-
काहः । त्रयः स्वरसामसंज्ञका एकाहाः ३ । एवं चाद्याभ्यां
सह १८१ । ततः विषुवन्नामकमहः १८१ । अथोत्तरपक्षे प्रथमं त्रयः
स्वरसामानः । ततो विश्वजिदेकाहः । पृष्ठ्यः षडहः । अयं
त्रयस्त्रिंशपरवृत्तः । अस्यार्थः । अन्यत्र पृष्ठ्ये त्रिवृत्पञ्चदशः सप्त-
दश एकविंशः त्रिणवस्त्रयस्त्रिंश इति क्रमः । अयं त्रयस्त्रिंशमा-
रभ्य परिवृत्तः विपरीतक्रम इत्यर्थः । त्रयो ऽभिप्लवाः प्रत्येकं
षडहाः २८ । पुनः पृष्ठ्यः षडहः चत्वारो ऽभिप्लवाः प्रत्येकं
षडहाः । एवं त्रिंशद्विंशसाः । एवं पुनः त्रिरावृत्तौ उत्तरपक्षाद्यारभ्य
अहानि १४८ । ततः त्रयो ऽभिप्लवाः प्रत्येकं षडहाः १८ । ततः
आयुर्गौरिति द्वे २ । ततः द्वादशाहप्रायणीयोदयनीयमध्यवृत्तीनि
दशाहानि । ततो महाव्रतातिरात्राविति द्वे । १८० । ३६१ । एवं स्थिते
सूत्रार्थो धर्यते । त्रयस्त्रिंशे परिवृत्तौ त्रयस्त्रिंशमारभ्य त्रिवृदन्तं
विपरीतानुष्ठानके पृष्ठ्यावृत्तौ उत्तरपक्षे स्वरसामविश्वजिदमन्तरं
प्राप्तपृष्ठ्यावृत्तौ आग्रयणस्य आग्रयणाग्रताया दर्शनाच्च अवगात् ।
अतिशब्द जगतीमग्रवपयन्ति जगतीं वै छन्दांसि प्रत्यवरोहन्त्याग्र-
यणं महा वृहस्पतानि त्रयस्त्रिंशं स्तोमा इति । पूर्वपक्षे

अग्रताया यः क्रमः तद्विपरीतक्रमेणीत्तरपक्षे अनुष्ठीयमाने सति
उक्तषडहे छन्दांसि जगतीं प्रथमं कृत्वा प्रवर्तन्ते । आग्रयणं प्रथमं
कृत्वा ग्रहाः प्रवर्तन्त इति । एतेनास्मिन्पृष्ठे आग्रयणाग्रता
श्रुता । दण्डाकलितन्यायेनाह्नां पूरणे ऐन्द्रवायव्यः ऐन्द्रवायवाग्रता
स्यात् । तथा हि । प्रायणीयचतुर्विंशाख्ये द्वे अहनी अपहाय
चोदकशास्त्रेण त्रयनीकावृत्तौ एकैकावृत्तेर्नव दिवसा इति । एको-
नविंशतिवारमावृत्तौ एकसप्तत्युत्तर शतदिवसा जाताः । आद्वयौ
द्वौ । एवं सति पूर्वपक्षे सप्त दिवसाः शिष्टाः । पूर्वपक्षे ऽपि येन
क्रमेण परिसमाप्तिः तस्यैवोत्तरपक्षे ऽपि प्रातिलोभ्येनानुष्ठानम् ।
अत्र पूर्वपक्षे ऽपि त्रयनीकापरिपूर्यभावेन प्रातिलोभ्यप्राप्त्यभा-
वादानुलोभ्येनैवानुष्ठानं प्राप्तम् । तथा च विंशत्यामावृत्तौ नव-
दिवसपूर्तये त्रिषुवन्नामकं मध्यममहः । एकमुत्तरपक्ष आद्यस्वरसा-
मसंज्ञकमेकमहुरिति विंशतितमावृत्तिः पूर्णा । तत एकविंशत्यां
परिवृत्तौ द्वितीये स्वरसामनि ऐन्द्रवायवाग्रं तृतीये स्वरसामनि
शुक्राग्रं ततो विश्वजिति चतुर्थे ऽहनि आग्रयणाग्रं ततः पृष्ठ्यः
षडहः प्राप्तः । तत्रैव त्रयस्त्रिंशस्तोममारभ्य विपरीतानुष्ठानम् ।
एतदहः प्रकृत्यैव जगतीमग्रतः कृत्वा छन्दांसि प्रकृतानि । आग्र-
यणमग्रतः कृत्वा ग्रहा इत्यनेनाग्रयणाग्रता श्रुतिसिद्धा । उक्तक्रम-
ानुसरणे ऐन्द्रवायवाग्रता प्राप्तेति आग्रयणं ग्रहा इति लिङ्गवि-
रोधः । सिद्धान्ते नव भागाः ३ । एकैकभागस्य विंशतिदिवसाः ।
तावत्पर्यन्तं प्रथममहः आरभ्य ऐन्द्रवायवाग्रता विधेया । एवं
सति प्रायणीयचतुर्विंशयोरैन्द्रवायवाग्रता प्रत्यक्षवचनसिद्धा ऽप्य-
विरुद्धा । अनयैव रीत्या नवभागवृद्धौ पूर्वपक्षे ऽपि त्रयनीका
परिपूर्णा । तस्यैवोत्तरपक्षे ऽपि प्रातिलोभ्येनानुष्ठानं प्राप्तं प्राति-
लोभ्येनानुष्ठाने प्रथमं विंशतिदिनपर्यन्तम् आग्रयणाग्रं तदन्तः
प्रातित्वान्निरुक्तषडहस्याग्रयणं ग्रहा इति लिङ्गमुपपन्नमित्यल-
मतिविस्तरेण ॥ ८५ ॥

वचनात्परिवृत्तिरैकादशिनेषु ॥ ८६ ॥

नन्वनया दिशैकादशिनानपि स्थानवृद्धिरेव स्यादत आह ।
वचनादिति । वचनं चेत्यं श्रूयते, वारुणमन्ततः ।

पुनः पर्यावृत्तेषु आग्नेयमेव प्रथमे ऽह्न्यालभेतेति । अश्वार्थः । ऐकादशिनानां प्रथम आग्नेय चरमो वाहणः । चरमं वाहणमारभ्य पुनरावृत्तौ आग्नेयः प्रथमः कार्य इत्यनेन दण्डाकलितन्यायो वचनसिद्धः । सूत्रार्थः स्पष्टः ॥ ८६ ॥

लिङ्गदर्शनाच्च ॥ ८७ ॥

उक्तार्थे लिङ्गं चाह । लिङ्गेति । प्राणा वा ऐकादशिना पदेकादशिनीभिरीयुरहान्यतिरिचयन्नइति । दण्डाकलितन्यायेन द्वात्रिंशत्कृत्य आवृत्तौ नवाहान्यतिरिचयइति लिङ्गमुपपन्नं स्थानवृद्धौ नातिरेकावसर इति भावः ॥ ८७ ॥

व्यूढे मन्त्राणां छन्दोव्यतिक्रमः । अधि० २६ ।

छन्दोव्यतिक्रमाद्व्यूढे भक्षपवमानपरिधिकपालमन्त्राणां यथोत्पत्ति वचनमूहवत्स्यात् ॥ ८८ ॥

व्यूढद्वादशाहे छन्दोव्यतिक्रमः श्रूयते । छन्दांसि वा अन्योन्यस्य लोकसन्निधायन्ति । गायत्री त्रिष्टुभः त्रिष्टुब् जगत्याः जगती गायत्र्या इति गायत्र्याः स्यान्ते त्रिष्टुब् योजया । एवमग्रे ऽपि । अत्र गायत्र्यादीनां क्व चिन्मुख्यवृत्तिः, यथा चतुर्विंशत्यक्षरादिमन्त्रेषु । गौणं क्व चिद्यथा भक्षानुवाके गायत्रच्छन्दस इन्द्रपीतस्य त्रिष्टुप्छन्दसः जगतीछन्दसः इति । पवमानमन्त्रे श्येनो ऽसि गायत्रच्छन्दा अनु त्वा ऽऽरभे सुपर्णो ऽसि त्रिष्टुप्छन्दाः सघा ऽसि जगतीछन्दा इति । परिध्यर्थवादे गायत्रो मध्यमः परिधिरत्रैष्टुभो दक्षिणो जागत उत्तर इति । एवं कपालेषु यदुष्ठाकपालो भवत्युष्ठाक्षरा गायत्री गायत्रं प्रातःसवनमिति । त्रैष्टुभ माध्यन्दिनं सवनं जागत तृतीयसवनमिति । अत्र गौणमुख्यमाधारण्येन व्यत्यये प्राप्ते सिद्धान्तमाह । छन्दोव्यतिक्रमादिति । व्यूढे तत्संज्ञके छन्दोव्यतिक्रमात् । मुख्यच्छन्दसामेव व्यतिक्रमस्य श्रुतत्वात् । वचनं तत्तच्छन्दस्कमन्त्ररूपवचनमूहवद् विपर्यस्तं स्यात् । भक्षादिमन्त्रामुक्तानां यथोत्पत्ति यथा पाठः तथैव पठितव्यमिति ॥ ८८ ॥

इति श्रीजैमिनिसूत्रवृत्तौ दशमस्याध्यायस्य पञ्चमः पादः ॥ ५ ॥

रथन्तरादिसाम्नां तृचे गानम् । अधि० १ ।

एकक्स्थानानि यज्ञे स्यः स्वाध्यायवत् ॥ १ ॥

अस्मिन्पादे सामविषये प्राधान्येन बाधश्चिन्तयते । अध्य-
यनवेलायां रथन्तरादिसामैकस्यामृच्यभ्यस्यते । कृतावपि तथैव
योऽयमित्याह पूर्वपक्षम् । एकेति । एकक्स्थानमाश्रयो येषामीदृ-
शानियज्ञे स्युः सामानि अध्ययनवत् ॥ १ ॥

तृचे वा लिङ्गदर्शनात् ॥ २ ॥

सिद्धान्तमाह । तृचे वेति । ऋक्त्रये ज्ञेयं लिङ्गदर्शनात् ।
अष्टाक्षरेण प्रथमायामृचि प्रस्तौति द्व्यक्षरेणोत्तरयोति लिङ्गम् ॥ २ ॥

स्वर्दृक्शब्देन वीक्षणस्य कालार्थता । अधि० २ ।

स्वर्दृशं प्रति वीक्षणं कालमात्रं परार्थत्वात् ॥ ३ ॥

रथन्तरे प्रस्तूयमाने संमीलयेत् स्वर्दृशं प्रति वीक्षेतेति ।
अस्यार्थः । रथन्तरस्तुतौ संमीलनं रथन्तरयोनिभूतायाम् अभि-
त्वा शूरेत्यृचि स्वर्दृक्शब्दो ऽस्ति तेन वीक्षेतेति अभिप्रायेण
स्वर्दृक्पदस्य वीक्षणाङ्गत्वमिति पूर्वपक्षे सिद्धान्तमाह । स्वर्दृश-
मिति । स्वर्दृशं प्रतीति कालमात्रं काललक्षकं स्वर्दृगुचचारण-
काले वीक्षेतेत्यर्थः । कुतः, परार्थत्वात् । स्वर्दृक्शब्दस्य स्तुत्यर्थ-
त्वात् । एकत्र स्तुतौ विनियुक्तस्य वीक्षणे विनियोगासम्भवादिति
भावः ॥ ३ ॥

गवामयनिके पृष्ठ्यषडहे बृहद्रथन्तरयोर्विभागः । अधि० ३ ।

पृष्ठ्यस्य युगपद्विधेरेकाहवद् द्विसामत्वम् ॥ ४ ॥

इदमाम्नायते, पृष्ठ्यः षडहो बृहद्रथन्तरसामेति । अत्र पूर्व-
पक्षमाह । पृष्ठ्यस्येति । पृष्ठ्यस्य पृष्ठस्तोत्रस्य युगपद्विधेः बृहच्छ-
रथन्तरं चेति एकसहितापरं द्वन्द्वसमासलभ्यं तस्यैककाले विधेः
प्रत्येकमहनि द्विसामत्वम् । यथा एकाहविशेषे संसवउमे कुर्या-
दिति तथा ॥ ४ ॥

विभक्तेवा समस्तविधानात्तद्विभागे ऽप्रतिषिद्धम् ॥ ५ ॥

सिद्धान्तमाह । विभक्तइति । विभक्ते द्वन्द्वसमासशून्ये समु-
दाये समस्तविधानाद् बहुव्रीहिसमासविधानात् । बृहद्रथन्तरं

साम यस्मिन् पृष्ठे इति व्युत्पत्तौ न साहित्यलाभः। किं तु प्रत्ये-
कमेव द्वयोर्लाभ इति तद्विभागे बृहद्रथन्तरविभागे अविप्रतिषिद्धं
च अबाधितं, चोदकमिति शेषः। प्रकृतौ एकस्मिन् अहनि एकैकं
पृष्ठमत्रापि तथा ऽनुष्ठाने चोदकानुग्रहो भवति। चोदकशास्त्रेण
विकल्पेन प्राप्तौ षडप्यहानि एकेन रथन्तरेणैव कर्तुरिच्छया प्राप्तं
तन्मात्राद्वितीदं वचनम् ॥ ५ ॥

प्रायणीयोदयनीययोरैकादशिनानां विभागः। अधि० ४।

समासस्त्वैकादशिनेषु तत्प्रकृतित्वात् ॥ ६ ॥

द्वादशाहे श्रूयते। ऐकादशिनान्प्रायणीयोदयनीययोरतिरात्र-
योरात्रमेव इति। अत्र पूर्वपक्षसूत्रमाह। समास इति। प्रायणी-
योदयनीययोः ह्योः प्रत्येकाहनि ऐकादशिनानां समासः कृत्स्नानु-
ष्ठानं स्यात्। तत्प्रकृतित्वात्। अत्र तत्प्रकृतिरित्यस्य तत्प्रकृ-
तिधर्मत्वे लक्षणा। तत्प्रकृतेर्ज्योतिष्टोमस्य ये धर्माः तद्वत्त्वात्।
ज्योतिष्टोमे निखिलपशूनामेकस्मिन्नहन्यालम्भस्य द्रष्टृत्वादिति
भावः ॥ ६ ॥

विहारप्रतिषेधाच्च ॥ ७ ॥

विहारेति। विहारः एकस्मिन्दिने ऐकादशिनसंख्यन्धिया-
मानां परस्परसामानाधिकरण्यं तत्प्रतिषेधात्। तन्निषेधशास्त्रा-
त्। द्वादशाहे प्रकृतित एकादशिनप्राप्तौ अन्वहमेकैकमालभत इति
परस्परासामानाधिकरण्ये प्राप्तौ प्रायणीयोदयनीययोरात्रमेतेति
असामानाधिकरण्यं बाधते। अतो युगपदनुष्ठानमिति भावः ॥७॥

श्रुतितो वा लोकवद्विभागः स्यात् ॥ ८ ॥

सिद्धान्तमाह। श्रुतीति। श्रुतितः द्वित्वश्रुतितः। लोकव-
त्। यथा लोके चैत्रमैत्रयोः शतं देहीत्युक्ते विभज्यैव ददाति
तद्वत् ॥ ८ ॥

विहारप्रकृतित्वाच्च ॥ ९ ॥

विहारेति। अन्वहमेकैकमालभेत्यनेन विहारस्य प्रकृति-
त्वाद् उपक्रान्तत्वात्। विभागः स्यात् ॥ ९ ॥

यावच्छक्यं तावद्विहारस्यानुग्रहीतव्यं विशये

च तदासत्तिः ॥ १० ॥

ननु विभागे वा अन्वहमित्यस्योपपत्तिः कथमित्यत आह ।
यावदिति । विहारस्य यावच्छ्रव्यं तावदनुग्रहः कार्यः । विभागे
यावत्पशूनां सामानाधिकरण्याभावादीषद्वाऽनुगृहीतमिति भावः ।
विशये विभागनिश्चयानन्तरं प्रायणीये कति यागा उदयनीये
कतीति संशये तदासत्तिः प्रकृत्यासत्तिः मुख्येनानुगृह्येन ॥ १० ॥

त्रयस्तथेति चेत् ॥ ११ ॥

अयस्तथा प्रायणीये शेषा उदयनीयइति चेत् ॥ ११ ॥

न समत्वात् प्रयाजवत् ॥ १२ ॥

नेति । प्रयाजवत् । यथा एकादशमध्ये षडागन्तवः प्रयाजाः
प्रथमोत्तमयोर्विकारभूताः साम्येन प्रविभज्यन्ते एवमिहापि यावत्सु
साम्यं भवति तावतः साम्येन विभज्य अधिकमुदयनीये ॥ १२ ॥

विश्वजित्सर्वपृष्ठ इत्यत्रैकस्यैव पृष्ठदेशे निवेशः । अधि० ५ ।

सर्वपृष्ठे पृष्ठशब्दात्तेषां स्यादेकदेशत्वं पृष्ठस्य

कृतदेशत्वात् ॥ १३ ॥

रथन्तरवृद्धैरूपवैराजशाकवररैवतानि सामानि विश्वजिति
विश्वजित्सर्वपृष्ठो भवतीति सर्वेषां विनियोगः श्रुतः । तत्र पूर्व-
पक्षमाह । सर्वेति । तेषां पूर्वोक्तसामानमेकदेशत्वं माध्यन्दिनपक्व-
मानादूर्ध्वं मैत्रावरुणसाम्नः प्राग् यो देशः स एव देशो येषां
तत्त्वं स्यात् । पृष्ठशब्दत्वेन शब्देन निर्देशात् । पृष्ठस्य पृष्ठ-
साम्नः कृतदेशत्वात् । निरुक्तदेशस्य बलप्रत्ययान्नाम्ना तदुर्माति-
देशादिति भावः ॥ १३ ॥

विधेस्तु विप्रकर्षः स्यात् ॥ १४ ॥

सिद्धान्तमाह । विधेरिति । विधेः न्यायेनैकदेशप्राप्तावपि
प्रत्यक्षवचनाद्विकर्षः देशभेदः स्यात् । प्रत्यक्षवचनं तु आठ्ये
रूपम् ॥ १४ ॥

वैरूपवैराजसाम्नोः पृष्ठकार्ये निवेशः । अधिः ६ ।

वैरूपसामा क्रतुसंयोगात् त्रिवृद्धैकसामा स्यात् ॥ १५ ॥

अस्ति उपोतिष्टोमसंख्याविशेष उक्थ्य इति । तत्रैवं श्रूयते ।
उक्थ्यो वैरूपसामेति । वैरूपसामा क्रतुरुक्थ्यः एकसामा स्यात् ।
आदिनिखिलसामशून्यः निरुक्तैकसामा स्यात् । क्रतुसंयोगात् ।
क्रत्वन्वितत्वात् यथा त्रिवृदग्निष्टोमः इत्यत्र त्रिवृन्मात्रस्तोमकत्वं
क्रतोस्तथा ॥ १५ ॥

पृष्ठार्थे वा प्रकृतिलिङ्गसंयोगात् ॥ १६ ॥

सिद्धान्तमाह । पृष्ठेति । पृष्ठकार्येणैव वैरूपं निविशते
नान्यत्र प्रकृतिलिङ्गसंयोगात् । पृष्ठसामविधानवाक्ये रथन्तरसाम
वृहत्साम वेति बहुव्रीहिसमासयोगः प्रतीयते इहापि तथात्वेन
तस्यैव बुद्धिर्यत्वादिति भावः ॥ १६ ॥

त्रिवृद्वदिति चेत् ॥ १७ ॥

दर्शितदृष्टान्तं साधकत्वेनोपन्यस्यति । त्रिवृदिति ॥ १७ ॥

न प्रकृतावकृत्स्नसंयोगात् ॥ १८ ॥

दृष्टान्तवैषम्यं दर्शयति । नेति । अकृत्स्नसंयोगात् । प्रकृतौ
प्रकृतौ सामविधायकानि यानि तेषु कृत्स्नेषु बहुव्रीहियोगो
नास्ति किं तु क्वचिदेव पृष्ठस्तोत्रे अतः अकृत्स्नसंयोगरूपलिङ्गाद्
यथा सामविशेषवाचः एव त्रिवृति नेति योजयम् । यथा एवमिति
पूरणीयम् ॥ १८ ॥

विधित्वान्नेति ॥ १९ ॥

धेनुर्दक्षिणेत्यत्र क्लृप्तन्यायं गृहीत्वा शङ्कापूर्वपक्षसाधनानि
सूत्रद्वयेनाह । विधित्वादित्यादिना । अत्रोत्तरसूत्रे तन्न्यायत्वा-
द्विशयइति तन्न्यायत्वाद् धेनुर्दक्षिणेति न्यायो यत्र प्रकृते तत्त्वाद्
विशये संशये पूर्वपक्षमाह । विधित्वादिति । विधित्वाद् धेनुरिति
तुल्यविधित्वादुक्तसिद्धान्तो नेति चेत् ॥ १९ ॥

न स्याद्विशये तन्न्यायत्वात् कर्माविभागात् ॥ २० ॥

नेति सिद्धान्तमाह । न स्यात् । धेनुरिति विधिसमो न
स्यात् । धेनुर्दक्षिणाकर्मणः कार्यस्य अविभागात् । एकत्वात् । तत्र
ऋतिवक्परिक्रयरूपं कार्यमेकमत्र सामभेदेन कार्यं भिन्नेमिति
वैषम्यमिति भावः ॥ २० ॥

• प्रकृतेश्चाविकारात् ॥ २१ ॥

साधकान्तरमाह । प्रकृतेरिति । प्रकृतेः चोदकशास्त्रस्य सामान्तरै इति शेषः । अविकारारात् । अवाधात् ॥ २१ ॥

त्रिवृद्ग्न्योम इत्यत्र स्तोमगतसंख्याविकारः । अधि० ७ ।

त्रिवृति संख्यात्वेन सर्वसंख्याविकारः स्यात् ॥ २२ ॥

त्रिवृद्ग्न्योम इति । अत्र पूर्वपक्षमाह । त्रिवृतीति । त्रिवृति पदे संख्यात्वेन त्रैगुण्यरूपसंख्याबोधकत्वेन ज्योतिष्टोमसाधनद्रव्यपरिच्छेदकसंख्यायाः सर्वस्याः विकारो बाधः स्यात् । ज्योतिष्टोमे यत्र या संख्या तत्त्रिगुणसंख्याकमत्र कार्यमिति भावः ॥ २२ ॥

स्तोमस्य वा तल्लिङ्गत्वात् ॥ २३ ॥

सिद्धान्तमाह । स्तोमस्येति । स्तोमस्य ऋग्नक्षकस्य वाचकः तल्लिङ्गात् । प्राकृतलिङ्गात् । प्रकृतौ त्रिवृद्बहिष्पवमान इति बहिष्पवमानस्तोत्रसामानाधिकरण्यं तथा ऽत्र दर्शनादिति भावः ॥ २३ ॥

उभयसाग्नि बृहद्रथन्तरयोः समुच्चयः । अधि० ८ ।

उभयसाग्नि विश्वजिद्वद्विभागः स्यात् ॥ २४ ॥

संसवे बृहद्रथन्तरे उभे कुर्यादिति श्रुतम् । अत्र पूर्वपक्षमाह । उभयेति । उभयसाग्नि संसवे विश्वजिद्वत् । विश्वजित् सर्वपृष्ठो भवतीत्यत्र रैवतान्तानां षण्णां विधावपि एकं रथन्तरं पृष्ठकार्यं विनियुक्तं शेषाणां स्तोत्रान्तरेण विनियोगस्तथा रथन्तरस्य बृहतो वा एकस्य पृष्ठकार्यं अपरस्य स्तोत्रान्तरइति विभागः स्यात् । भिन्नकार्यं विनियोगः स्यात् ॥ २४ ॥

पृष्ठार्थे वा उत्तदर्थत्वात् ॥ २५ ॥

सिद्धान्तमाह । पृष्ठार्थेति । पृष्ठार्थे पृष्ठकार्ये उभे भवतः । अतदर्थत्वात् । तस्य इतरस्तोत्रस्य अर्थः कार्यं तदर्थः । न विद्यते तदर्थो यथोक्तत्वात् । तदर्थत्वादिति पाठे सरल एवार्थः । रथन्तरसहितबृहता पृष्ठकार्यं साधयेदिति वाक्यार्थ इति भावः ॥ २५ ॥

लिङ्गदर्शनाच्च ॥ २६ ॥

लिङ्गमपि साधकमाह । लिङ्गेति । पूर्वाह्णो वै रथन्तरमप-
राह्णो बृहदिति एकेनाह्णा ऽतिसंबन्धादेकस्थानतां दर्शयति ॥२६॥

मध्वशनधृताशनयोः षडहान्ते ऽनुष्ठानम् अधि० ८ ।

पृष्ठे रसभोजनमावृत्ते संस्थिते त्रयस्त्रिंशे ऽहनि स्यात्त-
दानन्तर्यात्प्रकृतिवत् ॥ २७ ॥

द्वादशाहे त्रिवृत्तमारभ्य त्रयस्त्रिंशान्तः षडहः । तत्रैव
संस्थिते पृष्ठ्ये षडहे मध्वशाशयेदिति । एवं सति द्वादशाहप्रकृति-
कगवामयने त्रयस्त्रिंशमारभ्य त्रिणवान्ता विपरीतप्रवृत्तिः । तत्र
मध्वशने पूर्वपक्षमाह । पृष्ठ्यइति । रसभोजनं मध्वशनमावृत्ते
प्रकृतितः विपरीतस्तोमके संस्थिते षडहे त्रयस्त्रिंशे ऽहनि
यस्मिन्दिवसे त्रयस्त्रिंशस्तोमः तद्दिने प्रथमदिनइति फलितम् ।
प्रकृतौ तदानन्तर्यात् । आनन्तर्यश्रवणादिहापि प्रकृतिवत् ॥२७॥

अन्ते वा कृतकालत्वात् ॥ २८ ॥

सिद्धान्तमाह । अन्तइति । अन्ते अन्तिमदिने मध्वशनं
संस्थिते षडहइति वाक्येन चरमदिनाहृतत्वं क्लृप्तमतः कृतकाल-
त्वात् क्लृप्तकालत्वात् । त्रयस्त्रिंशाहृतत्वं स्थानप्रमाणेन तत्समीपे
प्रकृतावनुष्ठानेन वाच्यं, तच्च वाक्यादूर्बलमिति भावः ॥ २८ ॥

षडहावृत्तावपि मध्वशनधृताशनयोः सकृदनुष्ठानम् । अधि० १० ।

अभ्यासे च तदभ्यास कर्मणः पुनः प्रयोगात् ॥ २९ ॥

क्व विदावृत्तं पृष्ठ्यं षडहमुपयन्तीति षडहावृत्तिः श्रुता ।
तत्र मध्वशने पूर्वपक्षमाह । अभ्यासइति । अभ्यासे षडहाभ्यासे
तदभ्यासः मध्वशनावृत्तिः । कर्मणः षडहरूपकर्मणः पुनः प्रयोगात्
पुनरनुष्ठानात् ॥ २९ ॥

अन्ते वा कृतकालत्वात् ॥ ३० ॥

सिद्धान्तमाह । अन्ते वेति पूर्वं ठयं रुशतम् । अयं भावः ।
संस्थितिर्नाम षडहसंबन्धिक्रियोपरमः । अयं चरमषडहएवेति
तत्रैव मध्वशनमिति भावः ॥ ३० ॥

गवामयने मध्वशनधृताशनयोः प्रतिमासमावृत्तिः । अधि० ११ ।

आवृत्तिस्तु । व्यवाये कालभेदात् ॥ ३१ ॥

गवामयने प्रथममेकं षडहः ततो ऽभिप्लवसंज्ञकान्यहानि पुनः षडहः । तत्रापि मध्वशनं सकृदिति पूर्वपक्षे सिद्धान्तमाहः । आवृत्तिरिति । व्यवाये षडहभिन्नाहोभिः व्यवाये अन्तरिते षडहे मध्वशनस्यावृत्तिः । कालभेदात् । यथा एकपाकं कृत्वा मध्ये पूजा ततः पाके भेदः सर्वैरनुभूयते तथा ऽत्रापीति । निमित्तभेदे नैमित्तिकमावर्ततइति भावः ॥ ३१ ॥

द्वादशाहे ऋत्विभिरपि मध्वशनम् ॥ अधि० १२ ।

मधु न दीक्षिता ब्रह्मचारित्वात् ॥ ३२ ॥

सत्ररूपे द्वादशाहे सर्वेषां ऋत्विजां दीक्षितत्वेन ब्रह्मचर्यव्रतं प्राप्तम् । ब्रह्मचर्यं च मधुनां सभक्षणनिषेधान्न तत्र ऋत्विजां मधुभक्षणमिति पूर्वपक्षमाह । मध्विति । सत्रयेयुरिति सूत्रे शेषः । शेषं स्पष्टम् ॥ ३२ ॥

प्राशयेत वा यच्चार्यत्वात् ॥ ३३ ॥

सिद्धान्तमाह । प्राशयेतेति । ब्रह्मचारिणो रागप्राप्तमधुन एव निषेधः । अयं क्रतुचर्य इति निषेधाविषय इति भावः ॥ ३३ ॥

मानसस्य दशमाहाङ्गत्वम् । अधि० १३ ।

मानसमहरन्तरं स्याद् द्वादशाहे व्यपदेशात् ॥ ३४ ॥

द्वादशाहे प्राजाप्रत्यं मनो गृह्णातीति श्रुतम् । इदं मानसग्रहाहः द्वादशाहसंअन्धिद्वादशदिवसभिन्नं त्रयोदशमहरिति पूर्वपक्षमाह । मानसेति । व्यपदेशात् । तदर्थभावे वाग्वै द्वादशाहो मनो मानसमहरिति द्वादशदिनभिन्नत्वेन निर्देशात् । शेषं स्पष्टम् ॥ ३४ ॥

तेन च संस्तवात् ॥ ३५ ॥

साधकान्तरमप्याह । तेनेति । तेन मानसेनाह्वा द्वादशाहसंस्तवात् । संस्तुतिषाक्यं, द्वादशाहस्य गतरसानि खन्दांसि तानि मानसेनाप्याययन्तीति ॥ ३५ ॥

अहरन्ताच्च परेण चोदना ॥ ३६ ॥

साधकान्तरमाह । अहरन्तादिति । अह्नामन्तश्चरमा-
वयवः तस्मात्परेण परतः मानसग्रहचोदना यतः ततः भिन्नमहः ।
चोदनावाक्यं पत्नीः संयाज्य प्राञ्च सदेत्य मानसाय प्रसर्पन्तीति ।
द्वादशाहचरमावयवो हि पत्नीसंयाजात्मकं कर्म । यदि द्वादशा-
हान्तर्गतदशमाहो ऽङ्गं तदा पत्नीसंयाजानन्तरं मानसो ग्रहो
वाच्यः । एवं सति पत्नीसंयाजान्तान्यहानि सन्तिष्ठन्तइति
वचनेन पत्नीसंयाजान्तत्वविरोध इति भावः ॥ ३६ ॥

पक्षे संख्या सहस्रवत् ॥ ३७ ॥

ननु त्रयोदशाहपक्षे द्वादशाहसंज्ञा बाधितेत्यत आह ।
पक्षइति । अस्मिन्पक्षे द्वादशसंख्या सहस्रवत् । अतिरात्रेण सह-
स्रसाध्येन यजेरन्निति अधिके ऽपि सहस्रात्सहस्रशब्दो दृष्ट-
स्तथा ॥ ३७ ॥

अहरङ्गं वां ऽशुवच्चोदनाऽभावात् ॥ ३८ ॥

सिद्धान्तमाह । अहरिति । अहः दशमाह अङ्गं न तु
पृथक्कर्म अंशुवत् । यथा अंशुं गृह्णातीति भोगयागस्यैवाभ्यास-
रूपः सुत्यादिवसस्यैवाङ्गं तद्वत् पृथक्चोदनाऽभावात् ॥ ३८ ॥

दशमविसर्गवचनाच्च ॥ ३९ ॥

साधकं स्वमते दर्शयति । दशमेनि । एष वै दशमस्याहो
विसर्गो यन्मानसमिति वचनात् । ववसर्गः चरमावयवः ॥ ३९ ॥

दशमे ऽहनीति च तद्गुणशास्त्रात् ॥ ४० ॥

दशमे इति । दशमे ऽहनि मानसाय प्रसर्पन्तीति तस्य
दशमाहोगुणवाचकशास्त्रात् ॥ ४० ॥

संख्यासामञ्जस्यात् ॥ ४१ ॥

संख्येति । दशमाहाङ्गत्वे सिद्धे द्वादशाहइत्यत्र द्वादशत्वक-
पसंख्या स्वरसा । अन्यथा गौण्या बोधनीया स्यात् ॥ ४१ ॥

पञ्चतिरेके चैकस्य भावात् ॥ ४२ ॥

पञ्चति । द्वादशाहे एकादशिनान्विधाय तदर्थवादे शङ्का-
वाक्यं कथमेकादश पञ्चो द्वादशाहानीति पञ्चतिरेके एकादशि-
न्यामेकस्यभावात् । एकस्यातिरिक्तत्वशङ्कातः ॥ ४२ ॥

स्तुतिव्यपदेशमङ्गेन विप्रतिषिद्धं व्रतवत् ॥ ४३ ॥

तेन च संस्तवादित्यस्योत्तरमाह । स्तुतीति । अङ्गेन समु-
दायैकदेशस्तुत्या अङ्गिनि समुदाये स्तुतिव्यपदेशस्तमप्रतिषिद्धं
वदन्ति व्रतवत् । महाव्रतवत् । गवामयने चरमं महाव्रतसंज्ञं तस्य
यन्ति वा एते मिथुनाद्ये संवत्सरमुपयन्त्यन्तर्वेदि मिथुनौ सम्भ-
वतस्तेनैव मिथुनान्न यन्ति इति । अस्यार्थः । संवत्सरसाध्ये
धिरकालब्रह्मचर्येण मिथुनाद्वियुक्ताः अन्तर्वेदि मिथुनीभावेन गतं
मिथुनीभावं प्राप्नुवन्तीति महाव्रतस्तुत्या संवत्सरसाध्यसत्र-
स्तुतिस्तथा दशमाहः शेषमानसस्तुत्या द्वादशाहस्तुतिरिति
भावः ॥ ४३ ॥

वचनादतदन्तत्त्वम् ॥ ४४ ॥

अहरन्ताकच परेण चोदनेत्यस्योत्तरमाह । वचनादिति ।
पत्नी. संयाज्य मानसाय प्रसर्पन्तीति वचनादतदन्तत्त्वम् । पत्नी-
संयाजान्तत्वाभावो दशमस्याहः । संस्थावचनं तद्विनाहः स्थिति
भावः ॥ ४४ ॥

सत्रस्य बहुवचनकत्वम् । अधि० १४ ।

सत्रमेकः प्रकृतिवत् ॥ ४५ ॥

सत्रे कर्तृको बहवो वेति संशये पूर्वपक्षमाह । सत्रमिति ।
स्पष्टम् ॥ ४५ ॥

बहुवचनात्तु बहूनां स्यात् ॥ ४६ ॥

सिद्धान्तमाह । बहुवचनेति । ऋद्धिकामाः सत्रमासीरन्निति
बहुवचनात् । शेषं स्पष्टम् ॥ ४६ ॥

अपदेशः स्यादिति चेत् ॥ ४७ ॥

ननु यदि धनलाभः तदा बहवो ब्राह्मणा यजेरन्नित्यत्र पृथ-
क्कर्तृके ऽपि बहुवचनं तद्वद्बहुवचनमुपपन्नमिति शङ्कते । अपदेश
इति । अपदेशः केवलं क्रियासंबन्धनभित्तव्य बहुवचनप्रयोगः
स्यात् ॥ ४७ ॥

नैकव्यपदेशात् ॥ ४८ ॥

दूषयति । नेति । एकव्यपदेशादिति । द्वादशाहो द्विविधः ।
सत्ररूपः अहीनरूपश्च । इत्थं च एष ह वै कुणपमतिः यः सत्रे

प्रतिगृह्णातीत्यनेन सत्रे प्रतिग्रहं निन्दन् इतरद्वाहशाहएक एव
यजेतेति वचनेनैककर्तृव्यपदेशात् सत्रे बहव इति सिद्धम् ॥ ४८ ॥

सन्निवापं च दर्शयति ॥ ४८ ॥

साधकान्तरमाह । सन्निवापमिति । सावित्राणि होष्यन्तः
सन्निवपेरन्निति बहुयजमाना ये अग्नयः तेषामेकत्र मेलनं दर्श-
यति । अतो बहुकर्तृकम् ॥ ४९ ॥

बहूनामिति चैकस्मिन्विशेषवचने व्यर्थम् ॥ ५० ॥

बहूनामिति । यो वै बहूनां यजमानानां गृहपतिः स सत्र-
स्य प्रत्येता स हि भूयिष्ठां समृद्धिमाधर्नोतीति एकस्मिन् गृहपती
बहुभिर्यजमानैः सह प्रवृत्ते फलविशेषं दर्शयति । यद्येक एव
कर्ता तदेदं व्यर्थम् ॥ ५० ॥

सत्रे यजमानानामेव ऋत्विक्त्वम् । अधि० १५ ।

अन्ये स्युर्ऋत्विजः प्रकृतिवत् ॥ ५१ ॥

एवं सिद्धेषु बहुकर्तृषु ऋत्विग्विचारे पूर्वपक्षमाह । अन्य-
इति । स्पष्टो ऽर्थः ॥ ५१ ॥

अपि वा यजमानाः स्युर्ऋत्विजामभिधानसंयोगा

त्तेषां स्याद्यजमानत्वम् ॥ ५२ ॥

सिद्धान्तमाह । अपि वेति । यजमाना एव ऋत्विजः ।
ऋत्विजां यानि अभिधानानि नामानि तत्संयोगात् । यजमान-
संस्कारवतिस्त्विति शेषः । अयं भावः । अद्ययुर्गृहपतिं दीक्षयि-
त्वा ब्रह्माणं दीक्षयतीति वाक्येन ब्रह्माणमिति ऋत्विजो नाम
गृहीत्वा तत्रैव दीक्षारूपं यजमानसंस्कारं विधत्ते । अतः तेषाम्
ऋत्विजां यजमानत्वं स्यात् ॥ ५२ ॥

कर्तृसंस्कारो वचनादाधातृवदिति चेत् ॥ ५३ ॥

ऋत्विजां नाम गृहीत्वा दीक्षाविधानमृत्विक्संस्कार इति
शङ्कते । कर्त्रिति । आधातृवदिति । यथा ऽऽधाने श्वो ऽग्नीना-

धास्यन्स्यात्स एतां रात्रिं व्रतं चरेदिति न मांसमश्नीयान्न
स्त्रियमुपेयादिति यजमानसंस्कार ऋत्विक्संस्कारत्वेन विहित-
स्थया ॥ ५३ ॥

स्याद्विशये तन्न्यायत्वात्प्रकृतिवत् ॥ ५४ ॥

दूषयति । स्यादिति । विशये संशये अन्ये वेति तन्न्या-
यत्वात् । अपि वा यजमानाः स्युरितिन्यायवत्त्वात् । प्रकृतिवत् ।
प्रकृतौ उद्योतिष्ठोमे दीक्षाकार्यं यजमानसंस्कारस्तथा ऽत्रापीति ।
स्यादित्यनेनाधातुवदित्यस्य वैषम्यं दर्शितम् । तथा हि द्वादशाहे
दीक्षा प्रकृतितः प्राप्ता । तस्य प्रकृतौ यत्कार्यं तदेव विकृतौ भवि-
तुमर्हति । आधाने वचनेनापूर्वविधानात् कर्तृसंस्कार इति कल्प-
यितुं शक्यमिति ॥ ५४ ॥

स्वाभ्याख्याः स्युर्गृहपतिवदिति चेत् ॥ ५५ ॥

पुनः शङ्कते । स्वाभ्येति । यथा गृहपतिशब्दः योगशक्त्या
यजमानवरः । एवं ब्रह्मादिशब्दा अपि कथं चिद्योगेन स्वाभ्या-
ख्याः स्युः ॥ ५५ ॥

न प्रसिद्धग्रहणत्वादसंयुक्तस्य तद्वर्मेण ॥ ५६ ॥

आशङ्कामुहरति । नेति । क्रियाविशेषवत्तिस्वति शेषः ।
तत्र प्रसिद्धं रूढ्यात्मकं ग्रहणं शक्तिः येषां तानि अधश्चर्चादिप-
दानि तस्यात् । तद्वर्मेण क्रियाविशेषेणासंयुक्तस्य असंबद्धस्य यज-
मानस्य तत्पदवाच्यत्वं नेति योजयम् । अयं भावः । ब्रह्मादिप-
दशक्त्याच्छेदकाः क्रियाविशेषास्तद्रहितो न तेन पदेन बोधयितुं
शक्यते । केवलयोगेन बोधस्तु न सम्भवति । रूढेर्योगापहारित्वा-
दिति ॥ ५६ ॥

बहूनामिति तुल्येषु विशेषवचनं नोपपद्यते ॥ ५७ ॥

साधकान्तरमाह । बहूनामिति । बहूनां यजमानानां गृह-
पतिः सत्रस्य प्रत्येतेति श्रूयते । तत्र तुल्येषु केवल्यजमानेषु
ऋत्विक्कर्मरहितेषु सर्वेषु पृथग्गृहपतिरिति वचनं नोपपद्यते ।
मन्मते षोडशऋत्विग्यजमानोभये कर्तारः केवल्यजमानक्रियाकर्ता
स गृहपतिरिति वचनमुपयत्नम् ॥ ५७ ॥

दीक्षितादीक्षितव्यपदेशश्च नोपपद्यते ऽर्थयो-
नित्यभावित्वात् ॥ ५८ ॥

गमकान्तरमाह । दीक्षितेति । दीक्षिताः सत्रैर्यजन्ते अदी-
क्षिता अहीनेनेति । अत्र पूर्वपक्षिमते दीक्षितादीक्षितव्यपदेशो
निर्देशो ऽनुपपन्नः । अर्थयोर्दीक्षितत्वं यजमाने ऽदीक्षितत्वमृत्विक्षु
सप्तयं नित्यमस्ति । अतस्तेन निर्देशो व्यर्थः । सिद्धान्ते सत्रे
यागकर्तृषु दीक्षितत्वमसिद्धम् । अतस्तेन रूपेण निर्देश
उपपन्नः ॥ ५८ ॥

अदक्षिणत्वाच्च ॥ ५९ ॥

अदक्षिणेति । रूपष्टम् ॥ ५९ ॥

सत्राहीनयोर्विवेकः । अधि० १६ ।

द्वादशाहस्य सत्रत्वमासनोपेयिचोदनेन यजमानबहुत्वेन
च सत्रशब्दाभिसंयोगात् ॥ ६० ॥

द्वादशाहवृत्ति सत्रत्वमहीनत्वं च । तयोः परिज्ञानाय लक्ष-
णम् । प्रथमं सत्रस्याह । द्वादशेति । आसनोपेयिचोदनेन, आसी-
रन् उपेयुरितिशब्दघटितविधिवाक्यविहितत्वेन यजमानबहुत्वेन
च द्वादशाहसंबन्धि सत्रत्वं ज्ञेयम् । गावो वा एतत्सत्रमासत
सप्तदशावराः सत्रमासीरन्निति वाक्ये आसनघटितेषु बहुयजमा-
नबोधकेषु च सत्रशब्दस्य दृष्टत्वात् ॥ ६० ॥

यजतिचोदनादहीनत्वं स्वामिनां चास्थित-
परिमाणत्वात् ॥ ६१ ॥

अहीनलक्षणमाह । यजेति । रूपष्टम् ॥ ६१ ॥

पौण्डरीके सकृदेव दक्षिणादानम् । अधि० १७ ।

अहीने दक्षिणाशारुचं गुणत्वात्प्रत्यहं कर्मभे-
दात् स्यात् ॥ ६२ ॥

अहीनः पौण्डरीक एकादशरात्रः तत्र अयुतं पौण्डरीके
दद्यादिति । इयं दक्षिणा प्रत्यहं सकृदेति संशये पूर्वपक्षमाह ।

अहीनइति । अहीने दक्षिणाशास्त्रं प्रत्यहं प्रवर्तते । तस्या गुण-
त्वात् । अहरङ्गत्वात् । प्रत्यहं कर्मभेदात् ॥ ६२ ॥

सर्वस्य वैकर्म्यात् ॥ ६३ ॥

सिद्धान्तमाह । सर्वस्येति । सर्वस्य अह्नां समूहस्यैकैव
दक्षिणा कर्मैक्यात् । एकादशानामभ्यासरूपत्वादिति भावः ॥ ६३ ॥

पृषदाज्यवद्वा ऽह्नां गुणशास्त्रं स्यात् ॥ ६४ ॥

पूर्वपक्षं द्रढयति । पृषदाज्यवद्वा ऽह्नामिति । अह्नां गुणशा-
स्त्रमिदमतः प्रत्यहं पृषदाज्यवत् । यथा पृषत्वरूपो गुणः प्रत्यनू-
याजमावर्तते तथेति ॥ ६४ ॥

ज्योतिष्टोम्यस्तु दक्षिणाः सर्वासामेककर्मत्वात्प्रकृति-

वत्तस्मात्तासां विकारः स्यात् ॥ ६५ ॥

दूषयति । ज्योतिष्टोम्येति । सर्वकृतौ दक्षिणा ज्योतिष्टो-
मसंबन्धिन्यः । एवं प्रकृतौ ज्योतिष्टोमे सर्वदक्षिणानां विशिष्टक-
तुसंपत्तये ऋत्विगानतिरूपैककर्मत्वं दूष्टं तथा ऽत्रापि सर्वदक्षि-
णानां तादृशैकफलत्वात् तासां स्वकार्येण सह प्राप्तप्राकृतदक्षि-
णानां विकारमात्रं स्यात् । न त्वहरङ्गत्वेन दक्षिणाविधिः ।
यत आवृत्तिः स्यादिति भावः ॥ ६५ ॥

द्वादशाहे तु वचनात्प्रत्यहं दक्षिणाभेदस्तत्प्रकृतित्वा-

त्परेषु तासां विकारः स्यात् ॥ ६६ ॥

पौण्डरीकस्य द्वादशाहप्रकृतिकतया द्वादशाहे अन्वहं द्वाद-
शशतं ददातीति विहितत्वेनात्रापि अन्वहं प्राप्तदक्षिणांशमयुता-
दिविकारमात्रमिति पूर्वपक्षमुत्थापयति । द्वादशेति । परेषु पौण्ड-
रीकादिषु तासानहः-संबन्धिदक्षिणानाम् । शेषसूत्रं षष्ठाख्यात-
प्रायम् ॥ ६६ ॥

परिक्रयाविभागाद्वा समस्तस्य विकारः स्यात् ॥ ६७ ॥

सिद्धान्तं साधयति । परीति । परिक्रयाविभागात् । ऋत्वि-
कपरिक्रयैक्यात् समस्तस्य निखिलक्रतुदक्षिणाद्रव्यस्य विकारः
स्यात् ॥ ६७ ॥

भेदस्तु गुणसंयोगात् ॥ ६८ ॥

ननु द्वादशाहे दिवसभेदेन दक्षिणाभेदो दृष्टः तद्विकृतिभूते
ऽत्र कथमैक्यमित्याशङ्क्य तत्रापि दक्षिणाभेदो गुणसंयोगान्न
वास्तवो भेद इति समाधत्ते । भेदेति । द्वादशाहे दक्षिणाभेदः
गुणसंबन्धात् । दिवससंबन्धात् । तत्रापि परिक्रयस्यैकत्वादिति
भावः ॥ ६८ ॥

पौण्डरीके सर्वासां दक्षिणानां विभज्य नयनम् अधि० १८ ।

प्रत्यहं सर्वसंस्कारः प्रकृतित्सर्वासां
सर्वशेषत्वात् ॥ ६९ ॥

उद्योतिष्ठोमे साध्यन्दिने सवने दक्षिणा नीयन्तइति वचनेन
दक्षिणाया नयनरूपः संस्कारो विहितः । अयं पौण्डरीके अति-
देशेन ग्राह्यः संस्कारः प्रत्यहं निखिलायाः कार्यं च विभज्येति
संशये पूर्वपक्षमाह । प्रत्यहमिति । सर्वसंस्कारः सर्वदक्षिणासंस्कारः
सर्वासां दक्षिणानां सर्वशेषत्वात् । सकलसाध्यन्दिनसवनशेष-
त्वात् ॥ ६९ ॥

एकार्थत्वान्नेति चेत् ॥ ७० ॥

तटस्थः शङ्कते । एकेति । न प्रत्यहं निखिलदक्षिणासंस्कारः
दक्षिणाया एकार्थत्वात् । ऋत्विगानतिरूपैककार्यत्वात् । किं
तर्हि इच्छया एकसाध्यन्दिने निखिलदक्षिणानयनमिति फलि-
तम् ॥ ७० ॥

उत्पत्तौ कालभेदात् ॥ ७१ ॥

इमं पक्षं दूषयति । उत्पत्ताविति । उत्पत्तौ इव प्रकृतौ द्वाद-
शाहे कालभेदात्संस्कारस्य भेदस्य दृष्टत्वादिति पूरणीयम् ॥ ७१ ॥

विभज्य तु संस्कारो वचनाद् द्वादशाहवत् ॥ ७२ ॥

सिद्धान्तमाह विभज्येति । विहितदक्षिणा एकादशधा विभ-
ज्य प्रत्यहं संस्कारः । यथा द्वादशाहे ऋत्विगानतिफला विशिष्ट-

दक्षिणा चतुश्चत्वारिंशत्सहितत्रयोदशात्मिका पूर्वदर्शितवचना-
दन्वहं विभज्य दीयते तथा ॥ ७२ ॥

मनोऋच इत्यनेन यावदर्थसूचासुपादानम् । अधि० १८ ।

लिङ्गेन द्रव्यनिर्देशे सर्वत्र प्रत्ययः स्याल्लिङ्गस्य
सर्वगामित्वात् ॥ ७३ ॥

क्व चित्कर्मविशेषे मनोऋचः सामिधेन्यो भवन्तीति । मा-
नस्यो यावत्यः ग्राह्या उत परिमिता इति संशये पूर्वपक्षमाह ।
लिङ्गेनेति । लिङ्गेन द्रव्यस्य शब्दस्य निर्देशे क्रियमाणे सर्वत्र
ल्लिङ्गलक्ष्यसर्वविषयः प्रत्ययः ज्ञानं स्यात् । लिङ्गस्य सर्वगामि-
त्वात् । सर्ववृत्तित्वात् । आग्नेयवत् । आग्नेयेन संवत्सरमिष्टका
उपदधातीत्यत्र यथा यावदाग्नेयसूक्तानि गृह्यन्ते तथा ॥ ७३ ॥

यावदर्थं वा ऽर्थे शेषत्वादतो ऽर्थेन परिमाणं
स्यात्तस्मिंश्च लिङ्गसामर्थ्यम् ॥ ७४ ॥

सिद्धान्तमाह । यावदिति । यावदर्थं यावता कार्यसिद्धिर्भ-
वति तावत् । अर्थे कार्ये शेषत्वादङ्गत्वात्सामिधेनीनामतः अर्थः
कार्यं तत्प्रमाणेन समं तन्त्रपरिमाणं स्यात् यावता कार्यनिष्पत्तिः
तावत्यः पञ्चदश सप्तदश वा ग्राह्या इति भावः । तस्मिन् ताव-
त्परिमाणके गृह्यमाणे ऽपि लिङ्गसामर्थ्यमबाधितमिति शेषः ॥ ७४ ॥

आग्नेये कृत्स्नविधिः ॥ ७५ ॥

पूर्वपक्षे दर्शितदृष्टान्तवैषम्यं दर्शयति । आग्नेयइति । कृत्स्न-
विधिः निखिलसन्त्राणामङ्गत्वबोधकविधिः प्रत्यक्षवचनं प्रति-
सूक्तमुपदधातीति अस्तीह नेति ॥ ७५ ॥

ऋगीषस्य प्रधानत्वादहर्गणे सर्वस्य प्रतिपत्तिः स्यात् ॥ ७६ ॥

ननु ऋगीषमष्टौ प्रक्षिपेदित्यत्राहर्गणे एकद्विषससंवन्धयुजी-
षप्रक्षेपेणापि कार्यसिद्धिः स्यात् । प्रकृतन्यायेन किञ्चिद्ग्रहणे
बाधकामाबाधत आह । ऋगीषस्येति । अहर्गणे द्वादशरात्रादौ

ऋजीषस्य अभिषवादिना गतसारसोमावापस्य द्वितीयया विभ-
क्त्या प्राधान्यावगतेः तदङ्गं प्रक्षेपः प्रतिपत्तिसंस्कारः प्रतिप्रधा-
नमङ्गावृत्तिन्यायेन सर्वस्य स्यात् ॥ ७६ ॥

वाससि मानोपावहरणयोरनुष्ठानम् । अधि० २० ।

वाससि मानोपावहरणी प्रकृतौ सोमस्य वचनात् ॥ ७७ ॥

उपोतिष्ठोमे सोमस्य वाससि मानं वाससोपावहरणं प्रत्य-
क्षवचनवत्प्रसुत्तराधिकरणोत्थानार्थं सिद्धान्तरूपं स्मारयति ।
वाससीति । रूपेणोऽर्थः ॥ ७७ ॥

अहर्गणे ऽर्थाद् वासोऽन्तरोत्पादनम् । अधि० २१ ।

तत्राहर्गणे ऽर्थाद्वासःप्रवृत्तिः स्यात् ॥ ७८ ॥

द्वादशाहाद्यहर्गणे चोदकप्राप्तवाससः अन्यन्न संपादनीय-
मिति पूर्वपक्षे सिद्धान्तमाह । अत्रेति । अर्थाद् अर्थापर्याया अनुप-
पद्येत्यर्थः । वासःप्रवृत्तिः अन्यवासःसंपादनं स्यात् । अयं
भावः । अहर्गणे तावद्दिनपर्याप्तसोमक्रयः प्रथमं जातः । प्रकृतौ
वत्प्रवाससि क्रीतः सोमो ऽस्ति ततः तत्तदहःपर्याप्तं सोमं पृथ-
क्कृत्य वाससा उपावहरेयुः तदुपावहरणं नवीनवासःप्रवृत्तिं
विना अनुपपन्नमिति ॥ ७८ ॥

उपावहरणार्थमेव वासोऽन्तरोत्पादनम् । अधि० २२ ।

मानं प्रत्युत्पादयेत्प्रकृतौ तेन दर्शना-

दुपावहरणस्य ॥ ७९ ॥

तद्वासःसंपादनं सोमक्रयानन्तरं मानकालेव कार्यमिति
पूर्वपक्षमाह । मानं प्रतीति । मानं प्रति मानोपलक्षितकालेवो-
त्पादनीयः । प्रकृतौ येन मानं तेन वाससा हरणस्य दर्शनात् ॥ ७९ ॥

हरणे वा श्रुत्यसंयोगादर्थद्विकृतौ तेन ॥ ८० ॥

सिद्धान्तमाह । हरणे वेति । हरणे हरणसमये सत्पाद्यमित्य-
नुवर्तते मानकाले संपाद्यमिति श्रुत्या असंयोगादबोधनात् । ननु
प्रकृतौ तेनैव मानसाधनवाससा हरणं किंसूलमिति चेदाह ।
अर्थात् । प्रकृतौ अहः एकत्वाद्यस्मिन्मानं तेनैव हरणे बाधका-
भावादाधिकम् । इह तु मानावासः दिवसान्तरसोमधारणे व्यावृ-

तत्वेन तेन नयनासंभवाद् विकृतौ तेन संपादिनवाससा हर-
सार्थिकं, तच्च यस्मिन्काले प्रयोजनमपेक्षते तस्मिन्कालएव संपा-
द्यते इति लोककल्पो न्यायः । अतस्तत्काल इति भावः ॥ ८० ॥

इति जैमिनिसंवृत्तौ दशमस्याध्यायस्य षष्ठः पादः ॥ ६ ॥

ज्योतिष्टोमे प्रत्यहं हविर्भेदः । अधि० १ ।

पशावेकहविष्टुं समस्तचोदितत्वात् ॥ १ ॥

अस्मिन्वादे प्राधान्येन पशवङ्गवाचश्चिन्तयते । अग्नीषो-
मीयं पशुमालभेतेत्यत्र पूर्वपक्षमाह । पशाविति । पशौ यागसाध-
नत्वेन श्रूयमाणे एकहविष्टुं समस्तस्य देवतासंबन्धचोदनात् ॥ १ ॥

प्रत्यङ्गं वा ग्रहवदङ्गानां पृथक्कल्पनत्वात् ॥ २ ॥

सिद्धान्तमाह । प्रत्यङ्गमिति । प्रत्यङ्गं हविः । अङ्गानां
हृदयादीनां पृथग् हविष्ट्वेन कल्पना यस्मात्तत्वात् । हृदयस्याग्रे
ऽवद्यत्यथ जिह्वाया इत्यादितः । ग्रहवत् । यथा सोमेन यजेतेत्य-
नेन सोमलतायाः साधनत्वश्रुतावपि ऐन्द्रवायवं गृह्णात्यगवा
धारया गृह्णातीत्यादिविधिभिः रसप्रणाड्या साधनत्वं तथा ॥ २ ॥

पशोर्हृदयादिभिरेवाङ्गविशेषैर्यागानुष्ठानम् । अधि० २ ।

हविर्भेदात्कर्मणो ऽभ्यासः तस्मात्तेभ्यो

ऽवदानं स्यात् ॥ ३ ॥

एवमङ्गेषु हविष्ट्वे सिद्धे किं निखिलाङ्गानामवदानमुतैकाद-
शानामिति सशये पूर्वपक्षमाह । हविर्भेदादिति । अङ्गभेदेन हवि-
र्भेदाद् यावदवयवं कर्मणो ऽभ्यासः क्लृप्तस्तस्मात् तेभ्यः सर्वेभ्यः
अवदानं स्यात् ॥ ३ ॥

आज्यभागवद्वा निर्देशात्परिसंख्या स्यात् ॥ ४ ॥

सिद्धान्तमाह । आज्येति । एकादशाज्यभागवत् । गृहमे-
धीयाज्यभागाधिकरणे पञ्चमपक्ष इव एकादशावदानानि इति
निर्देशाद् इतरपरिसंख्या स्यात् ॥ ४ ॥

तेषां वा दूष्यवदानत्वं विवक्षन्नभिनिर्दिशेत्पशोः

पञ्चावदानत्वात् ॥ ५ ॥

पूर्वपक्ष्याशङ्कते । तेषामिति । पशोः सर्वेषां पञ्चावत्तमिति
वचनसिद्धम् एकादशेति वाक्ये यानि हृदयादीन्येकादश तानि
तदनुवादेन द्विरवदानं विवक्षन् विधास्यन् इति अभिनिर्दिशेत्
तात्पर्यं ज्ञेयम् । यतः पशोः पञ्चावत्तत्वं क्लृप्तम् । तथा च न
परिसंख्या किं तु सर्वमवदेयमिति भावः ॥ ५ ॥

अंसशिरोऽनूकसक्थिप्रतिषेधश्च तदन्यपरिसंख्यानं

ऽनर्थकः स्यात् प्रदानन्यायत्वात्तेषां निरव-

दानप्रतिषेधः स्यात् ॥ ६ ॥

अत्र साधकमाह । अंसेति । यदि एकादशातिरिक्तपरिसं-
ख्यानं तर्हि अंसादीनां तत एव ठयावत्तत्वेन पृथक् प्रतिषेधो
ऽनर्थकः स्यात् । स्वमते उपपत्तिमाह । प्रदानं न्यायसिद्धं येषां
सकृद्यादीनां तत्त्वात् । तेषां प्रदेयत्वस्य क्लृप्तत्वादिति भावः ।
नितरां विशेषेण अन्नदानम् । द्विरवदानमिति यावत् । तस्य
प्रतिषेधः हृदयादीनि द्विरवदेयानि अंसादीनि सकृदिति भावः ॥ ६ ॥

अपि वा परिसंख्या स्यादनवदानीयशब्दत्वात् ॥ ७ ॥

सिद्धान्तसाधकं दर्शयति । अपि वेति । अनवदानीयशब्द-
त्वात् । वाजपेये सुराग्रहांश्चानवदानीयान्वाजसृद्भां इति श्रुतम् ।
यदि पशोरङ्गानि निखिलानि तर्ह्यनवदानीयाप्रसिद्ध्या तदनु-
वादो न स्यात् । परिसंख्यापक्षे उपपन्नमिति भावः ॥ ७ ॥

च दर्शनात् ॥ ८ ॥

साधकान्तरमाह । अब्राह्मण इति । ककुभो राजपुत्रः प्राशना-
तीति अब्राह्मणे भक्षो ऽवयवविशेषस्य विहितः । यदि सर्वावय-
वावदानं तर्हि भक्षो विरुध्येतेति भावः ॥ ८ ॥

शृतः शृतोपदेशाच्च तेषामुत्सर्गवदयज्ञशेषत्वं

सर्वेषां न अपणं स्यात् ॥ ८ ॥

लिङ्गान्तरमाह । शृतेति । द्वयान्यङ्गान्यभिसृशति शृतान्यशृतानि चेति । तेषामशृतानां पर्यग्निकृतं पात्नीयतमुत्सृजतीत्यत्र यथा उत्सर्गश्रवणेनायज्ञशेषत्वाच् अपणं नास्ति तथा परिसंख्यापक्षे एकादशानां अपणमन्येषां नेति उपपन्नम् ॥ ९ ॥

ज्योतिष्टोमे ऽनिज्याशेषैस्त्रयङ्गैः स्विष्टकृद्धोमः । अधि० ३ ।

इज्याशेषात्स्विष्टकृदिज्येत प्रकृतिवत् ॥ १० ॥

पशौ इज्याशेषाद् हृदयादिभ्यः स्विष्टकृत्प्रकृतिवद् दर्शपूर्ण-
मासवदिति पूर्वपक्षः । त्रयङ्गैः स्विष्टकृतं जुहोतीति सर्वहविर्निवृ-
त्तिपरमिति साधः ॥ १० ॥

त्रयङ्गैर्वा शरवद्विकारः स्यात् ॥ ११ ॥

त्रयङ्गै दोःपूर्वार्धस्य गुदमध्यतः श्रोणिजघनार्धस्येति विहितै-
र्विकारः प्राकृतेज्याशेषबाधः शरच् शरैः कुशवत् ॥ ११ ॥

अध्यूधनया वृडाभक्षविकारत्वम् । अधि० ४ ।

अध्यूधनी होतुस्त्रयङ्गवद्विडाभक्षविकारः स्यात् ॥ १२ ॥

पशौ श्रूयते । अध्यूधनीं होत्रे हरतीति । अत्र सिद्धान्तेना-
रभते । अध्यूधनीति । अध्यूधनी तद्विषयकं शास्त्रं प्रकृतितः
प्राप्तहोतृकेडाभक्षविकारः स्यात् । बाधकः स्यात् । त्रयङ्गवत् ।
पूर्वाधिकारणसिद्धान्तवदिति यावत् ॥ १२ ॥

शेषे वा समवैति तस्माद् द्रव्यवन्नियमः स्यात् ॥ १३ ॥

अनस्थिभिरिडां वर्धयतीत्यनेन शेषनिखिलमांसस्य हरणं
प्राप्तम् । अनूद्याध्यूधनीं होतृसंबन्धः पक्षे प्राप्तो नियम्यतइत्य-
भिप्रायवत्तः पूर्वपक्षिणो मतमाह । शेषे वेति । शेषे वृडायां
गृह्यमाणे अनस्थिभिरित्यनेन विधीयमाने हुतशेषमांसे समवैति
अन्तर्भूतं तस्माद् द्रव्यवत् । वाजपेये सप्तदशरणमध्ये यजुर्युक्तो
रथो ऽध्वर्योरिवेतिवद् नियमः स्यात् ॥ १३ ॥

अशास्त्रत्वात् नैवं स्यात् ॥ १४ ॥

अनस्थिभिरिडां वर्धयतीति न विधायकं लटः श्रूयमाण-
त्वात् । अतो ऽध्यूधनीप्रापकं शास्त्रं नास्ति येन पूर्वपक्षसिद्धिः
स्यादित्यभिप्रायवान् सिद्धान्त्याह । अशास्त्रत्वादिति ।
रूपष्टम् ॥ १४ ॥

अपि वा दानमात्रं स्याद्भक्षशब्दानभिसंबन्धात् ॥ १५ ॥

तटस्थः शङ्कते । अपि वेति । उक्तवाक्ये भक्षशब्दानां भसंब-
न्धादश्रवणात् । होतृसंप्रदानकं दानमात्रं विधीयते । अतो नेहा-
भक्षविकार इति भावः ॥ १५ ॥

दातुस्त्वविद्यमानत्वादिडाभक्षविकारः स्याच्छेषं

प्रत्यविशिष्टत्वात् ॥ १६ ॥

सिद्धान्तं द्रढयति । दातुरिति । शेषं प्रति हुतशेषं प्रति
अविशिष्टत्वात् । यजमानस्य होतुश्च समानत्वात् । समानत्वं
यथा प्रपञ्चितं तृतीये । तदुपरि उभयोरपि स्वत्वाभावेन दातुर-
विद्यमानत्वादभावाद् दानविधिर्न संभवति किं तु भक्षविधिरिति
तद्विकारः स्यात् ॥ १६ ॥

वनिष्ठोर्भक्षविकारत्वम् । अधि० ५ ।

अग्नीधश्च वनिष्ठुरध्यूधनीवत् ॥ १७ ॥

वनिष्ठुमग्नीधे प्रयच्छनीत्यत्र सममेव सिद्धान्तमिति दिशति ।
आग्नीध इति । रूपष्टम् । अत्रातिदेशधीजं भाष्यादवगन्तव्यम् ॥ १७ ॥

मैत्रावरुणस्यापि शेषभक्षस्तित्वम् । अधि० ६ ।

अप्राकृतत्वान्मैत्रावरुणस्याभक्षत्वम् ॥ १८ ॥

पशौ मैत्रावरुणस्य भक्षो ऽस्ति न वेति संशये पूर्वपक्षमाह ।
अप्राकृतत्वादिति । अप्राकृतत्वाद् मैत्रावरुणस्य अभक्षत्वं न
विद्यते भक्षो यस्येति ठ्युत्पत्त्या अभक्षो मैत्रावरुणस्तस्मिन् तत्त्वं,
मैत्रावरुणस्य दर्शपूर्णमाससंबन्धाभावात् प्राकृतभक्षस्याप्यभावः
इति भावः ॥ १८ ॥

स्याद्वा होत्रध्वयुर्विकारत्वात्तयोः कर्माभि

संबन्धात् ॥ १९ ॥

सिद्धान्तमाह । स्वादिति । मैत्रावरुणस्य प्रैषकर्तृत्वेना-
ध्वर्युविकारः अनुध्वनेषु होतृविकारः तत्त्व. तयोः होत्रध्वर्यवोः
प्राकृतकर्मान्निसंबन्धादस्ति मैत्रावरुणस्य भक्ष इति ॥ १९ ॥

मैत्रावरुणस्यैकभागत्वम् अधि० ७ ।

द्विभागः स्याद् द्विकर्मत्वात् ॥ २० ॥

तत्रैव होतृकर्मकारित्वादध्वर्युकर्मकारित्वान्मैत्रावरुणो द्वि-
कर्मा अतः द्विभागः स्यादिति पूर्वपक्षः ॥ २० ॥

एकत्वाद्वैकभागः स्याद्भागस्याश्रुतिभूतत्वात् ॥ २१ ॥

सिद्धान्तमाह । एकत्वादिति । भागस्याश्रुतिभूतत्वात् । पशौ
होतृभागं भक्षयेद् अध्वर्युभागं चेति शास्त्रविषयत्वाद्भक्षस्य चो-
दकशास्त्रेण प्राप्त भक्षणं कर्मनिमित्तं भक्षणं तत्कर्तुरेकत्वाद् एक-
भागः स्यात् ॥ २१ ॥

प्रतिप्रस्थातुर्भक्षाभावः । अधि० ८ ।

प्रतिप्रस्थातुश्च वपाश्रपणात् ॥ २२ ॥

पशौ प्रतिप्रस्थातुर्वपाश्रपणरूपाध्वर्युकर्मकारित्वान्मैत्रावरु-
णवत्प्रतिप्रस्थातुरपि हुतशेषभक्ष इति पूर्वपक्षमाह । प्रतीति ।
कथारुथातप्राथम्यम् ॥ २२ ॥

अभक्षो वा कर्मभेदात्तस्याः सर्वप्रदानत्वात् ॥ २३ ॥

सिद्धान्तमाह । अभक्षो वेति । प्रतिप्रस्थातुरभक्षः भक्षाभावः ।
तस्या वपायाः सर्वप्रदानत्वात् । सर्वं प्रदानं यस्याः तत्त्वात् ।
यद्द्रव्यश्रपणं तत्कर्तृकं तस्य सर्वस्य हुतत्वेन शेषाभावादिति
भावः । ननु पशवद्भवपाहोमानां निखिलानामेककर्मत्वेनैकापूर्वज-
नककर्मकर्तृत्वं प्रतिप्रस्थातुरस्तीत्यत आह । कर्मभेदादिति ।
शब्दान्तराभ्यासाभ्यामिति शेषः ॥ २३ ॥

आज्यभागौ यजतीत्यनेनापूर्वगृहमेधीयाज्यभागविधानम् । अधि० ८ ।

विकृतौ प्राकृतस्य विधेर्यहणात्पुनः

श्रुतिरनर्थकः स्यात् ॥ २४ ॥

चातुर्मास्ये गृहमेधीये आज्यभागौ यजति यज्ञस्यैव चक्षुषी
नान्तरेतीति श्रुतम् । अत्र नानापक्षानुत्थाप्य निराचिकीर्षुः
आद्यपक्षमाह । विकृताविति । विकृतौ गृहमेधीये प्राकृतस्य
दर्शपूर्णमासस्य विधेः आज्यभागविधेः पुनर्ग्रहणाच्च श्रुतिः प्रकृ-
तवाक्यमनर्थकमनुवादरूपं स्यात् ॥ २४ ॥

अपि वा ऽऽग्नेयवद् द्विशब्दत्वं स्यात् ॥ २५ ॥

पक्षान्तरानुत्थापयति । अपि वेति । संभवति । सार्थकत्वे
निरर्थकत्वकल्पनमनुचितमिति पूर्वकल्पे अपि वेत्यनेनास्वरसः
सूचितः । द्विशब्दत्वमेकशब्दबोधजनकैकार्यकशब्दद्वयत्वं स्यात् ।
द्वाभ्यां मिलित्वैकःशब्दबोधः । तथा च नानर्थक्यम् । यथा
ऽग्निमग्नभावहेत्यत्र द्वाभ्यामग्निशब्दाभ्यामेको बोधः तथा चोद-
कशास्त्रेण प्रत्यक्षशास्त्रेण च मिलित्वा एको बोधः । स चेत्थं,
प्रकृतिवत्कर्तव्यं तत्र सादृश्यं केन रूपेणेत्याकाङ्क्षायामाज्य-
भागवत्त्वेन सादृश्यं कार्यमिति दर्शपूर्णमासधर्मप्रापक लिङ्गमिति
फलितम् ॥ २५ ॥

न वा शब्दपृथक्त्वात् ॥ २६ ॥

यश्चोपदर्शितो ऽग्निशब्ददृष्टान्तः स विषमः संबोधनान्त
आवोद्ग्निरपरः द्वितीयान्तेन बोद्धव्यो ऽग्निरुच्यते । भिन्नार्थका-
विमौ प्रकृते न तथेति न पूर्वपक्षसिद्धिरिति पुनः प्रत्यक्षपाठः
आज्यभागस्तुत्यर्थमित्यभिप्रायेण तृतीयपक्षमाह । न वेति ।
अशब्दपृथक्त्वात् । अभिन्नार्थकाद् न पूर्वपक्षः ॥ २६ ॥

अधिकं वा ऽर्थवत्त्वात्स्यादर्थवादगुणाभावे वचनादवि-

कारे तेषु हि तादर्थ्यं स्यादपूर्वत्वात् ॥ २७ ॥

दर्शपूर्णमासप्रकरणस्याज्यभागविधेः गृहमेधीयप्रकरणे स्तुति-
रसाम्प्रतमित्यभिप्रायेण तुरीयं पक्षमाह । अधिकमिति । अधिकं
प्राकृतादधिकं विधीयते । आमनहोमवत् । कुतः अर्थवत्त्वात् ।
कार्यसाधनत्वबोधकत्वात् । नन्वेतावता स्तुतिगुणविधिप्राकृत्य-
र्थाधरूपार्थवत्त्वमस्तु किमधिककल्पनेनेत्यत आह । अर्थवा-

दगुणाभावे अधिकारे च सति वचनात् । अर्थवादश्च गुणश्चेति
द्वन्द्वः । अर्थवादासंभवश्च दर्शितः । अप्सुमन्तावाज्यभागावित्यत्र
गुणविधानाद्वचनमर्थवद्वा तथा प्रकृते गुणाभावः । शरादिवत्प्रा-
कृतधर्मबाधकतया वचनमर्थवद्वाच्यं तदभावे च सति आज्यभागी
यजतीति वचनादर्थवत्त्वकल्पनम् । एवमर्थवत्त्वेसिद्धे क्लृप्तार्थाभा-
वादप्राकृतापूर्वसाधनमधिकं कर्म भवितुमर्हति । ननु अप्सुमन्ता-
वाज्यभागावित्यत्राप्यधिकं स्यादत आह । तेष्वित्यादि । तेषु
स्तुतिगुणविधिप्राकृतधर्मबाधेषु सत्सु हि तेषामपूर्वत्वात् तदर्थता
तदर्थतात्पर्यकता स्यात् । प्रकृते तेष्वन्यतमाभावादधिकमिति
भावः ॥ २७ ॥

प्रतिषेधः स्यादिति चेत् २८ ॥

तुरीयपक्षो न समीचीनः आज्यभागी यजतीत्यस्य महा-
ग्निहोत्रवद् आज्यभागधर्मकं कर्म कुर्यादिति लक्षणापत्तेरतः आ-
ज्यभागातिरिक्तं न कुर्यादिति निषेधाभिप्रायमिति पञ्चमं पक्ष-
मुपस्थापयति । प्रतिषेध इति । स्पष्टम् ॥ २८ ॥

नाश्रुतत्वात् ॥ २९ ॥

परिसंख्यायां दोषत्रयं दर्शयन् षष्ठपक्षमाह । नेति । द्वाभ्यां
न पञ्चमः अश्रुतत्वात् । अश्रुतकल्पनापत्तेरित्यर्थः । इदं स्वार्थ-
त्यागप्राप्तबाधोपलक्षणम् ॥ २९ ॥

अग्रहणादिति चेत् ॥ ३० ॥

तर्हि वाक्यस्य का गतिरत आह । अग्रहणादिति । चोदक-
शास्त्रेणेति शेषः । अयं भावः । आज्यभागयोः प्रत्यक्षश्रुतत्वा-
च्चोदकशास्त्रमेतदतिरिक्ताङ्गकलापमेव प्रापयति । एतद्ग्रहणं न
करोतीति ॥ ३० ॥

न तुल्यत्वात् ॥ ३१ ॥

इमं पक्षं दूषयति । नेति । तुल्यत्वात् सर्वधर्मप्रोपकवाक्य-
स्य प्रकृतिवदित्यस्य तुल्यत्वात् । यदि पृथग्वाक्यप्रापिता धर्माः
तदा भवेदेवम् । एकवाक्यप्रापिते अग्रहणाग्रहणासंभवादिति
भावः ॥ ३१ ॥

तथा तद्ग्रहणे स्यात् ॥ ३२ ॥

ननु यथा सप्तदश सामिधेनीरनुश्रूयादित्यन्तारस्याधीतस्य
अन्तरकल्पासन्निधी पठितसप्तदशसामिधेनीरन्वाहेति विधावुप-
संहारः तथा प्रकृतिवदित्यस्य आज्यभागरूपविशेषधर्मावच्छिन्न-
उपसंहार इति सप्तमं पक्षमुत्सूत्रमाशङ्क्य निराकरोति । तथेति ।
यथा सप्तदशसामिधेनीस्थले वाक्यद्वयं प्रत्यक्षं तथा तद्ग्रन्थे
आज्यभागग्रन्थे सति पूर्वोक्तं स्यात् । इह तु चोदकशास्त्रमा-
मानिकमिति वैषम्यमिति भावः ॥ ३२ ॥

अपूर्वतां तु दर्शयेद्ग्रहणस्यार्थवत्त्वात् ॥ ३३ ॥

सिद्धान्तमाह । अपूर्वेति । तद्ग्रहणस्याज्यभागग्रहणस्या-
र्थवत्त्वात् । सकलत्वात् । अपूर्वतां दर्शपूर्णमासप्रकृतिभेदं
दर्शयेत् ॥ ३३ ॥

गृहमेधीये स्विष्टकृदाद्यनुष्ठानम् । अधि० १० ।

ततोऽपि यावदुक्तं स्यात् ॥ ३४ ॥

तर्हि यथा ऽऽज्यभागश्रवणं तथैव स्विष्टकृदिडाभक्षणं च
श्रूयते अत्रैकेनाकाङ्क्षानिवृत्तेर्विकल्प इति पूर्वपक्षे सिद्धान्तमाह ।
तत इति । ततः कथंभावाकाङ्क्षानिवारकतया युगपदन्वित-
त्वाद्याऽऽदुक्तं सर्वं स्यात् । अन्यथा प्रकृतौ प्रयाजानूपाजयोर्विक-
ल्पापत्तेरिति भावः ॥ ३४ ॥

गृहमेधीये प्राशिञ्जदिभक्षणाभावः । अधि० ११ ।

स्विष्टकृति भक्षप्रतिषेधः स्यात्तुल्यकारणत्वात् ॥ ३५ ॥

आज्यभागौ यजतीति परिसख्येति पक्षमङ्गीकृत्य चिन्तयते ।
तत्रसिद्धान्तसूत्रम् । स्विष्टकृति श्रूयमाणे इति शेषः । भक्षप्रतिषेधः
निवृत्तिः तुल्यकारणत्वात् । एकफलजनकत्वात् । अयं भावः ।
येन वाक्येनेतरनिवृत्तिः प्रतीयते तत्र समानजातीयमेव निवर्तते ।
आज्यभागवाक्येन सजातीयहोममात्रनिवृत्तिः कृता स्विष्टकृद्वा-
क्यं सजातीयभक्षं निवर्तयति उभयोरपि शेषप्रतिपत्तिरूपसंस्कार-
फलत्वादिति ॥ ३५ ॥

अप्रतिषेधो वा दर्शनादिडायां स्यात् ॥ ३६ ॥

पूर्वपक्षमुत्थापयति । अप्रतिषेधो वेति । इडायां भक्षस्य
दर्शनात् । यथा स्विष्टकृत्स्वसजातीयं वयावर्तयत्येवं भक्षत्रिधिः
स्वसजातीयं वयवस्थापयतीति भावः ॥ ३६ ॥

प्रतिषेधो वा विधिपूर्वस्य दर्शनात् ॥ ३७ ॥

सिद्धान्तं द्रढयति । प्रतिषेधो वेति । विधिः पूर्वं यस्य स विधिपूर्वः तस्य दर्शनाद् विधानात् । अयं भावः । प्रथमं शौक्ल-
शास्त्रेण द्विःशेषप्रतिपत्तिरामान्यप्राप्तिः पश्चात्स्वष्टकद्विधिना
परिसंख्या स्वातिरिक्तनिवृत्तौ पुनरिडाविधिः तावन्मात्रे ऽभ्य-
नुज्ञारूपः नेतरप्रापक इति ॥ ३७ ॥

प्रायणीयातिथ्ययोः शश्विडान्ततानियम् । अधि० १२ ।

शश्विडान्तत्वे विकल्पः स्यात्परेषु पत्न्यनूया-

जप्रतिषेधो ऽनर्थकः स्यात् ॥ ३८ ॥

शंयवन्ता प्रायणीया सतिष्ठते न पत्नीः संयाजयन्तीति ।
इडाऽन्ता ऽऽतिथ्या नानूयाजैश्चरन्तीति । अत्र पूर्वपक्षमाह ।
शश्विति शश्विडान्तत्वे एतत्प्रतिपादकवाक्यद्वये परेषु शश्विडो-
त्तरवर्तिकर्मसु विकल्पः विकल्पतात्पर्यम् । तथा च विकल्पेना-
नुष्ठानपक्षे पत्नीसंयाजानूयाजप्राप्त्य अग्रिमेषु तत्पर्युदासः
स्यात् । यदि शंयवन्तत्वसिद्धान्तत्वं नियतं तर्हि तदुत्तरवृत्तिपत्नी-
संयाजानूयाजयोः प्राप्त्यभावेन पत्नीसंयाजादिविषयनिषेधो
ऽनर्थकः स्यात् ॥ ३८ ॥

नित्यानुवादो वा कर्मणः स्यादशब्दत्वात् ॥ ३९ ॥

सिद्धान्तमाह । नित्येति । शंयवन्तेत्यनेन पत्नीसंयाजाभावस्य
कृतत्वान्नान्तरिक्षे चिन्वीतेतिवन्नित्यानुवादः स्यात् । कर्मणः शंयुत्तर-
कर्मणः अशब्दत्वात् । अविहितत्वात् ॥ ३९ ॥

प्रायणीयातिथ्ययोः पूर्वाभ्यामेव शश्विडाभ्यां संस्थानम् । अधि० १३ ।

प्रतिषेधवच्चोत्तरस्य परस्तात् प्रतिषेधः स्यत् ॥ ४० ॥

दर्शपूर्णमासयोः एकः शंयुर्गार्हपत्ये परः । एक आहवनीये
प्रथमः । एवमिडाद्वयं श्रूयते । तत्र शंयवन्तेत्यनेन को वा शंयु-
र्गार्हः केडेति संशये पूर्वपक्षमाह । प्रसीति । उत्तरस्य द्वितीयस्य
गार्हपत्यसंबन्धिनः परस्ताद्यानि प्राकृतकर्माणि तेषां प्रतिषेधः
स्यात् । एवं सति प्रतिषेधवत् प्रतिषेधप्रतिपादकवचनम्, अर्थवः

दुभवतीति शेषः । पत्नीसंयाजानूयाजयोरुत्तरशंयिकृडापूर्वदेशत्वेन
परिसंख्याऽभावात्प्राप्ते निषेधः सफल इति भावः ॥ ४० ॥

प्राप्तेर्वा पूर्वस्य वचनादतिक्रमः स्यात् ४१ ॥

सिद्धान्तमाह । प्राप्तेरिति । वचनाच् शयवन्तेति वचनात्
प्रथमशंयोः उपरमनिमित्तस्य प्राप्तेः उक्तवाक्ये शंयुपदेन पूर्वस्य
ग्रहणमन्यथा निमित्तातिक्रमः स्यात् । अयं भावः । शयवन्तेति
वाक्येन प्रायणीयां कुर्यादित्यनेन च यदि शयवन्ताङ्गकलाद्वारा
प्रधानयागेन प्रायणीयाऽपूर्वं भावयेदिति बोधः कथंभावाकाङ्क्षाया
ग्रहमेधीयाज्यभागवत् तेनैव निवृत्तत्वाच्चोदकशास्त्रं न प्रवर्तते
इति पत्नीसंयाजप्राप्त्यभावाद् निषेधो व्यर्थ एवेति श्रुतिं परि-
त्यज्य वाक्यविषयानुसरणं व्यर्थम् । तस्मात्पर्यग्निकृत पात्नीव-
लमुत्सृजतीतिवदङ्गरीतिविधिप्रपञ्चायैकपदश्रुत्या संपूर्वकस्याधा-
त्वर्थ उपरम एव शंयुवाके निमित्ते विधीयते । चोदकशास्त्रेण
निखिलाङ्गप्राप्तौ उक्तनिमित्ते सत्युपरमविधाने शेषनिवृत्तिरर्थ-
सिद्धा । तथा च निमित्तं हि उपरमे शंयुवाकः । तत्र विशेषाश्र-
णात्प्रथमोऽपि । निमित्तप्राप्तौ नैमित्तिकोपरमाकरणे निमित्ता-
तिक्रमः स्यादिति ॥ ४१ ॥

प्रतिषेधस्य त्वारायुक्तत्वात्तस्य च नान्यदेशत्वम् ॥ ४२ ॥

उक्तार्थे साधकतया लिङ्गमपि दर्शयति । प्रतिषेधस्येति ।
तस्य विवक्षितशंयुवाकस्य अन्यदेशवृत्तित्वं पत्नीसंयाजोत्तरदेश-
वृत्तित्वं नेष्टम् । प्रतिषेधस्य त्वारायुक्तत्वात् । अयं भावः । देवा-
सुरा युद्धार्यं सन्नद्धाः । तत्र स्वजयाय अज्ञातेन्द्रज्ञानार्थं च प्राय-
णीयादीष्टीः असुरा आगमिष्यन्वीति भीत्या त्वरया समाप्त्यर्थं
खण्डाश्चक्रुरिति ब्राह्मणे ऽर्थवादः श्रूयते । तत्र त्वरया समापनं
प्रथमशंयुवाकग्रहणे स्वरसत्तरम् ॥ ४२ ॥

षडुपसद इत्यादिनाऽपूर्वोपसत्कर्मविधानम् । अधि० १४ ।

उपसत्सु यावदुक्तमकर्म स्यात् ॥ ४३ ॥

उपसत्सु श्रूयते । अप्रयाजास्ता अननूयाजा इति । अत्र
प्रयाजानूयाजनिषेधाच् चोदकशास्त्रं प्रवृत्तमिति सिद्धम् । तथा च

दशमाध्यायस्य सप्तमः पादः ।

निषिद्धं त्यक्त्वा प्राकृतं यावत्कर्म कर्तव्यमित्यभिप्रायेण पूर्वप-
क्षमाह । उपसत्तिश्च । अत्र चोदकशास्त्रेणेति प्रतिषिद्धस्येति
पदद्वयं पूरणीयम् । तथा च चोदकेन उक्तं यावत् स्यात् प्रतिषि-
द्धस्य प्रयाजादेरकर्म अननुष्ठानम् ॥ ४३ ॥

स्त्रौवेण वा ऽगुणत्वाच्च शेषप्रतिषेधः स्यात् ॥ ४४ ॥

सिद्धान्तमाह । स्त्रौवेणेति । उपसत्प्रकरणे यावच्छ्रुतं तद-
तिरिक्तशेषप्रतिषेधः स्यात् । स्त्रौवेण स्त्रुवेण आचारमाचारयतीति-
वाक्यश्रुतेन आज्यभागवचनवत् । ननु गुणविधाने चरितार्थं किं
न भवेदत आह । अगुणत्वात् । अप्राकृतगुणबोधकत्वात् ॥ ४४ ॥

अप्रतिषेधे वा प्रतिषिध्य प्रतिप्रसववत् ॥ ४५ ॥

स्त्रुवेणाचारमित्यस्य पूर्वपक्षस्यान्यथा सार्थक्यं दर्शयति ।
अप्रतिषेध इति । स्त्रुवेणेति वाक्यं प्रतिषिध्य प्रतिप्रसवरूपम् ।
तथा हि नान्यामाहुति पुरस्ताज्जुहुयादिति उपसत्प्रधानहोमा-
त्प्राग् होमसामान्यनिषेधः । ततः स्त्रुवेणाचारयतीति अस्य
प्रतिप्रसव इति न वाक्यवैयर्थ्यमतः शेषस्याप्रतिषेधो ऽनेन
वाक्येन ॥ ४५ ॥

अनिज्या वा शेषस्य मुख्यदेवतानभीज्यत्वात् ॥ ४६ ॥

सिद्धान्तं द्रढयन्, नान्यामाहुतिमित्यस्य तात्पर्यमन्यथा दर्श-
यति । अनिज्या वेति । शेषस्य अश्रूयमाणप्राकृतहोमानामनिज्या
अकरणं स्त्रुवेणाचारमाचारयतीति वाक्यवैयर्थ्यापत्तेः । ननु दर्शिता
वाक्यगतिरत आह । मुख्येति । नान्यामाहुतिमित्यस्य मुख्या या
अग्निसेमविष्णुरूपा देवताः तत्संप्रदानकाहुतिमन्त्रे अग्न्यतिरि-
क्तदेवताकाहुतेरेव प्राथम्यनिषेधतात्पर्यकत्वात् । सूत्रे मुख्यदेव-
तेत्यत्र मुख्याग्निमिज्जदेवगार्थकं तस्या या इज्या प्रथमेज्या मुख्य-
देवता ऽनभीज्या तात्पर्यं न विद्यते यस्मिन्वाक्ये तत्त्वादिति
सूत्रं योज्यम् । वाक्यस्येदृशतात्पर्यनिर्णायकव्रीजं तत्त्वरत्नाद्वग-
न्तव्यं विस्तरभयान्नेह लिख्यते ॥ ४६ ॥

वाक्येनैककपालेनेत्यादिना उप्रव्यावभृथस्य विधानम् ॥ अधि० १५ ।

अवभृथे बर्हिषः प्रतिषेधाच्छेषकर्म स्यात् ॥ ४७ ॥

अवभृथे अपबर्हिषः प्रयाजान्यजतीति श्रुतम् । अत्र चोदकशास्त्रं यदि प्रथमं न प्रवृत्तं तर्हि बर्हिषः प्राप्यभावादपबर्हिष इत्यनर्थकम् अतः चोदकशास्त्रं प्रवर्तनइत्यभिप्रायेण, पूर्वपक्षमाह । अवयव इति । शेषकर्म बर्हिर्भिन्नं प्राकृतं कर्म ॥ ४७ ॥

आज्यभागयोर्वा गुणत्वाच्छेषप्रतिषेधः स्यात् ॥ ४८ ॥

परिसंख्यापक्षमाह । आज्येति । आज्यभागयोः गुणत्वाद् गुणत्वश्रवणाद् अवभृथएवाज्यभागौ यजतीति श्रवणाच्छेषप्रतिषेधः ॥ ४८ ॥

प्रयाजानां त्वेकदेशप्रतिषेधवाक्यशेषत्वं तस्मान्नि-

त्यानुवादः स्यात् ॥ ४८ ॥

परिसंख्यापक्षे दोषं वदन्पूर्वपक्षं संपादयति । प्रयाजानामिति । प्रयाजानामेकदेशो बर्हिः तस्य यः प्रतिषेधः तद्दोषकवाक्यस्य शेषत्वं विधित्वं, नाप्यकल्प्यते इति शेषः, परिसंख्यापक्षे । अतः नित्यानुवादरूपता स्यात् । अयं भावः । आज्यभागौ यजतीत्यनेनेतरनिषेधे प्रयाजस्यापि निषेधः । तथा सति अपबर्हिष इति वाक्यं बर्हिषप्रतिषेधं प्रयाजविधिं च करोतीति वाच्यम् । तथा च वाक्यं विद्युं न । मत्पक्षे चोदकशास्त्रेण प्राप्तप्रयाजानुवादेन बर्हिषप्रतिषेधमात्रमिति लाघवम् । तस्मादान्यभागौ यजतीति चोदकप्राप्तस्य नित्यानुवादरूप इति ॥ ४९ ॥

आज्यभागयोर्ग्रहणं नित्यानुवादो वा गृहमे-

धीयवत्स्यात् ॥ ५० ॥

सिद्धान्तमाह । आज्येति । अत्र वाशकदो नञर्थः । आज्यभागग्रहणं न नित्यानुवादः । किं तु गृहमेधीयवत्स्यात् । अत्रापि यावदुक्तं, न चोदकप्रवृत्तिः । अपबर्हिष इत्यनेन बर्हिर्भिन्नप्रयाजा अपूर्वं विधीयन्तइति न कोऽपि दोषः ॥ ५० ॥

वाजपेयादौ यूपदीनां खादिरत्वादिनिषेधः । अधि० १६ ।

विरोधिनामेकश्रुतौ नियमः स्याद्ग्रहणस्यार्थवत्त्वा-

च्छ्रवच्च श्रुतितो विशिष्टत्वात् ॥ ५१ ॥

त्रैधातवीध्यायां श्रूयते । यवमयो मध्य इति । अस्यार्थः ।
बहूनां पुरोडाशानां मध्ये मध्यमः पुरोडाशो यवमयः कार्य इति ।
अत्र पक्षे प्रकृतितः प्राप्तपदानुवाद उत प्राकृतं विकल्पं बाधित्वा
नियमविधिरिति संशये सिद्धान्तमाह । विरोधिनामिति । विरो-
धिनां प्रकृतौ विकल्पितानामेकस्य श्रुतौ नियमः स्यात् । ग्रह-
णस्य एकग्रहणशास्त्रस्य अर्थवत्त्वात् सफलत्वात् । श्रुतितः
श्रुत्या पक्षश्रुत्या विशिष्टाः प्रवला यज्ञाः । अतः शराः कुशानिव
चोदकतः पक्षे प्राप्तान् ब्रीहीन् बाधेत् ॥ ५१ ॥

उभयप्रदेशादिति चेत् ॥ ५२ ॥

पूर्वपक्ष्याशङ्कते । उभयेति । आगतयोः द्वयोः कथमेकबाधक-
त्वमिति पूरणीयं सूत्रे । उभयप्रदेशात् प्रकृते ब्रीहियवरूपोभय-
प्रदेशात् ॥ ५२ ॥

शरेष्वपीति चेत् ॥ ५३ ॥

सिद्धान्ती शरेण कुशबाधः कथमिति पृच्छति । शरेष्व-
पीति ॥ ५३ ॥

विरोध्यग्रहणात्तथा शरेष्वपीति चेत् ॥ ५४ ॥

पूर्वपक्षी शरस्थले उपपत्तिमाह । विरोध्यग्रहणादिति ।
प्रकृतौ कुशविरोधिशराणामग्रहणातयोर्विकल्पाभावादिति भावः ।
शरेषु तथा कुशबाधकत्वम् ॥ ५४ ॥

तथोत्तरस्मिन् ॥ ५५ ॥

ननु प्रकृतौ विरोध्यग्रहणं न बीजं किं तु विकृतौ विरोधि-
ग्रहणं तच्च कुशविरोधिशरद्वयं ब्रीहिविरोधियवे तुल्यमित्यभि-
प्रायेण सिद्धान्ती चोदयति । तथेति ॥ ५५ ॥

श्रुत्यानर्थक्यमिति चेत् ॥ ५६ ॥

ननु प्रकृतौ अयमाब्रीहिविरोधियवग्रहणेनैव ब्रीहिबाधे
यवमयो मध्य इति श्रुत्यानर्थक्यमिति पूर्वपक्षी शङ्कते । श्रु-
तीति ॥ ५६ ॥

ग्रहणस्यार्थवत्त्वादुभयोरप्रवृत्तिः स्यात् ॥ ५६ ॥

यवमयो मध्य इत्यस्य नियमविधानरूपार्थवत्त्वाद् ब्रीहिय-
वयोरुभयोः प्रवृत्तिर्नैति समाश्रिते । ग्रहणस्येति । ग्रहणस्य
यवग्रहणस्य ॥ ५७ ॥

काम्येष्टिषु प्राकृतद्रव्यदेवतस्य निवृत्तिः । अधि० १७ ।

सर्वासां च गुणानामर्थवत्त्वाद्ग्रहणमप्रवृत्ते स्यात् ॥ ५७ ॥

ऐन्द्राग्नमेकादशकपालं निर्वपेत् प्रजाकाम इत्यत्र प्राकृतद्रव्यदेवते दिवृत्ते च त नेति संशये सिद्धान्तेनोपक्रमते । सर्वासामिति । सर्वासां काम्येष्टिसंबन्धयुत्पत्तिचोदनानां काम्यकारणोत्पत्तिविधीनामिति यावत् । गुणानां देवतादीनामर्थवत्त्वात्तत्तत्फलभावनया संबद्धान्वात् । चोदकदेवताद्रव्ययोराकाङ्क्षाभावेनाप्रवृत्तेः । तद्ग्रहणं वैकृतद्रव्यदेवताग्रहणं स्यात् ॥ ५८ ॥

अधिकं स्यादिति चेत् ॥ ५८ ॥

समुच्चयं प्राकृतवैकृतयोराशङ्कते । अधिकमिति ॥ ५९ ॥

नार्थभावात् ॥ ६० ॥

नेति । अर्थस्य आकाङ्क्षाया अभावात् । न समुच्चयः ॥ ६० ॥

बौसापौष्णपशौ खादिरयूपस्य त्रयसः । अधि० १८ ।

तथैकार्यविकारे प्राकृतस्याप्रवृत्तिः प्रवृत्तौ हि

विकल्पः स्यात् ॥ ६१ ॥

क्व चिद् औदुम्बरो यूपो भवतीति । तत्र खादिरौदुम्बरयोः समुच्चय उत प्राकृतबाध इति संशये सिद्धान्तमाह । तथेति । यथा पूर्वाधिकरणे प्राकृतदेवताबाधस्तथा एकार्यविकारे एकफलकप्राकृतखादिरद्रव्यविरुद्धोदुम्बरद्रव्यविधौ सति प्राकृतस्य खादिरस्याप्रवृत्तिः प्रवृत्तावनिष्टमाह । प्रवृत्तौ विकल्पापत्तेः ॥ ६१ ॥

यावच्छ्रुतीति चेत् ॥ ६२ ॥

विकल्पदोषमुद्धरति पूर्वपक्षी । यावच्छ्रुतीति । चोदकश्रुतं प्रत्यक्षश्रुत द्वयं ग्राह्यं, तथा च न विकल्प इति भावः ॥ ६२ ॥

न प्रकृतावशब्दत्वात् ॥ ६३ ॥

दूषयति । प्रकृताविति । विकृतावित्यस्याप्युपलक्षणम् । इत्थं च प्रकृतौ विकृतौ च अशब्दत्वात् अविहितत्वात् । प्रकृतौ

खादिरे पशुनियोजन विहितं, विकृतौ औदुम्बरे, उभयत्र नियो-
जन शास्त्रद्वयविरुद्धमिति भावः ॥ ६३ ॥

ब्रह्मवर्चसकामैर्त्रीहिभिरेव यागः । अधि० १८ ।

विकृते त्वनियमः स्यात्पृषदाज्यवद्ग्रहणस्य गुणार्थ-
त्वादुभयोश्च प्रदिष्टत्वाद्गुणशास्त्रं यदेति स्यात् ॥ ६४ ॥

अग्नय गृहपतये पुरोडाशमष्टाकपालं निर्वपति कृष्णानां
ब्रीहीणामिति श्रुतम् । अत्र ब्रीहिभिरेव यागः उत ब्रीहियवान्य
तरेणेति संग्रहे पूर्वपक्षमाह विकृते इति । विकृतौ विरोधिनामन्य-
तरस्मिन् गृह्यमाणे अनियमः ब्रीहियवयोः स्यात् । प्रकृतवाक्ये
ग्रहणस्य ब्रीहिग्रहणस्य गुणार्थत्वात् । कृष्णरूपगुण विद्यर्थत्वात् ।
यथा पृषदाज्येनानया जान्यजतीत्यत्राज्यग्रहणं गुणविध्यर्थं तथा
ब्रीहिग्रहणस्य नियमार्थत्वाभावात् । उभयोर्ब्रीहियवयोः प्रदिष्ट-
त्वात् चोदकशास्त्रेण प्राप्तत्वात् । गुणशास्त्रं कृष्णानां ब्रीही-
णामिति शास्त्रं यदा यस्मिन्काले ब्रीहिशास्त्रं तदा स्यात् ।
यद्यशास्त्रप्रवृत्तौ बाधान्न प्रवर्तत इति भावः ॥ ६४ ॥

ऐक्यार्थाद्वा नियम्येत अतितो विशिष्टत्वात् ॥ ६५ ॥

सिद्धान्तमाह । ऐकार्थ्यादिति । ऐकार्थ्यात् पुरोडाशरूपैक-
कार्थ्यं प्रवृत्तयोः ब्रीहियवयोर्मध्ये श्रुतितः प्रत्यक्षश्रवणेन विशि-
ष्टत्वात् । आनुमानिकयज्ञशास्त्रप्राप्त्यवापेक्षया बलवत्त्वात् । निय-
म्येत । ब्रीहीणामयोगवच्छेदं कुर्यात् । ननु ब्रीहीणामनुवादो
गुणार्थमित्युक्तं प्राक् । तथा च तद्विधेरभावात् यतद्विधिः प्रत्यक्ष
इति कथनं संदर्भविरुद्धमिति चेन्न । फलोद्देशेन यागविधिः तत्रैव
ब्रीह्युद्देशेन गुणविधौ वाक्यं भिद्यते । तस्माद्गुणद्रव्यविशिष्ट-
यागविधिरित्येव वाच्यम् । तथा च न का ऽप्यनुपपत्तिर्नियमविधौ
ब्रीहिनियमे यथा वर्तन्त एव ॥ ६५ ॥

विरोधित्वाच्च लोकवत् ॥ ६६ ॥

साधकान्तरमाह । विरोधित्वादिति । एकस्मिन्कार्ये ये
विकल्पेन साधकाः ते परस्परं विरोधिनः तेषां न सह प्रवृत्तिः
विरोधित्वात् । लोकव्यवहारो दृष्टान्तः ॥ ६६ ॥

क्रतोश्च तद्गुणत्वात् ॥ ६७ ॥

ननु ब्रीह्याणां विकारेण संबन्धे कथं गुणेनापि संबन्धः । विरुद्धत्रिकद्वयापत्तेरत आह । क्रतोरिति । प्राथमिकबोधवेलायां कृष्णत्वं न ब्रीह्यगुणः प्रतीयते निखिलगुणविशिष्टक्रतुविधानात् । क्रतोः तद्गुणत्वं सः कृष्णत्वं गुणः विशेषण यस्य तत्त्वात् । ब्रीह्यगुणताबोधश्च षाष्टिक इति नोक्ताशङ्कावकाश इति भावः (१) ॥ ६७ ॥

पृषदाज्ये समुच्चयाद् ग्रहणस्य गुणार्थत्वम् ॥ ६८ ॥

ननु पृषदाज्यस्यले ऽपि आज्यग्रहण गुणार्थं न स्यादत आह । पृषदाज्यइति । पृषदाज्ये दग्निघृतयोः समुच्चयात् । उक्तवैषम्येण ग्रहणस्य आज्यग्रहणस्य गुणार्थत्वम् (२) ॥ ६८ ॥

क्रत्वन्तरे वा ऽतन्न्यायत्वात्कर्मभेदात् ॥ ६९ ॥

ननु यद्यपि चतुरवत्ती यजमानः पञ्चावत्तैव वपा कार्येत्यत्र उक्तयुक्त्या चतुरवत्तिग्रहणं गुणार्थं न स्यादित्यत आह । क्रत्वन्तरइति । क्रत्वन्तरे दर्शपूर्णमासयोश्चतुरवत्तं पञ्चावत्तं च क्रत्वन्तरे पशौ उभयोः कर्मभेदात् । अतन्न्यायत्वात् । विरोधित्वाच्च लोकवदिति न्यायस्या प्रसरात् ॥ ६९ ॥

पञ्चावत्तैव वपा कार्येत्यनेनाङ्गेष्वपि पञ्चावत्तविधानम् । अधि० २० ।

यथाश्रुतीति चेत् ॥ ७० ॥

चतुरवत्ती यजमानः पञ्चावत्तैव वपा कार्येति । अत्र वपायामेव पञ्चावत्तत्वमुक्तं अङ्गहोमे ऽपीति संशये पूर्वपक्षमाह । यथेति । वपायामेव पञ्चावत्तश्रवणाद् यथाश्रुति कार्यमिति ॥ ७० ॥

न चोदनैकत्वात् ॥ ७१ ॥

सिद्धान्तमाह । नेति चोदनैकत्वात् । सदग्नीषोमीयं पशुमालभत-
इत्येकचोदनाविहितयागरूपत्वाद्द्वयाङ्गयागयोः । अयं भावः । पञ्चा-

(१) इत उत्तरं, विरोधिनां च तच्छ्रुतावशब्दत्वाद्विकल्पः स्यात्, इति सूत्रं शाबरभाष्ये ऽधिकं दृश्यते ।

(२) यद्यपि चतुरवत्तीति तु नियमे नोपपद्यते इति शाबरभाष्यपुस्तके सूत्रत्वेनाधारि ।

वत्तैश्च वपा कार्येत्यत्र न संख्याविशिष्टवपासंबन्धवदानं विधी-
यतइति शक्यते वक्तुम् । अवदानस्य प्रकृतितः प्राप्तत्वात् । नायि
वपासंबन्धवदानमुद्दिश्य पञ्चसंख्या विधातुं शक्यते, विशिष्टोद्दे-
श्यत्वे वाक्यभेदप्रसङ्गात् । अतः केवलावदानमुद्दिश्य पञ्चसंख्या-
विधिः । प्रकरणात्प्रकृतयागसंबन्धीति लब्धम् । प्रकृतौ यो यद्-
गनीषोमीयमित्यनेन विहितो यागः तत्संबन्धवदानं पञ्चावसं
संपादयेदिति फलितम् । यद्गनीषोमीयवाक्यविहितयागस्याभ्या-
सरूपो वपायागो ऽङ्गयागश्च । तस्माद्वपायागे ऽङ्गयागे च पञ्चा-
वसमिति । एवकारस्य वपापदस्योच्चारणफलमाकरे ज्ञेयम् ।
विस्तरभयान्नेह लिख्यते ॥ ११ ॥

इति जैमिनिसूत्रवृत्तौ दशमस्याध्यायस्य सप्तमः पादः ॥ १ ॥

प्रदेशानारभ्यविधानयोर्निषेधस्य पर्युदासत्वम् । अधि० १ ।

प्रतिषेधः प्रदेशे ऽनारभ्यविधाने प्राप्तप्रतिषिद्धत्वा-

द्विकल्पः स्यात् ॥ १ ॥

अस्मिन्पादे नजर्यविचारः प्राधान्येन क्रियते । महापितृयज्ञे
नार्येयं वृणीतइति । एवमनारभ्य यजतिषु येयजामहं करोति मानू-
याजेष्विति । अत्र विकल्प एककल्पो वेति संशये पूर्वपक्षमाह ।
प्रतिषेध इति । प्रतिषेधः प्रदेशे पितृयज्ञसमीपे प्रदेशेन चोदकेनेति
यावत् । आर्येयवरणविधाने अनारभ्य पठिते यजतिष्विति वाक्ये
येयजामहविधाने द्वाभ्यां प्रत्यक्षातिदेशशास्त्राभ्यां प्राप्तस्य प्रति-
षिद्धरूपत्वाद्विकल्पः स्यात् ॥ १ ॥

अथप्राप्तवदिति चेत् ॥ २ ॥

एतत्प्रक्षोपरि अत्यन्तबाधं शङ्कते । अर्थेति । अर्थेन रागेण
प्राप्ते अर्थे यथा निषेधो बाधकः यथा न कलञ्जं भक्षयेदिति
तद्वदिति ॥ २ ॥

न तुल्यहेतुत्वादुभयं शब्दलक्षणम् ॥ ३ ॥

इमं पक्ष दूषयति । नेति । उभयं प्रवृत्तिनिवृत्तिरूपं शब्द-
लक्षणं शब्दप्रमाणकं तुल्यम् । इदं तुल्यहेतुत्वादित्यस्य विवरण-
रूपम् । तत्र प्रवृत्तौ रागः दुर्बलः निवृत्तौ शब्द इति युक्तो ऽत्य-
न्तबाध इति भावः ॥ ३ ॥

अपि तु वाक्यशेषः स्यादन्याय्यत्वाद्विकल्पस्य

विधीनामेकदेशः स्यात् ॥ ४ ॥

सिद्धान्तमाह । अपि त्विति । न विकल्पः विकल्पस्यान्या-
य्यत्वादष्टदोषदुष्टत्वात् ॥ अपि तु वाक्यशेषः सन् एकवाक्यता-
पन्नः सन् विध्येकदेशः । आर्षेयवरणभिन्नं प्रकृतिवत्कार्यमनूया-
जातिरिक्तेषु ये यजामह इति वाच्यमिति ॥ ४ ॥

न तौ पशौ करोतीत्यादिनिषेधस्यार्थवादत्वम् । अधि० २ ।

अपूर्वे चार्थवादः स्यात् ॥ ५ ॥

आज्यभागौ प्रकृत्य श्रुतं, न तौ पशौ करोति न सोमे
ऽध्वर इति । अस्मिन् वाक्ये न सोमे ऽध्वर इति वाक्यं न तौ
पशौ करोतीति विधिशेषो ऽर्थवादः न पर्युदासो न वा प्रतिषेध
इत्यभिप्रायेण सिद्धान्तमाह । अपूर्वे इति । अपूर्वे केनापि प्रमाणेन
प्राप्त्यभावे यो निषेधः सो ऽर्थवादः स्यात् सोमे आज्यभागप्रा-
पकप्रमाणाभावाद् अर्थवादत्वम् ॥ ५ ॥

नातिरात्रे षोडशिनमिति निषेधस्य विकल्परूपत्वम् । अधि० ३ ।

शिष्टत्वा तु प्रतिषेधः स्यात् ॥ ६ ॥

प्रथमाधिकरणेन अर्थपर्युदासस्वरूपं विधीनामेकदेश इत्यनेन
दर्शितं, द्वितीये ऽर्थवाद इत्युक्तम् । तृतीये प्रतिषेधस्वरूपमाह ।
शिष्टेति । प्रमाणान्तरेण प्राप्त्यनन्तरं यः नञर्थः स प्रतिषेधः ।
यथा ऽतिरात्रे षोडशिनं गृह्णाति नातिरात्र इति ॥ ६ ॥

अनाहुतिर्वै जर्तिलाशचेत्यादिनिषेधस्यार्थवादत्वम् । अधि० ४ ।

न चेदन्यं प्रकल्पयेत्प्रकल्पतावर्थवादः स्यादानर्थ-

क्यात्परसामर्थ्यात् ॥ ७ ॥

अग्निचयने श्रूयते, जर्तिलयवाग्वा वा जुहुयाद्गवीधुकयवा-
ग्वा वा न ग्राम्यान्यशूहिनस्ति नारस्यानथो खल्वाहुरनाहुतयो
वै जर्तिलाशच गवीधुकाश्चेत्यजक्षीरेण जुहोतीति जर्तिलयवा-
ग्वादीनां विधिनिन्दाश्रवणेन पूर्वाधिकरणवद्विकल्पे प्राप्ते सिद्धान्त-

न्तमाह । न चेदिति । अन्यविधेयं न विन्देच्छेद् न कल्पयेच्छेद्
विकल्पो भवेत् । प्रकृतौ अजक्षीरविधिप्रकृतौ तच्छेषे ऽर्थवादः
स्यात् । परद्रव्यविधानसामर्थ्याद्विकल्पे ब्रीहियववत्सिद्धे आनर्थ-
क्याद् निषेधो व्यर्थः स्यादन्यथा ॥ ७ ॥

त्रैयम्बकादावभिघारणानभिघारणादीनामर्थवादत्वम् । अधि० ५ ।

पूर्वश्च तुल्यकालत्वात् ॥ ८ ॥

आधाने होतव्यमग्निहोत्रं न होतव्यमित्यत्र पूर्वन्यायमति-
दिशति । पूर्वैरिति । पूर्वैः पूर्वन्यायैः तुल्यकालत्वात् । तुल्ययो-
गक्षेपत्वात् ॥ ८ ॥

आधाने उपवादस्य विकल्पत्वम् । अधि० ६ ।

उपवादश्च तद्वत् ॥ ९ ॥

उपवीता वा एतस्याग्नयो भवन्ति यस्याग्न्याघेये ब्रह्मा सा-
मानि गायति तस्माच्च ब्रह्मा सामानि गायतीति तत्र ब्रह्मपदमु-
क्त्यर्थस्य गानप्राप्त्यभावात्तिषेधासम्भवाद्ब्रह्मजानातीति योगे-
नोद्गातुर्गाननिषेधाद्गानविधानाच्च शिष्टा तु प्रतिषेधः स्या-
दिति न्यायमतिदिशति । उपेति । उपवादः उपवीता इति
वाक्यप्रतिपादितो वादः । तद्वद्ग्रहणाग्रहणवत् ॥ ९ ॥

प्रतिषेधादकर्मति चेत् ॥ १० ॥

प्रतिषेधादिति । स्पष्टम् ॥ १० ॥

न शब्दपूर्वत्वात् ॥ ११ ॥

नेति । शब्दपूर्वत्वाद्विधिविहितत्वात् । रथन्तरमभिगायते
गार्हपत्यं प्राधीयमान इति ॥ ११ ॥

दीक्षितो न ददातीत्यादिनिषेधस्य पर्युद्यत्त्वम् । अधि० १० ।

दीक्षितस्य दानहोमपाकप्रतिषेधः ऽविशेषात्सर्व-

दानहोमपाकनिषेधः स्यात् ॥ १२ ॥

दीक्षितो न ददाति न जुहोति न पचतीत्यत्र विशेषाश्रयणा-
त्सर्वदानादिनिवृत्तिरित्यभिप्रायेण पूर्वपक्षमाह । दीक्षितेति ।
स्पष्टम् ॥ १२ ॥

अक्रतुयुक्तानां वा धर्मः स्यात् क्रतोः प्रत्यक्ष-
शिष्टत्वात् ॥ १३ ॥

पक्षान्तरमाह । अक्रत्विति । क्रतुसंयुक्ता ये दानादयः
अत्रेयाय हिरण्यं ददाति दाक्षिणानि जुहोतीत्यादयः तद्भिन्नना
ये पुरुषार्थाः अग्निहोत्रादयः तेषां निषेधो धर्मः स्यात् । अन्यथा
क्रतोः क्रत्वर्थस्य प्रत्यक्षशिष्टत्वाद् विहितत्वात् तस्य वैयर्थ्यं
स्यादिति भावः ॥ १३ ॥

तस्य वा उप्यानुमानिकमविशेषात् ॥ १४ ॥

पक्षान्तरमाह । तस्येति । तस्य निषेधशास्त्रस्य विषयः
आनुमानिकं दीक्षणीयादिषु चोदकप्राप्तप्रयाजादिकम् अपिशब्दा-
दग्निहोत्रादि उभयोरविशेषात् ॥ १४ ॥

अपि तु वाक्यशेषत्वादितरप्युदासः स्यात्
प्रतिषेधे विकल्पः स्यात् ॥ १५ ॥

सिद्धान्तमाह । अपि त्विति । न पूर्वपक्षाः अपि तु अहरह-
रग्निहोत्रं जुहोतीत्यत्र अदीक्षितेन होतव्यमिति पर्युदासः । वाक्य-
शेषत्वाद्विधिववाक्यशेषत्वात् । प्रतिषेधे विकल्पापत्तेः ॥ १५ ॥

वर्त्महोमादिभिराहवनीयस्य बाधः । अधि० ८ ।

अविशेषेण यच्छास्त्रमन्याय्यत्वाद्विकल्पस्य

तत्संदिग्धमाराद्विशेषशिष्टं स्यात् ॥ १६ ॥

यदाहवनीये जुहोतीति सामान्यशास्त्रं समे पदे जुहोतीति
विशेषशास्त्रम् अनयोर्योतिष्ठोमे होमार्थत्वेन युगपत्प्राप्तौ एका-
र्थत्वाद्विकल्प इति पूर्वपक्षे सिद्धान्तमाह । अविशेषेणेति । सामा-
न्यविशेषशास्त्रसंनिपाते विशेषेण शिष्टं यत्तदेव स्यात् । अविशे-
षेण सामान्यतः पच्छास्त्रमाहवनीयशास्त्रं तदारादूरम् । अतः
तन्न प्रवर्ततइति फलितम् । अतः संदिग्धं सामान्यशास्त्रं याव-
द्विषयं यत्किञ्चिद्विषयं वेति । ननु विशेषेण सामान्यस्यात्यन्त-
बाधात् पक्षे बाध एव युक्तो ऽत आह । विकल्पस्यान्याय्यत्वात् ।
अहुदोषत्वात् ॥ १६ ॥

वैमृधादिषु सामदशविधैर्वाक्यशेषत्वम् । अधि० ८ ।

अप्रकरणे तु यच्छास्त्रं विशेषे श्रूयमाणमविकृतमा-

जयभागवत् प्राकृतप्रतिषेधार्थम् ॥ १७ ॥

अनारभ्य श्रूयते, सामदश सामिधेनीरन्वाहेति । अध्वरक-
ल्पां प्रकृत्य पुनस्तथैव श्रूयते । तत्प्रकरणे पाठस्य वैयर्थ्यमिषा
गृहमेधीयाञ्च भागवत्प्राकृताङ्गनिवर्तकमिति पूर्वपक्षमाह । अप्रक-
रण इति । अप्रकरणे यच्छास्त्रं सामदशशास्त्रं तदेव विशेषे
प्रकरणशेषे अध्वरकल्पादौ श्रूयमाणमविकृतम् अविलक्षणं चेत्
प्राकृतानां प्रतिषेधार्थमाजयभागविधिष्वतः(१) ॥ १७ ॥

वाक्यशेषो वा क्रतुना ग्रहणात्स्था-

दनारभ्यविधानस्य ॥ १८ ॥

सिद्धान्तमाह । वाक्येति । प्रकरणपठितवाक्यशेषः उभयं
मिलित्वैकमेवार्थं ब्रूत इति फलितम् । ननु द्वयोरप्यविलक्षणार्थ-
बोधकत्वेनान्यतरवैयर्थ्यमत आह । अनारभ्यविधानस्येति ।
क्रतुना सह संबन्धाग्रहणात् । अयं भावः । विधीयमानसामद-
शस्य क्रतुसंबन्धः सामिधेनीसंबन्धो ऽपि ग्राह्यः तत्र प्राकरणि-
कवाक्य क्रतुसंबन्धबोधकमपरवाक्यं सामिधेनीसंबन्धबोधकमिति
न वैयर्थ्यमिति । इतो विस्तरः तन्त्ररत्ने सोमनाथीये च
द्रष्टव्यः ॥ १८ ॥

पृथिव्यै स्वाहेत्यादिविधिना ऽविहितस्वाहाकारेषु प्रदानेषु

स्वाहाकारविधानम् । अधि० १० ।

मन्त्रे ऽववाक्यशेषत्वं गुणोपदेशात्स्यात् ॥ १९ ॥

अनारभ्यश्रुतं, स्वाहाकारेण देवेभ्यो ऽन्नं ददातीति । कश्चि-
त्प्रकरणे पृथिव्यै स्वाहेति श्रुतं तत्र पूर्वन्यायेन यत्र स्वाहाका-
रान्तो मन्त्रः श्रुतः तत्रानारभ्याधीतवाक्यस्योपसंहार इति
पूर्वपक्षे सिद्धान्तमाह । मन्त्रे ऽविति । अववाक्यशेषत्वं नोपसंहारः
गुणोपदेशात् । वर्णानुपूर्व्यरूपगुणोपदेशात् । अयं भावः । पूर्वाधि-

(१) इत उत्तरं, विकारे तु तदर्थं स्वादिति सूत्रमधिकं शाबरभाष्ये
दृश्यते ।

करणे वाक्यवैयर्थ्याभिया तथा कल्पितम् । अत्र मन्त्रे स्वाहाका-
रपाठस्य स्वाहा पृथिव्यादिति विपरीतक्रमनिवर्तकत्वेन सफल-
त्वादिति ॥ १९ ॥

अनाम्नाते दर्शनात् ॥ २० ॥

उक्तार्थे सायकमाह । अनाम्नातइति । अनाम्नाते अपठि-
तस्वाहाकारे ऽपि दर्शनात् । विधानात् । घृतेन द्यावापृथिवी
आपृणेत्यामित्यौदुम्बर्यां जुहोतीत्युक्त्वा भूमिप्राप्ते घृते स्वाहा
करोतीति । यदि पठितमन्त्रे उपसंहारस्तदा ऽत्र विधानमसं-
गतम् ॥ २० ॥

प्रतिषेधाच्च ॥ २१ ॥

प्रतिषेधादिति । क्व चिन्न स्वाहा करोतीति प्रतिषेधो
वर्तते । स उपसंहारपक्षे ठयर्थः अतो नोपसंहारः ॥ २१ ॥

अग्न्यतिग्राह्यस्य विकृतावुपदेशः । अधि० ११ ।

अग्न्यतिग्राह्यस्य विकृतावुपदेशादप्रवृत्तिः स्यात् ॥ २२ ॥

अथातो ऽग्निष्टोमेन यजेत तं द्विरात्रेणेति । एवं पृष्ठ्य
ऽतिग्राह्या गृह्यन्तइति । अत्र पूर्वपक्षमाह । अग्न्यतीति । अग्न्य-
तिग्राह्ययोः विकृतौ द्विरात्रादिषु उपदेशात्पाठात् । अग्न्यतिग्रा-
ह्याविषयचोदकशास्त्रस्याप्रवृत्तिः ॥ २२ ॥

मासिग्रहणं च तद्वत् ॥ २३ ॥

क्व चिन्मासि मास्यतिग्राह्या गृह्यन्तइति श्रुतम् । तदपि
तद्वत् प्राकृतनिवर्तकम् ॥ २३ ॥

ग्रहणं वा तुल्यत्वात् ॥ २४ ॥

सिद्धान्तमाह । ग्रहणमिति । इतराङ्गवदनयोरपि चोदकशा-
स्त्रेण ग्रहणं तुल्यत्वात् ॥ २४ ॥

लिङ्गदर्शनाच्च ॥ २५ ॥

लिङ्गेति । इदं च लिङ्गं कङ्कचितं चिन्वीत यः कामयेत
॥ नमुष्मिंलुंके स्यामिति । यथा पञ्चैन्द्रानतिग्राह्याभ्यः

ह्लासीति कङ्काकारतानैन्द्रतां च ब्रुवन् अग्न्यतिग्राह्ययोः विकृ-
तौ प्राप्तिं दर्शयति ॥ २५ ॥

ग्रहणं समानविधानं स्यात् ॥ २६ ॥

ननु विकृतावुपदेशो व्यर्थो ऽत आह । ग्रहणमिति । ग्रहणं
विकृतौ स्वातन्त्र्येण विधानं समानविधानं ज्योतिष्टोमे यथा
तथैव द्विरात्र इति । अयं भावः । यदि ज्योतिष्टोमे विधाय द्विरात्रे
स्वातन्त्र्येण विधानं न स्यात्तदा छन्दश्चित्तं चिन्वीत पशुकाम
इत्यादिगुणफलसंबन्धविधीनामप्रवृत्तिः स्यात् । गुणफलसंबन्धवि-
धीनामतिदेशो नास्तीति पूर्वमभिहितत्वात् । यदि ज्योतिष्टो-
मसमानविधिर्द्विरात्रे तदा पशुकामविधीनां प्रवृत्तिरिति तदर्थमु-
पदेश इति ॥ २६ ॥

मासिग्रहणमभ्यासपूर्तिषेधार्थम् ॥ २७ ॥

मासिग्रहणमिति । अभ्यासप्रतिषेधार्थं प्रत्यहं नाभ्यासः किं तु
मासि मासीत्येतदर्थम् ॥ २७ ॥

उपस्तरणाभिघारणाभ्यां सहैव चतुरवदानम् । अधि० १२ ।

उत्पत्तितादृश्याच्चतुरवत्तं प्रधानस्य होमसं-

योगादधिकमाज्यमतुल्यत्वान्नोक्तव-

दुत्पत्तेर्गुणभूतत्वात् ॥ २८ ॥

दर्शपूर्णमासयोः श्रूयते, चतुरवत्तं जुहोतीति । अत्र पूर्वपक्ष-
माह । उत्पत्तीति । उत्पत्तेः पुरोडाशोत्पत्तेः तादृश्याद् होमार्थ-
त्वात् प्रधानस्य पुरोडाशस्य चतुरवत्तं कर्तव्यम् । प्रधानस्य चतुर-
वदानसंस्कृतस्य होमसंयोगात् । होतव्यस्यैव चतुरवत्तदानं सिद्ध-
मिति भावः । आज्यं त्वत्तुल्यत्वात्पुरोडाशेन अधिकं तदुत्पत्तेः
उपस्तरणाभिघारोत्पत्तेर्गुणभूतत्वात्पुरोडाशसंस्काररूपत्वात् ।
अज्यमतुल्यत्वे हेतुः लोक्तवत् । यथा लोके चैत्रः प्रस्थं भुङ्क्ते इति,
मानमन्नस्य शाकादिकमधिकं तद्वत् ॥ २८ ॥

तत्संस्कारश्रुतेश्च ॥ २९ ॥

गुणभूतत्वादित्युक्तं तत्र प्रमाणमाह । तत्संस्कारेति तस्य ।
पुरोडाशस्य संस्कारश्रुतेः यदुपस्तृणात्यभिधारयत्यमृताहुतिमेवैनां
करोतीति श्रुतिः ॥ २९ ॥

ताभ्यां वा सह स्विष्टकृतः सहत्वे द्विरभि-

धारणेन तदाप्तिवचनात् ॥ ३० ॥

सिद्धान्तमाह । ताभ्यामिति । ताभ्यामुपस्तरणाभिधाराभ्यां
सह चतुरवत्तं स्विष्टकृतप्रकरणे सकृत्सकृदवद्यतीति पुरोडाशात्सकृ-
दवदानं विधाय द्विरभिधारयतीति विधिकलं चतुरवत्तस्याप्त्या-
वति तदाप्तिः चतुरवत्ताप्तिस्तस्य वचनाच् अवणात् ॥ ३१ ॥

तुल्यवच्चाभिधाय सर्वेषु भक्त्यनुक्रमात् ॥ ३१ ॥

गमकान्तरमाह । तुल्यवदिति । चत्वारि वा एतानि देव-
दधान्यवदानानि यदुपस्तृणाति तदनुवाक्यायै यत्पूर्वमवदानं
तद्याज्यायै यदुत्तरं तद्देवतायै यदभिधारयती तद्वषट्कारायेति ।
अत्र तुल्यवदवदानान्यभिधाय सर्वेषु भक्त्यनुक्रमात् तत्तद्भागानुक्र-
मात् ॥ ३१ ॥

उपांशुयागे ऽपि चतुरवत्तस्यावश्यकत्वम् । अधि० १३ ।

साप्तदश्यवन्नियम्येत ॥ ३२ ॥

चतुरवत्तं जुहोतीति श्रुतम् । तत्कथं कर्तव्यमिति जिज्ञासायां
सकृदुपस्तृणाति द्विरादधाति सकृदभिधारयतीति कथंभावाका-
ङ्क्षापरिपूरकं सत्तदेकवाक्यतापन्नम् । उपांशुयागे ऽस्याप्रसक्त्या यत्र
पुरोडाशः सान्नाय्यं वा तत्रैव साप्तदश्यनियमश्चतुरवत्तनियम इति
पूर्वपक्षमाह । साप्तेति । स्पष्टम् ॥ ३२ ॥

हविषो वा गुणभूतत्वात्तथाभूतविवक्षा स्यात् ॥ ३३ ॥

सिद्धान्तमाह । हविष इति । हविषो गुणभूतत्वाद् विधेय-
त्वात् । तथाभूता होमसामान्ये चतुरवत्तहविषो गुणत्वविवक्षा
स्यात् । अयं भावः । यदि अवदानमुद्दिश्य चतुःसंख्याविधिर्भ-
वेत् तदा कथं चतुष्टयसंपादनमित्याकाङ्क्षा भवेत् । तदेव न । सकृ-
दुपस्तृणातीत्यपूर्वोक्तवाक्यैः प्राप्तं यच्चतुरवदानं तत्संस्कारवि-

शिष्टद्रव्यस्यैव होमोद्देशेन विधानान्न पूर्वपक्षसिद्धिरिति ॥ ३३ ॥

दर्शपूर्णमासयोराग्नेयैन्द्राग्नयोरनुवादत्वम् । अधि० १४ ।

पुरोडाशाभ्यामित्यधिकृतानां पुरोडाशयोरुप-
देशस्तच्छ्रुतित्वाद् वैश्यस्तोमवत् ॥ ३४ ॥

पुरोडाशाभ्यामेवासोमयाजिनं याजयेद्यावेतावाग्नेयश्चैन्द्रा-
ग्रश्च सान्नायेन तु सोमयाजिनमिति । अत्र नानापक्षानुत्थापयन्
प्रथमपक्षमाह । पुरोडाशेति पुरोडाशाभ्यामित्यनेन अधिकृताना-
मसोमयाजिनां पुरोडाशयोः उक्तयोः उपदेशः विधिः तच्छ्रु-
तित्वात् । असोमयाजिनं स्वर्गकाममित्यधिकारिविशेषणतया
श्रुतत्वात् । यथा वैश्यं वैश्यस्तोमेन याजयेदिति तद्वत् । तथा
च सोमयाजिभिन्नस्वर्गकामं पुरोडाशाभ्यां याजयेदिति सिद्धम् ।
नित्यदर्शपूर्णमासे नायं नियम इति भावः ॥ ३४ ॥

न त्वनित्याधिकारो ऽस्ति विधेर्नित्येन संबन्ध-

स्तस्मादवाक्यशेषत्वम् ॥ ३५ ॥

प्रथमपक्षं दूषयन् द्वितीयमुत्थापयति । न त्विति । यतः
नानित्याधिकारो ऽस्ति न स्वर्गकामाधिकारो ऽस्ति अतः विधे-
र्नित्यप्रयोगेणैव संबन्धः । तस्मात्फलवाक्येन संबन्धाभावात्तद्वा-
क्यशेषत्वं न संभवति ॥ ३५ ॥

सति न चैकदेशेन कर्तुः प्रधानभूतत्वात् ॥ ३६ ॥

एवं फलाधिकाराभावादधिकारिविशेषणं दूषयित्वा प्रका-
रान्तरेण दूषयति । सतीति । सति तथा सति अधिकारिविशेष-
णत्व इति फलितम् । अधिकारिणः प्रधानत्वेन तद्विशेषणस्य असो-
मयाजिनः कर्तुरपि प्राधान्यात्पुरोडाशाबुद्दिश्य सोमया-
जिकर्तुः संबन्धो नोपपद्यते । ननु मा ऽस्तु पुरोडाशाबुद्दिश्य
कर्तृसंबन्धविधिः किं तु असोमयाज्यभिन्नकर्तृफलमुद्दिश्यैव
पुरोडाशविधिरास्तामन आह । न चेति । एकदेशेन दर्शपूर्णमास-
पदवाक्येकदेशेन यागद्वयेन सह फलसंबन्धः संभवतीति पूरणी-
यम् । षड्भिर्मिलित्यैव फलजननादिति भावः ॥ ३६ ॥

कृतस्नत्वाञ्चु तथा स्तोमे ॥ ३७ ॥

वैश्यस्तोमवैषम्यमाह । कृतस्नत्वादिति । स्तोमे वैश्यस्तोमे कृतस्नत्वात् । संपूर्णत्वाद्द्वैश्यामिन्नकर्तृककले स्तोमसंबन्धो युक्तः तस्माद्वा सोमयाजिकर्तृकपुरोडाशद्वयकरणकयागो ऽपूर्वो विधी-
यतइति द्वितीयपक्षाभिप्रायः ॥ ३७ ॥

कर्तुः स्यादिति चेत् ॥ ३८ ॥

अपूर्वकर्मविधी एवकारवैयर्थ्यं चिन्तयन् पक्षान्तरं वदति । कर्तुरिति । कर्तुः गौणकर्तुः ऋत्विजो विधिः स्यात् ॥ ३८ ॥

न गुणार्थत्वात्प्राप्ते न चोपदेशार्थः ३८ ॥

दूषयति । नेति गुणार्थत्वात् । कर्मानुष्ठानार्थमाध्ययवादि-
समाख्यया प्राप्तत्वात् । उपदेशे पुनरुपदेशे ऽर्थः प्रयोजनं न च ।
तस्मात्कर्मान्तरमेवेति ॥ ३९ ॥

कर्मणोस्तु प्रकरणे तन्न्यायत्वाद्गुणानां लिङ्गेन
कालशास्त्रं स्यात् ॥ ४० ॥

पक्षान्तरमाह । कर्मणोरिति । कर्मणोः पुरोडाशयागयोः
प्रकरणे लिङ्गेन असोमयाजिपदप्रयोगरूपलिङ्गेन लक्षितं काल-
शास्त्रं स्यात् । तन्न्यायत्वात् । अपि वा कालशास्त्रं स्यात्
प्रदर्शनाद्विशेषस्येतिन्यायवत्त्वात् ॥ ४० ॥

यदि तु सान्नाय्यं सोमयाजिनो न ताभ्यां समवायो
ऽस्ति विभक्तकालत्वात् ॥ ४१ ॥

कालविधिपक्षे दूषणमाह । यदीति यदि तु सान्नाय्यं सोम-
याजिनः तर्हि सोमयाजिनः ताभ्यां पुरोडाशाभ्यां समवायः संब-
न्धो न । कुतः, सान्नाय्यपुरोडाशयोः विभक्तकालत्वात् । अतः
अर्थात् पुरोडाशयोः पूर्वकालः सिद्धः न विधातुं शक्यः । तस्मा-
दतिरिक्तं कर्मेति भावः ॥ ४१ ॥

अपि वा विहितत्वाद्गुणार्थायां पुनः श्रुतौ संदेहे श्रुति-
द्विदेवताऽर्था स्याद्यथा ऽनभिप्रेतस्तथा ऽऽग्नेयो
दर्शनादेकदेवते ॥ ४२ ॥

पक्षान्तरमाह । अपि वेति । विहितत्वात् । आग्नेयस्य दर्श-
पूर्णमासयोरुभयत्र विहितत्वात् । गुणार्थायां देवतारूपगुणार्थायां
पुनः श्रुतौ पुनः श्रुतिः किमर्थमिति संदेहे द्विदेवतार्था पौर्णमास्या-
सैन्द्राग्नदेवतार्था स्यात् । एकदेवते अग्नौ अनभिप्रेतः यथा ऽग्नेयो
ऽनभिप्रेतः केवलमनुवादरूपस्तथा क्व विदुर्ज्ञात् । यथा यदाग्नेये
ऽष्टाकपालो ऽनावास्यायां भवत्यैन्द्रं दधीति सहस्रप्रकृतौ आग्नेय-
मनूय पौर्णमास्यासैन्द्राग्नविधिरिति भावः ॥ ४२ ॥

विधिं तु बादरायणः ॥ ४३ ॥

अत्रापि पक्षे एवकारवैधर्ष्यक्षिया पक्षान्तरमाह । विधि-
मिति । विधिं कालविधिं बादरायणः मनुते ॥ ४३ ॥

प्रतिषिद्धविज्ञानाद्वा ॥ ४४ ॥

सोमयाजिनं सान्नाययेन याजयेदिति विधिनैव पूर्वं पुरोडा-
शमात्रं न सान्नाययमिति सान्नाययप्रतिषेधज्ञानान्न कालविधिः ।
सर्वो ऽप्यनुवादरूपः सन् सान्नायविधिशेषो ऽर्थवादः ॥ ४४ ॥

तथा चान्यार्थदर्शनम् ॥ ४५ ॥

उक्तार्थे साधकमाह । तथा चेति । अन्यायेन अन्यप्रमायेन
सदृशं तन्निर्णयः । चतुर्दश पौर्णमास्यामाहुतयो हूयन्ते त्रयोद-
शमावास्यायामिति । आहवनीये चतुरवत्ताहुतयः पौर्णमास्यां
चतुर्दश, पञ्च मयाजा द्वे आज्यभागाहुती प्रधानत्रयं सिद्धकृत्त्रयो
ऽनूयाजाश्चेति । दर्शं उपांशुवागाभावाद्द्विघृतयोस्तन्त्रेण हो-
नात्त्रयोदश । उक्तवाक्येनापूर्वाहुतिविधाने उक्तसंख्या विरुध्यतेति
भावः ॥ ४५ ॥

उपांशुवागस्य औवाज्यद्रव्यकत्वम् । अधि० १५ ।

उपांशुयाजमन्तरा यजतीति हविलिङ्गाश्रुतित्वाद्

याथाकामी मतीयेत ॥ ४६ ॥

पौर्णमास्यामुपांशुयाजमन्तरा यजतीति श्रुतम् । तत्र पूर्वपक्ष-

माह । उपांशिवति । हविलिङ्गस्य हविर्विशेषनिष्ठानकलिङ्गस्या-
श्रुतित्वाद्यायाकामी प्रतीयेत ॥ ४६ ॥

ध्रौवाद्वा सर्वसंयोगात् ॥ ४७ ॥

सिद्धान्तमाह । ध्रौवादिति । सर्वसंयोगात् । सर्वस्मै वा
एतद्यज्ञाय गृह्यते यद् ध्रुवायामाज्यमिति वाक्ये सर्वशब्दयोगाद्
ध्रुवाया आज्यम् ॥ ४७ ॥

उपांशुयागस्य प्रकृतदेवतानियमः । अधि० १६ ।

तद्वच्च देवतायां स्यात् ॥ ४८ ॥

हविर्विषये यः पूर्वपक्षः स देवताविषय इति पूर्वपक्षमाह ।
तद्वदिति ॥ ४८ ॥

तान्त्रीणां प्रकरणात् ॥ ४९ ॥

सिद्धान्तमाह । तान्त्रीणामिति । प्रकरणाद्दर्शपूर्णमासतन्त्र-
पठितानामन्यतमा ॥ ४९ ॥

उपांशुयागस्य विष्णवादिदेवताकत्वं पौर्णर्मासीकृतव्यत्वं च । अधि० १७ ।

धर्माद्वा स्यात् प्रजापतिः ॥ ५० ॥

एवं दर्शपूर्णमासतन्त्रपठितान्यतमेति सिद्धे तान्त्रीणां मध्ये
कतमेति विचारे प्रथमपक्षमाह । धर्मादिति । धर्माद् उपांशुयाज-
मन्तरा यजतीति अत्र उपांशुत्वं श्रुतम् । प्रजापतेरपि धर्मः
उपांशुत्वमिति प्रजापतिः स्यात् ॥ ५० ॥

देवतायास्त्वनिर्वचनं तत्र शब्दस्येह मृदुत्वं तस्मादिहा-
धिकारेण ॥ ५१ ॥

अस्मिन्पक्षे दोषमुत्थापयन् पक्षान्तरमाह । देवताया इति ।
तत्र उत्पत्तिवाक्ये देवताया अनिर्वचनमकथनम् । इह प्राजापत्ये
शब्दस्य उपांशुधर्मवाचकशब्दस्य मृदुत्वं स्पष्टमवगमम् । यत्तूष्णीं
तत्प्राजापत्यमिति तूष्णींशब्दस्य अवणात् तस्माद्दुर्मसादृश्याभावा-
त् । इह उपांशुयामे ऽधिकारेण देवतानां मध्ये मुख्यत्वेन श्रेष्ठ-
त्वेनाग्निः । अग्निरग्ने प्रथमो देवतानामिति श्रुतेः ॥ ५१ ॥

विष्णुर्वा स्याद्धौत्रास्मानादमावास्याहविश्च स्याद्धौत्रस्य

तत्र दर्शनात् ॥ ५२ ॥

पक्षान्तरमाह । विष्णुर्वेति । दर्शयागसन्निधौ हौत्रस्य इदं
विष्णुः प्रतद्विष्णुरिति याज्यापुरोनुवाक्यायुगलस्याम्नानात् ।
अत एवाभावास्याहविः तत्र अमावास्यासन्निधौ ॥ ५२ ॥

अपि वा पौर्णमास्यां स्यात्प्रधानशब्दसंयोगाद्गुणत्वा-

न्मन्त्रो यथाप्रधानं स्यात् ॥ ५३ ॥

सिद्धान्तमाह । अपि वेति । पौर्णमास्यामेवोपांशुयागः ।
प्रधानशब्दसंयोगात् । विधायकवाक्ये पौर्णमास्यां यजेरन्निति
पौर्णमास्यानिति शब्दसंयोगात् । गुणत्वान्मन्त्रस्य, मन्त्रः यथा
यथा रीत्या प्रधानं भवेन्न भवेदेवेत्यर्थः । अयं भावः । यत्र
विधिविहितं कर्म तत्र मन्त्रः । न यत्र मन्त्रः तत्र कर्मेति पौर्ण-
मास्यामेव ॥ ५३ ॥

आनन्तर्यं च सान्नायस्य पुरोडाशेन दर्शयत्यमावास्या-
विकारे ॥ ५४ ॥

पौर्णमास्यामेवेत्यत्र लिङ्गमपि दर्शयति । आनन्तर्यमिति ।
अमावास्याविकारे साकम्प्रस्थापीये आग्नेयेन पुरोडाशेन प्रचर्चं
सह कुम्भीभिरभिक्रामन्नाहेति वाक्येन पुरोडाशेनानन्तर्यं सा-
न्नायस्य दर्शयति नोपांशुयाजस्य । अतो नामावास्याम् ॥ ५४ ॥

अग्नीषोमविधानोक्तु पौर्णमास्यामुभयत्र

विधीयते ॥ ५५ ॥

यश्च तावब्रूतामग्नीषोमौ पौर्णमास्यां नो यजेरन्नित्यत्र
पौर्णमासीशब्दसंयोगः साधकः स नेत्याह । अग्नीषोमेति । तेन
वाक्येन पौर्णमास्यामग्नीषोमीयदेवताविधिः न उत्पत्तिविधिः ।
इत्थं बोधयत्र पौर्णमास्याममावास्यायां च उपांशुयागः पौर्णमा-
स्यामग्नीषोमीयः अमावास्यायां विष्णुः ॥ ५५ ॥

प्रातपिथ्य विधानाद्वा विष्णुः समानदेशः स्यात् ॥ ५६ ॥

उक्तपक्षं दुष्यति । प्रतिषिध्येति । प्रतिषिध्य, जामि वा
एतद्यज्ञस्य क्रियते यदन्वष्ट्वी पुरोडाशावुपांशुयाजमन्तरा यजति
विष्णुदुपांशु यष्टव्यो ऽजामित्वाय प्रजापतिरुपांशु यष्टव्यो
ऽजामित्वाय अग्नीषोमावुपांशु यष्टव्यावजामित्वायेति वाक्ये
जामि वा इत्यनेन पुरोडाशं प्रतिषिध्य, मध्यमवाक्येन विधानात् ।
अजामित्वायेति त्रयेण स्तुत्या विष्णावग्नीषोमयोः समानदेशः
एकः कालः न भिन्नकालः ॥ ५६ ॥

तथा चान्यार्थदर्शनम् ॥ ५७ ॥

तथेति । अन्यार्थेन च अन्यलिङ्गेन च दर्शनं ज्ञानं तथा
पौर्णमास्यामेवेति नियानकं, चतुर्दश पौर्णमास्यां त्रयोदशा-
मावास्यायामिति पूर्वदर्शितं लिङ्गम् । यद्यमावास्यायावुपां-
शुयाजः तदा चतुर्दश भवेरन् त्रयोदशेति विरुद्धम् ॥ ५७ ॥

न वा ऽनङ्गं सकृच्छ्रुतावुभयत्र विधीयेतासंबन्धात् ॥ ५८ ॥

सा ऽकान्तरमाह । न वेति अनङ्गं प्रधानं सकृच्छ्रुतमुभयत्र
न विधीयते । प्रधानानां परस्परसंबन्धाभावात् । अन्यथा आग्ने-
यवाक्ये ऽमावास्यायां पौर्णमास्यां चेति अन्नं चार्थं स्यादिति
भावः (१) ॥ ५८ ॥

विकारे चाश्रुतित्वात् ॥ ५९ ॥

विकारे दर्शविकारे दाक्षायणयज्ञे ॥ ५९ ॥

एकपुरोडाशायामुपांशुयाजः । अथि० १८ ।

द्विपुरोडाशायां स्यादन्तरालगुणार्थत्वात् ॥ ६० ॥

पौर्णमास्यां सोमादूर्ध्वं पुरोडाशद्वयं प्रागेकः । सप्तवन्नायं किं
सोमादूर्ध्वमिति संशये पूर्वपक्षमाह । द्वीति । द्विपुरोडाशायां
पौर्णमास्यां स्यादुपांशुयाजः । अन्तरालगुणार्थत्वात् । एकपुरो-
डाशे तदसंभवादिति भावः ॥ ६० ॥

(१) गुणानां च परार्थत्वात् प्रवृत्तौ विधिलिङ्गानि दर्शयति, इति
सूत्रत्वेनाधारि यावरभाष्यपुस्तके ।

अजामिकरणार्थत्वाच्च ॥ ६१ ॥

अजामीति । अजानित्वायेति तादर्थ्यचतुर्थी तादर्थ्यप्रती-
तेरिति ॥ ६१ ॥

तदर्थमिति चेन्न तत्प्रधानत्वात् ॥ ६२ ॥

तदिति । नेत्यन्तं पूर्वपक्षोपसंहारः । तदर्थमन्तरालतासंप-
त्त्यर्थमजामित्वसंपत्त्यर्थं वा याग इति न । तस्य अन्तरालत्वस्य
अन्तरालत्वनिरूपितप्रधानत्वात् ॥ ६२ ॥

अशिष्टेन च संबन्धात् ॥ ६३ ॥

युक्त्यन्तरमाह । अशिष्टेनेति अशिष्टेनाश्रुतत्वेन अन्तरा-
लार्थेन उपांशुयागस्य संबन्धः कर्तव्यः स्यात् । तथा सति यागेन
फलस्य संबन्धः अन्तरालगुणेन च संबन्ध इति विरुद्धत्रिकद्वया-
पत्तिरिति भावः ॥ ६३ ॥

उत्पत्तेस्तु निवेशः स्याद्गुणस्यानुपरोधेनार्थस्य विद्यमान-
त्वात् विधानादन्तरार्थस्य नैमित्तिकत्वात्तदभावे ऽश्रुतौ

स्यात् ॥ ६४ ॥

अन्तरालगुणस्याविधानादिति पक्षं दूषयति । उत्पत्तेरि-
ति । उत्पत्तेरुत्पत्तिबाध्यत्वं अन्तरालगुणविधानात् विशिष्ट-
विधानान्न विरुद्धत्रिकमिति भावः । निवेशः अन्तरालगुणनिवेशः
स्याद् गुणस्य अन्तरालस्य अनुपरोधेन अजायेन अर्थस्य अन्व-
यिनः विद्यमानत्वात् । उभयोपरोडाशस्थले संभवादिति भावः ।

अन्तरार्थस्य विधानात् । नैमित्तिकत्वादपूर्वसाधनत्वात्तद-
भावे अन्तरगुणाभावे यागस्याश्रुतौ, हेतौ सप्तमी, स्याद्गुणव-
त्येव स्यात् ॥ ६४ ॥

उभयोस्तु विधानात् ॥ ६५ ॥

सिद्धान्तमाह । उभयोरिति । उभयोरेकपुरोडाशे द्विपुरोडाशे
उपांशुयागः पूर्णमासीमात्रे विधानात् ॥ ६५ ॥

गुणानां च परार्थत्वादुपवेषवदिति स्यात् ॥ ६६ ॥

गुणानामिति । गुणानामङ्गानां परार्थत्वात् । प्रधानार्थत्वात् । यथा राज्ञः पार्श्वं देवदत्तः कल्पितः । तत्र देवदत्ताभावे न राज्ञः पार्श्वो लुप्यते । गुणस्य तदर्थत्वात् । गुणानामित्यनेन कलुषन्यायो दर्शितः । उपवेषवदिति । शाखामूलं हि उपवेषः । पौर्णमास्यां शाखाभावादुपवेषाभावः । तथा च उपवेषेण कपालान्युपदधातीति विधिः । अनेन यदा उपवेषः तदा तेनोपधानं तदभावे अन्येन येन केनापि । न उपवेषाभावे कपालोपधाननिवृत्तिस्तथा यदा अन्तरालं तदा तत्र स्यात् । अन्यत्रापि ॥ ६६ ॥

अनपायश्च कालस्य लक्षणं हि पुरोडाशौ ॥ ६७ ॥

ननु विहितस्यान्तरालस्य लोपएकपुरोडाशप्रयोगे वैगुण्यमपरिहार्यम् । अन्यथा यदा आलस्याद्यभावः तदा प्रयाजानुष्ठानं तत्सत्त्वे न, गुणानां च परार्थत्वादिति न्यायादत आह । अनपाय इति । कालस्य उपांशुयागकालस्य लक्षणं पुरोडाशद्वयम् । अयं भावः । जामि वा एतद्यज्ञस्य क्रियते यदन्वञ्चौ पुरोडाशा-उपांशुयाजमन्तरा यजतीति वाक्येन पुरोडाशयागद्वयमनूद्य तयो-रानन्तर्यं जामितादोषं प्रतिपाद्य प्रथमयागध्वंसोत्तरयागप्रागभा-वविशिष्टः कालः लक्षयित्वोपांशुयागाङ्गत्वेन विधीयते । तस्य एकपुरोडाशे ऽप्यनपायः सर्वम् ॥ ६७ ॥

प्रशंसार्थमजामित्वम् ॥ ६८ ॥

नन्वेवं सति तादर्थ्यं चतुर्थीप्रतिपादितजामित्वाभावाच्च अनुपपन्नः एकपुरोडाशे जामित्वाप्रसक्तेरत आह । प्रशंसेति । अजामित्वकथनं प्रशंसार्थमर्थवाद इति भावः ॥ ६८ ॥

इति श्रीमज्जैमिनिसूत्रवृत्तौ दशमस्याध्यायस्य अष्टमः पादः ॥ ८ ॥

समाप्तश्च दशमो ऽध्यायः ॥ १० ॥

आग्नेः पुरुषधर्मत्वाद् दीपः स्यादेव सर्वथा ।

तामुद्धरन्तु कृपया विद्वांसो गतन्तसुराः(१)

आग्नेयादीनां समुद्दितानां तन्त्रेण स्वर्गफलकत्वम् । अधि११ ।

प्रयोजनाभिसंबन्धात्पृथक्सतां ततः स्यादैककर्म्य-
मेकशब्दाभिसंयोगात् ॥ १ ॥

दशमे ऽध्याये ऽतिदेशप्राप्तानामङ्गानां बाधाभ्युच्चयविचारेण
विकृतावङ्गपरिमाणं चिन्तितम् । एकादशे प्रकृतिविकृतिसाधार-
ण्येन प्रयोगपरिमितिज्ञानार्थं तन्त्रावापौ चिन्त्येते । तत्र यत्नकृत्
कृतं बहूनुपकरोति तन्त्रम् । यथा बहूनां मध्ये स्यापितो दीपः
यस्त्वावृत्योपकरोति स आवापः । यथा बहूनां मीजनम् । तदुक्त-
माकुरे । साधारणं भवेत्तन्त्रं परार्थं त्वप्रयोजक इति । अस्यार्थः ।
यच्च बाङ्गमनुष्ठितं बहूनां साधारणमुपकारकं तत्तन्त्रम् । यच्च बाङ्ग-
मनुष्ठितमेकैकैवोपकारकं परार्थं ऽपरप्रधानार्थं ऽप्रयोजकः अनुप-
कारकम् अतः पृथगावृत्तिः स आवाप इति । तत्र दर्शपूर्णमासौ
बहुयागानां फलस्य तन्त्रमुत भेद इति ज्ञानमन्तरा प्रयोगपरिमा-
णज्ञानं न भवति । तथा हि । यदि तन्त्रं दर्शं प्रधानत्रिकाङ्गानां
ककुदनुष्ठानं द्वितीये त्रिवारमनुष्ठानमिति । अतः प्रयोगपरिमिति-
ज्ञानोपेक्षातत्वेन प्रथमं फलतन्त्रविचारं कुर्वन् सिद्धान्तसूत्रमाह ।
प्रयोजनेति पृथक्सतां पृथग्गतानामपि आग्नेयादीनामपि ऐक-
कर्म्यं, क्रियतइति व्युत्तरया कर्मशब्दः फलम्, एकं कर्म येषां
तान्येक कर्माणि तेषां साध ऐककर्म्यं स्यात् । एकफलकत्वमिति
फलितम् । अत्र हेतुमाह । प्रयोजनेति । समेतानामिति शेषः । यतः
समेतानां मिलितानां प्रयोजनेन फलेन संबन्धः । अतः । अत्र किं
मानमत आह । एकशब्दाभिसंयोगात् । एषां समुदायानां वाचकेन
दर्शपूर्णमास इति शब्देन निर्दिश्य फलेन साक्षमभिसंबन्धात् ।

(१) नन्दबाणद्विभूषाके शुच्यां भूते सिते रवौ । रचितो ग्रन्थस-
न्दर्भो विश्वेश चरणे ऽर्पितः ॥ १ ॥ सूत्रस्य शाब्दं भाष्यं तन्त्ररत्नं विलो-
क्य च । टुप्टीकां शास्त्रदीपं तद्दीकामन्यान् विलोक्य च ॥ २ ॥ अविच्छिन्नं
च तत्तलेखं रामेणालेखि धीमता । इति सार्धश्लोकद्वयमधिकं पुस्तका-
न्तरे ऽस्ति ।

अन्वयानिघातात् । दर्शपूर्णमासाभ्यां स्वर्गकाम इत्यनेन समुदाय-
वाचकशब्देन फलान्वयबोधस्य दर्शनात् । यथा ग्रामेण खन्यते कूप
इत्यत्र पुरुषभेदे ऽपि यथा एकः कूपस्तथा ऽत्रापीति भावः ॥ १ ॥

शेषवद्वा प्रयोजनं प्रतिकर्म विभज्येत ॥ २ ॥

ननु यत्र यत्रैकशब्दाभिभवबन्धस्तत्र तत्र पृथग्भूतानामपि
समुदायत्वेनैवान्यपदार्थसंबन्ध इति व्याप्तिसिद्धौ भवेदेवं, सैव न ।
ब्राह्मणगणं पूजयेत्यादौ पूजायाः प्रत्येकान्वयदर्शनात् । न च विष-
यो दूष्टान्तः, स्वर्गकामवाक्ये समुदायत्वेन शेषग्रहणम् इह तु शेषि-
ग्रहणं द्वितीयया शेषित्वबोधादिति वाच्यं, शेषशेषित्वाभ्यां वैलः
क्षरणे ऽपि परस्परान्वयवेलायां शेषस्य शेषिणा साकमन्वये विभ-
ज्यैव शेषिणो ऽपि शेषेण संबन्धवेलायां विभज्य संबन्धे बाधका-
भावादित्यभिप्रायवानाह । शेषवद्देति । प्रयोजनं प्रतिकर्म विभ-
ज्येतेति सूत्रतात्पर्यं नन्वित्यनेनैव दर्शितम् ॥ २ ॥

अविधानात् नैवं स्यात् ॥ ३ ॥

पूर्वहेतौ उक्तं दोषं परिहरति । अविधानादिति । एवं पूर्वो-
क्तीत्या शेषशेषिणोः साम्येन अविधानात् । अयं भावः ।
अविधेयत्वेन हेतुनोद्देश्यत्वे सिद्धे उद्देश्यविशेषणानामविव-
क्षेति पूर्वं ठयवस्थितत्वात् । ब्राह्मणगणत्वं ब्राह्मणव्यक्तीनां
परस्परसाहित्यम् । इदं यदुद्दिश्य विशेषणं तदविवक्षितं तदा
प्रत्येकान्वयो विधेयपूजायां युक्तः । दर्शपूर्णमासाभ्यां स्वर्गकाम
इत्यत्र फलमुद्दिश्य षड्भागविधानाद् द्वन्द्वद्वयगतसाहित्यं
विशक्षितम् । अतः समुदितानामेव फले ऽन्वय इति ॥ ३ ॥

शेषस्य हि परार्थत्वाद्विधानात्प्रतिप्रधानभावः

स्यात् ॥ ४ ॥

संप्रति दर्शितमेव भावं दर्शयति । शेषस्य हीति शेषस्याङ्ग-
स्य परार्थत्वात् । प्रधानार्थत्वात्तत्र प्रतिप्रधानभावः प्रतिप्रधान-
मङ्गावृत्तिरिति लोकसिद्धौ न्यायो दर्शितः । दृश्यते च लोके

प्रतिघटं चक्रश्रवणं नयेति भावः । यागस्य शेषत्वे प्रमाणमाह ।
विधानात् । यत्र विधेयत्वं तत्र शेषत्वमिति व्याप्तेरिति भावः ॥४॥

अङ्गानामेककार्यत्वम् । अधि० २ ।

अङ्गानां शब्दभेदात्क्रतुवत्स्यात्फलान्यत्वम् ॥ ५ ॥

एकसधिकरणं चतुःसूत्रम् । अतएवत्र समुदायवाचकशब्देन
द्वन्द्वेन वाच्यगतादित्यस्य विवक्षणात् फलं समुदायस्यैकम् ।
अङ्गानां नैवं किं तु क्रतुवत् । ऐन्द्राग्नमेकादशकपालं निर्वपेत्प्र-
जाकामः ऐन्द्रं चरुं निर्वपेत्पशुकामः इतिवत् फलान्यत्वं भिन्नफ-
लत्वं स्यात् । शब्दभेदात् । समिधो यजति तनूनपातं यजतीत्या-
दिशब्दभेदात् । अयं भावः । अङ्गविषयः परस्परानपेक्षा अङ्गविधिं
संपादयन्ति न गृहिताः । अतस्तेषां पृथगेव संबन्धो युक्त इति
द्वितीयाधिकरणपूर्वज्ञाभिप्रायः ॥ ५ ॥

अर्थभेदस्तु तत्रार्थैर्हैकाग्र्यादिककर्म्यम् ॥ ६ ॥

विदुःशब्दात् । अर्थेति । तत्रार्थभेदः यत्र निम्नफलप्रति-
पादकः शब्दः । इहाङ्गेषु एकाग्र्यात् प्रधानोपकाररूपैकाग्र्याद्
एककर्म्यमेकफलम् ॥ ६ ॥

शब्दभेदान्नेति चेत् ॥ ७ ॥

ननु फलवाचकशब्दभेदाभावे ऽपि विधिप्रत्ययभेदात्फलभेद-
इत्याह । शब्देति । स्पष्टम् ॥ ७ ॥

कर्मार्थत्वात्प्रयोगे ताच्छब्दं स्यात्तदर्थत्वात् ॥ ८ ॥

अस्योत्तरमाह । कर्मार्थत्वादिति । प्रयोगस्येत्यस्मात्प्राक्
प्रधानानामिति तदुत्तरमुच्यमाने इति पूरणीयम् । इत्थं च कर्म-
ार्थत्वात् प्रधानप्रयोगे सच्यमाने अङ्गानामपि ताच्छब्दं प्रयोग-
सक्तं स्यात् । अयं भावः । समिधो यजतीत्यादिवाक्यानि यदि
विधायकानि स्युः तर्हि भवेत्प्रत्येकं फलाकाङ्क्षा । तदेव न । तथा
हि । दर्शपूर्णमासाभ्यां स्वर्गं कुर्यादिति ज्ञाते कथमित्याकाङ्क्षाप-
रिपूरकतया यावदङ्गकलापानां प्रधानभावनयैव संबद्धत्वात् । सर्व-
व्यामङ्गानां न पुनर्विधिः । समिदादिवाक्यैः अङ्गस्वरूपमाख्यायते
हेतुशो याग इति । ननु प्रधानाविधिनैवाङ्गानां विधाने प्रधानस्य

फलार्थत्वात् सत्प्रत्ययप्रधानत्वम् अङ्गानां प्रधानार्थत्वात् सन्नि-
 रूपितं प्राधान्यमिति विरुद्धत्रिकद्वयापत्तिरिति चेन्न । असर्ववि-
 शिष्टभावनाविधानाद्वैरूप्यात् । नन्वङ्गवाक्येषु प्रत्येक विधिप्र-
 वणान्तत्रैव विधिः किमिति न कल्प्यतइति चेन्न । विधिस्वीकारे
 अंशत्रयाकाङ्क्षायां कारणाकाङ्क्षानिर्वर्तको धातुरस्ति, किं कय-
 नित्याकाङ्क्षानिर्वर्तकाभावेनापरिपूर्णः । न चैवं सति विधिप्र-
 त्ययानर्थक्यं, यद्यङ्गवाक्येषु विधिप्रत्ययो न स्यात् तदा सर्वा-
 ख्यातसाधारणतया प्रतीयमानाया अर्थभावनाया भाष्यापेक्षायां
 समानपदीपाततया धात्वर्थ एव तथा स्यात् । विधिप्रत्यये च
 सति प्रधानवाक्ये इत्थंभावेन विषयीभूता एते ऽमी इति ज्ञातुं
 शक्यते । अतः प्रधानविहितानुवादकत्वयैव सार्यक्यं बोध्यम् ।
 उक्तं च पार्थसारथिनिश्रैः । यद्यपि प्रत्येकं विधिः श्रूयते तथा
 ऽप्यंशत्रयाभावादसावुदास्ते । भाष्यांशस्तु विध्यवगमबलादेव
 पुरुषार्थो ऽपेक्ष्यते । तावानेव च तत्र विधेरुपयोगः । तदभावे धा-
 त्वर्थभाष्यांशो निविशेत् । सत्यां च फलाकाङ्क्षायां प्रकृतभावना-
 या युगपत्संबन्धत्वात् तस्याश्च सर्वाङ्गविशिष्टाया युगपत्प्रधानवि-
 धानादङ्गानामपि तत एवानुष्ठानसिद्धेः । तस्मिन् शेषे ऽङ्गविधी-
 नामनुवादकत्वमित्यादिना । तस्मादत्रोक्तरीत्या फलाकाङ्क्षाया
 अभावान्न प्रत्येकं फलेन संबन्धः । किं तु सर्वेषां केवलप्रधाना-
 र्थेति ॥ ८ ॥

कर्तृविधेर्नानार्थत्वाद्गुणप्रधानेषु ॥ ८ ॥

पूर्वसूत्रव्याख्याने आशङ्कितविरुद्धत्रिक साङ्गप्रधानविधि-
 पक्षे पूर्वपक्षी दर्शयति । कर्तृविधेरिति । गुणप्रधानेषु तद्विषयकः
 कर्तुर्यो विधिः प्रयोगविधेः गुणानुष्ठानस्य प्रधानानुष्ठानस्य चेति
 फलितम् । नानार्थत्वात् । नानोद्देश्यकत्वात् । तथा च पूर्वोक्त-
 विरुद्धत्रिकमिति पूरणीयम् ॥ ९ ॥

आरम्भस्य शब्दपूर्वत्वात् ॥ १० ॥

विरुद्धत्रिकद्वयापत्तिं परिहरति । आरम्भस्येति । अत्रार-
 म्भशब्दो व्यापारवाची आरम्भो व्यापार इति भाष्ये
 विवरणात् । इत्थं आरम्भस्यारम्भान्वयबोधजनिकाया आ-
 काङ्क्षायाः शब्दपूर्वत्वात् । आरम्भवाचकशब्दजन्यत्वात् ।

कथं भावः । भावनावाचकशब्दस्य कुर्यादित्यस्य अशने केन किं कथमिति तिस्र आकाङ्क्षा उत्पद्यन्ते, न तु यागशब्दउच्चारितइति कथभावाकाङ्क्षापरिपूरकतया भावनायामेवान्वये । न तु यागानुधादेनेति न वैरूप्यम् । एवं सति फलाङ्गत्वपरिहारादिकथनमाकरे द्रष्टव्यम् । विस्तरमयान्नेह लिख्यते । भाष्यकारमते यत्सूत्रमेकमधिकरणम् । अपरं नवसूत्रम् ॥ १० ॥

दर्शपूर्णमासादिकाम्यकर्मणां सर्वोद्घोषसंहारः । अधि० ३ ।

एकेनापि सामाप्येत कृतार्थत्वाद्यथा क्रत्वन्तरेषु
प्राप्तेषु चोत्तरावत्स्यात् ॥ ११ ॥

अग्निहोत्रादीनां निरूपप्रयोगाणां सर्वोद्घोषसंहारो नेति षष्ठे साधितम् । तथा काम्ये तु सर्वोद्घोषसंहार इति तमाक्षिपन्पूर्वपक्षमाह । एकेनापीति एकेनाप्यङ्गेन समाप्येत । प्रयोग इति शेषः । कृतार्थत्वात् । कथंभावाकाङ्क्षायाः पूर्णत्वात् । यथा क्रत्वन्तरेषु स्वर्गसाधनेषु ज्योतिष्टोमाग्निहोत्रदर्शपूर्णमासादिषु सत्सु एका स्वर्गभावना एकेनैव क्रतुवाचकेन शब्देन निराकाङ्क्षं तथा । ननु तत्संनिधानाविशेषेण विनिगमनाविरहात्सर्वोद्घोषाकाङ्क्षापरिपूरकाणीत्यत आह । उत्तरावदिति । सर्वोद्घोषाणां संबन्धेऽपि न नियमेन संबन्धः किंतु यावदङ्गानुष्ठानं तावत्फले उपकाराधिक्यं यथा वा सान्नाप्ये तिस्रो वाग्यतो दोहयित्वा विष्टष्टवागमन्वारभ्य तूष्णीमुत्तरा दोहयतीत्यत्र गवामनियमः उत्तरासां गृहे यावत्तयस्तथा यथाशक्ति अनुष्ठानमिति भावः ॥ ११ ॥

फलाभावादिति चेत् ॥ १२ ॥

यजेत स्वर्गकाम इति फलं प्रति सर्वेषामविशेषेण विधानादेकदेशानुष्ठाने फलाभावप्रसङ्ग इति शङ्कते । फलाभावादिति । फलाभावात्फलानुत्पत्तेः ॥ १२ ॥

न कर्मसंयोगात्प्रयोजनमशब्ददोषं स्यात् ॥ १३ ॥

पूर्वशङ्कां दूरीकरोति । नेति । कर्मणा प्रधानकर्मणा फलस्य

संयोगान्न पूर्वदोषः । इत्थं सति प्रयोजनं फलमशब्ददोषं शब्द-
दोषरहितमवाधितार्थमिति यावत् । अयं भावः । यजेत स्वर्ग-
काम इति वाक्येन प्रधानकर्मणा फलं संबद्धं नाङ्गै । यदि चाङ्गा-
न्यपि फलेन संबध्येरन् तर्हि दर्शपूर्णमासाभ्यामिति तृतीयानु-
पपत्तिः । करणत्वस्य प्रकृत्यर्थेतरसापेक्षत्वात् तृतीयानुपपत्तिः ।
विस्तरौ ब्रीहियत्रयोः समुच्चयखण्डनावसरे ज्ञेयः । तृतीयास-
हितवाक्यादितरनैरपेक्ष्य प्रधानकर्मणः फलसंबन्धे प्रतीयमाने
वाध्येत ॥ १३ ॥

ऐकशब्दादिति चेत् ॥ १४ ॥

पुनर्युक्त्यन्तरेणाशङ्कते । ऐकेति । ऐकशब्दाद् एकविधिविषय-
त्वाद्, निखिलाङ्गानामिति शेषः । इत्थं चोक्तयोः फलसंबन्ध आव-
श्यक इति भावः ॥ १४ ॥

नार्थपृथक्त्वात्समत्वादगुणत्वम् ॥ १५ ॥

इमं पक्षं दूषयित्वा पूर्वपक्षं द्रढयति । नेति । न सर्वेषां फल-
संबन्धः । कुतः, अर्थपृथक्त्वादर्थभेदात् । प्रधानस्य फलार्थत्वात् अङ्गा-
नां प्रधानार्थत्वात् । यद्यङ्गानां प्रधानस्य च फलसंबन्धः तदा समत्वा-
त्प्रधानाङ्गयोः तुल्यत्वादगुणत्वमेको गुणः अपरं प्रधानमिति विवेको
न स्यादिति भावः । तस्मान्न सर्वाङ्गोपसंहार इति पूर्वपक्षः ॥ १५ ॥

विधेस्त्वेकश्रुतित्वादपर्यायविधानान्नित्यवच्छ्रुतभू-

ताभिसंयोगादर्थेन युगपत्प्राप्तेर्यथाक्रमं निवीत-

वत्तस्मात्सर्वप्रयोगे प्रवृत्तिः स्यात् ॥ १६ ॥

सिद्धान्तमाह । विधेरिति । सर्वाङ्गानुष्ठानं सर्वप्रयोगेऽपि प्रति-
ज्ञावाक्यं पूरणीयम् । कुतः, विधेः यावदङ्गानुष्ठानबोधकविधेः एक-
श्रुतित्वात् प्रधानविधिगम्यत्वाद् यावदङ्गप्रयोगविधेरिति भावः ।
नन्वेकविधिगम्यत्वेऽपि पर्यायेण प्रयोगभेदेन सर्वेषां निवेशोऽस्त्यत-
आह । अपर्यायविधानादिति । एतस्यैवार्थं विवृणोति । नित्यव-
दिति । नित्यवच्छ्रुताव्यावनावाचकशब्दाद् भूता उत्थिता अकाङ्क्षा

कथंभावाकाङ्क्षा तथा ऽनिसंबन्धात् । यथा प्रधानकरणाका-
ङ्क्षाया नित्यं यावत्प्रयोगेषु संबन्धः तथा नित्यं यावदङ्गानां
कथंभावाकाङ्क्षया संबन्धान्न पर्यायेणानुष्ठानमिति भावः । ननु
नित्यवच्छ्रुतस्यापि पर्यायेणानुष्ठाने किं बाधकमित्यत आह ।
अर्थेनेति । अर्थेन प्रधानोपकारेण युगपदेककालं प्राप्तेः संब-
न्धात् । यथाक्रमं प्रथमं यथा ऽङ्काङ्क्षापूरकतया ऽन्वितं तथैवा-
नुष्ठानम् । अयं भावः । भावनावाचकशब्दश्रवणे रत्नित्यतायाः
कथंभावाकाङ्क्षायाः पूरकतया खलेकपोतन्यायेन युगपत्सर्वेषाम-
ङ्गानामन्वितत्वात्पर्यायेण प्रयोगे ऽङ्गानां संबन्धे प्राथमिकयुगप-
दन्वयो बाधितः स्यादिति । अत्र दृष्टान्तमाह । निवीतव-
दिति । निवीता ऋत्विजः प्रचरन्तीत्यत्राविशेषात्सर्वेषां सन्नि-
धानात्सर्वत्विदसाधारणं तथा सर्वप्रधानप्रयोगसाधारणं सर्वङ्गम् ।
प्रतिज्ञातमर्थं निगमयति । तस्मादिति ॥ १६ ॥

तथा कर्मोपदेशः स्यात् ॥ १७ ॥

सक्तार्थं चपष्टम्भक दर्शयति । तथेति । तथा सति यावदङ्गा-
नां यावत्प्रयोगेष्वनुष्ठाने सति कर्मोपदेशः चतुर्दश पौर्णमास्या-
माहुतयो हूयन्ते त्रयोदशमावास्यायामित्याहुतिसंख्योपदेशः
संगतः स्यात् । पौर्णमास्यां चतुर्दशत्वं च द्वे चक्षुषी पञ्च प्रया-
जास्त्रीणि प्रधानानि स्विष्टकृत् त्रयो ऽनूयाजा इति अमावास्या-
यामैन्द्रयागयोरेकाहुतित्वात्त्रयोदशत्वम् । इयं संख्या नित्यं सर्वा-
ङ्गेष्वनुष्ठितेष्वेवोपपद्यतइति भावः ॥ १७ ॥

क्रत्वन्तरेषु पुनर्वचनम् ॥ १८ ॥

एतदधिकरणप्रारम्भसूत्रे क्रतुदृष्टान्तो दर्शितः । तद्वैषम्यं
दर्शयति । क्रत्वन्तरेष्विति । पुनर्वचनम् । ज्योतिष्टोमदर्शपूर्ण-
मासादिषु स्वर्गकाम इति पुनः पुनः श्रुतमतः प्रत्येकं फलेन संब-
न्धो युक्त इति भावः ॥ १८ ॥

उत्तरास्वश्रुतित्वाद्विशेषाणां कृतार्थत्वात्स्वदोहे
याथाकामी प्रतीयेत ॥ १८ ॥

उत्तरासु दृष्टान्तवैपम्यं दर्शयति । उत्तरास्त्विति । उत्तरासु
सिद्ध्यो गोमय उत्तरासु अश्रुतित्वात् । विस्तृतप्रागनन्वारभ्य
तूष्णीमुत्तरा दोहयतीत्यनेन दोहनस्याऽऽहितत्वात् । ननु तर्हि
वाक्य व्यर्थमत आह । विशेषाणां वाग्विसर्गादीनां विधानेन
कृतार्थत्वात् । स्वदाहे स्वीयस्वत्वं यादत्सु ताददोहे याथाकामी
यथेच्छं प्रतीयते नास्यैतां रात्रिं कुमाराः पयो लभन्तइत्यनेन
स्वत्वाश्रयसकलनोदोहप्राप्तिरिति भावः ॥ १९ ॥

काम्यकर्मणां भूयो ऽभ्यासः । अधि० ४ ।

कर्मण्यारम्भभाव्यत्वात्कृषिवत्प्रत्यारम्भफलानि
स्युः ॥ २० ॥

काम्यं कर्म सकृदेव कर्तव्यं फलाधिक्यनिच्छता ऽपि अथवा
ऽमकदनुष्ठेयमिति सश्रये प्रथमं सिद्धान्तसूत्रमाह । कर्मणीति ।
कर्मणि फले आरम्भेण कर्मानुष्ठानेन भाव्यत्वात् । उत्पद्यत्वात् ।
प्रत्यारम्भं प्रत्यनुष्ठानं फलानि स्युः फलाधिक्येच्छावता आवृ-
त्तिः कार्येति भावः । यथा कृषिः प्रतिसंवत्सर कर्षणाद्यनुष्ठाने
धान्यात्पत्यावृत्तिः ॥ २० ॥

अधिकारश्च सर्वेषां कार्यत्वादुपपद्यते विशेषः ॥ २१ ॥

उक्तार्थे साधकं लिङ्गमप्याह । अधिकार इति । सर्वेषां
बहूनां कार्यत्वाद्नुष्ठेयत्वात् । विशेषः अधिकारः, प्रथमं यजेरन
द्वितीयं यजेरन इति क्व चिच्छ्रुतः उपपद्यते ॥ २१ ॥

सकृत् स्यात्कृतार्थत्वादङ्गवत् ॥ २२ ॥

पूर्वपक्षी स्वाभिप्रायमाह । सकृदिति । सकृदेवानुष्ठानं स्यात् ।
यथा एकप्रयोगे सकृदङ्गानुष्ठानेन कृतार्थत्वात् ॥ २२ ॥

शब्दार्थश्च तथा लोके ॥ २३ ॥

स्वमते ऽप्युपपद्यमानमाह । शब्दार्थ इति । लोके लोकठपव-
हारे तथा सकृत्काष्ठान्यानेति गुरुणोक्ते शब्दार्थः शब्दार्थानुष्ठानं
काष्ठाहरणं सकृदेव करोतीति भावः ॥ २३ ॥

अपि वा संप्रयोगे यायाकामी प्रतीयेताश्रुतित्वाद्विधिषु

वचनानि स्युः ॥ २४ ॥

सक्तपक्षं दूषयन् सिद्धान्तं दृढीकरोति । अपि वेति । अपि वेति पक्षान्तरद्योतकम् । संप्रयोगे प्रयोगानुष्ठाने यायाकामीति प्रतीयेत ज्ञातव्यम् । कुतः, अश्रुतित्वात् सकृदेव कर्तव्यमिति शास्त्राभावात् । विधिषु अनुष्ठानमात्रविषयाणि विधिवचनानि स्युः । न सकृदसकृद्वेत्यत्रापि तात्पर्यमिति भावः ॥ २४ ॥

ऐकशब्द्यात्तथा ऽङ्गेषु ॥ २५ ॥

नन्वङ्गेष्वपि सकृदसकृदिति शास्त्राभावादभ्यासः स्यादत आह । ऐकशब्द्यादिति । अयं भावः । अङ्गानां प्रधानानां च विधायक एको विधिप्रत्ययस्तत्र कथंभाषाकाङ्क्षा सकृदेवेति । फले तु फलेच्छाया यदा यदा सर्वं तदा तदा सपायाकाङ्क्षा किं साधनमित्याकारिकेति तदावृत्तिरिति भावः ॥ २५ ॥

लोके कर्मार्थलक्षणम् ॥ २६ ॥

यश्च लोकदृष्टान्तः पूर्वपक्षिणोक्तः तं निवारयति । लोक इति । लौकिकं कर्म अर्थलक्षणं लौकिकप्रत्यक्षविषयकार्यकम् । अयं भावः । लोके काष्ठान्यानयत्युक्ते सकृदानयनेन पाकनिष्पत्तौ सकृदेवाहरति तदनिष्पत्तौ द्विवारं त्रिवारमानयति तेन विना ऽपि कार्यसिद्धौ नानयति च । अत्र बीजं फलदर्शनमस्तीति । स्वर्गादिस्थले तददर्शनं लौकिकदृष्टान्तो ऽनुचित इति ॥ २६ ॥

अवघातादीनामातण्डुलनिर्वृत्त्यभ्यासः । अधि० ५ ।

क्रियाणामर्थशेषत्वात्प्रत्यक्षमतस्तन्निर्वृत्त्या ऽपवर्गः

स्यात् ॥ २७ ॥

ब्रीहीनवहन्तीत्यत्रावहननं सकृदनुष्ठेयमुत आ तण्डुलनिष्पत्तेरिति सशये अङ्गानां सकृदनुष्ठानमिति पूर्वाधिकरणे सिद्धान्तात्सकृदेवेति पूर्वपक्षे सिद्धान्तमाह । क्रियाणामिति । क्रियाणामवहननादिकर्मणामर्थशेषत्वात् । तण्डुलनिष्पत्तिरूपार्थजनकत्वात् । क्रियाफलं प्रत्यक्षमतस्तन्निर्वृत्त्या तण्डुलाद्युत्पत्त्या ऽपवर्गः क्रियोपरमः स्यात् ॥ २७ ॥

अद्रष्टृफलस्यावघातादेः सकृदनुष्ठानम् । अधि० ६ ।

धर्ममात्रे त्वदर्शनाच्छब्दार्थेनापवर्गः स्यात् ॥ २८ ॥

एवं द्रष्टृफलावहनने आवृत्तिमुक्त्वा ऽद्रष्टे तादृशक्रियास्थले सकृदनुष्ठानं दर्शयति । धर्मेति । धर्ममात्रे केवलाद्रष्टृसाधने ऽवहनने फल स्यादर्शनात् प्रत्यक्षाभावाच्छब्दार्थेन सकृत्कृतः शास्त्रार्थ इति न्यायेन सकृदनुष्ठानेनापवर्गः विरामः स्यात् । यथा ऽग्निचधने औदुम्बरमुलूखलं सर्वौषधिपूर्णमवहृत्य तदुपदधासीत्यत्र ॥ २८ ॥

प्रयाजादीनामङ्गानां सकृदनुष्ठानम् । अधि० ७ ।

क्रतुवद्वा ऽनुमानेनाभ्यासे फलभूमा स्यात् ॥ २९ ॥

प्रयाजादीनामपि असकृदनुष्ठानमुत सकृदिति संशये पूर्वपक्षमाह । क्रतुवदिति । प्रयाजानामभ्यासे फलभूमा फलाधिक्यं स्यात् । कुतः, अनुमानात् अनुमानं चेत्यं, प्रयाजाद्यभ्यासः अधिकोपकारसाधनं क्रियावृत्तित्वात् काम्यक्रतुवदिति ॥ २९ ॥

सकृद्वा करणैकत्वात् ॥ ३० ॥

सिद्धान्तमाह । सकृदिति करणैकत्वात् । प्रधानरूपैककरणत्वात् । सकृदेवानुष्ठानम् । अयं भावः । यथा सृष्टिपञ्चडादिना घटे जननीये यावता चक्रश्रमेणोपकारः कृतस्तद्द्विगुणश्रमणानुष्ठाने उपकारो न दृश्यते श्रमणस्यान्यत्कार्यं नास्ति तावतैव कृतार्थस्तद्वत् ॥ ३० ॥

परिमाणं चानियमेन स्यात् ॥ ३१ ॥

उक्तार्थे साधकान्तरमाह । परिमाणमिति । परिमाणं पीर्णमास्यागमावास्यायां च चतुर्दश त्रयोदशेति नित्यञ्छुनप्रयाजाभ्यासे अनियमेन कदा चित्पञ्चदश कदा चित्षोडश सप्तदशेत्यनियमः स्यात् ॥ ३१ ॥

फलारम्भनिवृत्तेः क्रतुषु स्यात्फलान्यत्वम् ॥ ३२ ॥

क्रतुवदित्युक्तम् । तद्वैषम्यं दर्शयति । फलेति । फलस्य स्वर्गादेः आरम्भनिवृत्तेः आरम्भनिवृत्तेः । पृथक् पृथग् उत्पत्तेरिति भावः । क्रतुषु काम्यक्रतुषु फलान्यत्व फलभेदः स्यात् ॥ ३२ ॥

अर्थवांस्तु नैकत्वादभ्यासः स्यादनर्थको यथा भोजन-
मेकस्मिन्नर्थस्यापरिमाणत्वात्प्रधाने च क्रिया-

र्थत्वादनियमः स्यात् ॥ ३३ ॥

यदुक्तं सिद्धान्तितना सकृत्कृतं नाङ्गेन कृतार्थत्वादभ्यासानर्थ-
क्यमिति तत्परिहरन्पूर्वपक्षं द्रढयति । अर्थवानिति । अभ्यासो
ऽङ्गाभ्यासः अर्थवान्सफलः नैकत्वादनेकत्वात्कार्यस्येति शेषः ।
एकस्मिन्नेककार्यविषयः अभ्यासः अनर्थको विफलो भवेत् । यथा
भोजनमेकतृप्त्यर्थं तृप्तिं समये तदभ्यासो व्यर्थस्तथा प्रकृते न
फलानेकत्वं दर्शयति । अर्थस्य प्रधानफलस्यापरिमाणत्वाद् अनि-
यतत्वात् । अङ्गानां प्रधाने यत्क्रियाफलजननसाधनरूपक्रिया
तदर्थत्वात् । अयं भावः । प्रधानस्य फलमियदित्यनियतं स च
नियमः अङ्गानुष्ठानकृतः । अङ्गोपकारभूयस्त्वे फलभूयस्त्वं तद-
ल्पत्वे तदल्पत्वमिति अनियमः सकृदसकृदिति ॥ ३३ ॥

पृथक्त्वाद्विधितः परिमाणं स्यात् ॥ ३४ ॥

आहुतिसंख्याविरोधं पूर्वं दर्शितं परिहरति । पृथक्त्वादिति ।
सक्तरीत्या अर्थस्य पृथक्त्वात्तदनुरोधेन विधितः विधिपरं परिमाणं
संख्या स्यात् । आहुत्युत्पत्तिवाक्यगतसंख्यायां तात्पर्यमिति ॥ ३४ ॥

अनभ्यासो वा प्रयोगवचनैकत्वात्सर्वस्य युगपच्छा-

स्त्वादफलत्वाच्च कर्मणः स्यात्क्रियार्थत्वात् ॥ ३५ ॥

पुनः सिद्धान्तः द्रढयति । अनभ्यासो वेति । अङ्गानामनभ्यासः
प्रयोगवचनैकत्वात् । ननु प्रयोगवचनैक्ये ऽपि तथा कार्यप्रयो-
गावृत्तिस्तथा ऽङ्गावृत्तिः किं न स्यादत आह । कर्मणो ऽङ्गस्या-
फलत्वात् । अफलत्वेनाभ्यासात्फलाधिक्यं नेति भावः । अफलत्वे
हेतुमाह । युगपदिति । युगपदेकभावनायामन्वयवेलायां पदश्रुत्या
फलकरणत्वेन प्रधानक्रियैवा न्वितेति भावः । नन्वाङ्गानुष्ठानं
तर्हि व्यर्थमत आह । क्रियार्थत्वात् । प्रधानक्रियोपकारार्थ-
त्वात् ॥ ३५ ॥

अभ्यासो वा छेदनसंमार्गाविदानेषु वक्ष्णात्स-

कृत्वस्य ॥ ३६ ॥

पूर्वपक्षमन्यसाधनेन द्रढयति । अभ्यासो वेति । पितृवज्ज्ञे सकृदाच्छिन्नतीति तथा परिधीन्सकृत्संमार्हीति स्थिष्टकृति सकृदवद्यतीति । एषु सकृद्वचनान्यत्राभ्यासः । अन्यथा सकृद्वचनं व्यर्थमिति भावः ॥ ३६ ॥

अनभ्यासस्तु वाच्यत्वात् ॥ ३७ ॥

सिद्धान्तमाह । अनभ्यास इति । अनभ्यास एव पूर्वोक्तयुक्तेः छेदनादिषु फलान्तरतात्पर्येण वाच्यत्वात् । तथा हि । दर्शपूर्णमासयोरसकृदाच्छिन्नतीति श्रुतं, तस्यातिदेशतः प्राप्तौ, एवं प्रयागसंनिधौ परिधिसंमार्गस्तिथारं विहितः, तत्सादृश्येनानूयाजसंनिधानेऽपि तथा प्राप्तौ, एवमन्यत्र द्विरवत्तं विहितं तथा स्थिष्टकृत्यपि प्राप्तौ, तन्निवृत्त्यर्थं सकृद्वचनस्य वाच्यत्वादिति भावः ॥ ३७ ॥

कपिञ्जलानिति बहुवचनस्य त्रित्वपरत्वम् । अधि० टं ।

बहुवचनेन सर्वप्राप्तेर्विकल्पः स्यात् ॥ ३८ ॥

कपिञ्जलानालभत इत्यत्र त्रयश्चत्वारः पञ्चेत्यनियताः तत्र त्रय एवेति सशये पूर्वपक्षमाह । बहुवचनेनेति । रूपद्वयार्थः ॥ ३८ ॥

दृष्टः प्रयोग इति चेत् ॥ ३९ ॥

ननु चतुष्टादिकं न बहुवचनार्थः किं तु त्रित्वमेव । अत एव बहुवचने श्रुते न त्रित्वसशयः किं तु चतुष्टादीनामेवेति । यथा कपिञ्जलादिशब्दे कपिञ्जलशब्दार्थे न विवदन्ते लोकाः कपोतो मयूरो वेति । किं कारणमिति चेदितरत्र प्रयोगाभावादेवेत्याशङ्क्यामाह । दृष्टः प्रयोग इति । चतुरादिष्वपि चत्वारो ब्राह्मणा इति प्रयोगो दृष्टः कथं त्रित्वमात्रमर्थ इति भावः ॥ ३९ ॥

तथेह ॥ ४० ॥

दृष्टान्तेऽपीमं दोषमितिदिशति । तथेति । यथा माणवके

सिंहशब्दप्रयोगः तथा कदा चिन्मयूरे ऽपि कपिञ्जलप्रयोगो
दृश्यते ऽतः विकल्पेन मयूरालम्भो ऽपि स्यादिति भावः ॥ ४० ॥

भक्त्येति चेत् ॥ ४१ ॥

लक्षणिकत्वान्मयूरालम्भप्राप्तिर्नेति परिहरति । भक्त्येति ।
भक्त्या लक्षणया ॥ ४१ ॥

तथेतरस्मिन् ॥ ४२ ॥

बहुत्वस्याप्यन्यत्र प्रयोगो लक्षणया भविष्यति तस्माद्बहु-
वचनस्य न त्रित्वादिकमर्थः किं तु बहुत्वं तस्य त्रित्वमारभ्य
परार्धपर्यन्तेषु सत्वात् । तावतां प्राप्ती समुच्चयेनानुष्ठानासंभवा-
द्विकल्प इति भावः ॥ ४२ ॥

प्रथमं वा नियम्येत कारणादतिक्रमः स्यात् ॥ ४३ ॥

अस्तु बहुत्वमर्थः तथा ऽपि न प्रथमं त्रीननुपादाय चत्वार-
उपादातुं शक्यन्ते । यतो बहूनां मध्ये त्रित्वं प्रथममुपस्थितं
तत्परित्यागे मानाभाव इत्यभिप्रायेण सिद्धान्तमाह । प्रथम-
मिति । उक्तवाक्ये प्रथमं त्रित्वं नियम्येव । कारणात् प्रमाणा-
न्तराद् अतिक्रमः यथा सप्तदश प्राजापत्यानालभतइति ॥ ४३ ॥

तथा चान्यार्थदर्शनम् ॥ ४४ ॥

उक्तार्थे लिङ्गं साधकमाह । तथा चेति । तथा च केवलब-
हुवचनस्य त्रित्वंपर्यवसाननियमात् । अन्यार्थे ऽप्यन्यत्र दर्शनम् ।
यथा कृष्णा याम्या अवलिप्ता रौद्रा नभोत्तुवा पार्जन्या ऐन्द्राग्नी
दशम इति । अत्र त्रिकत्रय नियम एव ऐन्द्राग्ने दशमत्वं नियमेन
घटते । अन्यथा पाक्षिकं स्यादिति भावः ॥ ४४ ॥

प्रकृत्या च पूर्ववत्तपासत्तेः ४५ ॥

सिद्धान्ते साधकान्तराण्यपि दर्शयति । प्रकृत्येति । प्रकृत्या
अग्नीषोमीयं पशुमालभेतेत्यत्र एकत्वेन तदासत्तेः । तस्य त्रित्व-
स्यासत्तेः सन्निकृष्टत्वात् । किं च पूर्ववत् । पूर्वसूत्रवत् । लिङ्गा-
न्तरं चास्ति गृहमेधीये ओदनानुद्धरतीति । अत्र प्रथमं त्रित्वसं-

स्वयावोधकवाक्ये निरुपपदं मध्यमस्येति श्रुतम् । अन्यत्र पञ्चानां
मध्यमः अष्टानां मध्यम इति सोपपदं श्रूयते । इदमपि
लिङ्गं ज्ञेयम् ॥ ४५ ॥

उत्तरा दोहयतीत्यत्र सर्वासां गवां दोहनविधानम् । अधि० टं ।

उत्तरासु यावत्स्वसपूर्वत्वात् ॥ ४६ ॥

सान्नाय्ये श्रूयते । वाग्यतस्तिस्त्रो दोहयित्वा विसृष्टवागन-
न्वारभ्योत्तरा दोहयतीति । किमयं विधिरनुवाद इति सशये
पूर्वपक्षमाह उत्तरास्त्विति । उत्तरासु गोषु यावत्स्व यावतोषु
स्वत्वं तावतीषु, दोहो विधीयते इति शेषः । अपूर्वत्वादप्राप्त-
त्वात् ॥ ४६ ॥

यावत्स्वं वा अन्यविधानेनानुवादः स्यात् ॥ ४७ ॥

सिद्धान्तमाह । यावत्स्वमिति । यावत्स्वं पूर्वोक्तमनुवादः ।
अन्यत्र वाक्येन विधानेन ॥ ४७ ॥

साकल्यविधानात् ॥ ४८ ॥

केन विधानमत आह । साकल्येति । साकल्यविधानात् ।
नास्यैतां रात्रिं पयसा ऽग्निहोत्रं जुहोति कुमारश्च न पयो
लभेरन् इत्यनेन सकलगोदोहविधानात् ॥ ४८ ॥

बह्वर्थत्वाच्च ॥ ४९ ॥

ननु इदं वाक्यं न सकलगोदोहं विदधाति । लक्षणापत्तेः ।
कुमाराणां प्रतिषेधमात्रं करोतीत्यत आह । बह्विति । बह्वर्थत्वा-
दित्यस्मात् प्राग्, लिङ्गस्येति शेषः । लिङ्गं च बहु दुग्धीन्द्राय
देवेभ्य इति मन्त्रस्य शक्यपेक्षं बहुत्व वदन् अशेषगोदोहनमेव
विधेयं द्रढयतीति भावः ॥ ४९ ॥

अग्निहोत्रे चाशेषवद्यवागूनियमः ॥ ५० ॥

लिङ्गान्तरमप्याह । अग्निहोत्रे चेति । नास्यैतां रात्रिं पयसा
ऽग्निहोत्रं जुहोति यथा अन्यस्यै देवतायै प्रत्तमन्यस्यै देवतायै
दद्यात्तादृक् तत्समाद् यथाग्ना जुहुयादिति । अग्निहोत्रे यवागू-

नियमः अशेषवन्निखिलगोदोहकूपमर्थं द्रढयति । अन्यथा ऽन्यस्यै
देवतायै दत्तमित्याद्यर्थवादासङ्गतेरिति भावः ॥ ५० ॥

इति व्याख्यातम् ॥ ५१ ॥

इत्यनेन सूत्रेण कुमारपयः प्रतिषेधवाक्यमपि व्याख्यातम् ॥ ५१ ॥

सर्वप्रापिना ऽपि लिङ्गेन संयुज्य देवताभिसंयोगात् ॥ ५२ ॥

सर्वदोहनविधौ लिङ्गान्तरमप्याह । सर्वेति । संयुज्य वत्से-
भ्यश्च एताः पुरा मनुष्येभ्यश्चाप्याययन्तेति वाक्येन एता गावः
प्रथमं वत्समनुष्यार्थत्वेन निर्दिश्य पश्चाद्देवताभिसंयोगात् ।
देवेभ्य एवैना इन्द्रायप्याययतीत्यनेन वत्सेभ्यो मनुष्येभ्य
आप्यायन्त ताः सर्वा देवेभ्य आप्याययतीति लिङ्गं सर्वदोहविधौ
स्पष्टमिति भावः ॥ ५२ ॥

आग्नेयादीनां प्रधानानां भेदे ऽप्याचारादीनामङ्गानां

तन्त्रेणानुष्ठानम् । अधि० १० ।

प्रधानकर्मार्यत्वादङ्गानां तद्भेदात्कर्मभेदः प्रयोगे

स्यात् ॥ ५३ ॥

दर्शपूर्णमासयोः आग्नेयादिप्रधानभेदेनाचाराद्यङ्गानामावृ-
त्तिरुत्तन्नमिति संशये उपोद्धातं समाध्याध्यायार्थतन्त्रविचारं कर्तुं
पूर्वपक्षमाह । प्रधानमिति । अङ्गानां प्रयोगे ऽनुष्ठाने कर्मभेदः
अनुष्ठानस्यावृत्तिः स्यात् । तद्भेदात्प्रधानभेदात् । प्रधानभेदे
ऽनुष्ठानभेदः कुत इत्यत्र हेतुमाह । प्रधानकर्मार्यत्वात् ॥ ५३ ॥

क्रमकोपश्च यौगपद्ये स्यात् ॥ ५४ ॥

स्वमते ऽन्यदपि साधकमाह । क्रमेति यौगपद्ये ऽङ्गानां
तन्त्रानुष्ठाने क्रमकोपः विहितक्रमबाधः । चक्षुर्योगाव्यवहितो-
त्तरत्वं सर्वप्रधानानां यौगपद्ये मध्ये ऽग्नियागव्यवधानादुपांशुया-
गस्य क्रमकोप इति भावः ॥ ५४ ॥

तुल्यानां तु यौगपद्यमेकशब्दोपदेशात्स्याद्विशेषा-

ग्रहणात् ॥ ५५ ॥

सिद्धान्तमाह । तुल्यानामिति । तुल्यानां देशतः
कालतः कर्तृतस्तुल्यानां त्रयाणां यौगपद्यं सह प्रयोगः

स्यात् । कुतः, एकशब्देन दर्शशब्देन पौर्णमासशब्देनोपदेशात् ।
फलसंबन्धोपदेशात् । अङ्गानामपि विशेषाग्रहणाद् अयमङ्गकला-
पः किमाग्नेयस्योताग्नीषोमीयस्येति सर्वार्थत्वमतस्तन्त्रेणैवा-
नुष्ठानम् ॥ ५५ ॥

ऐकार्यदिव्यवायः स्यात् ॥ ५६ ॥

क्रमकोपः स्यादित्युक्तं परिहरति । ऐकार्यदिति । एकः
अर्थो येषां ते ऐकार्याः तेषां भावः ऐकार्यं तत्त्वात् । दण्डचक्रा-
दिवत्संभय फलजनकत्वाद् न तेषां प्रयोगे क्रमः । कुतः क्रमकोपः ।
अतः सर्वेषामङ्गैरव्यवायः स्यात् ॥ ५६ ॥

तथा चान्यार्थदर्शनं कामुकायनः ॥ ५७ ॥

तथा चेति । तथा चाङ्गानां तन्त्रे सति अन्यदर्शनमन्यलि-
ङ्गदर्शनं पूर्वोक्ताहुतिसख्यादर्शनं लिङ्गं कामुकायनाचार्यो दर्श-
यति ॥ ५७ ॥

तन्न्यायत्वादशक्तेरानुपूर्व्यं स्यात्संस्कारस्य

तदर्थत्वात् ॥ ५८ ॥

नन्वेवं वेदेन पुरोडाशे साङ्गारम्भस्माध्यूह्येत्यत्र सकृदनु-
ष्ठानं स्यादत आह । तन्न्यायत्वादिति । सः संभूयकारिणां सह
क्रियेति न्यायो यत्र तत्त्वात् । तेन हेतुना नात्र तन्त्रम् । अशक्तेः
अङ्गारस्थापनं कार्यं पुरोडाशपाकः स चैकत्राङ्गारस्थापने अन्यत्र
पाकाशक्तेः असमर्थत्वात् । किं त्वानुपूर्व्यं भेदेनैवानुष्ठानम् । नन्व-
दृष्टार्थमङ्गाराधिवासो ऽस्त्यत आह । संस्कारस्योक्तस्य तदर्थ-
त्वात् । पाकार्यत्वात् । दृष्टसम्भवे ऽदृष्टकल्पनाया अन्याय्यत्वादि-
ति भावः ॥ ५८ ॥

असंस्पृष्टो ऽपि तादर्थ्यात् ॥ ५९ ॥

पुनः पूर्वपक्षमुत्थापयति । असंस्पृष्टो ऽपीति । ननु येन प्रधानेन
यः स्पृष्टः तत्समीपे यदनुष्ठायते तत्तदङ्गमित्याचारादय आग्नेयाङ्गं
म्बिष्टकृदादयः अग्नीषोमीयाङ्गम् उपांशुयागस्य केनाप्यसंस्पर्शादनङ्गं

स्यादत आह । असंसृष्टो ऽपिति । (१) तादर्थ्यात् । बलवता
प्रकरणेन सर्वार्थत्वात् । प्रत्येकमुपकारार्थमङ्गानामावृत्तिः कार्ये-
ति भावः ॥ ५९ ॥

विभवाद्वा प्रदीपवत् ॥ ६० ॥

सकृदनुष्ठानेनापि सर्वोपकारसंभवं दृष्टान्तेन दर्शयति । विभ-
वादिति । विभवात्सामर्थ्यात् । सकृदनुष्ठितो ऽप्युपकारं जनय-
तीति पूरणीयम् । प्रदीपदृष्टान्तो व्याख्यातः पूर्वम् ॥ ६० ॥

अर्थात् लोके विधिः प्रतिप्रधानं स्यात् ॥ ६१ ॥

पूर्वपक्षी प्रदीपदृष्टान्तेन सिद्धमर्थं निवारयति । अर्थादिति ।
लोके प्रवृत्तिरर्थात् फलहेतुका फलस्य प्रत्यक्षाद् विधिः विधिप्राप्तं
कर्म प्रतिप्रधानं स्यात् । उक्तो ऽयमर्थः सिद्धान्तिनैव, लोके कर्मार्थ-
लक्षणमिति सूत्रेणेति भावः ॥ ६१ ॥

सकृदिज्यां कामुकायनः परिमाणविरोधात् ॥ ६२ ॥

सकृदिति सूत्रं पूर्वं वर्णितं कामुकायनाचार्यमतानुवादः ।
दोषपरिहारार्थं यच्च तन्मतं तस्योत्तरं दूषयन्तरितपूर्वाधिकरणे
पृथक्प्राप्तिरिति सूत्रेण दत्तमिति पूरणीयम् ॥ ६२ ॥

विधेस्त्यतरार्थत्वात्सकृदिज्याश्रुतिव्यतिक्रमः

स्यात् ॥ ६३ ॥

पूर्वपक्षमुपसंहरति । विधेरिति । विधेरङ्गकलापस्येतरार्थत्वा-
त्प्रधानार्थत्वात्सकृदिज्या तन्त्रेणानुष्ठानं श्रुतिव्यतिक्रमः श्रुतेर्व्य-
तिक्रमो यत्रेति व्युत्पत्त्या शास्त्रविरुद्धं स्यात् ॥ ६३ ॥

विधिवत्प्रकरणाविभागे प्रयोगं बादरायणः ॥ ६४ ॥

सिद्धान्तमाह । विधिवदिति । तन्त्रेण प्रयोगं बादरायणः
मनुते कुतः, प्रकरणाविभागात् । संभूयफलकारित्वेन सर्वेषामेक-

(१) तादर्थ्यादित्यस्य स्थाने "अयं भावः । तत्तत्सन्निधौ पठितस्य
स्थानेनाङ्गत्वं वाच्यम् । ततो ऽपीति" पाठः पुस्तकान्तरे ।

रणत्वाद्धिचित् । यथा बह्यागविधयो ऽपि प्रयजादीनितिक-
तंठयताकाङ्क्षया सकृच्छ्रुतानप्यविशेषेण गृह्णन्ति प्रकरणेन स्वस्व-
सन्निधीन् बाधित्वा तथा तन्त्रेणानुष्ठानमपि सन्निधिं बाधित्वा
व्यवहितप्रधानेष्टप्रयुपकारं संपादयतीति सिद्धान्ताभिप्रायः ॥ ६४ ॥

क्व चिद्विधानान्नेति चेत् ॥ ६५ ॥

एवं सति क्व चित्सकृदनुष्ठानविधानं ठयर्थम्, यथा सह
ब्रुवन्ति सह पिबन्तीति पूर्वपक्ष्याशङ्कते । क्व चिदिति ॥ ६५ ॥

न विधेश्चोदितत्वात् ॥ ६६ ॥

सिद्धान्ती इमामाशङ्कां परिहरति । नेति । विधेः निर्वाप-
विधेः पृथक् चोदितत्वात्तथा ऽत्र मा भवत्वेतदर्थं सहत्वविधाना-
त् । तस्माद्देशकालकर्त्रैक्यवतां प्रधानानामङ्गानुष्ठानं तन्त्रेणेति
सिद्धम् ॥ ६६ ॥

कृष्णग्रीवयोः प्रथमतृतीययोर्भेदेनानुष्ठानम् । अधि० ११ ।

ठयाख्यातं तुल्यानां यौगपद्यमगृह्यमाणविशेषाणाम् ॥ ६७ ॥

काश्यपशुकारण्डे श्रूयते । आग्नेयं कृष्णग्रीवनालभेन सौम्यं
बभ्रुमाग्नेयं कृष्णग्रीवं पुरोधयां सार्धमान इति । तत्राग्नेयद्वयस्य
सह प्रदानमुत पृथगिति संशये पूर्वपक्षमाह । ठयाख्यातमिति ।
यतः अगृह्यमाणविशेषाणां तुल्यानां यौगपद्यमुक्तं व्याख्यातमुक्त-
पूर्वाधिकरणवृत्तिः, अतो ऽत्रापि यौगपद्यमिति पूरणीयम् ॥ ६७ ॥

भेदस्तु कालभेदात्स्याञ्चोदनाव्यवायात्स्याद्विशिष्टानां

विधिः प्रधानकालत्वात् ॥ ६८ ॥

सिद्धान्तमाह । भेद इति । भेदः प्रधानभेदः । कुतः, काल-
भेदात् । कालभेदे हेतुमाह । चोदनाव्यवायात् । सौम्यचोदना-
व्यवहितत्वात् पाठक्रमेण त्रयाणां यागानां त्रिस्तणवृत्तित्वं क्लृप्तम् ।
तथा च कालभेदः सिद्ध इति भावः । इममेवाभिप्रायं विवृणोति ।
विशिष्टानां प्रथमादिक्षणविधिर्यतः अतस्तस्यैव तत्तत्क्षणस्यैव
प्रधानकालत्वात् ॥ ६८ ॥

• तथा चान्यार्थदर्शनम् ॥ ६८ ॥

पाटक्रमविधत्तायां लिङ्गनप्याह । तथा चेति । अन्यस्मि-
न्वाक्ये तदर्थवादे अर्थदर्शनमुक्तार्थदर्शनमभितः सौम्यमाग्नेयौ
भवत इति । अभितः पार्श्वद्वये ॥ ॥ ६८ ॥

विधिरिति चेन्न वर्तमानापदेशात् ॥ ७० ॥

एकैकपार्श्वे आग्नेयद्वयविधिपरत्वमाशङ्क्य निराकरोति ।
विधिरिति । वर्तमानापदेशाल्लटश्रवणात् ॥ ७० ॥

इति जैमिनिसूत्रवृत्तौ एकादशाध्यायस्य प्रथमः पादः ॥ १ ॥

आग्नेयदीनां प्रधानानां तन्त्रम् । अधि० १ ।

एकदेशकालकर्तृत्वं मुख्यानामेकशब्दोपदेशात् ॥ १ ॥

पूर्वपादे केवलप्रधानार्थानां तन्त्रं सोपोद्घातं निरूपितम् ।
अस्मिन्न्यादे साङ्गप्रधानार्थानां तन्त्रं विचार्यते । दर्शपूर्णमासयोः
समे दर्शपूर्णमासाभ्यां यजेत दर्शपूर्णमासयोश्चत्वार ऋत्विज
इत्यादिना देशकर्त्रादि प्रतिपादितम् । इमे विधयः किं प्रत्येक-
मुत्पत्तिविधिशेषा उत प्रयोगविधिशेषा इति संशये सिद्धान्तमा-
रभते । एकेति । मुख्यानां घराणां प्रधानानामेको ऽस्मिन्नः देश-
कालादिः एषां तत्त्वम् । एकशब्दोपदेशात् । घराणां समुदायवाच-
कदर्शपूर्णमासाभ्यामिति शब्देनैकेन देशादिविधिवाक्येषु निर्देशा-
त् । इत्थं च यथा फलवाक्ये समुदायवाचकशब्देन समुदिताना-
मेव फलजनकत्वं तथा ऽत्रापि समुदायमुद्दिश्य देशादिविधाना-
देक एव देशादिरिति भावः ॥ १ ॥

अविधिश्चेत्कर्मणामभिसंबन्धः प्रतीयेत लक्षणार्थाभिसं-

योगाद्विधित्वाच्चेतरेषां प्रतिप्रधानं भावः स्यात् ॥ २ ॥

पूर्वपक्षनाह । अविधिश्चेदिति । तथा च प्रत्येकं कर्मणां
प्रधानकर्मणामुद्देशेन देशाद्यविधिश्चेद् देशादीनामभिसंबन्धः
अभेदेनाभिसंबन्धः प्रतीयेत देशाद्यैक्यं भवेदिति । तदेव न । किं
सहिं प्रत्येकविधिशेषा देशादय इति शेषः कुतः, लक्षणार्थाभिसं-
योगात् । दर्शपूर्णमासशब्देन लक्षणया लभ्यो यो ऽर्थः समुदायैकदेशः

प्रत्येकमाग्नेयादयस्तैरन्वितत्वात् । समुदायवाचकस्यापि प्रत्ये-
ककर्मसु लक्षणां स्वीकृत्य प्रत्येकमन्वय इति भावः । लक्षणास्वी-
कारे बीजमाह । विधेयत्वाच्चेतरेषाम् । इतरेषां देशादीनामप्रा-
प्तत्वेन विधेयत्वात् । अयं भावः । यतो देशादयो विधेयास्तत-
एवापरिशेषाद्दर्शपूर्णमासशब्देनाग्नेयादयो दर्शपूर्णमासशब्देनानू-
द्यन्तइति तेषु चद्देश्यत्वं क्लृप्तम् । तथा सत्युद्देश्यवृत्तिपरस्पर-
साहित्यविवक्षणे वाक्यं भिद्येत । आग्नेयादयः समे कार्यास्ते च
पुनः परस्परसहिता इति वाक्यभेदज्ञिया साहित्यविवक्षानपह्नाय
लक्षितेषु तेषु प्रत्येकमेवान्वयः । फलवाक्ये तु यस्यां विधेयत्वा-
त्परस्परत्वविवक्षायामपि साहित्यस्य न वाक्यभेद इति । अतः
देशादीनां प्रतिप्रधानं भावः देशादिसंबन्धः स्यात् ॥ २ ॥

अङ्गानामपि समदेशादिनियमः । अधि० २ ।

अङ्गेषु च तदभावः प्रधानं प्रति निर्देशात् ॥ ३ ॥

एवं पूर्वपक्षे एतस्योत्तरं यदि त्वित्यादिना ब्रह्ममाणमिदा-
नीमेवोच्येत तदा ऽग्निनाधिकरणपूर्वपक्ष एव न संभवत्यतः देशा-
दीनामङ्गैः साकं संबन्धो ऽस्ति न वेति चिन्ता मध्ये क्रियते ।
पूर्वपक्षमाह । अङ्गे ऽस्ति । अङ्गेषु प्रयाजादिषु तदभावः देशाद्य-
नियमः प्रधानं प्रति प्रधानोद्देशेन विधानात् ॥ ३ ॥

यदि तु कर्मणो विधिसंबन्धः स्यादैकशब्द्यात्प्रधानार्था-
भिसंयोगात् ॥ ४ ॥

एवं मध्ये ऽङ्गविषये पूर्वपक्षान्तरम् । अविधिश्चेदित्यनेन
कृतो यः पूर्वपक्षः तदुत्तरपक्षमाह । यदि त्विति । कर्मणः प्रत्येक-
माग्नेयादिकर्मणः विधिसंबन्धः देशादिविधिसंबन्धः यदि स्यात्,
तदा भवेदेवं, तदेव नेति पूरणीयम् । कुतः, ऐकशब्द्यात् समुदाय-
वाचकैकशब्देन निर्देशात् । ननु ऐकशब्द्यागतिरविधिश्चेदिति
सूत्रे दर्शितेत्यत आह । प्रधानार्थाभिसंयोगात् । प्रधानं स्वर्गः
फलं यस्य व्यापारस्य स प्रधानार्थः प्रयोगस्तेन देशादीनामभिसं-
बन्धात् । अयं भावः । देशादीनामुद्देश्यतावच्छेदकं न परस्पर-
सहितषड्यागतत्वं साहित्यविवक्षायां वाक्यभेदस्य त्वयैव दर्शित-

तथात् । न तावदाग्नेयत्वादिकमुद्देश्यभेदे वाक्यभेदात् । अतो येन
व्यापारगणेनानुष्ठितेन स्वर्गो भवति त लक्षयित्वा तेन देशसंबन्धः ।
स च व्यापारः संकल्पमारभ्य ब्राह्मणभोजनान्तः प्रयोगः । इत्थं
च साङ्गप्रधानप्रयोगे देशनियमः सिद्धः ॥ ४ ॥

तथा चान्यार्थदर्शनम् ॥ ५ ॥

उक्तार्थे साधक दर्शयति । तथा चेति । उक्तरीत्या प्रयोगे
देशादीनामन्वये चेत्यर्थः । अन्यत्र यो ऽर्थस्तस्य दर्शनमुपपन्नम् ।
तथा हि । उग्राणि ह वा एतानि घोराणि हवींषि यदभावास्यायां
संश्रियन्ते आग्नेयं प्रथममैन्द्र उत्तरे इति । अत्र संभरणपूर्वपर्यं
चैककालत्वे त्रयाणामुपपद्यतइति भावः ॥ ५ ॥

श्रुतिश्चैषां प्रधानवत्कर्मश्रुतेः परार्थत्वात्कर्मणो

ऽश्रुतित्वाच्च ॥ ६ ॥

साधकान्तरमाह । श्रुतिरिति । एषां देशादीनां श्रुतिः प्रधान-
वद् अनुवाकवत्प्रतीयते । ननु देशादिवाचकसमाद्यंशस्य विचे-
यत्वं कुतो नेत्यत आह । कर्मश्रुतेः कर्मवाचकदर्शपूर्णनामश्रुतेः परा-
र्थत्वात् । दर्शपूर्णमासाभ्यामिति तृतीयाश्रुत्या आभ्यां किं चित्कार-
थमिति प्रतीयते । अतः परार्थत्वं स्पष्टं यदर्थं तत्कर्मणः कार्य-
स्यांश्रुतित्वात् । देशादिकं प्रधानवत्प्रतीयते । तस्यापि प्राधान्य-
मनुपपन्नम् । प्राधान्ये ऽनुवाद्यत्वं नियतं प्रधान्यस्यानुवाद्यत्वव्या-
प्यत्वात् । अतः दर्शपूर्णमासाभ्यां यजेतेत्यस्यैवानुवादकत्वं वाच्यं
तेन आग्नेयादिवाक्यैरुत्पन्नानां कर्मणामनुवादे तृतीयान्तगुणमा-
यानुवादासंभवः । न हि तत्र कर्मणां गुणभावः । उत्पत्तिमात्रा-
ख्यानात् । गणभावावगमश्च फलवाक्यावगतप्रयोगविधावेव । अतो
ऽत्रापि तृतीयान्तानुवादः । देशादीनां प्रयोगाङ्गत्वमेव ज्ञापय-
तीति निखिलसूत्रतात्पर्यं ज्ञेयम् ॥ ६ ॥

अङ्गानि तु विधानत्वात्प्रधानेनोपदिश्येरस्तस्मा-

त्स्यादेकदेशत्वम् ॥ ७ ॥

यश्चाङ्गेष्वनियत इति मध्ये पूर्वपक्षः स्थितः तदुत्तरमाह ।

आङ्गानीति : विधानत्वात्फलवाक्येनैवेति शेषः । प्रधानेन सङ्गा-
ङ्गानि उपदिश्येरन् । यतः साहित्यं प्रधानेन तस्मादेकदेशत्वं
ख्यात ॥ ९ ॥

द्रव्यदेवतं तथेति चेत् ॥ ८ ॥

पूर्वपक्षी प्रतिबन्दीमाह । द्रव्यदेवते इति । तथा तन्वं
ख्यादिति ॥ ८ ॥

न चोदनाविधिष्वेवत्वान्नियमार्थो विशेषः ॥ ८ ॥

सिद्धान्ती देशादीनां द्रव्यदेवतातो वैषम्यं दर्शयति । न चोद-
नेति । विधिशेषत्वादुत्पत्तिविधिशेषत्वात् । नियमार्थो ऽस्ति ।
उत्पत्तिविधिर्यागरूपं दर्शयति । यागस्य रूपे द्वे देवता द्रव्यं
च । अतस्तच्छेषदेशादिश्च प्रयोगविधयन्वित इति विशेष
इति भावः ॥ ९ ॥

तेषु समवेतानां समवायात्तन्त्रमङ्गानि भेदस्तु तद्भेदात्क-
र्मभेदः प्रयोगे स्यान्तेषां प्रधानशब्दत्वात्तथा

चान्यार्थदर्शनम् ॥ १० ॥

उक्तरीत्या देशादितः द्रव्यदेवतयोर्वैषम्यं प्रदर्श्य द्रव्यदेवत-
योरङ्गसाधारण्ये दूषणमप्याह । तेष्ठिविति । तेषु प्रधानयागेषु सम-
वेतानां विहितानामङ्गेषु समवायात् । अङ्गानि तन्न प्रधानाङ्ग-
यागयोः इन्द्रसंखन्धिदधिपयोयागवत्तन्त्रेणानुष्ठानं स्यात् । साङ्ग-
प्रधाने द्रव्यदेवतयोरैक्यादिति भावः । एवं परमते उद्भाषितं दूषणं
स्वमते नास्तीति दर्शयति । तद्भेदाद् द्रव्यदेवताभेदात् कर्मभेदः ।
स्वमते गुणात्कर्मभेदः प्रयोगे ऽनुष्ठाने ऽपि भेदः । ननु अनुष्ठानम-
ङ्गाङ्गिनोरस्तु तन्त्रे किं बाधकमत आह । तेषां षड्यागानां प्रधा-
नत्वात् । तैः सह तन्त्रेणाङ्गानुष्ठाने द्वयोरेव प्रधानत्वं ख्यादिति
भावः । तथा चाङ्गाङ्गिनोरस्तन्त्रेशानुष्ठाने ऽन्यार्थदर्शनं चतुर्दश
पौर्णमास्यामाहुतय इति दर्शनमुपपन्नम् ॥ १० ॥

दर्शपूर्णमासेष्टिप्रभृतिषु संचभेदेनाङ्गानां भेदेनानुष्ठानम् । अधि० ३ ।

इष्टिराजसूयचातुर्मास्येष्वाककस्यदिङ्गानां तन्त्रभावः

स्यात् ॥ ११ ॥

दर्शैष्ट्याः पौर्णमासेष्ट्याश्च राजसूये बार्हस्पत्यं चरुं
निर्वपति ब्रह्मणो गृहे शितिपृष्ठो दक्षिणेन्द्रमेकादशकपालं राज-
न्यस्य गृहे ऋषभो दक्षिणेति विहितानां चातुर्मास्ये वसन्ते वैश्व-
देवेन यजेत वर्षासु वरुणप्रघासैर्यजेतेत्यादौ अङ्गानां तन्त्रं न वेति
चिन्तायां पूर्वपक्षमाह । इष्टीति । एकं कर्म फलमेषामिति विप्र-
हेणैकफलजनकत्वादित्यर्थः । शेषं स्पष्टम् ॥ ११ ॥

कालभेदान्नेति चेत् ॥ १२ ॥

पूर्वपक्षमाक्षिपति । कालेति । अत्र कालपदं देशस्याप्युपल-
क्षकम् ॥ १२ ॥

नैकदेशत्वात्पशुवत् ॥ १३ ॥

आक्षेपं परिहरति । नेति । एकदेशत्वात् । यस्मिन्वाक्ये
प्रधानानां फलसंबन्धविधानं तत्रैवाङ्गानां प्रधानोपकारकत्वेन
विधानात् । तथा च समुदायोपकारस्य तन्त्रेणानुष्ठानेनाप्युपप-
त्तेरिति भावः । पशुवत् सवनीयपशौ वपया प्रातःसवने पुरोडा-
शेन माध्यन्दिने सवने अङ्गैस्तृतीयसवनमिति तद्वचनेन प्रयोगवि-
प्रकर्षमात्रं नाङ्गवृत्तिरिति भावः ॥ १३ ॥

अपि वा कर्मपृथक्त्वान्तेषां तन्त्रविधानात्साङ्गानामुपदेशः

स्यात् ॥ १४ ॥

सिद्धान्तमाह । अपि वेति । कर्मणः दर्शप्रयोगस्य पौर्णमा-
सप्रयोगस्य पृथक्त्वात् न तन्त्रेणाङ्गानुष्ठानम् । प्रयोगपृथक्त्वे
हेतुमाह । तेषां च तन्त्रविधानात् । दर्शयागत्रयस्य तथा पौर्ण-
मासयागत्रयस्य च तन्त्रेण एकशब्देनानुवादं कृत्वा पुनः समावा-
ह्यायाममावास्याया यजेत पौर्णमास्यां पौर्णमास्येति विधानात् ।
तस्मिन् तस्मिन् प्रयोगे साङ्गानां तत्तत्प्रधानानामुपदेशः । स्यात्
अन्यथा पुनर्वाक्यद्वयेन पुनर्विधानं व्यर्थं स्यादिति भावः ॥ १४ ॥

तथा चान्यदर्शनम् ॥ १५ ॥

उक्तार्थं गमकं लिङ्गमाह । तथा चेति । तथा चाङ्गावृत्ति-
सिद्धौ चान्यस्य चतुर्दश पौर्णमास्यानाहुतय इत्यादिलिङ्गस्य
दर्शनमुपपन्नम् ॥ १५ ॥

तदा ऽवयवेषु स्यात् ॥ १६ ॥

एवं दर्शपूर्णमासयोर्न्यायं दृढीकृत्य यदा सिद्धिरुतदा ऽवय-
वेषु चातुर्मास्यावयवेषु राजसूयावयवेषु इष्टिषु च स्यात् । देशका-
लमेवादिति शेषः ॥ १६ ॥

पशौ तु चोदनैकत्वात्तन्त्रस्य विप्रकर्षः ॥ १७ ॥

पशौ वैषम्यं दर्शयति । पशाविति । पशौ तन्त्रमङ्गानां
युक्तम् । कुतः, चोदनैकत्वात् । आग्नेयं पशुमुपाकरोतीतिचोदनै-
कत्वात् । अयं भावः । उक्तवाक्यं कर्मण सत्पादकमुत्पत्तिविधा-
वङ्गानां न ग्रहणमिति दर्शितं प्राक् । प्रचारविधौ तु तत्तदवयव-
प्रधाने तत्तत्कालसंबन्धमात्रं विधीयते । पौर्णमास्यां पौर्णमास्ये-
ति वाक्यस्य न कालविधायकत्वं तेषामुत्पत्तिवाक्येष्वेव कालयो-
गादतः प्रयोगभेद एव तेन विधेयः । इह तु कालविषये चोदनैक-
त्वमिति । किं चोत्पत्तिवाक्यमाग्नेय पशुमित्येक वपाङ्गहोमाव-
भ्यासरूपाविति प्रथमैकपादङ्गावृत्तिशङ्कैव न । अतः पशौ तन्त्र-
स्यानुष्ठानस्य विप्रकर्षः ॥ १७ ॥

अध्वरकल्पायां त्रिषु सचेत्त्वङ्गानां भेदेनानुष्ठानम् । अधि० ४ ।

तथा स्यादध्वरकल्पायां विशेषस्यैककालत्वात् ॥ १८ ॥

अध्वरकल्पां प्रति निर्वपेदित्युक्ता ततः पुरा वाचः प्रवाद-
तोर्निर्वपेदित्युक्ता ऽग्नावैष्णवमष्टादशकपालं निर्वपेत्प्रातःसव-
नस्य काले आग्नावैष्णवमेकादशकपालं निर्वपेत्तृतीयसवनस्य
सवनस्य काले आग्नावैष्णवं द्वादशकपालं निर्वपेत्तृतीयसवनस्य
काले इति । अत्र कालभेदात्प्रयोगैक्यमुक्तं प्रयोगत्रयमिति संशये
पूर्वपक्षमाह । तथेति तथा पशुवदेकः प्रयोगः विशेषस्य निर्वापान्ता-
ङ्गकलापस्यैककालत्वात् । अयं भावः । पुरा वाचः प्रवादितोर्निर्वपे-
दित्यत्र विशेषाश्रयणात्कालत्रयनिर्वापकालविधिरयम् । अयाणां

निर्वापणां यागुदयात्प्राक्कलंठयत्ये प्राप्ते निर्वापत्रयस्यापकर्षे
तदन्तापकर्षः पञ्चमसिद्धः । अन्तन्वाधानादिनिर्वापान्तस्य
तन्त्रानुष्ठाने किदु उत्तराङ्गानामपि तद्वदेव तन्त्रेणानुष्ठान-
मिति ॥ १८ ॥

इष्टिरिति चैकवच्छ्रुतिः ॥ १९ ॥

स्वमते साधकं लिङ्गं दर्शयति । इष्टिरिति । अष्टवरकल्पेष्टि-
रित्येकवच्छ्रुतिः । एकवचनश्रुतिः प्रयोगैक्ये उपपन्ना ॥ १९ ॥

न वा कर्मपृथक्त्वात्तेषां च तन्त्रविधानात्साङ्गानामुप-
देशः स्यात् ॥ २० ॥

सिद्धान्तमाह । न वेति । कर्मपृथक्त्वात् । अभ्यासेन काल-
रूपगुणविशिष्टकर्मणां पृथक्त्वात् । तेषां प्रातर्मध्याह्नापराह्णयो-
स्तत्तन्त्रविधानात्साङ्गानामेव विधानमतः प्रयोगभेदः । अयं
भावः । यद्यष्टवरकल्पां निर्वपेदित्युत्पत्तिवाक्यं तदा भवेत्प्रयोग-
विप्रकर्षः । तदेव न । आगनावैष्णवादिवाक्यैर्गुणविधौ प्राप्ते
कर्मरायनेकगुणविधाने वाक्यभेदात् । अतस्तेषामेव प्रत्येकं तत्तत्का-
लविशिष्टकर्मविधायकत्वात् कालभेदात्प्रयोगभेद इति भावः ॥ २० ॥

प्रथमस्य वा कालवचनम् ॥ २१ ॥

निर्वापत्रयस्यापकर्षेणैककालत्वं पूर्वपक्षे साधनं यदुक्तं तद्दू-
षयति । प्रथमस्येति । पुरा वाचः प्रवदितोर्निर्वपेदिति कालवचनं
सत्प्रथमस्यैव निर्वापस्य । अयं भावः प्रातःकालकर्तव्यप्रधाननिर्वा-
पस्य प्रधानकालकर्तव्यत्वेन प्रातःकालः प्राप्त एवेति तद्विशेषो
नियस्यते । आपराह्णिकस्य निर्वापस्य प्रातःकालस्त्वत्यन्तम-
प्रातः तस्य विधाने ऽपूर्वविधित्वमिति गौरवमिति भावः ॥ २१ ॥

फलैकत्वादिष्टिशब्दो यथा ऽन्यत्र ॥ २२ ॥

एकवचनान्ततया निर्देशगतिं दर्शयति । फलैकत्वेति ।
नद्यानां यागानामेकफलजनकत्वादेकवचनम् । यथा सर्वपृष्ठेष्टिर्मु-
गारेष्टिरिति वत् ॥ २२ ॥

वसाहोमस्य तन्त्रेणानुष्ठानम् । अधि० ४० ।

वसाहोमस्तन्त्रमेकदेवतेषु स्यात्प्रधानस्यैककालत्वात् ॥ २३ ॥

सप्तदश प्राजापत्यान्पञ्चानालसतद्धृमि । अत्र वसाहोमः पृथक्
तन्त्रेण वेति सदेहकारणभावादेककालत्वाल्लङ्घनमिति शिष्यस्य
स्पष्टतया शान्त्यर्थं सिद्धान्तमेवाह । पूर्वतन्त्रे युक्त्यभावात् ।
सूत्रार्थः स्पष्टः ॥ २३ ॥

देवताभेदे वसाहोमानां भेदेनानुष्ठानम् । अधि० ६ ।

कालभेदत्वाच्चावृत्तिर्देवताभेदे ॥ २४ ॥

देवताभेदे एकादशिन्यामर्धर्चेण वसाहोमं जुहोतीति होम-
कालः कृत्यज्याया अर्धर्चस्य भिन्नत्वादावृत्तिर्देवताभेदे वसा-
होमस्येति सिद्धान्तसूत्रम् ॥ २४ ॥

यूपैकादशिन्यां तन्त्रेण यूपानुष्ठानम् । अधि० ७ ।

अन्ते यूपानुत्तिस्तद्वत् ॥ २५ ॥

ज्योतिष्ठोमे यूपैकादशिनीपक्षो ऽस्ति तत्र यूपस्याग्निके ऽग्निं
मथित्वा यूपानुत्तिं जुहोतीति । अत्र तन्त्रमावृत्तिर्वा ऽऽहुतेरिति
संशये पूर्वपक्षनाह । अन्तइति । अन्ते ऽग्निके तद्वद् देवताभेदे
वसाहोमवद् आवृत्तिः ॥ २५ ॥

इतरप्रतिषेधो वा ॥ २६ ॥

सिद्धान्तमाह । इतरेति । इतरस्याहवनीयस्य प्रतिषेधः
कलम् । अयं भावः । अनेन वाक्येन यूपसमीपदेशो न विधीयते
किं तु प्राग्वंशे मथितमग्निं गृहीत्वा यूपदेशगमनं अमसाद्यमिति
समीपदेशे गृह्णा मथनं न्यायमाप्तमनूद्य मथनमात्रमाहवनीयस्य
होमत्वावच्छेदेन प्राप्तस्य प्रतिषेधार्थं विधीयते । अतो देशः अथा-
हवनीयः अतस्तन्निमित्ता नाहुत्यावृत्तिरिति । एतेनेति सूत्रमपि
व्याख्यातम् ॥ २६ ॥

अशास्त्रत्वाच्च देशानाम् ॥ २७ ॥

साहस्यवभृथस्य अपस्वनुष्ठानम् । अधि० ८ ।

अवभृथे प्रधाने ऽग्निविकारः स्याद् न हि

तद्धेतुरग्निसंयोगः ॥ २८ ॥

अपस्ववभृथेन प्रवरन्तीति ज्योतिष्ठोमे श्रुतम् । अत्राप्यु

प्रकारः प्रयोज्य इति अङ्गानामपीति संशये पूर्ववत्तमाह । अवभृ-
ह इति । प्रधाने प्रधानभागगुणानिविकारः अग्निकार्यकारित्वमपि
स्यात् । अत्र हेतुर्न हीति । तदेतुरङ्गानामग्निसंयोगहेतुः अग्नि-
संयोगः प्रधान-ग्नि संयोगः । अङ्गानामग्निसंयोगे प्रधानस्याभि-
संयोगो न हेतुरिति कलितम् । यथा प्रकृतौ अङ्गानां दशादिका-
लयोगे प्रधानसंयोगो न हेतुः । किं तु अग्निसंयोगात्तदभावात्तस्य
यजेतेत्यादौ स्वर्गापूर्वसाधनक्रियाकलापलक्षकत्वमसाधारण्य-
कस्य अतः साङ्गप्रधानस्य अत्येव कार्त्तव्ययोगो यथा तथा यदा-
हयनीये जुहोतीति वाक्येन होममात्रस्याहयनीयसंज्ञकत्वविधानाद्
यावदुक्तानामाहयनीयसंयोगे तदपवादो यावदंशे तावदेति चेन्न-
ति भावः ॥ २८ ॥

द्रव्यदेवतावत् ॥ २९ ॥

अत्र द्रव्यदेवतावत् । द्रव्येति । गतम् ॥ २९ ॥

साङ्गो वा प्रयोगवचनैकत्वात् ॥ ३० ॥

सिद्धान्तमाह । साङ्गो वेति । प्रयोगवचनस्य प्रयोगविधेः साङ्गप्रधा-
नत्वात्तत्वात् । देशकालकर्त्रादीनां प्रयोगाङ्गत्वमिति दर्शितं
प्राक् । अपिचिदिति देशविधेः प्रयोगेशान्वयः । अतः साङ्गप्रधानस्या-
पिचिदिति भावः ॥ ३० ॥

लिङ्गदर्शनाच्च ॥ ३१ ॥

अस्मिन्नर्थे लिङ्गमपि साधकमित्याह । लिङ्गेति । अणु नृणं
प्रास्याचारमाचारयतीति लिङ्गं, यदि अपह्वाचारो न स्यात्तर्हि त्वं
प्रास्येति विधिर्नार्थः स्यादिति भावः ॥ ३१ ॥

शब्दविभागाच्च देवतानपनयः ॥ ३२ ॥

द्रव्यदेवतादृष्टान्ते वैषम्य दर्शयति । शब्देति । शब्देनाप्रभृथ-
शब्देनाङ्गेभ्यः देवताविभागात् । द्रव्यदेवतायोः यावत्तत्वेनोत्पत्ता-
वेवान्प्रयादप्रभृथनदवाक्यैवान्वित नाङ्गेति चेति वैषम्यमिति भा-
वः । देवतानपनयः अङ्गेषु देवतायोगः । अत्र देवतापदं द्रव्यस्या-
प्युपलक्षकं शेषम् ॥ ३२ ॥

उत्तरदक्षिणविहारयोर्भेदेनाङ्गानुष्ठानम् । अधि० ८ ।

दक्षिणे ऽग्नौ वरुणप्रघासेषु देशभेदात्सर्वं
विक्रियते ॥ ३३ ॥

उत्तरस्यां वेद्यामन्यानि इवीषि नादयतीति दक्षिणस्यां मास-
लीमिति चातुर्मास्ये वरुणप्रघासे श्रुतम् । अत्र भेदेन दक्षिणविहारे
ऽङ्गानि कार्याणि सन्त तन्त्रमिति विचारे सिद्धान्तमाह । दक्षिणे
ऽग्नाविति । देशभेदात्सर्वमङ्गजातं विक्रियते भावयते ॥ ३३ ॥

अचोदनेति चेत् ॥ ३४ ॥

पूर्वपक्ष्याशङ्कते । अचोदनेति । फलं प्रति कर्मणः । अचोदना
ऽविधानमिति । अयं भावः । पूर्वमुत्पत्तिवाक्ये इतिकर्तव्यताकाङ्क्षा
नास्ति किं तु फलवाक्ये एवेत्युक्तं प्राक् । नेदं फलसंबन्धबोध-
कम् । अत इतिकर्तव्यताकाङ्क्षाऽभावे ऽङ्गप्राप्तिरेव नास्ति तस्य
तन्त्रादिविचारो वपर्य इति ॥ ३४ ॥

स्यात्पौर्णमासीवत् ॥ ३५ ॥

अस्योत्तरमाह । स्यादिति । यथा पौर्णमास्यां पौर्णमास्या
यजेतेत्यत्र फलसंबन्धविध्यभावे ऽपि साङ्गानुष्ठानं तथा ॥ ३५ ॥

प्रयोगचोदनेति चेत् ॥ ३६ ॥

पूर्वपक्ष्याशङ्कते । प्रयोगेति । उक्तवाक्ये प्रयोगविधिः साङ्गप्र-
धानं ब्रह्मातीति भावः ॥ ३६ ॥

तथेह ॥ ३७ ॥

उत्तरमाह । तथेहेति स्पष्टम् ॥ ३७ ॥

आसादनमिति चेत् ॥ ३८ ॥

पौर्णमासीवाक्याद्वैषम्यमाशङ्कते पूर्वपक्षी । आसादनमिति ।
अयं भावः । पौर्णमासीवाक्ये यजतीति श्रूयते । अतः प्रयोगविधि-
युक्तः । अत्रासादयतीति श्रूयते । अनेन प्रयोगविधिः संभवतीति
युक्तं न, किं तु अदृष्टार्थं आसादनमात्रविधिरिति ॥ ३८ ॥

एकादशाध्यायस्य द्वितीयः पादः ।

• नोत्तरेणैकवाक्यत्वात् ॥ ३८ ॥

उत्तरमाह । नेति । उत्तरेण, उत्तरस्यां वेद्यानन्यानि हर्षाणि
आसादयतीत्येतेन सह एकवाक्यत्वात् । तुल्ययोगक्षेपात् । उत्तर-
स्यामष्टविधायामादनस्य यागार्थत्वाद् दक्षिणस्यामपि तदर्थमेव
वाक्यं नादृष्टार्थमिति भावः ॥ ३८ ॥

अवाच्यत्वात् ॥ ४० ॥

ननु होम एवात्राश्रुतः कथं तथात्वमत आह । अवाच्यत्वा-
दिति । होमस्यासादयतिधातुना अवाच्यत्वात् । लक्षणेति
शेषः ॥ ४० ॥

आम्नायवचनं तद्वत् ॥ ४१ ॥

ननु लक्षणायां तात्पर्यग्राहकं किमत आह । आम्नायेति ।
आम्नायस्य वेदस्य वचनं यदेषाच्चवयुः करोति तत्प्रतिप्रस्थाता
करोतीति तथा देवतायजानिति दक्षिणे विहारे ऽपि तद्वदुत्तर-
विहारवद्यागं दर्शयति ॥ ४१ ॥

उत्तरदक्षिणविहारयोः कर्त्रभेदः । अथि० १० ।

कर्तृभेदस्तथेति चेत् ॥ ४२ ॥

तत्रैव दक्षिणविहारे ऋत्विजो ऽग्नये सत तएवेति चिन्तायां
पूर्वपक्षमाह । कर्त्रिति । कर्तृभेदः ऋत्विग्भेदः तथा ऽङ्गवत् ॥ ४२ ॥

न समवायात् ॥ ४३ ॥

सिद्धान्तमाह । नेति । वचनेनेति शेषः । तस्माच्छातुमर्-
ह्यानां यज्ञकर्तॄणां पञ्चत्विज इति कर्तृषु पञ्चत्वसमवायात् ।
ऋत्विगाधिक्यं नेति भावः ॥ ४३ ॥

लिङ्गदर्शनाच्च ॥ ४४ ॥

लिङ्गेति । प्रथमसमृपक्षं दक्षिणां ददातीति श्रूयते । अन्यत्र
दक्षिणा न श्रूयते । अतो ऽप्येककर्तृकत्वम् ॥ ४४ ॥

वेदिसंयोगादिति चेत् ॥ ४५ ॥

पूर्वपक्ष्यशङ्कते । वेदीति । अन्वर्वेद्यन्यः पादो बहिर्वेद्यन्य इति होतुः शुभम् । इदं होतुरेक्ये वेदिद्वये कथं चतुस्तद्व्याजोपा-
सिप्रायः ॥ ४५ ॥

न देशमात्रत्वात् ॥ ४६ ॥

उत्तरमाह । न देशेति । देशमात्रत्वाद् देशविशेषविधिरूप-
त्वात् । यदि पादप्रक्षेपो वेदिसंस्कारो भवेत् तदा वेदेः प्रधान-
त्वात् प्रतिप्रधानमङ्गादृतिर्भवेत् । नैवम् । किं तर्हि होतुर्निगद-
पाठे देशविशेषो ऽङ्गत्वेन विधीयते । तस्य देशस्यान्यदरेणापि
कार्यनिर्द्देशेन तदथमन्यहोता संपादनाय इति भावः ॥ ४६ ॥

उत्तरदक्षिणविहारयोरापराग्निकटाभ्यां भेदेनानुष्ठानम् । अधि० ११ ।

एकाग्नित्वादपरेषु तन्त्रं स्यात् ॥ ४७ ॥

तत्रैव पत्नीसंवाजानां तन्त्रमुक्तावृत्तिरिति संशये पूर्वपक्ष-
माह । एकाग्नीति । गार्हपत्यरूपैकाग्नित्वाद् अपरेषु पत्नीसंवा-
जादिषु तन्त्रम् ॥ ४७ ॥

नाना वा कर्तृभेदात् ॥ ४८ ॥

सिद्धान्तमाह । नानेति । नाना आवृत्तिः कर्तृभेदात् ।
अथ त्र्यम्बकप्रतिप्रस्थातृभेदात् ॥ ४८ ॥

वाकपेये ब्रह्मसाम्नालम्भस्य कर्मशेषप्रतिषेधार्थत्वम् । अधि० १२ ।

पर्यग्निकृतानामुत्सर्गे प्राजापत्यानां कर्मोत्सर्गः श्रुति-

सामान्यादारण्यवत्तस्माद् ब्रह्मसामिनि

चोदनापृथक्त्वं स्यात् ॥ ४९ ॥

वाकपेये प्राजापत्यपशून्प्रकृत्य श्रुत, तान्पर्यग्निकृतानामुत्सर्ग-
न्तीति ब्रह्मसाम्नालम्भतइति । किमयं कर्मशेषः परिसख्यार्थः ब्रह्म-
साम्नीति कर्मोत्तरमुत्तलम्भनादीनां तत्संबन्धिनामेव कालान्तरे
प्रतिप्रसवार्थमिति संशये पूर्वपक्षमाह । पर्यग्निति । उत्सर्गं इत्ये-
तत्संबन्धप्रदर्शनपरं, प्राजापत्यानां पशूनां संबन्धि चच्छेदमात्र-
कमनादि तस्योत्सर्गो विधीयते । अथमेवे पर्यग्निकृतानां-
व्यानुत्सर्गत्यहिंसायाइतिवत् । कुतः, श्रुतिसाम्यात् । उत्सर्गः

अनिधातुसामान्यात् । तस्माद्ब्रह्मसामि बोधमापुः क्त स्यात्कर्मांतरं
स्यात् ॥ ४९ ॥

संस्कारप्रतिषेधो वा वाक्यैकत्वे क्रतुसामान्यात् ॥ ५० ॥

सिद्धान्तमाह । संस्कारेति । संस्कारप्रतिषेधः । संस्कारका-
लनाशप्रतिषेधः । पर्यगिनकरणोत्तरकालः शेषसंस्काराणामतिदेशः
प्राप्तः । तन्मात्रप्रतिषेध इत्यर्थः । तस्मात्कालादुत्कृष्टं ब्रह्मसाम-
कालसंबन्धो विधीयते । कुतः, क्रतुसामान्याद् वाक्यैकत्वे सिद्धे
ब्रह्मसामान्यालभतइत्यत्र द्रव्यदेवताऽवस्थात् क्रतुसामान्यं पूर्वोत्तर-
योरेकक्रतुत्व सिद्धम् । सिद्धे च तस्मिन्नुभयारेकवाक्यत्व सिद्धम् ।
तस्मिंश्च सिद्धे उक्तो ऽर्थः सिद्ध इति भावः । ननु पूर्वकालनिषेधस्य
ब्रह्मसामकालस्य च विधाने कथमेकवाक्यतेति चेन्न । ब्रह्मसामकाल-
विधानेनार्थसिद्धस्य पूर्वकालनिषेधस्यानुवादकत्वात् ॥ ५० ॥

वपायां चानभिघारणस्य दर्शनात् ॥ ५१ ॥

उक्तार्थे लिङ्गमप्याह । वपायामिति । प्रयाजशेषेण हवींष्यभि-
घारयतीति । प्रकृतितः प्राजापत्यवपाभिघारसं प्राप्तम् । अत्राल-
म्भस्योत्कृष्टत्वाद्वपायागो ऽप्युत्कृष्टः । प्रयाजानन्तरं सवनीयप्रचारे
बुद्धा कृते प्रयाजशेषाभावादभिघारलोपे एवमर्थवादो ऽस्ति । ब्रह्म
वै ब्रह्मसाम ब्रह्मसामान्यालभते तेनाभिघृता इति । अनभिघृत-
हविषः प्रकारान्तरेणाभिघारकार्यलाभप्रतिपादको ऽर्थवादः संग-
च्छते । भिन्नयागपक्षे प्रयाजानां पुनरनुष्ठेयत्वेन प्रयाजशेषेण
वपाभिघारसंसर्गत्वात्प्रकारान्तरेणाभिघारोपपादनप्रयासो व्यर्थ एव
स्यादिति भावः ॥ ५१ ॥

अहीने उदणामुत्सर्गस्य कर्मशेषप्रतिषेधार्थत्वम् । अधि- १३ ।

पञ्चशारदीयास्तयेति चेत् ॥ ५२ ॥

अस्ति पञ्चसंवत्सरमाध्यः पञ्चशारदीयनामको ऽहीनः क्रतुः ।
तत्र सप्तदशमारुतीरुपाकरोति सप्तदशोदण इति । तत्र द्वितीयं
वाक्यं तान्पर्यगिंकृतान् प्रोक्षितान् कृत्वा इतरा आलभन्ते इत-

वानुसूक्तमस्तीति । स्त्रीव्यक्तीनामाश्रयः पु व्यक्तीनामुत्सर्ग इत्य नदनन्तरं पञ्चमे संवत्सरे श्रीस्त्रीनेकैकस्मिन्ननुसूक्तमे- रन् पञ्चीतमे ऽहनीति । अत्र यएव प्रथमे संवत्सरे पर्यग्निकर्मा- दशासः उत्सृष्टास्तेषामेव द्वितीयादिवत्सरेषु पर्यग्निकरणं पञ्चमे वत्सरे पञ्चसु सुन्यासु तेषामेवाश्रयः सत ते भिन्ना इति संशये पूर्वपक्षमाह । पञ्चेति । तथा पूर्वाधिकरणसिद्धान्तवत् । कालप्रति- षेधभात्रं न तु शेषस्यात्पन्ननिवृत्तिरिति भावः ॥ ५२ ॥

न चोदनैकवाक्यत्वात् ॥ ५३ ॥

सिद्धान्तमाह । नेति । पञ्चमे संवत्सरे श्रीस्त्रीमिति कर्मा- न्तरमपूर्वम् । एकवाक्यत्वात् । अनेकगुणविशिष्टापूर्वकर्मविधामे एकवाक्यत्वात् । गुणविधित्वे त्रीनिति अन्वहमिति प्राप्तकर्मानु- वादेन विधामे वाक्यभेदादिति भावः ॥ ५३ ॥

संस्काराणां च दर्शनात् ॥ ५४ ॥

साधकान्तरमाह । संस्कारेति । संस्काराणां पर्यग्निकरण- प्रोक्षणादीनां पुनर्दर्शनात् । प्रथमसंवत्सरे कृतत्वेन पुनः पुनः पर्य- ग्निकरणश्रवण उच्यतेति भावः ॥ ५४ ॥

अभिषेचनीयदशपेययोर्भेदेन प्रयोगः । अधि० १४ ।

दशपेये क्रयप्रतिकर्षात्प्रतिकर्षस्ततः प्राचां

तत्समानं तन्त्रं स्यात् ॥ ५५ ॥

राजसूये, अभिषेचनीय इत्येकाहः । ततः संसृपसंज्ञकानि हवींषि । ततो दशपेय इत्येकाहः । अत्राभिषेचनीयदशपेयाङ्गानां तन्त्रमुत पृथगनुष्ठानमिति संशये पूर्वपक्षमाह । दशपेयेति । तन्त्र- स् । कुतः क्रयप्रतिकर्षात् । सह सोमं क्रीडातीति उत्तरक्रतौ विद्य- माने सोमे क्रयस्य पूर्वक्रतावपकर्षात् । ननु भवतु सोमक्रयापकर्षः तावता तन्त्रं कथमत आह । ततः प्राचां प्रतिक्षर्षः ततः सोमक्र- यात्प्राचामपकर्षः सिद्धिः । तदन्तापकर्षस्य पञ्चमे सिद्धत्वात् । अतः सोमक्रयप्राचीनानां तन्त्रं स्यात् पूर्वाङ्गाणां तन्त्रसिद्धानुप- मानुसारेणोत्तराङ्गाणामपि तन्त्रमिति भावः ॥ ५५ ॥

समानवचनं तद्वत् ॥ ५६ ॥

साधकान्तरमाह । समानेति । समानवचनं समानो वा एष यज्ञो ददृशपेयश्चाभिषेचनीयश्चेति यज्ञयोः समानवचनं तद्वत् । अत्कालिकाङ्गकलापकोऽभिषेचनीयस्तत्कालिकाङ्गकलापकत्वं दृश्येये प्रतिपादयति । अतःपरस्परसादृश्यमिति भावः ॥ ५६ ॥

अप्रतिकर्षो वा ऽर्थहेतुत्वात्सहत्वं विधीयते ॥ ५७ ॥

सिद्धान्तमाह । अप्रतीति । मुख्यक्रय इति शेषः । मुख्यक्रये प्रयोगाद्वहिः सोमविक्रेत्रा सह यः संवादः एतावद् द्रव्यं दास्ये त्वं सोममानयेति वादस्तस्मिन् तन्त्रं विधीयते । स एव मुख्यक्रयः । अर्थहेतुत्वात् तस्य वादस्य द्रव्यलाभहेतुत्वात् । प्रयोगान्तः पातिक्रयस्य धर्ममात्रसाधनत्वादमुख्यत्वम् । अतस्तदन्तप्रतिकर्षो न ॥ ५७ ॥

पूर्वस्मिंश्चावभृयस्य दर्शनात् ॥ ५८ ॥

उक्तार्थं लिङ्गमप्याह पूर्वस्मिन्निति । पूर्वस्मिन् अभिषेचनीयेऽवभृयदर्शनात् । समान वा एतद्यज्ञं छिन्दन्ति यदभिषेचनीयस्यावभृय इति । यद्यङ्गानां तन्त्रं द्वयोरवभृयः दशपेयोत्तरं अविततयः । पूर्वमेव अवण तन्त्राभावे लिङ्गमिति भावः ॥ ५८ ॥

दीक्षाणा चोत्तरस्य ॥ ५९ ॥

तथा सद्यो दीक्षयन्तीत्युत्तरस्य दशपेयस्य स्वातन्त्र्येण दशपेय दिने दीक्षाविधानं लिङ्गमाह दीक्षेति । स्पष्टम् ॥ ५९ ॥

समानः कालसामान्यात् ॥ ६० ॥

समानं च तद्वदिति पूर्वपक्षस्योत्तरमाह । समान इति । कालसामान्यात् । क्रतुरूपं यत्कालसामान्यं स्थूलकालः तं गृहीत्वा समानशब्द उपपन्नः । अभिषेचनीयदशपेययोरेकस्मिन् क्रतावनुष्ठेयत्वेन साम्यमिति भावः ॥ ६० ॥

वारुण्या निष्कासेन तुषैश्चावभृथं यन्तीत्यस्य कर्मान्तरोपदेशत्वम् । अधि० १५ ।

निष्कासस्यावभृथे तदेकदेशत्वात्पशुवत्प्रदानवि-
प्रकर्षः स्यात् ॥ ६१ ॥

वरुणप्रघासे श्रूयते, वारुण्या निष्कासेन तुषैश्चावभृथं यन्ती-
ति । तत्र पशुयागधत् प्रधानविप्रकर्षः उत कर्मान्तरमिति संशये
पूर्वपक्षमाह । निष्कासस्येति । निष्कासस्याभिक्षायागशेषस्य वारु-
ण्यामिक्षैकदेशत्वादेकदेशत्वाच्च पशुवत्प्रदानविप्रकर्षः ॥ ६१ ॥

अपनयो वा प्रसिद्धेनाभिसंयोगात् ॥ ६२ ॥

सिद्धान्तमाह । अपनय इति । अपनयः पूर्वकर्मणः कर्मान्त-
रोपदेशः । प्रसिद्धेन कर्मनामत्वेन प्रसिद्धेनावभृथशब्देनाभिसंयोगा-
निर्देशात् ॥ ६२ ॥

प्रतिपत्तिरिति चेन्न कर्मसंयोगात् ॥ ६३ ॥

प्रतिपत्तिकर्मत्वाशङ्क समाधत्ते । प्रतीति । कर्मसंयोगात् ।
निष्कासेनेति तृतीयया ऽवभृथे प्रधानकर्मसंयोगात् ॥ ६३ ॥

प्रायणीयनिष्कासे उदयनीयनिर्वापस्वार्चकर्मत्वम् । अधि० १६ ।

प्रायणीये च तद्वत् ॥ ६४ ॥

ज्योतिष्टोमे प्रायणीयस्य निष्कासउदयनीयमभिनिर्वपतीति ।
अत्र पूर्वपक्षमाह । प्रायणीयइति तद्वत् । अवभृथधत् यथा ऽवभृथध-
र्मकर्मपूर्वं कर्मैवमुदयनीयधर्मकर्मपूर्वं कर्मेति भावः ॥ ६४ ॥

प्रतिपत्तिर्वा ऽकर्मसंयोगात् ॥ ६५ ॥

अपरं पक्षमाह । प्रतिपत्तिरिति । प्रायणीयाशेषप्रतिपत्तिः;
उदयनीयानिर्वापः । कुतः, अकर्मसंयोगात् । निष्कासपदार्थस्य उद-
यनीयारूपं यत्कर्म तद्विज्ञेन निर्वापेणान्वयात् । निर्वापेण निष्का-
सं कुर्यादित्युपयुक्तसंस्कार इति भावः ॥ ६५ ॥

अर्थकर्मं वा शेषत्वाच्छ्रपणवत्तदर्थेन विधानात् ॥ ६६ ॥

सिद्धान्तमाह । अर्थेति । अर्थकर्म प्रधानकर्म निर्वापः । कुनः शेषत्वात् । निर्वापं प्रति निष्कामस्य गुणत्वात् । तत्र हेतुमाह । तदर्थेन विधानात् । सः गुणः अर्थो यस्य शब्दस्य स तदर्थः । तेन सम्प्रत्या विधानात् । सम्प्रत्या आधिकार्यकारकत्वेन गुणत्व स्पष्ट-
मित्यर्थः ॥ ६६ ॥

इति जैमिनिस्मृतवृत्तौ एकादशाध्यायस्य द्वितीयः पादः ॥ २ ॥

वेद्याद्यङ्गानां प्रधानकालान्यकालकर्तव्यत्वम् । अधि० १ ।

अङ्गानां मुख्यकालत्वादुच्यते अन्यकालत्वम् ॥ १ ॥

पूर्वस्मिन्पादे एककालानामङ्गानां तन्त्रं विचारितमस्मिन्-
पादे भिन्नकालानां तन्त्रं विचार्यते । अङ्गानामिति । अङ्गानां
मुख्यकालत्वात् । मुख्यस्य प्रधानस्य यः कालस्तत्कालिकत्वात् ।
उच्यते नान्यकालिकत्वमिति । यथा पूर्वद्युरिच्छमावर्हिः करोतीति ।
इदं सूत्रं केशवोऽप्यर्थं, सिद्धत्वेन विचार्याभावात् ॥ १ ॥

आधानस्य तन्त्रेणानुष्ठानम् । अधि० २ ।

द्रव्यस्याध्यायकर्मकालनिष्पत्तेः प्रयोगः सर्वार्थः

स्यात् स्वकालत्वात् ॥ २ ॥

वसन्ता आश्विनी ऽग्निनादधीतेति । इदमाधानं सर्वकाल-
कमिति कृत्वा चिन्तय्या इष्टिपशुलोमादिषु आधानमावर्तनतस्त-
तन्त्रमिति संशये प्रतिक्रियावर्तते अङ्गत्वादिति पूर्वपक्षे सिद्धान्त-
माह । द्रव्यस्येति । आधानप्रयोगः सर्वार्थः । स्वकालत्वात् ।
वसन्तादिलक्ष्यकालविहितत्वात् । द्रव्यस्याधानसकृत्कालबहुः । अक-
र्मकाले प्रधानकालभिन्नकाले निष्पत्तेः । उत्पन्नत्वात् । प्रधान-
कालोऽन्य आधानकालोऽन्य इति भावः ॥ २ ॥

अग्नीषोमीयादिषु यूपस्य तन्त्रेणानुष्ठानम् । अधि० ३ ।

यूपश्चाकर्मकालत्वात् ॥ ३ ॥

उद्योतिष्ठतोऽग्नीषोमीयपथौ यूपो विहितः, दीक्षास्तु यूपं
हिनसीति । अयं यूपः केवलान्नीषोमीयार्थं तन्मनुष्यव्याध्वनीयप-
थवर्था ऽपीति संशये केवलान्नीषोमीयार्थ इति पूर्वपक्षे सिद्धान्त-

माह । यूप इति । यूपस्त्रयाणां तन्त्रमकनं कालत्वात् । पाशुपकर्म-
मुष्ठानकाले यूपस्यानुत्पत्तेः । कर्त्तव्योनीयतन्त्रादुद्धृष्टत्वेन-
स्याग्नीषोमीयार्थमेवेति निर्णेतुमशक्यत्वादिति भावः (१) ॥ ३ ॥

यूपसंस्काराणां तन्त्रेणानुष्ठानम् । अधि० ४ ।

संस्कारास्त्रयावर्तेरन्नर्थकालत्वात् ॥ ४ ॥

यूपसंस्काराणां प्रोक्षणाज्जनादीनामावृत्तिर्न वेति संशये
पर्वपक्षमाह संस्कारा इति । संस्काराः प्रोक्षणादय आत्रर्तेरन् अर्थ-
कालत्वात् । अर्थः पशुनिमोजनं तत्काला एते संस्कारा अन्तः
स्य पशोर्नियोजनं तत्कालत्वे तदर्थमिति निर्णयो भवतीति
भावः ॥ ४ ॥

तत्कालास्तु यूपकर्मत्वात्तस्य धर्मविधानात्सर्वा-

र्यानां वचनादन्यकालत्वम् ॥ ५ ॥

सिद्धान्तमाह । तत्काला इति । तत्काला दीक्षाकालाः
संस्काराः । कुनः, यूपकर्मत्वात् । यूपः कर्म कार्यं येषां तत्वात् ।
तत्र किं जानमत आह । तस्य यूपस्य धर्मत्वेन संस्कारविधानात् ।
अयं भावः । दीक्षासु यूपं छिनत्तीत्यत्र द्वितीयया प्रधानं यूपमु-
त्पादयेदिति । अत्र छेदनमात्रेण न यवोत्पत्तिः किं तु यावत्संस्का-
रविशिष्टस्यैव यूपपदवाच्यत्वात् । अतः छेदनं यावत्संस्कारोप-
लक्षकम् । तथा च यावतां दीक्षाकालः सिद्ध इति भावः । एवं
सर्वार्यानां सतां वचनादन्यकालत्वमन्यकाले अनुष्ठानमात्रं यथा
ऽऽग्निमारुतादुद्धर्मनूयाजैश्चरन्तीतिवत् ॥ ५ ॥

सकृन्मानं च दर्शयति ॥ ६ ॥

सकृन्मानं यूपमानं सकृत्स्वातं दर्शयति श्रुतिः । त्रिष्टूना
यूपं परिवीयाग्नेयं पशुनुपाकरोतीति श्रुतिः परिध्याणमारभ्याप-
क्रान्ता तत्पूर्वाणां तन्त्रं दर्शयतीति भावः ॥ ६ ॥

स्वरोः साधारणम् । अधि० ५ ।

स्वस्तन्त्रापवर्गः स्यादस्वकालत्वात् ॥ ७ ॥

(१) इत उत्तरम्, एकयूपं च दर्शयति, इति, सूत्रमधिकं भाष्ये दृश्यते

स्वरुः पूर्वपशूनां तन्त्रमुत भेदेनेति चिन्तायां पूर्वः समाहः ।
स्वरुरिति । तन्त्रापवर्गः तन्त्रेणाग्नीषोमीयतन्त्रेणापवर्गः समाप्तः ।
यस्य च इति विग्रहेणाग्नीषोमीयतन्त्रे समाप्ते स्वरुविमर्ग इत्यर्थः ।
कुतः, अस्वकालत्वात् । न विद्यते स्वस्य स्वरोः कालो यस्य
तस्यात् । छेदनादिवत्प्रधानादन्यकालाभावात् । अयं भावः ।
स्वरुणा पशुमनक्तीति अञ्जनार्थः स्वरुः न यूपार्थः । तथा चाञ्ज-
नकालएव तस्य विधानं न छेदनकालइति ॥ ७ ॥

साधारणो वा ऽनुनिष्ठपत्तिस्तस्य साधारणत्वात् ॥

सिद्धान्तमाह । साधारणो वेति । स्वरुस्त्रिषु साधारण एकः
यतो यूपानुनिष्ठपत्तिस्तस्य साधारणत्वादेकत्वात् ॥ ८ ॥

सोमान्ते च प्रतिपत्तिदर्शनात् ॥ ९ ॥

उक्तार्थे लिङ्गमाह । सोमान्तइति । सोमान्ते सवनत्रयान्ते
स्वरोः प्रतिपत्तिदर्शनात् । संस्थिते सोमे प्रस्तरं स्वरुं च
प्रहरतीति दर्शनात् । यदि भेदेन स्वरुः अग्नीषोमीयातएव प्रहरणं
स्यादिति भावः ॥ ९ ॥

तत्कालो वा प्रस्तरवत् ॥ १० ॥

पूर्वपक्ष्याशङ्कते । तत्काल इति । यथा प्रस्तरस्य प्रहरणे
सोमान्तः काल एव स्वरोरपि तत्कालविधिरिति भावः ॥ १० ॥

न वोत्पत्तिवाक्यत्वात्प्रदेशात्प्रस्तरे तथा ॥ ११ ॥

इदं पक्षं दूषयति न वेति । प्रस्तरवन्न स्वरुप्रहरणमत्यन्त-
समाप्तमतो ऽत्रैवोत्पत्तिः । अतः स्वरुप्रहरणोत्पत्तिवाक्यत्वात् ।
ननु प्रस्तरे कालविधानं सिद्धान्ते कथमिति चेदत आह । प्रदेशाद्
दर्शपूर्णमासप्रदेशात् प्रस्तरे प्राप्तं प्रस्तरप्रहरणे तथा कालविधानं
प्रस्तरप्रहरणस्य प्रकृतौ सखेनात्रातिदेशप्राप्तौ कालमात्रविधानं
युक्तमिति भावः ॥ ११ ॥

द्वादशाहे कृष्णविषाणामासनस्यान्त्याहे एव कर्तव्यत्वम् । अधि ६ ।

अहर्गणे विषाणामासनं धर्मविप्रतिषेधादन्त्ये

पूजने ऽहनि वा विकल्पः स्यात् ॥ १२ ॥

उपानिषद्भाष्ये नीलासु दक्षिणासु वात्याये कृष्णविषाणाः प्रास्य-
तीति । अजं ह्यहमात्रायाः अतिदेशेन प्रास्यस्तस्य प्रथमे ऽहनि चरमे
ऽहनि वा विकल्पः एतच्चरमे ऽहमेवेति संशये पूर्वः समाह । अह-
र्गणहति । अहर्गणे ह्यहमात्रायाः कृष्णविषाणामनं प्रथमे ऽहने
वा ऽहनि धर्मविप्रनियेधः । तत्र ह्ये कस्य निहर्गस्य लोपात् ।
प्रथमे ऽहनि नस्य वात्याले प्रथमे द्वितीये ऽहनि माधयन्दिने सवने
दक्षिणास्यनात्प्राक् कृष्णविषाणया कण्डूयने इति शास्त्रवाच्यः ।
चरमे ऽहनि प्रथमे चरमान्नामदः सु दक्षिणास्यनोत्तरं प्रकृतौ हस्तेन
कण्डूयनं तत्प्रतिदेशमात्रं वाच्यते । अतो ऽत्रैवैव नियानि-
केति भावः ॥ १२ ॥

पाणेश्वश्रुतिभूतत्वादिषाणानियमः स्यात्प्रातः

सवनमध्यत्वाच्छिष्टे चाभिपूवृत्तत्वात् ॥ १३ ॥

मिहान्तमाह । पाणैरिति । चरममाधयन्दिनसवनपर्यन्तं
कण्डूयने विषाणानियमः स्यात् । कुतः, प्रातःसवनमध्यत्वात् ।
अहर्गणसाध्यकृतौ प्रातःसवनानि गच्छे यस्य तस्यात् । प्रातःसवने
विषाणाकण्डूयननियममेव प्रथमे ऽहनि विषाणात्यागे विषाणाक-
ण्डूयनलोपादेशे रिति भावः । ननु दक्षिणादानोत्तरं हस्तकण्डूयन-
मुच्येत । अत्र इष्टापत्तिं कुर्वन्माह । पाणैः पाणिकण्डूयनस्याश्रुति
भूतत्वात् । अशास्त्रत्वात् । रागप्राप्तत्वादिति यावत् । तत्तलोपे
नाङ्गलोप इति भावः । ननु दक्षिणादानोत्तरं हस्तकण्डूयनेन वि-
धिहानिरित्यत आह । शिष्टे दक्षिणादानोत्तरं कालिकशेषे
च विषाणानियमः स्यात् । शास्त्रस्य चरममाधयन्दिनपर्यन्तम-
भिपूवृत्तत्वात् । कृष्णविषाणाप्राप्तपर्यन्तं तत्कण्डूयनस्य शास्त्र-
तात्पर्यादिति भावः ॥ १३ ॥

राजसूये ऽहने यव हविष्कृतकाले वात्स्विमर्गः । अधि० ७ ।

वाग्विषर्गो हविष्कृता बीजभेदे तथा स्यात् ॥ १४ ॥

राजसूये नानाबीजैर्हिरण्ये गृहपक्षे पुरोडाशमहाकपालं
निर्वपति कृष्णानां ब्रीह्याणां सोमाय वनस्पतये श्यामाकं चरुमि-

त्यादिना विहिता । प्रणीताकाले नियमिनवाचः । अविच्छेदानीं
काले विमर्शो विहितः । न हस्तकण्डूयनचदः शो पल्लवः । अतः प्रय-
मेन चरमेण वा हविष्कृता वाग्विषर्ग इति पूर्वोक्ते नितु न्तमाह ।
वागिति । बीजभेदे नानाबीजेष्टौ तया कृत्वा विषाणाग्रामनयच-
रमहविष्कृतैव स्यात् । अत्रापि वाग्विषर्गो न विनीयते । तस्य
रागप्राप्तत्वात् । किं तु गृहीतवाङ्मिथुनस्य सर्वादाभाप्रविधिरिति
भावः ॥ १४ ॥

अग्नीषोमीये पौरोडाशिककाल एव वाग्विषर्गः । अधि० ८ ।

पथौ च पुरोडाशे समानतन्त्रं भवेत् ॥ १५ ॥

अग्नीषोमीयपथा पाशुक पौरोड शिकं चेति तन्त्रद्वयमस्ति ।
तत्रोभयत्र वाङ्मनियमः हविष्कृताह्वानं च स्तीति कृत्वा विन्तया
सिद्धान्तमाह । पथाविति । पुरोडाशे पथौ वाङ्मनियमस्य तन्त्रं
भवेत् । पौरोडाशिकतन्त्रपर्यन्तं वाङ्मनियमः कार्य इति भावः ॥ १५ ॥

अग्निचयने ऽग्निविमोक्तस्य प्रधानापघर्षकालत्वम् । अधि० ८ ।

(१) अग्निसंयोगः सोमकाले तदर्थत्वात्संस्कृतकर्मणः परेषु
साङ्गस्य तस्मात्सर्वापवर्गे विमोक्तः स्यात् ॥ १६ ॥

अग्नी अग्निं युनज्मतीति होमो योगः । इमं स्तनमिति
होमो विमोक्तः । अयं विमोक्तः किं प्रधानान्ते स्यादुत साङ्गप्रधा-
नान्तइति संशये पूर्वपक्षमाह । अग्निसंयोग इति । सोमकाले यो
ऽग्निसंयोगः स साङ्गस्य अङ्गसहितप्रधानस्य । कुतः । संस्कृतकर्मणः
अमया ऽऽहुत्यां संस्कृताग्नेः परेषु अग्निकर्मसु विशेषाश्रयणादिति
शेषः । अमुककर्मार्यसिद्धमिति विशेषानुपलब्धेः । किं च संस्कृतक-
र्मणः इति देहलीदीपन्यायेन तदर्थत्वादित्यनेनाप्यन्येति । संस्कृ-
तकर्मणः । तदर्थत्वात् साङ्गप्रधानार्थत्वात् । तस्माद् योगस्य
साङ्गप्रधानार्थत्वाद् बहुः विमोक्तः सर्वापवर्गे साङ्गप्रधानसमाप्तौ
स्यात् । तदर्थं योगः तत्समाप्तिं विना विमोक्तसंज्ञादिति
भावः ॥ १६ ॥

प्रधानप्रपवर्गे वा तदर्थत्वात् १७ ॥

(१) अत्र पूर्वपक्षसिद्धान्तयोः वार्तिकमते वैपरीत्यम् ।

मिहिरिन्द्रमुनी । प्रधानंति । तदर्थत्वात् । योगस्यैव प्रधान-
नार्थत्वात् । पञ्चभिर्व्युक्तं पाङ्गो यावानेव यज्ञस्तत्तावत्तद्वति
यज्ञशब्दस्यैव । योगः इति साधः ॥ १७ ॥

अवभृथे च तद्वत् प्रधानार्थप्रवेधो

ऽपवृत्तार्थत्वात् ॥ १८ ॥

उक्तार्थे युक्तवन्तरना । अवभृथ इति । यदि यज्ञशब्दयुक्ते
ऽपि साङ्गप्रधानार्थत्वकीकारे ऽवभृथे ऽपि तद्वत्पूर्वाधिरणपूर्वपक्ष-
वत् । होतुर्वरणां साङ्गप्रधानार्थं स्यात् । यज्ञशब्दयोगश्चैव यद्वत्ता
वषट् कुर्वन्ति यजमाने यज्ञस्याग्नीः प्रतितिष्ठन्तीति । न चेष्टाप-
त्तिः । होतुर्वरणास्य साङ्गप्रधानार्थत्वे ऽवभृथे न होतारं वृणोत इति
निषेधो ऽजङ्गतः स्यात् । स्वमते उपपत्तिमाह । प्रधानार्थस्य-
वरणव्यापवृत्तार्थत्वात् । निवृत्तकार्यत्वादवभृथे ऽतिदेशेन वरणा
प्राप्तिरिति निषेधः न फलः ॥ १८ ॥

अहर्गणे च प्रत्यहं स्यात्तत्त्वत्वात् ॥ १९ ॥

मिहिरिन्द्रमुनी । अहर्गण इति । अहर्गणे द्वादशरात्रादौ योग-
विमोक्तयोस्तदर्थत्वात् । प्रधानार्थत्वात् । प्रत्यहं दर्शयति श्रुति-
योगविमोक्तौ दर्शयति । स वा अहर्गणमुनक्त्यहर्गविमुच्यतीति ।
सर्वायत्वे प्रथमं योगोऽन्ते विमोक्तः स्यादिति भावः । एवं भा-
ष्यमप्रतः सूत्रार्थः । धार्तिकाभिततस्तु विस्तरभयान्नेह लिख्यते ।
तन्त्ररत्नादावप्रगन्तव्यः ॥ १९ ॥

उपसत्कालस्य सुब्रह्मण्यह्वानस्य तन्त्रेण सुष्ठानम् । अधि० १० ।

सुब्रह्मण्यया तु तन्त्रं दीक्षावदन्यकालत्वात् ॥ २० ॥

उपातिष्टोमे प्रवर्ग्यनिधौ सुब्रह्मण्यह्वानं क्लृप्तं तदहर्गणे
ऽतिदेशेन प्राप्तं तद्विभेदेनोक्तं तन्त्रमिति संशये सुत्यामेवाहमेव
इति पूर्वपक्षे मिहिरिन्द्रमुनी । सुब्रह्मण्येति । प्रवर्ग्यकालोना सुब्रह्म-
ण्यया तन्त्रम् । दीक्षावदन्यकालत्वात् । यथा दीक्षणीयादिः
सुत्याकालादन्यकालत्वात् तन्त्रं तथा प्राप्नोति भावः ॥ २० ॥

सुत्याकाशिकस्य सुप्रसङ्गाद्भावनस्य भेदेनानुष्ठानम् । अधिः ११

तत्कालां त्वावर्तत प्रयोगतो विशेषसंयोगात् ॥ २१ ॥

सुत्याकाशीननुष्ठानस्याह्वानं तन्त्रेण भेदेन वेति संशये मिष्टा-
न्तमाह । तत्कालेति । तत्काला सुत्याकाला प्रयोगतः अद्य सुत्या-
नागच्छेति प्रयोगे विशेषेण अद्येति पदेन संयोगात् ॥ २१ ॥

अप्रयोगाङ्गमिति चेत् ॥ २२ ॥

पूर्वपक्ष्याशङ्कते । अप्रेति । अद्येति प्रयोगाङ्गं नेति प्रकृतौ
एका सुत्या तत्र सुत्यानागच्छेति प्रयोगे ऽपि तस्मिन्नाह्वानाह्वानं
मिष्टान्तः अद्येत्यनङ्गं सुत्यानागच्छेति विवक्षितार्थस्त्ववाचितः
तन्त्रे ऽपीति तत्रः ॥ २२ ॥

स्यात्प्रयोगनिर्देशात्कर्तृभेदवत् ॥ २३ ॥

उत्तरमाह । स्यादिति । प्रयोगे निर्देशाद् अद्येत्यस्य कर्तृ-
भेदवत् । अयंभावः । यथा वरुणप्रघासे आह्वयनीये सारुत्या अपि
यागसंभवे ऽदृष्टार्थदक्षिणवेदिरूपदेशभेदात्कर्तृभेदः तथा ऽदृष्टार्थमु-
च्यारिते ऽद्येति तस्य तदहःसंवन्धित्वे दिनान्तरे ऽन्य इति ॥ २३ ॥

तद्भूतस्थानादग्निवदिति चेदपवर्गस्तदर्थत्वात् ॥ २४ ॥

पुनः प्रकारान्तरेणाशङ्क्य दूषयति । तद्भूतेति । तेन सक्रः
दाह्यानेन भूतं संस्कृतं स्थानमपिष्ठानरूपा देवता तस्मादेकस्मि-
न्नहनि आह्वानेन संस्कृता देवता सर्वार्था सकृदाधानसंस्कृता
अग्नेः सर्वार्थत्ववदिति भावः । दूषयति । तदपवर्गः तस्याह्वानस्या-
पवर्गः तद्विनएव समाप्तिस्तदर्थत्वात् । यस्मिन् दिनआह्वानं तस्य
तद्विनकर्तृत्वात् । यथा ऽग्निसंमार्गादीनाम् ॥ २४ ॥

अग्निवदिति चेत् ॥ २५ ॥

तथाग्निसंमार्गं समाह्वयनीयाग्निदृष्टान्त इति तुल्यमिति
शङ्कते । अग्नौति ॥ २५ ॥

न प्रयोग साधारण्यात् ॥ २६ ॥

आधानतुल्यं नेत्याह । नेति । प्रयोगसाधारण्यात् । प्रयोगा-
वसःपातित्वाद्स्याधानस्य न तथेति भावः ॥ २६ ॥

लिङ्गदर्शनाच्च ॥ २७ ॥

लिङ्गं च दर्शयति । लिङ्गेति । संस्थिते संस्थिते ऽहनि आग्नी-
आगारं प्रविश्य सुब्रह्मण्य सुब्रह्मण्यामाहुयेति संप्रेष्यतीति प्रति-
दिनं प्रैषविधानमङ्गानुष्ठाने लिङ्गम् ॥ २७ ॥

तद्धि तथेति चेत् ॥ २८ ॥

पूर्वपक्षी तन्त्रसाधकं दृष्टान्ताभ्तरं दर्शयति । तदिति । तद्
यूपाहुतिरूपं कर्म यथा एकादशिन्यां तन्त्रं तथेदमपि तन्त्रम् ॥ २८ ॥

नाशिष्टत्वादितरन्यायत्वात् ॥ २९ ॥

उत्तरमाह । नेति । अशिष्टत्वात् । अविहितत्वात् । यूपाहुतेः
समीपदेशविधिर्न किं त्वाहवनीयप्रतिषेधमात्रमित्युक्तम् । इह-
सुत्याकाशमाहुते विहितवैषम्यमिति भावः इतरन्यायत्वात् ।
एतद्विषयइतराग्निसंस्कारन्याय एव युक्त इति भावः ॥ २९ ॥

विध्येकत्वादिति चेत् ॥ ३० ॥

पूर्वपक्षवन्तदृष्टान्तमाह । विधीति । विधानां विधिविहित-
वसतीवरीदिसंभरणादीनामेकत्वात्तथा ॥ ३० ॥

न कृत्स्नस्य पुनः प्रयोगात्प्रधानवत् ॥ ३१ ॥

उत्तरमाह । न कृत्स्नेति । न, वसतीवरीवत् । सोमाभिष-
वादि कृत्स्नस्य सस्यस्य पुनः प्रयोगात् । पुनरनुष्ठानात् । यथा
प्रधानं पुनरनुष्ठायते न तन्त्रं तथेदमपि । वसतीवरीसंभरणस्य
सुत्यामाग्निदानानुष्ठेयत्वाद्दीक्षणीयावत्तन्त्रं भिन्नकालत्वात् । अस्य
प्रधानकालिकत्वान्न तन्त्रमिति भावः ॥ ३१ ॥

देशपात्रनिर्वजामन्यप्रयोगे पूर्वदेशाद्यादानस्यैच्छिकत्वम् । अदिः १२ ।

लौकिकेषु याथाकामी संस्कारार्थलोपात् ॥ ३२ ॥

विहितसंस्कारेण जनितादृष्टसंस्कारात्मकं वृथादवनीयादि
तद्विन्नेषु लौकिकेषु ऋत्विगादिषु प्रतिप्रयोगं तत्र यात्या सप्तान्ये
ऽपीच्छयेति संशये प्रस्तरादिष्वृपादिष्वन्येति पूर्वपक्षे सिद्धान-
्तमाह । लौकिकइति । याथाकामी इच्छेति । अन्ये वा संस्का-
रार्थलोपात् । संस्कारश्चार्थश्च संस्कारार्थं तयोर्लोपः संस्का-
रार्थलोपस्तस्याभावः संस्कारार्थलोपस्तस्मात् । अयं भावः ।
लौकिकेषु देशकर्त्रादिषु पूर्वप्रयोगकृतस्य प्रयोगान्तरे उपजीव्यस्य
संस्कारस्याभावेनान्यापादने ऽपि संस्कारलोपाभावात् । एवं दृष्ट-
स्य प्रयोगनिर्वाहरूपार्थस्याप्यन्यग्रहणे लोपाभावादिच्छव निपा-
मिकेति ॥ ३२ ॥

पात्राणामाकर्मसमाप्ति धारणम् । अदिः १३ ।

यज्ञायुधानि धार्यन् प्रतिपत्तिविधानादुज्जी-

षवत् ॥ ३३ ॥

यज्ञपात्राणां यावज्जीवं धारणमुक्तं प्रतिप्रयोगमन्यामीति
विचारे सिद्धान्तमाह । यज्ञेति । यज्ञायुधानि यज्ञपात्राणि । प्रति-
पत्तिविधानात्, आहिताग्निमग्निभिर्दहन्ति यज्ञपात्रैश्चेति ऋजी-
षं गतसाराः सोमावयवाः अहर्गणे यावद्दिनसंवन्धि धार्यते ऽव-
भूयसमये ऋजीषमण्डु प्रहरन्तीति प्रतिपत्तिसंस्कारार्थम् ॥ ३३ ॥

यजमानसंस्कारो वा तदर्थः श्रूयते तत्र याथाकामी

तदर्थत्वात् ॥ ३४ ॥

पूर्वपक्षमाह । यजमानेति । यजमानस्याङ्गं पात्राणि न प्रति-
पत्तिः तदर्थः यजमानार्थः । यजमानोत्तरद्वितीयया प्राधान्यस्य
पात्रपदोत्तरद्वितीयया चाङ्गत्वमिति भावः । तन्वस्तु यजमानार्थत्वं
किमेतावतेत्याशङ्कायां यावज्जीवधारणाभावरूपं पूर्वसूत्राद्विपरीतं
फलमाह । तत्र पात्रधारणे याथाकामी तदर्थत्वात् । यजमानार्थ-
त्वात् । पूर्वप्रयोगपात्रस्यापि अरमप्रयोगपात्रैर्यजमानसंस्का-
रसंज्ञादिति भावः ॥ ३४ ॥

मुख्यस्य धारणं वा मरणस्यानियतत्वात् ॥ ३५ ॥

सिद्धान्त्येकदेशिनो मतम् । पात्राणां यजमानार्थत्वमुररीकुर्व-
न्नाह । मुख्यस्येति । मुख्यस्य प्राथमिकयज्ञपात्रस्य धारणं, हेतुः
रूपः । पूर्वप्रयोगपात्रे त्यक्ते ऽग्निमप्रयोगारम्भात् यजमानमरणे
पात्रसंस्कारासंभवादिति भावः ॥ ३५ ॥

यो वा यजनीये ऽहनि श्रियते सो ऽधिकृतः

स्यादुपवेशवत् ॥ ३६ ॥

पक्षान्तरमुत्थापयति । यो वेति । मुख्यधारणमन्तरा मृते
मायंसंस्कारः किं तु यजनीये ऽहनि यो मृतः स एवाधिकृतः । ययो-
पवेशेण कपालोपधाने सान्नाय्यधानेव शाखासूत्रस्योपवेशेणासन्नपतः
शाखाऽभावादुपवेशाभावस्तथा ॥ ३६ ॥

न शाखलक्षणत्वात् ॥ ३७ ॥

उपवेशाद्वैषम्यं दर्शयति । नेति । मायं दूढटान्तः तस्योपवे-
षस्य शास्त्रलक्षणत्वात् । शास्त्रविहितत्वात् । तथा हि । सान्ना-
य्यार्थं शाखा तन्मूलमुपवेशः । असन्नपतः शाखानिवृत्ताउपवेशो
नियुक्तः । अत्रान्तरामृतस्य पात्रधारणेन संस्कारसंभवेन न तन्नि-
वर्तकं किञ्चिदस्तीति भावः ॥ ३७ ॥

उत्पत्तिर्वा प्रयोजकत्वादाशिरवत् ॥ ३८ ॥

सिद्धान्त्येकदेशी अन्तरा मृते पात्रसंस्कारं स्वीकृत्य धारणं
विनैव तदुत्पत्तिं प्रकारान्तरेणाह । उत्पत्तिरिति । अन्तरा
मृतौ तत्कालपात्राणामुत्पत्तिः कार्यं संस्कारे प्रयोजकत्वात् ।
यथा ऋतुपेये घृतव्रतौ भवत इत्यनेन व्रतार्थं घृतविधानेन पयो-
निवृत्त्या व्रतार्थदोहननिवृत्त्या, अन्नावे व्रतदुहोऽन्यां यजमानस्य
व्रतदुहामाशिरे दुहन्तीत्यत्र दधिकृपाशिरार्थं गौर्नवीनैवोपादी-
यते तद्वत् ॥ ३८ ॥

शब्दासामञ्जस्यमिति चेत् ॥ ३९ ॥

इमं पक्षं दूषयति । शब्देति । यज्ञपात्राणामञ्जस्यं श्रुतं, मधीने
तत्कालसंपादिते यज्ञयोगाभावाद्दक्षामञ्जस्यं धेयम् ॥ ३९ ॥

तथा ऽऽशिरे ॥ ४० ॥

इममेव दोषताशिरे ऽतिदिशति । तथेति । तथा तुल्यः व्रतदुहः
अभावेन बाधो ज्ञेयः ॥ ४० ॥

शास्त्रात्तु विप्रयोगस्तत्रैकद्रव्यचिकीर्षया कृतावयेहा-
पूर्वार्थवद्भूतोपदेशः ॥ ४१ ॥

समाधत्ते । शास्त्रादिति । शास्त्रात् । घृतव्रतौ भवत इति
शास्त्रात् । विप्रयोगः शठदासामञ्जयम् । तदेष दर्शयति । तत्र
प्रकृतौ ज्योतिष्टोमे एकस्या गोर्मद्वयं पयः व्रते आशिरे चेति चिकी-
र्षया व्रतदुघामाशिरे दुहन्तीति श्रुतम् । तत्रातिदेशेन प्राप्तौ
घृतव्रतेन पयोव्रतबाधादाशिरे नवीनगोसंवादनकृतादप्येह दाहे
न पात्राणानतिदेशेन प्राप्तिः किं स्वपूर्वार्थवद् अपूर्वार्थविधिमत्
अतो भूतस्य यज्ञसंयन्त्रित्वेन कृतस्य उपदेशो विधिः ॥ ४१ ॥

पात्राणामाधानमारभ्य धारणम् । अधि० १४ ।

प्रकृत्यर्थत्वात्पौर्णमास्याः क्रियेरन् ॥ ४२ ॥

एवमेकदेशिनामदूषयित्वैवाद्यान्तरं चिन्त्यते । किं पात्राणि
पौर्णमासीमारभ्य धारण्युताधानप्रभृतीति संशये पूर्वपक्षमाह ।
प्रकृतीति । प्रकृत्यर्थत्वादिभानि पात्राणि अनारभ्याधीतत्वात्प्रकृ-
त्यर्थान्यतः पौर्णमासीमारभ्य धारणम् ॥ ४२ ॥

अग्न्याधेये वा ऽविप्रतिषेधान्तानि धारयेन्मरण-
स्यानिमित्तत्वात् ॥ ४३ ॥

अन्तमाह । अग्न्याधेयइति । अग्न्याधेये धारयेत् ।
अविप्रतिषेधाद् बाधकाभावात् । पौर्णमासीमारभ्य धारणे बाध-
कमाह । मरणस्यानिमित्तत्वात् । अनियतत्वात् । यद्यपि पौर्ण-
मासीनानि पात्राणि तथा ऽपि आधानानन्तरं पौर्णमास्याः
प्राग् यजमानमरणे यजमानशरीरसंस्कारो न भवेदतः पवमाने-
कस्यानतिदेशतः प्राप्तानामेव तदारभ्य धारणमिति भावः ॥ ४३ ॥

ॐ नमो भगवते वासुदेवाय सुमीधिरयाम्

संज्ञा संज्ञा १६६

यजमानशरीरे प्रक्षेपः पात्राणां प्रतिपत्तिः संस्कारः । यजमानस्य
दक्षिणे पात्रौ जुहुं नासिकयोः स्तुबौ इत्यादौ पात्रवाचकपदोत्तरं
द्वितीयाश्रयणात् । तथा ऽग्नयो ऽपि नानाकर्मतत्पयुक्ताः प्रतिपाद-
नाहं इति तेषामपि प्रतिपत्तिरेव । आहिताग्निमग्निभियज्ञपा-
त्रैश्च दहन्तीत्यत्र तृतीयाश्रुत्या इति शरणात्त्वमाहतां यजमानशरीरे
निक्षेपस्तु प्रतिपत्तिरेव ॥ ४४ ॥

सर्वभोगानां सुगतिहात् प्राजापत्यप्रचारः । अधि० १५ ।

उपरिष्ठात्तुलोभाभां प्राजापत्यैश्चरन्तीति सर्वेषाम-

विशेषादवाच्यो हि प्रकृतिकालः ॥ ४६ ॥

वाजपेये प्राजापत्यप्रशूनप्रकृत्य श्रूयते । उपरिष्ठात्सोमानां
प्राजापत्यैश्चरन्तीति । तद्वैवं क्रमः । तृतीयसदने प्रथमकार्भवः पशु-
मानः ततो वैश्वदेवग्रहपर्वन्ताः शस्त्रवन्तः सोमाः । ततः शस्त्रसोम
ग्रहहोमः । ततो ऽग्निहोममाम । तत उक्थ्यादयः सोमविकाराः ।
एवं क्रमे किमार्भवपशुमानकाले प्राजापत्यप्रचारः उत शस्त्रवत्सोमा-
न्ते उत विकारस्थाने उत सर्वान्तरति संशये सिद्धान्तरूपं धरम्
पक्षमाह । उपरिष्ठादिति । सर्वेषां सोमानामुपरिष्ठात्प्रवर्तन्ते ।
अविशेषात् । सोमानामित्यविशेषश्रवणात् । ननु प्रकृतौ आर्भवपशु-
मानकालः पशुप्रचारे प्राप्तः । कथं तस्य बाध इत्यत आह । प्रकृति-
कालः आर्भवपशुमानकालः अवाक्यः अश्रुतः आनुमानिकः । ततो
ऽपि बलवता उपरिष्ठात्सोमानामिति प्रत्यक्षश्रुत्या बाध इति
साधः ॥ ४५ ॥

अङ्गविपर्ययोविना वचनमिति चेत् ॥ ४६ ॥

ननु च वक्षोमान्ते अनुष्ठाने आग्निमाहतादूर्ध्वमनूयाजैश्चरन्ती-
ति प्रहृत्य परिधीन् हारियोजनेन प्रवरतीति क्रमबाधो विना वक्ष-
नमिति शङ्कते । अङ्गेति । ह्यष्टम् । ४६ ॥

उत्कर्षः संयोगात्कालमात्रमितरत्र ॥ ५३ ॥

समाधत्ते । लक्ष्यं इति । अनुयाजपरिधिप्रहरणयोः पशु-
प्रचारोत्कर्षे उत्कर्षे न्यायः । कुतः, संप्रोक्तं पशुप्रचारिणं संयो-
गात् । पश्वर्थत्वादिति हृदयम् । तन्वाग्निमाहतादूर्ध्वमनूयाजै-
श्चरन्ति ग्रहृत्य परिधीम् जुहोतीत्यनेनाग्निमाहता नूयाजयोर्हा-
रियोजनपरिधिप्रहरणोरङ्गत्वं प्रतीयते तस्य का गतिरित्य आह ।
कालमात्रमितरत्र । उक्तवाक्यद्वये दर्शपूर्णमासाभ्यामिष्टा सोमेन
यजेतेतिवत्कालमात्रविधिरिति भावः ॥४७॥

प्रकृतिकालासत्तेः शस्त्रवतामिति चेत् ॥ ४८ ॥

द्वितीयं पक्षमवतारयति । प्रकृतीति । शस्त्रवतामन्ते प्रचारः
प्रकृतिकालालाभे ऽपि प्रकृतिकालासत्तेः ॥ ४८ ॥

न शुक्तिविप्रतिषेधान् ॥ ४८ ॥

दूषयति । नेति । श्रुतेः सोमान्ते इति श्रुतेः विप्रतिषेधाद्
वाप्य । अविशेषश्रुतस्य शस्त्रवतामन्ते इति अर्थे शक्यार्थबाध
इति भावः ॥ ४८ ॥

विकारस्यानइति चेत् ॥ ४९ ॥

तृतीयं पक्षमुत्थापयति । विकारेति । विकारइति उपाख्या-
तम् ॥ ४९ ॥

न चोदनापृथक्त्वात् ॥ ५० ॥

दूषयति । नेति । चोदनापृथक्त्वात् । कर्मपृथक्त्वात् । अर्थ-
भावः । तृतीयपूर्वपक्षे युक्तिर्हि सोमः प्रकृतिः पशुप्रचारो वैकृतं कर्म
प्रकृत्यन्ते वैकृतमिति । नैतद्युक्तम् । सोमयागपशुप्रचारयोः स्वात-
न्त्र्येण पृथक्त्वात् प्रकृतिविकृतिभावाभावाद् वैकृतानामन्त इति प-
रिज्ञात्रैव न प्रवर्ततइति ॥ ५० ॥

सवनीये पुरोडाशे देवतोत्कर्षः । अधि० १६ ।

उत्कर्षं सूक्तवाकस्य न सोमदेवतानामुत्कर्षः पश्वनङ्ग-

त्वाद्यथा निष्कर्षे ऽनन्वयः ॥ ५१ ॥

अग्निमाहतादूर्ध्वमनूयाजैश्चरन्तीति पाशुकानूयाजोत्कर्षं
तदाद्युत्कर्षनिधमेन सूक्तवाकस्याप्युत्कर्षो जातः । तस्मिन् शुक्-

वाके सवनीयपुरोडाशानामपि कीर्तनमस्ति ! भुज्यन्तिन्द्राय हरि-
वते धानाः पूषणवते करम्भमित्यादि । तत्कीर्तनमुत्कृष्यते नेति संश-
ये । पूर्वपक्षमाह उत्कर्षः इति । सोमदेवतानां सवनीयदेवतानां न
उत्कर्षः । कुतः, तांसां पशवनङ्गत्वात् । यथा निष्कर्षेऽनन्वयः पौर्ण-
मासप्रयोगाङ्गभूताभ्यो दर्शदेवताभ्यो निष्कर्षे बहिर्भावे सति सूक्त-
वाके पौर्णमास्यां दर्शदेवताऽनन्वयो यथा तथा ॥ ५२ ॥

वाक्यसंयोगाद्वोत्कर्षः समानतन्त्रत्वादर्थलोपा-

दनन्वयः ॥ ५३ ॥

सिद्धान्तमाह । वाक्यसंयोगादिति । सूक्तवाकवाक्ये तासामपि
देवतानां संयोगात् । सवनीयपुरोडाशपशुप्रयोगयोर्मिलित्वा एकं
सूक्तवाकवाक्यं पठितम् । भुज्यन्तिन्द्राय हरिषते धानाः पूषणवते
करम्भं सरस्वतीवते परिवापमयं यजनान इति । तथा इन्द्राय
हरिषते धानाभिः पूषणवते करम्भेण सरस्वतीवते परिवायेण
सूपस्या अद्य देव इति च तन्मध्यपठितानामप्युत्कर्ष इति भावः ।
ननु दर्शपूर्णमासप्रयोगपठितानां सूक्तवाकदेवतानां कथं विभज्य
पाठो ऽत आह । समानतन्त्रत्वात् । वेदे दर्शपूर्णमासप्रयोगपाठः
समानतन्त्रेण कृतः । अत एकवाक्ये सर्वदेवतापाठः । तथा ऽप्यमा-
त्राख्यायाममावाक्येण पौर्णमास्यां पौर्णमास्येति प्रयोगद्वयस्य
कालभेदेनानुष्ठाने अर्थलोपात् । अस्येष्टदेवतास्मरणरूपकार्यस्य लो-
पात्तत्प्रयोगे इतरानन्वयो युक्तः । इह तु सवनीये सूक्तवाक एव
नास्ति यत्र पाठस्तत्रापि अनन्वये पाठवैयर्थ्यमिति भावः ५३ ॥
इति जैमिनीयसूत्रवृत्तौ एकादशस्याध्यायस्य तृतीयः पादः ॥ ३ ॥

राजसूये आग्नाविष्णवादिके ऽङ्गानां भेदेनानुष्ठानम् । अधि० १ ।

चोदनैकत्वाद्वाजसूये ऽनुक्तदेशकालानां सकवाया-
तन्त्रमङ्गानि ॥ १ ॥

अथ चतुर्थपादे ऽस्पष्टकृतं भेदस्थले तन्त्रावापी विचार्यते ।
पौष्णं चरुं श्यामो दक्षिणा वारुणं यवमयं चरुमश्वो दक्षिणेति ।
अत्राङ्गानां तन्त्रमुक्त भेद इति संशये पूर्वपक्षमाह । चोदनेति । अनु-
क्तदेशकालानां समवायात् । परस्परसहितानां कलुजनकत्वात् । अत्र

हेतुः चोदनैकत्वात् । राजसूयेन स्वाराज्यकाम इति समुदाय-
नन्ना दर्शपूर्णमासवत्फलसंबन्धबोधोपादिति भावः । अङ्गानि
तन्त्रम् ॥ १ ॥

प्रतिदक्षिणं वा कर्तृसंबन्धादिष्टिवदङ्गभूतत्वात्समुदायो
हि तन्निवृत्त्या तदेकत्वादेकशब्दोपदेशः स्यात् ॥ २ ॥

सिद्धान्तमाह । प्रतीति । प्रतिदक्षिणं कर्ता ऋत्विगव्यः सं-
ध्यते । तस्तत्तदक्षिणाके यागे तत्तदक्षिणापरिक्रीतानासङ्गभूतत्वादि-
ष्टिवत् । यथा दर्शष्टौ पूर्णमासेष्टौ च कालभेदादङ्गावृत्तिरनया कर्तृ-
भेदादावृत्तिरिति भावः । यत्तु चोदनैकत्वादिति पूर्वपक्षयुक्तिः
तस्योत्तरमाह । समुदायः । इष्टिप्रशुसोमात्मको राजसूयपदवाच्यस-
मुदायः । तदेकत्वात् फलस्यैकत्वात् । तस्य फलस्य निवृत्त्या
उत्तरवर्षाभिप्रायेण विवक्षितः । अत एकशब्दस्य राजसूयशब्दोपदे-
शः पठनं, न प्रये गैरवाभिप्रायेणेति भावः ॥ २ ॥

तथा चान्यार्थदर्शनम् ॥ ३ ॥

तथा च प्रयोगभेदमिदं चान्यस्य प्रमाणान्तरस्य दर्शनमुपल-
ब्धिः । आग्नावैष्णवमेकादशकपालं निर्दोषं ऐन्द्रावैष्णवमेकादश-
कपालं वैष्णवं त्रिकपालं वासनो दक्षिणेत्येक त्रिकम् । अग्नीषोमी
यमेकादशकपालमिन्द्रासोमीयमेकादशकपालं सौम्यं चरुं वधुर्दक्षि
णेत्यपरं त्रिकम् । अतस्तत्सन्निधौ यत्पूर्वं त्रिसंयुक्तं वीरजननं यदुत्तरं
प्रशुजननमिति प्रयोगभेदात्पूर्वोत्तरभाव उपपन्नः ॥ ३ ॥

राजसूये कर्तुस्तन्त्रम् । अधि० २ ।

अनियमः स्यातिदि चेत् ॥ ४ ॥

राजसूये उपक्रमे ऋत्विजस्तएव समाप्तिपर्यन्तमित्यनियम
इति नियम इति संशये पूर्वपक्षमाह । अनियम इति ॥ ४ ॥

नोपदिष्टत्वात् ॥ ५ ॥

पूर्वपक्षं दूषयति । नेति । उपादृष्टत्वात् । वरणवेलायां राजसूये
ऋत्विजं वृणे इति ऋत्विजं प्रति आवित्तत्वात् । आरम्भे कृतानां
माप्तिपर्यन्तमावश्यकत्वात् ॥ ५ ॥

लाघवापत्तिश्च ॥ ६ ॥

लाघवसंपत्तिश्च । प्रतिकर्म ऋत्विग्वरणात्सकृद्वरणं लक्षित्वेति भावः ॥ ६ ॥

प्रयोजनैकत्वात् ॥ ७ ॥

ननु समुदाये दक्षिणाश्रयणाभावात्समुदायानतिः कथं सिध्ये-
दत आह । प्रयोजनेति । जानतिरूपप्रयोजनस्यैकत्वात् । अवय-
वान्त्या समुदायानतिः सिध्यति । न ह्यवयवादतिरिक्तः समुदाय-
इति भावः ॥ ७ ॥

विशेषार्था पुनः श्रुतिः ॥ ८ ॥

नन्वेवं सति ज्योतिष्टोमादिष्वसमुदाये एव कुतो न श्रुतेत्य-
त आह । विशेषेति । विशेषार्था अद्वैतार्था तत्र तत्र पुनः श्रुतिः ।
अवयवे दक्षिणादानमपूर्वार्थमिति भावः ॥ ८ ॥

अवेष्टावङ्गानां भेदः । अधि० ३ ।

अवेष्टौ चैकतन्त्र्यं स्याद्विज्ञदर्शनात् ॥ ९ ॥

राजसूये अवेष्टिनाम्नी पञ्चहविष्का हविः पृथक् पृथक्
पञ्चदक्षिणाका श्रुता । अग्नीन्द्रविश्वदेवमित्रावरुणवृहस्प-
तिदेवताका क्रमेण । तेषां पञ्चयागानां तन्त्रमङ्गानामुक्त भेद इति
संशये पूर्वपक्षमाह । अवेष्टाविति । लिङ्गदर्शनात् । लिङ्गं, यदि-
ब्राह्मणो यजेत बार्हस्पत्यं मध्ये निधायेति । यदि पञ्चापीठयो
भिन्नप्रयोगाः स्युस्तर्हि सर्वेषां प्रत्येकमेकहविष्कृत्वाद् बार्हस्प-
त्यस्यमध्ये निधानमनुपपन्नमिति भावः ॥ ९ ॥

वचनात्कामसंयोगेन ॥ १० ॥

सिद्धान्तमाह । वचनादिति । कामसंयोगेन सहितवचनात् ।
एतया ऽन्नाद्यकामं वाजयेदिति वचनात् सिद्धे राजसूयवह्निभूत-
प्रयोगे तन्त्रमङ्गानां लिङ्गं तत्र चरितार्थमिति पूरणीयम् ॥ १० ॥

क्रत्वर्थीयामिति चेन्न वयसंयोगात् ॥ ११ ॥

किं विदाशङ्क्य दूषयति । कृत्विति । क्रत्वर्थीयामिष्ट्यामेव
लिङ्गं कुतो न निश्चित इति शङ्का । समाधानं वयसंयोगात् ।

एकादशाष्टमादस्य चतुर्थः पादः ।

ब्राह्मणे यजेतेति वर्णसंयोगाद् न कृत्वर्थो ह्यमिष्टिः ।
तत्र राज्ञ एवाधिकाराद् इति भावः ॥ ११ ॥

पवमानेष्टिहविषां भेदेनानुष्ठानम् । अधि० ४ ।

पवमानहविःष्वैकतन्त्र्यं प्रयोगवचनैकत्वात् ॥ १२ ॥

आधाने श्रूयते । यः कामयेत वसीयान्नस्यादिति सो ऽग्नये
पवमानाय निरुप्य पावकशुचिभ्यां समानवर्हिषि निर्वपेदिति ।
किमासां तन्त्रमुत भेद इति संशये पूर्वपक्षमाह । पवमानेति ।
प्रयोगवचनैकत्वात् । अहो निरुप्याणीति वाक्यमेकं प्रयोगं बोध-
यत्यतः ॥ १२ ॥

लिङ्गदर्शनाच्च ॥ १३ ॥

समानवर्हिषीति लिङ्गमपि तन्त्रे गमकमित्याह । लि-
ङ्गेति ॥ १३ ॥

वचनात् तन्त्र भेदः स्यात् ॥ १४ ॥

सिद्धोक्तमाह । वचनादिति तन्त्रभेदः । प्रथमस्य तन्त्रभेदः ।
वचनात् । अग्नये पवमानाय निरुप्येत्युक्तबोत्तरयोः समानवर्हि-
ष्येन तन्त्रवचनात् । अहो निरुप्याणीति एकदिनरूपकालविधायकं
न त्वेकप्रयोगविधायकमिति भावः ॥ १४ ॥

सहत्वे नित्यानुवादः स्यात् ॥ १५ ॥

यच्चोक्तं समानवर्हिषीति तस्यान्यत्र चारितार्थ्यमाह ।
सहत्व इति । यो ब्रह्मवर्चसकामः स्यात्तस्य सर्वाणि हवींषि
सह निरुप्याणीति ब्रह्मवर्चसकामप्रयोगस्योक्तवचनेन तन्त्रसिद्धौ
तत्रोक्तलिङ्गस्य नित्यानुवादरूपत्वादिति भावः ॥ १५ ॥

द्वादशाहे दीक्षोपसत्सुत्थानां प्रत्येकं द्वादशदिनसाध्यत्वम् । अधि० ५ ।

द्वादशाहे तत्प्रकृतित्वादेकैकमहरपवृजयेत्
कर्मपूयत्वात् ॥ १६ ॥

द्वादशाहेन प्रजाकामं याजयेदित्यत्रैव द्वादश दीक्षा द्वादशो-
पसद इति श्रुतम् । तत्रैव द्वादशसुत्थानानामपि प्रत्येकं द्वादश दीक्षा
द्वादशोपसद इति त्रिंशद्दिनसाध्यो ऽयं याग उत्तैकैकस्मिन्कर्मणि
प्रथमं दीक्षा तत एकोपसत् तत एका सुत्येति द्वादशरात्रसाध्यो याग

उत प्रथमादिने दीक्षा न भवति कर्मण क्रमेण चतुर्दिनगच्छये द्वादश-
दीक्षास्तत्राद्यः । तेषु दिनेषु तथैव द्वादशसुत्याश्च त्रिषु
दिनाद्यति द्वे रक्षितव्यौ याग उत द्वादशदिने दीक्षा द्वादश-
दिने उपसदः द्वादशदिने सुत्येति षट्त्रिंशद्दिनसाध्य इति सशये
प्रथमपक्षमाह । द्वादशाह इति । तत्रैकैकमिति प्राग्द्वादशदीक्षोपस-
त्कमिति पुराणीयम् । इत्थं चेद्विंशतिदिनं प्रत्येकमहोपवृत्त्येत-
समाप्येत सः ज्योतिष्टोमः प्रकृतिर्यस्य तस्यात् । ननु द्वादशसुत्या-
समुदाये ज्योतिष्टोमश्च सदीक्षत्वं सोपसत्वं चास्त्येव सकृदमुष्टाने
ऽप्यत आह । कर्मणां द्वादशदिवसेष्वनुष्ठीयमानानां सुत्याकर्मणां
पृथक्त्वात् । न द्वादशरात्रसमुदायस्य ज्योतिष्टोमः प्रकृतिः किं
तु प्रत्येकस्य तत्र प्रकृतित्वादिति भावः ॥ १६ ॥

अह्नां वा अतत्वात्तत्र साङ्गं क्रियेत यथा
माध्यन्दिने ॥ १७ ॥

द्वितीयं पक्षमवतारयति । अह्नामिति । अह्नां द्वादशसंख्या-
विशिष्टदिवसानां श्रुतिभूतत्वात् । उत्पत्तिवाक्ये श्रुतत्वात्प्रथमपक्षे
तद्वाधापत्त्या तत्प्रत्येकदिने साङ्गं दीक्षोपसत्सहितं क्रियेत यथा
माध्यन्दिने मरुताः सांतपनेभ्यो माध्यन्दिने चरुमित्यत्राङ्गानामपि
माध्यन्दिन एव कालस्तथा ऽत्रापि सुत्यारूपप्रधानकाल एवाङ्गा-
नामिति भावः ॥ १७ ॥

अपि वा फलकर्तृसंबन्धात्सहप्रयोगः स्यादाग्ने-
याग्नीषोमीयवत् ॥ १८ ॥

तृतीयं पक्षमुत्थापयति । अपि धिति । सह प्रयोगः अङ्गानां
तत्त्वोपायानाम् । कुतः, जले प्राजारूपफले कर्तृषु च दक्षिणैक्येन
समुद्भवेनैव संबन्धात् प्रत्येकमह्नां फलकर्तृभ्यां संबन्धाभावात् ।
यथा ऽग्नीषोमीयस्याग्नेचरु च अङ्गानां तन्त्रमुक्तहेतुबलेन तथा
ऽत्रापि तन्त्रबलानुष्ठानमपि । इत्थं श्रुयमाणद्वादशाहसंपत्तये संश-
यप्रदर्शनबलायां यथा दर्शितं तथा ॥ १८ ॥

सांगकालश्रुतित्वाद्वा स्वस्थानानां विकारः स्यात् ॥ १८ ॥

यच्चोक्तमङ्गानां संलभिमिति तदङ्गीकृत्यापि सिद्धाम्तमाह । साङ्गेति । स्वस्थानानां विकारः वृद्धिः स्यात् । साङ्गस्य प्रधानस्य यः कालः तस्य श्रुतत्वात् । प्रकृतितः अदिदेशेनैकाहमाध्यदीक्षा तथा उपहसाध्या उपसदः तथा एकाहसाध्या सुत्या च प्राप्ता । एवं सति द्वादशाहशब्दो ऽपि संज्ञारूपः सन् योगमवयवार्थं ब्रुवन् दीक्षास्यपि तथोपसत्सु तथा सुत्यासु तुल्यं श्रुते सर्वेषामपि द्वादशाहसंबन्धम् । अतस्तथायामप्यविशेषे स्वस्वस्थानस्य वृद्धिं संपाद्यैव द्वादशाहशब्दयोगार्थः संपादनीय इति भावः ॥ १९ ॥

तदपेक्षं च द्वादशत्वम् ॥ २० ॥

द्वादशदीक्षा इत्यादावपि द्वादशत्वं दीक्षायां योगार्थापेक्ष-
मेवेत्याह । तदपेक्षमिति ॥ २० ॥

दीक्षोपसदां च संख्या पृथक् पृथक्
प्रत्यक्षसंयोगात् ॥ २१ ॥

ननु योगार्थः प्रधानएव । विदादौ दृष्टः नाङ्गे विवृत्याशङ्क्य योगार्थे
प्रथाएवाङ्गीकृत्य दीक्षोपसदां प्रत्येकं द्वादशाहसाध्यत्वमाह ।
दीक्षेति । द्वादशदीक्षा द्वादशोपसद इत्यनेन पृथक् संख्यायाः प्रत्य-
क्षसंयोगात् । द्वादशरात्रप्रयोगार्थं प्रधानएवास्तु इति भावः ॥ २१ ॥

तथा चान्यदर्शनम् ॥ २२ ॥

ननु द्वादश दीक्षा इति दीक्षाणामेव वृद्धिं ब्रूते न द्वादशस्वहःसु
कर्तव्यमिति ब्रूते कथं द्वादशत्वं दीक्षाहामित्यत आह । तथा चेति ।
तथा च दीक्षाहामुपसदह्नां च द्वादशत्वव्यवस्थितौ चान्यदर्शनं-
यद्त्रिंशदहो वा एव यद् द्वादशरात्र इति दर्शनमुपपन्नमिति-
शेषः ॥ २२ ॥

चोदनापृथक्त्वे त्वैकतन्त्र्यं समवेतानां

कालसंयोगात् ॥ २३ ॥

यच्चोक्तमाग्नेयाग्नीषोमीयवत्तन्त्रं तन्नेत्याह । चोदनेति ।
तत्राग्नेयाग्नीषोमयोश्चोदनापृथक्त्वे ऽपि उत्पत्तिवाक्यभेदे ऽपि-
समवेतानां मिलितानामङ्गसहितप्रधानानां कालसंयोगाद्

एककालमन्यविधानात् पौर्णमास्यां प्रीर्णमास्या साङ्गया
यजेतेति वाक्येन विधानात् कालदेशकत्रैकयात्तन्त्रम् । इह तु प्रधा-
नभिन्नकालविहितानं दीक्षादीनां वसतीवरीयहणान्तानाम् आधा-
नत्रत्यकालस्य स्वातन्त्र्येण विधानादेव न तन्त्रमिति भावः ॥२३॥

प्रधानैरप्यङ्गकालानामङ्गानां भेदेनानुष्ठानम् । अधि० ६ ।

भेदस्तु तद्भेदात्कर्मभेदः प्रयोगे स्यात्तेषां

प्रधानशब्दत्वात् ॥ २४ ॥

अथ सवनीयपशवादीनामपि दीक्षावतन्त्रतेति उत्सूत्रे पूर्वपक्षे-
सिद्धान्तमाह । भेद इति । यतस्तद्भेदात् प्रधानकालभेदाद् भेदः
प्रधानभेदः अतः प्रयोगे तत्तत्प्रधानप्रयोगे ऽङ्गानामपि भेदः स्यात् ।
तेषां प्रधानशब्दत्वात् । प्रधानविधिविधेयत्वात् । दीक्षादीनां
प्रधानकालान्यकालत्वात् । तन्त्र सवनीयपशवादीनां तत्प्रधानका-
लिकत्वाद्यस्य प्रधानरूप काले ऽनुष्ठितः तदर्थ एवेति भावः ॥ २४ ॥

तथा चान्यदर्शनम् ॥ २५ ॥

उक्तार्थे साधकान्तरमाह । तथा चेति । अन्यदर्शनं पत्नीसंवा-
जान्तानि आहानि सन्तिष्ठन्त इति दर्शनम् । यदि एकस्मिन्नेवा-
हनि सवनीयपशुः तदङ्गपत्नीसंवाजानामप्येकदिनसंवाञ्छित्वेन पत्नी-
संवाजान्तत्वं सर्वेऽहःसु श्रूयमाणं वाच्येतेति भावः ॥ २५ ॥

श्वः सुत्यावचनं च तद्वत् ॥ २६ ॥

अन्यलिङ्गमाह । श्व इति । श्व सुत्यावचनाम् । संस्थिते
संस्थिते ऽहनि आरतीघ्रागारं प्रविश्य सुब्रह्मण्ये सुब्रह्मण्यामाहूयेति
प्रैषेणैकसुत्यासमाप्तनन्तरं तस्मिन्नेवाहनि सुब्रह्मण्यः श्वः सुत्या
भवति । इन्द्रागच्छेति सुब्रह्मण्यावृत्तिरपि तद्वदुक्तार्थसाधकम् ॥ २६ ॥

पश्वतिरेकश्च ॥ २७ ॥

अपरं लिङ्गमाह । पश्वतिरेक इति । आग्नेयः कृष्णघीव
इत्यादिना एकादशपशूनामेकैकस्मिन्नेवाहनि अनुष्ठाने द्वादशाहनि-
अनुष्ठीयमानपशोरित्थं श्रूयते, यः पशुरतिरिच्यते स ऐन्द्राग्न इति

अथहमेकैकशब्दमुष्ठानएव द्वादशदिनशावतिरेकः संभवति । एक-
स्मिन् दिने सवनीयपशूनाममुष्ठाने द्वादशस्य पशोरतिरेक एव
भास्तीति तत्कथनं विरुद्धमिति भावः ॥ २७ ॥

उपसर्गकाले सुब्रह्मण्याह्वानस्याविकारेण कर्तव्यत्वम् । अधि० ७ ।

सुत्याविवृद्धौ सुब्रह्मण्यायां सर्वेषामुपलक्षणं

प्रकृत्यन्वयादावाहनवत् ॥ २८ ॥

प्रकृतावित्यहे सुत्यामागच्छ मघवन्निति ब्रूयादिति अतश्च ।
अत्रेतिशब्दः अहोवृत्तिसंख्यापरः इत्यहे इत्यस्यामुकदिवसे द्विती-
यदिवसे तृतीयदिवसे सुत्यामागच्छेति वक्तव्यमिति तदर्थः । अयं
द्वादशाहे ऽतिदेशप्राप्तः । तत्र प्रधानकालादन्यकालत्वात्तन्त्रेण
मुष्ठानमित्युक्तं पूर्वपादे । तत्र तन्त्रेण क्रियमाणे सर्वेषामह्नां पृथक्
पृथगुपलक्षणमुताविकारेण प्रयोग इति सशये पूर्वपक्षमाह । सुत्येति ।
सुत्याविवृद्धौ द्वादशाहादौ सुब्रह्मण्यायां तदाह्वानमन्त्रे सर्वेषामह्नां
प्रत्येकमुपलक्षणं कार्यं त्रयोदशाहे चतुर्दशाहे इति । कुतः प्रकृतौ
उपोतिष्ठोमे चतुरादिसंख्यानामहःस्वन्वयदर्शनात् । मन्वस्य मन्त्र-
स्य यक्ष्यमाणदेवतायाः स्मरणेन संस्कारः स च मघवद्रूपदेवतैक्या-
त्सकृत्स्मरणेन संस्कृतस्य सर्वार्थत्वादहः शब्दस्याभ्यासे मानाभाव
इत्याशङ्क्यामाह । आवाहनवत् । आग्नेयं कृष्णग्रीवमालभेत
सौर्यं ऋभुमाल्नेयं कृष्णग्रीवमित्यत्र प्रथमतृतीयदेवतयोरैक्ये ऽपि
यथा ऽऽवाहनमन्त्रस्यावृत्तिः कालभेदात्तथा ऽत्रापि दिनरूपका-
लभेदात्संस्कारावृत्तिरिति भावः ॥ २८ ॥

अपि वेन्द्राभिधानत्वात्सकृत्स्यादुपलक्षणम् ॥ २९ ॥

सिद्धान्तमाह । अपि वेति । इन्द्राभिधानत्वादिन्द्रवाचक-
त्वात्सकृत्स्य न पूर्वोक्तरीत्योपलक्षितव्यः किं तु सकृद् अविकार-
रेणैव प्रयोगः स्यात् । इन्द्ररूपदेवतैक्येन सकृत्संस्कृत इन्द्रः सर्वार्थो
नविद्यतीति भावः ॥ २९ ॥

कालस्य लक्षणार्थत्वादविभागाच्च ॥ ३० ॥

ननु प्रकृतेषु चतुर्हा इत्यनेन सुस्थादिशेषो यथा ज्ञायते तदा
 ऽत्रापि ज्ञानार्थमन्त्रे विकार आवश्यक इत्यत आह । कालस्येति ।
 कालस्य चकचतुर्हादिशब्दस्य लक्षणार्थत्वात् । लक्षणाप्रतिपाद्यो यः
 सुत्यात्मकः सन्निविष्टः तत्कर्तृत्वात् । उपलक्षणं चतुरहादिपदा-
 नां कालरूपे स्वार्थे न तात्पर्ये किं तु सुत्यायाम् । तथा च
 तदर्थस्य चावाधितत्वाद् अनूहेनैव प्रयोग इति सिद्धान्ताभिप्रायः ।
 ननु देवतैक्ये सकृत्संस्कारस्वीकारे पूर्वोक्तायाहनसन्त्रस्याप्यावृ-
 त्तिर्न स्यात् । तत्रापि दैवतैक्यादनस्ततो ऽत्र वैलक्षण्यं दर्शयति ।
 अविभागः च । अग्नेयं कृष्णग्रीवमिति पूर्वीदाहृतयोराग्नेयपा-
 नयोः विभागः सौम्यपाणेन व्यवधानमस्ति दृष्टं तु सुत्याः सर्वा
 अपि केन चिदन्तरिता भवतो विभागद्वैलक्षण्यमिति भावः ॥ ३० ॥

वाजपेये प्राजापत्येषु शूलादीनां तन्त्रता । अधि० ८ ।

पशुगणे कुम्भीशूलवपाश्रपणीनां प्रभुत्वात्तन्त्र-

भावः स्यात् ॥ ३१ ॥

प्राजापत्यपथौ कुम्भ्यादीनां भेद उक्तः तन्त्रमिति संशये भेद
 इति पूर्वपक्षे सिद्धान्तमाह । पशुगण इति । पशुगणे पशुमुदाये
 कुम्भी पशवङ्गश्रपणपात्रं शूलं हृद्दंशूनां हृदयकमलपाकसाधनी-
 भूतस्त्रीहणाग्रो दारुविशेषः । वपाश्रपणी वपाया अग्नौ श्रपणपा-
 त्रम् । एषां तन्त्रभावः स्यात् । तन्त्रे ऽपि कार्यसाधने प्रभुत्वात्
 तन्त्रत्वात् ॥ ३१ ॥

भिन्नदेवताक्रेष्वपि शूलादीनां तन्त्रता । अधि० ८ ।

भेदस्तु संदेहाद्देवतान्तरे स्यात् ॥ ३२ ॥

एकादशिनीषु देवताभेदेन यस्यै देवतायै उपाकृतः पशुः
 तस्या उद्देशेन तत्पशुप्रदानं न संभवत्येककुम्भ्यां श्रपणे सर्वावयत्ता-
 नामेकजातीयत्वात् । अतः कुम्भ्यादिभेद इति पूर्वपक्षमाह । भेद
 इति । व्याख्यातमायम् ॥ ३२ ॥

अर्थाद्वा लिङ्गकर्म स्यात् ॥ ३३ ॥

कुम्भ्यां प्रक्षेपवेलायां चिह्नकरणेन संदेहनिवारणसम्भवात्
 तत्रापि तेषां तन्त्रमिति सिद्धान्तमाह । अर्थादिति । अर्थात् संशय-
 निवृत्तिरूपकार्यसिद्धेः लिङ्गकर्म चिह्नकर्म ॥ ३३ ॥

एकादशाज्यायस्य चतुर्थः पादः ।

• कुम्भ्या अपि तन्त्रता । अधि० १० ।

अयाज्यत्वाद्बसानां भेदः स्यात्स्वयाज्या-

प्रदानत्वात् ॥ ३४ ॥

वसायाश्चिह्नकरणासम्भवात्कुम्भीभेद इति पूर्वपक्षमाह ।
अयाज्यत्वादिति । वसानां स्वयाज्याप्रदानत्वात् । स्वयाज्याया
अर्धेर्च स्वपशुवसाया होमस्य विहितत्वात्कुम्भीभेदमन्तरा ऽयाज्य-
त्वाद् वसानामुक्तीत्या होमकर्मत्वासम्भवाद्भेदः कुम्भीभेदः ॥३४॥

अपि वा प्रतिपत्तित्वात्तन्त्रं स्यात्स्वत्वस्या

अश्रुतिभूतत्वात् ॥ ३५ ॥

सिद्धान्तमाह । अपि वेति । वसाहोमस्य प्रतिपत्तिरूपत्वात् ।
यद्देवताकः पशुः तस्यै तद्वसेत्यत्र प्रमाणाभाव इति भावः । ननु स्व-
या उवार्धकाले स्वपशुवसाप्रतिपत्तिरपेक्षिता तद्वा कथमत आह ।
स्वत्वस्य स्वयाज्यार्धेर्चइति स्वत्वस्य अश्रुतिभूतत्वात् । अर्धेर्च वसा-
होमं जुहोतीत्यत्राश्रुतत्वात् ॥ ३५ ॥

सकृदिति चेत् ॥ ३६ ॥

यस्याः कस्याश्चिह्नयाज्याया अर्धेर्च यस्य कस्य चित्पशोर्व-
साहोमः सिद्ध्यतिप्रथमार्धेर्चएव सर्ववसाहोमः सकृत्स्यादित्याश-
ङ्कते । सकृदिति ॥ ३६ ॥

न कालभेदात् ॥ ३७ ॥

अर्धेर्चइति नाधिकरणे सप्तमी बाधात् किं तु निमित्तस-
प्तमी । तथा च निमित्तानामर्धेर्चानां भिन्नकालत्वाद् निमित्तानां
कालभेदेनावृत्तौ नैमित्तिकानामावृत्तिरिति समाधत्ते । नेति ॥ ३७ ॥

भिन्नजातिषु पशुषु कुम्भ्या भेदः । अधि० ११ ।

जात्यन्तरे भेदः स्यात्पत्तिवैषम्यात् ॥ ३८ ॥

सौत्रामण्यां भिन्नजातिपशवः आश्विनं धूपनालभते सारस्वतं
शेषमैन्द्रमृषभमिति । अत्रापि तन्त्रं कुम्भ्या इति पूर्वपक्षे सिद्धान्त-
माह । जात्यन्तरइति । भेदः कुम्भीभेदः पत्तिवैषम्यात् । यावता

कालेनाजहुतो ऽवयवः दक्षयन्ते तावता कालेनाजावयवा अतिप्रि-
शिता अवयवास्तथा भवेत्युरिति भावः ॥ ३८ ॥

बुद्धिदर्शनाच्च ॥ ३९ ॥

सौम्यामगयां शूलैरभ्युषं यन्तीति बहुवचनेन शूलबुद्धिदर्शनं
लिङ्गकुम्भीवदाधित्याह । यदुरेति ॥ ३९ ॥

अथप्रतिग्रहेष्ट्यां प्रतिपुरोडाशं चतुष्कपालभेदः । अधि० १२ ।

कपालानि च कुम्भीवत्तुल्यसंख्यानाम् ॥ ४० ॥

यावतो ऽष्टप्रतिगृह्णीयात्तावतो वारुणांश्चतुष्कपालानिर्व-
येदित्यत्र पूर्वपक्षमाह । कपालानीति । तुल्यसंख्यानां समसंख्याक-
कपालककर्मणां कपालानि कुम्भीवत्तुल्यं पुरोडाशसंख्यानुसारेण
कपाले दैव्यं संपाद्य यत्तु कपालेष्ट्वेव बहूनामपि पाक इति
भावः ॥ ४० ॥

प्रतिप्रधानं वा प्रकृतिवत् ॥ ४१ ॥

सिद्धान्तमाह । प्रतीति । प्रतिप्रधानं प्रतिपुरोडाशं भिन्नानि
चतुष्कपालानि च न प्रकृतौ जायते ऽष्टाकपालः अग्नीषोमीय
एकादशकपालः तत्र भिन्नेषु च सं तथा । अन्यथा तत्राप्यष्टौ
कपालानि पुरोडाशद्वयस्थितियोग्यानि किञ्चिद्दोषाणि त्रीणि
किञ्चिद्दृष्टान्त्येकपुरोडाशस्थितियोग्यानि स्युरिति भावः ॥ ४१ ॥

सर्वेषां चाभिप्रयत्नं स्यात् ॥ ४२ ॥

उक्तार्थे लिङ्गमपि दर्शयति । सर्वेषामिति । यावत्कपालं
पुरोडाशं प्रथयतीति सर्वकपालमभिव्याप्य पुरोडाशं विस्तारव-
तीत्यर्थः । इदं च तन्नपक्षे न संभवतीति भावः ॥ ४२ ॥

ब्रीह्यवहननादौ प्रतिग्रहार्दं मन्त्रस्यानावृत्तिः । अधि० १३ ।

एकद्रव्ये संस्काराणां व्याख्यातमेककर्मत्वम् ॥ ४३ ॥

ब्रीहीनवहन्तीत्यनेन विहिते ऽवहनने अक्षरस्योदिवः सपत्नं व-
दयासमिति मन्त्रस्य प्रत्यवहननमावृत्तिरुत सकृदिति चिन्तायाम-
वहननरूपक्रियाव्यक्तिभेदान्नमन्त्रावृत्तिरिति पूर्वपक्षे सिद्धान्तमाह ।
एकेति । संस्काराणां त्रितुषीभावपर्यन्तावहननरूपक्रियासंघस्यैकवि-

धिविहितत्वेनैककर्तृत्वमिति व्याख्यासं पञ्चमे । अतः कर्मव्याज्ज
मन्त्रावृत्तिरिति भावः ॥ ४३ ॥

नानाबीजेष्टौ द्रव्यभेदेन संस्कारावृत्तौ मन्त्रावृत्तिः । अधि० १४ ।

द्रव्यान्तरे कृतार्थत्वात्तस्य पुनः प्रयोगान्मन्त्रस्य
तद्गुणत्वात्पुनः प्रयोगः स्यात्तदर्थेन
विधानात् ॥ ४४ ॥

यत्र ब्रीहयः श्यामाका नीवाराश्चेति नानाबीजेष्टः तत्रा-
वृत्त्यवहनमन्त्रः सकृदिति पूर्वपक्षे सिद्धान्तमाह । द्रव्यान्तरइति ।
द्रव्यान्तरे मन्त्रस्य पुनः प्रयोगः स्यात् । प्रथमबीजे मन्त्रस्य
कृतार्थत्वाद् बीजान्तरे तस्यावघातस्य पुनः प्रयोगान्मन्त्रस्य तत्प्र-
योगे गुणत्वाच् चोदकशास्त्रेण तदर्थेन तदर्थत्वेनापि विधानात् ।
द्रव्यभेदेन संस्कारावृत्तौ मन्त्रावृत्तिरिति भावः ॥ ४४ ॥

दर्शपूर्णमासादौ प्रतिनिर्वपणादि मन्त्रावृत्तिः । अधि० १५ ।

निर्वपणलवनाक्षरणाजवग्रहणेषु चैकद्रव्यव-

त्प्रयोजनैकत्वात् ॥ ४५ ॥

चतुरो सुष्टीन्निर्वपति अयुक्तो सुष्टीन् हुनाति त्रिधा तु
पञ्चधा तु वा वेदीं स्तुणाति चतुर्जुह्वं स्तुणातीति । एषु क्रमेण,
देवस्य त्वेति, वहिर्देवसदनं दामीति, ऊर्ध्वं क्षमं त्वेति, शुक्रं
त्वेति, मन्त्राः एकतथैवानीया उतावृत्येत संशये पूर्वपक्षमाह ।
निर्वपणेति । एकद्रव्यवत् । ब्रीहिमात्रावहनमन्त्रस्य सकृत्वाटः । सु-
ष्टिचतुष्टयनिर्वापस्यापि त्रितुपीभावरूपार्थवदेकफलत्वात् ॥ ४५ ॥

द्रव्यान्तरवद्वा स्यात्तत्संस्कारात् ॥ ४६ ॥

सिद्धान्तमाह द्रव्येति । द्रव्यान्तरवद् नानाबीजावहनमवत् ।
संस्कारार्थद्रव्यभेदेन मन्त्रेण स्मरणपूर्वकनिर्वापक्रियया पृथग्द्रव्याणां
संस्कारस्यावश्यकत्वादिति भावः ॥ ४६ ॥

वेदिमोक्षणे मत्यावृत्ति मन्त्रानावृत्तिः । अधि० १६ ।

वेदिमोक्षणे मन्त्राभ्यासः कर्मणः पुनः प्रयोगात् ॥ ४७ ॥

वेदिरसीति मन्त्रेण त्रिवेदीं प्रोक्षणीत्यत्र मन्त्रावृत्तिः उक्त-
हेति संशये पूर्वपक्षमाह । वेदीति । कर्मणः पुनः प्रयोगात् ।
प्रोक्षणक्रियां प्रत्यङ्गं मन्त्रः क्रिया प्रधानम् । इत्थं च प्रतिप्रधा-
नमङ्गावृत्तिरिति भावः ॥ ४७ ॥

एकस्य वा गुणविधिर्द्रव्यैकत्वात्तस्मात्सकृत्प्रयोगः

स्यात् ॥ ४८ ॥

सिद्धान्तमाह । एकस्येति । एकस्यैव कर्मणः प्रिरित्यनेना-
भ्यासरूपगुणविधिः न क्रियाभेदः द्रव्यैकत्वात् । तस्मात्सकृत्प्र-
योगः । प्रधानक्रियाभेदकप्रसाणाभावादिति भावः ॥ ४८ ॥

कण्डूयनमन्त्रस्य सकृत्प्रयोगाः । अधि० १७ ।

कण्डूयने प्रत्यङ्गं कर्मभेदः स्यात् ॥ ४९ ॥

दीक्षितस्य कृष्णविषाणया कण्डूयनमन्त्रः कृष्णेत्येति तदा
युगपदेव नानादेशकण्डूयनप्रसक्तौ मन्त्रावृत्तिर्न वेति संशये पूर्वप-
क्षमाह । कण्डूयने इति । स्पष्टम् ॥ ४९ ॥

अपि वा चोदनैककालसैककर्म्यं स्यात् ॥ ५० ॥

सिद्धान्तमाह । अपि वेति । न ह्यत्र कण्डूयनमङ्गसंस्का-
राय चोद्यते रागप्राप्तकण्डूयने साधनमात्रं विवक्षितम् । फलं च
तात्कालिकदुःखनिवृत्तिः । इत्थं च तात्कालिकदुःखनिवृत्तिजनक-
कण्डूयनव्यक्तिभेदेऽपि अवब्रूयन्तदेकफलत्वान्नावृत्तिर्मन्त्रस्येति
भावः ॥ ५० ॥

उद्योतिष्ठोमे स्वप्नादिषु मन्त्रानावृत्तिः । अधि० १८ ।

स्वप्ननदीतरणाभिषर्षणामेध्यप्रतिमन्त्रणेषु

चैवम् ॥ ५१ ॥

दीक्षितस्य स्वप्ने स्वप्नने व्रतया इति, नदीतरणे देवीराप
इति, तथा अभिवृष्टौ उन्दतीरिति, अनेध्यदर्शने बहु मन इति ।
एवमपि पूर्वाधिकरणसिद्धान्तमतिदिशति । स्वप्नेति । प्रतिमन्त्रणेषु
तत्तन्निमित्तमन्त्रपाठेषु ॥ ५१ ॥

दीक्षितस्य मयाणे मन्त्रानावृत्तिः । अधि० १८ ।

• प्रयागे त्वा ऽर्यनिवृत्तेः ॥ ५२

तथा प्रयागे सद्वादभिन्नेय इति मन्त्रः प्रयागेन निष्पाद्यो-
यो ऽर्थः कार्यं तन्निवृत्तिः तत्सिद्धिः तावत्सकृदिति राहुान्तः ॥५२॥

उपरवमन्त्रस्यावृत्तिः । अधि० २० ।

उपरवमन्त्रस्तन्त्रं स्याल्लोकवच्च बहुवचनात् ॥ ५३ ॥

रक्षोहणो बलमह्नो वैष्णवान् खनानीति उपरवखननमन्त्रः ।
उपरवा नाम सीमाभिषवायः सुषिररूपाश्चत्वारस्तत्र प्रत्युपरवं
मन्त्र आवर्तते नेति संशये पूर्वपक्षमाह । उपरवेति । तन्त्रं सकृद्
वैष्णवानिति बहुवचनात् । लोकवत् । लोके एवंतात्पर्यं बहुवचनं
दृष्टं तथा ॥ ५३ ॥

न सन्निपातित्वादसन्निपातिकर्मणां विशेषाग्रहणे

कालैकत्वात्सकृद् चनम् ॥ ५४ ॥

किहुान्तमाह । नेति । न तन्त्रमुपरवमन्त्रस्य सन्निपातित्वात् ।
अनुष्ठेयक्रियास्मरणजनकत्वात् । ये मन्त्रा अर्थस्मरणद्वारा नादू-
ष्टजनकाः किं तु साक्षाददृष्टार्थमेकीकारणं तत्र कालैक्ये एतदर्थमे-
वेति विशेषाग्रहणात्तन्त्रं भवतु प्रकृते तथात्वाभावात् तन्त्रमि-
त्याह । असन्निपातिनां साक्षाददृष्टजनकानाम् । शेषं ठयाख्या-
तम् । अयं भावः । उपरवा हविर्धाने खायन्तइत्युत्पत्तिवाक्ये बहु-
वचनादुपरवभेदसिद्धौ न सर्वेषां सकृदखननेन सिद्धिः । अतः प्रत्यु-
परवं खननमपि भिन्नं तच्च खननं रक्षोहण इति मन्त्रेण स्मृतत्वा
कर्तव्यं यावदेव मन्त्रजनितं ज्ञानं तावदेव तत्क्रियाकरणमेकवार-
मुच्चारणजनितं ज्ञानं तावत् स्यात्समस्तमन्त्र आवृत्तिरिति ॥५४॥

हविष्कृदादिसन्त्राणामावृत्तिः । अधि० २१ ।

हविष्कृदध्रिगुपुरोनुवाक्यामनोतस्यावृत्तिः

कालभेदात् ॥ २२ ॥

ज्योतिष्टोमे प्रतिसवनं सवनीयपुरोडाशास्तेषु प्रकृतितः ह-
विष्कृदाह्वानं प्राप्तम् । एवं वाजपेये ये सवनीयपशुः प्राजापत्य-
पशवश्च तेषु अध्रिगुप्रैषः प्राप्तः । एवमाग्नेयं कृष्णग्रीवमालभेत
सौर्यं बभ्रुमाग्नेयं कृष्णग्रीवमित्यत्राग्नेयद्वये पुरोनुवाक्या च

प्राप्ता । मनोतामन्त्रश्च । अमीषां लकृत्प्रयोग उत लेदेनेति संशये
न हि मन्त्रास्ते अनुष्ठेयं कर्म स्मृत्या करणमत्रास्ति किं तु
हविष्कृद्भिर्गुप्रेषी परस्मै ॥ ५५ ॥ पुरोनुवाक्यामनोतामन्त्रो
केषलस्तरणजनने धृतायै । इतः पूर्ववैयम्यात्तन्त्रमिति पूर्वोक्ते
सिद्धान्तमाह । हविष्कृद्भिरिति । काष्ठमेदादिति सर्वसाधारणो हेतुः ।
हविष्कृन्मन्त्रे तत्तत्सवनकाष्ठमेदः । अग्निगुमनोतामन्त्रे सवनीय-
संघनिधनि प्रातःसवन प्राजापत्यसंघनिधनि तृतीयसवनं पुरोनुवा-
क्यायासग्निमयागसंघनिधन्यां सौम्ययागठयद्विहितः काष्ठ इति
भेदो द्रष्टव्यः ॥ ५५ ॥

अग्निगोश्च विपर्ययात् ॥ ५६ ॥

अग्निगुप्रेषे तन्त्रेण कृते दोषान्तरमपि तत्राह । अग्निगो-
श्चेति । विपर्ययाद् विहितक्रमलोपात् । तथा हि । प्राजापत्य-
संघनिधनः अग्निगोः प्राचीना ये पश्चाच्छ्रुतप्रत्याश्रुताजैद-
ग्न्यादयः तेषां प्रातःसवने अनुष्ठाने पर्यग्निकरणान्ते सत्सर्गो
विहितः च बाधितः । यदि तृतीयसवने क्रियते तदा ऽपि
प्राजापत्याग्निगोः पुरस्तात्कर्तव्यानां परस्तादिति क्रमलोपः अतः
आवृत्तिः ॥ ५६ ॥

करिष्यद्वचनात् ॥ ५७ ॥

करिष्यदिति । करिष्यदुच्चारणाठयवहितोत्तरक्षणे अनुष्ठा-
पकं वचनं शब्दो यत्र तस्मात् । अग्निगुमन्त्रे आरभध्वमित्यादि-
शब्दैरुच्चारणाठयवहितोत्तरक्षणे कर्तव्यता प्रतीयते । प्रातःसवने
अनुष्ठिते बहुकर्मणा व्यवहितमेवानुष्ठानं मन्त्रप्रतिपादितार्थस्येति
तद्विधौ द्रष्टव्यः ॥ ५७ ॥

इति श्रीमज्जैमिनीयसूत्रवृत्तौ एकादशाध्यायस्य चतुर्थः पादः ॥ ४ ॥

संपूर्णोऽयमेकादशस्तन्त्राध्यायः (१) ॥ ११ ॥

(१) खर्तुर्गैलेन्दुसंख्याके शाके फालानुमासके । कृते पक्षे दशम्यां

श्रीविश्वनाथप्रसादतः ॥ १ ॥ रामेश्वरः प्राप्तमतिः तन्त्राध्यायस्य वृत्ति-
काश्च । विरचय श्रीविश्वभर्तुश्चरणे ऽर्पितवानिजाम् ॥ २ ॥ भ्रमप्रज्ञादापति-
तान् दोषान्वै गतमहाराः । साधवश्चोद्धरिष्यन्ति इत्याद्यविष्यन्ति वै
शुभात् ॥ ३ ॥

इति अथः श्लोकाः गो० दा० गु० पु० उपलभ्यन्ते ।

अग्नीषोमीयप्रयाजादितिः पुरोडाशस्योपकारः । अधि० १ ।

तन्निवसमवाये चोदनातः समानानामेकतन्त्रमतुल्येषु

तु भेदो विधिक्रमतादृश्यात्तादृश्यं

श्रुतिकालनिर्देशात् ॥ १ ॥

एकदशे ऽध्याये तन्त्रावापौ विचार्य तदुपजीठ्य प्रयुक्तः द्वादशे विचार्यते । तन्त्रोपजीठपत्वं प्रयुक्तइत्यम् अनेकोद्देशेन सकृदनुष्ठानम् नेको पकारकमिति पूर्वाध्यायेन सिद्धे एकद्वेयेनानुष्ठितमप्यङ्ग देशकालकर्त्रैक्ये अनुद्देश्यतप्युपकरोति न चेति च । नैवर्तकत्वात्प्रकृतविन्यासास्तरव युक्तम् । तथा च द्वादशान्त्याये पूर्वपक्षमाह । तन्त्रीति । तन्त्रं साधारणो धर्मः । साधारणो ऽङ्गकलाप इति यावत् । तेषां तै तन्त्रिणः । तेषां समवायं देशकालकर्त्रैक्ये चोदनातः विधिवाक्यात् समानानामेकानामेकविधिवोदितानामिति यावत् । यद्यपि समानशब्दस्तुल्यवाक्यको ऽन्वयः तथा ऽप्यत्राश्लेषवाचकः । बहिर्धूमयोः सामानाधिकरस्यमिति यावत् । एकतन्त्रमेकप्रयोगः अङ्गानां सकृदनुष्ठानमित्यर्थः । अतुल्येषु तन्त्रविधिवोधितेषु भेदः अनुष्ठानभेदः अङ्गावृत्तिरिति यावत् । कुतः विधिप्रक्रमता दृश्यते । विधिः अङ्गानामनुष्ठानं तस्य यः प्रक्रमः आरम्भः तस्य तादृश्यात् । अथ भावः । यथा पशुप्रयोग एकः तद्वत्पुरोडाशप्रयोग एकः । तत्र पशुप्रयोगः पशुप्रयोगापूर्वापकारार्थत्वेन तदङ्गान् गृह्णाति पुरोडाशयागश्च तदङ्गान् । तदपूर्वापकारकत्वेनारम्भवेलायां सदुपकारकत्वेन गृह्णाति तदर्थः तदङ्गानुष्ठानप्रयोगो न न्ययार्थः । अतो न तन्त्रसंभवः पशुप्रयाजानां पुरोडाशप्रयाजानां चेति । ननु द्वयोः प्रयोगयोर्यदि कालभेदः स्यात्तदोपक्रमयोर्भेदात्तयोर्भिन्नार्थता सिध्येत् तत्रैव प्रमाणभावा इत्यत आह । श्रुतिकालनिर्देशात् । अतथा प्रयोगारम्भकालभेदस्य निर्देशात् । अग्नीषोमीयं प्रणीय-
अग्नीषोमीयमन्त्रं प्रक्रमयान्, वपया प्रचर्य पुरोडाशमन्त्रं प्रक्रमयती-
ति वाक्योभ्याम् ॥ १ ॥

गुणकालविकाराच्च तन्त्रभेदः स्यात् ॥ २ ॥

चकार्थं हेत्वन्तरमप्याह । गुणेति । पाशुपतप्रयोगगृहीताङ्गः

पुरोडाशप्रयोगगृहीताङ्गुणकालभेदात् । तथा हि । पाशुकप्रयोगे
एकादशसंख्या गुणः तिष्ठन्तं पशुं प्रयजतीति पशुजीवनकालः ।
अथाऽनूयजे एकादशसंख्या पृथदाज्यं द्रव्यम् । पुरोडाशिकेषु
सु उक्तवन्न क्रमेण पशुत्वचित्तसंख्या केवलाज्यं द्रव्यं यथायागेऽतरः
काल इति भेदात्तन्त्रभेदः स्यात् ॥ २ ॥

तन्त्रमध्ये विधानाद्वा मुख्यतन्त्रेण सिद्धः

स्यात्तन्त्रार्थस्याविशिष्टत्वात् ॥ ३ ॥

सिद्धान्तमाह । तन्त्रेति । मुख्यतन्त्रेण पशुप्रयोगेण पुरोडा-
शापूर्वोपकारसिद्धिः स्यात् कुतः, तन्त्रमध्ये पाशुकतन्त्रमध्ये पुरो-
डाशस्य विधानात् । तन्त्रमध्ये विधानं कथं प्रसङ्गसाधकमल-
भाह । तन्त्रार्थस्येति । तन्त्रस्याङ्गकृतस्यार्थस्योपकारस्याविशिष्टत्वाद्
ऐक्यात् । अयं भावः । पुरोडाशयागेन पशूपकारं भावयेदित्युत्प-
त्तिवाक्यादवगते कथमिति व्यापाराकाङ्क्षायां भाष्यमिकन्वायेन
द्रव्यदेवतासादृश्यादग्नीषोमीययागवदिति चोदकशास्त्रपरिकल्पने
पशुवात्पुरोडाशप्रयोगविधिना ऽग्नीषोमीयाङ्गाणां सकलानां पशु-
पुरोडाशयागसांनिध्यं संपादनीयं स्योपकारार्थं ततः प्रागेव पशुप्र-
योगविधिना प्रयाजः नूपाजादीन् पशूपकारगिह्ये पशुयागसांनिध्यं
संपादितं तत्तन्निध्ये तत्प्रयोगान्तःपातिपुरोडाशयागसांनिध्य-
मपि सिद्धमेव तेषामिति पाशुकप्रयोगविधिप्रापितसांनिध्यकान्य-
ङ्गानि पुनः पुरोडाशप्रयोगविधिः न गृह्णाति । यानि चाज्यमा-
गादीनि पाशुकयागसमीचे कृतानि तान्येव तत्प्रयोगविधिर्गृ-
ह्णातीति न प्रयाजादीनान्तावृत्तिरिति ॥ ३ ॥

विकाराच्च न भेदः स्यादर्थस्याविकृतत्वात् ॥ ४ ॥

अथ यदुक्तं गुणकालभेदादावृत्तिरिति तन्नोत्तरमाह । विकारा-
दिति । विकाराद् एकादशत्वपृथदाज्यरूपगुणविकाराद् न भेदः न
प्रयोगभेदः । प्रयाजादीनां नावृत्तिरिति फलितो ऽर्थः, । कुतः, अर्थ-
स्याङ्गजनितो पकारस्याविकृतत्वात् । प्रकृतौ पञ्चत्वादिविशिष्टे
य उपकारः तस्यैव पशौ अतिदिष्टत्वेन फलांशे विकाराभावात् ।

अयं भावः । एकादश प्रयाजान्यजतीत्यत्र प्रकृतितश्चोदकशास्त्रेण
ये प्रयाजाः प्राप्तास्ताननुद्यैकादशादिरूपो गुणो विधीयते नापूर्वः
गुणविशिष्टः । तथा सति नक्षत्रेष्ठ्य पक्षोमन्यायेन प्राकृतवैकृतस-
मुयापत्तेः । न चेष्टापत्तिः । वैश्वेदेवे पर्वणि त्रिंशत्संपद्यन्तइत्या-
हुतिसंख्याकयनविरोधात् । प्राकृतानां तु प्रयाजादीनां स्वोपकार-
सहितानामतिदेशाद् द्वयोरुपकारो न भिन्नः । अतो गुणप्रयुक्ता
आवृत्तिर्नेति । न च गुणानुग्रहाय प्रधानावृत्तिर्न्यायेति फलितं
तात्पर्यम् ॥ ४ ॥

एकेषां चाशक्यत्वात् ॥ २ ॥

पुरोडाशचोदकशास्त्रप्रापितानां यावदङ्गानां मध्ये केषां चि-
द्भेदेनानुष्ठानं कर्तुमशक्यं यथा वेदेः अग्निविहरणस्य वेद्यन्तरे
क्रियमाणे साङ्गप्रधानस्यानुष्ठाने देशकर्त्रैक्यनियमो भजयेत ।
प्रधानपशुयागवेदेः तदङ्गभूतपुरोडाशयागवेदेभिन्नत्वात् । अतः
समयोर्वेदिरेकैवेत्यवश्यमभ्युपेयम् । तथा च तत्र प्रसङ्गसिद्धौ किम-
पराङ्मुं प्रयाजानुयाजैरित्यभिप्रायेणाह । एकेषामिति । एकेषां
वेद्यादीनामुक्तयुक्त्या ऽवृत्तेरशक्यत्वात् ॥ ५ ॥

एकाग्निवच्च दर्शनम् ॥ ६ ॥

ननु साङ्गप्रधानानां देशैक्यं न्यायसिद्धं ततो ऽपि प्रवृत्तेन
चोदकशास्त्रेण बाधयतामत आह । एकेति । एकाग्निवत् । पशुया-
गपुरोडाशयागयोरभेदस्य दर्शनं प्रत्यक्षश्रुतिदर्शनं मध्ये ऽग्नेरा-
ज्याहुतीर्जुहोति पुरोडाशाहुतीः पशवाहुतीश्चेति दर्शनम् । तथा
च प्रणयनस्य प्रसङ्गसिद्धिर्गले पतिता । तथा च तत्र प्रसङ्गसिद्धाव-
न्यत्रापि सिध्यतीतिभावः ॥ ६ ॥

पुरोडाशे आज्यभागवोः कर्तव्यत्वम् । अधि० २ ।

जैमिनेः परतन्त्रापत्तेः स्वतन्त्रप्रतिषेधः स्यात् ॥ ७ ॥

पशुपुरोडाशे आज्यभागौ कर्तव्यौ नेति संशये पाशुकप्रयोग-
विधिना पुरोडाशिकचोदकबाधाद् आज्यभागप्रापकाभावान्न क-
र्तव्याविति पर्वपक्षे सिद्धान्तमाह । जैमिनेरिति । जैमिनेराचार्यस्य
मते आज्यभागौ कर्तव्यौ परतन्त्रापत्तेः । परतन्त्रं पाशुकतन्त्रं तेन-

सौमिनिसूत्रवृत्तौ सुबोधिनिष्ठासु

पक्षेः प्राप्तः । प्रयाजादीनां तद्विषये स्वतन्त्रस्य पुरोडाशतन्त्रस्य
प्रयोगविधेः प्रतिषेधः । स्यात् । यद्विषये आक्यमायादिविषये पर-
हमाप्नातिः तत्र न घाघ इति भावः ॥ ७ ॥

सोमे दार्शिकवेदेरकरणम् । अधि० ३ ।

नानार्थत्वात्सोमे दर्शपूर्णमासप्रकृतीनां
वेदिकर्म स्यात् ॥ ८ ॥

सौमिकवेदिनिर्माणानन्तरं ज्योतिष्ठटोमाङ्गभूतदर्शपूर्णमास-
प्रकृतिके कर्मणि तदङ्गवेद्यन्तरं कर्तव्यं न वेति संशये पूर्वपक्ष-
माह । नानेति । दर्शपूर्णमासप्रकृतीनां वेदिकर्म स्यात् । पृथग्वेदिः
इत्यादिर्यर्थः । कुतः, नानार्थत्वात् । सौमिकदर्शपूर्णमासवेद्योः
भिन्नफलत्वात् । सौमिकवेदेः प्रचारः फलमवदानग्रहणादिकालं
प्रचार इति धूर्तस्वामिभाष्ये इतरा वेदिर्हविरासादनार्थेति
नानार्थत्वात् ॥ ८ ॥

अकर्म वा कृतदूषा स्यात् ॥ ९ ॥

सिद्धान्तमाह । अकर्मैति । अकर्म वेद्यन्तरस्याकरणं यतः
कृतदूषा सा क्रियमाणा सौमिकया वेदेः दूषणरूपा स्यात् । दूषण-
रूपता चेत्थं, यत्कार्यं हविरासादनरूपं दार्शिकवेदेः तत्कार्याक्षमा
सौमिकी वेदिरिति । न चेदं वास्तवं सौमिकयां हविर्धारणक्षम-
त्वात् । प्रचारार्थाया अपि चारणस्य प्रसङ्गेन सिद्धेः न वेद्यन्तर-
मिति भावः ॥ ९ ॥

सोमे दार्शिकैः सुवादिभिः पात्रैः साधनपश्यादिहोमः । अधि० ४ ।

पात्रेषु च प्रसङ्गः स्याद्धोमार्थत्वात् ॥ १० ॥

ज्योतिष्ठटोमे एकसुत्यादिने ग्रहचमसैषु गृहीतेषु दर्शपूर्णमास-
प्रकृतिकं कर्म साधनपुरोडाशादिरूपं तत्र जुहूपभृत्प्रभृतिपात्राणि
सन्ति च तत्तद्ग्रहचमसैरेव होम इति संशये पूर्वपक्षमाह । पात्रे-
ष्विति । पात्रेषु होमसाधनपात्रेषु प्रसङ्गः ग्रहचमसैरेव होमसि-
द्धिः च भयोरपि होमार्थत्वाविशेषात् ॥ १० ॥

न्याय्यानि वा प्रयुक्तत्वादप्रयुक्ते प्रसङ्गः स्यात् ॥ ११ ॥

सिद्धान्तमाह । न्याय्यानीति । दर्शपूर्णमासपात्राणि होमे न्या-
य्यानि योग्यानि । कुतः, प्रयुक्तत्वात् तेषां परिग्रहात् । प्रयाजादिविष-

द्वादशाध्यायस्य प्रथमः पादः

न्यमाह । अयुक्ते अपरिग्रहे प्रसङ्गः स्यात् । सौनिकतन्त्रात्प्राक्
सावनतन्त्रं प्रक्रान्तम् । अथ यद्गृहीत्वा ऽऽज्यानि सोममासाह-
यन्ति न यजमानं हन्तीति वाक्येनाज्यासादनान्तस्य प्राकृतस्य
पूर्वं विहितत्वात् । तथा च प्राकृतजुहुदीनां संनिहितत्वेन प्रस-
ङ्गासंभवः । प्रयाजादिषु नेत्यम् । लोके ऽपि गमनप्रसङ्गे तदुपका-
राय स्वयाने समवहिते न परकीयमपेक्षत इति भावः ॥ ११ ॥

शामित्रे पशुपुरोडाशप्रपणाभावः । अधि० ५ ।

शामित्रे च पशुपुरोडाशो न स्यादितरस्य

प्रयुक्तत्वात् ॥ १२ ॥

पशुपुरोडाशप्रपणं शामित्रे सत गार्हपत्ये इति संशये शामि-
त्रस्य हविःप्रपणहेतुत्वं क्लृप्तमिति पुरोडाशप्रपणे ऽप्यग्नेः प्रसङ्ग-
संभवात्तत्रैव प्रपणमिति पूर्वपक्षे सिद्धान्तमाह । शामित्रइति ।
सुत्रे पशुपुरोडाशशब्दः तद्व्यपणपरः । तन्न स्याच्छामित्रे । इतरस्य
गार्हपत्यस्य शामित्रात्प्राक् प्रवृत्तत्वात् सिद्धत्वात् ॥ १२ ॥

गौणहोत्रादिनामग्ने ऽग्निहोत्रद्रव्यस्य प्राजहिते अपणम् । अधि० ६ ।

अपणं चाग्निहोत्रस्य शालामुखीये न स्यात्प्राजहितस्य

विद्यमानत्वात् ॥ १३ ॥

कुण्डपायिनामग्ने मासमग्निहोत्रं जुहोतीत्यत्र हविःप्रपणं
शालामुखीये सत मुख्यगार्हपत्यइति संशये यतः प्रणयति स
गार्हपत्य इत्यग्नीषोमप्रणयगोत्तरमाहवनीयस्य गार्हपत्यत्वेन
चोदितत्वाच्छालामुखीये अपणमिति पूर्वपक्षे सिद्धान्तमाह ।
अपणमिति । प्राजहितस्य मुख्यगार्हपत्यस्य । शेषं स्पष्टम् । अयं
भावः । शालामुखीये गार्हपत्यशब्दो गौणः मुख्ये संभवति गौण-
कल्पनमन्याय्यमिति ॥ १३ ॥

हविर्धानशकदान्येन औषधद्रव्यकाणां पुरोडाशानां निर्वापः । अधि० ७ ।

हविर्धाने निर्वपणार्थं साधयेतां प्रयुक्तत्वात् ॥ १४ ॥

हविर्धानशकटप्रवृत्त्यनन्तरं सवनीयादिपुरोडाशनिर्वापः तत्र
कार्यं सत शकटान्तरे इति संशये पूर्वपक्षमाह । हविर्धाने इति ।

हविर्धाने सोमाधारभूते शकटे निर्वापार्थं सवनीयादिनिर्वापार्थं
निर्वापकूपकार्यं साधयेतामुत्पादयेताम् । शेषं स्पष्टम् ॥ १४ ॥

असिद्धिर्वा अन्यदेशत्वात्प्रधानवैगुण्यादवैगुण्ये

प्रसङ्गः स्यात् ॥ १५ ॥

सिद्धान्तमाह । असिद्धिरिति । हविर्धानशकटयोर्निर्वापसा-
धनत्वस्यासिद्धिः प्रधानवैगुण्यात् । प्रधानवैगुण्यं दर्शयति । अन्यदे-
शत्वात् । सोमशकटयोर्हविर्धानमण्डपे स्थितयोर्निर्वापदेशे गार्हप-
त्यपश्चाद्भागे नयने प्रधानस्य सोमयानस्य वैगुण्यं स्यादिति
भावः । अतः अवैगुण्ये एव प्रसङ्गो युक्तः ॥ १५ ॥

अनसां च दर्शनात् ॥ १६ ॥

ननु यथा पशुपुरोडाशे चोदकप्राप्तः हविरासादनीतरकालः
प्रयाजानुष्ठानस्य तं कालं बाधित्वा प्रसङ्ग आहृतः तथा गार्ह-
पत्यपश्चाद्देशं बाधित्वा प्रसङ्गस्वीकारे बाधकाभावो ऽत आह ।
अनसामिती । अनांसि प्रवर्तयन्तीति वाक्येन शकटबहुत्वं श्रूयते
सोमाधारशकटयोर्द्वैत्येन बहुवचनानुपपत्त्या न प्रसङ्ग इति
भावः ॥ १६ ॥

प्रायणीयादिषु दीक्षाजागरणस्याभावः । अधि० ८ ।

तद्युक्तं च कालभेदात् ॥ १७ ॥

दीक्षादिने रात्रौ जागरणं अतं तथा दर्शपूर्णमासयोरोपवसथ्ये
ऽहनि रात्रौ जागरणं अतं प्रायणीयादिष्वप्रतिदिष्टं तस्य दीक्षाजा-
गरणेन प्रसङ्गसिद्धिरिति पूर्वपक्षे सिद्धान्तमाह । तदिति । तत्
पृथग् जागरणं युक्तं कालभेदात्स्पष्टम् ॥ १७ ॥

विहारभेदे मन्त्रभेदः । अधि० ८ ।

मन्त्राश्च

॥ १८ ॥

ब्रह्मणप्रघासे नाहतीप्रचारार्थं प्रतिप्रस्थाता ऽऽज्यानि गृह्णा-
ति इतरार्थमध्वर्युः तन्नाज्यग्रहणमन्त्राणां तन्त्रमुतावाप इति सं-
शये तन्त्रमिति पूर्वपक्षे सिद्धान्तमाह । मन्त्रा इति । तथेति शेषः ।
अधिकरणसिद्धान्तवदावृत्तिः । संनिपातित्वात् । मन्त्राणामर्थ-

द्वादशाध्यायस्य प्रथमः पादः ।

स्मरणद्वारा संनिपत्योपकारकत्वात् । मन्त्रे गृह्णामीत्युक्तमपुरुषश्रु-
तार्थस्यान्योपकारकत्वासंभवादिति भावः ॥ १८ ॥

दीक्षणीयादिषु अन्यन्वाधानस्याभावः । अधि० १० ।

धारणार्थत्वात्सोमे ऽन्यन्वाधानं न विद्यते ॥ १८ ॥

सोमे दीक्षणीयादिष्वन्यन्वाधानं नास्त्यस्ति वेति संशये
सौमिकाद् दीक्षणीयादिसंबन्धिनः काहमेदाज्जागरवदस्ति दीक्ष-
णीयादिष्वन्यन्वाधानमिति पूर्वपक्षे सिद्धान्तमाह । धारणेति । सौ-
मिकान्वाधानस्य समाप्तिपर्यन्तं धारणार्थत्वात् सोमे सोमसंबन्धि-
दीक्षणीयादिषु । शेषं स्पष्टम् ॥ १९ ॥

दीक्षणीयादिषु व्रतोपायनस्याभावः । अधि० ११ ।

तथा व्रतमुपेयत्वात् ॥ २० ॥

सौमिकव्रतेनैष्टिकव्रतस्य प्रसङ्गेन सिद्धिरिति पूर्वव्यायमिति दि-
शति । तथेति । उपेयत्वात् । अप्राप्तप्रापणमुपगमनं व्रतस्य परिगृ-
हीतत्वेन प्राप्तत्वाभावादिति भावः ॥ २० ॥

विप्रतिषेधाच्च ॥ २१ ॥

आधकान्तरमाह । विप्रतीति । सौमिकव्रते परिगृहीते व्रतस्य
वर्तमानत्वेन व्रतं परिगृह्णामीति भविष्यदर्शो विप्रतिषिद्धो वाचितः
स्यादतः ॥ २१ ॥

सत्यवदिति चेत् ॥ २२ ॥

प्रथमसूत्रे उपेयत्वादिति हेतुमाक्षिपति । सत्येति । सत्यं
विदेति स्मृतिप्राप्तव्रतपरिग्रहे ऽपि पुनर्दर्शपूर्णमासप्रकरणे पुनरुपेयते
सत्यं वदिति तद्वह्मिकं न स्यादिति भावः ॥ २२ ॥

न संयोगपृथक्त्वात् ॥ २३ ॥

वैयर्थ्यदूष्टान्तं दर्शयति । नेति । संयोगपृथक्त्वात् संयोगः
समयकप्रयोगः संबन्धो यत्रेति व्युत्पत्त्या विधेयार्थसंबन्धाश्रयः

सहैश्वर्यः । तस्य पृथक्त्वात् । इतिः पुरुषमुद्दिश्यान्यश्च कृत्य-
पूर्वमुद्दिश्येति ॥ २३ ॥

रेष्टिकेषु ग्रन्थान्वाधानानुष्ठानम् । अधि० १२ ।

ग्रहार्थं च पूर्वमिष्टेस्तदर्थत्वात् ॥ २४ ॥

शैमिकान्वाधानस्य धारणार्थत्वात्प्रसङ्ग इत्युक्तं दशमाधि-
करणे । तत्र न केवलं धारणार्थमन्यन्वाधानं किं तु देवतापरिग्र-
हार्थमपि । यो वै देवताः पूर्वाः परिगृह्णाति स एनाः श्वो भूते यज-
तइति ताः पूर्वाः परिगृह्णातीति च लिङ्गात् । तथा च देवतापरि-
ग्रहो न सिध्यति प्रसङ्गेनोभयोदेवताभेदादित्याक्षेपे समाधानमाह ।
ग्रहार्थमिति । अन्वाधानं पूर्वं प्राथमिकं ग्रहार्थं देवतापरिग्रहार्थ-
मपि आस्तां तथा ऽपि प्रसङ्गेन तस्यापि सिद्धिरिति पूरणीयम् ।
कथं सिद्धिरिति दर्शयति । इष्टेः दीक्षणीयेष्टेः तदर्थत्वाद् देवता-
परिग्रहार्थत्वात् । अयं भावः । आग्नावैष्णवमेकादशकपालं निर्व-
पति दीक्षिष्यमाणः इति दीक्षणीयेष्ट्युत्पत्तिवाक्यं, तदर्थत्वादश्चैव-
मग्निर्वै देवानामवसो विष्णुः परमः यदाग्नावैष्णवमेकादशकपालं
निर्वपति देवता एवोभयतः परिगृह्य यजमानो ऽवरुन्धइति अर्थ-
त्वादेनेष्ट्याः परिग्रहार्थत्वादिति ॥ २४ ॥

शेषवदिति चेत् ॥ २५ ॥

पूर्वमन्याशङ्कते । शेषेति । शेषवत् । अङ्गदेवतावत् । रेष्टिक-
मन्वाधानम् । अयं भावः । दीक्षणीयेष्ट्यावन्वाधानमङ्गभूतैष्टिकदेवता-
परिग्रहार्थं दीक्षणीयेष्ट्या च प्रधानदेवतापरिग्रह इति भिन्नार्थ-
त्वात् प्रसङ्गसिद्धिरिति ॥ २५ ॥

न वैश्वदेवो हि ॥ २६ ॥

दूषयति । नेति हि यस्मात्प्रधाने वैश्वदेवग्रहो ऽस्ति तत्र-
विश्वे देवा देवताः विश्वदेवपदवाच्यं देवतात्वावच्छिन्नसामान्यं
देवतात्वावच्छिन्नान्तः पातिमानङ्गदेवतानामपि तद्ग्रहसंबन्ध-
प्रधानत्वमस्तीति भावः ॥ २६ ॥

• स्याद्वा व्यपदेशात् ॥ २७ ॥

पूर्वपक्ष्याशङ्कते । स्यादिति । व्यपदेशाद्देवतैकदेशाद्देवेन निर्देशाद्देष्टिकान्वाधानं स्यात् । अयं भावः । अग्निर्वसुभिः सोमो रुद्रैरिन्द्रो मरुद्भिर्वरुण आदित्यैर्बृहस्पतिर्विश्वदेवैरित्यत्र वस्वाद्यपेक्षया विश्वेषां देवानां भेदेन निर्देशेन मरुदादिवद्विश्वदेवशब्दो ऽपि लणविशेषवाची । तथा चाङ्गदेवतानां तद्वाच्यत्वाभावात्तदर्थमैष्टिकसम्बन्धानं स्यादिति ॥ २७ ॥

न गुणार्थत्वात् ॥ २८ ॥

दूषयति । नेति । गुणार्थत्वात् । स्तुत्यर्थत्वात् । अयं भावः । उक्तस्थले विश्वदेवशब्दो न भेदनिर्देशपरः किं तु बृहस्पतिस्तुतिपरः । स्तुतिश्चेत्यम् । अन्यादयो वरुणान्ताः मरुदाद्येकदेशयुक्ताः । बृहस्पतिस्तु सकलदेवतायुक्त इति श्रेष्ठ इति ॥ २८ ॥

ऐष्टिकेषु पत्नीसंनहनाननुष्ठानम् । अधि० १३ ।

संनहनं वृत्तत्वात् ॥ २९ ॥

मेखलया यजमानं दीक्षयति योक्तेण पत्नीमिति सौमिकसंनहनेन प्रायणीयादिषु संनहनं प्रसङ्गेन सिध्यतीति सिद्धान्तरूपं सूत्रमाह । संनहनमिति । वृत्तत्वात्प्राकृतसंनहनत्वात्प्राक् प्रवृत्तत्वात् । प्रयाजादिन्यायवैषम्यमन्वाधानादिन्यायवैषम्यं सत्कृतविहारवाच्यां ज्ञेयं विस्तरमयान्नेह लिख्यते ॥ २९ ॥

ऐष्टिकेषु आरण्यभोजनाभावः । अधि० । १४ ।

अन्यविधानादारण्यभोजनं न स्यादुभयं

हि वृत्त्यर्थम् ॥ ३० ॥

प्रयो ब्राह्मणस्य व्रतमिति सौमिकं दर्शपूर्णमासयोः आरण्यस्याशनातीति विहितं प्रायणीयादिषु अतिदेशप्राप्तं तस्य सौमिकेन प्रसङ्गसिद्धिरिति सिद्धान्तमाह । अन्येति । अन्यस्य पयसः वृत्त्यर्थं प्राणधारणार्थमेकेन चारितार्थ्यादिति भावः ॥ ३० ॥

ऐष्टिकेषु शेषभक्षानुष्ठानम् । अधि० १५ ।

शेषभक्षस्तथेति चेन्नान्यार्यत्वात् ॥ ३१ ॥

इडाभक्षणादिनिवर्तते न वेति संशये तस्यापि वृत्त्यर्थत्वा-
भिप्रायेण पूर्वपक्षमनूद्य दूषयति । शेषेति तथा निवर्तते । अन्वार्थ-
त्वात् । संस्कारार्थत्वात् । एतेन पूर्वाधिकरणवैषम्यं दर्शितं,
इति शेषान् भक्षयन्तीति द्वितीयया संस्कारार्थत्वावगमादिति
भावः ॥ ३१ ॥

रेष्टिकेषु अन्वाहार्यदानाभावः । अधि० १६ ।

भृतत्वाच्च परिक्रयः ॥ ३२ ॥

अन्वाहार्यदक्षिणा निवर्तते न वेति संशये सिद्धान्तमाह ।
भृतेति । परिक्रयः दशपूर्णमासपरिक्रयरूपो अन्वाहार्यः निवर्तते
इति शेषः भृतत्वात् । ज्योतिषटोमदक्षिणया परिक्रीतत्वात् ॥ ३२ ॥

रेष्टिकेषु शेषभक्षस्य संस्कारार्थतया कर्तव्यत्वम् । अधि० १७ ।

शेषभक्षस्तथेति चेत् ॥ ३३ ॥

शेषभक्षेऽपि ऋत्विक्परिक्रयार्थत्वमाशङ्कते । शेषेति । तथा
परिक्रयार्थाः ॥ ३३ ॥

न कर्मसंयोगात् ॥ ३४ ॥

दूषयति । नेति । कर्मसंयोगात् । कर्मवाचकद्वितीयाशङ्क-
णात् ॥ ३४ ॥

रेष्टिकेषु होतुर्वरणमहभावः । अधि० १८ ।

प्रवृत्तवरणात्प्रतितन्नं वरणं होतुः क्रियते ॥ ३५ ॥

सोमे प्रथममग्निर्मे होतेति ह्यौन्नवरणं क्रियते पश्चाद्दीक्षणीया-
दिषु प्रकृतितः अग्निर्देव इति मन्त्रेण प्राप्तं वरणमस्ति न वेति
संशये वरणस्य ऋत्विगनुमतिप्रकाशनार्थत्वात्तस्यैकेन सिद्धत्वाद-
परं न कर्तव्यमिति पूर्वपक्षे सिद्धान्तमाह । प्रवृत्तेति । प्रतितन्नं
प्रतीष्टि होतुर्वरणं क्रियते । कुतः, प्रवृत्तवरणात् । कर्मणि प्रवृत्त्य-
नन्तरं वरणात् । अयं भावः । यद्यग्निर्देव इत्यैष्टिकवरणमृत्वि-
गनुमतिप्रकाशार्थं तर्हि कर्मणि प्रवृत्तेः पूर्वं स्यात् । इह तु कर्म-
प्रवृत्त्यनन्तरं मध्ये वरणमस्त्यत आदूष्टार्थं ततदूष्टं सोमिकेन न
सिध्यत्यत आवृत्तिरिति ॥ ३५ ॥

• ब्रह्मापीति चेत् ॥ ३६ ॥

तर्हि भूयते भुवनपते इति ब्रह्मणो ऽपि वरणं कर्ममध्यमवा-
स्तीति तस्याठ्यावृत्तिः स्यादिति शङ्कते । ब्रह्मेति ॥ ३६ ॥

न प्राङ् नियमात्तदर्थं हि ॥ ३७ ॥

होतृवरणाद्ब्रह्मवरणे वैषम्यं दर्शयति । नेति । प्राक् क्रतु-
संबन्धिब्रह्मकर्तृकक्रियातः प्राग् नियमात् वरणाद् । तदर्थं हि
ब्रह्मानुमतिज्ञानार्थं तद्वरणम् । अन्यकर्तृकक्रियायाः पूर्वं प्रवृत्ता-
वपि ब्रह्मकर्तृकक्रिया वरणात्प्राग् न का ऽप्यस्तीति वैषम्यमिति
भावः ॥ ३७ ॥

निर्दिष्टस्येति चेत् ॥ ३८ ॥

पौर्णमास्यां प्राग् न का ऽपि क्रिया तर्हि ऽप्यमावास्यायां
पूर्वदिने वेदिपरिग्रहार्थमनुज्ञा ॐपरिग्रहाणेतिरूपा ऽस्तीत्याशङ्कते ।
निर्दिष्टस्येति । निर्दिष्टस्य अमायां पूर्वद्युर्वेदिं करोतीति विहितस्य
परिग्रहानुज्ञारूपं यदङ्गं तस्य पूर्वं सत्वात्पूर्वसूत्रार्थो ऽसिद्ध इति
भावः ॥ ३८ ॥

नाश्रुतत्वात् ॥ ३९ ॥

आशङ्कां परिहरति । नेति स्पष्टो ऽर्थः । पूर्वद्युर्वेदिकरणं
श्रुतं न परिग्रह इति भावः ॥ ३९ ॥

• होतुस्तथेति चेत् ॥ ४० ॥

होतुरपि वरणात्प्राग् न कर्मत्याशङ्कते । होतुरिति । स्पष्टो
ऽर्थः ॥ ४० ॥

न कर्मसंयोगात् ॥ ४१ ॥

होतुर्वरणात्प्राग् अस्ति कर्मत्याह । नेति । कर्मसंयोगात् ।
अवृतः सान्निधेयीरन्वाहेति कर्मविधानात् ॥ ४१ ॥

आतिथ्यायां बर्हिषः प्रतिकर्म मौक्त्याद्यभावः अधि० १८ ।

यज्ञोरपन्युपदेशे ऽनुष्ठितकर्मप्रयोगभेदान्

प्रतिलन्त्रं क्रियते ॥ ४२ ॥

सोमे श्रुतं, यदातिथ्यायां बर्हिस्तदुपसदां तदग्नीषोमीय-
स्येति अत्र बर्हिषः प्रोक्षणं बर्हिरसि स्नुग्भ्यस्तथा स्वाह्वेति विहि-
तम् । इदमुपसदस्वग्नीषोमपशौ च कार्यं न वेति संशये पूर्वपक्ष-
माह । यज्ञोत्पत्तीति । यज्ञस्यातिथ्यारूपस्योप समीपदेशे ऽनुष्ठि-
तं गृहीतं कर्म प्रोक्षणादि, तदर्थमिति शेषः ।

अत उपसदादेः प्रयोगस्य भिन्नत्वात् प्रतिलन्त्रं प्रतिप्रयोगं
यदुत्पत्तिविधिक्रयभाषगृहीतानि यान्यङ्गानि तानि सत्प्रयोगवि-
धिर्गृह्णाति । अतस्तत्प्रोक्षणादि आतिथ्यार्थमेवेति भावः ॥ ४२ ॥

न वा कृतत्वात्तदुपदेशो हि ॥ ४३ ॥

सिद्धान्तमाह । न वेति । प्रतिप्रयोगं नावृत्तिः कृतत्वात् ।
यदि आतिथ्याद्युद्देशेन प्रोक्षणं तर्हि प्रधानावृत्त्या तदावृत्तिर्भवेत् ।
बर्हिषः संस्कारः स च न भिन्नः अतो नावृत्तिरिति भावः ।
इदमेव संक्षेपेणानुवदति । तदुपदेशो हि । तस्य बर्हिषउद्देश्य-
त्वेनोपदेशः बर्हिः प्रोक्षतीति द्वितीयया निर्देशो हि यस्मात् ॥ ४३ ॥

आतिथ्यायां स्तरणमन्त्रस्यावृत्तिः । अधि० २० ।

देशपृथक्त्वान्मन्त्रां ऽप्यावर्तते ॥ ४४ ॥

तत्रैषोर्णं अदसं त्वेति स्तरणमन्त्रस्यापि प्रसङ्गेन सिद्धिरिति
पूर्वपक्षे सिद्धान्तमाह । देशेति । शालामुखीयोत्तरवेदिपरचाङ्गाग-
योर्भिन्नत्वात् । शेषं स्पष्टम् ॥ ४४ ॥

बर्हिषो देशान्तरनयने संनहनहरणमन्त्रयोरप्रयोगः । अधि० २१ ।

संनहनहरणे तथेति चेत् ॥ ४५ ॥

सत्रैव पूषा ते ग्रन्थिमिति संनहनं, बृहस्पतेर्मूर्ध्ना हरामीति
हरणम् । तौ मन्त्रौ आवर्तते नेति चिन्तायां पूर्वपक्षमाह । संनेति ।
तथा स्तरणमन्त्रवत् । देशान्तरे नयनस्य संनहनस्य आवृत्तत्वा-
दिति भावः ॥ ४५ ॥

• नान्यार्थत्वात् ॥ ४६ ॥

सिद्धान्तमाह । नेति । अन्यार्थत्वात् । अयं भावः । न वेद्यां स्तरणाय ये संनहनहरणे लक्ष्याविमौ मन्त्रौ किं तु दर्शदेशा-
च्छेदनं कृत्वा संनह्याहरणार्थं तयोरेकत्वान्नावृत्तिरिति ॥ ४६ ॥

इति श्रीजैमिनिसूत्रवृत्तौ द्वादशाध्यायस्य प्रथमः पादः ॥ १ ॥

विहारान्नेर्वैदिककर्ममात्रार्थत्वम् अधि० १ ।

विहारो लौकिकानामर्थं साधयेत्प्रभुत्वात् ॥ १ ॥

पर्वणादे तन्त्रमध्यवर्तिनः प्रसङ्गश्चिन्तितः । अस्मिन्पादे
तन्त्रबहिर्भूतस्य प्रसङ्गश्चिन्तयते । यश्चाधानेनोत्पन्नस्त्रेताऽग्निः
स वैदिकएव विनियुज्यते उत पार्वणस्यालीपाकादावपीति संशये
पूर्वपक्षमाह । विहार इति । विहारः गार्हपत्याद्यग्नित्रयं प्रभुत्वा-
त्समर्थत्वात् । अनेनाग्नेर्लिङ्गेन विनियोगः सूचितः । शेषं
स्पष्टम् ॥ १ ॥

मांसपाकप्रतिषेधश्च तत् ॥ २ ॥

स्वमते साधकान्तरमाह । मांसेति । मांसं न पच्युः तस्मिन्
अपच्युः कठयादं कुयुरिति मांसपाकनिषेधः तत्तस्मादुपपन्न
इति शेषः । अयं भावः । निषेधो हि प्राप्तिपूर्वः वैदिकमांसस्य
शामित्रे पाकविधानान्न तत्प्राप्तिः । अतस्त्रेताग्नेर्लौकिककर्म-
स्यपि विनियोगकल्पने भोजनार्थं तण्डुलादिपाकवत्तत्र मांसपा-
कस्यापि प्रसक्तौ निषेधः संगत इति ॥ २ ॥

निर्देशाद्वा वैदिकानां स्यात् ॥ ३ ॥

सिद्धान्तमाह । निर्देशादिति । निर्देशात् त्रेताग्नेः गार्हपत्ये
पत्नीः संयाजयन्ति दक्षिणाग्नौ फलीकरणहोमं करोति यदाहवनीये
जुहोतीत्यादिप्रत्यक्षवाक्यैः कार्यनिर्देशात् । शेषं स्पष्टम् । तेनैव
निराकाङ्क्षमिति भावः ॥ ३ ॥

सति चौपासनस्य दर्शनात् ॥ ४ ॥

साधकान्तरमाह । सतीति । सति विहारे सति च औपासन-
विधानं श्रूयते, यं कामयेत राष्ट्रमस्य प्रजायै स्यादिति । तस्यै-

पासने पशुमांसस्य जुहुयादिति राजसूयमध्ये कर्तव्यत्वेन श्रुतम् ।
यदि त्रेताग्निः लौकिके ऽपि कर्मणि तर्हि अस्य कर्मणः लौकिकस्य
विशारदस्य संभवादीपासने विधानमनर्थकं स्यादिति भावः ॥ ४ ॥

अभावदर्शनाच्च ॥ ५ ॥

या च पूर्वपक्षे सांसपाकप्रतिषेधयुक्तिः तां परिहरति । अमा-
वेति । अतस्ते पाकाभावदर्शनश्चेत्यं कल्प्यते । विहितसांससंयो-
गादन्यसांससंयोगो ऽत्र न कर्तव्य इति भावः ॥ ५ ॥

सांसपाको विहितप्रतिषेधः स्याद्वा

ऽऽहुतिसंयोगात् ॥ ६ ॥

प्रकारान्तरेण समाधानमाह । सांसेति । सांसपाकः सांसपाक-
प्रतिषेधः विहितप्रतिषेधरूपः । वपाश्रपणमाहवनीये विहितं
तत्प्रतिषेधरूपः । तथा च विकल्पे पर्यवसानमिति भावः । कुतः,
आहुतिसंयोगात् तस्मिन्नग्नौ न सांसं पचति यस्मिन्नाहुती-
र्जुहोतीति निषेधवाक्ये आहुत्याधाररूपे ऽग्नौ प्रतिषेधः यदाहव-
नीये जुहोतीत्याहवनीयस्य तथात्वात् ॥ ६ ॥

वाक्यशेषो वा दक्षिणस्मिन्ननारभ्यविधानस्य ॥ ७ ॥

समाधानान्तरमाह । वाक्येति । दक्षिणस्मिन्दक्षिणे ऽग्नौ
पत्नीव्रतं अपयतीति अनारभ्यविधानस्य वाक्यस्य शेषः ।
अयमभिप्रायः । यदा पत्न्या रोगादिनिमित्तमेव सांसव्रतं प्रसक्तं
तत्र सांसस्यापि श्रपणं दक्षिणाग्नौ प्राप्तं तथा सति सांसभिन्नं
यत्पत्नीव्रतं तद्दक्षिणाग्नौ अपयतीति व्रतश्रपणवाक्यैकवाक्यतामा-
पन्नं सन्निषेधार्थकं न किं तु पशुदासार्थमिति । विधानस्येति
समासघटकवाक्येनाभेदान्वयासंभवे ऽपि तदुदितसमास आर्षः ॥ ७ ॥

सवनीयपशौ पशुपुरोडाशस्य कर्तव्यत्वम् । अधि० २ ।

सवनीये द्विद्रापिधानार्थत्वात्पशुपुरोडाशो

न स्यादन्येषामेवमर्थत्वात् ॥ ८ ॥

सवनीयपशोरङ्गतूतः पुरोडाशयागः कार्यो त वेति संशये पूर्वपक्षमाह । सवनीयइति । छिद्रापिधानार्थत्वात् । अपानिष्कासने पच्छिद्रं तत्पिधानार्थत्वात्तदर्थत्वं च, पशोरेव छिद्रमपिदधातीत्यर्थवादसिद्धम् । अन्येषामनुमदनं पुरोडाशान्निर्वपतीति विहितानामेवमर्थत्वात् । तदर्थवादे ऽप्यपिहित्याइति तत्कार्यस्यैवोक्तत्वात् । शेषं स्पष्टम् ॥ ८ ॥

क्रिया वा देवतार्थत्वात् ॥ ८ ॥

सिद्धान्तमाह । क्रिया वेति क्रिया कर्तव्यः पुरोडाशः देवतार्थत्वात् । देवतासंस्कारार्थत्वात् । तदर्थत्वं यथा तथा दशमे प्रतिपादितम् ॥ ९ ॥

लिङ्गदर्शनाच्च ॥ १० ॥

अवश्यकर्तव्यत्वे लिङ्गमाह । लिङ्गेति । अपया प्रातःसवने चरन्ति पुरोडाशेन माध्यन्दिने सवनइति । यदि पुरोडाशो न स्यात्तर्हि प्रयोगविप्रकर्षविधानं निर्विषयं स्यादिति भावः ॥ १० ॥

सवनीयपुरोडाशे हविष्कृदाह्वानस्याभावः । अधि- ३ ।

हविष्कृत्सवनीयेषु न स्यात्प्रकृतौ यदि सर्वार्था पशुं

प्रत्याहूता सा कुर्याद्विद्यमानत्वात् ॥ ११ ॥

सवनीये पुरोडाशे हविष्कृदाह्वानमस्ति नेति चिन्तायां सिद्धान्तमाह । हविष्कृदिति । प्रकृतौ हविष्कृदाह्वानमोषधिद्रव्यस्य न सान्नाय्ये । पशोः सान्नाय्यप्रकृतिकत्वेन तत्र हविष्कृदाह्वानमप्राप्तमतः प्रकृतौ सान्नाय्योषधिद्रव्यसाधारणमाह्वानमिति कृत्वाचिन्तयेदमधिकरणमिति क्षापयितुं प्रकृतौ यदीत्युक्तम् । कृत्वाचिन्तायां पशौ आह्वानमस्ति तेनैव सवनीयपुरोडाशे सिद्धिरिति भावः ॥ ११ ॥

तृतीयसवने हविष्कृदाह्वानस्यापुनरावृत्तिः । अधि० ४ ।

पशौ तु संस्कृते विधानात्तातीयसवनकेषु स्यात्सौम्या

शिवनयोश्चापवृत्तार्थत्वात् ॥ १२ ॥

तृतीयसवने पशवङ्गप्रपणात्प्राक् सवनीयनिर्वापः पशुवात्सौ-
म्यश्चरुराश्विनो द्विकपालश्च विहितः । चरुद्विकपालादौ हवि-
ष्कृदाह्वानमस्ति नेति संशये पूर्वपक्षमाह । पशुविति । तार्तीयस-
वनकेषु तृतीयसवनसंवन्धिषु पुरोडाशेषु सौम्याश्विनयोश्चाह्वानं
भेदेन स्यात् । पशौ पशवङ्गेषु संस्कृतेषु पक्षेषु ततो विधानात् ।
अपवृत्तार्थत्वात् सवनीयपुरोडाशेषु गतार्थत्वात् । सवनीयपुरोडा-
शार्थमाह्वानं तस्य हविषः सिद्ध्यनन्तरं माकृतार्था सती गृहका-
र्यार्थं गमिष्यति पुनराह्वानेन विना आगमनमनुपपन्नमिति
भावः ॥ १२ ॥

योगाद्वा यज्ञाय तद्विमोके विसर्गः स्यात् ॥ १३ ॥

यदुक्तं गृहकर्मसु गमिष्यत्यत आह्वानं भेदेनेति । तत्र गृहक-
र्मसु गमनमयुक्तमित्यभिप्रायेण सिद्धान्तमाह । योगादिति । यज्ञाय-
योगात् । यज्ञे नियुक्तत्वात् कस्त्वा युनक्ति इति । स त्वां विमु-
ञ्चत्विति व्रतविमोके एव विसर्गः गृहकार्यादिषु । तथा चान्यत्र
गमनाभावात्तेनैवाह्वानेन सौम्यादिषु सिद्धिरिति भावः ॥ १३ ॥

निशियज्ञे ऽमावास्यातन्त्रप्रयोगः । अधि० ५ ।

निशियज्ञे प्राकृतस्याप्रवृत्तिः स्यात्प्रत्यक्ष-
शिष्टत्वात् ॥ १४ ॥

काम्येष्टिकाण्डे श्रूयते, अग्नये रक्षोघ्ने पुरोडाशमष्टाकपालं
निर्वपेद्यं रक्षांसि सचेरन्निति । तथा निशि तायाममावास्यायां
निर्वपेदिति । अस्या इष्टेर्दर्शनमध्यपतितत्वाद् अमावास्यातन्त्रं
प्रसज्यते नेति चिन्तायां पूर्वपक्षमाह निशीति । निशियज्ञे उक्ते-
ष्व्यां प्राकृतस्य दर्शेष्टितन्त्रस्याप्रवृत्तिः प्रत्यक्षशिष्टत्वात् कस्य
चिदन्तर्गतेन स्वातन्त्र्येण प्रत्यक्ष श्रुतत्वात् ॥ १४ ॥

कालवाक्यभेदाच्च तन्त्रभेदः स्यात् ॥ १५ ॥

साधकान्तरमाह । कालेति । कालवाक्यभेदाच्चेति काल-
भेदः काम्येष्टेर्धरात्र कालः दर्शेष्टेर्द्वितीयदिने दिवेति । वाक्य-

भेदात् । उत्पत्तिवाक्ययोर्भिन्नादेशत्वात् । यत्र दर्शयागोत्पत्तिस्तत्र
नेयमिष्टिरुत्पन्ना किं तु काम्येष्टिकारण इति भावः । भतस्तन्त्रभेदः
प्रयोगभेदः ॥ १५ ॥

वेद्युद्धननव्रतं विप्रतिषेधात्तदेव स्यात् ॥ १६ ॥

प्रयोगभेदे ऽपि न यावदङ्गानामावृत्तिः किं तु केषां चिदङ्गा-
नामावृत्तिरित्याह । वेदीति । वेदिखननं व्रतग्रहणं दार्शिकमेव स-
यात् । विप्रतिषेधाद् दर्शार्थनिर्मितवेदेरत्र खनने तन्नाशेन दर्शो
विगुणः स्यात् । व्रतस्य गृहीतस्य पुनर्ग्रहणासंभवात् ॥ १६ ॥

तन्त्रमध्ये विधानाद्वा तत्तन्त्रा सवनीयवत् ॥ १७ ॥

सिद्धान्तमाह । तन्त्रेति । सवनीयवत् सवनीयाः पुरोडाशाः
न तावत्पशुकर्मोद्देशेन विधीयन्ते केवलं पशुतन्त्रमध्ये विधानमा-
त्रेण तन्त्रं तथा । शेषं स्पष्टम् ॥ १७ ॥

वैगुण्यादिधमावर्हिर्न साधयेदग्न्याधानं च यदि
देवतार्थम् ॥ १८ ॥

सर्वेषां न तन्त्रं केषां चिदावृत्तिरित्याह । वैगुण्यादिति । इ-
धमावर्ही राक्षोघ्नयागोपकारं न साधयेत् । तथा अग्न्यन्वाधानम-
पि । देवतापरिग्रहार्थत्वाकल्पे वैगुण्यात् । दर्शार्थसंपादितेऽग्नेना-
ग्निसमिन्धनं प्रतिपदि स्यात् । तदिन्धनं निशि पूर्वकाले राक्षो-
घ्नस्योपकारं न साधयेत् । राक्षोघ्नयागो विगुणः स्याद् इति
भावः । एवमन्वत्राप्युक्तम् ॥ १८ ॥

विकृतिश्चाधारम्भणीयानुष्ठानम् । अधि० ६ ।

आरम्भणीया विकृतौ न स्यात्प्रकृतिकालमध्य-

त्वात्कृता पुनस्तदर्थे न ॥ १९ ॥

सौर्यादिपानेऽवारम्भणीया कार्या न वेति संशये पूर्वपक्षमा-
ह । आरम्भणीयेति । प्रकृतिकालपातित्वात् । यावज्जीवं दर्श-
पूर्वमासाभ्यां यजेतेति वाक्येन जीवनपरिमितः कालो ऽङ्गत्वेन

विधीयते । एकस्मिन्काले अनुष्ठीयमानः प्रयोग एक एवेति तन्म-
ध्यवातित्वात्सौर्यादीनां प्रयोगो ऽपि प्रकृतिकालएवेति कालैक्ये-
नान्वारम्भणीयायाः प्रसङ्गेन सिद्धिरिति भावः । कृता यावज्जी-
वप्रयोगार्थं वा कृता सैव पुनः तदर्थं सौर्याद्यर्थे ऽपि कृता न
पुनरनुष्ठानम् ॥ १९ ॥

[१] सकृद्वा ऽऽरम्भसंयोगात् ॥ २० ॥

पूर्वपक्षी प्रकारान्तरेणापि सकृदनुष्ठानं साधयति । सकृदि-
ति । सकृदनुष्ठानमुक्तकर्मणः आरम्भसंयोगात् । आरम्भसंयोगात्
इति संयोगात् । दर्शपूर्णमासावारम्भसंयोगात् एतासिष्टिं कुर्यादि-
त्यत्रारम्भसंयोगात् इत्यनेन पुरुषसंस्कारः प्रतीयते तथा संस्कृतो
ऽसावनुष्ठानमध्यप्रातिषु यावत्कर्मसु संस्कृत इति भावः ॥ २० ॥

स्याद्वा कालस्याशेषभूतत्वात् ॥ २१ ॥

द्वितीयपक्षस्य नवमे निरस्तत्वात् प्रथमपक्षं दूषयति । स्या-
द्देति । अशेषभूतत्वाद् यावज्जीवकालस्यानङ्गत्वात् । कालवि-
धिपक्षे काले लक्षणपक्षेः । निमित्तपरत्वादिति भावः तथा च
प्रतिपर्वं भिन्नप्रयोगत्वेन तन्त्रमध्यप्राताश्चावाप्तं प्रसङ्गं इति
स्थितम् ॥ २१ ॥

आरम्भविभागाच्च ॥ २२ ॥

प्रकारान्तरेणापि समाधानमाह । आरम्भेति आरम्भविभा-
गात् । दर्शपूर्णमासारम्भाङ्गमिति पूर्वं नवमे उक्तं दर्शपूर्णमासार-
म्भात्सौर्यारम्भस्य भिन्नत्वेन प्रधानभेदात्प्रतिप्रधानमङ्गावृत्ति-
रिति भावः ॥ २२ ॥

प्रधानानां धर्मविरोधे बहूनां धर्मानुष्ठानम् अंधि० ७ ।

विप्रतिषिद्धधर्माणां समवाये भूयसां

स्यात्सधर्मत्वम् ॥ २३ ॥

पञ्चदशरात्रे सुत्याकालीनं सुब्रह्मण्याह्वानं षोडशशास्त्रेण प्राप्तं

(१) इदं, शाबरभाष्ये अत्रत्यपृथक्सूत्रत्वेन न दृश्यते किं तु “सकृद्वा
ऽऽरम्भ संयोगादेकः पुनरारम्भो यावज्जीवप्रयोगात्” इति नवमाध्यायप्रथ-
मपादस्य पञ्चविंशत्तमसूत्रघटकत्वेन ।

तत्सकृदनुष्ठितं सर्वलोपकरोतीत्युक्तं प्राक् । द्वादशरात्रादिष्वेक-
रूपत्वात्प्रसङ्गः कतमेनेति शङ्कानवकाशः । इह तु प्रथमाहः अ-
ग्निष्टुक्कामकः । तत्राग्निष्टुक्कामकैकाहाद् नाम्ना प्रबलेनाग्नेयी सु-
ब्रह्मण्या ऽतिदिष्टा इतरचतुर्दशाहःसु सा ऽऽनुमानिकी ऐन्द्री
सुब्रह्मण्या ऽतिदिष्टा । तथा सति प्रसङ्गेन सर्वोपकारसाधिका का
वा सुब्रह्मण्या ग्राह्येति संशये वेदीपक्रमाधिकरणन्यायेनासंज्ञात-
विरोधात् प्राथमिक्येवाग्नेयी सुब्रह्मण्या कार्या तयैव सर्वासां
सुत्यानामुपकार इति पूर्वपक्षे सिद्धान्तमाह । विप्रतीति । विप्र-
तिषिद्धधर्माणामुक्तरीत्या विरुद्धधर्माणां मध्ये समवाये ऽन्यतरा-
नुष्ठानप्रसक्तौ भूयसां सधर्मत्वं भूयःसु यो धर्मः स धर्मः ।
एककालीयो यो धर्मः सत्यात् । अग्निमसूत्रे लोकवदिति अत्रा-
द्यपकृष्यते । यथा लोके दश दीपा एकत्र सन्ति एको दीपो
ऽन्यत्र । गृहस्याग्निना पुस्तकावलोकनाद्यान्यतरमध्ये यत्र रोचते
तत्रोपविशेत्युक्ते प्रकाशबाहुल्याद् भूयोनुग्रहमेव करोति
तद्वत् ॥ २३ ॥

तुल्यसंख्याकानां धर्मविरोधे प्रथमस्यैव धर्मानुष्ठानम् । अधि० ८ ।

मुख्यं वा पूर्वचोदनात्लोकवत् ॥ २४ ॥

विप्रतिषिद्धधर्मा यत्र तुल्यौ यथा ऽऽग्नावैष्णवमेकादशक-
पालं निर्वपेत्सरस्वत्याज्यमागेति । अत्राग्नावैष्णवे ऐन्द्राग्नतन्त्रं
वृधन्वतीमन्त्रः । सरस्वत्या सपांशुपागतन्त्रं यात्र्यमन्त्रः । अत्र
तुल्यत्वेनेच्छेत्प्राप्तुमापिकेति पूर्वपक्षे सिद्धान्तमाह । मुख्यमिति ।
मुख्यं प्राथमिकं तन्त्रं पूर्वचोदनात् । आग्नावैष्णवस्य प्रथमं
विधानात् । प्रथमविधिना प्रथमोपहितप्रयोगानुष्ठाने तेनैव
उत्तरस्य प्रसङ्गसिद्धिरिति ज्ञातः । अत्र मुख्यं वेति वाकारस्वार-
स्याद् विप्रतिषिद्धेति सूत्रमस्यैवाधिकरणस्य पूर्वपक्षसूत्रम् । तथा
च सूत्रद्वयं मिलित्वैकमधिकरणमिति केचित् । तद्दूषणं नाप्य-
वार्तिकादिषु स्पष्टम् । अधिकरणद्वयमेव युक्तम् ॥ २४ ॥

अङ्गगुणविरोधे प्रधानगुणस्यैव बलवत्त्वम् । अधि० ८ ।

(१) अङ्गगुणविरोधे च तादर्थ्यात् ॥ २५ ॥

(१) अतः पूर्वं, तथा चान्यार्थदर्शनम् इति सूत्रमधिकं भाष्ये दूश्यते ।

य इष्ट्या पशुमा सोमेन वा यजेत सो ऽमावास्यायां पौर-
मास्यावेत्यनेनेष्टित्वाद्दीक्षणीयायाः पर्वसंबन्धः । तथा सोमस्यापि
पर्वसंबन्धः । तत्रैकदीक्षा तिस्र नपसद इति पक्षे द्वयोः पर्वसंब-
न्धो न संभवति । तदा कस्य बाध इति संशये पूर्वाधिकरणन्या-
येन प्रथमोपस्थितत्वाददीक्षणीयागुण एवानुयाह्य इति पूर्वपक्षे
सिद्धान्तमाह । अङ्गेति । दीक्षणीयात्पाङ्गस्य प्रधानसोमयाग-
गुणेन साकं विरोधे मुख्यत्वमपि त्यक्त्वा प्रधानगुण एव रक्षणीयः
तादृश्यात् । अङ्गगुणस्यापि प्रधानतादुगुणयार्थत्वात् । अयं भावः ।
प्रधानतादुगुणयाय ह्यङ्गानि । तानि स्वयं गुणानि सन्ति प्रधा-
नाङ्गलोपं कर्तुं न समर्थाः । यथा भृत्यः स्वामी उभाबध्यरस्ये
गती चोरैः सर्वमपहृतमेकं वस्त्रं शिष्टं तत्परिधानं स्वामिनं
कारयित्वा स्वयं क्रीपीनादिधारणं करोति तथा । लोकवदित्य-
त्राप्यनुवर्तते ॥ २५ ॥

परिधी परिधिषूपोभयधर्मानुष्ठानम् । अधि० १० ।

परिधिद्वैव्यर्थत्वादुभयधर्मा स्यात् ॥ २६ ॥

चातुर्मास्ये सपशुके परिधी पशुं नियुञ्जीतेति श्रुतम् । अत्र
यूपधर्माः परिधिधर्माश्च समुच्चिताः स्युः परिधिषूपोभयकार्ययो-
रेकत्र विधानादित्यभिप्रायेणोत्तराधिकरणोत्थित्यर्थे सिद्धानुष्ठाद-
रूपं सिद्धान्तमाह । परिधिरिति ॥ २६ ॥

परिधी विरोधिषूपधर्मानुष्ठानम् । अधि० ११ ।

यौप्यस्तु विरोधे स्यान्मुल्यानन्तर्यात् ॥ २७ ॥

यत्र यूपपरिधिधर्मयोर्विरोधस्तत्र कस्य धर्मो ऽनुष्ठेय इति
संशये पूर्वपक्षमाह । यौप्य इति । यौप्यः यूपधर्मः कर्तव्यः मुख्य-
नन्तर्यात् । यागनिर्वर्तकत्वात्पशुमुख्यः तस्यानन्तर्यं सामीप्यं
यूपेऽस्ति अतः । अपूर्वं प्रति साधनं यागः तत्साधनं पशुः
तस्याङ्गं यूपः । अन्यत्र तु अपूर्वं प्रति साधनं यागः तत्साधनं
पशुः तत्संस्कारसाधनमग्निः तत्संस्कारसाधनं परिधिरिति बहि-
रङ्गम् । अपूर्वस्य यूपोपेत्या परिधिर्विप्रकृष्ट इति भावः । अन्तर-
ङ्गबहिरङ्गयोरन्तरङ्गं बलीय इति । ते च धर्मास्तज्जणाष्टाश्रीकर-

यानिखननाकृत्यः । तक्षणाष्टाश्रीकरणे परिधिधर्मेण सत्त्ववत्त्वेन विरु-
धयेते एवमन्ये ऽप्युक्ताः ॥ २९ ॥

इतरो वा तस्य तत्र विधानात् ॥ २८ ॥

सिद्धान्तमाह । इतरो वेति । इतरः परिधिधर्मः कर्तव्यः तस्य
पशुनिधोजनस्य परिधौ विधानात् । परिधौ परिधित्वं संरक्ष्य-
तस्मिन्पशुनिधोजनं विध्यभिप्रेतम् । तच्च परिधित्वं सत्त्ववत्त्वादि-
रूपमेव । तस्य तक्षणादिना नाशे परिधिभङ्ग एव स्यादिति
भावः ॥ २८ ॥

उभयोरचाङ्गसंयोगः ॥ २९ ॥

अन्तरङ्गेण हर्षितं प्राबल्यं परिहरति । उभयोरिति । उभयोः
पक्षयोरङ्गेनैव संयोगो न प्रधानेन । कस्यापि प्रधानसन्निकृष्टत्वम् ।
अन्तरङ्गत्वं न श्रूयमाश्रयिषिषिरोधे प्रबलमिति भावः ॥ २९ ॥
सवनीयपशुपुरोडाशयोः पशोरेव तन्त्रित्वेन पाशुकतन्त्रस्यैवादानम् । अधि०१२ ।

पशुसवनीयेषु विकल्पः स्याद्वैकृतश्चेदुभयोरश्रुति-

भूतत्वात् ॥ ३० ॥

प्रातःसवने आग्नेयं पशुमुपाकरोतीति सवनीयपशुः श्रुतः ।
तस्याङ्गकलापप्राप्तिश्चोदकादेव तथा ऽनुसवनं पुरोडाशान् निर्वप-
तीति विहितपुरोडाशयागस्याप्यङ्गकलापप्राप्तिश्चोदकादेव । तथा
च द्वयोर्मध्ये तन्त्री कतम इति संशये यस्याङ्गकलापः प्रत्यक्षतया
श्रूयते स तन्त्री तन्मध्ये श्रूयमाणस्य यागस्याङ्गानुष्ठानस्य पूर्वतन्त्राङ्गैः
प्रसङ्गसिद्धिर्यथा पशुपुरोडाशे प्रयाजानाम् । इह त्वङ्गानामुभयत्र पा-
ठाभावेन नियामकाभावादिच्छया एकतन्त्रस्य यस्य कस्य चिदनुष्ठा-
नेनापरस्य प्रसङ्गसिद्धिरित्यभिप्रायेण पूर्वपक्षमाह परिधिति । पशु-
सवनीयेषु पशुप्रयोगपुरोडाशप्रयोगयोर्विकल्पः । पञ्च प्रयाजा एका-
दश वा कार्या इति भावः । वैकृतश्चेत् चोदकशास्त्रगृहीताङ्गक-
श्चेत् । अत्र चेदिति संशयद्योतको न तयोर्वैकृतत्वेन निश्चयात् ।
किं तु शास्त्राणि चैत्प्रमाणानि यास्यन्त्येव परां गतिमिति
शास्त्रेषु प्रामाण्यनिश्चये ऽपि प्रयोगात् । उभयोरश्रुतिभूतत्वः तु ।
उभयाङ्गानामश्रवणात् ॥ ३० ॥

पाशुकं वा तस्य वैशेषिकास्नानास्तदनर्थकं
विकल्पे स्यात् ॥ ३१ ॥

सिद्धान्तमाह । पाशुकमिति पाशुकमेव तन्त्रं कर्तव्यं न तु
विकल्पः तस्य पाशुकतन्त्रस्य वैशेषिकास्नात् । विशेषेण पाठात् ।
सूक्तवाक्ये अग्नीषोमीयपशौ अग्निमद्योति प्रैषमन्त्रः आस्नातस्तस्य
ओदकशास्त्रेण प्राप्तावपि प्रकृत्यपेक्षया मन्त्रः अयं जुतासुती यज-
मान इति इति विकृत्यविशेषरूपेण पठितो नित्यवच्छ्रुतश्च ।
विकल्पे तन्नित्यवच्छ्रवणमनर्थकं स्यात् । तस्मात्पशुरेव
तन्त्रीम् ॥ ३१ ॥

पशोश्च विप्रकर्षस्तन्त्रमध्ये विधानात् ॥ ३२ ॥

पशोरेव तन्त्रित्वे युक्त्यन्तरमाह । पशोरिति । विप्रकर्षः
प्रयोगविप्रकर्षः । वपया प्रातःसवने पुरोडाशैर्नाड्यन्दिने सवने
अङ्गैस्त्वृतीयसवनइति श्रूयते । अतस्तन्त्रमध्ये एव पुरोडाश-
भागस्तस्मादपि पाशुकमेव तन्त्रं नियतं चिरकालसाध्यप्रयोगम-
ध्यपतितमल्पकालसाध्यमिति फलितम् ॥ ३२ ॥

समानतन्त्रयोः प्रकृतिविकृतयोः विकृतितन्त्रानुष्ठानम् । अधि० १३ ।

अपूर्वं च प्रकृतौ समानतन्त्रं चेदनित्यत्वादनर्थकं
हि स्यात् ॥ ३३ ॥

नैमित्तिकीनां काम्यानामिष्टीनां प्रकृतेश्च संनिपाते कस्य
तन्त्रमनुष्ठेयमिति संशये नित्यत्वात्प्राकृतमेव तन्त्रमिति पूर्वपक्षे
सिद्धान्तमाह । अपूर्वनिति अपूर्वं काम्यं नैमित्तिकं च समानतन्त्रं
यदि नित्येन तन्त्रेण गतार्थं तर्हि काम्यतन्त्रस्याज्यं प्रोक्षण-
माज्येन मार्जयन्ते इत्यादीनामानर्थक्यमेव स्यात्तस्मात्तत्प्रसक्तौ
तत्तन्त्रमेवानुष्ठेयं तदप्रसक्तौ नित्यतन्त्रम् ॥ ३३ ॥

आज्ययणे मसूनवर्हिषाञ्चैव ग्रहणम् । अधि० १४ ।

अधिकश्च गुणः साधारणे ऽविरोधात्कांस्य-
भोजिवदमुख्ये ऽपि ॥ ३४ ॥

आग्रयणे ऐन्द्राग्नं वैश्वदेवं द्यावापृथिव्यनिति क्रमेण हवीषि ।
तत्राद्ययोः पुष्टिपता अपुष्टिपता वा कुशा बर्हिः द्यावापृथिव्यं बर्हिः
पुष्टियसमेवेति नियमः । आग्रयणे ऽनियमो नियमो वेति संशये
भूपोनुग्रहाय प्रथमोपस्थितत्वेन सुखपत्वाच्चातिथम एवेति पूर्वक्षे
सिद्धान्तमाह । अधिक इति । अमुख्ये ऽपि चरनोपस्थिते ऽपि
अधिकः गुणः प्रसूनमेवेति नियमरूपः स साधारणे प्रसूनाप्रसूनसा-
धारणे ऐन्द्राग्नादौ कर्तव्यः अविरोधात् । ऐन्द्राग्नादावभयथा
ऽप्यङ्गुलोपाभावेन विरोधाभावात् । कांस्यसोजिघत्सु । शिष्यस्य
कांस्यपात्रभोजननियमः गुरुच्छिष्टपात्रभोजननियमश्च गुरोर्भोजन-
पात्रे ऽनियमः । तथा ऽपि अमुख्यशिष्यनियमानुरोधेन स्वस्य
प्रत्यवायाभावात् कांस्यपात्रे भुङ्क्ते गुरुस्तथा ऽत्रापीति
भावः ॥ ३४ ॥

द्यावापृथिव्यादीनां सर्वेषामेव तन्त्रिता । अधि० १५ ।

तत्प्रवृत्त्या तु तन्त्रस्य नियमः स्याद्यथा पाशुर्क
सूक्तवाकेन ॥ ३५ ॥

तत्रैवाग्रयणे ऐन्द्राग्नतन्त्रमुत द्यावापृथिव्यतन्त्रमिति संशये
पूर्वपक्षमाह । तत्प्रवृत्तिरिति । तस्य प्रसूनबर्हिर्नियमस्य प्रवृत्त्या
द्यावापृथिव्यतन्त्रस्य नियमः स्यात् । यथा ऽस्मिन्नेव पादे
द्वादशाधिकरणे पाशुकसूक्तवाकमन्त्रप्रवृत्त्या पाशुकतन्त्रनियम-
स्तथा ॥ ३५ ॥

न वा ऽविरोधात् ॥ ३६ ॥

सिद्धान्तमाह । न वेति । दृष्टान्तवैषम्यमाह । अविरोधात् ।
अयं भावः । सूक्तवाके प्रैषमन्त्रः सवनीयस्य पशोः इषिता दैव्ये-
ति । सवनीयस्य पुरोडाशस्याग्निमद्येति । उभे विरुद्धे अङ्गे ।
एकानुष्ठाने अपराङ्गस्य वाच एव हारलोपात् । इह तु ऐन्द्राग्नस्य
प्रसूनबर्हिरङ्गं तथा द्यावापृथिव्यस्यापि इति अङ्गवाचनीत्य-
भाव इति ॥ ३६ ॥

अशास्त्रलक्षणाच्च ॥ ३७ ॥

अन्यदपि वैषम्यं दर्शयति । अशास्त्रेति । न विद्यते प्रत्य-
क्षशास्त्रं यस्य प्रसूनबर्हिषः स्वरूपस्य तदशास्त्रं तादृशलक्षणं

स्वरूपं यस्य बर्हिषः तस्याश्च । सूक्तवाकमन्त्रश्च समनीयपशुः ।
मीमे यत्पञ्चपठितो वैकुतः प्रसूनबर्हिस्तु वैश्वदेवपर्वणि द्यावापृ-
थिव्यैककपालादतिदेशप्राप्तः । स सद्ब्रह्मिष्ठस्तु नार्हतीति मुख्यत्वा-
दैन्द्राग्नमन्त्रमेव तत्रेति ॥ ३७ ॥

इति जैमिनिसूत्रवृत्तौ द्वादशाध्यायस्य द्वितीयः पादः ॥ २ ॥

षट्पराजे वत्सत्वगहतवाससोः समुच्चयः । अधि० १ ।

विश्वजिति वत्सत्वगनामधेयादितरथा तन्त्रभूय-
स्त्वादहतं स्यात् ॥ १ ॥

अस्मिन्पादे प्रसङ्गापवादश्चिन्त्यते । अस्त्यतिरात्रनामकः
ऋतुः । तस्य प्रथममहर्विष्वजित्नामकं षडहनामकानि षट् ततो
ऽभिजित्नामकमेकम् । तत्र प्रथमे ऽहनि एकाह रूपविश्वजिद्योगाद्
नाम्ना परिधानसाधनं वत्सत्वगतिदिष्टं शेषेषु सप्तस्वहःसु ज्यो-
तिष्टोमादहतं वासो ऽतिदिष्टं चोदकेन । एवं सत्येकेनापरत्र प्रस-
ङ्गसिद्धिर्भवति तत्र केन परिधानमिति संशये पूर्वपक्षमाह । वि-
श्वेति । अष्टस्वप्यहःसु वत्सत्वङ्नामधेयाद् नाम्ना ऽतिदेशात् ।
चोदकात्तस्य बलवत्त्वादिति भावः । इतरथा नामातिदेशाभावे
अहतं स्यात् । भूयस्त्वादहाम् । एतेन भूयोऽनुग्रहान्नामातिदेशस्य
बलवत्त्वं सूचितम् ॥ १ ॥

अविरोधो वोपरिवासो वत्सत्वक् ॥ २ ॥

सिद्धान्तमाह । अविरोध इति । गुह्याच्छादनमहतं नामे-
रुध्वं मावरणार्थं वत्सत्वगिति विरोधाभावात्समुच्चय इति
भावः ॥ २ ॥

अनुनिर्वाप्यपशुपुरोडाशानां पशुपुरोडाशस्येव तन्त्रित्वम् । अधि० २ ।

अनुनिर्वाप्येषु भूयस्त्वेन तन्त्रनियमः स्यात् ॥ ३ ॥

अग्नौ अ यते, अग्नीषोमीयपशुपुरोडाशमनु अष्टौ देवसुर्वा
हवींषि निर्वपतीति । तत्रानुशब्दस्वारस्यादष्टहविषां पशुपुरोडाश-
तन्त्रमध्यपातित्वं स्पष्टम् । तत्तन्त्रमध्यवृत्तित्वे ऽपि अयेऽनुग्रहा-
याष्टहविषां तन्त्रस्यानुष्ठानेन पशुपुरोडाशाङ्गानां प्रसङ्ग इत्यभि-
प्रायेण पूर्वपक्षमाह । अन्विति । स्पष्टम् ॥ ३ ॥

आगन्तुकत्वाद्वा स्वधर्मा स्य ऋतिविशेषादितरस्य
च मुख्यत्वात् ॥ ४ ॥

सिद्धान्तमाह । आगन्तुकेति । अष्टानां हविषामागन्तुकत्वा-
दमुख्यत्वात् । पशुपुरोडाशः स्वधर्मा स्यात् । पशुपुरोडाशे मुख्य-
त्वमुपपादयति । ऋतिविशेषात् । अनुशब्दस्वारस्यात् । चैत्रमनु-
गतो मैत्र इत्यत्र चैत्रे मुख्यत्ववत् । इतरस्य पशुपुरोडाशस्य ॥ ४ ॥

स्वस्थानत्वाच्च ॥ ५ ॥

स्वेति । पशुपुरोडाशस्थानं अवाहोमानन्तरकालरूपो देशः
तत्त्वाच्च प्राबल्यम् ॥ ५ ॥

स्विष्टकृच्छ्रवणान्नेति चेत् ॥ ६ ॥

पूर्वपक्ष्याशङ्कते । स्विष्टकृदिति । अग्नीषोमीयस्य चैकाद-
शकपालस्य देवसुत्रां च हविषामग्नये स्विष्टकृते समवद्यतीति वचनेन
स्विष्टकृच्छ्रयते । इदमनुनिर्वाच्यतन्त्रपक्षे घटते न पशुतन्त्रपक्षे ॥ ६ ॥

विकारः पवमानवत् ॥ ७ ॥

स्विष्टकृच्छ्रवणस्य गतिमाह । विकार इति । यथा ऽग्नये
पवमानो गुणः एवमग्निर्गोमादिदेवसूदेवतानां स्विष्टकृदिति गुण-
विधिरिति भावः ॥ ७ ॥

अविकारो वा प्रकृतिवच्चोदनां प्रति भावाच्च ॥ ८ ॥

विकारपक्षे वाक्यभेदभिया प्रकारान्तरमनुसरति । अविकार
इति । अविकारः अस्विष्टकृच्छ्रवणं कर्तव्यं प्रकृतिवत् । यथा
प्रकृतावगत्यादिशब्दास्तथा स्विष्टकृच्छ्रवणस्य का गतिरस्य आह ।
चोदनां प्रति भावाच्च । चोदनां प्रति विधिं प्रति भावात्
सिद्धशब्देनानुवादात् । विद्युद्देश्यसमर्पणादिति फलितम् यथा
शरमयं बहिर्दित्यत्र बहिर्दिकार्यमनूय तदुद्देशेन शरविधिस्तथा
स्विष्टकृत्कार्यमुक्तहविष्कृद्देवताभिः साधयेदिति वाक्यगतिरिति
भावः ॥ ८ ॥

दृष्टद्वारभेदाद् भिन्नोपकारकाणां गुणानां समुच्चयः । अधि० ३ ।

एककर्मणि शिष्टत्वाद्गुणानां सर्वकर्म स्यात् ॥ ८ ॥

यत्रैककर्माद्देशेनानेके गुणा विधीयन्ते यथा ऋजुमाधारयति
सन्ततमाधारयतीति, तत्र समुच्चय इति सिद्धान्तमाह । एकेति ।
एककर्मणि आधाररूपैककर्मणि शिष्टत्वाद्भिधानाद् गुणानां सर्व-
कर्म सकलानुष्ठानम् ॥ ९ ॥

प्रयोजनैक्ये गुणानां विकल्पः । अधि० ४ ।

एकार्यास्तु विकल्पेन समुच्चये ह्यावृत्तिः
स्यात् ॥ १० ॥

एककार्योद्देशेनैव यत्र साधनद्वयं विधीयते तत्र विकल्प इति
सिद्धान्तमाह । एकार्या इति । एकार्ये एककार्यजनका येषां
विकल्पः । समुच्चये दोषमाह । समुच्चये अनेकद्रव्यप्रयुक्ता प्रधा-
नावृत्तिः स्यात् ॥ १० ॥

अभ्यस्येतार्यवत्त्वादिति चेत् ॥ ११ ॥

पूर्ववत्तौ आवृत्तौ दृष्टापत्तिमाह । अभ्यस्येतेति । अर्थवत्त्वा-
दपूर्वार्थमकार्यवत्त्वात् ॥ ११ ॥

नाश्रुतित्वात् ॥ १२ ॥

दूषयति । नेति । अश्रुतित्वात् । न विद्यते श्रुतिर्यद्विषयि-
णीतरत्वाद् । अपूर्वसाधनत्वं विना शास्त्रं न सिध्यतीति
भावः ॥ १२ ॥

सति चाभ्यासशास्त्रत्वात् ॥ १३ ॥

अभ्यासशास्त्रं यत्रास्ति तत्र युक्तो ऽभ्यास इत्याह । सती-
ति । अभ्यासशास्त्रे सति यथा रमे बृहद्रथंतरे भवत इति तस्या-
भ्यासशास्त्रत्वादभ्यस्येत् ॥ १३ ॥

विकल्पयच्च दर्शयति ॥ १४ ॥

यत्र चिद्विकल्पो ऽपि स्पष्ट इत्याह । विकल्पेति । विकल्प-
युक्तं प्रयोगं दर्शयति श्रुतिः ब्रह्मो वा खादिरो वा पाछाशो
वेति ॥ १४ ॥

कालान्तरे ऽर्थवत्त्वं स्यात् ॥ १५ ॥

विकल्पे ऽपि एकेन चारितार्थ्ये ऽपरवैयर्थ्यमत आह ।
कालेति । कालान्तरे प्रयोगान्तरे ऽप्यर्थवत्त्वं चारितार्थ्यम् ॥ १५ ॥

वैगुण्यसमाधानार्थानां प्रायश्चित्तानां विकल्पः । अधि० ५ ॥

प्रायश्चित्तेषु चैकार्यान्निष्पन्नेनाभिसंयोगस्तस्मा-
त्सर्वस्य निर्घातः ॥ १६ ॥

यत्र पुरुषापराधेन क्रतुवैगुण्यं तत्परिहाराय प्रायश्चित्तं वि-
धीयते । एकापराधनिमित्तमेव प्रायश्चित्तद्वयम् । यथा दर्शपौर्णमा-
सलोपे ऽग्नये पयिकृते ऽष्टाकपालः वैश्वानरो द्वादशकपालस्तयोः
समुच्चय इति पूर्वपक्षे सिद्धान्तमाह । प्रायश्चित्तेष्विति । निष्प-
न्नेनोत्पन्ननिमित्तेन दर्शादिलोपरूपेणानिसंबन्धः तत्तत्प्रायश्चित्तेषु
कृतः शास्त्रेणात एकदोषपरिहारजनकत्वकृतसंबन्धः शास्त्रेण
धीयित इति भावः । तस्य सर्वस्य वैगुण्यस्य निर्घातो नाश एक-
स्मादेव भवति तस्मादैकार्यान्त समुच्चयः । क्रतुवैगुण्यस्यापि शा-
स्त्रैकगम्यत्वेन तन्निर्घातस्यापि शास्त्रैकगम्यत्वादिति भावः ॥ १६ ॥

नैमित्तिकप्रायश्चित्तानां समुच्चयः । अधि० ६ ॥

समुच्चयस्तदोषो ऽर्थेषु ॥ १७ ॥

यत्र यादृशनिमित्ते क्रतुवैगुण्यं पुरुषस्य प्रत्यक्षायो वा न
श्रूयते किं तु कर्मकर्तव्यतामात्रं श्रूयते तादृशकर्मणां प्रयाजादिवद-
ङ्गत्वमात्रावगमात्समुच्चय इति पूर्वाधिकरणापवादमात्रम् । अ-
स्योदाहरणं शास्त्रेदीपिकायां भिन्ने जुहोति एकत्र जुहोतीति ।
भाष्ये तु यस्या हुते ऽग्निहोत्रमहुतं सूर्यो ऽभ्युदेति अनुहुते ऽभ्यु-
दियाद्देति उभयत्रापि भेदनस्कन्दनादिरूपनिमित्तभेदाद् द्वयोः
समुच्चयस्य सिद्धत्वेनानेन सूत्रेणानुवादमात्रं कृतमिति बोध्यम् ॥ १७ ॥

कर्मकाले ऽनध्याये ऽपि मन्त्राणां प्रयोगः । अधि० ७ ।

मन्त्राणां कर्मसंयोगात्स्वधर्मेण प्रयोगः स्याद्धर्मस्य
तन्निमित्तत्वात् ॥ १८ ॥

पदार्थकरणमन्त्राणां पाठानन्तरमेव पदार्थानुष्ठानम् । अधि० १० ।

मन्त्राणां करणार्थत्वान्मन्त्रान्तेन कर्मादिसंनिपातः

स्यात्सर्वस्य वचनार्थत्वात् ॥ २५ ॥

मन्त्राणां कर्मस्मारकत्वस्य प्रथमे क्लृप्तत्वेन यत्रैवामगृह्ण-
न्निति क्रियास्मारकं लिङ्गं तत्र तावतैव स्मृतत्वेन शेषपाठो
ठवर्थ इति पूर्वपक्षे सिद्धान्तमाह । मन्त्राणामिति । करणार्थत्वात् ।
स्वार्थे ल्युट् । क्रियार्थत्वात् स्मृतिद्वारा मन्त्रान्तेन कर्मादिसंनि-
पातः संबन्धः कार्यः सर्वस्य वचनार्थत्वात् । लिङ्गकल्पितविद्यथभि-
प्रेतत्वात् । अयं भावः । मन्त्राणां लिङ्गकल्पितविधिवाक्येन हि
विनियोगः । अनेन मन्त्रेणेदं कर्म कर्तव्यमिति । तस्य यथा वैय-
र्थ्यमिया मन्त्रेणैव स्मर्तव्य इति विधितात्पर्यं कल्प्यते तथा नि-
खिलमन्त्रेणापि स्मर्तव्यमिति कल्प्यते । अन्यथा शेषमन्त्रपाठ-
वैयर्थ्यादिति ॥ २५ ॥

वसोर्धारायां पूर्वयन्मन्त्रान्ते कर्मवन्निपातः । अधि० ११ ।

संततवचनाद्वारायामादिसंयोगः ॥ २६ ॥

अग्नौ श्रूयते, संततां वसोर्धारां जुहोतीति । अत्रादिसंयोगो
ऽन्त्यसंयोगो वा कर्मण इति शङ्कायां पूर्वपक्षमाह । संततेति ।
संपूर्वकतनुधातोरेकीभूय विस्तारः द्वयोरत्यन्तसंयोगेन विस्तारः
संयोगो द्वयोर्भविष्यति प्रकृते उभे मन्त्रक्रिये । अतो धारायां
मन्त्राणामादिना क्रियासंयोगः ॥ २६ ॥

कर्मसंतानो वा नानाकर्मत्वादितरस्याशक्यत्वात् ॥ २७ ॥

सिद्धान्तमाह । कर्मेति । संतानः अत्यन्तसंयोगः न क्रिया-
मन्त्रयोः किं तु क्रियाणामेव संतानः । ननु क्रिया त्वेका एकस्य
संतानः कथमत आह । नानाकर्मत्वात् । द्वादशद्वादशानि जुहोतीति
सहस्रया अनेककर्मत्वात् । किं चेतरस्य क्रियामन्त्रयोः संतानकर-
णस्याशक्यत्वाच्च । क्रिया आशुतरविनाशिनी मन्त्रस्तु चिरस्थायी
तुल्यकालयोरेव संतानसंभवादिति भावः ॥ २७ ॥

आचारिऽपि पूर्ववन्मन्त्रान्ते कर्मसन्निपातः । अधि० १२ ।

आचारे चदीर्घधारत्वात् ॥ २८ ॥

दर्शपूर्णमासयोः संततमाधारयतीति श्रुतम् । तत्र कर्मण एक-
त्वेन संयोगार्थमन्यस्य मन्त्रस्यैव ग्रहणमिति मन्त्रादिसंयोगः क्रि-
याया इति पूर्वपक्षे सिद्धान्तमाह । आधारइति । संततवचनस्य दी-
र्घधारापरत्वात् । तत्रापि मन्त्रान्तएवेति द्विम् ॥ २८ ॥

पूषा वास् इत्याद्येककार्यार्थमन्त्राणां विकल्पः । अधि० १३ ।

मन्त्राणां संनिपातित्वादेकार्थानां विकल्पः स्यात् ॥ २९ ॥

यत्रैकजालीयक्रियास्मरकमन्त्राणामनेकेषां श्रवणं तत्र तस्यां
क्रियायां मन्त्राणां विकल्प इति सिद्धान्तमाह । मन्त्राणामिति ।
संनिपातित्वात् स्मरणद्वारा संनिपत्योपकारकत्वात् तस्य स्मरण-
स्यैकेनैव संभवाद् एकार्थानां विकल्पः स्यात् ॥ २९ ॥

चतुर्भिरभिमादक्षे इत्यादौ मन्त्राणां समुच्चयः । अधि० १४ ।

संख्याविहितेषु समुच्चयो ऽसंनिपातित्वात् ॥ ३० ॥

यत्रैकमेव मन्त्रचतुष्टयं मन्त्रकाण्डे ब्राह्मणवाक्ये तु चतुर्भिरभि-
मादक्षइति संख्यायुक्तं तत्र समुच्चय इति सिद्धान्तमाह । संख्येति ।
असंनिपातित्वात्कर्मणि स्मरणद्वारा हेतुत्वादाद्यानां त्रयाणां च-
रममन्त्रेणैव स्मरणसिद्धिर्विधिबलेनादृष्टार्थत्वादिति भावः ॥ ३० ॥

ब्राह्मणविहितानामुक्तं प्रथस्वेत्यादिमन्त्राणां विकल्पः । अधि० १५ ।

ब्राह्मणविहितेषु च संख्यावत्सर्वेषामुपदिष्टत्वात् ॥ ३१ ॥

उरु प्रथस्वेति पुरोडाशं प्रथयति उरु प्रथोरु ते यज्ञपतिः
प्रथयामिति पुरोडाशं प्रथयतीति ब्राह्मणवाक्येन पुरोडाशप्रथने
मन्त्रद्वयं विहितमनयोः समुच्चयो विकल्पो वेति संशये पूर्वपक्षमा-
ह । ब्राह्मणेति । संख्यावत् । पूर्वाधिकरणविषयसंख्यावत्सर्वेषां
मन्त्रद्वयस्यापि ब्राह्मणवाक्येनोपदिष्टत्वाद्विहितत्वात् समुच्चय
एव युक्तः ॥ ३१ ॥

याज्यावषट्कारयोश्च समुच्चयदर्शनं तद्वत् ॥ ३२ ॥

दृष्टान्तान्तरमाह । याज्येति । याज्याया जुहोति वषट्का-
रेण जुहोतीतिवाक्यद्वयविहितयोरपि समुच्चयदर्शनं तद्वत् ॥ ३२ ॥

विकल्पो वा समुच्चयस्याश्रुतित्वात् ॥ ३३ ॥

सिद्धान्तमाह । विकल्प इति । अश्रुतित्वाद् अश्रवणात् ॥ ३३ ॥

गुणार्थत्वादुपदेशस्य ॥ ३४ ॥

ननु तर्हि लिङ्गनैव विनियोगसिद्धौ पुनर्विधानं ठयर्थं सत्समुच्चयं विधत्ते इति विकल्पो नेत्यत आह । गुणेति । गुणार्थत्वात् स्तुतिरूपगुणार्थत्वात् । अर्थवादरूपं वाक्यद्वयमिति भावः । तदुक्तं, गुणार्थेन पुनः श्रुतिः, परिसंख्या, ऽर्थवादो वेति ॥ ३४ ॥

वषट्कारे नानार्थत्वात्समुच्चयः ॥ ३५ ॥

याज्यावषट्कारदृष्टान्ते वैषम्यं दर्शयति । वषडिति । नानार्थत्वात् याज्यातो भिन्नकार्यत्वात् । याज्यया देवतास्मरणं वषट्कारेण प्रदानमिति ॥ ३५ ॥

हौत्राणां मन्त्राणां समुच्चयः । अधि० १६ ।

हौत्रास्तु विकल्पेरन्नेकार्थत्वात् ॥ ३६ ॥

यत्र हौत्रे यूपायोच्छ्रीयमाणायानुब्रूहीति प्रैषानन्तरं हौत्रा चक्षुषणलिङ्गकमन्त्रः पठनीयः । उच्छुषणलिङ्गक उच्छुषस्व वनस्य-तद्वत्येकः । समिदुस्येति द्वितीयः । ऊर्ध्वम् ऊषुण इति तृतीयः । ऊर्ध्वो न इति चतुर्थः । अमीषां विकल्पः समुच्चयो वेति संशये पूर्वपक्षमाह । हौत्रा इति । स्पष्टम् ॥ ३६ ॥

क्रियमाणानुवादित्वात् समुच्चयो वा हौत्राणाम् ॥ ३७ ॥

सिद्धान्तमाह । क्रियमाणेति । निर्वापादिमन्त्रवत् कर्तुः स्मारका नैते मन्त्राः किं तु अचवर्युणा क्रियमाणमनुवादित होता अतो हौत्रे समुच्चय एव ॥ ३७ ॥

समुच्चयं च दर्शयति ॥ ३८ ॥

उक्तार्थे लिङ्गमाप दर्शयति । समुच्चयमिति । तत्रैव त्रिः प्रथमामन्वाह त्रिरुक्तमिति । अत्र प्रथमोक्तमस्व मन्त्रगणनमन्तरा न संभवतीति भावः ॥ ३८ ॥

इति जैमिनीयसूत्रवृत्तौ द्वादशाध्यायस्य तृतीयः पादः ॥ ३ ॥

जपस्तुत्याशीरभिधानानां समुच्चयः अधि० १ ।

जपाश्चाकर्मसंयुक्ताः स्तुत्याशीरभिधानाञ्च याजमानेषु

समुच्चयः स्यादाशीः पृथक्त्वात् ॥ १ ॥

पूर्वपादे अस्पष्टसमुच्चयो दर्शितः । अस्मिन्यादे स्पष्टविषयः समुच्चय उच्यते । वैष्णवीमनूच्य वाचं यच्छति सरस्वतीमनूच्य वाचं यच्छतीत्याद्या जपरूपा मन्त्राः । न तत्र लिङ्गेन स्मृत्या अनुष्ठेया क्रिया ऽस्ति । तथा स्तुत्यभिधाना अग्निर्मूर्धा इत्यादय आशीरभिधाना आयुर्मे देहि वर्धो मे देहीत्यादयः । किमेषां विकल्प उत समुच्चय इति विचारे सिद्धान्तमेवाह । जपाश्चेति । अकर्मसंयुक्ताः कर्मप्रकाशकलिङ्गशून्याश्च यजमानेन पठ्यमानेषु पूर्वोक्तास्तेषां समुच्चयः आयुर्वर्चोरूपाशीः पृथक्त्वात् । एवं जपस्तुत्योरपि दूष्टार्थत्वेन वैष्णविक्रकसाध्यमपूर्वं न सारमतः ऋषां समुच्चयः ॥ १ ॥

[१]समुच्चयं च दर्शयति ॥ २ ॥

समुच्चये लिङ्गमाह । समुच्चयमिति । शस्त्रपाटे त्रिः प्रथमामन्वाह त्रिरुत्तमामिति ठयारूपातं पूर्वम् ॥ २ ॥

ऐन्द्राबार्हस्पत्ये द्विविधयाज्यानुवाक्ययोर्विकल्पः । अधि० २ ।

याज्यानुवाक्यासु तु विकल्पः स्याद्देवतोपल-

क्षणार्थत्वात् ॥ ३ ॥

इदं सामास्ये हविरित्यनुवाके ऐन्द्राबार्हस्पत्यलिङ्गकानेकयाज्यापुरोनुवाक्यायुगलमाग्नातं, तेषां पूर्वन्यायेन समुच्चय इति पूर्वपक्षे सिद्धान्तमाह । पाज्येति । देवतोपलक्षणार्थत्वात् । स्मरणार्थत्वात् दूष्टं फल मेकमिति भावः ॥ ३ ॥

लिङ्गदर्शनाच्च ॥ ४ ॥

उक्तार्थं दूढयितुं लिङ्गमपि दर्शयति । लिङ्गेति । द्वे द्वे संभरति

याज्यानुवाक्ययोरेव रूपं करोतीति लिङ्गमेका याज्या एका पुरो-
नुवाक्येति दर्शयति ॥ ४ ॥

सोमक्रयसाधनानामजादिनां समुच्चयः । अधि० ३ ।

क्रयणेषु तु विकल्पः स्यादेकार्यत्वात् ॥ ५ ॥

सोमक्रये अजया क्रीणाणि, द्विराजयेन क्रीणानीति दशद्रव्याणां
विकल्प इति पूर्वपक्षमाह । क्रयणेऽतिरिक्ति । रूपवटो ऽर्थः ॥ ५ ॥

समुच्चयो वा प्रयोगे द्रव्यसमवायात् ॥ ६ ॥

सिद्धान्तमाह । समुच्चय इति । प्रयोगे क्रयरूपवट्यापारे द्रव्य-
स्य समवायात् । अधिकद्रव्यसंयम्यसंभवात् ॥ ६ ॥

उपयजनादिप्रतिपत्तिकर्मणां समुच्चयः । अधि० ४ ।

संस्कारे च तत्प्रधानत्वात् ॥ ७ ॥

अग्निषोमीयपशौ गुदेनोपयजनीति । इदं चैकादशितेऽप्य-
तिदिष्टं तत्र विकल्पेन यत्किञ्चिद्गुदेन होम इति पूर्वपक्षे सिद्धान्त-
माह । संस्कारे चेति । गुदन्य प्रतिपत्तिर्गुदेन तत्प्रधानत्वात् ।
गुदस्य प्रधानत्वात् प्रतिप्रधानमङ्गावृत्तिरिति सकलगुदानां होमे
समुच्चयः ॥ ७ ॥

आधानेविविधसंख्याकानां दक्षिणानां विकल्पः अधि० ५ ।

संख्यासु तु विकल्पः स्याच्छ्रुतिविप्रतिषेधात् ॥ ८ ॥

आधाने एका देवा षड् देवा द्वादश देवा इति दक्षिणादानं
श्रुतम् । एषां क्रयवत्समुच्चय इति पूर्वपक्षे सिद्धान्तमाह ।
संख्यास्त्विति । श्रुतिविप्रतिषेधात् । संख्याश्रुतिविरोधात् । एकस्य
षण्णां समुच्चये सप्त दत्ता अवेयुः नैकस्य षण्णां वा दानमिति
विरोध इति भावः ॥ ८ ॥

पशुगणेषु जाघनीनां विकल्पः । अधि० ६ ।

द्रव्यविकारं च पूर्ववदर्थकम् स्यात्तथा विकल्पे

नियमः प्रधानत्वात् ॥ ९ ॥

दर्शपूर्णमासयोराराजयेन जाघन्या वा पत्नीः संयजयन्तीति श्रुतं,
तत्र प्रतिपत्त्यसंभवाद् अर्थकम् । क्रियैव प्रधानं जाघनी गुणः ।

या च जायन्ती अग्नीषोमीयप्रशौ प्राप्ता चोदकेन । तथा ऽपि तत्संनि-
धौ पुनर्जायन्त्या पत्नीः संधाजयन्तीति श्रुतं तेनाग्नीषोमीयप्रशौ जा-
यन्त्येति नियमः कुतः । तस्मात्पशुगणे ऽतिदेशः । तत्र याचञ्जा-
यन्तीनां समुच्चय उक्त इति संशये निहान्तनारभते । द्रव्ये-
ति । द्रव्यस्य पशोः विकारमवयवतः । पूर्ववत् । आधाने दानं प्रधान-
नमेकत्वादिविशिष्टं गुण इति अयं कर्म तथा ऽत्रापि पत्नीसंयः जान-
नूद्य जायन्तीगुणविधानादर्थकर्म । एवं दर्शपूर्णमासयोराज्येन विश्व-
स्यानादकशास्त्रेण पशवपि विकल्पप्राप्तौ पशुप्रकरणपठितवाक्ये-
न नियमो जायन्त्येवेति । नन्वेतावता पशुगणे जायन्तीसमुच्चयः किं
न स्यादत आह । प्रधानत्वात् । प्रधानकर्मत्वान्न समुच्चयः । अयं
भावः । यत्र गुणः कर्म द्रव्यं प्रधानं तत्र निखिलद्रव्येषु क्रियानं-
वन्ध एकस्मिन् प्रयोगे । प्रकृते कर्म प्रधानमती न समुच्चय
इति ॥ ९ ॥

द्रव्यत्वे ऽपि समुच्चयो द्रव्यस्य कर्मनिष्ठयत्तेः प्रतिपशु
कर्मभेदादेवं सति यथाप्रकृति ॥ १० ॥

निहान्तनासिपति । द्रव्यत्वे ऽपीति । क्रियां प्रति गुणभूतद्र-
व्यत्वे ऽपि समुच्चयो युक्तः कीदृशस्य कर्मनिष्ठयत्तेर्द्रव्यस्य कर्मनि-
ष्ठयत्तेरिति ब्रह्मन्तं हेतुगर्भम् । यतः पशुविश्वसन्नरूपकर्मणा जाय-
न्तीरूपद्रव्यस्य निष्ठान्तरतः यत्पुरुषव्यापारेण निष्ठयत्तं तत्कार्यन-
येद्यते यथा सर्गिरासीति भावः । नन्वेवमप्येकेन पत्नीसंधाजसंयकार-
्ये कृते कार्याकांक्षा निवृत्ता समुच्चये सर्वेषां जायन्तीनां कर्म
'सिध्यतीत्यत आह । प्रतिपशु कर्मभेदात् । यावन्तः पशवस्ताव-
न्ति विश्वसन्नानि । तथा च विश्वसन्नरूपकर्मभेदात् प्रतिविश्वसन्नज-
न्यजायन्ती प्रत्येकं कार्यनयेत्यते । इत्थं च समुच्चय इति भावः ।
इत्थं च यथाप्रकृति प्रकृतौ अशेषजायन्त्या पत्नीसंधाजसंधादनं
तथा ऽत्रापि कृतं भवति ॥ १० ॥

कपाले ऽपि तथेति चेत् ॥ ११ ॥

यथा पशुगणे जायन्तीसमुच्चयस्तथा पुरोडाशगणे तुषोपका-
पार्थ नद्यमकप्रास्तापि समुच्चय इत्याह । कपाले ऽपीति ॥ ११ ॥

न कर्मणः परार्थत्वात् ॥ १२ ॥

समयत्रापि समुच्चयं दूषयति । नेति । कर्मणः विशसनक-
र्मणः परार्थत्वात् । हृदयाद्येकादशावदानार्थत्वात् । एकादशाव-
दानान्यवद्यन्तीति श्रुतेः । तथा पुरोडाशप्रवणार्थत्वात् कपाल-
संपादनस्य, न जायन्तीसुषोपधापार्थं तौ विशसनकपालसंपादन-
व्यापारौ । इत्थं च बहुद्देश्यको यो व्यापारस्तदुत्पन्नः अवश्यं
कार्यमयेत्येते जायन्त्यां कपाले च न तथेति न समुच्चय इति
भावः ॥ १२ ॥

प्रतिपत्तिस्तु शेषत्वात् ॥ १३ ॥

तथा उप्ययं कर्मत्वे संधैद्विकल्पः सदेव न । किं तु प्रतिपत्ति-
कर्मैति पुनः समुच्चय आपत्तिः इत्याशङ्कते । प्रतीति । निवर्तिते
पशुकरणे यागे शेषत्वात् । इत्येवमर्थं प्रातःपत्तिमपेक्षते गुद्वदिति
भावः ॥ १३ ॥

शृतेऽपि पूर्ववत्स्यात् ॥ १४ ॥

जायन्त्यां प्रतिपत्तिमन्त्रकारं व्यवस्थाप्याभ्युदयेऽस्यां दक्षिण-
तमोरपि प्रतिपत्तिं व्यवस्थापयति । शृतेऽपीति । ये उणिष्ठास्ता-
स्तान् विठजने शिषिषिष्टाय शृते वृत्तिरिति विहिते शृते क्षीरे
ऽपि । अथ शृतवदं ये स्थविष्ठास्तामिन्द्राय प्रदात्रे दध्ंश्चरुमि-
त्यत्र दध्नोऽप्युपलक्षकम् । पूर्ववत् । जानोनीवत्प्रतिपत्तिः प्रधा-
नत्वादित्यस्तेन ॥ १४ ॥

विकल्पे त्वर्थकर्म नियमप्रधानत्वात् ॥ १५ ॥

जायन्त्यामर्थकर्मत्वं व्यवस्थापयति विकल्पइति । नियम
प्रधानत्वाद् नियममात्रतात्पर्यकत्वात् । अयं भावः । दर्शपूर्णमा-
सतः अग्नीषोमीयपथौ चोदकेन विकल्पेन प्राप्तौ पुनरग्नीषोमीय-
पथौ जायन्त्या पत्नोः संयाजयन्तीति वाक्यं त्वर्थं सत्पथौ चोद-
केनाज्येन सह प्राप्तौ विकल्पे जायन्त्यैव कर्तव्यमिति नियममा-
त्रविधायकं सह कारणं आज्यं न त्वर्थकर्मत्वं प्रकृतिप्राप्तम् ।
प्रकृतत्वर्थकर्मत्वमुभयस्यादिहिहिति नियममात्रे विधित्वाप्त्यर्थ-
मिति पशुगणे जायन्त्या विकल्पे नियमप्रधानत्वमवधारितमती

उर्थकर्म ॥ १५ ॥

च कर्मकार्यसमवायात्तस्मात्तेनार्थकर्म

स्यात् ॥ १६ ॥

तत्र साधन्याखर्चकर्मत्वं व्यक्तस्याप्य शृते ऽपि साधयति । शेष
कर्मि । कर्मणा संस्काररूपकर्मणा कार्यस्यापूर्वस्य समवायः उत्पत्तिः
शेषे गन्तु उभये भवति । अयं भावः । यत्र प्रतिपत्तिमंस्कारः तत्र
संस्कारस्य ह्य विहुपयोगानन्तररूपयुक्तशेषस्य प्रतिपत्तिर्दृष्टा । बह
दपि श्रुतयोः कुनाप्युपयोगाभावात् सस्य प्रतिपत्तिः संभवतीति ।
तस्मादुक्तहेतोः तेन शृतेनार्थकर्मैव स्यात् ॥ १६ ॥

उखायां काम्येन नित्याग्नेर्विष्कारः । अथि० ७ ।

उखायां काम्यनित्यसमुच्चयौ नियोगे

कामदर्शनात् ॥ १७ ॥

अग्नौ उखां प्रकृत्य क्रूयते, संतापेनाग्निं जनयतीति । आह-
त्तमीये उखामतदात्तं संताप्य तस्माज्जनितो नित्यत्वेन तत्रैव ।
वृक्षाग्राज्जलतो ब्रह्मवर्चसकामस्याहूतयावदध्यादिति । जनदाहे
दंष्ट्रप्रदीप्तो यो ऽग्निः स काम्यः अग्नयोः समुच्चयौ ऽयं वा काम्येन
नित्यत्वात् इति संशये पूर्वपक्षमाह । तत्रेति । नियोगे विविधाकार्ये
आहत्य निधानस्य कामदर्शनात् । फलश्रवणात् । वृक्षाग्निः केव-
लनिधानार्थः संतापाग्निः होमार्थः इति भिन्नार्थत्वेनैकेनापरवा-
थासंज्ञादिति भावः ॥ १७ ॥

असति चासंस्कृतेषु कर्म स्यात् ॥ १८ ॥

असति समुच्चये वृक्षाग्राज्जलदग्निना नित्यस्य बाधे असंस्कृतेषु
आधानादिना ऽसंस्कृतेषु अग्निषु कर्महोमः स्यात् । अतो ऽपि स-
मुच्चयः ॥ १८ ॥

तस्य च देवतार्थत्वात् ॥ १९ ॥

अपि च तस्याधानस्य देवतार्थत्वाद् देवतोद्देश्यकणोनार्थत्वा-
त् । अग्न्युत्पत्तिद्वारा सर्वहोमार्थत्वाद् आधानस्यातो नित्येन स-
मुच्चयो युक्त इति भावः ॥ १९ ॥

विज्ञारो वा तदुक्तहेतुः ॥ २० ॥ •

विज्ञाननाह । विज्ञारोऽयं नित्यमय होमार्थं विहितमय
विज्ञारः । तत्कार्यकारी तत्स्थानापन्न इति यावत् । न चासाधु
कश्च तदुक्तहेतुः उक्तार्थनाशकरश्चतुर्थे उक्तो हेतुरित्यर्थः । यश्च
निशेने कामदर्शनादिति पूर्ववदहेतुः तत्परिहारो भाष्यादयम-
नलठयः ॥ २० ॥

वचनादसंस्कृतेषु कर्म स्यात् ॥ २१ ॥

यश्चासंस्कृतेषु कर्म स्यादिति हेतुः तं परिहरति । वचना-
दिति । न हि वचनस्यातिभार इति भावः ॥ २१ ॥

संसर्गे चापि दोषः स्यात् ॥ २२ ॥

परोक्तहेतून् दूषयित्वा परपक्षे दोषमाह । संसर्गइति । नित्य-
काम्ययोः संसर्गे दोषग्रथणात् । अग्नये शुचये ऽष्टाकपालं निर्वपेद्
यस्याग्निः प्रादाव्येन संस्तुज्येतेति श्रवणेनाशुचिरग्निः स्यात् ॥ २२ ॥

वचनादिति चेत् ॥ २३ ॥

पूर्ववद्व्याशङ्कते । वचनात् कामयुक्तवचनात् । नाशुचित्वं न
वचनातिभार इति भावः ॥ २३ ॥

तथेतरस्मिन् ॥ २४ ॥

सम्पत्ते ऽपि वचनयत्नादसंस्कृते ऽपि होम इत्याह । तथेति ॥ २४ ॥

उत्सर्गे ऽपि परिग्रहः कर्मणः कृतत्वात् ॥ २५ ॥

तस्य देवतार्थत्वादित्यत्र परिहारमाह । उत्सर्गइति । संस्कृ-
ताग्नेस्तत्सर्गे ऽपि परिग्रहः देवतापरिग्रहो विरुद्धः कर्मणः देवतोद्दे-
श्यकहोमस्य कृतत्वात् । अग्न्यन्वाधानं देवतापरिग्रहार्थं नाग्नि-
स्तदर्थं । अन्वाधानमत्रापि क्रियतइति भावः ॥ २५ ॥

वैकारिकाग्नेराहवनीयत्वाभावः । अधि० ८ ।

स आहवनीयः स्यादाहुतिसंयोगात् ॥ २६ ॥

वृक्षाप्रादानीतो ऽग्निः आहवनीयपदवाच्यो न वेति संशये पूर्व-

पक्षमाह । त इति स पूर्वोक्तो अग्निः आहवनीयः स्यात् । आहुति-
संयोगात् । हुयते यस्मिन्निति योगनञ्जयात् ॥ २३ ॥

अन्यो बोद्धृत्य हरणात् ॥ २४ ॥

सिद्धान्तमाह । अन्य इति । वृत्तादुद्धृत्य हरणाद् आहवनी-
यः । आधानादिसंस्कृते ऽग्नौ योगरुह आहवनीयशब्दो न योगेना-
न्यत्र नेतुं शक्यः पङ्कजादियदिनि भावः ॥ २५ ॥

वैकारिकाग्नेराधानिकसंस्काराभावः । अधि० टं ।

तास्मिन् संस्कारकम शिष्टत्वात् ॥ २६ ॥

पूर्वोक्ते ऽग्नौ आधानादिसंस्कारः कार्यो न वेति संशये पूर्वप-
क्षमाह । तस्मिन्निति । संस्कारादिकर्म आधानादि कर्तव्यं शिष्ट-
त्वात् । सर्वकर्मशेषत्वेन विहितत्वात् । यद्याधानं न क्रियेत तस्मिन्
होत्रो विगुणः स्यादिति भावः ॥ २७ ॥

स्यानाद्वा परिलुप्येरन् ॥ २८ ॥

सिद्धान्तमाह । स्यानादिति । असंस्कृताग्नेः संस्कृतस्य स्याना-
त् तत्स्थाने विहितत्वात् । यथा चैत्रो मैत्रकार्यं विनियुक्तः मैत्रकार्यं
कुरुते मैत्रमातुरुदरान्निः सरणादि नापेक्षते तथैतदर्थः ॥ २९ ॥

नित्यस्योक्त्याग्नेरधारणम् । अधि० १० ।

नित्यधारणे विकल्पो न ह्यकस्मात्प्रतिषेधः स्यात् ॥ ३० ॥

नित्याग्नेस्तत्रैव धारणे विकल्प उक्तं नित्यं धार्य इति संशये
पूर्वपक्षमाह । नित्य इति । विकल्पः अकस्मात्प्रतिषेधं विना प्र-
तिषेधो न स्यात् । न प्रतिषमिन्धीत इति धारणप्रतिषेधः श्रूयते ।
अयं प्राप्तिपूर्वक इति धारणविधिः कल्प्यते । तथा च विधिप्रतिषे-
धाभ्यां विकल्प इति भावः ॥ ३१ ॥

नित्यधारणाद्वा प्रतिषेधो गतश्रियः ॥ ३२ ॥

सिद्धान्तमाह । नित्य इति । गतश्रियः नित्यधारणात् । गतश्रियो
नेत्यधारणस्य विहितत्वात् तस्यैव प्रतिषेधः सत्यागनावुच्यते
उक्तप्राक्पक्षेनातो न विकल्पः ॥ ३३ ॥

समाप्तिः । अथ यजमानानां च । अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

अथ यजमानानां च । अधि० ११ ।

गृहपतिरिति च समाख्या सामान्यात् ॥ ३८ ॥

असंयोगादित्यस्य हेतोर्निराकरणमाह । गृहपतिरिति । सामा-
न्यात् । सर्वेष्वपि साधारण्यात् । गृहस्य शान्तायामखस्य वा प्रभुत्वं
सर्वसाधारणं शक्यपर्यव्यापमानः । सर्वेषां संस्कार इति भावः ॥ ८३ ॥

विप्रतिषेधे परम् ॥ ३८ ॥

यत्र याजमानातिर्विज्ययोर्विरोधः तत्र परमातिर्विज्यमृत्तिश्चकर्म
कार्यं ये यजमानास्ते ऋत्विज इत्यनेन अतिश्चकर्मणः आतिदेशि-
कयाजमानापेक्षया प्रबलत्वादिति भावः ॥ २९ ॥

हौत्रे परार्थत्वात् ॥ ४० ॥

एवमन्तरा प्राप्त विषयं व्यवस्थाप्य पूर्वाधिकरणपूर्ववत् हौ-
त्रादिति आत्मनायवचनाच्चेति हेतुद्वयं साधकत्वेन यदुक्तं तदुक्तं
सूत्रद्वयेन दूषयति । हौत्र इति । द्वाभ्यां हौत्रे कर्मणि होमः परार्थ-
त्वात्कर्त्तार्यत्वात् । अतो होतागुणभूतः जल ! एकेनापि कृतं चरि-
तार्थमभ्यर्च्य फलसंस्कारः तत्र यजमानः प्रधानमतः प्रधानसंस्का-
रावृत्तिरिति भावः ॥ ४० ॥

वचनं परम् ॥ ४१ ॥

यच्च फलभूयस्त्ववचनं तत्परमर्थकादः ॥ ४१ ॥

ब्राह्मणस्यैवातिर्विज्येऽधिकारः । अधि० १५ ।

प्रभुत्वादातिर्विज्यं सर्ववर्णानां स्यात् ॥ ४२ ॥

आतिर्विज्यं सर्ववर्णैः कार्यमुक्तं ब्राह्मणैरेवेति संशये पूर्वपक्ष-
माह । प्रभुत्वात्मानयतीति ॥ ४२ ॥

स्मृतेर्वा स्याद् ब्राह्मणानाम् ॥ ४३ ॥

सिद्धान्तमाह । स्मृतेरिति । कल्पसूत्रे ब्राह्मणानामातिर्विज्य-
मिति स्मृतेः ॥ ४३ ॥

फलचमसविधानाच्चेतरेषाम् ॥ ४४ ॥

लिङ्गनप्याह । फलेति यदि राजन्यं वैश्यं वा याजयेत् स
यदि सोमं विभक्तयिषेन्नन्यग्रोधस्तिग्नीराहूत्य ताः संपिप्य दध-
न्युन्मृज्य तमस्मै मक्षं प्रयच्छेत् सोममिति सोमपाननिषेधात् ।
ऋत्विजां सोमपानावश्यकत्वाद् नातिर्विज्यमितरेषाम् ॥ ४४ ॥

साक्षात् ३०५५ प्रतियेधः सोमपीयहेतुत्वात् ॥ ४५ ॥

साक्षात् ३०५५ न रात्रयो न वैश्यो वा विज्ञातव्यं विवेत अ-
सोमपीयः सोम इति सक्त व्यंगान्तियेधहेतुतया सोमपानानर्हत्वं
दर्शयतीत्याह । साक्षात् ३०५५ इति । सप्तमम् ॥ ४५ ॥

चतुर्धाकरणे च निर्देशात् ॥ ४६ ॥

दर्शपूर्णमासे चतुर्धाकरणमन्त्रलिङ्गमपि ब्राह्मणस्यैवातिर्वज्यं
द्रव्यमीत्याह । चतुरिति । निर्देशाद् । लिङ्गनिर्देशात् । ब्राह्मणाना-
निदं त्विदं नैमिषां सोमपीयिनां नेहाब्राह्मणस्थास्तीति । इदं
चतुर्धाकरणमन्त्राह्नय नास्तीत्याह ॥ ४६ ॥

अन्वाहार्यं च दर्शनात् ॥ ४७ ॥

अन्वाहार्यं अन्वाहार्यार्थवादे च यदन्वाहार्यमाहरत्येते वै
देवः प्रत्यक्षं यद्वा ह्यणस्त नैव तेन प्रणालीति दर्शनात् ॥ ४७ ॥

इति जैमिनीयसूत्रवृत्तौ श्रितिकण्ठविरचितायां

द्वादशाध्यायस्य चतुर्थः पादः ॥ ४ ॥

अध्यायश्च संपूर्ण १२ संपूर्णोऽयं पूर्वमीमांसाग्रन्थः ॥ ० ॥

श्रीमज्जीमिनिसूत्रिसूत्ररचना गरुभीरभावा क्व च ।

का ह मन्दमतिस्तथा ऽपि च गुरोः पादाम्बुजं धिन्वत्यन् ॥

तुष्टुमन्त्रमपास्य भादप्रलियं सत्प्रेतः परिहृताः ।

यत्र क्व स्वर्गलितं विशोऽय सगुणां कुर्वन्तु मत्प्रीतये ॥ १ ॥

कनत्वेन्द्रियमिति शान्तिवाहशके ऽविमुक्तके ।

सहस्रसिद्धि पक्षे ऽथ द्वितीयायां रवौ निशि ॥ २ ॥

रामेश्वरः सूत्रवृत्तिं निर्मायाय यथामति ।

अन्नपूर्णाविश्वभर्तृचरणे ऽर्पितवान्सुदे ॥ ३ ॥

गुरुत्वं च धितुत्वं च यत्रैकत्र स्थितं मन ।

चन्दे तस्मैरगाम्भीजे ते एव शरणं मन ॥ ४ ॥

एते श्लोका अधिकां गोविन्ददासगुप्तपुस्तके उपलभ्यन्ते ।

